



ई० श० १८६७ वत्सरे प्रणीतपञ्चविंशतितमाङ्कस्थराजकीयनियमानुसारेण  
प्रकाशकर्त्री स्वायत्तीकृतोऽयं ग्रन्थः ।

## उपोद्घातः

पुरा किलासिन् भारते वर्षे भीमांसा-स्मृति-पुराण-व्याकरण-तर्क-योग-सांख्य-वेदान्ताद्यखिलदर्शनक-  
तारोऽस्तीन्द्रियद्रष्टारो विद्वांसो भूयान्सो व्यासप्रभृतयो महर्षयः स्वभूवः । ते च सर्वे प्रायशो महर्षयः समलो-  
ष्टाश्मकाश्च ना अपि लोकोपकृतये नानाविधानि दर्शनानि विधाय विनयसौजन्यादिगुणोपेतान् ग्रहणधा-  
रण्यपटून् शिष्यवदून् सम्यग्ध्याप्य दीपाः प्रतिदीपानिव स्वसमानांस्तान्निर्वर्तयान्चक्रिरे । तदा स्वयशः-  
शुभाकरचन्द्रिकाधवलितखिलदिङ्मण्डला राजनीतिकुशलाः प्रतापशालिनो बहुयज्वानो विद्यागुणप्रा-  
हिणो मन्वादयो राजानोऽप्यभूवन् । ते च तानेतान्महर्षीन् दानमानसत्कारैर्यथोचितं पूजयान्चक्रुः । तथा  
चैवं युधिष्ठिरपरीक्षिज्जनमेजयादीनां राज्यस्थितिसमयेऽपि शिष्यप्रशिष्यप्रणालिकया सन्ततमनुवर्तमान  
एष विविधगीर्वाणविद्याप्रकाशो भारतवर्षमुद्द्योतयन्नासीत् । तदनन्तरं चन्द्रगुप्त-भर्तृहरि-विक्रमादित्य-  
भोज-श्रीहर्षादयो विद्यागुणप्राहिणो मनीषिणो राजानोऽभूवन् । तेषां राज्यस्थितिकालेऽपि पाणिनि-पत-  
ञ्जलि-कात्यायन-कालिदास-भट्टबाण-भवभूति-गुणाढ्यप्रभृतयो महीयांसो विद्वांस आसन् । तदा चन्द्रगु-  
प्तादयो महीपतयोऽपि तान् विद्वज्जनान्वधाई दानमानसत्कारैः प्रीणयान्चक्रुः । एवमाश्रयवलेनोत्तेजितास्ते  
विद्वांसः स्वबुद्धिकौशलेन गीर्वाणभाषायां मुरसकाव्यनाटकादीन् गद्यपद्यात्मकानतितरां मनोहरान्ग्रन्था-  
न्वदधुः ॥

सतोऽस्मिन्भारते वर्षे श्रुतिस्मृतिप्रणीतधर्मध्वंसिनोऽफगाणदेशवासिनो यवनभूपतयो बहूनि वर्षश-  
तानि राज्यमकुर्वन् । तदा किंचित्कालपर्यन्तं जनानामालस्यदोषसमुद्भासाद्राजाभयाभावाच्च वेदशास्त्रा-  
दिविद्यापठनपाठनसंप्रदायस्यानिकृशत्वेन सलिलसेकादिसहकारिकारणविरोदेणोद्यानभूमिरिव सकलगी-  
र्वाणविद्यामार्तण्डोऽस्तगतो बभूव ॥

न चैतावता अर्धोचीनाः पुरुषा अकृतबुद्धयः सन्तीति स्थितम् । यतो निजमद्गुणगणानुरञ्जित-  
निखिलभूमण्डलया निजप्रजाहितनिरतया सिंहासनपदाधि- श्रीमत्या विकटोर्याख्यमहाराज्ञा स्वराज्ये  
सर्वत्र प्रतिनगरं प्रतिग्रामं प्रतिग्रापितासु पाठशालासु प्रति सपादिताभिनवविधेङ्गलण्डीयविद्या-  
विहानाः कृतसंस्कृतविद्यापरिश्रमाः केचिन्नव्यतरास्तरुणपु- प्राचीनपण्डितानामपि बुद्धिवैभवमति-  
क्रमितुमीहन्ते ॥

एवं च महर्षीनारभ्य एतावत्कालपर्यन्तमनुवर्तमानानां नानाविधसंस्कृतविद्यापारावारपारंगानां स-  
कलार्यजनानां संक्षेपतोऽयमितिहासः अलमतिप्रपञ्चेनेति प्राप्तङ्गिक परिसमाप्य प्रकृतमनुसरामः ॥

पूर्वोक्तानां महर्षीणामन्तर्गतो याज्ञवल्क्य्याख्य एको महर्षिरासीत् । बृहदारण्यकोपनिषदि तस्यैव-  
माख्यायिका श्रूयते । कसिश्चित्समये वैदेहजनकराजसंसदि ब्रह्मवादचर्चाप्रसङ्गो बभूव । तदा क-  
होडकौपीतकिशाकल्पप्रभृतिभिराचार्यै राज्ञा जनकेन च ब्रह्मविद्योपनिषद्वा बहवः पूर्वपक्षा याज्ञ-  
वल्क्याग्रे कृतास्तदा महर्षिर्याज्ञवल्क्यो योगशास्त्रानुरोधेन सर्वेषां पूर्वपक्षाणां यथार्थमुत्तराणि दत्वा  
सर्वब्रह्मवादिनामाचार्याणां राज्ञो जनकस्य च समाधानं कृतवानिति । तदा राजा वैदेहो दानमान-  
सत्कारैस्त सपूज्य साधु साध्विति प्रशस्योवाच हे याज्ञवल्क्य त्व सत्यं ब्रह्महोऽसीत्यतस्त्वं प्रणतोऽस्मी-  
त्युक्त्वा साष्टाङ्गं प्रणामं चक्रे ॥

इदानीं महर्षीर्याग्याश्ववल्क्यस्य स्थितिकालस्तावदनुमीयते श्रीमद्भागवते द्वादशस्कन्धे पञ्चाध्याये  
(श्लोकः ४६)

ते परंपरया प्राप्तास्तत्तच्छिष्यैर्भृतयैः ॥

चतुर्गुणेष्वथ व्यस्ता द्वापरादौ महर्षिभिः ॥ १ ॥

टीका—एवं चतुर्गुणेषु प्राप्ताः द्वापरादौ द्वापरं आदिर्यस्य तद्व्यासंश्लक्षणस्य कालस्य तस्मिन् द्वाप-  
रान्ते वेदविभागप्रसिद्धेः शतनुसप्तमकालव्यासावतारप्रसिद्धेश्च व्यस्ता विमत्ताः । एवं सामान्यतो वेद-  
विभागक्रममुक्त्वा वैष्वक्वतमन्वन्तरे विरोपतो निरूपयितुमाह अस्मिन्नपीति ।

अस्मिन्नप्यन्तरे ब्रह्मन् मगर्दोलोकमावनः ।

ब्रह्मेशाद्यैर्लोकपालैर्माचिंतो धर्मगुप्तये ॥ ४८ ॥

पराधरात्सत्यवत्यामंशांशकलया विभुः ।

अवतीर्णो महाभाग वेदं चक्रे चतुर्विधम् ॥ ४९ ॥ इत्यादि ।

अतः द्वापरस्य अन्तिमकाले कलियुगारम्भात् पूर्वं व्यासावतारः तस्मिन्नेव समये स व्यासः ऋगादि-  
संहिताश्चतस्रः विभज्य एकैकस्मै शिष्याय एकैकां संहितां ददौ तत्र यजुर्वेदसंहितां वैशंपायनाय अदान्  
तस्य वैशंपायनस्य याज्ञवल्क्यः शिष्योऽभवत् ।

कस्मिंश्चित्समये वैशंपायनस्य ब्रह्महत्यादोषः समपद्यत । तदोपपरिहारार्थं वैशंपायनः स्वशिष्यान् ब्र-  
ह्महत्याक्षपणरूपमताचरणमादिदेश । तच्छ्रुत्वा याज्ञवल्क्यः प्रोवाच भगवन् एतेषामल्पसाराणामादेशेन  
किं प्रयोजनम् सुदुष्करमपि अहमाचरिष्ये अन्येषां आदेशो न फलंभ्यः एतादृश विभावमानकर्तुं याज्ञव-  
ल्क्योक्तं वचनं श्रुत्वा कुपितो वैशंपायन आह विप्रवर्मानकर्ता त्वमसि अतः मत्सकाशाद्यदधीते तस्य-  
क्त्वा त्वं याहि तदा याज्ञवल्क्यः यजुर्वेदगणं छर्त्विवा गुरुमुत्सृज्य अगच्छत् ॥

ततो याज्ञवल्क्यः भगवंतं सूर्यमुपासन् चक्रे तदुपासनया दुष्टो भगवानादित्यः अयातयामाणि यजुंषि  
गुणये अदान् । ततो याज्ञवल्क्यः तैर्यजुर्भिः वाजसनेीरंशः शास्ता अकरोत् इति श्रीमद्भागवते द्वादश-  
स्कंधे प्रसिद्धम् ॥

तथाच याज्ञवल्क्यप्रणीतेऽस्मिन्धर्मशास्त्रे प्रायश्चित्ताध्यायेऽप्यभिहितं तद्यथा ।

शेष चारण्यकमहं यदादित्यादवातवान् ।

योगशास्त्रं च मण्डोक्तं ज्ञेयं योगममीप्सतेति ॥ (पृष्ठ ३२३ श्लोकः ११०)

जनमेजयस्य सभायां पुराणवक्ता यो वैशंपायनः सच सुतशिष्यः पौराणिकः

तथा च द्वादशस्कंधे सप्तमाध्याये (श्लो. ५)

ग्रन्थारणिः कश्यपश्च सार्वर्षारण्युत्तमणः ।

वैशंपायनहारीतो पट्टं वै पौराणिका इमे ॥ ५ ॥

अधीयन्त व्यातशिष्यात्संहितां मरितुमुन्मत्तात् ।

इति सूतपुत्रस्य शौनर्कः प्रतिवाक्यम् । यश्च साक्षात् वेदव्यासाद्यजुर्वेदगर्भतवान् सत्यं तन्निष्पद्यमानं  
पुराणसंहितामधीतवानिति यत् न युज्यते । तस्मात् याज्ञवल्क्यस्य गुरुर्यो वैशंपायनः स यजुर्वेदाचार्यो  
भिन्नः पौराणिको वैशंपायनश्च भिन्नः ।

तस्मात् द्वापरस्थान्ते वेदविभागस्य प्रसिद्धत्वात् तदानीमेव याज्ञवल्क्यस्य स्थितिरित्यनुमीयते ।  
तत्र मिथैकानिवाशिनेदमाचारव्यवहारप्रायश्चित्ताख्यकाण्डत्रयात्मकं प्रभोत्तररूपं धर्मशास्त्रं प्रणीय  
सामश्रवःप्रभृतिभ्य ऋषिभ्यः आबिलमिति । तद्यथा ग्रन्थारम्भे प्रोक्तम् ।

## उपोद्घातः

योगीश्वरं याशयत्कथं संपूज्य मुनयोऽब्रुवन् ।  
वर्णाश्रमेतराणां नो ब्रूहि धर्मानशेषतः ॥ २ ॥  
मिथिलास्यः स योगीन्द्रः क्षण ध्यात्वाब्रवीन्मुनीन् ।  
यस्मिन्देसो मृगः कृष्णस्तस्मिन्धर्मात्रियोधतेति ॥ २ ॥

तदेव प्रभोत्तररूपं याशयत्कीयं धर्मशास्त्रं सञ्जिष्य कश्चिद्याज्ञयत्कथं शिष्यः कथयामासेति यथा मनु-  
नोक्तं भृगुरिति विज्ञानेश्वरः ॥

अस्मिन्धर्मशास्त्रे विश्वरूपश्रीकरविज्ञानेश्वरादीनां पूर्वेषामपराकार्दानामर्वाचीनानां च व्याख्यानानि व-  
हूनि सन्ति तथापि तेषु सर्वोद्देशः समुल्लसिता विद्वन्मान्या च विज्ञानेश्वरयोगिकृतमिताश्रयैव वर्तते ॥

नेव मिताक्षरा टीका केवलं मूलस्मृतीनामेव गृद्धार्यप्रकाशिनीति किन्तु मूलेऽनुक्तविषयाणा-  
मपि स्मृत्यन्तरैः प्रकाशिका अतः प्रायेणैव सर्वोद्देशः परिपूर्णोप्यासीत् । अत्र प्रोक्ताः सर्वे निर्णया अ-  
नुक्रमणिकायां सप्रपञ्चं प्रदर्शितान्ते तत्रैव द्रष्टव्याः ॥

अधुना विज्ञानेश्वरस्थितिसमयस्तावद्विचार्यते । मिताक्षराया-शेषे

नासीदस्ति भविष्यति क्षितितले कल्याणकल्पं पुर  
नो दृष्टः श्रुत एव वा क्षितिपतिः श्रीविक्रमाकोपमः ॥  
विज्ञानेश्वरपण्डितो न भजते किं चान्यदन्योपमा-  
माकरप श्विरमस्तु कल्पलतिकाकल्प तदेतत् त्रयम् ॥ १ ॥  
आसेतोः कीर्तिराशे रघुकुलतिलकस्या च शैलशिखरा-  
द्यावत्प्रत्यक्षपयोधेश्वदुलतिमिकुलोत्तुङ्गरिङ्गचक्रज्ञात् ॥  
आ च प्राचीतमुद्रादखिलनृपशिरोरत्नभाभासुराग्निः  
पायादाचन्द्रतार जगदिदमखिल विक्रमादित्यदेवः ॥ २ ॥

इत्युक्त्या तद्वन्त्यस्य मिताक्षराख्यस्य सर्वदभिधशकप्रवर्तकविक्रमादित्यदेवकालिकतावसीयते ॥

व्यवहाराध्याये दायविभागनिर्णये जीमूतवाहनकृतदायभागटीकायां पत्नी दुहितरश्चैव वचन-  
व्याख्यायां विशेषविचार उपपादितः सोऽप्यत्र प्रदर्शितः । तथाच मतान्तराणि मयूलादिपूष्यस्तानि  
तान्यपि तत्तत्स्थलेषु टिप्पणीरूपेणाधस्तादप्रदर्शितानीति दिक् ॥

पूर्वं शिलाश्वरमुद्रितेषु पुस्तकेषु लेखकप्रभादेनान्येन केनचिद्देशेना वा श्लोकतदवतरणटीकानां रच-  
नासु सर्वत्रायथावस्थिति दृष्टान्तापूर्वा रचनोपनिबद्धा सा यथा ॥

पूर्वं श्लोकावतरण मिस्रपङ्क्तौ निवेशितम् ।  
स्थूलाक्षरेण श्लोकानां ततोऽधस्तान्निवेशनम् ॥ १ ॥  
तदवाक्यस्थलमासाद्य व्याख्यानं स्थापितं ततः ।  
लघ्वक्षरैश्च निहिताः पाठभेदास्ततोऽप्यधः ॥ २ ॥  
भ्रान्तेः पुरुषधर्मत्वाभ्यूनमग्नि यदत्र वै ।  
विद्वद्भिस्तत्र सोढव्यमित्यमीहामहे वयम् ॥ १ ॥

प्रथमावृत्तेः शोधयितारः—मोवेइत्युपाद्धापूशास्त्रिणः ॥



# अथ याज्ञवल्क्यस्मृतिस्थविषयाणां सूचीपत्रम् ।



विषयः	पृष्ठ	पङ्क्तिः	विषयः	पृष्ठ	पङ्क्तिः
<b>उपोद्धानप्रकरणम् ।</b>	१	३	भोजनादि ....	८	१९
टीकाकारस्य मङ्गलचरणम् ....	१	४	ब्रह्मचारिणो वर्ज्यानि ....	८	२५
मुनीनां प्रभः ....	१	९	गुर्वाचार्यलक्षणम् ....	९	१०
पट्टिधस्मार्तधर्मः ....	१	१५	उपाध्यायर्त्विगलक्षणम् ....	९	१४
धर्मस्य चतुर्दशस्थानानि ....	२	९	ब्रह्मचर्यावधिः ....	९	१९
धर्मशास्त्रप्रयोजका रूपयः ....	२	२२	उपनयनकालस्य परमावधिः ....	९	२६
धर्मस्य कारकहेतवः ....	३	३	द्विजत्वहेतुकथनम् ....	१०	१०
धर्मस्य ज्ञापकहेतवः ....	३	१२	वेदग्रहणाध्ययनफलम् ....	१०	१४
देशादिकारकहेतूनामपवादः ...	३	१९	काम्यव्रतग्रहण्यज्ञाध्ययनफलम्	१०	१९
कारकहेतुषु ज्ञापकहेतुषु वा संदेहे			नैष्ठिकग्रहचारिधर्माः ....	११	२६
निर्णयः ....	३	२४	<b>अथ विवाहप्रकरणम् ।</b>		
<b>अथ ब्रह्मचारिप्रकरणम्</b>			गुरुदक्षिणादानम् ....	१२	१०
वर्णाः ....	४	५	कन्यालक्षणानि ....	१२	१६
गर्भाधानादिसंस्काराः ...	४	११	कन्याया बाह्यलक्षणानि ....	१२	१८
संस्कारकरणे फलम् ....	४	२३	कन्याया आभ्यन्तरलक्षणानि ....	१२	१९
ब्राह्मणादीनामुपनयनकालः ....	४	२९	सापिण्ड्यविचारः ....	१२	२८
गुरुधर्माः ....	५	९	कन्यावरणे नियमः ....	१४	२०
शौचाचाराः ....	५	१६	कन्यादाने वरनियमः ....	१४	२९
तीर्थानि ....	६	५	द्विजातीनां शूद्रापरिणयने निषेधः	१५	८
आचमनम् ....	६	१०	वर्णक्रमेण द्विजातीनां भार्याकर-		
प्राणायामः ....	६	२६	णेऽधिकारः ....	१५	१८
सावित्रीजपः ....	७	५	ब्राह्मविवाहलक्षणम् ....	१५	२६
अग्निकार्यम् ....	७	१३	दैवार्पणविवाह्योलक्षणम् ....	१६	२
अभिवादनम् ....	७	१६	प्राजापत्यविवाहलक्षणम् ....	१६	७
अध्याप्याः ....	७	२६	आसुरगान्धर्वराक्षसपैशाचविवा-		
दण्डादिधारणम् ....	८	६	हलक्षणानि ....	१६	११
भैक्षचर्या ....	८	१०	सवर्णापरिणयने विशेषः ....	१६	१६

विषयः	पृष्ठं	पङ्क्तिः	विषयः	पृष्ठं	पङ्क्तिः
कन्यादातृक्रमः ....	१६	२१	गृहस्थधर्माः ....	२९	९
कन्याहरणे दण्डः ....	१७	१	दन्तधावनम् ....	२९	१३
कन्याया दौषमनाख्याय दाने	१७	७	योगक्षेमार्थं राजाद्याश्रयः	२९	२६
अन्यपूर्वालक्षणम् ....	१७	१४	वेदादिजपः ....	३०	७
नियोगविधिः ....	१७	२०	पञ्चमहायज्ञाः ....	३०	११
व्यभिचारिणीविषये ....	१८	६	भूतबलिः ....	३०	१६
तस्या अल्पप्रायश्चित्तार्थमर्थवादः	१८	१४	पितृमनुष्येभ्योऽन्नदानम्	३१	६
द्वितीयविवाहे हेतवः ....	१८	२७	दम्पत्योः शेषभोजनम्	३१	६
पतिव्रतास्त्रीप्रशंसा ....	१९	११	अतिथीनां भोजनम् ....	३१	१८
अधिकेनुदण्डः ....	१९	१५	भिक्षवे भिक्षादानम् ....	३१	२२
स्त्रीधर्माः ....	१९	२०	श्रोत्रियसत्कारः ....	३२	१८
शास्त्रीयदारसंप्रहस्य फलम्	१९	२५	प्रतिसंचत्सरभर्घ्याः ....	३२	९
स्त्रीणां ऋतुकालावधिः ....	२०	७	परपाकरुचिनिषेधः ....	३२	२४
स्त्रीगमने वज्यानि ....	२०	१७	सायंसंध्यादि ....	३३	९
अनृतुगमने नियमाः ....	२०	२७	श्राद्धे मुहूर्ते आलनो हितचिन्तनम्	३३	१४
स्त्रीणां सत्कारः ....	२२	२५	मानार्हाः ....	३३	२२
स्त्रिया कर्तव्यम् ....	२३	३०	वृद्धादीनां मार्गो देयः	३४	१
प्रीतिभर्तृकानियमाः ....	२३	८	द्विजातीनां कर्माणि ....	३४	१२
स्त्रिया अस्वातन्त्र्यम् ....	२३	१३	क्षत्रियवैश्यकर्माणि ....	३४	२३
मृतभर्तृकाविषये ....	२३	१८	शूद्रकर्म ....	३४	२९
सहगमनम् ....	२३	२२	साधारणधर्माः ....	३५	१६
अनेकभार्याविषये ....	२५	१०	श्रौतकर्माणि ....	३६	२
प्रमीतभार्याविषये ....	२५	१६	नित्यश्रौतकर्माणि ....	३६	११
अथ वर्णजातिविवेक- प्रकरणम् ।			यज्ञार्थं हीनभिक्षानिषेधः	३६	२२
सजातयः ....	२६	४	धान्यादिसंचयोपारयः ....	३६	२८
अनुलोमाः ....	२६	२६	अथ स्नातकधर्मप्रकरणम् ।		
प्रतिलोमजाः ....	२७	१३	स्नातकप्रतानि ....	३७	२६
संकीर्णजात्यन्तरम् ....	२७	२२	राजादिभ्यो धनग्रहणम्	३८	७
वर्णप्राप्तौ कारणान्तरम्	२८	६	उपाकर्मकालः ....	४१	१७
हीनपुत्र्या जीवनम् ....	२८	१५	वत्सर्जनकालः ....	४१	२५
अथ गृहस्थधर्मप्रकरणम् ।			अनध्यायाः ....	४२	७
कस्मिन्नमौ किं कर्तव्यं तदाह	२९	३	स्नातकप्रतानि ....	४३	२९
			अमोज्यानि ....	४५	२४

विषयः	पृष्ठं	पङ्क्तिः	विषयः	पृष्ठं	पङ्क्तिः
अभोग्यान्नानि ....	४६	४	उभयतोमुखीलक्षणं तदाने फलं च	६१	१७
अभोग्यान्नेषु प्रतिप्रसवः ....	४७	११	सामान्यगोदाने फलम् ....	६१	२२
<b>अथ भक्ष्याभक्ष्यप्रकरणम् ।</b>			गोदानसमानि ....	६२	१
द्विजातीनां धर्माः ....	४७	२१	भूम्यादिदाने फलम् ....	६२	७
पर्युषितस्य प्रतिप्रसवः ....	४८	१४	गृहादिदाने फलम् ....	६२	१७
दुग्धविषये ....	४८	२०	वेददानफलम् ....	६२	२९
शिश्मनादिनिषेधः ....	४९	६	दानं विनापि दानफलावाप्तिः ....	६३	६
ऋग्यादपक्ष्यादिनिषेधः ....	४९	१४	सर्वप्रतिग्रहनिवृत्तिप्रसङ्गेऽपवादः	६३	११
पलाण्ड्वादिनिषेधः ....	५०	१८	अप्रत्याख्येयमाह ....	६३	१७
पक्षपक्षनखा भक्ष्याः ....	५०	२८	प्रतिग्रहनिवृत्तेरपवादः ....	६३	२२
मांसभक्षणे विधिः ....	५१	१६	<b>अथ श्राद्धप्रकरणम् ।</b>		
वृथामांसभक्षणे निन्दा	५२	२	श्राद्धशब्दार्थः ....	६४	२
मांसवर्जनविधिः ....	५२	८	पार्वणश्राद्धस्वरूपम् ....	६४	३
<b>अथ द्रव्यशुद्धिप्रकरणम् ।</b>			एकोद्दिष्टश्राद्धस्वरूपम् ....	६४	४
सौवर्णादिपात्राणां शुद्धिः ....	५२	२०	त्रिविधं श्राद्धम् ....	६४	४
यज्ञपात्रादीनां शुद्धिः ....	५३	१३	पार्वणवृद्धिश्राद्धयोः कालः ....	६४	११
सलेपानां शुद्धिः ....	५३	२९	श्राद्धे ब्राह्मणसंपत्तिः ....	६४	२७
भूमिशुद्धिः ....	५५	१०	श्राद्धे वर्ज्यब्राह्मणाः ....	६५	२०
गवाग्रातान्नादिशुद्धिः ....	५५	२७	पार्वणश्राद्धप्रयोगः ....	६६	२२
अपुसीसकादीनां शुद्धिः ....	५६	३	अमौकरणम् ....	६९	२५
अमेध्योपहतद्रव्यशुद्धिः ....	५६	२६	अंशनिवेदनम् ....	७०	२९
उदकमांसयोः शुद्धिः ....	५७	१८	पिण्डप्रदानम् ....	७२	३
अम्यादि शुद्धिः ....	५७	२८	अक्षय्योदकदानम् ....	७२	९
<b>अथ दानप्रकरणम् ।</b>			स्वधावाचनम् ....	७२	१५
दानपात्रब्राह्मणप्रशंसा ....	५९	११	प्रार्थना ....	७२	२५
सत्पात्रब्राह्मणलक्षम् ....	५९	२३	ब्राह्मणविसर्जनम् ....	७३	४
सत्पात्रे गवादिदानं देयम् ....	६०	७	वृद्धिश्राद्धम् ....	७३	२५
प्रतिग्रहनिषेधः ....	६०	१८	एकोद्दिष्टश्राद्धम् ....	७४	१४
दाने विशेषः ....	६०	२३	नवश्राद्धम् ....	७४	२०
गोदाने विशेषः ....	६१	२	सपिण्डीकरणम् ....	७५	१
गोदानफलम् ....	६१	६	उदकुम्भश्राद्धम् ....	७७	२०
उभयतोमुखीदाने फलम् ....	६१	११	एकोद्दिष्टकालः ....	७८	२२

विषयः	पृष्ठं	पङ्क्तिः	विषयः	पृष्ठं	पङ्क्तिः
अथ असाधरणव्यवहार-			प्रमाणचतुष्टयम् ....	१२४	२
मातृकाप्रकरणम् ।			तद्भेदाः ....	१२४	५
प्रलभियोगः ....	११६	३०	मानुषादिव्यप्रमाणग्रहणे निर्णयप्र-		
अधिविषये ....	११७	५	कारः ....	१२४	१४
एकस्मिन्नभियोगेऽनेकद्रव्याणां			तत्रोदाहरणम् ....	१२४	१६
निवेशाभावः ....	११७	१०	दिव्यप्रमाणग्रहणे निषेधः ....	१२४	२०
तदुदाहरणम् ....	११७	११	तदुपवादः ....	१२४	२४
अभियोगमनिस्तीर्यैवस्थापवादः	११७	३०	लेख्यादीनामपि कचिन्नियमः ....	१२४	२६
प्रतिभूग्रहणम् ....	११८	११	प्रमाणबलावलविचारः ....	१२४	३१
प्रतिभूभावे निर्णयः ....	११८	१६	आध्यादिषु पूर्वात्तराक्रियानिर्णयः	१२५	७
निह्वे प्रतिभूकतव्यम् ....	११८	२०	दशविंशतिवर्षोपभोगे निर्णयः ..	१२५	१५
मिथ्याभियोगे दण्डः ....	११८	२७	अनागमोपभूक्तौ दण्डः ....	१२५	२७
कालविलम्बापवादः ....	११९	८	अस्वत्स्य दाने दण्डः ....	१२६	५
दुष्टलक्षणम् ....	११९	१६	दशविंशतिवर्षोपभोगेहानेरपवादः	१२७	५
अनाहृतवादाने ....	१२०	६	वपनिक्षेपलक्षणम् ....	१२७	९
द्वावपि युगपदसमाधिकारिणं प्राप्नो			आध्यादीनां हर्तुर्दण्डः ....	१२७	१०
तत्र फस्य क्रियेलाकाङ्क्षिते निर्णयः	१२०	१८	दण्डपरिमाणम् ....	१२७	२२
सपणविवादस्थले निर्णयप्रकारः	१२१	३	दण्डप्रकाराः ....	१२७	२४
छलनिरसनप्रकारः ....	१२१	१३	धनदानाशक्तौ दण्डप्रकारः ....	१२७	२८
छलानुसारिव्यवहारलक्षणम् ....	१२१	२०	उत्तमसाहसदण्डस्वरूपम् ....	१२८	८
निहुनैकदेशविभावे निर्णयप्र-			प्राधानस्य चषदण्डनिषेधः ....	१२८	१०
कारः ...	१२१	२५	क्षिरोमुण्डनादिदण्डाः ....	१२८	११
न्यायाधिगमे सर्वैः ....	१२२	३	अङ्गुले च व्यवस्था ....	१२८	१२
अनेकार्थाभियोगे निर्णयः ....	१२२	८	चक्षुर्निरोधशब्दार्थः ....	१२८	१३
स्मृत्योर्विरोधे निर्णयप्रकारः ....	१२२	२४	कीदृशो भोगः प्रमाणम् ....	१२८	१७
धर्मशास्त्रार्थशास्त्रयोर्विप्रतिषत्तौ			आगमतिरपेक्षस्य भोगस्य प्रामाण्यं	१२८	२५
निर्णयः ....	१२२	३०	अनागमोपभोगे दण्डः ....	१२९	५
धर्मशास्त्रार्थशास्त्रोदाहरणम् ....	१२३	६	आगमसापेक्षभोगवियये ....	१२९	२६
आतनाविहननवियये निर्णयः ....	१२३	८	त्रिविधः स्वीकारः ....	१२९	२९
द्विजातीनां शस्त्रग्रहणे ....	१२३	१२	स्वीकारे नियमः ....	१३०	३१
आततायिनः ....	१२३	२१	पुरुषव्यवस्थया प्रामाण्यव्यवस्थ-		
अन्योदाहरणम् ....	१२३	२९	या च आगमवियये दण्डव्य-		
अन्यथा करणे प्रायश्चित्तम् ....	१२३	३३	वस्था ....	१३०	१७

विषयाः	पृष्ठ	पङ्क्तिः	विषयाः	पृष्ठ	पङ्क्तिः
अभियुक्ते मृते निर्णयः ....	१३१	२९	महीतृविशेषेण प्रकारान्तरवृद्धिः	१३५	१४
व्यवहारसिद्धये व्यवहारदाक्षिणां			कारितवृद्धिः ....	१३५	१९
यलावलं ....	१३१	७	अकृतवृद्धिः ....	१३५	२१
प्रबलदृष्टव्यवहारविषये ....	१३१	२४	याचितकविषये निर्णयः ....	१३५	२२
मत्तोन्मत्तादिभिर्निर्णीतव्यवहार-			याचितकाऽदाने निर्णयः ....	१३५	२४
विषये ....	१३१	२९	अनाकारितवृद्धेरपवादः ....	१३५	२९
गुरुशिव्यपितृपुत्रादीनां व्यवहा-			द्रव्यविशेषेण वृद्धिविशेषः ....	१३६	२
विषये ....	१३२	१०	प्रयुक्तस्य द्रव्यस्य चिरकालावस्थि		
स्त्रीभर्तृव्यवहारविषये ....	१३२	१६	तस्य वृद्धिः ....	१३६	७
स्वामिदासव्यवहारविषये ....	१३२	१८	वस्त्रधान्यादीनां वृद्धिः ..	१३६	८
अनादेयवादविषये ....	१३२	२४	पुरुषान्तरे संक्रमणेन प्रयो-		
गोपशौण्डिकादिस्त्रीणां व्यवहारे	१३२	२७	गान्तरकरणविषये ....	१३६	१७
परावर्त्यद्रव्यविषये निर्णयप्रकारः	१३२	३१	सकृत्प्रयोगविषये ....	१३६	१८
तत्र कालावधिः ....	१३३	५	प्रयुक्तस्य धनस्य ग्रहणप्रकाराः	१३६	२८
तत्र नृपतिभागः ....	१३३	१०	धर्मादियश्चोपायाः ....	१३७	२
स्वाम्यनागमविषये ....	१३३	१३	राज्ञा दापने च प्रकाराः ...	१३७	११
निधिप्राप्तौ निर्णयप्रकारः ....	१३३	२१	बहुपूतमार्गिकेषु युगपत्प्राप्तेषु केन		
प्राज्ञपस्य निधौ प्राप्ते निर्णयः ....	१३३	२६	क्रमेणाधमार्गिको दाप्य इत्यपे-		
प्राज्ञपभिन्नस्य निधौ लब्धे निर्णयः	१३३	२७	क्षितविषये क्रमः	१३७	१५
अनिवेदितनिधिविषये निर्णयः	१३४	२	उत्तमर्णे दुर्बले प्रतिपन्नार्थदापने		
निधिस्वामिन्यागते निर्णयः ....	१३४	४	निर्णयप्रकारः ....	१३७	२१
तत्र राजभागः ....	१३४	५	न्यायार्थं व्ययदानम् ....	१३७	२४
चौरहृतद्रव्यविषये ....	१३४	८	निर्धनाधमार्गिकविषये ....	१३७	२९
चौरहृतद्रव्यापहारे राज्ञो दोषः	१३४	११	दीयमानामग्रहणे ....	१३८	१०
चौरहृतोपेक्षाकरणे ....	१३४	१४	कुटुम्बार्थं कृतर्णविषये ....	१३८	१६
चौरहृतदानविषये ....	१३४	१५	अदेयर्णविषये निर्णयः ....	१३८	२१
अथ ऋणादानप्रकरणम् ।			पुत्रपौत्रैर्ऋणं देयमित्यस्यापवादः	१३८	२८
ऋणादानं सप्तविधम् ....	१३४	२२	न पतिः स्त्रीकृतमित्यस्यापवादः	१३९	१०
अधमर्णविषये पक्षविधं ....	१३४	२३	पतिकृतमृणं भार्या न दद्यादित्य-		
उत्तमर्णविषये द्विविधं ....	१३४	२४	स्यापवादः ....	१३९	१७
मासि मासि वृद्धिदानविषये ....	१३४	२७	भार्यादीनामधनतम् ....	१३९	२४
वर्णक्रमावृद्धिनिर्णयः ....	१३५	३	पुनरपि ग्रहणं दातव्यं येन च		
चक्रवृद्धिकादिकवृद्धिप्रकाराः	१३५	८	दातव्यं तन्नितये निर्णयः	१३९	३०

विषयाः	पृष्ठं	पङ्क्तिः	विषयाः	पृष्ठं	पङ्क्तिः
कालविशेषे ऋणदानविषये ....	१४०	६	संबन्धकप्रतिभूविषये ऋणदाने		
प्राप्तव्यवहारविषये निर्णयः ....	१४०	८	निर्णयः ....	१४४	५
प्राप्तव्यवहारोपि ऋणदाननिषेधः	१४०	१०	प्रतिभूवामनेकाले ऋणदानप्रकारः	१४४	१०
आसेधाहाननिषेधः ....	१४०	१२	प्रतिभूदत्तस्य प्रतिक्रियाविधिः....	१४४	२२
ऋणातिपतृमोचनविषये ..	१४०	१४	प्रीतिदत्तस्यावृद्धिः ....	१४५	५
श्राद्धे बालस्याप्यधिकारः ....	१४०	१५	प्रतिभूदत्तस्य सर्वत्र द्वैगुण्ये प्राप्ते-		
विभक्तविषये निर्णयः ....	१४०	१७	पवाद ....	१४५	१२
अविभक्तविषये निर्णयः ....	१४०	१७	स्त्रीपशूनां वृद्धिविषये....	१४५	४
पुत्रविषये ऋणदाने विशेषः ....	१४०	२०	धान्यवृद्धिविषये ....	१४५	१५
पौत्रविषये ऋणदाने विशेषः ....	१४०	२१	वस्त्ररसविषये ....	१४५	१५
ऋणापाकरणे ऋणी तत्पुत्रः पौत्र			लग्नकविपेक्षनिषेधः ....	१४५	२१
इति त्रयः कर्तारस्तेषां सम-			आधिविधिः ....	१४५	२६
चाये क्रमः ....	१४०	२६	आधिलक्षणम्....	१४५	२८
परपूर्वाः स्त्रियः ....	१४१	१०	सच द्विविधः ....	१४५	२९
पुनर्भूत्वैरिणीस्त्रीणां लक्षणम् ....	१४१	२०	चतुर्विधस्याधोर्विशेषः ....	१४६	५
योपिद्वाह, ऋणापाकरणेऽधिकारी	१४१	२८	गोप्याधिभोगे वृद्धिनिषेधः ....	१४६	३१
रिक्थप्रहणाभावे पुत्रपौत्रैर्ऋणदा-			आधिनाशे निर्णयः ....	१४७	७
नविषये ....	१४२	२	आधिसिद्धिविषये निर्णयः ....	१४७	१४
यापिद्वाहिविषये ....	१४२	४	जङ्गमस्थावरभेदेन द्विविध आधिः	१४७	१७
प्रातिभाष्यादीनां निषेधः ....	१४२	२१	आधिनाशविषये धनदाने विशेषः	१४७	२४
दम्पत्योर्विभागभावे ....	१४२	२८	आधिमोक्षणविषये निर्णयः ....	१४८	९
पूर्तेषु कर्मसु जायापत्योः प्रथमाधि-			अमन्निहिते प्रयोक्तारि कर्तव्यता	१४८	१७
कारः ....	१४३	३	असंनिहितेऽधमर्णे कर्तव्यता ....	१४८	२३
प्रातिभाव्यनिरूपणम् ....	१४३	१४	भोग्याधौ विषये ....	१४८	२८
प्रातिभाव्यं त्रिविधम् ....	१४३	१६	फलभोग्याधिविषये ....	१४९	१०
दर्शनप्रत्ययप्रतिभूविषये ....	१४३	२०	अथ उपनिधि प्रकरणम् ।		
दानप्रतिभूविषये ....	१४३	२२	उपनिधित्व्यलक्षणम्....	१४९	२२
दर्शनप्रतिभूविषये ....	१४३	२६	उपनिधिदानेऽपवादः ....	१५०	२
दानप्रतिभूपौत्रविषये ....	१४३	२९	उपनिधुपभोक्तुर्दण्डः ....	१५०	११
प्रातिभाष्याभिरिक्तपैतामहर्णदाने			उपनिधिधर्माणां याचितादिप्य-		
पौत्राधिकारः ....	१४३	३२	तिदेशः ....	१५०	२०
वृद्धिदाने निषेधः ....	१४३	३२	अथ माक्षिमकरणम् ।		
			माक्षिस्यरूपनिरूपणम्	१५१	३

विषयाः	पृष्ठ	पङ्क्तिः	विषयाः	पृष्ठ	पङ्क्तिः
साक्षिभेदाः ....	१५१	४	जानतःसाक्ष्यानङ्गीकारे ....	१५९	९
कृतसाक्षिणः ....	१५१	५	वर्णिनां वधे अनृतानुज्ञा ....	१५९	१४
अकृतसाक्षिणः ....	१५१	६	अनृतवचने प्रायश्चित्तम् ....	१५९	२४
लिखितादिसाक्षिणां भेदाः ....	१५१	८	अथ लेख्यप्रकरणम् ।		
तेपिसाक्षिणः कीदृशाः कियन्त-			लेख्यद्वैविध्यम् ....	१६०	१०
अभवन्तीत्येतद्विषये ....	१५१	२१	अन्यकृतलेख्ये विशेषः ....	१६०	१४
दोषादसाक्षिणः ....	१५२	८	लेख्ये संवत्सरादीनां निवेशः ....	१६०	२२
भेदादसाक्षिणां स्वरूपम् ....	१५२	९	लेख्यसमाप्तौ अधर्मणस्य संमतिः ....	१६१	१
स्वयमुक्तिस्वरूपम् ....	१५२	१७	लेख्ये साक्षिणां विशेषः ....	१६१	६
असाक्षिणः ....	१५२	२७	लेखकसंमतिः ....	१६१	१३
एकसाक्षिविषये ....	१५३	१०	स्वकृतलेख्ये विशेषः ....	१६१	१४
चौर्यादिषु वर्ज्यसाक्षिणोपि ग्राह्याः	१५३	१६	लेख्यारूढर्णविषये विशेषः ....	१६१	१७
साक्षिआवणम् ....	१५३	२४	बलात्कारकृतलेख्ये विशेषः ....	१६२	१२
ग्राह्यणादिषुआवणेनियमाः ....	१५३	३०	तदपवादः ....	१६२	१६
तदपवादः ....	१५४	३	जीर्णादिपत्रविषये ....	१६२	२३
साक्षिदूषणदानेस्थलं ....	१५४	५	देशान्तरस्थपत्रानयनायकाला-		
साक्षिआवणप्रकारः ....	१५४	१३	वधिः ....	१६३	१
साक्षिसंभ्रासने ....	१५४	२३	राजकीयपत्रविषये ....	१६३	६
साक्षिणामकथनेकर्तव्यता	१५४	२७	राजकीयजयपत्रविषये ....	१६३	९
साक्ष्यानङ्गीकारविषये ....	१५५	४	सभासदां पत्रविषये ....	१६३	१२
कृतसाक्षिणां दण्डः ....	१५५	८	पञ्चविधहीनविषये ....	१६३	१६
साक्षिद्वैधेनिर्णयप्रकारः ....	१५५	१६	लेख्यसंदेहे निर्णयोपायाः ....	१६३	१९
जयपराजयावधारणविषये ....	१५५	२५	लेख्यस्य पृष्ठे लेखनप्रकारः ....	१६४	२
साक्षिणां स्वभावोक्तवचनग्रहणे	१५५	३१	कृत्स्ने ऋणे दत्ते कर्तव्यता ....	१६४	१०
साक्षिभाषितपरीक्षा ....	१५६	४	ससाक्षिके ऋणे कृत्स्ने दात-		
क्रियाबलाबलाबलम्वे ....	१५६	२३	व्ये कर्तव्यता ....	१६४	१५
साक्षिणां दोषावधारणे ....	१५७	८	अथ दिव्यप्रकरणम् ।		
अथ गतम् ....	१५७	१९	दिव्यसातुका ....	१६४	२१
कृतसाक्षिणां दण्डः ....	१५७	३१	रापथाः ....	१६५	२७
ग्राह्यणकृतसाक्षिविषये ....	१५८	४	दिव्ये साधारणविधिः ....	१६६	१७
लोभादिकारणविशेषे दण्डः ....	१५८	५	दिव्येषु पूर्वाह्नादिकालाः ....	१६६	२६
ग्राह्यणे शरीरदण्डनिषेधः ....	१५८	३१	धटदिव्यप्रयोगः ....	१६८	६०
साक्ष्यनिह्वये दण्डः ....	१५९	१	अग्निदिव्यविधिः ....	१७२	१

विषयः	पृष्ठं	पङ्क्तिः	विषयः	पृष्ठं	पङ्क्तिः
उदकदिव्यविधिः ....	१७४	३०	स्त्रीणामलङ्कारविषये ....	१८८	१४
विषादिव्यविधिः ....	१७६	२६	योगक्षेमशब्दार्थः ....	१८८	२३
कोशदिव्यविधिः ....	१७८	१०	पैतामहे द्रव्ये पौत्राणां विभागो		
तण्डुलदिव्यविधिः ....	१७९	१०	विशेषः ....	१८९	४
तप्तमापविधिः ....	१७९	१९	पितामहोपात्तधने पितुः पुत्रस्य च		
धर्माधर्माख्यविधिः ....	१८०	१	सत्ताविषये ....	१८९	१४
पश्चान्तरमाह ....	१८०	५	विभागोत्तरमुत्पन्नपुत्रस्य विभाग-		
अपथाः ....	१८०	१३	विषये ....	१९०	६
शुद्धिविभावना ....	१८०	१६	पितृदत्तधनविषये निर्णयः ....	१९०	३१
अथ दायविभागप्रकरणम्			पितुरुर्ध्वं विभागो मातुः स्वपुत्र-		
दायशब्दार्थः ....	१८०	२६	समांशित्वम् ....	१९१	६
दायो द्विविधः ....	१८०	२८	असंस्कृतध्रातृसंस्कारकरणविषये	१९१	१०
अप्रतिबन्धदायलक्षणम्	१८०	२९	असंस्कृतभगिनीसंस्कारकरण-		
सप्रतिबन्धदायलक्षणम्	१८१	१	विषये ....	१९१	१२
विभागलक्षणम्	१८१	३	भगिनीनां विभागः ....	१९१	१४
स्वत्वनिरूपणम्	१८१	८	भिन्नजातीयानां पुत्राणां विभागः	१९२	१६
सौतातिदेशः ....	१८१	१२	भ्रात्रादिवक्ष्यतया स्थापितस्य समु-		
लौकिकीसत्ताविषये विचारः ....	१८१	१५	दायद्रव्यस्य विभागः ....	१९३	६
पितुरिच्छया विभागप्रकारः ....	१८४	३	समुदायद्रव्यापहारे दोषः ....	१९३	१६
विषमविभागनियमः ....	१८४	६	व्यामुप्यायणपुत्रलक्षणम्	१९४	४
ज्येष्ठपुत्रविषये उद्धारविभागः ....	१८४	८	व्यामुप्यायणाधिकारविषये	१९४	५
विभागकालाः ....	१८४	१२	नियोगः ....	१९४	१६
समविभागे पत्नीनां विशेषः ....	१८४	२२	नियोगनिन्दा ....	१९४	१०
पुत्रस्य दायजिवृक्षाभावे विशेषः	१८५	८	विधवारान्वयः ....	१९४	२६
विषमविभागनिषेधः ....	१८५	१३	धर्म्यनियोगप्रशंसा ....	१९५	२
पितृमरणानन्तरं समविभागः ....	१८५	१९	मुख्यगौणपुत्राणां दायव्यव-		
विशोद्धादिः ....	१८५	२३	स्थां दर्शयिष्यन् तेषां स्वरूपमाह	१९५	१३
विषमविभागनिषेधः ....	१८६	६	औरसपुत्रलक्षणम्	१९५	२२
उद्धारविभागे निषेधः ....	१८६	१०	पुत्रिकापुत्रलक्षणम्	१९५	२३
मातृधने शुद्धित्राधिकारः ....	१८६	१८	क्षेत्रजपुत्रलक्षणम्	१९६	१
शुद्धिभावे मातृधने पुत्राधिकारः	१८६	२८	गूढजपुत्रलक्षणम्	१९६	३
अविभाग्यधनम्	१८७	१	कानीनपुत्रलक्षणम्	१९६	४
पितृधृतवस्त्रादिविषये ....	१८८	७	पीतर्भवपुत्रलक्षणम्	१९६	८



विषयः	पृष्ठ	पङ्क्तिः	विषयः	पृष्ठ	पङ्क्तिः
दत्तकपुत्रलक्षणम् ....	१९६	९	भिन्नोदराः ....	२०३	२१
एकपुत्रदाने निषेधः ....	१९६	१२	भ्रातृपुत्राः ....	२०३	२१
अनेकपुत्रसद्भावेऽपि ज्येष्ठदाने			गोत्रजाः ....	२०४	३
निषेधः ....	१९६	१३	पितामही ....	२०४	४
पुत्रप्रतिग्रहप्रकारः ....	१९६	१४	पितामहादयः ....	२०४	९
कौतपुत्रलक्षणम् ....	१९६	१८	समानोदकाः ....	२०४	१३
कृत्रिमपुत्रलक्षणम् ....	१९६	२२	बन्धवः ....	२०४	१६
स्वयंदत्तपुत्रलक्षणम् ....	१९६	२४	आत्मबन्धवः ....	२०४	१७
महोदजपुत्रलक्षणम् ....	१९६	२५	पितृबन्धवः ....	२०४	१८
अपविद्धपुत्रलक्षणम् ....	१९६	२६	मातृबन्धवः ....	२०४	१९
पुत्राणां दायग्रहणे क्रमः ....	१९६	२८	आचार्यः ....	२०४	२२
औरसपौत्रिकेयसमवायेनिर्णयः	१९७	१	शिष्यः ....	२०४	२२
पूर्वपूर्वस्वजे उत्तरेषां चतुर्थांशत्वम्	१९७	३	सत्रंक्षचारी ....	२०५	१
दत्तकानन्तरं औरसे जाते निर्णयः	१९७	४	श्रोत्रियः ....	२०५	३
अमवर्णपुत्रविषये ....	१९७	७	राजा ....	२०५	९
क्षेत्रजस्य विशेषः ....	१९७	१४	जीमूतबाहनदायविभागटीकागत-		
द्वादशपुत्राणां मध्ये पट्दायादाः			क्रमः ....	२०५	११
पट्अदायादाः ....	१९७	१६	वानप्रस्थादीनां धनेऽधिकारिणः	२०६	२
दत्तकस्वजनकरिकथगोत्रनिवृत्तिः	१९७	२३	संस्तृष्टिधनविषये निर्णयः ....	२०६	१९
पूर्वपूर्वाभावे सर्वेषां पितृधनाधि-			सोदरस्वसंस्तृष्टिधनेऽधिकारि-		
कारः ....	१९७	२४	निर्णयः ....	२०७	५
भ्रातृपुत्रग्रन्थे अन्यपुत्रग्रहणनि-			सोदरासोदरसंसर्गे निर्णयः ....	२०७	१२
षेधः ....	१९८	१	संस्तृष्टिधनविभागे ....	२०७	१३
शूद्रापुत्रविषये ....	१९८	९	तस्योद्भूतस्य विनियोगः ....	२०७	२९
शूद्रधनविभागे विशेषः ....	१९८	१५	अनंशाः ....	२०८	५
विभक्तस्यापुत्रस्यासंस्तृष्टिनो धने-			तेषां भरणम् ....	२०८	१५
धिकारिणः ....	१९९	१	अनंशानां पुत्रविषये विभागनि-		
पत्नी ....	१९९	२८	र्णयः ....	२०८	२३
दुहिता ....	२०२	२१	ह्रीवादिदुहितृणां विशेषः ....	२०८	२७
दोहित्रः ....	२०२	३०	ह्रीवादिपत्नीनां विशेषः ....	२०९	३
माता ....	२०३	३	अथ स्त्रीधनम् ....	२०९	१०
पिता ....	२०३	११	स्त्रीधनस्वरूपनिरूपणम् ....	२०९	१४
भ्रातरः ....	२०३	१२	स्त्रीधनभेदाः ....	२०९	१६

विषयाः	पृष्ठ	पङ्क्तिः	विषयाः	पृष्ठ	पङ्क्तिः
अध्यय्यादिस्री धनस्वरूपम् ....	२०९	१८	सीमानिर्णयप्रसंगेन मर्यादाभे-		
स्त्रीधनविभागः ....	२१०	५	दादौ दण्डः ....	२१७	५
विवाहभेदेन स्त्रीधनेधिकारिभेदाः	२१०	९	स्वीयभ्रान्त्याक्षेत्रादिहरणे दण्डः	२१७	९
अपत्यवतीघने दुहित्रागधिकारः	२१०	१६	उत्तमसाहसदण्डलक्षणम् ....	२१७	१३
ऊढानूढासमवाये अधिकारनिर्णयः	२१०	१८	सेतुकूपादिकरणनिषेधे दण्डः ....	२१७	१७
प्रतिष्ठिताप्रतिष्ठितासमवाये ....			अल्पोपकारे-निषेधः ....	२१७	२२
अधिकारनिर्णयः ....	२१०	१९	सेतोद्ध्वंविध्यम् ....	२१७	२३
वाग्दत्ताविषये निर्णयः ....	२११	१७	सेतुप्रवर्तयितृविषये ....	२१७	३०
वाग्दत्ताकन्यामरणे निर्णयः ....	२११	२४	फालाहतक्षेत्रविषये ....	२१८	६
दुर्मिदादिसंकटे स्त्रीधनग्रहणे भ-			अथ स्वामिपालविवाद-		
तुरधिकारः ....	२१२	३	प्रकरणम् ।		
आधिवेदनिकाख्यस्त्रीधनलक्षणम्	२१२	१२	गवादिभिः परस्व्यादिभक्षणे		
विभागसंदेहे हेतवः ....	२१२	२०	दण्डः ....	२१८	१५
अथ सीमाविवादप्रक-			मापप्रमाणम् ....	२१८	१९
रणम् ।			अपराधातिशये द्विगुणदण्डः ....	२१८	२६
सीमाविवादनिर्णयः ....	२१३	६	क्षेत्रान्तरे पश्वन्तरे चातिदेशः ....	२१९	५
सीमाविवादे तन्निर्णयसाधनानि	२१३	७	क्षेत्रस्वामिने फलदापनाये निर्णयः	२१९	१२
सीमायाध्यातुर्विध्यम् ....	२१३	१३	क्षेत्रविशेषे अपवादः ....	२१९	२४
ग्रामसामन्तादयः ....	२१४	१	वृत्तिकरणप्रकारः ....	२२०	२
वृद्धादिलक्षणम् ....	२१४	५	पशुविशेषे दण्डाभावः ....	२२०	४
मौललक्षणम् ....	२१४	७	अदण्ड्याः पशवः ....	२२०	१०
उद्धृतलक्षणम् ....	२१४	९	गोपविषये निर्णयः ....	२२०	१६
वनचारिलक्षणम् ....	२१४	१२	गोपविषये वेतनकल्पना	२२०	२०
सीमावृक्षाः ....	२१४	१६	प्रमादनाशे निर्णयः ....	२२०	२२
सीमालिङ्गानि ....	२१४	२०	पशूनां कर्णादिचिह्नदर्शने	२२०	२६
सीमानिर्णयोपायः ....	२१४	२७	पालदोषेण पशुविनाशे पाले दण्डः	२२१	१
सीमानिर्णये साक्षिणः	२१४	३२	गोप्रसंगाद्गोप्रचारः ....	२२१	५
निर्णीतसीमापत्रकरणप्रकारः	२१५	२४	गवादिप्रचारार्थक्षेत्रपरिमाणम् ....	२२१	१७
साक्षिणामनृतवचने दण्डः ....	२१५	३२	अथास्वामिविक्रय-		
क्षातृचिह्नाभावे राज्ञा निर्णयः क-			प्रकरणम् ।		
तन्व्यः ....	२१६	१९	अस्वामिविक्रयलक्षणम् ....	२२२	४
सीमानिर्णयस्यारामादिपुत्रातिदेशः	२१६	२७	रहस्यरूपेनक्रयनिषेधः ....	२२२	१०
			स्वाम्यभियुक्तक्रेतुः कर्तव्यता ....	२२२	१५

विषयः	पृष्ठं	पङ्क्तिः	विषयः	पृष्ठं	पङ्क्तिः
प्राहिते हर्तारि कर्तव्यतानिर्णयः	२२२	१६	क्रीतानुशयस्वरूपम् ....	२२६	२५
देशान्तरगते योजनसंख्ययानय			प्रत्यर्पणीयनिर्णयः ....	२२६	२६
नार्य कालो देयः ....	२२३	७	द्वितीयादिदिने प्रत्यर्पणीयनिर्णयः	२२६	२९
मूलस्यानयने ....	२२३	८	धीजादिक्रये परीक्षाकालः ....	२२७	२
अविज्ञातदेशविषये ....	२२३	८	स्वर्णादिपरीक्षा ....	२२७	१४
साक्ष्यादिभिः क्रयस्याशोधने दण्डः	२२३	१०	कम्बलादौ वृद्धिः ....	२२७	२२
नष्टवस्तुनिश्चयोपायाः ....	२२३	१४	द्रव्यान्तरे विशेषः ....	२२८	१
नष्टवस्तुभाविने दण्डः ....	२२३	१७	हासवृद्धिज्ञानोपायः ....	२२८	८
तस्करस्य प्रच्छादकविषये ....	२२३	२२	अथ अभ्युपेत्याशुश्रू-		
राजपुरुषानीतविषये ....	२२४	१	पाप्रकरणम् ।		
नष्टं द्रव्यं राजपार्श्वं प्रत्यानीतं			अभ्युपेत्याशुश्रूपास्वरूपम् ....	२२८	१४
राज्ञा रक्षणीयम् ....	२२४	३	शुश्रूषकः पञ्चविधः ....	२२८	१७
रक्षणनिमित्तं राजभागः ....	२२४	७	कर्मकरश्चतुर्विधः ....	२२८	२०
मनूक्तपट्टभागादिग्रहणस्य द्रव्य-			कर्मापि द्विविधम् ....	२२८	२२
विशेषेऽपवादः ....	२२४	११	भृतकत्रैविध्यम् ....	२२८	२८
अथ दत्ताप्रदानिक-			दासभेदाः ....	२२८	२९
प्रकरणम् ।			बलादासीकृतविषये ....	२२९	१८
दत्ताप्रदानिकस्वरूपम् ....	२२४	२०	दासमोक्षविषये ....	२३०	५
दत्तानपाकर्मस्वरूपम् ....	२२४	२४	प्रव्रज्यावसितस्य मोक्षविषये ....	२३०	९
तच्चतुर्विधम् ....	२२४	२५	वर्णापेक्षया दास्यव्यवस्था ....	२३०	१२
कुटुम्बाविरोधेनदेयविषये ....	२२५	१	अन्तेवासिधर्माः ....	२३०	१८
भर्तव्यगणः ....	२२५	३	अथ संविद्व्यतिक्र-		
अदेयमष्टविधम् ....	२२५	७	मप्रकरणम् ।		
सर्वस्वदाने निषेधः ....	२२५	१३	संविद्व्यतिक्रमलक्षणम् ....	२३१	२
हिरण्यादिकमन्यस्मै प्रतिश्रुत-			धर्मरक्षणाय ग्राहणस्थापना ....	२३१	६
मन्यस्मै न देयम् ....	२२५	१६	नियुक्तकर्तव्यकर्म ....	२३१	१३
देयधनस्य प्रतिग्रहप्रकाशविषये	२२५	१९	तदतिक्रमादौ दण्डः ....	२३१	२०
प्रतिश्रुतमप्यधर्मिषु न देयं ....	२२५	२५	गणितु राज्ञो वर्तनप्रकारः ....	२३२	८
अदत्तप्रकारः ....	२२५	२७	समूहदत्तापहारिणो दण्डः ....	२३२	१२
दत्तादत्तस्वरूपम् ....	२२५	२८	कार्यचिन्तकलक्षणम् ....	२३२	१७
अथ क्रीतानुशयप्र-			त्रैविध्यधर्मस्य श्रेण्यादिष्वतिदेशः	२३२	२२
करणम् ।			अथ वेतनादानप्रकरणम्		
क्रीतानुशयः ....	२२६	२५	वेतनादानस्वरूपम् ....	२३३	४

विषयः	पृष्ठ	पङ्क्तिः	विषयः	पृष्ठ	पङ्क्तिः
गृहीतवेतनविषये ....	२३३	७	तत्र पञ्चविधयः ....	२४०	१९
भूतिमपरिच्छिद्यकर्मकारयितु- दण्डः ....	२३३	१६	दण्डप्रणयनार्थं तत्स्वरूपसंदेहे निर्णयहेतुः ....	२४०	३९
अन्त्याहृतकारिविषये ....	२३३	२१	साधनविशेषेण दण्डविशेषः ....	२४१	५
भूतिदानप्रकारः ....	२३४	५	पुरीषादिस्पर्शे दण्डः ....	२४१	१२
आयुर्धायभारवाहकविषये ....	२३४	१३	प्रातिलोम्यापराधे दण्डः ....	२४१	१९
स्वाजकविषये ....	२३४	२१	सजातीयविषये हस्तपादे उद्गूर्णे दण्डः ....	२४२	५
अपगतव्याधिविषये ....	२३५	३	केशादिलुब्धने दण्डः ....	२४२	९
<b>अथ द्यूतसमाह्वयप्रकरणम्</b>			काष्ठादिभिस्ताडने दण्डः ....	२४२	१५
द्यूतसमाह्वयस्वरूपम् ....	२३५	१०	लोहितदर्शने दण्डः ....	२४२	१६
द्यूतसमाधिकारिणो वृत्तिः ....	२३५	१९	करपादादित्रोटने दण्डः ....	२४२	२२
हूमद्यूतोः सभिकस्य कर्तव्यं ....	२३५	२९	चेष्टादिरोधने दण्डः ....	२४२	२७
सभिकेनादत्ते राज्ञादापनम् ....	२३६	८	कन्धगादिभङ्गे दण्डः ....	२४३	१
जयपराजयविप्रतिपत्तौ निर्णयो- पायः ....	२३६	१४	बहुभिरकस्याङ्गभङ्गादिकरणे दण्डः	२४३	४
द्यूतं निषेधं दण्डः ....	२३६	१९	ब्रणरोपणादौ औपमार्थं पथ्यार्थं च व्ययदानम् ....	२४३	१३
कूटाक्षदेविनिर्वासने विशेषः ....	२३६	२१	वहिरङ्गार्थनाशे दण्डः ....	२४३	१९
समाह्वये द्यूतधर्मातिदेशः ....	२३७	२	दुःखोत्पादादिद्रव्यप्रक्षेपे दण्डः	२४३	२४
<b>अथ चाक्रपारुष्यप्रकरणम्</b>			पश्वभिद्रोहे दण्डः ....	२४४	१
वाक्पारुष्यलक्षणम् ....	२३७	६	लिङ्गच्छेदने दण्डः ....	२४४	११
तस्य त्रैविध्यम् ...	२३७	११	महापशुविषये दण्डः ....	२४४	१२
निष्ठुराश्लेषे मवर्णविषये दण्डः	२३७	१८	स्थावराभिद्रोहे दण्डः ....	२४४	१६
अश्लीलाश्लेषे दण्डः ....	२३८	१	शूक्ष्मविशेषे दण्डः ....	२४४	२५
विषमगुणदण्डः ....	२३८	६	गुल्मादीनां छेदने दण्डः	२४५	१
परम्परप्रक्षेपे दण्डः ....	२३८	१२	<b>अथ साहसप्रकरणम् ।</b>		
प्रतिलोमानुलोमाश्लेषे दण्डः	२३८	२३	साहसलक्षणम् ....	२४५	११
निष्ठुराश्लेषे दण्डः ....	२३९	११	साहसस्य त्रैविध्यम् ....	२४५	१९
अशक्तविषये ....	२३९	१७	प्रथमसाहसम् ....	२४६	२०
मोघाश्लेषे दण्डः ....	२३९	२२	मध्यमसाहसम् ....	२४६	२१
प्रविश्यादीनां श्लेषे ....	२३९	२६	उत्तमसाहसम् ....	२४६	२२
<b>अथ दण्डपारुष्यप्रकरणम्</b>			पशुव्यापहरणरूपे साहसे दण्डः	२४६	२
दण्डपारुष्यस्य प्रकारणम् ....	२४०	५	साहसस्य प्रयोजयितुर्दण्डः ....	२४६	७
तस्य त्रैविध्यम् ....	२४०	११			

विषयाः	पृष्ठं	पङ्क्तिः	विषयाः	पृष्ठं	पङ्क्तिः
साहसिकविशेषं प्रति दण्डः ....	२४६	१२	निर्दोषं दर्शयित्वा सदोषदाने ....	२५२	९
भ्रातृभार्याताडने दण्डः ....	२४६	१२	तदुभयसाधारणधर्माः ....	२५२	१०
संदिष्टस्याप्रदातुर्दण्डः ....	२४६	१३	अनुशयकालावधिः ....	२५२	२३
समुद्रगृहभेदकृदादीनां दण्डः ....	२४६	१३	अथ संभूयसमुत्थान-		
स्वच्छन्दविधवागाम्यादीनां दण्डः २४६	२४६	२१	प्रकरणम् ।		
अयुक्तशपथकरणे दण्डः ....	२४६	२४	संभूयसमुत्थानविषये लाभालाभौ	२५३	७
पुंस्त्रप्रतिघातने दण्डः ....	२४६	२५	प्रतिपिद्धादिविषये निर्णयः ....	२५३	१३
दासीगर्भविनाशने दण्डः ....	२४६	२६	राजनिरूपितायै राजभागः ....	२५३	१९
पितापुत्रादीनामन्योन्यत्यागे			न्यासिद्धादिविषये निर्णयः ....	२५३	२०
दण्डः ....	२४७	१	शुल्कवञ्चनार्थं पण्यपरिमाणनिह-		
नेजकस्य दण्डः ....	२४७	१२	वे दण्डः ....	२५३	२५
पितापुत्रविरोधे साक्षिणां दण्डः २४७	२४७	२७	तरिकस्य शुल्कविषये ....	२५४	३
तुलानाणककूटकरणे दण्डः ....	२४८	३	देशान्तरसूतवणिग्धननिर्णयः ....	२५४	१६
नाणकपरीक्षकविषये दण्डः ....	२४८	९	वणिग्धर्मस्य कृत्रिगादिष्वतिदेशः २५५		४
चिकित्सकविषये दण्डः ....	२४८	१३	अथ स्तेयप्रकरणम् ।		
अवध्यवन्धनादौ दण्डः ....	२४८	१९	स्तेयलक्षणम् ....	२५५	२४
कूटतुलापहारे दण्डः ....	२४८	२३	स्तेयग्रहणस्य ज्ञानोपायाः ....	२५६	२
भेषजादावसारद्रव्यमिश्रणे दण्डः २४९	२४९	१	लोपवपरीक्षणम् ....	२५६	२
अजातौ जातिकरणे ....	२४९	६	शङ्कया भ्रातृविषये ....	२५६	८
समुद्रभाण्डव्यत्यासकरणे दण्डः २४९	२४९	१४	चौर्यशङ्कया गृहीतविषये निर्णयः २५६		२५
वणिजां अर्घहासवृद्धिकरणे-			चौरे दण्डः ....	२५७	६
दण्डः ....	२४९	२४	चौरविशेषेऽपवादः ....	२५७	१४
अर्घकरणे विशेषः ....	२५०	३	श्वपदाकारमङ्कनम् ....	२५७	१६
स्वदेशपण्यविषये लाभनिर्णयः ....	२५०	१५	प्रायश्चित्तं कुर्वतो नाङ्कनम् ....	२५७	१८
परदेशपण्यविषयेऽर्घनिरूपणप्र० २५०	२५०	२३	चौरादर्शनेऽपहृतद्रव्यप्राप्त्युपा-		
अथ विक्रीयासंप्रदान-			याः ....	२५७	२१
प्रकरणम् ।			अपराधविशेषेण दण्डविशेषः ....	२५८	१२
विक्रीयासंप्रदानस्वरूपम् ....	२५१	२	कोष्ठागारादिभेदकादिवधः ....	२५८	१५
तस्य द्वैविध्यम् ....	२५१	४	उत्क्षेपकादीनां करादिछेदः ....	२५८	१७
विक्रीयासंप्रयच्छतो दण्डः ....	२५१	१०	उत्क्षेपकादीनां द्वितीयतृतीयापग-		
अर्घहानिविषये निर्णयः ....	२५१	२८	धे दण्डः ....	२५८	१८
राजद्वैवोपघातेन पण्यदोषे	२५२	४	दण्डकल्पनोपायः ....	२५८	२०
मकत्रविक्रीयान्यन्नविश्वये	२५२	९	क्षुद्रादिद्रव्यस्वरूपम् ....	२५९	३

विषयाः	शृं	पङ्क्तिः	विषयाः	शृं	पङ्क्तिः
तद्विषये दण्डनियमः ....	२५९	७	पशुगमने दण्डः ....	२६४	२५
धान्यापहारे दण्डः ....	२५९	२०	साधारणस्त्रीगमने दण्डः ....	२६५	१
सुवर्णाद्यपहारे दण्डः ....	२५९	२३	साम्बन्धीधर्माः ....	२६५	१५
द्रव्यविशेषादण्डः ....	२५९	२५	वैश्याख्यानादिजातिनिरूपणम्	२६५	२९
अकुलीनानां तु दण्डान्तरम् ....	२५९	२७	पञ्चचूडाख्या अप्सरसः ....	२६५	३१
क्षुद्रद्रव्यापहारे दण्डः ....	२५९	२८	दास्यनिगमने दण्डः ....	२६६	७
अपराधगुरुत्वादपि दण्डगुरुत्वं	२६०	२	बलात्कारेण एकस्यां मुहुर्गमने		
पधिकानां अल्पापराधे निर्णयः ....	२६०	५	दण्डः ....	२६६	८
अचौरस्यापिचौरोपकारिणो दण्डः	२६०	११	व्याधिताया अदण्डः ....	२६६	१२
शस्त्रावपातनादिषु दण्डः ....	२६०	१८	शुल्कं गृहीत्वा नेच्छन्त्या दण्डः	२६६	१५
विप्रदुष्टादिस्त्रीणां दण्डः ....	२६०	२४	गत्वा शुल्कमददद्दण्ड्यः ....	२६६	१६
अविज्ञातकर्तृकेहमनेहन्तृज्ञानो-			अयोनी गच्छतो दण्डः ....	२६६	२४
पायः ....	२६१	६	अन्यस्वार्थगमने वधः ....	२६६	२८
व्यभिचारिप्रभविषये ....	२६१	११	प्रायश्चित्तानभिमुखस्य निर्वासनम्	२६६	२८
क्षेत्रादीनां दाहकस्य गजपत्न्य-			अध प्रकीर्णकप्रकरणम् ।		
भियामिनश्च दण्डः ....	२६१	१८	स्त्रीपुंसोपाख्यानव्यवहारः ....	२६७	७
अध स्त्रीसंग्रहणप्रकरणम्			वलक्षणम् ....	२६७	८
स्त्रीसंग्रहणस्य वैविध्यम् ....	२६१	२६	स्त्रीपुंसयोः स्वमार्गे स्थापनम् ....	२६७	१०
स्त्रीसंग्रहणोपायः ....	२६२	४	प्रकीर्णकलक्षणम् ....	२६७	१५
प्रतिषिद्धस्त्रीपुंसयोः पुनः संज्ञापा-			अपराधविशेषे दण्डः ....	२६७	२४
दिकरणे दण्डः ....	२६२	२३	अभक्ष्येण द्विजदूषणे दण्डः ....	२६८	२
चारणदारेषु दण्डाभावः ....	२६२	२८	कूटस्वर्णव्यवहारादौ दण्डः ....	२६८	८
संग्रहणे दण्डः ....	२६३	१	विषयविशेषे दण्डः ....	२६८	१५
मात्रादिगमने दण्डः ....	२६३	५	कामलोष्टाद्युत्सेपणे दण्डः ....	२६८	१६
प्रातिलोभ्येन स्त्रीगमने क्षत्रियादी-			द्विजनस्थयानेन मारणविषये ....	२६८	२२
नां दण्डः ....	२६३	१२	उपेक्षायां स्वामितो दण्डः ....	२६९	१
द्विजातिभिः शस्त्रधारणे ....	२६३	२२	प्रवीणप्राज्ञकस्यलविषये निर्णयः	२६९	५
पारदार्यप्रसंगात्कन्याहरणे दण्डः	२६३	२९	प्राणिविशेषादण्डविशेषः ....	२६९	९
आनुलोम्यापहारे दण्डः ....	२६४	४	क्षुद्रपशुहिंसायां विशेषः ....	२६९	१०
कन्यादूषणे दण्डः ....	२६४	७	जारे चौरैरिति वदतो दण्डः ....	२६९	१३
उत्तमवर्णकन्यासेवने दण्डः ....	२६४	७	राज्ञोऽग्निप्रवक्तुर्दण्डः ....	२६९	१८
स्त्रीदूषणे दण्डः ....	२६४	२४	राज्ञः कोशापहारे दण्डः ....	२६९	२२
मिथ्याभिशंसने दण्डः ....	२६४	२४	जीवनोपकरणापहारे ....	२६९	२५

विषयाः	पृष्ठं	पङ्क्तिः	विषयाः	पृष्ठं	पङ्क्तिः
प्राज्ञस्य शरीरदण्डनिषेधः ....	२६९	२८	सपिण्डानां मध्ये केषांचित्पुत्रक-		
मृतवस्तुविशेषगुरुतादनविषये	२७०	१	दानप्रतिषेधः ....	२७५	११
राजासनारोहणे दण्डः ....	२७०	२	पाखण्ड्यादीनां मरणे आशौचा-		
परनेत्रभेदनादौ दण्डः ....	२७०	५	दिनिर्णयः ....	२७५	२२
प्राज्ञवेषधारणे दण्डः ....	२७०	६	मृत्युविशेषादाशौचादिनिषेधः ....	२७६	६
रागलोभादिनाऽन्ययाव्यवहार-			पतितादीनां दाहाश्रुपातनिषेधः	२७६	१४
दर्शने दण्डः ....	२७०	१४	आत्महननविषये ....	२७६	३३
साक्षिदोषेण दुर्दृष्टतायां साक्षिणां			नारायणयत्नप्रयोगः ....	२७७	९
दण्डः ....	२७०	१९	नागबलिः ....	२७७	१८
राजानुमुत्या व्यवहारस्य दुर्दृष्टत्वे			विष्णुपुराणोक्तनारायणबलिः ....	२७७	२१
दण्डाः ....	२७०	२०	उदकदानोत्तरं कर्तव्यता ....	२७८	७
निर्णीतव्यवहारप्रत्यावर्तने दण्डः	२७०	२६	शोकनिरसनेतिहासस्वरूपम् ....	२७८	१३
तीरितादिस्थलविषये ....	२७१	२	रोदननिषेधः ....	२७९	३
न्यायापेतस्य पुनर्न्याये विशेषः	२७१	७	अतिदेशः ....	२७९	१५
अन्यायगृहीतदण्डधनस्य गति-			धर्मार्थप्रेतनिर्हरणे फलम् ....	२७९	१९
विषये ....	२७१	१०	प्रज्ञाचारिविषये निर्णयः ....	२८०	४
इतिव्यवहाराध्यायसूचीपत्रम् २			आशौचिनां नियमाः ....	२८०	१२
अथ प्रायश्चित्ताध्यायः			प्रेतपिण्डदाने निर्णयः ....	२८०	२०
आशौचप्रकरणम् ।			कर्तृनियमाः ....	२८०	२३
आशौचशब्दार्थः ....	२७२	४	द्रव्यनियमः ....	२८०	२५
मृतविषये स्नानदाहादिनिर्णयः	२७२	१२	पिण्डदानाधिकारिणः ....	२८०	२७
अनुगमनम् ....	२७२	१३	पिण्डसंख्याकालादिनिर्णयः ....	२८१	२
चाण्डालाद्यभिनिषेधः ....	२७३	४	शिक्षादौ जलदानम् ....	२८१	१०
उदकदाने निर्णयः ....	२७३	७	अस्थिसंचयनकालः ....	२८१	१३
आहिताग्निमरणे विशेषः ....	२७३	१८	वपनम् ....	२८१	२०
शूद्राहूताग्निकाष्ठविषये ....	२७३	२०	अग्निहोत्रविषये निर्णयः ....	२८१	३०
प्रेतस्नानम् ....	२७३	२१	सूतके संध्योपासननिर्णयः ....	२८२	१४
प्रेतनिर्हरणे विशेषः ....	२७३	२४	स्मार्तकर्मविषये निर्णयः ....	२८२	१९
प्रेतनयने द्वारनिर्णयः ....	२७३	२६	सूतकान्नभोजनादिनिषेधः ....	२८२	२४
पर्णशरदाहादि ....	२७३	२८	आशौचनिमित्तानि कालनि-		
अग्निस्ंस्कारोत्तरं कर्तव्यता ....	२७४	७	यमाश्च ....	२८३	१३
उदकदाने गुणविधिः ....	२७५	१	सपिण्डाद्याशौचम् ....	२८३	१३
			वालाद्याशौचम् ....	२८३	१३

विषयाः	पृष्ठं	पङ्क्तिः	विषयाः	पृष्ठं	पङ्क्तिः
जननाशौचम् ....	२८४	१७	श्वशुरादिमरणे आशौचम् ....	२९३	१३
प्रसूतिकाशौचम् ....	२८४	२४	अनौरसपुत्राद्याशौचम् ....	२९३	२५
पुत्रजननदिने दानाद्यधिकारः ....	२८४	२८	अन्याश्रितभार्यामरणे आशौच		
पट्टीपूजने निर्णयः ....	२८४	३२	निर्णयः ....	२९३	३२
आशौचसंपाते निर्णयः ....	२८५	७	अनुगमनाशौचनिर्णयः ....	२९४	१९
जननमरणाशौचसंपाते निर्णयः	२८५	१४	राजादीनां सपिण्डाशौचापवादः	२९४	२५
पित्रोराशौचसंकरे निर्णयः ....	२८५	१९	वासादीनामाशौचविषये निर्णयः	२९५	६
पर्जन्यावे आशौचनिर्णयः ....	२८६	२	अलिजादीनां विशेषः ....	२९५	१५
सप्तममासादौ गर्भस्त्रात्रे निर्णयः	२८६	११	ग्रन्थचारिसंन्यासविषये निर्णयः	२९५	२७
ज्ञातमृते मृतजाते वा आशौचम्	२८६	१९	आशौचान्ते स्नानम् ....	२९७	४
तत्र व्यवस्था ....	२८६	३२	रजस्वलादीनां स्पर्श निर्णयः ....	२९७	११
रजस्वलाशुद्धिविषये निर्णयः	२८७	९	दुःस्वप्नादिविषये निर्णयः ....	२९७	१९
रजस्वलावस्थायां नियमाः ....	२८७	२१	आदिस्पर्शविषये निर्णयः ....	२९७	२७
श्वरादिपीडितरजस्वलाविषये			शपाकविषये निर्णयः ....	२९८	६
शुद्धिनिर्णयः ....	२८७	३०	पक्षिस्पर्शे निर्णयः ....	२९८	१६
रजस्वलायाः सूतिकायाश्च मरणे			शुद्धिहेतूनां कथनम् ....	२९९	१४
निर्णयः ....	२८८	३	अकार्यकारिणां नद्यादीनां च शुद्धि		
आहिताग्निमरणे विशेषः ....	२८८	१७	विषये निर्णयः ....	२९९	२६
मृत्युविशेषेणाशौचापवादः ....	२८८	२३	अथापद्धर्मप्रकरणम् ।		
युद्धमरणे निर्णयः ....	२८८	३१	आपविष्टवृत्त्यन्तरजीवननिर्णयः	३००	२५
विदेशस्थाशौचे विशेषः ....	२८९	४	वैश्यवृत्त्या जीवतो ब्राह्मणस्याप-		
विदेशस्थमृताशौचे विशेषः ....	२८९	१५	णनीयविषये ....	३०१	१६
दशाहादूर्ध्वज्ञाते निर्णयः ....	२८९	२४	निषिद्धे प्रतिप्रसवः ....	३०२	१३
पितृपत्नीविषये विशेषः ....	२८९	२८	निषिद्धातिक्रमे द्रोपः ....	३०२	२६
देशान्तरलक्षणम् ....	२८९	३१	आपद्यसत्यप्रतिग्रहेऽदोषः ....	३०३	४
वर्णविशेषत आशौचदिनसंख्या	२९०	१०	आपत्काले जीवनानि ....	३०३	१३
यद्येवस्थाविशेषादपि दशाहाद्या-			कृत्यादीनां जीवनहेतूनामसंभवे		
शौचस्थापवादः ....	२९०	३२	जीवनम् ....	३०३	२४
यद्येवस्थाविशेषतः स्त्रीणामा-			राक्षः वृत्तिविषये कर्तव्यता ....	३०४	३
शौचम् ....	२९१	३०	अथ वानप्रस्थधर्म-		
गुरुमातुलादिमरणे आशौचम् ....	२९२	२६	प्रकरणम् ।		
पित्रोर्मरणे विवाहितकन्याविषये			वानप्रस्थधर्माः ....	३०४	१३
आशौचम् ....	२९३	१२	अग्निपरिचर्याक्षमविषये निर्णयः	३०७	२८



विषयाः	पृष्ठं	पङ्क्तिः	विषयाः	पृष्ठं	पङ्क्तिः
भैक्षाचरणम् ....	३०८	१	उपासनीयास्वरूपम् ....	३२३	१०
सकलानुष्ठानसमर्थविषये ....	३०८	१२	आलम्ब्यानप्रकारः ....	३२३	२६
अथ यतिधर्मप्रकरणम् ।			शब्दब्रह्मोपासनप्रकारः ....	३२४	५
यतिधर्मनिरूपणम् ....	३०९	३	वीणादिवाद्यद्वारामोक्षमार्गप्राप्तिः ....	३२४	२०
यतिधर्माः ....	३१०	११	गीतज्ञस्य फलान्तरम् ....	३२५	२
भिक्षाटने कर्तव्यता ....	३११	७	पुनरात्मस्वरूपम् ....	३२५	६
यतिपात्राणि तेषां शुद्धिश्च ....	३११	२१	अपिप्रभः ....	३२५	१२
यत्तेरात्मोपासनाङ्गनियमविषये ....	३१२	२	प्रत्युत्तरम् ....	३२५	१८
आशयशुद्धिविषये ....	३१२	७	कर्मानुरूपशरीरग्रहणम् ....	३२८	१२
इन्द्रियनिरोधोपायतया संसारनिरूपणम् ....	३१२	१६	सत्त्वादिगुणपरिपाकः ....	३२८	२६
अनन्तरं कर्तव्यविषयः ....	३१२	२७	जन्मान्तरज्ञानविषये ....	३२९	२१
जीवपरमात्मनोरभेदनिरूपणम् ....	३१३	२१	अन्यदुःखज्ञानविषये ....	३३०	४
शरीरग्रहणप्रकारः ....	३१५	१	भेदप्रत्ययः ....	३३०	११
पृथिव्यादीनां शरीरारम्भकत्वविषये ....	३१५	८	आत्मनो जगदुत्पत्तिः ....	३३०	२३
संयुक्तशुक्लशोणितस्य कायरूपपरिणतौ क्रमः ....	३१६	६	आत्मनि प्रमाणनिरूपणम् ....	३३१	११
गर्भिण्यै दोहद्वानम् ....	३१७	४	संसारस्वरूपमाह ....	३३२	२
गर्भस्थैर्यादिकथनम् ....	३१७	१४	शरीरग्रहणद्वारेण पुनस्तस्य विस्त्रम्भः ....	३३३	१९
प्रसवकालः ....	३१८	१	अमृतत्वप्राप्त्युपायाः ....	३३३	११
कायस्वरूपकथनम् ....	३१८	९	जातिस्मरत्वविषये ....	३३३	१५
अस्थिसंख्या ....	३१८	२२	कालकर्मादीनां कारणत्वम् ....	३३३	२७
सविषयाणि ज्ञानेन्द्रियाणि ....	३१९	२८	मोक्षमार्गमाह ....	३३४	१९
कर्मेन्द्रियाणि ....	३२०	६	स्वर्गमार्गमाह ....	३३४	२७
प्राणायतनानि ....	३२०	१२	संसर्गमार्गमाह ....	३३५	३
प्राणायतनानां विस्तारः ....	३२०	१७	भूतचैतन्यवादिपक्षखण्डनम् ....	३३५	९
नवछिद्राणि ....	३२०	२८	क्षेत्रज्ञस्वरूपम् ....	३३६	२१
नाडीसंख्या ....	३२१	१७	बुद्ध्यादेरुत्पत्तिः ....	३३७	३
शिरासंख्या ....	३२१	२४	गुणस्वरूपमाह ....	३३७	९
केशमर्मसंधिसंख्या ....	३२२	१	स्वर्गमार्गमाह ....	३३७	२५
सकलशरीरछिद्रसंख्या ....	३२२	७	धर्मप्रवर्तकाः ....	३३८	१०
शरीररसादिपरिमाणम् ....	३२२	१८	वेदादीनामनादिलनिरूपणम् ....	३३८	२४
			आत्मदर्शनावश्यकता ....	३३९	८
			प्राप्तिमार्गदेवयानमाह ....	३३९	१८

विषयः	पृष्ठ	पङ्क्तिः	विषयः	पृष्ठ	पङ्क्तिः
पितृयानमाह ....	३३९	२८	वालघृदादीनां साक्षात्कर्तृविषये		
उपासनाप्रकारनिरूपणम् ....	३४०	१०	अर्घ्यं प्रायश्चित्तम् ....	३६०	६
धारणासक्तयोगाभ्यासप्रयोग- जनम् ....	३४१	६	ब्रह्महत्यादिप्रायश्चित्तस्य नैमित्तिक- कसमाप्त्यवधिः ....	३६१	२३
यज्ञदानाद्यसंभवे सत्तद्व्यावृत्ता- यान्तरम् ....	३४१	१७	प्रायश्चित्तान्तरम् ....	३६२	३१
अथ प्रायश्चित्तप्रकरणम् ।			ब्रह्महत्याप्रायश्चित्तस्यातिदेशः ....	३६६	३१
कर्मविपाकनिरूपणम् ....	३४२	५	आत्रेयीत्याप्रायश्चित्तं ....	३६७	१३
पूर्वकर्मनुरोधेन जन्मानि ....	३४२	१४	आवेर्यालक्षणम् ....	३६७	१५
पापानुरोधेन रोगिणो भवन्ति ....	३४३	२	सुरापानप्रायश्चित्तम् ....	३६८	११
कर्मविपाकं दर्शयितुमाह ....	३४४	१४	सुराविषये विचारः ....	३६८	२२
शब्देन कचिद्विशेषो दर्शितः ....	३४४	१८	एकादशमर्थानि ....	३६८	२६
प्रायश्चित्ताधिकारिनिरूपणम् ....	३४६	२	प्रायश्चित्तान्तरम् ....	३७०	१८
प्रायश्चित्ताकरणे दोषः ....	३४७	२०	सुरासंस्पृष्टशुष्करसामभक्षणे प्रा- यश्चित्तम् ....	३७१	२३
तामिस्रादिनरकाः ....	३४७	२५	शुष्कसुराभाण्डद्वयोदकपानविषये		
प्रायश्चित्तफलम् ....	३४८	८	प्रायश्चित्तम् ....	३७१	२६
सहापातकिनः ....	३४९	२३	मद्यपाने प्रायश्चित्तम् ....	३७२	६
ब्रह्महत्यासमानि पापानि ....	३५१	२४	द्विजातिभार्याविषये सुरापानप्रा- यश्चित्तम् ....	३७३	५
सुरापानसमाप्ति ....	३५२	१	सुवर्णस्तेयप्रायश्चित्तम् ....	३७३	२०
सुवर्णस्तेयसमानि ....	३५२	१५	शङ्कोको विशेषः ....	३७३	२८
गुरुतल्पसमानि ....	३५२	१९	सुवर्णशब्दस्यार्थः ...	३७५	२
गुरुतल्पातिदेशः ....	३५३	११	सुवर्णस्तेये प्रायश्चित्तान्तरम् ....	३७६	३
गुरुतल्पपापेप्रायः ....	३५३	१४	गुरुतल्पगमनप्रायश्चित्तम् ....	३७७	१८
उपपातकानि ....	३५४	७	गुरुशब्दस्यार्थः ....	३७८	१२
जातिभ्रंशकराणि ....	३५६	८	गुरुतल्पगमने प्रायश्चित्तान्तरम्	३७९	२
संकरिकरणानि ....	३५६	९	ब्रह्महत्यादिमहापातकिसंसर्गप्राय- श्चित्तम् ....	३८३	२७
अपात्रीकरणानि ....	३५६	१०	पतितसंसर्गप्रतिषेधेन प्रतिषिद्धस्य चौतसंबन्धस्य कचित्प्रतिषेधः	३८५	२०
मलावहप्रकीर्णकानि ....	३५६	११	निषिद्धसंसर्गोत्पन्नप्रतिलोमवधे प्रायश्चित्तम् ....	३८५	३१
प्रसवप्रायश्चित्तम् ....	३५७	१७	शत्रादीनां विषये प्रायश्चित्तम् ....	३८६	११
अनुमाहकादिप्रायश्चित्तम् ....	३५९	२३			
ब्रह्मवधे विशेषः ....	३५९	२९			
प्रोत्साहकादिनामपि दण्डप्रायश्चि- त्तनिरूपणम् ....	३५९	३३			

विषयाः	पृष्ठं	पङ्क्तिः	विषयाः	पृष्ठं	पङ्क्तिः
गोवधप्रायश्चित्तम् ....	३८६	२६	रजस्वलायास्तु रजस्वलादिस्पर्शे प्रायश्चित्तम् ....	४१२	१४
तथावयवविशेषादपि प्रायश्चित्त-विशेषः ....	३८९	३०	अनान्ययाजने प्रायश्चित्तम् ....	४१३	२१
पालनाकरणादिनोपेक्षायां कचि- दप्रायश्चित्तविषये विशेषः ....	३९१	७	वेदविष्टावने प्रायश्चित्तम् ....	४१४	८
स्त्रीणां प्रायश्चित्तविषये विशेषः ....	३९१	३३	स्वाध्यायत्यागे प्रायश्चित्तम् ....	४१५	४
पुरुषेषु च विशेषः ....	३९२	२	अभित्यागे प्रायश्चित्तम् ....	४१५	८
उपपातकानां प्रायश्चित्तम् ....	३९२	९	अनाश्रमवास्तप्रायश्चित्तम् ....	४१६	३१
स्त्रीशूद्रविद्वत्क्षत्रवधे प्रायश्चित्तम् ....	३९९	१५	असप्ततिमहे प्रायश्चित्तम् ....	४१७	६
स्त्रीवधे प्रायश्चित्तम् ....	४००	२८	पलाण्ड्यादिभक्षणे प्रायश्चित्तम् ....	४१७	२८
ईयद्व्यभिचरितप्राज्ञाप्यादिवधे विशेषः ....	४०१	१०	जातिदुष्टसंघिन्यादिकीरपाने प्रा- यश्चित्तम् ....	४१८	२१
अनुपपातकप्राणिवधे प्रायश्चित्तम् ....	४०१	२३	स्वभाषदुष्टनांसादिभक्षणे प्राय- श्चित्तम् ....	४१९	३
मार्जारवधे प्रायश्चित्तम् ....	४०२	१	अशुचिरष्टभक्षणे प्रायश्चित्तम् ....	४२०	६
पृक्षगुल्मलतादिछेदने प्रायश्चित्तम् ....	४०४	१५	अशुचिद्रव्यसंस्पर्शभक्षणे प्राय- श्चित्तम् ....	४२१	४
पुंश्रुलीघानरादिबधप्रायश्चित्तप्रसं- गात्तद्विधानमिदं प्रायश्चित्तम् ....	४०४	३०	भावदुष्टभक्षणे प्रायश्चित्तम् ....	४२२	१६
शरीरचरमधातुविच्छेदकस्कन्द- ने प्रायश्चित्तम् ....	४०५	२८	कालदुष्टभक्षणे प्रायश्चित्तम् ....	४२२	२५
प्रक्षारिणा योषिद्रुमने कृते प्राय- श्चित्तम् ....	४०६	२८	गुणदुष्टशुक्तादिभक्षणे प्रायश्चि- त्तम् ....	४२३	१०
स्वप्नेरेतःपाते प्रायश्चित्तम् ....	४०७	२८	हस्तदानादिक्रियादुष्टाभोग्यभक्ष- णे प्रायश्चित्तम् ....	४२३	२४
गार्हस्प्यापरिमहेज संन्यासात्प्र- च्युतौ प्रायश्चित्तम् ....	४०७	३१	एकादशाहविधाभोजने प्राय- श्चित्तम् ....	४२४	६
प्रक्षारिप्रायश्चित्तप्रसंगादन्यदप्य- नुपातकप्रायश्चित्तम् ....	४०९	५	परिमहाभोग्यभोजने प्रायश्चित्तम् ....	४२५	५
प्रक्षारिप्रायश्चित्तप्रसंगादुगोरपि प्रायश्चित्तम् ....	४१०	५	आशौचिपरिगृहीतान्नभोजने प्रा- यश्चित्तम् ....	४२५	३२
सकलार्हिसाप्रायश्चित्तापवादः ....	४१०	१३	प्रक्षार्यापन्नभोजने प्रायश्चित्तम् ....	४२६	१६
मिथ्याभिर्ज्ञे प्रायश्चित्तम् ....	४१०	१९	जातिभ्रंशकरपापे प्रायश्चित्तम् ....	४२६	२७
अभिसाह्यप्रायश्चित्तम् ....	४११	१८	प्रकीर्णकप्रायश्चित्तानि ....	४२७	८
भानूभार्यागमने प्रायश्चित्तम् ....	४१२	३	गुरुनिर्भस्मेनप्रायश्चित्तम् ....	४२७	१६
रजस्वलाभार्यागमने प्रायश्चित्तम् ....	४१२	८	विप्रदण्डोपने प्रायश्चित्तम् ....	४२७	२४
			पादप्रहारे प्रायश्चित्तम् ....	४२७	२९

विषयः	पृष्ठं	पङ्क्तिः	विषयः	पृष्ठं	पङ्क्तिः
मनुप्रोक्तप्रकीर्णकप्रायश्चित्तम् ....	४२८	१	अज्ञानकृतप्रायश्चित्तम् ....	४३९	५
नित्यश्रौतादिकर्मलोपे प्रायश्चित्तं	४२८	७	सफलसाधारणपवित्रमन्त्राः ....	४३९	१३
इन्द्रधनुर्दर्शनादौ प्रायश्चित्तम् ....	४२८	२३	यमनियमाः ....	४४२	५
पतिनादिसंभाषणे प्रायश्चित्तम्	४२८	२४	सान्तपनाख्यव्रतम् ....	४४२	१६
ब्रह्मसूत्रं विना विष्णुमूत्रोत्सर्गादौ			महासान्तपनाख्यव्रतम्	४४३	१२
प्रायश्चित्तम् ....	४२८	२७	पर्णकृच्छ्राख्यव्रतम् ....	४४३	२४
स्तेनपतिवादिपङ्क्तिभोजने प्राय-			तप्तकृच्छ्रव्रतम् ....	४४४	४
श्चित्तम् ....	४२९	४	पादकृच्छ्रम् ....	४४४	१५
नीलीविषये प्रायश्चित्तम् ....	४२९	६	प्राजापत्यकृच्छ्रम् ....	४४५	८
कचिद्देशविशेषगमने प्रायश्चित्तम्	४२९	१८	भतिकृच्छ्रः ....	४४६	७
प्रायश्चित्तिविषये देशकालादि-			कृच्छ्रातिकृच्छ्रः ....	४४६	१४
विचारः ....	४३०	३	पराकः ....	४४६	१८
पतितस्य घटस्फोटविधिः ....	४३१	७	सौम्यकृच्छ्रः ....	४४६	२०
पतितस्य प्रायश्चित्तानन्तरं ग्रहण-			तुलापुरुषकृच्छ्रः ....	४४६	२७
विधिः ....	४३१	२९	चान्द्रायणव्रतम् ....	४४७	७
पूर्वोक्तस्य पतितपरित्यागादिवि-			चान्द्रायणान्तरम् ....	४४८	११
धेरतिदेशः ....	४३२	११	कृच्छ्रचान्द्रायणसाधारणीतिकर्त-		
स्त्रीणां विशेषपातित्यम् ....	४३२	१८	व्यता ....	४४९	६
परितव्रतविधौ विशेषः ....	४३३	९	प्रायश्चित्ते वपननिर्णयः ....	४५०	४
सफलव्रतसाधारणधर्माः ....	४३३	१७	अनादिप्रपापे प्रायश्चित्तम् ....	४५०	२८
रहस्यप्रायश्चित्तानि ....	४३५	४	व्रताशक्तौ गोदानादिकादयोनु-		
प्रायश्चित्तान्तरम् ....	४३६	१	कल्पाः ....	४५१	२१
सुरापानप्रायश्चित्तम् ....	४३६	७	महापातकादौ गवादिसंख्या ....	४५१	२३
सुवर्णस्तेयप्रायश्चित्तम् ....	४३६	२१	चान्द्रायणादौ भेनुसंख्या ....	४५२	१३
गुरुतल्पगप्रायश्चित्तम् ....	४३७	१	अभ्यासे प्रायश्चित्तावृत्तिः ....	४५३	६
गोवधादिपशूश्वाश्वदुपपातकप्राय-			व्रताशक्तस्य ब्राह्मणभोजनव्र	४५३	१०
श्चित्तम् ....	४३७	२६	कृच्छ्रचान्द्रायणादिफलम् ....	४५३	२६
उपपातकसामान्यप्राप्तस्य प्राणा-			एतच्छास्त्राध्ययने फलश्रुतिः ....	४५४	१२
यानशतस्यापवादः ....	४३८	२५	इति प्राश्चित्ताध्यायसूचीपत्रम् ।		

# याज्ञवल्क्यस्मृतिः

## मिताक्षराव्याख्यासंवलित्वा

### उपोद्घातप्रकरणम् १

श्रीगणेशाय नमः । श्रीसरस्वत्यै नमः । श्रीगुरुभ्यो नमः । धर्माधर्मौ तद्विपाकास्त्रयोपि  
ऋषयः पञ्च प्राणिनामायतन्ते । यस्मिन्नेतैर्नो परामृष्ट ईशो यस्तं वन्दे विष्णुमोक्षारवाच्यम्  
॥ १ ॥ याज्ञवल्क्यमुनिभाषितं मुहुर्विश्वरूपविकटोक्तिविस्तृतम् । धर्मशास्त्रमृजुभिर्मिताक्षरै-  
र्बालबोधविधये विविच्यते ॥ २ ॥ याज्ञवल्क्यशिष्यः कश्चित्प्रश्नोत्तररूपं याज्ञवल्क्यप्र-  
णीतं धर्मशास्त्रं संक्षिप्य कथयामास । यथा मनुनोक्तं शृणुः । तस्य चायमाद्यश्लोकः ।

योगीश्वरं याज्ञवल्क्यं संपूज्य मुनयोऽब्रुवन् ।

वर्णाश्रमेतराणां नो ब्रूहि धर्मानशेषतः ॥ १ ॥

योगिनां सनकादीनामीश्वरः श्रेष्ठस्तं याज्ञवल्क्यं संपूज्य मनोवाकायकर्मभिः पूजयित्वा

मुनयः सामश्रवःप्रभृतयः श्रवणधारणयोग्या अब्रुवन् उक्तवन्तः धर्माश्रमोऽस्म-  
प्रन्धोपोद्घातः ।

म्यं ब्रूहीति । कथं अशेषतः कात्स्न्येन । केषां वर्णाश्रमेतराणाम् । वर्णा ब्राह्म-  
णादयः । आश्रमा ब्रह्मचारिप्रभृतयः । इतरे अनुलोमप्रतिलोमजाता मूर्धावसिक्तादयः । इत-  
रशब्दस्य द्वन्द्वे चेति सर्वनामसंज्ञाप्रतिषेधः । अत्रच धर्मशब्दः पङ्क्तिधर्माधर्मविषयः ।  
तद्यथा वर्णधर्मः आश्रमधर्मः वर्णाश्रमधर्मः गुणधर्मः निमित्तधर्मः साधारणधर्मश्चेति । तत्र  
वर्णधर्मो नित्यं मद्यं ब्राह्मणो वर्जयेदित्यादिः । आश्रमधर्मोऽग्नीन्धनभैक्षचर्यादिः । वर्णाश्रमधर्मः  
पालाशो दण्डो ब्राह्मणस्येत्येवमादिः । गुणधर्मः शास्त्रीयाभिषेकादिगुणयुक्तस्य राज्ञः प्रजापा-  
लनादिः । निमित्तधर्मो विहिताकरणप्रतिपिद्धसेवननिमित्तं प्रायश्चित्तम् । साधारणो धर्मः अ-  
हिंसादिः न हिंस्यात्सर्वभूतानीत्याचाण्डालं साधारणो धर्मः । श्रुत्युक्तशौचाचारांश्च शिक्षये-  
दित्याचार्यकरणविधिप्रयुक्तत्वाद्धर्मशास्त्राध्ययनस्य प्रयोजनादिकथनं नातीवोपयुज्यते । तत्र  
चायं क्रमः । प्रागुपनयनात्कामचारकामवादाकाममत्ताः । ऊर्ध्वमुपनयनात्प्राग्वेदाध्ययनोप-  
क्रमाद्धर्मशास्त्राध्ययनं ततो धर्मशास्त्रविहितयमनियमोपेतस्य वेदाध्ययनं ततस्तदर्थजिज्ञासा  
ततस्तदनुष्ठानमिति । तत्र यद्यपि धर्माधिक्याममोक्षाः शास्त्रेणानेन प्रतिपाद्यन्ते तथापि धर्मस्य  
प्राधान्याद्धर्मग्रहणम् । प्राधान्यं च धर्ममूलत्वादितरेषाम् । नच वक्तव्यं धर्ममूलोऽर्थोऽर्थमूलो

धर्म इति अविशेष इति । यतोऽर्थमन्तरेणापि जपतपस्तीर्थयात्रादिना धर्मनिष्पत्तिः । अर्थलेशोऽपि न धर्ममन्तरेणेति । एवं काममोक्षावपीति ॥ १ ॥

**मिथिलास्थः स योगीन्द्रः क्षणं ध्यात्वा वीन्मुनीन् ।**

**यस्मिन्देशे मृगः कृष्णस्तस्मिन्धर्मान्निबोधत ॥ २ ॥**

एवं पृष्ठः मिथिलानाम नगरी तत्र स्थितः स याज्ञवल्क्यो योगीश्वरः क्षणं ध्यात्वा किंचित्कालं मनः समाधाय एते श्रवणाधिकारिणो विनयेन पृच्छन्तीति युक्तमेतेभ्यो वक्तुमित्युक्तवान्मुनीन् । किं यस्मिन्देशे मृगः कृष्णस्तस्मिन्धर्मान्निबोधतेति । कृष्णसारो मृगो यस्मिन्देशे स्वच्छन्दं विहरति तस्मिन्देशे वक्ष्यमाणलक्षणा धर्मो अनुष्ठेया नान्यत्रेत्यभिप्रायः । शौचाचारांश्च शिक्षयेदित्याचार्यस्य धर्मशास्त्राध्यापनविधिः ॥ २ ॥

शिष्येण तदध्ययनं कर्तव्यमिति कुतोऽवगम्यत इत्यत आह

**पुराणन्यायमीमांसाधर्मशास्त्राङ्गमिश्रिताः ।**

**वेदाः स्थानानि विद्यानां धर्मस्य च चतुर्दश ॥ ३ ॥**

पुराणं ब्राह्मणादि । न्यायस्तर्कविद्या । मीमांसा वेदवाक्यविचारः । धर्मशास्त्रं मानवादि । अङ्गानि व्याकरणादीनि षट् । एतैरुपेताश्चत्वारो वेदाः । विद्याः पुरुषार्थसाधनज्ञानानि । तासां स्थानानि च चतुर्दश धर्मस्य च चतुर्दश स्थानानि हेतवः । एतानि च त्रैवर्णिकैरध्येतव्यानि तदन्तर्भवत्त्वाद्धर्मशास्त्रमप्यध्येतव्यम् । तत्रैतानि ब्राह्मणेन विद्याप्राप्तये धर्मानुष्ठानाय चाधिगन्तव्यानि । क्षत्रियवैश्याभ्यां धर्मानुष्ठानाय । तथाच शङ्केन विद्यास्थानान्यनुक्रम्योक्तम् । एतानि ब्राह्मणोऽधिकुरुते सच वृत्तिं दर्शयतीतरेषामिति । मनुष्ये । द्विजातीनां धर्मशास्त्राध्ययनेधिकारो ब्राह्मणस्य प्रवचने नान्यस्येति दर्शयति । निषेकादिप्रशान्तो मन्त्रैर्यस्योदितो विधिः । तस्य शास्त्रेऽधिकारोऽस्मिन् ज्ञेयो नान्यस्य कस्यचित् ॥ विदुषा ब्राह्मणेनेदमप्येतव्यं प्रयत्नतः । शिष्येभ्यश्च प्रवक्तव्यं सम्यङ्नान्येन केनचिदिति ॥ ३ ॥

अस्तु धर्मशास्त्रमप्येतव्यं याज्ञवल्क्यप्रणीतत्वात् शास्त्रस्य किमायातमित्यत्र आह

**मन्वत्रिविष्णुहारीतयाज्ञवल्क्योशनोऽङ्गिराः ।**

**यमापस्तम्बसंवर्ताः कात्यायनबृहस्पती ॥ ४ ॥**

**पराशरव्यासशङ्खलिखिता दक्षगौतमौ ।**

**शातातपो वसिष्ठश्च धर्मशास्त्रप्रयोजकाः ॥ ५ ॥**

उशनःशब्दपर्यन्तो धन्वैकवद्भावः । याज्ञवल्क्यप्रणीतमिदं धर्मशास्त्रमप्येतव्यमित्यभिप्रायः । नेयं परिहर्स्या किंतु मुद्गर्शनाद्यर्थमेतत् । अतो बौधायनादेरपि धर्मशास्त्रत्वमविरुद्धम् । एतेषां

प्रत्येकं प्रामाण्येपि साकाङ्क्षाणामाकाङ्क्षापरिपूरणमन्यतः क्रियते । विरोधे तु विकल्पः ॥४॥५॥

देशे काल उपायेन द्रव्यं श्रद्धासमन्वितम् ।

पात्रे प्रदीयते यत्तत्सकलं धर्मलक्षणम् ॥ ६ ॥

देशो यस्मिन्देशे मृगः कृष्ण इत्युक्तलक्षणः । कालः संक्रान्त्यादिः । उपायः शास्त्रोक्तेति-  
कर्तव्यताकलापः । द्रव्यं प्रतिग्रहादिलब्धं गवादि । श्रद्धा आस्तिक्यबु-  
द्धिः । तदन्वितं यथा भवति तथा । पात्रं न विद्ययेत्येवमादिवक्ष्यमाणलक्ष-  
णम् । प्रदीयते । यथा न प्रत्यावर्तते तथा परस्वत्वापत्त्यावसानं त्यज्यते ।  
एतद्धर्मस्योत्पादकम् । किमेतावदेव नेत्याह सकलमिति । अन्यदपि शास्त्रोक्तं जातिगुणया-  
गहोमादि तत्सकलं धर्मस्य कारकं जातिगुणद्रव्यक्रियाभावार्थात्मकं चतुर्विधं धर्मस्य कारक-  
मित्युक्तं भवति । तच्च समस्तं व्यस्तं वा यथाशास्त्रं द्रष्टव्यम् । श्रद्धा सर्वत्रानुवर्तत एव ॥ ६ ॥

श्रुतिः स्मृतिः सदाचारः स्वस्य च प्रियमात्मनः ।

सम्यक्संकल्पजः कामो धर्ममूलमिदं स्मृतम् ॥ ७ ॥

श्रुतिर्वेदः स्मृतिर्धर्मशास्त्रम् । तथाच मनुः । श्रुतिस्तु वेदो विज्ञेयो धर्मशास्त्रं तु वै स्मृतिरिति ।  
सदाचारः सतां शिष्टानामाचारः अनुष्ठानं नाशिष्टानाम् । स्वस्य चात्मनः प्रियं  
वैकुण्ठिके विषये यथा गर्भाष्टमेऽष्टमे वाब्दे इत्यादिप्राप्तेच्छैव नियामिका ।  
सम्यक्संकल्पाज्जातः शास्त्राविरुद्धः कामः । यथा मया भोजनव्यतिरेकेणोदकं  
न पातव्यमिति । एते धर्मस्य मूलं प्रमाणम् । एतेषां विरोधे पूर्वपूर्वस्य बलीयस्त्वम् ॥ ७ ॥

इज्याचारदमार्हिसादानस्वाध्यायकर्मणाम् ।

अयं तु परमो धर्मो यद्योगेनात्मदर्शनम् ॥ ८ ॥

इज्यादीनां कर्मणां अयमेव परमो धर्मः यद्योगेन बाह्यचित्तवृत्तिनिरोधेनात्मनो दर्शनं या-  
थातथ्यज्ञानम् । योगेनात्मज्ञाने देशादिनियमो नास्तीत्यर्थः । तदुक्तम् ।  
देशादिकारक-  
हेतुनामपवादमाह । यत्रैकाग्रता तत्राविशेषादिति ॥ ८ ॥

कारकहेतुषु शापरुहेतुषु वा संदेहे निर्णयहेतुमाह

चत्वारो वेदधर्मज्ञाः पर्पत्रैर्विद्यमेव वा ।

सा ब्रूते यं स धर्मः स्यादेको वाऽध्यात्मवित्तमः ॥ ९ ॥

चत्वारो ब्राह्मणाः वेदशास्त्रधर्मज्ञाः पर्पत्र । तिस्रो विद्या अधीयन्त इति त्रैविद्याः तेषां स-  
मूहत्रैविध्यं धर्मशास्त्रज्ञत्वमत्राप्यनुवर्तते तद्वा पर्पत्र । सा पूर्वोक्ता पर्पत्र यं ब्रूते स धर्मः ।  
अध्यात्मज्ञानेषु निपुणतमो वेदधर्मशास्त्रज्ञश्च एकोपि वा यं ब्रूते सोऽपि धर्मः ॥ ९ ॥

इत्युपोद्घातप्रकरणम् ।

## अथ ब्रह्मचारिप्रकरणम् २

एतन्वचिः श्रौतैः सकलशास्त्रोपादातमुक्त्वा इदानीं वर्णादीनां  
धर्मोन्मुक्तं प्रथमं तावद्दर्शनाद्

ब्रह्मक्षत्रियविद्वशूद्रा वर्णास्त्वाद्यास्त्रयो द्विजाः ।

निपेकाद्याः श्मशानान्तास्तेषां वै मन्त्रतः क्रियाः ॥ १० ॥

ब्राह्मणक्षत्रियवैश्यशूद्राश्चत्वारो वर्णा वक्ष्यमाणलक्षणास्तेषामाद्यास्त्रयो ब्राह्मणक्षत्रियवैश्या  
द्विजाः । द्विर्जायन्त इति द्विजाः तेषां द्विजानां वै एव न शूद्रस्य । निपे-  
काद्याः निपेको गर्भाधानमाद्यो यासां तास्तथोक्ताः । श्मशानं पितृवनं तत्सं-  
बन्धि कर्म अन्तो यासां ताः क्रियाः मन्त्रैर्वचन्ति ॥ १० ॥

गर्भाधानमृतौ पुंसः सवनं स्यन्दनात्पुरा ।

पष्ठेऽष्टमे वा सीमन्तो मास्येते जातकर्म च ॥ ११ ॥

अहन्येकादशे नाम चतुर्थे मासि निष्क्रमः ।

पष्ठेऽन्नप्राशनं मासि चूडा कार्या यथाकुलम् ॥ १२ ॥

गर्भाधानमित्यनुगतार्थं कर्मनामधेयं एवं वक्ष्यमाणान्यपि । तद्गर्भाधानमृतौ ऋतुकाले  
वक्ष्यमाणलक्षणे । पुंसवनाख्यं कर्म गर्भचलनात्पूर्वम् । पष्ठेऽष्टमे वा मासि  
सीमन्तोन्नयनम् । एतेच द्वे पुंसवनसीमन्तोन्नयने क्षेत्रसंस्कारकर्मत्वात्संस्क्र-  
देव कार्ये न प्रतिगर्भम् । यथाह देवलः । संस्तुतसंस्तुता नारी सर्वगर्भेषु  
संस्तुतेति । एते आ इते आगते गर्भकोशात्कुमारे जाते जातकर्म । एकादशेऽहनि नामक-  
रणं तच्च पितामहमातामहादिसंबद्धं कुलदेवतासंबद्धं वा । यथाह शङ्खः । कुलदेवतासंबद्धं  
पिता नाम कुर्यादिति । चतुर्थे मासि निष्क्रमलक्षणं कर्म सूर्यावलोकनं कर्म । पष्ठे मास्यन्नमा-  
शनं कर्म । चूडाकरणं तु यथाकुलं कार्यमिति प्रत्येकं संबध्यते ॥ ११ ॥ १२ ॥

एवमेनः शमं याति बीजगर्भसमुद्भवम् ।

तूष्णीमेताः क्रियाः स्त्रीणां विवाहस्तु समन्त्रकः ॥ १३ ॥

एवमुक्तेन प्रकारेण गर्भाधानादिभिः संस्कारकर्मभिः कृतैरेनः पापं शमं याति । किमृतं  
बीजगर्भसमुद्भवं शुक्रशोणितसंबद्धं मात्रव्याधिसंक्रान्तिनिमित्तं ननु पतितो-  
त्पन्नत्वादि । स्त्रीणां विशेषमाह । एतां जातकर्मादिक्रियाः स्त्रीणां तूष्णीं  
विनैव मन्त्रैर्यथाकालं कार्याः । विवाहः पुनः समन्त्रकः ॥ १३ ॥



गर्भाष्टमेऽष्टमे वाब्दे ब्राह्मणस्योपनायनम् ।

राज्ञामेकादशे सैके विशामेके यथाकुलम् ॥ १४ ॥

गर्भाधानमवधिं कृत्वा जन्मनो वाष्टमे वर्षे ब्राह्मणस्योपनायनं उपनयनमेवोपनायनं स्वार्थे

अणु वृत्तानुसारात् । आर्षं वा दीर्घत्वम् । अत्रेच्छया विकल्पः । राज्ञामे-  
उपनयनकालः । कादशे । वैश्यस्य सैके एकादशे । द्वादश इत्यर्थः । गर्भग्रहणं सर्वत्रानुवर्तते ।

समासे गुणभूतस्यापि गर्भशब्दस्य बुद्ध्या विभज्योमयत्राप्यनुवर्तनं कार्यम् । गर्भादेकादशे  
राज्ञो गर्भाद्धि द्वादशे विश इति स्मृत्यन्तरवचनात् । यथा अथ शब्दानुशासनं केषां श-  
ब्दानां लौकिकानां वैदिकानामिति । अत्रापि कार्यमित्यनुवर्तते । कुलस्थित्या केचिदुपनयन-  
मिच्छन्ति ॥ १४ ॥

उपनीय गुरुः शिष्यं महाव्याहृतिपूर्वकम् ।

वेदमध्यापयेदेनं शौचाचारांश्च शिक्षयेत् ॥ १५ ॥

स्वगृहोक्तविधिना उपनीय शिष्यं गुरुः महाव्याहृतिपूर्वकं वेदमध्यापयेत् । महाव्याह-

तयश्च भूरादिसत्यान्ताः सप्त । पञ्च वा गौतमाभिप्रायेण । किञ्च शौचा-  
गुरुधर्मोः । चारांश्च वक्ष्यमाणलक्षणान् शिक्षयेत् । उपनीय शौचाचारांश्च शिक्षयेदि-

त्यनेन प्रागुपनयनात्कामचारो दर्शितः । वर्णधर्मास्त्वर्जयित्वा स्त्रीणामप्येतत्समानं विवाहाद-  
र्वाक् उपनयनस्थानीयत्वाद्विवाहस्य ॥ १५ ॥

दिवा संध्यासु कर्णस्थब्रह्मसूत्र उदङ्मुखः ।

कुर्यान्मूत्रपुरीषे च रात्रौ चेदक्षिणामुखः ॥ १६ ॥

कर्णस्थं ब्रह्मसूत्रं यस्य तथोक्तः । कर्णश्च दक्षिणः । पवित्रं दक्षिणे कर्णे कृत्वा विष्णु-

त्रमुत्सृजेदिति लिङ्गात् । असावहनि संध्ययोश्च उदङ्मुखो मूत्रपुरीषे कुर्यात् ।  
शौचाचारानाह । चक्राराद्रस्मादिरहिते देशे । रात्रौ तु दक्षिणामुखः ॥ १६ ॥

गृहीतशिश्नश्चोत्थाय मृद्भिरभ्युद्धृतैर्जलैः ।

गन्धलेपक्षयकरं शौचं कुर्यादतन्द्रितः ॥ १७ ॥

किञ्च अनन्तरं शिश्नं गृहीत्वा उत्थाय उद्धृताभिरिद्विर्वक्ष्यमाणलक्षणाभिर्मृद्भिश्च गन्धलेप-  
योः क्षयकरं शौचं कुर्यात् । अतन्द्रितः अनलसः । उद्धृताभिरिति नलान्तः शौचनिषेधः ।

अत्र गन्धलेपक्षयकरमिति सर्वाश्रमिणां साधारणं शौचमिदम् । मृत्संख्यानियमस्त्वदृष्टार्थः ॥ १७

अन्तर्जानुः शुचौ देश उपविष्ट उदङ्मुखः ।

प्राग्वा ब्राह्मेण तीर्थेन द्विजो नित्यमुपस्पृशेत् ॥ १८ ॥

शुचौ अशुचिद्रव्यासंस्पृष्टे । देश इत्युपादानादुपानच्छयनासनादिनिषेधः । उपविष्टः न स्थितः न शयानः प्रहो गच्छन्वा । उदस्सुखः प्राङ्मुखो वेति दिगन्तरनिवृत्तिः । शुचौ देश इत्येतस्मान्पादक्षालनमाप्तिः । ब्राह्मेण तीर्थेन वक्ष्यमाणलक्षणेन । द्विजो न शूद्रादिः । नित्यं सर्वकालम् । आश्रमान्तरगतोप्युपस्पृशेत् आचामेत् । कथमन्तर्गानुः जानुनोर्मध्ये हस्ती ! कृत्वा दक्षिणेन हस्तेनेति ॥ १८ ॥

कनिष्ठादेशिन्यङ्गुष्ठमूलान्यग्रं करस्य च ।

प्रजापतिपितृब्रह्मदेवतीर्थान्यनुक्रमात् ॥ १९ ॥

कनिष्ठायास्तर्जन्याङ्गुष्ठस्य मूलानि करस्याग्रं च प्रजापतिपितृब्रह्मदेवतीर्थानि यथा-  
तीर्थान्याह । क्रमं वेदितव्यानि ॥ १९ ॥

त्रिः प्राश्यापो द्विरुन्मृज्य खान्यद्भिः समुपस्पृशेत् ।

अद्विस्तु प्रकृतिस्थाहिर्मीनाभिः फेनबुद्बुदैः ॥ २० ॥

वारत्रयमपः पीत्वा मुखमङ्गुष्ठमूलेन द्विरुन्मृज्य खानि छिद्वाणि ऊर्ध्वकायगतानि घ्राणा-  
दीनि अद्विरुपस्पृशेत् । अद्विर्द्रव्यान्तरासंस्पृष्टाभिः । पुनरद्विरित्यबुद्बुदहणं  
आचमनम् । प्रतिछिद्रमुदकस्पर्शनार्थम् । पुनस्ता एव विशिनष्टि । प्रकृतिस्थाभिः गन्ध-  
रूपरसस्पर्शान्तरमप्राप्ताभिः । फेनबुद्बुदरहिताभिः । तुशब्दाद्वर्षभारागतानां शूद्राद्यावर्जि-  
तानां च निषेधः ॥ २० ॥

हृत्कण्ठतालुगाभिस्तु यथासंख्यं द्विजातयः ।

शुद्धधेरन्त्री च शूद्रश्च सकृत्स्पृष्टाभिरन्ततः ॥ २१ ॥

हृत्कण्ठतालुगाभिरग्निर्यथाक्रमेण द्विजातयः शुद्ध्यन्ति । स्त्री च शूद्रश्च अन्ततः अन्तेन  
तालुना स्पृष्टाभिरपि । सकृदिति वैश्याद्विशेषः । चशब्दादनुपनीतोपि ॥ २१ ॥

गायत्रीं पूर्वोक्तां आपोज्योतिरित्यादिना शिरसा संयुक्तां उक्तव्याद्वतिपूर्विकां प्रति-  
व्याद्वतिप्रणवेन संयुक्तां ॐ भूः ॐ भुवः ॐ स्वरिति त्रीन् वारान् मुखना-  
प्राणायामः । सिकासंचारिवायुं निरुन्धन्मनसा जपेदित्ययं सर्वत्र प्राणायामः ॥ २३ ॥

प्राणानायम्य संप्रोक्ष्य तृचेनाव्दैवतेन तु ।  
जपन्नासीत सावित्रीं प्रत्यगातारकोदयात् ॥ २४ ॥  
संध्यां प्राक्प्रातरेवं हि तिष्ठेदासूर्यदर्शनात् ।

प्राणायामं पूर्वोक्तं कृत्वा तृचेनाव्दैवतेन पूर्वोक्तेनात्मानमग्निः प्रोक्ष्य सावित्रीं जपन्प्रत्य-  
क्संध्यामासीत अर्धात्मत्यङ्मुख इति लभ्यते । आतारकोदयात् तारकोदया-  
सावित्रीजपः । वधि प्राक्संध्यां प्रातःसमये । एवं पूर्वोक्तविधिमाचरन् प्राङ्मुखः सूर्योदया-  
वधि तिष्ठेत् । अहोरात्रयोः संधौ या क्रिया विधीयते सा संध्या । तत्र अहः संपूर्णादित्यमण्डल-  
दर्शनयोग्यः कालः । तद्विपरीता रात्रिः । यस्मिन्काले खण्डमण्डलस्योपलब्धिः स संधिः ॥ २४ ॥

अग्निकार्यं ततः कुर्यात्संध्ययोरुभयोरपि ॥ २५ ॥

ततः संध्योपासनानन्तरं द्वयोः संध्ययोरग्निकार्यं अग्नौ कार्यं समित्प्रक्षेपादि यत्तत्कुर्यात्  
स्वगृह्योक्तेन विधिना ॥ २५ ॥

ततोऽभिवादयेद्बुद्धानसावहमिति ब्रुवन् ।

तदनन्तरं बुद्धान्गुरुप्रभृतीनाभिवादयेत् । कथं असौ देवदत्तशर्माहमिति स्वनाम कीर्तयन् ।

गुरुं चैवाप्युपासीत स्वाध्यायार्थं समाहितः ॥ २६ ॥

आहूतश्चाप्यधीयीत लब्धं तस्मै निवेदयेत् ।

हितं तस्याचरेन्नित्यं मनोवाक्कायकर्मभिः ॥ २७ ॥

तथा गुरुं वक्ष्यमाणलक्षणमुपासीत तत्परिचर्यापरस्तदधीनस्तिष्ठेत् । स्वाध्यायार्थमध्यय-  
नसिद्धये समाहितोऽविविक्तचित्तो भवेत् । आहूतश्चाप्यधीयीत गुर्वाहूत एवाधीयीत न स्वयं  
गुरुं प्रेरयेत् । यच्च लब्धं तत्सर्वं गुरवे निवेदयेत् । तथा तस्य गुरोर्हितमाचरेत् नित्यं सदा म-  
नोवाक्कायकर्मभिः । न प्रतिकूलं कुर्यात् । अपिशब्दाद्गुरुदर्शने गौतमोक्तं कण्ठप्रादुर्भावादि  
वर्जयेत् ॥ २६ ॥ २७ ॥

कृतज्ञाद्रोहिमेधाविशुचिकल्पानसूयकाः ।

अध्याप्या धर्मतः साधुशक्तासज्ञानवित्तदाः ॥ २८ ॥

कृतमुपकारं न विस्मरतीति कृतज्ञः । अद्रोही दयावान् । मेधावी ग्रन्थग्रहणधारणश-

क्तः । शुचिः बाह्याभ्यन्तरशौचवान् । कल्पः आधिव्याधिरहितः । अन-  
 अध्याप्यानाह । सूर्यको दोषानाविष्करणेन गुणाविष्करणशीलः । साधुः वृत्तवान् । शक्तः शु-  
 श्रूषायाम् । आसौ बन्धुः । ज्ञानदः विद्यामदः । वित्तदः अर्पणपूर्वकमर्थप्रदाता । एते गुणाः  
 समस्ता व्यवस्ताश्च यथासंभवं द्रष्टव्याः । एते च धर्मतः शास्त्रानुसारेणाध्याप्याः ॥ २८ ॥

दण्डाजिनोपवीतानि मेखलां चैव धारयेत् ।

ब्राह्मणेषु चरेद्भैक्षमनिन्द्येष्वात्मवृत्तये ॥ २९ ॥

तथा स्मृत्यन्तरप्रसिद्धं पालाशादिदण्डं अनिनं च कार्ष्णाभिनादि उपवीतं कार्पासादि-  
 दण्डादिधारणम् । निर्मितं मेखलां च मुञ्जादिनिर्मितां ब्राह्मणादिर्ब्रह्मचारी धारयेत् ॥ २९ ॥

आदिमध्यावसानेषु भवच्छब्दोपलक्षिता ।

ब्राह्मणक्षत्रियविशां भैक्षचर्या यथाक्रमम् ॥ ३० ॥

पूर्वोक्तदण्डादियुक्तो ब्रह्मचारी ब्राह्मणेष्वनिन्द्येषु अभिशस्तादिदोषरहितेषु स्वकर्मनिरतेषु

भैक्षं चरेत् आत्मवृत्तये आत्मनो जीवनाय न परार्थं आचार्यतद्गार्यापन्नव्य-  
 भैक्षचर्या । तिरेकेण । निवेद्य गुरवे तदनुज्ञातो भुञ्जीत । तदभावे तत्पुत्रादाविति निय-

मात् । अत्र च ब्राह्मणग्रहणं संभवे सति न नियमार्थम् । युज्यु सार्ववर्णिकं भैक्षचरण-  
 मिति तत् त्रैवर्णिकमात्मर्थम् । यच्च चातुर्वर्ण्यं चरेद्भैक्षमिति तद्वापद्विषयम् । कथं भैक्षचर्या  
 कार्या आदिमध्यावसानेषु भवच्छब्दोपलक्षिता । भवति भिक्षां देहि । भिक्षां भवति देहि ।  
 भिक्षां देहि भवति । इत्येवं वर्णक्रमेण भैक्षचर्या कार्या ॥ ३० ॥

कृतामिकार्यो भुञ्जीत वाग्यतो उर्वनुज्ञया ।

अपोशनक्रियापूर्वं सत्कृत्यान्नमकुत्सयन् ॥ ३१ ॥

पूर्वोक्तेन विधिना भिक्षामाहृत्य गुरवे निवेद्य तदनुज्ञया कृतामिकार्यो वाग्यतो भोजी

भोजनादि । अन्नं सत्कृत्य संपूज्य अकुत्सयन्ननिन्दन् अपोशनक्रियापूर्वं अमृतोपस्तर-

णमसीत्यादिकं पूर्वं कृत्वा भुञ्जीत । अत्र पुनरत्रिकार्यग्रहणं संध्याकाले  
 कथंचिदकृतामिकार्यस्य कालान्तरविधानार्थं न पुनस्तृतीयमाध्यर्थम् ॥ ३१ ॥

ब्रह्मचर्यं स्थितो नैकमन्नमद्यादनापदि ।

ब्राह्मणः काममश्रीयाच्छ्राद्धे व्रतमपीडयन् ॥ ३२ ॥

ब्रह्मचर्यं स्थितः एकान्नं नाद्यादनापदि व्याध्याद्यभावे । ब्राह्मणः पुनः श्राद्धेऽभ्यर्चितः  
 सन्काममश्रीयात् । व्रतमपीडयन् मधुमांसपरिहारेण । अत्र ब्राह्मणग्रहणं क्षत्रियादेः श्राद्ध-  
 भोजनव्युदासार्थम् । राजन्यवैश्ययोश्चैव नैतत्कर्म प्रचक्षते इति स्मरणात् ॥ ३२ ॥

मधुमांसाञ्जनोच्छिष्टशुक्लप्राणिर्हिसनम् ।

भास्करोलोकनाश्लीलपरिवादादि वर्जयेत् ॥ ३३ ॥

मधु क्षौद्रं न मद्यं तस्य नित्यं ब्राह्मणो मद्यं वर्जयेदिति निषेधात् । मांसं छागादेरपि ।

अञ्जनं घृतादिना गात्रस्य कज्जलादिना चाक्ष्णोः । उच्छिष्टं गुरोः । शुक्तं मधुमांसादिवर्जनम् । निष्ठुरवाक्यं नास्तरसः तस्यामक्ष्यप्रकरणे निषेधात् । स्त्रियमुपभोगे ।

प्राणिर्हिसनं जीववधः । भास्करस्योदयास्तमयावलोकनम् । अश्लीलमसत्यभाषणम् । परिवादः सदसद्रूपस्य परदोषस्य रूपापनम् । आदिशब्दात्स्मृत्यन्तरोक्तं गन्धमाल्यादि गृह्यते । एतानि ब्रह्मचारी वर्जयेत् ॥ ३३ ॥

स गुरुर्यः क्रियाः कृत्वा वेदमस्मै प्रयच्छति ।

उपनीय ददद्देदमाचार्यः स उदाहृतः ॥ ३४ ॥

योसौ गर्भोधानाद्या उपनयनान्ताः क्रिया यथाविधि कृत्वा वेदमस्मै ब्रह्मचारिणे प्रयच्छति गुरुर्वाच्यलक्ष- स गुरुः । यः पुनरुपनयनमात्रं कृत्वा वेदं ददाति स आचार्यः ॥ ३४ ॥

एकदेशमुपाध्याय ऋत्विग्यज्ञकृदुच्यते ।

एते मान्या यथापूर्वमेभ्यो माता गरीयसी ॥ ३५ ॥

वेदस्यैकदेशं मन्त्रब्राह्मणयोरेकं अङ्गानि वा योऽध्यापयति स उपाध्यायः । यः पुनः पा- उपाध्यायलक्ष- क्यज्ञादिकं ब्रूतः करोति स ऋत्विक् । एतेच गुरुर्वाच्योपाध्यायार्त्विजो यथा- ग्लक्षणम् । पूर्वं यथाक्रमेण मान्याः पूज्याः एभ्यः सर्वेभ्यो माता गरीयसी पूज्यतमा ३५

प्रतिवेदं ब्रह्मचर्यं द्वादशाब्दानि पञ्च वा ।

ग्रहणान्तिकमित्येके केशान्तश्चैव षोडशे ॥ ३६ ॥

यदा विवाहासंभवेन वेदानधीत्य वेदौ वा वेदं वेति प्रवर्तते तदा प्रतिवेदं वेदंवेदं प्रति ब्रह्म- चर्यं पूर्वोक्तं द्वादशवर्षाणि कार्यम् । अशक्तौ पञ्च । ग्रहणान्तिकमित्येके व वेदग्रहणार्थब्रह्म- र्णयन्ति । केशान्तः पुनः गोदानाख्यं कर्म गर्भोदारम्य षोडशे वर्षे ब्राह्मण- चर्याविधिमाह । स्य कार्यम् । एतच्च द्वादशवर्षिके वेदग्रहे बोद्धव्यं उत्तरस्मिन्पक्षे यथासंभवं द्रष्टव्यम् । राजन्यवेदययोस्तूपनयनकालवत् द्वाविंशे चतुर्विंशे वा यथासंभवं द्रष्टव्यम् ॥ ३६ ॥

आषोडशाद्वाविंशाच्चतुर्विंशाच्च वत्सरात् ।

ब्रह्मक्षत्रविशां काल औपनायनिकः परः ॥ ३७ ॥

अत ऊर्ध्वं पतन्त्येते सर्वधर्मबहिष्कृताः ।

सावित्रीपतिता ब्राह्म्या ब्राह्म्यस्तोमादृते क्रतोः ॥ ३८ ॥

आषोडशाद्वर्षान्त्योडशवर्षं यावत् आद्याविंशदाचतुर्विंशद्वर्षाद्ब्राह्मणक्षत्रियविशां औप-  
नायनिकः उपनयनसंबन्धी परः कालः नातः परमुपनयनकालोऽस्ति किंतु  
उपनयनकालस्य परमावधिमाह । अत ऊर्ध्वं पतन्त्येते सर्वधर्मबहिष्कृताः । सर्वधर्मेभ्यः अधिकारिणो भवन्ति ।  
सावित्रीपतिताः पतितसावित्रीका भवन्ति । सावित्रीदानयोग्या न भवन्ति ।  
ब्राह्म्याः संस्कारहीनाश्च ब्राह्म्यस्तोमात्क्रतोर्विना कृते तु तस्मिन्- उपनयनाधिकारिणो भ-  
वन्ति ॥ ३७ ॥ ३८ ॥

मातुर्यदग्रे जायन्ते द्वितीयं मौञ्जीबन्धनात् ।

ब्राह्मणक्षत्रियविशस्तस्मादेते द्विजाः स्मृताः ॥ ३९ ॥

आषाढयोद्धि- मातुः सकाशात्प्रथमं जायन्ते मौञ्जीबन्धनात् द्वितीयं जन्म यस्मात्तस्मा-  
जामत्युक्तं तत्र दे- देते ब्राह्मणक्षत्रियवैश्या द्विजा उच्यन्ते ॥ ३९ ॥  
तुमाह ।

यज्ञानां तपसां चैव शुभानां चैव कर्मणाम् ।

वेद एव द्विजातीनां निःश्रेयसकरः परः ॥ ४० ॥

यज्ञानां श्रौतस्मार्तानां तपसां कायसन्तापरूपाणां चान्द्रायणादीनां शुभानां च कर्मणां  
वेदमहणाध्यय- उपनयनादिसंस्काराणां अवबोधकत्वेन वेद एव द्विजातीनां परो निःश्रेयस-  
फलमाह । करः मोक्षकरो नान्यः । वेद एवेति तन्मूलत्वेन स्मृतेरप्युपलक्षणार्थः ॥ ४० ॥  
ग्रहणाध्ययनफलमुक्त्वेदानीं काम्यप्रतप्तप्रत्ययनाध्ययनफलमाह

मधुना पयसा चैव स देवांस्तर्पयेद्विजः ।

पितृन्मधुघृताभ्यां च ऋचोऽधीते च योऽन्वहम् ॥ ४१ ॥

यज्जंपि शक्तितोऽधीते योऽन्वहं स घृतामृतैः ।

प्रीणाति देवानाज्येन मधुना च पितृंस्तथा ॥ ४२ ॥

स तु सोमघृतैर्देवांस्तर्पयेद्योऽन्वहं पठेत् ।

सामानि तृप्तिं कुर्याच्च पितॄणां मधुसर्पिणा ॥ ४३ ॥

योऽन्वहं ऋचोऽधीते स मधुना पयसा च देवान् पितृंश्च मधुघृताभ्यां तर्पयति । यः पुनः शक्तितोऽन्वहं यजूंष्यधीते स घृतामृतैर्देवान्पितृंश्च मधुघृताभ्यां तर्पयति । यस्तु सामान्यन्वहमधीते स सोमघृतैर्देवान् पितृंश्च मधुसर्पिभ्यां प्रीणाति । ऋगादिग्रहणं सामान्येन ऋगादिमन्त्रप्राप्त्यर्थम् ॥ ४१ ॥ ४२ ॥ ४३ ॥

मेदसा तर्पयेद्देवानथर्वाङ्गिरसः पठन् ।

पितृंश्च मधुसर्पिभ्यामन्वहं शक्तितो द्विजः ॥ ४४ ॥

वाकोवाक्यं पुराणं च नाराशंसोश्च गाथिकाः ।

इतिहासांस्तथा विद्याः शक्त्याधीते हि योऽन्वहम् ॥ ४५ ॥

मांसक्षीरोदनमधुतर्पणं स दिवौकसाम् ।

करोति तृप्तिं कुर्याच्च पितृणां मधुसर्पिषा ॥ ४६ ॥

यः पुनः शक्तितोऽन्वहं अथर्वाङ्गिरसोऽधीते स देवान्मेदसा पितृंश्च मधुसर्पिभ्यां तर्पयति । यस्तु वाकोवाक्यं प्रश्नोत्तररूपवेदवाक्यं । पुराणं ब्राह्मादि । चकारान्मानवादिधर्मशास्त्रम् । नाराशंसीश्च रुद्रदैवत्यान्मन्त्रान् । गाथाश्च यज्ञगाथा इन्द्रगाथाद्याः । इतिहासान्महाभारतादीन् । विद्याश्च वारुण्याद्या विद्याः । शक्तितोऽन्वहमधीते स मांसक्षीरोदनमधुसर्पिर्भिर्देवान् पितृंश्च मधुसर्पिभ्यां तर्पयति ॥ ४४ ॥ ४५ ॥ ४६ ॥

ते तृप्तास्तर्पयन्त्येनं सर्वकामफलैः शुभैः ।

यं यं क्रतुमधीतेऽसौ तस्य तस्याश्रुयात्फलम् ॥ ४७ ॥

त्रिविक्तपूर्णपृथिवीदानस्य फलमश्रुते ।

तपसो यत्परस्येह नित्यं स्वाध्यायवान् द्विजः ॥ ४८ ॥

ते पुनस्तृप्ताः सन्तो देवाः पितरश्च एवं स्वाध्यायकारिणं सर्वकामफलैः शुभैरनन्योपघातलक्षणेस्तर्पयन्ति । प्रशंसार्थमाह । यस्य यस्य क्रतोः प्रतिपादकं वेदेकदेशमन्वहमधीते तस्य तस्य क्रतोः फलमाप्नोति । तथा विक्तपूर्णायाः पृथिव्याः त्रिः त्रिवारं दानस्य यत्फलं परस्य तपसश्चान्द्रायणादेर्यत्फलं तदपि नित्यं स्वाध्यायवान् प्राप्नोति । नित्यग्रहणं काम्यस्यापि सतो नित्यत्वज्ञापनार्थम् ॥ ४७ ॥ ४८ ॥

एवं सामान्येन ब्रह्मचारिधर्मानभिधायानुना नैष्ठिकस्य विशेषमाह

नैष्ठिको ब्रह्मचारी तु वसेदाचार्यसन्निधौ ।

तदभावेऽस्य तनये पत्न्यां वैश्वानरेऽपि वा ॥ ४९ ॥

अनेन विधिना देहं साधयन्विजितेन्द्रियः ।

ब्रह्मलोकमवाप्नोति न चेह जायते पुनः ॥ ५० ॥

अनेनोक्तमकारेणात्मानं निष्ठां उत्क्रान्तिकालं नयतीति नैष्ठिकः स यावज्जीवमाचार्यसमीपे पसेत् । न वेदग्रहणकालोत्तरं स्वतन्त्रो भवेत् । तदभावे तत्पुत्रसमीपे तदभावे तद्भार्यासमीपे तदभावे वैश्वानरेऽपि । अनेनोक्तविधिना देहं साधयन् क्षपयन् विजितेन्द्रियः इन्द्रियजये विशेषप्रयत्नवान् । ब्रह्मचारी ब्रह्मलोकममृतत्वमाप्नोति । कदाचिदिह न पुनर्जायते ॥ ४९ ॥ ५० ॥

इति ब्रह्मचारिप्रकरणम्

अथ विवाहप्रकरणम् ३

गुरवे तु वरं दत्त्वा स्नायीत तदनुज्ञया ।

वेदं व्रतानि वा पारं नीत्वा ह्युभयमेव वा ॥ ५१ ॥

पूर्वोक्तेन प्रकारेण वेदं मन्त्रब्राह्मणात्मकम् । व्रतानि ब्रह्मचारिधर्मात् । अनुत्क्रान्तान्वा । उभयं वा । पारं नीत्वा समाप्य गुरवे पूर्वोक्ताय वरमभिप्रेक्षितं यथाशक्ति दत्त्वा स्नायात् । अशक्तौ तदनुज्ञया अदत्तवरोऽपि । एषां च पक्षाणां शक्तिकावाद्यपेक्षया व्यवस्था ॥ ५१ ॥

यः पुनर्दिवाहस्तस्य विवाहार्थस्नानमाह ।

अविष्कृतब्रह्मचर्यो लक्षण्यां स्त्रियमुदहेत् ।

अनन्यपूर्विकां कान्तामसपिण्डां यवीयसीम् ॥ ५२ ॥

अविष्कृतब्रह्मचर्यः अस्त्रलितब्रह्मचर्यः । लक्षण्यां बाह्याभ्यन्तरलक्षणैर्युक्ताम् । बाह्यानि तनुलोमकेशदशनादीनि मनुनोक्तानि । आभ्यन्तराणि अष्टौ पिण्डान्कृत्वेत्याद्याश्वलायनोक्तविधिना ज्ञातव्यानि । पूर्वस्यां रात्रौ गोष्ठवल्मीककितवस्थानहृद्देरिणक्षेत्रचतुष्पथश्मशानेभ्यो मृत्तिकां गृहीत्वा पिण्डाष्टकं कर्तव्यम् । तत्रानुक्रमेण प्रथमे पिण्डे स्पष्टे धान्यवती भवेत् । द्वितीये स्पष्टे पशुमती भवेत् । तृतीयेऽग्निहोत्रशुश्रूषणपरा भवति । चतुर्थे विवेकीनी चतुरा सर्वजनार्जनपरा भवति । पञ्चमे रोगिणी । षष्ठे वन्ध्या । सप्तमे व्यभिचारिणी । अष्टमे विधवा भवेदित्याश्वलायनस्मरणात् । स्त्रियं नपुंसकत्वनिवृत्तये स्त्रीत्वेन परीक्षिताम् । अनन्यपूर्विकां दानेनोपभोगेन वा पुरुषान्तरापरिगृहीताम् । कान्तां कमनीयां बोधुर्मेनोनयनानन्दकारिणीम् । यस्यां मनश्चक्षुषोर्निर्वन्धस्तस्यामृद्धिरित्यापस्तम्बस्मरणात् । एतच्च न्यूनाधिकाद्वादिवाहदोषाभावे । असपिण्डां समान एकः पिण्डो देहो यस्याः सा सपिण्डा न सपिण्डा असपिण्डा ताम् । सपिण्डता च एकशरीरावयवान्ययेन भवति । तथाहि पुत्रस्य पितृशरीरावयवान्वयेन पित्रासह सपिण्डत्वम् ।

ज्ञानानन्तरं किं कुर्यादित आह । स्त्रीलक्षणानि च ।



एवं पितामहादिभिरपि पितृद्वारेण तच्छरीरावयवान्वयात् । एवं मातृशरीरावयवान्वयेन मात्रा । तथा मातामहादिभिरपि मातृद्वारेण । तथा मातृप्वसृमातृलादिभिरपि एकशरीरावयवान्वयात् । तथा पितृव्यपितृप्वस्त्रादिभिरपि । तथा पत्यासह पत्न्या एकशरीरारम्भकतया । एवं भ्रातृभार्याणामपि परस्परमेकशरीरारब्धैः सहैकशरीरारम्भकत्वेन । एवं यत्र यत्र सपिण्डशब्दस्तत्र तत्र साक्षात्परम्परया वा एकशरीरावयवान्वयो वेदितव्यः । यद्येवं मातामहादीनामपि दशाहं शावमाशौचं सपिण्डेषु विधीयत इत्यविशेषेण प्राप्नोति स्यादेतत् यदि तत्र नास्ति तत्र

हि जज्ञे आत्मन इत्यादिश्रुतेः । तथा प्रजामनु प्रजायस इति च । स एवायं विरूढः प्रत्यक्षेणोपलभ्यत इत्याद्यापस्तम्भवचनाच्च । तथा गर्भोपनिषदि । एतत् पुट्कौशिकं शरीरं त्रीणि पितृतस्त्रीणि मातृतः । अस्थिस्त्रायुमज्जानः पितृतः त्वन्मांसरुधिराणि मातृत इति । तत्रतत्रावयवान्वयप्रतिपादनात् । निर्वाप्य सपिण्डान्वयेन तु सापिण्ड्ये मातृसंताने भ्रातृपुत्रादिषु च सापिण्ड्यं न स्यात् । समुदायशक्त्याङ्गीकारेण रूढिपरिग्रहे अवयवशक्तिस्तत्रतत्रावगम्यमाना परित्यक्ता स्यात् । परम्परयैकशरीरावयवान्वयेन सापिण्ड्ये यथा नातिप्रसंगस्तथा वक्ष्यामः । यवीयसीं वयसा प्रमाणतश्च न्यूनामुद्धहेत् परिणयेत् स्वगृह्योक्तविधिना ॥ १२ ॥

विशेषान्तरमप्याह

## अरोगिणीं भ्रातृमतीमसमानार्पगोत्रजाम् ।

अरोगिणीं अचिकित्सनीयव्याध्यनुपसृष्टाम् । भ्रातृमतीं पुत्रिकाकरणशङ्कानिवृत्तये ।

सापिण्ड्यनिर्णयः ।

अनेनापरिभाषितापि पुत्रिका भवतीति गम्यते । असमानार्पगोत्रजां कृपेरि-

दुमार्पं नाम प्रवर इत्यर्थः । गोत्रं वंशपरम्पराप्रसिद्धं आर्पं च गोत्रं च

आर्पगोत्रे समाने आर्पगोत्रे यस्यासौ समानार्पगोत्रस्तस्माज्जाता समानार्प-

गोत्रजा न समानार्पगोत्रजा असमानार्पगोत्रजा ताम् । गोत्रप्रवरौ च पृथक्पृथक्पर्थुदासे नि-

मित्तं । तेनासमानगोत्रजां असमानार्पजामित्यर्थः । तथा चासमानप्रवरैर्विवाह इति गौतमः ।

तथाच असपिण्डा च या मातुरसपिण्डा च या पितुरिति मनुः । तथा मातृगोत्रामप्यपरि-

णेषां केचिदिच्छन्ति । मातुलस्य सुतामूढा मातृगोत्रां तथैव च । समानप्रवरां चैव त्युत्तत्रा

चान्द्रायणं चरेदिति प्रायश्चित्तस्मरणात् । अत्र चासपिण्डामित्यनेन पितृप्वसृमातृप्वस्त्रादिदु-

हिनृनिषेधः । तथा असगोत्रामित्यनेनासपिण्डाया अपि भिन्नसन्तानजायाः समानगोत्राया नि-

षेधः । असमानप्रवरामित्यनेनाप्यसपिण्डाया असगोत्राया अपि समानप्रवराया निषेधः । तथा

असपिण्डामित्येतत्सर्ववर्णिकम् । सर्वत्र सापिण्ड्यसद्भावात् । असमानार्पगोत्रजामित्येतन्नैव-

र्णिकविषयम् । यद्यपि राजन्यविशां प्रातिस्निकगोत्राभावस्तथापि पुरोहितगोत्रप्रवरौ वेदि-

तव्यौ । तथा च यजमानस्यार्पेयान् प्रवृणीत इत्युक्त्वा पौरोहित्यान् राजविशां प्रवृणीते इ-

त्याहाश्वलायनः । सपिण्डासु समानगोत्रासु समानप्रवरासु भार्यात्वमेव नोत्पद्यते । रोगि-  
ण्यादिषु तु भार्यात्वे उत्पन्नेऽपि दुष्टविरोध एव ।

असपिण्डमित्यत्रैकशरीरान्वयद्वारेण साक्षात्परम्परया वा सापिण्ड्यमुक्तं तच्च सर्वत्र  
सर्वस्य यथाकथंचिदनादौ संसारे भवतीत्यतिप्रसंग इत्यत आह

**पञ्चमात्ससमादूर्ध्वं मातृतः पितृतस्तथा ॥ ५३ ॥**

मातृतो मातुः सन्ताने पञ्चमादूर्ध्वं पितृतः पितुः संताने सप्तमादूर्ध्वं सापिण्ड्यं निवर्तते  
इति शेषः । अतश्चायं सपिण्डशब्दोऽवयवशक्त्या सर्वत्र प्रवर्तमानोऽपि निर्मेन्न्य पञ्च-  
जादिशब्दवन्नियतविषय एव । तथाच पित्रादयः षट् सपिण्डाः पुत्रादयश्च षट् आत्मा च  
सप्तमः सन्तानभेदेऽपि यतः सन्तानभेदस्तमादाय गणयेद्यावत्सप्तम इति सर्वत्र योजनीयम् ।  
तथाच मातरमारभ्य तत्पितृपितामहादिगणनायां पञ्चमपुरुषवर्तिनी मातृतः पञ्चमीत्यु-  
पचर्यते । एवं पितरमारभ्य तत्पित्रादिगणनायां सप्तमपुरुषसन्तानवर्तिनी पितृतः सप्तमीति ।  
तथाच भगिन्योर्भगिनीभ्रात्रोर्भ्रातृपुत्रीपितृव्ययोः । विवाहे ब्यादिभूतत्वाच्छास्त्राभेदोऽवगम्यते ।  
यदपि यत्तिष्ठेनोक्तम् । पञ्चमीं सप्तमीं चैव मातृतः पितृतस्तथेति । त्रीनतीत्य मातृतः पञ्चा-  
तीत्य च पितृतः इति च पैठीनसिना तदप्यवर्द्धिपेधार्थं न पुनस्तत्प्राप्त्यर्थमिति सर्वस्मृतीनां  
मविरोधः । एतच्च समानजातीये द्रष्टव्यम् । विजातीये तु विशेषः । यथाह शङ्खः । यद्ये-  
कजाता बहवः एषकूक्षेत्राः एषकूजनाः । एकपिण्डाः एषकूशौचाः पिण्डस्त्वावर्तते त्रिषु । ए-  
कस्मात् ब्राह्मणादेर्जाताः एकजाताः । एषकूक्षेत्राः भिन्नजातीयासु स्त्रीषु जाताः । एषकूजनाः  
समानजातीयासु भिन्नासु स्त्रीषु जाताः ते एकपिण्डाः सपिण्डाः किंतु एषकूशौचाः । एषकू-  
शौचमाशौचमकरणे वक्ष्यामः । पिण्डस्त्वावर्तते त्रिषु त्रिपुरुषमेव सापिण्ड्यमिति ॥ ५३ ॥

**दशपूरुषविख्याताच्छ्रोत्रियाणां महाकुलात् ।**

**स्त्रीतादपि न संचारिरोगदोषसमन्वितात् ॥ ५४ ॥**

पुरुषा एव पूरुषाः दशभिः पुरुषैः मातृतः पञ्चभिः पितृतः पञ्चभिर्विख्यातं यत्कुलं त-  
स्मात् । श्रोत्रियाणामधीतवेदानाम् । अध्ययनमुपलक्षणं श्रुताध्ययनसंप-  
एवं सवेतः प्राप्ती  
सत्यामपवादमाह । ज्ञानाम् । महच्च तत्कुलं च महाकुलं पुत्रपौत्रपशुदासीत्रामादिसमृद्धं त-  
स्मात्कन्या आहर्तव्येति नियम्यते । संचारिणो रोगाः कुष्टापस्मारममृतयः  
शुक्रशोणितद्वारेणानुमविशन्तो दोषाः । पुनः हीनक्रियनिःपुरुषत्वादयो मनुनोक्ताः एतैः स-  
मन्वितात् स्त्रीतादपि पूर्वोक्तान्महाकुलादपि नाहर्तव्या ॥ ५४ ॥

एवं कन्याग्रहणे नियममुक्त्वा कन्यादाने वरनियममाह

**एतैरेव गुणैर्युक्तः सर्वर्णः श्रोत्रियो वरः ।**

**यन्नात्परीक्षितः पुंस्त्वे शुवा धीमान् जनप्रियः ॥ ५५ ॥**

एतैरेव पूर्वोक्तिर्गुणैर्युक्तो दोषैश्च वर्जितो वरो भवति । तस्यायमपरो विशेषः सवर्ण उत्कृष्टो वा न हीनवर्णः । श्रोत्रियः स्वयं च श्रुताध्ययनसंपन्नः । यज्ञात्प्रयत्नेन पुंस्त्वे परीक्षितः । परीक्षोपायश्च नारदेन दर्शितः । यस्याप्सु छवते बीजं ह्लादि मूर्धं च फे-  
निलम् । पुमान्स्याल्लक्षणैरतैर्विपरीतैस्तु षण्ढक इति । युवा न वृद्धः । धीमान् लौकिकवैदि-  
कव्यवहारेषु निपुणमतिः । जनप्रियः स्मितपूर्वमृद्धभिमापणादिभिरनुरक्तजनः ॥ १९ ॥

रतिपुत्रधर्मार्थत्वेन विवाहविधिः । तत्र पुत्रार्थं द्विविधः नित्यः काम्यश्च । तत्र नित्ये प्रजापते  
सवर्णः श्रोत्रियो वर इत्यनेन सवर्णो मुख्या दर्शिता । इदानीं काम्ये नित्यसंयोगे

चानुकल्पो वक्तव्य इत्याह

**यदुच्यते द्विजातीनां शूद्रादारोपसंग्रहः ।**

**नैतन्मम मतं यस्मात्तत्रायं जायते स्वयम् ॥ ५६ ॥**

यदुच्यते कामतस्तु प्रवृत्तानामिमाः स्युः क्रमशो वरा इत्युपक्रम्य ब्राह्मणस्य चतस्रो भा-  
र्याः । क्षत्रियस्य तिस्रः वैश्यस्य द्वे इति द्विजातीनां शूद्रावेदनमिति नैतद्याज्ञवल्क्यस्य मतं ।  
यस्मादयं द्विजातिस्तत्र स्वयं जायते । तज्जाया जाया भवति यदस्यां जायते पुनरिति श्रुतेः ।  
अत्र च तत्रायं जायते स्वयमिति हेतुं वदता नैत्यकपुत्रोत्पादनाय वा प्रवृत्तस्य शूद्रापरिण-  
यननिषेधं कुर्वता नैत्यकपुत्रोत्पादानुकल्पे काम्ये पुत्रोत्पादने ब्राह्मणस्य क्षत्रियावैश्ये क्ष-  
त्रियस्य च वैश्याभ्यनुज्ञाता भवति ॥ १६ ॥

इदानीं रतिकामस्योत्पन्नपुत्रस्य वा विनष्टभार्यस्याश्रमान्तरानधिकारिणो

गृहस्याश्रमावस्थानमात्राभिकांक्षिणः परिणयनक्रममाह

**तिस्रो वर्णानुपूर्व्येण द्वे तथैका यथाक्रमम् ।**

**ब्राह्मणक्षत्रियविशां भार्या स्वा शूद्रजन्मनः ॥ ५७ ॥**

वर्णक्रमेण ब्राह्मणस्य तिस्रः । क्षत्रियस्य द्वे । वैश्यस्यैका । शूद्रस्य तु सैव भार्या भ-  
वति । सवर्णा पुनः सर्वेषां मुख्या स्थितैव । पूर्वस्याः पूर्वस्या अभावे उत्तरोत्तरा भवति । अय-  
मेव च क्रमो नैत्यकानुकल्पे काम्ये च पुत्रोत्पादनविधौ । अतश्च यच्छूद्रापुत्रस्य पुत्रमध्ये  
परिगणनं विभागसंकीर्तनं च यथा विप्रान्मूर्धावसिक्तोहीत्युपक्रम्य वित्रास्त्रेप विधिः स्मृत  
इति च तद्रतिकामस्याश्रममात्राभिकांक्षिणो वा नान्तरीयकतयोत्पन्नस्य ॥ १७ ॥

विवाहानाह

**ब्राह्मो विवाह आहूय दीयते शक्त्यलंकृता ।**

**तज्जः पुनात्युभयतः पुरुषानेकविंशतिम् ॥ ५८ ॥**

स ब्राह्माभिधानो विवाहः यस्मिन्नृकलक्षणाय वरायाहूय यथाशक्त्यलंकृता कन्या दीयते

उदकपूर्वकं । तस्यां जातः पुत्रः उभयतः पित्रादीन्दश पुत्रादींश्च दश

आत्मानं चैकविंशं पुनाति सद्भूतश्चेत् ॥ १८ ॥

ब्राह्मविवाहल-  
क्षणम् ।

यज्ञस्थऋत्विजे दैव आदायार्पस्तु गोद्वयम् ।

चतुर्दश प्रथमजः पुनात्युत्तरजश्च पद ॥ ५९ ॥

सदैवो विवाहः यस्मिन्यज्ञानुष्ठाने वितते ऋत्विजे शक्त्यलंकृता कन्या दीयते । यत्र पुनर्गोमि-  
पुनमादाय कन्या दीयते स आर्पः । प्रथमजो दैवविवाहजः चतुर्दश पुनाति स-  
दैवार्पविवाही । सावरान् सप्तपरान् उत्तरज आर्पविवाहजः पद पुनाति त्रीन्पूर्वान् त्रीन्परान् ५९

इत्युक्त्वा चरंतां धर्मं सह या दीयतेऽर्थिने ।

स कायः पावयेत्तज्जः पद पद वंश्यान्सहात्मना ॥ ६० ॥

प्राजापत्यविवा- सह धर्मं चरतामिति परिभाष्य कन्यादानं प्राजापत्यः । तज्जः पद-  
दृष्टक्षणम् । पूर्वोपद परान् आत्मना सहेत्येवं त्रयोदश पुनाति ॥ ६० ॥

आसुरो द्रविणादानाद्गान्धर्वः समयान्मिथः ।

राक्षसो युद्धहरणात्पैशाचः कन्यकाच्छलात् ॥ ६१ ॥

आसुरः पुनर्द्रविणादानात् । गान्धर्वस्तु परस्परानुरागेण भवति । राक्षसो युद्धेनापहर-  
आसुरगान्धर्वोदि- णात् । पैशाचस्तु कन्यकाच्छलात् छलेन छद्मना स्नापाद्यवस्थास्वपह-  
विवाहलक्षणानि । रणात् ॥ ६१ ॥

पाणिग्राह्यः सवर्णासु गृहीयात्क्षत्रिया शरम् ।

वैश्या प्रतोदमादद्याद्वेदने त्वग्रजन्मनः ॥ ६२ ॥

सवर्णासु विवाहे स्वगृहोक्तेन विधिना पाणिरेव ग्राह्यः । क्षत्रियकन्या तु शरं गृही-  
यात् । वैश्या प्रतोदमादद्याद्वेदने शूद्रा पुनर्वसनस्य दशाम् । य-  
सवर्णादिपरिण- याह मनुः । वसनस्य दशा आह्याः शूद्रोत्कृष्टवेदने इति ॥ ६२ ॥

पिता पितामहो भ्राता सकुल्यो जननी तथा ।

कन्याप्रदः पूर्वनाशे प्रकृतिस्थः परः परः ॥ ६३ ॥

अप्रयच्छन्समाप्नोति भ्रूणहत्यामृतावृतौ ।

गम्यं त्वभावे दातृणां कन्या कुर्यात्स्वयंवरम् ॥ ६४ ॥

एतेषां पित्रादीनां पूर्वपूर्वाभावे परः परः कन्याप्रदः प्रकृतिस्थश्चेत् यद्युन्मादादिदोषवा-  
न्न भवति । अतो यस्याधिकारः सोऽप्रयच्छन् भ्रूणहत्यामृतावृतावामोति ।  
कन्याराष्ट्रकृम- एतच्चोत्कृष्टक्षणवरसंभवे वेदितव्यं । यदा पुनर्दातृणामभावस्तदा कन्यैव  
माह । गम्यं गमनार्हमुत्कृष्टक्षणं वरं स्वयमेव वरयेत् ॥ ६३ ॥ ६४ ॥

सकृत्प्रदीयते कन्यां हरंस्तां चोरदण्डभाक् ।

दत्तामपि हरेत्पूर्वाच्छ्रेयांश्चेद्वर आत्रजेत् ॥ ६५ ॥

सकृदेव कन्या प्रदीयत इति शास्त्रनियमः अतस्तां दत्त्वा अपहरन् चोरदण्ड्यः । एवं कन्याहरणेदण्डः । सर्वत्र प्रतिपेधे प्राप्ते अपवादमाह । यदि पूर्वस्माद्वरात् श्रेयान् विद्याभिन-  
नाद्यतिशययुक्तो वर आगच्छति पूर्वस्य च पातकयोगो दुर्बृत्तत्वं वा तदा  
दत्तामपि हरेत् । एतच्च सप्तमपदात् माक् द्रष्टव्यम् ॥ ६५ ॥

अनाख्याय दददोपं दण्ड उत्तमसाहसम् ।

अदुष्टां तु त्यजन्दब्धो दूषयंस्तु मृषा शतम् ॥ ६६ ॥

यः पुनश्चक्षुर्ग्राह्यं दोषमनाख्याय कन्यां प्रयच्छति असावुत्तमसाहसं दण्ड्यः । उत्तम-  
साहसं वक्ष्यते । अदुष्टां तु प्रतिगृह्य त्यजन्नुत्तमसाहसमेव दण्ड्यः । यः पुनर्विवाहात्प्रागेव  
द्वेषादिना असहिः दोषैर्दीर्घरोगादिभिः कन्यां दूषयति स पणानां वक्ष्यमाणलक्षणानां शतं  
दण्ड्यः ॥ ६६ ॥

अनन्यपूर्विकामित्त्रानन्यपूर्वा परिणयोक्ता तत्रान्यपूर्वा कीदृशीत्याह

अक्षता च क्षता चैव पुनर्भूः संस्कृता पुनः ।

स्वैरिणी या पतिं हित्वा सर्वर्णं कामतः श्रयेत् ॥ ६७ ॥

अन्यपूर्वा द्विविधा पुनर्भूः स्वैरिणी चेति । पुनर्भूरपि द्विविधा क्षता चाक्षता च । तत्र  
क्षता संस्कारात्प्रागेव पुरुषसंबन्धदूषिता । अक्षता पुनः संस्कारदूषिता ।  
अन्यपूर्वालक्ष-  
णम् । या पुनः कौमारे पतिं त्यक्त्वा कामतः सर्वर्णमाश्रयति सा स्वैरिणीति ६७

एवं सर्वप्रकारेणान्यपूर्वापर्युदासे प्राप्ते विशेषमाह

अपुत्रां गर्वनुज्ञातो देवरः पुत्रकाम्यया ।

सपिण्डो वा सगोत्रो वा घृताभ्यक्त ऋतावियात् ॥ ६८ ॥

आगर्भसंभवाद्द्रच्छेत्पतितस्त्वन्यथा भवेत् ।

अनेन विधिना जातः क्षेत्रजोऽस्य भवेत्सुतः ॥ ६९ ॥

अपुत्रामलब्धपुत्रां पित्रादिभिः पुत्रार्थमनुज्ञातो देवरो भर्तुः कनीयान् भ्राता सपिण्डो वा  
उक्तलक्षणः सगोत्रो वा । एतेषां पूर्वस्य पूर्वस्याभावे परः परः घृताभ्यक्त-  
निर्दोषविधिः । सर्वाङ्गः ऋतावेव वक्ष्यमाणलक्षणे इयाद्द्रच्छेत् आगर्भोत्पत्तेः । ऊर्ध्वं पुन-  
र्गच्छन् अन्येन वा प्रकारेण पतितो भवति । अनेन विधिनात्पुत्रः पूर्वपरिणेतुः क्षेत्रजः पु-  
१

ओ मवेत् । एतच्च वाग्दत्ताविषयमित्याचार्याः । यस्याग्नियेत कन्यायावाचा सत्ये कृते प्रतिः ।  
तामनेन विधानेन निजो विन्देत् देवर इति मनुस्मरणात् ॥ ६८ ॥ ६९ ॥

**हृताधिकारां मलिनां पिण्डमात्रोपजीविनीम् ।**

**परिभूतामधःशय्यां वासयेद्यभिचारिणीम् ॥ ७० ॥**

या व्यभिचरति तां हृताधिकारां भृत्यभरणाद्यधिकाररहिताम् । मलिनां अङ्गनाभ्यङ्ग-  
नशुभ्रवस्त्राभरणशून्याम् । पिण्डमात्रोपजीविनीं प्राणयात्रामात्रभोजनाम् ।  
व्यभिचारिणीं  
प्रत्याह ।  
धिकारादिभिः परिभूतां भूलशायिनीं स्ववेदमन्येव वासयेत् । वैराग्यजन-  
नार्थं न पुनः शुद्ध्यर्थम् । यत्पुंसः परदारेषु तच्चैनां चारयेद्व्रतमिति पृथ-  
क्प्रायश्चित्तोपदेशात् ॥ ७० ॥

तस्या भरणप्राप्यधितार्थमर्थवादमाह

**सोमः शौचं ददावासां गन्धर्वश्च शुभा गिरम् ।**

**पावकः सर्वमेध्यत्वं मेध्या वै योपितो ह्यतः ॥ ७१ ॥**

परिणयनात्पूर्वं सोमगन्धर्ववह्नयः स्त्रीभुक्त्वा यथाक्रमं तासां शौचमधुरवचनसर्वमेध्यत्वानि  
दत्तवन्तः । तस्मात्त्रियः सर्वत्र स्पर्शनालिङ्गनादिषु मेध्याः शुद्धाः स्मृताः ॥ ७१ ॥

न च तस्यास्तर्हि दोषो नास्तीत्याशङ्कनीयमित्याह

**व्यभिचारादृतौ शुद्धिर्गर्भे त्यागो विधीयते ।**

**गर्भभर्तृवधादौ च तथा महति पातके ॥ ७२ ॥**

अप्रकाशितान्मनोव्यभिचारात् पुरुषान्तरसंभोगसंकल्पात् यदपुण्यं तस्य ऋतौ रजोदृशने  
शुद्धिः । शुद्धकृते तु गर्भे त्यागः । ब्राह्मणक्षत्रियविशां भार्याः शूद्रेण संगताः । अप्रजाना वि-  
शुद्ध्यन्ति प्रायश्चित्तेन नेतरा इति स्मरणात् । तथा गर्भवधे मर्तृवधे महापातके च ब्रह्महत्यादौ  
आदिग्रहणाच्छिष्यादिगमने च त्यागः । चतस्रस्तु परित्याज्याः शिष्यगा गुरुगा च या । प-  
तिघ्नी च विशेषेण जुद्धितोपगता च येति व्यासस्मरणात् । जुद्धितः प्रतिलोमजश्र्मकारादिः । त्या-  
गश्चोपभोगधर्मकार्ययोः न तु निष्कासनं गृहात्तस्याः । निरुन्ध्यादेकत्रैस्मनीति निघमात् ॥ ७२ ॥

**सुरापी व्याधिता धूर्ता वन्ध्यार्थेऽप्यप्रियंवदा ।**

**स्त्रीप्रसूश्चाधिवेत्तव्या पुरुषद्वेषिणी तथा ॥ ७३ ॥**

सुरां पिबतीति सुरापी शुद्रापि । पतत्यर्थं शरीरस्य यस्य भार्या सुरां पिबेदिति सा-  
मान्येन प्रतिषेधात् । व्याधिता दीर्घरोगग्रस्ता । धूर्ता विसंवादिनी ।  
वन्ध्या निष्कला । अर्थघ्नी अर्धनाशिनी । अप्रियंवदा निष्ठुरभाषिणी ।  
स्त्रीप्रसूः स्त्रीजननी । पुरुषद्वेषिणी सर्वत्राहितकारिणी अधिवेत्तव्येति प्र-  
त्येकमभिसंबध्यते । अधिवेदनं भार्यान्तरपरिग्रहः ॥ ७३ ॥

द्वितीयपरिणय-  
नेहेतुमाह ।

अधिविन्ना तु भर्तव्या महदेनोऽन्यथा भवेत् ।

यत्रानुकूल्यं दम्पत्योस्त्रिवर्गस्तत्र वर्धते ॥ ७४ ॥

किञ्च । साधिविन्ना पूर्ववदेव दानमानसत्कारैर्भर्तव्या अन्यथाऽभरणे महदपुण्यं वक्ष्यमाणो दण्डश्च । न च भरणे सति केवलमपुण्यपरिहारः । यतः यत्र दम्पत्योरानुकूल्यं चित्ते-  
क्यं तत्र धर्मार्थकामानां प्रतिदिनमभिवृद्धिः ॥ ७४ ॥

मृते जीवति वा पत्यौ या नान्यमुपगच्छति ।

सेह कीर्तिमवाप्नोति मोदते चोमया सह ॥ ७५ ॥

भर्तरि जीवति मृते वा या चापल्यादन्यं पुरुषं नैवोपगच्छति सेह लोके विपुलां की-  
र्तिमवाप्नोति । उमया च सह क्रीडति पुण्यप्रभावात् ॥ ७५ ॥

आज्ञासंपादिनीं दक्षां वीरसूं प्रियवादिनीम् ।

त्यजन्दाप्यस्तृतीयांशमद्रव्यो भरणं स्त्रियाः ॥ ७६ ॥

आज्ञासंपादिनीमादेशसंपादिनीम् । दक्षां शीघ्रकारिणीम् । वीरसूं पुत्रवतीम् । प्रियवा-  
धिपेदेनकार-  
णाभावेऽधिपेसा-  
रप्रत्याह । दिनीं मधुरभाषिणीं यस्त्यजति अधिविन्दति स राज्ञा धनस्य तृतीयांशं  
दाप्यः । निर्धनस्तु भरणं मासाच्छादनादि दाप्यः ॥ ७६ ॥

स्त्रीभिर्भर्तृवचः कार्यमेव धर्मः परः स्त्रियाः ।

आशुद्धेः संप्रतीक्ष्यो हि महापातकदूषितः ॥ ७७ ॥

स्त्रीभिः सदा भर्तृवचनं कार्यं यस्मादयमेव स्त्रिया उत्कृष्टो धर्मः स्त्रीणां स्वर्गहेतुत्वात् ।  
यदा तु महापातकदूषितस्तदा आशुद्धेः संप्रतीक्ष्यः । न तत्पारतन्त्र्यम् ।  
श्रीपरमानाह । उत्तरकालं तु पूर्ववदेव तत्पारतन्त्र्यम् ॥ ७७ ॥

लोकानन्त्यं दिवः प्राप्तिः पुत्रपौत्रप्रपौत्रकैः ।

यस्मात्तस्मात्स्त्रियः सेव्याः कर्तव्याश्च सुरक्षिताः ॥ ७८ ॥

लोकानन्त्यं यंशस्याविच्छेदः दिवः प्राप्तिश्च दारसंग्रहस्य प्रयोजनं । कथमित्याह ।  
पुत्रपौत्रप्रपौत्रकैः लोकानन्त्यमग्निहोत्रादिभिश्च स्वर्गप्राप्तिरित्यन्वयः । य-  
स्मात्स्त्रीभ्य एतद्व्यं भवति तस्मात् स्त्रियः सेव्या उपभोग्याः प्रनार्थम् ।  
रक्षितव्याश्च धर्मार्थम् । तथाणापस्त्वमेव धर्मप्रज्ञासंपत्तिः प्रयोजनं दारसं-  
ग्रहस्योक्तम् । धर्मप्रज्ञासंपत्तेषु दारेषु नान्यां कुर्यान्नि वदता रतिरुत्तं तु स्त्रीरुक्तेमेव ॥ ७८ ॥

पुत्रोत्पत्त्यर्थं स्त्रियः संख्या इत्युक्तं तत्र विशेषमाह

**पोडशर्तुनिशाः स्त्रीणां तस्मिन्युग्मासु संविशेत् ।**

**ब्रह्मचार्येव पर्वाण्याद्याश्रतस्तत्र वर्जयेत् ॥ ७९ ॥**

स्त्रीणां गर्भधारणयोग्यावस्योपलक्षितः काल ऋतुः । सच रजोदर्शनदिवसादारम्य षोड-  
शाहोरात्रस्तस्मिन् ऋतौ युग्मासु समासु रात्रिषु । रात्रिग्रहणादिवसप्रतिषेधः । संविशेत् ग-  
च्छेत्पुत्रार्थम् । युग्मासु इति बहुवचनं समुच्चयार्थं अतश्चैकस्मिन्नपि ऋतौ अप्रतिषिद्धासु  
युग्मासु सर्वासु रात्रिषु गच्छेत् । एवं गच्छन्ब्रह्मचार्येव भवति । अतो यत्र ब्रह्मचर्यं श्राद्धादौ  
चोदितं तत्र गच्छतोपि न ब्रह्मचर्यस्खलनदोषोऽस्ति । किंच पर्वाण्याद्याश्रतस्तत्र वर्जयेत् ।  
पर्वाणीति बहुवचनादाद्यर्थावगमादष्टमीचतुर्दश्योर्ग्रहणम् । यथाह मनुः । अमावास्यामष्टमीं च  
पौर्णमासीं चतुर्दशीम् । ब्रह्मचारी भवेन्नित्यमप्युदौ स्नातको द्विज इति । अतोऽमावास्यादीनि  
रजोदर्शनादारम्य चतस्रो रात्रीश्च वर्जयेत् ॥ ७९ ॥

**एवं गच्छन् स्त्रियं क्षामां मघां मूलं च वर्जयेत् ।**

**सुस्थ इंदौ सकृत्पुत्रं लक्षण्यं जनयेत्पुमान् ॥ ८० ॥**

किंच । एवमुक्तेन प्रकारेण स्त्रियं गच्छन् क्षामां गच्छेत् । क्षामता च तस्मिन्काले रज-  
खलाव्रतेनैव भवति । अथ चेन्न भवति तदा कर्तव्या क्षामता पुत्रोत्पत्त्यर्थं अल्पस्निग्धभो-  
जनादिना । पुमान्पुंसोऽधिके शुके स्त्री भवत्यधिके स्त्रिय इति वचनात् । यदा युग्मायामपि  
रात्रौ शोणिताधिक्यं तदा सत्येव भवति पुरुषाकृतिः । अयुग्मायामपि शुक्राधिक्ये पुमानेव  
भवति स्त्र्याकृतिः । कौलस्य निमित्तत्वात् । शुक्रशोणितयोश्चोपादानकारणत्वेन प्रावत्स्यात् ।  
तस्मात्क्षामा कर्तव्या । मघामूलनक्षत्रे वर्जयेत् । चन्द्रे चैकादशादिशुभस्थानगते चकारात्युं-  
नक्षत्रशुभयोगलगादिसंपत्तौ सद्यदेकस्यां रात्रौ न द्विस्त्रिर्वा । ततो लक्षणैर्गुणैः पुत्रं जनयति ।  
पुमानप्रतिहतपुंस्त्वः ॥ ८० ॥

**यथाकामी भवेदपि स्त्रीणां वरमनुस्मरन् ।**

**स्वदारनिरतश्चैव स्त्रियो रक्ष्या यतः स्मृताः ॥ ८१ ॥**

भार्याया इच्छानतिक्रमेण प्रवृत्तिरस्यास्तीति यथाकामी भवेत् । वाशब्दो नियमान्तरपरि-

ग्रहार्थः । न पूर्वनियमनिरूप्यार्थः । स्त्रीणां वरमनुस्मरन् भवतीनां  
यामविहन्ता प्रातःकौ स्यादिति । यथा ता अद्यप्य वरं पृणीमहे अति-  
यत् मगां विन्दामहे याममाविजनिनोः संभ्रामेति तस्मादतिव्याप्तं स्त्रियः



प्रजां विन्दन्ते काममाविजनिनोः संभवन्ति वरं वृतं तासामिति । अपिच स्वदोरेष्वेव निरतः  
नितरां तन्मनस्को भवेदित्यनुपज्जते । एवकारेण रुयन्तरगमनं निवर्तयति प्रायश्चित्तस्मरणात् ।  
उभयत्रापि दृष्टप्रयोजनमाह स्त्रियो रक्षया यतः स्मृता इति । यस्मात्स्त्रियो रक्षयाः स्मृता उक्ताः ।  
कर्तव्याश्च सुरसिता इति । तत्र सुरक्षितत्वं यथाकामित्वेन रुयन्तरागमनेन भवतीत्यत्राह ।  
तस्मिन्युष्मासु संविशेदिति । किमयं विधिर्नियमः परिसंख्या वा । उच्यते । न तावद्विधिः  
प्राप्तार्थत्वात् । नापि परिसंख्या दोषत्रयसमासक्तेः । अतो नियमं प्रतिपेदिरे न्यायविदः ।  
कः पुनरेषां भेदः अत्यन्ताप्राप्तप्रापणं विधिः । यथाग्निहोत्रं जुहुयादष्टकाः कर्तव्या इति ।  
पक्षे प्राप्तस्याप्राप्तपक्षान्तरप्रापणं नियमः । यथा समे देशे यजेतेति । दर्शपूर्णमासार्थ्यां य-  
जेतेति । यागः कर्तव्यतया विहितः सच देशमन्तरेण कर्तुमशक्य इत्यर्थाद्देशः प्राप्तः सच  
समो विषमश्चेति द्विविधः तदा यजमानः समे यियक्ष्यते तदा समे यजेतेति वचनमुदास्ते  
स्वार्थस्य प्राप्तार्थत्वात् । यदा तु विषमे देशे यियक्ष्यते तदा समे यजेतेति स्वार्थं विधत्ते  
स्वार्थस्य तदानीमप्राप्तत्वात् । विषमदेशनिवृत्तिस्त्वार्थिकी चोदितदेशेनैव यागनिष्पत्तेः ।  
अचोदितदेशोपादानेन यथाशास्त्रं यागो नानुष्ठितः स्यादिति । तथा प्राङ्मुखोऽज्ञानि भुङ्जी-  
तेति । इदमपि स्मार्तमुदाहरणं पूर्वेण व्याख्यातम् । एकस्यानेकत्र प्राप्तस्यान्यतो निवृत्त्यर्थ-  
मेकत्र पुनर्वचनं परिसंख्या । तथा । इमामगृष्णन्नशनामृतस्येत्यश्वाभिधानीमादत्त इत्ययं  
मन्त्रः स्वसामर्थ्यादश्वाभिधान्या गर्दभाभिधान्याश्च रशनायाग्रहणे विनियुक्तः पुनरश्वाभिधा-  
नीमादत्त इत्यनेनाश्वाभिधान्यां विनियुज्यमानो गर्दभाभिधान्या निवर्तते । तथा पञ्च पञ्चनखा  
भक्ष्या इत्यत्र हि यदृच्छया श्वादिषु शशादिषु च भक्षणं प्राप्तं पुनः शशादिषु श्रूयमाणं  
श्वादिभ्यो निवर्तयति । किंपुनरत्र युक्तं परिसंख्येत्याह । तथाहि कृतदारसंग्रहस्य स्वेच्छयैवर्तो  
गमनं प्राप्तमिति न विधेरयं विषयः नापि नियमस्य । गृह्यस्मृतिविरोधात् । एवं हि स्मरन्ति  
गृह्यकाराः । दारसंग्रहानन्तरं त्रिरात्रं द्वादशरात्रं संवत्सरं वा ब्रह्मचारी स्यादिति तत्र द्वादशरा-  
त्रात्संवत्सराद्वा पूर्वमेव ऋतुसंभवे ऋतौ गच्छेदेवेति नियमाद्ब्रह्मचर्यस्मरणं बाध्यते । अपिच  
प्राप्ते भावार्थं वचनं विशेषणपरं युक्तं प्राप्तं चर्तौ भार्यागमनमिच्छयैवातो यदि गच्छेद्वतावेवेति  
वचनव्यक्तिर्युक्ता । किञ्च नैयमिकात्पुत्रोत्पत्तिविधेरेव ऋतौ गमनं नित्यं प्राप्तमेवेति ऋतौ  
गच्छेदेवेति नियमोऽनर्थकः स्यात् । नियमे चादृष्टं कल्पनीयम् । किञ्च । ऋतौ गन्तव्यमेवेति  
नियमे असन्निहितस्य व्याध्यादिना असमर्थस्यानिच्छोऽश्राशक्योऽर्थ उपदिष्टः स्यात् । विध्यनु-  
वादविरोधश्च नियमे । तथा होकः शब्दः सरुदुच्चरितस्तमेवार्थं पक्षे अनुवदति पक्षे तु विधत्ते  
चेति तस्माद्वतावेव गच्छेन्नान्यत्रेति परिसंख्यैव युक्ता । तदिदं भारुचिविश्वरूपादयो नानुम-  
न्यन्ते यतो नियम एव युक्तः । पक्षे स्वार्थविधिसंभवात् अगमने दोषश्रवणाच्च । ऋतुस्नातां  
तु यो भार्यां सन्निधौ नोपगच्छति । घोरयायां भ्रूणहत्यायां युज्यते नात्र संशय इति । नच

विध्यनुवादविरोधः अनुवादाभावाद्बिध्यर्थत्वाच्च वचनस्य । तत्रहि विध्यनुवादविरोधः । यत्र विधेयावधितया तदेवानुवेदितव्यमप्राप्ततयान्योद्देशेन विधातव्यं च । यथा वाजपेयाधिकरण-पूर्वपक्षे वाजपेयेन स्वाराज्यकामो यजेतेति वाजपेयलक्षणगुणाविधानावधित्वेन यागोनुवेदि-तव्यः । स एव स्वाराज्यलक्षणफलोद्देशेन विधातव्यश्चेति । न चानुवादेनेह कृत्यमस्ति । यत्तु नियमे दृष्टं कल्प्यमित्युक्तं तत्परिसंख्यायामपि समानम् । अद्वितीयं गच्छतो दोषकल्पनात् । यत्तु नैयमिकपुत्रोत्पादनविध्याक्षेपेणैव ऋतौ नित्यगमनप्राप्तेर्न नियम इति तदसत् । स एवायं नैयमिकपुत्रोत्पादनविधिः स्यान्मतम् । एवं गच्छन् स्त्रियं क्षामां लक्षण्यं पुत्रं जनयेदिति रुय-भिगमनातिरिक्तः पुत्रोत्पादनविधिरिति तत्र । गमनकरण्याया भावनाया एव पुत्रोत्पत्तिकर्मता प्रदृश्यते । एवं गच्छन् लक्षण्यं पुत्रं जनयेदित्यनेन यथाग्निहोत्रं जुहन् स्वर्गं भावयेदिति । न चासंनिहितादेरशक्यार्थविधिप्रसंगः सन्निहितशक्तयोरेवोपदेशात् । ऋतुस्मातां तु यो भार्या स-न्निधौ नोपगच्छतीति । यः स्वदारानृतुस्मातान्त्वस्थः सन्नोपगच्छतीति विशेषोपादानात् । अ-निच्छानिच्छत्तिस्तु नियमविधानादेव । नच विशेषणपरतापि पक्षे भावार्थविधिसंभवात् नापि पृ-ह्यस्मृतिविरोधः । संपत्तरात्पूर्वमेव ऋतुदर्शने संविशतो न ब्रह्मचर्यस्वलनदोषः श्राद्धादिषु । तस्मात्स्वार्थहानिपरार्थकल्पनाप्राप्तबाधलक्षणदोषत्रयवती परिसंख्या न युक्ता । पञ्च पञ्चनखा भक्ष्या इत्यत्र यद्यपि शशादिषु भक्षणस्य पक्षे प्राप्तेर्नियमः शशादिषु । श्वादिषु च प्राप्तेः परिसंख्येत्युभयसंभवः । तथापि नियमपक्षे शशाद्यभक्षणे दोषप्रसंगः श्वादिभक्षणे चादोषप्र-संगेन प्रायश्चित्तस्मृतिविरोध इति परिसंख्यैवाश्रिता । एतेन सायंप्रातर्द्विजातीनामशनं स्मृति-नोदितमित्यत्रापि नियमो व्याख्यातः । नान्तरा भोजनं कुर्यादिति च पुनरुक्तं स्यात्परिसंख्या-यामेवं च नियमे सति ऋतावृत्ताविति वीप्सा लभ्यते निमित्तावृत्तौ नैमित्तिकमप्यावर्तते इति न्यायात् । यथाकामी भवेदित्यपि नियम एव । अद्वितावपि स्त्रीकामनायां सत्यां स्त्रियमभिर-मयेदेवेति । ऋतावुपेयात्सर्वत्र वा प्रतिपिद्धवर्ज्यमित्येतदपि गौतमीयसूत्रद्वयं नियमपरमेव । ऋतावुपेयादद्वितावपि स्त्रीकामनायां प्रतिपिद्धवर्ज्यमुपेयादेवेत्यलमतिप्रसंगेन ॥ ८१ ॥

भर्तृप्राटपितृज्ञातिश्वश्रूश्वशुरदेवरैः ।

वन्दुमिश्र स्त्रियः पूज्या भूपणाच्छादनाशनैः ॥ ८२ ॥

किञ्च । भर्तृप्रभृतिभिः पूर्वोक्ताः साध्यः स्त्रियो यथाशक्त्यलङ्कारवसनभोजनपुष्पादिभिः संमाननीयाः । यस्मात्ताः पूजिताः धर्मार्थकामान्संवर्धयन्ति ॥ ८२ ॥

तथा पुनः समर्पितगृहव्यापारया किभूतया भवितव्यमित्याह

संयतोपस्करा दक्षा दृष्टा व्ययपराङ्मुखी ।

कुर्याच्छशुरयोः पादवन्दनं भर्तृतत्परा ॥ ८३ ॥

संयतः स्वस्थाननिवेशितः उपस्करो गृहोपकरणवर्गो यया सा तथोक्ता । यथोलूखलमुस-  
लशूर्पादेः कण्डनस्थाने । दृपदुपलयोरवियोगेन पेपणेस्थान इत्यादि । दक्षा गृहव्यापारकु-  
शला । हृष्टा सदैव प्रहसितानना । व्ययपराब्धुस्त्री न व्ययशीला स्यादिति सर्वत्र शेषः ।  
किंच । श्वश्रूश्च श्वशुरश्च श्वशुरौ । श्वशुरः श्वश्वेत्येकशेषः । तयोः पादवन्दनं नित्यं कुर्यात् ।  
श्वशुरग्रहणं मान्यान्तरोपलक्षणार्थम् । भर्तृतत्परमा भर्तृवशवर्तिनी सती पूर्वोक्तं कुर्यात् ॥ ८३ ॥

भर्तृसन्निधातुकं प्रोषिते भर्तरि तथा किं कर्तव्यमित्याह

**क्रीडां शरीरसंस्कारं समाजोत्सवदर्शनम् ।**

**हास्यं परगृहे यानं त्यजेत्प्रोषितभर्तृका ॥ ८४ ॥**

देशान्तरगतभर्तृका क्रीडां कन्दुकादिभिः शरीरसंस्कारमुद्धर्तनादिभिः समाजो जनस-  
प्रोषितभर्तृका- गृहः उत्सवो विवाहादिः तयोर्दर्शनं हास्यं विजृम्भणं परगृहगमनं त्यजे-  
नियमाः । दिति प्रत्येकं संबध्यते ॥ ८४ ॥

**रक्षेत्कन्यां पिता विन्नां पतिः पुत्रास्तु वार्धके ।**

**अभावे ज्ञातयस्तेषां न स्वातन्त्र्यं क्वचित्स्त्रियाः ॥ ८५ ॥**

किंच । पाणिग्रहणात्प्राक् पिता कन्यामकार्यकरणाद्रक्षेत् । तत ऊर्ध्वं भर्ता । तदभावे  
पुत्राः । वृद्धाभावे च तेषामुक्तानामभावे ज्ञातयः । ज्ञातीनामभावे राजा । पक्षद्वयावसाने तु  
राजा भर्ता प्रभुः स्त्रिया इति वचनात् । अतः क्वचिदपि स्त्रीणां नैव स्वातन्त्र्यम् ॥ ८५ ॥

**पितृमातृसुतभ्रातृश्वश्रूश्चशुरमातुलैः ।**

**हीना न स्याद्विना भर्त्रा गर्हणीयान्यथा भवेत् ॥ ८६ ॥**

किंच भर्त्रा विना भर्तृरहिता पित्रादिरहिता वा न स्यात् यस्मात्तद्रहिता गर्हणीया निन्द्या  
भवेत् । एतच्च ब्रह्मचर्यपक्षे । भर्तरि भ्रमे ब्रह्मचर्यं तदन्वारोहणं वेति विष्णुस्मरणात् । अ-  
न्वारोहणे महाम्युदयः । तथाच व्यासः कपोतिकाख्यानव्याजेन दर्शितवान् । पतिव्रता  
संप्रदीप्तं प्रविवेश हुताशनम् । तत्र चित्राङ्गदधरं भर्तारं सान्वपद्यात् । ततः स्वर्गं गतः पक्षी  
भार्यया सह संगतः । कर्मणा पूजितस्तत्र रेमे च सह भार्ययेति । तथाच शङ्खाक्षिरसौ ।  
तिस्रः कोट्योऽर्धकोटी च यानि लोमानि मानुषे । तावत्कालं वसेत्स्वर्गे भर्तारं यानुगच्छतीति  
प्रतिपाद्य तयोरवियोगं दर्शयतः । व्यालग्राही यथा सर्पं बलादुद्धरते विलात् । तद्वदुद्धृत्य  
सा नारी सह तेनैव मोदते । तत्र सा भर्तृपरमा स्तूयमानाऽप्सरोगणैः । क्रीडते पतिना  
सार्धं यावद्विन्द्राश्रतुर्दशेति । तथा । ब्रह्मघ्नो वाथ मित्रघ्नः रुतघ्नो वा भवेत्पतिः । पुनस्त्य-  
विधवा नारी तमादाय मृता तु या । मृते भर्तरि या नारी समारोहेद्हुताशनम् । सारन्ध-  
तीसमाचारा स्वर्गलोके महीयते । यावच्चाग्रौ मृते पत्यौ स्त्री नात्मानं प्रदाहयेत् । तावन्न

मुच्यते सा हि स्त्रीशरीरात्कर्षणेनेति । हारीतोपि । मातृकं पैतृकं चापि यत्र चैव प्रदीयते । कुलत्रयं पुनात्येषा भर्तारं यानुगच्छतीति । तथा । आर्तार्ते मुदिते दृष्टा प्रोषिते मलिना कृशा । मृते म्रियेत या पत्यौ सा स्त्री ज्ञेया पतिव्रतेति । अयं सर्वासां स्त्रीणामगर्भिणी-  
नामबालपत्यानां आचाण्डालानां साधारणो धर्मः । भर्तारं यातु गच्छतीत्यविशेषोपादानात् । यानि च ब्राह्मण्यनुगमननिषेधपराणि वाक्यानि । मृतानुगमनं नास्ति ब्राह्मण्या ब्रह्मशास-  
नात् । इतरेषु तु वर्णेषु तपः परममुच्यते । जीवन्ती तद्धितं कुर्यान्मरणादात्मघातिनी । या स्त्री ब्राह्मणजातीया मृतं पतिमनुव्रजेत् । सा स्वर्गमात्मघातेन नात्मानं न पतिं नयेत् । इत्येव-  
मादीनि तानि एव क्वचित्यान्धरोहणविषयाणि । एवञ्चितिं समारुह्य न विप्रा गन्तुमर्हतीति विशेषस्मरणात् । अनेन क्षत्रियादिस्त्रीणां एव क्वचित्यम्यनुज्ञया गम्यते । यत्तु कैश्चिदुक्तं पुरुषाणां भिव स्त्रीणामप्यात्महननस्य प्रतिषिद्धत्वादतिप्रबुद्धस्वर्गाभिलाषायाः प्रतिषेधशास्त्र-  
मतिक्रामन्त्या अयमनुगमनोपदेशः श्येनवत् । यथा श्येनेनाभिचरन् यजेतेति तीव्रक्रोधाक्रान्तस्वान्तस्य प्रतिषेधशास्त्रमतिक्रामतः श्येनोपदेश इति तदयुक्तं । ये तावत् श्येनकरणिकायां भावनायां भाव्यभूतहिंसायां विधिसंस्पर्शाभावेन प्रतिषेधसंस्पर्शात् फलद्वारेण श्येनस्यानर्थत्वं वर्णयन्ति तेषां मते हिंसाया एव स्वर्गार्थतया अनुगमनशास्त्रेण विधीयमानत्वात्प्रतिषेधसंस्पर्शाभावादग्नीषोमीयवत्स्पष्टमेवानुगमनस्य श्येनवैषम्यम् । यत्तु मृतं हिंसानाम मरणानुकूलो व्यापारः श्येनश्च परमरणानुकूलव्यापाररूपत्वाद्धिसैव कामाधिकारे च करणांशे रागतः प्रवृत्तिसंभवेन विधेरप्रवर्तकत्वात् । रागप्रयुक्तहिंसारूपत्वात् श्येनः प्रतिषिद्धः स्वरूपेणैवानर्थ इति तत्राप्यनुगमनशास्त्रेण मरणस्यैव स्वर्गसाधनतया विधानान्मरणे यद्यपि रागतः प्रवृत्तिस्तथापि मरणानुकूले व्यापारे अग्निप्रवेशादादितिकर्तव्यतारूपं विधित एव प्रवृत्तिरिति न निषेधस्यावकाशः । वायव्यं श्वेतमालमेत भूतिकाम इतिवत् । तस्मात्स्पष्टमेवानुगमनस्य श्येनवैषम्यम् । यत्तु तस्माद्बुद्धं न पुरायुषः स्वःकामी प्रेयादिति श्रुतिविरोधादनुगमनमयुक्तमिति । तद्बुद्धेनः स्वःकाम्यायुषः प्राक् न प्रेयादिति स्वर्गफलोद्देशेनायुषः प्रागयुर्व्ययो न कर्तव्यो मोक्षार्थिना यस्मादायुषः क्षेपे सति नित्यनैमित्तिककर्मानुष्ठानक्षपितान्तःकरणकलङ्कस्य श्रवणमनननिदिध्यासनसंपत्तौ सत्यामात्मज्ञानेन नित्यनिरतिशयानन्दब्रह्ममासिद्धक्ष-  
णमक्षसंभवः । तस्मादनित्यारूपमुखरूपस्वर्गार्थमायुर्व्ययो न कर्तव्य इत्यर्थः । अतश्च मोक्षम-  
निच्छन्त्या अनित्यात्ममुखरूपस्वर्गार्थिन्या अनुगमनं युक्तं इतरकाम्यानुष्ठानवदिति सर्वमन-  
यम् ॥ ८६ ॥

पतिप्रियहिते युक्ता स्वाचारा विजितेन्द्रिया ।

सेह कीर्तिमवाप्नोति प्रेत्य चानुत्तमां गतिम् ॥ ८७ ॥

किंन । प्रियमनवद्यत्वेन मनोनुकूलमायत्यां च यच्छ्रेयस्करं तद्धितं । प्रियं च हितं च प्रियम् ।

हितं पत्युः प्रियहितं तस्मिन् युक्ता निरता । स्वाचारा शोभनः आचारो यस्याः सा तथोक्ता । शोभनश्चाचारो दर्शितः शंखेनानुक्त्वा गृहान्निर्गच्छेत् । नानुत्तरीया न त्वरितं व्रजेत् । न पर-  
पुरुषं भापेतान्यत्र वणिक्प्रव्रजितवृद्धवैद्येभ्यः । न नाभिं दर्शयेत् । आगुल्फाद्वासः परिदध्यात् । न स्तनौ विवृती कुर्यात् । न हसेदप्रावृता । भर्तारं तद्वधून् वा न द्विष्यात् । न गणिकाधूर्ता-  
भिसारिणीप्रव्रजितापेक्षणिकामायामूलकुहककारिकादुःशीलादिभिः सहैकत्र तिष्ठेत् । संसर्गेण हि चारित्र्यं दुष्यतीति । विजितेन्द्रिया विजितानि संयमितानि इन्द्रियाणि श्रोत्रादीनि वायादीनि च मनःसहितानि यया सा । इह लोके कीर्तिं प्रख्यातिं परलोके चोत्तमां गतिं प्राप्नोति । अयं च सकल एव स्त्रीधर्मो विवाहादूर्ध्वं वेदितव्यः । प्रागुपनयनात्कामचारकामवांदकाममक्षा इति स्मरणात् । वैवाहिको विधिः स्त्रीणामौपनायनिकः स्मृत इति ॥ ८७ ॥

**सत्यामन्यां सवर्णायां धर्मकार्यं न कारयेत् ।**

**सवर्णास्तु विधौ धर्म्यं ज्येष्ठया न विनेतरा ॥ ८८ ॥**

सवर्णायां सत्यां अन्यामसवर्णां नैव धर्मकार्यं कारयेत् । सवर्णास्त्वपि बह्वीषु धर्म्यं  
अनेकभार्यं प्र- विधौ धर्मानुष्ठाने ज्येष्ठया विना ज्येष्ठां मुक्त्वा इतरा मध्यमा कनिष्ठा वा न  
त्याह । नियोक्तव्या ॥ ८८ ॥

प्रमीतपतिकाया विधिमुक्ता इदानीं प्रमीतभार्यं प्रत्याह

**दाहयित्वाग्निहोत्रेण स्त्रियं वृत्तवतीं पतिः ।**

**आहरेद्विधिवद्दारानग्नींश्चैवाविलम्बयन् ॥ ८९ ॥**

पूर्वोक्तवृत्तवतीं आचारवतीं विपन्नां स्त्रियमग्निहोत्रेण श्रीतेनाग्निना तदभावे स्मार्तेन  
दाहयित्वा पतिः भर्ता अनुत्पादितपुत्रोऽनिष्टयज्ञो वा आश्रमान्तरेष्वनधिकृतो वा स्यन्तरा-  
भावे पुनर्दारान् अग्नींश्च विधिवदाहरेत् । अविलम्बयन् शीघ्रमेव । अनाश्रमी न तिष्ठेत् दि-  
नमेकमपि द्विज इति दक्षस्मरणात् । एतच्चाधानेन सहाधिकृताया एव नान्यस्याः । यत्तु  
द्वितीयां चैव यो भार्या दहेद्वैतानिकाग्निभिः । जीवत्यां प्रथमायां तु सुरापानसमं हि तदिति ।  
तथा । मृतायां तु द्वितीयायां योऽग्निहोत्रं समुत्सृजेत् । ब्रह्मणं तं विजानीयाद्यश्च कामा-  
त्समुत्सृजेदिति । एवमादि । तदाधानेन सहानधिकृताया अग्निदाने वेदितव्यम् ॥ ८९ ॥

इति विवाहप्रकरणम् ।



## अथ वर्णजातिविवेकप्रकरणम् ४

ब्राह्मणस्य चतस्रो भाग्यो भवन्ति क्षत्रियस्य तिस्रो वैश्यस्य द्वे शूद्रस्यैकयुक्त्वा तामु च पुत्रा उत्पादयितव्या इत्युक्तं । इदानीं कस्यां कस्मात् कः पुत्रो भवतीति विवेकमाह

सवर्णेभ्यः सवर्णासु जायन्ते हि सजातयः ।

अनिन्द्येषु विवाहेषु पुत्राः सन्तानवर्धनाः ॥ ९० ॥

सवर्णेभ्यो ब्राह्मणादिभ्यः सवर्णासु ब्राह्मण्यादिषु सजातयो मातृपितृसमानजातीयाः पुत्रा भवन्ति विनास्वेप विधिः स्मृत इति सर्वशेषत्वेनोपसंहारात् । विनासु सवर्णास्त्विति संबध्यते । विनाशब्दस्य संबन्धिशब्दत्वाद्देतृभ्यः सवर्णेभ्य इति लभ्यते । एकः सवर्णशब्दः स्पष्टार्थः अतः श्रायमर्थः संबृत्तः उक्तेन विधिना ऊढायां सवर्णायां वोढुः सवर्णादुत्पन्नास्तस्मात्समानजातीया भवन्ति, अतश्च कुण्डगोलककानीनसहोदजादीनामसवर्णत्वमुक्तं भवति । ते च सवर्णेभ्योऽनुलोमप्रतिलोभेभ्यश्च मिथ्यमानाः । साधारणधर्मैरहितसादिभिरधिक्रियन्ते । शूद्राणां तु सधर्माणः सर्वेऽपध्वंसजाः स्मृता इति स्मरणात् । अपध्वंसजाः व्यभिचारजाताः । शूद्रधर्मैरपि द्विजशूद्रादिभिरधिक्रियन्ते । ननु कुण्डगोलकयोरब्राह्मणत्वे श्राद्धे प्रतिषेधोऽनुपपन्नः न्यायविरोधश्च यो यज्जातीयात् यज्जातीयायामुत्पन्नः स तज्जातीय एव भवति यथा गौर्गवि गौः अश्वद्वड्वायामश्वः । तस्माद्ब्राह्मणाद्ब्राह्मण्यामुत्पन्नो ब्राह्मण इति न विरुद्धम् । तथा कानीनधीनर्भवादीननुक्रम्य सजातीयेष्वयं प्रोक्तस्तनयेषु मया विधिरिति वचनविरोधश्च । नैतत्सारं ब्राह्मणेन ब्राह्मण्यामुत्पन्नो ब्राह्मण इति भ्रमनिवृत्त्यर्थः श्राद्धे प्रतिषेधः । ययाऽत्यन्तमप्राप्तस्य पतितस्य श्राद्धे प्रतिषेधः । न च न्यायविरोधः यत्र प्रत्यक्षमगम्या जातिर्भवति तत्र तथा । ब्राह्मणादिजातिस्तु स्मृतिलक्षणा । यथा स्मरणं भवति यथा समानेऽपि ब्राह्मण्ये कुण्डिनो वसिष्ठोधिर्गौतम इति स्मरणलक्षणं गोत्रम् । तथा मनुष्यत्वे समानेऽपि ब्राह्मण्यादिजातिः स्मरणलक्षणा मातापित्रोश्चैतदेव जातिलक्षणं । न ज्ञानवस्था अनादित्वात्संसारस्य शब्दार्थव्यवहारवत् । सन्ततीयेष्वयं प्रोक्तस्तनयेषु मया विधिरिति तूक्तानुवादत्वाद्यपासंभवं व्याख्यास्यते । सेधनस्तु मातृसमानजातीयो नियोगस्मरणात् शिष्टसमाचाराच्च । यथा धृतराष्ट्रपाण्डुविदुराः क्षेत्रज्ञाः सन्तो मातृसमानजातीया इत्यलमतिप्रसंगेन । किंच । अनिन्द्येषु ब्राह्मणादिविवाहेषु पुत्राः सन्तानवर्धनाः अरोगिणो दीर्घायुषो धर्मप्राप्तपद्मा भवन्ति ॥ ९० ॥

विप्रान्मूर्ध्नावसिक्तो हि क्षत्रियायां विशः स्त्रियाम् ।

अम्यष्ठः शूद्र्यां निपादो जातः पारस्योऽपि वा ॥ ९१ ॥

ब्राह्मणाक्षत्रियायां विप्रप्राप्तपद्मो मूर्ध्नावसिक्तोनाम पुत्रो भवति । वैश्यकन्ययायां

वर्णानुका इदा-  
नीमनुलोमानाह ।

विन्नायामम्बष्ठो नाम भवति । शूद्रायां निपादोनाम पुत्रो भवति । निपादो ना-  
म कश्चिन्मत्स्यधातजीवी प्रतिलोमजः समाभूदिति पारसवोऽयं निपाद इति  
संज्ञाविकल्पः । विप्रादिति सर्वत्रानुवर्तते । यत्तु ब्राह्मणेन क्षत्रियायामुत्पा-  
दितः क्षत्रिय एव भवति । क्षत्रियेण वैश्यायामुत्पादितो वैश्य एव भवति । वैश्येन शूद्राया-  
मुत्पादितः शूद्र एव भवतीति शंसस्मरणं तत्क्षत्रियादिधर्मप्राप्त्यर्थं न पुनर्मूर्धावसिक्तादि-  
जातिनिराकरणार्थम् क्षत्रियादिजातिप्राप्त्यर्थं वा अतश्च मूर्धावसिक्तादीनां क्षत्रियादेरुक्तेरेव  
दण्डाजिनोपवीतादिभिरुपनयनादि कार्यम् । प्रागुपनयनात्कामाचारादि पूर्ववद्वेदितव्यम् ॥ ९१ ॥

**वैश्याश्शूद्रयोस्तु राजन्यान्माहिष्योग्रौ सुतौ स्मृतौ ।**

**वैश्यात्तु करणः शूद्र्यां विन्नास्वेप विधिः स्मृतः ॥ ९२ ॥**

वैश्यायां शूद्रायां च विन्नायां राजन्यान्माहिष्योग्रौ यथाक्रमं पुत्रौ संभवतः । वैश्येन  
शूद्रायां विन्नायां करणोनाम पुत्रो भवति । एष सर्वणमूर्धावसिक्तादिसंज्ञाविधिः विन्नासू-  
दासु स्मृत उक्तो वेदितव्यः । एते मूर्धावसिक्ताम्बष्ठनिपादमाहिष्योग्रकरणाः । पडनुलोमजाः  
पुत्रावे दितव्याः ॥ ९२ ॥

**ब्राह्मण्यां क्षत्रियात्सूतो वैश्याद्वैदेहिकस्तथा ।**

**शूद्राजातस्तु चाण्डालः सर्वधर्मवहिष्कृतः ॥ ९३ ॥**

ब्राह्मण्यां क्षत्रियवैश्यशूद्रैरुत्पादिताः यथाक्रमं सूतवैदेहिकचाण्डालाख्याः  
प्रतिलोमजानाह ।  
पुत्रा भवन्ति तत्र चाण्डालः सर्वधर्मवहिष्कृतः ॥ ९३ ॥

**क्षत्रिया मागधं वैश्याच्छूद्रात्क्षत्तारमेव च ।**

**शूद्रादायोगवं वैश्या जनयामास वै सुतम् ॥ ९४ ॥**

किंच । क्षत्रिया योषिद्वैश्यान्मागधं नाम पुत्रं जनयति । सैव शूद्रात्क्षत्तारं । वैश्ययोपि-  
च्छूद्रादायोगवं पुत्रं जनयति । एते च सूतवैदेहिकचाण्डालमागधक्षत्त्रायोगवाः पट् प्रतिलो-  
मजाः । एतेषां च वृत्तयः औशनसे मानवे च द्रष्टव्याः ॥ ९४ ॥

**माहिष्येण करण्यां तु रथकारः प्रजायते ।**

**असत्सन्तस्तु विज्ञेयाः प्रतिलोमानुलोमजाः ॥ ९५ ॥**

क्षत्रियेण वैश्यायामुत्पादितो माहिष्यः । वैश्येन शूद्रायामुत्पादिता करणी तस्यां माहि-  
ष्येणोत्पादितो रथकारोनाम जात्या भवति । तस्य चोपनयनादिसर्वं कार्यं  
वचनात् । यथाह शाहः । क्षत्रियवैश्यानुलोमान्तरोत्पन्नजो रथकारस्तस्येज्या-  
दानोपनयनसंस्कारक्रिया अश्वप्रतिष्ठारथमूत्रवास्तुविद्याध्ययनवृत्तिता चेति ।

संकीर्णसंक्षेपे  
जात्यन्तरमाह ।

एवं ब्राह्मणक्षत्रियोत्पन्नमूर्धावसिक्तामाहिष्याद्यनुलोमसंकरे जात्यन्तरतोपनयनादिप्राप्तिश्च वे-  
दितव्या तयोद्धिजातित्वात् । संज्ञास्तु स्मृत्यन्तरोक्ता द्रष्टव्याः । एतच्च प्रदर्शनमात्रमुक्तं संकी-  
र्णसंकरजातीनामानन्त्याद्वक्तुमशक्यत्वादत एतावदत्र विवक्षितम् । असन्तः प्रतिलोमजाः स-  
न्तश्चानुलोमजा ज्ञातव्या इति ॥ ९९ ॥

सर्वर्णभ्यः स्वर्णसु जायन्त इत्यादिना वर्णप्राप्ती कारणमुक्तमिदानीं कारणान्तरमाह

**जात्युत्कर्षे युगे ज्ञेयः पञ्चमे सप्तमेऽपि वा ।**

**व्यत्यये कर्मणां साम्यं पूर्ववचाधरोत्तरम् ॥ १०० ॥**

जातयो मूर्धावसिक्ताद्यास्तासामुत्कर्षे ब्राह्मणत्वादिजातिप्राप्तिर्जात्युत्कर्षे युगे जन्मनि सप्त-  
मे पञ्चमे अपिशब्दात्पष्ठे वा बोद्धव्यः । व्यवस्थितश्चायं विकल्पः । व्यवस्था च ब्राह्मणे-  
न शूद्रायामुत्पादिता निपादी सा ब्राह्मणेनोदा दुहितरं कांचिज्जनयति । सापि ब्राह्मणेनोदा  
अन्यामित्यनेन प्रकारेण पठौ सप्तमं ब्राह्मणं जनयति । ब्राह्मणेन वैश्यायामुत्पादिता अ-  
म्बष्ठा साप्यनेन प्रकारेण पञ्चमी पष्ठं ब्राह्मणं जनयति । मूर्धावसिक्तापि । अनेन प्रकारेण  
चतुर्थी पञ्चमं ब्राह्मणमेव जनयति । एवमुग्रा क्षत्रियेणोदा माहिष्या च यथाक्रमं क्षत्रियं  
पष्ठं पञ्चमं जनयति । तथा करणी वैश्योदा पञ्चमं वैश्यमित्येवमन्यत्राप्यूहनीयम् । किंचाक-  
र्मणां व्यत्यये वृत्त्यर्थानां कर्मणां विपर्यये यथा ब्राह्मणो मुख्यवृत्त्या अजीवन् क्षात्रेण कर्मणा  
जीवेदित्यनुकल्पः । तेनाप्यजीवन् वैश्यवृत्त्या तयाप्यजीवन् शूद्रवृत्त्या । क्षत्रियोऽपि स्व-  
कर्मणा जीवनार्थेनाजीवन् वैश्यवृत्त्या शूद्रवृत्त्या वा । वैश्योपि स्ववृत्त्या अजीवन् शूद्रवृ-  
त्त्येति कर्मणां व्यत्ययः । तस्मिन् व्यत्यये सति यद्यापद्धिमोक्षेऽपि तां वृत्तिं न परित्यजति  
तदा पञ्चमे पष्ठे सप्तमे वा जन्मनि साम्यम् । यस्य हीनवर्णस्य कर्मणा जीवति तत्तत्तमान-  
जातित्वं भवति । तद्यथा । ब्राह्मणः शूद्रवृत्त्या जीवन् तामपरित्यजन् यं पुत्रमुत्पादयति  
सोपि तथैव वृत्त्या जीवन्पुनरप्येवं परम्परया सप्तमे जन्मनि शूद्रमेव जनयति । वैश्यवृत्त्या  
जीवन् पष्ठे वैश्यम् । क्षत्रियवृत्त्या जीवन् पञ्चमे क्षत्रियम् । क्षत्रियोऽपि शूद्रवृत्त्या जीवन्  
पष्ठे शूद्रम् । वैश्यवृत्त्या जीवन् पञ्चमे वैश्यम् । वैश्योऽपि शूद्रवृत्त्या जीवन् तामपरित्यज-  
न्पुत्रपरम्परया पञ्चमे जन्मनि शूद्रं जनयति । पूर्ववचाधरोत्तरम् । अस्त्यर्थः वर्णसंकरे अ-  
नुलोमनाश्च दर्शिताः । संकीर्णसंकरजाताश्च रंभकारनिदर्शनेन दर्शिताः । इदानीं वर्णसंकर-  
जाताः प्रदर्श्यन्ते । अधरे च उत्तरे च अधरोत्तरं यथा मूर्धावसिक्तायां क्षत्रियवैश्यशूद्रैरु-  
त्पादितास्तथाम्बष्ठायां वैश्यशूद्राभ्यां निपाद्यां शूद्रेणोत्पादिता अधराः प्रतिलोमजास्तथा मू-  
र्धावसिक्ताम्बष्ठा निपादीषु ब्राह्मणोत्पादिताः माहिष्योऽग्रयोर्ब्राह्मणेन क्षत्रियेण चोत्पादिताः ।  
करण्यां ब्राह्मणेन क्षत्रियेण वैश्येन चोत्पादिताः उत्तरे अनुलोमजाः एवमन्यत्राप्यूहनीयम् ।  
एतदधरोत्तरं पूर्वपदसत्तदिति बोद्धव्यम् ॥ १०० ॥



## अथ गृहस्थधर्मप्रकरणम् ५

ध्यातस्मात्तानि कर्माणि अभिसाध्यानि दर्शयिष्यन् कस्मिन्नसौ किं कर्तव्यमित्याह

**कर्म स्मार्तं विवाहामौ कुर्वीत प्रत्यहं गृही ।**

**दन्तधावनं प्रातः संध्यामुपासीत वैतानिकाग्निपु ॥ ९७ ॥**

यत्प्रतिदिनं पाकलक्षणं तदपि गृहस्थो विवाहा-  
मौ विवाहसंस्कृते कुर्वीत विभागकालाद्वा । वैश्यकुलादग्निमानीयेत्यादिनोक्तसंस्कारसं-  
स्कृते । अपिशब्दात्प्रेते वा गृहपतावाद्वा संस्कृत एव । ततश्च कालत्रयातिक्रमे प्रायश्चित्ती-  
यते । श्रुत्युक्तमग्निहोत्रादिकं कर्म वैतानिकाग्निपु आहवनीयादिपु कुर्वीत ॥ ९७ ॥

**शरीरचिन्तां निर्वर्त्य कृतशौचविधिर्दिजः ।**

**प्रातःसंध्यामुपासीत दन्तधावनपूर्वकम् ॥ ९८ ॥**

शरीरचिन्तां आवश्यकं दिवासंध्यामु कर्णस्थब्रह्ममूत्र उद्वसुत् इत्याद्युक्तविधिना निर्वर्त्य  
गन्धलेपक्षयकरमित्यादिनोक्तेन विधिना कृतशौचविधिर्दिजः दन्तधावन-  
गृहस्थधर्मानाह । पूर्वकं प्रातःसंध्यामुपासीत । दन्तधावनविधिश्च कण्टकक्षीरवृक्षोत्थं द्वा-  
दशाङ्गुलसंमितम् । कनिष्ठिकाग्रवत्स्यूलं पर्वार्धकृतकूर्चकम् । दन्तधावनमुद्दिष्टं निहो-  
ह्येतनिका तथेति । अत्र वृक्षोत्थमित्यनेन तृणलोष्टाङ्गुल्यादिनिषेधः । पलाशाश्वत्यादिनि-  
षेधश्च स्मृत्यन्तरोक्तो द्रष्टव्यः । दन्तधावनमन्त्रश्च । आयुर्वलं यशो वर्चः प्रजाः पशुवसूनि च ।  
ब्रह्म प्रज्ञां च मेधां च त्वं नो देहि वनस्पते इति । ब्रह्मचारिप्रकरणोक्तस्यापि संध्यावन्द-  
नस्य पुनर्वचनं दन्तधावनपूर्वकत्वप्रतिपादनार्थम् । दन्तधावनवृत्त्यङ्गीतादि ब्रह्मचारी वर्जये-  
दिति तन्निषेधात् ॥ ९८ ॥

**हुत्वाग्नीन्सूर्यदैवत्यान् जपेन्मन्त्रान्समाहितः ।**

**वेदार्थानधिगच्छेच्च शास्त्राणि विविधानि च ॥ ९९ ॥**

प्रातःसंध्यावन्दनानन्तरं अग्नीनाहवनीयादीन् यथोक्तेन विधिना हुत्वा औपासनाग्निं वा ।  
तदनन्तरं सूर्यदैवत्यान् उद्भुत्वं जातवेदसमित्यादीन्मन्त्रान्जपेन्समाहितः अविक्षिप्तचित्तः ।  
तदनन्तरं वेदार्थान्निरुक्तव्याकरणादिश्रवणेनाधिगच्छेज्जानीयात् चकारादधीतं चाम्यसेत् ।  
विविधानि च शास्त्राणि मीमांसाप्रभृतीनि धर्मार्थारोग्यप्रतिपादकान्यधिगच्छेत् ॥ ९९ ॥

**उपेयादीश्वरं चैव योगक्षेमार्थसिद्धये ।**

**स्नात्वा देवान्पितॄंश्चैव तर्पयेदर्थयेत्तथा ॥ १०० ॥**

तदनन्तरमीश्वरमभिषेकादिगुणयुक्तमन्यं वा श्रीमन्तं अकुत्सितं योगक्षेमार्थं । अलङ्घ्य-  
लामो योगः लङ्घ्यपरिपालनं क्षेम तदर्थमुपेयादुपासीत । उपेयादित्यनेन सेवां प्रतिषेधयति ।  
वेतनग्रहणेनाज्ञाकरणं सेवा तस्याः श्ववृत्तित्वेन निषेधात् । ततो मध्याह्ने शास्त्रोक्तेन विधिना  
नद्यादिषु स्नात्वा देवान्स्वगृह्योक्तान् पितृंश्च चकाराष्टमींश्च देवादितिथीर्धनं तर्पयेत् । तद-  
नन्तरं गन्धपुष्पाक्षतैः हरिहरहिरण्यगर्भप्रभृतीनामन्यतमं यथावाप्तने ऋग्यजुःसाममन्त्रैस्त-  
त्प्रकाशकैः स्वनामभिर्वा चतुर्थ्यन्तैर्नमस्कारयुक्तैराराधयेत् यथोक्तविधिना ॥ १०० ॥

**वेदार्थवृत्तपुराणानि सेतिहासानि शक्तितः ।**

**जपयज्ञप्रसिद्ध्यर्थं विद्यां चाध्यात्मिकीं जपेत् ॥ १०१ ॥**

तदनन्तरं वेदार्थवृत्तिहासपुराणानि समस्तानि व्यस्तानि वा आध्यात्मिकीं च विद्यां जप-  
यज्ञप्रसिद्ध्यर्थं यथोक्तेन विधिना यथाशक्ति जपेत् ॥ १०१ ॥

**बलिकर्मस्वधाहोमस्याध्यायातिथिसत्क्रियाः ।**

**श्रुतपित्रमरब्रह्ममनुष्याणां महामखाः ॥ १०२ ॥**

बलिकर्म भूतयज्ञः । स्वधा पितृयज्ञः । होमो देवयज्ञः । स्वाध्यायो ब्रह्मयज्ञः । अतिथि-  
सत्क्रिया मनुष्ययज्ञः । एते पञ्च महायज्ञा अहरहः कर्तव्याः नित्यत्वात् । यत्पुनरेषां फल-  
श्रवणं तदेषां पावनत्वख्यापनार्थं न काम्यप्रतिपादनाय ॥ १०२ ॥

**देवेभ्यश्च हुतादन्नाच्छेपाद्भूतबलिं हरेत् ।**

**अन्नं श्रूमौ श्वचाण्डालवायसेभ्यश्च निक्षिपेत् ॥ १०३ ॥**

स्वगृह्योक्तेन विधिना वैश्वदेवहोमं कृत्वा तदवशिष्टेनाग्नेन भूतेभ्यो बलिं हरेत् । अन्न-  
ग्रहणमपहृत्यदासार्थम् । तदनन्तरं यथाशक्ति भूमावन्नं श्वचाण्डालवायसेभ्यो निक्षिपेत् ।  
चशब्दात्कुम्भिणापिरोमिषितितेभ्यः । यथाह मनुः । शुनां च पतितानां च श्वपचां पापरोमि-  
णाम् । वायसानां रुमीणां च शनकैर्निक्षिपेदुवीति । एतच्च सायंप्रातः कर्तव्यम् । अथ  
सायंप्रातः सिद्धस्य हविष्यस्य नुहयादित्याश्वलायनस्मरणात् । इह केचिद्वैश्वदेवाख्यस्य  
कर्मणः पुरुषार्थत्वमन्नसंस्कारकर्मत्वं चेच्छन्ति । अथ सायंप्रातः सिद्धस्य हविष्यस्य जु-  
ह्वादित्यन्नसंस्कारकर्मता मतीयेते । अथातः पञ्च महायज्ञा इत्युपक्रम्य तानेतानहरहः कुर्वी-  
तेति नित्यत्वाभिधानात्पुरुषार्थत्वं चावगम्यत इति तदयुक्तम् । पुरुषार्थत्वेऽन्नसंस्कारकर्म-  
त्वानुपपत्तेः । यथाहि । द्रव्यसंस्कारकर्मत्वपक्षेऽन्नार्थता वैश्वदेवकर्मणः । पुरुषार्थत्वे वैश्व-  
देवकर्मार्थता द्रव्यस्येति परस्परविरोधात्पुरुषार्थत्वमेव युक्तम् । महायज्ञैश्च यज्ञैश्च द्या-  
होयं क्रियते तनुरिति । तथा वैश्वदेवे निवृत्ते तु यदन्योऽतिथिराब्रजेत् । तस्मा अन्नं य-  
थाशक्ति प्रदद्यात् बलिं हरेदिति मनुस्मरणात् । पुरुषार्थत्वे वैश्वदेवारण्यं कर्म न प्रतिपा-

कमावर्तनीयम् । तस्मादथ सायं प्रातरित्यादिनोत्पत्तिप्रयोगौ दर्शितौ । तानेतान्यज्ञानहरहः कुर्वतेति अधिकारविधिरिति सर्वमनवद्यम् ॥ १०३ ॥

**अन्नं पितृमनुष्येभ्यो देयमप्यन्वहं जलम् ।**

**स्वाध्यायं चान्वहं कुर्यान्न पचेदन्नमात्मने ॥ १०४ ॥**

प्रत्यहमन्नं पितृभ्यो मनुष्येभ्यश्च यथाशक्ति देयम् । अन्नाभावे कन्दमूलफलादि । तस्याप्यभावे जलं देयम् । अपिशब्दात्स्वाध्यायं सततं कुर्यात् अविस्मरणार्थम् । न पचेदन्नमात्मार्यम् । अन्नग्रहणं सकलादनीयद्रव्यप्रदर्शनार्थम् । कथं तर्हि देवताद्युद्देशेनैव ॥ १०४ ॥

**बालस्ववासिनीवृद्धगर्भिण्यातुरकन्यकाः ।**

**संभोज्यातिथिभृत्यांश्च दम्पत्योः शेषभोजनम् ॥ १०५ ॥**

परिणीता पितृगृहे स्थिता स्ववासिनी । शेषाः प्रसिद्धाः । बालादीनतिथिभृत्यांश्च संभोज्य भोजयित्वा दम्पत्योः शेषभोजनं कर्तव्यम् ॥ १०५ ॥

**आपोशनेनोपरिष्ठादधस्तादश्रता तथा ।**

**अनग्रममृतं चैव कार्यमन्नं द्विजन्मना ॥ १०६ ॥**

भुज्जानेन द्विजन्मना उपरिष्ठादधस्ताच्चापोशनाख्येन कर्मणान्नमुनग्रममृतं च कार्यम् । द्विजन्मग्रहणमुपनयनप्रभृति सर्वाश्रमसाधारणार्थम् ॥ १०६ ॥

**अतिथित्वेन वर्णानां देयं शक्त्यानुपूर्वशः ।**

**अप्रणोद्योऽतिथिः सायमपि वाग्भृतृणोदकैः ॥ १०७ ॥**

वैश्वदेवानन्तरं वर्णानां ब्राह्मणादीनां अतिथित्वेन युगपत्प्राप्तानां ब्राह्मणाद्यानुपूर्व्येण यथाशक्ति देयम् । सायंकालेऽपि यद्यतिथिरागच्छति तदा अस्मावप्रणोद्यः अप्रत्याख्याय एव । तथाह मनुः । तृणानि भूमिरुदकं वाक्चतुर्थी च सूत्रता । एतान्यपि सतां गेहे नोच्छिद्यन्ते कदाञ्चनेति । यद्यप्यदनीयं किमपि नास्ति तथापि वाग्भृतृणोदकैरपि सत्कारं कुर्यात् ॥ १०७ ॥

**सत्कृत्य भिक्षवे भिक्षा दातव्या सुव्रताय च ।**

**भोजयेच्चागतान्काले सखिसंबन्धिवान्धवान् ॥ १०८ ॥**

भिक्षवे सामान्येन भिक्षा दातव्या । सुव्रताय ब्रह्मचारिणे यतये च सत्कृत्य स्वस्तिवाच्य भिक्षादानमपूर्वमित्यनेन विधिना भिक्षा दातव्या । भिक्षा च आससंमिता आसश्च मयूराण्डपरिमाणः । आसमात्रा भवेद्विक्षा पुष्कलं तच्चतुर्गुणम् । हंतस्तु तैश्चतुर्भिः स्यादग्रं तत्रिगुणं भवेदिति शातातपस्मरणात् । भोजनकाले चागतांसखिसंबन्धिवान्धवान् भोजयेत् । सखायो मित्राणि । संबन्धिनो येभ्यः कन्या गृहीता दत्ता वा । मातृपितृसंबन्धिनो बान्धवाः ॥ १०८ ॥

महोक्षं वा महाजं वा श्रोत्रियायोपकल्पयेत् ।

सत्क्रियान्वासनं स्वादु भोजनं सूनृतं वचः ॥ १०९ ॥

महान्तमुक्षाणं धौरेयं महाजं वा श्रोत्रियायोक्तलक्षणायोपकल्पयेत् । भवेदर्थमयमस्मा-  
भिः परिकल्पित इति त्वत्प्रीत्यर्थं न तु दानाय व्यापादनाय वा । यथा सर्वमेतद्भवदीयमिति ।  
प्रतिश्रोत्रियमुक्षासंभवात् अस्मर्थं लोकविद्विष्टं धर्ममप्याचरेन्नत्विति निषेधाच्च । तस्मात्स-  
त्क्रिया कर्तव्या । सत्क्रिया स्वागतवचनासनपाद्यार्घ्याचमनादिदानम् । तस्मिन्नुपविष्टे प-  
श्चादुपवेशनमन्वासनम् । स्वादु भोजनं मिष्टमशनम् । सूनृतं वचः । धन्या वयमद्य भवदागम-  
नादित्येवमादि । अश्रोत्रिये पुनरश्रोत्रियस्योदकासने इति गौतमोक्तं वेदितव्यम् ॥ १०९ ॥

प्रतिसंवत्सरं त्वर्घ्याः स्नातकाचार्यपार्थिवाः ।

प्रियो विवाहश्च तथा यज्ञं प्रवृत्तिजः पुनः ॥ ११० ॥

स्नातको विद्यास्नातकः व्रतस्नातकः विद्याव्रतस्नातक इति । समाप्य वेदमसमाप्य व्रतं  
यः समावर्तते स विद्यास्नातकः । समाप्य व्रतमसमाप्य वेदं यः समावर्तते स व्रतस्नातकः ।  
उभयं समाप्य यः समावर्तते स विद्याव्रतस्नातकः । आचार्य उक्तलक्षणः । पार्थिवो वक्ष्य-  
माणलक्षणः । प्रियमित्रः विवाहो जामाता । चकारात् श्वशुरपितृव्यमातुलादीनां ग्रहणम् ।  
ऋत्विजो बृत्वा मधुपर्कमाहरेत्स्नातकायोपस्थिताय राज्ञे चाचार्याय च श्वशुरपितृव्यमातुला-  
नां चेत्याश्वलायनस्मरणात् । एते स्नातकादयः प्रतिसंवत्सरं गृहमागता अर्घ्याः मधुपर्केण  
संपूज्याः वन्दितव्याः । अर्घशब्दो मधुपर्कं लक्षयति । ऋत्विजश्चोक्तलक्षणाः संवत्सराद-  
र्षागपि प्रतियज्ञं मधुपर्केण संपूज्याः ॥ ११० ॥

अध्वनीनोऽतिथिर्ज्ञेयः श्रोत्रियो वेदपारगः ।

मान्यावेतौ गृहस्थस्य ब्रह्मलोकमभीप्सतः ॥ १११ ॥

अध्वनि वर्तमानोऽतिथिर्बेदितव्यः । श्रोत्रियवेदपारगावध्वनि वर्तमानौ ब्रह्मलोकमभीप्स-  
तो गृहस्थस्य मान्यावेति वेदितव्यौ । यदप्यध्ययनमात्रेण श्रोत्रियस्तथापि श्रुताध्यय-  
नसंपन्नोऽज्ञः श्रोत्रियोऽभिधीयते । एकशाखाध्ययनक्षमो वेदपारगः ॥ १११ ॥

परपाकरुचिर्न स्यादनिन्द्यामन्त्रणादृते ।

वाक्पाणिपादचापल्यं वर्जयेच्चातिभोजनम् ॥ ११२ ॥

परपाके रुचिरस्यासौ स परपाकरुचिः नैव परपाकरुचिः स्यात् । अनिन्द्येनामन्त्रणं विना  
अनिन्द्येनानन्त्रितो नापक्रामेदिति स्मरणात् । वाक्पाणिपादचापल्यं वाक्च पाणी च  
पादौ च वाक्पाणिपादं तस्य चापल्यं वर्जयेत् । वाक्चापल्यं असम्प्रावृतादिमाषणम् । पा-

णिचापल्यं पल्याणास्फोटनादि । पादचापल्यं लङ्घनोत्थवनादि । चकारान्नेत्रादिचापल्यं वर्जयेत् । न शिशोदरपाणिपादचक्षुर्वक्त्रचापलानि कुर्यादिति गौतमस्मरणात् । अतिभोजनं च वर्जयेत् । अनारोग्यहेतुत्वात् ॥ ११२ ॥

अतिथिं श्रोत्रियं वृषमासीमान्तमनुव्रजेत् ।

अहःशेषं समासीत शिष्टैरिति वन्धुभिः ॥ ११३ ॥

पूर्वोक्तं श्रोत्रियातिथिं वेदपारगातिथिं च भोजनादिना वृषं सीमान्तं यावदनुव्रजेत् । ततो भोजनानन्तरमहःशेषं शिष्टैरितिहासपुराणादिवेदिभिः इष्टैश्च काव्यकथामपञ्चचतुरैः बन्धुभिश्चानुकूलालापकुशलैः सहासीत ॥ ११३ ॥

उपास्य पश्चिमां संध्यां हुत्वा मींस्तानुपास्य च ।

भृत्यैः परिवृतो भुक्त्वा नातिवृष्याथ संविशेत् ॥ ११४ ॥

ततः पूर्वोक्तेन विधिना पश्चिमां संध्यामुपास्य अग्निमग्नीन्वा हुत्वा तानुपास्योपस्थाय भृत्यैः पूर्वोक्तैः स्ववासिन्यादिभिः परिवृतो नातिवृष्य भुक्त्वा चकारादायव्ययादिगृहचिन्तां निर्वर्त्यनन्तरं संविशेत् स्वप्यात् ॥ ११४ ॥

ब्राह्मे मुहूर्ते चोत्थाय चिन्तयेदात्मनो हितम् ।

धर्मार्थकामान्स्वे काले यथाशक्ति न हापयेत् ॥ ११५ ॥

ततो ब्राह्मे मुहूर्ते उत्थाय पश्चिमैर्धर्मप्रहरे मण्डूद्ध्यात्मनोहितं कृतं करिष्यमाणं च वेदार्थसंशयांश्च चिन्तयेत् । तदानीं चित्तस्याव्याकुलत्वेन तत्त्वप्रतिभासयोग्यत्वात् । ततो धर्मार्थकामान्स्वोचितकाले यथाशक्ति न परित्यजेत् । यथासंभवं सेवेत्यर्थः । पुरुषार्थत्वात् । यथाह गौतमः । न पूर्वार्द्धमध्यन्दिनापराह्णानफलान्कुर्यात् धर्मार्थकामेभ्यस्तेषु धर्मोत्तरः स्यादिति । अत्र यद्यप्येतेषां सामान्येन सेवनमुक्तं तथापि कामार्थयोर्धर्मविरोधेनानुष्ठानं तयोर्धर्ममूलत्वादेवं प्रतिदिनमनुष्ठेयम् ॥ ११५ ॥

विद्याकर्मवयोबन्धुवित्तैर्मान्या यथाक्रमम् ।

एतैः प्रभूतैः शूद्रोऽपि वार्षिके मानमर्हति ॥ ११६ ॥

विद्या पूर्वोक्ता कर्म श्रौतं स्मार्तं वयः आत्मनोऽतिरिक्तं सप्तत्या वा ऊर्ध्वं बन्धुः स्वजनसंपत्तिः वित्तं ग्रामरत्नादिकं एतैर्युक्ताः क्रमेण मान्याः पूजनीयाः । एतैर्विद्याकर्मबन्धुवित्तैः प्रभूतैः प्रवृद्धैः समस्तैर्व्यस्तैर्वा युक्तः शूद्रोऽपि वार्षिके अतीत्यूर्ध्वं मानमर्हति । शूद्रोऽप्यशीतिको वर इति गौतमस्मरणात् ॥ ११६ ॥

वृद्धभारिणृपस्नातस्त्रीरोगिवरचक्रिणाम् ।

पन्था देयो नृपस्तेषां मान्यः स्नातश्च भूपतेः ॥ ११७ ॥

वृद्धः पक्षशरीरः प्रसिद्धः । भारी भाराक्रान्तः । नृपो भूपतिर्न क्षत्रियमात्रं । स्नातो विद्या-  
व्रतोभयस्नातः । स्त्री प्रसिद्धा । रोगी व्याधितः । वरो विवाहोद्यतः । चक्री शाकटिकः ।  
चकारान्मत्तोन्मत्तादीनां ग्रहणम् । बालवृद्धमत्तोन्मत्तोपहतदेहभाराक्रान्तस्त्रीस्नातकमग्न-  
तेभ्य इति शंखस्मरणात् । एभ्यः पन्था देयः । एतेज्वाभिमुल्यागतेषु स्वयं पथोपक्रामेत् । वृद्धा-  
दीनां राज्ञा सह पथि समवाये राज्ञा मान्य इति तस्मै पन्था देयः । भूपतेरपि स्नातको मान्यः  
स्नातकग्रहणं स्नातकमात्रप्राप्त्यर्थं न ब्राह्मणाभिप्रायेण तस्य सदैव गुरुत्वात् । यथाह शंखः ।  
अथ ब्राह्मणायात्रे पन्था देयो राज्ञ इत्येके । तच्चानिष्टं गुरुज्येष्ठश्च ब्राह्मणो राजानमतिशेते  
तस्मै पन्था इति । वृद्धादीनां पथि परस्परसमवाये वृद्धतराद्यपेक्षया विद्यादिभिर्वा विशेष-  
पो द्रष्टव्यः ॥ ११७ ॥

इज्याध्ययनदानानि वैश्यस्य क्षत्रियस्य च ।

प्रतिग्रहोऽधिका विप्रे याजनाध्यापने तथा ॥ ११८ ॥

वैश्यस्य क्षत्रियस्य च चकाराद्ब्राह्मणस्य द्विजानुलोमानां च यागाध्ययनदानानि साधार-  
णानि कर्माणि ब्राह्मणस्याधिकानि प्रतिग्रहयाजनाध्यापनानि तथेति स्मृत्यन्तरोक्तवृत्तुपसंग्र-  
हः । यथाह गौतमः । कृषिवाणिज्ये वा स्वयंकृते कुसीदं चेति । अध्यापनं तु क्षत्रियवैश्ययो-  
र्ब्राह्मणप्रेरितयोर्भवति । न स्वेच्छया । आपत्काले ब्राह्मणस्याब्राह्मणाद्विद्योपयोगोऽनुगमनं  
शुश्रूपासमाप्ते ब्राह्मणो गुरुरिति गौतमस्मरणात् । एतान्यनापदि ब्राह्मणस्य पदं कर्माणि । तत्र  
त्रीणीज्यादीनि धर्मार्थानि प्रतिग्रहादीनि वृत्त्यर्थानि । पण्णां तु कर्मणामस्य त्रीणि कर्माणि  
जीविका । याजनाध्यापने चैव विशुद्धाच्च प्रतिग्रह इति मनुस्मरणात् । अत इज्यादीन्य-  
वश्यं कर्तव्यानि न प्रतिग्रहादीनि । द्विजातीनामध्ययनमिज्या दानं ब्राह्मणस्याधिकाः भव-  
चनयाजनप्रतिग्रहाः पूर्वेषु नियम इति गौतमस्मरणात् ॥ ११८ ॥

प्रधानं क्षत्रिये कर्म प्रजानां परिपालनम् ।

कुसीदकृषिवाणिज्यपाशुपाल्यं विशः स्मृतम् ॥ ११९ ॥

क्षत्रियस्य प्रजापालनं प्रधानं कर्म धर्मार्थं इत्यर्थं च । वैश्यस्य कुसीदकृषिवाणिज्यप-  
शुपालनानि वृत्त्यर्थानि कर्माणि कुसीदं वृद्धचर्यं द्रव्यप्रयोगः । लामार्थं क्रयविक्रयो वाणिज्यं  
शेषं प्रसिद्धम् । शस्त्रास्त्रभृत्वं क्षत्रस्य वणिक्पशुकृषी विशः । आनीवनार्थं धर्मस्तु दानम-  
ध्ययनं यत्तिरिति मनुस्मरणात् ॥ ११९ ॥

शूद्रस्य द्विजशुश्रूषा तथा जीवन्वणिग्भवेत् ।

शिल्पैर्वा विविधैर्जीवेद्विजातिहितमाचरन् ॥ १२० ॥

शूद्रस्य द्विजशुश्रूषा प्रधानं कर्म । धर्मार्थं वृत्त्यर्थं च तत्र ब्राह्मणशुश्रूषा परमो धर्मः । विमर्शेवैव शूद्रस्य विशिष्टं कर्म कीर्त्यत इति मनुस्मरणात् । यदा पुनर्द्विजशुश्रूषया जीवितुं न शक्नोति तदा वणिग्गृहस्था जीवेत् । नानाविधैर्वा शिल्पैर्द्विजातीनां हितं कुर्वन् यादृशैः कर्मभिः द्विजातिशुश्रूषायामयोग्यो न भवति तादृशानि कर्माणि कुर्वन्नित्यर्थः । तानि च देवलोक्तानि । शूद्रधर्मो द्विजातिशुश्रूषा प्रापवर्जनं कलत्रादिपोषणं कर्षणपशुपालनमारोहह-  
नपण्यव्यवहारचित्रकर्मवृत्त्यङ्गीतवेषुवीणामुरजमृदन्नवादनादीनि ॥ १२० ॥

भार्यारतिः शुचिर्भृत्यभर्ता श्राद्धक्रियापरः ।

नमस्कारेण मन्त्रेण पञ्चयज्ञान्न हापयेत् ॥ १२१ ॥

किञ्च भार्यायामेव न साधारणस्त्रीषु परस्त्रीषु वा रतिरभिगमनं यस्य स तथोक्तः । शुचिः बाह्याभ्यन्तरशौचयुक्तः । द्विजवत् मृत्यादिभर्ता । श्राद्धक्रियारतः श्राद्धानि नित्यनैमित्तिककाम्यानि च क्रियाः स्नातकव्रतानि अविरुद्धानि तेषु रतः । नम इत्यनेन मन्त्रेण पूर्वोक्ता-  
न्यथमहायज्ञानहरहर्न हापयेत् अनुतिष्ठेत् । नमस्कारमन्त्रं च केचिन् । देवताभ्यः पितृभ्यश्च म-  
हायोगिभ्य एव च । नमः स्वाहायै स्वधायै नित्यमेव नमोनम इति वर्णयन्ति । नम इत्यन्ये । तत्र वैश्वदेवं लोकिकेऽग्नौ कर्तव्यं न वैवाहिकेऽग्नौ विद्याचार्याः ॥ १२१ ॥

अहिंसा सत्यमस्तेयं शौचमिन्द्रियनिग्रहः ।

दानं दमो दया क्षान्तिः सर्वेषां धर्मसाधनम् ॥ १२२ ॥

हिंसा प्राणिपीडा तस्या अकरणमहिंसा । सत्यमप्राणिपीडाकरं यथार्थवचनम् । अस्तेय-  
मदत्तानुपादानम् । शौचं बाह्यमाभ्यन्तरं च । बुद्धिकर्मेन्द्रियाणां नियतवि-  
पयवृत्तिता इन्द्रियनिग्रहः । यथाशक्ति प्राणिनामस्रोदकादिदानेनार्तिपरि-  
हारो दानम् । अन्तःकरणसंयमो दमः । आपन्नरक्षणं दया । अपकारेऽपि चि-  
त्तस्याविकारः क्षान्तिः । एते सर्वेषां पुरुषाणां ब्राह्मणाद्याच्चाण्डालान्तं धर्मसाधनम् ॥ १२२ ॥

वयोबुद्ध्यर्थवाग्बेपश्रुताभिजनकर्मणाम् ।

आचरेत्सदृशीं वृत्तिमजिह्वामशठां तथा ॥ १२३ ॥

वयो बाल्ययौवनादि । बुद्धिर्नैसर्गिकी लौकिकवैदिकव्यवहारेषु । अर्थो वित्तं गृहस्ते-  
त्रादि । वाक् कथनं । वेपो वस्त्रमाल्यादिविन्यासः । श्रुतं पुरुषार्थशास्त्रश्रवणम् । अभिजनः  
कुलम् । कर्म वृत्त्यर्थं प्रतिग्रहादि । एतेषां वयःप्रभृतीनां सदृशीमुचितां वृत्तिमाचरणं आ-

चरेत्स्वीकुर्यात् । यथा वृद्धः स्तोचितां न यौवनोचिताम् । एवं बुद्ध्यादिष्वपि योज्यम् ।  
अग्निहोमवक्रां अशठाममत्सराम् ॥ १२२ ॥

एवं स्मार्तानि कर्माण्यनुक्रम्येदानीं धृतानि कर्माण्यनुक्रमति

**त्रैवार्षिकाधिकान्नो यः स हि सोमं पिबेद्विजः ।**

**प्राक्सौमिकीः क्रियाः कुर्याद्यस्यान्नं वार्षिकं भवेत् ॥ १२४ ॥**

त्रिवर्षजीवनपर्याप्तं त्रैवार्षिकं अधिकं वा अन्नं यस्य स एव सोमपानं कुर्यात् नातोल्प-  
धनः । अतस्त्वल्पीयसि द्रव्ये यः सोमं पिबति द्विजः । स पीतसोमपूर्वोऽपि न तस्याप्नोति  
तत्कलमिति दोषश्रवणात् । एतच्च काम्याभिप्रायेण नित्यस्य वावश्यकर्तव्यत्वान्न नियमः ।  
यस्य वर्षजीवनपर्याप्तमन्नं भवति स प्राक्सौमिकीः सोमात्प्राक् प्राक्सोमं प्राक्सोमभवाः  
प्राक्सौमिक्यः । कास्ताः अग्निहोत्रदर्शपूर्णमासपशुचातुर्मास्यानि कर्माणि तद्विकाराश्चैताः  
क्रियाः कुर्यात् ॥ १२४ ॥

एवं काम्यानि धृतानि कर्माण्यभिप्रायेदानीं नित्याभ्यास

**प्रतिसंवत्सरं सोमः पशुः प्रत्ययनं तथा ।**

**कर्तव्याग्रयणेष्टिश्च चातुर्मास्यानि चैव हि ॥ १२५ ॥**

संवत्सरे संवत्सरे सोमयागः कार्यः । पशुः प्रत्ययनं अयने अयने दक्षिणोत्तरसंज्ञिते  
निरुद्धः पशुयागः कार्यः । तथा प्रतिसंवत्सरं वा । पशुना संवत्सरे संवत्सरे यजेत पदसु पदसु  
वा गासेष्वित्येके इति स्मरणात् । आग्रयणेष्टिश्च सस्योत्पत्तौ कर्तव्या । चातुर्मास्यानि च  
प्रतिसंवत्सरं कर्तव्यानि ॥ १२५ ॥

**एषामसंभवे कुर्यादिष्टिं वैश्वानरीं द्विजः ।**

**हीनकल्पं न कुर्वीत सति द्रव्ये फलप्रदम् ॥ १२६ ॥**

एषां सोमप्रभृतोनां पूर्वोक्तानां नित्यानां कर्षचिदसंभवे तत्काले वैश्वानरीमिष्टि कुर्यात् ।  
किंच योयं हीनकल्प उक्तः सति द्रव्येऽसौ न कर्तव्यः । यच्च फलप्रदं काम्यं तद्धीन-  
कल्पं न कुर्वीत न कर्तव्यमिति ॥ १२६ ॥

**चाण्डालो जायते यज्ञकरणाच्छूद्रमिक्षितात् ।**

**यज्ञार्थं लब्धमददद्भासः काकोऽपि वा भवेत् ॥ १२७ ॥**

यज्ञार्थं शूद्रधनयाघनेन स जन्मान्तरे चाण्डालो जायते । यः पुनर्यज्ञार्थं यागिनं सप्तं  
न मयच्छति न स्वयति स भासः काको वा वर्षशतं भवेत् । यथाह मनुः । यज्ञार्थमपि नि-  
क्षिप्वा यः सप्तं न मयच्छति । स याति भासनां विमः काकर्ता वा शतं समा इति । भासः  
शतृन्मः । शाकः ममिद्धः ॥ १२७ ॥



**कुशूलकुम्भीधान्यो वा ज्याहिकोऽश्वस्तनोऽपि वा ।**

कुशूलं कोष्टकं कुम्भी उष्ट्रिका कुशूलं च कुम्भी च कुशूलकुम्भ्यौ ताम्यां परिमितं धान्यं यस्य स तथोक्तः । कुशूलधान्यः स्यात्कुम्भीधान्यो वा । तत्र स्वकुटुम्बपोषणे द्वादशाहमात्रपर्याप्तं धान्यं यस्यास्ति स कुशूलधान्यः । कुम्भीधान्यस्तु स्वकुटुम्बपोषणे पडहमात्रपर्याप्तधान्यः । ज्याहः पर्याप्तं धान्यमस्यास्तीति ज्याहिकः । श्वोभवं धान्यमस्यास्तीति श्वस्तनः । न विद्यते श्वस्तनं यस्य सोऽश्वस्तनः ॥

**जीवेद्वापि शिलोज्जेन श्रेयानेपां परः परः ॥ १२८ ॥**

शाल्यादिनिपतितपरित्यक्तवह्वरीग्रहणं शिलं । एकैकस्य परित्यक्तस्य कणस्योपादानमुञ्चः शिलं चोज्जश्च शिलोज्जं तेन शिलोज्जेन वा । कुशूलधान्यादिश्रुतुर्विधो गृह-  
कुशूलधान्या-  
दिसंचयोपायमाह । स्थो जीवेत् । एषां कुशूलधान्यादीनां ब्राह्मणानां चतुर्णां परः परः पश्चात्पश्चात्पठितः श्रेयानुत्कृष्टतमः प्रशस्यतमः । एतच्च यद्यपि द्विजः प्राकृतस्तथापि ब्राह्मणस्यैव भवितुमर्हतीति विद्योपशमनादियोगात् । तथा च मनुः । अद्रोहेणैव भूतानामल्पद्रोहेण वा पुनः । या वृत्तिस्तां समास्थाय विप्रो जीवेदनापदीति । विप्रमेव प्रस्तुत्य कुशूलधान्यको वा स्यात्कुम्भीधान्यक एव वा । इत्याद्यभिहितत्वात् । एतच्चातिसंपन्नं संयतं यायावरं प्रेत्युच्यते न विप्रमात्राभिप्रायेण । तथा सति त्रैवार्षिकाधिकाग्नौ यः स हि सोमं पिबेद्विज इत्यनेन विरोधः । तथा च गृहस्थानां द्वैविध्यं तत्र तत्रोक्तम् । यथाह देवलः । द्विविधो गृहस्थो यायावरः शालीनश्च । तयोर्यायावरः प्रवरः याजनाध्यापनप्रतिग्रहरिक्थसंचयवर्जनात् । पट्कर्माधिष्ठितः प्रेष्यचतुष्पदगृहग्रामधनधान्ययुक्तो लोकानुवर्ती शालीन इति । शालीनोऽपि चतुर्विधः याजनाध्यापनप्रतिग्रहकृषिवाणिज्यपाशुपाल्यैः पट्टिर्जीवत्येकः । याजनादिभिस्त्रिभिरन्यः । याजनाध्यापनाभ्यामपरः । चतुर्थस्त्वध्यापनेनैव । तथाह मनुः । पट्कर्माको भवत्येपां त्रिभिरन्यः प्रवर्तते । द्वाभ्यामेकश्रुतुर्थश्च ब्रह्मसन्नेन जीवतीति । अत्र च प्रतिग्रहोऽधिकाविप्र इत्यादिना शालीनस्य वृत्तयो दर्शिताः । यायावरस्य जीवेद्वापि शिलोज्जेनेति ॥ १२८ ॥

इति गृहस्थधर्मप्रकरणम्

**अथ स्नातकधर्मप्रकरणम् ६**

एवं श्रौतस्मात्तानि कर्माणि गृहस्थस्याभिधायैदानीं स्नानादाराभ्य ब्राह्मणस्यावश्यकर्तव्यानि विधिप्रतिषेधात्मकानि मानससरूपरूपाणि स्नातकप्रतान्याह

**न स्वाध्यायविरोध्यर्थमीहेत न यतस्ततः ।**

**न विरुद्धप्रसंगेन, संतोषी च भवेत्सदा ॥ १२९ ॥**

ब्राह्मणस्य प्रतिग्रहादयोऽर्थप्राप्त्युपायां दर्शिताः तत्र विशेष उच्यते । स्वाध्यायविरोधि-

ब्राह्मणस्याव-  
श्यकर्तव्यानि श्रा-  
तकृतानि ।

नमर्थं अप्रतिषिद्धमपि नेहेत नान्विच्छेत् । न यतस्ततः कुतश्चिदविदिताचा-  
रात् । विरुद्धप्रसंगेन विरुद्धमयाज्ययाननादिप्रसंगो नृत्यगीतादिविरुद्धं च  
प्रसंगश्च विरुद्धप्रसंगं तेन नार्थमीहेतेति संबध्यते । नञ आवृत्तिः प्रत्येकं प-

र्युदासार्था । सर्वज्ञान्यस्मिन्स्तातकमकरणे ननुशब्दः पर्युदासार्थ एव । किंच । अर्थालोभेऽपि  
संतोषो परितुष्टो भवेत् चकारासंयतश्च । संतोषं परमास्थाय सुखार्थो संयतो भवेदिति म-  
नुस्मरणात् ॥ १२९ ॥

राजान्तेवासियाजेभ्यः सीदन्निच्छेद्धनं क्षुधा ।

दम्भिहेतुकपाखण्डिवकवृत्तीश्च वर्जयेत् ॥ १३० ॥

क्षुधा सीदन्पीड्यमानः स्नातकः राज्ञो विदितवृत्तान्तात् । अन्तेवासिनो वक्ष्यमाणलक्ष-  
णात् । याज्यात् याननार्हाश्च धनमाददीत् । क्षुधा सीदन्नित्यनेन विभागा-  
युतस्तर्हि धन-  
मन्विच्छेदित्याह । दिप्राप्तकुटुम्बपोषणपर्याप्तधनो न कुतश्चिदर्थमन्विच्छेदिति गम्यते । किंच  
दम्भिहेतुकादीन्सर्वकार्येषु लौकिकवैदिकशास्त्रोयेषु वर्जयेत् । चकाराद्विक-  
र्मस्यबैडालवृत्तिकान् शठान् । यथाह मनुः । पाखण्डिनो विकर्मस्यान्यैडालवृत्तिकान् शठान् ।  
हेतुकान्वकवृत्तीश्च वाध्यात्रेणापि नार्चयेदिति । लोकरञ्जनार्थमेव कर्मानुष्ठाप्यो दम्भी । यु-  
क्तिवत्तेन सर्वत्र संशयकारी हेतुकः । त्रैविद्यविरुद्धपरिगृहीताश्रमिणः पाखण्डिनः । बकव-  
दस्य वर्तेनमिति बकवृत्तिः । यथाह मनुः । अधोदष्टिर्नैकृतिकः स्वार्थसाधनतत्परः । शठो  
मिथ्याविनीतश्च बकवृत्तिरुदाहृत इति । प्रतिषिद्धसेविनो विकर्मस्थाः । बिडालो गार्जरी-  
स्तास्य व्रतं स्वभावो यस्यासौ बिडालवृत्तिकः । तस्य लक्षणमाह मनुः । धर्मध्वनी सदा  
लुब्धश्चाक्षिको लोकदाम्भिकः । बैडालवृत्तिको ज्ञेयो हिंस्रः सर्वाभिसंभिक इति । शठः सर्वत्र  
वक्रः एतैः संसर्गनिषेधादेव स्वयमेवंविधो न भवेदिति गम्यते ॥ १३० ॥

शुक्लाम्बरधरो नीचकेशश्मश्रुनखः शुचिः ।

न भार्यादर्शनेऽश्रीयान्नैकवासा न संस्थितः ॥ १३१ ॥

किंच । शुक्ले धौते अम्बरे वाससी धरतीति शुक्लाम्बरधरः । केशश्च श्मश्रूणि च नसाश्च  
केशश्मश्रुनखं नीचं निरुक्तं केशश्मश्रुनखं यस्यासौ तथोक्तः । शुचिरन्तर्बहिश्च स्नानानुले-  
पनपूषत्तमादिभिः सुगन्धी च भवेत् । यथाह गौतमः । स्नातको नित्यं शुचिः सुगन्धिः स्नान-  
शील इति । सुगन्धित्वविधानादेव निर्गन्धमाल्यस्य निषेधः । तथा च गोभिलः । नागन्धां  
स्नानं पारयेदन्यत्र हिरण्यरत्नस्नान इति । सदा स्नातक एवभूतो भवेत् । एतच्च सति संभवे । न  
गीर्णमलवह्मसा भवेद्य विभवे सतीति स्मरणात् । न च भार्याया दर्शने तस्यां पुरतोऽवस्थि-  
तायामश्रीयात् । अजीर्यवदपत्योत्पत्तिमयात् । तथा च श्रुतिः । नायाया अन्ते नाश्रीया-

दवीर्यवदपत्यं भवतीति । अतस्तस्या सह भोजनं दूरादेव निरस्तम् । न चैकवासाः न सं-  
स्थितः उत्थितः अश्रीयादिति संबध्यते ॥ १३१ ॥

**न संशयं प्रपद्येत नाकस्मादप्रियं वदेत् ।**

**नाहितं नानृतं चैव न स्तेनः स्यान्न वार्धुपी ॥ १३२ ॥**

किंच । कदाचिदपि संशयं प्राणविपत्तिसंशयावहं कर्म न प्रपद्येत न कुर्यात् । यथा  
व्याघ्रचौराद्युपहितदेशाक्रमणादि । अकस्मान्निष्कारणं किंचिदपि परुषमप्रियं उद्वेगकरं वाक्यं  
न वदेत् । न चाहितं नानृतं वा प्रियमपि चकारादसम्यं बीभत्सकरं चाकस्मान्न वदेदिति  
संबध्यते । एतच्च परिहासादिव्यतिरेकेण गुरुणापि समं हास्यं कर्तव्यं कुटिलं विनेति स्मरणात्  
न च स्तेनः अन्यदीयस्यादत्तस्य ग्रहीता न स्यात् । प्रतिपिङ्गवृद्धच्युपनीवी वार्धुपी न वा-  
र्धुपी स्यात् ॥ १३२ ॥

**दाक्षायणी ब्रह्मसूत्री वैष्णुमान्सकमण्डलः ।**

**कुर्यात्प्रदक्षिणं देवमृद्धोविप्रवनस्पतीन् ॥ १३३ ॥**

किंच दाक्षायणं सुवर्णं तदस्यास्तीति दाक्षायणी । ब्रह्मसूत्रं यज्ञोपवीतं तदस्यास्तीति ब्र-  
ह्मसूत्री । वैष्णवयष्टिमान् कमण्डलुमान्स्यादिति सर्वत्र संबन्धनीयम् । अत्र ब्रह्मचारिप्रकरणो-  
क्तस्यापि यज्ञोपवीतस्य पुनर्वचनं द्वितीयमास्यर्थम् । यथाह वसिष्ठः । स्नातकानां द्वितीयं  
स्यादन्तर्वासस्तथोत्तरम् । यज्ञोपवीते द्वे यष्टिः सोदकश्च कमण्डलुरिति । अत्र च दाक्षायणी-  
ति सामान्याभिधानेऽपि कुण्डलधारणमेव कार्यम् । वैष्णवीं धारयेद्यष्टिं सोदकं च कमण्डलुम् ।  
यज्ञोपवीतं वेदं च शुभे रौक्मे च कुण्डले इति मनुस्मरणात् । तथा देवं देवतार्चां तीर्थात्  
मृदमुद्धृतां गां ब्राह्मणं वनस्पतींश्च अश्वत्थादीन् प्रदक्षिणं कुर्यात् । एतान्प्रदक्षिणतः कृत्वा  
ब्रजेत् । एवं चतुष्पथादीनपि । मृदं गां देवतां विप्रं घृतं मधु चतुष्पथम् । प्रदक्षिणानि कुर्वीत  
प्रज्ञातांश्च वनस्पतीनि मनुस्मरणात् ॥ १३३ ॥

**न तु मेहेन्नदीछायावर्त्मगोष्ठाम्बुभस्मसु ।**

**न प्रत्यन्यर्कगोसोमसंध्याम्बुस्त्रीद्विजन्मनः ॥ १३४ ॥**

नद्यादिषु न मेहेत् न मूत्रपुरीषोत्सर्गं कुर्यात् । एवं श्प्रशानादावपि । यथाह शतः ।  
न गोमयकृष्टोत्तशशङ्कचित्तिस्मशानवर्त्मखलपर्वतपुलिनेषु मेहेत् । भूताधारत्वादिति । तथा-  
भ्यादीन्प्रति अश्यादीनामभिमुखं न मेहेत् । नाप्येतान्प्रश्यन् । यथाह गौतमः । न वाय्वग्नि-  
विप्रादित्यापोदेवतागाश्च प्रतिप्रश्यन्वा मूत्रपुरीषामेध्यान्मुदस्येन्न देवताः प्रणि पादौ प्रसारये-  
त् । एतद्देशव्यतिरेकेण भूमिमयक्षिपैस्तृणैरन्तर्धाय मूत्रपुरीषे कुर्यादिति । यथाह वसिष्ठः । परि-  
वेष्टितशिराभूमिमयक्षिपैस्तृणैरन्तर्धाय मूत्रपुरीषे कुर्यादिति ॥ १३४ ॥

नेक्षेताकं न नगां स्त्रीं न च संसृष्टमैथुनाम् ।

न च मूत्रं पुरीषं वा नाशुची राहुतारकाः ॥ १३५ ॥

नैवार्कमीक्षेत यद्यपि । सामान्येनोक्तं तथापि उदयास्तमयराहुग्रस्तोदकप्रतिबिम्बमध्याह्न-  
वर्तिन एवादित्यस्पावेशणं निषिध्यते न सर्वदा । यथोक्तं मनुना । नेक्षेतोद्यन्तमादित्यं नास्तं  
यान्तं कदाचन । नोपसृष्टं न वारित्यं न मध्यं नभसो गतमिति । उपभोगादन्यत्र नगां  
स्त्रियं नेक्षेत । अन्यत्र मैथुनादित्याश्वलायनः । संसृष्टमैथुनां कृतोपभोगा उपभोगान्ते अ-  
नगामपि नेक्षेत । चकाराङ्गोजनादिकमाचरन्तीम् । तथाच मनुः । नाश्रीयाद्भार्यया सार्धं नै-  
नामीक्षेत चाश्रतीम् । क्षुर्वतीं जृम्भमाणां च न चासीनां यथासुखम् । नाङ्गयन्तीं स्वके नेत्रे  
न चाम्यक्तामनाद्यताम् । न पश्येत्प्रसवन्तीं च श्रेयस्कामो द्विजोत्तम इति । मूत्रपुरीषे च न  
पश्येत् । तथा अशुचिः सन् राहुतारकाश्च न पश्येत् । चकाराहुदके स्वप्रतिबिम्बं न पश्येत्  
न चोदके निरीक्षेत स्वरूपमिति धारणेति वचनात् ॥ १३५ ॥

अयमेवञ्च इत्येवं सर्वं मन्त्रमुदीरयेत् ।

वर्षत्यप्रावृतो गच्छेत्स्वपेत्यत्यक्शिरा न च ॥ १३६ ॥

वर्षति सति अयमेवञ्चः पाप्मानमपहन्तिविति मन्त्रमुच्चारयेत् । अप्रावृतो गच्छेत् अनाच्छा-  
दित इयात् । न मधावेच्च वर्षतीति प्रतिषेधात् । न च प्रत्यक्शिराः स्वप्यात् । चकाराक्षमो  
न शयीत । एकश्च शून्यग्रहे । न च नम्रः शयीतेति । नैकः स्वप्याच्छून्यग्रहे इति च मनु-  
स्मरणात् ॥ १३६ ॥

धीवनासृक्शकृन्मूत्ररेतांस्यप्सु न निक्षिपेत् ।

पादौ प्रतापयेन्नामौ न चैनमभि लङ्घयेत् ॥ १३७ ॥

धीयुनमुद्गिरणं अघ्नकं शय्यत् पुरीषं शेषं प्रसिद्धं एतान्यप्सु न निक्षिपेत् । एवं तुपा-  
दीनपि । यथाह शङ्खः । तृपकेशपुरीषमस्मास्थिच्छेप्यनखलोमान्यप्सु न निक्षिपेत् । पादेन  
पाणिना वा जलं नाभिहन्यादिति । अग्नौ च पादौ न प्रतापयेत् । नाप्यग्निं लङ्घयेत् । चका-  
रान् धीवनादीन्यग्नौ न क्षिपेत् । मुखोपधमनादि चाग्नेर्न कुर्यात् । तथाच मनुः । नाम्नि मुले-  
नोपधमेतन्नां नेक्षेत च स्त्रियम् । नामेध्वं प्रक्षिपेदग्नौ न च पादौ प्रतापयेत् । अघस्ताग्नोपद-  
ध्याद्य न चैनमभिच्छिद्येत् । न चैनं पादतः कुर्यात् प्राणापधिमाचरेदिति ॥ १३७ ॥

जलं पिवेन्नाञ्जलिना न शयानं प्रबोधयेत् ।

नासैः क्रीडेन्न धर्मघ्नैर्व्याधितैर्वा न संविशेत् ॥ १३८ ॥

जलमञ्जलिना गंहताभ्यां हस्ताभ्यां न पिवेत् । जलग्रहणं पेयमाग्नौपत्यं । विद्यादि-  
निरात्मनोपिकं शयानं न प्रबोधयेत् नोत्पापयेत् । श्रेयांसं न प्रबोधयेदिति विशेषात् । अ-

शादिभिर्न क्रीडेत् । धर्मत्रैः पशुलम्बनादिभिर्न क्रीडेत् । व्याधितैर्ज्वराद्यभिभूतैरेकत्र न सं-  
विशेत् न शयीत ॥ १३८ ॥

**विरुद्धं वर्जयेत्कर्म प्रेतधूमं नदीतरम् ।**

**व संस्थितिम् ॥ १३९ ॥**

तधूमं च । बाहुभ्यां नदीतरणं वर्जयेदिति  
संबध्यते । केशादिषु संस्थितिं वर्जयेत् । चकारादस्यिकार्पासामेध्येषु ॥ १३९ ॥

**नाचक्षीत धयन्तीं गां नाद्वारेण विशेषकचित् ।**

**न राज्ञः प्रतिगृहीयात्तु धस्योच्छास्त्रवर्तिनः ॥ १४० ॥**

परस्य क्षीरादिपिबन्तीं गां परस्मै नाचक्षीत न च निवर्तयेत् । अद्वारेण कुपयेन कचि-  
दपि नगरे ग्रामे मन्दिरे वा न प्रविशेत् । न च छपणस्य शास्त्रातिक्रमकारिणो राज्ञः स-  
काशात्प्रतिगृहीयात् ॥ १४० ॥

**प्रतिग्रहे सूनिचक्रिध्वजिवेश्या नराधिपाः ।**

**दुष्टा दशगुणं पूर्वात्पूर्वादेते यथाक्रमम् ॥ १४१ ॥**

प्रतिग्रहेषु साध्येषु च सून्यादयः पञ्च पूर्वस्मात्पूर्वस्मात्परः परो दशगुणं दुष्टः सूना  
प्राणिहिंसा सास्यास्तीति सूनी प्राणिहिंसापरः । चक्री तैलिकः । ध्वजी मुराविक्रयी ।  
वेश्या पण्यस्त्री । नराधिपः अनन्तरोक्तः ॥ १४१ ॥

**अध्यायानामुपाकर्म श्रावण्यां श्रवणेन वा ।**

**हस्ते नौपधिभावे वा पञ्चम्यां श्रावणस्य तु ॥ १४२ ॥**

अधीयन्त इत्यध्याया वेदास्तेषामुपाकर्म उपक्रमनौपधीनां प्रादुर्भावे सति श्रावणमासस्य  
पौर्णमास्यां श्रवणनक्षत्रयुते वा दिने हस्तेन युतायां पञ्चम्यां वा स्वगृह्योक्त-  
विधिना कुर्यात् । यदा तु श्रावणमासे ओषधयो न प्रादुर्भवन्ति तदा भा-  
द्रपदे मासे श्रवणनक्षत्रे कुर्यात् । तत ऊर्ध्वं सार्धचतुरो मासान्वेदानधीयीत ।  
तथा च मनुः । श्रावण्यां मौष्ठपद्यां वाप्सुपाकृत्य यथाविधि । युक्तश्चन्द्रांस्त्यधीयीत मासा-  
न्विप्रोऽर्धपञ्चमानिति ॥ १४२ ॥

**पौषमासस्य रोहिण्यामष्टकायामथापि वा ।**

**जलान्ते छन्दसां कुर्यादुत्सर्गं विधिवद्बहिः ॥ १४३ ॥**

पौषमासस्य रोहिण्यामष्टकायां वा ग्रामात् बहिर्नैऋतमीषं छन्दसां वेदानां स्वगृह्योक्त-

विधिनोत्सर्गं कुर्यात् । यदा पुनर्भाद्रपदे मासे उपाकर्म तदा माघशुक्लप्र-  
थमदिवसे उत्सर्गं कुर्यात् । यथोक्तं मनुना । पौषे तु छन्दसां कुर्याद्बहि-  
रुत्सर्गेन बुधः । माघशुक्लस्य वा मासे पूर्वाह्ने प्रथमेऽहनीति । तदनन्तरं  
पक्षिणीमहोरात्रं वा विरम्य शुक्लपक्षेषु वेदान् कृष्णपक्षेष्वङ्गान्यधीयीत । यथाह मनुः । य-  
थाशास्त्रं तु कृत्वैवमुत्सर्गं छन्दसां बहिः । विरमेत्पक्षिणीं रात्रिं यद्वाप्येकमहर्निशम् । अत-  
ऊर्ध्वं तु छन्दांसि शुक्लेषु नियतः पठेत् । वेदाङ्गानि च सर्वाणि कृष्णपक्षेषु संपठेदिति ॥ १४३ ॥

त्र्यहं प्रेतेष्वनध्यायः शिष्यत्विगुरुबन्धुषु ।

उपाकर्मणि चोत्सर्गे स्वशाखाश्रोत्रिये तथा ॥ १४४ ॥

उक्तेन मार्गेणाधीयानस्य शिष्यत्विगुरुबन्धुषु प्रेतेषु मृतेषु त्र्यहमनध्यायः । त्रीनहो-  
अनध्यायानाद । रात्रानध्ययनं वर्जयेत् । उपाकर्मणि उत्सर्गाख्ये कर्मणि कृते त्र्यहमन-  
ध्यायः । उत्सर्गे तु मनुक्तपक्षिण्यहोरात्राभ्यां सहास्य विकल्पः । स्वशाखाश्रोत्रिये स्व-  
शाखाध्यायिनि प्रेते च त्र्यहमनध्यायः ॥ १४४ ॥

संध्यागर्जितनिर्घातभूकम्पोल्कानिपातने ।

समाप्य वेदं द्युनिशमारण्यकमधीत्य च ॥ १४५ ॥

संध्यायां भेषध्वनौ निर्घाते आकाशे उत्पातध्वनौ भूमिचलने उल्कापतने मन्त्रस्य द्वा-  
हणस्य वा समाप्तौ आरण्यकाध्ययने च द्युनिशमहोरात्रमनध्यायः ॥ १४५ ॥

पञ्चदश्यां चतुर्दश्यामष्टम्यां राहुसूतके ।

ऋतुसंधिषु भुक्त्वा वा श्राद्धिकं प्रतिगृह्य च ॥ १४६ ॥

पञ्चदश्याममावास्यायां पूर्णिमायां चतुर्दश्यामष्टम्यां राहुसूतके चन्द्रसूर्योपराम्ने च द्युनि-  
शमनध्यायः । यत्तु त्र्यहं न कीर्तयेद्ब्रह्म राज्ञो राहोश्च सूतके इति तन्न त्तास्तविषयम् ।  
ऋतुसंधिगतासु च प्रतिपत्सु श्राद्धिकभोजने तत्प्रतिग्रहे च द्युनिशमनध्यायः । एतच्चैकोदि-  
ष्टव्यतिरिक्तविषयम् । तन्न तु त्रिरात्रम् । प्रतिगृह्य द्विजो विद्वानेकोदिष्टस्य केतनम् । त्र्यहं  
न कीर्तयेद्ब्रह्मेति स्मरणात् ॥ १४६ ॥

पशुमण्डूकनकुलश्वाहिमार्जारमूपकैः ।

कृतेऽन्तरे त्वहोरात्रं शक्रपाते तथोच्छ्रये ॥ १४७ ॥

अप्येनृणां पश्यादिभिरन्तरागमने कृते शक्रध्वजस्यावरोपणदिवसे उच्छ्रयदिवसे चा-  
होरात्रमनध्यायः । द्युनिशमिति प्रकृते पुनरहोरात्रग्रहणं संध्यागर्जितनिर्घातभूकम्पोल्कानि-  
पातेऽप्याकालिकस्वत्वापनार्थम् । आकाद्विद्वन्निर्घातभूकम्पराहुदर्शनोल्का इति गौतमवचनात् ।

निमित्तकालादारम्यापरेद्युर्वावत्स एव कालस्तावत्कालः अकालः तत्र भव आकालिकोऽध्यायः ।  
एतच्च प्रातःसंध्यास्तनिते । रात्रिसंध्यास्तनिते तु रात्रिमेव । सायंसंध्यास्तनिते रात्रिः प्रातः-  
संध्यामहोरात्रमिति हारीतस्मरणात् । यत्पुनर्गौतमेनोक्तं श्वानकुलसर्पमण्डूकमार्जारानां ज्य-  
हमुपवासो विप्रवासश्चेति तत्प्रथमाध्ययनविषय एव ॥ १४७ ॥

**श्वक्रोष्टुगर्दभोलूकसामवाणार्तनिःस्वने ।**

**अमेध्यशवशूद्रान्त्यश्मशानपतितान्तिके ॥ १४८ ॥**

श्व कुकुरः । क्रोष्टा सृगालः । गर्दभो रासभः । साम सामानि । वाणो वंशः । लूलू-  
को मूकः । आर्तो दुःखितः । एषां श्वादीनां निःस्वने तावत्कालमनध्यायः । धीणादिस्वनेऽपि ।  
वेणुवीणाभेरीमृदङ्गतड्यार्तशब्देऽपि गौतमवचनात् । गन्त्री शकटम् । अमेध्यादीनां संनि-  
धाने तावत्कालिकोऽनध्यायः ॥ १४८ ॥

**देशे शुचावात्मनि च विद्युत्स्तनितसंभवे ।**

**भुक्त्वाद्विपाणिर्मोन्तरर्धरात्रेऽतिमारुते ॥ १४९ ॥**

अशुचौ देशेऽशुचावात्मनि च । तथा विद्युत्स्तनितसंभवे पुनःपुनर्विद्योतमानायां विद्यु-  
ति स्तनितसंभवे पुनःपुनर्मेघघोषे तावत्कालिकोऽनध्यायः । भुक्त्वाद्विपाणिर्नाधीयीत जलम-  
ध्येऽर्धरात्रे महानिशारुये मध्यमप्रहरद्वये अतिमारुते अहन्यपि तावत्कालं नाधीयीत ॥ १४९ ॥

**पांसुप्रवर्षे दिग्दाहे संध्यानीहारभीतिषु ।**

**धावतः पूतिगन्धे च शिष्टे च गृहमागते ॥ १५० ॥**

औत्पातिके रजोवर्षे दिग्दाहे यत्र ज्वलिता इव दिशो दृश्यन्ते । संध्योर्नीहारे धूमि-  
कायां भीतिषु चौरराजादिकृतानामु तावत्कालमनध्यायः । धावतस्त्वरितं गच्छतोऽनध्यायः ।  
पूतिगन्धे कुत्सितगन्धे च अमेध्यमद्यादिगन्धे शिष्टे च श्रोत्रियादौ गृहं प्राप्ते तदनुज्ञाव-  
धिरनध्यायः ॥ १५० ॥

**खरोप्लयानहस्त्यश्वनौवृक्षेरिणरोहणे ।**

**सप्तत्रिंशदनध्यायानेतांस्तात्कालिकान्विदुः ॥ १५१ ॥**

यानं रथादि । इरिणमूखरं मरुभूमिर्वा । खरादीनामारोहणे तावत्कालमनध्यायः । एवं  
श्वक्रोष्टुगर्दभेत्यस्मादारम्य सप्तत्रिंशदनध्यायानेतांस्तात्कालिकान्निमित्तसमकालान्विदुरनध्या-  
यविधिज्ञाः । विदुरित्यनेन स्पृत्यन्तरोक्तानन्यानि संगृह्णाति । यथाह मनुः । शयानः प्रौ-  
ढपादश्च कृत्वा पैवावसन्धिकम् । नाधीयीतामिपं जग्ध्वा मृतकान्नाद्यमेव चेत्यादि ॥ १५१ ॥

एवमनध्यायानुवृत्त्या प्रकृतानि ध्यातव्यान्याह

**देवत्विक्स्नातकाचार्यराज्ञां छायां परस्त्रियाः ।**

नाक्रामेदक्तविष्मूत्रशीवनोद्धर्तनादि च ॥ १५२ ॥

देवानां देवार्चनानामृत्विक्स्नातकाचार्यराज्ञां परस्त्रियाश्च छायां नाक्रामेन्नाधितिष्ठेन्न लङ्घ-  
येत् बुद्धिपूर्वः । यथाह मनुः । देवतानां गुरो राज्ञः स्नातकाचार्ययोरपि । नाक्रामेत्कामतरङ्गायां  
बभ्रुणो दीक्षितस्य चेति । बभ्रुणो नकुलवर्णस्य यस्य कस्यचित् गोरश्वस्य  
स्नातकमतानि । या । सोमादेवावभृण इति नपुंसकलिङ्गनिर्देशात् । रक्तादीनि च नाधितिष्ठेत् ।  
आदिग्रहणात्स्नानोदकादेर्ग्रहणम् । उद्धर्तनमलस्नानं निष्मूत्रं रक्तमेव च । श्लेष्मनिष्ठचूतवा-  
न्तानि नाधितिष्ठेत् कामत इति ॥ १५२ ॥

विप्राहिंक्षत्रियात्मानो नावज्ञेयाः कदाचन ।

आमृत्योः श्रियमाकांक्षेन्न कश्चिन्मर्मणि स्पृशेत् ॥ १५३ ॥

विमो बहुश्रुतो ब्राह्मणः अहिः सर्पः क्षत्रियो वृषतिः एते कदाचिदपि नावमन्तव्याः । आत्मा  
च स्वयं नावमन्तव्यः । आमृत्योर्यावजीवं श्रियमिच्छेत् । न कश्चिन्मर्मणि स्पृशेत् । कस्यचि-  
दपि मर्मं दुश्चरितं न प्रकाशयेत् ॥ १५३ ॥

दूरादुच्छिष्टविष्मूत्रपादाम्भांसि समुत्सृजेत् ।

श्रुतिस्मृत्युदितं सम्यक् नित्यमाचारमाचरेत् ॥ १५४ ॥

भोजनादुच्छिष्टं विष्मूत्रे पादमक्षालनोदकं च गृहादूरात् समुत्सृजेत् । श्रुतं स्मृतं चाचारं  
नित्यं सम्यगनुतिष्ठेत् ॥ १५४ ॥

गोब्राह्मणानलान्नानि नोच्छिष्टो न पदा स्पृशेत् ।

न निन्दाताडने कुर्यात्पुत्रं शिष्यं च ताडयेत् ॥ १५५ ॥

गां ब्राह्मणमग्निं अन्नमदनीयं विशेषतः पक्वमशुचिर्न स्पृशेत् । पादेन त्वनुच्छिष्टोपि ।  
यदा पुनः प्रमादात्स्पृशति तदा आचमनोत्तरकालम् । स्पृष्टेतानशुचिर्नित्यमग्निः प्राणानुपस्पृ-  
शेत् । गात्राणि चैव सर्वाणि नाग्निं पाणितलेन त्विति मनुक्तं कार्यम् । एवं प्राणादीनुपस्पृ-  
शेत् । कस्यनिदपि निन्दाताडने न कुर्यात् । एतच्चानपकारिणि । अयुष्यमानस्योत्पाद्य  
ब्राह्मणस्यासृगं ततः । दुःखं सुमहदामोति प्रेत्याप्रांक्षतया नर इति । पुत्रशिष्यौ शिष्यार्थमेव  
ताडयेत् । पकारादासादीनपि । ताडनं च रज्ज्वादिनोत्तमाङ्गव्यतिरेकेण कार्यम् । शिष्यशि-  
ष्टिरक्षयेन बाधनाशक्तौ रज्जुवेषुविदलाभ्यां तनुप्यामन्येन घ्नन् राज्ञा शास्त्रेण इति गौतमपच-  
नात् । छटतस्तु शरीरस्य नोत्तमाङ्गे कथंचनेति वचनात् ॥ १५५ ॥

कर्मणा मनसा वाचा यवाद्धर्मं समाचरेत् ।

अस्वर्ग्यं लोकविद्रिष्टं धर्म्यमप्याचरेन्न तु ॥ १५६ ॥



कर्मणा कायेन यथाशक्ति धर्ममनुतिष्ठेत्तमेव मनसा ध्यायेत् वाचा वदेत् । धर्म्यं विहितमपि लोकविद्विष्टं लोकामिश्रस्तिजननं मधुपर्कं गोवधादिकं नाचरेत् । यस्मादस्वर्ग्यमग्निष्टोमीयवत्स्वर्गसाधनं न भवति ॥ १५६ ॥

**मातृपित्रतिथिभ्रातृजामिसंबन्धिमातुलैः ।**

**वृद्धवालातुराचार्यवैद्यसंश्रितवान्धवैः ॥ १५७ ॥**

**ऋत्विक्पुरोहितापत्यभार्यादाससनाभिभिः ।**

**विवादं वर्जयित्वा तु सर्वलोकान् जयेद्गृही ॥ १५८ ॥**

माता जननी पिता जनकः अतिथिरध्वनीनः भ्रातरो भिन्नोदरा अपि नामयो विद्यमानभर्तृकाः स्त्रियः संबन्धिनो वैवाह्याः मातुलो मातुर्भ्राता वृद्धः सप्तत्युत्तरवयस्कः बाल आपोडशाद्वर्षात् आतुरो रोगी आचार्य उपनेता वैद्यो विद्वान् भिषग्वा संश्रितः उपजीवी बान्धवाः पितृपक्ष्या मातृपक्ष्याश्च मातुलस्य पृथगुपादानमादरार्थं ऋत्विग्यानकः पुरोहितः शान्त्यादेः कर्ता अपत्यं पुत्रादि भार्या सहधर्मचारिणी दासः कर्मकरः सनामयः सोदराः भ्रातृभ्यः पृथगुपादानमजामिभिगिनीप्राप्त्यर्थं एतैर्मात्रादिभिः सह वाक्कलहं परित्यज्य सर्वान्प्राजापत्यादीन् लोकान्प्राप्नोति ॥ १५७ ॥ १५८ ॥

**पञ्च पिण्डाननुद्धृत्य न स्नायात्परवारिषु ।**

**स्नायान्नदीदेवखातद्दप्रस्रवणेपु च ॥ १५९ ॥**

परवारिषु परसंबन्धिषु सर्वसत्वोद्देशेनात्यक्तेषु तडागादिषु पञ्च पिण्डाननुद्धृत्य न स्नायात् । अनेनात्मीयोत्सृष्टाम्यनुज्ञातेषु पिण्डोद्धारमन्तरापि स्नानमभ्यनुज्ञातम् । नद्यादिषु कथं तर्हीत्याह । स्नायान्नदीति साक्षात्परम्परया वा समुद्रगाः स्ववन्त्यो नद्यः देवखातं देवनिर्मितं पुष्करादि उदकप्रवाहाभिघातकृतसज्जलमहानिम्नप्रदेशो ह्रदः पर्वताद्युच्चप्रदेशात्प्रसृतमुदकं प्रस्रवणं एतेषु पञ्च पिण्डानुद्धरणेनैव स्नायात् । एतच्च नित्यस्नानविषयं सति संभवे । नदीषु देवखातेषु तडागेषु सरःषु च । स्नानं समाचरेन्नित्यं मर्तप्रस्रवणादिष्विति नित्यग्रहणात् । शौचाद्यर्थं च यथासंभवं परवारिषु पञ्च पिण्डानुद्धरणेऽपि सर्वस्य न निषेधः ॥ १५९ ॥

**परशय्यासनोद्यानगृहयानानि वर्जयेत् ।**

**अदत्तान्यग्निहीनस्य नान्नमद्यादनापदि ॥ १६० ॥**

शय्या कशिपुः आसनं पीठादि उद्यानमाम्नादिवनं गृहं प्रसिद्धं यानं रथादि, परसंबन्धीन्येतान्यदत्तान्यननुज्ञातानि वर्जयेत् नोपभुञ्जीत । अमोज्यान्नान्याह अग्निहीनस्येति । अग्नि-

हीनस्य श्रौतस्मार्ताग्न्यधिकाररहितस्य शुद्धस्य प्रतिलोमस्य चाधिकारवतोऽप्यग्निरहितस्यान्न-  
मनापदि न भुञ्जीत न प्रतिगृह्णीयाच्च । तस्मात्प्रशस्तानां स्वकर्मणा शुद्धजातीनां ब्राह्मणो  
भुञ्जीत प्रतिगृह्णीयाच्चेति गौतमवचनात् ॥ १६० ॥

**कदर्यचक्षुचोराणां क्लीवरङ्गावतारिणाम् ।**

**वैणाभिश्शस्तवार्धुप्यगणिकागणदीक्षिणाम् ॥ १६१ ॥**

कदर्यो लुब्धः । आत्मानं धर्मकृत्यं च पुत्रदारांश्च पीडयेत् । लोमाद्यः पितरौ भृत्यान्स  
कदर्य इति स्मृत इत्युक्तः । बद्धो निगडादिना । वाचा संनिरुद्धश्च । चोरः ब्राह्मणमुवर्णयति-  
रिक्तपरत्वापहारी । क्लीबो नपुंसकः रङ्गावतारी नटचारणमछादिः वेणुछेदजीवी वैणः अभि-  
शस्तः पतनीयैः कर्मभिर्पुक्तः वार्धुप्यो निषिद्धदृष्ट्युपजीवी गणिका पण्यस्त्री गणदीक्षी व-  
ह्याजकः एतेषामन्नं नाश्नीयादित्यनुवर्तते ॥ १६१ ॥

**चिकित्सकातुरकुद्धपुंश्चलीमत्तविदिषाम् ।**

**क्रूरोग्रपतितप्रात्यदाम्भिकोच्छिष्टभोजनाम् ॥ १६२ ॥**

चिकित्सको भिषग्वृत्त्युपजीवी आतुरो महारोगोपसृष्टः । यातव्याध्यश्मरीकुष्ठमेहोदरभग-  
न्दराः । अशांसि ग्रहणीत्यष्टौ महारोगाः प्रकीर्तिता इति । कुद्धः कुपितः पुंश्चली व्यभिचा-  
रिणी मत्तो विद्यादिना गर्वितः विद्विद् शत्रुः क्रूरो दृढाम्यन्तरकोपः वाक्कायव्यापारेण उद्धे-  
जक उग्रः पतितो ब्रह्महादिः प्रात्यः पतितसावित्रीकः दाम्भिको यज्ञकः उच्छिष्टभोनी परमु-  
क्तोऽज्ञताशी एतेषां चिकित्सकादीनामन्नं नाश्नीयात् ॥ १६२ ॥

**अवीरास्त्रीस्वर्णकारस्त्रीजितग्रामयाजिनाम् ।**

**शस्त्रविक्रयकर्मारतन्तुवायश्ववृत्तिनाम् ॥ १६३ ॥**

अवीरा स्त्री स्वतन्त्रा व्यभिचारमन्तरेणापि पतिपुत्ररहितेत्यर्थः । स्वर्णकारः स्वर्णस्य वि-  
कारान्तरकृत्य स्त्रीजिनः सर्वत्र स्त्रीवशवर्ती ग्रामयाजी ग्रामस्य शान्त्यादिकर्ता बहुनामुपने-  
ता या शस्त्रविक्रयी शस्त्रविक्रयोपजीवी कर्मारो लोहकारः तन्त्रादिश्च तन्तुवायः सूचीशिल्पो-  
पजीवी श्वभिर्धृतिर्वर्तनं जीवनमस्यास्तीति श्ववृत्ती एतेषामन्नं नाश्नीयात् ॥ १६३ ॥

**नृशंसराजरजककृतघ्नवधजीचिनाम् ।**

**चेलधावसुराजीवसहोपपतिवेश्मनाम् ॥ १६४ ॥**

**पिथुनानृत्तिनोश्चैव तथा चाक्रिकवन्दिनाम् ।**

**एषामन्नं न भोक्तव्यं सोमविक्रयिणस्तथा ॥ १६५ ॥**

वृशंसो निर्दयः राजा भूपतिः तत्साहचर्यात्पुरोहितश्च । यथाह शङ्खः । भीतावगीतरुदि-  
ताक्रन्दितावधुष्टशुधितपरिभुक्तविस्मितोन्मत्तावधूतराजपुरोहितान्नानि वर्जयेदिति । रजको व-  
स्त्रादीनां नीलादिरागकारकः । कृतघ्न उपकृतस्य हन्ता वधजीवी प्राणिनां वधेन वर्तकः  
चैलघावः वस्त्रनिर्णेजनकृत् । मुराजीवो मद्यविक्रयजीवी । उपपतिर्नारः सहोपपतिना वे-  
श्म यस्यासौ सहोपपतिवेश्मा पिशुनः परदोषस्य ख्यापकः अनृती मिथ्यावादी चाक्रिक-  
स्तैलिकः शाकटिकश्चेत्येके अभिशस्तः पतितश्चाक्रिकस्तैलिक इति भेदेनाभिधानात् । व-  
न्दिनः स्तावकाः सोमविक्रयी सोमलतायाः विक्रेता एतेपामन्नं न भोक्तव्यम् । सर्वे चैते कद-  
र्यादयो द्विजा एव कदर्यत्वादिदोषदुष्टा अमोज्यान्नाः । इतरेषां प्रास्यभावात्प्राप्तिपूर्वकत्वाच्च  
निषेधस्य ॥ १६४ ॥ १६५ ॥

अमिहीनस्य नाम्नमद्यादनापदीत्यत्र शूद्रस्याभोज्यामत्वमुक्तं तत्र प्रतिप्रसवमाह ।

**शूद्रेषु दासगोपालकुलमित्रार्धसीरिणः ।**

**भोज्यान्ना नापितश्चैव यश्चात्मानं निवेदयेत् ॥ १६६ ॥**

दासा गर्भदासादयः गोपालो गवां पालकः गवां पालनेन यो जीवति कुलमित्रं पितृपिता-  
महादिक्रमायातः अर्धसीरी हलपर्यायसीरोपलक्षितकृषिकलमागग्राही । नापितो गृहव्यापार-  
कारयिता नापितश्च यश्च बाष्पनःकायकर्मभिरात्मानं निवेदयति तवाहमिति एते दासादयः  
शूद्राणां मध्ये भोज्यान्नाः चकारात्कुम्भकारश्च । गोपनापितकुम्भकारकुलमित्रार्धकनिवेदि-  
तात्मानो भोज्यान्ना इति वचनात् ॥ १६६ ॥

इति स्नातकव्रतप्रकरणम् ।

**अथ भक्ष्याभक्ष्यप्रकरणम् ७**

न स्नाध्यायविरोध्यर्थमित्यत आरभ्य प्राश्नस्य आनकव्रतान्यभिधायेदानीं द्विजातिधर्मानाह

**अनर्चितं वृथामांसं केशकीटसमन्वितम् ।**

**शुक्तं पर्युषितोच्छिष्टं श्वस्पृष्टं पतितेक्षितम् ॥ १६७ ॥**

**उदक्यास्पृष्टसंघुष्टं पर्यायान्नं च वर्जयेत् ।**

**गोघ्रातं शकुनोच्छिष्टं पदा स्पृष्टं च कामतः ॥ १६८ ॥**

अनर्चितं अर्चार्हाय यदवज्ञया दीयते वृथामांसं वक्ष्यमाणान्नात्पयादिव्यतिरेकेण दे-  
वाद्यर्चनावशिष्टं यन्न भवति आत्मार्षमेव यस्मादितं केशकीटादिभिश्च समन्वितं संयुक्तं

द्विजार्तानां धर्माः । यत्स्वयमनम्लं केवलकालपरिवासेन द्रव्यान्तरसंसर्गं कालपरिवासाभ्यां  
 वाम्भीभवति तच्छुक्तदध्यादिव्यतिरेकेण । न पापीयसोऽन्नमश्नीयात् न द्विःपक्वं न शुक्तं  
 न पर्युषितं अन्यत्र रागखाण्डयचुक्रदधिगुडगोधूमयवपिष्टविकारेभ्य इति शंखस्मरणात् ।  
 पर्युषितं राज्यन्तरितं उच्छिष्टं भुक्तोद्भितं श्वस्पष्टं शुना स्पष्टं पतितेक्षितं पतितादिभिरी-  
 क्षितं उदक्या रजस्वला तथा स्पष्टम् । उदक्या ग्रहणं चाण्डालाद्युपलक्षणार्थम् । अमेध्यपतित-  
 चाण्डालपुल्कसरजस्वलाकुनखिकुष्ठिसंस्पृष्टान्नं वर्जयेदिति शङ्खस्मरणात् । को शुक्त इति यदा-  
 धुप्य दीयते तत्संघुष्टान्नं अन्यसंघान्पश्यपदेशेन यदीयते तत्पर्यायान्नं यथा ब्राह्मणान्नं  
 ददच्छूद्रः शूद्रान्नं ब्राह्मणो ददत् । उभावैतावमोज्याघ्नौ भुक्त्वा चान्द्रायणं चरेदिति । पर्या-  
 चान्तमिति पाठे परिगतमाचान्तं गंदूपग्रहणं यस्मिन् तत्पर्याचान्तं तन्न भोक्तव्यम् । एतदुक्तं  
 भवति । गण्डूपग्रहणादूर्ध्वं आचमनात्माक् । न भोक्तव्यम् । पार्श्वाचान्तमिति पाठे एकस्यां  
 पंक्तौ पार्श्वस्थे आचान्ते न भोक्तव्यम् । भस्मोदकादिविच्छेदेन विना वर्जयेदिति प्रत्येकं  
 संघट्यते तथा गोघ्रातं गवा घ्रातं शकुनेन काकादिना भुक्तमांसादितं शकुनोच्छिष्टं पदा स्पष्टं  
 शुद्धिपूर्वं पादेन स्पष्टं वर्जयेत् ॥ १६७ ॥ १६८ ॥

अन्नं पर्युषितं भोज्यं स्नेहाक्तं चिरसंस्थितम् ।

अस्नेहा अपि गोधूमयवगोरसविक्रियाः ॥ १६९ ॥

अन्नमदनीयं पर्युषितं घृतादिस्नेहसंयुक्तं चिरकालसंस्थितमपि भोज्यम् । गोधूमयवगो-  
 रसविक्रियाः गण्डकसक्तकिलाटकूर्चिकादयः अस्नेहा अपि चिरकालसं-  
 स्थिता भोज्याः । यदि विकारान्तरमनापन्नाः । अपूपधानाकरम्भसक्तुपाच-  
 कतैलपायसशाकानि शुक्तानि वर्जयेदिति वसिष्ठस्मरणात् ॥ १६९ ॥

संधिन्यनिर्दशावत्सागोपयःपरिवर्जयेत् ।

औष्ट्रमैकशफं स्त्रैणमारण्यकमथाविकम् ॥ १७० ॥

गौर्या वृषेण संधीयते सा च संधिनी वशां बंध्यां विजानीयाद्दूपाक्रान्ता च संधिनीमिति  
 त्रिकाण्डीस्मरणात् । या चैका वेलामतिक्रम्य दुह्यते या च वत्सान्तरेण संधीयते सापि संधिनी  
 प्रसूता अनतिक्रान्तदशाहा अनिर्दशा मृतवत्सा अवत्सा संधिनी च अनिर्दशा च अवत्सा च  
 संधिन्यनिर्दशावत्सास्ताश्च गावश्च तासां पयः क्षीरं परिवर्जयेत् । संधिनीग्रहणं संधिनीयमल-  
 स्फोरुपलक्षणार्थम् । यथाह गौतमः । स्यन्दिनीयमलमसंधिनीनां चेति । स्ववत्पयस्तनी स्यन्दिनी  
 यमलसूर्पमलमसंधिनी एवमनामहिष्योऽग्निर्दशयोः पयो वर्जयेत् । गौमहिष्यानामनिर्दशा-  
 नामिति वसिष्ठस्मरणात् । पयोग्रहणात्तद्विकाराणामपि दध्यादीनां निषेधः । नहि मांसनि-  
 षेधे तद्विकाराणामनिषेधो युक्तः । विकारनिषेधे तु मूत्रतरनिषेधो युक्तः पयोनिषेधात् शक-  
 मूत्रादेरनिषेधः उष्ट्रजानमौष्ट्रं पयोभूषादि । एकशफा षडयादयः तत्प्रभमैकशफं स्त्री-

भवं स्त्रेणं स्त्रीग्रहणमज्ञान्यतिरिक्तसकलद्विस्तनीनामुपलक्षणार्थम् । सर्वासां द्विस्तनीनां क्षीर-  
मभोज्यमज्ञानवर्ज्यमिति शङ्खस्मरणात् । अरण्ये भवा आरण्यकास्तदीयमारण्यकं क्षीरं माहि-  
षव्यतिरेकेण । आरण्यानां च सर्वेषां मृगाणां माहिषं विनिति वचनात् । अवेर्जातमाविकं वर्ज-  
येदिति प्रत्येकं संबध्यते । औष्ट्रमित्यादिविकारभत्ययनिर्देशात् । तद्विकारमात्रस्य पयोमूत्रादेः  
सर्वदा निषेधः । नित्यमाविकमपेयमौष्ट्रमैकशफं चेति गौतमस्मरणात् ॥ १७० ॥

देवतार्थं हविः शिष्टं लोहितान्त्रश्चनांस्तथा ।

अनुपाकृतमांसानि विद्भजानि कवकानि च ॥ १७१ ॥

देवतार्थं बल्युपहारनिमित्तं साधितं हविः हवनार्थं सिद्धं प्राक्लोमात् । शिशुः सौभाग्य-  
नः लोहितान् वृक्षनिर्यासान् । ग्रश्नप्रभवान् वृक्षच्छेदनजातान् अलोहितानपि । यथाह मनुः ।  
लोहितान्वृक्षनिर्यासान् ग्रश्नप्रभवांस्तथेति । लोहितग्रहणात् हिङ्गकूर्पादीनामनिषेधः । अनु-  
पारुतमांसानि यज्ञे अहुतस्य पशोर्मांसानि विद्वजानि मनुष्यादिजम्बवीनपुरीषोत्पन्नानि च  
तन्दुलीयकप्रभृतीनि । कवकानि छात्राकानि वर्जयेदिति । पुरीषस्थाने उत्पन्नानीति प्रत्येक-  
मभिसंबध्यते ॥ १७१ ॥

कव्यादपक्षिदात्यूहशुकप्रतुदटिष्टिभान् ।

सारसैकशफान्हंसान्सर्वाश्च ग्रामवासिनः ॥ १७२ ॥

क्रव्यादा आममांसादनशीलाः । पक्षिणो गृध्रादयः । दात्यूहश्चातकः । शुकः कीरः । चञ्चवा  
प्रतुद्य भक्षयन्तीति प्रतुदाः श्येनादयः । टिड्मिस्तच्छब्दानुकारी । सारसो लक्ष्मणः । एकशका अ-  
श्वादयः । हंसाः प्रसिद्धाः । ग्रामवासिनः पारावतप्रभृतयः । एतान्क्रव्यादादीन्वर्जयेत् ॥ १७२ ॥

कोयटिप्लवचकाह्वलाकावकविष्किरान् ।

वृथाकृत्सरसंयावपायसाऽपूपशङ्कुलीः ॥ १७३ ॥

कोयष्टिकः क्रीडः । डवो जलकुट्टः । चक्रादशक्रवाकः । बलाकावको प्रसिद्धो । नति-  
र्विकीर्य भक्षयन्तीति विष्टिराश्चोरादय एव गृह्यन्ते । लवकमयूरादीनां भक्ष्यत्वात् । आम-  
कुट्टस्य आमवासित्वादेव निषेधात् । एतान्कोयष्ट्यादीन्वर्जयेत् । वृषा देवनाद्युद्देशमन्तरेण  
साधिताः रुसरसंयावपायसाऽपूपशक्कुलीर्वर्जयेत् । रुसरं तिष्ठमुद्रसिद्ध ओदनः । संयावः  
क्षीरगुडमृतादिरुतः उत्करिकाख्यः । पायसं पयसा नृतमग्न । अपूपः स्नेहपक्वगोधूमवित्त-  
रः । शक्कुली स्नेहपक्वगोधूमविकारः । न पचेदन्नमात्मने इति रुसरादीनां निषेधे सिद्धे पुनर-  
भिधानं प्रायश्चित्तगौरवार्थम् ॥ १७३ ॥

कलविकं सकाकोलं कुरं रज्जुदालकम् ।

जालपादान्वञ्जरीटानज्ञातांश्च मृगद्विजान् ॥ १७४ ॥

कलविद्धो ग्रामचटकः । ग्रामनिवासित्वेन प्रतिपेधे सिद्धे सत्युभयपरत्वात्पुनर्वचनम् । काकोलो द्रोणकाकः । कुरुर उत्क्रोशः । रज्जुदालको वृत्तकुट्टकः । जालपादः जालाकारपादः । अजालपादा अपि हंसाः सन्तीति हंसानां पुनर्वचनम् । खञ्जरीटः खञ्जनः । जातितो ये अज्ञाता मृगाः पक्षिणश्च एतान्कलविद्धादीन्वर्जयेत् ॥ १७४ ॥

चापांश्च रक्तपादांश्च सौनं वद्धूरमेव च ।

मत्स्यांश्च कामतो जग्ध्वा सोपवासरूप्यहं वसेत् ॥ १७५ ॥

चापाः किकीदिवयः । रक्तपादाः कादम्बप्रभृतयः । सौनं घातस्थानभवं मांसं भक्ष्याणामपि । वद्धूरं शुष्कमांसं । मत्स्या मीनाः । एतांश्चापादीन्वर्जयेत् । चकारान्नालिकाशणकुम्भादीन् । नालिकाशणछत्राककुम्भालाबुविडुवान् । कुम्भीकन्दुकवृन्ताककोविदारंश्च वर्जयेदिति । तथा कालप्ररूढानि पुष्पाणि च फलानि च । विकारवच्च यत्किञ्चित्प्रयत्नेन विवर्जयेत् । तथा वटछशाश्वत्थकपित्यनीपमातुलिङ्गफलानि वर्जयेदिति स्मरणात् । एतान्संधिनीक्षीरप्रभृतीन्नुक्रान्तान्कामतो भक्षयित्वा त्रिरात्रमुपवसेत् । अकामतस्त्वहोरात्रम् । शेषेपूपवसेदहरिति मनुस्मरणात् । यत्पुनः शङ्खेनोक्तम् । वकचलाकाहंसछवचक्रवाककारण्डवगृहचटकपोतपारावतपाण्डुशुकसारिकासारसटिडिभोलूककङ्करक्तपादचापभासयायसकोकिलशाङ्खलिकुकुट्टहारीतभक्षणे द्वादशरात्रमनाहारः । विवेद्रोमूत्रयावकमिति तद्वहुकालाभ्यासे मतिपूर्वं समस्तभक्षणे वा वेदितव्यम् ॥ १७५ ॥

पलाण्डुं विद्वराहं च छत्राकं ग्रामकुक्कुटम् ।

लशुनं गृञ्जनं चैव जग्ध्वा चान्द्रायणं चरेत् ॥ १७६ ॥

पलाण्डुः स्पृलकन्दनालो लशुनानुकारी । विद्वराहो ग्रामकुक्कुरः । छत्राकं सर्वछत्रम् । ग्रामकुक्कुटः प्रसिद्धः । लशुनं रसोनं सूक्ष्मश्वेतकन्दनालम् । गृञ्जनं लशुनानुकारिलोहितसूक्ष्मकन्दं । एतानि षट् सत्त्वकामतो जग्ध्वा भक्षयित्वा चान्द्रायणं वक्ष्यमाणलक्षणं चरेत् । ग्रामकुक्कुटछत्राकयोः पूर्वप्रतिपेधितयोरीहाभिधानं पलाण्डुदिसमानप्रायश्चित्तार्थम् । मतिपूर्वं निरतस्याभ्यासे तु । छत्राकं विद्वराहं च लशुनं ग्रामकुक्कुटम् । पलाण्डुं गृञ्जनं चैव मत्स्या जग्ध्वा पतेद्विन इति मनूक्तम् । अमतिपूर्वाभ्यासे । अमत्येतानि षट् जग्ध्वा कृच्छ्रं सान्तपनं चरेत् । तृतीयाध्याये वक्ष्यमाणं यतिचान्द्रायणं वापीति द्रष्टव्यम् । अमतिपूर्वाभ्यासे तु शङ्खोक्तं लशुनपलाण्डुगृञ्जनविद्वराहग्रामकुक्कुटकुम्भीकभक्षणे द्वादशरात्रं पयः पिबेदिति ॥ १७६ ॥

भक्ष्याः पञ्चनखाः सेधागोधाकच्छपशलकाः ।

शशश्च मत्स्येष्वपि हि सिंहवृण्डकरोहिताः ॥ १७७ ॥

तथा पाठीनराजीवसशल्काश्च द्विजातिभिः ।

अतः शृणुध्वं मांसस्य विधिं भक्षणवर्जने ॥ १७८ ॥

सेषा श्वावित् । गोधा रुक्लासानुकारिणी महती । कच्छपः कूर्मः । शल्लकः शल्लकी । शशः प्रसिद्धः । पञ्चनखादीनां श्वमार्जारवानरादीनां मध्ये सेषादयो भक्ष्याः । चकारात्सङ्गोऽपि । यथाह गौतमः । पञ्चनखाः शशशल्लकश्वाविद्रोधाखड्गकच्छपा इति । मनुष्यपि । श्वाविधं शल्लकं गोधां खड्गकूर्मशशांस्तथा । भक्ष्यान्पञ्चनखेष्वाहुरनुष्टांश्चैकतोदत इति । यत्पुनर्वसिष्ठेन खड्गे तु विवदन्त इत्यभक्ष्यत्वमुक्तं तच्छ्रद्धादन्वयत्र । खड्गमांसैर्भवेत्तप्तमक्ष्यं पितृकर्मणीति श्राद्धे फलश्रुतिदर्शनात् । तथा मत्स्यानां मध्ये सिंहतुण्डादयो भक्ष्याः । सिंहतुण्डः सिंहमुखः । रोहितो लोहितवर्णः । पाठीनश्चन्द्रकाख्यः । राजीवः पद्मवर्णः । सहशर्करैः शुक्तयाकारैर्वर्तत इति सशल्कः । एते च सिंहतुण्डादयो नियुक्ता एव भक्ष्याः । पाठीनरोहितावाद्यौ नियुक्तौ हव्यकव्ययोः । राजीवाः सिंहतुण्डाश्च सशल्काश्चैव सर्वश इति मनुस्मरणात् । द्विजातिग्रहणं शूद्रव्युदासार्थम् । अनर्चितं वृथामांसमित्यारभ्य द्विजातिधर्मानुवत्त्वेदानीं चातुर्वर्ण्यधर्मानाह । मांसस्य प्रोक्षितादर्भक्षणे तस्मतिरिक्तस्य वा निषिद्धस्य वर्जने प्रोक्षितादिव्यतिरेकेण मांसं न भक्षयामीत्येवं संकल्परूपेण विधिं सामश्रवःप्रभृतयः हे मुनयः शृणुध्वम् ॥ १७७ ॥ १७८ ॥

प्राणात्यये तथा श्राद्धे प्रोक्षितं द्विजकाम्यया ।

देवान्पितृन्समभ्यर्च्य खादन्मांसं न दोषभाक् ॥ १७९ ॥

अन्नाभावेन व्याध्यभिभवेन वा मांसभक्षणमन्तरेण यदा प्राणवाधा भवति तदा मांसं तत्र भक्षणे नि-  
पि दत्तंयति । नियमेन भक्षयेत् । सर्वत्र एवात्मानं गोपायेदित्यात्मरक्षणविधानान् । नन्मा-  
दिह न पुरायुषः स्वःकामी प्रेयादिति मरणनिषेधाच्च । तथा श्राद्धे मामं निमन्त्रितो नियमेन भक्षयेत् । अभक्षणे दोषश्रवणान् । यथाविधि नियुक्त-  
स्तु यो मांसं नास्ति मानवः । स प्रेत्य पशुतां यानि संभवानेर्कविशतिमिति मनुस्मरणान् । प्रो-  
क्षणाख्यश्रौतसंस्कारसंस्कृतस्य पशोर्यागार्थम्याग्नीषोमीयादेर्हृतावशिष्टं मामं प्रोक्षितं तद्रक्ष-  
येत् । अभक्षणाद्यागानिष्पत्तेः । द्विजकाम्यया ब्राह्मणभोजनार्थं देवपित्र्यं च यत्साधितं तेन तानभ्यर्च्योवशिष्टं भक्षयन्न दोषभाभवति । एवं मृत्यभरणवशिष्टमपि । यज्ञार्थं ब्राह्मणैर्वि-  
ध्याः प्रशस्ता मृगपक्षिणः । भृत्यानां पौत्रपृथग्भगस्यो ह्यनरत्तपेति मनुस्मरणान् । न दोष-  
भागिति दोषाभावमात्रं वदता अनिष्ट्याद्यर्चनावशिष्टम्याम्यनुज्ञामात्रं न प्रोक्षितादिवशिष्टमपि इति दर्शितम् । एवमभनिषिद्धानामपि शशादीनां प्राणात्ययादिष्वतिरेकेणामभ्युपगमनान् शुद्धस्यापि मांसप्रतिबद्धः सर्वविधिनिषेधाधिकारोऽगम्यते ॥ १७९ ॥

इदानीं प्रोक्षितादिव्यतिरेक्तस्य गृधामांसमित्यनेन प्रतिषिद्धस्य भक्षणे निन्दार्थवादमाह

वसेत्स नरके घोरे दिनानि पशुरोमभिः ।

संमितानि दुराचारो यो हन्त्यविधिना पशून् ॥ १८० ॥

अविधिना देवाद्युद्देशमन्तरेण यः पशून्हन्ति स तस्य पशोर्यावन्ति रोमाणि तावन्ति दिनानि घोरे नरके वसेत् । हन्तीत्यष्टविधोऽपि घातको गृह्यते । यथाह मनुः । अनुमन्ता विशसिता निहन्ता क्रयविक्रयी । संस्कर्ता चोपहर्ता च खादकश्चेति घातका इति ॥ १८० ॥

सर्वान्कामानवाप्नोति ह्यमेधफलं तथा ।

गृहेऽपि निवसन्विप्रो मुनिर्मांसविवर्जनात् ॥ १८१ ॥

यः प्रोक्षितादिव्यतिरेकेण मया मांसं न भक्षितव्यमिति सत्यसंकल्पो भवति स सर्वान्कामान् तत्साधने प्रवृत्तो निर्विघ्नं प्राप्नोति । विशुद्धाशयत्वात् । यथाह मनुः । यद्वायते यत्कुल्ले रतिं ब्रूयति यत्र च । तदवाप्तोत्यविघ्नेन यो हिनस्ति न किंचनेति । एतच्चानुपद्धिकं फलम् । मुख्यं फलमाह । ह्यमेधफलं तथेति । एतच्च सांपत्सरिकसंकल्पस्य । वर्षे वर्षेऽथमेधेन यो यजेत शतं समाः । मांसानि च न खादेद्यस्तयोः पुण्यफलं सममिति मनुस्मरणात् । तथा गृहेऽपि निवसन् ब्राह्मणादिश्रातुर्यणिको मुनिवन्माननीयो भवति मांसत्यागात् । एतच्च न प्रतिषिद्धमांसविषयं नापि प्रोक्षितादिविषयम् । परिशेषादतिथ्याद्यर्चनावशिष्टान्यनुज्ञातविषयमिति ॥ १८१ ॥

इति भक्ष्याभक्ष्यप्रकरणम् ।

अथ द्रव्यशुद्धिप्रकरणम् ८

सौवर्णराजतानामूर्ध्वपात्रग्रहाश्मनाम् ।

शाकरज्जुमूलफलवासोविदलचर्मणाम् ॥ १८२ ॥

पात्राणां चमसानां च वारिणा शुद्धिरिष्यते ।

चरुक्षुम्बुवसस्नेहपात्राण्युष्णेन वारिणा ॥ १८३ ॥

सौवर्णं पुवर्णरुतं राजतं राजतरुतं अब्रं मुक्ताफलशङ्खशुभ्यादि जर्ध्वपात्रं यज्ञिषोः



इदानीं द्रव्य-  
शुद्धिमाह ।

लूखलादि ग्रहादिसाहचर्यात् । ग्रहाः षोडशप्रभृतयः । अस्मा दृषदादिः ।  
शाकं वास्तुकादि । रज्जुः बल्वजादिनिर्मिता । मूलमार्द्रकादि । फलमा-  
म्रादि । वासो वस्त्रम् । विदलं वैणवादि । चर्म अजादीनाम् । विदलचर्मणोर्ग्र-  
हणं तद्विकाराणां छत्रवस्त्रादीनामुपलक्षणार्थम् । पात्राणि प्रोक्षणीपात्रप्रभृतीनि । चमसाः  
होतृचमसादयः । एतेषां सौवर्णादीनां लेपरहितानामुच्छिष्टस्पर्शमात्रे वारिणा प्रक्षालनेन शुद्धिः  
चरुश्वरुस्थाली स्तुक्स्तुवौ प्रसिद्धौ । सस्नेहानि पात्राणि प्राशिन्नहरणादीनि । एतानि च लेप-  
रहितान्युष्णेन वारिणा शुद्ध्यन्ति । निर्लेपं काञ्चनं भाण्डमङ्गिरेव विशुध्यति । अञ्जमस्ममयं  
चैव राजतं चानुपस्कृतमिति मनुस्मरणात् । अनुपस्कृतमखातपूरितं । सलेपानां तु । तैजसानां  
मणीनां च सर्वस्याश्ममयस्य च । भस्मानङ्गिर्मृदा चैव शुद्धिरुक्ता मनीषिमिरिति मनुक्तं द्रष्टव्यम् ।  
मृद्भस्मनोरेकार्थत्वाद्विकल्पः । आपस्तु समुच्चीयन्ते । काकादिमुखोपघाते तु रुष्णशकुनिमु-  
खावधृष्टं पात्रं निर्लिखेत् । श्वापदमुखावधृष्टं पात्रं न प्रयुजीतेति द्रष्टव्यम् । एतच्च मार्जारा-  
दन्यत्र । मार्जारश्चैव दर्वी च मारुतश्च सदा शुचिरिति मनुस्मरणात् ॥ १८२ ॥ १८३ ॥

स्फ्यशूर्पाजिनधान्यानां मुसलोल्खलाऽनसाम् ।

प्रोक्षणं संहतानां च बहूनां धान्यवाससाम् ॥ १८४ ॥

स्फयो वज्रः यज्ञांगं । अनः शकटं । शोपं प्रसिद्धं । एतेषामुष्णेन वारिणा शुद्धिः । पुनरजि-  
नग्रहणं यज्ञाङ्गाजिनप्राप्त्यर्थम् । संहतानामुक्तशुद्धिद्रव्याणां बहूनां धान्या-  
नां वाससां च । वासोग्रहणमुक्तशुद्धीनामुपलक्षणार्थम् । उक्तशुद्धीनां धा-  
न्यवासःप्रभृतीनां बहूनां राशीकृतानां प्रोक्षणेनैव शुद्धिः । बहुत्वं च स्पष्टा-  
पेक्षया । एतदुक्तं भवति । यदा धान्यानि वस्त्रादीनि वा राशीकृतानि तत्र चाण्डालादिस्प-  
ष्टान्यल्पानि बहूनि अस्पष्टानि तत्र स्पष्टानामुक्तैव शुद्धिरितरेषां प्रोक्षणमिति । तथा च स्मृ-  
त्यन्तरम् । वस्त्रधान्यादिराशीनामेकदेशस्य दृषणात् । तावन्मात्रं समुद्धृत्य शोपं प्रोक्षणमर्ह-  
तीति । यदा पुनः स्पष्टानां बहुत्वं अस्पष्टानां चाल्पत्वं तदा सर्वेषामेव क्षालनम् । यथाह  
मनुः । अङ्गिस्तु प्रोक्षणं शौचं बहूनां धान्यवाससाम् । प्रक्षालनेन त्वल्पानामङ्गिः शौचं विधी-  
यत इति । स्पष्टानामस्पष्टानां समत्वेऽपि प्रोक्षणमेव । बहूनां प्रोक्षणाविधानेनारूपानां क्षालनेन  
शुद्धिः । पुनरल्पानां क्षालनवचनस्य समेषु क्षालनवचनेनित्यस्यार्थत्वात् । इयत्स्पष्टमित्यदस्पष्ट-  
मित्यविवेके तु क्षालनमेव । पाक्षिकस्यापि दोषस्य परिहर्तव्यत्वात् अनेकपुरुषैर्धर्म्यमाणानां तु  
धान्यवासःप्रभृतीनां स्पष्टानामस्पष्टानां च प्रोक्षणमेवेति निबन्धकृतः ॥ १८४ ॥

निर्लेपानां स्वशीमाप्रदुष्यतां शुद्धिमुखैरानीं सलेपानां शुद्धिमाह

तक्षणं दारुशृङ्गास्त्रां गोवालेः फलसंभवाम् ।

मार्जनं यज्ञपात्राणां पाणिना यज्ञकर्मणि ॥ १८५ ॥

दारूणां मेघमहिषादिशृङ्गाणां करिवाराहशृङ्गास्थानां । अस्थिग्रहणेन दन्तानामपि ग्रह-  
णम् । उच्छिष्टस्तेहादिभिर्लिप्तानां मृदस्मोदकादिभिरनपगतलेपानां । यावन्ना-  
सलेपानां शु-  
द्धं विशेषः । पेत्यमेघ्यानां गन्धोलेपश्च तत्कृतः । तावन्मृद्धारि वा देयं सर्वासु द्रव्यशुद्धि-  
प्ति सामान्यतः शुद्धिविधानात् । तक्षणं तावन्मात्रावयवापनयनं शुद्धिः ।  
फलसंभवां बिल्वालाडुनारिकेलादिफलसंभूतानां गोवालैरुर्ध्वपात्राच्छुद्धिः । यज्ञपात्राणां सुक्-  
स्तुवादीनां यज्ञकर्मणि प्रयुज्यमानानां दक्षिणेन हस्तेन दर्भैर्दशापवित्रेण वा यथाशास्त्रं क-  
र्माङ्गतया मार्जनं कर्तव्यम् । एतच्च श्रौतमुदाहरणम् । अन्येषामपि सौवर्णादीनां पात्राणां  
स्मार्तलौकिककर्मसु कृतशौचानामेवाङ्गत्वमिति दर्शयितुं । यज्ञाङ्गानां पुनः कृतशौचानामिदं  
दशापवित्रादिमार्जनं संस्कारार्थमिति शेषः ॥ १८५ ॥

इदानीं सलेपानामेव केषांचित्लेपापकर्षणे विशेषहेतूनाह ।

**सोखैरुदकगोमूत्रैः शुद्ध्यत्याविककौशिकम् ।**

**सश्रीफलैरंशुपट्टं सारिष्टैः कुतपं तथा ॥ १८६ ॥**

उत्तरमृत्तिकासहितेन गोमूत्रेणोदकेन वा लेपापेक्षया । आविकमूर्णामयं कौशिकं को-  
शमभवं तसरीपट्टादि प्रक्षालितं शुद्ध्यति । उदकगोमूत्रैरिति बहुवचनं पश्चादुदकप्राप्त्यर्थ-  
म् । अंशुपट्टं बल्कलतन्तुकृतम् । सश्रीफलैः बिल्वफलसहितैः कुतपः । पार्वतीयछागरोमनि-  
मितकम्बलः । अरिष्टफलसहितैः उदकगोमूत्रैः शुद्ध्यतीत्यनुवर्तते । एतच्चोच्छिष्टस्तेहादियो-  
गे सति वेदितव्यम् । अल्पोपघाते तु मोक्षणादि क्षालनासहत्वात् । सर्वत्र द्रव्याविनाशेनैव  
शुद्धेरिष्टत्वात् । तथा च देवलः । ऊर्णाकौशेयकुतपपट्टसौमदुकूलजाः । अल्पशौचा भवन्त्येते  
शोषणमोक्षणादिभिरित्याभिधायह । तान्येवामेध्ययुक्तानि क्षालयेच्छोधनैः स्वकैः । धान्यक-  
ल्कैस्तु फलजै रसैः क्षारानुगैरपीति सौमवदेव शाणस्य समानयोगत्वात् । ऊर्णादिग्रहणं  
तदारब्धतूलिकादिप्राप्त्यर्थम् । अथ तस्याल्पोपघातेनैव क्षालनं कार्यम् । अमेध्यलेपादन्यत्र ।  
तूलिकामुपघानं च पुष्परक्ताम्बरं तथा । शोषयित्वातपे किंचित्करैः समार्जयेन्मुहुः । पश्चाच्च  
वारिणा मोक्ष्य विनियुञ्जीत कर्मणि । तान्यप्यतिमलिष्ठानि यथावत्परिशोधयेदिति देवल-  
स्मरणात् । पुष्परक्तानि कुङ्कुमकुसुम्भादिरक्तानि । पुष्परक्तग्रहणमन्यस्यापि हरिद्रादिरक्तस्य  
क्षालनासहस्य प्राप्त्यर्थम् । न मज्जिष्ठादेः । तस्य क्षालनसहत्वात् । शङ्खेनाप्युक्तम् । रागद्र-  
व्याणि मोक्षितानि शुचीनीति ॥ १८६ ॥

**सगौरसर्पपैः क्षौमं पुनः पाकान्महीमयम् ।**

**कारुहस्तः शुचिः पण्यं भैक्षं योपिन्मुखं तथा ॥ १८७ ॥**

गौरसर्पसहितैरुदकगोमूत्रैः क्षौमं क्षुमा अतसी तत्सूत्रनिर्मितं क्षौमं शुद्ध्यति । पुनः प्रा-  
केन मृन्मयं घटादि । एतच्चोच्छिष्टस्तेहलेपे वेदितव्यम् । मद्यमूत्रपुरीषश्च क्लेष्मण्याशुशोषितैः ।

संस्पष्टं नैव शुद्ध्येत पुनः पाकेन मृन्मयमिति स्मरणात् । चाण्डालाद्युपधाते तु त्याग एव ।  
यथाह पराशरः । चाण्डालाद्यैस्तु संस्पष्टं धान्यं वस्त्रमथापि वा । प्रक्षालनेन शुद्ध्येत परि-  
त्यागान्महीमयमिति । कारवो रजकश्चैलधावकसूपकाराद्यास्तेषां हस्तः सदा शुचिः । शुचित्वं  
तत्साध्ये कर्मणि वस्त्रधावनादौ सूतकादिसंभवेऽपि । तथाच स्मृत्यन्तरे । कारवः शिल्पिनो  
वेद्या दासीदासास्तथैव च । राजानो राजमृत्याश्च सद्यःशौचाः प्रकीर्तिता इति । पण्यं पणाहं  
विक्रेयं यवघ्नीह्यादि । अनेकक्रेतुजनकरपरिघटितमप्यप्रयतं न भवति । सूतकादिनिमित्तेन  
च वणिजाम् । भिक्षाणां समूहो भैक्षं तद्ब्रह्मचर्यादिहस्तगतं अनाचान्तस्त्रीप्रदानादिनाऽशुचि-  
रध्यादिक्रमणादिनापि न दुष्यति । तथा योपिमुखं संभोगकाले शुचि । स्त्रियश्च रतिसं-  
सर्ग इति स्मरणात् ॥ १८७ ॥

**भूशुद्धिर्मार्जनादाहात्कालाद्गोक्रमणात्तथा ।**

**सेकादुल्लेखनालेपाद्गृहं मार्जनलेपनात् ॥ १८८ ॥**

मार्जन्या पांसुतृणादीनां प्रोत्सारणं मार्जनम् । दाहस्तृणकाष्ठाद्यैः । कालो यावता कालेन  
लेपादिक्षयो भवति तावान् । गोक्रमणं गवां पादपरिघटनं । सेकः क्षीरगोमूत्र-  
मयवारिभिः प्रवर्षणं वा । उल्लेखनं तक्षणं खननं वा । लेपो गोमयादिभिः ।  
एतैः समस्तैर्व्यस्तैर्वा मार्जनादिभिरमेध्या दुष्टा मलिना च भूमिः शुद्ध्यति ।  
तथा च देवलः । यत्र प्रसूयते नारी त्रियते दह्यतेऽपि वा । चाण्डालाध्युपितं यत्र यत्र वि-  
ष्टादिसंगतिः । एवं कश्मलमूयिष्ठा भूमेध्या प्रकीर्तिता । श्वसूकरखरोद्यादिसंस्पष्टा दुष्टतां  
यजेत् । अङ्गारतुपकेशास्थिमस्माद्यैर्मलिना भवेदिति । अमेध्या दुष्टा मलिनेति शोध्यभूमे-  
स्त्रैविध्यमभिधाय शुद्धिविभागं दर्शयति । पद्मपा वा चतुर्धा वा भूमेध्यापि शुद्ध्यति । दुष्टा-  
न्विता त्रिधा द्वेधा शुद्ध्यते मलिनैकधेति । यत्र मनुष्या दह्यन्ते यत्र चाण्डालैरध्युपितं  
तयोः पद्मभिः दहनकालगोक्रमणसेकोल्लेखनैः शुद्धिः । यत्र मनुष्या जायन्ते यत्र च त्रियन्ते  
यत्र चात्यन्तं विष्टादिसंगतिः तासां दाहवर्जितस्तैरेव चतुर्भिः । श्वमूकरखरैश्चिरकालमध्युपि-  
तायाः गोक्रमणसेकोल्लेखनैस्त्रिभिः । उष्ट्रग्रामकुक्कुटादिभिश्चिरकालमधिवासितायाः सेकोल्ले-  
खनाभ्यां शुद्धिः । अङ्गारतुपादिभिश्चिरकालमधिवासिताया उल्लेखनेन शुद्धिः । मार्जनादुल्ले-  
पने तु सर्वत्र समुच्चीयेते । एवं गृहं मार्जनलेपनाभ्यां शुद्ध्यति । गृहस्य पृथगुपादानं संमार्ज-  
नलेपयोः प्रतिदिवसप्राप्त्यर्थम् ॥ १८८ ॥

**गोघ्रातेऽग्ने तथा केशमक्षिकाकीटदूषिते ।**

**सलिलं भस्म मृदापि प्रक्षेप्तव्यं विशुद्ध्यते ॥ १८९ ॥**

गोघ्राते गोनिःश्वातोपहतेऽग्ने अदनीयमात्रे । तथा केशमक्षिकाकीटदूषिते । केशग्रहणं  
लोमादिप्राप्त्यर्थम् । कीटाः पिपीलिकादयः । उदकं भस्म मृदा यथासंभवं प्रक्षेप्तव्यं शुद्ध्यन्ते ।

यत्तु गौतमेनोक्तम् । नित्यमभोज्यं केशकीटवपन्नमिति तत्केशकीटादिभिः सह यत्पक्वं तद्वि-  
पयम् ॥ १८९ ॥

**त्रपुसीसकताम्राणां क्षाराम्लोदकवारिभिः ।**

**भस्माद्भिः कांस्यलोहानां शुद्धिः प्लावो द्रवस्य तु ॥ १९० ॥**

त्रपुमृतीनि प्रसिद्धानि तेषां क्षारोदकेनाम्लोदकेन वारिणा चोपघातापेक्षया समस्तैर्व्य-  
स्तैर्वा शुद्धिः कार्या । कांस्यलोहानां भस्मोदकेन । ताम्रग्रहणाद्भोक्तृपित्तलोभग्रहणम् । ए-  
कयोर्नित्वात् । एतच्च ताम्रादीनामम्लोदकादिभिः शुद्धयभिधानं न नियमार्थम् । मलसंयोगं  
तत्र यस्य येनोपहन्यते । तस्य तच्छोधनं प्रोक्तं सामान्यं द्रव्यशुद्धिरित्यविशेषेण स्मर-  
णात् । अतो न ताम्रादेरुच्छिष्टोदकादिलेपस्यान्येनापगमसंभवे नियमेनाम्लोदकादिना शुद्धिः  
कार्या । अत एव मनुना सामान्येनोक्तम् । ताम्रायः कांस्यरैत्यानां त्रपुणः सीसकस्य च । शौचं  
यथाहं कर्तव्यं क्षाराम्लोदकवारिभिरिति । यत्तु । भस्मना शुद्धयते कांस्यं ताम्रमम्लेन  
शुद्धयतीति तत्ताम्रादेः शौचस्य परां काष्ठां प्रतिपादयितुं नान्यस्य निषेधाय । यदा तूपवा-  
तातिशयस्तदाम्लोदकादीनामावृत्तिः । गवाघ्रातानि कांस्यानि शूद्रोच्छिष्टानि यानि च । शुद्धय-  
न्ति दशभिः क्षारैः श्वकाकोपहतानि चेति स्मरणात् । शुद्धिः प्लावो द्रव्यस्य त्विति द्रवस्य द्रव-  
द्रव्यस्य घृतादेः प्रत्याप्रमाणाधिकस्य श्वकाकाद्युपहतस्य अमेध्यसंस्पृष्टस्य च प्लावः प्लावनं समा-  
नजातीयेन द्रवद्रव्येण भाण्डस्यातिपूरणं यावन्निःसरणं शुद्धिरित्यनुवर्तते । ततोऽल्पस्य त्यागः  
बह्वल्पत्वं च देशाद्यपेक्षया कालाद्यपेक्षयापि वेदितव्यम् । यथाह बौधायनः । देशं कालं तथा-  
त्मानं द्रव्यं द्रव्यप्रयोजनम् । उपपत्तिमवस्थां च ज्ञात्वा शौचं प्रकल्पयेदिति । कीटाद्युपहतस्य  
तु उत्पवनम् । यथाह मनुः । द्रवाणां चैव सर्वेषां शुद्धिरुत्पवनं स्मृतमिति । उत्पवनं चात्र वस्त्रा-  
न्तरिते पात्रे प्रक्षेपः । अन्यथा कीटाद्युपगमस्यासंभवात् । शूद्रभाण्डस्थितस्य मधूदकादेः  
पात्रान्तरानयनाच्छुद्धिः । मधूदके पयस्तद्विकाराश्च पात्रात्पात्रान्तरानयने शुद्धा इति बौधायन-  
स्मरणात् । मधुघृतादेर्वर्णापसदहस्तात्नासस्य पात्रान्तरानयनं पुनः पचनं कार्यम् । यथाह शङ्खः ।  
अभ्यवहारीणां घृतेनाभिपारितानां पुनः पचनम् । एवं स्नेहानां स्नेहवद्वसानामिति ॥ १९० ॥

एवं तीक्ष्णताम्रादीनां एतद्व्यवहारविधिरित्यानां सर्वेषामुच्छिष्टशेषाद्युपघाते शुद्धिमुक्तेरानीं तेषामेवमे-  
धोपहतानां शुद्धिमाह

**अमेध्याक्तस्य मृत्तोयैः शुद्धिर्गन्धादिकर्पणात् ।**

**वाक्शस्तमम्युनिर्णिकमज्ञातं च सदा शुचि ॥ १९१ ॥**

अमेध्याः शरीरजा मला यसाशुकादयः । यसा शुक्रमसृज्यामृत्रविट्कर्णविष्णवाः ।  
श्लेष्माशुद्धिका स्नेहो द्वादशैते नृणां मलाः । तथा मानुष्यास्त्रि शवं विष्टा रेतो मूत्रार्तवं यसा ।  
सोदोऽशुद्धिका श्लेष्म मद्यं शामेध्यमृच्यने इति मनुदेव्यादिभिः प्रतिपादिताः । तैर्विमा-

दिभिरक्तं लिप्तं अमेध्याक्तं तस्य मृदा तोयेन च शुद्धिः कर्तव्या गन्धापकर्षणेन । आदिग्रह-  
णाद्येपस्यापि ग्रहणम् । यथाह गौतमः । लेपगन्धापकर्षणैः शौचममेध्यलिप्तस्येति । सर्वशु-  
द्धिषु च प्रथमं मृत्तोयैरेव लेपगन्धापकर्षणं कार्यम् । अशुक्तावन्येन । तदग्निः पूर्वं मृदा  
चेति गौतमस्मरणात् । वसादिग्रहणं च सर्वेषाममेध्यत्वं प्रतिपादयितुं न समानोपचा-  
ताय । मद्यैर्मूत्रपुरीषैश्च श्लेष्मपूयाश्रुशोणितैः । संस्पृष्टं नैव शुद्ध्येत पुनःपाकेन मृन्मयमि-  
त्युपघाते विशेषाभिधानात् । अमेध्यत्वं चैवमेतेषां देहाच्चैव मलाश्रुता इति वचनादेहच्युता-  
नामेव न स्वस्थानावस्थितानाम् । पुरुषस्य नामेरूर्ध्वं करव्यतिरिक्ताङ्गानामन्यामेध्य-  
स्पर्शे स्नानम् । यथाह देवलः । मानुषास्थि वसां विघ्नामार्तवमूत्ररेतसी । मज्जानं शो-  
णितं स्पृष्ट्वा परस्य स्नानमाचरेदिति । तान्येव स्वानि संस्पृश्य प्रक्षाल्याचम्य शुद्ध्यतीति ।  
तथा ऊर्ध्वं नाभेः करौ मुक्त्वा यदङ्गमुपहन्यते । तत्र स्नानमधस्तात् प्रक्षाल्याचम्य शुद्ध्यतीति  
कृतेऽपि यथोक्तशौचे मनसोऽपरितोपाद्यत्र शुद्धिसंदेहो भवति तद्वाक्शस्तं शुचि । शुद्ध-  
मेतदस्त्विति ब्राह्मणवचनेन शुद्धं भवतीत्यर्थः । अम्बुनिर्णिकं यत्र प्रतिपादिता शुद्धिर्नास्ति  
तस्य प्रक्षालनेन शुद्धिः । प्रक्षालनासहस्य प्रोक्षणेन । अज्ञातं च सदा यत्काकाद्युपहतमुप-  
भुक्तं न कदाचिदपि ज्ञायते तच्छुचि । तदुपयोगाददृष्टदोषो नास्तीत्यर्थः । न तु तद्विरुध्यते ।  
संवत्सरस्यैकमपि चरेत्कृच्छ्रं द्विजोत्तमः । अज्ञातभुक्तशुद्ध्यर्थं ज्ञातस्य तु विशेषत इत्यदृष्ट-  
दोषेऽपि प्रायश्चित्तप्रतिपादनात् । नैतत्प्रायश्चित्तस्य जग्धिविषयत्वात् दोषामावस्य चान्योप-  
योगविषयत्वात् ॥ १९१ ॥

**शुचि गोतृसिकृत्तोयं प्रकृतिस्थं महीगतम् ।**

**तथा मांसं श्वचाण्डालक्रव्यादादिनिपातितम् ॥ १९२ ॥**

महीगतं भूमिस्थमुदकं एकगव्हीतृसिजननसमर्थं चाण्डालादिभिरस्पृष्टं प्रकृतिस्थं रूपरस-  
गन्धस्पर्शान्तरमनापन्नं शुचि आचमनादियोग्यं भवति । महीगतमित्यशुद्धभूतस्याशु-  
चित्वनिषेधार्थं न त्वान्तरिक्षोदकस्य शुद्धत्वव्यावृत्त्यर्थं नाप्युद्धृतस्य । उद्धृताश्चापि शुद्ध्यन्ति  
शुद्धैः पात्रैः समुद्धृताः । एकरात्रोपिता आपस्त्याज्याः शुद्धा अपि स्वयमिति देवलवचनात् ।  
तथा चाण्डालादिकृते तडागादौ न दोषः । अन्यैरपि कृते फूपे सेतौ वाप्यादिके तथा । तत्र  
स्नात्वा च पीत्वा च प्रायश्चित्तं न विद्यते इति शातातपस्मरणात् । तथा मांसं श्वचाण्डाल-  
क्रव्यादादिभिर्निपातितं शुचि । आदिग्रहणात्पुष्कसादेरपि ग्रहणम् । निपातितमिति ग्रहणं  
भक्षितस्य निराकरणार्थम् ॥ १९२ ॥

**रश्मिरग्नी रजश्छाया गौरश्चो वसुधानिलः ।**

**विश्रुपो मक्षिकाः स्पर्शे वत्सः प्रस्रवने शुचिः ॥ १९३ ॥**

रश्मयः सूर्यादेः प्रकाशकद्रव्यस्य । अग्निः प्रसिद्धः । रजः अनादिसंबन्धव्यतिरेकेण ।

तत्र श्वकाकोट्रखरोलूकसूकरत्राम्यपक्षिणाम् । अजाविरेणुसंस्पर्शादायुर्लक्ष्मीश्च हीयते इति दोषश्रवणात् । संमार्जनादिकार्ये छाया वृक्षादेः । गौः अश्वः वसुधा भूमिः अनिलो वायुः विष्णुपोऽवस्थाविन्दवः मुखजनानां वक्ष्यमाणत्वात् । भक्षिकाश्च एते चाण्डालादिस्पृष्टा अपि स्पर्शे शुचयः । वत्सः प्रसूतवने ऊधोगतदुग्धापकर्षणे शुचिः । वत्सग्रहणं बालस्योपलक्षणा-  
र्थम् । बालैरनुपरिक्रान्तं स्त्रीभिराचिरितं च यत् । अविज्ञातं च यत्किञ्चिन्नित्यं मेध्यमिति स्थितिरिति वचनात् ॥ १९३ ॥

**अजाश्वयोर्मुखं मेध्यं न गोर्न नरजा मलाः ।**

**पन्थानश्च विशुध्यन्ति सोमसूर्याशुमारुतैः ॥ १९४ ॥**

अजाश्वयोर्मुखं मेध्यं । न गोः । न नरजा मलाः नरशब्दो लक्षण्या देहमभिधत्ते तज्जा म-  
ला वृक्षादयो न मेध्या भवन्ति । पन्थानो मार्गाश्चाण्डालादिभिः स्पृष्टा अपि रात्रौ सोमांशुभिर्मा-  
रुतेन च शुध्यन्ति । दिवा सूर्याशुभिर्मारुतेन च ॥ १९४ ॥

**मुखजा विष्णुपो मेध्यास्तथाचमनविन्दवः ।**

**श्मश्रु चास्यगतं दन्तसक्तं त्यक्त्वा ततः शुचिः ॥ १९५ ॥**

मुखे जाता मुखजाः श्लेष्मविष्णुपो मेध्या नोच्छिष्टं कुर्वन्ति अनिपातिताश्चेदङ्गे । न मु-  
खविष्णु उच्छिष्टं कुर्वन्ति न चेदङ्गे निपतन्तीति गौतमवचनात् । तथापि ये आचमनतोय-  
विन्दवः पादौ स्पृशन्ति ते मेध्याः । श्मश्रु चास्यगतं मुखप्रविष्टं उच्छिष्टं न करोति । दन्त-  
सक्तं चास्त्रादिकं स्वयमेव च्युतं त्यक्त्वा शुचिर्भवति । अच्युतं दन्तसमम् । तथाच गौतमः ।  
दन्तश्छिष्टं तु दन्तवदन्यत्र जिह्वाभिर्मर्शनात्माक् च्युतेरित्येके । च्युतेष्वास्त्रावद्विद्वान्निगरेव  
तच्छुचिरिति । निगरणं पुनरनेन याज्ञवल्क्योक्तेन त्यागेन विकल्प्यते । निगरज्ञेवेत्येवकारः  
चर्वणे स्वाचमेदित्यं मुक्त्वा ताम्बूलचर्वणम् । ओष्ठौ विलोमकौ स्पृष्ट्वा वासो विपरिधाय चेति  
विष्णुक्ताचमननिषेधार्थः । ताम्बूलग्रहणं फलाद्युपलक्षणार्थम् । यथाह शातातपः । ताम्बूले  
च फले चैव मुक्ते स्नेहापशिष्टके । दन्तलग्नस्य संस्पर्शे नोच्छिष्टो भवति द्विन इति ॥ १९५ ॥

**स्नात्वा पीत्वा क्षुते सुप्ते भुक्त्वा स्थपसर्पणे ।**

**आचान्तः पुनराचामेद्रासो विपरिधाय च ॥ १९६ ॥**

स्नानपानसुतस्नप्रमोननरथोपसर्पणवासोविपरिधानेषु कृतेष्वाचान्तः पुनराचामेद्रा-  
सामेदित्यर्थः । चकाराद्भोदनाध्ययनारम्भाल्पानृतोक्त्यादिषु । तथा च वसिष्ठः । सुप्त्वा भुत्वा  
क्षुत्वा स्नात्वा पीत्वा रुदित्वा आचान्तः पुनराचामेदिति । मनुरपि । मुंक्त्वा क्षुत्वा च भुत्वा  
च छीवित्वोपलक्षणं वचः । पीत्वापोऽप्येव्यमाणश्च आचामेत्प्रयतोऽपि सन्निति । भोगने  
त्परापि द्विराचमनम् । भोक्ष्यमाणस्तु प्रयतोऽपि द्विराचामेदित्यापस्नम्नस्मरणात् । स्नानपा-  
नपोरासौ गच्छ । अध्ययने त्वारम्भे द्विः । दोषेप्यन्ते एव यथोक्तं द्विराचमनम् ॥ १९६ ॥

स्थ्याकर्दमतोयानि स्पृष्टान्यन्यश्चवायसैः ।

मारुतेनैव शुद्ध्यन्ति पक्वेष्टिकचितानि च ॥ १९७ ॥

स्थ्या मार्गमात्रं । कर्दमः पङ्कः । तोयमुदकं । स्थ्यास्थितानि कर्दमतोयानि अन्यै-  
श्राण्डालादिभिः श्वभिर्वायसैश्च स्पृष्टानि मारुतेनैव शुद्ध्यन्ति शुद्धिमुपयान्ति । बहुवचनं  
तद्वतगोमयशर्करादिप्राप्त्यर्थम् । पक्वेष्टिकादिभिश्चितानि धवलगृहादीनि चाण्डालादिस्पृष्टानि  
मारुतेनैव शुद्ध्यन्ति एतच्च प्रोक्षणं संहतानामित्युक्तप्रोक्षणनिषेधार्थं । तृणकाष्ठपर्णादिमया-  
नां तु प्रोक्षणमेवेति ॥ १९७ ॥

इति द्रव्यशुद्धिप्रकरणम्

अथ दानप्रकरणम् ९

इदानीं दानधर्मं प्रतिपादयिष्यंस्तदङ्गभूतपात्रप्रतिपादनार्थं तत्प्रशंसामाह

तपस्तत्त्वासृजद्रक्षा ब्राह्मणान्वेदगुप्तये ।

तृप्त्यर्थं पितृदेवानां धर्मसंरक्षणाय च ॥ १९८ ॥

ब्रह्मा हिरण्यगर्भः कल्पादौ तपस्तत्त्वा ध्यानं कृत्वा कान्मुख्यान्सृजामीति पूर्वं ब्राह्मणा-  
न् स्पृष्टवान् । किमर्थम् वेदगुप्तये वेदरक्षणार्थम् । पितृणां देवतानां च तृप्त्य-  
र्थम् । अनुष्ठानोपदेशद्वारेण धर्मसंरक्षणार्थं च । अतस्तेभ्यो दत्तमक्षयफलं  
भवतीत्यभिप्रायः ॥ १९८ ॥

सर्वस्य प्रभवो विप्राः श्रुताध्ययनशीलिनः ।

तेभ्यः क्रियापराः श्रेष्ठास्तेभ्योऽप्यध्यात्मवित्तमाः ॥ १९९ ॥

सर्वस्य क्षत्रियादेर्विप्राः प्रभवः श्रेष्ठा जाता कर्मणा च । ब्राह्मणेष्वापि श्रुताध्ययनशीलिनः

एवं जातिविद्यानुष्ठानतपसा प्रशंसामुख्यैर्नैकयोगेन पात्रतामभिधायाधुना तेषां समुच्चये संपूर्णपात्रतामाह

न विद्यया केवलया तपसा वापि पात्रता ।

यत्र वृत्तमिमे चोभे तद्धि पात्रं प्रकीर्तितम् ॥ २०० ॥

केवलया विद्यया श्रुताध्ययनसंपत्त्या नैव संपूर्णपात्रत्वं । नापि केवलेन तपसा शमद-

तत्र श्वकाकोष्ठखरोलूकसूकरग्राम्यपक्षिणाम् । अजाविरेणुसंस्पर्शोद्वायुर्लक्ष्मीश्च हीयते इति दोषश्रवणात् । संमार्जनादिकार्ये छाया वृक्षादेः । गौः अश्वः वसुधा भूमिः अनिलो वायुः विप्रुपोऽवश्यायविन्दवः मुखजनानां वक्ष्यमाणत्वात् । मक्षिकाश्च एते चाण्डालादिस्पृष्टा अपि स्पर्शे शुचयः । वत्सः प्रसूतवने ऊधोगतदुग्धापकर्षणे शुचिः । वत्सग्रहणं नालस्योपलक्षणार्थम् । बालैरनुपरिक्रान्तं स्त्रीभिराचरितं च यत् । अविज्ञातं च यत्किञ्चित्सित्यं मेध्यमिति स्थितिरिति वचनात् ॥ १९१ ॥

**अजाश्वयोर्मुखं मेध्यं न गोर्न नरजा मलाः ।**

**पन्थानश्च विशुध्यन्ति सोमसूर्याशुमारुतैः ॥ १९४ ॥**

अजाश्वयोर्मुखं मेध्यं । न गोः । न नरजा मलाः नरशब्दो लक्षणाया देहमभिधत्ते तज्जा मला वसादयो न मेध्या भवन्ति । पन्थानो मार्गाश्चाण्डालादिभिः स्पृष्टा अपि राज्ञो सोमांशुभिर्मोक्षतेन च शुध्यन्ति । दिवा सूर्यांशुभिर्मारुतेन च ॥ १९४ ॥

**मुखजा विप्रुपो मेध्यास्तथाचमनविन्दवः ।**

**श्मश्रु चास्यगतं दन्तसक्तं त्यक्त्वा ततः शुचिः ॥ १९५ ॥**

मुखे जाता मुखजाः स्लेष्मविप्रुपो मेध्या नोच्छिष्टं कुर्वन्ति अनिपातिताश्चेदङ्गे । न मुखविप्रुप उच्छिष्टं कुर्वन्ति न चेदङ्गे निपतन्तीति गौतमवचनात् । तथापि ये आचमनतोयविन्दवः पादौ स्पृशन्ति ते मेध्याः । श्मश्रु चास्यगतं मुखप्रविष्टं उच्छिष्टं न करोति । दन्तसक्तं चास्नादिकं स्वयमेव च्युतं त्यक्त्वा शुचिर्भवति । अच्युतं दन्तसमम् । तथाच गौतमः । दन्तस्त्रिष्टं तु दन्तवदन्यत्र जिह्वाभिर्मर्शनात्माक् च्युतेरित्येके । च्युतेष्वास्त्रावद्विद्यान्निगरत्नेव तच्छुचिरिति । निगरणं पुनरनेन याज्ञवल्क्योक्तेन त्यागेन विकल्प्यते । निगरत्नेवेत्येवकारः नर्वणे स्वाचमेन्नित्यं मुक्त्वा ताम्बूलचर्वणम् । ओष्ठौ विलोमकौ स्पृष्ट्वा वातो विपरिधाय चेति विष्णुक्ताचमननिषेधार्थः । ताम्बूलग्रहणं फलाद्युपलक्षणार्थम् । यथाह शातातपः । ताम्बूले च फले चैव मुक्ते स्नेहावशिष्टके । दन्तलग्नस्य संस्पर्शं नोच्छिष्टो भवति द्विज इति ॥ १९५ ॥

**स्नात्वा पीत्वा क्षुते सुप्ते मुक्त्वा स्थपसर्पणे ।**

**आचान्तः पुनराचामेद्रासो विपरिधाय च ॥ १९६ ॥**

स्नानपानक्षुतस्वप्नमोनरय्योपसर्पणवासोविपरिधानेषु कृतेष्वाचान्तः पुनराचामेत् द्विराचामेदित्यर्थः । चकाराद्भोदनाध्ययनारम्भात्पाठोक्त्यादिषु । तथा च वसिष्ठः । मुञ्च्य भुक्त्वा क्षुत्वा स्नात्वा पीत्वा रुदित्वा आचान्तः पुनराचामेदिति । मरुरपि । मुञ्च्य भुक्त्वा च भुक्त्वा च षीवित्त्वोक्त्वावृत्तं वचः । पीत्वापोऽध्येयमाणश्च आचामेत्प्रयतोऽपि सन्निति । भोजने स्वादावपि द्विराचमनम् । मोक्ष्यमाणस्तु प्रयतोऽपि द्विराचामेदित्यापस्तम्बस्मरणात् । स्नानपानयोरासौ मरुत् । अध्ययने त्वारम्भे द्विः । शोषेप्यन्ते एव यथाकं द्विराचमनम् ॥ १९६ ॥



रथ्याकर्दमतोयानि स्पृष्टान्यन्त्यश्ववायसैः ।

मारुतेनैव शुद्ध्यन्ति पक्केष्टिकचितानि च ॥ १९७ ॥

रथ्या मार्गमात्रं । कर्दमः पङ्कः । तोयमुदकं । रथ्यास्थितानि कर्दमतोयानि अन्त्यै-  
श्राण्डालादिभिः श्वभिर्वायसैश्च स्पृष्टानि मारुतेनैव शुद्ध्यन्ति शुद्धिमुपयान्ति । बहुवचनं  
तद्गतगोमयशर्करादिमास्यर्थम् । पक्केष्टिकादिभिश्चितानि धवलगृहादीनि चाण्डालादिस्पृष्टानि  
मारुतेनैव शुद्ध्यन्ति एतच्च प्रोक्षणं संहतानामित्युक्तप्रोक्षणनिषेधार्थं । तृणकाष्ठपर्णादिमया-  
नां तु प्रोक्षणेमेवेति ॥ १९७ ॥

इति द्रव्यशुद्धिप्रकरणम्

अथ दानप्रकरणम् ९

इदानीं दानधर्मं प्रतिपादयिष्यंस्तदङ्गभूतपात्रप्रतिपादनार्थं तत्प्रशंसामाह

तपस्तत्त्वासृजद्रक्षा ब्राह्मणान्वेदगुप्तये ।

तृप्त्यर्थं पितृदेवानां धर्मसंरक्षणाय च ॥ १९८ ॥

ब्रह्मा हिरण्यगर्भः कल्पादौ तपस्तत्त्वा ध्यानं कृत्वा कान्मुख्यान्सृजामीति पूर्वं ब्राह्मणा-  
न् स्पृष्टवान् । किमर्थम् वेदगुप्तये वेदरक्षणार्थम् । पितॄणां देवतानां च तृप्त्य-  
र्थम् । अनुष्ठानोपदेशद्वारेण धर्मसंरक्षणार्थम् । अतस्तेभ्यो दत्तमक्षय्यफलं  
भवतीत्यभिप्रायः ॥ १९८ ॥

सर्वस्य प्रभवो विप्राः श्रुताध्ययनशीलिनः ।

तेभ्यः क्रियापराः श्रेष्ठास्तेभ्योऽप्यध्यात्मवित्तमाः ॥ १९९ ॥

सर्वस्य क्षत्रियादेर्विप्राः प्रभवः श्रेष्ठा ज्ञात्वा कर्मणा च । ब्राह्मणेष्वापि श्रुताध्ययनशीलिनः  
तेभ्योऽप्यध्यात्मवि-  
श्रेष्ठा इत्यनुपज्जते ॥ १९९ ॥

एव जातिविद्यानुष्ठानतपसा प्रशंसामुख्येनैककृत्येन पात्रतामभिधायाधुना तेषां समुचये संपूर्णपात्रतामाह

न विद्यया केवलया तपसा वापि पात्रता ।

यत्र वृत्तमिमे चोमे तद्धि पात्रं प्रकीर्तितम् ॥ २०० ॥

केवलया विद्यया श्रुताध्ययनसंपत्त्या नैव संपूर्णपात्रत्वं । नापि केवलेन तपसा शमद-

सत्याग्रहाक्षण-  
लक्षणम् ।

मादिना । अपिशब्दात्केवलेनानुष्ठानेन केवलया ज्ञात्या वा नैव संपूर्णपात्र-  
ता । कथं तर्हि यत्र पुरुषे वृत्तमनुष्ठानं इमे चोमे विद्यातपसी स्तः चशब्दा-  
द्वाक्षणनातिश्च तदेव मन्वादिभिः संपूर्णपात्रं प्रकीर्तितं । हि यस्मादतः परमु-  
त्कृष्टं पात्रं नास्ति । अत्र जातिविद्यानुष्ठानतपःसमुच्चयानामुत्तरोत्तरमाशस्त्येन फलतारतम्यं  
द्रष्टव्यम् ॥ २०० ॥

गोभूतिलहिरण्यादि पात्रे दातव्यमर्चितम् ।

नापात्रे विदुषा किञ्चिदात्मनः श्रेयइच्छता ॥ २०१ ॥

पूर्वोक्ते पात्रे गवादिकमर्चितं शास्त्रोक्तोदकदानादीतिकर्तव्यतासहितं देयम् । अपात्रे क्ष-  
त्रियादौ ब्राह्मणे च पतितादौ विदुषा पात्रविशेषेण फलविशेषं जानता श्रे-  
यःसंपूर्णफलमिच्छता किञ्चिदल्पमपि न दातव्यम् । श्रेयोग्रहणादपात्रदानेऽपि  
किमपि ज्ञामुक्तं फलमस्तीति सूचितम् । यथाह कृष्णद्वैपायनः । अदेशकाले  
यद्दानमपात्रेभ्यश्च दीयते । अस्तकृतमवज्ञातं तत्तामसमुदाहृतमिति । अपात्रे न दातव्यमिति  
वदता विशिष्टदेशकालद्रव्यसन्निधौ पात्रस्यासन्निधाने द्रव्यस्य वा तदुद्देशेन त्यागं तस्मै प्रति-  
श्रवणं वा कृत्वा समर्पयेत् नापात्रे दातव्यमिति सूचितम् । तथा प्रतिश्रुतमपि पश्चात्पातका-  
दिसंयोगे ज्ञाते न देयम् । प्रतिश्रुत्याप्यधर्मसंयुक्ताय न दद्यादिति निषेधात् ॥ २०१ ॥

अपात्रे दातुर्निषेधमुक्ता प्रतिग्रहीतारं प्रत्याह

विद्यातपोभ्यां हीनेन न तु ग्राह्यः प्रतिग्रहः ।

गृह्यन्प्रदातारमधो नयत्यात्मानमेव च ॥ २०२ ॥

विद्यातपोभ्यां हीनेन प्रतिग्रहः सुवर्णादिर्न ग्राह्यः । यस्माद्विद्यादिहीनः प्र-  
तिग्रहं दातारमात्मानं चाधो नरकं नयति प्रापयतीति ॥ २०२ ॥

गवादि पात्रे दातव्यमित्युक्तं तत्र विशेषमाह

दातव्यं प्रत्यहं पात्रे निमित्ते तु विशेषतः ।

याचितेनापि दातव्यं श्रद्धापूर्तं तु शक्तिः ॥ २०३ ॥

प्रतिदिवसं शक्त्यनुसारेण यथोक्तविधिना पात्रे गवादिकं स्वं कुटुम्बाविरोधेन दातव्यम् ।

निमित्तेषु चन्द्रोपरागादिषु विशेषतोऽधिकं यत्नेन दातव्यम् । याचितेनापि श्र-  
द्धापूर्तं अनमूयापवित्रीकृतं शक्त्या दातव्यम् । याचितेनापि दातव्यमिति व-

दता यथोक्तं पात्रं स्वयमेव मात्या आहूय वा यद्दानं तन्महाफलमुक्तम् । तथाच स्मरणम् ।

गत्वा यदीयते दानं तदनन्तकलं स्मृतम् । सहस्रगुणमाहूय याचिते तु तदर्थकमिति ॥ २०२ ॥

गवादिकं देयमित्युक्तं तत्र गोदाने विशेषमाह

हेमशृङ्गी खुरै रौप्यैः सुशीला वस्त्रसंयुता ।

सकांस्यपात्रा दातव्या क्षीरिणी गौः सदक्षिणा ॥ २०४ ॥

हेममये शृङ्गे यस्याः सा हेमशृङ्गी शफैः रौप्यैः राजतैः खुरैः संयुता वस्त्रेण च संयुता गोदानेविशेषः । कांस्यपात्रसहिता बहुक्षीरा गौर्यथाशक्तिदक्षिणासहिता दातव्या ॥ २०४ ॥

दातास्याः स्वर्गमाप्नोति वत्सरान् रोमसंमितान् ।

कपिला चेत्तारयति भूयश्चासप्तमं कुलम् ॥ २०५ ॥

अस्याः गोः रोमसंमितान् रोमसंख्याकान् वत्सरान् स्वर्गमाप्नोति दाता । सा यदि कपिला तदा न केवलं दातारं तारयति किंतु कुलमपि आसप्तमं सप्तममभिव्या- गोदानेफलम् । प्य पित्रादीन्पट् आत्मानं च सप्तमं । अप्यर्थे भूयः शब्दः ॥ २०५ ॥

सवत्सारोमतुल्यानि युगान्युभयतोमुखीम् ।

दातास्याः स्वर्गमाप्नोति पूर्वेण विधिना ददत् ॥ २०६ ॥

सवत्सारोमतुल्यानि वत्सेन सह वर्तत इति सवत्सा तस्या रोमतुल्यानि वत्सस्य गोश्च यावन्ति रोमाणि तावत्संख्याकानि युगानि कृतत्रेतादीनि उभयतोमुखीं द- उभयतोमुखी- दत्स्वर्गमाप्नोति पूर्वेण विधिना चेत् ॥ २०६ ॥ दानफलम्

का पुनरुभयतोमुखी कथं तावत्तद्वानं महाफलमित्यत आह

यावद्रत्सस्य पादौ द्वौ मुखं योन्यां च दृश्यते ।

तावद्गौः पृथिवी ज्ञेया यावद्गर्भं न मुञ्चति ॥ २०७ ॥

गर्भान्निर्गच्छतो वत्सस्य द्वौ पादौ मुखं च यावत्कालं योन्यां दृश्यते तावत्कालं उभ- उभयतोमुखील- यतोमुखमस्या अस्तीत्युभयतोमुखी यावत्कालं गर्भं न मुञ्चति तावत्सा गौः क्षणतद्दानेफलं च । पृथिवीसमा ज्ञेया । अतः फलातिशयो युक्तः ॥ २०७ ॥

यथाकथंचिदत्वा गां धेनुं वा धेनुमेव वा ।

अरोगामपरिक्षिप्तं दाता स्वर्गे महीयते ॥ २०८ ॥

यथाकथंचिद्धेमशृङ्गाद्यभावेऽपि यथासंभवं पूर्वोक्तविधिना धेनुं द्रोणीं अधेनुं वा अव- सामान्यगोदाने न्यां अरोगां रोगरहितां अपरिक्षिप्तां अत्यन्तादुर्बलां गां दत्वा दाता स्वर्गे फलम् । महीयते पूज्यते ॥ २०८ ॥

## अथ श्राद्धप्रकरणम् १०

इदानीं श्राद्धप्रकरणमारम्भते । श्राद्धं नामादनीयस्य तत्स्यानीयस्य वा द्रव्यस्य प्रेतोद्देशेन श्राद्धया त्यागः । तच्च द्विविधं पार्वणमेकोद्दिष्टमिति । तत्र त्रिपुरुषोद्देशेन यत्क्रियते तत्पार्वणम् । एकपुरुषोद्देशेन क्रियमाणमेकोद्दिष्टम् । पुनश्च त्रिविधं नित्यं नैमित्तिकं काम्यं चेति । तत्र नित्यं नियतनिमित्तोपाधौ चोदितमहरहरमावास्याष्टकादिषु । अनियतनियतोपाधौ चोदितं नैमित्तिकं यथा पुत्रजन्मादिषु । फलकामनोपाधौ विहितं काम्यं यथा स्वर्गादिकामनायां कृत्तिकादिनक्षत्रेषु । पुनश्च पञ्चविधं अहरहःश्राद्धं पार्वणं वृद्धिश्राद्धमेकोद्दिष्टं सपिण्डीकरणं चेति । तत्राहरहःश्राद्धं । अन्नं पितृमनुष्येभ्यः इत्यादिनोक्तम् । तथा च मनुः । यदादुहरहःश्राद्धमुन्नाद्येनोदकेन वा । पयोमूलफलैर्वापि पितृभ्यः प्रीतिमक्षयामिति ॥

अधुना पार्वणं वृद्धिश्राद्धं च दर्शयिष्यंस्तयोः कालानादौ

अमावास्याष्टका वृद्धिः कृष्णपक्षोऽयनद्वयम् ।

द्रव्यं ब्राह्मणसंपत्तिर्विषुवत्सूर्यसंक्रमः ॥ २१७ ॥

व्यतीपातो गजच्छाया ग्रहणं चन्द्रसूर्ययोः ।

श्राद्धं प्रतिरुचिश्चैव श्राद्धकालाः प्रकीर्तिताः ॥ २१८ ॥

यत्र दिने चन्द्रमा न दृश्यते सा अमावास्या तस्यामहर्द्वयव्यापिन्यामपराह्णव्यापिनी ग्राह्या । अपराह्णः पितृणामिति वचनात् । अपराह्णश्च पञ्चपाविमक्ते दिने चतुर्थो भागस्त्रिमुहूर्तः । अष्टकाश्रतस्तः हेमन्तशिशिरयोश्चतुर्णामपरपक्षाणामष्टमीष्वष्टका इत्याश्वलायनोक्ताः । वृद्धिः पुत्रजन्मादि । कृष्णपक्षोऽपरपक्षः । अयनद्वयं दक्षिणोत्तरसंज्ञकम् । द्रव्यं कृष्णसारमांसादिकं । ब्राह्मणसंपत्तिर्वक्ष्यमाणा । विषुवद्वयं मेपतुल्ययोः सूर्यगमनं । सूर्यसंक्रमः आदित्यस्य राशेः रास्यन्तरगमनं । अयनविषुवतोः संक्रान्तिले सिद्धेऽपि घृणुपादानं फलातिशयप्रतिपादनार्थम् । व्यतीपातो योगविशेषः । गजच्छाया । यदेन्दुः पितृदेवत्वे हंसश्चैव करे स्थितः । याम्या तिथिर्भवेत्सा हि गजच्छाया प्रकीर्तितेति परिमापिता । हस्तिच्छायेति केचित् । सेह न गृह्यते कालप्रक्रमात् । ग्रहणं सोमसूर्ययोरुपरारणः । यदा च कर्तुः श्राद्धं प्रति रुचिर्भवति तदापि । शशब्दारुणादिप्रभृतयः । एते श्राद्धकालाः । यद्यपि चन्द्रसूर्यग्रहे नाद्यादिति ग्रहणे भोजननिषेधस्तथापि भोक्तृदांगो दातुरमुदयः ॥ २१७ ॥ २१८ ॥

अहरहःश्राद्धव्यतिरिक्तवक्ष्यमाणचतुर्विधश्राद्धेषु ब्राह्मणसंपत्तिमाह

अग्न्याः सर्वेषु वेदेषु श्रोत्रियो ब्रह्मविद्युवा ।

वेदार्थविज्ञयेष्टसामा त्रिमधुमिसुपर्णिकः ॥ २१९ ॥

सर्वेषु वेदेषु ऋग्वेदादिषु अनन्यमनस्कतयाप्यस्वलितार्थयनक्षमा अत्र्याः । श्रोत्रियः श्रुताध्ययनसंपन्नः । वक्ष्यमाणं ब्रह्म यो वेत्ति असौ ब्रह्मवित् । युवा मध्यमवयः श्राद्धे ब्राह्मणादयः । स्कः । सर्वस्येदं विशेषणं । मन्त्रब्राह्मणयोरर्थं वेत्तीति वेदार्थवित् । ज्येष्ठसामेति सामविशेषस्तदध्ययनाङ्गे ब्रतं च तद्व्रताचरणेन यस्तदधीते स ज्येष्ठसामा । त्रिमधुः ऋग्वेदैकदेशस्तद्व्रतं च तद्व्रताचरणेन तदधीते इति त्रिमधुः । त्रिमुपर्णं ऋग्यजुषोरेकदेशस्तद्व्रतं च तद्व्रताचरणेन यस्तदधीते स त्रिमुपर्णिकः । एते ब्राह्मणाः श्राद्धसंपद इति वक्ष्यमाणक्रियासंबन्धः ॥ २१९ ॥

**स्वस्त्रीयऋत्विग्जामातृयाज्यश्वशुरमातुलाः ।**

**त्रिणाचिकेतदोहित्रशिष्यसंबन्धिवान्धवाः ॥ २२० ॥**

स्वस्त्रीयो भागिनेयः । ऋत्विगुक्तलक्षणः । जामाता दुहितुर्भर्ता । त्रिणाचिकेतं यजुर्वेदैकदेशः तद्व्रतं च तद्व्रताचरणेन यस्तदधीत्यसौ त्रिणाचिकेतः । अन्यत्रसिद्धं । एते च पूर्वोक्ताः श्रोत्रियाद्यभावे वेदितव्याः । एष वै प्रथमः कल्पः प्रदाने हव्यकव्ययोः । अनुकल्पस्त्वयं प्रोक्तः सदा सद्भिरगर्हित इत्यभिधाय मनुना स्वस्त्रीयादीनामभिहितत्वात् ॥ २२० ॥

**कर्मनिष्ठास्तपोनिष्ठाः पञ्चामिर्ब्रह्मचारिणः ।**

**पितृमातृपराश्चैव ब्राह्मणाः श्राद्धसंपदः ॥ २२१ ॥**

कर्मनिष्ठा विहितानुष्ठानतत्पराः तपोनिष्ठास्तपःशीलाः । सभ्यावसथ्यो त्रेताग्रयश्च यस्य सन्ति स पञ्चामिः पञ्चामिविद्याध्यायी च । ब्रह्मचारी उपकुर्वाणको नैष्ठिकश्च । पितृमातृपरास्तत्पूनापराः । चकारात् ज्ञाननिष्ठादयः । ब्राह्मणाः न क्षत्रियादयः श्राद्धसंपदः श्राद्धेष्वक्षय्यफलसंपत्तिहेतवः ॥ २२१ ॥

**रोगी हीनातिरिक्ताङ्गः काणः पौनर्भवस्तथा ।**

**अवकीर्णी कुण्डगोलौ कुनखी श्यावदन्तकः ॥ २२२ ॥**

रोगी महारोगोपसृष्टः । हीनमतिरिक्तं बाह्वं यस्यासौ हीनातिरिक्ताङ्गः । एकेनाक्ष्णा यः पश्यति स काणः । एतस्मादेवान्धबधिरवृद्धप्रजननखैलतिदुश्चर्मप्रभृतयो निवर्ज्यानाह । रस्ताः । पुनर्भूरुक्तलक्षणा तस्यां जातः पौनर्भवः । अवकीर्णी ब्रह्मचार्येण स्वस्वित्त्वब्रह्मचर्यः । कुण्डगोलौ परद्वारेषु जायेते ह्यौ मुतौ कुण्डगोलकौ । पत्यौ जीवति कुण्डस्तु मृते भर्तरि गोलक इत्येवमुक्तलक्षणकौ । कुनखी संकुचितनखः । श्यावदन्तकः स्वभावात्कृष्णदशनः । एते श्राद्धे निन्दिता इति वक्ष्यमाणेन संबन्धः ॥ २२२ ॥

श्रान्तसंवाहनं-रोगिपरिचर्या सुरार्चनम् ।

पादशौचं द्विजोच्छिष्टमार्जनं गोप्रदानवत् ॥ २०९ ॥

श्रान्तस्यासनशयनादिदानेन श्रमापनयनं श्रान्तसंवाहनम् । रोगिणां परिचर्या यथा-  
शक्त्यौषधादिदानेन । सुरार्चनं हरिहरहिरण्यधर्मादीनां गन्धमाल्यादिभिरा-  
राधनम् । पादशौचं द्विजानाम् । समानानामधिकानां च तेषामेवोच्छिष्टस्य  
संमार्जनं । एतान्यनन्तरोक्तेन गोदानेन समानि ॥ २०९ ॥

भूदीपांश्चान्नवस्त्राम्भस्तिलसर्पिःप्रतिश्रयान् ।

नैवेशिकं स्वर्णधुर्यं दत्त्वा स्वर्गं महीयते ॥ २१० ॥

भूः फलप्रदा । दीपा देवायतनादिषु प्रतिश्रयः प्रवासिनामाश्रयः । निवेशनार्थं गार्हस्थ्याथ  
यत्कन्या दीयते तन्नैवेशिकं । स्वर्णं सुवर्णं । धुर्यो भारसहो बलीवर्दः । शेषं प्रसिद्धं एतान्  
भूदीपादीन् दत्त्वा स्वर्गलोके पूज्यते । स्वर्गफलं च भूमिदानादीनां न फलान्तरव्युदासार्थम् ।  
यत्किञ्चित्कुरुते पापं ज्ञानतोऽज्ञानतोऽपि वा । अपि गोचर्ममात्रेण भूमिदानेन शुद्ध्यति ।  
तथा वारिदस्तृप्तिमामोति सुखमक्षय्यमन्नदः । तिलप्रदः प्रजामिष्टां दीपदश्चक्षुरुत्तमम् । वासो-  
दश्चन्द्रसालोक्यगन्धिसालोक्यमश्वद इत्यादिफलान्तरश्रवणात् । गोचर्मलक्षणं च बृहस्पतिना  
दर्शितम् । सप्तहस्तेन दण्डेन त्रिंशद्दण्डं निवर्तनम् । दश तान्येव गोचर्मं दत्त्वा स्वर्गं महीय-  
ते ॥ २१० ॥

गृहधान्याभयोपानच्छत्रमाल्यानुलेपनम् ।

यानं वृक्षं प्रियं शय्यां दत्त्वात्यन्तं सुखी भवेत् ॥ २११ ॥

गृहं प्रसिद्धं धान्यानि च शालिगोधूमादीनि अभयं भीतत्राणं उपानहौ छत्रं माल्यं म-  
च्छिकादेः । अनुलेपनं कुङ्कुमचन्दनादि । यानं रथादि । वृक्षमुपजीव्यमात्रादिकं । प्रियं य-  
स्य प्रियं धर्मादिकं । शय्यां च दत्त्वात्यन्तं अतिशयेन सुखी भवति । न च हिरण्यादिवद्भस्ते  
दातुमशक्यत्वाद्धर्मादीनामसंभवः भूमिदानादावपि समानत्वात् । स्मृत्यन्तरेऽपि धर्मदानश्रव-  
णात् । देवतानां गुरुणां च मातापित्रोस्तथैव च । पुण्यं देयं प्रयत्नेन नापुण्यं चोदितं क-  
चित् । अपुण्यदाने तदेव वर्धते प्रतिग्रहीतुरपि लोभादिना प्रवृत्तस्य यः पापमफलं ज्ञात्वा प्र-  
तिगृह्णाति दुर्मतिः । गर्हिताचरणात्तस्य पापं तावत्समाश्रयेत् । समं द्विगुणताहस्तमानन्त्यं  
च प्रदातुमिति स्मरणात् । इह च सर्वत्र देशकालपात्रविशेषाद्विशेषादातुविशेषादाने  
फलं मया-प्रोक्तं हिंसायां तद्वदेव हीति प्रतिग्रहीतुवृत्तिविशेषाच्च दातुमतिग्रहीतोः फलता-  
रतम्यं द्रष्टव्यम् ॥ २११ ॥

दानात्फलमुक्तमिदानीं दानव्यतिरेकेणापि दानफलावाप्तिहेतुमाह

सर्वधर्ममयं ब्रह्म प्रदानेभ्योऽधिकं यतः ।

तद्दत्तसमवाप्नोति ब्रह्मलोकमविच्युतम् ॥ २१२ ॥

यस्मात्सर्वधर्ममयं ब्रह्म अवबोधकत्वेन तस्मात्तद्दानं सर्वदानेभ्योऽप्यधिकं अतस्तद्दत्त-  
ध्यापनादिद्वारेण ब्रह्मलोकमवाप्नोति अविच्युतं च्युतिर्यथा न भवति । आप्तसंख्यं ब्रह्मलो-  
केऽवतिष्ठत इत्यर्थः । अत्र च ब्रह्मदाने परस्वत्वापादनमात्रं दानं स्वत्वनिवृत्तेः कर्तुमश-  
क्यत्वात् ॥ २१२ ॥

प्रतिग्रहसमर्थोऽपि नादत्ते यः प्रतिग्रहम् ।

ये लोकदानशीलानां स तानाप्नोति पुष्कलात् ॥ २१३ ॥

दानविनापिदान- यः पात्रभूतोपि प्राप्तं प्रतिग्रहं सुवर्णादिकं नादत्ते न स्वीकरोति असौ  
फलावाप्तिः । यद्यत्प्राप्तं नोपादत्ते तत्तद्दानशीलानां ये लोकाः तान्समग्रानाप्नोति ॥ २१३ ॥  
इदानीं सर्वप्रतिग्रहनिवृत्तिप्रसंगेऽपवादमाह

कुशाः शाकं पयो मत्स्या गन्धाः पुष्पं दधि क्षितिः ।

मांसं शय्यासनं धानाः प्रत्याख्येयं न वारि च ॥ २१४ ॥

धानाः भ्रष्टा यवाः । क्षितिर्मृत्तिका । शेषं प्रसिद्धं । एतत्कुशादिकं स्वयमुपानीतं न प्र-  
त्याख्येयं चकारादृहादि । शय्यां गृहान्कुशान्गन्धानापः पुष्पं मणीन्दधि । मत्स्यान्धानाः  
पयो मांसं शाकं चैव न निर्णुदेत् । तथा । गन्धोदकं मूलफलमन्नमभ्युद्यतं च यत् । सर्वतः  
प्रतिगृहीयान्मध्वाज्याभयदक्षिणामिति मनुस्मरणात् ॥ २१४ ॥

अयाचिताहृतं ग्राह्यमपि दुष्कृतकर्मणः ।

अन्यत्र कुलटापण्डपतितेभ्यस्तथा द्विपः ॥ २१५ ॥

यद्यस्मादयाचितमेतत्कुशाद्याहृतं दुष्कृतकारिणोपि संबन्धि ग्राह्यं किमुत यथोक्तका-  
किमितिनप्र- रिणः । तस्मान्न प्रत्याख्येयम् । अन्यत्र कुलटापण्डपतितेभ्यः शत्रोश्च । कुला-  
त्याख्येयमित्याह । त्कुलमटन्तीति कुलटाः स्वैरिण्यादिकाः । पण्डस्तृतीयाप्रकृतिः ॥ २१५ ॥

देवातिथ्यर्चनकृते पुरुषृत्यर्थमेव च ।

सर्वतः प्रतिगृहीयादात्मवृत्त्यर्थमेव च ॥ २१६ ॥

देवतातिथ्यर्चनदेरावश्यकत्वात्तदर्थमनात्मकारणात् पतिताद्यत्यन्तं कुत्सितवर्ज्यं सर्वतः  
प्रतिग्रहनिवृत्ते- प्रतिगृहीयात् । गुरवो मातापित्रादेयः । भृत्या भरणीया भार्यापुत्रादयः २१६  
रपवादान्तरमाह ।

**भृतकध्यापकः क्लीवः कन्यादूष्यभिशस्तकः ।**

**मित्रधुक् पिशुनः सोमविक्रयी परिविन्दकः ॥ २२३ ॥**

वेतनग्रहणेन योऽध्यापयति स भृतकाध्यापकः । वेतनदानेन च योऽधीते सोऽपि । क्लीवो नपुंसकः । असद्विः सद्विर्वा दोषैर्यः कन्यां दूषयति स कन्यादूषी । सताऽसता वा ब्रह्महत्यादिनाभियुक्तोऽभिशस्तः । मित्रधुक् मित्रद्रोही । परदोषसंकीर्तनशीलः पिशुनः । सोमविक्रयी यज्ञे सोमस्य विक्रेता । परिविन्दकः परिवेत्ता । ज्येष्ठे अकृतदारे अकृताग्निपरिग्रहे वा यः कनूयान् दारपरिग्रहमग्निपरिग्रहं वा कुर्यात्स परिवेत्ता । ज्येष्ठस्तु परिवित्तिः । यथाह मनुः । दाराग्निहोत्रसंयोगं यः करोत्यग्रजे स्थिते । परिवेत्ता स विज्ञेयः परिवित्तिस्तु पूर्व्वेन इति । एवं दातृयाजकावपि । परिवित्तिः परिवेत्ता च यथा च परिविद्यते । सर्वे ते नरकं यान्ति दातृयाजकपञ्चमा इति ॥ २२३ ॥

**मातापितृगुरुत्यागी कुण्डाशी वृपलात्मजः ।**

**परपूर्वापतिः स्तेनः कर्मदुष्टाश्च निन्दिताः ॥ २२४ ॥**

विनाकारणेन मातापितृगुरुस्त्यजति स मातापितृगुरुत्यागी । एवं भार्यापुत्रत्याग्यपि । वृद्धौ च मातापितरौ साध्वी भार्या सुतः शिशुः । अप्यकार्यशतं कृत्वा भर्तव्या मनुब्रवीदिति समाननिर्देशात् । कुण्डस्यान्नं योऽश्नात्यसौ कुण्डाशी । एवं गोलकस्यापि । यस्तयोरन्नमश्नाति स कुण्डाशी प्रकीर्तित इति वचनात् । वृपले निर्धर्मस्तत्सुतो वृपलात्मजः । परपूर्वा पुनर्भूतस्याः पतिः । अदत्तादायी स्तेनः । कर्मदुष्टाः शास्त्रविरुद्धकारिणः । चकारात्कृतवदेवलकप्रभृतयः । एते श्राद्धे निन्दिताः प्रतिपिद्धाः अग्न्याः सर्वेषु वेदेष्वित्यादिना श्राद्धयोग्यब्राह्मणप्रतिपादनेनैव तद्व्यतिरिक्तानामयोग्यत्वे सिद्धेऽपि पुनः केषांचिद्रोग्यादीनां प्रतिषेधवचनं उक्तलक्षणब्राह्मणासंभवे प्रतिषेधरहितानां प्राप्त्यर्थम् ॥ २२४ ॥

एवं श्राद्धकालान् ब्राह्मणांश्चोक्त्वाधुना पार्वणप्रयोगमाह

**निमन्त्रयेत् पूर्व्वेद्युर्ब्राह्मणानात्मवान् शुचिः ।**

**तैश्चापि संयतैर्भाव्यं मनोवाकायकर्मभिः ॥ २२५ ॥**

पूर्व्वोक्तान्ब्राह्मणान् श्राद्धे क्षणः क्रियतामिति पूर्व्वेद्युर्निमन्त्रयेत् प्रार्थनया क्षणमभ्युपगमयेत् ।

अपरेद्युर्वा । पूर्व्वेद्युरपरेद्युर्वा श्राद्धकर्मण्यवस्थिते । निमन्त्रयेत् व्यवहारान् सन्ध्याभ्यान् ययोदितानिति मनुस्मरणात् । आत्मवान् शोकोन्मादाविरहितः

सन् दोषवान्न भवति । यद्वा आत्मवान् नियतोन्द्रियो भवेत् । शुचिः प्रयतः । तैरपि निमन्त्रितैर्ब्राह्मणैर्मनोवाकायव्यापारैः संयतैर्मित्यतैर्भक्तव्यम् ॥ २२५ ॥



अपराहे समभ्यर्च्य स्वागतेनागतांस्तु तान् ।

पवित्रपाणिराचान्तानासनेषूपवेशयेत् ॥ २२६ ॥

अपराहे तृकलक्षणे तान्निमन्त्रितान्ब्राह्मणानाहूय स्वागतवचनेन पूजयित्वा कृतपादभाव-  
नानाचान्तान् क्लृप्तेष्वासनेषु पवित्रपाणिः पवित्रपाणीनुपवेशयेत् । यद्यपि सामान्येनापराहे  
इत्युक्तं तथापि कुतपे प्रारभ्य तदादि पञ्चमुहूर्तेषु परिसमापनं श्रेयस्कर्म । अन्हो मुहूर्ता  
विख्याता दशपञ्च च सर्वदा । तत्राप्यहो मुहूर्तो यः सकालः कुतपः स्मृतः । मध्याह्ने सर्वदा  
यस्मान्मन्दीभवति भास्करः । तस्मादनन्तफलदस्तत्रारम्भो विशिष्यते । ऊर्ध्वं मुहूर्तात्कुतपा-  
द्यन्मुहूर्तचतुष्टयम् । मुहूर्तपञ्चकं होतृत्वधाभवनमिष्यते इति वचनात् । तथान्यदपि श्रा-  
द्धोपयोगि कुतपसंज्ञकमुक्तम् । मध्याह्नः खड्गपात्रं च तथा नेपालकम्बलः । रौप्यं दर्भास्ति-  
ला गावो दौहित्रश्राद्धमः स्मृतः । पापं कुस्तिभित्वाहुस्तस्य संतापकारिणः । अष्टावेते य-  
तस्तस्मात्कुतपा इति विश्रुता इति ॥ २२६ ॥

युग्मान्दैवे यथाशक्ति पित्र्येऽयुग्मांस्तथैव च ।

परिस्तृते शुचौ देशे दक्षिणाप्रवणे तथा ॥ २२७ ॥

दैवे आभ्युदयिके श्राद्धे युग्मान् समान् ब्राह्मणान् उपवेशयेत् । कथं यथाशक्ति श-  
क्तिमनतिक्रम्य । तत्र वैश्वदेवे द्वौ द्वौ मात्रादीनां तिसृणामेकैकस्या द्वौ द्वौ तिसृणां वा द्वौ  
एवं पित्रादीनामेकैकस्य द्वौ द्वौ त्रयाणां वा द्वौ । एवं मातामहादीनां च वर्गत्रयेऽपि वैश्व-  
देवं तन्त्रं वा । पित्र्ये पार्वणश्राद्धे अयुग्मान्विपमानुपवेशयेदिति संबध्यते । एतच्च परिस्तृते  
सर्वतः प्रच्छादिते शुचौ गोमयादिनोपलिप्ते दक्षिणाप्रवणे दक्षिणतोऽवनते देशे कार्यम् ॥ २२७ ॥

अयुग्मान्विष्य इति पार्वणश्राद्धाद्भूते वैश्वदेवेऽयुग्मप्रसंगे इदमारभ्यते

द्वौ दैवे प्राक् त्रयः पित्र्ये उदगेकैकमेव वा ।

मातामहानामप्येवं तन्त्रं वा वैश्वदेविकम् ॥ २२८ ॥

द्वौ दैव इति । दैवे वैश्वदेवे द्वौ ब्राह्मणौ प्राङ्मुखानुपवेशयौ । पित्र्ये अयुग्मानित्यविशे-  
पप्रसंगे विशेष उच्यते । त्रयः पित्र्ये इति । पित्र्ये पित्रादिस्थाने त्रय उदङ्मुखानुपवेश्याः ।  
पश्चान्तरमाह एकैकमेव वा । वैश्वदेवे पित्र्ये च एकैकमुपवेशयेत् । संभवतो विकल्पः । मा-  
तामहानामप्येवं श्राद्धे निमन्त्रणादि द्वौ दैवे प्राक् त्रयः पित्र्ये उदगेकैकमेव वेत्येव मतं पितृ-  
श्राद्धवत्कर्तव्यम् । पितृश्राद्धे मातामहश्राद्धे च वैश्वदेविकं वैश्वदेवतन्त्रेण वा कर्तव्यम् ।  
तन्त्रशब्दः समुदायवाचक इति । यदा तु द्वावेव ब्राह्मणौ लब्धौ तदा तु वैश्वदेवे पात्रं  
प्रकल्प्य उभयत्रैकैकं ब्राह्मणं नियुज्यात् । यथाह वसिष्ठः । यद्येकं भोजयेच्छ्राद्धे दैवं  
तत्र कथं भवेत् । अन्नं पात्रे समुद्धृत्य सर्वस्य प्रकृतस्य च । देवतायतने कृत्वा ततः श्राद्धं  
प्रवर्तयेत् । प्रास्येदन्नं तदग्नौ तु दद्याद्वा ब्रह्मचारिण इति ॥ २२८ ॥

द्विगुणास्तु कुशान्दत्वा ह्युशन्तस्वेतृचा पितृन् ।

आवाह्य तदनुज्ञातो जपेदायन्तुनस्ततः ॥ २३३ ॥

ततो वैश्वदेवकाण्डानन्तरमपसव्यं यज्ञोपवीतं प्राचीनावीतं कृत्वा । अत्र ततइति वदता काण्डानुसमयो दर्शितः । पित्रादीनां त्रयाणां अयुग्मान्कुशान्द्विगुणभुगान् अमदक्षिणं वामतो विष्टरार्थमांसनेपूदकपूर्वकं दत्वा पुनरुदकं दद्यात् । अपः प्रदाय द्विगुणभुगान्कुशान्दत्वापः प्रदायेत्याश्वलायनस्मरणात् । एतच्चाद्यन्तयोरुदकदानं वैश्वदेवे पित्र्ये च प्रतिपदार्थप्रतिपादनार्थं द्रष्टव्यम् । अथ पितृन् पितामहान् प्रपितामहानावाहयिष्य इति ब्राह्मणान्ष्टद्वा आवाहयेति तैरनुज्ञातः उशन्तस्त्वा निधीमहीत्यनया ऋचा पित्रादीनावाह्य आयन्तुनः पितर इत्यादिना मन्त्रेणोपतिष्ठेत् ॥ २३३ ॥

अपहता इति तिलान्विकीर्य च समन्ततः ।

यवार्थास्तु तिलैः कार्याः कुर्यादर्घ्यादि पूर्ववत् ॥ २३४ ॥

दत्वार्घ्यं संस्तवांस्तेषां पात्रे कृत्वा विधानतः ।

पितृभ्यः स्थानमसीति न्युजं पात्रं करोत्यधः ॥ २३५ ॥

यवार्था यवसाध्यानि कार्याणि अवकिरणादीनि तिलैः कर्तव्यानि । ततोऽर्घ्यपात्रासादनाच्छादनान्तं पूर्ववत्कुर्यात् । तत्रायं विशेषः तिलानपहतामुरारक्षांसीत्यादिना मन्त्रेण ब्राह्मणान्परितोऽमदक्षिणमन्ववकीर्य राजतादिपात्रेषु त्रिव्युग्मकुशानिर्मितकूर्चान्तिर्हितेषु शस्त्रोदेवीरिति मन्त्रेणापः शिष्ट्वा तिलोसिसोमदैवत्य इत्यादिमन्त्रेण तिलान्पुष्पगन्धानि च शिष्ट्वा स्वर्धार्घ्या इति ब्राह्मणानां पुरतोऽर्घ्यपात्राणि स्थापयित्वा यादिव्याइति मन्त्रान्ते पितरिदन्तेऽर्घ्यं पितामहेदन्तेऽर्घ्यं प्रपितामहेदन्तेऽर्घ्यमिति ब्राह्मणानां हस्तेष्वर्घ्यं दद्यात् । एकैकमुभयत्र वेत्यस्मिन्नपि पक्षे पात्रत्रयं कार्यम् । एवमर्घ्यं दत्वा तेषामर्घ्याणां संस्तवान् ब्राह्मणहस्तगलि-तार्घ्यादकानि पितृपात्रे गृहीत्वा दक्षिणाग्रं कुशस्तम्भं भूमौ निधाय तस्योपरि पितृभ्यः स्थानमसीत्यनेन मन्त्रेण तत्पात्रं न्युजमधोमुखं कुर्यात् । तस्योपरि अर्घ्यपात्रपवित्राणि निदध्यात् । अनन्तरं गन्धपुष्पधूपदीपाच्छादनानि पितरयन्ते गन्धः पितरिदं ते पुष्पमित्यादिना प्रयोगेण दद्यात् ॥ २३४ ॥ २३५ ॥

अग्नौ करिष्यन्नादाय पृच्छत्यन्नं घृतप्लुतम् ।

कुरुष्वेत्यभ्यनुज्ञातो हुत्वाग्नौ पितृयज्ञवत् ॥ २३६ ॥

हुतशेषं प्रदद्यात् भाजनेषु समाहितः ।

यथालाभोपपन्नेषु रौप्येषु च विशेषतः ॥ २३७ ॥

प्राचीनावीत्यग्निमुपसमाधाय मेक्षणनादायावदानसंपन्ना जुहुयात् । सोमायपितृभूते स्वधानम् ।  
अग्नये कव्यवाहना यस्वधानम् इति पिण्डपितृयज्ञकल्पेनाग्नौ हुत्वा मेक्षणमनुमद्वत्य हुतशेषं  
मृन्मयवर्ज्यं यथाहोमोपपन्नेषु विशेषतो रौप्येषु पित्रादिभाजनेषु दद्यात् । न वैश्वदेवभाज-  
नेषु । सगाहितोऽनन्यमनस्कः । अत्र यद्यप्यग्रावित्यविशेषणोक्तं तथाप्याहिताग्नेः सर्वाधान-  
पक्षे औपासनाग्रेरभावात् पिण्डपितृयज्ञान्तरभाविनि पार्वणश्राद्धे विहितदक्षिणाग्नेः सन्निधा-  
नादक्षिणाग्नौ होमः । कर्म स्मार्तं विवाहाग्रावित्यस्यापवाददर्शनात् । यथाह मार्कण्डेयः ।

विहितदक्षिणाग्नेः सन्निधानादक्षिणाग्नौ होमः । कर्म स्मार्तं विवाहाग्रावित्यस्यापवाददर्शनात् । यथाह मार्कण्डेयः ।

वगन्वष्टकादिषु त्रिष्वपि पिण्डपितृयज्ञकल्पातिदेशात् । काम्यादिषु चतुर्षु ब्राह्मणपाणावेव  
होमः । यथाहर्गृह्यकाराः । अन्वष्टक्यं च पूर्वेषुर्मासि मास्यथ पार्वणम् । काम्यमभ्युदये-  
ऽष्टम्यामेकोद्दिष्टमयाष्टमम् । चतुर्ष्वप्येव साग्रीनां वद्वौ होमो विधीयते । पित्र्यब्राह्मणहस्ते  
स्यादुत्तरेषु चतुर्ष्वपि । अस्त्यार्थः । हेमन्तशिशिरयोश्चतुर्णामपरपक्षाणामष्टमीष्वष्टका इत्यष्टका  
विहिताः । तत्र नवम्यां यद्विक्रियते तदन्वष्टक्यम् । सप्तम्यां क्रियमाणं पूर्वेषु ॥ मासि  
मासि ऋष्णपक्षे पञ्चमीप्रभृतिषु यस्यां कस्यांचित्तिथावन्वष्टक्यातिदेशेन यद्विहितं अगावा-  
स्यायां पिण्डपितृयज्ञानन्तरं यद्विहितं तत्पार्वणम् । त्वर्गादिकामनायां श्रुतिकादिनक्षत्रेषु  
यद्विहितं तत्काम्यम् । अभ्युदयेषु पुत्रोत्पत्त्यादिषु तडाभारामदेवताप्रतिष्ठादिषु च यद्विहि-  
तम् । अष्टम्यां या अष्टका विहिता । एकोद्दिष्टं । अत्रैकोद्दिष्टशब्देन सप्तपिण्डीकरणं लक्ष-  
यति तत्रैकोद्दिष्टस्यापि सद्भावात् । न केवलं पार्वणस्य साक्षादेकोद्दिष्टे तदभावात् । अथवा  
गृह्यभाष्यकारमतेन साक्षादेकोद्दिष्टेऽपि पाणिहोमस्य सद्भावात्साक्षादेकोद्दिष्टमेव । एतेषाम-  
ष्टानापाद्येषु चतुर्षु सामिकस्याग्नौ होमः । उत्तरेषु चतुर्षु पित्र्यब्राह्मणहस्ते निरग्निकस्यापि  
प्रणीतपितृकस्य द्विजस्य पार्वणं नित्यमिति तस्यापि पाणावेव होमः । न निर्वपति यः श्राद्धं  
प्रणीतपितृको द्विजः । इन्दुक्षये मासि मासि प्रायश्चित्तीयते तु स इति वचनात् । एवं काम्या-  
भ्युदयिकाष्टकैकोद्दिष्टेषु पाणावेव । अत्र्यभावे तु विप्रस्य पाणावेवोपपादयेदिति मनुस्मरणात् ।  
पाणिदत्तस्य ग्रन्थसमप्रतिषेध उच्यते । यथाहर्गृह्यकाराः । अन्नं पाणितले दत्तं ग्रथगश्नन्त्य-  
बुद्धयः । पितरस्तेन तृप्यन्ति शेषाद्यं न लभन्ति ते । यच्च पाणितले दत्तं यच्चान्यदुपक-  
ल्पितम् । एकीभावेन भोक्तव्यं ग्रथम्भावो न विद्यत इति ॥ २३६ ॥ २३७ ॥

दत्तान्नं पृथिवीपात्रमिति पात्राभिमन्त्रणम् ।

ऋत्वेदंविष्णुरित्यन्ने द्विजाहुष्टं निवेशयेत् ॥ २३८ ॥

अग्नमोदनमूपपायसपृतादिकं भाजनेषु दत्त्वा पृथिवीते पात्रमित्यादिना मन्त्रेण पात्राभिम-  
न्त्रणनिर्वाहः । अन्नं दत्त्वा इदं विष्णुर्विषकमे इत्यनया कृत्वा अन्ने द्विजाहुष्टं निवेशयेत् ।

तत्र च वैश्वदेवे यज्ञोपवीती विष्णो हव्यं रक्षेति । पित्र्ये प्राचीनावीती विष्णो कव्यं रक्षेति । विष्णो हव्यं च कव्यं च ब्रूयाद्रक्षेति वै क्रमादिति मनुस्मरणात् ॥ २३८ ॥

**सव्याहृतिकां गायत्रीं मधुवाता इति तृचम् ।**

**जप्त्वा यथासुखं वाच्यं भुञ्जीरंस्तेऽपि वाग्यताः ॥ २३९ ॥**

अनन्तरं विश्वेभ्यो देवेभ्य इदमन्नं परिविष्टं परिवेक्ष्यमाणं चातृप्तेरिति यवोदकेन दैवे निवेद्य तथा पित्रे अमुकगोत्रायामुकशर्मेणे इदमन्नं परिविष्टं परिवेक्ष्यमाणं चातृप्तेरिति तिलोदकप्रदानेन पित्रे निवेद्य एवं पितामहाय प्रपितामहाय च निवेद्यानन्तरमापोशानं दत्त्वा पूर्वोक्ताभिव्याहृतिभिः सहितां गायत्रीं मधुवाता इति तृचं मधुमधुमध्विति त्रितारं जप्त्वा यथासुखं नुपध्वमिति ब्रूयात् । संकल्प्य पितृदेवेभ्यः सावित्रीं मधुमज्जपः । श्राद्धं निवेद्यापोशानं जुषभैः पोथ भोजनम् । तथा गायत्रीं त्रिःसकृदपि जपेद्याहृतिपूर्विकाम् । मधुवाता इति तृचं मध्वित्येतन्निकं तथेति पारस्करादिवचनात् । भुञ्जीरंस्तेऽपि वाग्यताः । तेऽपि ब्राह्मणा वाग्यता मौनिनो भुञ्जीरन् ॥ २३९ ॥

**अन्नमिष्टं हविष्यं च दद्यादक्रोधनोऽत्वरः ।**

**आतृप्तेस्तु पवित्राणि जप्त्वा पूर्वजपं तथा ॥ २४० ॥**

अन्नं भक्ष्यभोज्यलेह्यचोप्येपात्मकं पञ्चविधं इष्टं यद्ब्राह्मणाय मेताय कर्त्रे वा रोचते हविष्यं श्राद्धहविर्योगं व्रीहिशालियवगोधूममुद्रमापमुन्यन्नकालशाकमहाशल्कैलगुण्ठीमरीचहिङ्गुगुडशर्कराकर्पूरसैन्धवसांभरपनसनालिकेरकदलीवदरगव्यपयोदधिवृतपायसमधुमांसप्रभृति स्मृत्यन्तरप्रसिद्धं वेदितव्यम् । हविष्यमित्यनेनैवायोग्यस्य स्मृत्यन्तरप्रतिषिद्धस्य को-

क्रोधहेतुसंभवेऽपि । अत्तरोऽव्यग्रः । आतृप्तेर्दद्यादिति संबन्धः । तुशब्दाद्यथा किंचिदुच्छिष्यते तथा दद्यात् । उच्छेपणस्य दासवर्गभागधेयत्वात् उच्छेपणं भूमिगतमजिह्मस्याशठस्य च । दासवर्गस्य तत्पित्रे भागधेयं प्रचक्षते इति मनुस्मरणात् । तथा आतृप्तेः पवित्राणि पुरुषसूक्तपावमानाभिभृतीनि जप्त्वा तृप्तान् ज्ञात्वा पूर्वोक्तं जपं च सव्याहृतिकामित्युक्तं जपेत् ॥ २४० ॥

**अन्नमादाय तृप्ताः स्थ शेषं चैवानुमान्य च ।**

**तदन्नं विकिरेद्धमौ दद्याच्चापः सकृत्सकृत् ॥ २४१ ॥**

अनन्तरं सर्वमन्नमादाय तृप्ताः स्थेति तान्ष्ट्वा तृप्ताः स्म इति तैरुक्तः शेषमप्यस्मि किंक्रियतामिति षट्त्वा इष्टैः सहोपभुज्यतामित्यभुपगम्य तदन्नं पितृस्थानब्राह्मणस्य पुरस्तादुच्छिष्टसन्निधौ दक्षिणाग्रदर्भान्तरितायां भूमौ तिलोदकप्रक्षेपपूर्वकं ये अग्निदग्ना इत्यनया

ऋचा निक्षिप्य पुनस्तिलोदकं प्रक्षिपेत् । तदनन्तरं ब्राह्मणहस्तेषु गण्डूपार्थं सकृत्सकृदपो  
दद्यात् ॥ २४१ ॥

सर्वमन्नमुपादाय सतिलं दक्षिणामुखः ।

उच्छिष्टसन्निधौ पिण्डान्दद्यादैः पितृयज्ञवत् ॥ २४२ ॥

पिण्डपितृयज्ञकरुपातिदेशेन चरुश्रपणसद्भावेऽप्रौक्तरणशिष्टचरुशेषेण सह सर्वमन्नमु-  
पादायागिसन्निधौ पिण्डान् दद्यात् । तदभावे ब्राह्मणार्थं कृतमन्नं सर्वमु-  
पादाय सतिलं तिलमिश्रं दक्षिणामुखः उच्छिष्टसन्निधौ पिण्डपितृयज्ञक-  
ल्पेन पिण्डान्दद्यात् ॥ २४२ ॥

मातामहानामप्येवं दद्यादाचमनं ततः ।

स्वस्ति वाच्यं ततः कुर्यादक्षय्योदकमेव च ॥ २४३ ॥

मातामहानामपि विश्वेदेवावाहनादिपिण्डप्रदानपर्यन्तं कर्म एवमेव कर्तव्यम् । अनन्तरं  
अक्षय्योदकदा- ब्राह्मणानामाचमनं दद्यात् । स्वस्ति वाच्यं ततः कुर्यात् स्वस्ति ब्रूतेति  
नम् । ब्राह्मणान् स्वस्ति वाचयेत् । तैश्च स्वस्तीत्युक्ते अक्षय्यमस्त्विति ब्रूतेति  
ब्राह्मणहस्ते उदकदानं कुर्यात् । तैश्चाक्षय्यमस्त्विति वक्तव्यम् ॥ २४३ ॥

दत्त्वा तु दक्षिणां शक्त्या स्वधाकारमुदाहरेत् ।

वाच्यतामित्यनुज्ञातः प्रकृतेभ्यः स्वधोच्यताम् ॥ २४४ ॥

अनन्तरं यथाशक्ति हिरण्यरजतादिदक्षिणां दत्त्वा स्वधां वाचयिष्ये इत्युक्त्वा तैर्ब्राह्म-  
णैर्वाच्यतामित्यनुज्ञातः प्रकृतेभ्यः पित्रादिभ्यः मातामहादिभ्यश्च स्वधो-  
स्वपावाचनम् । च्यतामिति स्वधाकारमुदाहरेत् ॥ २४४ ॥

वृयुरस्तु स्वधेत्युक्ते भूमौ सिधेत्ततो जलम् ।

विश्वेदेवाश्च प्रीयन्तां विप्रैश्चोक्तमिदं जपेत् ॥ २४५ ॥

ते च ब्राह्मणा अस्तु स्वधेति वृयुः । तैरेवमुक्ते अनन्तरं कमण्डलुना भूमौ उदकं सिधेत् ।  
ततो विश्वेदेवाः प्रीयन्तामिति ब्रूयात् । ब्राह्मणैश्च प्रीयन्तां विश्वेदेवा इत्युक्तं इदमनन्तरो-  
च्यमानं जपेत् ॥ २४५ ॥

दातारो नोऽभिवर्धन्तां वेदाः सन्ततिरेव च ।

श्रद्धा च नो मान्यगमद्रहु देयं च नोऽस्तु ॥ २४६ ॥

दातारो हिरण्यादेः नोऽस्माकं कृतेऽभिवर्धन्तां पण्यो भवन्तु । वेदाश्च यर्धन्तां अन्त्य-

यनाध्यापनतदर्थज्ञानानुष्ठानद्वारेण । सन्ततिश्च पुत्रपौत्रादिपरम्परया ।  
ब्राह्मणप्रार्थना । श्रद्धा च पित्र्यकर्मण्यास्था नोऽस्माकं माव्यगमत् मा गच्छतु । देयं च  
हिरण्यादि बहु अपर्यन्तं अस्माकं भवत्विति जपेदित्यर्थः ॥ २४६ ॥

**इत्युक्तोक्त्वा प्रिया वाचः प्रणिपत्य विसर्जयेत् ।**

**वाजेवाज इति प्रीतः पितृपूर्वं विसर्जनम् ॥ २४७ ॥**

एवं पूर्वोक्तं प्रार्थनामन्त्रं जप्त्वा उक्त्वा च प्रिया वाचः धन्या वयं भवच्चरणयुगलरजः-  
पवित्रीकृतमस्मन्मन्दिरं शाकाद्यशनश्लेष्मविगणय्य भवद्भिरनुगृहीता वयमित्येवंरूपाः । प्र-  
णिपत्य प्रदक्षिणापूर्वं नमस्कृत्य विसर्जयेत् । कथं विसर्जयेदित्याह । वाजे वाजेवतवाजि-  
नोन इत्यनया ऋचा पितृपूर्वं प्रपितामहादि विश्वेदेवान्तं दर्भान्वारम्भेण उत्तिष्ठत पितर इति  
प्रीतः सुमीतमना विसर्जनं कुर्यात् ॥ २४७ ॥

**यस्मिंस्ते संस्रवाः पूर्वमर्घ्यपात्रे निवेशिताः ।**

**पितृपात्रं तदुत्तानं कृत्वा विप्रान्विसर्जयेत् ॥ २४८ ॥**

यस्मिन्नर्घ्यपात्रे पूर्वमर्घ्यदानान्ते संस्रवा ब्राह्मणहस्तगलितार्घ्योदकानि निवेशिताः स्था-  
पिताः तत्पितृपात्रं न्युज्जं सदुत्तानमूर्ध्वमुखं कृत्वा विप्रान्विसर्जयेत् । एतच्चाशीर्मन्त्रजपा-  
दूर्ध्वं वाजेवाजे इत्यतः प्राक् द्रष्टव्यम् । कृत्वा विसर्जयेदिति क्त्वाप्रत्ययश्रवणात् ॥ २४८ ॥

**प्रदक्षिणमनुव्रज्य भुञ्जीत पितृसेवितम् ।**

**ब्रह्मचारी भवेत्तां तु रजनीं ब्राह्मणैः सह ॥ २४९ ॥**

अनन्तरमासीमान्तं ब्राह्मणाननुव्रज्य तैरास्यतामित्यनुज्ञातः तान्प्रदक्षिणीकृत्य प्रतिनि-  
पृत्तः पितृसेवितं श्राद्धशिष्टमिष्टैः सह भुञ्जीत । नियम एवायं न परिसंख्याः । मांसे तु यथा-  
रुचीति द्विजकाम्येत्यत्रोक्तम् । यस्मिन्दिने श्राद्धं कृतं तत्संवन्धिनीं रात्रिं भोक्तृभिर्ब्राह्म-  
णैः सह कर्ता ब्रह्मचारी भवेत् । तुशब्दात्पुनर्भोजनादिरहितोपि भवेत् । दन्तधावनताम्बूलं  
स्निग्धस्तानमभोजनम् । रत्नौषधपरान्नानि श्राद्धकृत्सप्त वर्जयेत् । पुनर्भोजनमध्वानं भाराध्य-  
यनमैधुनम् । दानं प्रतिग्रहं होमं श्राद्धभुक्त्वष्ट वर्जयेदिति वचनात् ॥ २४९ ॥

एवं पार्वणे श्राद्धमुक्तेदानीं वृद्धिश्चाद्दमाह

**एवं प्रदक्षिणावृत्को वृद्धौ नान्दीमुखान्पितृन् ।**

**यजेत दधिकर्कन्धूमिश्रान्पिण्डान्यवैः क्रियाः ॥ २५० ॥**

वृद्धौ पुत्रजन्मादिनिमित्ते श्राद्धे एवमुक्तेन प्रकारेण पितृन्यजेत पूजयेत् । तत्र विशेष-  
माह । प्रदक्षिणावृत्क इति । प्रदक्षिणा आवृत् अनुष्ठानपद्धतिर्यस्यासौ प्र-  
दक्षिणावृत्कः । प्रदक्षिणप्रचार इति यावत् । नान्दीमुखानिति पितृणां वि-  
शेषणम् । अतश्चावाहनादौ नान्दीमुखान्पितृनावाहयिष्ये नान्दीमुखान् पितामहानित्यादिम्-

योगो द्रष्टव्यः । कथं यजेतेत्याह दधिकर्कन्धूमिश्रान् कर्कन्धूर्वदरीफलं दध्ना वदरीफलैश्च मि-  
श्रान् पिण्डान्दत्त्वा यजेतेपि संबध्यते । तिलसाध्याः सर्वाः क्रिया यवैः कर्तव्याः । अत्र च  
 द्वाहाणसंख्या दर्शितैव युग्मान्दवै यथाशक्तीति । अत्र प्रदक्षिणावृत्तादिपरिगणनमन्येषामपि  
 स्मृत्यन्तरोक्तानां विशेषवर्माणां प्रदर्शनार्थम् । यथाहाश्वलायनः । अयाम्युदयिके युग्मा द्वा-  
 हणाः अमूला दर्भाः प्राञ्जुस्वा यज्ञोपवीती स्यात्प्रदक्षिणमुपचारो यवैस्तिलार्थो गन्धादिदानं द्विद्विः  
 ऋजुदर्भानासने दद्यात् । यवोसि सोमदेवत्यो गोसवे देवनिर्मितः । प्रत्नवद्भिः प्रत्तः पुष्ट्या नान्दी-  
 मुखान् पितृनिर्मल्लोकान्नीणयाहि नः स्वाहेति यवावपनम् । विश्वेदेवा इदं वोर्ध्वं नान्दीमुखाः पि-  
 तर इदं वोर्ध्वमिति यथालिङ्गमव्येदानम् । पाणौ होमोऽग्नये कव्यवाहनाय स्वाहा सोमाय पितृ-  
 मते स्वाहेति मधुवाता फतायत इति तृचः स्थाने उपास्मै गायतेति पञ्च मधुमतीः श्रावयेत् ।  
 अक्षं नमीमदन्तेति पृष्टीम् । आचान्तेषु भुक्ताशयान् गोमयेनोपलिप्य प्राचानाग्रान्दर्भान्संस्तीर्य  
 तेषु षपदाज्यमिश्रेण भुक्तशेषेणैकैकस्य द्वौद्वौ पिण्डौ दद्यादित्यादि । यद्यपि पितृन्यजतेति  
 सामान्येनोक्तं तथापि श्राद्धत्रयं क्रमश्च स्मृत्यन्तरादवगन्तव्यः । यथाह शातातपः । मातुः  
 श्राद्धं तु पूर्वं स्यात्पितृणां तदनन्तरम् । ततो मातामहानां च वृद्धौ श्राद्धत्रयं स्मृतमिति ॥२९०॥

**एकोद्दिष्टं देवहीनमेकार्थैकपवित्रकम् ।**

**आवाहनामौकरणरहितं ह्यपसव्यवत् ॥ २५१ ॥**

एकोद्दिष्टं एक उद्दिष्टो यस्मिन् श्राद्धे तदेकोद्दिष्टमिति कर्म नामधेयम् । शेषं पूर्ववदाचरे-  
 दित्युपसंहारात् । पार्वणसकलधर्मप्राप्तौ विशेषोऽभिधीयते । देवरहितं वि-  
 एकोद्दिष्टमाह । श्वेदेवरहितं एकार्थ्यपात्रमेकदर्भपवित्रकं च आवाहनामौकरणहोमेन च र-  
 हितम् । अपसव्यवत् प्राचीनावीतवृत्तमूत्रवत् । अनेनानन्तरोक्तान्युदयिके यज्ञोपवीतित्वं  
 सूचयति ॥ २५१ ॥

**उपतिष्ठतामक्षम्यस्थाने विप्रविसर्जने ।**

**अभिरम्यतामिति वदेद्रूप्युस्तेऽभिरताः सह ॥ २५२ ॥**

किञ्च । यदुक्तं स्वास्ति वाच्यं ततः कुर्यादक्षम्योदकुमेव चेति तत्राक्षम्यस्थाने उपतिष्ठ-  
 तामिति यदेत् । विप्रविसर्जने कर्तव्ये वाजेवाज इति जपानन्तरं दर्भान्वारम्भेणाभिरम्यता-  
 मिति द्रव्यात् । ते चाभिरताः स्म इति द्रव्युः । हेति प्रसिद्धम् । शेषं पूर्ववदिति यावत् । ए-  
 तच्च मध्याह्ने कर्तव्यम् । यथाह देवळः । पूर्वाह्ने दैविकं कर्म अपराह्ने तु पैतृकम् । एको-  
 द्दिष्टं तु मध्याह्ने प्रातर्द्विनिमित्तकमिति । भुञ्जीत पितृसेवितमित्येकोद्दिष्टविशेषे निषेधो दृ-  
 श्यते । नवश्राद्धेषु यच्छिष्टं गृहे पर्युषितं च यत् । दम्पत्योर्भुक्तशिष्टं च न भुञ्जीत कदान-  
 नेति नवश्राद्धं तु दर्शितम् । मयमेऽदि तृतीयेऽदि पयमे सप्तमे तथा । नवमीकादुरो चैव  
 तत्पञ्चश्राद्धमूच्यते ॥ २५२ ॥

**गन्धोदकतिलैर्युक्तं कुर्यात्पात्रचतुष्टयम् ।**

अर्घ्यार्थं पितृपात्रेषु प्रेतपात्रं प्रसिञ्चयेत् ॥ २५३ ॥

ये समाना इति द्वाभ्यां शेषं पूर्ववदाचरेत् ।

एतत्सपिण्डीकरणमेकोद्दिष्टं स्त्रिया अपि ॥ २५४ ॥

सपिण्डीकरण-  
माह । गन्धोदकतिलैर्युक्तं पात्रचतुष्टयं अर्घ्यसिद्धयर्थं पूर्वोक्तविधिना कुर्यात् । तिलैर्युक्तं पात्रचतुष्टयं वदता पितृवर्गे चत्वारो ब्राह्मणा दर्शिताः । वैश्वदेवे द्वौ स्थितावेव । अत्र प्रेतपात्रोदकं किञ्चिद्विशेषं त्रिधा विभज्य पितृपात्रेषु सेचयेत् । ये समानाः समनस इति द्वाभ्यां मन्त्राभ्याम् । शेषं विश्वेदेवावाहनादिविसर्जनान्तं पूर्ववत् पार्वणवदाचरेत् । प्रेतार्घ्यपात्रावशिष्टोदकेन प्रेतस्थानब्राह्मणहस्तेऽर्घ्यं दत्त्वा शेषमेकोद्दिष्टवत्समापयेत् । पित्र्येषु त्रिषु पार्वणवत् । एतत्सपिण्डीकरणमन्तरोक्तमेकोद्दिष्टं च ततः प्रागुक्तम् । स्त्रिया अपि मातुरपि कर्तव्यं । एवं वदता पार्वणे मातृश्राद्धं पृथक्कर्तव्यमित्युक्तं भवति । अत्र प्रेतशब्दं पितुःप्रपितामहविषयं केचिद्वर्णयन्ति । तस्य त्रिष्वन्तर्भावेन सपिण्डीकरणोत्तरकालं पिण्डदानादिनिवृत्त्युपपत्तेः । समनन्तरमृतस्योत्तरत्र पिण्डोदकदानानुवृत्तेरन्तर्भावो न युक्तः । अत एवाह यमः । यः सपिण्डीकृतं प्रेतं पृथक्पिण्डे नियोजयेत् । विधिघ्नस्तेन भवति पितृहा चोपजायत इति । प्रकर्षेण इतः प्रेत इति चतुर्थेऽपि प्रेतशब्दोपपत्तेः । प्रेतस्य एव निष्पृणयादिति च प्रयोगदर्शनात् । अपि च सपिण्डीकरणं श्राद्धं देवपूर्वं नियोजयेत् । पितृनेवाशयेत्तत्र पुनः प्रेतं न निर्दिशेदिति । सपिण्डीकरणोत्तरकालं प्रेतस्य श्राद्धादिप्रतिषेधो दृश्यते स चानन्तरमृतस्य न संभवति । अमावास्यादौ श्राद्धविधानात् । सपिण्डता तु पुरुषे सप्तमे विनिवर्तत इत्येतदपि वचनं चतुर्थस्य त्रिष्वन्तर्भाव एव घटते । चतुर्थस्य पिण्डत्रयव्यापित्वं पञ्चमस्य पिण्डद्वयव्यापित्वं षष्ठ्यैकपिण्डव्यापित्वं सप्तमे निवृत्तिरिति । पितृपात्रेष्वित्येतदपि पितृमुख्यत्वादस्मिन्नेव पक्षे घटते नान्यथा प्रपितामहप्रमुखत्वात् । तस्मात्पितृपात्रेषु तत्प्रेतपात्रं प्रसिञ्चयेदिति तदयुक्तम् । न ह्यत्र पिण्डसंयोजनमुत्तरत्र पिण्डदानादिनिवृत्तिप्रयोजनम् । अपितु पितुः प्रेतत्वनिवृत्त्या पितृत्वप्राप्त्यर्थं प्रेतत्वं च क्षुचृष्णोपजनितात्यन्तदुःखानुभवावस्था । यथाह मार्कण्डेयः । प्रेतलोके तु वसतिर्गृणां वर्षं प्रकीर्तिता । क्षुचृष्णे प्रत्यहं तत्र भवेतां भुग्नन्दनेति पितृत्वप्राप्तिश्च वस्त्रादिश्राद्धदेवतासंबन्धः । प्राक्तनैकोद्दिष्टसहितेन सपिण्डीकरणेन प्रेतत्वनिवृत्त्या पितृत्वं प्राप्नोतीत्यवगम्यते । यस्यैतानि न दत्तानि प्रेतश्राद्धानि षोडश । प्रेतत्वं सुस्थिरं तस्य दत्तैः श्राद्धशतैरपि । तथा । चतुरो निर्वपेत्पिण्डान्पूर्वं तेषु समापयेत् । ततः प्रभृति वै प्रेतः पितृसामान्यमश्रुत इत्यादिवचनात् । यः सपिण्डीकृतं प्रेतमित्यनेनापि पृथगेकोद्दिष्टविधानेन पिण्डदाननिषेधात्पार्वणविधानेन सह पिण्डदानमवगम्यते । एतच्च सांवेत्सरिकपाशिकैकोद्दिष्टविधानाद्योपपाद्यते । यदपि पुनः प्रेतं न निर्दिशेदिति तदपि प्रेतशब्दं नोच्चारयेत् । अपितु पितृशब्दमेवेत्येवमर्थः । न च प्रकर्षगमनात्तत्रैव प्रेतशब्दः । यतो विशिष्टदुःखानुभवावस्था प्रेतशब्देन रूढ्याभिधीयत इत्युक्तं योऽपि प्रमीतमात्रे प्रेतशब्दप्रयोगः सोऽपि भूतपूर्वगत्या सपिण्डता तु पुरुषे सप्तमे विनिवर्तत इति च प्रथमस्य पिण्डस्य चतुर्थव्यापित्वात् द्विती-



यस्य पञ्चमव्यापित्वात् तृतीयस्य षष्ठव्यापित्वात् । सप्तमे विनिवर्तत इति । एवमपि षट्ते अपि च निर्वाप्यपिण्डान्वये न सापिण्ड्यं अव्यापकत्वात् । अपित्वेकशरीरावयवान्वयेनेत्युक्तं पितृशब्दश्च प्रेतत्वनिवृत्त्या श्राद्धदेवतात्वमुपगतेषु वर्तत इति पितृपात्रेष्वित्यविरुद्धम् । तस्मादन्तरसूतपात्रादकस्य तत्पिण्डस्य च पितृपात्रेषु तत्पिण्डेषु च संसर्जनमिति स्थितम् । आचार्यस्तु परमतमेवोपन्यस्तवान् । एतच्च पितुः सपिण्डीकरणं पितामहादिषु त्रिषु प्रमीतेषु वेदितव्यम् । पितरि प्रेते पितामहे प्रपितामहे वा जीवति सपिण्डीकरणं नास्त्येव । व्युत्क्रमाच्च प्रमीतानां नैव कार्याः सपिण्डतेति वचनात् । यत्तु मनुवचनं पिता यस्य तु वृत्तः स्याज्जीवेच्चापि पितामहः । पितुः स नाम संकीर्त्य कीर्तयेत्प्रपितामहमिति । तदपि पितृशब्दप्रयोगनियमाय । न पिण्डद्वयद्वानार्थम् । कथं भ्रियमाणे तु पितरि पूर्वंपामेव निर्वपेत् । पिता यस्य तु वृत्तः स्याज्जीवेच्चापि पितामहः । सोऽपि पूर्वंपामेव निर्वपेदित्यन्वयः । पक्षद्वयेऽपि कथं निर्वपेदित्याह । पितुः स नाम संकीर्त्य कीर्तयेत्प्रपितामहमित्याद्यन्तग्रहणेन सर्वत्र पितृभ्यः पितामहेभ्यः प्रपितामहेभ्य इत्येवं प्रयोगः । न पुनः कदाचिदपि पितामहस्य प्रपितामहस्य वाऽऽदित्यं वृद्धप्रपितामहस्य तत्पितृवृत्तत्वं । अतश्च पित्रादिशब्दानां संवन्धिवचनात् भ्रियमाणे पितरि पितुः पितृभ्यः पितामहेभ्यः प्रपितामहेभ्य इति । पितामहे भ्रियमाणे पितामहस्य पितृभ्यः पितामहेभ्यः प्रपितामहेभ्य इति । अतः पिण्डपितृयज्ञे शुन्धन्तां पितर इत्यादिमन्त्राणामूहो न भवति । यदपि विष्णुवचनं यस्य पिता प्रेतः स्यात्स पितृपिण्डं निधाय पितामहात्पराम्भ्यां द्वाभ्यां दद्यादिति । तस्यायमर्थः । पितामहे भ्रियमाणे प्रेते च पितरि पितुरेकं पिण्डमेकोद्दिष्टविधानेन निधाय पितुर्यः पितामहस्तत्पराम्भ्यां द्वाभ्यां दद्यात् । पितामहस्त्वात्मनः प्रपितामहः संपदानभूतः स्थित एवेति । प्रपितामहाय ततः पराम्भ्यां द्वाभ्यां च दद्यादिति । शब्दप्रयोगनियमस्तु पूर्वोक्त एव । एवं गोब्राह्मणादिहृतस्यापि सपिण्डीकरणाभावो वेदितव्यः । यथाह कात्यायनः । ब्राह्मणादिहृते ताते पतिते संगवर्जिते व्युत्क्रमाच्च मृते देयं येभ्य एव ददात्यसाविति गोब्राह्मणहृतस्य पितुः सपिण्डीकरणसंभवे तमुल्लंघ्य पितामहादिभ्यः पार्ष्णविधानमुपपन्नमिति सपिण्डीकरणाभावोऽवगम्यते । स्मृत्यन्तरेऽपि ये नराः संततिच्छिन्ना नास्ति तेषां सपिण्डता । न सैतेः सह कर्तव्यान्त्येकोद्दिष्टानि षोडशेति । मातुः पिण्डदानादौ गोत्रे विमतिपत्तिः भर्तृगोत्रेण पितृगोत्रेण वा दातव्यमिति उभयत्र वचनदर्शनात् । स्वगोब्राह्मणस्य ते नारी विवाहात्सप्तमे पदे । स्वाभिगोत्रेण कर्तव्या तस्याः पिण्डोदकक्रियेत्सादिभर्तृगोत्रविषयं वचनम् । पितृगोत्रं समुत्सृज्य न कुर्याद्वर्तृगोत्रतः । जन्मन्येव विपत्तां च नारीणां पैतृकं कुलमित्यादिपितृगोत्रविषयम् । एवं विमतिपत्ताधामुरादिविवाहेषु पुत्रिकाकरणे च पितृगोत्रमेव तत्र तत्र विशेषवचनात् दानस्यानिवृत्तेश्च । ब्राह्मणादिविवाहेषु घ्रीहिषववत् बृहद्रथन्तरसामवन् विकल्प एव । तत्र च येनास्य पितरो याता येन याताः पितामहाः । तेन यायात्सतां मार्गं तेन गच्छन्न पुष्यतीति वचनात् वंशपरम्पराया तत्समाचरणेन व्यवस्था । एवंविधविषयव्यतिरेकेणास्यवचनस्य विषयान्तराभावात् । यत्र पुनः शास्त्रतो न व्यवस्था नाप्याचारतस्तद्व्यतिरेकमनुष्ठितेयं वेति वचनादात्मनस्तुष्टिरेव व्यवस्थाविका । यथा गर्भाष्टमेऽष्टमे षाण्डे इति ।

मातुः सपिण्डीकरणेऽपि विरुद्धानीव वाक्यानि दृश्यन्ते तत्र पितामह्यादिभिः सार्धं सपिण्डीकरणं स्मृतम् । तथा भर्त्रापि भार्यायाः स्वमात्रादिभिः सह सपिण्डीकरणं कर्तव्यमिति पैठीनसिराह । अपुत्रायां मृतायां तु पतिः कुर्यात्सपिण्डताम् । श्वश्र्वादिभिः सहैवास्या सपिण्डीकरणं भवेदिति पत्यासह सपिण्डीकरणम् । यम आह । पत्या चैकेन कर्तव्यं सपिण्डीकरणं स्त्रियाः । सा मृतापि हि तेनैक्यं गता मन्त्राहुतिव्रतैरिति । उशनसा तु मातामहेन सह सपिण्डीकरणमुक्तम् । पितुः पितामहे यद्वत्पूर्णं संवत्सरे सुतैः । मातुर्मातामहे तद्वदेवा कार्या सपिण्डता । तथा । पिता पितामहे योज्यः पूर्णं संवत्सरे सुतैः । माता मातामहे तद्वदित्याह भगवान्निश्व इत्येवं विविधेषु वचनेषु सत्सु अपुत्रायां भार्यायां प्रमोतायां भर्ता स्वमात्रैव सापिण्ड्यं कुर्यात् । अन्वारोहणे तु पुत्रः स्वपित्रैव मातुः सापिण्ड्यं कुर्यात् । आमुरादिविवाहोत्पन्नः पुत्रिकासुतश्च मातामहेनैव । द्राह्मादिविवाहोत्पन्नः पित्रा मातामहेन पितामह्या वा विकल्पेन कुर्यात् । अत्रापि यदि नियतो वंशसमाचारस्तदानीं तथैव कुर्यात् । वंशसमाचारोऽप्यनियतश्चेत्तदात्मनस्तुष्टिरेव चेति यथारुचि कुर्यात् । तत्र च येन केनापि मातुः सापिण्ड्येऽपि यत्रान्वष्टकादिषु मातृश्राद्धं पृथग्विहितं अन्वष्टकासु वृद्धौ च गयायां च क्षयेऽहनि । मातुः श्राद्धं पृथक्कुर्यादन्यत्र पतिना सह । तत्र पितामह्यादिभिरेव पार्वणश्राद्धं कर्तव्यम् । अन्यत्र पतिना सहेति पतिसापिण्ड्ये तदंशभागित्वात् । मातामहसापिण्ड्ये तदंशभागित्वात्तेनैव सह । यथाह शातातपः । एकमूर्तित्वमायाति सपिण्डीकरणे कृते । पत्नी पतिपितृणां च तस्मादंशेन भागिनीति । एवं सति मातामहेन मातुः सापिण्ड्ये मातामहश्राद्धं पितृश्राद्धवन्नित्यमेव । पत्या पितामह्या वा मातुः सापिण्ड्ये मातामहश्राद्धं न नित्यं । कृते अभ्युदयः अकृते न प्रत्यवाय इति निर्णयः ॥ २९३ ॥ २९४ ॥

**अर्वाक्सपिण्डीकरणं यस्य संवत्सराद्देवत् ।**

**तस्याप्यन्नं सोदकुम्भं दद्यात्संवत्सरं द्विजे ॥ २५५ ॥**

संवत्सरादर्वाक्सपिण्डीकरणं यस्य कृतं तस्य तदुद्देशेन प्रतिदिवसं प्रतिमासं वा यावत्संवत्सरं शक्यनुसारेणान्नमुदकुम्भसहितं दद्यात् । अर्वाक्संवत्सरादिनि वदता सपिण्डीकरणं संवत्सरे पूर्णं प्राप्तेति दर्शितम् । यथाहाश्वलायनः । अथ सपिण्डीकरणं संवत्सरान्ते द्वादशाहे वेति । कात्यायनोऽप्याह । ततः संवत्सरे पूर्णं सपिण्डीकरणं भवेत् । त्रिपक्षे वा यदाचार्यागृह्णिरापच्यते तदेति द्वादशाहे त्रिपक्षे वृद्धिप्राप्ती संवत्सरे वेति चत्वारः पक्षा दर्शिताः । तत्र द्वादशाहे पितुः सपिण्डीकरणं साम्रिकेन कार्यम् । सापिण्डीकरणं विना पिण्डपितृयज्ञासिद्धेः । साम्रिकस्तु यदा कर्ता प्रेतो वाप्यग्निमान् भवेत् । द्वादशाहे तदा कार्यं सपिण्डीकरणं पितुरिति वचनान् । निरग्निस्तु त्रिपक्षे वृद्धिप्राप्ती संवत्सरे वा कुर्यात् । यदा प्राक्संवत्सरात्सपिण्डीकरणं तदा षोडशश्राद्धानि कृत्वा सपिण्डीकरणं कार्यम् । उत सपिण्डीकरणं कृत्वा स्वस्वकाले तानि कर्तव्यानीति संशयः । उभयथा वचनदर्शनात् ।

श्राद्धानि षोडशादन्ता नैव कुर्यात्सपिण्डताम् । श्राद्धानि षोडशापाद्य विदधीत सपिण्डता-  
मिति । षोडशश्राद्धानि च । द्वादशाहे त्रिपक्षे च पण्मासे मासि चाब्दिके । श्राद्धानि षो-  
डशैतानि संस्मृतानि मनीषिमिरिति दाशैतानि । तथा । यस्यापि वत्सरादर्वाक्सपिण्डीकरणं  
भवेत् । मासिकं चोदकुम्भं च देयं तस्यापि वत्सरमिति । तत्र सपिण्डीकरणं कृत्वा स्वका-  
ल एवैतानि कर्तव्यानीति प्रथमः कल्पः । अप्राप्तकालत्वेन प्रागनधिकारात् । यदपि वचनं  
षोडशश्राद्धानि कृत्वा सपिण्डीकरणं संवत्सरात्प्रागपि कर्तव्यमिति सोऽयमाप्तकल्पः । यदा  
त्माप्तकल्पत्वेन प्राप्तसपिण्डीकरणात् भेतश्राद्धानि करोति तदैकोद्दिष्टविधानेन कुर्यात् । यदा  
तु मुख्यकल्पेन स्वकाल एव करोति तदाब्दिकं श्राद्धं यो यथा करोति पार्वणमेकोद्दिष्टं  
वा तथा मासिकानि कुर्यात् । सपिण्डीकरणादर्वाक्कुर्वन् श्राद्धानि षोडश । एकोद्दिष्टविधा-  
नेन कुर्यात्सर्वाणि तानि तु । सपिण्डीकरणादूर्ध्वं यदा कुर्यात्तदा पुनः । प्रत्यब्दं यो यथा  
कुर्यात्तथा कुर्यात्स तान्यपीति स्मरणात् । एतच्च भेतश्राद्धसहितं सपिण्डीकरणं संविभक्तध-  
नेषु बहुषु भ्रातृषु सत्स्वप्येकेनैव कृतेनालं न सर्वैः कर्तव्यम् । नवश्राद्धं सपिण्डत्व श्राद्धा-  
न्यपि च षोडश । एकेनैव तु कार्याणि संविभक्तधनेष्वपीति स्मरणात् । इदं च भेतश्राद्धस-  
हितं सपिण्डीकरणं असंन्यासीनां पुत्रादिभिर्नियमेन कर्तव्यम् । भेतत्वविमोक्षार्थत्वात् । सं-  
न्यासीनां तु न कर्तव्यम् । यथाहोशनाः । एकोद्दिष्टं न कुर्वीत यतीनां चैव सर्वदा । अहन्ये-  
कादशे प्राप्ते पार्वणं तु विधीयते । सपिण्डीकरणं तेषां न कर्तव्यं सुतादिभिः । त्रिदण्डग्रह-  
णादेव भेतत्वं नैव जायत इति । पुत्रसंनिधाने येन सगोत्रादिना दाहसंस्कारः कृतस्तेनैवाद्-  
शाहान्तं तमेतकर्म कर्तव्यम् । असगोत्रः सगोत्रो वा स्त्री दद्याद्यदि वा पुमान् । प्रथमेऽहनि यो  
दद्यात्स दशाहं समापयेदिति स्मरणात् । शूद्राणामप्येतत्कर्तव्यममश्रकं द्वादशेऽहनि । एवं सपि-  
ण्डीकरणं मन्त्रवर्ज्यं शूद्राणां द्वादशेऽह्नीति विष्णुस्मरणात् । सपिण्डीकरणादूर्ध्वं सांवत्सरिक-  
पार्वणादीनि पुत्रस्य नियमेनैव कार्याणि अन्येषामनियतानि ॥ २५५ ॥

**मृतेऽहनि तु कर्तव्यं प्रतिमासं तु वत्सरम् ।**

**प्रतिसंवत्सरं चैवमाद्यमेकादशेऽहनि ॥ २५६ ॥**

मृतेऽहनि प्रतिमासं संवत्सरं यावदेकोद्दिष्टं कार्यं । सपिण्डीकरणादूर्ध्वं प्रतिसंवत्सरमेव एको-  
द्दिष्टमेव कर्तव्यं । आद्यं सर्वेकोद्दिष्टप्रकृतिभूतमेकोद्दिष्टमेकादशेऽहनि । मृतदि-  
ष्टादिश्राद्धाणाद् । वत्सापरिज्ञाने तच्छ्रवणदिवसे अमावास्यायां वा कार्यम् । अपरिज्ञाते मृतेऽहनि  
अमावास्यायां श्रवणदिवसे वेति स्मरणात् । अमावास्यायामिति गमनमाससंबन्धिन्याममावास्याया-  
मिति । प्रयासदिवसे देयं तन्मासेन्दुस्तयेऽपि वेति स्मरणात् । मृतेऽहनीत्यत्राहिताग्नेर्विशेषो जात-  
कर्ण्योक्तः । ऊर्ध्वं त्रिपक्षाद्यङ्गाच्च मृतेऽहम्येव तद्वेत् । अद्यस्तु कारयेदाहादाहिताग्नेर्द्विग-  
न्गन इति । तत्र त्रिपक्षादर्वाग्यत्मेतत्कर्म सदाहदिवसादारभ्याहिताग्नेः कार्यम् । त्रिपक्षादूर्ध्वं  
यत्पक्षाच्च तन्मरणदिवस एवेत्यर्थः । अनाहिताग्नेस्तु सर्वं मृताह एव । आद्यमेकादशेऽहनी-

त्याशौचोपलक्षणमिति केचित् । शुचिना कर्म कर्तव्यं इति शुद्धेरङ्गत्वात् अथाशौचापगम इति सामान्येन सर्वेषां वर्णानामुपक्रम्यैकोद्दिष्टस्य विष्णुना विहितत्वाच्च । तदयुक्तम् । एकादशेऽदि यच्छ्राद्धं तत्सामान्यमुदाहृतम् । चतुर्णामपि वर्णानां सूतकं च पृथक्पृथगिति पैठीनसिस्मरणविरोधात् । आद्यं श्राद्धमशुद्धोऽपि कुर्यादेकादशेऽहनि । कर्तुस्तात्कालिकी शुद्धिरशुद्धः पुनरेव स इति शंखवचनविरोधाच्च । सामान्योपक्रमं विष्णुवचनं दशाहाशौचविषयमपि घटते प्रतिसंवत्सरं चैवमिति । प्रतिसंवत्सरं मृतेऽहनि एकोद्दिष्टमुपदिष्टं योगीश्वरेण । तथाच स्मृत्यन्तरम् । वर्षेवर्षे तु कर्तव्या मातापित्रोस्तु सत्क्रिया । अद्वैवं भोजयेच्छ्राद्धं पिण्डमेकं च निर्वपेदिति । यमोऽप्याह । सपिण्डीकरणादूर्ध्वं प्रतिसंवत्सरं सुतः । मातापित्रोः पृथक्कुर्यादेकोद्दिष्टं मृतेऽहनीति । व्यासस्तु पार्वणं प्रतिपेधयति । एकोद्दिष्टं परित्यज्य पार्वणं कुरुते नरः । अकृतं तद्विजानीयाद्वेच्च पितृधातक इति । जमदग्निस्तु पार्वणमाह । आपाद्य च सपिण्डत्वमौरसो विधिवत्सुतः । कुर्वीत दर्शवच्छ्राद्धं मातापित्रोः क्षयेऽहनीति । शातातपोऽप्याह । सपिण्डीकरणं कृत्वा कुर्यात्पार्वणवत्सदा । प्रतिसंवत्सरं विद्वांस्रगलेयोदितो विधिरित्येवंवचनविप्रतिपत्तौ दाक्षिणात्या ह्येवं व्यवस्थामाहुः । औरसक्षेत्रजाम्यां मातापित्रोः क्षयाहे पार्वणमेव कर्तव्यम् । दत्तकादिभिरेकोद्दिष्टमिति । जातूकर्ण्यवचनात् । प्रत्यब्दं पार्वणेनैव विधिना क्षेत्रजौरसौ । कुर्यातामितरे कुर्युरेकोद्दिष्टं सुता दशेति तदसत् । न ह्यत्र क्षयाहवचनमस्ति अपितु प्रत्यब्दमिति । संति च क्षयाहव्यतिरिक्तानि प्रत्यब्दश्राद्धानि अश्व्यतृतीयामाघीवैशाखीप्रभृतिषु । अतो न क्षयाहविषयपार्वणैकोद्दिष्टव्यवस्थापनयालम् । यत्तु पराशरवचनम् । पितुर्गतस्य देवत्वमौरसस्य त्रिपौरुषम् । सर्वत्रानेकगोत्राणामेकस्यैव मृतेऽहनीति । तदपि न व्यवस्थापकं । यस्मादयमर्थः । देवत्वं गतस्य सपिण्डीकृतस्य पितुः सर्वत्रौरसेन त्रिपौरुषं पार्वणं कार्यम् । अनेकगोत्राणां भिन्नगोत्राणां मातुलादीनां क्षयेऽहनि यच्छ्राद्धं तदेकस्यैवैकोद्दिष्टमेवेति । किञ्च । सपिण्डीकरणादूर्ध्वमप्येकोद्दिष्टमेव कर्तव्यमौरसेनापित्युक्तं पैठीनसिना । एकोद्दिष्टं हि कर्तव्यमौरसेन मृतेऽहनि । सपिण्डीकरणादूर्ध्वं मातापित्रोर्न पार्वणमिति । उदीच्याः पुनरेवं व्यवस्थापयन्ति । आमवास्यायां भाद्रपदकृष्णपक्षे वा मृताहे पार्वणमन्यत्र मृताह एकोद्दिष्टमेवेति । आमवास्या क्षयो यस्य प्रेतपक्षेऽथवा पुनः । पार्वणं तत्र कर्तव्यं नैकोद्दिष्टं कदाचनेति स्मरणात् । तदपि नाद्रियन्ते वृद्धाः । अनिश्रितमूलेनानेन वचनेन निश्चितमूलानां बहूनां क्षयाहमात्रपार्वणविषयाणां वचनानामामवास्याप्रेतपक्षमृताहविषयत्वेनातिसंकोचस्यायुक्तत्वात् । सामान्यवचनानर्थक्याच्च । तत्रहि सामान्यवचनस्य विशेषवचनेनोपसंहारः । यत्र सामान्यविशेषसंबन्धज्ञानेन वचनद्वयमर्थवत् । यथा सप्तदशसामिधेनीरनुव्यादित्यन्तरम्याधीतस्य विकृतिमात्रविषयस्य सप्तदशवाक्यस्य मामिधेनीलक्षणद्वारसंबन्धेनार्थवशान् मित्रविन्दादिप्रकरणपठितेन सप्तदशवाक्येन मित्रविन्दाद्यधिकारात्पूर्वसंबन्धबोधेनार्थवत्ता मित्रविन्दादिप्रकरणे उपसंहारः । इह तु ह्ययोर्मृताहमात्रविषयत्वात्प्राथम्यवत्तेति अतोऽत्र पार्श्विकैकोद्दिष्टनिवृत्तिफलकतया पार्वणनियमविधानं युक्तम् । नैकोद्दिष्टवचनानां मातापितृक्षयाहविषयत्वेन पार्वणवचनानां च तदन्यस्याहविषयत्वेन व्यसृष्ट्या

युक्ता । उभयत्रापि मातापितृसुतग्रहणस्य विद्यमानत्वात् । सपिण्डीकरणादूर्ध्वं प्रतिसंवत्सरं  
 सुतेः । मातापित्रोः पृथकार्यमेकोदिष्टं मृतेऽहनीति । तथा आपाद्य सह पिण्डत्वमौरसो वि-  
 धिवत्सुतः । कुर्वीत दर्शवच्छ्राद्धं मातापित्रोः क्षयेऽहनीति । यदपि कैश्चिदुच्यते । माता-  
 पित्रोः क्षयाहे साग्निः पार्वणं कुर्यान्निरग्निरेकोदिष्टमिति वर्षे वर्षे सुतः कुर्यात्पार्वणं योऽग्नि-  
 मान् द्विजः । पित्रोरनग्निमान्बीर एकोदिष्टं मृतेऽहनीति सुमन्तुस्मरणात् । तदपि सत्प्रति-  
 पक्षत्वादुपेक्षणीयम् । बह्वयस्तु ये विमा ये चैकामय एव च । तेषां सपिण्डनादूर्ध्वमेकोदिष्टं  
 न पार्वणमिति स्मरणात् । तत्रैवं निर्णयः । संन्यासिनां क्षयाहे सुतेन पार्वणमेव कर्तव्यम् ।  
 एकोदिष्टं यतेर्नास्ति त्रिदण्डग्रहणादिह । सपिण्डीकरणाभावात्पार्वणं तस्य सर्वदेति प्रचे-  
 तसः स्मरणात् । अमावास्याक्षयाहे प्रेतपक्षक्षयाहे च पार्वणमेव । अमावास्या क्षयो यस्य प्रे-  
 तपक्षेऽथवा पुनरित्यादिवचनस्योक्तरीत्या नियमपरत्वात् । अन्यत्र क्षयाहे पार्वणैकोदिष्टयो-  
 र्ग्रीहियववद्विकल्प एव । तथा वंशसमाचारव्यवस्थायां सत्यां व्यवस्थितो विकल्पः । असत्या-  
 भैच्छिक इत्यलमतिप्रसंगेन ॥ २९६ ॥

नित्यश्राद्धाव्यतिरिक्तसर्वश्राद्धशेषमिदमभिधीयते

पिण्डांस्तु गोऽजविभ्रेभ्यो दद्यादमौ जलेऽपि वा ।

प्रक्षिपेत्सत्सु विभ्रेषु द्विजोच्छिष्टं न मार्जयेत् ॥ २९७ ॥

पूर्वदत्तानां पिण्डानां पिण्डस्य वा प्रतिपत्तिरियं गवे अजाय ब्राह्मणाय वा तदधिने  
 पिण्डप्रक्षेपस्थ- पिण्डान्दद्यात् । अमावसाधे जले वा प्रक्षिपेत् । किंच । सत्सु विभ्रेषु भो-  
 लम् । जनदेशावस्थितेषु द्विजोच्छिष्टं न मार्जयेत् नोद्धासयेत् ॥ २९७ ॥

हविष्यान्नेन वै मासं पायसेन तु वत्सरम् ।

मात्स्यहारिणकौरभ्रशाकुनच्छागपार्षतैः ॥ २९८ ॥

एणरौरववाराहशशैर्मासैर्यथाक्रमम् ।

मासवृद्ध्याभितृप्यन्ति दत्तैरिह पितामहाः ॥ २९९ ॥

हविष्यं हविर्योग्यं तिलग्रीहादि । यथाह मनुः । तिलैर्ग्रीहियवैर्माषैरद्रिर्मूलफलेन वा ।

दत्तेन मासं प्रीयन्ते विधिवत्पितरो नृणामिति । तदन्नं हविष्यान्नं तेन मासं  
 भोज्यविशेषेण पितरस्तृप्यन्तीत्यनागतेनान्वयः । पायसेन गव्यपयःसिद्धेन संवत्सरम् ।  
 पितृविशेषमाह । संवत्सरं तु गव्येन पयसा पायसेन वेति स्मरणात् । मत्स्यो भक्ष्यः पाटी-

नादिस्तस्येदं मात्स्यं हरिणस्ताम्रमृगः एणः कृष्णः । एणः कृष्णमृगो ज्ञेयस्ताम्रो हरिण उ-  
 च्यत इत्यायुर्वेदस्मरणात् । तस्येदं हारिणकं अविः उरभ्रस्तत्संन्धि औरभ्रं शाकुनं भक्ष्यप-  
 क्षिसंन्धि । छागः अनस्तदीयं छागं । एषचित्रमृगस्तन्मांसं पार्षतं । एणः कृष्णमृगस्त-  
 त्पिशितमेणं । रुरुः शंवरस्तत्प्रभवं रौरवं । वाराहः आरण्यमूकरस्तन्नं वाराहं । शशस्येदं शशं  
 एभिर्मासैः पितृभ्यो दत्तैर्हविष्यान्नेन वै मासमित्युक्तत्वात्तत ऊर्ध्वं यथाक्रमं एकैकमासवृद्ध्या  
 पितरस्तृप्यन्ति ॥ २९८ ॥ २९९ ॥

खह्नामिपं महाशल्कं मधु मुन्यन्नमेव च ।

लोहामिपं महाशाकं मांसं वार्धीणसस्य च ॥ २६० ॥

यद्ददाति गयास्थश्च सर्वमानन्त्यमश्रुते ।

तथा वर्षात्रयोदश्यां मघासु च विशेषतः ॥ २६१ ॥

किंच । खह्ना गण्डकस्तस्य मांसं महाशल्को मत्स्यभेदः मधु माक्षिकं मुन्यन्नं सर्वमार-  
भ्यं नीवारादि लोहो रक्तच्छागः तदामिपं लोहामिपं महाशाकं कालशाकं वार्धीणसो वृद्धः श्वे-  
तच्छागः । त्रिपिवं त्विन्द्रियक्षीणं श्वेतं वृद्धमजापतिम् । वार्धीणसं तु तं प्राहुर्योक्षिकाः श्रा-  
द्धकर्मणीति याज्ञिकमसिद्धः त्रिपिवः । पिवतः कर्णौ जिह्वा च यस्य जलं स्पृशति सः त्रि-  
भिः पिवतीति त्रिपिवः तस्य वार्धीणसस्य मांसं यद्ददाति गयास्थश्च यात्किचिच्छाकादिकमपि  
गयास्थो ददाति चशब्दाद्गङ्गाद्वारादिषु च । गङ्गाद्वारे प्रयागे च नैमिषे पुष्करेऽर्बुदे । संनि-  
हत्यां गयायां च श्राद्धमक्षय्यतां व्रजेत् । आनन्त्यमश्रुते आनन्त्यफलहेतुत्वं प्राप्नोति । आन-  
न्त्यमश्रुते इति प्रत्येकं संबध्यते । तथा वर्षात्रयोदश्यां भाद्रपदकृष्णत्रयोदश्यां विशेषतो म-  
घायुक्तायां यात्किचिदीयते तत्सर्वमानन्त्यमश्रुत इति गतेन संबन्धः । अत्र यद्यपि मुन्यन्नमां-  
समध्वादीनि सर्ववर्णानां सामान्येन श्राद्धे योग्यानि दर्शितानि तथापि पुलस्त्योक्ता व्यवस्था  
आदरणीया । मुन्यन्नं ब्राह्मणस्योक्तं मांसं क्षत्रियवैश्ययोः । मधुप्रदानं शूद्रस्य सर्वेषां च वि-  
रोधि यदिति । अस्यायमर्थः मुन्यन्नं नीवारादि यच्छ्राद्धयोग्यमुक्तं तद्ब्राह्मणस्य प्रधानं स-  
मग्रफलदम् । यच्च मांसमुक्तं तत्क्षत्रियवैश्ययोः प्रधानम् । यत्क्षौद्रमुक्तं तच्छूद्रस्य । एतन्नि-  
तय्यतिरिक्तं यदविरोधिः यदप्रतिषिद्धं वास्तुकादि यच्च विहितं हविष्यं कालशाकादि तत्स-  
र्वेषां समग्रफलदमिति ॥ २६० ॥ २६१ ॥

कन्यां कन्यावेदिनश्च पशून्वै सत्सुतानपि ।

घृतं कृपिं च वाणिज्यं द्विशफैकशफं तथा ॥ २६२ ॥

ब्रह्मवर्चस्विनः पुत्रान्स्वर्णरूप्ये सकुप्यके ।

जातिश्रेष्ठ्यं सर्वकामानाप्नोति श्राद्धदः सदा ॥ २६३ ॥

प्रतिपत्प्रभृतिष्वेकां वर्जयित्वा चतुर्दशीम् ।

शस्त्रेण तु हता ये वै तेभ्यस्तत्र प्रदीयते ॥ २६४ ॥

कन्यां रूपलक्षणशीलवतीं कन्यावेदिनो नामांतरः बुद्धिरूपलक्षणसंपन्नाः । पंशवः क्षुद्राः

तिथिविशेषात्-  
लविशेषमाह ।

अजादयः । सत्सुताः सन्मार्गवर्तिनः द्यूतं द्यूतविनयः । रुषिः रुषिकलं वा-  
णिज्यं वाणिज्यलाभः द्विशफा गवादयः एकशफा अश्वादयः ब्रह्मवर्चस्विनः  
पुत्राः वेदाध्ययनतदर्थानुष्ठानजनितं तेजो ब्रह्मवर्चसं तद्वन्तः । स्वर्णरूप्येहे-  
मरजते तद्व्यतिरिक्तं त्रपुसीतादि कुप्यकं । जातिश्रेष्ठ्यं जातिपूतकृष्टत्वं सर्वकामाः काम्यन्त  
इति कामाः स्वर्गपुत्रपश्वादयः एतानि कन्यादीनि चतुर्दशकलानि कृष्णप्रतिपत्नभृतिष्वमा-  
वास्यापर्यन्तासु चतुर्दशीर्वाजितासु चतुर्दशासु तिथिषु श्राद्धदो यथाक्रममाप्नोति । ये केचन  
शस्त्रहतास्तेभ्यः कृष्णचतुर्दश्यामेकोद्दिष्टविधिना श्राद्धं दद्यात् । यदि ब्राह्मणादि हता न भव-  
न्ति । समत्वमागतस्यापि पितुः शस्त्रहतस्य वै । एकोद्दिष्टं स्मृतैः कार्यं चतुर्दश्यां महालय इति  
स्मरणात् । समत्वमागतस्य सपिण्डीरुतस्य महालये भाद्रपदकृष्णचतुर्दश्यां शस्त्रहतस्यैव  
श्राद्धं नान्यस्येति नियम्यते । न पुनः शस्त्रहतस्य चतुर्दश्यामेवेति । अतश्च क्षयाहादौ शस्त्रहत-  
स्यापि यथाप्राप्तमेव श्राद्धं नच भाद्रपदकृष्णपक्ष एवायं विधिरिति मन्तव्यम् । प्रौष्ठपद्यामप-  
रपक्षे मासि मासि चैवमिति शौनकस्मरणात् ॥ २६२ ॥ २६३ ॥ २६४ ॥

स्वर्गं ह्यपत्यमोजश्च शौर्यं क्षेत्रं चलं तथा ।

पुत्रं श्रेष्ठ्यं च सौभाग्यं समृद्धिं मुख्यतां शुभम् ॥ २६५ ॥

प्रवृत्तचक्रतां चैव वाणिज्यप्रभृतीनपि ।

अरोगित्वं यशो वीतशोकतां परमां गतिम् ॥ २६६ ॥

धनं वेदान् भिषक्सिद्धिं कुप्यं गा अप्यजाविकम् ।

अश्वानायुश्च विधिवद्यः श्राद्धं संप्रयच्छति ॥ २६७ ॥

कृत्तिकादिभरण्यन्तं स कामानामृयादिमान् ।

आस्तिकः श्रद्धधानश्च व्यपेतमदमत्सरः ॥ २६८ ॥

नक्षत्रविशेषात्-  
लविशेषमाह ।

कृत्तिकादिभरण्यन्तं मतिनक्षत्रं यः श्राद्धं ददाति स यथाक्रमं स्वर्गादीनायुःपर्य-

न्तान्कामानवाप्नोति यथास्तिकः श्रद्धधानश्चेत् व्यपेतमदमत्सरो भवति । आ-

स्तिको विश्वाप्तवान् । श्रद्धधानः आदरातिशययुक्तः । व्यपेतमदमत्सरः मदी

गर्भः मत्सर ईर्ष्याताभ्यां रहितः । स्वर्गं निरतिशयमुखं । अपत्यमविशेषेण ।

ओजः आत्मशक्त्यतिशयः शौर्यं निर्भयत्वं क्षेत्रं फलवत् चलं शारीरं पुत्रो गुणवान् श्रेष्ठ्यं जातिषु

सौभाग्यं जनप्रियता समृद्धिर्धनादेः मुख्यता अश्रयता शुभं सामान्येन प्रवृत्तचक्रता अप्रतिहता-

ज्ञतावाणिज्यप्रभृतयः वाणिज्यरुषिकुसीदगोरक्षाः अरोगित्वं अनामययोगित्वं यशः मर्यादातिः

वीतशोकता इष्टवियोगादिजनितदुःखाभावः परमा गतिः ब्रह्मलोकप्राप्तिः धनं सुवर्णादि वे-

दा ऋग्वेदादयः भिषक्सिद्धिः औषधफलावाप्तिः कुप्यं सुवर्णरजतव्यतिरिक्तं ताम्रादि गावः म-

सिद्धाः अगाश्च अग्नयश्च अश्वाश्च आयुर्दीर्घजीवनम् ॥ २६५ ॥ २६६ ॥ २६७ ॥ २६८ ॥

मासतृदशभिर्दध्यन्ति दत्तैरिह पितामहा इत्यनेन पितॄणां श्राद्धेन तृप्तिर्भवतीत्युक्तं तदनुपपन्नम् प्रातिस्विकशु-  
भाशुभकर्मवशेन स्वर्गनरकादिगतानां मनुष्याणां पुत्रादिभिर्दत्तैरन्नपानादिभिस्तृप्त्यसम्भवात् संमयेपि स्वयमात्मना-  
प्यनीशाः कथं स्वर्गादिफलं प्रयच्छन्तीत्यत आह

वसुरुद्रादितिमुताः पितरः श्राद्धदेवताः ।

प्रीणयन्ति मनुष्याणां पितॄन् श्राद्धेन तर्पिताः ॥ २६९ ॥

आयुः प्रजां धनं विद्यां स्वर्गं मोक्षं सुखानि च ।

प्रयच्छन्ति तथा राज्यं प्रीता नृणां पितामहाः ॥ २७० ॥

न ह्यत्र देवदत्तादय एव श्राद्धकर्मणि संप्रदानभूताः पित्रादिशब्दैरुच्यन्ते किंत्वधिष्ठातृ-  
वत्त्वादिदेवतासहिता एव । यथा देवदत्तादिशब्दैर्न शरीरमात्रं नाप्यात्ममात्रं किंतु शरीरवि-  
शिष्टा आत्मान उच्यन्ते । एवमधिष्ठातृदेवतासहिता एव देवदत्तादयः पित्रादिशब्दैरुच्यन्ते ।  
अतश्चाधिष्ठातृदेवता वत्त्वादयः पुत्रादिभिर्दत्तेनान्नपानादिना तृप्ताः सन्तस्तानपि देवदत्तादी-  
स्तर्पयन्ति कर्तृश्र पुत्रादीन्कलेन संयोजयन्ति । यथा माता गर्भपोषणायान्यदत्तेन दोहदान-  
पानादिना स्वयमुपमुक्तेन तृप्ता सती स्वजठरगतमुप्युपत्यं तर्पयति दोहदानादिप्रदायिनश्च  
प्रत्युपकारकलेन संयोजयति तद्वद्वसवो रुद्रा अदितिमुताः आदित्या एव ये पितरः पितृपिता-  
महप्रपितामहशब्दवाच्याः न केवलं देवदत्तादय एव श्राद्धदेवताः श्राद्धकर्मणि संप्रदानभूताः  
किंतु मनुष्याणां पितॄन् देवदत्तादीन्स्वयं श्राद्धेन तर्पितास्तर्पयन्ति ज्ञानशक्त्यतिशययोगेन । किं-  
च न केवलं पितृस्तर्पयन्ति अपितु श्राद्धकारिभ्यः आयुः प्रजां धनं विद्यां स्वर्गं मोक्षं सुखा-  
नि च । प्रयच्छन्ति तथा राज्यं प्रीता नृणां पितामहाः । चकारात्तत्र तत्र शास्त्रोक्तमन्यदपि  
स्वयं प्रीता पितामहा वत्त्वादयः प्रयच्छन्तीति । इति श्राद्धप्रकरणम् ॥ २६९ ॥ २७० ॥

### अथ गणपतिकल्पप्रकरणम् ११

दृष्टादृष्टफलसाधनानि कर्माण्यभिहितान्यप्यभिधास्यन्ते च तेषां स्वरूपनिष्पत्तिः फलसाधनत्वं  
चाविघ्ननं भवतीत्यविघ्नार्थं कर्म विधास्यन् विप्रस्य फारकज्ञापकैर्दत्तनाह

विनायकः कर्मविघ्नसिद्ध्यर्थं विनियोजितः ।

गणानांमाधिपत्ये च रुद्रेण ब्रह्मणा तथा ॥ २७१ ॥

विनायकः कर्मविघ्नसिद्ध्यर्थमित्यादिनोभयविधहेतुपरिज्ञानाद्विघ्नस्य प्राग्भावपरिपालनायो-  
पस्थितस्य प्रध्वंसाय वा प्रेक्षापूर्वकारिणः भवतेन्ते । रोगस्यैवोभयविधहेतुपरिज्ञानात् । विना-



यको विघ्नेश्वरः पुरुषार्थसाधनानां कर्मणां विघ्नसिद्धयर्थं स्वरूपफलसाधनत्वविघातसिद्धये वि-  
नियोजितः नियुक्तः रुद्रेण ब्रह्मणा चकाराद्विष्णुना च गणानां पुष्पदन्तमभृतीनामाधिपत्ये  
स्वाम्ये च ॥ २७१ ॥

एवं विघ्नस्य कारकहेतुमुक्त्वा ज्ञापकहेतुप्रदर्शनार्थमाह

तेनोपसृष्टो यस्तस्य लक्षणानि निबोधत ।

स्वप्नेऽवगाहतेऽत्यर्थं जलं मुण्डांश्च पश्यति ॥ २७२ ॥

कापायवाससश्चैव क्रव्यादांश्चाधिरोहति ।

अन्त्यजैर्गर्दभैरुष्टैः सहैकत्रावतिष्ठते ॥ २७३ ॥

व्रजन्नपि तथात्मानं मन्यतेऽनुमतं परैः ।

तेन विनायकेनोपसृष्टो गृहीतो यस्तस्य लक्षणानि ज्ञापकानि निबोधत जानीध्वं हे मुनयः  
पुनर्मुनीनां प्रत्यवमर्शः शान्तिप्रकरणप्रारम्भार्थः । स्वप्ने स्वप्नावस्थायां जलमत्यर्थमवगाहते  
स्रोतसा द्वियते निमज्जति वा मुण्डिताशिरसः पुरुषान्पश्यति कापायवाससो रक्तनीलादिवस्त्र-  
मावरणांश्च क्रव्यादा नाम मांसांशिनः पक्षिणो गृध्रादीन्मृगांश्च व्याघ्रादीन् अधिरोहति । त-  
थान्त्यजैश्चाढालादिभिः गर्दभैः खरैरुष्टैः क्रमेणैकैः सह परिवृतास्तिष्ठति । व्रजन् गच्छन्ना-  
त्मानं परैः शत्रुभिः घटतो धावद्भिरनुगतमभिभूयमानं आत्मानं मन्यते ॥ २७२ ॥ २७३ ॥

विमना विफलारम्भः संसीदत्यनिमित्ततः ॥ २७४ ॥

तेनोपसृष्टो लभते न राज्यं राजनन्दनः ।

कुमारी च न भर्तारमपत्यं गर्भमङ्गना ॥ २७५ ॥

आचार्यत्वं श्रोत्रियश्च न शिष्योऽध्ययनं तथा ।

वणिग्ग्लामं न चाऽऽप्नोति कृपिं चापि कृपीवलः ॥ २७६ ॥

विमना विक्षिप्तचित्तः विफलारम्भः विफला आरम्भा यस्य स तपोक्तः न कचित्फलमाप्नोति

संसीदत्यनिमित्ततः । विना कारणेन दीनमनस्को भवति । राजनन्दनो राज-

एवं स्वप्न-  
नान्युपस्था प्रत्यक्ष-  
लिङ्गान्माह ।

कुले जातः श्रुतशौर्यपैर्षादिगुणयुक्तोऽपि राज्यं न लभते । कुमारी रूपल-

क्षणाभिजनादिसंघसत्तापीप्सितं भर्तारं अङ्गना गर्भमप्यपत्यं कृतुमती गर्भं अ-

ध्ययनतदर्थज्ञाने सत्यपि आचार्यत्वं श्रोत्रियः विनयाचारयुक्तोऽपि शिष्योऽध्ययनं श्रवणं  
वा न लभते इति सर्वत्र समध्येते । वणिक् वाणिज्योपजीवी तत्र कुशललोऽपि धान्यादिक्रय-  
विक्रयादिषु लाभं कृपीवलः कर्मकः तत्राभियुक्तोऽपि कृपिफलं नाप्नोति । एवं यो यया वृथा  
नोपनि स तत्र निष्फलारम्भोत्तेनोपसृष्टो वेदितव्यः ॥ २७४ ॥ २७५ ॥ २७६ ॥

एवं कारुण्यपक्षहेतून्भिधाय विघ्नोपशान्त्यर्थं कर्मविधानुमाह

**स्नपनं तस्य कर्तव्यं पुण्येऽह्नि विधिपूर्वकम् ।**

तस्य विनायकोपसृष्टस्याऽनागतविनायकोपसर्गपरिहारार्थिनो वा स्नपनमभिषेचनं कर्तव्यम् ।  
पुण्ये स्वानुकूलनक्षत्रादियुक्तेऽह्नि दिवसे न रात्रौ विधिपूर्वकं शास्त्रोक्तेतिकर्तव्यतासहितम् ।

**गौरसर्पकल्केन साज्येनोत्सादितस्य च ॥ २७७ ॥**

**सर्वोपधैः सर्वगन्धैर्विलिप्तशिरसस्तथा ।**

**भद्रासनोपविष्टस्य स्वस्तिवाच्यां द्विजाः शुभाः ॥ २७८ ॥**

गौरसर्पकल्केन सिद्धार्थपिष्टेन साज्येन घृतलोलीकृतेनोत्सादितस्योद्धतिताङ्गस्य तथा  
सर्वोपधैः म्रियङ्गुनागकेसरादिभिः सर्वगन्धैश्चन्दनागुरुकस्तूरिकादिभिर्विलि-  
प्तशिरसो वक्ष्यमाणभद्रासनोपविष्टस्य द्विजा ब्राह्मणाः शुभाः श्रुताध्ययन-  
वृत्तसंपन्नाः शोभनाकृतयश्चत्वारोऽस्य स्वस्ति भवन्तो ब्रुवन्त्विति वाच्याः । अस्मिन्समये  
गृह्योक्तमार्गेण पुण्याहवाचनं कुर्यादित्यर्थः ॥ २७७ ॥ २७८ ॥

**अश्वस्थानाद्गजस्थानादल्मीकात्संगमात् हृदात् ।**

**मृत्तिकां रोचनां गन्धान्यगुग्गुलं चाऽप्सु निक्षिपेत् ॥ २७९ ॥**

**या आहता ह्येकवर्णेश्चतुर्भिः कलशैर्हृदात् ।**

**चर्मण्यानडुहे रक्ते स्थाप्यं भद्रासनं ततः ॥ २८० ॥**

किंच । अश्वस्थानगजस्थानवल्मीकसरित्संगमाशोप्यहृदेभ्य आहतां पञ्चविधां मृदं गोरो-  
चनां गन्धान् चन्दनकङ्कुमागुरुप्रभृतीन् गुग्गुलं च तावप्सु विनिक्षिपेत् । या आपः आहता  
एव वर्णेश्चतुर्भिः कुम्भैः शुभैरव्रणास्फुटिताकालकैः हृदादशोप्यात् संगमाद्वा । ततश्चान-  
डुहे चर्मणि रक्ते लोहितवर्णे उत्तरलोमनि प्राचीनम्रीवे भद्रं मनोरममासनं श्रीपर्णीनिर्मितं  
स्थाप्यं तत उक्तोदकमृत्तिकागन्वादिसहितांश्रुतादिपञ्चवोपशोभितान् नानासङ्ग्रामवेष्टित-  
कण्ठान् चन्दनचर्चितान् न वा हतवस्त्रविभूषितान् चतसृषु पूर्वादिदिक्षु स्थापयित्वा शुचौ  
विलिप्ते स्थण्डिले रचितपञ्चवर्णस्वस्तिके लोहितमानडुहं चर्मोत्तरलोम प्राचीनम्रीवमास्तीर्य  
तस्योपरि श्वेतवस्त्रप्रच्छादितमासनं स्थापयेदित्येतद्भद्रासनम् । एतस्मिन्नुपविष्टस्य स्वस्ति-  
वाच्याः द्विजाः ॥ २७९ ॥ २८० ॥

**सहस्राक्षं शतधारमृपिभिः पावनं कृतम् ।**

**तेन त्वामभिषिञ्चामि पावमान्यः पुनन्तु ते ॥ २८१ ॥**

किञ्च । स्वस्तिवाचनानन्तरं जीवत्पतिपुत्राभिः रूपगुणशालिनीभिः सुवेपाभिः कृतमङ्गलं पूर्वदिग्देशावस्थितं कलशमादायनेन मन्त्रेणाऽभिपिञ्चेद्वरुः । सहस्राक्षमनेकशक्तिकं शतधारं बहुप्रवाहमृषिभिर्मन्वादिभिर्बुधकं पावनं पवित्रं कृतं उत्पादितं तेनोदकेन त्वां विनायकोपसृष्टं विनायकोपसर्गशान्तये अभिपिञ्चामि पावमान्यश्चैता आपस्त्वां पुनन्तु । तदनन्तरं दक्षिणदेशावस्थितं द्वितीयं कलशमादायनेन मन्त्रेणाभिपिञ्चेत् ॥ २८१ ॥

भगं ते वरुणो राजा भगं सूर्यो बृहस्पतिः ।

भगमिन्द्रश्च वायुश्च भगं सप्तर्षयो ददुः ॥ २८२ ॥

भगं कल्याणं ते तुभ्यं वरुणो राजा भगं सूर्यो भगं बृहस्पतिः भगमिन्द्रश्च वायुश्च भगं सप्तर्षयश्च ददुरिति । ततस्तृतीयं कलशमादायनेन मन्त्रेणाभिपिञ्चेत् ॥ २८२ ॥

यत्ते केशेषु दौर्भाग्यं सीमन्ते यच्च मूर्धनि ।

ललाटे कर्णयोरक्ष्णोरापस्तद् घ्नन्तु सर्वदा ॥ २८३ ॥

ते तव केशेषु दौर्भाग्यं अकल्याणं सीमन्ते मूर्धनि च ललाटे कर्णयोरक्ष्णोश्च तत्सर्वमापोदेव्यो घ्नन्तु उपशमयन्तु सर्वदा । ततश्चतुर्थं कलशमादाय पूर्वोक्तैस्त्रिभिर्मन्त्रैरभिपिञ्चेत् । सर्वमन्त्रैश्चतुर्थमिति मन्त्रलिङ्गात् ॥ २८३ ॥

स्नातस्य सार्पपं तैलं सुवेणौदुम्बरेण तु ।

जुहुयान्मूर्धनि कुशान्सव्येन परिगृह्य तु ॥ २८४ ॥

उक्तेन प्रकारेण स्नाताभिपेक्षस्य मूर्धनि सव्यपाणिगृहीतकुशान्तर्हिते सार्पपं तैलं उदुम्बरशोद्रेवेन सुवेणे वक्ष्यमाणैर्मन्त्रैर्जुहुयादाचार्यः ॥ २८४ ॥

मितश्च संमितश्चैव तथा शालकटङ्कटौ ।

कृत्वाण्डो राजपुत्रश्चेत्यन्ते स्वाहासमन्वितैः ॥ २८५ ॥

नामभिर्वलिन्वैश्च नमस्कारसमन्वितैः ।

दद्याच्चतुष्पथे शूर्पे कुशानास्तीर्य सर्वतः ॥ २८६ ॥

कृताकृतास्तन्दुलाश्च पललोदनमेव च ।

मत्स्यान्पक्षांस्तथैवामान्मांसमेतावदेव तु ॥ २८७ ॥

पुष्पं चित्रं सुगन्धं च सुरां च त्रिविधामपि ।

मूलकं प्ररिकापूपं तथैवोण्डेरकस्रजः ॥ २८८ ॥

दध्यन्नं पायसं चैव गुडपिष्टं समोदकम् ।

एतान्सर्वान्समाहृत्य भूमौ कृत्वा ततः शिरः ॥ २८९ ॥

विनायकस्य जननीमुपतिष्ठेत्ततोऽम्बिकाम् ।

मितसंमितादिभिर्विनायकस्य नामभिः स्वाहाकारान्तैः प्रणवादिभिर्जुहुयादिति गतेन संबन्धः । स्वाहाकारयोगाच्चतुर्थी विभक्तिः । अतश्च ॐमितायस्वाहा ॐसंमितायस्वाहा ॐशालायस्वाहा ॐकट्यायस्वाहा ॐकूष्माण्डायस्वाहा ॐराजपुत्रायस्वाहेति पदं मन्त्रा भवन्ति । अनन्तरं लौकिकेऽग्नौ स्थालीपाकविधिना चक्रं श्रपयित्वा एतैरेव पद्भिर्मन्त्रैस्तस्मिन्नेवाग्नौ हुत्वा तच्छेषं बलिमन्त्रैरिन्द्राग्निमनिर्ऋतिवरुणवायुसोमेशानब्रह्मानन्तानां नामभिश्चतुर्थ्यन्तैर्नमो-न्वितैस्तेभ्यो बलिं दद्यात् । अनन्तरं किं कुर्यादित्याह । कृताकृतार्चुपहारद्रव्यजातं विनायकस्योपाहृत्य सन्निधानाज्जनन्याश्च शिरसा भूमिं गत्वा । तत्पुरुषाय विद्महे वक्रतुण्डाय धीमहि । तन्नो दन्ती प्रचोदयात् । इत्यनेन मन्त्रेण विनायकं । सुभगायै विद्महे काममालिन्यै धीमहि । तन्नो गौरी प्रचोदयात् । इत्यनेनाम्बिकां च नमस्कुर्यात् । तत उपहारशेषमास्तीर्णकुशे शूर्पे निधाय चतुष्पथे निदध्यात् । बलिं गृह्णन्त्वमे देवा आदित्या वसवस्तथा । मरुतश्चाश्विनौ रुद्राः सुपर्णाः पन्नगा ग्रहाः । असुरा यातुधानाश्च पिशाचोरगमातरः । शाकिन्यो यक्षवेताला योगिन्यः पूतनाः शिवाः । जृम्भकाः सिद्धगन्धर्वा मायाविद्याधरा नराः । दिक्पाला लोकपालाश्च ये च विघ्नविनायकाः । जगतां शान्तिकर्तारो ब्रह्माद्याश्च महर्षयः । मा विघ्नं मा च मे पापं मा सन्तु परिपन्थिनः । सौम्या भवन्तु वृत्ताश्च भूतमेताः सुखावहाः इत्येतैर्मन्त्रैः । कृताकृताः सरुदवहतास्तन्दुलाः पललं तिलपिष्टं तन्मिश्र ओदनः पल्लौदनः मत्स्याः पक्वा अपक्वाश्च मांसमेतावदेव च पक्वमपक्वं च पुष्पं चित्रं रक्तपीतादिनानावर्णं चन्दनादिमुगन्धिद्रव्यं । सुरा त्रिविधा गौडी माध्वी पैष्टी च मूलकं मूलककन्दाकारो भक्ष्यविशेषः । पूरिका प्रसिद्धा अपूपः स्नेहपक्वो गोधूमविकारः उण्डेरकस्त्रजः उण्डेरकाः पिष्टादिमय्यस्ताः मोताः स्त्रजः दध्यन्नं दधिमिश्रमन्नं पायसं गुडपिष्टं गुडमिश्रं शाल्यादिपिष्टं मोदकाः लड्डुकाः अनन्तरं विनायकं तज्जननीमम्बिकाम् वक्ष्यमाणमन्त्रेणोपतिष्ठेत् ॥ २८९ ॥ २८९ ॥ २८७ ॥ २८८ ॥ २८९ ॥

दूर्वासर्पपुष्पाणां दत्त्वार्घ्यं पूर्णमञ्जलिम् ॥ २९० ॥

स कुसुमोदकेनार्घ्यं दत्त्वा दूर्वा सर्पपुष्पाणां पूर्णमञ्जलिं दत्त्वोपतिष्ठेदिति किं कृतेत्याह । गतेनान्वयः ॥ २९० ॥

रूपं देहि यशो देहि भगं भवति देहि मे ।

पुत्रान्देहि धनं देहि सर्वकामांश्च देहि मे ॥ २९१ ॥

ततः शुक्लाम्बरधरः शुक्लमाल्यानुलेपनः ।

## ब्राह्मणान्भोजयेदद्यादस्त्रयुग्मं गुरोरपि ॥ २९२ ॥

विनायकोपस्थाने भगवन्नित्यूहः । ततोऽभिपेकानन्तरं यजमानः शुक्लाम्बरधरः शुक्लमा-  
 ल्यानुलेपनो ब्राह्मणान्भोजयेत् । यथाशक्ति गुरवे श्रुताध्ययनवृत्तसंपन्नाय  
 विनायकस्तपनविधिज्ञाय वस्त्रयुग्मं दद्यात् । अपिशब्दाद्यथाशक्ति दक्षिणां  
 विनायकोद्देशेन ब्राह्मणेभ्यश्च । तत्रायं प्रयोगक्रमः चतुर्भिर्ब्राह्मणैः सार्धमु-  
 क्तलक्षणो गुरुर्मन्त्रज्ञो भद्रासनरचनानन्तरं तत्सन्निधौ विनायकं तज्जननीं चोक्तमन्त्राभ्यां ग-  
 न्धपुष्पादिभिः समम्यर्च्य चरुं श्रपयित्वा भद्रासनोपविष्टस्य यजमानस्य पुण्याहवाचनं कृत्वा  
 चतुर्भिः कलशैरभिषिच्य सार्धं तैलं शिरसि हुत्वा चरुहोमं विधायाभिपेकशालायां चतुर्दिशु  
 इन्द्रादिलोकपालेभ्यो बलिं दद्यात् । यजमानस्तु स्नानानन्तरं शुक्लाम्बरधरो गुरुणा सहि-  
 तो विनायकाम्बिकाभ्यामुपहारं दत्वा शिरसा भूमिं गत्वा कुसुमोदकेनार्घ्यं दत्वा दूर्वा सर्प-  
 पुष्पाञ्जलिं च दत्वा विनायकमम्बिकां चोपतिष्ठेत् । गुरुरुपहारशेषं भूषे कृत्वा शिरसा  
 भूमिं गत्वा चत्वरे निदध्यात् । अनन्तरं वस्त्रयुग्मं दक्षिणां ब्राह्मणभोजनं च दद्यादिति ।  
 इति विनायकस्तपनविधिः ॥ २९१ ॥ २९२ ॥

अस्यैव विनायकस्तपनस्य उत्तोपसंहारेण संयोगान्तरं दर्शयितुमाह

एवं विनायकं पूज्य ग्रहांश्चैव विधानतः ।

कर्मणां फलमाप्नोति श्रियं चाप्नोत्यनुत्तमाम् ॥ २९३ ॥

एवमुक्तेन प्रकरणेन विनायकं संपूज्य कर्मणां फलमभिप्रेतमाप्नोतीत्युक्तोपसंहारः । संयो-  
 गान्तरमाह श्रियं चोत्कृष्टतमामामोतीति । श्रीकामश्चानेनैव विधानेन विनायकं पूजयेदित्य-  
 र्थः । आदित्यादिग्रहपीडाशान्तिकामस्य लक्ष्म्यादिकामस्य च ग्रहपूजादिकल्पं विधास्यन्  
 ग्रहपूजामुपश्लिषति । ग्रहांश्चैव विधानत इति । ग्रहानादित्यादीन् वक्ष्यमाणेन विधिना संपूज्य  
 कर्मणां सिद्धिमाप्नोति श्रियं चाप्नोति ॥ २९३ ॥

आदित्यस्य सदा पूजां तिलकं स्वामिनस्तथा ।

महागणपतेश्चैव कुर्वन्सिद्धिमवाप्नुयात् ॥ २९४ ॥

आदित्यस्य भगवतः सदा प्रतिदिवसं रक्तचन्दनकुङ्कुमकुसुमादिभिः पूजां कुर्वन् स्कन्दस्य

नित्यकाम्यम-  
 योगमाह ।

महागणपतेश्च नित्यं पूजां कुर्वन् सिद्धिं मोक्षमात्मज्ञानद्वारेण प्राप्नोतीति  
 नित्यसंयोगः । आदित्यस्कन्दगणपतीनामन्यतमस्य सर्वेषां वा तिलकं रक्-  
 त्वादिनिर्मितं रीप्यनिर्मितं वा कुर्वन् सिद्धिमभिलषितामाप्नोति । तथा च-

सुषी चेति काम्यसंयोगः ॥ २९४ ॥

इति महागणपतिस्मृत्यः ।

अथ ग्रहशान्तिप्रकरणम् १२

ग्रहाक्षेव विधानतः कर्मणां फलमाप्नोति श्रियं चामोत्यनुत्तमामित्यनेन ग्रहपूजायाः कर्मणामभिप्रेतं  
फलसिद्धिः श्रीश्च फलमित्युक्तमिदानीं फलान्तर्गण्याद्

श्रीकामः शान्तिकामो वा ग्रहयज्ञं समाचरेत् ।

वृष्ट्यायुःपुष्टिकामो वा तथैवाऽभिचरन्नपि ॥ २९५ ॥

श्रीकाम इति पूर्वोक्तस्यानुवादः । शान्तिकाम आपदुपशान्तिकामः सस्यादिदृढ्यर्थं प्र-  
वर्षणं वृष्टिः आयुरपमृत्युयजेन दीर्घकालजीवनं पुष्टिरनवद्यशरीरत्वं एताः कामयत इति  
वृष्ट्यायुःपुष्टिकामः एते श्रीकामादयो ग्रहयज्ञं ग्रहपूजां समाचरेयुः । तथाभिचरन्नपि अष्ट-  
ष्टोपायेन परपीडा अभिचारः तत्कामश्च ग्रहयज्ञं समाचरेत् ॥ २९५ ॥

सूर्यः सोमो महीपुत्रः सोमपुत्रो बृहस्पतिः ।

शुक्रः शनैश्चरो राहुः केतुश्चेति ग्रहाः स्मृताः ॥ २९६ ॥

ग्रहानाह । एते सूर्यादयो नवग्रहाः ॥ २९६ ॥

ताम्रकात्स्फाटिकाद्रक्तचन्दनात्स्वर्णकादुभौ ।

राजतादयसः सीसात्कांस्यात्कार्या ग्रहाः क्रमात् ॥ २९७ ॥

स्ववर्णैर्वा पटे लेख्या गन्धैर्मण्डलकेषु वा ।

यथावर्णं प्रदेयानि वासांसि कुसुमानि च ॥ २९८ ॥

गन्धश्च वलयश्चैव धूपो देयश्च गुग्गुलुः ।

कर्तव्या मन्त्रवन्तश्च चरवः प्रतिदैवतम् ॥ २९९ ॥

सूर्यादीनां मूर्तयस्ताम्रादिभिर्बिधाक्रमं कार्याः । तदलाभे स्ववर्णैर्वर्णकैः पटे लेख्याः मण्ड-  
लकेषु वा । गन्धैः रक्तचन्दनादिभिर्बिधावर्णेन लेख्या इत्यन्वयः । द्विभुज-  
ग्रहाः पूज्या इत्यु-  
क्तं किं कृतेत्याह ।  
त्वादिविशेषस्तु मत्स्यपुराणोक्तो द्रष्टव्यः । यथा पद्मासनः पद्मकरः पद्मग-  
र्भसमद्युतिः । सप्ताश्वर्यसंस्थश्च द्विभुजः स्यात्सदा रविः । श्वेतः श्वेता-  
म्बरधरो दशाश्वः श्वेतभूषणः । गदापाणिर्द्विबाहुश्च कर्तव्यो वरदः शशी । रक्तमाख्याम्बर-  
धरः शक्तिशूलगदाधरः । चतुर्भुजो मेघगमो वरदः स्याद्धरामुनः । पीतमाख्याम्बरधरः कर्ण-  
कारसमद्युतिः । सङ्गचर्मगदापाणिः सिंहस्थो वरदो बुधः । देवदैत्यगुरू तद्वत्पीतश्वेनो चतु-  
र्भुजो । दण्डिनो वरदो कार्यो साक्षमूत्रकमण्डलू । इन्द्रनीलद्युतिः शूरी वरदो गृध्रवाहनः ।

चाणद्याणासनधरः कर्तव्योऽर्कमुतः सदा । करालवदनः खड्गचर्मशूली वरप्रदः । नीलः सिं-  
हासनस्थश्च राहुरत्र प्रशस्यते । धूम्रा द्विबाहवः सर्वे गदिनो विरुताननाः । गृध्रासनगता  
नित्यं केतवः स्युर्वरप्रदाः । सर्वे किरीटिनः कार्या ग्रहा लोकहितावहाः । स्वाहुलेनोच्छ्रिताः  
सर्वे शतमष्टोत्तरं सदेति । एतेषां स्थापनदेशश्च तत्रैवोक्तः । मध्ये तु भास्करं विद्यालोहितं  
दक्षिणेन तु । उत्तरेण गुरुं विद्याद्रुधं पूर्वोत्तरेण तु । पूर्वेण भार्गवं विद्यात्सोमं दक्षिणपूर्वके ।  
पश्चिमेन शनिं विद्याद्राहुं पश्चिमदक्षिणे । पश्चिमोत्तरतः केतुं स्थाप्या वै शुक्लतण्डुलैरिति ।  
पूजाविधिनाह । यथावर्णं यस्य ग्रहस्य यो वर्णः तद्वर्णीनि वस्त्रगन्धपुष्पाणि देयानि बल-  
यश्च धूपश्च सर्वेभ्यो गुग्गुलुर्देयः चरवंश्च प्रतिदैवतं अग्निप्रतिष्ठापनान्वाधानादिपूर्वकं चतु-  
रश्रतुरो मुष्टीर्निर्वपत्यमुष्मै त्वा नुष्टं निर्वपामीत्यादिविधिना कार्याः । अनन्तरं सुप्तमिदंऽग्रा-  
विध्माधानाद्याधारान्तं कर्म कृत्वा आदित्याद्युद्देशेन यथाक्रमं वक्ष्यमाणमन्त्रैर्वक्ष्यमाणाः स-  
मिधो वक्ष्यमाणप्रकारेण हुत्वा चरवो होतव्याः ॥ २९७ ॥ २९८ ॥ २९९ ॥

आकृष्णेन इमं देवा अग्निर्मूर्धा दिवः ककुत् ।

उद्बुध्यस्वेति च ऋचो यथासंख्यं प्रकीर्तिताः ॥ ३०० ॥

बृहस्पते अतियदर्यस्तथैवान्नात्परिश्रुतः ।

शन्नो देवीस्तथा काण्डात्केतुं कृण्वन्निमांस्तथा ॥ ३०१ ॥

आकृष्णेन रजसा वर्तमान इत्यादयो नव मन्त्राः यथाक्रममादित्यादीनां  
मन्त्रानाह । वेदितव्याः ॥ ३०० ॥ ३०१ ॥

अर्कः पलाशः खदिर अपामागोंऽथ पिप्पलः ।

औदुम्बरः शमी दूर्वा कुशाश्च समिधः क्रमात् ॥ ३०२ ॥

शमी, समिध अर्कपलाशादयो यथाक्रमं सूर्यादीनां समिधो भवन्ति । ताश्च सार्द्धाः अपामाः  
आह । सत्वयः प्रादेशमात्राः कर्तव्याः ॥ ३०२ ॥

एकैकस्य त्वष्टशतमष्टाविंशतिरेव च ।

होतव्या मधुसर्पिभ्यां दग्धा क्षीरेण वा युताः ॥ ३०३ ॥

किं । आदित्यादीनामेकैकस्याष्टशतसंख्या अष्टाविंशतिसंख्या वा यथासंख्यं मधुना  
सर्पिषा दग्धा क्षीरेण वा युता आक्ताः अर्कादिसमिधो होतव्याः ॥ ३०३ ॥

गुडोदनं पायसं च हविष्यं क्षीरपाष्टिकम् ।

दध्योदनं हविर्भूर्ण मांसं चित्रान्नमेव च ॥ ३०४ ॥

दद्याद्ब्रह्ममादेव द्विजेभ्यो भोजनं द्विजः ।

शक्तितो वा यथालाभं सत्कृत्य विधिपूर्वकम् ॥ ३०५ ॥

गुडमिश्र ओदनो गुडौदनः पायसं हविष्यं मुन्यन्नादि क्षीरपाष्टिकं क्षीरमिश्रः पाष्टिकौदनः  
 दध्ना मिश्र ओदनो दध्यौदनः हविर्घृतौदनः चूर्णं तिलचूर्णमिश्र ओदनः मांसं  
 भक्ष्यमांसमिश्र ओदनः चित्रौदनः नानावर्णौदनः एतानि गुडौदनादीनि य-  
 थाक्रममादित्याद्युद्देशेन भोजनार्थं द्विजेभ्यो ब्राह्मणेभ्यो दद्यात् । ब्राह्मणसं-  
 स्मृत्या यथाविभवं द्रष्टव्या । गुडौदनाद्यभावे तु यथालाभमोदनादि पादप्रक्षालनादिविधिपूर्वकं  
 सत्कृत्य संमानपुरःसरं दद्यात् ॥ ३०४ ॥ ३०५ ॥

धेनुः शंखस्तथानङ्गान्हेम वासो हयः क्रमात् ।

कृष्णा गौरायसं छाग एता वै दक्षिणाः स्मृताः ॥ ३०६ ॥

धेनुः दोग्ध्री शंखः प्रसिद्धः अनङ्गान्भारसहो बलीवर्दः हेम सुवर्णं वासः पीतं हयः पा-  
 ण्डुरः कृष्णा गौः आयसं शस्त्रादि छागः प्रसिद्धः एता धेन्वादयो यथाक्रम-  
 मादित्याद्युद्देशेन ब्राह्मणानां दक्षिणाः स्मृताः उक्ता मन्वादिभिः । एतच्च सं-  
 भवे सति । असंभवे तु यथालाभं शक्तितोऽन्यदेव यत्किंचिदेवम् ॥ ३०६ ॥

शान्तिकामनाविशेषेण सर्वे ग्रहाः पूजयितव्या इत्युक्तं तत्र विशेषमाह

यस्य यस्य यदा दुःस्थः स तं यत्नेन पूजयेत् ।

ब्रह्मणैषां वरो दत्तः पूजिताः पूजयिष्यथ ॥ ३०७ ॥

यस्य पुरुषस्य यो ग्रहो यदा दुष्टोऽष्टमादिस्थानस्थितः स तं ग्रहं तदा यत्नेन विशेषेण पू-  
 जयेत् । यस्मादेषां ग्रहाणां ब्रह्मणा पूर्वं वरो दत्तः पूजिताः सन्तो यूयमिष्टप्रापणेनानिष्टनिरस-  
 नेन च पूजयितारं पूजयिष्यथेति ॥ ३०७ ॥

अविशेषेण द्विजानधिकृत्य शान्तिकर्षाष्टिकादीनि कर्माग्न्यनुष्ठानानि तत्रापिप्रेक्ष्युक्तस्य राज्ञो  
 विशेषेणाधिकार इत्याह

ग्रहाधीना नरेन्द्राणामुच्छ्रायाः पतनानि च ।

भावाभावौ च जगतस्तस्मात्पूज्यतमा ग्रहाः ॥ ३०८ ॥

नरेन्द्राणामभिपिक्तसत्रियाणां ग्रहाः पूज्यतमाः । अथ चान्येषामपि पूज्या इति गम्यते ।  
 उभयत्र कारणमाह प्राणिनामभ्युदयविनिपाता ग्रहाधीनाः यस्मात्तदधिकारिभिः पूज्याः ।  
 किंच । जगतः स्थावरजङ्गमात्मकस्य भावाभावानुत्पत्तिनिरोधौ ग्रहाधीनौ तत्र यद्येते पूजि-  
 ताः तदा स्वकाल एवानुत्पत्तिनिरोधौ भवतो नान्यथा उत्पत्तिसमये नोत्पादनकाले निरोधश्च



जगदीश्वरत्वाच्च नरेन्द्राणां तद्योगक्षेमकारिणां पूज्यतमा ग्रहा इति तेषां विशेषेण शान्तिका-  
दिप्वधिकारः । तथाच गौतमेन । राजा सर्वस्येष्टे ब्राह्मणवर्ज्यमिति राजानमधिकृत्य व-  
र्णानाश्रमांश्च न्यायतोऽभिरसेच्च ततश्चैतान्स्वधर्मे स्थापयेदित्यादीन्कांश्चिद्धर्मानुक्त्वा धानि  
च दैवोत्पातचिन्तकाः मृद्व्युस्तान्याद्विधेयं तदधीनमपि होक्ते योगक्षेमं प्रतिजानते इति ।  
शान्तिकपौष्टिकाद्यनुष्ठानहेतुमभिधाय शान्तिकपुण्याहस्वस्त्ययनायुष्यमङ्गलसंयुक्तान्याभ्युद-  
यिकानि विद्वेषिणः स्तम्भनाभिचारद्विपट्वृद्धियुक्तानि च शालाग्रौ कुर्यादिति शान्तिकादीनि  
दर्शितानि ॥ ३०८ ॥

इति ग्रहशान्तिप्रकरणम्

### अथ राजधर्मप्रकरणम् १३

साधारणान्दृष्ट्यधर्मानुक्त्वेदानीं राज्याभिषेकादिगुणयुक्तस्य गृहस्थस्य विशेषधर्मानाह

महोत्साहः स्थूललक्षः कृतज्ञो वृद्धसेवकः ।

विनीतः सत्त्वसंपन्नः कुलीन सत्यवाक्शुचिः ॥ ३०९ ॥

अदीर्घसूत्रः स्मृतिमानक्षुद्रोऽपरुपस्तथा ।

धार्मिकोऽव्यसनश्चैव प्राज्ञः शूरो रहस्यवित् ॥ ३१० ॥

स्वरन्ध्रगोप्ताऽऽन्वीक्षिक्यां दण्डनीत्यां तथैव च ।

विनीतस्त्वथ वार्तायां त्रय्यां चैव नराधिपः ॥ ३११ ॥

पुरुषार्थसाधनकर्मारम्भाध्यवसाय उत्साहः महानुत्साहो यस्यासौ महोत्साहः बहुदेयार्थ-

दृशो स्थूललक्षः परकृतोपकारापकारी न विस्मरतीति कृतज्ञः तपोज्ञाना-  
अथराजधर्मोः ।

दिवृद्धानां सेवकः विनयेन युक्तो विनीतः विनयशब्देनाविरुद्धः पूर्वोक्तत्वा-  
तकधर्मकलापउच्यते । न संशयं प्रपद्येत नाकस्मादभियं वदेदित्यादिनोक्तः सत्त्वसंपन्नः संप-  
दापद्रोहैर्यविषादरहितः मातृतः पितृतश्चाभिजनवान्कुलीनः सत्यवाक्सत्यवचनशीलः शुचिर्वा-  
हाम्यन्तरशौचयुक्तः अवश्यकार्याणां कर्मणामारम्भे प्रारब्धानां च समापने यो नविलम्ब-  
तेऽसावदीर्घसूत्रः अधिगतायांऽविस्मरणशीलः स्मृतिमान् अक्षुद्रोऽसद्वृणद्वेषी अपरुपः परदो-  
षाकीर्तनः धार्मिकः वर्णाश्रमधर्मान्वितः न विद्यते व्यसनानि यस्यासौ अव्यसनः । व्यस-  
नानि पाप्मादश । यथाह मनुः मृगयाऽश्वा दिवा स्वप्नः परिवादः स्त्रियो मर्दः । तौर्यत्रिकं  
गृथावातः कामजो दशको गणः । पैशुन्यं साहसं द्रोह ईर्ष्यामूयायं दूषणम् । मारदण्डनं च

१ धर्मेन तत्र दिवा मेदितव्यं, २ मर्दो मर्दादित्वा, ३ शूरायित्वादित्रयि त्रीणि, ४ छत्रना यत्र ईर्ष्या,

५ परगुणादिवृद्धा अमृता, ६ वाचपादप्यमात्रोपादि अनवराधेन तादृशादि ईर्ष्यादव्यं,

पारुष्यं क्रोधजेऽपि गणेऽष्टक इति । तत्र च सप्त कष्टतमानि यथाह । पानमक्षाः स्त्रियश्चै-  
व मृगया च यथाक्रमम् । एतत्कष्टतमं विद्याच्चतुष्कं कामजे गणे । दण्डस्य पातनं चैव  
वाक्पारुष्यार्थदूषणम् । क्रोधजेऽपि गणे विद्यात्कष्टमेतन्निकं सदेति । प्राज्ञो गम्भीरार्थविधा-  
रणक्षमः शूरो निर्भयः रहस्यवित् गोपनीयार्थगोपनचतुरः स्वर्न्धगोप्ता स्वस्य सप्तसु राज्या-  
ङ्गेषु यत्परप्रवेशद्वारशैथिल्यं तत्स्वर्न्धं तस्य गोप्ता प्रच्छादयिता । आन्वीक्षिक्यामात्मविद्यायां  
दण्डनीत्यामर्थयोगक्षेमोपयोगिन्यां वार्तायां कृषिवाणिज्यपशुपालनरूपायां धनोपचयहेतुभू-  
तायां त्रय्यां ऋग्यजुःसाममय्यां च विनीतः तत्तदभिज्ञैः प्रावीण्यं नीतः । यथाह मनुः ।  
त्रैविद्येभ्यस्त्रयीं विद्यां दण्डनीतिं च तद्विदः । आन्वीक्षिकीं चात्मविद्वद्यो वार्तारम्भांश्च लो-  
कत इति । नराधिपो राज्याभिषिक्तः स्यादिति सर्वत्र संबन्धः ॥ ३०९ ॥ ३१० ॥ ३११ ॥

एवमभिषेकयुक्तस्यान्तरङ्गान्धर्मानभिधायेदानीं बहिरहानाह

**समन्त्रिणः प्रकुर्वीत प्राज्ञान्मौलान् स्थिरान्शुचीन् ।**

**तैः सार्धं चिन्तयेद्राज्यं विप्रेणाथ ततः परम् ॥ ३१२ ॥**

महोत्साहादिगुणैर्युक्तो राजा मन्त्रिणः कुर्वीत । कथंभूतान्प्राज्ञान् हिताहितविवेककुश-  
लान् । मौलान्स्ववंशपरम्परायातान् । स्थिरान्महत्पि हर्षविपादस्थाने विकाररहितान् । शु-  
चीन्धर्मार्थिकाममयोपधाशुद्धान् । तेच सप्ताष्टौ वा कार्याः । यथाह मनुः । मौलान्शास्त्रविदः  
शूरान्बलक्षान्कुलोद्भवान् । सचिवान्सप्त चाष्टौ वा कुर्वीत सुपरीक्षितानिति । एवं म-  
न्त्रिणः पूर्वं कृत्वा तैः सार्धं राज्यं संधिविग्रहादिलक्षणं कार्यं चिन्तयेत् समस्तैर्व्यस्तैश्च । अ-  
नन्तरं तेषामभिप्रायं ज्ञात्वा सकलशास्त्रार्थविचारकुशलेन ब्राह्मणेन पुरोहितेन सह कार्यं  
विचिन्त्य ततः स्वयं बुद्ध्या कार्यं चिन्तयेत् ॥ ३१२ ॥

**पुरोहितं प्रकुर्वीत दैवज्ञमुदितोदितम् ।**

**दण्डनीत्यां च कुशलमथर्वाङ्गिरसे तथा ॥ ३१३ ॥**

पुरोहितं च सर्वेषु दृष्टादृष्टार्थेषु कर्मसु पुरतोहितं दानमानसत्कारैरात्मसंबद्धं कुर्यात् ।

कथंभूतं दैवज्ञं ग्रहोत्पाततच्छमनादेर्वेदितारं उदितोदितं विद्याभिमनानु-  
कीदृशं पुरो-  
हितं कुर्यादित्याह ।  
छानादिभिरुदितैः शास्त्रोक्तैः उदितं समृद्धं दण्डनीत्यामर्थशास्त्रे कुशलं  
अथर्वाङ्गिरसे च शान्त्यादिकर्मणि ॥ ३१३ ॥

**श्रौतस्मार्तक्रियाहेतोर्वृणुयादेव चत्विजः ।**

**यज्ञांश्चैव प्रकुर्वीत विधिवद्भूरिदक्षिणान् ॥ ३१४ ॥**

श्रौताग्निहोत्रादिस्मार्तपासनादिक्रियानुष्ठानसिद्ध्यर्थं ऋत्विजो वृणुयात् । यज्ञांश्च राज-  
सूयादीन्विधिवद्यथाविधानं भूरिदक्षिणान्बहुदक्षिणानेव कुर्यात् ॥ ३१४ ॥

भोगाश्च दत्त्वा विप्रेभ्यो वसूनि विविधानि च ।  
अक्षयोऽयं निधी राज्ञां यदिप्रेषूपपादितम् ॥ ३१५ ॥

किंच । ब्राह्मणेभ्यो भोगान् सुखानि तत्साधनदानद्वारेण दद्यात् । वसूनि च सुवर्णरूप्य-  
भूमृतीनि विविधानि नानाप्रकाराणि यस्मादेव राज्ञां अक्षयो निधिः शेषधिः यद्ब्राह्मणेभ्यो  
दीयते । साधारणधर्मत्वेन दानप्राप्तौ सत्यां राज्ञां दानप्राधान्यप्रतिपादनार्थं पुनर्वचनम् ३१५

अस्कन्नमव्ययं चैव प्रायश्चित्तैरदूषितम् ।

अग्नेः सकशादिप्रामौ हुतं श्रेष्ठमिहोच्यते ॥ ३१६ ॥

किंच । अग्नेः सकशादिप्रामाभ्याम् भूरिदक्षिणात् राजसूयादेरपि विप्रामौ हुतं श्रेष्ठ-  
मिहोच्यते । यत् एतदस्कन्नं क्षरणरहितं अव्ययं पशुहिंसारहितं प्रायश्चित्तैरदूषितं प्राय-  
श्चित्तायासरहितम् ॥ ३१६ ॥

वसूनि विप्रेभ्यो दद्यादित्युक्तं कया परिपाठ्या दद्यादित्याह

अलब्धमीदृद्धमेण लब्धं यत्नेन पालयेत् ।

पालितं वर्धयेन्नीत्या वृद्धं पात्रेषु निक्षिपेत् ॥ ३१७ ॥

अलब्धलाभाय धर्मशास्त्रानुसारेण यतेत । यत्नेन लब्धं तत्परिपालयेत् स्वयमवेक्षया  
रक्षेत् । पालितं नीत्या वणिक्पथादिकया वृद्धिं नयेत् । वृद्धं च पात्रेषु त्रिविधेषु धर्मार्थका-  
मपात्रेषु निक्षिपेत् दद्यात् ॥ ३१७ ॥

पात्रे निक्षिप्य किं कुर्यादित्याह

दत्त्वा भूमिं निबन्धं वा कृत्वा लेख्यं तु कारयेत् ।

आगामिभद्रनृपतिपरिज्ञानाय पार्थिवः ॥ ३१८ ॥

यथोक्तविधिना भूमिं दत्त्वा स्वत्वनिवृत्तिं कृत्वा निबन्धं वा एकस्य भाण्डभरकस्येयं  
तोयरूपकाः एकस्य पर्णभरस्येयान्ति पर्णानीति वा निबन्धं कृत्वा लेख्यं  
कारयेत् । विमर्शमागामिनः एष्यन्तो ये भद्राः साधवो नृपतयो भूपास्तेषामनेन  
दत्तमनेन प्रतिगृहीतमिति परिज्ञानाय । पार्थिवो भूपतिः । अनेन भूपतेरेव भूमिदाने निम-  
न्धदाने वाऽधिकारो न भोगपतेरिति दर्शितम् ॥ ३१८ ॥

लेख्यं कारयेदित्युक्तं कथं कारयेदित्याह

पटे वा ताम्रपट्टे वा स्वमुद्रोपरिचिह्नितम् ।

अभिलेख्यात्मनो वंश्यानात्मानं च महीपतिः ॥ ३१९ ॥

प्रतिग्रहपरीमाणं दानच्छेदोपवर्णनम् ।

स्वहस्तकालसंपन्नं शासनं कारयेत्स्थिरः ॥ ३२० ॥

कार्पासिके पटे ताम्रपट्टे फलके वा आत्मनो वंदयान्प्रपितामहपितामहपितृन् । बहुवचन-  
पटताम्रपट्टादि-  
करणप्रकारः ।  
स्वार्थवत्त्वाय वंशवैर्यश्रुतादिगुणोपवर्णनपूर्वकमभिलेख्यात्मानं चशब्दात्प्र-  
तिग्रहीतारं प्रतिग्रहपरिमाणं दानच्छेदोपवर्णनं चाभिलेख्य प्रतिगृह्यत इति

प्रतिग्रहो निबन्धस्तस्य रूपकादिपरिमाणं दीयते इति दानं क्षेत्रादि तस्य  
छेदः छिद्यते अनेनेति छेदः नद्यावाटौ निवर्तनं तत्परिमाणं च तस्योपवर्णनं अमुकनद्या दक्षि-  
णतोऽयं ग्रामः क्षेत्रं वा पूर्वतोऽमुकग्रामस्यैतावन्निवर्तनमित्यादिनिवर्तनपरिमाणं च लेख्यमेवं  
आवाटस्य नदीनगरवर्त्मादेः संचारित्वेन भूमेर्न्यूनाधिकभावसंभवात्तन्निवृत्त्यर्थं स्वहस्तेन स्व-  
हस्तलिखितेन मतं मे अमुकनाम्नः अमुकपुत्रस्य यदत्रोपरि लेखितमित्यनेन संपन्नं युक्तं  
कालेन च द्विविधेन शक्यतातीतरूपेण संवत्सररूपेण च कालेन चन्द्रमूर्योपरागादिना  
संपन्नं स्वमुद्रया गरुडवाराहादिरूपयोपरि बहिःश्रद्धितं अङ्कितं स्थिरं दृढं शासनं शिष्य-  
न्तो भविष्यन्तो नृपतयः अनेन दानाच्छेद्योनुपालनमिति शासनं कारयेत् । महीपतिर्न भोगपतिः  
संधिविग्रहादिकारिणा न येन केनचित् । संधिविग्रहकारी तु भवेद्यस्तस्य लेखकः । स्वयं  
राज्ञा समादिष्टः स लिखेद्वाजशासनमिति स्मरणात् । दानमात्रेणैव दानफले सिद्धे शास-  
नकारणं भोगाभिष्टुत्या फलतिशयार्थम् ॥ ३१९ ॥ ३२० ॥

रम्यं पशव्यमाजीव्यं जाङ्गलं देशमावसेत् ।

तत्र दुर्गाणि कुर्वीत जनकोशात्मगुप्तये ॥ ३२१ ॥

रम्यं रमणीयं अशोकचम्पकादिभिः । पशव्यं पशुम्यो हितं पशुम्यो पशुवृद्धिकरम् । आ-  
जीव्यमुपजीव्यं कन्दमूलफलपुष्पादिभिः जाङ्गलं यद्यप्यरूपोदकतरुपर्वतो  
इराणीराहोनि-  
वासस्थानमाह ।  
देशो जाङ्गलस्तथाप्यत्र सजलतरुपर्वतो देशो जाङ्गलशब्देनाभिधीयते तं दे-  
शमावसेत् अधिवसेत् । तत्रैवंविधे देशे जनानां कोशस्य सुवर्णादेरात्मनश्च  
रक्षणार्थं दुर्गं कुर्वीत । तच्च पट्टिधम् । यथाह मनुः । धन्वदुर्गं मेहीदुर्गमैन्दुर्गं वीर्यमेव च ।  
वैन्दुर्गं गिरिर्दुर्गं च समावृत्यावसेत्पुरमिति ॥ ३२१ ॥

तत्र तत्र च निष्पातानध्यक्षान्कुशलान्शुचीन् ।

प्रकुर्यादायकर्मन्तव्ययकर्मसु चोद्यतान् ॥ ३२२ ॥

१ निरुद्धेन पशुयोजनेन देशेन समन्ततो व्याप्तं धन्वदुर्गम् । २ पाषाणैश्चायुतद्वारादहस्तोद्यतैश्च वृद्धिस्तु-  
तेन युद्धार्थमुपरिभ्रमणयोग्येन साधारणववासादियुक्तेन प्रारारेण गमन्ताद्विष्टितस्त्राग्मदीदुर्गम् । ३ अगाधोदनेन  
समन्ततो वेष्टितमन्दुर्गम् । ४ वृक्षजन्यं वार्षिकम् । ५ समुद्रपल्लवं नृदुर्गम् । ६ गिरिणा वेष्टितं गिरिदुर्गम् ।

किंच । तत्र तत्र धर्मार्थकामादिषु अध्यक्षान् योग्यानधिकारिणः प्रकुर्यान्नियुज्जीत । यथाहुः । धर्मकृत्येषु धर्मज्ञानर्यकृत्येषु पण्डितान् । स्त्रीषु स्त्रीवाञ्छियुज्जीत नीचान्निन्दोषु कर्मस्विति । कीदृशान्निष्णातान् अनन्यव्यापारान् । कुशलान् तत्तद्व्यापारचतुरान् । शुचीन् चतुर्विधोपधाशुद्धान् । आयकर्मसु सुवर्णाद्युत्पत्तिस्थानेषु व्ययकर्मसु सुवर्णादिदानस्थानेषु उच्यतान् अनलतान् । चशब्दात्प्राज्ञत्वादिगुणयुक्तान् । उक्तं च । प्राज्ञत्वमुपधाशुद्धिरप्रमादोऽभियुक्तता । कार्येषु व्यसनाभावः स्वामिभक्तिश्च योग्यतेति ॥ ३२२ ॥

भोगांश्च दद्याद्विप्रेभ्यो वतूनि विविधानि चेति सामान्येन स्वस्वदानमुक्तं इदानीं नृपाणां विक्रमाजितस्य दाने फलातिशयमाह

**नातः परतरो धर्मो नृपाणां यद्रणार्जितम् ।**

**विप्रेभ्यो दीयते द्रव्यं प्रजाभ्यश्चाभयं सदा ॥ ३२३ ॥**

अस्मादुत्कृष्टतमो धर्मो नृपाणां न विद्यते यद्रणार्जितं द्रव्यं विप्रेभ्यो दीयते । यश्च प्रजाम्योऽभयदानम् ॥ ३२३ ॥

रणार्जितं देयमित्युक्तं द्रव्यार्जनाय रणे प्रवृत्तस्य विपत्तिरपि संभवतीति न धर्मो नाप्यर्थ इति ततो निवृत्तिरेव धेयसीत्यत आह

**य आह्वेषु वध्यन्ते भूम्यर्थमपराङ्मुखाः ।**

**अकूटैरायुधैर्यान्ति ते स्वर्गं योगिनो यथा ॥ ३२४ ॥**

ये भूम्यार्थमाह्वेषु प्रवृत्ता अपराङ्मुखा अभिमुखा वध्यन्ते मार्यन्ते ते स्वर्गं यान्ति । योगाम्पातरता यथा । यद्यकूटैरविषदिग्धादिभिरायुधैर्योद्धारो भवन्ति ॥ ३२४ ॥

**पदानि ऋतुतुल्यानि भग्नेष्वपि निवर्तिनाम् ।**

**राजा सुकृतमादत्ते हतानां विपलायिनाम् ॥ ३२५ ॥**

किंच । स्वबलेषु करितुरगरथपदादिषु भग्नेष्वनिवर्तिनां परबलाभिमुखयोनितानां पदानि ऋतुतुल्यानि अश्वमेधतुल्यानि । विपर्यये दोषमाह । विपलायिनां पराङ्मुखानां हतानां राजा सुकृतमादत्ते ॥ ३२५ ॥

**तवाहंवादिनं क्लीवं निर्हेति परसंगतम् ।**

**न हन्याद्विनिवृत्तं च युद्धप्रेक्षणकादिकम् ॥ ३२६ ॥**

अपिच । तवाहमिति यो वदति तं क्लीवं नपुंसकं निर्हेति निरायुधं परसंगतमन्येन सह युद्धमानं विनिवृत्तं युद्धाद्विनिवृत्तं युद्धप्रेक्षणको युद्धदर्शी तमपि न हन्यादिति सर्वत्र संबन्धः । आदिग्रहणादश्वसारथ्यादीनां ग्रहणम् । यथाह गौतमः । न दोषो हिंसायामाह्वेऽन्यत्राश्वसारथ्यानायुधकृताञ्जलिप्रकीर्णकेशपराङ्मुखोपविष्टस्यलघूक्षारूढदूतगोत्राक्षणादिभ्य इति ।

शंखोप्याह । न पानीयं पिबन्तं न भुज्जानं नावर्माणं नोपानहौ भुञ्जन्तं न सवर्मा न स्त्रियं न करेणुं न वाजिनं न सारथिं न दूतं न ब्राह्मणं न राजानमराजा हन्यादिति ॥ ३२६ ॥

**कृतरक्षः समुत्थाय पश्येदायव्ययौ स्वयम् ।**

**व्यवहारांस्ततो दृष्ट्वा स्नात्वा भुञ्जीत कामतः ॥ ३२७ ॥**

कृतरक्षः पुरस्यात्मनश्च रक्षां विधाय प्रतिदिनं प्रातःकाल उत्थाय स्वयमेवायव्ययौ पश्येत् । ततो व्यवहारान् दृष्ट्वा मध्याह्नकाले स्नात्वा कामतो यथाकालं भुञ्जीत ॥ ३२७ ॥

**हिरण्यव्यापृतानीतं भाण्डागारेषु निक्षिपेत् ।**

**पश्येचारांस्ततो दूतान्प्रेषयेन्मत्रिसंगतः ॥ ३२८ ॥**

तदनन्तरं हिरण्यादिकं व्यापृतैर्हिरण्याद्यानयननियुक्तरानीतं स्वयमेव निरीक्ष्य भाण्डागारेषु निक्षिपेत् । ततश्चरान् विश्वस्तान्प्रत्यागतान्पश्येत् । ये परराज्ये वृत्तान्तपरिज्ञानाय परिम्राजकतापसादिरूपेण गूढचारिणः प्रेषितास्तांश्चरान्दृष्ट्वा कचिन्निवेशयेत् । तदनन्तरं दूतांश्च पश्येत् । दूताश्च ये प्रकटमेव राजान्तरं प्रति गतागतामचरन्ति । ते च त्रिविधाः निस्पृष्टार्थाः संदिष्टार्थाः शासनहराश्चेति । तत्र निस्पृष्टार्था राजकार्याणि देशकालोचितानि स्वयमेव कथयितुं क्षमाः । उक्तमात्रं ये परस्मै निवेदयन्ति ते संदिष्टार्थाः । शासनहरास्तु राजलेखहारिणः तान्पूर्वप्रेषितानागतान्मत्रिसंगतः पश्येत् । दृष्ट्वा तद्वार्तामाकलय्य पुनः प्रेषयेत् ॥ ३२८ ॥

**ततः स्वैरविहारी स्यान्मन्त्रिभिर्वा समागतः ।**

**बलानां दर्शनं कृत्वा सेनान्या सह चिन्तयेत् ॥ ३२९ ॥**

तदनन्तरमपराह्णे स्वैरं यथेष्टमेकोऽन्तःपुरविहारी स्यात् । मन्त्रिभिर्वा विश्वासिभिः कलाकुशलैः परिहासवेदिभिः परिवृतः स्त्रीभिश्च रूपयौवनवैदग्ध्यशालिनीभिः । भुक्तवान् विहरेच्चैव स्त्रीभिरन्तःपुरे सह । विहृत्य च यथाकामं पुनः कार्याणि चिन्तयेदिति मनुस्मरणात् । ततो विशिष्टैर्वस्त्रकुसुमविलेपनालङ्कारैरलङ्कृतः हस्त्यश्वरथपदातिबलानि दृष्ट्वा सेनान्या सेनापतिना सह तद्रक्षणदिदेशकालोचितं चिन्तयेत् ॥ ३२९ ॥

**संध्यामुपास्य शृणुयाच्चारणां गूढभाषितम् ।**

**गीतनृत्यैश्च भुञ्जीत पठेत्स्वाध्यायमेव च ॥ ३३० ॥**

ततः सायंकाले संध्यामुपास्य । सामान्येन प्राप्तस्यापि पुनर्वचनं कार्याकुलत्वादविस्मरणार्थम् । अनन्तरं ये पूर्वदृष्टाः कचित्स्थाने निवेशितास्तेषां चाराणां गूढभाषितमन्तर्वेदमनि शस्त्रपाणिः शृणुयात् । उक्तं च । संध्यां चोपास्य शृणुयादन्तर्वेदमनि शस्त्रम् । रहस्याख्याधि-

नां चैव प्रणिधीनां च चेष्टितमिति । ततो वृत्त्यगीतादिभिः कंचित्कालं क्रीडित्वा कक्षान्तरं  
प्रविश्य भुञ्जीत । गत्वा कक्षान्तरं त्वन्यत्समनुज्ञाप्य तं जनम् । प्रविशेद्वैजनार्थं च स्त्रीभि-  
रन्तःपुरं सहेति स्मरणात् । ततोऽविस्मरणार्थं यथाशक्ति स्वाध्यायं पठेत् ॥ ३३० ॥

संविशेत्तूर्यघोषेण प्रतिबुद्धचेत्तथैव च ।

शास्त्राणि चिन्तयेद्बुद्ध्वा सर्वकर्तव्यतास्तथा ॥ ३३१ ॥

प्रेषयेच्च ततश्चरान्स्वेष्वन्येषु च सादरान् ।

ऋत्विक्पुरोहिताचार्यैराशीर्भिरभिनन्दितः ॥ ३३२ ॥

दृष्ट्वा ज्योतिर्विदो वैद्यान्दद्याद्वां काञ्चनं महीम् ।

नैवेशिकानि च ततः श्रोत्रियेभ्यो गृहाणि च ॥ ३३३ ॥

तदनन्तरं तूर्यशंखघोषेण संविशेत्स्वप्यात् । तथैव तूर्यादिघोषेण प्रतिबुद्धेत् । प्रतिबुद्ध्य  
च शास्त्रविद्विर्विश्वासिभिः सह एकाकी वा पश्चिमे यामे शास्त्राणि चिन्तयेत् । सर्वकर्तव्य-  
ताश्च सर्वकार्याणि च । एतच्च स्वस्थं प्रत्युच्यते । अस्वस्थः पुनः सर्वकार्येषु अन्यं नियोजये-  
त् । यथाह मनुः । एतद्भूतं समातिष्ठेदरोगः पृथिवीपतिः । अस्वस्थः सर्वमेवैतन्मन्त्रिमुख्ये नि-  
वेशयेदिति । अनन्तरं तत्रस्थ एव विश्वस्तान्स्वान् चारान् दानमानसत्कारैः पूजितान्स्वेषु साम-  
न्ताद्यधिकारिषु अन्येषु महीपतिषु प्रेषयेत् तच्चिकीर्षितपरिज्ञानाय । ततः प्रातःसंध्यामुपा-  
स्याग्निहोत्रं हुत्वा पुरोहितार्त्विगाचार्यादिभिराशीर्भिरभिनन्दितो ज्योतिर्विदो दृष्ट्वा तेभ्यश्च ब्र-  
ह्मादिस्तिर्षातिं विदित्वा शान्तिकादीनि च पुरोहितानादिस्य वैद्यांश्च दृष्ट्वा तेभ्यश्च स्वशरीर-  
स्थितिं निवेद्य प्रतिविधानं चादिश्य गां दोग्ध्रीं काञ्चनं महीं च नैवेशिकानि विवाहोपयोगी-  
नि कन्यालङ्कारादीनि गृहाणि च सुधाधवलितादीनि श्रोत्रियेभ्योऽधीतवेदेभ्यो ब्राह्मणेभ्यो  
दद्यादिति प्रत्येकं संबध्यते ॥ ३३१ ॥ ३३२ ॥ ३३३ ॥

ब्राह्मणेषु क्षमी स्निग्धेष्वजिह्वाः क्रोधनोऽरिषु ।

स्याद्राजा भृत्यवर्गेषु प्रजासु च यथा पिता ॥ ३३४ ॥

किंच । ब्राह्मणेष्वधिशिषत्स्वपि क्षमी क्षमावान् । स्निग्धेषु स्नेहवत्सु मित्रादिष्वजिह्वाः  
अवक्रः । अरिषु क्रोधनः । भृत्यवर्गेषु प्रजासु च हिताचरणेनाहितनिर्गतनेन च पितेव दया-  
वान्स्यादिति प्रत्येकं संबध्यते ॥ ३३४ ॥

पुण्यात्पद्भागमादत्ते न्यायेन परिपालयन् ।

सर्वदानाधिकं यस्मात्प्रजानां परिपालनम् ॥ ३३५ ॥

यस्माद्व्यायेन शास्त्रोक्तमार्गेण प्रजाः परिपालयन् परिपालितप्रजोपचितपुण्यान् पद्भ्यां  
प्रजापरिपालन- पष्ठं भागमादत्ते यस्माच्च सर्वेभ्यो भूम्यादिदानेभ्यः प्रजानां परिपालनमधिक-  
फलमाह । फलम् । तस्मात्प्रजामु यथा पिता तथैव स्यादिति गतेन संबन्धः ॥ ३३५ ॥

**चाटतस्करदुर्वृत्तमहासाहसिकादिभिः ।**

**पीड्यमानाः प्रजा रक्षेत्कायस्थैश्च विशेषतः ॥ ३३६ ॥**

चाटाः प्रतारकाः विश्वास्य ये परधनमपहरन्ति । प्रच्छन्नापहारिणस्तस्कराः । दुर्वृत्ताः  
इन्द्रजालिकितवादयः । सहो बलं सहसा बलेन कृतं साहसं महच्च तत्साहसं त्र महासा-  
हसं तेन वर्तन्ते इति महासाहसिकाः प्रसह्यापहारिणः । आदिशब्दान्मौलिककुहकवृत्तयः  
एतैः पीड्यमानाः बाध्यमानाः प्रजा रक्षेत् । कायस्था गणका लेखकाश्च तैः पीड्यमानाः विशे-  
षतो रक्षेत् । तेषां राजवह्णभतयाऽतिमायावित्वाच्च दुर्निवारत्वाच्च ॥ ३३६ ॥

**अरक्ष्यमाणाः कुर्वन्ति यत्किञ्चित्किल्बिषं प्रजाः ।**

**तस्मात्तु नृपतेरर्थं यस्माद्गृह्णात्यसौ करान् ॥ ३३७ ॥**

अरक्ष्यमाणाः प्रजाः यत्किञ्चित्किल्बिषं चौर्यपरदारगमनादि कुर्वन्ति तस्मात्पापादर्थं नृ-  
पतेर्भवति यस्मादसौ राजा रक्षणार्थं प्रजाम्यः करान् गृह्णाति ॥ ३३७ ॥

**ये राष्ट्रप्राधिकृतास्तेषां चारैर्ज्ञात्वा विचेष्टितम् ।**

**साधून्समानयेद्राजा विपरीतांश्च घातयेत् ॥ ३३८ ॥**

**उत्कोचजीविनो द्रव्यहीनान्कृत्वा विवासयेत् ।**

**सदानमानसत्कारान् श्रोत्रियान्वासयेत्सदा ॥ ३३९ ॥**

राष्ट्रे राजा अधिकारेषु ये नियुक्तास्तेषां विचेष्टितं चरितं चारैरुक्तलक्षणैः सम्यक्  
ज्ञात्वा साधून् सुचरितान् समानयेत् दानमानसत्कारैः पूजयेत् । विपरीतान्दुष्टचरित्रान्सम्य-  
ग्विदित्वा घातयेत् अपराधानुसारेण । ये पुनरुत्कोचजीविनस्तान्द्रव्यरहितान्कृत्वा स्वराष्ट्र-  
त्वासयेत् । श्रोत्रियान्सदानमानसत्कारैः सहितान्कृत्वा स्वराष्ट्रे स्वदेशे सदैव वासयेत्  
॥ ३३८ ॥ ३३९ ॥

**अन्यायेन नृपो राष्ट्रप्रात्स्वकोशं योऽभिवर्धयेत् ।**

**सोऽचिराद्विगतश्रीको नाशमेति सवान्धवः ॥ ३४० ॥**

योऽसौ राजा स्वराष्ट्रादन्यायेन द्रव्यमादाय स्वकोशं विवर्धयेत् सोऽचिराच्छ्रीघ्रमेव नि-  
गतश्रीको विनष्टलक्ष्मीकः बन्धुभिः सह नाशं प्राप्नोति ॥ ३४० ॥



प्रजापीडनसंतापात्समुद्भूतो हुताशनः ।

राज्ञः कुलं श्रियं प्राणाश्चादग्ध्वा न निवर्तते ॥ ३४१ ॥

प्रजानां तत्करादिकृतपीडनेन यः संतापस्तस्मादुद्भूतो हुताशन इव संतापकारित्वादपुण्य-  
राशिर्हुताशनशब्देनोच्यते स राज्ञः कुलं श्रियं प्राणांश्चादग्ध्वा नाशमनीत्वा न निवर्तते  
नोपशाम्यति ॥ ३४१ ॥

य एव नृपतेर्धर्मः स्वराष्ट्रपरिपालने ।

तमेव कृत्स्नमामोति परराष्ट्रं वशं नयन् ॥ ३४२ ॥

न्यायतः स्वराष्ट्रपरिपालने राज्ञो यो धर्मस्तं सकलं वक्ष्यमाणन्यायेन परराष्ट्रं वशं नयन्  
आत्मसात्कुर्वन्नामोति धर्मपद्मागं च ॥ ३४२ ॥

यस्मिन्देशे य आचारो व्यवहारः कुलस्थितिः ।

तथैव परिपाल्योऽसौ यदा वशमुपागतः ॥ ३४३ ॥

किञ्च यदा परदेशो वशमुपागतः तदा न स्वदेशाचारादिसंकरः कार्यः । यस्मिन्देशे य आ-  
चारः कुलस्थितिर्व्यवहारो वा यथैव प्रागासीत्तथैवाप्तौ परिपालनीयः । यदि शास्त्रविरुद्धो न  
भवति । यदा वशमुपागत इत्यनेन वशोपगमनात्प्रागनियम इति दर्शितम् । यथोक्तम् । उप-  
रुध्यारिमाप्नोत राष्ट्रं चास्योपपीडयेत् । दूषयेच्चास्य सततं यवसाधोदकेन्वनमिति ॥ ३४३ ॥

मन्त्रमूलं यतो राज्यं तस्मान्मन्त्रं सुरक्षितम् ।

कुर्याद्यथास्य न विदुः कर्मणामाफलोदयात् ॥ ३४४ ॥

यस्मात्तैः सार्धं चिन्तयेद्वाज्यमित्याद्युक्तं मन्त्रमूलं राज्यं तस्मान्मन्त्रं यत्नेन तथा सुर-  
क्षितं कुर्यात् । यथास्य राज्ञः कर्मणां संधिविग्रहादीनामाफलोदयात्फलनिष्पत्तेः, प्राग्याव-  
दन्ये मन्त्रं न जानन्ति ॥ ३४४ ॥

अरिर्मित्रमुदासीनोऽन्तरस्तत्परः परः ।

क्रमशो मण्डलं चिन्त्यं सामादिभिरुपक्रमैः ॥ ३४५ ॥

किञ्च । अरिः शत्रुः । मित्रं सुहृत् । उभयविलक्षण उदासीनश्च । ते च त्रयस्त्रिविधाः स-  
हजाः कृत्रिमाः प्राकृताश्चेति । तत्र सहजोऽरिः सापक्षपितृव्यतत्पुत्रादिः । कृत्रिमोऽरिः यस्या-  
पकृतं येन चापकृतम् । प्राकृतस्त्वनन्तरदेशाधिपतिः । सहजं मित्रं भागिनेयपैतृष्वस्त्रीयमा-  
तृष्वस्त्रीयादि । कृत्रिमं मित्रं येनोपकृतं यस्य चोपकृतम् । प्राकृतमित्रमेकान्तरितदेशाधिप-  
तिः । सहजकृत्रिममित्रशत्रुलक्षणरहितो सहजकृत्रिमोदासीनो प्राकृतोदासीनो ह्यन्तरितदेशा-

धिपतिः । अरिशत्रुर्विधः यातव्योच्छेत्तव्यपीडनीयकर्शनीयभेदेन । तत्र यातव्योऽनन्तरभूपतिः  
व्यसनी हीनबलो विरक्तप्रकृतिर्विदुर्गो मित्रहीनो दुर्बलश्चोच्छेत्तव्यः । पीडनीयो मन्त्रबलहीनः ।  
प्रबलमित्रबलयुक्तः कर्शनीयः । निर्मूलनात्समुच्छेदं पीडनं बलनिग्रहम् । कर्शनं तु पुनः  
प्राहुः कोशदण्डापरकर्मणादिति । मित्रं द्विविधं बृंहणीयं कर्शनीयमिति । कोशबलहीनं बृंह-  
णीम् । कोशबलाधिकं कर्शनीयम् । अनन्तरस्तत्परः पर इति । प्राकृतारिमित्रोदासीना-  
नाह । अनन्तरः प्राकृतोऽरिः तत्परः प्राकृतं मित्रं तस्मात्परः प्राकृत उदासीनः शेषाः पुनः  
प्रसिद्धत्वान्नोक्ताः । एतद्वाजमण्डलं क्रमशः पूर्वादिक्रमेण चिन्त्यं तेषां चेष्टितं ज्ञातव्यं  
ज्ञात्वा च सामादिभिरुपायैर्वक्ष्यमाणैरनुसंधेयम् । एवं पुरतः पृष्ठतः पार्श्वतश्च त्रयस्त्रय आत्मा  
चैक इति त्रयोदशराजकमिदं राजमण्डलं पद्माकारं पार्श्विग्राहाक्रन्दासारादयस्त्वरिमित्रो-  
दासीनिष्येवान्तर्भवन्ति । संज्ञाभेदमात्रं ग्रन्थान्तरे दर्शितमिति योगीश्वरेण न पृथगुक्ताः ३४५

**उपायाः साम दानं च भेदो दण्डस्तथैव च ।**

**सम्यक्प्रयुक्ताः सिध्येयुर्दण्डस्त्वगतिका गतिः ॥ ३४६ ॥**

साम प्रियभाषणं दानं सुवर्णादेः भेदो भेदकरणं तस्मान्मन्त्रादीनां परस्परतो वैरस्योत्पाद-  
नम् । दण्ड उपांशुप्रकाशाम्यां धनापहारादिविधपर्यन्तोऽपकारः । एते सा-  
मामादिभिरुप-  
कर्मरियुक्तं इदानीं मादयः परिपन्थ्यादिसाधनोपायाः एते च देशकालाद्यनुसारेण सम्यक्प्र-  
युक्ताः सिध्येयुः । तेषां च मध्ये दण्डस्त्वगतिका गतिः उपायान्तरसंभवे  
सति न प्रयोक्तव्यः एतच्च पीडनीयकर्शनीयाभिप्रायेण । यातव्योच्छेत्तव्ययोर्दण्ड एव मुख्यः ।  
एते सामादयो न केवलं राज्यव्यवहारविषयाः अपि तु सकललोकव्यवहारविषयाः । यथा । अधीश्व  
पुत्रकाधीश्व दास्यामि तव मोदकान् । यद्वा अन्यस्मै प्रदास्यामि कर्णमुत्पाटयामि ते इति ३४६

**संधिं च विग्रहं चैव यानमासनसंश्रयो ।**

**द्वैधीभावं गुणानेतान्यथावत्परिकल्पयेत् ॥ ३४७ ॥**

किंच । संधिर्व्यवस्थाकरणं विग्रहोऽपकारः यानं परंप्रति यात्रा आसनमुपेक्षा संश्रयो  
बलवदाश्रयणं द्वैधीभावः स्वबलस्य द्विधाकरणं एतान्संधिप्रसृतीन् गुणान् यथावत् देशका-  
लशक्तिमित्रादिवशेन कल्पयेत् ॥ ३४७ ॥

**यदा सस्ययुणोपेतं परराष्ट्रं तदा व्रजेत् ।**

**परश्च हीन आत्मा च हृष्टवाहनपूरुषः ॥ ३४८ ॥**

यदा परराष्ट्रं संस्थैर्ब्रह्मादिभिर्गुणैश्च समजलेन्धनतृणादिभिरुपेतं संपन्नं शत्रुश्च हीनो बला-  
दिभिः आत्मा च हृष्टवाहनपूरुषः वाहनानि हस्त्यश्वादीनि तानि च पू-  
यानकालानाह । रूपाश्च वाहनपूरुषाः हृष्टाः वाहनपूरुषा यस्य स तथोक्तः तदा परराष्ट्रमा-  
त्मसात्कर्तुं व्रजेत् ॥ ३४८ ॥

दैवे पुरुषकारे च कर्मसिद्धिर्व्यवस्थिता ।

तत्र दैवमभिव्यक्तं पौरुषं पौर्वदेहिकम् ॥ ३४९ ॥

प्राणिनामभ्युदयविनिपातानां दैवायत्तत्वाद्यादि दैवमस्ति तदा स्वयमेव परराष्ट्रादि व-  
शीभविष्यति । अथ नास्ति कृतेऽपि पौरुषे न भविष्यति अतो व्यर्थ एवायं यात्रामयास इ-  
त्यत आह । कर्मसिद्धिः फलमाप्तिः इष्टानिष्टलक्षणा सा न केवलं दैवे व्यवस्थिता अपितु पु-  
रुषकारेऽपि । लोके तथादर्शनात् चिकित्सकादिशास्त्रवैयर्थ्याच्च । अपिच पुरुषकारामावे दै-  
वमेव नास्तीत्याह । तत्र दैवमिति यतः पूर्वदेहार्जितं पौरुषमेव दैवमुच्यते । अल्पपुरुषका-  
रानन्तरं महाफलोदयाभिव्यक्तं पौरुषं पौर्वदेहिकं कर्म तस्मात्पुरुषकारामावे न दैवमस्तीति  
पुरुषकारे यत्नो विधातव्यः ॥ ३४९ ॥

केचिदैवात्स्वभावाद्वा कालात्पुरुषकारतः ।

संयोगे केचिदिच्छन्ति फलं कुशलबुद्धयः ॥ ३५० ॥

केचिदिष्टानिष्टलक्षणं फलं दैवादेवेच्छन्ति । केचित्स्वभावात्स्वयमेव भवति न कारणम-  
पेक्षत इति । केचित्कालात्केचित्पुरुषकारत एवेति । स्वमतमाह । दैवा-  
रक्षणाभिप्रायः । दीनां संयोगे समुच्चये फलं भवतीति कुशलबुद्धयो मन्वादयो मन्यन्ते ३५०

यथा ह्येकेन चक्रेण स्थस्य न गतिर्भवेत् ।

एवं पुरुषकारेण विना दैवं न सिद्ध्यति ॥ ३५१ ॥

एकैकास्मात्फलं  
न भवतीत्यत्र दृष्टा-  
न्तमाह । नात्र तिरोहितमस्ति ॥ ३५१ ॥

लाभाय परराष्ट्रं गन्तव्यमित्युक्तं लाभश्च त्रिविधः हिरण्यलाभो मूललाभो मित्रलाभश्चेति तेषु मित्र-  
लाभो ज्याघान् ततस्तत्प्राप्तुपाये यत्नो विधातव्यः तस्मात्प्राप्तव्यं सत्यवचनमिष्याह ।

हिरण्यभूमिललाभेभ्यो मित्रलब्धिर्वरा यतः ।

अतो यतेत तत्प्राप्त्यै रक्षेत्सत्यं समाहितः ॥ ३५२ ॥

यस्मात् हिरण्यभूमित्रललाभेभ्यो मित्रलब्धिर्वरा उत्कृष्टा तस्मात्तत्प्राप्त्यै यतेत यत्नं कुर्यात् ।  
सामादिभिः सत्यं च रक्षेत् । समाहितः सावधानः सत्यमूलत्वान्मित्रलाभस्य ॥ ३५२ ॥

स्वाम्यमात्या जनो दुर्गं कोशो दण्डस्तथैव च ।

मित्राण्येताः प्रकृतयो राज्यं सप्ताहमुच्यते ॥ ३५३ ॥

महोत्साह इत्याद्युक्तलक्षणो महीपतिः स्वामी अमात्या मन्त्रिपुरोहितादयः जनो ब्राह्मणादिप्र-  
जाः दुर्गं धन्वदुर्गादि कोशः सुवर्णादिधनराशिः दण्डो हस्त्यश्वरथपत्तिलक्षणं  
इदानीं राज्या-  
गान्याह । चतुरङ्गवलं मित्राणि सहजकृत्रिमप्राकृतानि एताः स्वाम्याद्याः राज्यस्य  
प्रकृतयो मूलकारणानि एवं राज्यं सप्ताङ्गमुच्यते ॥ ३५३ ॥

तदवाप्य नृपो दण्डं दुर्वृत्तेषु निपातयेत् ।

धर्मो हि दण्डरूपेण ब्रह्मणा निर्मितः पुरा ॥ ३५४ ॥

तदेवविधं राज्यं प्राप्य दुर्वृत्तेषु वञ्चकशठधूर्तपरदारपरद्रव्यापहारिर्हिंसकादिषु नृपो दण्डं  
पातयेत् प्रयोजयेत् । हि यस्माद्धर्म एव दण्डरूपेण पूर्वं ब्रह्मणा निर्मितोऽस्य च दण्ड इति  
यौगिकी संज्ञा । दण्डो दमनादित्याहुः तेनादान्तान्दमयेदित्यादिगौतमस्मरणात् ॥ ३५४ ॥

स नेतुं न्यायतोऽशक्यो लुब्धेनाकृतबुद्धिना ।

सत्यसंधेन शुचिना सुसहायेन धीमता ॥ ३५५ ॥

स पूर्वोक्तो दण्डो लुब्धेन कृपणेनाकृतबुद्धिना चञ्चलबुद्धिना न्यायतो न्यायानुसारेण नेतुं  
प्रयुक्तं शक्यो न भवति । कीदृशेन तर्हि शक्य इत्याह । सत्यसंधेनाप्रतारकेण शुचिना  
जितारिपङ्कगेण सुसहायेन पूर्वोक्तसहायसहितेन धीमता नयानयकुशलेन स दण्डो न्यायतो  
धर्मानुसारेण नेतुं शक्यः ॥ ३५५ ॥

यथाशास्त्रं प्रयुक्तः सन् सदेवासुरमानवम् ।

जगदानन्दयेत्सर्वमन्यथा तत्प्रकोपयेत् ॥ ३५६ ॥

स दण्डः शास्त्रोक्तमार्गेण प्रयुज्यमानः सन् देवासुरमानवैः सहितं इदं सर्वं जगदानन्द-  
येत् हर्षयेत् । अन्यथा शास्त्रातिक्रमेण प्रयुक्तश्चेज्जगत्प्रकोपयेत् ॥ ३५६ ॥

न केवलमधर्मदण्डेन जगत्प्रकोपः अपितु प्रयुक्तुर्दृष्टादृष्टहानिरपीत्याह

अधर्मदण्डनं स्वर्गं कीर्तिं लोकांश्च नाशयेत् ।

सम्यक्तु दण्डनं राज्ञः स्वर्गकीर्तिजयावहम् ॥ ३५७ ॥

यः पुनः शास्त्रातिक्रमेण लोभादिना दण्डः कृतः स पापहेतुत्वात्स्वर्गं कीर्तिं लोकांश्च वि-  
नाशयतीति । शास्त्रोक्तमार्गेण तु कृतः धर्महेतुत्वात्स्वर्गकीर्तिजयानां हेतुर्भवति ॥ ३५७ ॥

अपि भ्राता सुतोऽर्घ्यो वा श्वशुरो मातुलोऽपि वा ।

नादण्ड्यो नाम राज्ञोऽस्ति धर्मादिचलितः स्वकात् ॥ ३५८ ॥

अर्घ्योऽर्घी आचार्यादिः शेषः प्रसिद्धः एते भ्रातृमुतादयोऽपि स्वधर्माच्चलिता दण्ड्याः किमुतान्ये । यतः स्वधर्माच्चलितः अदण्ड्यो नाम राज्ञः कोपि नास्ति । एतच्च मातापित्रादिव्यतिरेकेण । तथाच स्मृत्यन्तरम् । अदण्ड्यो मातापितरौ स्नातेकपरिव्राजकपुरोहितवानप्रस्थाः श्रुत-शीलशौचाचार्यन्तस्ते हि धर्माधिकारिण इति ॥ ३५८ ॥

**यो दण्डयान्दण्डयेद्राजा सम्यग्वध्यांश्च घातयेत् ।**

**इष्टं स्यात्क्रतुभिस्तेन समाप्तवरदक्षिणैः ॥ ३५९ ॥**

किंच । यस्तु दण्डयान्स्वधर्मचलनादिना दण्डयोग्यान्सम्यक्शास्त्रदृष्टेन मार्गेण धिग्नदण्डादिना दण्डयति यध्यान्वधार्यान् घातयति तेन राज्ञा भूरिदक्षिणैः क्रतुभिरिष्टं भवति । बहुदक्षिणक्रतुफलं प्राप्नोतीत्यर्थः । न च फलश्रवणादण्डमणयनं काम्यमिति मन्तव्यम् । अकरणे प्रायश्चित्तस्मरणात् । यथाह वसिष्ठः । दण्डोत्सर्गे राजैकरात्रमुपवसेत् त्रिरात्रं पुरोहितः कृच्छ्रमदण्ड्यदण्डने पुरोहितस्त्रिरात्रं राजेति ॥ ३५९ ॥

दुष्टे सम्यग्दण्डः प्रयोक्तव्य इत्युक्तं दुष्टपरिहानं च व्यवहारदर्शनमन्तरेण न भवतीति

सत्परिहानाय व्यवहारदर्शनमहरहः स्वयं कर्तव्यमित्याह

**इति संचिन्त्य नृपतिः क्रतुतुल्यफलं पृथक् ।**

**व्यवहारान्स्वयं पश्येत्सभ्यैः परिवृतोऽन्वहम् ॥ ३६० ॥**

इत्येवमुक्तमंकरेण क्रतुतुल्यं फलं दण्ड्यदण्डने स्वर्गादिनाशं चादण्ड्यदण्डने सम्यग्विचिन्त्य पृथक्पृथक्पर्णादिक्रमेण सम्यैर्वक्ष्यमाणलक्षणैः परिवृतः प्रतिदिनं व्यवहारान्स्वयमाणमार्गेण दुष्टादुष्टपरिज्ञानार्थं राजा स्वयं पश्येत् ॥ ३६० ॥

**कुलानि जातीः श्रोणीश्च गणान् जानपदानपि ।**

**स्वधर्माच्चलितान् राजा विनीय स्थापयेत्पथि ॥ ३६१ ॥**

कुलानि ब्राह्मणादीनां जातयो मूर्धावसिक्तमभृतयः श्रेणयस्तांबूलिकादीनां गणा हेलाम्बुकादीनां जानपदाः कारुकादयः एतान्स्वधर्माच्चलितान् मच्युतान् राजा यथापरायं विनीय दण्डयित्वा पथि स्वधर्मं स्थापयेत् । दण्डं दुर्बलैः पु निपातयेदित्युक्तं सच दण्डो द्विविधः शारीरोऽर्थदण्डश्चेति । यथाह नारदः । शारीरस्त्वर्थदण्डश्च दण्डस्तु द्विविधः स्मृतः । शारीरस्ताडनादिस्तु मरणान्तः प्रकीर्तितः ॥ काकिण्यादिस्त्वर्थदण्डः सर्वस्वान्तस्तथैव चेति ॥ द्विविधोऽप्यपराधानुसारेणानेकधा भवति । आहस्म । शारीरो दशधा प्रोक्तो ह्यर्थदण्डस्त्वनैकधेति ॥ ३६१ ॥

तत्र कृष्णलमापयुवर्णपलादिशब्दैर्ध्वदण्डा वक्तव्यास्तौ च प्रतिदेशं निम्नपरिमाणार्था इत्येकरूपापराधेऽपि देशभेदेन न्यूनाधिकदण्डो भाव्येति कृष्णलदिशब्दानां नियतपरिमाणविषयत्वं दण्डव्यवहारे दर्शयितुमाह

**जालसूर्य मरीचिस्थं त्रसरेणू रजः स्मृतम् ।**

तेऽष्टौ लिखा तु तास्तिस्त्रो राजसर्पप उच्यते ॥ ३६२ ॥

गौरस्तु ते त्रयः पद ते यवो मध्यस्तु ते त्रयः ।

कृष्णलः पञ्च ते मापस्ते सुवर्णस्तु षोडश ।

पलं सुवर्णाश्चत्वारः पञ्च वापि प्रकीर्तितम् ॥ ३६३ ॥

जालकान्तरप्रविष्टादित्यरश्मिस्थितं यद्गजस्तत् त्रसरेणुरित्युक्तं योगीश्वरादिभिस्तच्चद-  
र्शिभिः । ते च त्रसरेणवोऽष्टौ लिखा स्वेदनयूकाण्डम् । ता लिखास्तिस्त्रो राजसर्पपो राजिका ।  
ते राजसर्पपात्रयो गौरसर्पपः सिद्धार्थः । गौरसर्पपाः पद यवो मध्यः मध्यमो न स्थूलो न  
मूक्ष्मः । एतेन गौरसर्पपा अपि मध्यमा इति गम्यते । तथा राजसर्पपा अपि मध्यमशब्दादेव  
सर्पपादिशब्दाः न केवलमुन्मानवचनाः किंतु तदुन्मितद्रव्यवचना इति गम्यते । यथा प्रस्य-  
परिमिता यवाः प्रस्य उच्यते । एवं सर्पपाद्युन्मितं द्रव्यं सर्पपादिशब्दैः सर्पपादिशब्दानां  
च केवलोन्मानवचनत्वे त्रसरेणुपसंहृत्योन्मातुमशक्यत्वाच्चद्वारेण कृष्णलादिव्यवहारो न स्या-  
त् । तत्र स्थूलस्थूलतरस्थूलतमसूक्ष्मसूक्ष्मतरसूक्ष्मतममध्यसर्पपाद्युन्मानभेदेन प्रतिदेशं व्यवहा-  
रभेदे स्थिते षण्डव्यवहारे मध्य इति नियम्यते । ते मध्यमा यवास्त्रय एकः कृष्णलः । ते कृ-  
ष्णलाः पञ्चैको मापः । ते मापाः षोडशैकः सुवर्णः । ते सुवर्णाश्चत्वारः पलमिति संज्ञाः क-  
थिता इति । पञ्च वापि पलं प्रकीर्तितं नारदादिभिः । तत्र स्थूलैस्त्रिभिर्वैः कृष्णलपरिकल्प-  
नायां व्यावहारिकनिष्कस्य षोडशांशः कृष्णलो भवति । तैः पञ्चभिर्मापैः मापैः षोडशभिः  
सुवर्णः । स च व्यावहारिकैः पञ्चभिर्निष्कैरेकः सुवर्णो भवति । ते चत्वारः पलमिति । निष्काणां  
विंशतिः पलम् । यदा तु सूक्ष्मैस्त्रिभिर्वैः कृष्णलः परिकल्प्यते तदा व्यावहारिकनिष्कस्य  
द्वात्रिंशत्तमो भागः कृष्णलो भवति । तस्मिन्पक्षे सुवर्णः सार्धं निष्कद्वयं भवति । पलं च द-  
शनिष्कम् । यदा तु मध्यमयैः कृष्णलपरिकल्पना तदा निष्कस्य विंशतितमो भागः कृ-  
ष्णलः सुवर्णश्चतुर्निष्कः षोडशनिष्कं पलम् । एवं पञ्चसुवर्णं पलमिति । पक्षे विंशतिनिष्कं  
पलम् । एवमन्यदपि निष्कस्य चत्वारिंशो भागः कृष्णलः द्विनिष्कः सुवर्णोऽष्टनिष्कं पलमि-  
त्यादिलोकव्यवहारानुसारेणास्मादेव सूत्रादुहनीयम् ॥ ३६२ ॥ ३६३ ॥

द्वे कृष्णले रूप्यमापो धरणं षोडशैव ते ।

शतमानं तु दशभिर्धरणैः पलमेव तु ॥ ३६४ ॥

द्वे कृष्णले पूर्वोक्ते रूप्यमापो रूप्यसंबन्धी मापः ते रूप्यमापाः षोडश धरणं पुराण  
इत्यस्यैव संज्ञान्तरम् । ते षोडश स्याद्धरणं पुराणश्चैव राजत इति मनुस्मर-  
णात् । दशभिर्धरणैः शतमानं पलमिति चाभिधीयते । पूर्वोक्ताश्चत्वारः सु-  
वर्णा एको राजतो निष्को भवति ॥ ३६४ ॥

निष्कं सुवर्णाश्चत्वारः कार्ष्णिकस्ताम्रिकः पणः ॥ ३६५ ॥

• पलस्य चतुर्थोऽंशः कर्प इति लोकप्रसिद्धः कर्पेणोन्मितः कार्षिकः ताम्रस्य विकारस्ता-  
 म्रिकः कर्पसंमितस्ताम्रविकारः पणसंज्ञो भवति कार्पापणसंज्ञकश्च । कार्पा-  
 श्दानां ताम्र-  
 स्थोन्मानमाह । पणस्तु विज्ञेयस्ताम्रिकः कार्षिकः पण इति मनुवचनात् । पञ्चमुवर्णपलपक्षे  
 विंशतिमापः पणो भवति । तथा सति मापो विंशतिमो भागः पणस्य परिकी-  
 र्तिता इत्यादिव्यवहारः सिद्धो भवति । चतुःसुवर्णपलपक्षे तु षोडशमापः पणो भवति । आस्मिन्  
 पक्षे सुवर्णकार्पापणपणशब्दानां समानार्थत्वेऽपि पणकार्पापणशब्दौ ताम्रविषयावेव । एवं ताव-  
 द्देमरूप्यताम्राणामुन्मानमुक्तम् । दण्डव्यवहारोपयोगित्वात् । कांस्यरीतिकादीनामपि लोक-  
 व्यवहाराङ्गभूतानामेवोन्मानं द्रष्टव्यम् ॥ ३६५ ॥

**साशीतिपणसाहस्रो दण्ड उत्तमसाहसः ।**

**तदर्थं मध्यमः प्रोक्तस्तदर्थमधमः स्मृतः ॥ ३६६ ॥**

पणानां सहस्रं पणसहस्रं तत्परिमाणमस्येति पणसाहस्रः । अशीत्या सह वर्तते इति सा-  
 शीतिः । अशीत्यधिकपणसहस्रपरिमितो यो दण्डः स उत्तमसाहससंज्ञो वेदि-  
 त्व्यः । तदर्थं मध्यमः तस्य साशीतिपणसहस्रस्यार्थं चत्वारिंशदधिकपण-  
 पञ्चशतपरिमितो दण्डो मध्यमसाहससंज्ञः तदर्थमधमः तस्य चत्वारिंशदधिकप-  
 ञ्चशतपणस्यार्थं सप्तत्यधिकपणशतद्वयपरिमितो दण्डोऽधमसाहससंज्ञः स्मृत उक्तो मन्वादिभिः ।  
 यत्तु पणानां द्वे शते सार्धे प्रथमः साहसः स्मृतः । मध्यमः पञ्च विज्ञेयः सहस्रं त्वेव चो-  
 त्तम इति मनुनोक्तं तत्पक्षान्तरममतिपूर्वापराधविषयं द्रष्टव्यम् ॥ ३६६ ॥

**धिग्दण्डस्त्वथ वाग्दण्डो धनदण्डो वधस्तथा ।**

**योज्या व्यस्ताः समस्ता वा ह्यपराधवशादिमे ॥ ३६७ ॥**

धिग्दण्डो धिक्धिगिति कुत्सनं वाग्दण्डस्तु परुषशापवचनात्मकः धनदण्डो धनापहारात्मकः  
 वधदण्डः शारीरोऽवरोधादिजीवितान्तः एते चतुर्विधा दण्डाः व्यस्ता एकै-  
 दण्डमेदानाह । कशः समस्ताः द्वित्राः त्रिचतुरो वा अपराधानुसारेण प्रयोक्तव्याः । उक्त-  
 क्रमेण पूर्वपूर्वासाध्ये उत्तरउत्तरः प्रयोक्तव्यः । यथाह मनुः । धिग्दण्डं प्रथमं कुर्याद्वाग्दण्डं  
 तदनन्तरम् । तृतीयं धनदण्डं तु वधदण्डमतःपरमिति ॥ ३६७ ॥

**ज्ञात्वाऽपराधं देशं च कालं बलमथापि वा ।**

**वयः कर्म च वित्तं च दण्डं दण्ड्येषु पातयेत् ॥ ३६८ ॥**

यथापराधं ज्ञात्वा तदनुसारेण दण्डप्रणयनमेवं देशकालवयःकर्मवित्तानि ज्ञात्वा तदनु-  
 सारेण दण्ड्येषु दण्डाहंषु दण्डप्रणयनं कुर्यात् । तथा बुद्धिपूर्वाबुद्धिपूर्वसक-  
 तिमित्यादि । दाट्यनुसारेण च । यद्यपि राजानमधिकृत्यायं राजधर्मकलाप उक्तस्तथापि

वर्णान्तरस्यापि विषयमण्डलादिपरिपालनाधिकृतस्यायं धर्मो वेदितव्यः । राजधर्मान्प्रवक्ष्यामि यथावृत्तो भवेन्नृप इत्यत्र पृथङ्नृपग्रहणात्करग्रहणस्य रक्षार्थत्वाच्च रक्षणस्य दण्डप्रणयना-  
यत्तत्वादिति ॥ ३६८ ॥

इति श्रीपद्मनाभभट्टोपाध्यायात्मजस्य श्रीमत्परमहंसपरिव्राजकविज्ञानेश्वरभट्टारकस्य कृतौ  
ऋजुमिताक्षरायां याज्ञवल्क्यधर्मशास्त्रविद्वतौ सदाचारः प्रथमोऽध्यायः समाप्तः । उत्तमोप-  
दस्येयं शिष्यस्य कृतिरात्मनः । धर्मशास्त्रस्य विद्वतिर्विज्ञानेश्वरयोगिनः ॥ १ ॥

अस्मिन्नध्याये प्रकरणानि । १ उपोद्धातप्रकरणम् । २ ब्रह्मचारिप्रकरणम् । ३ विवाह-  
प्रकरणम् । ४ जातिविवेकप्रकरणम् । ५ गृहस्थधर्मप्रकरणम् । ६ स्नातकप्रकरणम् । ७ भ-  
क्ष्याभक्ष्यप्रकरणम् । ८ द्रव्यशुद्धिप्रकरणम् । ९ दानधर्मप्रकरणम् । १० श्राद्धप्रकरणम् ।  
११ गणपतिकल्पप्रकरणम् । १२ अहशान्तिप्रकरणम् । १३ राजधर्मप्रकरणम् । एवं  
त्रयोदश प्रकरणानि ॥

याज्ञवल्क्यमुनिशास्त्रगता विद्वतिर्न कस्य विहिता विदुषः । प्रमिताक्षरापि विपुलार्थवती  
परिपिबन्ति श्रवणयोरमृतम् ॥ १ ॥ ॥ श्रीरस्तु ॥

## अथ व्यवहाराध्यायः ॥

### साधारणव्यवहारमातृकाप्रकरणम् १

अभिषेकादिगुणयुक्तस्य राज्ञः प्रजापालनं परमो धर्मः । तच्च दुष्टनिग्रहमन्तरेण न संभ-  
वति । दुष्टपरिज्ञानं च न व्यवहारदर्शनमन्तरेण संभवति । तद्व्यहारदर्शनमहरहः कर्तव्य-  
मित्युक्तम् । व्यवहारान्स्वयं पश्येत्सम्यैः परिवृतोऽन्वहमिति । सच व्यवहारः कीदृशः  
कतिविधः कथं चेतीतिकर्तव्यताकलापो नाभिहितस्तदभिधानाय द्वितीयोऽध्याय आरभ्यते ।

व्यवहारान्नृपः पश्येद्विद्वद्भिर्ब्राह्मणैः सह ।

धर्मशास्त्रानुसारेण क्रोधलोभविवर्जितः ॥ १ ॥

व्यवहारानिति । अन्यविरोधेन स्वात्मसंबन्धितया कथनं व्यवहारः । यथा कश्चिदिदं  
क्षेत्रादि मदीयमिति कथयति । अन्योऽपि तद्विरोधेन मदीयमिति । तस्या-  
व्यवहारलक्षणम् । नेकविधत्वं दर्शयति बहुवचनेन । नृप इति न क्षत्रियमात्रस्यायं धर्मः

१ विप्रतिपद्यमाननरान्तरगतज्ञानधर्मज्ञापनानुकूलो व्यापारो व्यवहारः । वादिप्रतिवादिवर्त्यः सम्म-  
वद्भोगसाक्षिप्रमाणको विरोधकोटिव्यवस्थापनानुकूलो वा व्यापारः सः संप्रतिपत्त्युत्तरे तु व्यवहारपदप्रयोगो भा-  
क्त इति मदनरत्ने मयूखः ॥



किंतु मजापालनाधिकृतस्यान्यस्यापीति दर्शयति । पर्येदिति पूर्वोक्तस्यानुवादो धर्मविशेष-  
विधानार्थः । विद्वद्विर्वदव्याकरणादिधर्मशास्त्राभिज्ञैर्ब्राह्मणैर्न सत्रियादिभिः । ब्राह्मणैः सं-  
हेति तृतीयानिर्देशात्तेषामप्राधान्यम् । सहयुक्तेऽप्रधान इति स्मरणात् । अंतश्चादर्शनेऽन्य-  
थादर्शने च राज्ञो दोषो न ब्राह्मणानाम् । यथाह मनुः । अदण्ड्यान्दण्डयनराजा दण्ड्यांश्चै-  
वाप्यदण्डयन् । अयशो महद्दामोति नरकं चाधिगच्छतीति । कथं धर्मशास्त्रानुसारेण । ना-  
र्थशास्त्रानुसारेण । देशादिसमयधर्मस्यापि धर्मशास्त्राविरुद्धस्य धर्मशास्त्रविषयत्वाच्च पृथगुपा-  
दानम् । यथा च वक्ष्यति । निजधर्माविरोधेन यस्तु सामयिको भवेत् । सोऽपि यत्नेन संरक्ष्यो  
धर्मो राजकृतश्च य इति । क्रोधलोभाविर्वाजित इति । धर्मशास्त्रानुसारेणेति सिद्धे क्रोधलोभ-  
विर्वाजित इति वचनमादरार्थम् । क्रोधोऽमर्षः लोभो लिप्सातिशयः ॥ १ ॥

श्रुताध्ययनसंपन्ना धर्मज्ञाः सत्यवादिनः ।

राज्ञा सभासदः कार्या रिपौ मित्रे च ये समाः ॥ २ ॥

किंच श्रुतेन भीमांसाव्याकरणादिश्रवणेन अध्ययनेन च वेदाध्ययनेन संपन्नाः । धर्मज्ञाः

धर्मशास्त्रज्ञाः । सत्यवादिनः सत्यवचनशीलाः । रिपौ मित्रे च ये समाः  
सभ्यांश्चाह । द्वेषरागादिरहिताः । एवंभूताः सभासदः सभायां संसदि यथा सीदन्ति उप-

विशन्ति तथा दानमानसत्कारैः राज्ञा कर्तव्याः । यद्यपि श्रुताध्ययनसंपन्ना इत्यविशेषेणोक्तं  
तथापि ब्राह्मणा एव । यथाह कात्यायनः । स तु सम्यैः स्थिरैर्युक्तः प्राज्ञैर्मौलैर्द्विजोत्तमैः ।  
धर्मशास्त्रार्थकुशलैरर्थशास्त्रविशारदैरिति । ते च त्रयः कर्तव्याः बहुवचनस्यार्थवन्त्वात् ।  
यस्मिन्देशे निषीदन्ति विप्रा वेदविदस्त्रय इति मनुस्मरणाच्च बृहस्पतिस्तु । सप्तपञ्चत्रयो वा  
सभासदो भवन्तीत्याह । लोकवेदज्ञधर्मज्ञाः सप्त पञ्च त्रयोऽपि वा । यत्रो-

पविष्टा विप्राः स्युः सा यज्ञसदृशी समेति । न च ब्राह्मणैः सहेति पूर्वश्लोको-  
क्तानां ब्राह्मणानां श्रुताध्ययनसंपन्ना इत्यादि विशेषणमिति मन्तव्यम् । तृती-

यामधमान्तनिर्दिष्टानां विशेषणविशेष्यभावासंभवात् । विद्वद्विरित्यनेन पुनरुक्तिप्रसंगाच्च ।  
तथाच कात्यायनेन ब्राह्मणानां सभासदां च स्पष्टं भेदो दर्शितः । सम्राड्विवाकः सामात्यः स-  
ब्राह्मणपुरोहितः । सप्तम्यः प्रेक्षको राजा स्वर्गे तिष्ठति धर्मत इति । तत्र ब्राह्मणा अनियुक्ताः  
सभासदस्तु नियुक्ता इति भेदः । अतएवोक्तम् । नियुक्तो वाऽनियुक्तो वा धर्मज्ञो वक्तुमर्हतीति ।  
तत्र नियुक्तानां यथावस्थितार्थकथनेऽपि यदि राजाऽन्यथा करोति तदाऽसौ निवारणीयोऽ-  
न्यथा दोषः । उक्तंच कात्यायनेन । अन्यायेनापि तं यान्तं येऽनुयान्ति सभासदः । तेऽपि  
तदाग्निस्तस्माद्दोषनीयः स तैर्वृष इति । अनियुक्तानां पुनरन्यथाभिधानेऽनभिधाने वा दोषो  
न नु राज्ञोऽनिरागे । सभा वा न प्रवेष्टव्या वक्तव्यं वा समग्रसम् । अश्रुपन्निश्रुपन्नापि

नरो भवति किल्विपीति मनुस्मरणात् । रिपौ मित्रे चेति चकारालोकरजनार्थं कतिपयैर्वणि-  
गिभिरप्यधिष्ठितं सदः कर्तव्यम् । यथाह कात्यायनः । कुलशीलवयोवृत्तवित्तवक्षिरमत्सरैः ।  
वणिग्भिः स्यात्कतिपयैः कुलभूतैरधिष्ठितमिति ॥ २ ॥

**अपश्यता कार्यवशाद्व्यवहारानृपेण तु ।**

**सम्यैः सह नियोक्तव्यो ब्राह्मणः सर्वधर्मवित् ॥ ३ ॥**

कार्यान्तरव्याकुलतया व्यवहारानपश्यता नृपेण पूर्वोक्तैः सम्यैः सह सर्वधर्मवित् सर्वा-  
न्धर्मान् शास्त्रोक्तान् सामयिकांश्च धर्मान्वेत्ति विचारयतीति स सर्वध-  
र्मविद्ब्राह्मणो न क्षत्रियादिनियोक्तव्यो व्यवहारदर्शने । तं च कात्यायनेनो-  
च्यमाह । कगुणविशिष्टं कुर्यात् । यथाह । दान्तं कुलो न मध्यस्थमनुद्वेगकरं स्थिम् ।  
परत्र भीरुं धर्मिष्ठमुद्युक्तं क्रोधवर्जितमिति । एवंभूतब्राह्मणासंभवे क्षत्रियं वैश्यं वा नियु-  
ज्जीत न शूद्रम् । यथाह कात्यायनः । ब्राह्मणो यत्र न स्यात्तु क्षत्रियं तत्र योजयेत् । वैश्यं  
वा धर्मशास्त्रज्ञं शूद्रं यत्नेन वर्जयेदिति । नारदेन त्वयमेव मुख्यो दर्शितः । धर्मशास्त्रं पुरस्कृत्य  
प्राड्विवाकमते स्थितः । समाहितमतिः पश्येद्व्यवहाराननुक्रमादिति । प्राड्विवाकमते स्थितो न  
स्वमते स्थितः । राजा चारचक्षुषा परसैन्यं पश्यतीतिवत्तस्य चेयं यौगिकी संज्ञा । अर्धप्रत्य-  
धिनीं पृच्छतीति प्राट् तयोर्वचनं विरुद्धमविरुद्धं च सम्यैः सह विविनक्ति विवेचयति वेति  
विवाकः प्राट् चासौ विवाकश्चेति प्राड्विवाकः । उक्तं च । विवादानुगतं पृष्ट्वा ससम्यस्तत्प्र-  
प्राड्विवाकस्वरूप- यन्नतः । विचारयति येनासौ प्राड्विवाकस्ततः स्मृत इति ॥ ३ ॥  
माह ।

प्राड्विवाकादयः सभ्या यदि रागादिना स्मृत्यपेतं व्यवहारं विचारयन्ति तदा राजा किं कर्तव्यमियमन आह

**रागालोभाद्व्यादापि स्मृत्यपेतादिकारिणः ।**

**सभ्याः पृथक् पृथग्दण्ड्या विवादाद्विगुणं दमम् ॥ ४ ॥**

अपिच । पूर्वोक्ताः सभ्या रजसो निरङ्कुशत्वेन तदभिभूता रागात्तेहातिशयाल्लोभाद्विप्राप्ति-  
शयाद्व्याप्तसंभ्रासात्स्मृत्यपेतं स्मृतिविरुद्धं आदिशब्दादाचारापेतं कुर्वन्तः पृथक्पृथक् एकै-  
कशो विवादात् विवादपरानयनिमित्तादमाद्विगुणं दमं दण्ड्याः । न पुनर्विवादास्पदीभूताद्व-  
व्यात् । तथा सति स्त्रीसंग्रहणादिषु दण्डाभावप्रसंगः । रागलोभमयानामुपादानं रागादिष्वेव  
द्विगुणो दमो नाज्ञानमोहादिव्यति नियमार्थम् ॥ न च राजा सर्वस्येष्टे ब्राह्मणवर्ज्यमिति  
गौतमवचनात् । न ब्राह्मणा अदण्ड्या इति मन्तव्यम् । तस्य प्रशंसार्थत्वात् ॥ यत्तु प्राड्विः  
परिहार्यो राजा वध्यश्चावध्यश्चादण्ड्यश्चावहिः कार्यश्चापरिवाद्यश्चापरिहार्यश्चेति तदपि स एव  
नहृश्रुतो भवति । लोकवेदवेदाद्विवित् वाको वाक्येतिहासपुराणकुशलस्तदपेक्षस्तद्वृत्तिश्चाष्टचत्वा-

रिशत्संस्कारैः संस्कृतस्त्रिषु कर्मस्वभिरतः पदसु वा समयाचारिकेष्वभिभिनीत इति प्रतिपादि-  
तबहुश्रुतविषयं न ब्राह्मणमात्रविषयम् ॥ ४ ॥

**स्मृत्याचारव्यपेतेन मार्गेणाधर्षितः परैः ।**

**आवेदयति चेद्वाज्ञे व्यवहारपदं हि तत् ॥ ५ ॥**

धर्मशास्त्रसमयाचारविरुद्धेन मार्गेण परैराधर्षितोऽभिभूतो यद्वाज्ञे माङ्गिकाया वा आवेद-  
यति विज्ञापयति चेद्यति तद्व्यवहारपदं प्रतिज्ञोत्तरसंशयहेतुपरा-  
मर्शप्रमाणनिर्णयप्रयोजनात्मको व्यवहारस्तस्य पदं विषयस्तस्य चेदं सामान्य-  
लक्षणम् । स च द्विविधः शङ्काभियोगस्तत्त्वाभियोगश्चेति ॥ यथाह ना-

रदः । अभियोगस्तु विज्ञेयः शङ्कातत्त्वाभियोगतः । शङ्काऽस्तत्तां तु संसर्गात्तत्त्वं होढाभिदर्शना-  
दिति ॥ होढा लोष्ट्रं लिङ्गमिति यावत् । तेन दर्शनं साक्षाद्वा दर्शनं होढाभिदर्शनं तस्मात् ।  
तत्त्वाभियोगोऽपि द्विविधः । प्रतिषेधान्मको विध्यात्मकश्चेति । यथा मत्तो हिरण्यादिकं गृही-  
त्वा न प्रयच्छति । क्षेत्रादिकं ममायमपहरतीति वा ॥ उक्तं च कात्यायनेन । नायं स्वं  
नेच्छते कर्तुमन्याय्यं वा करोति य इति । स पुनश्चाष्टादशधा भिद्यते ॥ यथाह मनुः ।

( अ. ८ श्लो. ४. ५. ६. ७. ) तेषामाद्यमृणादानं निक्षेपोऽस्त्वामिविक्रयः । संभूय च समु-  
त्थानं दत्तस्यानपकर्म च । वेतनस्यैव चादानं संविदश्च व्यतिक्रमः । क्रयविक्रयानुशयो

विवादः स्वाभिपालयोः । सीमा विवादधर्मश्च पारुष्ये दण्डवाचिके । स्तेयं च

व्यवहारभेदः ।

साहसं चैव स्त्रीसंग्रहणमेव च । स्त्रीपुंघर्मो विभागश्च द्यूतमाह्वय एव च । प-

दान्यष्टादशैतानि व्यवहारस्थिताविहेति । एतान्यपि साध्यभेदेन पुनर्बहुलं गतानि ॥ य-  
थाह नारदः । एषामेव प्रभेदोऽन्यः शतमष्टोत्तरं भवेत् । क्रियाभेदान्मनुष्याणां शतशाखो नि-  
गद्यत इति । आवेदयति चेद्वाज्ञे इत्यनेन स्वयमेवागत्यावेदयति न राजभेरितस्तत्पुरुषभेरितो

वेति दर्शयति ॥ यथाह मनुः । नोत्पादयेत्स्वयं कार्यं राजा वाप्यस्य पूरुषः । न च मापि-  
तमन्येन असेतार्थं कथञ्चनेति । परैरिति परेण पराम्यां परैरित्येकस्यैकेन द्याम्यां बहुभिर्वा  
व्यवहारो भवतीति दर्शयति ॥ यत्पुनरेकस्य बहुभिः सार्धं स्त्रीणां प्रेयजनस्य च । अनादे-  
यो भवेद्वादो धर्मविद्विरुद्धाद्वत इति नारदवचनं तद्विन्नसाध्यविषयम् । आवेदयति राज्ञे इत्यनेनै-  
व राज्ञा एष्टो विनीतवेष आवेदयेत् । आवेदितं च युक्तं चेन्मुद्रादिना मत्प्रव्याहानमकल्पादी-  
नां चानाहानमित्याद्यर्थसिद्धमिति नोक्तम् । स्मृत्यन्तरे तु स्पष्टार्थमुक्तम् ॥ यथा ।

काले कार्याधिनिः पृच्छेदृणन्तं पुरतः स्थितम् । किं कार्यं का च ते षोढां मा भैषीर्ब्रूहि मा-  
नव । केन कस्मिन्कदा कस्मान्पृच्छेदेवं सभागतम् । एवं एष्टः स यद्व्यात्स सन्धैर्ब्रूहिणः  
सह । विमृश्य कार्यं न्याय्यं चेदाहानार्थमतः परम् । मुद्रां वा निसिपेत्तस्मिन्पुरुषं वा

समादिशेत् । अकल्पाच्चालस्थविरविपमस्थक्रियाकुलान् । कार्योतिपातिव्यसनिनृपकार्योत्स-  
 वाकुलान् । मत्तोन्मत्तप्रमत्तार्तन्मृत्यान्नाह्वानयेन्नृपः । न हीनपक्षां युवति  
 आह्वानानाह्वाने । कुले जातां प्रभूतिकाम् । सर्ववर्णोत्तमां कन्यां तां ज्ञातिप्रभुकाः स्मृताः ।  
 तदधीनकुटुम्बिन्यः स्वैरिण्यो गणिकाश्च याः । निष्कुलायाश्च पतितास्तासामाह्वानमिष्यते ।  
 तदपवादः । कालं देशं च विज्ञाय कार्याणां च बलाचले । अकल्पादीनपि शनैर्यनै-  
 राह्वानयेन्नृपः । ज्ञात्वाभियोगं येऽपि स्युर्वने प्रव्रजितादयः । तानप्याह्वान-  
 येद्वाजा गुरुकार्येष्वकोपयन्निति । आसेधव्यवस्थाप्यर्थसिद्धैव नारदेनोक्ता । वक्तव्येऽर्थे ह्य-  
 तिष्ठन्तमुत्क्रामन्तं च तद्वचः । आसेधयेद्विवादाधीं यावदाह्वानदर्शनम् ।  
 आसेधस्यचातु- स्थानासेधः कालकृतः प्रवासात्कर्मणस्तथा । चतुर्विधः स्यादासेधो नासि-  
 र्विष्यमाह सएव । द्धस्तं विलङ्घयेत् । आसेधकाल आसिद्ध आसेधं योऽतिवर्तते । सविनेयो-  
 ऽन्यथाकुर्वन्नासेद्धा दण्डभागभवेत् । नदीसन्तारकान्तारदुर्देशोपप्लवादिषु । आसिद्धस्तं परासे-  
 धमुत्क्रामन्नापराधुयात् । निर्वेष्टुकामो रोगार्तो यियक्षुर्व्यसने स्थितः । अभियु-  
 क्तस्तथान्येन राजकार्येऽद्यतस्तथा । गवां प्रचारे गोपालाः सस्यावापे रु-  
 माह । षीवलाः । शिल्पिनश्चापि तत्कालमायुधीयाश्च विग्रह इति । आसेधो  
 राज्ञाज्ञावरोधः अकल्पादयः पुत्रादिकमन्यं वा सुद्धं प्रेषयिष्यन्ति न च ते परार्थवादिनः  
 यो न भ्राता न च पिता न पुत्रो न नियोगकृत् । परार्थवादी दण्ड्यः स्याद्व्यवहारेषु विद्वुव-  
 न्निति नारदवचनात् ॥ ५ ॥

प्रत्यर्थिनि मुद्रालेख्यगुह्याणामन्यतमेनानीते किं कुर्यादित्यन आह

**प्रत्यर्थिनोऽग्रतो लेख्यं यथावेदितमर्थिना ।**

**समामासतदर्धाहर्नामजात्यादिचिह्नितम् ॥ ६ ॥**

अर्ध्वत इत्यर्थः साध्यः सोऽस्यास्तीत्यर्थी तत्प्रतिपक्षः प्रत्यर्थी तस्याग्रतः पुरतो लेख्यं  
 लेखनीयम् । यथा येन प्रकारेण पूर्वमावेदनकाले आवेदितं तथा । न पुन-  
 भाषालक्षणम् । रन्वथा । अन्यथावादित्वेन व्यवहारस्य भङ्गप्रसङ्गात् । अन्यवादी क्रि-  
 याद्वेषी नोपस्थाता निरुत्तरः । आहूतः प्रपलायी च हीनः पक्षविधः स्मृत इति । आवेद-  
 नकाल एवार्थवचनस्य लिखितत्वात्पुनर्लेखनमनर्थकमित्यत आह समामासेत्यादि । संवत्सर-  
 मासपक्षतिथिवारादिना अर्थिप्रत्यर्थिनाम ब्राह्मणजात्यादिचिह्नितम् । आदिशब्देन द्रव्यतत्सं-  
 ख्यास्थानवेलाक्षमालिङ्गादीनि गृह्यन्ते ॥ यथोक्तम् । अर्थवद्धर्मसंयुक्तं परिपूर्णमनाकुलम् ।  
 साध्यवद्वाचकपदं प्रकृतार्थानुबन्धि च । प्रसिद्धमविरुद्धं च निश्चितं साधने क्षमम् । संक्षिप्तं  
 निखिलार्थं च देशकालाविरोधि च वर्षर्तुमासपक्षाहोवेलदेशप्रदेशवत् । स्थानावसथमाध्या-  
 ख्याजात्याकारवयोर्युतम् । साध्यप्रमाणसंख्यावदात्मप्रत्यर्थिनामवत् । परात्मपूर्वनानेकरान-

नामभिरङ्कितम् । क्षमालिङ्गात्मपीडावत्कथिताहर्तृदायकम् । यदावेदयते राज्ञे तद्वापेत्यभि-  
धीयत इति । भाषा प्रतिज्ञा पक्ष इति नार्थान्तरम् । आवेदनसमये कार्यमात्रं लिखितं प्र-  
त्यर्थिनोऽग्रतः समामासादिविशिष्टं लिख्यत इति विशेषः । संवत्सरविशेषणं यद्यपि सर्व-  
व्यवहारेषु नोपयुज्यते तथाप्याधिप्रतिग्रहक्रमेषु निर्णयार्थमुपयुज्यते । आधौ प्रतिग्रहे कृति  
पूर्वा तु बलवत्तरेति वचनात् । अर्थव्यवहारेऽपि एकस्मिन्संवत्सरे यत्संख्याकं यद्व्ययं यतो  
येन गृहीतं प्रत्यर्पितं च पुनरन्यस्मिन्वत्सरे तद्व्ययं तत्संख्याकं ततस्तेन गृहीतं याच्यमानो  
यदि द्रूयात्सत्यं गृहीतं प्रत्यर्पितं चेति । वत्सरान्तरे गृहीतं प्रत्यर्पितं नास्मिन्वत्सरे इत्युप-  
युज्यते । एवं मासाद्यपि योज्यम् । देशस्थानादयः पुनः स्थावरेष्वेवोपयुज्यन्ते । देशश्चैव  
तथा स्थानं संनिवेशस्तथैव च । जातिः संज्ञाधिवासश्च प्रमाणं क्षेत्रनाम च । पितृपैतामहं  
चैव पूर्वराजानुकीर्तनम् । स्थावरेषु विवादेषु दशैतानि निवेशयेदिति स्मरणात् । देशो म-  
ध्यदेशादिः । स्थानं वाराणस्यादि । संनिवेशस्तत्रैव पूर्वपरदिग्भिभागपरिच्छिन्नः सन्ध्याङ्कि-  
विष्टो गृहक्षेत्रादिः । जातिरर्थिप्रत्यर्थिनो ब्राह्मणत्वादिः । संज्ञा च देवदत्तादिः । अधिवासः  
समीपदेशे निवासी जनः प्रमाणं निर्वर्तनादि भूषरिमाणम् । क्षेत्रनाम शालिसेत्रं क्रमुक्षेत्रम् ।  
कृष्णभूमिः पाण्डुभूमिः इति । पितुः पितामहस्य च नामार्धिप्रत्यर्थिनोः पूर्वेषां त्रयाणां रा-  
ज्ञां नामकीर्तनं चेति । समामासादीनां यस्मिन्व्यवहारे यावदुपयुज्यते । तत्र तावच्छेदनीयमिति  
तात्पर्यार्थः ॥ एवं पक्षलक्षणे स्थिते पक्षलक्षणरहितानां पक्षवदवभासमानानांपक्षभासत्वं  
सिद्धमेवेति योगीश्वरेण न पञ्चपक्षाभासा उक्ताः । अन्यैस्तु विस्पष्टार्थमुक्ताः (अप्रसिद्धादिः  
साधयितुमशक्यत्वादनिराकरणम्) अप्रसिद्धं निराबाधं निरर्थं निष्प्रयोजनम् । असाध्यं वा  
विरुद्धं वा पक्षाभासं विवर्जयेत् । अप्रसिद्धं मदीयं शशविषाणं गृहीत्वा न प्रयच्छती-  
त्यादि । निराभाषमस्मद्गृहीदपक्रमाशेनायं स्वगृहे व्यवहरतीत्यादि । निरर्थमभिषेयरहितं  
कचटतपनडदगचेत्यादि । निष्प्रयोजनं यथायं देवदत्तोऽस्मद्गृहसन्निधौ सु-  
पक्षामासाः ।  
स्वमवीत इत्यादि । असाध्यं यथाहं देवदत्तेन सभूभङ्गमुपहसित इत्यादि ।  
एतत्साधनासंभवादसाध्यम् । अल्पकालत्वान्न साक्षिसंभवोलिखितं दूरतोत्पत्त्यान्न दिव्यमिति ।  
विरुद्धं यथाहं मूकेन शप्त इत्यादि । पुरराष्ट्रादिविरुद्धं वा ( एतेषां स्वभावेनैव निराकरण-  
मिति न निराक्रियते । तत्र च अप्रसिद्धादीनां व्युत्पत्त्यर्थमुपादानं तदप्यनेकपदसंकीर्णस्य  
निराकरणं न क्रियते ) राज्ञा विवर्जितो यश्च यश्च पौरविरोधकृत् । राष्ट्रस्य वा स-  
गन्तस्य मरुतीनां तथैव च ॥ अन्ये वा ये पुरग्राममहामनविरोधकः । अनदिशास्तु ते  
सर्वे व्यवहाराः प्रकीर्तिता इति ॥ यत्पनेकपदसंकीर्णः पूर्वपक्षो न सिद्धयतीति  
तत्र यद्यनेकवस्तुसंकीर्ण इत्युच्यते तदा न दोषः । मदीयमनेन हिरण्यं वासी रूप-  
कादि पाषाणमिवैवविषम्यादुष्टत्वात् । ऋणादानादिपदसंकरे पक्षाभास इति चेत्तदपि न ।

मदीया रूपका अनेन वृद्ध्या गृहीताः सुवर्णं चास्य हस्ते निक्षिप्तम् । मदीयं क्षेत्रमय-  
मपहरतीत्यादीनां पक्षत्वमिष्यत एव । किंतु क्रियाभेदात्क्रमेण व्यवहारो न युगपदित्ये-  
तावत् ॥ यथाह कात्यायनः । बहुप्रतिज्ञं यत्कार्यं व्यवहारे सुनिश्चितम् । कामं तदपि  
गृहीयाद्वाजा तत्त्वबुभुत्सयेति । यस्मादनेकपदसंकीर्णः पूर्वपक्षो युगपन्न सिद्ध्यतीति त-  
स्यार्थः । अर्थग्रहणात्पुत्रपौत्रादिग्रहणं तेषामेकार्थत्वात् । नियुक्तस्यापि नियोगेनैव तदे-  
कार्यत्वाक्षेपात् ॥ अर्थिना संनियुक्तो वा मत्यर्थिप्रहितोऽपि वा । यो यस्यार्थं विवदते  
तयोर्नयपराजयाविति स्मरणात् । नियुक्तजयपराजयौ मूलस्वामिनोरेव । एतच्च भूमौ फ-  
लके वा पाण्डुलेखेन लिखित्वा आवापोद्दारेण विशोधितं पश्चात्पत्रे निवेशयेत् । पूर्व-  
पक्षं स्वभावोक्तं प्राड्विवाकोऽभिलेखयेत् । पाण्डुलेखेन फलके ततः पत्रे विशोधितमि-  
ति कात्यायनस्मरणात् । शोधनं च यावदुत्तरदर्शनं कर्तव्यं नातः परमनवस्थाप्रसंगात् ।  
अतएव नारदेनोक्तम् । शोधयेत्पूर्ववादं तु यावन्नोत्तरदर्शनम् । अवष्टब्धस्योत्तरेण नि-  
वृत्तं शोधनं भवेदिति पूर्वपक्षमशोधयित्वैव यदोत्तरं दापयन्ति सम्यास्तदा रागाद्योभा-  
दित्युक्तदण्डेन सम्यान् दण्डयित्वा पुनः प्रतिज्ञापूर्वकं व्यवहारः प्रवर्तनीयो राज्ञेति ॥ ६ ॥

एवं शोधितपत्राख्ये पूर्वपक्षे किं कर्तव्यमित्यत आह

### श्रुतार्थस्योत्तरं लेख्यं पूर्ववेदकसन्निधौ ।

श्रुतो भाषार्थो येन मत्यर्थिनासौ श्रुतार्थः तस्योत्तरं पूर्वपक्षादुत्तरत्र भवतीत्युत्तरं लेख्यं  
लेखनीयम् । पूर्ववेदकस्यार्थिनः संनिधौ समीपे उत्तरं च यत्पूर्वोक्तस्य नि-  
उत्तरम् ।

राकरणं तदुच्यते । यथाह । पक्षस्य व्यापकं सारमसन्दिग्धमनाकुलम् ।

अव्याख्यागम्यमित्येतदुत्तरं तद्विदो विदुरिति । पक्षस्य व्यापकं निराकरणसमर्थम् । सारं  
न्याय्यं न्यायादनपेतम् । असंदिग्धं सन्देहरहितम् । अनाकुलं पूर्वापराविरुद्धम् । अव्याख्या-  
गम्यं अप्रसिद्धपदप्रयोगेण दुःश्लिष्टविभक्तिसमासाध्याहाराभिधानेन वा अन्यदेशमापाभिधा-  
नेन वा यत् व्याख्येयार्थं न भवति तत्सदुत्तरम् । तच्च चतुर्विधम् । संप्रतिपत्तिमिथ्या मत्य-  
वस्कन्दनं पूर्वन्यायश्चेति ॥ यथाह कात्यायनः । सत्यं मिथ्योत्तरं चैव मत्यवस्कन्दनं तथा ।

पूर्वन्यायविधिश्रैवमुत्तरं स्याच्चतुर्विधमिति । तत्र सत्योत्तरं यथा । रूपक-  
चतुर्विधमुत्तरम् ।

शतं मह्यं धारयतीत्युक्ते सत्यं धारयामीति । यथाह । साध्यस्य सत्यवच-  
नं प्रतिपत्तिरुदाहृतेति । मिथ्योत्तरं तु नाहं धारयामीति । तथाच कात्यायनः । अभियुक्तो-  
ऽभियोगस्य यदि कुर्यादपह्नवम् । मिथ्या तच्च विनानीयादुत्तरं व्यवहारत इति । तच्च मिथ्यो-  
त्तरं चतुर्विधम् । मिथ्यैतन्नाभिमानामि तदा तत्र न संनिधिः । अनातश्चा-

मिथ्योत्तरं च-  
तुर्विधम् ।

स्मि तत्काल इति मिथ्या चतुर्विधमिति । मत्यवस्कन्दनं नाम । सत्यं गृहीतं  
प्रतिदत्तं प्रतिग्रहेण लब्धमिति वा । यथाह नारदः । अर्थिना लिखितो-

योऽर्थः मत्यर्थी यदि तं तथा । मपद्य कारणं द्यूतात्मत्यवस्कन्दनं स्मृतमिति । प्रादून्यायो-  
त्तरं तु यत्राभियुक्त एवं द्यूतादस्मिन्नर्थे अनेनाहमभियुक्तस्तत्र चायं व्यवहारमार्गेण परानिन

इति ॥ उक्तं च कात्यायनेन । आचारेणावसन्नोऽपि पुनर्लैख्यते यदि । सोऽभिधेयो जितः  
 पूर्वं प्राङ्न्यायस्तु स उच्यते इति । एवमुत्तरलक्षणे स्थिते उत्तरलक्षणरहितानामुत्तरवदवभा-  
 समानानामुत्तराभासत्वमर्थसिद्धं । स्पष्टीकृतं च स्मृत्यन्तरे । संदिग्धमन्यत्रकृतादत्य-  
 ल्पमतिभूरि च । पक्षैकदेशव्याप्यन्यत्तथा नैवोत्तरं भवेत् । यद्व्यस्तपदमव्यापि निगूढार्थं  
 तथाकुलम् । व्याख्यागम्यमसारं च नोत्तरं स्वार्थसिद्धय इति । तत्र संदिग्धम् । सुवर्णशत-  
 मनेन गृहीतमित्युक्ते सत्यं गृहीतं सुवर्णशतं मापशतं वेति प्रकृतादन्यत् । यथा सुवर्णशताभि-  
 योगे पणशतं धारयामीति । अत्यल्पं सुवर्णशताभियोगे पञ्च धारयामीति । अतिभूरि सुवर्ण-  
 शताभियोगे द्विशतं धारयामीति । पक्षैकदेशव्यापि हिरण्यवत्त्राद्यभियोगे हिरण्यं गृहीतं ना-  
 न्यदिति । व्यस्तपदं ऋणादानाभियोगे पदान्तरेणोत्तरम् । यथा सुवर्णशताभियोगे अनेनाहं  
 ताडित इति अव्यापि देशस्थानादिविशेषणाव्यापि । यथा मध्यदेशे वाराणस्यां पूर्वस्यां दिशि  
 क्षेत्रमनेनापहतमिति पूर्वपक्षे लिखिते क्षेत्रमपहतमिति । निगूढार्थं यथा सुवर्णशताभियोगे  
 किमहमेवास्यै धारयामीत्यत्र ध्वनिना प्राङ्निवाकः सम्भो वा अर्थो वा अन्यस्मै धारयतीति  
 सूचयतीति निगूढार्थम् । आकुलं पूर्वापरविरुद्धम् । यथा सुवर्णशताभियोगे कृते सत्यं गृहीतं  
 न धारयामीति । व्याख्यागम्यं दुःश्लिष्टपिभक्तिसमासाध्याहाराभिधानेन व्याख्यागम्यम् । अदे-  
 शभाषाभिधानेन वा । यथा सुवर्णशतविषये पितृऋणाभियोगे गृहीतशतवचनात् सुवर्णानां  
 पितुर्न जानामीति । अत्र गृहीतशतस्य पितुर्वचनात् सुवर्णानां शतं गृहीतमिति न जानामीति ।  
 असारं न्यायविरुद्धम् । यथा सुवर्णशतमनेन वृद्ध्या गृहीतं वृद्धिरेव दत्ता न मूलमित्यभि-  
 योगेन सत्यं वृद्धिर्दत्ता न मूलं गृहीतमिति उत्तरमित्येकवचननिर्देशादुत्तराणां संकरो नि-  
 रस्तः । यथाह कात्यायनः । पक्षैकदेशे यत्सत्यमेकदेशे च कारणम् । मिथ्या चैवैकदेशे  
 न संकराच्चदनुत्तरमिति । अनुत्तरत्वे च कारणं तेनैवोक्तम् । न चैकस्मिन्निवादे तु क्रिया स्या-  
 द्वादिनोर्द्वयोः । न चार्थसिद्धिरुभयोर्न चैकत्र क्रियाद्वयमिति । मिथ्याकारणोत्तरयोः संकरे  
 अर्थप्रत्यर्थिनोर्द्वयोरपि क्रिया प्राप्नोति । मिथ्याक्रिया पूर्ववादे कारणे प्रतिवादिनीति स्मर-  
 णात् । तदुभयमेकस्मिन्व्यवहारे विरुद्धम् । यथा सुवर्णं रूपकशतं चानेन गृहीतमित्यभि-  
 योगे सुवर्णं न गृहीतं रूपकशतं गृहीतं प्रतिदत्तं चेति । कारणप्राङ्न्यायसंकरे तु प्रत्य-  
 र्थिन एव क्रियाद्वयम् । प्राङ्न्यायकारणोक्तौ तु प्रत्यर्था निर्दिदेशोक्त्यामिति । यथा सुवर्णं  
 गृहीतं प्रतिदत्तं रूपके व्यवहारमार्गेण पराजित इति । अत्र प्राङ्न्याये जयपत्रेण वा प्राङ्-  
 न्यायदर्शभिर्वा भावयितव्यम् । कारणोक्तौ तु साक्षिलेख्यादिभिर्भावयितव्यमिति विरोधः ।  
 एवमुत्तरत्रयसंकरेऽपि द्रष्टव्यम् । यथानेन सुवर्णं रूपकशतं वस्त्राणि च गृहीतानीत्यभि-  
 योगे सत्यं सुवर्णं गृहीतं प्रतिदत्तं रूपकशतं न गृहीतं वस्त्रविषये तु पूर्वन्यायेन पराजित  
 इति । एवं चतुःसंकरेऽपि । एतेषां चानुत्तरत्वं योगपदेन तस्यांशस्य तेन तेन विना-  
 सिद्धेः क्रमेणोत्तरत्वमेव । क्रमश्चार्थिनः प्रत्यर्थिनः सम्मानां चेच्छया भवति । यत्र पुन-

रुभयोः संस्कारः तत्र यस्य प्रभूतार्थविषयत्वं तत्क्रियोपादानेन पूर्वं व्यवहारः प्रवर्तनीयः । पश्चादल्पविषयोत्तरोपादानेन च व्यवहारो द्रष्टव्यः । यत्र संप्रतिपत्तेः उत्तरान्तरस्य च संस्कारस्तत्रोत्तरान्तरोपादानेन व्यवहारे द्रष्टव्यः । संप्रतिपत्तौ क्रियाभावात् ।

यथा हारीतेन । मिथ्योत्तरं कारणं च स्यातामेकत्र चेदुभे । सत्त्वं चापि सहान्येन तत्र ग्राह्यं किमुत्तरमित्युक्तत्वेऽपि । यत्प्रभूतार्थविषयं यत्र वा स्यात्क्रियाफलम् । उत्तरं तत्र तज्ज्ञेयमसंकीर्णमतोऽन्यथा । संकीर्णं भवतीति शेषः । शोपापेक्षया ऐच्छिकः क्रमो भवतीत्यर्थः । तत्र प्रभूतार्थं यथा अनेन सुवर्णं रूपकशतं वस्त्राणि च गृहीतानीत्यभियोगे सत्त्वं सुवर्णं गृहीतं रूपकशतं च न गृहीतं वस्त्राणि तु गृहीतानि प्रतिदत्तानि चेति । अत्र मिथ्योत्तरस्य प्रभूतविषयत्वात् अधिनः क्रियामादाय प्रथमं व्यवहारः प्रवर्तयितव्यः । पश्चाद्वस्त्रविषयो व्यवहारः । एवं मिथ्याप्राङ्न्यायसंकरे कारणप्राङ्न्यायसंकरे च योजनीयम् । तथा तस्मिन्नेवाभियोगे सत्त्वं सुवर्णं रूपकशतं च गृहीतं दास्यामि वस्त्राणि तु न गृहीतानि गृहीतानि प्रतिदत्तानीति वा वस्त्रविषये पूर्वं पराजित इति चोत्तरे संप्रतिपत्तेर्भूविषयत्वेऽपि तत्र क्रियाभावान्मिथ्यायुत्तरक्रियामादाय व्यवहारः प्रवर्तयितव्यः । यत्र तु मिथ्याकारणोत्तरयोः कृत्स्नपक्षव्यापित्वम् । यथा । शुद्धग्राहिकतया कश्चिद्वदति इयं गौर्मदीया अमुकस्मिन्काले नष्टा अद्यास्य गृहे दृष्टेति । अन्यस्तु मिथ्यैतत् एतत्प्रदर्शितकालात्पूर्वमेवास्मद्गृहे स्थिता मम गृहे जाता वेति वदति । इदं तावत्पक्षनिराकरणसमर्थत्वान्नानुत्तरं नापि मिथ्यैव । कारणोपन्यासात् । नापि कारणम् । एकदेशस्याभ्युपगमाभावात् तस्मात्संस्कारणं मिथ्योत्तरमिदम् । अत्र च प्रतिवादिनः क्रिया । कारणे प्रतिवादिनीति वचनात् । ननु मिथ्याक्रिया पूर्ववाद इति पूर्ववादिनः कस्मात्क्रिया न भवति । तस्य शुद्धमिथ्याविषयत्वात् । कारणे प्रतिवादिनीत्येतदपि कस्माच्छुद्धकारणविषयं न भवति । नैतत् । सर्वस्यापि कारणोत्तरस्य मिथ्यासहचरितरूपत्वात् । शुद्धकारणोत्तरस्याभावात् । असिद्धकारणोत्तरे प्रतिज्ञार्थैकदेशस्याभ्युपगमेनैकदेशस्य मिथ्यात्वम् । यथा । सत्त्वं रूपकशतं गृहीतं न धारयामि प्रतिदत्तत्वादिति । प्रकृतोदाहरणे तु प्रतिज्ञातार्थैकदेशस्याभ्युपगमो नास्तीति विशेषः । एतच्च हारीतेन स्पष्टमुक्तम् । मिथ्याकारणयोर्वापि ग्राह्यं कारणमुत्तरमिति । यत्र मिथ्याप्राङ्न्याययोः पक्षव्यापित्वम् । यथा । रूपकशतं धारयतीत्यभियोगे मिथ्यैतदस्मिन्नर्थे पूर्वमयं पराजित इति । अत्रापि प्रतिवादिन एव क्रिया । प्राङ्न्यायकारणोक्तौ तु मत्पर्या निर्दिशेत्क्रियामिति वचनात् । शुद्धस्य प्राङ्न्यायस्याभावादनुत्तरत्वप्रसङ्गात् संप्रतिपत्तेरपि साध्यत्वोपदिष्टस्य पक्षस्य सिद्धत्वोपन्यासेन साध्यत्वनिराकरणादेवोत्तरत्वम् । यदा तु कारणप्राङ्न्यायसंकरः । यथा शतमनेन गृहीतमित्यभियुक्तः प्रतिवदति सत्त्वं गृहीतं प्रतिदत्तं चेत्तस्मिन्नेवार्थे प्राङ्न्यायेनायं पराजित इति । तत्र प्रतिवादिनो यथारुचीति न कचिद्वादिप्रतिवादिनोरेकस्मिन्व्यवहारे क्रियाद्वयप्रसङ्ग इति निर्णयः ॥

एवमुत्तरे पत्रे निवेशिते साध्यसिद्धेः साधनायत्तत्वात्साधननिर्देशं कः कुर्यादित्यपेक्षितं भूद्

ततोऽर्थी लेखयेत्सद्यः प्रतिज्ञातार्थसाधनम् ॥ ७ ॥



तत उत्तरानन्तरमर्थो साध्यवान् सद्यएवानन्तरमेव लेखयेत् । प्रतिज्ञातः साध्यः स चासावर्थ-  
श्चेति प्रतिज्ञातार्थः तस्य साधनं साध्यतेऽनेनेति साधनं प्रमाणम् । अत्र सद्यो लेखयेदिति वद-  
तोत्तराभिधाने कालविलम्बनमप्यङ्गीकृतमिति गम्यते । तच्चोत्तरत्र विवेचयिष्यते । अर्थो  
प्रतिज्ञातार्थसाधनं लेखयेदिति वदता यस्य साध्यमस्ति स प्रतिज्ञातार्थसाधनं लेखयेदित्युक्तं  
अतश्च प्राङ्न्यायोत्तरे प्राङ्न्यायस्यैव साध्यत्वात्प्रत्यर्थ्येवार्थी ज्ञात इति सएव साधनं  
लेखयेत् । कारणोत्तरेऽपि कारणस्यैव साध्यत्वात्कारणवाद्येवार्थीति सएव लेखयेत् ।  
मिथ्योत्तरे तु पूर्ववाद्येवार्थी सएव साधनं निर्दिशेत् । ततोऽर्थी लेखयेदिति वदता अर्थ्येव  
लेखयेन्नान्य इत्युक्तम् । अतश्च संप्रतिपत्त्युत्तरे साध्याभावेन भापोत्तरवादिनोर्द्वयोरप्यर्थित्वा-  
भावात्साधननिर्देश एव नास्तीति तावतैव व्यवहारः परिसमाप्यत इति गम्यते । एतदेव  
हारीतेन स्पष्टमुक्तम् । प्राङ्न्यायकारणोक्तौ तु प्रत्यर्थी निर्दिशेत्क्रियाम् । मिथ्योक्तौ पूर्व-  
वादी तु प्रतिपत्तौ न सा भवेदिति ॥ ७ ॥

### तत्सिद्धौ सिद्धिमाप्नोति विपरीतमतोऽन्यथा ।

तस्य साधनस्य प्रमाणस्य वक्ष्यमाणलिखितसाक्ष्यादिलक्ष्यलक्षणस्य सिद्धौ निवृत्तौ  
ततः किमित्य-  
वभाह । सिद्धि साध्यस्य जयलक्षणां प्राप्नोति । अतोऽस्मात्प्रकारादन्यथा प्रकारान्तरे  
साधनासिद्धौ विपरीतं साध्यस्यासिद्धिं पराजयलक्षणमाप्नोतीति संबन्धः ।

### चतुष्पाद्व्यवहारोऽयं विवादेषूपदर्शितः ॥ ८ ॥

व्यवहाराद्वृषः परयेदित्युक्तो व्यवहारः सोऽयमित्यं चतुष्पाच्चतुरंशकल्पनाया विवादेषु  
ऋणादानादिषूपदर्शितो वर्णितः । तत्र प्रत्यर्थिनोऽप्रतो लेख्यं इति भाषापादः  
प्रथमः । श्रुतार्थेऽप्योत्तरं लेख्यमित्युत्तरपादो द्वितीयः । ततोऽर्थी लेखयेत्सद्य  
इति क्रियापादस्तृतीयः । तत्सिद्धौ सिद्धिमाप्नोतीति साध्यसिद्धपादश्चतुर्थः ।  
यथोक्तम् । परस्परं मनुष्याणां स्वार्थविप्रतिपत्तिषु । वाक्यन्यायाद्व्यवस्थानं  
व्यवहार उदाहृतः । भापोत्तरक्रियासाध्यसिद्धिभिः क्रमवृत्तिभिः । आक्षिप्तचतुरंशस्तु चतुष्पा-  
दभिधीयत इति । संप्रतिपत्त्युत्तरे तु साधनानिर्देशाद्वार्थस्यासाध्यत्वाच्च न साध्यसिद्धिलक्ष-  
णः पादोऽस्तीति द्विपात्तमेव । उत्तराभिधानानन्तरं सम्मानार्थमप्रत्यर्थिनोः कस्य क्रिया स्या-  
दिति परामर्शलक्षणस्य प्रत्याकलितस्य योगीश्वरेण व्यवहारपादत्वेनानभिधानात् व्यवहृतः  
संबन्धाभावाच्च न व्यवहारपादत्वमिति स्थितम् ॥ ८ ॥ इति साधारणव्यवहारमातृकाप्रकरणम् ॥

### असाधारणव्यवहारमातृकाप्रकरणम् २

एवं सर्वव्यवहारोपयोगिनी व्यवहारमातृकामभिधायाभुता  
वर्णितत्वादासंगतये वधिद्विरेण दर्शयितुमाह

अभियोगमनिस्तीर्य नैनं प्रत्यभियोजयेत् ।

अभियुज्यत इति अभियोगोऽपराधः तमभियोगमनिस्तीर्य अपरिहृत्य एनमभियोक्तारं न प्रत्यभियोजयेत् अपराधेन न संयोजयेत् । यद्यपि प्रत्यवस्कन्दनं प्रत्य-  
प्रत्यभियोगः ।

भियोगरूपं तथापि स्वापराधपरिहारात्मकत्वात् नास्य प्रतिषेधविषयत्वम् ।  
अतः स्वाभियोगानुपमर्दनरूपस्य प्रत्यभियोगस्यायं निषेधः । इदं प्रत्यर्थिनमधिकृत्योक्तम् ।

**अभियुक्तं च नान्येन नोक्तं विप्रकृतिं नयेत् ॥ ९ ॥**

अभियुक्तं च नान्येनेति । अन्येनाभियुक्तमनिस्तीर्णाभियोगमन्योऽर्थी नाभियोजयेत् ।  
अथार्थिनं प्र- किञ्च । उक्तमावेदनसमये यदुक्तं तद्विप्रकृतिं विरुद्धभावं न नयेत् न प्रा-  
त्याह । पयेत् । एतदुक्तं भवति । यद्वस्तु येन रूपेणावेदनसमये निवेदितं तद्वस्तु  
तथैव भाषाकालेऽपि लेखनीयं नान्यथेति । ननु प्रत्यर्थिनोऽग्रतो लेख्यं यथावेदितमर्थिनेत्यत्रै-  
वेदमुक्तं किमर्थं पुनरुच्यते । नोक्तं विप्रकृतिं नयेदिति । उच्यते । यथावेदितमर्थिनेत्यनेना-  
वेदनसमये यद्वस्तु निवेदितं तदेव भाषासमयेऽपि तथैव लेखनीयं एकस्मिन्नपि पदेन वस्त्व-  
न्तरमित्युक्तम् । यथानेन रूपकशतं वृद्ध्या गृहीतमित्यावेदनसमये प्रतिपाद्य प्रत्यर्थिसन्निधौ  
भाषासमये वस्त्रशतं वृद्ध्या गृहीतमिति न वक्तव्यम् । तथा सति पदान्तरागमनेऽपि वस्त्व-  
न्तरगमनादीनवादी दण्ड्यः स्यादिति । नोक्तं विप्रकृतिं नयेदित्यनेनैकवस्तुत्वेऽपि पदान्तर-  
गमनं निषिध्यते । यथा रूपकशतं वृद्ध्या गृहीत्वाऽयं न प्रयच्छतीत्यावेदनकालेऽभिधाय  
भाषाकाले रूपकशतं बलादपहृतवानिति वदतीति । तत्र वस्त्वन्तरगमनं निषिद्धमिह तु प-  
दान्तरगमनं निषिध्यत इति न पौनरुक्त्यम् । एतदेव स्पष्टीकृतं नारदेन पूर्वपादं परित्यज्य  
योऽन्यमालम्बते पुनः । पदसंक्रमणाज्ज्ञेयो हीनवादी स वै नर इति । हीनवादी दण्ड्यो भवति ।  
न प्रकृतार्थाद्धीयते अतः प्रत्यर्थिनोऽर्थिनश्च प्रमादपरिहारार्थमेवायमभियोगमनिस्तीर्येत्या-  
द्युपदेशो न प्रकृतार्थसिद्ध्यासिद्धिविषयः । अतएव वक्ष्यति । छलं निरस्य भूतेन व्यवहा-  
रात्रयेन्नृप इति । एतच्चार्यव्यवहारे द्रष्टव्यम् । मन्युकृते तु व्यवहारे प्रमादाभिधाने प्र-  
कृतादपि व्यवहाराद्धीयत एव । यथाह नारदः । सर्वेष्वर्थविवादेषु वाक्छले नावसीदति ।  
परस्त्रीभूम्यूणादाने शास्योप्यर्थान्न हीयत इति । अस्त्यर्थः । सर्वेष्वर्थविवादेषु न मन्युकृतेषु  
वाक्छले प्रमादाभिधानेऽपि नावसीदति न पराजीयते । न प्रकृतार्थाद्धीयत इत्यर्थः । अत्रो-  
दाहरणं परस्त्रीत्यादि । परस्त्रीभूम्यूणादाने प्रमादाभिधानेन दण्ड्योऽपि यथा प्रकृतादर्थान्न  
हीयते एवं सर्वेष्वर्थविवादेऽपि । अर्थविवादग्रहणान्मन्युकृतविवादेषु प्रमादाभिधाने प्रकृ-  
तादप्यर्थाद्धीयत इति गम्यते । यथाऽहमनेन शिरसि पादेन ताडित इत्यावेदनसमये अभि-  
धाय भाषाकाले हस्तेन पादेन वा ताडित इति वदन्न केवलं दण्ड्यः पराजीयते च ॥ ९ ॥

अभियोगमनिस्तीर्य नैनं प्रत्यभियोजयेदित्यस्यापवादमाह

**कुर्यात्प्रत्यभियोगं च कलहे साहसेषु च ।**

कलहे वाग्दण्डपारुष्यात्मके साहसेषु विपशस्त्रादिनिमित्तप्रौढव्यापादनादिषु । प्रत्यभि-  
योगसंभवे स्वाभियोगमनिस्तीर्यप्यभियोक्तारं प्रत्यभियोजयेत् । नन्वत्रापि पूर्वपक्षानुपमर्दन-  
रूपत्वेनानुत्तरत्वात्प्रत्यभियोगस्य प्रतिज्ञान्तरत्वे युगपद्द्वयवहारासंभवः समानः । सत्यम् । नात्र  
युगपद्द्वयवहाराय प्रत्यभियोगोपदेशः अपितु न्यूनदण्डप्राप्तये अधिकदण्डनिवृत्तये वा । तथा  
हि । अनेनाहं ताडितः शसो वेत्यभियोगे पूर्वमहमनेन ताडितः शसो वेति प्रत्यभियोगे दण्डा-  
रूपत्वम् । यथाह नारदः । पूर्वमाक्षारयेद्यस्तु नियतं स्यात्स दोषभाक् । पश्चाद्यः सोऽप्यसत्का-  
री पूर्वं तु विनयो गुरुरिति ॥ यदा पुनर्द्वयोर्युगपत्ताडनादिप्रवृत्तिस्तत्राधिकदण्डनिवृत्तिः । पा-  
रुष्ये साहसे वापि युगपत्संप्रवृत्तयोः । विशेषश्चेन्न लभ्येत विनयः स्यात्समस्तयोरिति । एवं  
युगपद्द्वयवहारप्रवृत्त्यसंभवेऽपि कलहादौ प्रत्यभियोगोऽर्थवानृणादानादिषु तु निरर्थक एव ।

अधिप्रत्यर्थिनोर्विधिमुपस्था सप्तम्यस्य समापतेः कर्तव्यमाह

**उभयोः प्रतिभूर्ग्राह्यः समर्थः कार्यनिर्णये ॥ १० ॥**

उभयोरधिप्रत्यर्थिनोः सर्वेषु विवादेषु निर्णयस्य कार्यं कार्यनिर्णयः । आहिताभ्यादिषु पाठा-  
त्कार्यशब्दस्य पूर्वनिपातः । निर्णयस्य कार्यं च साधितधनदानं दण्डदानं च तस्मिन्समर्थः  
प्रतिभूः प्रतिभवति तत्कार्यं तद्वद्वयतीति प्रतिभूर्ग्राह्यः । तस्म्येन सभापति-  
ना । तस्यासंभवेऽधिप्रत्यर्थिनो रक्षणे पुरुषा नियोक्तव्याः । तेभ्यश्च ताभ्यां  
प्रतिदिनं वेतनं देयम् । तथाह कात्यायनः । अथ चेत्प्रतिभूर्नास्ति कार्ययोग्यस्तु वादिनः ।  
स रक्षितो दिनस्यान्ते दद्यादृत्याय वेतनमिति ॥ १० ॥

अधिप्रत्यर्थिनोर्निर्णयकार्यं तस्म्येन सभापतिना प्रतिभूर्ग्राह्य इत्युक्तम् किं तन्निर्णयकार्यं यस्मिन्प्रतिभूर्पृथक्  
इत्यपेक्षितमाह

**निहवे भावितो दद्याद्धनं राज्ञे च तत्समम् ।**

**मिथ्याभियोगी द्विगुणमभियोगाद्धनं वहेत् ॥ ११ ॥**

अधिना निवेदितस्याभियोगस्य प्रत्यर्थिनापहवे कृते यदाधिना साक्ष्यादिभिर्भावितोऽङ्गी-  
कारितः प्रत्यर्थी तदा दद्याद्धनं प्रकृतमधिने राज्ञे च तत्सममपलापदण्डम् । अपार्थी भाव-  
यितुं न शक्नोति तदा स एव मिथ्याभियोगी जात इत्यभियोगादभियुक्तधनाद्विगुणं धनं दद्याद्राज्ञे  
माह्न्याये प्रत्यवस्कन्दने चेदमेव योजनीयम् । तत्राप्यर्थेऽपहववादी प्रत्यर्थिना भावितो  
राज्ञे प्रकृतधनसमं दण्डं दद्यात् । अथ प्रत्यर्थी माह्न्यायं कारणं वा भावयितुं न श-  
क्नोति तदा स एव मिथ्याभियोगीति राज्ञे द्विगुणं धनं दद्यात् । अधिने च प्रकृतं धनं संप्रतिप-  
त्युत्तरे तु दण्डमाव एव । एतच्च कणादानविषयमेव । पदान्तरेषु तत्र तत्र दण्डाभिधानाद-

चक्षुर्वा प्रतिवीक्षणेन न पूजयतीति मनसो विरुतेर्लिङ्गम् । तथा ओष्ठौ निर्भुजति वक्ष्यती-  
त्यपि कायस्य विरुतिः । एतच्च दोषसंभावनामात्रमुच्यते । न दोषनिश्चयाय । स्वाभाविक-  
नैमित्तिकविकारयोर्विवेकस्य दुर्ज्ञेयत्वात् । अथ कश्चिन्निपुणप्रतिविवेकं प्रतिपद्येत तयापि  
न पराजयनिमित्तं कार्यं भवति । नहि मरिष्यतेर्लिङ्गदर्शनेन मृतकार्यं कुर्वन्ति । एवमस्य  
पराजयो भविष्यतीति लिङ्गादयमेतदपि न पराजयनिमित्तकार्यमसङ्गः ॥ १३ ॥ १४ ॥ १५ ॥

**संदिग्धार्थं स्वतन्त्रो यः साधयेद्यश्च निष्पतेत् ।**

**न चाहूतो वदेत्किंचिद्धीनो दण्डयश्च स स्मृतः ॥ १६ ॥**

किंच । संदिग्धमर्थमधमर्गेनानह्नोक्तमेव यः स्वतन्त्रः साधननिरपेक्षः साधयत्यासेधा-  
दिना सहोनो दण्डयश्च भवति । यश्च स्वयं संप्रतिपन्नं साधनेन वा साधितं याच्यमानो  
निष्पतेत्पलायेत यश्चाभिपुक्तो राजा चाहूतः सदसि न किञ्चिद्ददति सोऽपि हीनो दण्डयश्च  
स्मृत इति संबध्यते । अभियोगे च साक्ष्ये वा दुष्टः स परिकीर्तित इति प्रस्तुतत्वाद्धीनपरि-  
ज्ञानमात्रमेव माभूदिति दण्डयग्रहणम् दण्डयश्चापि शास्योऽप्यर्थान्न हीयत इत्यर्थोऽहीनत्वद-  
र्शनादत्र तन्माभूदिति हीनग्रहणम् ॥ १६ ॥

अथ यत्र द्वावपि युगपद्वर्माधिकारिणं प्राप्ती भाषावादिनी । तद्यथा । कश्चित्प्रतिग्रहे क्षेत्रं लब्ध्वा कश्चित्का-  
लमुपभुज्य कार्यवशात्सकुटुम्बो देशांतरं गतः । अन्योऽपि तदेव क्षेत्रं प्रतिग्रहेण लब्ध्वा कश्चित्कालमुपभुज्य दे-  
शांतरं गतः । ततो द्वावपि युगपद्वर्मा मदीयमिदं क्षेत्रं मदीयमिदं क्षेत्रमिति परस्परं विवदमानौ धर्माधिकारिणं  
प्राप्ती तत्र करय क्रियेयाकांक्षित आह

**साक्षिपूभयतः सत्सु साक्षिणः पूर्ववादिनः ।**

**पूर्वपक्षेऽधरीभूते भवन्त्युत्तरवादिनः ॥ १७ ॥**

उभयतः उभयोरपि वादिनोः साक्षिषु संभवत्सु साक्षिणः पूर्ववादिनः पूर्वस्मिन्काले म-  
या प्रतिगृहीतमुपभुक्तं चेति यो वदत्यसौ पूर्ववादी । न मुनयः पूर्वं निवेदयति तस्य साक्षिणः  
प्रष्टव्याः । यदा त्वन्य एवं वदति सत्यमनेन पूर्वं प्रतिग्रहीतमुपभुक्तं च किंतु राज्ञेदमेव क्षेत्र-  
मस्मादेव क्रयेण लब्ध्वा मह्यं दत्तमिति अनेन वा प्रतिग्रहेण लब्ध्वा मह्यं दत्तमिति तत्र पूर्वप-  
क्षोऽज्ञाध्यतयाधरीभूतस्तस्मिन् पूर्वपक्षेऽधरीभूते उत्तरकालं प्रतिगृहीतमुपभुक्तं चेति वादिनः  
साक्षिणः प्रष्टव्या भवन्ति । इदमेव व्याख्यानं युक्ततरम् । मिथ्योचरे पूर्ववादिनः साक्षिणो  
भवन्ति । प्राङ्न्यायकारणोक्तौ पूर्वपक्षेऽधरीभूते उत्तरवादिनः साक्षिणो भवन्तीति व्याख्या-  
नं न युक्तम् । अस्वार्थस्य ततोऽर्थो लेखयेत्सद्यः प्रतिज्ञातार्थसाधनमित्यनेनैवोक्तत्वात्पुनरु-  
क्तिग्रसङ्गात् । पूर्वव्याख्यानमेव स्पष्टीकृतं नारदेन । मिथ्याक्रिया पूर्ववादेन कारणे प्रतिवादिनि ।  
प्राङ्न्यायविधिषिद्धौ तु जयपत्रं क्रिया भवेदित्युक्ता । द्वयोर्विवदतोरर्थं द्वयोः सत्सु च साक्षिषु ।

पूर्वपक्षो भवेद्यस्य भवेयुस्तस्य साक्षिण इति वदता एतस्य च सर्वव्यवहारविलक्षणत्वाद्भेदेनो-  
पन्यासः ॥ १७ ॥

**सपणश्चेद्विवादः स्यात्तत्र हीनं तु दापयेत् ।**

**दण्डं च स्वपणं चैव धनिने धनमेव च ॥ १८ ॥**

अपिच । यदि विवादो व्यवहारः सपणः पणनं पणस्तेन सह वर्तते इति सपणः स्यात्तदा  
तत्र तस्मिन् सपणे व्यवहारे हीनं पराजितं पूर्वोक्तं दण्डं स्वकृतं च पणं राज्ञे अर्थिने च वि-  
वादास्पदीभूतं धनं दापयेद्वाजा । यत्र पुनरेकः कोपावेशवशाद्यद्यहमत्र पराजितो भवामि तदा  
पणशतं दास्यामीति प्रतिजानीते । अन्यस्तु न किञ्चित्प्रतिजानीते तत्रापि व्यवहारः प्रवर्तते ।  
तस्मिंश्च प्रवृत्ते पणप्रतिज्ञावादी यदि हीयते तदा स एव सपणं दण्डं दाप्यः । अन्यस्तु प-  
राजितो दण्डं दाप्यः न पणम् । स्वपणं चेति विशेषोपादानात् । यत्र त्वेकः शतम् । अन्यस्तु  
पञ्चाशतं प्रतिजानीते तत्रापि पराजये स्वकृतमेव पणं दाप्यौ । सपणश्चेद्विवादः स्यादिति  
वदता पणरहितोऽपि विवादो दर्शित इति ॥ १८ ॥

**छलं निरस्य भूतेन व्यवहारान्नयेनृपः ।**

**भूतमप्यनुपन्यस्तं हीयते व्यवहारतः ॥ १९ ॥**

किञ्च छलं प्रमादाभिहितं निरस्य परित्यज्य भूतेन वस्तुतत्त्वानुसारेण व्यवहारान्नयेदन्तं  
नृपः । तस्माद्भूतमपि वस्तुतत्त्वमपि अनुपन्यस्तमनभिहितं हीयते हानिमुपगच्छति । व्यवहा-  
रतो व्यवहारेण साक्ष्यादिभिः तस्माद्भूतानुसरणं कर्तव्यं यथार्थिप्रत्यर्थिनौ सत्यमेव वदतस्तथा  
सप्तम्येन सभापतिना यतितव्यं सामादिभिरुपायैः । तथा सति साक्ष्यादिनैरपेक्ष्येणैव निर्णयो  
भवति । अथ सर्वथापि भूतानुसरणं न शक्यते कर्तुं तथा सति साक्ष्यादिभिर्निर्णयः कार्य इ-  
त्यनुकल्पः । यथोक्तम् । भूतच्छलानुसारित्वाद्विगतिः समुदाहृतः । भूतं तत्त्वार्थयुक्तं यत्प्र-  
मादाभिहितं छलमिति । तत्र भूतानुसारी व्यवहारो मुख्यः छलानुसारी त्वनुकल्पः । साक्षिले-  
ख्यादिभिर्व्यवहारनिर्णये कदाचिद्वस्त्वनुसरणं भवति । कदाचिन्न भवति । साक्ष्यादीनां व्य-  
भिचारस्यापि संभवात् ॥ १९ ॥

भूतमप्यनुपन्यस्तं हीयते व्यवहारत इत्यत्रोदाहरणमाह

**निहुते लिखितं नैकमेकदेशे विभावितः ।**

**दाप्यः सर्वं नृपेणार्थं न ग्राह्यस्त्वनिवेदितः ॥ २० ॥**

नैकमनेकं सुवर्णं रजतवस्त्रादि लिखितमभियुक्तमधिना प्रत्यर्थी यदि सर्वमेव निहुते अप-  
जानीते तदार्थिनैकदेशे हिरण्ये साक्ष्यादिभिः प्रत्यर्थी भाविनोऽङ्गीकारितः सर्वरजनाद्यर्थं पू-  
र्वलिखितं दाप्योऽर्थिने नृपेण । न ग्राह्यस्त्वनिवेदितः पूर्वं भाषाकाले अनिवेदितः पश्चादधिना

पूर्वं मया विस्मृत इति निवेद्यमानो न ग्राह्यो न दापयितव्यो नृपेण । एतच्च न केवलं वाचनिक-  
मेकदेशे प्रत्यर्थिनो मिथ्यावादित्वनिश्चयादेकदेशान्तरेऽपि मिथ्यावादित्वसंभवात् । अर्थिनश्चै-  
कदेशे सत्यवादित्वनिश्चयादेकदेशान्तरेऽपि सत्यवादित्वसंभवात् । एवं तर्कपरिणामसंभावना-  
प्रत्ययानुगृहीतादस्मादेव योगीश्वरवचनात्सर्वं दापनीयं नृपेणेति निर्णयः । एवं च तर्कवाक्या-  
नुसारेण निर्णये क्रियमाणे वस्तुनोऽन्यथात्वेऽपि व्यवहारदर्शनां न दोषः । तथा च गौ-  
तमोपन्यायाधिगमे तर्कोऽभ्युपायस्तेनाभ्युपेत्य यथास्थानं गमयदित्युक्त्वा तस्माद्ग्राजाचार्यावनि-  
न्द्यावित्युपसंहरति । न चैकदेशभाविनोऽनुपादेयवचनः प्रत्यर्थित्येतावदिह गम्यते । एकदेशवि-  
भाविनो नृपेण सर्वं दाप्य इति वचनात् । यच्च कात्यायनेनोक्तम् । अनेकार्थाभियोगो-  
ऽपि यावत्संसाधयेद्धनी । साक्षिभिस्तावदेवासौ लभते साधितं धनमिति तत्पुत्राद्यृणविषयम् ।  
तत्र हि बहूनर्थानभियुक्तः पुत्रादिर्न जानामीति प्रतिवदन्निद्ववादी न भवतीत्येकदेशविभा-  
वितोऽपि न कचिदसत्यवादीति निरुक्ते लिखितं नैकमिति शास्त्रं तत्र न प्रवर्तते । निद्ववाभा-  
वादपेक्षिततर्काभावाच्च । अनेकार्थाभियोगेऽपीति कात्यायनवचनं सामान्यविषयम् । विशेष-  
शास्त्रस्य विषयं निद्ववोत्तरं परिहृत्याज्ञानोत्तरं प्रवर्तते । ननु ऋणादिषु विवादिषु स्थिरप्रायेषु  
निश्चितम् । ऊने वाच्यधिके वार्धं प्रोक्ते साध्यं न सिद्धयतीति वदन्ता कात्यायनेनानेकार्था-  
भियोगे साक्षिभिरैकदेशे भावितेऽधिके वा भाविते साध्यं सर्वमेव न सिद्धयतीत्युक्तम् । तथा-  
सत्येकदेशे भाविते अभावितैकदेशसिद्धिः कुतस्त्या । उच्यते । लिखितसर्वार्थसाधनतयोपन्यस्तेः  
साक्षिभिरैकदेशाभिधानेऽधिकाभिधाने वा कृत्स्नमेव साध्यं न सिद्धयतीति तस्यार्थः तत्रापि  
निश्चितं न सिद्धयतीति वचनात्पूर्ववत्संशय एवेति प्रमाणान्तरस्यावसरोऽस्त्येव । छलं निरस्येति  
नियमात् । साहसादौ तु सकलसाध्यसाधनतयोदिष्टैः साक्षिभिरैकदेशेऽपि साधिते कृत्स्नता-  
ध्यसिद्धिर्भवत्येव । तावदेव साहसादेः सिद्धत्वात्कात्यायनवचनाच्च । साध्यापार्श्वेऽपि गदिते  
साक्षिभिः सकलं भवेत् । स्त्रीसंगे साहसे चौर्यं यत्साध्यं परिकीर्तितमिति ॥ २० ॥

ननु निरुक्ते लिखितं नैकमितीयं स्मृतिव्यवस्थानेकार्थाभियोगेऽपीति त्रयमपि स्मृतिरेव तत्रानयोः स्मृत्योः परस्परवि-  
रोधे सतीतिरतएवापनादप्रामाण्यं कस्माच्च भवति विषयव्यवस्था किमन्याधीयते इत्यन आह

**स्मृत्योर्विरोधे न्यायस्तु बलवान्व्यवहारतः ।**

यत्र स्मृत्योः परस्परतो विरोधस्तत्र विरोधपरिहाराय विषयव्यवस्थापनादावुत्तमर्गपिवा-  
दादिलक्षणो न्यायो बलवान्समर्पः । सच न्यायः कुतः मत्वेतव्य इत्यत आह । व्यवहारत इति ।

व्यवहाराद्बृहद्व्यवहारादन्वयव्यतिरेकलक्षणादवगम्यते । अनश्च प्रकृतो-  
दाहरणेऽपि विषयव्यवस्थेव युक्ता । एवमन्यत्रापि विषयव्यवस्थाविकल्पादि  
यथासंभवं योग्यम् ।

**अर्थशास्त्राच्च बलवद्धर्मशास्त्रमिति स्थितिः ॥ २१ ॥**

धर्मशास्त्रानुसारेणेत्यनेनैवोदानसाधर्मशास्त्रस्य निरस्तत्वात् धर्मशास्त्रान्तर्गतमेव राजनी-

तिलक्षणमर्थशास्त्रमिह विवक्षितम् । अर्थशास्त्रधर्मशास्त्रस्मृत्योर्विरोधे अर्थशास्त्राद्धर्मशास्त्रं बल-  
वदिति स्थितिर्मर्यादा । यद्यपि समानकर्तृकतया अर्थशास्त्रधर्मशास्त्रयोः

एवंसर्वत्रप्रस-  
रेऽपवादमाह ।

स्वरूपगतो विशेषो नास्ति तथापि प्रमेयस्य धर्मस्य प्राधान्यादर्थस्य चाप्रा-  
धान्याद्धर्मशास्त्रं बलवदित्यभिप्रायः । धर्मस्य प्राधान्यं शास्त्रादौ दर्शितं

तस्माद्धर्मशास्त्रार्थशास्त्रयोर्विरोधे अर्थशास्त्रस्य बाध एव न विषयव्यवस्था नापि विकल्पः ।  
किमत्रोदाहरणम् । न तावत् गुरुं वा बालवृद्धौ वा ब्राह्मणं वा बहुश्रुतम् । आततायिनमा-

यान्तं हन्यादेवाविचारयन् । नाततायिवधे दोषो हन्तुर्भवति कश्चन । भच्छत्रं वा प्रकाशं वा मन्यु-  
स्तं मन्युमृच्छति । तथा । आततायिनमायान्तमपि वेदान्तगं रणे । प्रकाशं वा जिवांसन्तं  
जिवांसोयान्न तेन ब्रह्महा भवेदित्याद्यर्थशास्त्रम् । इयं विशुद्धिरुदिता प्रमाप्याकाम-

तो द्विजम् । कामतो ब्राह्मणवधे निष्कृतिर्न विधीयत इत्यादि धर्मशास्त्रं तयोर्विरोधे धर्म-  
शास्त्रं बलवदिति युक्तम् । अनयोरेकविषयत्वासंभवेन विरोधाभावात् बलबलचिन्तावतरति ।

तथाहि । शास्त्रं द्विजातिभिर्ग्राह्यं धर्मो यत्रोरुपपद्यत इत्युपक्रम्यात्मनश्च परित्राणे दक्षि-  
णानां च संगरे । स्त्रीविप्राम्युपपत्तौ च घ्नन्धर्मेण न दण्डभागित्यात्मरक्षणे दक्षिणादीनां यज्ञो-

पकरणानां च रक्षणे युद्धे च स्त्रीब्राह्मणहिंसायां चाततायिनमकूटशस्त्रेण घ्नन् न दण्डभागित्युक्ता  
तस्यार्थवादादर्थमिदमुच्यते । गुरुं वा बालवृद्धौ वेत्यादि गुर्वादीनत्यन्तावध्यानप्याततायिनो ह-

न्यात्किमुतान्यानि वाशब्दश्रवणादपि वेदान्तगमित्यत्रापिशब्दश्रवणात् गुर्वादीनां बध्यत्व-  
प्रतीतिः नाततायिवधे दोषोऽन्यत्र गोब्राह्मणादिति सुमन्तुवचनाच्च । आचार्यं च प्रवक्तारं मा-

तरं पितरं गुरुम् । न हिंस्याद्ब्राह्मणान् गाश्च सर्वाश्चैव तपस्विन इति मनुवचनाच्च । आचा-  
र्यादीनामाततायिनां हिंसाप्रतिषेधेनेदं वचनं सार्थवद्गमन्यथा । हिंसामात्रप्रतिषेधस्य सामान्य-

शास्त्रेणैव सिद्धत्वात् । नाततायिवधे दोषो हन्तुर्भवति कश्चनेत्येतदपि ब्राह्मणादिव्यतिरिक्त-  
विषयमेव । यतः अग्निदो गरदश्चैव शस्त्रपाणिर्धनापहः । क्षेत्रदारहरश्चैव पडेते ह्यातता-

यिनः । यथा । उद्यतासिर्विपात्रिश्च शापोद्यतकरस्तथा । आधर्वणेन हन्ता च पिशुनश्चापि  
राजनि । भार्यातिक्रमकारी च रन्ध्रान्वेषणतत्परः । एवमाद्यान्विजानोयात्सर्वानेवाततायि-

न इति सामान्येनाततायिनो दर्शिताः । अतश्च ब्राह्मणादयः आततायिनश्च आत्मादित्राणार्थं  
हिंसानभिसंधिना निवार्यमाणाः प्रमादाद्यदि विपद्येरन् तत्र लघुप्रायश्चित्तं राजदण्डमावश्यंति

निश्चयः । तस्मादन्यदिहोदाहरणं वक्तव्यम् । उच्यते । हिरण्यभूमिलभेभ्यो मित्रलब्धि-  
र्वरा यतः । अतो यतेत तत्प्राप्तावित्यर्थशास्त्रं । धर्मशास्त्रानुसारेण क्रोधलोभविषमिति ध-

र्मशास्त्रं । तयोः क्वचिद्विषये विरोधो भवति । यथा । चतुष्पाद्यवहारे वर्तमाने एकस्य जयेऽव-  
धार्यमाणे मित्रलब्धिर्भवति न धर्मशास्त्रमनुसृतं भवति । अन्यस्य जयेऽवधार्यमाणे धर्म-

शास्त्रमनुसृतं भवति मित्रलब्धिर्विपरीता । तत्रार्थशास्त्राद्धर्मशास्त्रं बलवत् । अतएव धर्मार्थ-  
सन्निपाते अर्थग्राहिण एतदेवेति प्रायश्चित्तस्य गुरुत्वं दर्शितमापस्तम्बेन । एतदेवेति द्वा-

दशवार्षिकं प्रायश्चित्तं परामृश्यते ॥ २१ ॥

ततोऽर्थं लेखयेत्सवः प्रतिज्ञातार्थसाधनमित्युक्तं किं तत्साधनयित्तमपेक्षित आह

**प्रमाणं लिखितं भुक्तिः साक्षिणश्चेति कीर्तितम् ।**

**एषामन्यतमाभावे दिव्यान्यतममुच्यते ॥ २२ ॥**

प्रमीयते परिच्छिद्यतेऽनेनेति प्रमाणम् । तच्च द्विविधं मानुषं दैविकं चेति । तत्र मानवं त्रिविधं लिखितं भुक्तिः साक्षिणश्चेति कीर्तितं महर्षिभिः । तत्र लिखितं द्विविधं शासनं चीरकं चेति । शासनमुक्तलक्षणम् । चीरकं तु वक्ष्यमाणलक्षणम् । भुक्तिरुपभोगः । साक्षिणो वक्ष्यमाणस्वरूपप्रकाराः । ननु लिखितस्य साक्षिणां च शब्दाभिव्यक्तिद्वारेण प्रमाणचतुष्टयम् । शब्देऽन्तर्भावाद्युक्तं प्रामाण्यम् । भुक्तेस्तु कथं प्रामाण्यम् । उच्यते । भुक्तिरपि कैश्चिद्विशेषणैर्युक्ता स्वत्वहेतुभूतक्रयादिकमव्यभिचारादनुमापयन्त्यनुपपद्यमाना वा कल्पयन्तीत्यनुमानेनार्थापत्तौ चान्तर्भवतीति प्रमाणमेव । एषां लिखितादीनां त्रयाणामन्यतमस्याप्यभावे दिव्यानां वक्ष्यमाणस्वरूपभेदानामन्यतमं जातिदेशकालद्रव्याद्यपेक्षया प्रमाणमुच्यते । मानुषाभाव एव दिव्यस्य प्रामाण्यमस्मादेव वचनादवगम्यते । दिव्यस्य स्वरूपप्रामाण्ययोरामगम्यत्वात् अतश्च यत्र परस्परविवादेन युगपद्धर्माधिकारिणं प्राप्तयोरेको मानुषी क्रियामपरस्तु दैवीमवलम्बते तत्र मानुष्येव आह्ला । तथा च कात्यायनः । यद्येको मानुषीं ब्रूयादन्यो ब्रूयाच्च दैविकीम् । मानुषीं तत्र गृहीयान्नतु दैवीं क्रियां नृप इति । यत्रापि प्रधानैकदेशसाधनं मानुषं संभवति तत्रापि न दैवमाश्रयणीयम् । यथा रूपकशतमनया वृद्ध्या गृहीत्वायं न प्रयच्छतीत्यभियोगापह्नवे ग्रहणसाक्षिणः सन्ति नोसंख्यायां वृद्धिविशेषे वा अतो दिव्येन भावयामीत्युक्ते तत्रैकदेशविभावितन्यायेनापि संख्यावृद्धिविशेषसिद्धेर्न दिव्यस्यावकाशः । उक्तं च कात्यायनेन । यद्येकदेशव्याप्तापि क्रिया विद्येत मानुषी । सा आह्ला नतु पूर्णीपि दैविकी वदतां नृणामिति । यच्च गूढसाहसिकानां तु प्राप्तं दिव्यैः परीक्षणमिति तदपि मानुषासंभवकृतनियमार्थम् । यदपि नारदेनोक्तम् । अरण्ये निर्मने रात्रावन्तर्वेदमनि साहसे । न्यासापह्नवने चैव दिव्या संभवति क्रियेति । तदपि मानुषासंभव एव । तस्मान्मानुषाभाव एव दिव्येन निर्णय इत्यौत्सर्गिकम् । अस्य चापवादो दृश्यते । प्रक्रान्ते साहसे वादे पारुष्ये दण्डवाचिके । बलोद्भूतेषु कार्येषु साक्षिणो दिव्यमेव चेति । तथा लेख्यादीनामपि क्वचिन्नियमो दृश्यते । तथा पूगश्रेणीगणादीनां या स्थितिः परिकीर्तिता । तस्यास्तु साधनं लेख्यं न दिव्यं न च साक्षिणः । तथा । द्वारमार्गक्रियाभोगनलवाहादिषु क्रिया । भुक्तिरेव तु गुर्वी स्यान्न दिव्यं न च साक्षिणः । दत्तादत्तेऽथ मृत्यानां स्वामिना निर्णये सति । विक्रयादानसंबन्धे क्रीत्वा धनमनिच्छति । मृते समाह्वये चैव विवादे समुपस्थिते । साक्षिणः साधनं मोक्तं न दिव्यं न च लेख्यमिति ॥ २२ ॥

उभयत्र प्रमाणसङ्गते प्रमाणगतबलापलविषये चास्ति पूर्वपरयोः कार्ययोः कस्य बलीयस्तमित्यत आह

**सर्वेष्वर्थविवादेषु बलवत्युत्तरा क्रिया ।**



ऋणादिषु सर्वेष्वर्थविवादेषु उत्तरा क्रिया क्रियत इति क्रिया कार्यं बलवति उत्तरकार्यं साधिते तद्वादी विजयी भवति । पूर्वकार्ये सिद्धेऽपि तद्वादी पराजीयते । तद्यथा कश्चिद्ब्रह्मणेन धारणं साधयति कश्चित्प्रतिदानेनाधारणं तत्र ब्रह्मणप्रतिदानयोः प्रमाणसिद्धयोः प्रतिदानं बलवदिति प्रतिदानवादी जयति । तथा पूर्वं द्विकं शतं गृहीत्वा कालान्तरे त्रिकं शतमङ्गीकृतवान् तत्रोभयत्र प्रमाणसद्भावेऽपि त्रिशतग्रहणं बलवत् । पश्चाद्भावितात्पूर्वबाधेनानुत्पत्तेः । उक्तं च । पूर्वाबाधेन नोत्पत्तिरुत्तरस्य हि सेत्स्यतीति ।

**आद्यौ प्रतिग्रहे कृते पूर्वा तु बलवत्तरा ॥ २३ ॥**

आध्यादिषु त्रिषु पूर्वमेव कार्यं बलवत् । तद्यथा एकमेव क्षेत्रमन्यस्याधि कृत्वा किमपि गृहीत्वा पुनरन्यस्याप्याधाय किमपि गृह्णाति तत्र पूर्वस्यैव तद्वति नोत्तरस्यैव प्रतिग्रहे क्रये च । नन्वाहितस्य तदानीमस्वत्वात्पुनराधानमेव न संभवति । अस्यापवादमाह । एवं दत्तस्य च क्रीतस्य दानक्रयौ नोपपद्येते तस्मादिदं वचनमनर्थकम् । उच्यते । अस्त्वत्वेऽपि मोहात्कश्चिद्विभोधा पुनराधानादिकं करोति तत्र पूर्वं बलवदिति न्याय-मूलमेवेदं वचनमित्युच्यते ॥ २३ ॥

मुक्तेः कैश्चिद्विशेषणैर्मुक्तायाः प्रमाण्यं दर्शयिष्यन् कस्याधिमुक्तेः कार्यान्तरमाह

**पश्यतोऽब्रुवतो भूमेर्हानिर्विंशतिवार्षिकी ।**

**परेण भुज्यमानाया धनस्य दशवार्षिकी ॥ २४ ॥**

परेणासंबन्धेन भुज्यमानां भुवं धनं वा पश्यतः । अब्रुवतः मदीयेयं भूः न त्वया भोक्तव्येति अप्रतिपेक्षयतः तस्या भूमेर्विंशतिवार्षिकी अप्रतिरवं विंशतिवर्षोपभोगनिमित्ता हानिर्भवति । धनस्य तु हस्त्यश्वादेर्दशवार्षिकी हानिः । नन्वेतदनुपपन्नम् । नह्यप्रतिपेक्षात्स्वत्वमपगच्छति अप्रतिपिद्धस्य दानविक्रयादिवत् स्वत्वनिवृत्तिहेतुत्वस्य लोकाशास्त्रयोरप्रसिद्धत्वात् । नापि विंशतिवर्षोपभोगात् स्वत्वम् उपभोगस्य स्वत्वेऽप्रमाणत्वान् प्रमाणस्य च प्रमेयं प्रत्यनुत्पादकत्वात् । रिकषक्रयादिषु स्वत्वकरणहेतुषु अपाठाच्च । तथाहि । स्वामिरिकषक्रयसंविभागपरिग्रहाधिगमेषु ब्राह्मणस्याधिकं लब्धं क्षत्रियस्य विनिर्जितम् । निर्बिष्टं वैश्यशूद्रयोरित्यष्टावेव स्वत्वकारणहेतून् गौतमः पठति न भोगम् । न चेद्मेव वचनं विंशतिवर्षोपभोगस्य स्वत्वोत्पत्तिहेतुत्वं प्रतिपादयतीति युक्तम् । स्वत्वस्य स्वत्वहेतूनां च लोकाप्रसिद्धत्वेन शास्त्रैकसमधिगम्यत्वाभावात् । एतच्च विभागमकरणे निपुणनरमुपपादयिष्यते । गौतमवचनं तु नियमार्थम् । अपि च । अनागमं च यो भुङ्क्ते यदन्यद्व्यदशतान्यपि । चौरदण्डेन तं पापं दण्डयेत्तदधिर्वापतिरित्येतदनागमोपभोगस्य स्वत्वहेतुत्वे विरुद्धघने । नचानागमं तु यो भुङ्क्ते इत्येतत्परोक्षभोगविषयम् । पश्यतोऽब्रुवन् इति मत्स्यभोगविषयमिति युक्तं यत्तुम् । अनागमं तु यो भुङ्क्ते इत्यविशेषाभिधानात् । नोपभोगे बलं कार्यमाहर्त्रा तस्मिन्नेन वा । पशुस्त्रीपुरु-

पादोनामिति धर्मो व्यवस्थित इति कात्यायनवचनाच्च । समक्षभोगे च हानिकरणाभावेन हानेर-  
संभवात् न चैतन्मन्तव्यम् । आधिप्रतिग्रहकृतेषु पूर्वस्याः क्रियायाः प्राबल्यादपवादेन भूवि-  
षये विंशतिवर्षोपभोगयुक्तायाः धनविषये दशवर्षोपभोगयुक्तायाः उत्तरविषयक्रियायाः प्राब-  
ल्यमनेनोच्यते इति । यतस्तेषु तत्रैव क्रिया तत्त्वतो नोपपद्यते स्वमेव ह्यधिकं देयं विक्रेयं च भ-  
वति । नचाहितस्य दत्तस्य विक्रीतस्य वा स्वत्वमस्ति । अस्त्वत्वस्य दाने प्रतिग्रहे च दण्डः  
स्मर्यते । अदेयं यश्च गृह्णाति यश्चादेयं प्रयच्छति । उभौ तौ चौरवच्छास्यौ दाप्यौ चोत्तमसा-  
हसमिति तथाव्यादीनां त्रयाणामपवादत्वेऽस्य श्लोकस्याधिसीमादीनामुत्तरश्लोकेऽपवादो  
नोपपद्यते । तस्माद्भूम्यादीनां हानिरनुपपन्नैव । नापि व्यवहारहानिः । यतः । उपेक्षां कुर्वत-  
स्तस्य तूष्णींमृतस्य तिष्ठतः । काले विपन्ने पूर्वेकं व्यवहारो न सिध्यतीति नारदेनोपेक्षायां  
लिङ्गाभावकृता व्यवहारहानिरुक्ता न तु वस्त्वभावकृत्वा । तथा मनुनापि । अजडश्रेदपौ-  
गण्डो विषये चास्य भुज्यते । भग्नं तद्वचनहारेण भोक्ता तद्धनमर्हतीति व्यवहारतो भङ्गो द-  
र्शितो न वस्तुतः । व्यवहारभङ्गश्चैवं भोक्ता किल वदति । अजडोऽयमपौगण्डो बालोऽय-  
मस्य सन्निधौ विंशतिवर्षाण्यप्रतिरवं मया भुक्तं तत्र बहवः साक्षिणः सन्ति । यद्यस्य स्वम-  
न्यायेन मया भुज्यते तदायं किमित्येतावन्तं कालमुदास्ते इति तत्र चार्यं निरुत्तरो भवतीति ।  
एवं निरुत्तरस्यापि वास्तवो व्यवहारो भवत्येव । छलं निरस्य भूतेन व्यवहारान्नयेन्नृप इति नि-  
यमात् । अथ मतम् । यद्यपि न वस्तुहानिर्नापि व्यवहारहानिस्तथापि पश्यतोऽप्रति-  
पेक्षतो व्यवहारहानिश्चा भवतीति तन्निवृत्तये तूष्णीं न स्थातव्यमित्युपदिश्यते इति । तच्च न  
स्मार्तकालाया भुक्तेर्हानिश्चाकारणत्वाभावात् तूष्णीं न स्थातव्यमित्येतावन्मात्राभिधित्ता-  
यां विंशतिग्रहणमविवक्षितं स्यात् । अथोच्यते । विंशतिग्रहणपूर्वम् पञ्चदोषोद्धाननिराकर-  
णार्थम् । यथाह कात्यायनः । शक्तस्य संनिधावर्थो यस्य लेख्येन भुज्यते । विंशतिव-  
र्षाण्यतिक्रान्तं तत्पत्रं दोषवर्जितमिति । तदपि न आध्यादिष्वपि विंशतेरूर्ध्वं पञ्चदोषोद्हा-  
वननिराकरणस्य समत्वेनापवादासंभवात् । यथाह कात्यायनः । अथ विंशतिवर्षाणि  
आधिर्भुक्तः सुनिश्चितः । तेन लेख्येन तत्सिद्धिर्लेख्यदोषविवर्जिता । तथा । सीमाविवदौ  
निर्णीते सीमापत्रं विधीयते । तस्य दोषाः प्रवक्तव्या यावद्वर्षाणि विंशतिरिति । एतेन धनस्य  
दशवर्षाधिकित्येतदपि प्रत्युक्तम् । तस्मादस्य श्लोकस्यान्योऽर्थो वक्तव्यः । उच्यते । भू-  
मेर्धनस्य च फलहानिरिह विवक्षिता न वस्तुहानिर्नापि व्यवहारहानिः । तथाहि । निरा-  
क्रोशं विंशतिवर्षोपभोगादूर्ध्वं यद्यपि स्वामी न्यायतः क्षेत्रं लभते तथापि फलानुसरणं न ल-  
भते । अप्रतिपेक्षलक्षणात् स्वापराधादस्माच्च वचनात् । परोक्षभोगे तु विंशतेरूर्ध्वमपि फ-  
लानुसरणं लभत एव । पश्यत इति वचनात् प्रत्यक्षभोगे च साक्रोशे अद्युवत इति वचनात् ।  
विंशतेः प्राक् प्रत्यक्षे निराक्रोशे च लभते विंशतिग्रहणात् । ननु तदुत्पन्नस्यापि फलस्य  
स्वत्वात्तच्चानिरनुपपन्नैव । बाढं तस्य स्वरूपाविनाशेन तथैवावस्थाने यथा तदुत्पन्नपूगपन-  
सदृशादीनां यत्पुनस्तदुत्पन्नमुपभोगात्तत्र तत्र स्वरूपनाशादेव स्वत्वनाशः । अनागमं तु यो भुङ्के  
बहून्यब्दशतान्यपि । चौरदण्डेन तं पापं दण्डयेत्पृथिवीपतिरित्यनेन वचनेन निष्कयरूपेण गण-

गमाभावात्क्रमात्रिपुरुषागतमिति । स्मार्तश्च कालो वर्षशतपर्यन्तः । शतायुर्वै पुरुष इति श्रुतेः । अनुगमाभावादिति योग्यानुपलब्ध्यभावेनागमाभावादिनाश्रयाभावादिति । अतश्च वर्षशताधिको भोगः संततोऽप्रतिरवः प्रत्यर्धप्रत्यक्षश्रागमाभावे वा निश्चिते अव्यभिचारादाक्षिप्तागमः स्वत्वं गमयति । अस्मार्तेऽपि कालेऽनागमस्मृतिपरम्परायां सत्त्वां न भोगः प्रमाणम् । अत एवानागमं तु यो भुङ्क्ते बहून्यब्दशतान्यपि । चौरदण्डेन तं पापं दण्डयेत्पृथिवीपतिरित्युक्तम् । न चानागमं तु यो भुङ्क्ते इत्येकवचननिर्देशाद्बहून्यब्दशतान्यपीति अपिशब्दप्रयोगात्प्रथमस्य पुरुषस्य निरागमे चिरकालोपभोगेऽपि दण्डविधानमिति मन्तव्यम् । द्वितीये तृतीये वा पुरुषे निरागमस्य भोगस्य प्रामाण्यप्रसङ्गान्न चैतद्विष्यते । आदौ तु कारणं दानं मध्ये भुक्तिस्तु सागमेति नारदस्मरणात् । तस्मात्सर्वत्र निरागमोपभोगे अनागमं तु यो भुङ्क्ते इत्येतत् द्रष्टव्यम् । यदप्यन्यायेनापि यदुक्तं पित्रा पूर्वतरैस्त्रिभिः । न तच्छक्यमपाहर्तुं क्रमात्रिपुरुषागतमिति । तदपि पित्रा सह पूर्वतरैस्त्रिभिरिति योज्यम् । तत्रापि क्रमात् त्रिपुरुषागतमित्यस्मार्तकालोपलक्षणम् । त्रिपुरुषविवक्षायामेकवर्षाभ्यन्तरेऽपि पुरुषत्रयातिक्रमसंभवात् । द्वितीये वर्षे निरागमस्य भोगस्य प्रामाण्यप्रसंगः । तथा सति । स्मार्तकाले क्रियाभूमेः सागमा भुक्तिरित्येतत् इति स्मृतिविरोधः । अन्यायेनापि यदुक्तमित्येतच्चान्यायेनापि भुक्तमपाहर्तुं न शक्यम् । किंपुनरन्यायानिश्रय इति व्याख्येयमपिशब्दश्रवणात् । यच्चोक्तं हारीतेन । यद्विनागममत्यन्तं भुक्तं पूर्वैस्त्रिभिर्भवेत् । न तच्छक्यमपाहर्तुं क्रमात्रिपुरुषागतमिति । तत्राप्यत्यन्तमागमं विनेति अत्यन्तमुपलभ्यमानमागमं विनेति व्याख्येयम् । न पुनरागमस्वरूपं विनेति । आगमस्वरूपामावे भोगशतेनापि न स्वत्वं भवतीत्युक्तम् । क्रमात्रिपुरुषागतमित्येतदुक्तार्थम् । ननु स्मरणयोग्ये काले भोगस्यागमसापेक्षस्य प्रामाण्यमनुपपन्नम् । तथाहि । यद्यागमः प्रमाणान्तरेणावगतस्तदा तेनैव स्वत्वावगमाच्च भोगस्य स्वत्वे आगमे वा प्रामाण्यम् । अथ प्रमाणान्तरेणागमो नावगतः कथं तद्विशिष्टो भोगः प्रमाणम् । उच्यते । प्रमाणान्तरेणावगतागमसहित एव निरन्तरो भोगः कालान्तरे स्वत्वं गमयति । अवगतोऽप्यागमो भोगरहितो न कालान्तरे स्वत्वं गमयितुमलम् । मध्ये दानविक्रयादिना स्वत्वागमसंभवादिति सर्वमनवद्यम् ॥

आगमसापेक्षो भोगः प्रमाणमित्युक्तं आगमस्तर्हि भोगनिर्णय एव प्रमाणमित्यत आह

**आगमोऽपि बलं नैव भुक्तिः स्तोकापि यत्र नो ॥ २७ ॥**

यस्मिन्नागमे स्वल्पापि भुक्तिर्नो नास्ति तस्मिन्नागमे बलं संपूर्णं नैवास्ति । अयमभि-  
संधिः स्वस्वत्वनिवृत्तिः परस्वत्वापादनं च दानम् । परस्वत्वापादनं च परो यदि स्वीकरोति तदा संपद्यते नान्यथा । स्वीकारश्च त्रिविधः । मानसो वाचिकः कायिकश्चेति । तत्र मानसो ममेद-  
मिति संकल्परूपः । वाचिकस्तु ममेदमित्याद्यभिव्याहारोल्लेखी सविकल्पकः प्रत्ययः । का-  
यिकस्तु पुनरुपादानाभिमर्शनादिरूपोऽनेकविधः । तत्र च नियमः स्मर्यते । दद्यात्कृष्णानि चं

पुच्छे गां पुच्छे करिणं करे । केसरेपु तथैवाश्वं दासीं शिरसि दापयेदिति । आश्वलायनोऽप्याह । अनुमन्त्रयेत्प्राप्यभिमुखोदप्रणिक्न्यां चेति । तत्र हिरण्यवस्त्रादावुदकदानानन्तरमेवोपादानादिसंभवात् । त्रिविधोऽपि स्वीकारः संपद्यते । क्षेत्रादौ पुनः फलोपभोगव्यतिरेकेण कायिक-स्वीकारासंभवात् स्वरूपेनाप्युपभोगेन भवितव्यम् । अन्यथा दानक्रयादेः संपूर्णता न भवतीति फलोपभोगलक्षणकायिकस्वीकारविकल आगमो दुर्बलो भवति । तत्सहितादागमाभावात् । एतच्च द्वयोः पूर्वापरकालपरिज्ञाने । पूर्वापरकालपरिज्ञाने तु विगुणोपि पूर्वकालागम एव बलीयानिति । \* अथवा । लिखितं साक्षिणो भुक्तिः प्रमाणं त्रिविधमित्युक्तं एतेषां समवाये कुत्र कस्य वा प्राबल्यमित्यत्रेदमुपतिष्ठते । आगमोऽप्यधिको भोगादिना पूर्वक्रमागतात् । आगमेऽपि बलं नैव भुक्तिः स्तोकापि यत्र नो इति । अयमर्थः । आद्ये पुरुषे साक्षिभिर्भावित आगमो भोगादप्यधिको बलवान् । पूर्वक्रमागताद्भोगाद्विना । स पुनः पूर्वक्रमागतो भोगश्चतुर्थ-पुरुषे लिखितेन भावितादागमाद्वलवान् । मध्यमे तु भोगरहितादागमास्तोकोभोगसहितोऽप्यागमो बलवानिति । एतदेव नारदेन स्पष्टीकृतम् । आदौ तु कारणं दानं मध्ये भुक्तिस्तु सागमा । कारणं भुक्तिरेवैका संतता या चिरन्तनीति ॥ २७ ॥

पश्यतोऽनुवत् इत्यत्र विश्रुतिवर्षोपभोगादूर्ध्वं भूतेर्धनस्यापि दशवर्षोपभोगादूर्ध्वं फलानुसरणे न भवतीत्युक्तम् तत्र फलानुसरणवद्दण्डानुसरणमपि न भविष्यतीत्याशङ्क्य पुरुषव्यवस्थया प्रामाण्यव्यवस्थया च दण्डव्यवस्थां दर्शयितुमाह

**आगमस्तु कृतो येन सोऽभियुक्तस्तमुद्धरेत् ।**

**न तत्सुतस्तत्सुतो वा भुक्तिस्तत्र गरीयसी ॥ २८ ॥**

येन पुरुषेण भूयादेरागमः स्वीकारः कृतः स पुरुषः कुतस्ते क्षेत्रादिकमित्यभियुक्तस्तमागमं प्रतिग्रहादेरिति लिखितादिभिरुद्धरेत् भावयेत् । अनेन चाद्यस्य पुरुषस्यागममनुद्धरतो दण्ड इत्युक्तं भवति । तन्मुतो द्वितीयोऽभियुक्तो नागममुद्धरेत् । किंतु अविच्छिन्नाप्रतिवसप्तभोगम् । अनेन चागममनुद्धरतो द्वितीयस्य न दण्डोऽपि तु विशिष्टं भोगमनुद्धरतो दण्ड इति प्रतिपादितम् । तन्मुतस्तृतीयोनागमं नापि विशिष्टं भोगमुद्धरेदपि तु क्रमागतं भोगमात्रम् । अनेनापि तृतीयस्य क्रमायास्तभोगानुद्धरणे दण्डो नागमानुद्धरणे न विशिष्टभोगानुद्धरणे चेत्यभिहितम् । तत्र तयो-द्वितीयतृतीययोर्भुक्तिरेव गरीयसी । तत्रापि द्वितीये गुरुस्तृतीये गरीयसीति विवेकव्यम् त्रि-प्यप्यागमानुद्धरणेऽर्पहानिः समानैव । दण्डे तु विशेष इति तात्पर्यार्थः । उक्तं च हारीतेन । आगमस्तु कृतो येन स दण्डवत्तमनुद्धरन् । न तन्मुतस्तत्सुतो वा भोग्यहानिस्तयोरपीति ॥ २८ ॥

अस्मात्तत्कालोपभोगस्यागमज्ञाननिरपेक्षस्य प्रामाण्यमुक्तं विनापूर्वक्रमागतादित्यत्र तस्यापचारमाह

**योऽभियुक्तः परेतः स्यात्तस्य रिक्थी तमुद्धरेत् ।**

**न तत्र कारणं भुक्तिरागमेन विना कृता ॥ २९ ॥**

यदा पुनराहर्त्रादिरभियुक्तोऽकृतव्यवहारनिर्णय एव परेतः परलोकं गतो भवेत्तदा तस्य रिक्थी पुत्रादिस्तमागममुद्धरेत् यस्मात्तत्र तस्मिन्यवहारे भुक्तिरागमरहिता साध्यादिभिः साधितापि न प्रमाणम् । पूर्वाभियोगेन भोगस्य सापवादत्वात् । नारदेनाप्युक्तम् । नवारूढ-  
विवादस्य भेतस्य व्यवहारिणः । पुत्रेण सोऽर्थः संशोध्यो न तं भोगो निवर्तयेदिति ॥२९॥  
अनिर्णीतव्यवहारे व्यवहर्तारि भेते व्यवहारो न निवर्तत इति स्थितम् । निर्णीतेऽपि व्यवहारे स्थिते च व्यवहर्तारि वा व्यवहारः कश्चित्पुनः प्रवर्तते कश्चिन् प्रवर्तत इति व्यवस्थासिद्धये व्यवहारदर्शिनां बलबलमाह

**नृपेणाधिकृताः पूगाः श्रेणयोऽथ कुलानि च ।**

**पूर्वं पूर्वं गुरु ज्ञेयं व्यवहारविधौ नृणाम् ॥ ३० ॥**

नृपेण राज्ञा अधिकृताः व्यवहारदर्शने नियुक्ताः राज्ञा समासदः कार्या इत्यादिनोक्ताः ।  
राजसमातोनि- पूगाः समूहाः भिन्नजातीनां भिन्नवृत्तीनां एकस्थाननिवासिनां यथा ग्राम-  
ण्यकान्तरमाह । नगरादयः । श्रेणयो नानाजातीनामेकजातीनामप्येकजातीयकर्मोपजीविनां  
संघाताः । यथा हेडाडुकादीनां ताम्बूलिककुविन्दचर्मकारादीनां च । कुलानि ज्ञातिसंबन्धि-  
बन्धूनां समूहाः । एतेषां नृपाधिकृतादीनां चतुर्णां पूर्वं पूर्वं यद्यत्पूर्वं पठितं तत्तद्वरु बलव-  
ज्ज्ञेयं वेदितव्यम् । नृणां व्यवहर्तृणां व्यवहारविधौ व्यवहारदर्शनकार्ये । एतदुक्तं भवति ।  
नृपाधिकृतैर्निर्णीते व्यवहारे पराजितस्य यद्यप्यसंतोषः कुट्टिष्टिबुद्ध्या भवति तथापि न पूगादिपु  
पुनर्व्यवहारो भवति । एवं पूगनिर्णीतेऽपि न श्रेण्यादिगमनम् । तथा श्रेणिनिर्णीते कुलगमनं न  
भवति । कुलनिर्णीते तु श्रेण्यादिगमनं भवति । श्रेणिनिर्णीते पूगादिगमनम् । पूगनिर्णीते नृपा-  
धिकृतगमनं भवतीति । नारदेन पुनर्नृपाधिकृतैर्निर्णीतेऽपि व्यवहारे नृपगमनं भवतीत्युक्तम् ।  
कुलानि श्रेणयश्चैव पूगाश्चाधिकृता नृपः । प्रतिष्ठा व्यवहाराणां पूर्वोपांगुत्तरोत्तरामति । तत्र च  
नृपगमने स्वेत्तरसम्भवेन राज्ञा पूर्वैः सम्भैः सह सपणव्यवहारे निर्णयमाने यद्यसौ कुट्टिष्ट-  
वादी पराजितस्तदासौ दण्ड्यः । अथासौ जयति तदाधिकृताः सम्भ्या दण्ड्याः ॥ ३० ॥

दुर्बलैर्व्यवहारदर्शिभिर्दृष्टो व्यवहारः परावर्तते प्रबलदृष्टस्तु न निवर्तत इत्युक्तम् इदानीं प्रबलदृष्टोऽपि व्यवहारः  
कश्चिन्निवर्तत इत्याह

**बलोपाधिविनिर्बृत्तान् व्यवहारान्निवर्तयेत् ।**

**स्त्रीनक्तमन्तरागारवहिःशत्रुकृतांस्तथा ॥ ३१ ॥**

बलेन बलात्कारेण उपाधिना भयादिना विनिर्बृत्तान्निष्पन्नान्व्यवहारान्निवर्तयेत् । तथा  
स्त्रीभिर्नक्तं रात्रावस्त्रीभिरपि । अन्तरागारे गृहाम्यन्तरे बहिर्गामादिभ्यः शत्रुभिश्च कृतान्व्य-  
वहारान्निवर्तयेदिति संबन्धः ॥ ३१ ॥

**मत्तोन्मत्तार्तव्यसनिबालभीतादियोजितः ।**

## असंबन्धकृतश्चैव व्यवहारो न सिद्ध्यति ॥ ३२ ॥

अपिच । मत्तो मदनीयद्रव्येण । उन्मत्त उन्मादेन पञ्चविधेन यातापिच्छेप्ससंनिपात-  
मत्तोन्मत्तादि- ग्रहसंभवेनोपसृष्टः आर्तो व्याध्यादिना । व्यसनमिष्टविद्योगोऽनिष्टप्राप्तिः  
भिर्घोजितोव्यवहा- तज्जनितं दुःखं तद्वान् व्यसनी । बालो व्यवहारायोग्यः । भीतोऽरातिम्यः  
रोनसिध्यति ।

आदिग्रहणात्पुरराट्प्रादिविरुद्धः । पुरराट्पिरुद्धश्च यश्च राज्ञा विसर्जितः ।  
अनादेयो भवेद्वादो धर्मविद्विरुदाहत इति मनुस्मरणात् । एतैर्योजितः कृतो व्यवहारो न सि-  
द्ध्यति । अनियुक्तासंबद्धकृतोऽपि व्यवहारो न सिद्ध्यतीति संबन्धः । यत्तु स्मरणम् ।  
गुरोः शिष्ये पितुः पुत्रे दम्पत्योः स्वामिभृत्ययोः । विरोधेऽपि मिथस्तेषां व्यवहारो न  
सिद्ध्यति । तदपि गुरुशिष्यादीनामात्यन्तिकव्यवहारप्रतिषेधपरं न भवति । तेषामपि  
कथंचिद्व्यवहारस्येष्टत्वात् । तथाहि । शिष्यशिष्टिरवधेनाशक्तौ रज्जुवेणुविदलाम्नां तनुभ्याम-  
न्येन घ्नन् राज्ञा शास्य इति गौतमस्मरणात् । नोत्तमाङ्गे कथंचनेति मनुस्मरणाच्च । यदि गुरुः  
कोपावेशवशान्महता दण्डेनोत्तमाङ्गे ताडयति तदा स्मृतिव्यपेतेन मार्गेणार्घपितः शिष्यो यदि  
राज्ञे निवेदयति तदा भवत्येव व्यवहारपदम् ॥ तथा भूर्या पितामहोपात्तेत्यादिवचनापिताम-  
होपात्ते भूम्यादौ पितापुत्रयोः स्वाम्ये समाने यदि पिता विक्रयादिना पितामहोपात्तं भूम्यादि  
नाशयति तदा पुत्रो यदि धर्माधिकारिणं भवेदशयति तदा पितापुत्रयोरपि भवत्येव व्यवहारः ॥  
तथा दुर्मिक्षे व्याधिकार्ये च व्याधौ संप्रतिरोधके । गृहीतस्त्रीधनं भर्ता नाकामो दातुमर्हतीति  
स्मरणात् । दुर्मिक्षादिव्यतिरेकेण यदि स्त्रीधनं भर्ता व्ययीकृत्य विद्यामानधनोऽपि याच्यमा-  
नो न ददाति तदा दम्पत्योःपीड्यत एव व्यवहारः । तथा भक्तदासस्य स्वामिना सह व्यवहारा-  
न्वक्ष्यति । गर्भदासस्यापि गर्भदासादीनधिकृत्य । यश्चैषां स्वामिनं कश्चिन्मोचयेत्प्राणसंशयात् ।  
दासत्वात्स विमुच्येत पुत्रभानं लभेत चेति नारदोक्तत्वात् । तदगोचने पुत्रभागादाने च स्वा-  
मिना सह व्यवहारः केन वार्यते । तस्मात् दृष्टादृष्टयोः श्रेयस्करो न भवति गुर्वादिभिर्व्यव-  
हार इति प्रथमं शिष्यादयो निवारणीयाः राज्ञा ससम्येनेति गुरोः शिष्यइत्यादिः श्लोकस्य तात्प-  
र्यार्थः । अत्यन्तनिर्वर्त्ये तु शिष्यादीनामप्युक्तरीत्या प्रवर्तनीयो व्यवहारः । यदपि एकस्य बहुभिः  
सार्धं स्त्रीणां प्रेप्यजनस्य च । अनादेयो भवेद्वादो धर्मविद्विरुदाहत इति नारदवचनम् । तत्रैकस्या-  
पि । गणद्रव्यं हरेद्यस्तु संविदं लब्धयेच्च यः । तथा एकं घ्नन्तं बहूनां चेत्यादिस्मरणादेकार्थैर्ब-  
हुभिः सार्धं व्यवहार इत्यत एवेति भिन्नार्थैर्बहुभिरैकस्य युगपद्व्यवहारो न भवतीति द्रष्टव्यम् ।  
स्त्रीणामित्यपि गोपशौण्डिकादिस्त्रीणां स्वातन्त्र्याव्यवहारो भवत्येवेति । तदन्यासां कुलस्त्रीणां प-  
तिषु जीवत्सु तत्पारतन्त्र्यादनादेयो व्यवहार इति व्याख्येयम् । प्रेप्यजनस्य चेति एतदपि प्रेप्यज-  
नस्य स्वामिपारतन्त्र्यात् स्वार्थव्यवहारेऽपि स्वाम्यनुज्ञयैव व्यवहारो नान्यथेति योजनीयम् ३२

परावर्त्यव्यवहारमुक्ता १६१ती परावर्त्यव्यवहारः

प्रनष्टाधिगतं देयं नृपेण धनिने धनम् ।

## विभावयेन चेलिङ्गैस्तत्समं दण्डमर्हति ॥ ३३ ॥

प्रनष्टं हिरण्यादि शौलिकस्थानपालादिभिरधिगतं राज्ञे समर्पितं यत्तद्वाङ्मा धनिने दाव्यम् । यदि धनी रूपसंख्यादिभिरिङ्गैर्भावयति । यदि न भावयति तदा तत्समं दण्ड्यः ।

असत्यवादित्वात् । अधिगमस्य स्वत्वनिमित्तत्वात् स्वत्वे प्राप्ते तत्परावृ-  
पारवर्त्यद्रव्य ।

चित्तेनेनेक्ता । अत्र च कालावधिं वक्ष्यति । शौलिकैः स्थानपालैर्वा नष्टा-  
पद्धतमाहृतम् । अर्वाक्संवत्सरात्स्वामी हरेत् परतो नृप इति । मनुना पुनः संवत्सरत्रयम-  
वधित्वेन निर्दिष्टम् । प्रनष्टस्वामिकं रिक्तं राजा व्यब्दं निधापयेत् । अर्वाक् व्यब्दाद्धरेत्स्वामी  
परतो नृपतिर्हरेदिति । तत्र वर्षत्रयपर्यन्तमवश्यं रक्षणीयम् । तत्र यदि संवत्सरादर्वाक्  
स्वाम्यागच्छेत्तदा कृत्स्नमेव दद्यात् । यदा पुनः संवत्सरादूर्ध्वमागच्छति तदा किञ्चिद्भागं  
रक्षणमूल्यं गृहीत्वा शेषं स्वामिने दद्यात् । यथाह । आददीताथ षड्भागं प्रनष्टाधिगतानृपः ।  
दशमं द्वादशं वापि सतां धर्ममनुस्मरन्निति । तत्र प्रथमे वर्षे कृत्स्नमेव दद्यात् । द्वितीये द्वादशं  
भागं तृतीये दशमं चतुर्थादिषु षष्ठं भागं गृहीत्वा शेषं दद्यात् । राजभागस्य चतुर्योऽशोऽधिग-  
न्त्रे दातव्यः । स्वाम्यनागमे तु कृत्स्नस्य धनस्य चतुर्थमंशमधिगन्त्रे दत्त्वा शेषं राजा गृ-  
ह्णीयात् । तथाह गौतमः । प्रनष्टस्वामिकमधिगम्य संवत्सरं राज्ञा रक्ष्यमूर्ध्वमाधिग-  
न्तुश्चतुर्योऽशो राज्ञः । शेषमित्यत्र संवत्सरमित्येकवचनमविवक्षितम् । राज्ञा व्यब्दं निधापयेदि-  
ति स्मरणात् । हरेत् परतो नृप इत्येतदपि स्वामिन्यनागते व्यब्दादूर्ध्वं व्ययीकरणाभ्यनुज्ञा ।  
ततः परमागते तु स्वामिनि व्ययीभूतेऽपि द्रव्ये राजा स्वांशमवतार्य तत्समं दद्यात् । एतच्च  
हिरण्यादिविषयम् । गवादिविषये वक्ष्यति पणानेकशफे दद्यादित्यादिना ॥ ३३ ॥

रथ्याशुक्लशालादिनिपतितस्य सुवर्णोदेर्नष्टस्याधिगमे विधिमुक्त्वा अधुना भूमौ चिरनिखातस्य सुवर्णोदेर्निधि-  
शब्दवाच्यस्याधिगमे विधिमाह

राजा लब्ध्वा निधिं दद्याद्विजेभ्योऽर्थं द्विजः पुनः ।

विद्वानशेषमादद्यात्स सर्वस्य प्रभुर्यतः ॥ ३४ ॥

इतरेण निधौ लब्धे राजा पठांशमाहरेत् ।

अनिवेदितविज्ञातो दाप्यस्तं दण्डमेव च ॥ ३५ ॥

उक्तलक्षणं निधिं राजा लब्ध्वा अर्थं ब्राह्मणेभ्यो दत्त्वा शेषं कोशे निवेशयेत् । ब्राह्म-

णस्तु विद्वान् श्रुताध्ययनसंपन्नः सदाचारो यदि निधिं लभेत् तदा सर्वमेव  
निधिप्राप्तौ ।

गृह्णीयात् । यस्मादसौ सर्वस्य जगतः प्रभुः । इतरेण तु राजविद्धब्राह्मणव्य-

तिरिक्तेन अविद्धब्राह्मणक्षत्रियादिना निधौ लब्धे राजा पठांशमधिगन्त्रे दत्त्वा शेषं निधिं स्वय-  
मेवाहरेत् । यथाह वसिष्ठः । आपद्र्वायमानं वित्तं योऽधिगच्छेद्वाजा तद्धरेत् षष्ठमंशमधिग-

मासि मासि प्रतिमासं बन्धकं विश्वासार्थं यदाधीयते आधिरिति यावत् । बन्धकेन सह  
 सबन्धकेप्रयोगे वर्तत इति सबन्धकः प्रयोगस्तस्मिन् सबन्धके प्रयोगे प्रयुक्तस्य द्रव्यस्य  
 अशीतिभागो वृद्धिर्धर्म्या भवति । अन्यथा बन्धकरहिते प्रयोगे वर्णानां ब्रा-  
 ह्मणादीनां क्रमेण द्वित्रिचतुःपञ्चकं शतं धर्म्यं भवति । ब्राह्मणेऽधमर्णे द्विकं  
 शतं क्षत्रिये त्रिकं वैश्ये चतुष्कं शूद्रे पञ्चकं मासिमासीत्येव द्वौ वा त्रयो वा चत्वारो वा पञ्च  
 वा द्वित्रिचतुःपञ्चाः अस्मिन् शते वृद्धिर्दायते इति द्वित्रिचतुःपञ्चकं शतम् । तदस्मिन् वृद्ध्या-  
 यलामशुल्कोपदादीयत इति । संख्याया अतिशदन्तायाः कन् । तदन्तविधिश्चात्र दृष्टव्यः ।  
 वृद्धेर्वृद्धिश्चक्रवृद्धिः प्रतिमासं तु कालिका । इच्छाकृता कारिता स्यात्कायिका कायकर्मणा ।  
 इयं च वृद्धिर्मासि मासि गृह्यते इति कालिका । इयमेव वृद्धिर्दिवसगणनया विभज्य प्रति-  
 दिवसं गृह्यमाणा कायिका भवति । तथा च नारदेन । कायिका कालिका चैव कारिता च  
 तथा परा । चक्रवृद्धिश्च शास्त्रेषु तस्य वृद्धिश्चतुर्विधेत्युक्तम् । कायाविरोधिनी शश्व-  
 त्पणपादादिकायिका । प्रतिमासं स्ववन्ती या वृद्धिः सा कालिका मता । वृद्धिः सा कारिता  
 नामाधमर्णेन स्वयंकृता । वृद्धेरपि पुनर्वृद्धिश्चक्रवृद्धिरुदाहतेति ॥ ३७ ॥

### कान्तारगास्तु दशकं सामुद्रा विंशकं शतम् ।

कान्तारमरण्यं तत्र गच्छन्तीति कान्तारगाः ये वृद्ध्या धनं गृहीत्वाधिकलभार्थमतिगहनं  
 गृहीत्वविशेषेण प्राणधनविनाशशङ्कास्थानं प्रविशन्ति ते दशकं शतं दद्युर्ये च समुद्रगास्ते  
 प्रकारान्तरमाह । विंशकं शतं मासि मासीत्येव । एतदुक्तं भवति । कान्तारगेम्यो दशकं शतं  
 सामुद्रेम्यश्च विंशकं शतं उत्तमर्ण आदद्यात् । मूढनाशस्यापि शङ्कितत्वादिति ॥

### दद्युर्वा स्वकृतां वृद्धिं सर्वे सर्वासु जातिषु ॥ ३८ ॥

सर्वे वा ब्राह्मणादयोऽधमर्णाः अबन्धके सबन्धके वा स्वकृतां स्वाम्युपगतां वृद्धिं सर्वासु  
 जातिषु दद्युः । कचिदकृतापि वृद्धिर्भवति । यथाह नारदः । न वृद्धिः प्री-  
 त्तिमाह । तित्तानां स्यादनाकारिता कचित् । अनाकारितमप्यूर्ध्ववत्सराधोद्विबर्धत  
 इति । यस्तु याचितकं गृहीत्वा देशान्तरं गतस्तं प्रति कात्यायनेनोक्तम् । यो याचितकमादाय  
 तमदत्त्वा दिशं व्रजेत् । ऊर्ध्वं संवत्सरात्तस्य तद्धनं वृद्धिमाप्नुयादिति यश्च याचितकमादाय  
 याचितोऽप्यदत्त्वा देशान्तरं व्रजति तं प्रति तेनैवोक्तम् । कृतोद्धारमदत्त्वा यो याचितस्तु दिशं  
 व्रजेत् । ऊर्ध्वं मासत्रयात्तस्य तद्धनं वृद्धिमाप्नुयादिति । यः पुनः स्वदेशे स्थित एव याचि-  
 तो याचितकं न ददाति तं याचितकालादारम्य वृद्धिं दापयेद्वाजा । यथाह । स्वदेशेऽपि  
 स्थितो यस्तु न दद्याद्याचितः कचित् । तं ततोऽकारितां वृद्धिमनिच्छन्तं च दापयेदिति । अ-  
 नाकारितवृद्धेरपवादो नारदेनोक्तः । पण्यमूल्यं मृतिन्यासो दण्डो यश्च प्रकल्पितः । वृषादाना-  
 शिर्कपणा वर्धन्ते नाविवक्षिता इति । अविवक्षिता अनाकारिता इति ॥ ३८ ॥



अधुना द्रव्यविशेषेण वृद्धिविशेषमाह पञ्चग्रीणां संततिरेव वृद्धिः

## सन्ततिस्तु पशुस्त्रीणां

सन्ततिरेव वृद्धिः पशूनां स्त्रीणां पोषणासमर्थस्य तत्पुष्टिसन्ततिकामस्य प्रयोगः संभवति । ग्रहणं च क्षीरपरिचर्यार्थिनः ।

अधुना प्रयुक्तस्य द्रव्यस्य वृद्धिमहणमन्तरेणापि चिरकालावस्थितस्य कस्य द्रव्यस्य कियती परा वृद्धिर्नित्यपेक्षित आह

## रसस्याष्टगुणा परा ।

## वस्त्रधान्यहिरण्यानां चतुस्त्रिद्विगुणा परा ॥ ३९ ॥

रसस्य तैलघृतादेर्वृद्धिग्रहणमन्तरेण चिरकालावस्थितस्य स्रक्ततया वृद्ध्या वर्धमानस्या-  
स्तादीनां वृद्धिः ।

एगुणा वृद्धिः परा नातः परं वर्धते । तथा वस्त्रधान्यहिरण्यानां यथास-  
रसस्य त्रैगु-  
प्यमुक्तम् । द्विगुणं हिरण्यं त्रिगुणं धान्यं धान्येनैव रसा व्याख्याताः पुष्पमूलफलानि च ।  
तुला घृतं त्रितयमष्टगुणमिति । मनुना तु धान्यस्य पुष्पमूलफलादीनां च पञ्चगुणत्वमुक्तम् ।  
धान्ये शदे लवे बाह्ये नातिक्रामति पञ्चतामिति । शदः क्षेत्रफलं पुष्पमूलफलादि । लवो मे-  
षोर्णाचमरीकेशादिः । बाह्यो बलीवर्दतुरगादिः । धान्यशदलवबाह्यविषया वृद्धिः पञ्चगुणत्वं  
नातिक्रामतीति । तत्राधमर्णयोग्यतावशेन दुर्भिक्षादिकालवशेन च व्यवस्था ब्रष्टव्या । एतच्च  
स्रक्तप्रयोगे स्रक्दाहरणे च वेदितव्यम् । पुरुषान्तरसंक्रमणेन प्रयोगान्तरकरणे तस्मिन्नेव  
वा पुरुषे अनेकशः प्रयोगान्तरकरणे सुवर्णादिकं द्वैगुण्याद्यतिक्रम्य पूर्ववद्वर्धते । स्रक्तप्रयो-  
गेऽपि प्रतिदिनं प्रतिमासं प्रतिसंवत्सरं वा वृद्ध्याहरणेऽधमर्णे देयस्य द्वैगुण्यसंभवात्पूर्वदत्त-  
वृद्ध्या सह द्वैगुण्यमतिक्रम्य वर्धत एव । यथाह मनुः । कुसीदवृद्धिर्द्वैगुण्यं नात्येति स्रक्दा-  
हितेति । स्रक्दाहितेत्यपि पाठोऽस्ति । उपचयार्थं प्रयुक्तं द्रव्यं कुसीदं तस्य वृद्धिः कुसीद-  
वृद्धिः द्वैगुण्यं नात्येति नातिक्रामति । यदि स्रक्दाहिता स्रक्तप्रयुक्ता पुरुषान्तरसंक्रमणादिना  
प्रयोगान्तरकरणे द्वैगुण्यमत्येति । स्रक्दाहितेति पाठे तु शनैः शनैः प्रतिदिनं प्रतिमासं प्रतिसं-  
वत्सरं वाधमर्णादाहता द्वैगुण्यं नात्येतीति व्याख्येयम् । तथा गौतमेनाप्युक्तम् । निरस्थाने  
द्वैगुण्यं प्रयोगस्येति । प्रयोगस्येत्येकवचननिर्देशात्प्रयोगान्तरकरणे द्वैगुण्यातिक्रमोऽभिप्रेतः ।  
निरस्थान इति निर्देशात् शनैः शनैर्वृद्धिग्रहणे द्वैगुण्यातिक्रमो दर्शितः ॥ ३९ ॥

अन्नप्रयोगधर्मो उक्तः सांप्रतं प्रयुक्तस्य धनस्य ग्रहणधर्मो उच्यन्ते

प्रपन्नं साध्यन्नर्थं न वाच्यो नृपतेर्भवेत् ।

साध्यमानो नृपं गच्छन् दण्डयो दाप्यश्च तद्धनम् ॥ ४० ॥

प्रपन्नमभ्युपगतमधमर्णेन धनं साक्ष्यादिभिर्भावितं वा साध्यन्मत्स्याहरन् धर्मादिभिरुपा-  
यैरुत्तमर्णो नृपतेर्न वाच्यो निवारणीयो न भवति । धर्मादयश्चोपाया मनुना दर्शिताः । धर्मेण  
व्यवहारेण छलेनाचरितेन च । प्रयुक्तं साध्येदर्थं पञ्चमेन बलेन चेति । धर्मेण प्रीतियुक्तेन  
सत्यवचनेन । व्यवहारेण साक्षिलेख्याद्युपायेन । छलेन उत्सवादिव्याजेन भू-  
पणादिग्रहणेन । अचरितेन । अमोजनेन पञ्चमेनोपायेन बलेन निगडबन्ध-  
नादिना उपचयार्थं प्रयुक्तं द्रव्यमेतैरुपायैरात्मसात्कुर्यादिति । प्रपन्नं साध्यन्न-  
र्थं न वाच्य इति वदन् अमतिपन्नं साध्यन् राज्ञा निवारणीय इति दर्शयति । एतदेव स्पष्टीकृतं  
कात्यायनेन । पीडयेद्यो धनी कश्चिद्वणिक् न्यायवादिनम् । तस्मादर्थोत्सर्गं हीयेत तत्समं चाभु-  
यादममिति । यस्तु धर्मादिभिरुपायैः प्रपन्नमर्थं साध्यमानो याच्यमानो नृपः गच्छेद्भ्राजानमभिग-  
म्य साध्यन्तमभियुक्ते स दण्ड्यो भवति शक्त्यनुसारेण । धनिने तद्धनं दाप्यश्च । राज्ञा दापने  
च प्रकारा दर्शिताः । राजा तु स्वामिने विप्रं सान्त्वेनैव प्रदापयेत् । देशाचारेण चान्यांस्तु दुष्टान्  
संपीड्य दापयेत् । रिक्थिनं सुदृढं वापि छलेनैव प्रदापयेदिति । साध्यमानो नृपं गच्छेदित्येतत्  
स्मृत्याचारव्यपेतेनेत्यस्य प्रत्युदाहरणं च बोद्धव्यम् ॥ ४० ॥

बहुभूतमर्णिकेषु युगपत्प्राप्तेष्वेकोऽधमर्णिकः केन क्रमेण दाप्यो राक्षसपेक्षित आह

**गृहीतानुक्रमदाप्यो धनिनामधमर्णिकः ।**

**दत्त्वा तु ब्राह्मणायैव नृपतेस्तदनन्तरम् ॥ ४१ ॥**

समानजातीयेषु धनिषु येनैव क्रमेण धनं गृहीतं तेनैव क्रमेणाधमर्णिको राज्ञा दाप्यः ।  
भिन्नजातीयेषु तु ब्राह्मणादिक्रमेण ॥ ४१ ॥

यदा पुनरुत्तमर्णो दुर्बलः प्रतिपन्नमर्थं धर्मादिभिरुपायैः साधयितुमशक्नुवन्नाह साधितार्थो भवति तदाऽधमर्णस्य  
दण्डमुत्तमर्णस्य च भृतिदानमाह

**राज्ञाधमर्णिको दाप्यः साधितादशकं शतम् ।**

**पञ्चकं च शतं दाप्यः प्राप्ताथो ह्युत्तमर्णिकः ॥ ४२ ॥**

अधमर्णिको राज्ञा प्रतिपन्नार्थसाधितादशकं शतं दाप्यः । प्रतिपन्नस्य साधितार्थस्य  
दशममंशं राजाऽधमर्णिकादण्डरूपेण गृहीयादित्यर्थः । उत्तमर्णस्तु प्राप्ताथः  
पञ्चकं शतं भृतिरूपेण दाप्यः । साधितार्थस्य विंशतितमं भागमुत्तमर्णाद्वाना  
भृत्यर्थं गृहीयादित्यर्थः । अमतिपन्नार्थसाधने तु दण्डविभागो दर्शितो निरुद्धे  
भावितो दद्यादित्यादिना ॥ ४२ ॥

सधनमधमर्णिकं प्रत्युक्तं अधुना निर्धनमधमर्णिकं प्रत्याह

**हीनजातिं परिक्षीणमृणार्थं कर्म कारयेत् ।**

## ब्राह्मणस्तु परिक्षीणः शनैर्दाप्यो यथोदयम् ॥ ४३ ॥

ब्राह्मणादिकृत्तमर्णो हीनजाति क्षत्रियादिजाति परिक्षीणं निर्धनमृणार्थं कृण्वन्निवृत्त्यर्थं कर्म स्वकर्म स्वजात्यनुरूपं कारयेत् तत्कुटुम्बाविरोधेन । ब्राह्मणः पुनः परिक्षीणो निर्धनः शनैः शनैः यथोदयं यथासंभवमृणं दाप्यः । अत्र च हीनजातिग्रहणं समजाते-  
 निर्धनाधमार्णः-  
 कविपदे । रप्युपलक्षणम् । अतश्च सामानजातिमपि परिक्षीणं यथोचितं कर्म कारयेत् ।  
 ब्राह्मणग्रहणं च श्रेष्ठजातेरुपलक्षणं अतश्च क्षत्रियादिरपि परिक्षीणो वैश्यादेः  
 शनैः शनैर्दाप्यो यथोदयम् । एतदेव मनुना स्पष्टीकृतम् । ( अ. ८ श्लो. १७९ ) कर्मणापि  
 समं कुर्याद्धनिकेनाधमार्णिकः । समोऽप्यकृष्टजातिश्च दद्याच्छ्रेयास्तु तच्छनैरिति । उत्तमर्णेन  
 समं निवृत्तोत्तमर्णाधमर्णव्यपदेशमात्मानमधमर्णः कर्मणा कुर्यादित्यर्थः ॥ ४३ ॥

दीयमानं न गृह्णाति प्रयुक्तं यः स्वकं धनम् ।

मध्यस्थस्थापितं चेत्स्याद्वर्धते न ततः परम् ॥ ४४ ॥

किंच । उपचर्यार्थं प्रयुक्तं धनं अधमर्णेन दीयमानमुत्तमर्णो वृद्धिलोभाद्यदि न गृह्णाति  
 मध्यस्थस्थापि-  
 तं वर्धते । तदाधमर्णेन मध्यस्थहस्ते स्थापितं यदि स्यात्तदा ततः स्थापनादूर्ध्वं न वर्ध-  
 ते । अथ स्थापितमपि याच्यमानो न ददाति ततः पूर्ववद्वर्धते एव ॥ ४४ ॥

इदानीं देयमृणं यदा येन च देयं तदाह

अविभक्तैः कुटुम्बार्थं यदृणं तु कृतं भवेत् ।

दद्युस्तद्विक्थिनः प्रेते प्रोपिते वा कुटुम्बिनि ॥ ४५ ॥

कुटुम्बार्थं कृतमृणं  
 देयम् । अविभक्तैर्वहुभिः कुटुम्बार्थमैकैकेन वा यदृणं कृतं तदृणं कुटुम्बी दद्यात् ।  
 तस्मिन्प्रेते प्रोपिते वा तद्विक्थिनः सर्वे दद्युः ॥ ४५ ॥

येन देयमिदञ्च प्रत्युदाहरणमाह

न योपित्यतिपुत्राभ्यां न पुत्रेण कृतं पिता ।

दद्यादृते कुटुम्बार्थान्न पतिः स्त्रीकृतं तथा ॥ ४६ ॥

पत्या कृतमृणं योपिडार्या नैव दद्यात् । पुत्रेण कृतं योपिन्माता न दद्यात् । तथा पुत्रेण  
 कृतं पिता न दद्यात् । तथा भार्याकृतं पतिर्न दद्यात् । कुटुम्बार्थकृत इति  
 अवेदमृणम् । सर्वविशेषणम् । अतश्च कुटुम्बार्थं येन केनापि कृतं तत् कुटुम्बिना देयम् ।

तदभावे तदायहर्दैयमित्युक्तमेव ॥ ४६ ॥

पुत्रपार्श्वकृणो देयमिति वक्ष्यति तस्य पुत्रस्तदपरादमाह

सुराकामद्यतकृतं दण्डशुल्कावशिष्टकम् ।

वृथादानं तथैवेह पुत्रो दद्यान्न पैतृकम् ॥ ४७ ॥

सुरापानेन यत्कृतमृणं कामकृतं स्त्रीव्यसननिवृत्तं द्यूते पराजयनिवृत्तं दण्डशुल्कयोरव-  
शिष्टं वृथादानं धूर्तवन्दिमह्नादिभ्यो यत्प्रतिज्ञातम् । धूर्तं वन्दिनि महे च कुवैद्ये कितवे शठे ।  
चाटचारणचौरैषु दत्तं भवति निष्फलमिति स्मरणात् । एतद्वर्णं पित्रा कृतं पुत्रादिः शौण्डिका-  
दिभ्यो न दद्यात् । यत्र दण्डशुल्कावशिष्टकमित्यवशिष्टग्रहणात्सर्वं दातव्यमिति न मन्तव्यम् ।  
दण्डं वा दण्डशेषं वा शुल्कं तच्छेषमेव वा । न दातव्यं तु पुत्रेण यच्च न व्यावहारिकमि-  
त्यौशनसस्मरणात् । गौतमेनाप्युक्तम् । मद्यशुल्कद्यूतकामदण्डान् पुत्रानध्यावहेयुरिति । न  
पुत्रस्योपरि भवन्तीत्यर्थः । अनेनादेयमृणमुक्तम् ॥ ४७ ॥

न पतिः स्त्रीकृत तथेत्यस्यापवादमाह

गोपशौण्डिकशैलूपरजकव्याधयोपिताम् ।

ऋणं दद्यात्पतिस्तासां यस्माद्दृत्तिस्तदाश्रया ॥ ४८ ॥

गोपो गोपालः शौण्डिकः सुराकारः शैलूपो नटः रजको वस्त्राणां रजकः व्याधो  
स्त्रीकृतऋण- मृगयुः एतेषां योषिर्द्विर्यद्वृणं कृतं तत्पतिभिर्देयं यस्मात्तेषां वृत्तिर्जीवनं तदा-  
श्रयं । श्रया योषिदधीना । यस्माद्दृत्तिस्तदाश्रयेति हेतुव्यपदेशादन्येपि ये योषि-  
दधीनजीवनास्तेऽपि योषित्कृतमृणं दद्यादिति गम्यते ॥ ४८ ॥

पतिकृतं भार्या न दद्यादित्यस्यापवादमाह

प्रतिपन्नं स्त्रिया देयं पत्या वा सह यत्कृतम् ।

स्वयं कृतं वा यद्वृणं नान्यत्स्त्री दातुमर्हति ॥ ४९ ॥

मुमूर्षुणा प्रवत्स्यता वा पत्या नियुक्तया ऋणदाने यत्प्रतिपन्नं तत्पतिकृतमृणं देयम् । यच्च  
प्रतिपन्नमृणदे- पत्या सह भार्यया ऋणं कृतं तदपि भर्त्रभावे भार्यया अपुत्रया देयम् ।  
यम् । यच्च स्वयमेव कृतं ऋणं तदपि देयम् । ननु प्रतिपन्नादि त्रयं स्त्रिया देय-  
मिति न वक्तव्यम् । संदेहाभावात् । उच्यते । भार्या पुत्रश्च दासश्च त्रय एवाधनाः स्मृताः ।  
यत्ते समधिगच्छन्ति यस्यैते तस्य तद्धनमिति वचनान्निर्धनत्वेन प्रतिपन्नादिव्यदाना-  
शङ्कायामिदमुच्यते । प्रतिपन्नं स्त्रिया देयमित्यादि । न चानेन वचनेन स्यादीनां निर्धनत्वम-  
भिधीयते । पारतन्त्र्यमात्रप्रतिपादनपरत्वात् । एतच्च विभागप्रकरणे स्पष्टीकरिष्यते । नान्य-  
त्स्त्री दातुमर्हतीत्येतत्तर्हि न वक्तव्यम् । विधानेनैवान्यत्र प्रतिषेधसिद्धेः । उच्यते । प्रतिपन्नं  
स्त्रिया देयं पत्या वा सह यत्कृतमित्येतयोरपवादार्थमुच्यते । अन्यत्सुराकामादिवचनोपात्तं  
प्रतिपन्नमपि पत्या सह कृतमपि न देयमिति ॥ ४९ ॥

पुनरपि यद्वृणं दातव्यं यत्र च काले दातव्यं तन्निश्चयमाह

पितरि प्रोषिते प्रेते व्यसनाभिष्टुतेऽपि वा ।

## पुत्रपौत्रैर्ऋणं देयं निह्वे साक्षिभावितम् ॥ ५० ॥

पिता यदि दातव्यमृणमदत्त्वा भेतो दूरदेशं गतोऽचिकित्सनीयव्याध्याद्यभिभूतो वा तदा पुत्रपौत्रैर्ऋणं दे- तत्कृतमृणनाख्यापने पुत्रेण पौत्रेण वा पितृधनाभावेऽपि पुत्रत्वेन पौत्रत्वेन यम् ।

च । तत्र क्रमोऽप्ययमेव पित्राभावे पुत्रः पुत्राभावे पौत्र इति । पुत्रेण पौ- त्रेण वा निह्वे कृते अर्थिना साक्ष्यादिभिर्भावितमृणं देयं पुत्रपौत्रैरित्यन्वयः । अत्र पितरि भोषित इत्येतावदुक्तम् । कालविशेषस्तु नारदेनोक्तो द्रष्टव्यः । नार्वाकसंवत्सराद्विशात्पितरि भोषिते सुतः । ऋणं दद्यात्पितृव्ये वा ज्येष्ठे भ्रातर्यथापि वेति । भेतोऽप्यप्राप्तव्यवहा- रकालो न दद्यात् । प्राप्तव्यवहारकालस्तु दद्यात् । सच कालस्तेनैव दर्शितः । गर्भस्थैः सदृशो ज्ञेय अष्टमाद्वत्सराच्छिशुः । बाल आपोदशाद्वर्षात्पौगण्डश्चेति शब्दयते । परतो व्यवहारज्ञः स्वतन्त्रः पितरावृत्त इति । यद्यपि पितृमरणादूर्ध्वं बालोऽपि स्वतन्त्रो जातस्तथापि नर्णभागभ- यति । यथाह । अप्राप्तव्यवहारश्चेत्स्वतन्त्रोऽपि हि नर्णभाक् । स्वातन्त्र्यं हि स्मृतं ज्येष्ठे ज्ये- ष्ठ्यं गुणवयःकृतमिति । तथा आसेधाद्धाननिषेधश्च दृश्यते । अप्राप्तव्यवहारश्च दूतो दानोन्मु- खो व्रती । विपमस्थाश्च नासेध्या न चैतानाह्वयेन्नृप इति । तस्मात् । अतः पुत्रेण जातेन स्वार्थ- मुत्सृज्य यत्नतः । ऋणात्पिता मोचनीयो यथा न नरके व्रजेदिति । पुत्रेण व्यवहारज्ञतया जा- तेन निष्पन्नेनेति व्याख्येयम् । श्राद्धे तु बालस्याप्यधिकारः । न ब्रह्माभिव्याहरेदन्यत्र स्वधा- निनयनादिति गौतमस्मरणात् । पुत्रपौत्रैरिति बहुवचननिर्देशाद्ब्रह्मः पुत्रा यदि विभक्ताः स्वांशानुरूपेण ऋणं दद्युः । अविभक्ताश्चेत्संभूयसमुत्थानेन गुणप्रधानभावेन वर्तमानानां प्र- धानभूत एव वा दद्यादिति गम्यते । यथाह नारदः । अत ऊर्ध्वं पितुः पुत्रा ऋणं दद्युर्यथाश- तः । अविभक्ता विभक्ता वा यस्तावद्ब्रह्मते धुरमिति । अत्र च पुत्रपौत्रैर्ऋणं देयमित्यविशेषोक्तं तथापि पुत्रेण यथा पिता सृष्टदिकं ददाति तथैव ऋणं देयम् । पौत्रेण तु सप्तं मूलमेव दातव्यं न वृद्धिरिति विशेषोऽवगन्तव्यः । ऋणमात्मीयवर्तिपत्र्यं देयं पुत्रैर्विभावितम् । पैता- महं सप्तं देयमदेयं तत्सुतस्य त्विति बृहस्पतिवचनात् । अत्र विभावितमित्यविशेषोपादाना- त्साक्षिविभावितमित्यत्र साक्षिग्रहणं प्रमाणोपलक्षणम् । सप्तं यावद्बृहतिं तावदेव देयं न वृद्धिः । तत्सुतस्य प्रपौत्रस्यादेयमगृहीतघनस्य । एतच्चोत्तरश्लोके स्पष्टयिष्यते ॥ ५० ॥

ऋणापकरणे ऋणी तत्पुत्रः पौत्र इति त्रयः कर्तागो दर्शितास्तेषां च समवाये क्रमोऽपि दर्शितः । इदानीं कर्जन्तरसमावाये च क्रममाह

रिक्थग्राह ऋणं दाप्यो योपिद्वाहस्तथैव च ।

पुत्रोऽनन्याश्रितद्रव्यः पुत्रहीनस्य रिक्थिनः ॥ ५१ ॥

अन्यदीयं द्रव्यमन्यस्य ग्रन्थादिव्यतिरेकेण यत्स्वीयं भवति तद्रिक्थम् । विभागद्वारेण रिक्थं गृह्णातीति रिक्थग्राहः सऋणं दाप्यः । एतदुक्तं भवति । यो यदीयं द्रव्यं रिक्थरूपेण

ऋणानाधिरा-  
रिणाक्रममाह ।

गृह्णाति स तत्कृतमृणं दाप्यो न चीरादिरिति योषितं भार्या गृह्णातीति यो-  
पिद्वाहः स तथैव दाप्यः । यो यदीयां योषितं गृह्णाति स तत्कृतमृणं दा-  
प्यः । योषितोऽविभाज्यद्रव्यत्वेन रिक्थव्यपदेशानर्हत्वाद्देने निर्देशः । पु-

त्रश्रानन्याश्रितद्रव्यः ऋणं दाप्यः । अन्यमाश्रितमन्याश्रितं अन्याश्रितं मातृपितृसंबन्धिद्रव्यं  
यस्यासावन्याश्रितद्रव्यः न अन्याश्रितद्रव्यः अनन्याश्रितद्रव्यः पुत्रहीनस्य रिक्थिन ऋणं दा-  
प्य इति संबन्धः । एतेषां समवाये क्रमश्च पाठक्रम एव । रिक्थग्राह ऋणं दाप्यस्तदभावे यो-  
पिद्वाहस्तदभावे पुत्र इति । नन्वेतेषां समवाय एव नोपपद्यते । न भ्रातरो न पितरः पुत्रा रिक्थ-  
हराः पितुरिति पुत्रे सत्यन्यस्य रिक्थग्रहणासंभवात् । योपिद्वाहोऽपि नोपपद्यते ( अ. ९. श्लो.  
१६२ ) न द्वितीयश्च साध्वीनां कचिद्भर्तापदिरित्यत इति स्मरणात् । तद्वटं पुत्रो दाप्य इत्यप्य-  
युक्तम् । पुत्रपौत्रैर्ऋणं देयमित्युक्तत्वात् । अनन्याश्रितद्रव्य इति विशेषणमप्यनर्थकम् । पुत्रे  
सति द्रव्यस्यानन्याश्रयणासंभवात् । संभवे च रिक्थग्राहीत्यनेनैव गतार्थत्वात् । पुत्रहीनस्य रि-  
क्थिन इत्येतदपि न वक्तव्यम् । पुत्रे सत्यपि रिक्थग्राही ऋणं दाप्य इति स्थितम् । असति  
पुत्रे रिक्थग्राही सुतरां दाप्य इति सिद्धमेवेति । अत्रोच्यते । पुत्रे सत्यप्यन्यो रिक्थग्राही संभ-  
वति । स्त्रीबान्धवधिरादीनां पुत्रत्वेऽपि रिक्थग्राहाभावात् । तथाच स्त्रीबादीननुक्रम्य भर्तव्यास्तु  
निरंशका इति वक्ष्यति । तथा सवर्णापुत्रोऽप्यन्यायवृत्तिर्न लभेतैकेषामिति गौतमस्मरणात् अ-  
तश्च स्त्रीबादिषु पुत्रेषु सत्सु अन्यायवृत्ते च सवर्णापुत्रे सति रिक्थग्राही पितृव्यतत्पुत्रादिः ।  
योपिद्वाहो यद्यपि शास्त्रविरोधेन न संभवति तथाप्यतिक्रान्तनिषेधः पूर्वपतिकृतर्णापाकरणाधि-  
कारी भवत्येव । योपिद्वाहो यश्चतसृणां स्वैरिणीनामन्तिमां गृह्णाति यश्च पुनर्भुवां तिसृणां प्र-

थमाम् । यथाह नारदः । परपूर्वाः स्त्रियस्त्वन्याः सप्त प्रोक्ता यथाक्रमम् ।  
पुनर्भूस्त्रिविधा तासां स्वैरिणी तु चतुर्विधा । कन्यैवाक्षतयोनिर्या पाणिग्र-

हणदूषिता । पुनर्भूः प्रथमा नाम पुनःसंस्कारकर्मणा देशधर्मानिवेक्ष्य स्त्रीगुरु-  
भिर्या प्रदीयते । उत्पन्नसाहसान्यस्मै सा द्वितीया सपिण्डाय प्रकीर्तिता उत्पन्नसाहसा उत्पन्नव्य-  
भिचारा । असत्सु देवरेषु स्त्री बान्धवैर्या प्रदीयते । सवर्णाय सपिण्डाय सा तृतीया प्रकीर्तिता । स्त्रीः  
प्रसूताऽप्रसूता वा पत्यावेव तु जीवति । कामात्समाश्रयेदन्यं प्रथमा स्वैरिणी तु सा । कौमारं  
पतिमुत्सृज्य या त्वन्यं पुरुषं श्रिता । पनः पत्युर्गृहं यायात्सा द्वितीया प्रकीर्तिता । मृते भर्तरि  
तु प्रासान्देवरादीनपास्य या । उपगच्छेत्परं कामात्सा तृतीया प्रकीर्तिता । प्रासा देशाद्धनक्री-  
ता क्षुत्पिपासातुरा च या । तवाहमित्युपगता सा चतुर्थी प्रकीर्तिता । अन्तिमा स्वैरिणीनां  
या प्रथमा च पुनर्भुवाम् । ऋणं तयोः पतिकृतं दद्याद्यस्तामुपाश्रित इति । तदन्योऽपि योपिद्वाह  
ऋणापाकरणेऽधिकारी तेनैव दर्शितः । या तु समधनैव स्त्री सापत्या बान्यमाश्रयेत् । सो-  
ऽस्या दद्याद्वटं भर्तुरुत्सृजेद्वा तथैव ताम् । प्रकृष्टेन धनेन सह वर्तते इति समधना बहुधनेति  
यावत् । तथा अधनस्य ह्यपुत्रस्य मृतस्योपैति यः स्त्रियम् । ऋणं वोढुं स भजते सैव चास्य  
धनं स्मृतमिति पुत्रस्य पुनर्वचनं क्रमार्थम् । अनन्याश्रितद्रव्य इति बहुषु पुत्रेषु रिक्थभावे  
अंशग्रहणयोग्यस्यैव ऋणापाकरणेऽधिकारो नायोग्यस्यान्धादेरित्येवमर्थम् । पुत्रहीनस्य रि-

विधन इत्येतदपि पुत्रपौत्रहीनस्य प्रपौत्रादयो यदि रिक्थं गृह्णन्ति तदा ऋणं दाप्याः नान्यथे-  
त्येवमर्थम् । पुत्रपौत्रौ च रिक्थग्रहणाभावेऽपि दाप्यावित्युक्तम् । यथाह नारदः । क्रमादेव्याह-  
तं प्राप्तं पुत्रैर्यन्नर्णमुद्धृतम् । दद्युः पैतामहं पौत्रास्तच्चतुर्थांश्चिर्वर्तत इति सर्वं निरवद्यम् । यद्वा ।  
योपिद्वाहाभावे पुत्रो दाप्य इत्युक्तम् । पुत्राभावे योपिद्वाहो दाप्य इत्युच्यते । पुत्रहीनस्य रि-  
क्थिन इति रिक्थशब्देन योपिदबोध्यते । सैव चास्य धनं स्मृतमिति स्मरणात् । यो यस्य  
हरते दारान् स तस्य हरते धनमिति च । ननु योपिद्वाहाभावे पुत्र ऋणं दाप्यः पुत्राभावे  
योपिद्वाह इति परस्परविद्धरम् । उभयसङ्कावे न कश्चिद्दाप्य इति नैप दोषः । अन्तिमस्यैरि-  
णीग्राहिणः प्रथमपुनर्भूग्राहिणः सप्रधनस्त्रीहारिणश्चाभावे पुत्रो दाप्यः पुत्राभावे तु निर्धननि-  
रपत्ययोपिद्वाहो दाप्य इति । एतदेवोक्तं नारदेन । धनस्त्रीहारिपुत्राणामृणभाग्यो धनं हरेत् ।  
पुत्रोऽसतोः स्त्रीधनिनोः स्त्रीहारी धनिपुत्रयोरिति । धनस्त्रीहारिपुत्राणां समवाये यो धनं हरेत्स  
ऋणमाक् । पुत्रोऽसतोः स्त्रीधनिनोः स्त्री च धनं च स्त्रीधने ते विद्येते ययोस्तौ स्त्रीधनिनौ  
तयोः स्त्रीधनिनोरसतोः पुत्र एव ऋणमाक् भवति । धनिपुत्रयोरसतोः स्त्रीहार्यवर्णमाक् ।  
स्त्रीहार्यभावे पुत्र ऋणमाक् पुत्राभावे स्त्रीहारीति विरोधप्रतिभासपरिहारः पूर्ववत् । पुत्रहीन-  
स्य रिक्थिन इत्यस्यान्यव्याख्या । एते धनस्त्रीहारिपुत्रा ऋणं कस्य दाप्य इति विवक्षया उ-  
त्तमर्णस्य दाप्यास्तदभावे तत्पुत्रादिः तत्पुत्राद्यभावे कस्य दाप्या इत्यपेक्षायां मिदमुपतिष्ठते ।  
पुत्रहीनस्य रिक्थिन इति पुत्राद्यन्यहीनस्योत्तमर्णस्य यो रिक्थी रिक्थग्रहणयोग्यः सपि-  
ण्डादिस्तस्य रिक्थिनो दाप्याः । तथा च नारदेन । ब्राह्मणस्य तु यदेयं सान्वयस्य च नास्ति  
चेत् । निर्वपेत्तत्सकुल्येषु तदभावे स्ववन्पुत्रित्यभिहितम् । यदा तु न सकुल्याः स्युर्न च  
संनान्विबान्वधाः । तदा दद्याद्विजेभ्यस्तु तेऽप्यसत्स्वप्सु निक्षिपेदिति ॥ ११ ॥

अधुना पुरुषविशेषे ऋणग्रहणप्रतिषेधप्रसंगादन्यदपि प्रतिषेधति ।

**भ्रातृणामथ दम्पत्योः पितुः पुत्रस्य चैव हि ।**

**प्रातिभाव्यमृणं साक्ष्यमविभक्ते न तु स्मृतम् ॥ ५२ ॥**

\* प्रतिभ्रुवो भावः प्रातिभाव्यं भ्रातृणां दम्पत्योः पितापुत्रयोश्चाविभक्ते द्रव्ये द्रव्यविभागा-  
त्प्रावप्रातिभाव्यमृणं साक्ष्यं च न स्मृतं मन्वादिभिः । अपि तु प्रतिपिद्धं  
साधारणधनत्वात् । प्रातिभाव्यसाक्षित्वयोः पक्षे द्रव्यव्यावृत्तानत्वात्  
ऋणस्य चावयवप्रतिदेयत्वात् । एतच्च परस्परानुमतिव्यतिरेकेण । परस्पर-  
ानुमत्या त्वविभक्तानामपि प्रातिभाव्यादि भवत्येव । विभागादूर्ध्वं परस्पर-  
ानुमतिव्यतिरेकेणापि भवति । ननु दम्पत्योर्विभागात्प्रातिभाव्यादिप्रतिषेधो न युज्यते । तयोर्विभा-  
गाभावेन विज्ञेयपणानर्थत्वात् । विभागाभावश्चापस्तत्त्वेन दर्शितः । जायापत्योर्न विभागो विद्यत  
इति । सत्यम् । श्रौतस्मार्ताग्निसाध्येषु कर्मसु तत्फल्येषु च विभागाभावो न पुनः सर्वक-  
र्मसु द्रव्येषु च । तथा हि । जायापत्योर्न विद्यते इत्युक्ता किमिति न विद्यते इत्यपेक्षायां  
हेतुमुक्त्या । पाणिग्रहणादि सहस्यं कर्मसु तथा पुण्यफलेषु चेति । हि यस्मात्पाणिग्रहणादा-

प्रातिभाव्यमृणं  
साक्ष्यं चाविभ-  
क्ते निषिद्धं ।

रम्य कर्मसु सहत्वं श्रूयते । जायापती अग्निमादधीयातामिति । तस्मादाधाने सहाधिकारा-  
दाधानसिद्धाग्निसाध्येषु कर्मसु सहाधिकारः । तथा कर्म स्मार्तं विवाहाम्रावित्यादिस्मरणाद्वि-  
वाहसिद्धाग्निसाध्येष्वपि कर्मसु सहाधिकार एव अतश्चोभयविधाग्निरपेक्षेपु कर्मसु पूर्तेषु  
जायापत्योः पृथगेवाधिकारः संपद्यते । तथा पुण्यानां फलेषु स्वर्गादिषु जायापत्योः सहत्वं  
श्रूयते । दिविज्योतिरजरमारभेतामित्यादि । येषु पुण्यकर्मसु सहाधिकारस्तेषां फलेषु सह-  
त्वमिति बोद्धव्यम् । न पुनः पूर्तानां भर्तृनुज्ञयानुष्ठितानां फलेष्वपि । ननु द्रव्यत्वामि-  
त्वेऽपि सहत्वमुक्तम् । द्रव्यपरिग्रहेषु च नहि भर्तृविप्रवासे नैमित्तिके दाने स्तेयमुपदिश-  
न्तीति । सत्यम् । द्रव्यत्वामित्वं पत्न्या दर्शितमनेन न पुनर्विभागभावः यस्माद्द्रव्य-  
परिग्रहेषु चेत्युक्त्वा तत्र कारणमुक्तम् । भर्तृविप्रवासे नैमित्तिकेऽवश्यकर्तव्ये दानेऽतिथिभोज-  
नभिक्षाप्रदानादौ हि यस्मान्न स्तेयमुपदिशन्ति मन्वादयस्तस्माद्धार्यायामपि द्रव्यत्वामित्वम-  
स्ति । अन्यथा स्तेयं स्यादिति । तस्माद्भर्तृरिच्छया भार्याया अपि द्रव्यविभागो भवत्येव न  
स्वेच्छया । यथां वक्ष्यति । यदि कुर्यात्समानंशान्पत्न्यः कार्योः समांशिका इति ॥ ५२ ॥

अधुना प्रातिभाष्यं निरूपयितुमाह

**दर्शने प्रत्यये दाने प्रातिभाष्यं विधीयते ।**

**आद्यौ तु वितथे दाप्यावितरस्य सुता अपि ॥ ५३ ॥**

प्रातिभाष्यं नाम विश्वासार्थं पुरुषान्तरेण सह समयः । तच्च विषयभेदाविधा भिद्यते ।  
प्रातिभाष्यवि- यथा । दर्शने दर्शनापेक्षायां एनं दर्शयिष्यामीति । प्रत्यये विश्वासे मत्प्र-  
विषयम् । त्ययेनास्य धनं प्रयच्छ नायं त्वां वक्षयिष्यते । यतोऽमुक्तस्य पुत्रोऽयं उर्व-  
रा प्रायभूरस्य ग्रामवरो वास्तीति । दाने यद्ययं न ददाति तदानीमहमेव दास्यामीति प्राति-  
भाष्यं विधीयत इति प्रत्येकं संबन्धः । आद्यौ तु दर्शनप्रत्ययप्रतिभुवौ वितथे अन्यथाभावे अ-  
दर्शने विश्वासव्यभिचारे च दाप्यौ राज्ञा प्रस्तुतं धनमुत्तमर्णस्य इतरस्य दानप्रतिभुवः सुता अपि  
दाप्याः । वितथ इत्येव शाब्देन निर्धनत्वेन वाऽधमर्णे प्रतिकुर्वति इतरस्य सुता अपीति वदता  
पूर्वयोः सुता न दाप्या इत्युक्तम् । सुता इति वदता न पौत्रा दाप्या इति दर्शितम् ॥ ५३ ॥

एतदेव स्पष्टीकर्तुमाह

**दर्शनप्रतिभूर्यत्र मृतः प्रात्ययिकोऽपि वा ।**

**न तत्पुत्रा ऋणं दद्युर्दद्युर्दानाय यः स्थितः ॥ ५४ ॥**

यदा दर्शनप्रतिभूः प्रात्ययिको वा प्रतिभूर्दिवंगतः तदा तयोः पुत्राः प्रातिभाष्यायातं पै-  
दर्शनप्रतिभुवः लुकमृणं न दद्युः । यस्तु दानाय स्थितः प्रतिभूर्दिवं गतस्तस्य पुत्रा दद्युर्न  
पुत्रैर्ऋणं न दद्युः । पौत्राः । ते च मूलमेव दद्युर्न वृद्धिम् । ऋणं पैतामहं पौत्राः प्रातिभाष्या-  
गतं सुतः । समं दद्यात्तत्सुतौ तु न दाप्याविति निश्चय इति व्यासवचनात् । प्रातिभाष्यव्य-  
तिरिक्तं पैतामहमृणं पौत्रः समं यावद्वृहीतं तावदेव दद्यान्न वृद्धिम् । तथा तत्सुतोऽपि प्राति-



भाव्यागतं पित्र्यमृणं सममेव दद्यात् । तयोः पुत्रपौत्रयोः सुतौ पौत्रप्रपौत्रौ च प्रातिभावा-  
यातं अप्रातिभाव्यं च ऋणं यथाक्रममगृहीतधनौ न दाप्याविति । यदपि स्मरणम् । खाद-  
को वित्तहीनः स्याल्लग्रको वित्तवान्यदि । मूलं तस्य भवेद्देयं न शब्दं दातुमर्हतीति । तदपि ल-  
ग्रकः प्रतिभूः खादकोऽधमर्णः । लग्नको यदि वित्तवान्मृतस्तदा तस्य पुत्रेण मूलमेव दातव्यं न  
वृद्धिरिति व्याख्येयम् । यत्र दर्शनप्रतिभूः प्रत्ययप्रतिभूवा बन्धकं पर्याप्तं गृहीत्वा प्रतिभूर्जा-  
तस्तत्र तत्पुत्रा अपि तस्मादेव बन्धकात् प्रातिभाव्यायातमृणं दद्युरेव । यथाह कात्यायनः ।  
गृहीत्वा बन्धकं यत्र दर्शनेऽस्य स्थितो भवेत् । विना पित्रा घनात्तस्माद्दाप्यः स्यात्तद्वणं सुत  
इति । दर्शनग्रहणं प्रत्ययस्योपलक्षणम् । विना पित्रा पितरि प्रेते दूरदेशं गते वेति ॥१४॥

यस्मिन्ननेकप्रतिभूसंभवस्तत्र कथं दातव्यमित्याह

**बहवः स्युर्यदि स्वांशैर्दद्युः प्रतिभुवो धनम् ।**

**एकच्छायाश्रितेष्वेधनिकस्य यथारुचि ॥ ५५ ॥**

यद्येकस्मिन्मयोगे द्वौ बहवो वा प्रतिभुवः स्युस्तदर्शनं संविभज्य स्वांशेन दद्युः । एक-  
प्रतिभुवाननेक- छायाश्रितेषु प्रतिभूषु एकस्याधमर्णस्य छाया सादृश्यं तामाश्रिताः एक-  
त्वेऋणदानपकारः । छायाश्रिताः अधमर्णो यथा कृत्स्नद्रव्यदानाय स्थितस्तथा दाने प्रतिभु-  
वोऽपि प्रत्येकं कृत्स्नदानाय स्थिताः । एवं दर्शने प्रत्यये च तथैकच्छायाश्रितेषु प्रतिभूषु  
सत्सु धनिकस्योत्तमर्णस्य यथारुचि यथाकामं अतश्च धनिको वित्ताद्यपेक्षायां स्वार्थं यः प्रार्थ-  
यते स एव कृत्स्नं दद्यान्नांशतः । तेष्वेकच्छायाश्रितेषु यदि कश्चिद्देशान्तरं गतस्तत्पुत्रश्च  
संनिहितस्तदा धनिकेच्छया सर्वं दाप्यः । मृते तु कस्मिंश्चित्तत्सुतः स्वपित्रंशमवृद्धिकं दा-  
प्यः । यथाह कात्यायनः एकच्छायां प्रविष्टानां दाप्यो यस्तत्र दृश्यते । प्रोषिते तत्सुतः  
सर्वं पित्रंशं तु मृते सममिति ॥ ५५ ॥

प्रातिभाव्ये ऋणदानविधिमुक्त्वा प्रतिभूदत्तस्य प्रतिक्रियाविधिमाह

**प्रतिभूर्दापितो यत्तु प्रकाशं धनिनो धनम् ।**

**द्विगुणं प्रतिदातव्यमृणिकैस्तस्य तद्भवेत् ॥ ५६ ॥**

यद्व्ययं प्रतिभूस्तत्पुत्रो वा धनिकेनोपपीडितः प्रकाशं सर्वजनसमक्षं राज्ञा धनिनो दा-  
पितो न पुनर्द्वैगुण्यलोभेन स्वयमुपैत्य दत्तम् । यथाह नारदः । यं चार्थं प्र-  
तिभूर्दद्याद्धनिकेनोपपीडितः । ऋणिकस्तं प्रतिभुवे द्विगुणं प्रतिदापयेदिति ।  
ऋणिकैरधमर्णैस्तस्य प्रतिभुवस्तद्विगुणं प्रतिदातव्यं स्यात् । तच्च काल-  
विशेषमनपेक्ष्य सद्य एव द्विगुणं दातव्यम् । वचनारम्भसामर्थ्यात् एतच्च हिरण्यविषयम् ।  
ननु इदं प्रतिभूवचनं द्वैगुण्यमाश्रं प्रतिपादयति । पूर्वोक्तकालकलाकामावाधेनाप्युपपद्यते ।  
यथा जातेष्टिविधानं शुचित्वावाधेन । अपि च सद्यः सदृष्टिकदानपक्षे पशुत्वीणां सद्यः

पशुस्त्रीणां सद्यः सन्तत्यभावान्मूल्यदानमेव प्राप्नोतीति तदसत् । वस्त्रदानहिरण्यानां चतु-  
स्त्रिद्विगुणा परेत्यनेनैव कालकलाक्रमेण द्वैगुण्यादिसिद्धेः द्वैगुण्यमात्रविधान इदं वचनम-  
नर्थकं स्यात् । पशुस्त्रीणां तु कालक्रमपक्षेऽपि सन्तत्यभावे स्वरूपदानमेव । यदा प्रतिभूरपि  
द्रव्यदानानन्तरं कियतापि कालेनाधमर्णेन संघटते तदा सन्ततिरेव संभवत्येव । यद्वा पूर्वसि-  
द्धसन्तत्या सह पशुस्त्रीयो दास्यतीति न किञ्चिदेतत् । अथ प्रातिभाव्यं प्रीतिकृतं च प्रति-  
भुवा दत्तं प्रीतिदत्तस्य याचनात्प्राग्वृद्धिरस्ति । यथाह । प्रीतिदत्तं तु यत्किञ्चिद्दधते न त्वया-  
चितम् । याच्यमानमदत्तं चेद्दधते पञ्चकं शतमिति । अतश्चास्य प्रीतिदत्तस्यायाचितस्यापि  
दानदिवसादारम्य यावद्विगुणं कालक्रमेण वृद्धिरित्यनेन वचनेनोच्यत इति तदप्यसत् । अस्या-  
र्थस्यास्माद्वचनादप्रतीतिद्विगुणं प्रतिदातव्यमित्येतावदिह प्रतीयत । तस्मात्कालक्रममनपेक्ष्यैव  
द्विगुणं प्रतिदातव्यं वचनारम्भसामर्थ्यादिति सुष्ठूक्तम् ॥ १६ ॥

प्रतिभूदत्तस्य सर्वत्र द्वैगुण्ये प्राप्तेऽपवादमाह

**सन्ततिः स्त्रीपशुष्वेव धान्यं त्रिगुणमेव च ।**

**वस्त्रं चतुर्गुणं प्रोक्तं रसश्चाष्टगुणस्तथा ॥ ५७ ॥**

हिरण्यद्वैगुण्यवत्कालानादरेणैव स्त्रीपश्वादयः प्रतिपादितवृद्ध्या दाप्याः । श्लोकस्तु व्या-  
ख्यात एव । यस्य द्रव्यस्य यावती वृद्धिः पराकाष्ठोक्ता तद्व्यं प्रतिभूदत्तं खादकेन तया  
वृद्ध्या सह कालविशेषमनपेक्ष्य सद्यो दातव्यमिति तात्पर्यार्थः । यदा तु दर्शनप्रतिभूः संप्र-  
तिपन्ने काले अधमर्णं दर्शयितुमसमर्थः तदा तद्रूपेणाय तस्य पक्षत्रयं दातव्यम् । तत्र यदि  
तं दर्शयति तदा मोक्तव्योऽन्यथा प्रस्तुतं धनं दाप्यः । नष्टस्यान्वेपणार्थं तु दाप्यं पक्षत्रयं  
परम् । यद्यसौ दर्शयेत्तत्र मोक्तव्यः प्रतिभूर्भवेत् । काले व्यतीते प्रतिभूर्यदि तन्नैव दर्शयेत् ।  
निबन्धं दापयेत्तच्च प्रेते चैव विधिः स्मृत इति कात्यायनवचनात् । लग्नकविशेषनिषेधश्च ते-  
नैवोक्तः न स्वामी न च वै शत्रुः स्वामिनाधिकृतस्तथा । निरुद्धो दण्डितश्चैव संदिग्धश्चैव  
न कश्चित् नैव रिक्थी न मित्रं च न चैवात्यन्तवासिनः । राजकार्यनियुक्तश्च ये च प्रव्र-  
जिता नराः । न शक्तो धनिने दातुं दण्डं राज्ञे च तत्समम् । जीवन्वापि पिता यस्य तथैवे-  
च्छाप्रवर्तकः । नाविज्ञातो गृहीतव्यः प्रतिभूः स्वक्रियां प्रतीति । संदिग्धोऽभिशास्तः । अत्य-  
न्तवासिनो नैष्ठिकब्रह्मचारिणः । इति प्रतिभूविधिः । धनप्रयोगे विश्वासहेतू द्वौ प्रतिभूरा-  
धिश्च । यथाह नारदः । विस्त्रम्भहेतू द्वावत्र प्रतिभूराधिरेव चेति । तत्र प्रतिभूर्निरूपितः । इदा-  
नीमाधिर्निरूप्यते आधिर्नाम गृहीतस्य द्रव्यस्योपरि विश्वासार्यमधमर्णेनोत्तमर्णेऽधिक्रियते  
आधिप्रतिभूः । आधीयत इत्यादिः । सच द्विविधः कृतकालोऽकृतकालश्च । पुनश्चैकैकशो द्वि-  
विधः गोप्यो भोग्यश्च । यथाह नारदः । अधिक्रियत इत्याधिः स विज्ञेयोऽद्विलक्षणः  
कृतकालोऽपनेयश्च यावद्देयोद्यतस्तथा । स पुनर्द्विविधः प्रोक्तो गोप्यो भोग्यस्तथैव चेति । कृते

आधिमेदा ।

काले आधानकाल एवामुत्पिन्काले दीपोत्सवादौ मयायमाधिर्मोक्तव्योऽन्यथा तवैवाधिर्भविष्यतीति । एवं निरूपिते काले अपनेयः आत्मसमीपं नेतव्यो मोचनीय इत्यर्थः । देयं दानं देयमनतिक्रम्य यावद्देयमुद्यतो नियतः स्थापित इत्यर्थः । यावद्देयमुद्यतो यावद्देयोद्यतः गृहीतधनमर्त्यर्पणावधिरनिरूपितकाल इत्यर्थः । गोप्यो रक्षणीयः ॥१७॥

**आधिः प्रणश्येद्विगुणे धने यदि न मोक्ष्यते ।**

**काले कालकृतो नश्येत्फलभोग्यो न नश्यति ॥ ५८ ॥**

प्रयुक्ते धने स्वकृतया वृद्ध्या कालक्रमेण द्विगुणीभूते यद्याधिरधमर्णेन द्रव्यदानेन न मोक्ष्यते तदा नश्यति । अधमर्णस्य धनं प्रयोक्तुः स्वं भवति । कालकृतः कृतकालः । आहितान्यादिषु पाठात्कालशब्दस्य पूर्वनिपातः । सतुं काले निरूपिते प्राप्ते नश्येत् द्विगुण्यात् प्रागूर्ध्वं वा । फलभोग्यः फलं भोग्यं यस्यासौ फलभोग्यः क्षेत्रारामादिः स कदाचिदपि न नश्यति । कृतकालस्य गोप्यस्य भोग्यस्य च तत्कालातिक्रमे नाश उक्तः काले कालकृतो नश्येदिति । अकृतकालस्य भोग्यस्य नाशभाव उक्तः । फलभोग्यो न नश्यतीति पारिशेष्यादाधिः प्रणश्येदित्येतदकृतकालगोप्याधिषिष्यमयः तिष्ठते । द्विगुण्यातिक्रमेण निरूपितकालातिक्रमेण च विनाशे चतुर्दशदिवसप्रतीक्षणं कर्तव्यम् बृहस्पतिवचनात् । हिरण्ये द्विगुणीभूते पूर्णे काले कृतावधेः । बन्धकस्य धनी स्वामी द्विसप्ताहं प्रतीक्ष्य च । तदन्तरा धनं दत्त्वा ऋणी बन्धमवाप्नुयादिति । नन्वाधिः प्रणश्येदित्यनुपपन्नम् । अधमर्णस्य स्वत्वनिवृत्तिहेतोर्दानविक्रयोदरभावात् । धनिनश्च स्वत्वहेतोः प्रतिग्रहक्रयादेरभावात् मनुवचनविरोधाच्च ( अ. ८ श्लो. १४३ ) न चाधेः कालसंरोधान्निसर्गोऽस्ति न विक्रय इति । कालेन संरोधः कालसंरोधश्चिरकालमवस्थानं तस्मात्कालसंरोधाच्चिरकालावस्थानादाधेर्न निसर्गोऽस्ति नान्यवाधीकरणमस्ति नच विक्रयः । एवमाधीकरणविक्रयप्रतिषेधाद्धनिनः स्वत्वाभावोऽवगम्यत इति । उच्यते । आधीकरणमेव लोके सोपाधिकः स्वत्वनिवृत्तिहेतुः आधिस्वीकारश्च सोपाधिकः । स्वत्वापत्तिहेतुः प्रसिद्धः तत्र धनद्विगुण्ये निरूपितकाले प्राप्ते च द्रव्यदानस्यात्यन्तनिवृत्तेरनेन वचनेनाधमर्णस्यात्यन्तिकी स्वत्वनिवृत्तिः उत्तमर्णस्य चाल्पनिकं स्वत्वं भवति । नच मनुवचनविरोधः । यतः ( अ. ८ श्लो. १४३ ) नत्वेवाधौ सोपकारे कौसीर्दी वृद्धिमाप्नुयादिति भोग्याधिं प्रस्तुत्येदमुच्यते न चाधेः कालसंरोधान्निसर्गोऽस्ति न विक्रय इति । भोग्यस्याधेश्चिरकालावस्थानेऽप्याधीकरणविक्रयनिषेधेन धनिनः स्वत्वं न भवति । इहाप्युक्तम् । फलभोग्यो न नश्यतीति । गोप्याधौ तु पृथगारब्धं मनुना । ( अ. ८ श्लो. १४४ ) न भोक्तव्यो बलादाधिर्भुजानो वृद्धिमुत्सृजेदिति । इहापि वक्ष्यते । गोप्याधिभोगे नो वृद्धिरिति । आधिः प्रणश्येद्विगुण इति तु गोप्याधिं प्रत्युच्यत इति सर्वगविरुद्धम् ॥ ५८ ॥

**गोप्याधिभोगे नो वृद्धिः सोपकारेऽथ हापिते ।**

## नष्टो देयो विनष्टश्च देवराजकृतादृते ॥ ५९ ॥

किंच गोप्याधेस्ताम्रकटाहादेरुपभोगेन न वृद्धिर्भवति अल्पेऽप्युपभोगे महत्यपि वृद्धिर्हातव्या । समयातिक्रमात् । तथा सोपकारे उपकारे उपकारकारिणि बलीवर्दताम्रकटाहादौ भोग्याधौ सवृद्धिके हापिते हानिं व्यवहाराक्षमत्वं गमिते नो वृद्धिर्न । गोप्याधेभोगे वृद्धिर्न । द्विरिति संबन्धः । नष्टो विकर्तितं गतः ताम्रकटाहादिश्छिद्रभेदनादिना पूर्ववत्कृत्वा देयः । तत्र गोप्याधिर्नष्टश्चेत्पूर्ववत्कृत्वा देयः । उपभुक्तोऽपि चेद्वृद्धिरपि हातव्या । भोग्याधिर्विदं नष्टस्तदा पूर्ववत्कृत्वा देयः । वृद्धिसंज्ञावे वृद्धिर्हातव्या । विनष्टः आत्यन्तिकं नाशं प्राप्तः सोऽपि देयो मूल्यादिद्वारेण तद्दाने सवृद्धिकं मूल्यं लभते । यदा न ददाति तदा मूलनाशः । विनष्टे मूलनाशः स्यादैवराजकृतादृत इति नारदवचनात् । देवराजकृतादृते दैवमग्न्युदकदेशोपप्लवादि । देवकृतादिनाशादिना । तथा स्वापराधरहिताद्राजकृतात् । देवराजकृते तु विनाशे सवृद्धिकं मूल्यं दातव्यम् । अधमर्णेनाध्यन्तरं वा । यथाह । स्रोतसापहृते क्षेत्रे राज्ञा चैवापहारिते । आधिरन्योऽथ कर्तव्यो देयं वा धनिने धनमिति । तत्र स्रोतसापहृतं इति दैवकृतोपलक्षणम् ॥ ५९ ॥

## आधेः स्वीकरणात्सिद्धी रक्ष्यमाणोऽप्यसारताम् ।

## यातश्चेदन्य आधेयो धनभाग्वा धनी भवेत् ॥ ६० ॥

अपिच । आधेर्भोग्यस्य गोप्यस्य च स्वीकरणादुपभोगादाधिग्रहणसिद्धिः न साक्षिलेख्यमात्रेण नाप्युद्देशमात्रेण । यथाह नारदः । आधिस्तु द्विविधः प्रोक्तो जङ्गमः स्थावरस्तथा । सिद्धिरस्योभयस्यापि भोगो यद्यस्ति नान्यथेति । अस्य च फलं आधौ प्रतिग्रहे क्रीते पूर्वा तु बलवत्तरेति । स्वीकारान्तक्रिया पूर्वा बलवती । स्वीकाररहिता तु पूर्वापि न बलवतीति । स चाधिः प्रयत्नेन रक्ष्यमाणोऽपि कालवशेन यद्यसारतामविकृत एव सवृद्धिकमूल्यद्रव्यापर्याप्ततां गतस्तदाधिरन्यः कर्तव्यो धनिने धनं वा देयम् । रक्ष्यमाणोऽप्यसारतामिति वदताधिः प्रयत्नेन रक्षणीयो धनिनेति ज्ञापितम् ॥ ६० ॥

आधिः प्रणश्येद्विगुणे इत्यस्यापवादमाह

## चरित्रबन्धककृतं सवृद्ध्या दापयेद्धनम् ।

## सत्यङ्कारकृतं द्रव्यं द्विगुणं प्रतिदापयेत् ॥ ६१ ॥

चरित्रं शोभनचरितं चरित्रेण बन्धकं चरित्रबन्धकं तेन यद्व्यमात्मसात्कृतं पराधीनं वा कृतम् । एतदुक्तं भवति धनिनः स्वच्छाशयत्वेन बहुमूल्यमपि द्रव्यमाधीकृत्याधमर्णेनारूपमेव द्रव्यमात्मसात्कृतम् । यदि बाधमर्णस्य स्वच्छाशयत्वेनारूपमूल्याधिगृहीत्वा बहुद्रव्यमेव धनिनाधमर्णाधीनं कृतमिति । तद्धनं दृष्टो वृद्ध्या सह दापयेत् । अयमाशयः एवं रूपं बन्धकं द्विगुणीभूतेऽपि द्रव्ये न नश्यति किंतु द्रव्यमेव द्विगुणं दातव्यमिति । तथा सत्यङ्कारकृतं करणं कारः । भावे

द्विगुणेधनेआधिर्नश्यतीत्यस्यापवादः ।

यञ् सत्यस्य कारः सत्यङ्कारः । करे सत्यागदस्येति मुम् । सत्यङ्कारेण कृतं सत्यङ्कारकृतम् ।  
 अयमभिसन्धिः । यदा बन्धकार्पणसमय एवेत्थं परिभाषितं द्विगुणीभूतेऽपि द्रव्ये मया द्विगुणं  
 द्रव्यमेव दातव्यं नाधिनाश इति तदा तद्विगुणं दापयेदिति । अन्योऽर्थः । चरित्रमेव बन्धकं  
 चरित्रबन्धकं । चरित्रशब्देन गद्गास्नानाग्निहोत्रादिजनितमपूर्वमुच्यते । यत्र तदेवाधीकृत्य यद्-  
 व्यमात्मसात्कृतं तदा तत्र तदेव द्विगुणीभूतं दातव्यं नाधिनाश इति । आधिप्रसङ्गादन्यदुच्यते ।  
 सत्यङ्कारकृतमिति । क्रयविक्रयादिव्यवस्थानिर्वाहाय यदङ्गुलीयकादि परंहस्ते कृतं तद्व्यवस्था-  
 तिक्रमे द्विगुणं दातव्यम् । तत्रापि येनाङ्गुलीयकाद्यर्पितं स एव चैव्यवस्थातिवर्ती तेन तदेव  
 दातव्यम् । इतरं चैव्यवस्थातिवर्ती तदा तदेवाङ्गुलीयकादि द्विगुणं प्रतिदापयेदिति ॥ ६१ ॥

**उपस्थितस्य मोक्तव्य आधिस्तेनोऽन्यथा भवेत् ।**

**प्रयोजकेऽसति धनं कुलेऽन्यस्याधिमाप्नुयात् ॥ ६२ ॥**

किंच धनदानेनाधिमोक्षणाद्योपस्थितस्याधिर्मोक्तव्यो धनिना न वृद्धिलोभेन स्थापयितव्यः ।

अन्यथा अमोक्षणे स्तेनः चौरवद्गण्यो भवति । असन्निहिते पुनः प्रयोक्तरी  
 आधिमोक्षः । कुले तदासहस्ते सवृद्धिकं धनं निधायधमर्णकः स्वीयं बन्धकं गृहीयात् ॥

अथ प्रयोक्ताप्यसन्निहितस्तदासाध धनस्य गृहीतारो न सन्ति यदि वा असंनिहिते प्रयोक्तार्यपि विक्रयेण धन-  
 दित्ताधमर्णस्य तत्र किं कर्तव्यमित्यपेक्षित आह

**तत्कालकृतमूल्यो वा तत्र तिष्ठेदवृद्धिकः ।**

तस्मिन्काले यत्तस्याधर्मूल्यं तत्परिकल्प्य तत्रैव धनिनि तमार्धि वृद्धिरहितं स्थापयेन्न  
 तत् ऊर्ध्वं विवर्धते । यावद्धनी धनं गृहीत्वा तमार्धि मुञ्चति यावद्वा तन्मूल्यद्रव्यमृणिने  
 प्रवेशयति ।

यदा तु द्विगुणीभूतेऽपि धने द्विगुणं धनमेव गृहीतव्यं न स्वाधिनाश इति विचारितमृणकाल एव तदा द्वि-  
 गुणीभूते द्रव्ये असन्निहिते चाधमर्णे धनिना किं कर्तव्यमित्यत आह

**विना धारणिकाद्रापि विक्रीणीत ससाक्षिकम् ॥ ६३ ॥**

धारणिकाधमर्णाहिना अधमर्णे असन्निहिते साक्षिभिस्तदासैश्च सह तमार्धि विक्रीय  
 तद्धनं गृहीयाद्धनी । वाशब्दो व्यवस्थितविकल्पार्थः । यदर्घग्रहणकाले द्विगुणीभूतेऽपि धने  
 धनमेव गृहीतव्यं न स्वाधिनाश इति न विचारितं तदा आधिः प्रणश्येद्विगुण इत्याधि-  
 नाशः । विचारिते त्वयं पक्ष इति ॥ ६३ ॥

**यदा तु द्विगुणीभूतमृणमाधौ तदा खलु ।**

**मीच्य आधिस्तदुत्पन्ने प्रविष्टे द्विगुणे धने ॥ ६४ ॥**

यदा प्रयुक्तं धनं स्वरुतया वृद्ध्या द्विगुणीभूतं तदाधौ कृते तदुत्पन्ने आध्युत्पन्ने द्रव्ये द्विगुणे धनिनः प्रविष्टे धनिनाधिर्भोक्तव्यः । यदि वादावेवाधौ दत्ते द्विगुणीभूते द्रव्ये त्वया

धिर्भोक्तव्य इति परिभाषया कारणान्तरेण वा भोगाभावेन यदा द्विगुणीभूत-  
भोग्यार्थावि-  
शेषमाह । मृणं तदाधौ भोगार्थं धनिनि प्रविष्टे तदुत्पन्ने द्रव्ये द्विगुणे सत्याधिर्भोक्तव्यः ।

अधिकोपभोगे तदपि देयम् । सर्वथा सवृद्धिकमूल्यापाकरणार्थाध्युपभोगवि-  
पयमिदं वचनम् । तमेनं क्षयाधिमाचक्षते लौकिकाः । यत्र तु वृद्ध्यर्थ एवाध्युपभोग इति  
परिभाषा तत्र द्वैगुण्यातिक्रमेऽपि यावन्मूल्यदानं तावदुपभुङ्क्ते एवाधिम् । एतदेव स्पष्टीकृतं  
बृहस्पतिना ऋणी बन्धमवामुयात् । फलभोग्यं पूर्णकालं दत्त्वा द्रव्यं तु सामकम् । यदि  
प्रकर्षितं तत्स्यात्तदा न धनभागधनी । ऋणी च न लभेद्वन्धं परस्परमतं विनेति । अस्यार्थः ।  
फलं भोग्यं यस्यासौ फलभोग्यः बन्धक आधिः । सच द्विविधः सवृद्धिकमूल्यापाकरणार्थो  
वृद्धिमात्रार्थापाकरणार्थश्च । तत्र च सवृद्धिकमूल्यापाकरणार्थं बन्धं पूर्णकालं पूर्णः कालो य-  
स्यासौ पूर्णकालस्तमामुयादृणी । यदा सवृद्धिकं मूल्यं फलद्वारेण धनिनः प्रविष्टं तदा बन्ध-  
मामुयादित्यर्थः । वृद्धिमात्रापाकरणार्थं तु बन्धकं सामकं दत्वामुयादृणी । समं मूल्यं सममेव  
सामकम् । अस्यापवादमाह यदि प्रकर्षितं तत्स्यात्परस्परमतं विना तद्वन्धकं प्रकर्षित-  
मतिशयितं वृद्धेरप्यधिकफलं यदि स्यात्तदा न धनभागधनी । सामकं न लभते धनी मूल्यम-  
दत्त्वैवर्णी बन्धमामुयादिति यावत् । अथ त्वप्रकर्षितं तद्वन्धकं वृद्धयेऽप्यपरीक्षं यदा सामकं  
दत्त्वापि बन्धं न लभेताधमर्णः वृद्धिशेषमदत्त्वैव लभेत्यर्थः । पुनरुभयत्रापवादमाह । उत्त-  
मर्णाधमर्णयोः परस्परानुमत्यभावे यदि प्रकर्षितमित्याद्युक्तं परस्परानुमतौ तत्कृष्टमपि बन्धकं  
यावन्मूल्यदानं तावदुपभुङ्क्ते धनी निकृष्टमपि मूल्यमात्रदानेनैवाधमर्णो लभत इति ॥ ६४ ॥

इति ऋणादानप्रकरणम् ।

### अथ उपनिधिप्रकरणम् ४

वासनस्थमनाख्याय हस्तेऽन्यस्य यदर्प्यते ।

द्रव्यं तदौपनिधिकं प्रतिदेयं तथैव तत् ॥ ६५ ॥

निक्षेपद्रव्यस्याधारभूतं द्रव्यान्तरं वासनं करण्डादि तत्स्थं वासनस्थं यद्द्रव्यं रूपसंख्यादि-  
विशेषमनाख्याय अकथयित्वा मुद्रितमन्यस्य हस्ते रक्षणार्थं विस्त्रम्भादर्प्यते स्याप्यते तद्द्रव्यमौ  
पनिधिकमुच्यते । यथाह नारदः । असंख्यातमविज्ञातं समुद्रं यन्निधियते  
उपनिधिप्रत्याह । तज्जानीयादुपनिधिं निक्षेपं गणितं विदुरिति । प्रतिदेयं तथैव तन् यस्मिन्  
स्थापितं तेन यथैव पूर्वमुद्रादिचिह्नितमर्पितं तथैव स्थापकाय प्रतिदेयं प्रत्यर्पणीयम् ॥ ६५ ॥

प्रतिदेयमित्यस्यापवादमाह

न दाप्योऽपहतं तं तु राजदैविकतस्करैः ।

तमुपनिधिं राज्ञा दैवेनोदकादिना तस्करैर्वापहतं नष्टं न दाप्योऽसौ । यस्मिन्नुपहितं  
 उपनिधिदाने- धनिन एव तत् द्रव्यं नष्टं यदि जिह्मकारितं न भवति । यथाह नारदः ।  
 अपवादः- अहीतुः सह योऽर्थेन नष्टो नष्टः सदायिनः । दैवराजकृते तद्वत्तुवेत्तजिह्मका-  
 रितमिति ।

अस्यापवादमाह

भ्रेषश्चेन्मार्गिते दत्ते दाप्यो दण्डं च तत्समम् ॥ ६६ ॥

स्वामिना मार्गिते याचिते यदि न ददाति तदा तदुत्तरकालं यद्यपि राजादिभिर्भ्रेषो नाशः  
 संजातस्तथापि तद्व्यं मूल्यकल्पनया धनिने अहीता दाप्यो राज्ञे च तत्समं दण्डम् ॥ ६६ ॥

आजीवनं स्वेच्छया दण्ड्यो दाप्यस्तं चापि सोदयम् ।

यः स्वेच्छया स्वाम्यननुज्ञयोपनिहितं द्रव्यमाजीवत्युपमुक्ते व्यवहरति वा प्रयोगादिना  
 लाभार्थमसानुपभोगानुसारेण लाभानुसारेण च दण्ड्यस्तं चोपनिधिं सोदयमुपभोगे सवृद्धिकं  
 व्यवहारे सलाभं धनिने दाप्यः । वृद्धिप्रमाणं च कात्यायनेनोक्तम् । निक्षेपं  
 मोक्षार्थप्रति- वृद्धिशेषं च क्रयं विक्रयमेव च । याच्यमानो न चेद्दद्याद्दत्ते पञ्चकं शतमि-  
 षण्ढमाह । ति । एतच्च भक्षिते द्रष्टव्यम् । उपेक्षाज्ञाननष्टे तु तेनैव विशेषो दर्शितः । भक्षितं  
 सोदयं दाप्यः समं दाप्य उपेक्षितम् । किञ्चिद्भूतं अदाप्यः स्यात् द्रव्यमज्ञाननाशितमिति ।  
 किञ्चिद्भूतमिति चतुर्थांशहीनम् ।

उपनिधेर्भर्मान् याचितादिष्वतिदिशति ।

याचितान्वाहितन्यासनिक्षेपादिष्वयं विधिः ॥ ६७ ॥

विवाहाद्युत्सवेषु वस्त्रालङ्कारादि याचित्वा नीतं याचितम् । यदेकस्य हस्ते निहितं द्रव्यं  
 तेनाप्यनुपश्रादन्यहस्ते स्वामिने देहीति निहितं तदन्वाहितम् । न्यासो नाम गृहस्वामिने दर्श-  
 यित्वा तत्परोक्षमेव गृहजनहस्ते प्रक्षेपो गृहस्वामिने समर्पणीयमिति समक्षं तु समर्पणं निक्षे-  
 पः । आदिशब्देन सुवर्णकारादिहस्ते कटकादिनिर्माणाय न्यस्तस्य सुवर्णदेः प्रतिन्यासस्य च  
 परस्परप्रयोजनापेक्षायां त्वयेदं मदीयं रक्षणीयं मयेदं त्वदीयं रक्ष्यते इति न्यस्तस्य ग्रहणम् ।  
 यथाह नारदः । एष एव विधिर्दृष्टो याचितान्वाहितादिषु । शिल्पिपुपनिधौ न्यासे प्रतिन्यासे  
 तथैव चेति । एतेषु याचितादिष्वयं विधिः उपनिधेर्यः प्रतिदानादिविधिः स एव वेदितव्यः  
 ॥ ६७ ॥ इति उपनिधिप्रकरणम् ।

### अथ साक्षिप्रकरणम् ५

प्रमाणं लिखितं भुक्तिः साक्षिणश्चेति कीर्तितमित्युक्तम् तत्र भुक्तिर्निरूपिता साम्प्रतं साक्षिस्वरूपं निरूप्यते । साक्षी च साक्षाद्दर्शनाच्छ्रवणाच्च भवति । यथाह साक्षिस्वरूपम् । मनुः । ( अ. ८. श्लो. ७४. ) समक्षदर्शनात्साक्ष्यं श्रवणाच्चैव सिद्ध्यतीति । स च द्विविधः कृतोऽकृतश्चेति । साक्षित्वेन निरूपितः कृतः अनिरूपितोऽकृतः । तत्र कृतः पञ्चविधोऽकृतश्च पट्विध इत्येकादशविधः । यथाह नारदः । एकादशविधः साक्षी शास्त्रे दृष्टो मनीषिभिः । कृतः पञ्चविधो ज्ञेयः पट्विधोऽकृत उच्यत इति तेषां च भेद-साक्षिभेदाः । स्तेनैव दर्शितः । लिखितः स्मारितश्चैव यदृच्छाभिज्ञ एव च । गूढश्चोत्तरसाक्षी च साक्षी पञ्चविधः स्मृत इति । लिखितादीनां च स्वरूपं कात्यायनेनोक्तम् । अर्थिना स्वयमानीतो यो लेख्ये संनिवेश्यते । स साक्षी लिखितो नाम स्मारितः पत्रकाढत इति । स्मारितः पत्राका-  
 तेषां पृथक् पृथ- दत इत्यस्य विवरणं तेनैव कृतम् । यस्तु कार्यप्रसिद्धयर्थं दृष्ट्वा कार्यं पुनः ग्लक्षणादि पुनः । स्मार्यते ह्यर्थिना साक्षी स स्मारित इहोच्यत इति । यस्तु यदृ-  
 च्छयागतः साक्षी क्रियते स यदृच्छाभिज्ञः । अनयोः पत्रानारूढत्वेऽपि भेदस्तेनैव दर्शितः । प्रयोजनार्थमानीतः प्रसङ्गादागतश्च यः । द्वौ साक्षिणौ त्वलिखितौ पूर्वपक्षस्य साध-  
 काविति । तथा । अर्थिना स्वार्थसिद्धयर्थं प्रत्यर्थिवचनं स्फुटम् । यः श्रावितः स्थितो गूढो गूढ-  
 साक्षी स उच्यत इति । तथा । साक्षिणामपि यः साक्ष्यमुपार्थुपरि भाषते । श्रवणाच्छ्रवणाद्वापि  
 स साक्ष्योत्तरसंज्ञित इति । पट्विधस्याप्यकृतस्य भेदो नारदेन दर्शितः । ग्रामश्च प्राड्विवाकश्च  
 राजा च व्यवहारिणाम् । कार्येष्वधिकृतो यः स्यादर्थिना प्रहितश्च यः । कुर्याः कुलविवादेषु  
 विज्ञेयास्तेऽपि साक्षिण इति । प्राड्विवाकग्रहणं लेखकसम्योपलक्षणार्थम् । लेखकः प्राड्विवाकश्च  
 सम्याश्चैवानुपूर्वशः । नृपे पश्यति तत्कार्यं साक्षिणः समुदाहृता इति ।

तेऽपि साक्षिणः कीदृशाः कियन्तश्च भवन्तीत्यत आह

तपस्विनो दानशीलाः कुलीनाः सत्यवादिनः ।

धर्मप्रधाना ऋजवः पुत्रवन्तो धनान्विताः ॥ ६८ ॥

त्र्यवराः साक्षिणो ज्ञेयाः श्रौतस्मार्तक्रियापराः ।

यथाजाति यथावर्णं सर्वे सर्वेषु वा स्मृताः ॥ ६९ ॥

तपस्विनस्तपःशीलाः । दानशीला दाननिरताः । कुलीना महाकुलप्रभूताः । सत्यवादिनः  
 सत्यवादनशीलाः । धर्मप्रधानाः नार्थकामप्रधानाः । ऋजवोऽकुटिलाः । पु-  
 साक्षिलक्षणादि त्रवन्तो विद्यमानपुत्राः । धनान्विता बहुमुवर्णादिधनयुक्ताः । श्रौतस्मार्तक्रि-  
 यापराः नित्यनैमित्तिकानुष्ठानरताः । एवंभूताः पुरुषा त्र्यवराः साक्षिणो भवन्ति । त्रयः अ-



वराः अन्यूना येषां ते त्र्यवराः त्रिभ्योऽर्धाह् भवन्ति । परतस्तु यथाकामं भवन्तीत्यर्थः ।

जातिमनतिक्रम्य यथाजाति । जातयो मूर्धोवसिक्तादयः अनुलोमनाः प्रति-  
साक्षिसंख्या । लोमजाश्च । तत्र मूर्धोवसिक्तानां मूर्धोवसिक्ताः साक्षिणो भवन्ति । एवम-  
म्बछादिष्वपि द्रष्टव्यम् । वर्णमनतिक्रम्य यथावर्णम् । वर्णा ब्राह्मणादयः । तत्र ब्राह्मणानां ब्राह्म-  
णएवोक्तलक्षणा उक्तसंख्याकाः साक्षिणो भवन्ति । एवं क्षत्रियादिष्वपि द्रष्टव्यम् । यथा स्त्रीणां  
साक्ष्यं स्त्रिय एव कुर्युः । यथाह मनुः । ( अ. ८. श्लो. ६८ ) स्त्रीणां साक्ष्यं स्त्रियः कुर्युरिति ।  
सजातिसवर्णासंभवे सर्वे मूर्धोवसिक्तादयो ब्राह्मणादयश्च सर्वेषु मूर्धोवसिक्तादिषु ब्राह्मणादिषु  
च यथासंभवं साक्षिणो भवन्ति । उक्तलक्षणानां साक्षिणामसंभवे प्रतिषेधरहितानामन्येषां-  
मपि साक्षित्वप्रतिपादनार्थमसाक्षिणो वक्तव्याः । ते च पञ्चविधा नारदेन दर्शिताः । असा-  
क्ष्यपि हि शास्त्रेषु दृष्टः पञ्चविधो बुधैः वचनाद्दोषतो भेदात्स्वयमुक्तेर्मृतान्तर इति । के-  
पुनर्वचनादसाक्षिण इत्यत आह । श्रोत्रियास्तापसा वृद्धा ये च प्रव्रजितादयः । असाक्षिणस्ते  
वचनान्नात्र हेतुरुदाहृत इति । तापसा वानप्रस्थाः । आदिशब्देन पित्रा विवदमानादीनां ग्रह-  
णम् । यथाह शंखः । पित्रा विवदमानगुरुकुलवासिपरिग्रानकवानप्रस्था निर्ग्रयाश्चासाक्षिण  
इति । दोषादसाक्षिणो दर्शिताः । स्तेनाः साहसिकाश्चण्डाः कितवा वञ्चकास्तथा । असाक्षि-  
णस्ते दुष्टत्वाच्चेष्टु सत्यं न विद्यत इति । चण्डाः कोपनाः । कितवा द्यूतकृतः । भेदादसाक्षिणां  
च स्वरूपं तेनैव दर्शितम् । साक्षिणां लिखितानां च निर्दिष्टानां च वादिनाम् । तेषामेकोऽन्यथा-  
वादी भेदात्सर्वे न साक्षिण इति । तथा स्वयमुक्तिस्वरूपं चोक्तम् । स्वयमुक्तिरनिर्दिष्टः ।  
स्वयमेवैत्य यो वदेत् । सूचीत्युक्तः स शास्त्रेषु न स साक्षित्वमर्हतीति । मृतान्तरस्यापि  
लक्षणमुक्तम् । योऽर्थः श्रावयितव्यः स्यात्तस्मिन्नसति चार्थिनि । क तद्धेतु साक्षित्वमित्य-  
साक्षी मृतान्तर इति । येनार्थिना प्रत्यर्थिनाः साक्षिणां योऽर्थः श्रावयितव्यो भवेत् यूय-  
मत्रार्थे साक्षिण इति तस्मिन्नर्थिनि प्रत्यर्थिनि वा असति मृतेऽर्थे चानिवेदिते साक्षित्वं क-  
स्मिन्नर्थे कस्य वा कृते साक्ष्यं वदत्विति मृतान्तरः साक्षी न भवति । तु मुमूर्षुणा  
सुस्थेन वा पित्रा पुत्रादयः श्राविता अस्मिन्नर्थेऽस्मी साक्षिण इति तत्र मृतान्तरोऽपि साक्षी ।  
यथाह नारदः । मृतान्तरोऽर्थिनि भेते मुमूर्षुश्रावितादृते । तथा श्रावितोऽनातुरेणापि यस्त्वर्थो  
धर्मसंहितः । मृतेऽपि तत्र साक्षात्स्यात् पदसु चान्वाहितादिष्विति ॥ ६८ ॥ ६९ ॥

तानेतानसाक्षिणो दर्शयति

स्त्रीवालवृद्धकितवमत्तोन्मत्ताभिश्चस्तकाः ।

रङ्गावतारिपाखण्डिकूटकृद्विकलेन्द्रियाः ॥ ७० ॥

पतितासार्थसंबन्धिसहायरिपुतस्कराः ।

साहसी दृष्टदोषश्च निर्धूताद्यास्त्वसाक्षिणः ॥ ७१ ॥

स्त्री प्रसिद्धा । बालोऽप्राप्तव्यवहारः । वृद्धोऽशीतिकावरः वृद्धग्रहणं वचननिषिद्धानामन्ये-  
 पामपि श्रोत्रियादीनामुपलक्षणार्थम् । कितवोऽस्तदेवी । मत्तः पानादिना ।  
 वर्ज्यसाक्षिणः । उन्मतो ग्रहाविष्टः । अभिशस्तोऽभियुक्तो ब्रह्महत्यादिना । रक्षावतारी चारणः ।  
 पाखण्डिनो निर्ग्रन्थप्रभृतयः । कूटकृत्कपटलेख्यादिकारी । विकलेन्द्रियः श्रोत्रादिरहितः ।  
 पतितो ब्रह्महादिः । आप्तः सुहृन् । अर्थसंबन्धी विप्रतिपद्यमानार्थसंबन्धी । सहाय एककार्यः ।  
 रिपुः शत्रुः तत्करः स्तेनः । साहसी स्वबलावष्टम्भकारी । दृष्टदोषो दृष्टवितथवचनः । नि-  
 र्धृतो बन्धुमिस्त्यक्तः । आद्यशब्दादन्येपामपि स्मृत्यन्तरोक्तानां दोषादसाक्षिणां भेदादसा-  
 क्षिणां स्वयमुक्तेर्मृतान्तरस्य च ग्रहणम् । एते स्त्रीबालादयः साक्षिणो न भवन्ति ॥७०॥७१॥

श्रवराः साक्षिणो हेया इत्यस्यापवादमाह

### उभयानुमतः साक्षी भवत्येकोऽपि धर्मवित् ।

ज्ञानपूर्वकं नित्यनैमित्तिककर्मानुष्ठायी धर्मवित् स एकोऽप्युभयानुमतश्चेत्साक्षी भवति ।  
 अपिशब्दबलाद्भावपि । यद्यपि श्रौतस्मार्तक्रियापरा इति श्रवराणामपि धर्म-  
 एकसाक्षिविषये । वित्तं समानं तथापि तेषामुभयानुमत्यभावेऽपि साक्षित्वं भवत्येकस्य द्वयो-  
 र्बोभयानुमत्यैव साक्षित्वं भवतीत्यर्थवत् श्रवराग्रहणम् ।

तपस्विनो दानशीला इत्यस्यापवादमाह

### सर्वः साक्षी संग्रहणे चौर्यपारुष्यसाहसे ॥ ७२ ॥

संग्रहणादीनि वक्ष्यमाणलक्षणानि तेषु सर्वे वचननिषिद्धास्तपःप्रभृतिगुणरहिताश्च सा-  
 क्षिणो भवन्ति । दोषादसाक्षिणो भेदादसाक्षिणः स्वयमुक्तिश्चात्रापि साक्षिणो  
 न भवन्ति । सत्यवादित्वहेतोरत्रापि विद्यमानत्वात् । मनुष्यमारणं चौर्यं  
 परद्वाराभिमर्शनम् । पारुष्यमुभयं चेति साहसं स्याच्चतुर्विधमिति वचनाद्यद्य-  
 पि स्त्रीसंग्रहणचौर्यपारुष्याणां साहसत्वं तथापि तेषां स्वबलावष्टम्भेन  
 जनसमक्षं क्रियमाणानां साहसत्वम् । रहसि क्रियमाणानां तु संग्रहणादिशब्दवाच्यत्वमिति  
 तेषां साहसात्पथगुणादानम् ॥ ७२ ॥

### साक्षिणः श्रावयेद्वादिप्रतिवादिसमीपगान् ।

अर्धिमत्यर्थिसन्निधौ साक्षिणः सम्वेतात् । नासम्वेताः पृष्टाः प्रभृतिरिति गौतमवचनात् ।  
 वक्ष्यमाणं श्रावयेत् । तत्रापि कात्यायनेन विशेषो दर्शितः । सभान्तःसाक्षिणः  
 साक्षिश्रावणमाह सर्वानर्धिमत्यर्थिसन्निधौ । प्राद्विवाको नियुजित विधिनानेन सान्त्वयन् ॥  
 देवब्राह्मणसाक्षिण्ये साक्ष्यं पृच्छेद्वैदिकं द्विजान् । उदबुखान्प्राण्मुखान्वा पूर्वदेवैः शुचिः  
 शुचीन् । आहूय साक्षिणः पृच्छेन्नियम्य शपथैर्भृशम् । समस्तान् विदिताचारान् विज्ञातार्था-  
 न्पथकपथमिति । तथा ब्राह्मणादिषु श्रावणे मनुना नियमो दर्शितः । ( अ. ८ श्लो. ११३ )

सत्येन शापयेद्विप्रं क्षत्रियं वाहनायुधैः । गोवीजकाञ्चनैर्वैश्यं शूद्रं सर्वैस्तु पातकैरिति । ब्राह्मणमन्यथा द्रुवतः सत्यं ते नश्यतीति शापयेत् । क्षत्रियं वाहनायुधानि तव विफलानीति । गोवीजकाञ्चनादीनि तव विफलानि भविष्यन्तीति वैश्यम् । शूद्रमन्यया द्रुवतस्तव सर्वाणि पातकानि भविष्यन्तीति शापयेत् । अत्र चापवादस्तेनैव दर्शितः । ( अ. ८ श्लो. १०२ ) गोरक्षकान् वाणिजकांस्तथा कारुकुशीलयान् । मेष्प्यान्वार्धुपिकांश्चैव विप्रान् शूद्रवदाचरेदिति । विप्रग्रहणं क्षत्रियवैश्ययोरुपलक्षणार्थम् । कुशीलवा गायकाः । प्रतिवादिना साक्षिदूपणे दत्ते प्रत्यक्षयोग्यदूपणेषु बाल्यादिषु तथैव निर्णयः । अयोग्येषु तु तद्वचनालोकतश्च निर्णयो न साक्ष्यन्तरेणेति नानवस्था । यदि साक्षिदोषमुद्गाव्य साधयितुं न शक्नोति प्रतिवादी तदासौ दोषानुसारेण दण्ड्यः । अथ साधयति तदा न साक्षिणः । यथाह । असाधयन् दमं दाप्यो दूपणं साक्षिणां स्फुटम् । भाविते साक्षिणो वर्ज्याः साक्षिधर्मनिराकृता इति । उद्दिष्टेषु च सर्वेषु साक्षिषु दृष्टेष्वर्या यदा क्रियान्तरनिरपेक्षस्तदा पराजितो भवति जितः सविनयं दाप्यः शास्त्रदृष्टेन कर्मणा । यदि वादी निराकाङ्क्षः साक्षिसत्ये व्यवस्थित इति स्मरणात् । साकाङ्क्षश्चेत्क्रियान्तरमवलम्बेतेत्यभिप्रायः ॥

ये पातककृतां लोका महापातकिनां तथा ॥ ७३ ॥

अग्निदानां च ये लोका ये च स्त्रीबालघातिनाम् ।

स तान्सर्वानवाप्नोति यः साक्ष्यमनृतं वदेत् ॥ ७४ ॥

सुकृतं यत्त्वया किञ्चिज्जन्मान्तरशतैः कृतम् ।

तत्सर्वं तस्य जानीहि यं पराजयसे वृथा ॥ ७५ ॥

पातकोपपातकमहापातककारिणामग्निदानां स्त्रीबालघातिनां च ये लोकास्तान् सर्वानवाप्नोति यः साक्ष्यमनृतं वदेदिति । तथा जन्मान्तरशतैर्यत्सुकृतं कृतं तत्सर्वं तस्य भवति यस्ते अमृतवदनेन पराजितो भवतीति श्रावयेदिति संबन्धः । एतच्च शूद्रविषयं द्रष्टव्यम् । शूद्रं सर्वैस्तु पातकैरिति शूद्रे सर्वपातकश्रावणस्य विहितत्वात् । गोरक्षकादि द्विजातिविषयं च । गोरक्षकान् वाणिजकानित्युक्तत्वात् । अन्यानेकजन्मान्तिसुकृतसंकमणस्य महापातकादिफलप्राप्तेः श्रावणमात्रेणानुपपत्तेः । साक्षिसंज्ञासार्थमिदमुच्यते । यथाह नारदः । पुराणैर्धर्मवचनैः सत्यमाहात्म्यकीर्तनैः । अमृतस्यापवादश्च भृशमुच्चासयेदिति ॥ ७३ ॥ ७४ ॥ ७५ ॥

परा तु भाविताः साक्षिणः कथंचिन्मृत्युस्तदा किं कर्तव्यमित्यत आह

अब्रुवन्हि नरः साक्ष्यमृणं सदशवन्धकम् ।

राज्ञा सर्वं प्रदाप्यः स्यात् पदचत्वारिंशकेऽहनि ॥ ७६ ॥

यः साक्ष्यमङ्गीकृत्य श्रावितः सन् कथं चिन्न वदति स राज्ञा सर्वं सवृद्धिकमृणं धनिने साक्ष्यादानेकृणं दाप्यः । सदशबन्धकं दशमांशसहितं दशमांशश्च राज्ञो भवति । राज्ञा-  
देयम् । धर्माणिको दाप्यः साधितादशकं शतमित्युक्तत्वात् । एतच्च पट्टचत्वारिंश-  
केऽहनि प्राप्ते वेदितव्यम् । ततोऽर्वाग्वदन्न दाप्यः । इदं च व्याध्याद्युपपञ्चवरहितस्य ।  
यथाह मनुः । ( अ. ८ श्लो. १०७ ) त्रिपक्षादब्रुवन् साक्ष्यमृणादिषु नरोऽगदः । तद्वर्णं  
प्राप्नुयात्सर्वं दशबन्धं च सर्वश इति । अगद इति राजदैवोपपञ्चविरहोपलक्षणम् ॥ ७६ ॥

यस्तु जानघपि साक्ष्यमेव नाङ्गीकरोति दौरात्म्यात्तं प्रत्याह

**न ददाति हि यः साक्ष्यं जानन्नपि नराधमः ।**

**स कूटसाक्षिणां पापैस्तुल्यो दण्डेन चैव हि ॥ ७७ ॥**

यः पुनर्नराधमो विप्रतिपन्नमर्थं विशेषतो जानन्नपि साक्ष्यं न ददाति । नाङ्गीकरोति स  
कूटसाक्षिणां तुल्यः पापैः कृत्वा दण्डेन च । कूटसाक्षिणां च दण्डं वक्ष्य-  
साक्ष्यादानेदण्डः । ति । कूटसाक्षिणश्च दण्डयित्वा पुनर्व्यवहारः प्रवर्तनीयः । कृतोऽपि वा  
कौटसाक्ष्ये विदिते निवर्तनीयः । यथाह मनुः ( अ. ८ श्लो. ११७ ) यस्मिन् यस्मिन्  
विवादे तु कौटसाक्ष्यं कृतं भवेत् । तत्तत्कार्यं निवर्तेत कृतं चाप्यकृतं भवेदिति ॥ ७७ ॥

साक्षिप्रतिपत्तौ कथं निर्णय इत्यत आह

**द्वैधे बहूनां वचनं समेषु गुणिनां तथा ।**

**गुणिद्वैधे तु वचनं ग्राह्यं ये गुणवत्तमाः ॥ ७८ ॥**

साक्षिणां द्वैधे विप्रतिपत्तौ बहूनां वचनं ग्राह्यम् । समेषु समसंख्येषु द्वैधे ये गुणिनस्तेषां  
साक्षिणां विप्रति- वचनं प्रमाणम् । यदा पुनर्गुणिनां विप्रतिपत्तिस्तदा ये गुणवत्तमाः श्रुता-  
पत्तौ निर्णयः । ध्ययनतदर्थानुष्ठानधनपुत्रादिगुणसंपन्नास्तेषां वचनं ग्राह्यम् । यत्र तु गु-  
णिनः कतिपये इतरे च बहवस्तत्रापि गुणिनामेव वचनं ग्राह्यम् । उभयानुमतः साक्षी भव-  
त्येकोऽपि धर्मविदिति गुणातिशयस्य मुख्यत्वात् यच्च भेदादसाक्षिण इत्युक्तं तत्सर्वसाम्येना-  
गृह्यमाणविशेषविषयम् ॥ ७८ ॥

साक्षिभिश्च कथमुक्तं जयः कथं वा पराजय इत्यत आह

**यस्योच्चः साक्षिणः सत्यां प्रतिज्ञां स जयी भवेत् ।**

**अन्यथा वादिनो यस्य ध्रुवस्तस्य पराजयः ॥ ७९ ॥**

यस्य वादिनः प्रतिज्ञां द्रव्यजातिसंख्यादिविशिष्टां साक्षिणः सत्यां वदन्ति सत्यमेवं  
साक्षिद्वाराजय- जानोमो वयमिति स जयी भवति । यस्य पुनर्वादिनः प्रतिज्ञामन्यथा वैपरी-  
पराजयी । त्येन मिथ्येतदिति वदन्ति तस्य पराजयो ध्रुवो निश्चितः । यत्र तु प्रतिज्ञा-  
तार्थस्य विस्मरणादिना भावाभावौ साक्षिणो न प्रतिपादयन्ति तत्र प्रमाणान्तरेण निर्णयः  
कार्यः न च राज्ञा साक्षिणः पुनः पुनः प्रष्टव्याः । स्वभावोक्तमेव वचनं ग्राह्यम् । यथाह ।

स्वभावोक्तं वचस्तेषां ग्राह्यं यदोपवर्जितम् । उक्ते तु साक्षिणो राज्ञा न प्रष्टव्याः पुनः पुनरिति ॥ ७९ ॥

अन्यथा वारिनो यस्य ध्रुवस्तस्य पराजय इत्यस्यापवादमाह

उक्तेऽपि साक्षिभिः साक्ष्ये यद्यन्ये गुणवत्तमाः ।

द्विगुणा वान्यथा ब्रूयुः कूटाः स्युः पूर्वसाक्षिणः ॥ ८० ॥

पूर्वोक्तलक्षणैः साक्षिभिः साक्ष्ये स्वाभिप्राये प्रतिज्ञातार्थवैपरीत्येनाभिहिते यद्यन्ये पूर्वम्यो गुणवत्तमाः द्विगुणा वा अन्यथा प्रतिज्ञातार्थानुगुण्येन साक्ष्यं ब्रूयुस्तदा तदपवादः ।

पूर्वं साक्षिणः कूटा मिथ्यावादिनो भवेयुः । नन्येतदनुपपन्नम् । अर्थिमत्यर्थिसम्यक्सभापतिभिः परीक्षितैः प्रमाणभूतैः साक्षिभिर्निर्गदिते प्रमाणान्तरान्वेषणेऽनवस्थादोष-प्रसङ्गात् । निर्णिके व्यवहारे तु प्रमाणमफलं भवेत् । लिखितं साक्षिणो वापि पूर्वमावेदितं न चेत् । यथा पक्षेषु धान्येषु निष्कलाः प्रावृषो गुणाः । निर्णिक्तव्यवहाराणां प्रमाणमफलं तथेति नारदवचनाच्च । उच्यते । यदाथीं प्रतिज्ञातार्थस्यान्तरात्मसाक्षित्वेनानाविष्कृतदोषाणामपि साक्षिणां वचनमर्थविसंवादिष्वेत्येनाप्रमाणं मन्यमानः साक्षिष्वपि दोषं कल्पयति तदा प्रमाणा-न्तरान्वेषणं केन वार्यते । उक्तं च । यस्य च दुष्टं कारणं यत्र च मिथ्येति प्रत्ययः स एवास-मीचीन इति । यथा चतुरादिकरणदोषानध्यवसायेऽप्यर्थविसंवादात्तज्जितस्य ज्ञानस्य मामा-प्येन करणदोषकल्पना । तथेहापि साक्षिपरीक्षातिरेकेण वाक्यपरीक्षोपदेशाच्च साक्षिभिर्भा-षितं वाक्यं सह सम्यैः परीक्षयेदिति कात्यायनेनाप्युक्तम् । यदा शुद्धा क्रिया न्यायात्तदा तद्वा-क्यशोधनम् । शुद्धाच्च वाक्याद्यः शुद्धः स शुद्धोऽर्थ इति स्थितिरिति । क्रिया साक्षिलक्षणा नार्थिसंबन्धिनो नाप्ता इति न्यायाद्यदा शुद्धा तदा तद्वाक्यशोधनं साक्षिवाक्यशोधनं कर्तव्यम् । वाक्यशुद्धिश्च सत्यार्थप्रतिपादनेन । सत्येन शुद्धयते वाक्यमिति स्मरणात् । एवं शुद्धायाः क्रियायाः शुद्धवाक्याच्च यः शुद्धोऽवगतोर्थः स शुद्धस्तथाभूत इति स्थितिरीदृशी मर्यादा न्याय-विदाम् । कारणदोषबाधकप्रत्ययामावे सत्यवितथ एवार्थ इत्यर्थः । ननु स्वयमर्थिना प्रमाणी-कृताः साक्षिणोऽतिक्रम्य कथं क्रियान्तरं प्रमाणीक्रियते । नैष दोषः । यतः क्रियां बलवतीं मुक्त्वा दुर्बलां योऽवलम्बते । स जयेऽवश्यते सम्यैः पुनस्तां नामुयात्क्रियामिति कात्यायनेन ज-यावधारणोत्तरकालं क्रियान्तरपरिग्रहनिषेधाज्जयावधारणात्माक् क्रियान्तरपरिग्रहो दर्शितः । नारदेनापि । निर्णिके व्यवहारे तु प्रमाणमफलं भवेदिति वदता जयावधारणोत्तरकालमेष प्रमा-णान्तरं निषिद्धं न प्रागपि तस्मादुक्तेऽपि साक्षिभिः साक्ष्ये अपरितुप्यता क्रियान्तरमङ्गी-कर्तव्यमिति स्थितम् । एवं स्थिते यद्यभिहितवचनेभ्यः साक्षिभ्यो गुणवत्तमाः द्विगुणा वा पूर्वनिर्दिष्टा असन्निहिताः साक्षिणः सन्ति तदा तएव प्रमाणीकर्तव्याः । स्वभावेनैव यद्ब्रूयुस्त-द्ग्राह्यं न्यायहारिकमित्यस्य सर्वव्यवहारशेषत्वात् । निर्णिके व्यवहारे तु प्रमाणमफलं भवेत् । लिखितं साक्षिणो वापि पूर्वमावेदितं न चेदिति नारदवचनाच्च पूर्वनिर्दिष्टानामसंभवे त्वनिर्दिष्टा

अपि तथाविधा एव साक्षिणो ग्राह्या न दिव्यम् । संभवे साक्षिणां प्राज्ञो वर्जयेद्दैविकीं क्रियामिति स्मरणात् । तेषामसंभवे दिव्यं प्रमाणं कर्तव्यम् । अतः परमंपरितुष्यताप्यर्थिना न प्रमाणान्तरमन्वेषणीयम् । मनुवचनादिति परिसमापनीयो व्यवहारः । यत्र तु प्रत्यर्थिनः स्वप्रत्ययविसंवादित्वेन साक्षिवचनस्याप्रामाण्यं मन्यमानस्य साक्षिषु दोषारोपणेनापरितोपस्तत्र प्रत्यर्थिनः क्रियोपन्यासावसराभावात्ससाहावधिकदैविकराजिकव्यसनोद्भवेन साक्षिपरीक्षणं कर्तव्यम् । तत्र च दोषावधारणे विवादास्पदीभूतमृणं दाप्याः । सारानुसारेण दण्डनीयाश्च । अथ दोषावधारणं तदा प्रत्यर्थिना तावता संतोष्टव्यम् । यथाह मनुः । (अ. ८ श्लो. १०८) यस्य दृश्येत ससाहादुक्तवाक्यस्य साक्षिणः । रोगोऽभिर्ज्ञातिमरणमृणं दाप्यो दमं च स इति । एतच्च यस्योचुः साक्षिणः सत्यां प्रतिज्ञां स जयी भवेदित्यस्यापरितुष्यत्प्रत्यर्थिविषयेऽपवादो द्रष्टव्यः । केचिदुक्तेऽपि साक्षिभिः साक्ष्ये इत्येतद्वचनमर्थिना निर्दिष्टेषु साक्षिष्वर्थ्यनुकूलमभिहितवत्सु यदि प्रत्यर्थी गुणवत्तमान् द्विगुणान्वान्यान् साक्षिणः पूर्वोक्तविपरीतं संवादयति तदा पूर्ववादिनः साक्षिणः कूटा इति व्याचक्षते । तदसत् । प्रत्यर्थिनः क्रियानुपपत्तेः । तथा हि । अर्थीनाम साध्यस्वार्थस्य निर्देष्टा तत्प्रतिपक्षतदभाववादी प्रत्यर्थी तत्राभावस्य भावसिद्धिसापेक्षसिद्धित्वाद्भावस्य वा भावानिरपेक्षसिद्धित्वाद्भावस्यैव साध्यत्वं युक्तम् । अभावस्वरूपेण साक्ष्यादिप्रमेयत्वाभावात् । अतश्चार्थिन एव क्रिया युक्ता । अपि चोत्तरानुसारेण सर्वत्रैव क्रिया नियता स्मर्यते । प्राङ्न्यायकारणोक्तौ तु प्रत्यर्थी निर्दिशेत्क्रियाम् । मिथ्योक्तौ पूर्ववादी तु प्रतिपत्तौ न सा भवेदिति । न चैकस्मिन्व्यवहारे द्वयोः क्रिया । न चैकस्मिन्निवादे तु क्रिया स्याद्वादिनोर्द्वयोरिति स्मरणात् । तस्मात्प्रतिवादिनः साक्षिणो गुणवत्तमाद्विगुणावान्यथा ब्रूयुरित्यनुपपन्नम् । अथ मतम् । हावपि भावप्रतिज्ञावादिनौ मदीयमिदं दायादप्राप्तं मदीयमिदं दायादप्राप्तमिति प्रतिज्ञावादिनोः पूर्वापरकालविभागानाकलितमेव वदतस्तत्र द्वयोः साक्षिषु सत्सु कस्य साक्षिणो ग्राह्या इत्याकांक्षायां द्वयोर्विषदतोरर्थे द्वयोः सत्सु च साक्षिषु । पूर्वपक्षो भवेद्यस्य भवेयुस्तस्य साक्षिण इति वचनेन यः पूर्वं निवेदयति तस्य साक्षिणो ग्राह्या इति स्थिते तस्यापवादमाह । उक्तेऽपि साक्षिभिः साक्ष्ये इति अतश्च पूर्वोत्तरयोर्वादिनोः समसंख्येषु समगुणेषु साक्षिषु सत्सु पूर्ववादिन एव साक्षिणः प्रष्टव्याः । यदा तु उत्तरवादिनः साक्षिणो गुणवत्तमा द्विगुणा वा तदा प्रतिवादिनः साक्षिणः प्रष्टव्याः । एवं च नाभावस्य साध्यता उभयोरपि भाववादित्वाच्चतुर्विधोत्तरविलक्षणत्वाच्च प्रकृतोदाहरणे न क्रियाव्यवस्था । एकस्मिन्व्यवहारे यथैकस्यार्थिनः क्रियाद्वयं परमते तथा वादिप्रतिवादिनोः क्रियाद्वयेऽप्यविरोध इति तदप्याचार्यो नानुमन्यते । उक्तेपि साक्षिभिः साक्ष्ये इत्यपिशब्दादर्थात्प्रकरणाद्वार्थस्यानवगमादित्यलं प्रसङ्गेन ॥ ८० ॥

कूटसाक्षिणो दंशितास्तेषां दण्डमाह

पृथक्पृथग्दण्डनीयाः कूटकूटसाक्षिणस्तथा ।

## विवादाद्विगुणं दण्डं विवास्यो ब्राह्मणः स्मृतः ॥ ८१ ॥

यो धनदानादिना कूटान्साक्षिणः करोतीति स कूटकृत् सांक्षिणश्च ये तथा कूटस्ते विवादाद्विवादपराजयात्पराजये यो दण्डस्तत्र तत्रोक्तः तं दण्डं द्विगुणं पृथक्पृथगेकैकशो दण्ड-

नीयाः । ब्राह्मणस्तु विवास्यो राष्ट्रान्निर्वास्यो न दण्डनीयः । एतच्च लोभादिकारणविशेषापरिज्ञाने अनभ्यासे च द्रष्टव्यम् । लोभादिकारणविशेषपरिज्ञाने अभ्यासे च मनुनोक्तम् । ( अ. ८ श्लो. १२० । ११. ) लोभात्सहस्रं दण्ड्यः स्या-

म्नोहात्पूर्वं तु साहसम् । भयादौ मध्यमो दण्डो मैत्र्यात्पूर्वं चतुर्गुणम् । कामाद्विशगुणं पूर्वं क्रोधात्तु त्रिगुणं परम् । अज्ञानाद्वैशते पूर्णं बालिश्याच्छतमेव त्विति । तत्र लोभोऽर्धलिप्ता । मोहो विपर्ययज्ञानम् । भयं संत्रासः । मैत्री स्नेहातिशयः । कानः स्त्रीव्यतिरेकाभिलाषः । क्रोधोऽमर्षः । अज्ञानमस्फुटज्ञानम् । बालिश्यं ज्ञानानुत्पादः । सहस्त्राविपु तात्रिकाः पणा गृह्यन्ते । तथा ( मनु. अ. ८ श्लो. १२३. ) कौटसाक्ष्यं तु कुर्वाणां स्त्रीन्वर्णान्धार्मिकोऽपः । प्रवासयेद्दण्डयित्वा ब्राह्मणं तु विवासयेदिति । एतच्चाभ्यासविषयम् । कुर्वाणानितिवर्तमानकालनिर्देशात् । त्रीन्वर्णान् क्षत्रियादीन् पूर्वोक्तं दण्डयित्वा प्रवासयेत् मारयेत् । अर्थशास्त्रे प्रवासशब्दस्य मारणे प्रयोगात् । अस्य चार्थशास्त्रस्वरूपत्वात् । तत्रापि प्रवासनमोऽच्छेदनं जिह्वाच्छेदनं प्राणवियोजनं च कौटसाक्ष्यविषयानुसारेण द्रष्टव्यम् । ब्राह्मणं तु दण्डयित्वा विवासयेत् स्वराष्ट्रान्निष्कासयेत् । वाससो विगतो विवासाः विवाससं करोतीति णिचि कृते णाविष्टवत्प्रातिपदिकस्येति टिलोपेरूपम् । नम्रीकुर्यादित्यर्थः । अथवा वसत्यस्मिन्निति वासो गृहं विवासयेत् मग्नगृहं कुर्यादिति । ब्राह्मणस्यापि लोभादिकारणविशेषापरिज्ञाने अनभ्यासे च तत्र तत्रोक्तो दण्ड एव । अभ्यासे त्वर्थदण्डो विवासनं च । तत्रापि आतिद्रव्यानुबन्धाद्यपेक्षया विवासनं नम्रीकरणं गृहभङ्गो देशान्निर्वासनं चेति व्यवस्था द्रष्टव्या । लोभादिकारणविशेषापरिज्ञाने अनभ्यासे चाल्पविषये कौटसाक्ष्ये ब्राह्मणस्यापि क्षत्रियादिवदर्थदण्ड एव । महाविषये तु देशान्निर्वासनमेव । अत्राप्यभ्यासे सर्वेषामेव मनुक्तं द्रष्टव्यम् । न च ब्राह्मणस्यार्थदण्डो नास्तीति मन्तव्यम् । अर्थदण्डाभावे शारीरदण्डे च निषिद्धे स्वल्पेऽप्यपराधे नम्रीकरणगृहभङ्गाङ्ककरणविप्रवासनं दण्डाभावो वा प्रसज्येत । चतुर्णामपि वर्णानां प्रायश्चित्तमकुर्वताम् । शारीरं धनसंयुक्तं दण्डं धर्म्यं प्रकल्पयेदिति स्मरणाच्च । तथा ( मनु. अ. ८ श्लो. ३७८ ) सहस्रं ब्राह्मणो दण्ड्यो गुप्तां विप्रां बलाद्भज्जिति स्मरणात् । यत्तु शङ्खवचनम् । त्रयाणां वर्णानां धनापहारवपनन्वनक्रियाविवासनाङ्ककरणं ब्राह्मणस्येति । तत्र धनापहारः सर्वस्वापहारो विवक्षितो वधसाहचर्यात् । शारीरस्त्वबरोधादिर्जीवितान्तः प्रकीर्तितः । काकिण्यादिस्त्वर्थदण्डः सर्वस्वान्तस्तथैव चेति । वधसर्वस्वहरणयोः सहपाठात् । यदप्युक्तम् । राष्ट्रादेनं बहिः कुर्वात्समग्रधनमक्षतमिति तत्प्रथमकृतसाहसविषयं न सर्वविषयम् । शारीरस्तु ब्राह्मणस्य न कदाचिद्व्रति । ( अ. ८ श्लो. ३८० ) न जातु ब्राह्मणं हन्यात्सर्वपापेष्वपि स्थितमिति सामान्येन मनुस्मरणात् । तथा । मनु. ( अ. ८ श्लो. ३८१ ) न ब्राह्मणमधाड्यानामधर्मो विद्यते भुवि । तस्मादस्य वधं राजा मनसापि न चिन्तयेदिति ॥ ८१ ॥

यः साक्ष्यं श्रावितोऽन्येभ्यो निहुते तत्तमोवृत्तः ।

स दाप्योऽष्टगुणं दण्डं ब्राह्मणं तु विवासयेत् ॥ ८२ ॥

अपि च यस्तु साक्षित्वमङ्गीकृत्यान्यैः साक्षिभिः सह साक्ष्यं श्रावितः सन्निगदनकाले तमोवृत्तो रागाद्याक्रान्तचित्तस्तत्साक्ष्यमन्येभ्यः साक्षिम्यो निहुते नाहमत्र साक्षी भवामीति

स विवादपराजये यो दण्डस्तं दण्डमष्टगुणं दाप्यः । ब्राह्मणं पुनरष्टगुणद्रव्य-  
जानतःसाक्ष्या-  
नङ्गीकारेदण्डः । दण्डदानासमर्थं विवासयेत् । विवासनं च नम्रीकरणगृहभङ्गदेशनिर्वासनल-

क्षणं विषयानुसारिण द्रष्टव्यम् । इतरेषां त्वष्टगुणद्रव्यदण्डासंभवे स्वजात्यु-  
चित्तकर्मकरणनिगडबन्धनकारागृहभवेशादि द्रष्टव्यम् । एतच्च पूर्वश्लोकेऽप्यनुसर्तव्यम् । यदा  
सर्वे साक्ष्यं निहुते तदा सर्वे समानदोषाः । यदा तु साक्ष्यमुक्त्वा पुनरन्यथा वदन्ति तदा-  
नुबन्धाद्यपेक्षया दण्ड्याः । यथाह कात्यायनः । उक्त्वान्यथा ध्रुवाणांश्च दण्ड्याः स्युर्वीकृ-  
लान्विता इति । न चान्येनोक्ताः साक्षिणोऽन्येन रहस्यनुसर्तव्याः । यथाह नारदः । न प-  
रेण समुद्दिष्टमुपेयात्साक्षिणं रहः । भेदयेन्नैव चान्येन हीयेतैवं समाचरन्ति ॥ ८२ ॥

साक्षिणामवचनमसत्यवचनं च सर्वत्र प्रतिषिद्धं तदपवादार्थमाह

वर्णिनां हि वधो यत्र तत्र साक्ष्यनृतं वदेत् ।

यत्र वर्णिनां शूद्रविद्वक्षत्रविभ्राणां सत्यवचनेन वधः संभाव्यते तत्र साक्ष्यनृतं वदेत्  
सत्यं न वदेत् । अनेन च सत्यवचनप्रतिषेधेन साक्षिणः पूर्वप्रतिषिद्धमसत्यवचनमवचनं चा-

भ्यनुज्ञायते । यत्र शङ्काभियोगादौ सत्यवचने वर्णिनोऽवधोऽनृतवचने न क-  
क्वचित्साक्षिणो-  
नृतवचनानुज्ञा-  
माह । स्यापि वधस्तत्रानृतवचनमभ्यनुज्ञायते । यत्र तु सत्यवचनेऽर्थिप्रत्यर्थिनोर-  
न्यतरस्य वधोऽसत्यवचने चान्यतरस्य वधस्तत्र तूष्णींभावाम्यनुज्ञा राजा  
यद्यनुमन्यते । अथ राजा कथमप्यकथने न मुञ्चति तदा भेदादसाक्षित्वं

कर्तव्यम् । तस्याप्यसंभवे सत्यमेव वेदितव्यम् । असत्यवचनेन वर्णिवधदोषोऽसत्यवचनदो-  
षश्च । सत्यवचने तु वर्णिवधदोष एव । तत्र च यथाशास्त्रं प्रायश्चित्तं कर्तव्यम् ।

तर्ह्यसत्यवचने तूष्णींभावे च शास्त्राभ्यनुज्ञया प्रत्यवायाभाव इत्यत आह

तत्पावनाय निर्वाप्यश्वरुः सारस्वतो द्विजैः ॥ ८३ ॥

तत्पावनाय अनृतवचनावचननिमित्तप्रत्यवायपरिहाराय सारस्वतश्वरुद्विजैरेकैकशो निर्वा-  
प्यः कर्तव्यः । सरस्वती देवता अस्येति सारस्वतः । अनवस्त्रावितान्तरूपमपकौदने चरुशब्दः

प्रसिद्धः । इहायमभिसन्धिः । साक्षिणामनृतवचनमवचनं च यन्निषिद्धं तदि-  
हाम्यनुज्ञातम् । यत्तु नानृतं वदेदनुबन्विष्यन्वापि नरो भवति किल्बिषीति  
अनृतवचनेप्रा-  
यश्चित्तम् । च सामान्येनानृतवचनमवचनं च निषिद्धं तदतिक्रमनिमित्तमिदं प्रायश्चित्तं

न च मन्तव्यम् । साक्षिणामनृतवचनावचनाभ्यनुज्ञानेऽपि साधारणानृतवचनावचनप्रतिषेधा-



तिक्रमनिमित्तप्रत्यवायस्य तादवस्थादवचनाभ्यनुज्ञावचनमनर्थकमिति । यतः साक्षिणाम-  
सत्यवचनावचनप्रतिषेधातिक्रमयोर्भूयान्प्रत्यवायः साधारणानृतवचनावचनयोरुत्पीयानित्यर्थ-  
वदभ्यनुज्ञावचनम् । यद्यपि भूयसः प्रत्यवायस्य निवृत्त्या आनुपङ्गिकस्याल्पीयसः प्रत्य-  
वायस्य निवृत्तिरन्यत्र तथापीहभ्यनुज्ञावचनात्प्रायश्चित्तविधानाच्च भूयसो निवृत्त्याल्पीया-  
नप्यानुपङ्गिकोऽपि प्रत्यवायो न निवर्तत इति गम्यते । एतदेवान्यत्र प्रश्नेषु वर्णिवशाशङ्कायां  
पान्यादीनामनृतवचनावचनाभ्यनुज्ञानं वेदितव्यम् । न च तत्र प्रायश्चित्तमस्ति प्रतिषेधान्त-  
राभावात् । निमित्तान्तरेण कालान्तरेऽर्थतत्त्वावगमेऽपि साक्षिणामन्येषां च दण्डाभावोऽस्मा-  
देव वचनादवगम्यत इति ॥ ८३ ॥ इति साक्षिमकरणम्

### अथ लेख्यप्रकरणम् ६

भुक्तिसाक्षिणी निरूपितां सांप्रतं लेख्यं निरूप्यते तत्र लेख्यं द्विविधं शासनं जानपदं चेति । शासनं निरूपितं  
जानपदमभिधीयते तत्र द्विविधम् स्वहस्तकृतमन्यकृतं चेति । तत्र स्वहस्तकृतमसाक्षिकं अन्यकृतं ससाक्षिकम्  
अनयोश्च देशाचारानुसारेण प्रामाण्यम् । यथाह नादः । लेख्यं तु द्विविधं त्रैयं स्वहस्तान्यकृतं तथा । असाक्षिम-  
त्साक्षिमण्य सिद्धिर्देशस्थितेस्तयोरिति तत्रान्यकृतमाह

यः कश्चिदर्थो निष्णातः स्वरुच्या तु परस्परम् ।

लेख्यं तु साक्षिमत्कार्यं तस्मिन्धनिकपूर्वकम् ॥ ८४ ॥

धनिकाधमर्णयोर्धो हिरण्यादिः परस्परं स्वरुच्या इयता कालेनैतावदेयमियती प्रति-  
मासं वृद्धिरिति निष्णातो व्यवस्थितः तस्मिन्नर्थे कालान्तरे विप्रतिपत्तौ वस्तुतत्त्वनिर्णयार्थं  
लेख्यं साक्षिमदुक्तलक्षणसाक्षियुक्तं धनिकपूर्वकं धनिकः पूर्वो यस्मिन्त-  
द्धनिकपूर्वकं धनिकानामलेखनपूर्वकमिति यावत् कार्यं कर्तव्यम् । उक्तलक्ष-  
णाः साक्षिणो वा कर्तव्याः । कर्त्रा तु यत्कृतं कार्यं सिद्ध्यर्थं तस्य साक्षिणः ।  
प्रपतते विवादिषु स्वकृतं वाप लेख्यकमिति स्मरणात् ॥ ८४ ॥

समामासतदर्धाहर्नामजातिस्वगोत्रकैः ।

सब्रह्मचारिकात्मीयपितृनामादिचिह्नितम् ॥ ८५ ॥

अपि च समा संवत्सरः । मासश्चैत्रादिः तदर्धं पक्षः शुक्लः कृष्णो वा । अहस्तिथिः  
प्रतिपदादिः । नाम धनिकाधमर्णयोः । जातिर्मासणादिः स्वगोत्रं वासिष्ठादिगोत्रम् । एतैः  
समादिभिश्चिह्नितम् । तथा स ब्रह्मचारिकं बहुचादिशास्त्रामयुक्तम् । गुणनाम बहुवचः कठ  
इति । आत्मीयपितृनाम धनिकर्णिकपितृनाम । आदिशब्दान् द्रव्यमातिसंख्याकारादेर्मह-  
णम् । एतैश्च चिह्नितं लेख्यं कार्यमिति गतेन संनयः ॥ ८५ ॥

समाप्तेऽर्थे ऋणी नाम स्वहस्तेन निवेशयेत् ।

मत्तं मेऽमुकपुत्रस्य यदत्रोपरि लेखितम् ॥ ८६ ॥

किंच धनिकाधमर्णयोर्धोऽर्थः स्वरुच्या व्यवस्थितस्तास्मिन्नर्थे समाप्ते लिखिते ऋणी  
अधमर्णो नामात्मीयं स्वहस्तेनास्मिद्धेख्ये यदुपरि लेखितं तन्ममामुकपुत्रस्य  
अधमर्णस्य-  
ममतिः । मत्तमभिप्रेतमिति निवेशयेत्पत्रे लिखेत् ॥ ८६ ॥

साक्षिणश्च स्वहस्तेन पितृनामकपूर्वकम् ।

अत्राहममुकः साक्षी लिखेयुरिति ते समाः ॥ ८७ ॥

तथा तस्मिद्धेख्ये ये साक्षिणो लिखितास्तेऽप्यात्मीयपितृनामलेखनपूर्वकमस्मिन्नर्थेऽयम-  
मुको देवदत्तः साक्षीति स्वहस्तेनैकैकशो लिखेयुः । ते च समाः संख्यातो गुणतश्च कर्तव्याः ।  
यद्यधमर्णः साक्षी वा लिपिज्ञो न भवति तदाधमर्णोऽन्येन साक्षी च साक्ष्यन्तरेण सर्वसाक्षि-  
सन्निधौ स्वमतं लेखयेत् । यथाह नारदः । अलिपिज्ञऋणी यः स्यात्स्वमतं तु स लेखयेत् ।  
साक्षी वा साक्षिणान्येन सर्वसाक्षिसमीपत इति ॥ ८७ ॥

उभयाभ्यर्थितेनैतन्मया ह्यमुकसूनुना ।

लिखितं ह्यमुकेनेति लेखकोऽन्ते ततो लिखेत् ॥ ८८ ॥

किंच । ततो लेखको धनिकाधमर्णिकाभ्यामुभ्यां प्रार्थितेन मयामुकेन देवद-  
लेखकसम्पत्तिः । तेन विष्णुमित्रसूनुना एतद्धेख्यं लिखितमित्यन्ते लिखेत् ॥ ८८ ॥

विना तु साक्षिभिलेख्यं स्वहस्तलिखितं तु यत् ।

तत्प्रमाणं स्मृतं लेख्यं बलोपधिकृतादृते ॥ ८९ ॥

यद्धेख्यं स्वहस्तेन लिखितमधमर्णेन तत्साक्षिभिर्विनापि प्रमाणं स्मृतं मन्वादिभिः ।  
बलोपधिकृतादृते बलेन बलात्कारेण उपधिना छललोभक्रोधभयमदादि लक्ष-  
साप्त्रनस्वकृतं  
लेख्यमाह । णेन यत्कृतं तस्माद्विना । नारदोऽप्याह मत्ताभियुक्तस्त्रोत्रालवज्जालकारकृतं  
च यत् । तदप्रमाणं लिखितं भयोपधिकृतं तथेति । तच्चैतत्स्वहस्तकृतं परहस्तकृतं  
च यद्धेख्यं देशाचारानुसारेण सन्न्यधकव्यवहारेऽन्न्यधकव्यवहारे च युक्तमर्थक्रमापरिलोपेन  
लिप्यक्षरापरिलोपेन च लेख्यमित्येतावन्न पुनः साधुशब्दरेव प्रातिस्विकदेशभाषयापि लेख-  
नीयम् । यथाह नारदः । देशाचाराविरुद्धं यच्चक्ताधिविविधलक्षणम् । तत्प्रमाणं स्मृतं लेख्यम-  
विलुप्तक्रमाक्षरमिति । विधानं विधिः आधेविधिराधिविधिराधिराधीकरणं तस्य लक्षणं गोप्या-  
धिभोग्याधिकालकृतमित्यादि तच्चक्रे विस्पष्टं यस्मिस्तच्चक्ताधिविविधलक्षणम् । अविलुप्तप्रमा-

क्षरम् । अर्धानां क्रमः क्रमश्चाक्षराणि च क्रमाक्षराणि अविलुप्तानि क्रमाक्षराणि यस्मिंस्तदविलुप्तक्रमाक्षरं तदेवंभूतं लेख्यं प्रमाणम् । राजशासनवत्त साधुशब्दनियमोऽत्रेत्यभिप्रायः ॥ ८९ ॥

लेख्यप्रसङ्गेन लेख्याख्यमप्युक्तं त्रिभिरेव देयमित्याह

**ऋणं लेख्यकृतं देयं पुरुषैस्त्रिभिरेव तु ।**

यथा साक्ष्यादिकृतमृणं त्रिभिरेव देयं तथा लेख्यकृतमप्याहृततत्पुत्रतत्पुत्रैस्त्रिभिरेव देयं न चतुर्थादिभिरिति नियम्यते । ननु पुत्रपौत्रैर्ऋणं देयमित्यविशेषेण ऋणमात्रं त्रिभिरेव देयमिति नियतमेव । बाढम् । अस्त्यैवोत्सर्गस्य पत्रारूढणविषये स्मृत्यन्तरप्रभवामपवादशङ्कामपनेतुमिदं वचनमारब्धम् । तथाहि । यत्र लक्षणमभिधाय कात्यायनेनाभिहितम् । एवं कालमतिक्रान्तं पितृणां दाप्यते ऋणमिति । इत्थं पत्रारूढमृणमतिक्रान्तकालमपि पितृणां संबन्धि दाप्यते । अत्र पितृणामिति बहुवचननिर्देशात्कालमतिक्रान्तमिति वचनाच्च चतुर्थादिर्दाप्य इति प्रतीयते । तथा हारीतेनापि । लेख्यं यस्य भवेद्धस्ते लाभं तस्य विनिर्दिशेदिति । अत्रापि यस्य हस्ते लेख्यमस्ति तत्पर्येण लाभ इति सामान्येन चतुर्थादिभ्योऽप्यृणलाभोप्यस्तीति प्रतीयते । अतश्चेतदाशङ्कानिवृत्त्यर्थमेतद्वचनमित्युक्तम् । वचनद्वयं च योगीश्वरवचनानुसारेण योजनीयम् ।

**आधिस्तु भुज्यते तावद्यावत्तन्न प्रदीयते ॥ ९० ॥**

सबन्धकेऽपि पत्रारूढे ऋणे त्रिभिरेव देयमिति नियमादृणापाकरणानधिकारेणापहरणेऽप्यनधिकारप्राप्ताविदमुच्यते । यावच्चतुर्थेन पञ्चमेन वा ऋणं न दीयते अस्यापवादनाह । तावदेवाभिर्भुज्यते इति वदता सबन्धकर्णापाकरणे चतुर्थादेरप्यधिकारो दर्शितः । नन्वेतदप्युक्तमेव फलभोग्यो न नश्यतीति । सत्यम् । तदप्येतस्मिन्नसत्यपवादवचने पुरुषत्रयविषयमेव स्यादिति सर्वमनवद्यम् ॥ ९० ॥

प्रासङ्गिकं परिसमाप्य प्रकृतमेवानुसराति

**देशान्तरस्थे दुर्लेख्ये नष्टोन्मृष्टे हृते तथा ।**

**भिन्ने दग्धेऽथवा छिन्ने लेख्यमन्यत्तु कारयेत् ॥ ९१ ॥**

व्यवहाराक्षमे पत्रे पत्रान्तरं कुर्यादिति विधीयते । व्यवहाराक्षमत्वं चात्यन्तव्यवहितदेशान्तरस्थे पत्रे दुर्लेख्ये दुष्टानि संदिह्यमानानि अवाचकानि वा लेख्यानि लिप्यक्षराणि पदानि वा यस्मिंस्तत् दुर्लेख्यं तस्मिन्दुर्लेख्ये नष्टे कालप्रशेनोन्मृष्टे मपीदौर्बल्यादिना मृदितलिप्यसरे हृते तत्स्करादिभिर्भिन्ने विदलिते दग्धे प्रज्वलिते छिन्ने द्विधाभूते सति । अग्निना द्विर्भवति । एतच्चार्यप्रत्यर्थिनोः परस्परानुमती सत्याम् । विमत्यां तु व्यवहारमाप्तौ देशान्तरस्थपत्रानयनाय दुर्गाध्वापेक्षया कालो दातव्यः । दुर्गदेशा-

वस्थिते नष्टे वा पत्रे साक्षिभिरेव व्यवहारनिर्णयः कार्यः । यथाह नारदः । लेख्ये देशान्तर-  
न्यस्ते शीर्णे दुर्लिखिते हने । सतस्तत्कालकरणमसतोद्भूतदर्शनमिति । सतो विद्यमानस्य  
पत्रस्य देशान्तरस्थस्यानयनाय कालकरणं कालावधिर्दत्तव्यः । असतः पुनरविद्यमानस्य  
पूर्वं ये द्रष्टारः साक्षिणस्तैर्दर्शनं व्यवहारे परिसमापनं कार्यम् । यदा तु साक्षिणो न सन्ति  
तदा दिव्येन निर्णयः कार्यः । अलेख्यसाक्षिके दैवी व्यवहारे विनिर्दिशेदिति स्मरणात् । एत-  
च्च ज्ञानपदं व्यवस्थापत्रम् । राजकीयमपि व्यवस्थापत्रमीदृशमेव भवति इयांस्तु विशेषः ।  
राज्ञः स्वहस्तसंयुक्तं स्वमुद्राचिह्नितं तथा । राजकीयं स्मृतं लेख्यं सर्वेष्वर्थेषु साक्षिमिति ।  
तथान्यदपि राजकीयं जयपत्रकं बृहद्वसिष्ठेनोक्तम् । ययोपन्यस्तसाध्यार्थसंयुक्तं सोत्तरक्रि-  
यम् । सावधारणकं चैव जयपत्रकमिष्यते । प्राङ्निवाकादिहस्ताङ्कं मुद्रितं राजमुद्रया ।  
सिद्धेऽर्थे वादिने दद्याज्जयिने जयपत्रकमिति । तथा सभासदोपि दत्तं मेऽमुकपुत्रस्येति स्व-  
हस्तं दद्युः । सभासदश्च ये तत्र स्मृतिशास्त्रविदः स्थिताः । यथा लेख्यविधौ तद्वत्स्वहस्तं  
दद्युरेव त इति मनुस्मरणात् । सभासदां च परस्परानुमतिव्यतिरेकेण न व्यवहारो निःशल्यो  
भवति । यथाह नारदः । यत्र सम्मो जनः सर्वः साध्वेतदिति मन्यते । स निःशल्यो विवादः  
स्यात्सशल्यस्त्वन्यथा भवेदिति । एतच्चतुष्पाद्व्यवहार एव । साधयेत्साध्यमर्थं यच्चतुष्पादा-  
न्वितं च यत् । राजमुद्रान्वितं चैव जयपत्रकमिष्यत इति स्मरणात् । यत्र तु हीनता यथा ।  
अन्यवादी क्रियाद्वेषी नोपस्थाता निरुत्तरः । आहूतप्रणाली च हीनः पञ्चविधः स्मृत इ-  
ति । तत्र न जयपत्रकमस्ति अपि तु हीनपत्रकमेव । तच्च कालान्तरे दण्डप्राप्त्यर्थम् । जयपत्रं  
तु प्राङ्न्यायविधिसिद्ध्यर्थमिति विशेषः ॥ ९१ ॥

**सन्दिग्धलेख्यशुद्धिः स्यात्स्वहस्तलिखितादिभिः ।**

**युक्तिप्राप्तिक्रियाचिह्नसंबन्धागमहेतुभिः ॥ ९२ ॥**

शुद्धमशुद्धं वेति सन्दिग्धस्य लेख्यस्य शुद्धिः स्वहस्तलिखितादिभिः स्यात् । स्वहस्तेन  
लेख्यसन्देहेनिर्ण- लिखितं यल्लेख्यानतरं तेन शुद्धिः । यदि सदृशान्यक्षराणि भवन्ति तदा  
यनिमित्तान्याह । शुद्धिः स्यादित्यर्थः । आदिशब्दात्साक्षिलेखकस्वहस्तलिखितान्तरसंबादा-  
च्छुद्धिरिति । युक्त्या प्राप्तियुक्तिप्राप्तिः । देशकालपुरुषाणां द्रव्येण सह संबन्धः प्राप्तिः ।  
अस्मिन्देशेऽस्मिन्कालेऽस्य पुरुषस्येदं द्रव्यं घटत इति युक्तिः । क्रिया तत्साक्ष्युपन्यासः ।  
चिह्नमसाधारणं श्रीकारादि । संबन्धः आधिप्रत्यर्थिनोः पूर्वमपि परस्परविश्वासेन दानग्रह-  
णादिसंबन्धः । आगमोऽस्यैतावतोऽर्थस्य संभावितः प्राप्त्युपायः । एते एव हेतवः एभिर्हेतुभिः  
सन्दिग्धलेख्यशुद्धिः स्यादित्यन्वयः । यदा तु लेख्यसन्देहे निर्णयो न जायते तदा साक्षिभि-  
र्निर्णयः कार्यः । यथाह कात्यायनः । दूषिते पत्रके वादी तदारूढांस्तु निर्दिशेदिति । साक्षिसं-

भवविषयमिदं वचनम् । साक्ष्यसम्भवविषयं तु हारीतवचनम् । न मयैतत्कृतं पत्रं कूटमेतेन कारितम् । अधरीकृत्य तत्पत्रमर्थे दिव्येन निर्णय इति ॥ ९२ ॥

एवं रोषिते पत्रे क्रमेण वा दातव्ये प्राप्ते यदा कृत्स्नमेव दातुमृणमसमर्थस्तदा किं कर्तव्यमित्यत आह

**लेख्यस्य पृष्ठेऽभिलिखेदत्वा दत्तवर्णिको धनम् ।**

**धनी वोपगतं दद्यात्स्वहस्तपरिचिह्नितम् ॥ ९३ ॥**

यदाधमर्णिकः सकलमृणं दातुमसमर्थस्तदा शक्त्यनुसारेण दत्त्वा पूर्वकृतस्य लेख्यस्य लेख्यस्यपृष्ठे- पृष्ठेऽभिलिखेत् एतावन्मया दत्तमिति । उत्तमर्णो वा उपगतं प्राप्तं धनं धनप्रकाशः । तस्यैव लेख्यस्य पृष्ठे दद्यादभिलिखेत् एतावन्मया लब्धमिति । कथं स्वहस्तपरिचिह्नितम् । स्वहस्तलिखिताक्षरचिह्नितम् । यद्वोपगतं प्रवेशपत्रं स्वहस्तलिखितचिह्नितमधमर्णायोत्तमर्णो दद्यात् ॥ ९३ ॥

क्रमेण तु कृत्स्ने दाते लेख्यं किं कर्तव्यमित्यत आह

**दत्तवर्णं पाटयेद्वेख्यं शुद्ध्यै वान्यत्तु कारयेत् ।**

क्रमेण सकृदेव वा कृत्स्नमृणं दत्त्वा पूर्वकृतं लेख्यं पाटयेत् । यदा तु दुर्गदेशावस्थितं लेख्यं नष्टं वा तदा शुद्ध्यै अधमर्णत्वनिवृत्त्यर्थमन्यद्वेख्यं कारयेदुत्तमर्णं अधमर्णः । पूर्वोक्त-क्रमेणोत्तमर्णो विशुद्धिपत्रमधमर्णाय दद्यादित्यर्थः ।

ससाक्षिके क्रमेण कृत्स्ने दातव्ये किं कर्तव्यमित्यत आह

**साक्षिमच्च भवेद्यद्वा तद्दातव्यं ससाक्षिकम् ॥ ९४ ॥**

यत्तु ससाक्षिकमृणं तत्पूर्वसाक्षिसमक्षमेव दद्यात् ॥ ९४ ॥ इति लेख्यप्रकरणम्

### अथ दिव्यप्रकरणम् ७

लिसितसाक्षिभुक्तिलक्षणं त्रिविधं मानुषप्रमाणमुक्तम् । अथावसरमाप्तं दिव्यं प्रमाण-मभिध्यास्यन् तुलाभ्याप इत्यादिभिराद्यैः पञ्चभिः श्लोकेर्दिव्यमातृकां कथयति । तत्र तावदि-व्यानुपदिशति ॥

**तुलाभ्यापोविषं कोशो दिव्यानीह विशुद्ध्यै ।**

तुलादीनि कोशान्तानि पञ्च दिव्यानीह धर्मशास्त्रे विशुद्ध्यै संदिग्धस्यार्थस्य संदिग्ध-निवृत्तये दातव्यानीति ॥

अन्यत्रान्यान्यपि तण्डुलादीनि दिव्यानि सन्ति । घटोऽभिदरुक्तं चैव विषं कोशस्तथैव च । तण्डुलाश्चैव दिव्यानि सप्तमस्तप्तमापक इति पितामहस्मरणात् । अतः कथमेव तावन्त्येवेत्यन आह

## महाभियोगेष्वेतानि

एतानि महाभियोगेष्वेव नान्यत्रेति नियम्यते न पुनरिमान्येव दिव्यानीति । महत्त्वावधिं च वक्ष्यति । नन्वरूपाभियोगेऽपि कोश इष्यते । कोशमल्पेऽपि दापयेदिति स्मरणात् । सत्यम् । कोशस्य तुलादिषु पाठेन महाभियोगेष्वेवेति नियमार्थः । किंतु सावष्टम्भाभियोगेऽपि प्राप्त्यर्थः । अन्यथा शङ्काभियोग एव स्यात् । अवष्टम्भाभियुक्तानां घटादीनि विनिर्दिशेत् । तण्डुलाश्चैव कोशश्च शङ्कास्वेव न संशय इति स्मरणात् ॥

महाभियोगेषु शङ्कितेषु सावष्टम्भेषु चाविशेषेण प्राप्तावपवादमाह

## शीर्षकस्थेऽभियुक्तारि ॥ ९५ ॥

एतानि तुलादीन्यभियुक्तारि शीर्षकस्थेऽभियुक्तस्य भवन्ति । शीर्षकं शिरः । व्यवहारस्य चतुर्थः पादो जयपराजयलक्षणस्तेन च दण्डो लक्ष्यते । तत्र तिष्ठतीति शीर्षकस्थः तत्प्रयुक्तदण्डभागित्यर्थः ॥ ९५ ॥

ततोर्थां लेख्येत्यस्यः प्रतिज्ञातार्थसाधनमिति भावप्रतिज्ञावादिन एव क्रियाव्यवस्था दर्शिता तदपवादार्थमाह

## रुच्या वान्यतरः कुर्यादितरो वर्तयेच्छिरः ।

रुच्याभियोक्तभियुक्तयोः परस्परसंप्रतिपत्त्यान्यतरोऽभियुक्तोऽभियुक्ता वा दिव्यं कुर्यादितरोऽभियुक्तः अभियुक्ता वा शिरःशरीरमर्थदण्डं वा वर्तयेदङ्गीकुर्यात् । अयमभिसन्धिः । न मानुषप्रमाणवद्विव्यं प्रमाणं भावैकगोचरं अपितु भावाभावविशेषेण गोचरयति । अतश्च मिथ्योत्तरे प्रत्यवस्कन्दने प्राङ्ग्याये वार्थिप्रत्यर्थिनोरन्यतरेच्छया दिव्यं भवतीति ॥

अल्पाभियोगे महाभियोगे शङ्कामावष्टम्भयोरप्यविशेषेण कोशो भवतीत्युक्तं तुलादीनि विषान्ताणि तु महाभियोगेष्वेव सावष्टम्भेष्वेवेति च नियमो दर्शितः । तत्रावष्टम्भाभियोगेष्वेवेत्यस्यापवादमाह

## विनापि शीर्षकात्कुर्यान्नृपद्रोहेऽथ पातके ॥ ९६ ॥

राजद्रोहाभिशाङ्कायां ब्रह्महत्यादिपातकाभिशाङ्कायां च शिरःस्यायिना विनापि तुलादीनि कुर्यात् । महाचौर्याभिशाङ्कायां च । यथाह । राजभिः शङ्कितानां च निर्दिष्टानां च दस्युभिः । आत्मशुद्धिपराणां च दिव्यं देयं शिरो विनेति । तण्डुलाः पुनरल्पचौर्यशङ्कायामेव । चौर्ये तु तण्डुला देया नान्यत्रेति विनिश्चय इति पितामहवचनात् ॥ तप्तमापस्तु महाचौर्याभिशाङ्कायामेव । चौर्यशङ्काभियुक्तानां तप्तमापो विधीयत इति स्मरणात् ॥ अन्ये पुनः शपथा अल्पावर्थविषयाः । सत्यवाहनशस्त्राणि गोबीजकनकानि च । स्पृशेच्छिरांसि पुत्राणां दाराणां सुहृदां तथा ॥ अभियोगेषु सर्वेषु कोशपानमथापि वा । इत्येते शपथाः प्रोक्ता मनुना स्वल्पकारण इति नारदादिस्मरणात् ॥ यद्यपि मानुषप्रमाणानिर्णयस्य निर्णायकं यत्तद्विव्यमिति लेखकप्रसिद्ध्या शपथानामपि दिव्यत्वं तथापि कालान्तरनिर्णयनिमित्तत्वेन समनन्तरनिर्णयनिमित्तेभ्यो घटा-

दिभ्यो दिव्येभ्यो भेदत्वव्यपदेशो ब्राह्मणपरिव्राजकवत् । कोशस्य तु शपथत्वेऽपि घटादिषु पाठो महामिथोगविषयत्वेनावष्टम्भाभियोगविषयत्वेन च घटादिसाम्यान्नतु समनन्तरनिर्णय-  
निमित्तत्वेन । तण्डुलानां तसमापस्य च समनन्तरनिर्णयनिमित्तत्वेऽप्यल्पविषयत्वेन शङ्का-  
विषयत्वेन च घटादिवैलक्षण्योक्त्येवपाठ इति सन्तोष्यम् । एतानि च दिव्यानि शपथाश्च  
ययासंभवमृणादिषु विवादेषु प्रयोक्तव्यानि । यत्तु पितामहवचनम् । स्थावरेषु विवादेषु दि-  
व्यानि परिवर्जयेदिति तदपि लिखितसामन्तादिसद्भावे दिव्यानि परिवर्जयेदिति व्याख्येयम् ।  
ननु विवादान्तरेष्वपि प्रमाणान्तरसंभवे दिव्यानामनवकाश एव । सत्यम् । श्रणादिषु विवा-  
देषु उक्तलक्षणसाक्ष्यपन्थासे अधिना कृतेऽपि प्रत्यर्थी यदि दण्डाम्युपगमावष्टम्भेन दिव्यमव-  
लम्बते तदा दिव्यमपि भवति । साक्षिणामाशयदोषसंभवादिव्यस्य च निर्दोषत्वेन वस्तुतत्त्व-  
विषयत्वात्तल्लक्षणत्वाच्च धर्मस्य । यथाह नारदः । तत्र सत्ये स्थितो धर्मो व्यवहारस्तु सा-  
क्षिणि । दैवसाध्ये पौरुषेयी न लेख्यं वा प्रयोजयेदिति । स्थावरेषु विवादेषु प्रत्यर्थिना दण्डा-  
वष्टम्भेन दिव्यावलम्बने कृतेऽपि सामन्तादिदृष्टप्रमाणसद्भावे न दिव्यं ग्राह्यमिति विकल्पनि-  
राकरणार्थम् । स्थावरेषु विवादेष्वित्यादिपितामहवचनं नात्यन्तिकदिव्यनिराकरणार्थम् । लि-  
खितसामन्ताद्यभावे स्थावरविवादेष्वनिर्णयप्रसंगात् ॥ ९६ ॥

**सचैलं स्नातमाहूय सूर्योदय उपोषितम् ।**

**कारयेत्सर्वदिव्यानि नृपब्राह्मणसन्निधौ ॥ ९७ ॥**

किञ्च । पूर्वद्युरूपोषितमुदिते सूर्ये सचैलं स्नातं दिव्यग्राहिणमाहूय नृपस्य सम्यानां च  
ब्राह्मणानां सन्निधौ सर्वाणि दिव्यानि कारयेत्प्राङ्निवाकः । त्रिरात्रोपोषिताय स्युरेकरात्रोपो-  
षिताय वा । नित्यं दिव्यानि देयानि शुचये चार्द्रवातस इत्युपवासविकल्पः  
पितामहेनोक्तो बलवदवलबन्महाकार्यारूपकार्यविषयत्वेन व्यवस्थितो द्रष्टव्यः  
उपवासनियमश्च कारयितुं प्राङ्निवाकस्यापि । दिव्येषु सर्वकार्याणि प्राङ्निवाकः  
समाचरेत् । अध्वरेषु यथाध्वर्युः सोपवासे शृषायेति पितामहवचनात् ॥ अत्र च यद्यपि सू-  
र्योदय इत्यविशेषेणोक्तं तथापि शिष्टसमाचाराङ्गानुवारे दिव्यानि देयानि । तत्रापि पूर्वाह्णे-  
ऽग्निपरीक्षा स्यात्पूर्वाह्णे च धत्रे यवेत् । मध्याह्ने तु जलं देयं धर्मतत्त्वमभीप्सता ॥ दिवसस्य  
तु पूर्वाह्णे कोशसिद्धिर्विधीयते । रात्री तु पश्चिमे यामे विषं देयं सुशीतल इति पितामहोक्तो  
विशेषो द्रष्टव्यः ॥ अनुक्तकालविशेषाणां तण्डुलतसमापनमृतीनां पूर्वाह्न एव प्रदानम् । पूर्वा-  
ह्णे सर्वदिव्यानां प्रदानं परिकीर्तितमिति सामान्येन नारदस्मरणात् । अहनि त्रिधा विभक्ते  
पूर्णे भागः पूर्वाह्णे मध्यो मध्याह्नः उत्तरोऽपराह्नः । तथापरोऽपि कालविशेषो विधिप्रतिवे-  
धमुत्तेन दर्शितः । विधिमुत्पत्तायन् । अग्नेः शिशिरहेमन्तो वर्षाश्रेय प्रकीर्तिताः । शरद्वी-  
ष्णेषु शलिलं हेमने शिशिरे विषम् । चित्रो मार्गशिराश्चैव वैशाखश्च तथैव च । एते साधा-

रणामासा दिव्यानामविरोधिनः । कोशस्तु सर्वदा देयस्तुला स्यात्सार्वकालिकीति । कोश-  
ग्रहणं सर्वशपथानामुपलक्षणम् । तण्डुलानां पुनर्विशोपानभिधानात्सार्वकालिकत्वम् । प्रति-  
पेधमुखोऽपि न शीते तोयसिद्धिः स्यान्नोष्णकालेऽग्निशोधनम् । न प्रावृषि विषं दद्यात्प्र-  
वाते न तुलां तथा । नापराहे न सन्ध्यायां न मध्याह्ने कदाचनेति । न शीते तोयशुद्धिः  
स्यादित्यत्र शीतशब्देन हेमन्तशिशिरवर्षाणां ग्रहणम् । नोष्णकालेऽग्निशोधनमित्यत्रोष्ण-  
कालशब्देन ग्रीष्मशरदोर्विधानलब्धस्यापि पुनर्निषेध आदरार्थः । प्रयोजनं तु वक्ष्यते ॥९७॥

**तुला स्त्रीबालवृद्धान्धपङ्गुब्राह्मणरोगिणाम् ।**

**अमिर्जलं वा शूद्रस्य यवाः सप्त विपस्य वा ॥ ९८ ॥**

स्त्री स्त्रीमात्रं जातिवयोवस्थाविशेषानादरेण । बाल आपोऽशाह्वर्षाजातिविशेषानादरेण ।  
वृद्धोऽशीतिकावरः । अन्यो नेत्रविकलः । पङ्गुः पादविकलः । ब्राह्मणो  
अधिकारिव्य-  
वस्थामाह । जातिमात्रम् । रोगी व्याधितः । एतेषां शोधनार्थं तुलैवेति नियम्यते ।  
अग्निः फालस्तप्तमापश्च क्षत्रियस्य । जलमेव वैश्यस्य । वाशब्दोऽवधा-  
रणे । विपस्य यवा उक्तपरिमाणाः सप्तैव शूद्रस्य शोधनार्थं भवन्ति । ब्राह्मणस्य तुलाविधा-  
नात् शूद्रस्य यवाः सप्त विपस्य वेति विपविधानादमिर्जलं वेति क्षत्रियवैश्यविषयमुक्तम् ।  
एतदेव स्पष्टीकृतं पितामहेन । ब्राह्मणस्य घटो देयः क्षत्रियस्य हुताशनः । वैश्यस्य सलिलं  
प्रोक्तं विषं शूद्रस्य दापयेदिति । यत्तु रुपादीनां दिव्याभावस्मरणम् । सप्ततानां भृशातीनां  
व्याधितानां तपस्विनाम् । स्त्रीणां च न भवेद्दिव्यं यदि धर्मस्त्वपेक्षित इति तद्व्याख्या वान्य-  
तरः कुर्यादिति विकल्पनिवृत्त्यर्थम् । एतदुक्तं भवति । अवष्टम्भाभियोगेषु रुपादीनामभि-  
योक्तृत्वेऽभियोज्यानामेव दिव्यमेतेषामभियोज्यत्वेऽप्यभियोक्तृणामेवं दिव्यम् । परस्परभि-  
योगे तु विकल्प एव । तत्रापि तुलैवेत्यनेन वचनेन नियम्यते । तथा महापातकादिशङ्काभि-  
योगे रुपादीनां तुलैवेति । एतच्च वचनं सर्वैर्दिव्यसाधारणेषु मार्गेश्वरैश्चैवैशाखेपु रुपादीनां  
सर्वैर्दिव्यसमवधाने नियामकतयार्थवत् । न च सार्वकालं स्त्रीणां तुलैवेति । स्त्रीणां च न  
विषं प्रोक्तं न चापि सलिलं स्मृतम् । घटकोशादिभिस्ताप्तमन्तस्तत्त्वं विचारयेदिति विपस-  
लिलव्यतिरिक्तघटकोशाभ्यादिभिः शुद्धिविधानात् । एवं बालादिष्वपि योजनीयम् । यथा  
ब्राह्मणादीनामपि न सार्वकालिकस्तुलादिनियमः । सर्वेषामेव वर्णानां कोशशुद्धिर्विधीयते ।  
सर्वान्येतानि सर्वेषां ब्राह्मणस्य विषं विनेति पितामहवचनात् । तस्मात्साधारणे काले बहु-  
दिव्यसमवधाने तुलादिनियमार्थमेवेदं वचनम् । कालान्तरे तु तत्तत्कालविहितं सर्वेषाम् ।  
तथाहि । वर्षास्वप्निरेव सर्वेषाम् । हेमन्तशिशिरयोस्तु क्षत्रियादिजयाणामग्निविषयोर्विकल्पः ।  
ब्राह्मणस्य त्वप्निरेव न कदाचिद्विषम् । ब्राह्मणस्य विषं विनेति प्रतिषेधात् । ग्रीष्मशरदोस्तु  
सलिलमेव । येषां तु व्याधिविशेषेणाभ्यादिनिषेधः कुष्ठिनां वर्णयेदग्निं सलिलं श्वासकामि-



नाम् । पित्तश्लेष्मयतां नित्यं विपं तु परियर्जयेदिति तेषामभ्यादिकालेऽपि साधारणं तुलाद्येव दिव्यं भवति । तथा तोयमग्निर्विपं चैव दातव्यं बलिनां नृणामिति वचनाद्बुर्बलानामपि सर्वथा विधिप्रतिषेधाद्वृत्तकालानतिक्रमेण जातिवयोवस्थानाश्रितानि दिव्यानि देयानि ॥ ९८ ॥

महाभियोगेऽप्येतानीत्युक्तं तन्नामयोगस्य यदपेक्ष्यं महस्य तदिदानीमाह

**नासहस्राद्धरेत्कालं न विपं न तुलां तथा ।**

पणसहस्रादर्वाद् कालं विपं तुलां वा न कारयेत् । मध्यवर्ति जलमपि । यथोक्तम् । तुलादीनि विषान्तानि गुरुष्वर्थेषु दापयेदिति । अत्र कोशस्याग्रहणम् । कोशमल्पेऽपि दापयेदित्यल्पाभियोगेऽपि तस्य स्मरणात् । एतानि चत्वारि दिव्यानि पणसहस्रादूर्ध्वमेव भवन्तीति । नार्वागित्यर्थः । नन्वर्वागप्यभ्यादीनि पितामहेन दर्शितानि । सहस्रे तु धटं दद्यात्सहस्रार्थं तथायसम् । अर्थस्यार्थं तु सलिलं तस्यार्थं तु विपं स्मृतमिति । सत्यम् । तत्रेत्थं व्यवस्था । यद्व्यापहारे पातित्यं भवति तद्विषयं पितामहवचनमितरद्व्यविषयं योगीश्वरवचनमिति । एतच्च वचनद्वयं स्तेयसाहसविषयम् । अपहरे तु विशेषो दर्शितः कात्यायनेनादत्तस्यापहवो यत्र प्रमाणं तत्र कल्पयेत् । स्तेयसाहसयोर्दिव्यं स्वल्पेऽप्यर्थं प्रदापयेत् । सर्वद्वयप्रमाणं तु ज्ञात्वा हेम प्रकल्पयेत् । हेमप्रमाणयुक्तं तु तदा दिव्यं नियोजयेत् । ज्ञात्वा संख्यां सुवर्णानां शतनाशे विपं स्मृतम् । अशीतेस्तु विनाशे वै दद्यादेव हुताशनम् । पृष्ठा नाशे जलं देयं चत्वारिंशति वै धटम् । विंशद्दशविनाशे तु कोशपानं विधीयते । पञ्चाधिकस्य वा नाशे ततोर्धार्धस्य तण्डुलाः । ततोऽर्धार्धविनाशे हि स्पृष्टेषुत्रादिमस्तकान् । ततोऽर्धार्धविनाशे तु लौकिक्यश्च क्रियाः स्मृताः । एवं विचारयन्नराना धर्मार्थाम्यां न हीयत इति । ज्ञात्वा संख्यां सुवर्णानामित्यत्र सुवर्णशब्दः षोडश मापाः सुवर्ण इत्युक्तपरिमाणवचनः नाशशब्दश्चात्रापहववचनः । नासहस्राद्धरेत्कालमित्यत्र तु तान्निक्पणसहस्रं बोद्धव्यम् ।

ननु नृपद्रोहे पातके चेतानि दिव्यान्युक्तानि । तत्तर्कं नासहस्राद्धरेत्कालमित्यत्राह

**नृपार्थेऽप्यभिशापे च वहेयुः शुचयः सदा ॥ ९९ ॥**

नृपद्रोहेषु महापातकाभियोगे च सदा द्रव्यसंख्यामनपेक्ष्यैवैतानि दिव्यानि कुर्युरुपवासादिना शुचयः सन्तः । तथा देशविशेषोऽपि नारदेनोक्तः । सभाराजकुलद्वारे देवायतनमत्तरे । निधेयो निश्चलः पूज्यो धूपमालयानुलेपनैरिति । निधेयो धटः । व्यवस्था च कात्यायनेनोक्ता । इन्द्रस्थानेऽभिशास्तानां महापातकिनां नृणाम् । नृपद्रोहे प्रवृत्तानां राजद्वारे प्रयोजयेत् । मातिलोम्यप्रसूतानां दिव्यं देयं चतुष्पथे । अतोऽन्येषु सभामध्ये दिव्यं देयं विदुर्बुधाः । अस्पृश्याधमदासानां म्लेच्छानां पापकारिणाम् । मातिलोम्यप्रसूतानां निश्चयो न तु राजनि । तत्प्रसिद्धानि दिव्यानि संशये तेषु निर्दिशेदिति । इति दिव्यमातृका ॥ ९९ ॥

एव सर्वदिव्योपयोगिनीं दिव्यमातृकामभिधायेतानी धटारिदिव्यानां प्रयोगमाह

**तुलाधारणविद्वद्विरभियुक्तस्तुलाश्रितः ।**

त्वमरुद्रणैः । आवाह्य तु घटे धर्मं पश्चादङ्गानि विन्यसेत् । इन्द्रं पूर्वं तु संस्थाप्य प्रेतेशं दक्षिणे तथा । वरुणं पश्चिमे भागे कुबेरं चोत्तरे तथा । अन्यादिभिरङ्गकपालांश्च कोणभागेषु विन्यसेत् । इन्द्रः पीतो यमः श्यामो वरुणः स्फटिकप्रभः । कुबेरस्तु सुवर्णाभो वह्निश्चापि सुवर्णभः । तथैव निर्रक्तिः श्यामो वायुधूर्प्रः मशस्यते । ईशानस्तु भवेद्रक्त एवं ध्यायेत्क्रमादिमान् । इन्द्रस्य दक्षिणे पार्श्वे वसुनाराधयेद्बुधः । धरो ध्रुवस्तथा सोम आपश्चैवानिलोऽनलः । प्रत्यूषश्च प्रभातश्च वसवोऽष्टौ प्रकीर्तिताः । देवेशेशानयोर्मध्ये आदित्यानां तथा गणम् । घातार्यमा च मित्रश्च वरुणोऽशुर्भगस्तथा । इन्द्रो विवस्वान्पूषा च पर्जन्यो दशमः । स्मृतः । ततस्त्वष्टा ततो विष्णुरजघन्यो जघन्यजः । इत्येते द्वादशादित्या नामभिः परिकीर्तिताः । अग्नेः पश्चिमभागे तु रुद्राणामयनं विदुः । वीरभद्रश्च शम्भुश्च गिरिशश्च महायशः । अजैकपादहिर्बुध्न्यः पिनाकी चापराजितः । भुवनाधीश्वरश्चैव कपाली च विशांपतिः । स्थाणुर्भवश्च भगवान् रुद्रास्त्वेकादश स्मृताः । प्रेतेशरक्षोमध्ये तु मातृस्थानं प्रकल्पयेत् । ब्राह्मो माहेश्वरी नैव कौमारी वैष्णवी तथा । वाराही चैव माहेंद्री चामुण्डा गणसंयुता । निर्रक्तेरुत्तरे भागे गणेशायतनं विदुः । वरुणस्योत्तरे भागे मरुतां स्थानमुच्यते । गगनः स्पर्शनो वायुरनिलो मांरुतस्तथा । प्राणः प्राणेशजीवौ च मरुतोऽष्टौ प्रकीर्तिताः । घटस्योत्तरभागे तु दुर्गामावाहयेद्बुधः । एतासां देवतानां तु स्वनाम्ना पूजनं विदुः । भूपावसानं धर्माय दत्त्वा चार्घ्यादिकं क्रमात् । अर्घ्यादिपश्चादङ्गानां भूपान्तमुपकल्पयेत् । गन्धादिकां नैवेद्यान्तां परिचर्यां प्रकल्पयेदिति । अत्र च तुला पताकाध्वजालङ्कृतां विधाय तस्यामेह्येहीति मन्त्रेण धर्ममावाह्यं धर्मायार्घ्यं कल्पयामि नम इत्यादिना प्रयोगेणार्घ्यपाद्याचमनीयमधूपर्काचमनीयघ्नानवस्त्रयज्ञोपवीताचमनीयमुकुटकटकादिभूपान्तं दत्त्वा इन्द्रादीनां दुर्गान्तानां प्रणवाद्यैः स्वनामभिश्चतुर्थ्यन्तैरर्घ्यादिभूपान्तं पदार्थानुसमयेन दत्त्वा धर्माय गन्धपुष्पधूपदीपनैवेद्यानि दत्त्वा इन्द्रादीनां गन्धादीनि पूर्ववदद्यात् । गन्धपुष्पाणि च घटपूजया रक्तानि कार्याणि । यथाह नारदः । रक्तैर्गन्धैश्च माल्यैश्च दध्यपूपास्ततादिभिः । अर्चयेत्तु घटं पूर्वं ततः शिष्टांस्तु पूजयेदिति । इन्द्रादीनां तु विशेषानभिधानाद्यथालाभं रक्तैरन्यैर्वा पूजनमिति पूजाक्रमः । एतच्च सर्वं प्राङ्निवाकः कुर्यात् । यथोक्तम् । प्राङ्निवाकस्ततो विप्रो वेदवेदाङ्गपारगः । श्रुतवृत्तोपसंपन्नः शान्तचित्तो विमत्सरः । सत्यसन्धः शुचिर्दक्षः सर्वज्ञाणिहिते रतः । उपोषितः शुद्धतासाः कृतदन्तानुधावनः । सर्वासां देवतानां च पूजां कुर्याद्यथाविधि । तथा । ऋत्विग्भिश्चतुर्भिश्चतसृषु दिक्षु लौकिकामौ होमः कार्यः । यथाह । चतुर्दिक्षु तथा होमः कर्तव्यो वेदपारगैः । आज्येन हविषा चैव समिद्धिर्होमसाधनैः । सावित्र्या प्रणवेनाथ स्वाहान्तेनैव होमयेत् । प्रणवादिकां गायत्रीमुच्चार्य पुनः स्वाहाकारान्तं प्रणवमुच्चार्य समिदाज्यचरून्प्रत्येकमष्टोत्तरशतं जुहुयादित्यर्थः । एवं हवनान्तां देवपूजां विधायानन्तरमभियुक्तमर्थं वक्ष्यमाणमन्त्रसहितं पत्रे लिखित्वा तत्पत्रं शोधय शिरोगतं कुर्यात् । यथाह । यथार्थमभियुक्तः । स्याद्विखित्वा तं तु पत्रके । मन्त्रेणानेन सहितं तत्कार्यं तु शिरोगतम् । मन्त्रश्चायम् । आदित्यचन्द्रावनिलोऽनलश्च द्यौर्भूमिरापो हृदयं यमश्च । अहश्च रा-

त्रिंश उभे च सन्ध्ये धर्मश्च जानाति नरस्य वृत्तम् । एतच्च धर्मावाहनादि शिरसि पञ्जारोप-  
णान्तमनुष्ठानकाण्डं सर्वदिव्यसाधारणम् । यथोक्तम् । इमं मन्त्रविधिं कृत्स्नं सर्वदिव्येषु  
योजयेत् । आवाहनं च देवानां तथैव परिकल्पयेदिति । अनन्तरं प्राङ्निवाको घटमामन्त्र-  
येत् । घटमामन्त्रयेच्चैव विधिनानेन शास्त्रविदिति स्मरणात् । मन्त्राश्च दर्शिताः । त्वं घट  
ब्रह्मणा सृष्टः परीक्षार्थं दुरात्मनाम् । धकाराद्धर्ममूर्तिस्त्वं टकारात्कुटिलं नरम् । धृतो भाव-  
यसे यस्माद्धटस्तेनाभिधीयसे । त्वं वेत्सि सर्वजन्तूनां पापानि सुरुतानि च । त्वमेव देव  
जानीषे न विदुर्यानि मानवाः । व्यवहाराभिशास्तोऽयं मानुषः शुद्धिमिच्छति । तदेनं संशया-  
दस्माद्धर्मतस्त्रातुमर्हसीति । शोध्यस्तु त्वं तुले इत्यादिना पूर्वोक्तेन मन्त्रेण तुलामामन्त्रयेत् ।  
अनन्तरं प्राङ्निवाकः शिरोगतपत्रकं शोध्य यथास्यानं निवेद्य च घटमारोपयति । पुनरा-  
रोपयेत्तस्मिन् स्थित्वावस्थितपत्रकमिति स्मरणात् । आरोपितं च विनाडीपञ्चकं यावत्त-  
थैवावस्थापयेत् । तत्कालपरीक्षां च ज्योतिःशास्त्राभिज्ञः कुर्यात् । ज्योतिर्विद्वाहणः श्रेष्ठः  
कुर्यात्कालपरीक्षणम् । विनाज्यः पञ्च विज्ञेयाः परीक्षाकालकोविदैरिति स्मरणात् । दशगुर्व-  
क्षरोच्चारणकालः प्राणः । पट्प्राणा विनाडी । उक्तं च । दशगुरुवर्णः प्राणः पट् प्राणाः स्या-  
द्दिनाडिका तासाम् । पट्पञ्च घटी घटीनां पट्पञ्चाहोरात्र उक्तश्च । खामिभिर्दिनैर्मास इति । तस्मिन्  
काले शुद्धचशुद्धिपरीक्षणार्थं शुचयः पुरुषा राज्ञा नियोक्तव्याः । ते च शुद्धचशुद्धी कथय-  
न्ति । यथोक्तं पितामहेन । साशिणां ब्राह्मणः श्रेष्ठा यथादृष्टार्थवादिनः । ज्ञानिनः शुचयो-  
ऽलुब्धा नियोक्तव्या नृपेण तु । शंसन्ति साशिणः श्रेष्ठाः शुद्धचशुद्धी नृपे तदेति । शुद्धचशु-  
द्धिनिर्णयकारणं चोक्तम् । तुलितो यदि वर्धेत स शुद्धः स्यान्न संशयः । समो वा हीयमानो  
वा न स शुद्धो भवेन्नर इति । यत्तु पितामहवचनम् । अल्पदोषः समो ज्ञेयो बहुदोषस्तु  
हीयत इति । तत्र यद्यभियुक्तस्यार्थस्याल्पत्वं बहुत्वं च न दिव्येनावधारयितुं शक्यते तथापि  
सकृदमतिपूर्वत्वेनाल्पत्वमसकृन्मतिपूर्वत्वेन च महत्त्वमिति दण्डप्रायश्चित्ताल्पत्वमहत्त्वमव-  
धार्यते । यदा चानुपलक्ष्यमाणदृष्टकारण एव कक्षादीनां छेदो भङ्गो वा भवति तदाप्यशुद्धि-  
रेव । कक्षच्छेदे तुलामङ्गे घटकर्कटयोस्तथा । रज्जुच्छेदेऽक्षमङ्गे वा तथैवाशुद्धिमादिशेदिति  
स्मरणात् । कक्षं शिख्यतलम् । कर्कटौ तुलान्तयोः शिख्याधारावपद्मकावायसकीलकौ कर्कट-  
शृङ्गसन्निभौ । अक्षः पादस्तम्भयोरुपरि निविष्टस्तुलाधारपट्टः । यदातु दृश्यमानकारणरु  
एषां भङ्गस्तदा पुनरारोपयेत् । शिख्यादिच्छेदभङ्गेषु पुनरारोपयेन्नरमिति स्मरणात् । ततश्च  
ऋत्विक्पुरोहिताचार्यान्दिशिणाभिश्च तोषयेत् । एवं कारयिता राजा भुक्त्वा भोगान्मनोरमान् ।  
महतीं कीर्तिमाप्नोति ब्रह्मभूयाय कल्पते । यदा तूक्तलक्षणं घटं तथैव स्थापयितुमिच्छति तदा  
वायसास्युपवातनिरासार्थं कषाटादिसहितां शालां कुर्यात् । विशालामुन्नतां शुभ्रां घटशालां  
तु कारयेत् । यत्रस्था नोपहन्त्येत श्वभिश्चाण्डालत्रायसैः । तत्रैव लोकपालादीन् सर्वान् दिक्षु  
निवेशयेत् । त्रिसन्ध्यं पूजयेदेतान् गन्धमाल्यानुलेपैः । कषाटवीमसंयुक्तां परिचारकरसि-  
ताम् । मृत्पानीयाग्निसंयुक्तामग्न्यां कारयेन्नृप इति स्मरणात् । बीजानि यक्ष्मीह्लादीनाम् ।  
॥ १०० ॥ १०१ ॥ १०२ ॥ इति घटविधिः ॥

करौ विमृदितब्रीहेर्लक्षयित्वा ततो न्यसेत् ।

सप्ताश्वत्थस्य पत्राणि तावत्सूत्राणि वेष्टयेत् ॥ १०३ ॥

दिव्यमातृकोक्तसाधारणधर्मेषु सत्सु तुलाविधानोक्तधर्मावाहनादिशिरःपत्रारोपणान्ते  
 इदानीं क्रममा- च विध्यन्ते सत्ययमग्निविधौ विशेषः । विमृदितब्रीहिर्विमृदितां विर्यापिता,  
 सममिदिव्यमाह । ब्रीहयः कराम्यां येनासौ विमृदितब्रीहिस्तस्य करौ लक्षयित्वा तिलकालक-  
 ग्रणकिणादित्यानेष्वलक्तकरसादिनाङ्कयित्वा । यथाह नारदः । हस्तक्षतेषु सर्वेषु कुर्याद्धस-  
 पदानि त्विति । अनन्तरं सप्ताश्वत्थस्य पर्णानि हस्तयोरञ्जलीकृतयोर्न्यसेत् । पत्रैरञ्जलि-  
 मापूर्य आश्वत्थैः सप्तभिः समैरिति स्मरणात् । तानि च हस्तसहितानि सूत्रेण तावद्वेष्ट-  
 येत् । यावन्त्यश्वत्थपर्णानि सप्तकृत्वो वेष्टयेदित्यर्थः । सूत्राणि च सप्त शुक्रानि भवन्ति । वे-  
 ष्ठीत सितैर्हस्तौ सप्तभिः सूत्रतन्तुभिरिति नारदवचनात् । तथा सप्त शमीपत्राणि सप्तैव  
 दुर्वापर्णानि चाक्षतांश्च दध्यक्तानक्षतांश्चाश्वत्थपत्राणामुपरि विन्यसेत् । सप्त पिप्पलपत्राणि  
 शमीपत्राण्यधाक्षतान् । दुर्वायाः सप्त पत्राणि दध्यक्तांश्चाक्षताम्यसेदिति स्मरणम् । कुसुमा-  
 नि च विन्यसेत् । सप्त पिप्पलपत्राणि अक्षतान्सुमनो दधि । हस्तयोर्निक्षिपेत्तत्र सूत्रेणावे-  
 ष्ठनं तथेति पितामहवचनात् । सुमनसः पुष्पाणि । यदपि स्मरणम् । अयस्तप्तं तु पाणिभ्या-  
 मर्कपत्रैस्तु सप्तभिः । अन्तर्हितं रहःशुद्धमदग्धः सप्तमे पद इति तदप्यश्वत्थपत्रामावे अर्कप-  
 त्रविषयं वेदितव्यम् । अश्वत्थपत्राणां पितामहप्रशंसावचनेन मुख्यत्वावगमात् । पिप्पलाज्जा-  
 यते बहिः पिप्पलो वृक्षराट् स्मृतः । अतस्तस्य तु पत्राणि हस्तयोर्विन्यसेद्बुध इति ॥ १०३ ॥

त्वमग्ने सर्वभूतानामन्तश्चरसि पावक ।

साक्षिवत्पुण्यपापेभ्यो ब्रूहि सत्यं कवे मम ॥ १०४ ॥

अग्ने त्वं सर्वभूतानां जरायुमण्डनखेदजोद्विज्जानामन्तःशरीराम्पन्तरे चरसि उपयु-  
 क्तुराग्निमि- क्ताद्रपानादीनां पाचकत्वेन वर्तते । पावक शुद्धिहेतौ । कवे क्रान्तद-  
 न्नमाह । क्षिन् । साक्षिवत्पुण्यपापेभ्यः सत्यं ब्रूहि । पुण्यपापेभ्य इति ह्यवलोपे  
 पञ्चमी । पुण्यपापान्यपेक्ष्य सत्यं ब्रूहि दर्शयेत्यर्थः । अयःपिण्डे त्रिभिस्तापैः संतप्ते  
 सन्दंशेन पुरतआनीते कर्ता पश्चिममण्डले प्राप्नुवन्तिष्ठन् अनेन मन्त्रेणाग्निं अभिग-  
 न्त्रयेत् । यथाह नारदः । अग्निवर्णमयःपिण्डं सस्फुलिङ्गं गुराडितम् । तापे तृतीये संताप्य  
 ब्रूयात्सत्यपुरस्कृतमिति । अस्वार्थः । लोहशुद्धचर्षं मुतप्तं लोहपिण्डमुदके निक्षिप्य पुनः  
 संताप्योदके निक्षिप्य तृतीये तापे संताप्य सन्दंशेन गृहीत्वा पुरत आनीते सत्यपुरस्कृतं सत्य-  
 शब्दयुक्तं त्वमग्ने सर्वभूतानामित्यादिमन्त्रं कर्ता ब्रूयादिति । प्राड्विवाकस्तु मण्डलभूमागाद-

१ तावत्सूत्रेण वेष्टयेदिति पाठान्तरम् । तावतां सूत्राणां समाहारात्तावत्सूत्रं तेन सप्तसूत्रां सङ्ख्येयं वे-  
 ष्ठीयेदित्यर्थ इति मदनः ॥

क्षिप्रदेशे लौकिकमग्निमुपसमाधाय अग्नये पावकाय स्वाहेति आज्येनाष्टोत्तरशतवारं जुहु-  
यादग्नौ । धृतमष्टोत्तरं शतमिति स्मरणात् । हुत्वा च तस्मिन्नप्रावयःपिण्डं प्रक्षिप्य तस्मि-  
स्ताप्यमाने धर्मावाहनादिहवनान्तं पूर्वोक्तविधिं विधाय तृतीये तापे वर्तमाने अयःपिण्डमग्नि-  
मेभिर्मन्त्रैरभिमन्त्रयेत् । त्वमग्ने वेदाश्चत्वारस्त्वं च यज्ञेषु हूयसे । त्वं मुखं सर्वदेवानां त्वं-  
मुखं ब्रह्मवादिनाम् । जठरस्थो हि भूतानां ततो वेत्ति शुभाशुभम् । पापं पुनासि वै यस्मात्त-  
स्मात्पावक उच्यसे । पापेषु दर्शयात्मानमग्निष्मान् भव पावक । अथवा शुद्धभावेपु शीतो  
भव हुताशन । त्वमग्ने सर्वदेवानामन्तश्चरसि साक्षिवत् । त्वमेव देव जानीषे न विदुर्यानि  
मानवाः । व्यवहाराभिश्चस्तोऽयं मानुषः शुद्धिभिच्छति । तदेनं संशयादस्माद्धर्मतस्त्रातुमर्ह-  
सीति ॥ १०४ ॥

तस्येत्युक्तवतो लौहं पञ्चाशत्पलिकं समम् ।

अग्निवर्णं न्यसेत्पिण्डं हस्तयोरुभयोरपि ॥ १०५ ॥

अपिच । तस्य कर्तुरित्युक्तवतस्त्वमग्ने सर्वभूतानामित्याद्यभिमन्त्रणं कृतवतो लौहं लोह-  
विकारं पिण्डं पञ्चाशत्पलिकं पञ्चाशत्पलसम्मितं सममस्त्ररहितम् । सर्वैश्च समं वृत्तं शृङ्गं  
च तथाष्टाङ्गुलामयम् । अस्त्रहीनं समं कृत्वा अष्टाङ्गुलमयमयम् । पिण्डं तु तापयेदग्नौ  
पञ्चाशत्पलिकं सममिति पितामहस्मरणात् । अग्निवर्णमग्निस्तद्वत्शुभमयोर्हस्तयोरश्वत्थपत्रदधि-  
दूर्वाद्यन्तरितयोरन्येत् नक्षिपेत्प्राङ्निवाकः ॥ १०५ ॥

स तमादाय सप्तैव मण्डलानि शनैर्ब्रजेत् ।

ततः किं कुर्या-  
दित्यत आह । स पुरुषस्तसं लोहपिण्डं अञ्जलिना गृहीत्वा सप्तमण्डलानि शनैर्ब्रजेत् ।  
एवकारेण मण्डलेष्वेव पदन्यासं मण्डलानतिक्रमणं च दर्शयति । यथाह  
पितामहः । न मण्डलमतिक्रामेन्नाप्यर्वाक् स्थापयेत्पदमिति ।

सप्तैव मण्डलानि शनैर्ब्रजेदित्युक्तं तत्रैकैकं मण्डलं किं प्रमाणं मण्डलयोरन्तरं च क्रियत्प्रमाणकमन्यत आह

पोडशाङ्गुलकं ज्ञेयं मण्डलं तावदन्तरम् ॥ १०६ ॥

पोडश अङ्गुलानि यस्य तत् पोडशाङ्गुलकम् । पोडशाङ्गुलप्रमाणं मण्डलं बोद्धव्यम् ।  
मण्डलयोरन्तरं मध्यं च तावदेव । पोडशाङ्गुलकमेव सप्त मण्डलानि ब्रजेदिति वदता प्रथम-  
मवस्थानमण्डलमेकमुक्तं अतश्चाष्टमण्डलानि पोडशाङ्गुलकानि मण्डलान्तराणि तु सप्त ताव-  
त्प्रमाणानि । एतदेव नारदेन परिसंख्यायोक्तम् । द्वात्रिंशदङ्गुलं प्राहुर्मण्डलान्मण्डलान्त-  
रम् । अष्टाभिर्मण्डलैरेवमङ्गुलानां शतद्वयम् । चत्वारिंशत्सप्तमधिकं भूमेरङ्गुलमानत इति ।  
अयमर्थः । अवस्थानमण्डलात्पोडशाङ्गुलान्मण्डलान्तरमन्यन्मण्डलम् । द्वितीयाद्येकमेकं द्वा-  
त्रिंशदङ्गुलं सान्तरालं तदेवमवस्थानमण्डलं पोडशाङ्गुलम् । गन्तव्यानि च सप्त मण्डलानि  
सान्तरालानि द्वात्रिंशदङ्गुलान्येवमष्टाभिर्मण्डलैश्चत्वारिंशदधिकं शतद्वयं भूमेरङ्गुलमानतोऽङ्गु-

लमानमिति । सार्वविभक्तिकस्ततिः । अस्मिन्स्तु पक्षेऽवस्थानमण्डलं षोडशाङ्गुलं विधाय  
 द्वात्रिंशदङ्गुलप्रमाणानां सप्तानां सान्तरालमण्डलभूभागानामेकमेकं भूभागं द्विधा विभ-  
 ज्यान्तरालभूभागान् षोडशाङ्गुलप्रमाणान् विहाय मण्डलभूभागेषु द्विषोडशाङ्गुलप्रमाणेषु ग-  
 न्त्पदप्रमाणानि सप्त मण्डलानि कार्याणि । यथा तेनैवोक्तम् । मण्डलस्य प्रमाणं तु कुर्यात्त-  
 त्पदसंमितमिति । यत्तु पितामहेनोक्तम् । कारयेन्मण्डलान्यष्टौ पुरस्तान्नवमं तथा । आग्नेयं म-  
 ण्डलं चाद्यं द्वितीयं वारुणं स्मृतम् । तृतीयं वायुदैवत्यं चतुर्थं यमदैवतम् । पञ्चमं त्विन्द्र-  
 दैवत्यं षष्ठं कौबेरमुच्यते । सप्तमं सोमदैवत्यं सावित्रं त्वष्ट्रं तथा । नवमं सर्वदैवत्यमिति  
 दिव्यविदो विदुः । द्वात्रिंशदङ्गुलं प्राहुर्मण्डलान्मण्डलान्तरम् । अष्टाभिर्मण्डलैरेवमङ्गुलानां  
 शतद्वयम् । पदपञ्चाशत्सप्तमधिक भूमेस्तु परिकल्पना । कर्तुः पदसप्तं कार्यं मण्डलं तु प्रमाण-  
 तः । मण्डले मण्डले देयाः क्रुशाः शास्त्रप्रचोदिता इति तन्नवमं सर्वदैवत्यमपरिमिताङ्गुलप्र-  
 माणं मण्डलं विहायाष्टाभिर्मण्डलैरेष्टाभिश्चान्तरालैः प्रत्येकं षोडशाङ्गुलप्रमाणैरङ्गुलानां पदप-  
 ञ्चाशदधिकं शतद्वयं संपद्यते । तत्रापि गन्तव्यानि सप्तैव मण्डलानि । यतः प्रथमे तिष्ठति  
 नवमे सिपतीति न विरुद्ध्यते अङ्गुलप्रमाणं च । तिर्यग्यवोदराण्यष्टावूर्ध्वा वा ग्रीहयस्त्रयः ।  
 प्रमाणमङ्गुलस्योक्तं वितस्तिर्द्वादशाङ्गुलः । हस्ते वितस्तिर्द्वितयं दण्डो हस्तचतुष्टयम् । तत्सह-  
 स्रद्वयं क्रोशो योजनं तच्चतुष्टयमिति बोद्धव्यम् ॥ १०६ ॥

सप्त मण्डलानि गत्वा किं कर्तव्यमिति आह

**सुक्ताग्निं मृदितग्रीहिरदग्धः शुद्धिमाप्नुयात् ।**

अष्टमे मण्डले स्थित्वा नवमे मण्डले अग्नितप्तमयःपिण्डं त्यक्त्वा कराभ्यां ग्रीहीन्मर्दयि-  
 त्वा अदग्धहस्तश्चेच्छुद्धिमाप्नुयात् । दग्धहस्तश्चेदशुद्ध इत्यर्थे सिद्धम् । यस्तु सप्त्रासात्प्रसक्त-  
 लम् हस्ताभ्यामन्यत्र दहते तथाप्यशुद्धो न भवति । यथाह कात्यायनः । प्रस्वलन्नभिशा-  
 स्तश्चेत्स्थानादन्यत्र दहते । अदग्धं तं विदुर्देवास्तस्य भूयोऽपि दापयेदिति ॥

**अन्तरा पतिते पिण्डे संदेहे वा पुनर्हरेत् ॥ १०७ ॥**

यदा गच्छतोऽन्तराष्टममण्डलादवर्गागेव पिण्डः पतति दग्वादग्धत्वे वा संशयस्तदा पुनर्ह-  
 रेदित्यर्थमाप्तमुक्तम् । अत्र नायमनुष्ठानक्रमः । पूर्वेषुर्भूतशुद्धिं विधाय परेषुर्मण्डलानि य-  
 थाशास्त्रं निर्माय मण्डलाधिदेवताश्च मन्त्रैस्तत्र तत्र संपूज्याग्निगुप्तसमाधाय शान्तिहोमं  
 निर्वर्त्य उपोषितस्य आतस्यार्द्रवाससः पश्चिमे मण्डले तिष्ठतो ग्रीहिमर्दनादिकं करसंस्कारं  
 विधाय प्रतिज्ञापत्रं समन्त्रकं कर्तुः शिरसि बध्वा प्राङ्दिवाकस्तृतीये तापेऽग्निमभिमुख्य त-  
 त्समयःपिण्डं सन्दर्शेन गृहीत्वा कर्त्रेभिर्मन्त्रितं तस्याङ्गलौ निदध्यात् । सोऽपि मण्डलानि स-  
 त गत्वा नवमे मण्डले प्रसिप्यादग्धः शुद्धो भवतीति ॥ १०७ ॥ इत्यग्निविधिः ।

**सत्येन माभिरक्ष त्वं वरुणेत्यभिशाप्य कम् ।**

**नाभिदग्धोदकस्थस्य गृहीत्वोरु जलं विशेत् ॥ १०८ ॥**

हे वरुण सत्येन मामभिरक्ष त्वमित्यनेन मन्त्रेण कमुदकमभिशाप्याभिमन्त्र्य नाभिद-  
घ्नोदकस्थस्य नाभिप्रमाणोदकस्थितस्य पुरुषस्योरु गृहीत्वा शोध्यो जलं प्रविशेत् जले  
निमज्जेत् । एतच्च वरुणपूजायां सत्याम् । गन्धमाल्यैः सुरभिभिर्मधुसूरीरघू-  
तादिभिः । वरुणाय प्रकुर्वीत पूजामादौ समाहित इति नारदस्मरणात् । तथा  
साधारणधर्मेण धर्मावाहनादिसकलदेवतापूजाहोमसमन्त्रकप्रतिज्ञापत्रशिरोनि-  
वेशनान्तेषु सत्सु च । तथा । तोय त्वं प्राणिनां प्राणः सृष्टेराद्यं तु निर्मितम् । शुद्धेश्च कार-  
णं प्रोक्तं द्रव्याणां देहिनां तथा । अतस्त्वं दर्शयात्मानं शुभाशुमपरीक्षण इति प्राङ्निवाके-  
नोदकमभिमन्त्रणे कृते शोध्यः सत्येन माभिरक्ष त्वं वरुणेत्सुदके प्रार्थयते । उदकस्थानानि  
च नारदेनोक्तानि । नदीषु तनुवेगासु सागरेषु वहेषु च । ह्रदेषु देवखातेषु तडागेषु सरःषु  
चेति । तथा पितामहेनापि । स्थिरतोये निमज्जेत् न ग्राहिणि न चालपके । तृणशैवालरहिते  
जलौकामतस्यर्वाजिते । देवखातेषु यत्तोयं तस्मिन् कुर्याद्विशोधनम् । आहार्यं वर्जयेन्नित्यं  
शीघ्रगामु नदीषु च । आविशोऽनसलिले नित्यमूर्मिपङ्कविवर्जित इति । आहार्यं तडागादिभ्य  
आहृतं ताम्रकटाहादिसिक्तं जलम् । नाभिप्रमाणोदकस्थश्च यज्ञियवृक्षोद्भवां धर्मस्थूणामवष्ट-  
भ्य प्राङ्मुखस्तिष्ठेत् । उदके प्राङ्मुखस्तिष्ठेद्धर्मस्थूणां प्रगृह्य चेति स्मरणात् ॥ १०८ ॥

**समकालमिष्टं मुक्तमानीयान्यो जवी नरः ।**

**गते तस्मिन्निमग्राङ्गं पश्येच्चच्छुद्धिमाप्नुयात् ॥ १०९ ॥**

निमज्जनसमकालं गते तस्मिन् जविन्येकस्मिन्पुरुषे अन्यो जवी शरपातस्थानस्थितः पूर्व-  
मुक्तमिष्टमानीय जले निमग्राङ्गं यदि पश्यति तदा स शुद्धो भवति । एतदुक्तं  
भवति । त्रिषु शरेषु मुक्तेष्वेको वेगवान् मध्यमशरपातस्थानं गत्वा तमा-  
दाय तत्रैव तिष्ठति । अन्यस्तु पुरुषो वेगवान् शरमोक्षस्थाने तोरणमूले ति-  
ष्ठति । एवं स्थितयोस्तयोस्तृतीयस्यां करतालिकायां शोध्यो निमज्जति । तत्समकालमेव तो-  
रणमूलस्थितोऽपि द्रुततरं मध्यमशरपातस्थानं गच्छति । शरग्राही च तस्मिन्प्राप्ते द्रुततरं  
तोरणमूलं प्राप्यान्तर्जलगतं यदि न पश्यति तदाऽशुद्धो भवतीति । एतदेव स्पष्टोक्तं पिता-  
महेन । गन्तुश्चापि च कर्तुश्च समं गमनमजनम् । गच्छेतोरणमूलात्तु लक्ष्यस्थानं जवी नरः  
तस्मिन्गते द्वितीयोऽपि वेगादादाय सायकम् । गच्छेतोरणमूले तु यतः स पुरुषो गतः ॥  
आगतस्तु शरग्राही न पश्यति यदा जले । अन्तर्जलगतं सम्पत्कदा शुद्धिं विनिर्दिशेदिति ।  
जविनोश्च पुरुषयोर्निर्धारणं कृतं नारदेन । पञ्चाशतो धावकानां यौ स्यातामधिकौ जवे । तौ  
च तत्र नियोक्तव्यौ शरानयनकारणादिति । तोरणं च निमज्जनसमोपस्थाने समे शोध्यकर्ण-  
प्रमाणोच्छिन्नं कार्यम् । गत्वा तु तज्जङ्गस्थानतटे तोरणमुच्छ्रितम् । कुर्वीत कर्णमात्रं तु भूमि-  
भागे समे शुचाविति नारदस्मरणात् शरत्रयं वैणवं च धनुर्मङ्गलद्रव्यैः श्वेतपुष्पादिभिः प्रथमं  
संपूजयेत् । शरान् संपूजयेत्पूर्वं वैणवं च धनुस्तथा । मङ्गलैर्धूपपुष्पैश्च ततः कर्म समाचरे-

दिति पितामह्यचनात् । धनुषः प्रमाणं लक्ष्यस्थानं च नारदेनोक्तम् । क्रूरं धनुः सप्तशतं मध्यमं पट्शतं स्मृतम् । मन्दं पञ्चशतं ज्ञेयमेप ज्ञेयो धनुर्विधिः । मध्यमेन तु चापेन प्रशिपेच्च शरत्रयम् । हस्तानां तु शते सार्धं लक्ष्यं कृत्वा विषक्षणः । न्यूनाधिके तु दोषः स्यात्क्षिप-  
तः सांपकांस्तपेति । अङ्गुलानां सप्ताधिकं शतं सप्तशतं क्रूरं धनुः एवं पट्शतं पञ्चशतं च एवं चैकादशाङ्गुलाधिकं हस्तचतुष्टयं क्रूरस्य धनुषः प्रमाणम् । मध्यमस्य दशाङ्गुलाधिकम् । मन्दस्य नवाङ्गुलाधिकमित्युक्तं भवति । शराश्रानायसात्रा वैणवाः कार्याः । शराश्रानायसा-  
त्रास्तु प्रकुर्वीत विशुद्धये । येषुकाण्डमयांश्चैव क्षेप्ता तु सुदृढं क्षिपेदिति स्मरणात् । क्षेप्ता तु क्षत्रियस्तद्वृत्तिर्वा ब्राह्मणः सोपवासो नियोज्यः । यदाह । क्षेप्ता च क्षत्रियः प्रोक्तस्तद्वृ-  
त्तिर्ब्राह्मणोऽपि वा । अक्रूरद्वयः शान्तः सोपवामस्ततः क्षिपेदिति । त्रिषु मुक्तेषु मध्यमः शरो ब्राह्मणः । तेषां च प्रेषितानां च शराणां शास्त्रनोदनात् । मध्यमस्तु शरो ब्राह्मणः पुरुषेण बलीयसेति वचनात् । तत्रापि पतनस्थानादानेतज्यो न सर्पणस्थानात् । शरस्य पतनं ब्राह्मं सर्पणं तु विवर्नेयेत् । सर्पन् सर्पन् शरो यायाहूराहूतरं यत इति वचनात् ॥ वाते च प्रवाय-  
ति विषमादिदेशे च शरमोक्षो न कार्यः । इपुं नं प्रशिपेद्विद्वान्मारुते चातिवायति । विषमे भूप्रदेशे च वृक्षस्थानसमाकुले । तृणगुल्मलतावल्लीपट्टपाणसंयुतइति पितामह्यचनात् निम-  
ग्राह्यं पर्येच्छेच्छुद्धिमायुषादिति वदता उन्मज्जिताहस्याशुद्धिर्दीशिता । स्थानान्तरगमने चाशु-  
द्धिः पितामहेनोक्ता । अन्यथा न विशुद्धिः स्यादेकाङ्गस्यापि दर्शनादिति स्थानाद्धान्यत्र गम-  
नाद्यस्मिन्पूर्वं निवेशित इति । एकाङ्गस्यापि दर्शनादिति च कर्णोद्यभिप्रायेण । शिरोमात्रं तु दृश्येत न कर्णो नापि नासिका । अप्सु प्रवेशने यस्य शुद्धं तमपि निर्दिशेदिति विशेषा-  
भिधानात् । अयमत्र प्रयोगक्रमः । उक्तलक्षणजलाशयसन्निधावुक्तलक्षणं तोरणं विधाय उ-  
क्तममाणे देशे लक्ष्यं निधाय तोरणसन्निधौ सशरं धनुः संपूज्य जलाशये वरुणमावाह्य पूज-  
यित्वा तत्तोरं धर्मादींश्च देवान् हवनान्तमिष्ट्वा शोध्यस्य शिरसि प्रतिज्ञापत्रमामय्य प्राङ्निवा-  
को जलमभिमन्त्रयेत् । तोय त्वं प्राणिनां प्राण इत्यादिना मन्त्रेण । अथ शोध्यः सत्यनेत्या-  
दिना मन्त्रेण जलमभिमन्त्र्य गृहीतस्युणस्य नाभिमात्रोदकावस्थितस्य बलीयसः पुरुषस्य पुरुषस्य समीपमुपसर्पति । अथ शरेषु त्रिषु मुक्तेषु मध्यमशरपातस्थाने मध्यमशरं गृहीत्वा जवन्येकस्मिन्पुरुषे स्थिते अन्यस्मिंश्च तोरणमूले स्थिते प्राङ्निवाकेन तालत्रये दत्ते युगपद-  
मनमज्जनमथ शरानयनमिति ॥ १०९ ॥ इत्युदकविधिः ।

त्वं विप ब्रह्मणः पुत्रः सत्यधर्मे व्यवस्थितः ।

त्रायस्वास्मादभीशापात्सत्येन भव मेऽमृतम् ॥ ११० ॥

एवमुक्त्वा विपं शार्ङ्गं भक्षयेद्धिमशैलजम् ।

अस्य वेगैर्विना जीर्येच्छुद्धिं तस्य विनिर्दिशेत् ॥ १११ ॥

त्वं विपेत्यादिमन्त्रेण विपमभिमन्त्र्य कर्ता विपं हिमशैलजं शृङ्गप्रभवं भक्षयेत् । तच्च



भक्षितं यस्य विपं वेगैर्विना जीर्यति स शुद्धो भवति । विपवेगो नाम धातोर्धात्वन्तरप्राप्तिः ।  
 धातोर्धात्वन्तरप्राप्तिर्विपवेग इति स्मृत इति वचनात् । धातवश्च त्वगसृङ्धा-  
 समेदोस्थिमज्जाशुक्राणीति सप्त । एवं च सप्तैव विपवेगा भवन्ति । तेषां च  
 लक्षणानि पृथगेव विपतन्त्रे कथितानि । वेगो रोमाञ्चमाद्यो रचयति विपजः  
 स्वेदवक्रोपशोषौ तस्योर्ध्वस्तत्परौ द्वौ वपुषि जनयतो वर्णभेदप्रवेपी । यो वेगः पञ्चमोऽसौ  
 नयति विवशतां कण्ठभङ्गं च हिक्कां पष्ठो निःश्वासमोहौ वितरति च मूर्तिं सप्तमो भक्षकस्येति ।  
 अत्र च महादेवस्य पूजा कर्तव्या । यथाह नारदः । दद्याद्विपं सोपवासो देवब्राह्मणसन्निधौ ।  
 धूपोपहारमन्त्रैश्च पूजयित्वा महेश्वरमिति । प्राङ्निवाकः कृतोपवासो महादेवं पूजयित्वा तस्य  
 पुरतो विपं व्यवस्थाप्य धर्मादिपूजां हवनान्तां विधाय प्रतिज्ञापत्रं शोध्यस्य शिरसि निधाय  
 विपमभिमन्त्रयेत् । त्वं विप ब्रह्मणा सृष्टं परीक्षार्थं दुरात्मनाम् । पापानां दर्शयात्मानं शुद्धा-  
 नाममृतं भव । मृत्युमूर्ते विप त्वं हि ब्रह्मणा परिनिर्मितम् । त्रायस्त्वेनं नरं पापात्सत्येना-  
 स्यामृतं भवेति । एवमभिमन्त्र्य दक्षिणाभिमुखाय स्थिताय दद्यात् । नारदवचनात् । द्विजानां  
 सन्निधावेव दक्षिणाभिमुखे स्थिते । उदञ्चुस्तः प्राञ्चुखो वा विपं दद्यात्समाहित इति । विपं  
 च वत्सनाभादि ग्राह्यम् । शृङ्गिणो वत्सनामस्य हिमजस्य विपस्य वेति पितामहवचनात् ।  
 वृज्यानि च तथैवोक्तानि । चारितानि च जीर्णानि कृत्रिमाणि तथैव च । भूमिजानि च  
 सर्वाणि विपाणि परिवर्जयेदिति । नारदेनापि । भृष्टं च चारितं चैव धूपितं मिश्रितं तथा ।  
 कालकूटमलाहुं च विपं यत्नेन वर्जयेदिति । कालश्च नारदेनोक्तः । तोलयित्वेप्सितं काले देयं  
 तद्धि हिमागमे । नापराद्धे न मध्याद्धे न सन्ध्यायां तु धर्मविदिति । कालान्तरे तूक्तप्रमाणा-  
 दल्पं देयम् । वर्षे चतुर्थया मात्रा ग्रीष्मे पञ्चयवा स्मृता । हेमन्ते सा संस्रयवा शरदल्पा  
 ततोऽपि हीति स्मरणात् । अल्पेति पञ्चवेत्यर्थः । हेमन्तग्रहणेन शिशिरस्यापि ग्रहणम् ।  
 हेमन्तशिशिरयोः समासेनेति श्रुतेः । वसन्तस्य च सर्वदिव्यसाधारणत्वात्तत्रापि सप्त यवा  
 विपं च घृतछतं देयम् । नारदवचनात् । विपस्य पलपद्मागाद्भागो विंशतिमस्तु यः । तमष्ट-  
 भागहीनं तु शोष्ये दद्याद्धृतछतमिति । पलं चात्र चतुःसुवर्णिकम् । तस्य पष्ठो भागो दशमापाः  
 पञ्चदश यवाश्च भवन्ति । त्रियवं त्वेककृष्णलम् । पञ्चकृष्णलको माप इत्येको मापः पञ्च-  
 दश यवा भवन्ति । एवं पञ्चदशानां मापाणां यवाः सार्धं शतं भवन्ति । पूर्वं च दशयवा  
 इति पष्ट्यधिकं शतं यवाः पलस्य पष्ठो भागस्तस्माद्विंशतितमो भागोऽष्टौ यवास्तस्याष्टभाग-  
 हीनः एकयवहीनः विंशतिमं भागं सप्तयवं घृतछतं दद्यात् । घृतं च विपात् त्रिंशद्दणं ग्राह्यम् ।  
 पूर्वाद्धे शीतले देशे विपं देयं तु देहिनाम् । घृते नियोजितं श्लक्ष्णं पिष्टं त्रिंशद्दणान्वितमिति  
 कात्यायनवचनात् । त्रिंशद्दणेन घृतेनान्वितं विपम् । शोध्यश्च कुहकादिभ्यो रक्षणीयः । त्रिरात्रं  
 पञ्चरात्रं वा पुरुषैः स्वैरधिष्ठितम् । कुहकादिभयाद्राना रक्षयेद्विव्यकारिणम् ॥ औषधीर्मन्त्रयो-  
 गांश्च मणीनथ विपापहान् । कर्तुः शरीरसंस्थांस्तु गूढोत्पन्नान्परिीक्षयेदिति पितामहस्मरणात् ॥

तथा च विषमपि रक्षणीयम् । शार्ङ्गं हेमवतं शस्तं गन्धवर्णरसान्वितम् । अरुत्रिममसंमूढ-  
ममन्त्रोपहृतं च यदिति नारदस्मरणात् । तथा विषे पीते यावत्करतालिकाशतपञ्चकं ताव-  
त्प्रतीक्षणीयोऽनन्तरं चिकित्सनीयः ॥ यथाह नारदः । पञ्चतालिशतं कालं निर्विकारो यदा  
भवेत् । तदा भवति संशुद्धस्ततः कुर्याच्चिकित्सितमिति । पितामहेन तु दिनान्तोवधिरुक्तो-  
ऽल्पमात्राविषयः । भक्षिते तु यदा स्वस्थो मूर्च्छाछर्दिबिबर्जितः । निर्विकारो दिनस्यान्ते शुद्धं  
तमपि निर्दिशेदिति । अत्र च प्राङ्निवाकः सोपवासो महादेवं संपूज्य तत्पुरतो विषं स्थाप-  
यित्वा धर्मादीनिष्ट्वा शोध्यस्य शिरसि प्रतिज्ञापत्रं निधाय विषमभिमन्त्र्य दक्षिणाभिमुक्ताय  
स्थिताय विषं प्रयच्छति । स च शोध्यो विषमभिमन्त्र्य भयक्षतीति क्रमः ॥ ११० ॥ १११ ॥  
इति विषविधानम् ।

**देवानुग्रान्समभ्यर्च्य तत्स्नानोदकमाहरेत् ।**

**संश्राव्य पाययेत्तस्माज्जलं तु प्रसृतित्रयम् ॥ ११२ ॥**

उग्रान्देवान् दुर्गादित्यादीन् समभ्यर्च्य गन्धपुष्पादिभिः पूजयित्वा तस्मात्पाय तत्स्नानोदक-  
माहरेत् । आहृत्य च तोय त्वं प्राणिनां प्राण इत्यादिना तत्तोयं प्राङ्निवाकः  
संश्राव्य शोध्येन च तत्तोयं पात्रान्तरे कृत्वा सत्येन भाभिरक्ष त्वं वरुणे-  
त्यनेनाभिमन्त्रितं पाययेत्प्रसृतित्रयम् । एतच्च साधारणधर्मेषु धर्मावाहनादिसं-  
कलदेवतापूजाहोमसमन्त्रकप्रतिज्ञापत्रशिरोनिवेशनान्तेषु सत्सु च । अत्र च स्नाप्य देवनियमः  
कार्यनियमोऽधिकारिनियमश्च पितामहादिभिरुक्तः । भक्तो यो यस्य देवस्य पाययेत्तस्य  
तज्जलम् । समभावे तु देवानामादित्यस्य तु पाययेत् ॥ दुर्गायाः पाययेच्चौरान् ये च  
शस्त्रोपजीविनः । भास्करस्य तु यत्तोयं ब्राह्मणं तत्र पाययेत् । दुर्गायाः स्नापयेच्छूलमादि-  
त्यस्य तु मण्डलम् । अन्येषामपि देवानां स्नापयेदायुधानि त्विति देवतानियमः । विस्त्रम्भे  
सर्वशङ्कासु संधिकार्ये तथैव च । एषु कोशः मदातव्यो नित्यं चित्तविशुद्धय इति कार्यनियमः ।  
पूर्वाह्णे सोपवासस्य ज्ञातस्यार्द्रपटस्य च । सशूकस्याव्यसनिनः कोशपानं विधीयते । सशूक  
आस्तिकः । मद्यपस्त्रीव्यसनिनां कितवानां तथैव च । कोशः प्राज्ञैर्न दातव्यो ये च नास्तिक-  
वृत्तयः ॥ महापराधे निर्धर्मे कृतघ्ने स्त्रीवकुत्सिते । नास्तिकब्राह्मणदासेषु कोशपानं विषर्जये-  
दिति । महापराधो महापातकम् । निर्धर्मो वर्णाश्रमधर्मरहितः पाखण्ड्यो । कुत्सितः प्रतिलो-  
मनः । दाशाः कैवर्ताः इत्यधिकारिनियमः । तथा गोमयस्य मण्डलं कृत्वा तत्र शोध्यमा-  
दित्याभिमुखं स्थापयित्वा पाययेदिति नारदवचनादवगन्तव्यम् । यथाह । तमाहूयाभिश्चस्तं  
तु मण्डलाम्यन्तरे स्थितम् । आदित्याभिमुखं कृत्वा पाययेत्प्रसृतित्रयमिति ॥ ११२ ॥

ननु तुलादिषु विधानेषु समनन्तरमेव शुद्धपशुद्विभावेना कोशे तु कथमित्यत आह

**अर्वाक् चतुर्दशादहो यस्य नो राजदैविकम् ।**

धर्माधर्माख्यदिव्यविधिश्च पितामहेनोक्तः । तथाच । अधुना संप्रवक्ष्यामि धर्माधर्म-  
परीक्षणम् । हन्तृणां याचमानानां प्रायश्चित्तार्थिनां नृणाम् । हन्तृणामिति साहस्राभियोगेषु ।  
याचमानानामिति अर्धाभियोगेषु । प्रायश्चित्तार्थिनामिति पातकाभियोगेषु । राजतं कारयेद्धर्म-  
मधर्मं सीसकायसमिति प्रतिमाविधानं सीसकं वा आयसं वेति ॥

पक्षान्तरमाह । लिखेद्भूर्जे पटे वापि धर्माधर्मौ सितासितौ । अम्युक्ष्य पञ्चगव्येन ग-  
न्धमाल्यैः समर्चयेत् । सितपुष्पस्तु धर्मः स्यादधर्मोऽसितपुष्पधृक् ॥ एवंविधायोपलिख्य  
पिण्डयोस्तौ निधापयेत् ॥ गोमयेन मृदावापि पिण्डौ कार्यौ समन्ततः । मृद्वाण्डकेऽनुपहते  
स्याप्यौ चानुपलक्षितौ ॥ उपलिप्ते शुचौ देशे देवब्राह्मणसन्निधौ । आवाहयेत्ततो देवान् लोक-  
पालांश्च पूर्ववत् ॥ धर्मावाहनपूर्वं तु प्रतिज्ञापत्रकं लिखेत् । यदि पापविमुक्तोऽहं धर्मस्त्वायातु  
मे करे ॥ अशुद्धश्चेन्मम करे पापमायातु धर्मत इति ॥ अभिशस्तोऽभिमन्त्रयते । अभियुक्त-  
स्तयोश्चैकं प्रगृहीताविलम्बितः । धर्मे गृहीते शुद्धः स्यादधर्मे तु स हीयते ॥ एवं समासतः  
मोक्तं धर्माधर्मपरीक्षणमिति ॥ इति धर्माधर्मदिव्यविधिः ॥

अन्ये च शपथा द्रव्याल्पत्वमहत्त्वविषया जातिविशेषविषयाश्च मन्वादिभिरुक्ताः । यथा ।  
निष्के तु सत्त्ववचनं द्विनिष्के पादलम्भनम् । त्रिकाद्वार्क्त्यं पुण्यं स्यात्कोशपानमतः परम् ॥

( मनु. अ. ८ खो. ११३ ) सत्येन शापयेद्विभं क्षत्रियं बाहनायुधैः । गोवी-  
शपथाः । अकाश्चनैर्वैश्यं शुद्रं सर्वैस्तु पातकैरित्यादयः । अत्र च शुद्धिविभावना मनु-

नोक्ता ॥ ( अ. ८ खो. ११४ ) न चार्तिमृच्छति क्षिप्रं स ज्ञेयः शपथे शुचिरिति । आर्तिर-  
पि यस्य नो राजदैविकं व्यसनं जायते धीरमित्युक्तैव । कालनियमश्च एकरात्रमारभ्य त्रिरा-  
त्रपर्यन्तं त्रिरात्रमारभ्य पञ्चरात्रपर्यन्तं एकरात्रमभूतित्वं कार्यलाघवगौरवपर्यालोचनया द्र-  
ष्टव्यम् । एवं दिव्यैर्जयपराजयावधारणे दण्डविशेषोऽपि दर्शितः काल्यायनेन । शतार्धं दत्तपे-  
च्छुद्धमशुद्धो दण्डभागभवेदिति । तं दण्डमाह । विषे तोये हुताशे च तुलाकोशे च तण्डुले ।  
तप्तमापकदिव्ये च क्रमादण्डं प्रकल्पयेत् ॥ सहस्रं पद्मशतं चैव तथा पञ्चशतानि च । चतुस्त्रि-  
व्येकमेवं च हीनं हीनेषु कल्पयेदिति ॥ निद्वे भावितो दद्यादित्युक्तदण्डेनायं दिव्यनि-  
बन्धनो दण्डः समुच्चीयते ॥ इति दिव्यप्रकरणम् ॥

### अथ दायविभागप्रकरणम् ८

प्रमाणं नानुपं देवमिति भेदेन वर्णितम् । अधुना वर्ण्यते दायविभागो योगमूर्तिना ॥ तत्र  
दायशब्देन यद्धनं स्वामिसंबन्धादेव निमित्तादन्यस्य स्वं भवति तदुच्यते ॥  
दायविभागः । स च द्विविधः । अमतिबन्धः सप्रतिबन्धश्च । तत्र पुत्राणां पौत्राणां च पुत्र-  
त्वेन पौत्रत्वेन च पितृघनं पितामहघनं च स्वं भवतीत्यप्रतिबन्धो दायः । पितृव्यभ्रात्रादीनां तु

अप्रतिबन्ध- पुत्राभावे स्वाम्यभावे च स्वं भवतीति पुत्रसद्भावः स्वामिसद्भावश्च प्रतिबन्ध-  
प्रतिबन्धशाल- स्तदभावे पितृव्यत्वेन भ्रातृत्वेन च स्वं भवतीति स प्रतिबन्धो दायः । एवं  
क्षण ! तत्पुत्रादिष्वप्यूहनीयः । विभागो नाम द्रव्यसमुदायविषयाणामनेकस्वाम्यानां

तदेकदेशेषु द्रव्यस्य व्यवस्थापनम् । एतदेवाभिप्रेत्योक्तं नारदेन ॥ विभागोऽर्थस्य पित्र्यस्य  
तनयैर्यत्र कल्प्यते । दायभाग इति प्रोक्तं व्यवहारपदं बुधैरिति । पित्र्यस्येति स्वत्वनिमित्त-  
संबन्धोपलक्षणम् । तनयैरित्यपि प्रत्यासन्नोपलक्षणम् । इदमिह निरूपणीयम् । कस्मिन्काले  
कस्य कथं कैश्च विभागः कर्तव्य इति । तत्र कस्मिन्काले कथं कैश्चेति तत्र तत्र श्लोकव्या-  
ख्यान एव वक्ष्यते । कस्य विभाग इत्येतावदिह चिन्त्यते । किं विभागात्स्वत्वमुत स्वस्य सतो  
विभाग इति । तत्र स्वत्वमेव तावन्निरूप्यते । किं शास्त्रैकसमधिगम्यं स्वत्वमुत प्रमाणान्तर-  
समधिगम्यमिति । तत्र शास्त्रैकसमधिगम्यमिति तावद्युक्तं गौतमवचनात् । स्वामी रिकथक्रयसं-  
विभागपरिग्रहाधिगमेषु ब्राह्मणस्याधिकं लब्धं क्षत्रियस्य विजितनिर्विष्टं वैश्यशूद्रयोरिति  
प्रमाणान्तरगम्ये स्वत्वेनेदं वचनमर्थवत्स्यात् । तथा स्तेनातिदेशे मनुः । ( अ. ८ श्लो. १४० )  
योऽदत्तादायिनो हस्ताल्लिप्सेत ब्राह्मणो धनम् । याजनाध्यापनाद्वापि यथा स्तेनस्तथैव स इति ।  
अदत्तादायिनः सकाशात् याजनादिद्वारेण द्रव्यमर्जयतां दण्डविधानमुपपन्नं स्यात्स्वत्वस्य  
लौकिकत्वे । अपि च । लौकिकं चेत्स्वत्वं मम स्वमनेनापद्धतमिति न ब्रूयात् । अपहर्तुरेव  
२. स्वत्वात् । अन्यथा स्वं तेनापद्धतमिति नापहर्तुः स्वम् । एवं तर्हि सुवर्णरजतादिस्वरूपवदस्य  
वा स्वमन्यस्य वा स्वमिति संशयो न स्यात् । तस्माच्छास्त्रैकसमधिगम्यं स्वत्वमिति ॥ अत्रो-  
च्यते । लौकिकमेव स्वत्वं लौकिकार्थक्रियासाधनत्वात् । ग्रीह्यादिवत् । आहवनीयादीनां हि  
शास्त्रगम्यानां न लौकिकक्रियासाधनत्वमस्ति । नन्वाहवनीयादीनामपि पाकादिसाधनत्वम-  
स्येव । नैतन् । न हि तत्राहवनीयादिरूपेण पाकादिसाधनत्वम् । किं तर्हि प्रत्यक्षादिपरिदृश्य-  
मानान्यादिरूपेण । इह तु सुवर्णादिरूपेण न क्रयादिसाधनत्वमपि तु स्वत्वेनैव । न हि यस्य  
यत्स्वं न भवति तत्तस्य क्रयाद्यर्थक्रियां साधयति । अपिच । प्रत्यन्तवासिनामप्यदृष्टशा-  
स्त्रव्यवहाराणां स्वत्वव्यवहारो दृश्यते । क्रयविक्रयादिदर्शनात् । किंच । नियतोपायकं स्वत्वं  
लोकसिद्धमेवेति न्यायविदो मन्यन्ते । तथाहि । लिप्तामूत्रे तृतीये वर्णके द्रव्यार्जननियमानां  
क्रत्वर्थत्वे स्वत्वमेव न स्यात् । स्वत्वस्यालौकिकत्वादिति पूर्वपक्षासम्भवमाशंक्य द्रव्यार्ज-  
नस्य प्रतिग्रहादिना स्वत्वसाधनत्वं लोकसिद्धमिति पूर्वपक्षः समर्थितो गुरुणा । ननु च द्र-  
व्यार्जनस्य क्रत्वर्थत्वे स्वत्वमेव न भवतीति याग एव न संबतंत । प्रलपितमिदं केनापि  
अर्जनं स्वत्वं नापादयतीति विप्रतिषिद्धमिति वदता । तथा सिद्धान्तेऽपि स्वत्वस्य लौकिकत्व-  
मङ्गीकृत्यैव विचारप्रयोजनमुक्तम् । अतो नियमातिक्रमः पुरुषस्य न क्रनोरिति । अस्य चार्थ  
एवं विवृतः । यथा द्रव्यार्जननियमानां क्रत्वर्थत्वं तदा नियमार्जनेनैव द्रव्येण क्रतुसिद्धिः ।  
नियमातिक्रमान्तिनेन द्रव्येण न क्रतुसिद्धिरिति । न पुरुषस्य नियमातिक्रमदोषः पूर्वपक्षे ।  
राद्धान्ते तु अर्जननियमस्य पुरुषार्थत्वात्तदतिक्रमेणाभितेनापि द्रव्येण क्रतुसिद्धिर्भवति । पु-  
रुषस्यैव नियमातिक्रमदोष इति नियमातिक्रमान्तस्यापि स्वत्वमङ्गीकृतम् । अन्यथा क्रतु-

सिद्धभावात् न चैतावता चौर्यादिप्राप्तस्यापि स्वत्वं स्यादिति मन्तव्यम् । लोके तत्र स्वत्व-  
प्रसिद्धयभावात् व्यवहारविस्वादात् । एवं प्रतिग्रहाद्युपायके स्वत्वे लौकिके स्थिते ब्राह्मणस्य  
प्रतिग्रहादय उपायाः । क्षत्रियस्य विजितादयो वैश्यस्य रुप्यादयः । शूद्रस्य शुश्रूषादय इ-  
त्यदृष्टार्थनियमाः । रिक्थादयस्तु सर्वसाधारणाः । स्वामी रिक्थक्रयसविभागपरिग्रहाधिगमे-  
ष्वित्युक्ताः । तत्राप्रतिबन्धो दायो रिक्थम् । क्रयः प्रसिद्धः । संविभागः सप्रतिबन्धो दायः ।  
प्रतिग्रहोऽनन्यपूर्वस्य जलवृणकाद्यादेः स्वीकारः । अधिगमो निध्यादेः प्राप्तिः । एतेषु निमि-  
त्तेषु सत्सु स्वामी भवति । कृतेषु ज्ञायते स्वामी ब्राह्मणस्याधिकं लब्धमिति ब्राह्मणस्य प्रति-  
ग्रहादिना यत्तद्वत् तदधिकमसाधारणम् । क्षत्रियस्य विजितमित्यत्राधिकमित्यनुवर्तते । क्ष-  
त्रियस्य विजयदण्डादिलब्धमसाधारणम् । निर्विष्टं वैश्यशूद्रयोरिति । अत्राप्यधिकमित्यनुव-  
र्तते । वैश्यस्य रुपिगोरक्षादिलब्धं निर्विष्टं तदसाधारणम् । शूद्रस्य द्विजशुश्रूषादिना भूतिरू-  
पेण यत्तद्वत् तदसाधारणम् । एवमनुलोमजनानां प्रतिलोमजनानां च लोकप्रसिद्धेषु स्वत्वहेतुषु  
यद्यदसाधारणमुक्तं मृतानामश्वसारथ्यमित्यादि तत्तत्सर्वं निर्विष्टशब्देनोच्यते । सर्वस्यापि भू-  
तिरूपत्वान्निर्वेशो भूतिभोगयोरिति त्रिकाण्डीस्मरणात् तत्तदसाधारणं वेदितव्यम् ॥ यद्यपि  
पत्नी दुहितरश्चेत्यादिस्मरणं तत्रापि स्वामिसंबन्धितया बहुषु दायविभागितया प्राप्तेषु लोक-  
प्रसिद्धेऽपि स्वत्वे व्यामोहनिवृत्त्यर्थं स्मरणमिति सर्वमनवद्यम् । यद्यपि मम स्वमनेनापह-  
तमिति न ब्रूयात्स्वत्वस्य लौकिकत्व इति तदप्यसत् । स्वत्वहेतुभूतक्रयादिसन्देहात्स्वत्वसं-  
न्देहोपपत्तेः । विचारप्रयोजनं तु यद्गर्हितेनार्जयन्ति कर्मणा ब्राह्मणा धनम् । तस्योत्सर्गेण  
शुद्ध्यन्ति जप्येन तपसैव चेति शास्त्रैकसमधिगम्ये स्वत्वे गर्हितेनासत्प्रतिग्रहवाणिज्या-  
दिना लब्धस्य स्वत्वमेव नास्तीति तत्पुत्राणां तदविभाज्यमेव । यदा तु लौकिकं स्वत्वं तदा  
सत्प्रतिग्रहादिलब्धस्यापि स्वत्वात् तत्पुत्राणां तद्विभाज्यमेव । तस्योत्सर्गेण शुद्ध्यन्तीति प्राय-  
श्चित्तमर्ग्येतिदुरेव तत्पुत्रादीनां तु दायत्वेन स्वत्वमिति न तेषां दोषसंबन्धः ॥ ( म. अ. १० श्लो.  
१५) सप्त विप्तागमा धर्म्या दायो लाभः क्रयो जयः । प्रयोगः कर्मयोगश्च सत्प्रतिग्रह एव चेति  
मनुस्मरणात् ॥ इदानीमिदं संदिह्यते । विभागात्स्वत्वमुत स्वस्य सतो विभाग इति । तत्र  
विभागात्स्वत्वमिति तावद्युक्तम् । जातपुत्रस्याधानविधानात् । यदि जन्मनैव स्वत्वं स्यात्तदो-

स्वत्वप्रतिपाद- तपन्नस्य पुत्रस्यापि तत्स्वं साधारणमिति द्रव्यसाध्येष्वाधानादिषु पितुरन-  
नम् । धिकारः स्यात् । तथा विभागात्प्राकृपितृप्रसादलब्धस्य विभागप्रतिषेधो नोपप-

द्यते । सर्वाणामुत्था दत्तत्वाद्भिभागमाप्त्यभावात् । यथाह । शौर्यभार्याधने चोमे यच्च विद्याधनं  
भवेत् । त्रीण्येतान्यविभाज्यानि प्रसादो यश्च पैतृक इति ॥ तथा । भर्त्रा प्रीतिन यदत्तं स्त्रिये त-  
स्मिन्मृतेऽपि तत् । सा यथाकाममश्नीयादद्याद्वा स्थावरादहत इति प्रीतिदानवचनं नोपपद्यते ॥  
तज्जननैव स्वत्वे न च स्थावरादहते यदत्तमिति संबन्धो युक्तो व्यवहितयोजनामसङ्गात् । यद्यपि ।  
गणिमुक्ताप्रवालानां सर्वस्यैव पिता प्रभुः । स्थावरस्य तु सर्वस्य न पिता न पितृमहः ॥ तथा ।  
पितृप्रसादादुज्यन्ते वस्त्राण्याभरणानि च । स्थावरं तु न मुज्येत प्रसादे सति पैतृके इति ॥ स्या-  
वरस्य प्रसादादिह न मतिपेधवचनं तत्पितामहोपात्तस्थावरविषयम् । अतीते पितामहे तद्धनं पि-

तापुत्रयोः साधारणमपि मणिमुक्तादि पितुरेव । स्थावरं तु साधारणमित्यस्मादेव वचनादवगम्यते । तस्मान्न जन्मना स्वत्वं किंतु स्वामिनाशाद्विभागाद्वा स्वत्वम् । अतएव पितुरुर्ध्वं विभागात्माग्नद्रव्यस्वत्वस्य प्रहीणत्वादन्येन गृह्यमाणं न निवार्यत इति चोद्यस्यानवकाशः । तथैकपुत्रस्यापि पितृप्रयाणादेव पुत्रस्य स्वमिति न विभागमपेक्षत इति । अत्रोच्यते । लोकप्रसिद्धमेव स्वत्वमित्युक्तम् ॥ लोके च पुत्रादीनां जन्मनैव स्वत्वं प्रसिद्धतरं नापह्नवमर्हति । विभागशब्दश्च बहुस्वामिकधनविषयो लोकप्रसिद्धो नान्यदीयविषयो न प्रहीणविषयः । तं तथोत्पत्यैवार्थस्वामित्वं लभेतेत्याचार्या इति गौतमवचनाच्च । मणिमुक्ताप्रवाल्यानामित्यादि वचनं च जन्मना स्वत्वपक्ष एवोपपद्यते । न च पितामहोपात्तस्यावरविषयमिति युक्तम् । न पिता न पितामह इति वचनात् । पितामहस्य हि स्वार्जितमपि पुत्रे पौत्रे च सत्यदेयमिति वचनं जन्मना स्वत्वं गमयति । तथा परमते मणिमुक्तावस्त्राभरणादीनां पैतामहानामपि पितुरेव स्वत्वं वचनात् । एवमस्मन्मतेऽपि पित्रार्जितानापप्येतेषां पितुर्दानाधिकारो वचनादित्यविशेषः । यत्तु भर्त्रा प्रीतिनेत्यादिविष्णुवचनं स्थावरस्य प्रीतिदानज्ञापनं तत्स्वोपार्जितस्यापि पुत्राद्यभ्यनुज्ञयेवेति व्याख्येयम् । पूर्वोक्तैर्मणिमुक्तादिवचनैः स्थावरव्यतिरिक्तस्यैव प्रीतिदानयोग्यत्वनिश्चयात् । यदप्यर्थसाध्येषु वैदिकेतु कर्मस्वनधिकार इति तत्र तद्विधानबलादेवाधिकारो गम्यते । तस्मात्पैतुके पैतामहे च द्रव्ये जन्मनैव स्वत्वम् । तथापि पितुरावश्यकेषु धर्मरुत्वेषु वाचनिकेषु प्रसाददानकुटुम्बभरणापद्धिमोक्षादिषु च स्थावरव्यतिरिक्तद्रव्यविनियोगे स्वातन्त्र्यमिति स्थितम् । स्थावरे तु स्वार्जिते पित्रादिप्राप्ते च पुत्रादिपारतन्त्र्यमेव । स्थावरं द्विपदं चैव यद्यपि स्वयमर्जितम् । असंभूय सुतान्सवान्न दानं न च विक्रयः ॥ ये जाता येऽप्यजाताश्च ये च गर्भे व्यवस्थिताः । वृत्तिं च तेऽभिकाङ्क्षन्ति न दानं न च विक्रम इत्यादिस्मरणात् ॥ अस्यापवादः । एकोपि स्थावरे कुर्यादानाधमनविक्रयम् । आपत्काले कुटुम्बार्थं धर्मार्थं च विशेषत इति । अस्यार्थः । अप्राप्तव्यवहारेषु पुत्रेषु पौत्रेषु वा अनुज्ञादानादावसमर्थेषु भ्रातृषु वा तथाविधेष्वविभक्तेष्वपि सकलकुटुम्बव्यापिन्यामापदि तत्सोपणे वावश्यं कर्तव्येषु पितृश्राद्धादिषु स्थावरस्य दानाधमनविक्रयमेकोपि समर्थः कुर्यादिति ॥ यत्तु वचनम् । अविभक्ता विभक्ता वा सपिण्डाः स्थावरे समाः । एको ह्यनीशः सर्वत्र दानाधमनविक्रय इति तदप्यविभक्तेषु द्रव्यस्य मध्यस्थत्वादेकस्यानीश्वरत्वात् सर्वाभ्यनुज्ञावश्यं कार्या । विभक्तेषूपत्तरकालं विभक्ताविभक्तसंशयव्युदासेन व्यवहारसौकर्याय सर्वाभ्यनुज्ञा न पुनरेकस्यानीश्वरत्वेनातो विभक्तानुमतिव्यतिरेकेणापि व्यवहारः सिद्ध्यत्येवेति व्याख्येयम् । यदपि । स्वग्रामज्ञातिसामन्तदायादानुमतेन च । हिरण्योदकदानेन पद्धिर्गच्छति मेदिनीति । तत्रापि ग्रामानुमतिः प्रतिग्रहः प्रकाशः स्यात्स्थावरस्य विशेषत इति स्मरणात् व्यवहारप्रकाशनार्थमेवापेक्ष्यते न पुनर्ग्रामानुमत्या विना व्यवहारासिद्धिः । सामन्तानुमतिस्तु सीमाप्रतिपत्तिनिरासाय । ज्ञातिदायादानुमतेस्तु प्रयोजनमुक्तमेव हिरण्योदकदानेनेति । स्थावरे विक्रयो नास्ति कुर्यादाधिमनुज्ञयेति स्थावरस्य विक्रयप्रतिषेधात् । भूमि यः प्रतिगृह्णाति यश्च भूमिं प्रयच्छति । उभौ तौ पुण्यकर्माणौ नियतौ स्वर्गगामिनाविति दानप्रशंसादर्शनाच्च । विक्रयेऽपि कर्तव्ये संहिरण्यमुदकं दत्त्वा दानरूपेण स्थावरविक्रयं कुर्यादित्यर्थः ।

पैतृके पितामहे च धने जन्मनैव स्वत्वेऽपि विशेषं भूयां पितामहोपासित्यत्र वक्ष्यामः ।  
इदानीं यत्र काले येन च यथा विभागः कर्तव्यस्तद्दर्शयन्नाह

**विभागं चेत्पिता कुर्यादिच्छया विभजेत्सुतान् ।**

**ज्येष्ठं वा श्रेष्ठभागेन सर्वे वा स्युः समांशिनः ॥ ११४ ॥**

यदा विभागं पिता चिकीर्षति तदा इच्छया विभजेत् पुत्रानात्मनः सकाशात् पुत्रं पुत्रौ पुत्रान् ॥ इच्छोया निरङ्कुशत्वादनियमप्राप्तौ नियमार्थमाह । ज्येष्ठं वा श्रेष्ठभागेनेति । ज्येष्ठं श्रेष्ठभागेन मध्यमं मध्यभागेन कनिष्ठं कनिष्ठभागेन विभजेदित्यनुवर्तते । श्रेष्ठादिविभागश्च

मनुनोक्तः । (अ. ९ श्लो. ११२) ज्येष्ठस्य विंश उद्धारः सर्वद्रव्याच्च यद्हरम् ।  
ततोऽर्धं मध्यमस्य स्यात्तुरीयं तु यवीयस इति । वाशब्दो वक्ष्यमाणपक्षापेक्षः ।  
सर्वे वा स्युः समांशिन इति । सर्वे वा ज्येष्ठादयः समांशभाजः कर्तव्याः ।

अयं च विपमो विभागः स्वार्जितद्रव्यविषयः । पितृक्रमायाते तु समत्वाम्यस्य वक्ष्यमाणत्वाच्चेच्छया विपमो विभागो युक्तः । विभागं चेत्पिता कुर्यादिति यदा पितुर्विभागेच्छा स तावदेकः कालः । अपरोऽपि जीवत्यपि पितरि द्रव्यनिःस्पष्टे निवृत्तरमणे मातरि च निवृत्तरजस्कायां पितुरनिच्छायामपि पुत्रेच्छयैव विभागो भवति । यथोक्तं नारदेन ।

अत ऊर्ध्वं पितुः पुत्रा विभजेयुर्धनं सममिति । पित्रोरूर्ध्वं विभागं प्रतिपाद्य । मातुर्निवृत्ते रजसि प्रत्तासु भगिनीषु च । निवृत्ते चापि रमणे पितर्यपरतस्पृह इति दर्शितः । अत्र पुत्रा धनं समं विभजेयुरित्यनुपज्यते । गौतमेनापि । ऊर्ध्वं पितुः पुत्रा रिक्थं विभजेरन्नित्युक्त्वा निवृत्ते चापि रजसीति द्वितीयः कालो दर्शितः । जीवति चेच्छतीति तृतीयः कालो दर्शितः । तथा सरजस्कायामपि मातर्यनिच्छत्यपि पितर्यधर्मवर्तिनि दीर्घरोगग्रस्ते च पुत्राणामिच्छया भवति विभागः । यथाह शङ्खः ॥ अकामे पितरि रिक्थविभागो वृद्धे विपरीतचेतसि रोगिणि चेति ॥ ११४ ॥

पितुरिच्छया विभागो द्विषा दर्शितः समो विषमश्च तत्र समविभागे विशेषमाह

**यदि कुर्यात्समानंशान् पत्न्यः कार्याः समांशिकाः ।**

**न दत्तं स्त्रीधनं यासां भर्त्रा वा श्वशुरेण वा ॥ ११५ ॥**

१ ऐच्छिकविभाग एव विवृत उत्तरार्धेन इच्छायाः संभवति उक्तपक्षद्वयावलम्बनत्वे स्वातंत्र्यायोगाद्वा-  
क्यभेदापत्तेः एतस्मै लक्ष्यं कस्मैचित्कर्षादिकमन्यस्मै न किमपीत्यव्यवस्थापत्तेः । २ अयं चौद्धारविभागः कलौ  
नेष्टः कलिवर्ज्येषु पाठात् । निर्णीतं चेदं समयमयूखेऽस्माभिः । व्यवहारमयूखः । ३ रमणः कृतमः । उपरतस्पृहो  
विरक्तः । प्रत्तासु भगिनीषु चेति काकाक्षिब्रजोनिवृत्त्योर्दोषेणम् । ४ कचित्तदिच्छां विनापि विभागमाह  
पृहस्पतिः । क्रमागते स्पृहक्षेपे पिता पुत्राः समांशिनः । पैतृके न विभागाद्वाः मुताः पितुरनिच्छया । अपीति-  
तामहायजिते धने तदनिच्छयापि विभागाद्वाः इत्यर्थः ॥

यदा स्वेच्छया पिता सर्वानेव सुतान् समविभागिनः करोति तदा पत्न्यश्च पुत्रसमांश-  
भाजः कर्तव्याः । यासां पत्नीनां भर्त्रा श्वशुरेण वा स्त्रीधनं न दत्तम् । दत्ते तु स्त्रीधने अर्धांशं  
वक्ष्यति दत्ते त्वर्धं प्रकल्पयेदिति ॥ यदा तु श्रेष्ठभागादिना ज्येष्ठादीन् वि-  
भजति तदा पत्न्यः श्रेष्ठादिभागाद्ग लभन्ते किंतु द्यूतोद्धारस्तमुदायात्समाने-  
वांशान् लभन्ते स्त्रोद्धारं च । यथाहापस्तम्बः । परीभाण्डं च गृहेऽलङ्कारो  
भार्याया इति ॥ ११९ ॥

स्वस्यपुत्राणां  
चतुर्मांशपक्षेपत्नी-  
नामर्धशः ।

ज्येष्ठं वा श्रेष्ठभागेन सर्वे वा स्युः समांशिन इति पक्षद्वयेऽप्यपवादमाह

**शक्तस्यानीहमानस्य किञ्चिदत्वा पृथक् क्रिया ।**

स्वयमेव द्रव्यार्जनसमर्थस्य पितृद्रव्यमनीहमानस्यानिच्छतो यत्किञ्चिदसारम-  
प्यथक् क्रिया विभागः कार्यः पित्रा । तत्पुत्रादीनां दायजिवृक्षा माभूदिति ॥

ज्येष्ठं वा श्रेष्ठभागेनेति न्यूनाधिकविभागो दर्शितः तत्र शास्त्रोक्तोद्धारविषय-  
विभागव्यतिरेकेणान्यथाविषयविभागनिषेधार्थमाह

**न्यूनाधिकविभक्तानां धर्म्यः पितृकृतः स्मृतः ॥ ११६ ॥**

न्यूनाधिकविभागेन विभक्तानां पुत्राणामसौ न्यूनाधिकविभागे यदि धर्म्यः शास्त्रोक्तो  
भवति तदासौ पितृकृतः कृत एव न निवर्तत इति मन्वादिभिः स्मृतः । अन्यथा तु पितृकृ-  
तोऽपि निवर्तत इत्यभिप्रायः । यथाह नारदः । व्याधितः कुपितश्चैव विपयासक्तमानसः ।  
अन्यथाशास्त्रकारी च न विभागे पिता प्रभुरिति ॥ ११६ ॥

इदानीं विभागस्य कालान्तरं कर्तृन्तरं प्रकारनियममाह

**विभजेरन्सुताः पित्रोरूर्ध्वं रिक्थमृणं समम् ।**

पित्रोर्भातापित्रोरूर्ध्वं प्रयाणादिति कालो दर्शितः । सुता इति कर्तारो दर्शिताः । सममिति  
प्रकारनियमः । सममेवेति रिक्थमृणं च विभजेरन् । ननूर्ध्वं पितुश्च मातुश्चेत्युपक्रम्य (मनु. अ.

९ श्लो. १०९) ज्येष्ठ एव तु गृह्णीयात्पितृयं धनमशेषतः । शेषास्तमुपजीवेयु-  
र्यथैव पितरं तथेत्युक्तोक्तम् (मनु. अ. ९ श्लो. ११२) ज्येष्ठस्य विशद-  
उद्धारः सर्वद्रव्याच्च यद्दरम् । ततोऽर्धं मध्यमस्य स्यात्तुरीयं तु यवीयस इति ।

सर्वस्मान्नसमुदायाद्विशतिमो भागः सर्वद्रव्येभ्यश्च यच्छ्रेष्ठं तज्ज्येष्ठाय दातव्यम् । तदर्थं चत्वार-  
विंशत्तमो भागो मध्यमं च द्रव्यं मध्यमाय दातव्यम् । तुरीयमशीतितमो भागो हीनं द्रव्यं च क-  
निष्ठाय दातव्यमिति मातापित्रोरूर्ध्वं विभजतामुद्धारविभागो मनुना दर्शितः । तथा । (मनु  
अ. ९. श्लो. ११६ । ११७) उद्धारोऽनुद्धृते त्वेषामियं स्यादंशकल्पना । एकाधिकं हरे-

१ तदर्थं मध्यमस्य स्यात्तदर्थं तु कनीयस इति मयूखे पाठान्तरम् ।



ज्येष्ठः पुत्रोऽध्यर्धं ततोऽनुजः । अंशमंशं यवीयांस इति धर्मो व्यवस्थित इति । ज्येष्ठस्य द्वौ भागौ तदनन्तरजांतस्य सार्धं एको भागः ततोऽनुजानामेकैको विभाग इत्युद्धारव्यतिरेकेणापि विषमो विभागो दर्शितः । पित्रोरुर्ध्वं विभजतां जीवद्विभागे च स्वयमेव विषमो विभागो दर्शितो ज्येष्ठं वा श्रेष्ठभागेनेति । अतः सर्वस्मिन्नपि काले विषमो विभागोऽस्तीति कथं सममेव विभजेरन्निति नियम्यते ॥

अत्रोच्यते । सत्यम् । अयं विषमो विभागः शास्त्रदृष्टतथापि लोकविद्विष्टत्वान्नानुष्ठेयः । अस्वर्ग्यं लोकविद्विष्टं धर्म्यमप्याचरेन्न त्विति निषेधात् । यथा । महोत्सं वा महानं वा श्री-त्रियायोपकल्पयेदिति विधानेऽपि लोकविद्विष्टत्वादननुष्ठानम् । यथा वा मैत्रावरुणीं गां व-शामनुवन्ध्यामालभेत इति गवालम्भनविधानेऽपि लोकविद्विष्टत्वादननुष्ठानम् । उक्तं च । य-था नियोगधर्मो नोनानुवन्ध्यावधोऽपि वा । तथोद्धारविभागोऽपि नैव संप्रति वर्तते इति । आप-स्तम्बोऽपि । जीवन्पुत्रेभ्यो दायं विभजेत्सममिति समतामुक्त्वा ज्येष्ठो दायादइत्येक इति कृत्स्न-धनग्रहणं ज्येष्ठस्यैकीयमतेनोपन्यस्य देशविशेषेण सुवर्णं कृष्णा गावः कृष्णं भीमं ज्येष्ठस्य रथः पितुः परीमाण्डं च गृहेऽलङ्कारोभार्यायाज्ञातिधनं चेत्येक इत्येकीयमतेनैवोद्धारविभागं दर्शयित्वा तं शास्त्रविप्रतिपिद्धमिति निराकृतवान् । तं च शास्त्रविप्रतिपेधं स्वयमेव दर्शय-तिस्म मनुः । पुत्रेभ्यो दायं विभजेदित्यविशेषेण श्रूयते इति । तस्माद्विषमो विभागः शास्त्रदृ-ष्टोऽपि लोकविरोधाच्छ्रुतिविरोधाच्च नानुष्ठेय इति सममेव विभजेरन्निति नियम्यते ॥

मातापियोधनं सुता विभजेरन्नित्युक्तं तत्र मातृधनेऽपवादमाह

### मातुर्दुहितरः शेषमृणात्

मातुर्धनं दुहितरो विभजेन् । ऋणाच्छेषं मातृकृतर्णापाकरणावशिष्टं अतश्चर्णासमं न्यूनं वा मातृधनं सुता विभजेरन्नित्यस्य विषयः । एतदुक्तं भवति । मातृकृतमृणं पुत्रैरेवापा-  
 करणीयं न दुहितृभिः ऋणावशिष्टं तु धनं दुहितरो गृह्णीयुरिति । युक्तं चैतत् ।  
 मातृधनं ऋणा-  
 गामि । पुमान्पुंसोऽधिके शुक्ले स्त्री भवत्यधिके स्त्रिया इति स्वययवानां दुहितृषु बा-  
 ह्वल्यात् स्त्रीधनं दुहितृगामि । पितृधनं पुत्रगामि पित्र्यवयवानां पुत्रेषु बाह्व-  
 ल्यादिति । तत्र च गौतमेन विशेषो दर्शितः । स्त्रीधनं दुहितृणामप्रत्तानामप्रतिष्ठितानां चेति  
 अस्पार्थः । प्रत्ताऽप्रत्तासमवायेऽप्रत्तानामेव स्त्रीधनम् । प्रत्तासु चाप्रतिष्ठिताप्रतिष्ठासमवा-  
 येऽप्रतिष्ठितानां चेति । अप्रतिष्ठिता निर्धनाः ॥

दुहित्रभावे मातृधनमृणावशिष्टं को गृह्णीयादित्यत आह

ताभ्य ऋतेऽन्वयः ॥ ११७ ॥

ताभ्यो दुहितृभ्यो विना दुहितृणामभावे अन्वयः पुत्रादिर्गृह्णीयात् । एतच्च विभजेन् सुताः  
 पित्रोरुर्ध्वमित्यनेन सिद्धं स्पष्टार्थमुक्तम् ॥ ११७ ॥

पितृद्रव्याविरोधेन यदन्यत्स्वयमर्जितम् ।

मैत्रमौद्वाहिकं चैव दायदानां न तद्भवेत् ॥ ११८ ॥

क्रमादभ्यागतं द्रव्यं हृतमप्युद्धरेत्तु यः ।

दायादेभ्यो न तदद्याद्विद्यया लब्धमेव च ॥ ११९ ॥

मातापित्रोर्द्रव्यविनाशेन यत्स्वयमर्जितं मैत्रं मित्रसकाशाद्यल्लब्धं औद्वाहिकं विवाहलब्धं

दायादानां भ्रातृणां तत्र भवेत् । क्रमात्पितृक्रमादायातं यत् किञ्चित् द्रव्यं  
अविभाज्यमाह अन्यैर्हृतमसामर्थ्यादिना पित्रादिभिस्तुद्धृतं यः पुत्राणां मध्ये इतराम्यनुज्ञ-

योद्धरति तदायादेभ्यो भ्रात्रादिभ्यो न दद्यात् । उद्धृतैव गृह्णीयात् । तत्र क्षेत्रे तुरीयांशमुद्धर्ता

लभते शेषं तु सर्वेषां सममेव । यथाह शङ्खः । पूर्वं नष्टां तु यो भूमिमेकश्चेदुद्धरेत्क्रमात् । यथाभागं

लभन्तेऽन्ये दत्तांशं तु तुरीयकमिति । क्रमादभ्यागतमिति शेषः । तथा विद्यया वेदाध्ययनेना-

ध्यापनेन वेदार्थव्याख्याननेन वा यल्लब्धं तदपि दायादेभ्यो न दद्यात् । अर्जक एव गृह्णीयात् ।

अत्र च पितृद्रव्याविरोधेन यत्किञ्चित्स्वयमर्जितमिति सर्वत्र शेषः । अतश्च पितृद्रव्याविरोधेन

यन्मैत्रमर्जितं पितृद्रव्याविरोधेन यदौद्वाहिकं पितृद्रव्याविरोधेन यत्क्रमादायातमुद्धृतं पितृद्र-

व्याविरोधेन विद्यया यल्लब्धमिति प्रत्येकमभिसंबध्यते । तथा च पितृद्रव्याविरोधेन प्रत्युपका-

रेण यन्मैत्रम् । आसुरादिविवाहेषु यल्लब्धम् । तथा पितृद्रव्यव्ययेन यत्क्रमायातमुद्धृतं तथा

पितृद्रव्यव्ययेन लब्धया विद्यया यल्लब्धं तत् सर्वं सर्वैर्भ्रातृभिः पित्रा च विभजनीयम् । तथा

पितृद्रव्याविरोधेनेत्यस्य सर्वशेषत्वादेव पितृद्रव्याविरोधेन प्रतिग्रहलब्धमिति विभजनीयम् ।

अस्य च सर्वशेषत्वाभावे मैत्रमौद्वाहिकमित्यादिना लब्धव्यम् । अथ पितृद्रव्याविरोधेनापि

यन्मैत्रादिलब्धं तस्याविभाज्यत्वाद्यन्मैत्रादिवचनमित्यर्थवदित्युच्यते । तथा सति समाचार-

विरोधः विद्यालब्धे नारदवचनविरोधश्च ॥ कुटुम्बं विभृयाद्भ्रातृयो विद्यामधिगच्छतः । भागं

विद्याधनात्तस्मात्स लभेताश्रुतोऽपि सन्निति । तथा विद्याधनस्याविभाज्यस्य लक्षणमुक्तं का-

त्यायनेन । परभक्तोपयोगेन विद्या प्राप्तान्यतस्तु या । तथा लब्धं धनं यत्तु विद्याप्राप्तं तदु-

च्यत इति । तथा पितृद्रव्याविरोधेनेत्यस्य भिन्नवाक्यत्वे प्रतिग्रहलब्धस्याविभाज्यत्वमाचारवि-

रुद्धमापद्येत । एतदेव स्पष्टीकृतं मनुना । ( अ. ९ श्लो. २०८ ) अनुपन्नं पितृद्रव्यं श्रमेण

यदुपार्जयेत् । दायादेभ्यो न तदद्याद्विद्यया लब्धमेव चेति । श्रमेण सेवया युद्धादिना । ननु पि-

तृद्रव्याविरोधेन यन्मैत्रादिलब्धं द्रव्यं तदविभाज्यमिति न वक्तव्यम् । विभागप्राप्त्यभावात् ।

यद्येन लब्धं तत्तस्यैव नान्यस्येति प्रसिद्धतरम् । प्राप्तिपूर्वकश्च प्रतिषेधः । अत्र कश्चि-

दित्थं प्राप्तिमाह । यत्किञ्चित्पितरि प्रेते धनं ज्येष्ठोधिगच्छति । भागो यवीयसां तत्र यदि

विद्यानुपालिन इति ज्येष्ठो वा कनिष्ठो वा मध्यमो वा पितरि प्रेते अभ्येते वा यवीयसां वर्षीयसां

चेति व्याख्यानेन पितरि सत्यसति च मैत्रादीनां विभाज्यत्वं प्राप्तं प्रतिषिध्यते इति । तदसत् ।

न ह्यत्र प्राप्तस्य प्रतिषेधः । किंतु सिद्धस्यानुवादोऽयम् । लोकसिद्धस्यैवानुवादकान्येव प्रायेणा-  
स्मिन्प्रकरणे वचनानि । अथवा समवेतैस्तु यत्प्राप्तं सर्वं तत्र समांशिन इति प्राप्तस्यापवाद-  
इति सन्तुष्यतु भवान् । अतश्च यत्किञ्चित्पितरि भेते इत्यस्मिन्वचने ज्येष्ठादिपदाविवक्षया  
प्राप्तिरिति व्यामोहमात्रं अतो मैत्रादिवचनैः पितुः प्रागूर्ध्वं वा विभाज्यत्वेनोक्तस्य यत्कि-  
ञ्चित्पितरि भेते इत्यस्यापवाद इति व्याख्येयम् । तथान्यदप्यविभाज्यमुक्तं मनुना । ( अ. ९  
श्लो. ११९ ) वस्त्रं पत्रमलङ्कारं रुतान्नमुदकं स्त्रियः । योगक्षेमं प्रचारं च न विभाज्यं प्रचक्षते  
इति । धृतानामेव वस्त्राणामविभाज्यत्वं यद्येन धृतं तत्तस्यैव । पितृधृतानि तु पितरूर्ध्वं वि-  
भजतां श्राद्धभोक्ते दातव्यानि । यथाह बृहस्पतिः । वस्त्रालङ्कारशय्यादि पितुर्यद्वाहनादिकम् ।  
गन्धमाख्यैः समम्यर्च्य श्राद्धभोक्ते समर्पयेदिति । अभिनवानि तु वस्त्राणि विभाज्यान्येव ।  
पत्रं वाहनमश्वशिविकादि तदपि यद्येनारूढं तत्तस्यैव । पित्र्यं तु वस्त्रवदेव । अश्वा-  
दीनां बहुत्वे तु तद्विकयोपजीविनां विभाज्यत्वमेव । वैपन्येण विभाज्यत्वे ज्येष्ठस्य ।  
( अ. ९ श्लो. ११९ ) अजाविकं सैकशफं न जातु विपमं भवेत् । अजाविकं सैकशफं  
ज्येष्ठस्यैव विधीयते इति मनुस्मरणात् । अलङ्कारोऽपि यो येन धृतः स तस्यैव । अधृतः सा-  
धारणो विभाज्य एव । ( मनु. अ. ९ श्लो. २०० ) पत्न्यौ जीवति यः स्त्रीभिरलङ्कारो धृतो भवेत् ।  
न तं भजेरन्दायादा भजमानाः पतन्ति तदिति ॥ अलङ्कारो धृतो भवेदिति विशेषेणोपादानादधु-  
तानां विभाज्यत्वं गम्यते । रुतान्नं तण्डुलमोदकादि तदप्यविभाज्यं यथासंभवं भोक्तव्यम् ॥  
उदकं तूदकाधारः कूपादिः तच्च विपमं मूल्यद्वारेण न विभाज्यं पर्यायेणोपभोक्तव्यम् । स्त्रिय-  
श्च दास्यो विपमा न मूल्यद्वारेण विभाज्याः पर्यायेण कर्म कारयितव्याः । अवरुद्धास्तु पित्रा  
स्वैरिष्याद्याः समा अपि पुत्रैर्न विभाज्याः । स्त्रीषु च संयुक्तास्वविभाग इति गौतमस्मरणात् ।  
योगश्च क्षेमश्च योगक्षेमम् । योगशब्देनालब्धलाभकरणं श्रौतस्मार्ताभिसाध्यमिष्टं कर्म लक्ष्य-  
ते । क्षेमशब्देन लब्धपरिरक्षणहेतुभूतं बहिर्वेदिदानतडागारामनिर्माणादि पूर्तं कर्म लक्ष्यते । त-  
दुभयं पैतृकमपि पितृद्रव्यविरोधान्नितमप्यविभाज्यम् । यथाह लौगाक्षिः । क्षेमं पूर्तं योगमि-  
ष्टमित्याहुस्तत्त्वदर्शिनः । अविभाज्ये च ते भोक्ते शयनासनमेव चेति । योगक्षेमशब्देन यो-  
गक्षेमकारिणो राजमन्त्रिपुरोहितादय उच्यन्ते इति केचित् । छत्रचामरशस्त्रोपानत्रभृतय इत्य-  
न्ये । प्रचारो गृहारामादिषु प्रवेशनिर्गममार्गः सोऽप्यविभाज्यः । यत्तृशनसा क्षेत्रस्यावि-  
भाज्यत्वमुक्तम् । अविभाज्यं सगोत्राणामासहस्रकुलादपि । याज्यं क्षेत्रं च पत्रं च रुतान्न-  
मुदकं स्त्रिय इति तद्वाहणोत्पन्नसत्रियादिपुत्रविषयम् । न प्रतिग्रहभूदेवा सत्रियादिमुताप-  
ये । यद्यप्येषां पिता दद्यान्मृते विप्रा मुतो हरेदिति स्मरणात् । याज्यं याननकर्मलब्धम् ।  
पितृप्रसादलब्धस्याविभाज्यत्वं वक्ष्यते । निगमातिक्रमस्याविभाज्यत्वमनन्तरमेव निरासि । पितृ-  
द्रव्यविरोधेन यदांनतं तद्विभननीयमिति स्थितं तत्रार्नकस्य भागद्वयम् यत्तिष्ठवचनात् । येन  
पैषां स्वयमुपांनिनं स्यात्सम्भवं लभेनेति ॥ ११८ ॥ ११९ ॥

सामान्यार्थसमुत्थाने विभागस्तु समः स्मृतः ।

अविभक्तानां भ्रातॄणां सामान्यस्यार्थस्य कृपिवाणिज्यादिना संभूय समु-  
अस्यापवादमाह । त्थाने सम्यग्वर्धने केनचित्कृते समएव विभागो नार्जयितुरंशद्वयम् ॥

पित्र्ये द्रव्ये तु पुत्राणां विभागो दर्शितः । इदानीं पैतामहे पीत्राणां विभागे विशेषमाह

**अनेकपितृकाणां तु पितृतो भागकल्पना ॥ १२० ॥**

यद्यपि पैतामहे द्रव्ये पौत्राणां जन्मना स्वत्वं पुत्रैरविशिष्टं तथापि तेषां पितृद्वारेणैव

पैतामहद्रव्ये विभागकल्पना । न स्वरूपापेक्षया । एतदुक्तं भवति । वि-  
अनेकभ्रातृपुत्रा-  
णांविभागप्रकारः । भक्ता भ्रातरः पुत्रानुत्पाद्य दिष्टं गतास्तदैकस्य द्वौ पुत्रावन्यस्य त्रयोऽपरस्य  
चत्वार इति पुत्राणां वैषम्ये तत्र द्वावेकं स्वपित्र्यमंशं लभेते । अन्ये त्रयो-  
ऽप्येकमंशं पित्र्यं चत्वारोऽप्येकमंशं पित्र्यं लभन्त इति । तथा केषुचित्पुत्रेषु प्रियमाणेषु के-  
षुचित्पुत्रानुत्पाद्य विनष्टेष्वयमेव न्यायो प्रियमाणाः स्वांशानेव लभन्ते । नष्टानामपि पुत्राः  
पित्र्यानेवांशान्लभन्त इति वाचनिकी व्यवस्था ॥ १२० ॥

अधुना विभक्ते पितर्यविद्यमानभ्रातृके वा पौत्रस्य पैतामहे द्रव्ये विभागो नास्ति अधियमाणे पितरि पितृतो  
भागकल्पनैत्युक्तत्वात् । भवतु वा स्वार्जितवत् पितुरिच्छयैवेत्यार्शकित आह

**भूर्या पितामहोपात्ता निबन्धो द्रव्यमेव च ।**

**तत्र स्यात्सदृशं स्वाम्यं पितुः पुत्रस्य चैव हि ॥ १२१ ॥**

भूः शालिक्षेत्रादिका । निबन्ध एकस्य पर्णमारकस्येयन्ति पर्णानि । तथा एकस्य क्रमु-

कफलभारकस्येयन्ति क्रमुकफलानीत्याद्युक्तलक्षणः । द्रव्यं सुवर्णरज्ज्वादि  
पितामहधनेपि-  
तुःपुत्रस्यचसत्ता-  
समाना । यत्पितामहेन प्रतिग्रहविनयादिना लब्धं तत्र पितुः पुत्रस्य च स्वाम्यं  
लोकप्रसिद्धमिति कृत्वा विभागोऽस्ति । हि यस्मात्सदृशं समानम् । तस्मान्न  
पितुरिच्छयैव विभागो नापि पितुर्भागद्वयम् । अतः पितृतो भागकल्पने-

त्येतत्स्वाम्ये समेऽपि वाचनिकम् । विभागं चेत्पिता कुर्यादित्येतत्स्वार्जितविषयम् । तथा द्वावंशी  
प्रतिपद्येत विभज्यन्नात्मनः पितेत्येतदपि स्वार्जितविषयम् । जीवतोरस्वतन्त्रः स्यान्नरयापि समन्वि-  
त इत्येतदपि पारतन्त्र्यं मातापित्रर्जितद्रव्यविषयम् । तथा अनीशास्ते हि जीवतोरित्येतदपि । तथा  
च सरजस्कायां मातरि सस्पृष्टे च पितरि विभागमनिच्छत्यपि पुत्रेच्छया पैतामहद्रव्यविभागो  
भवति । तथा विभक्तेन पित्रा पैतामहे द्रव्ये दीयमाने विक्रीयमाणे वा पौत्रस्य निषेधेऽप्य-  
धिकारः । पित्रर्जिते तु न निषेधाधिकारः । तत्परतन्त्रत्वात् । अनुमतिस्तु कर्तव्या । तथाहि ।  
पैतृके पैतामहे च स्वाम्यं यद्यपि जन्मनैव तथापि पैतृके पितृपरतन्त्रत्वात् पितुः स्वार्जक-  
त्वेन प्राधान्यात् पित्रा विनियुज्यमाने स्वार्जिते द्रव्ये पुत्रेणानुमतिः कर्तव्या । पैतामहे तु  
द्वयोः स्वाम्यमविशिष्टमिति निषेधाधिकारोऽप्यस्तीति विशेषः । मनुरपि (अ. ९ श्लो. २०९)

पैतृकं तु पिता द्रव्यमनवाप्तं यदामुयात् । न तत्पुत्रैर्भजेत्सार्धमकामः स्वयमार्जितमिति । य-  
त्पितामहार्जितं केनाप्यपहृतं पितामहेनानुद्धृतं यदि पितोद्धरति तत्स्वार्जितमिव पुत्रैः सार्ध-  
मकामः स्वयं न विभजेदिति वदन् पितामहार्जितमकामोऽपि पुत्रेच्छया पुत्रैः सह विभजे-  
दिति दर्शयति ॥ १२१ ॥

विभागोत्तरकालमुत्पन्नस्य पुत्रस्य कथं विभागकल्पनेत्यत आह

### विभक्तेषु सुतो जातः सवर्णायां विभागभाक् ।

विभक्तेषु पुत्रेषु पश्चात्सवर्णायां भार्यायामुत्पन्नो विभागभाक् । विभज्यते इति विभागः ।  
पित्रोर्विभागस्तं भजतीति विभागभाक् । पित्रोरुर्ध्वं तयोरंशं लभत इत्यर्थः ।  
मातृभागं च । सत्यां दुहितरि मातुर्दुहितरः शेषमित्युक्तत्वात् । असवर्णा-  
यामुत्पन्नास्तु स्वांशमेव पित्र्याल्लभते । मातृकं तु सर्वमेव । एतदेव मनुनो-  
क्तम् ( अ. ९ श्लो. २१६ ) ऊर्ध्वं विभागाज्जातस्तु पित्र्यमेव हरेद्धनमिति । पित्रोरिदं पित्र्यमिति  
व्याख्येयम् । अनीशः पूर्वजः पित्रोर्भ्रातुर्भागे विभक्तज इति स्मरणात् । विभक्तयोर्मातापित्रो-  
र्विभागे विभागात्पूर्वमुत्पन्नो न स्वामी विभक्तजश्च भ्रातुर्भागे न स्वामीत्यर्थः । तथा विभा-  
गोत्तरकालं पित्रा यत्किंचिदार्जितं तत्सर्वं विभक्तजस्यैव ॥ पुत्रैः सह विभक्तेन पित्रा यत्स्वयं-  
मार्जितम् । विभक्तजस्य तत्सर्वमनीशाः पूर्वजाः स्मृता इति स्मरणात् । ये च विभक्ताः पि-  
त्रा सह संसृष्टाः पितरुर्ध्वं तैः सार्धं विभक्तजो विभजेत् । यथाह मनुः ( अ. श्लो. २१६ )  
संसृष्टास्तेन वा ये स्युर्विभजेत स तैः सहेति ।

पितरुर्ध्वं पुत्रेषु विभक्तेषु पश्चादुत्पन्नस्य कथं विभागकल्पनेत्यत आह

### दृश्याद्वा तद्विभागः स्यादायव्ययविशोधितात् ॥ १२२ ॥

तस्य पितरि मृते भ्रातृविभागसमयेऽस्पष्टगर्भायां मातरि भ्रातृविभागोत्तरकालमुत्पन्नस्य  
विभागस्तद्विभागः कुत इत्यत आह । दृश्याद्भ्रातृभिर्गृहीताद्धनात् । कीदृशात् आयव्ययविशो-  
धितात् आयः प्रतिदिवसं प्रतिमासं प्रत्यब्दं वा यदुत्पद्यते । व्ययः पितृकृतर्णापाकरणं । ताभ्या-  
मायव्ययाम्नां यच्छोभितं तस्मात् उद्धृत्य तद्भागो दातव्यः स्यात् । एतदुक्तं भवति । प्रातिस्नि-  
केषु भागेषु तदुत्पन्नायं प्रवेदय पितृकृतं वर्णमपनीयावशिष्टेभ्यः स्वेभ्यः स्वेभ्यो भागेभ्यः किं-  
चिर्किंचिदुद्धृत्य विभक्तजस्य भागः स्वभागसमः कर्तव्य इति । एतच्च विभागसमयेऽप्रजस्य  
भ्रातृभार्यायामस्पष्टगर्भायां विभागादूर्ध्वमुत्पन्नस्यापि वेदितव्यम् । स्पष्टगर्भायां तु प्रसवं प्रतीक्ष्य  
विभागः कर्तव्यः । यथाह वसिष्ठः । अथ भ्रातृणां दायविभागो याश्चानपत्याः स्त्रियस्तासामापु-  
त्रलाभादिति । गृहीतगर्माणामप्रसवात्प्रतीक्षणमिति योजनीयम् ॥ १२२ ॥

विभक्तजः पित्र्यं मातृकं च सर्वं धनं गृहणीतुमुक्तं तत्र यदि विभक्तः पित्रा माता वा विभक्त्या पुत्राय सौह-  
गदाभरणादिकं प्रयच्छति तत्र विभक्तजेन दानप्रतिषेधो न कर्तव्यो नापि दत्तं प्रसादार्हं न्यायिनाम्

पितृभ्यां यस्य यदत्तं तत्तस्यैव धनं भवेत् ।

मातापितृभ्यां विभक्ताभ्यां पूर्वं विभक्तस्य पुत्रस्य यद्वत्तमलङ्कारादि तत्तस्यैव पुत्रस्य न विभक्तजस्य स्वं भवति । न्यायसाम्याद्विभागात्प्रागपि यस्य यद्वत्तं तत्तस्यैव तथाऽसति विभक्तजेविभक्तयोः पित्रोरंशं तदूर्ध्वं विभजतां यस्य यद्वत्तं तत्तस्यैव नान्यस्येति वेदितव्यम् ॥

जीवद्विभागे स्वपुत्रसमांशित्वं पत्नीनामुक्तं यदि कुर्यात्समानशान्तिना पितरूर्ध्वं विभागेपि मातुः स्वपुत्रसमांशित्वं दत्तयितुमाह

**पितरूर्ध्वं विभजतां माताप्यंशं समं हरेत् ॥ १२३ ॥**

मातुः समांशत्वं । पितरूर्ध्वं पितुः प्रयाणादूर्ध्वं विभजतां मातापि स्वपुत्रांशसमं अंशं हरेत् । यदि स्त्रीधनं न दत्तम् । दत्ते त्वर्धांशहारिणीति वक्ष्यते ॥ १२३ ॥

पितरि प्रेते यद्यत्संस्कृता भ्रातरः सन्ति तत्संस्कारे कोऽधिक्रियत इत्यत आह

**असंस्कृतास्तु संस्कार्या भ्रातृभिः पूर्वसंस्कृतैः ।**

पितरूर्ध्वं विभजद्विभ्रातृभिरसंस्कृता भ्रातरः समुदायद्रव्येण संस्कर्तव्याः ।

**भगिन्यश्च निजादंशाद्वत्वांशं तु तुरीयकम् ॥ १२४ ॥**

अस्यार्थः । भगिन्यश्चासंस्कृताः संस्कर्तव्या भ्रातृभिः । किं कृत्वा निजादंशाच्चतुर्थमंशं दत्त्वा । अनेन दुहितरोऽपि पितरूर्ध्वं अंशभागिन्य इति गम्यते । तत्र निजादंशादिति प्रत्येकं प-

रिकल्पितादंशादुद्धृत्य चतुर्थांशो दातव्य इत्येवमर्थो न भवति । किंतु यज्जातीया कन्या तज्जातीयपुत्रभागाच्चतुर्थांशभागिनी सा कर्तव्या । एतदुक्तं भवति । यदि ब्राह्मणी सा कन्या तदा ब्राह्मणीपुत्रस्य यावानंशो भवति तस्य चतुर्थांशस्तस्या भवति । तद्यथा । यदि कस्यचिद्ब्राह्मण्येव एका पत्नी पुत्रश्चैकः कन्या चैका तत्र पित्र्यं सर्वमेव द्रव्यं द्विधा विभज्य तत्रैकं भागं चतुर्धा विभज्य तुरीयमंशं कन्यायै दत्त्वा शेषं पुत्रो गृह्णीयात् । यदा तु द्वौ पुत्रौ एका कन्या तदा पितृधनं सर्वं त्रेधा विभज्य एकं भागं चतुर्धा विभज्य तुरीयमंशं कन्यायै दत्त्वा शेषं द्वौ पुत्रौ विभज्य गृह्णीतः ॥ अथ त्वेकः पुत्रो द्वे कन्ये तदा पित्र्यं धनं त्रेधा विभज्य एकं भागं चतुर्धा विभज्य तत्र द्वौ भागौ द्वौ कन्याभ्यां दत्त्वावशिष्टं सर्वं पुत्रो गृह्णीतीत्येवं समानजातीयेषु समविपमेषु भ्रातृषु भगिनीषु च योजनीयम् । यदा तु ब्राह्मणीपुत्र एकः क्षत्रिया कन्यैका तत्र पित्र्यं धनं सप्तधा विभज्य क्षत्रियापुत्रभागांस्त्रिंशत्तुर्थां विभज्य तुरीयांशं क्षत्रियाकन्यायै दत्त्वा शेषं ब्राह्मणीपुत्रो गृह्णीति । यत्र तु द्वौ ब्राह्मणीपुत्रौ क्षत्रियाकन्या चैका तत्र पित्र्यं धनमेकादशधा विभज्य तेषु क्षत्रियापुत्रभागान् त्रीन् चतुर्धा विभज्य चतुर्थमंशं क्षत्रियाकन्यायै दत्त्वा शेषं सर्वं ब्राह्मणीपुत्रौ विभज्य गृह्णीतः ॥ एवं जातिवैषम्ये भ्रातृणां भगिनीनां च संख्यायाः साम्ये वैषम्ये च सर्वत्रोहनीयम् । न च निजादंशाद्वत्वांशं तु तुरीयकमिति तुरीयांशविवक्षया संस्कारमात्रोपयोगि द्रव्यं दत्त्वेति व्याख्यानं युक्तम् । मनु-वचनविरोधात् (अ. ९. श्लो. ११८.) स्वैर्म्योऽशेभ्यस्तु कन्याभ्यः प्रदद्युर्भ्रातरः एषः । सा-

त्वादंशाच्चतुर्भागं पतिताः स्युरदित्सव इति । अस्वार्थः । ब्राह्मणादयो भ्रातरो ब्राह्मणीप्रभृतिभ्यो भ-  
गिनीभ्यः स्वेभ्यः स्वजातिविहितेभ्योऽशेभ्यश्चतुरोऽशान् हरेद्विप्रइत्यादिवक्ष्यमाणेभ्यः स्वात्स्वा-  
दंशादात्मीयात्मीयभागाच्चतुर्थं चतुर्थं भागं दद्युः । न चात्मभागादुद्धृत्य चतुर्थीशो देय इत्युच्य-  
ते किंतु स्वजातिविहितादेकस्मादंशात्पृथक्पृथगेकस्यै कन्यायै चतुर्थोऽशो देयइति जातिवैप-  
म्ये संख्यावैपम्ये च विभागकृत्स्निरुक्तैव । पतिताः स्युरदित्सव इत्यकरणे प्रत्यवायश्रवणादवश्यं  
दातव्यता प्रतीयते । अत्रापि चतुर्भागवचनमविवक्षितं संस्कारोपयोगिद्रव्यदानमेव विवक्षित-  
मिति चेत् । स्मृतिद्वयेपि चतुर्थांशदानाविवक्षायां प्रमाणाभावाददाने प्रत्यवायश्रवणाच्चेति । यद-  
पि कैश्चिदुच्यते । अंशदानविवक्षायां बहुभ्रातृकायां बहुधनत्वं बहुभगिनीकस्य च निर्धनता  
प्राप्नोतीति तदुक्तरीत्या परिहृतमेव । न ह्यत्रात्मीयाद्रागादुद्धृत्य चतुर्थांशस्य दानमुच्यते येन  
तथा स्यादतोऽस्मत्सहायमेधातिथिप्रभृतीनां व्याख्यानमेव चतुरत्वं न भारुचेः । तस्मात्पितुरुद्ध्वं  
कन्याप्यंशभागिनी पूर्वं चेद्यत्किंचित्पिता ददाति तदेव लभते विशेषवचनाभावादिति सर्वम-  
नवद्यम् ॥ १२४ ॥

एवं विभागं धेत्पिता कुर्यादित्यादिना प्रबन्धेन समानजातीयानां भ्रातॄणां परस्परं  
विभागे सप्त विभागकृत्स्निरुक्ता । अधुना भिन्नजातीयानां विभागमाह

**चतुस्त्रिव्येकभागाः स्युर्वर्णशो ब्राह्मणात्मजाः ।**

**क्षत्रजास्त्रिव्येकभागाविड्जास्तु द्व्येकभागिनः ॥ १२५ ॥**

तिस्रोवर्णानुपूर्व्येणेति ब्राह्मणस्य चतस्रः क्षत्रियस्य तिस्रो वैश्यस्य द्वे शूद्रस्यैकेति भार्या  
दर्शितास्तत्र ब्राह्मणात्मजा ब्राह्मणोत्पन्नावर्णशः वर्णशब्देन ब्राह्मणादिवर्णाः स्त्रिय उच्यन्ते  
संख्यैक्यवचनाच्च वीप्सायामित्यधिकरणकारकादेक्यवचनाद्दीप्सायां शस् । अतश्च वर्णवर्णे

ब्राह्मणोत्पन्ना यथाक्रमं चतुस्त्रिव्येकभागाः स्युर्भवेयुः । एतदुक्तं भवति । ब्राह्मणे-  
न ब्राह्मण्यामुत्पन्ना एकैकशश्चतुरश्रचतुरो भागं लभन्ते । तेनैव क्षत्रियायामुत्पन्नाः

प्रत्येकं त्रीन् त्रीन् भागान् लभन्ते । वैश्यायां द्वौ द्वौ शूद्रायामेकमेकमिति  
क्षत्रजाः क्षत्रियेणोत्पन्नाः वर्णशः इत्यनुवर्तते । यथाक्रमं त्रिव्येकभागाः क्षत्रियेण क्षत्रियाया-  
मुत्पन्नाः प्रत्येकं त्रीन् त्रीन् भागान् लभन्ते । वैश्यायां द्वौ द्वौ शूद्रायामेकमेकम् । विड्जाः  
वैश्येनोत्पन्नाः अत्रापि वर्णश इत्यनुवर्तते । यथाक्रमं द्व्येकभागिनः वैश्येन वैश्यायामुत्पन्नाः प्रत्येकं  
द्वौ द्वौ भागौ लभन्ते । शूद्रायामेकमेकम् । शूद्रस्यैकैव भार्येति भिन्नजातीयपुत्राभावात्तत्पुत्राणां  
पूर्वोक्त एव विभागः । यद्यपि चतुस्त्रिव्येकभागा इत्यविशेषणेन तत्रापि प्रतिग्रहप्राप्तमूव्यतिरि-  
क्तविषयमिदं द्रष्टव्यम् । यतः स्मरन्ति । न प्रतिग्रहभूदया क्षत्रियादिमुताय वै यद्यप्येषां  
पिता दद्यान्मृते विनामुनो हरेदिति । प्रतिग्रहग्रहणात्क्रयादिना लब्धा भूः क्षत्रियादिमुतानामपि  
भनत्येव । शूद्रापुत्रस्य विशेषप्रतिषेधाच्च । शूद्राणां द्विजातिभिर्नीतो न मूमेर्भागमर्हतीति

यदि क्रयादिप्राप्ता भूः क्षत्रियादिमुत्तानां न भवेत्तदा शूद्रापुत्रस्य विशेषप्रतिपेधो नोपपद्यते । यत्पुनः ( मनु. अ. ९ श्लो. १९९ ) ब्राह्मणक्षत्रियविशां शूद्रापुत्रो न रक्थिभाक् । यदेवास्य पिता दद्यात्तदेवास्य धनं भवेदिति । तदपि जीवता पित्रा यदि शूद्रापुत्राय किमपि मदत्तं स्यात्तद्विषयम् । यदा तु प्रसाददानं नास्ति तदैकांशमागित्यविरुद्धम् ॥ १२९ ॥

अथ सर्वविभागशेषं किंचिदुच्यते

अन्योन्यापहतं द्रव्यं विभक्ते यत्तु दृश्यते ।

तत्पुनस्ते समैरंशैर्विभजेरन्निति स्थितिः ॥ १२६ ॥

परस्परापहतं समुदायद्रव्यं विभागकाले वा ज्ञातं विभक्ते पितृधने यदृश्यते तत्समैरंशैर्विभजेरन्नित्येवं स्थितिः शास्त्रमर्यादा । अत्र समैरंशैरिति वदता उद्धारविभागे निषिद्धः । विभजेरन्निति वदता येन दृश्यते तेनैव न ग्राह्यमिति दर्शितम् । एवं च वचनस्यार्थवत्त्वान्न समुदायद्रव्यापहारे दोषाभावपरत्वम् । ननु मनुना ज्येष्ठस्यैव समुदायद्रव्यापहारे दोषो दर्शितो न कनीयसाम् (अ. ९ श्लो. २१३) यो ज्येष्ठो विनिकुर्वीत लोभाद्वन्धून्यवीयसः । स ज्येष्ठः स्यादभागश्च नियन्तव्यश्च राजभिरिति वचनात् । नैतत् यतः संभावितत्वात्तद्व्यस्य पितृस्थानीयस्य ज्येष्ठस्यापि दोषं वदता ज्येष्ठपरतन्त्राणां कनीयसां पुत्रस्थानीयानां दण्डापूर्विकनीत्या सुतरां दोषो दर्शित एव । तथा चारिशेषेणैव दोषः श्रूयते । गौतमः यो वै भागिनं भागाच्चुदते चयते एवैनं स यदि चैनं न चयतेऽथ पुत्रमथ पौत्रं चयत इति । यो भागिनं भागार्हं भागाच्चुदते भागादपाकरोति भागं तस्मै न प्रयच्छति स भागाच्चुन्न एनं नोत्तारं चयते नाशयति दोषिणं करोति । यदि तं न नाशयति तदा तस्य पुत्रं पौत्रं वा नाशयतीति ज्येष्ठविशेषमन्तरेणैव साधारणद्रव्यापहारिणो दोषः श्रुतः । अथ साधारणं द्रव्यमात्मनोऽपि स्वं भवतीति स्वबुद्ध्या गृह्यमाणं न दोषमावहतीति मतम् । तदसत् । स्वबुद्ध्या गृहीतेऽपि वर्जनीयतया परस्वमपि गृहीतमेवेति निषेधानुप्रवेशाद्विषयमावहत्येव । यथा मौद्रे चरौ विपन्ने सदृशतया मापेषु गृह्यमाणेषु अयक्षिया वै मापा इति निषेधो न प्रविशति । मुद्रावयवबुद्ध्या गृह्यमाणत्वादिति पूर्वपक्षिणोक्ते मुद्रावयवेषु गृह्यमाणेषु अवर्जनीयतया मापावयवा अपि गृह्यन्त एवेति निषेधः प्रविशत्येवेति राद्धान्तिनोक्तम् । तस्माद्वचनतो न्यायतश्च साधारणद्रव्यापहारे दोषोऽस्त्येवेति सिद्धम् ॥ १२६ ॥

द्रव्याध्यायणस्य भागविशेषं दर्शयस्तस्य स्वरूपमाह

अपुत्रेण परक्षेत्रे नियोगोत्पादितः सुतः ।



उभयोरप्यसौ रिक्थी पिण्डदाता च धर्मतः ॥ १२७ ॥

अपुत्रां गुर्वनुज्ञात् इत्याद्युक्तविधिना अपुत्रेण देवरादिना परस्मिन्ने परभार्यायां गुरुनियो-  
गेनोत्पादितः पुत्र उभयोर्वीजिलेखिणोरसौ रिक्थी रिक्थहारी पिण्डदाता च  
द्वयमुप्यायण-  
लक्षणम् । धर्मत इत्यस्यार्थः । यदासौ नियुक्तो देवरादिः स्वयमप्यपुत्रोऽपुत्रस्य क्षेत्रे

स्वपरपुत्रार्थं प्रवृत्तोऽयं जनयति स द्विपितृको ध्यामुप्यायणो द्वयोरपि रिक्थहा-  
री पिण्डदाता च । यदा तु नियुक्तः पुत्रवान् केवलं क्षेत्रिणः पुत्रार्थं प्रयतते तदा तदुत्पन्नः  
क्षेत्रिण एव पुत्रो भवतीति न बीजिनः । सच न नियमेन बीजिनो रिक्थहारी पिण्डदो वेति ।  
यथोक्तं मनुना । ( अ. ९ श्लो. १२ ) क्रियाभ्युपगमात्क्षेत्रं बीजार्थं यत्प्रदीयते । तस्येह  
भागिनौ दृष्टौ बीजी क्षेत्रिक एव चेति । क्रियाभ्युपगमादिति अत्रोत्पन्नमपत्यमावयोरुभयो-  
रपि भवत्विति संविदङ्गीकरणाद्यत्क्षेत्रं क्षेत्रस्वामिना बीजावपनार्थं बीजिने दीयते तत्र त-  
स्मिन्क्षेत्रे उत्पन्नस्यापत्यस्य बीजिलेखिणौ भागिनौ स्वामिनौ दृष्टौ महर्षिभिः । तथा ।  
( मनु. अ. ९ श्लो. १२ ) फलं त्वनभिसंधाय क्षेत्रिणां बीजिनां तथा । प्रत्यक्षं क्षेत्रिणामर्थो  
बीजाद्योनिर्वलीयसीति । फलं त्वनभिसंधायेति अत्रोत्पन्नमपत्यमावयोरुभयोरस्त्वित्येवमन-  
भिसंधाय परक्षेत्रे यदपत्यमुत्पाद्यते तदपत्यं क्षेत्रिण एव गतो बीजाद्योनिर्वलीयसीति । गवा-  
श्वादिषु तथा दर्शनात् । अत्रापि नियोगो वाग्दत्ताविषय एव । इतरस्य नियोगस्य मनुना-वि-

नियोगः । पिद्धत्वात् ( मनु. अ. ९ श्लो. १९, १० ) देवराद्वा सपिण्डाद्वा स्त्रिया सम्य-  
ङ्नियुक्त्या । प्रजेप्सिताधिगन्तव्या सन्तानस्य परिक्षये । विधवायां नियुक्तस्तु  
यृताक्तो वाग्यतो निशि । एकमुत्पादयेत्पुत्रं न द्वितीयं कथंचनेत्येवं नियोगमुपन्यस्य मनुः  
स्वयमेव निषेधति ( अ. ९ श्लो. ६४, ६५, ६६, ६७, ६८ ) नान्यस्मिन्विधवानारी  
नियोगनिन्दा ।

नियोक्तव्या द्विजातिभिः । अन्यस्मिन्हे नियुजाना धर्मं हन्युः सनातनम् । नो-  
द्वाहिकेषु मन्त्रेषु नियोगः कीर्त्यते कश्चित् । न विवाहविधावुक्तं विधवावेदनं पुनः । अयं द्विजै-  
र्हि विद्वद्भिः पशुधर्मे विगर्हितः । मनुष्याणामपि प्रोक्तो वेने राज्यं प्रशस्तति । स महीमखिलां  
भुजन् राजर्षिमवरः पुरा । वर्णानां संकरं चक्रे कामोपहतचेतनः । ततः प्रमृति यो मोहात्  
प्रमीतपतिकां स्त्रियम् । नियोजयत्यपत्यार्थं गर्हन्ते तं हि साधव इति ॥ नच विहितप्रतिपि-  
द्धत्वाद्विकल्प इति मन्तव्यम् । नियोक्तृणां निन्दाश्रवणात् । स्त्रीधर्मेषु व्यभिचारस्य बहुदोष-  
श्रवणात् । संयमस्य प्रशस्तत्वाच्च । यथाह मनुरेव । ( अ. ९ श्लो. १५७ ) कामं तु क्षपये-  
द्देहं पुष्पमूलफलैः शुभैः । नतु नामापि गृहीयात्पत्यौ प्रेते परस्य त्विति जीवनाथं पुरुषान्त-  
राश्रयणं प्रतिषिध्य ( मनु. अ. ९ श्लो. १५८, १५९, १६०, १६१ ) आसीतामरणात्  
क्षान्ता नियता ब्रह्मचारिणी । यो धर्मं एकपत्नीनां काङ्क्षन्ती तमनुत्तमम् ॥ अनेकानि सह-  
स्राणि कौमारब्रह्मचारिणां । दिवं गतानि विमाणा मरुत्वा कुलसंततिम् ॥ मृते भर्तारि साध्वी  
स्त्री ब्रह्मचर्ये व्यवस्थिता । स्वर्गं गच्छत्यपुत्रापि यथा ते ब्रह्मचारिणः ॥ अपत्यलोभाद्या तु स्त्री  
भर्तारमतिवर्तेते । सेह निन्दा मकामोति परलोकाच्च ह्रियते । इति पुत्रार्थमपि पुरुषान्तराश्रयणं

निषेधति । तस्माद्विहितप्रतिषिद्धत्वाद्विकल्प इति न युक्तम् ॥ एवं विवाहसंस्कृतानियोगे प्र-  
तिषिद्धे कस्तर्हि धर्म्यो नियोग इत्यत आह । ( मनु. अ. ९ श्लो. ६९ । ७० ) यस्या म्रियेत

धर्मनियोगः । कन्याया वाचा सत्ये कृते पतिः । तामनेन विधानेन निजो विन्देत देवरः ॥

यथाविध्यभिगम्यैनां शुक्रवस्त्रां शुचिव्रताम् । मिथो भजेतामसवात्सकृत्सकृ-  
द्वतावृतौ इति ॥ यस्मै वाग्दत्ता कन्या स प्रतिग्रहमन्तरेणैव तस्याः पतिरित्यस्मादेव वचनाद-  
वगम्यते तस्मिन्नेते देवरस्तस्य ज्येष्ठः कनिष्ठो वा निजः सोदरो विन्देत परिणयेत् । यथाविधि  
यथाशास्त्रमधिगम्य परिणीय अनेन विधानेन घृताभ्यङ्गवाङ्नियमादिना शुक्रवस्त्रां शुचिव्रतां  
मनोवाक्कायसंयतां । मिथोरहस्यागर्भग्रहणात् प्रत्यृत्येकवारं गच्छेत् । अयं च विवाहो वाच-  
निको घृताभ्यङ्गादिनियमवद्विपुक्ताभिगमनाङ्गमिति न देवरस्य भार्यात्वमापादयति । अतस्त-  
दुत्पन्नमपत्यं क्षेत्रस्वामिन एव भवति । न देवरस्य । संविदातृभयोरपि ॥ १२७ ॥

समानासमानजार्तायानां पुत्राणां विभागश्चैतिरुक्ता अपुना मुख्यगौणपुत्राणां

दायग्रहणव्यवस्थायां दर्शयिष्यन् तेषां स्वरूपं तावदाह

औरसो धर्मपत्नीजस्तत्समः पुत्रिकासुतः ।

क्षेत्रजः क्षेत्रजातस्तु सगोत्रेणेतरेण वा ॥ १२८ ॥

गृहे प्रच्छन्न उत्पन्नो गृहजस्तु सुतः स्मृतः ।

कानीनः कन्यकाजातो मातामहसुतो मतः ॥ १२९ ॥

अक्षतायां क्षतायां वा जातः पौनर्भवः सुतः ।

दद्यान्माता पिता वा यं स पुत्रो दत्तको भवेत् ॥ १३० ॥

क्रीतश्च ताभ्यां विक्रीतः कृत्रिमः स्यात्स्वयंकृतः ।

दत्तात्मा तु स्वयंदत्तो गर्भे भिन्नः सहोदजः ॥ १३१ ॥

उत्सृष्टो गृह्यते यस्तु सोऽपविद्धो भवेत्सुतः ।

उरसो जात औरसः पुत्रः सच धर्मपत्नीजः सवर्णा धर्मविवाहोद्भवा धर्मपत्नी तस्यां जात औ-

रसः पुत्रो मुख्यः । तत्समः पुत्रिकासुतः तत्सम औरससमः । पुत्रिकायाः सुतः  
औरसपुत्रिका-  
पुत्रक्षेत्रजलक्षणा-  
ति । पुत्रिकासुतः । अतएव औरससमः । यथाह वसिष्ठः । अभ्रातृकां प्रदास्यामि  
तुभ्यं कन्यामलंकृताम् । अस्यां यो जायते पुत्रः समे पुत्रो भवेदिति । अ-

थवा पुत्रिकैव सुतः पुत्रिकासुतः सोऽप्यौरससम एव पित्रवयवानामल्पत्वात् मात्रवयवानां वा-  
हुल्याच्च । यथाह वसिष्ठः । द्वितीयः पुत्रिकैवेति । द्वितीयः पुत्रः पुत्रिकैवेत्यर्थः ॥ ग्रामु-  
प्याणयस्तु जनकस्यौरसादपकृष्टोऽन्यसेत्रोत्पन्नत्वात् । क्षेत्रजः क्षेत्रजातस्तु सगोत्रेणेतरेण वा ।  
इतरेणासपिण्डेन देवरेण वोत्पन्नः पुत्रः क्षेत्रजः ॥ १२८ ॥

कृत्वाच्च । यासिष्ठादिषु वर्गद्वयेऽपि कंस्यचिद्वात्ययेन पाठो गुणवदगुणवद्विषयो वेदितव्यः ।  
 गौतमीये तु पौत्रिकेयस्य दशमत्वेन पाठो विजातीयविषयः । तस्मात्स्थितमेतत्पूर्वपूर्वाभावे परः  
 परोक्षभागिति ॥ यत्तु ( अ. ९ श्लो. १८२ ) भ्रातृणामेकजातानामेकश्रेत्पुत्रवान् भवेत् । स-  
 र्वे ते तेन पुत्रेण पुत्रिणो मनुस्त्वदीदिति । तदपि भ्रातृपुत्रस्य पुत्रीकरणसंभवेऽप्येतां पुत्रीक-  
 रणनिषेधार्थम् । न पुनः पुत्रत्वमतिपादनाय । तत्सुता गोत्रजा बन्धुरित्यनेन विरोधात् ॥ १३२ ॥  
 इदानीमुक्तोपसंहारव्याजेन तदर्थं नियममाह

### सजातीयेष्वयं प्रोक्तस्तनयेषु मया विधिः ।

समानजातीयेष्वेव पुत्रेषु अयं पूर्वाभावे परः पर इत्युक्तो विधिः न भिन्नजातीयेषु । तत्र  
 च कानीनगूढोत्पन्नसहोदजनपौनर्भावाणां सवर्णत्वं जनकद्वारेण न स्वरूपेण । तेषां वर्णजातिल-  
 क्षणाभावस्योक्तत्वात् । तथातुलोमजानां मूर्धावसिक्तादीनामौरसेष्वन्तर्भावात्तत्पामप्यभावे  
 क्षेत्रजादीनां दायहरत्वं शोद्धव्यम् । शूद्रापुत्रस्त्वौरसोऽपि कृत्स्नं भागमन्याभावेऽपि न लभते ।  
 यथाह मनुः । ( अ. ९ श्लो. १९४ ) यद्यपि स्यात्तु सत्पुत्रो यद्यपुत्रोऽपि वा भवेत् । नाधिकं  
 दशमाह्याच्छूद्रापुत्राय धर्मेत इति । यदि सत्पुत्रो विद्यमानद्विजातिपुत्रो यद्यपुत्रोऽविद्यमान-  
 द्विजातिपुत्रो वा स्यात्तस्मिन्मृते क्षेत्रजादिर्वान्यो वाऽसपिण्डः शूद्रापुत्राय तद्धनादशमां-  
 शादधिकं न दद्यादित्यस्मादेव क्षत्रियावैश्यापुत्रयोः सवर्णापुत्राभावे सकलधनग्रहणं गम्यते ॥  
 अपुना शूद्रधनविभागे विशेषमाह

जातोऽपि दास्यां शूद्रेण कामतौशहरो भवेत् ॥ १३३ ॥

मृते पितरि कुर्युस्तं भ्रातरस्त्वर्धभागिकम् ।

अभ्रातृको हरेत्सर्वं दुहितृणां सुतादृते ॥ १३४ ॥

शूद्रेण दास्यामुत्पन्नः पुत्रः कामतः पितुरिच्छया भागं लभते । पितुरुर्ध्वं तु यदि परि-

शूद्रेणपरिणी-  
 तायामुत्पन्ने विशेष-  
 पमाह ।  
 णीता पुत्राः सन्ति तदा ते भ्रातरस्तं दासीपुत्रं अर्धभागिनं कुर्युः । स्वभागा-  
 र्धं दद्युरित्यर्थः । अथ परिणीतापुत्रा न सन्ति तदा कृत्स्नं धनं दासीपु-  
 त्रो गृहीयात् । यदि परिणीतादुहितरस्तत्पुत्रा वा न सन्ति । तत्सद्भावे त्व-  
 र्धभागिक एव दासीपुत्रः । अत्र च शूद्रग्रहणाद्विजातिना दास्यामुत्पन्नः पितुरिच्छयाप्यंशं न  
 लभते नाप्यर्धं दूरत एव कृत्स्नम् । किंत्वनुकूलश्रेज्जीवनमात्रं लभते ॥ १३३ ॥ १३४ ॥

मुह्यगौणमुता दायं शूद्रन्तीति निरूपितम् । तेषामभावे सर्वेषां दायद्वयं उच्यते

पत्नी दुहितरश्चैव पितरौ भ्रातरस्तथा ।

तत्सुता गोत्रजा बन्धुः शिष्यः सव्रह्मचारिणः ॥ १३५ ॥

एषामभावे पूर्वस्य धनमायुत्तरोत्तरः ।

## स्वर्थातस्य ह्यपुत्रस्य सर्ववर्णेष्वयं विधिः ॥ १३६ ॥

पूर्वोक्ता द्वादशपुत्रा यस्य न सन्ति असावपुत्रः तस्यापुत्रस्य स्वर्थातस्य परलोकं गतस्य धन-  
भाक् धनग्राही एषां पत्न्यादीनामनुक्रान्तानां मध्ये पूर्वस्य पूर्वस्याभाव उत्तर उत्तरो धनभाभि-

विभक्तस्यापुत्र-  
स्यासम्पत्तिनोधने-  
ऽधिकारिणः ।

ति संबन्धः । सर्वेषु मूर्धावसिक्तादिषु अनुलोमजेषु प्रतिलोमजेषु वर्णेषु च ब्राह्म-

णादिषु अयं दायग्रहणविधिर्दायग्रहणक्रमो वेदितव्यः । तत्र प्रथमं पत्नी ध-

नभाक् । पत्नी विवाहसंस्कृता । पत्युर्नो यज्ञसंयोग इति स्मरणात् । एकवचनं

च जात्यभिप्रायेण अतश्च बह्व्यश्चेत्सजातीया विजातीयाश्च यथांशं विभज्य

धनं गृह्णन्ति । यथा बृहन्नमुरपि पत्न्याः समग्रधनसंबन्धं वक्ति । अपुत्रा शयनं भर्तुः पालय-

न्ती व्रते स्थिता । पत्न्येव दद्यात्तत्पिंडं कृत्स्नमंशं लभेत चेति । बृहद्विष्णुरपि । अपुत्रधनं

पत्न्यभिगामि तदभावे दुहितृगामि तदभावे पितृगामि तदभावे मातृगामीति । कात्यायनोऽपि ।

पत्नी पत्युर्धनहरी या स्यादव्यभिचारिणी । तदभावे तु दुहिता यद्यनूढा भवेत्तदेति । तथा ।

अपुत्रस्यार्यकुलजा पत्नी दुहितरोऽपि वा । तदभावे पिता माता भ्राता पुत्राश्च कीर्तिता इति ।

बृहस्पतिरपि । कुल्येषु विद्यमानेषु पितृभ्रातृसनाभिषु । असुतस्य प्रमीतस्य पत्नी तद्भागहारि-

णी । एतद्विरुद्धानीव वाक्यानि लक्ष्यन्ते । भ्रातृणामप्रजाः प्रेयात् कश्चित्प्रमज्जेत वा ।

विभजेन् धनं तस्य शेषास्ते स्त्रीधनं विना ॥ भरणं चास्य कुर्वीरन्स्त्रीणामाजीवनक्षयात् । र-

क्षन्ति शय्यां भर्तुश्चेदाच्छिद्युरितरासु त्विति पत्नीसङ्गवेऽपि भ्रातृणां धनग्रहणं पत्नीनां च भ-

रणमात्रं नारदेनोक्तम् । मनुना तु । ( अ. ९. श्लो. १८९ ) पिता हरेदपुत्रस्य रिक्तं भ्रातर एव

वेत्यपुत्रस्य धनं पितुर्भ्रातुर्वेति दर्शितम् । यथा ( अ. ९. श्लो. २१७ ) अनपत्यस्य पुत्रस्य

माता दायमवामुयात् । मातर्यपि च वृत्तायां पितुर्माता हरेद्धनमिति । मातुः पितामहाश्च धन-

संबन्धो दर्शितः । शंखेनापि । स्वर्थातस्य ह्यपुत्रस्य भ्रातृगामि द्रव्यं तदभावे पितरौ हरेयातां

ज्येष्ठा वा पत्नीति । भ्रातृणां पित्रोज्येष्ठयाश्च पत्न्याः क्रमेण धनसंबन्धो दर्शितः । कात्या-

यनेनापि । विभक्ते संस्थिते द्रव्यं पुत्राभावे पिता हरेत् । भ्राता वा जननी वाथ माता वा त-

त्पितुः क्रमादित्येवमादीनां विरुद्धार्थानां वाक्यानां योगीश्वरेण व्यवस्था दर्शिता । पत्नी गृ-

ह्णीयादित्येतद्वचनजातं विभक्तभ्रातृस्त्रीविषयम् । सा च यदि नियोगार्थिनी भवति । कुतः

तत् नियोगसव्यपेक्षायाः पत्न्या धनहरणं न स्वतन्त्रया इति । पिता हरेदपुत्रस्येत्यादिवचना-

त्तत्र व्यवस्थाकारणं वक्तव्यम् । नान्यव्यवस्थाकारणमस्तीति । गौतमवचनाच्च । पिण्डगोत्र-

पिसंबन्धा रिक्तं भजेन् स्त्री वानपत्यस्य वीजं लिप्सेतेति । अस्यार्थः । पिण्डगोत्रपिसंबन्धा

अनपत्यस्य रिक्तं भजेरन्स्त्री वा रिक्तं भजेत् । यदि वीजं लिप्सेतेति । मनुरपि ( अ.

९ श्लो. १४६ ) धनं यो विभूयाद्भ्रातुर्मृतस्य स्त्रियमेव वा । सोऽपत्यं भ्रातुरुत्पाद्य दद्यात्तस्यैव

तद्धनमिति । अनेनैतद्दर्शयति विभक्तधनेऽपि भ्रातृधनपरतेऽपत्यद्वारेणैव पत्न्या धनसंबन्धो

नान्यथेति । तथाऽविभक्तधनेऽपि ( मनु. अ. ९ श्लो. १२० ) कनीयान् ज्येष्ठभार्यायां पुत्र-

मुत्पादयेद्यदि । समस्तत्र विभागः स्यादिति धर्मो व्यवस्थित इति । तथा वसिष्ठोऽपि । रिक्त-

द्धत्वाच्च । वासिष्ठादिषु वर्गद्वयेऽपि कंस्यचिद्व्यत्ययेन पाठो गुणवद्गुणवद्विषयो वेदितव्यः ।  
 गौतमीये तु पौत्रिकेयस्य दशमत्वेन पाठो विजातीयविषयः । तस्मात्स्वित्तमेतत्पूर्वपूर्वाभावे परः  
 परोक्षभागिति ॥ यत्तु ( अ. ९ श्लो. १८२ ) आतृणामेकजातानामेकश्रेत्पुत्रवान् भवेत् । स-  
 र्वे ते तेन पुत्रेण पुत्रिणो मनुरब्रवीदिति । तदपि आतृपुत्रस्य पुत्रीकरणसंभवेऽप्येषां पुत्रीक-  
 रणनिषेधार्थम् । न पुनः पुत्रत्वमतिपादनाय । तत्सुता गोत्रजा बन्धुरित्वनेन विरोधात् ॥ १९२ ॥

इदानीमुक्तोपसंहारव्याजेन तत्रैव नियममाह

### सजातीयेष्वयं प्रोक्तस्तनयेषु मया विधिः ।

समानजातीयेष्वेव पुत्रेषु अयं पूर्वाभावे परः पर इत्युक्तो विधिः न भिन्नजातीयेषु । तत्र  
 च कानीनगूढोत्पन्नसहोदजपौनर्भवाणां सवर्णत्वं जनकद्वारेण न स्वरूपेण । तेषां वर्णजातिल-  
 क्षणाभावस्योक्तत्वात् । तथानुलोमजानां मूर्धावसिक्कादीनामौरसेष्वन्तर्भावात्तेषामप्यभावे  
 क्षेत्रजादीनां दायहरत्वं बोद्धव्यम् । शूद्रापुत्रस्त्वौरसोऽपि कृत्तं भागमन्याभावेऽपि न लभते ।  
 यथाह मनुः । ( अ. ९ श्लो. १९४ ) यद्यपि स्यात्तु सत्पुत्रो यद्यपुत्रोऽपि वा भवेत् । नाधिकं  
 दशमाहद्याच्छूद्रापुत्राय धर्मत इति । यदि सत्पुत्रो विद्यमानद्विजातिपुत्रो यद्यपुत्रोऽविद्यमान-  
 द्विजातिपुत्रो वा स्यात्तस्मिन्मृते क्षेत्रजादिर्वान्यो वाऽसपिण्डः शूद्रापुत्राय तद्धनादशमां-  
 शादधिकं न दद्यादित्यस्मादेव सत्रियावैश्यापुत्रयोः सवर्णापुत्राभावे सकलधनग्रहणं गम्यते ॥

अधुना शूद्रधनविभागे विशेषमाह

जातोऽपि दास्यां शूद्रेण कामतोऽशहरो भवेत् ॥ १३३ ॥

मृते पितरि कुर्युस्तं भ्रातरस्त्वर्धभागिकम् ।

अभ्रातृको हरेत्सर्वं दुहितृणां सुतादृते ॥ १३४ ॥

शूद्रेण दास्यामुत्पन्नः पुत्रः कामतः पितुरिच्छया भागं लभते । पितुरूर्ध्वं तु यदि परि-  
 श्रद्धेण परिणी-  
 ताया मुत्पन्ने विदे-  
 पमाह ।  
 णीता पुत्राः सन्ति तदा ते भ्रातरस्तं दासीपुत्रं अर्धभागिनं कुर्युः । स्वभागा-  
 र्धं दद्युरित्यर्थः । अथ परिणीतापुत्रा न सन्ति तदा कृत्तं धनं दासीपु-  
 त्रो गृह्णीयात् । यदि परिणीतादुहितरस्तत्पुत्रा वा न सन्ति । तत्सङ्गावे त्व-  
 र्धभागिक एव दासीपुत्रः । अत्र च शूद्रग्रहणाद्विजातिना दास्यामुत्पन्नः पितुरिच्छयाप्यंशं न  
 लभते नाप्यर्धं दूरत एव कृत्तम् । कित्नुकूलश्रेजीवनमात्रं लभते ॥ १३३ ॥ १३४ ॥

मुख्यगोणमुत्ता दार्यं गृह्णतीति निरूपितम् । तेषामभावे सर्वेषां दायादत्रम उच्यते

पत्नी दुहितरश्चैव पितरौ भ्रातरस्तथा ।

तत्सुता गोत्रजा बन्धुः शिष्यः सग्रह्यचारिणः ॥ १३५ ॥

एषामभावे पूर्वस्य धनभायत्तरोत्तरः ।

## स्वर्थातस्य ह्यपुत्रस्य सर्ववर्णेष्वयं विधिः ॥ १३६ ॥

पूर्वोक्ता द्वादशपुत्रा यस्य न सन्ति असावपुत्रः तस्यापुत्रस्य स्वर्थातस्य परलोकं गतस्य धन-  
भाक् धनग्राही एषां पत्न्यादीनामनुक्रान्तानां मध्ये पूर्वस्य पूर्वस्याभाव उत्तर उत्तरो धनभाभि-  
ति संबन्धः । सर्वेषु मूर्धावसिक्तादिषु अनुलोमनेषु प्रतिलोमनेषु वर्णेषु च ब्राह्म-  
णादिषु अयं दायग्रहणविधिर्दायग्रहणक्रमो वेदितव्यः । तत्र प्रथमं पत्नी ध-  
नभाक् । पत्नी विवाहसंस्कृता । पत्युर्नो यज्ञसंयोग इति स्मरणात् । एकवचनं  
च जात्यभिप्रायेण अतश्च बह्व्यश्चेत्सजातीया विजातीयाश्च यथांशं विभज्य  
धनं गृह्णन्ति । यथा बृद्धमनुरपि पत्न्याः समग्रधनसंबन्धं वक्ति । अपुत्रा शयनं भर्तुः पालय-  
न्ती व्रते स्थिता । पत्न्येव दद्यात्तत्पिण्डं कृत्स्नमंशं लभेत चेति । बृहद्विष्णुरपि । अपुत्रधनं  
पत्न्यभिगामि तदभावे दुहितृगामि तदभावे पितृगामि तदभावे मातृगामीति । कात्यायनोऽपि ।  
पत्नी पत्युर्धनहरी या स्यादव्यभिचारिणी । तदभावे तु दुहिता यद्यनूढा भवेत्तदेति । तथा ।  
अपुत्रस्यार्थकुलजा पत्नी दुहितरोऽपि वा । तदभावे पिता माता भ्राता पुत्राश्च कीर्तिता इति ।  
बृहस्पतिरपि । कुल्येषु विद्यमानेषु पितृभ्रातृसनाभिषु । अमुतस्य प्रमीतस्य पत्नी तद्भागहारि-  
णी । एतद्विरुद्धानीव वाक्यानि लक्ष्यन्ते । भ्रातृणामप्रजाः प्रेयात् कश्चित्प्रमज्जेत वा ।  
विभजेरन् धनं तस्य शेषास्ते स्वीधनं विना ॥ भरणं चास्य कुर्वीरन्स्त्रीणामानीवनक्षयात् । र-  
क्षन्ति शय्यां भर्तुश्चेदाच्छिद्युरितरासु त्विति पत्नीसङ्गवेऽपि भ्रातृणां धनग्रहणं पत्नीनां च भ-  
रणमात्रं नारदेनोक्तम् । मनुना तु । ( अ. ९. श्लो. १८९ ) पिता हरेदपुत्रस्य रिक्तं भ्रातर एव  
वेत्यपुत्रस्य धनं पितृभ्रातुर्वेति दर्शितम् । यथा ( अ. ९. श्लो. २१७ ) अनपत्यस्य पुत्रस्य  
माता दायमवाप्नुयात् । मातर्यपि च वृत्तायां पितुर्माता हरेद्धनमिति । मातुः पितामह्याश्च धन-  
संबन्धो दर्शितः । शंखेनापि । स्वर्थातस्य ह्यपुत्रस्य भ्रातृगामि द्रव्यं तदभावे पितरौ हरेयातां  
ज्येष्ठा वा पत्नीति । भ्रातृणां पित्रोज्येष्ठयाश्च पत्न्याः क्रमेण धनसंबन्धो दर्शितः । कात्या-  
यनेनापि । विभक्ते संस्थिते द्रव्यं पुत्राभावे पिता हरेत् । भ्राता वा जननी वाध माता वा त-  
त्पितुः क्रमादित्येवमादीनां विरुद्धार्थानां वाक्यानां योगीश्वरेण व्यवस्था दर्शिता । पत्नी गृ-  
ह्णीयादित्येतद्वचनजातं विभक्तभ्रातृस्त्रीविषयम् । सा च यदि नियोगार्थिनी भवति । कुतए-  
तत् नियोगसव्यपेक्षायाः पत्न्या धनहरणं न स्वतन्त्रया इति । पिता हरेदपुत्रस्येत्यादिवचना-  
त्तत्र व्यवस्थाकारणं वक्तव्यम् । नान्यव्यवस्थाकारणमस्तीति । गौतमवचनाच्च । पिण्डगोत्र-  
र्पिसंबन्धा रिक्तं भजेरन् स्त्री वानपत्यस्य बीजं लिप्सेतेति । अस्यार्थः । पिण्डगोत्रर्पिसंबन्धा  
अनपत्यस्य रिक्तं भजेरन्स्त्री वा रिक्तं भजेत् । यदि बीजं लिप्सेतेति । मनुरपि ( अ.  
९. श्लो. १४९ ) धनं यो विभृयाद्भ्रातुर्मृतस्य स्त्रियमेव वा । सोऽपत्यं भ्रातुरुत्पाद्य दद्यात्तस्यैव  
तद्धनमिति । अनेनैतद्दर्शयति विभक्तधनेऽपि भ्रातृपरतेऽपत्यद्वारेणैव पत्न्या धनसंबन्धो  
नान्यपेति । तथाऽविभक्तधनेऽपि ( मनु. अ. ९. श्लो. १२० ) कनीयान् ज्येष्ठभार्यायां पुत्र-  
मुत्पादयेद्यदि । समस्तत्र विभागः स्यादिति धर्मो व्यवस्थित इति । तथा वसिष्ठोऽपि । रिक्त-

लोभाद्भास्ति नियोग इति । रिक्थलोभान्नियोगं प्रतिषेधन् नियोगद्वारक एव पत्न्या धनसंबन्धो नान्यथेति दर्शयति । नियोगाभावे तु पत्न्या भरणमात्रमेव नारदवचनात् । भरणं चास्य कुर्वीरन्तस्त्रीणामाजीवनक्षयादिति । योगीश्वरेणापि किल वक्ष्यते । अपुत्रा योपितश्रैषां भर्तव्याः साधुवृत्तयः । निर्वास्याव्यभिचारिण्यः प्रतिकूलास्तथैव चेति । अपिच । द्विजातिधनस्य यज्ञार्थत्वात्स्त्रीणां च यज्ञेऽनधिकाराद्धनग्रहणमयुक्तम् । तथा च केनापि स्मृतम् । यज्ञार्थं द्रव्यमुत्पन्नं तत्रानधिकृतास्तु ये । अरिक्थभाजस्ते सर्वे आसाच्छादनभाजनाः । यज्ञार्थं विहितं वित्तं तस्मात्तद्विनियोजयेत् । स्थानेषु धर्मजुष्टेषु न स्त्रीमूर्खविधर्मिष्विति तदनुपपन्नम् । पत्नी दुहितर इत्यत्र नियोगस्याप्रतीतिरप्रस्तुतत्वाच्च । अपिच इदमत्र वक्तव्यम् । पत्न्या धनग्रहणे नियोगो वा निमित्तं तदुत्पन्नमपत्यं वा । तत्र नियोगस्यैव निमित्तत्वे अनुत्पादितपुत्राया अपि धनसंबन्धः प्राप्नोति । उत्पन्नस्य च पुत्रस्य धनसंबन्धो न प्राप्नोति । अथ तदपत्यस्यैव निमित्तत्वं तथा सति पुत्रस्यैव धनसंबन्धात्पत्नीति नारदव्ययम् ॥ अथ स्त्रीणां पतिद्वारको धनसंबन्धः पुत्रद्वारको वा नान्यथेति मतं तदप्यसत् । ( मनु. अ. ९ श्लो. १९४ ) अध्यायप्यावहनिकं दत्तं च प्रीतिकर्मणि । भ्रातृमातृपितृप्राप्तं पट्टिधं स्त्रीधनं स्मृतमित्यादिविरोधात् । किंच । सर्वपुत्राभावे पत्नी दुहितर इत्यारब्धं तत्र नियुक्ताया धनसंबन्धं वदता क्षेत्रज्ञस्यैव धनसंबन्ध उक्तो भवति । स च प्रागेवाभिहित इत्यपुत्रप्रकरणे । पत्नीति नारदव्ययम् । अथ पिण्डगोत्रपितृसंबन्धा रिक्थं भजेरन् स्त्री वानपत्यस्य बीजं लिप्सेवेति गौतमवचनाद्वियुक्ताया धनसंबन्ध इति तदप्यसत् । नहि यदि बीजं लिप्सेत तदानपत्यस्य स्त्री धनं गृहीयादित्ययमर्थोऽस्मात्प्रतीयते । किंत्वगपत्यस्य धनं पिण्डगोत्रपितृसंबन्धा भजेरन्तस्त्री वा सा स्त्री बीजं वा लिप्सेत संयता वा भवेदिति तस्या धर्मान्तरोपदेशः । वाशब्दस्य पक्षान्तरपचनत्वेन यद्यर्थाप्रतीतेः । अपिच संयताया एव धनग्रहणं युक्तम् । न नियुक्तायाः स्मृतिलोकनिन्दितायाः । अपुत्रा शयनं भर्तुः पालयन्ती व्रते स्थिता । पत्येव दद्यात्तत्पिण्डं कुत्स्नमंशं लभेत चेति संयताया एव धनग्रहणमुक्तम् । तथा नियोगश्च निन्दितो मनुना । ( अ. ९

श्लो. ९४ ) नान्यस्मिन्विधवा नारी नियुक्तव्या द्विजातिभिः । अन्यस्मिन् हि

नियोगनिन्दः ।

नियुज्जाना धर्मं हन्युः सनातनमित्यादिना । यच्च वसिष्ठवचनम् । रिक्थलोभाद्भास्ति नियोग इति । तदविभक्ते संसृष्टिनि वा भर्तरि प्रेते तस्या धनसंबन्धो नास्तीति स्वापत्यस्य धनसंबन्धार्थं नियोगो न कर्तव्य इति व्याख्येयम् । यदपि नारदवचनम् । भरणं चास्य कुर्वीरन् स्त्रीणामाजीवनक्षयादिति । तदपि संसृष्टानां तु यो भागस्तेषामेव स इष्यत इति । संसृष्टानां प्रस्तुतत्वात्तस्त्रीणामनपत्यानां भरणमात्रप्रतिपादनपरम् । न च भ्रातृणामप्रनाः प्रेषादित्येतस्य संसृष्टिविषयत्वे संसृष्टानां तु यो भाग इत्यनेन पौनरुक्त्यमाशङ्कनीयम् । यतः पूर्वोक्तविवरणेन स्त्रीधनस्याविभाज्यत्वं तत्स्त्रीणां च भरणमात्रं विधीयते । यदप्यपुत्राद्योपितश्रैषामित्यादिबचनं तत् स्त्रीणादिस्त्रीविषयमिति वक्ष्यते । यच्च द्विजातिधनस्य यज्ञार्थत्वात्स्त्रीणां च यज्ञेऽनधिकाराच्च धनग्रहणमयुक्तमिति तदसत् । सर्वस्य द्रव्यज्ञातस्य यज्ञार्थत्वे दानहोमाद्यभिदेः । अथ यज्ञशब्दस्य धर्मपलक्षणत्वान् दानहोमादीनामपि धर्मत्वात्तदर्थ-

त्वमविरुद्धमिति मतम् । एवं तर्ह्यर्थकामयोर्धनसाध्ययोरसिद्धिरेव स्यात् । तथा सति धर्ममर्थं च कामं च यथाशक्ति न हापयेत् । तथा । न पूर्वाह्नमध्यन्दिनापराह्णान् कुर्याद्यथाशक्ति धर्मार्थकामेभ्यः । तथा । न तथैतानि शक्यन्ते संनियन्तुमसेवयेत्यादियाज्ञवल्क्यगौतममु-  
वचनविरोधः । अपिच धनस्य यज्ञार्थत्वे हिरण्यं धार्यमिति हिरण्यसाधारणस्य क्रत्वर्थता-  
निराकरणेन पुरुषार्थत्वमुक्तं तत्प्रत्युद्धृतं स्यात् । किंच । यज्ञशब्दस्य धर्मोपलक्षणपरत्वे स्त्री-  
णामपि पूर्वधर्माधिकाराद्धनग्रहणं युक्ततरम् । यत्तु पारतन्त्र्यवचनं न स्त्री स्वातन्त्र्यमर्हतीत्या-  
दि तदस्तु पारतन्त्र्यं धनस्वीकारे तु को विरोधः । कथं तर्हि यज्ञार्थं द्रव्यमुत्पन्नमित्यादिव-  
चनम् । उच्यते । यज्ञार्थमेवार्जितं यद्धनं तद्यज्ञएव नियोक्तव्यं पुत्रादिभिरपीत्येवंपरं तत् ।  
यज्ञार्थं लब्धमददद्वासः काकोपि वा भवेदिति दोषश्रवणस्य पुत्रादिष्वप्यविशेषात् । यदपि  
कात्यायनेनोक्तम् । अदायिकं राजगामि योपिद्वृत्यौर्ध्वदेहिकम् । अपास्य श्रोत्रियद्रव्यं श्रोत्रि-  
येभ्यस्तदर्पयेदिति । अदायिकं दायारहितं यद्धनं तद्वानगामि राज्ञो भवति योपिद्वृत्यौर्ध्वदेहि-  
कमपास्य तत्स्त्रीणामशनाच्छादनोपयुक्तं और्ध्वदेहिकं धनिनः श्राद्धाद्युपयुक्तं चापास्य परि-  
हृत्य राजगामि भवतीति संनन्वः । अस्यापवादः । श्रोत्रियद्रव्यं च योपिद्वृत्यौर्ध्वदेहिकम-  
पास्य श्रोत्रियायोपपादयेदिति एतदप्यवरुद्धस्त्रीविषयम् । योपिद्वहणात् । नारदवचनं च ।  
अन्यत्र ब्राह्मणात्किंतु राजा धर्मपरायणः । तत्स्त्रीणां जीवनं दद्यादेव दायविधिः स्मृत इत्यवरु-  
द्धस्त्रीविषयमेव । स्त्रीशब्दग्रहणात् । इह तु पत्नीशब्दाद्दायाः संयताया धनग्रहणमविरुद्धम् ।  
तस्माद्विभक्तासंसृष्टिन्यपुत्रे स्वर्याते पत्नी धनं प्रथमं गृह्णातीत्ययमर्थः सिद्धो भवतीति । वि-  
भागस्योक्तत्वात्संसृष्टिनां वक्ष्यमाणत्वात् । एतेनाल्पधनविषयत्वं श्रीकरादिभिरुक्तं निरस्तं  
वेदितव्यम् । तथा ह्योरसेषु पुत्रेषु सत्स्वपि जीवद्विभागे अजीवद्विभागे च पत्न्याः पुत्रसमां-  
शग्रहणमुक्तम् । यदि कुर्यात्समानंशान् पत्न्यः कार्याः समांशिकाः । पितुरुर्ध्वं विभनतां  
माताप्यंशं समं हरेदिति च । तथासत्यपुत्रस्य स्वर्यातस्य धनं पत्नी भरणादतिरिक्तं न लभ-  
त इति व्यामोहमात्रम् । अथ पत्न्यः कार्याः समांशिका इत्यत्र माताप्यंशं समं हरेदित्यत्र  
च जीवनोपयुक्तमेव धनं स्त्रीहरतीति मतं तदस्तु । अंशशब्दस्य समशब्दस्य चानर्थक्य-  
प्रसङ्गात् । स्यान्मतम् । बहुधने जीवनोपयुक्तं धनं गृह्णाति अल्पे तु पुत्रांशसमांशं गृह्णातीति  
तच्च न । विधिवैषम्यप्रसङ्गात् । तथाहि । पत्न्यः कार्याः समांशिकाः माताप्यंशं समं हरेदिति  
च बहुधने जीवनमात्रोपयुक्तम् । वाक्यान्तरमपेक्ष्य प्रतिपादयति अल्पधने तु पुत्रांशसममंशं  
प्रतिपादयतीति ॥ तथा चातुर्मास्येषु द्वयोः म्रणयन्तीत्यत्र पूर्वपक्षिणा सौमिकम्रणयनातिदे-  
शे हेतुत्वेन वैश्वदेव उत्तरवेदिमुपकिरन्ति न शुनासीरीयइत्युत्तरवेदिप्रतिषेधे दर्शिते राह्मन्ते-  
कदेशिना न सौमिकम्रणयनातिदेशप्राप्ताया उत्तरवेद्याः प्रथमोत्तमयोः पर्वणोरयं प्रतिषेधः कि-  
तूपात्तं वपन्तीति प्राकरणिकेन वचनेन प्राप्ताया उत्तरवेद्याः प्रतिषेधोऽयमित्यभिहिते पुनः पूर्वप-  
क्षिणोपात्तं वपन्तीति प्रथमोत्तमयोः पर्वणोः प्रतिषेधमपेक्ष्य पालिकीमुत्तरवेदिं प्रापयति



मध्यमयोस्तु निरपेक्षमेव नित्यवदुत्तरवेदिं प्रापयतीति विधिवैपम्यं दर्शितम् । राद्धान्तेऽपि विधिवैपम्यभयात्प्रथमोत्तमयोः पर्वणोरुत्तरवेदिप्रतिषेधो नित्यानुवादो द्वयोः प्रणयन्तीत्याद्यर्थवादपर्यालोचनयोपात्तं वपन्तीति मध्यमयोरेव वरुणप्रघातसत्ताकमेवपर्वणोरुत्तरवेदिं विधत्त इति दर्शितम् । यदपि मतम् । ( मनु अ. ९ श्लो. १८९ ) पिता हरेदपुत्रस्य रिक्थं भ्रातर एव वेति मनुस्मरणात् । तथा स्वर्यातस्य ह्यपुत्रस्य भ्रातृगामि द्रव्यं तदभावे पितरौ हरेयातां ज्येष्ठा वा पत्नीति शंखस्मरणाच्च अपुत्रस्य धनं भ्रातृगामि इति प्राप्तं भरणं चास्य कुर्वारन्त्रीणामानीवनक्षयादित्यादिवचनाच्च भरणोपयुक्तं धनं पत्नी लभत इत्यपि स्थितम् । एवं स्थिते बहुधने अपुत्रे स्वर्याते भरणोपयुक्तं पत्नी गृह्णाति शेषं च भ्रातरो यदा तु पत्नीभरणमात्रोपयुक्तमेव द्रव्यमस्ति ततो न्यूनं वा तदा किं पत्न्येव गृह्णात्युत भ्रातरोऽपीति विरोधे पूर्ववलीयस्त्वज्ञापनार्थं पत्नी दुहितर इत्यारब्धमिति तदप्यत्र भगवानाचार्यो न मृष्यति । यतः । ( मनु. अ. ९ श्लो. १८९ ) पिता हरेदपुत्रस्य रिक्थं भ्रातर एव वेति विकल्पस्मरणाच्चेदं क्रमपरं वचनमपितु धनग्रहणेऽधिकारप्रदर्शनमात्रपरम् । तच्चास्त्यपि पत्न्यादिगणे घटत इति व्याचक्षते । शंखवचनमपि संछद्मभ्रातृविषयमिति । अपि चाल्पनिषयत्वमस्माद्वचनात्प्रकरणाद्वा नावगम्यते । धनभागुत्तरोत्तर इत्यस्य च पत्नी दुहितर इति विषयद्वये वाक्यान्तरमपेक्ष्यास्पधनविषयत्वम् । पित्रादिषु तु धनमात्रविषयत्वमिति पूर्वोक्तं विधिवैपम्यं तदवस्थमेवेति यत्किञ्चिदेतत् । यत्तु हारीतवचनम् । विधवा यौवनस्था चेन्नारी भवति कर्कशा । आयुःसर्वेष्वर्थेषु तु दातव्यं जीवनं तदेति तदपि शङ्कितव्यभिचारायाः सकलधनग्रहणनिषेधपरम् । अस्मादेव वचनादशङ्कितव्यभिचारायाः सकलधनग्रहणं गम्यते । एतदेवाभिप्रेत्योक्तं शंखेन । ज्येष्ठा वा पत्नीति । ज्येष्ठा गुणज्येष्ठा अनाशङ्कितव्यभिचारा सा सकलं धनं गृहीत्वान्यां कर्कशाभिमिति मातृवत्पालयतीति सर्वमनवद्यम् । तस्मादपुत्रस्य स्वर्यातस्य विमक्तस्यासंस्तुष्टिनः

पत्नी ।

दुहिता ।

परिणीता स्त्री संयता सकलमेव धनं गृह्णातीति स्थितम् । तदभावे दुहितरः ।

दुहितर इति बहुवचनं समाननातीयानामसमानजातीयानां च समविषमांशाप्राप्त्यर्थम् । तथाच कात्यायनः । पत्नी भर्तुर्धनहरी या स्यादव्यभिचारिणी । तदभावे तु दुहिता यद्यनूदा भवेत्तदेति । वृहस्पतिरपि । भर्तुर्धनहरी पत्नी तां विना दुहिता स्मृता । अद्वादङ्गात्संभवति पुत्रवदुहिता नृणाम् । तस्मात्पितृधनं त्वन्यः कथं गृहीत मानव इति । तत्र चोदानूदासमवायेऽनूदैव गृह्णाति । तदभावे तु दुहिता यद्यनूदा भवेत्तदेति विशेषस्मरणात् तथा प्रतिष्ठिताप्रतिष्ठितासमवाये अप्रतिष्ठितैव तदभावे प्रतिष्ठिता । स्त्रीधनं दुहितृणामप्रदानमप्रतिष्ठितानां चेति गौतमवचनस्य पितृधनेऽपि समानत्वात् । न चैतत्पुत्रिकाविषयमिति मन्तव्यम् । तत्समः पुत्रिकासुत इति पुत्रिकायास्तत्सुतस्य चौरसप्तम-

रौहिमः ।

त्वेन पुत्रमकरणेऽभिधानात् । चराब्दाद्दुहित्रभावे दौहित्रो धनभाक् । यथाह विष्णुः । अपुत्रपौत्रसंताने दौहित्रा धनमाप्नुयुः । पूर्वेषां तु स्वघाकारे पौत्रा

दाहित्रिका मता इति ॥ मनुरपि । ( अ. ९ श्लो. १३६ ) अकृता वा कृता वापि यं विन्देत्स-  
दृशात्सुतम् । पौत्री मातामहस्तेन दद्यात्पिण्डं हरेद्धनमिति ॥ तदभावे पितरौ मातापितरौ  
धनभाजौ । यद्यपि युगपदधिकरणवचनतायां द्वन्द्वस्मरणात् तदपवादत्वादेकशेषस्य धनग्रहणे

माता ।  
पिता ।

पित्रोः क्रमो न प्रतीयते तथापि विग्रहवाक्ये मातृशब्दस्य पूर्वनिपातादेक-  
शेषभावपक्षे च मातापितराविति मातृशब्दस्य पूर्व श्रवणात् पाठक्रमादेवार्थ-  
क्रमावगमाद्धनसंबन्धेऽपि क्रमापेक्षायां प्रतीतक्रमानुरोधेनैव प्रथमं माता ध-

नभाक् तदभावे पितेति गम्यते । किंच पिता पुत्रान्तरेष्वपि साधारणो माता तु न साधा-  
रणीति प्रत्यासत्त्यतिशयादनन्तरः सपिण्डाद्यस्तस्य तस्य धनं भवेदिति वचनान्मातुरेव  
प्रथमं धनग्रहणं युक्तम् । न च सपिण्डेष्वेव प्रत्यासत्तिनियामिका अपि तु समानोदका-  
दिष्वप्यविशेषेण धनग्रहणे प्राप्ते प्रत्यासत्तिरेव नियामिकेत्यस्मादेव वचनादवगम्यत इति ।  
मातापित्रोर्मातुरेव प्रत्यासत्त्यतिशयाद्धनग्रहणं युक्ततरम् । तदभावे पिता धनभाक् । पित्र-

भावे भ्रातरो धनभाजः । तथाच मनुः ( अ. ९ श्लो. १८९ ) पिता हरेदपु-

त्रस्य रिक्तं भ्रातर एव वेति यत्पुनर्धारेः श्वरेणोक्तम् । ( अ. ९ श्लो. २१७ )

अनपत्यस्य पुत्रस्य माता दायमवामुयात् । मातर्यपि च वृत्तायां पितुर्माता हरेद्धनमिति  
मनुवचनाज्जीवत्यपि पितरि मातरि वृत्तायां पितुर्माता पितामही धनं हरेद्धनमिति । यतः  
पितृगृहीतं धनं विजातीयेष्वपि पुत्रेषु गच्छति पितामहीगृहीतं तु सजातीयेष्वेव गच्छतीति  
पितामहोऽपि गृह्णातीति । एतदप्याचार्यो नानुमन्यते । विजातीयपुत्राणामपि धनग्रहणस्योक्त-  
त्वात् । चतुस्त्रिंशेऽकभागः स्युरित्यादिनेति । ( अ. ९ श्लो. १८९ ) यत्पुनरहायं ब्राह्मण-  
द्रव्यं राज्ञा नित्यमिति स्थितिरिति मनुस्मरणं तद्व्याभिप्रायं न तु पुत्राभिप्रायम् । भ्रातृष्वपि  
सौदराः प्रथमं गृह्णीयुः भिन्नोदराणां मात्रा विप्रकर्षात् । अनन्तरः सपिण्डाद्यस्तस्य तस्य  
धनं भवेदिति स्मरणात् । सौदराणामभावे भिन्नोदरा धनभाजः । भ्रातृणामप्यभावे तत्सु-

भिन्नोदराधन- भ्रातृक्रमेण धनभाजः । भ्रातृभ्रातृपुत्रसमयां भ्रातृपुत्राणामधिकारः ।  
भाजः । भ्रातृभावे भ्रातृपुत्राणामधिकारवचनात् ॥ यदा त्वपुत्रं भ्रातरि स्वयाने त-

भ्रातृपुत्राः  
धनभाजः ।

भ्रातृपुत्राणामविशेषेण धनसंबन्धे जाते भ्रातृधनविभागात्प्रागेव यदि कश्चिद्भ्राता मृतस्तदा तत्पुत्राणां पितृतोऽधिकारे प्राप्ते तेषां भ्रातृणां च विभज्य ग्रहणे पितृतो भागकल्पनेति युक्तम् ॥ भ्रातृपुत्राणामप्यभावे गोत्रजा धनभाजः । गोत्रजाः पितामही सपिण्डाः समानोदकाश्च । तत्र पितामही प्रथमं धनभाक् । ( अ. ९ श्लो. १७ ) मातर्यपि च वृत्तायां पितुर्माता धनं हरेदिति मात्रनन्तरं पितामहा धनग्रहणे प्राप्ते पित्रादीनां भ्रातृमुत्तर्पयन्तानां बद्धक्रमत्वेन मध्येऽनुप्रवेशाभावात् । पितुर्माता धनं हरेदित्यस्य वचनस्य धनग्रहणाधिकारप्राप्तिमात्रपरत्वादुत्कर्षं तत्सुतानन्तरं पितामही गृह्णातीत्यविरोधः ॥ पितामहाश्चाभावे समानगोत्रजाः सपिण्डाः पितामहादयो धनभाजः । भिन्नगोत्राणां सपिण्डानां बन्धुशब्देन ग्रहणात् । तत्र च पितृसन्तानाभावे पितामही पितामहः पितृव्यास्तापुत्राश्च क्रमेण धनभाजः । पितामहसन्तानाभावे अपितामही अपितामहस्तत्पुत्रास्तत्सूनवश्चेत्येवमासप्तमास्तमानगोत्राणां सपिण्डानां धनग्रहणं वेदितव्यम् । तेषामभावे समानोदकानां धनसंबन्धः । ते च सपिण्डानामुपरि सप्त वेदितव्याः ।

गोत्रजा पि-  
तामही ।

पितामहादयो  
धनभाजः ।  
समानोदकाः ।

जन्मनामज्ञानावधिका वा । यथाह बृहन्मनुः । सपिण्डता तु पुरुषे सप्तमे विनिवर्तते । समानोदकभावस्तु निवर्तेताचतुर्दशात् । जन्मनामोः स्मृतेरेके तत्परं गोत्रमुच्यते इति । गोत्रजाभावे बन्धवो धनभाजः । बन्धवश्च त्रिविधाः आत्मबन्धवः पितृबन्धवो समातृबन्धवश्चेति ।

गोत्रजाभावे  
बन्धवः ।

यथोक्तम् । आत्मपितृष्वसुः पुत्रा आत्ममातृष्वसुः सुताः । आत्ममातुलपुत्राश्च विज्ञेया ह्यात्मबान्धवाः ॥ पितुः पितृष्वसुः पुत्राः पितुर्मातृष्वसुः सुताः । पितुर्मातुलपुत्राश्च विज्ञेयाः पितृबान्धवाः ॥ मातुः पितृष्वसुः पुत्रामातुर्मातृष्वसुः सुताः । मातुर्मातुलपुत्राश्च विज्ञेया मातृबान्धवा इति ॥ तत्र चान्तरङ्गत्वात्प्रथममात्मबन्धवो धनभाजस्तदभावे पितृबन्धवस्तदभावे मातृबन्धव इति क्रमो वेदितव्यः । बन्धूनामभावे आचार्यः । तदभावे शिष्यः ॥ पुत्रामावे यः प्रत्यासन्नः सपिण्डस्तदभावे आचार्यः आचार्यामा-

१ तदभावे भगिनी । अनन्तरः सपिण्डावस्तस्य तस्य धनं हरेत् इति मनुक्तैः ( अ. ९ श्लो. १८८ ) पदयो ज्ञातयो यत्र राकुल्या बान्धवास्तथा । यस्तत्रासन्नस्तत्रेतेषां शोऽनपत्यधनं हरेदिति वृद्धस्त्युक्ते । तस्या अपि भ्रातृगोत्रवत्पदत्वेन गोत्रजत्वाविशेषाच्च । सगोत्रतापरं नास्ति नच सात्र धनग्रहणप्रयोजनरत्वेनोक्तम् । मयूखः ।

२ मनुस्मृतौ तदभावसकुल्याः स्थादाचार्यः शिष्यएव वैयस्य सकुल्यशब्देन सगोत्रसमानोदकानां मातुल्यादीनां बन्धुव्यस्य ग्रहणम् । योगीश्वरवचनेऽपि बन्धुपदेन मातुललक्षणमन्वया मातुल्यादीनामग्रहणमेव प्रसज्येतेति तत्पुत्राणां धनाधिकारस्ततः प्रत्यासन्नानां तेषां स नैति महदनीचित्यमापद्येत । वीरमित्रोदयः ।

३ ननु परत्यादीनां सर्वेषां मृतनिष्पितानामेव धनभाक्त्वं बान्धवानामपि तथैवास्तु अतः कथं पितुर्मातुल्य बान्धवानां धनसंबन्धः । पितुः पितृष्वसुः पुत्रा इत्यादि तु संज्ञासंज्ञिसंबन्धमात्रार्थं न धनसंबन्धार्थमिति चेदुच्यते । विनाप्येतद्वचनं पितृमातुलपितृव्यादिष्वपि पितृमातृबान्धवेष्वपि योतेनैव तच्छब्दप्रयुक्तिसंभवे संज्ञासंज्ञिसंबन्धोपनानर्थक्यापत्तेः । तेन बन्धुनुरित्य धनसंबन्धविधी पितृमातृबन्धुप्रापणनैव वचोऽर्थवत्ता । बन्धुरेतेनासौपादि विभावप्येवमेवेति दिक् ॥

शिष्यः सव्रह्म- वेऽन्तेवासीत्यापस्तम्बस्मरणात् ॥ शिष्याभावे सव्रह्मचारी धनभाक् । येन सहै-  
चारी । कस्मादाचार्योदुपनयनाध्ययनतदर्शज्ञानप्राप्तिः स सव्रह्मचारी । तदभावे ब्रा-

ह्मणद्रव्यं यः कश्चित् श्रोत्रियो गृह्णीयात् । श्रोत्रियो ब्राह्मणस्यानपत्यस्य रिक्तं भजेरन्निति  
गौतमस्मरणात् । तदभावे ब्राह्मणमात्रम् । यथाह मनुः । ( अ. ९ श्लो. १८८ ) सर्वेषामप्यभा-  
वे तु ब्राह्मणा रिक्तभागिनः । त्रैविद्याः शुचयो दान्तास्तथा धर्मो न हीयते इति ॥ न कदा-  
चिदपि ब्राह्मणद्रव्यं राजा गृह्णीयात् । ( अ. ९ श्लो. १८९ ) अहार्यं ब्राह्मणद्रव्यं राजा  
नित्यमिति स्थितिरिति मनुवचनात् । नारदेनाप्युक्तम् । ब्राह्मणार्थस्य तन्नाशे दायदश्रेष्ठ  
कश्चन । ब्राह्मणायैव दातव्यमेतस्मी स्यान्नृपोऽन्यथेति ॥ क्षत्रियादिधनं स ब्रह्मचारिपर्य-  
न्तानामभावे राजा हरेत् । न ब्राह्मणः । यथाह मनुः ( अ. ९ श्लो. १८९ ) इतरेषां तु  
वर्णीनां सर्वाभावे हरेन्नृप इति ॥ १३९ ॥ १३९ ॥

### जीमूतवाहनदायभागटीकायां प्रदर्शितक्रमो लिख्यते ।

१ अत्राय मृतपुत्रनाधिकारक्रमः । तत्र प्रथमं पुत्रः तदभावे पीत्रः तदभावे प्रपौत्रः मृतपितृवर्षी-  
त्रमृतपितृपितामहकप्रपौत्रयोस्तु पुत्रेण सह युगपदधिकारः । प्रपौत्रपर्यन्ताभावे पत्नी । सा च प्राप्तभर्तृदाया  
भर्तृकुलं तदभावे पितृकुलं वा सम्प्राप्ता सती शरीरस्वार्थं भर्तृदार्यं भुञ्जीत । तथा । भर्तृवपकारार्थं  
यथाकृत्यं चिदानादिकमपि कुर्वीत । न तु स्त्रीधनवस्त्वच्छन्दं विनियुञ्जीत । तदभावे दुहिता तत्र प्रथमं  
कुमारी तदभावे वाग्दत्ता तदभावे घोडा । सा च पुत्रवती सम्भावितपुत्रा च द्वे युगपदेवाधिकारिणी । कन्या  
विधवा च पुत्रहीना नाधिकारिणी । उदाया अभावे दीहित्रः तदभावे पिता तदभावे भ्राता  
तत्रापि प्रथमं सोदरः तदभावे वैमात्रेयः मृतस्य भ्रातृसंस्थले तु सोदरमात्रविषये प्रथमं संस्थसोदर  
एवाधिकारी तदभावे चासंस्थसोदरः । एव वैमात्रेयमात्रविषये प्रथमं संस्थवैमात्रेयः तदभावे चासंस्थवै-  
मात्रेयः । सदा तु संस्थो वैमात्रेयः सोदरश्च संस्थः तदा तावुमी मुख्यवदधिकारिणी । भ्रातृणामभावे  
भ्रातुः पुत्रः । तत्रापि प्रथमं सोदरभ्रातृपुत्रः तदभावे वैमात्रेयभ्रातृपुत्रः संस्थं तु सोदरभ्रातृपुत्रमात्रविषये  
प्रथमं संस्थसोदरभ्रातृपुत्रः तदभावे चासंस्थसोदरभ्रातृपुत्रः । वैमात्रेयभ्रातृपुत्रमात्रविषये प्रथमं संस्थ-  
वैमात्रेयभ्रातृपुत्रः । तदभावे चासंस्थवैमात्रेयभ्रातृपुत्रः । यदा तु सोदरभ्रातृपुत्रोऽसंस्थो वैमात्रेयभ्रातृपुत्रश्च  
संस्थः तदा द्वौ भ्रातृवनुल्याधिकारिणौ । भ्रातृपुत्राभावे तु भ्रातृपीत्रः । तत्रापि भ्रातृ सोदरामोदरक्रमः स-  
सर्गासमर्गक्रमश्च बोध्यः । तदभावे पितृदीहित्रः स च सोदरमगिनीपुत्रः तदभावे वैमात्रेयमगिनीपुत्रश्च  
तदभावे पितुः सहोदरः । तदभावे पितुर्वैमात्रेयः । तदभावे पितृमोदरपुत्रपितृवैमात्रेयपुत्रपितृसोदरपी-  
त्रपितृवैमात्रेयपीत्राणां क्रमेणाधिकारः । तदभावे पितामहदीहित्रः तत्रापि पितृमोदरमगिनीपुत्रः वैमात्रेय-  
मगिनीपुत्रश्च वक्ष्यमाणपितामहदीहित्राधिकारोऽप्येवम् । तदभावे पितामहः । तदभावे पितामही तदभावे  
पितामहसोदरभ्रातृवैमात्रेयभ्रातृपुत्रपीत्रप्रपितामहदीहित्राः क्रमेणाधिकारिणः । एतावत्पर्यन्तानां धनि-  
भोग्यविषेष्टातृणां त्वभावे धनिदेयविषेष्टातृणां मातुलादीनामधिकारस्तदभावे धनिमातृष्वस्यस्याधि-  
कारः तदभावे मातृपुत्रपौत्राणां क्रमेणाधिकारः । तदभावे चापस्तनसकुल्यानां धनिभोग्यलेपदातृणां प्रति-  
प्रणमपुत्रपुत्रपुत्रपुत्राणां क्रमेणाधिकारः । तदभावे पुनरुद्धन्तनसकुल्यानां धनिदेयलेपदातृणां वृद्धप्रपिताम-  
हदीसन्ततीनामासित्त्रमेणाधिकारः । तदभावे ममानोदकानामधिकारः । तेषामभावे चाचार्यस्य तद-  
भावे शिष्यस्य तदभावे सहोदरध्यायिब्रह्मचारिणोऽधिकारः । तदभावे वैक्रमामस्यसगोत्रसमानप्रवरयोः  
क्रमेणाधिकारः । उक्तपर्यन्तानां सर्वेषां सन्निधित्वमभावे ब्राह्मणधनवर्ज्य राजा गृह्णीयात् । ब्राह्मणधनं तु

पुत्राः पौत्राश्च दायं गृह्णन्ति तदभावे पत्न्यादय इत्युक्तं इदानीं तदुभयापवादमाह

**वानप्रस्थयतिब्रह्मचारिणां रिक्थभागिनः ।**

**क्रमेणाचार्यसच्छिष्यधर्मभ्रात्रैकतीर्थिनः ॥ १३७ ॥**

वानप्रस्थस्य यतेर्ब्रह्मचारिणश्च क्रमेण प्रतिलोमक्रमेणाचार्यः सच्छिष्यो धर्मभ्रात्रैकतीर्थी च रिक्थस्य धनस्य भागिनः । ब्रह्मचारी नैष्ठिकः । उपकुर्वाणस्य तु धनं भ्रात्रादय एव गृह्णन्ति । नैष्ठिकस्य तु धनं तदपवादत्वेनाचार्यो गृह्णातीत्युच्यते । यतेस्तु धनं ब्रह्मचारिणां धने- सच्छिष्यो गृह्णाति । सच्छिष्यः पुनरध्यात्मशास्त्रश्रवणधारणतदर्थानुष्ठानक्षमः । अधिकारिणः ।

दुर्दृष्टस्याचार्यदेरपि भागानर्हत्वात् । वानप्रस्थस्य धनं धर्मभ्रात्रैकतीर्थी गृह्णाति धर्मभ्राता प्रतिपन्नो भ्राता । एकतीर्थी एकाश्रमी धर्मभ्राता चासावेकतीर्थी च धर्मभ्रात्रैकतीर्थी । एतेषामाचार्यादीनामभावे पुत्रादिषु सत्त्वप्येकतीर्थ्येव गृह्णाति । नन्वनंशास्त्वाश्रमान्तरगताः इति वसिष्ठस्मरणादाश्रमान्तरगतानां रिक्थसंबन्ध एव नास्ति कुतस्तद्विभागः । नच नैष्ठिकस्य स्वार्जितधनसंबन्धो युक्तः । प्रतिग्रहादिनिषेधात् । अनिचयो भिक्षुरिति गौतमस्मरणात् । भिक्षोरपि न स्वार्जितधनसंबन्धसंभवः । उच्यते । वानप्रस्थस्य तावत् । अहो मासस्य पण्णां वा तथा संवत्सरस्य वा । अर्थस्य निचयं कुर्यात्कृतमाश्वयुजे त्यजेदिति वचनान्नसंबन्धोऽस्त्येव । यतेरपि । कौपीनाच्छादनार्थं वा वासोऽपि विभूयाच्च सः । योगसंभारभेदांश्च गृह्णीयात्पादुके तपेत्यादिवचनाद्वस्त्रपुस्तकसंबन्धोऽस्त्येव । नैष्ठिकस्यापि शरीरयात्रार्थं वस्त्रादिसंबन्धोऽस्त्येवेति तद्विभागकथनं युक्तमेव ॥ १३७ ॥

इदानीं स्वर्गोक्तस्य पुत्रस्य पत्न्यादयो धनभाज इत्यपवादमाह

**संसृष्टिनस्तु संसृष्टी**

विभक्तं धनं पुनर्मिश्रीकृतं संसृष्टं तदस्यास्तीति संसृष्टी । संसृष्टत्वं च न येन केनापि किंतु पित्रा भ्राता पितृव्येण वा । यथाह बृहस्पतिः । विभक्तो यः पुनः पित्रा भ्रात्रा वैकत्र

त्रयिष्यादिगुणयुक्ता भ्रात्रणा गृह्णीतुः । एवं वानप्रस्थधनं भ्रातृत्वेनानुमतोऽपरोवानप्रस्थ एकतीर्थेनेति गृह्णीयात् । तथा यतिधनं सच्छिष्यः नैष्ठिकब्रह्मचारिणो धनमाचार्यः । उपकुर्वाणस्य तु ब्रह्मचारिणो धनपित्रादिगृह्णीयादिति संक्षेपः ॥ १ ॥

१ अथ वाक्ये पितृमातृपितृव्येण सह संसृष्टता नान्येन वचनेऽनुपादानात् इति मिताक्षरादिषु । विभागकर्तृतामानधिकारप्येवमेव हेति युक्तम् । पित्रादिपदानि तु विभागकर्तृमात्रोपलक्षकानि । अभिमन्तव्यं विभिनो-त्तर्यं बहिर्द्वितीतिवत् । अन्यथा वाक्यभेदात् । तेन पत्नीपितामहभ्रातृपत्यपितृव्यपुत्रादिभिर्गणैः सह सख्यवता भवति । विभक्तो य एवमत्र स्थितः स ममत् इति सामानाधिकरण्याद्विमलसत्त्वाधोः पुत्रादीनां न संसृष्टोः । विपमानं मापि वा धनमात्रेणैः पुनर्मिश्रमात्राधि साधारणमित्याकारिका बुद्धिरेवमत्र वा संसृष्टोः । मयूकः ।

संश्लिष्टनादि-  
कारिणमाह ।

संस्थितः । पितृव्येणाथवा प्रीत्या स तत्संसृष्ट उच्यते इति । तस्य संसृष्टिनो मृतस्यांशं विभागं विभागकाले अविज्ञातगर्भायां भार्यायां पश्चादुत्पन्नस्य पुत्रस्य संसृष्टी दद्यात् । पुत्राभावे संसृष्टयेवापहरेत् गृहीयात् न पयश्वादिः ॥

संसृष्टिनस्तु संसृष्टीत्यस्यापवादमाह

**सोदरस्य तु सोदरः ।**

**दद्यादपहरेच्चांशं जातस्य च मृतस्य च ॥ १३८ ॥**

संसृष्टिनः संसृष्टीत्यनुवर्तते अतश्च सोदरस्य संसृष्टिनो मृतस्यांशं सोदरः संसृष्टी संसृष्टानुजातस्य सुतस्य दद्यात् । तदभावे अपहरेदिति पूर्ववत् संबन्धः । एवं च सोदरासोदरसंसर्गे सोदरसंसृष्टिनो धनं सोदर एव संसृष्टी गृह्णाति । न भिन्नोदरः संसृष्ट्यपीति पूर्वोक्तस्यापवादः

इदानीं संसृष्टिन्यपुत्रे स्वर्गाने संसृष्टिनो भिन्नोदरस्य सोदरस्य चासंसृष्टिनः सद्भावे कस्य

धनग्रहणमिति विवक्षायां द्वयोर्विभज्य ग्रहणे करणमाह

**अन्योदर्यस्तु संसृष्टी नान्योदर्यो धनं हरेत् ।**

**असंसृष्ट्यपि वा दद्यात्संसृष्टो नान्यमातृजः ॥ १३९ ॥**

अन्योदर्यः सापत्नो भ्राता संसृष्टी धनं हरेत् न पुनः अन्योदर्यो धनं हरेदसंसृष्टी । अनेनान्वयव्यतिरेकाम्यामन्योदर्यस्य संसृष्टित्वं धनग्रहणे कारणमुक्तं भवति । असंसृष्टीत्येतदुत्तरेणापि संबध्यते । अतश्चासंसृष्ट्यपि संसृष्टिनो धनमाददीत । कोसावित्यत आह । संसृष्ट इति । संसृष्ट एकोदरसंसृष्टः सोदर इति यावत् । अनेनासंसृष्टस्यापि सोदरस्य धनग्रहणे सोदरत्वं कारणमुक्तम् । संसृष्ट इत्युत्तरेणापि संबध्यते । तत्र च संसृष्टः संसृष्टीत्यर्थः । नान्यमातृजः । अत्रैव शब्दाध्यग्रहणं व्याख्यानं कार्यम् । संसृष्ट्यप्यन्यमातृज एव संसृष्टिनो धनं नाददीतेति । एवं चासंसृष्ट्यपि वा दद्यादित्यपि शब्दश्रवणात् संसृष्टो नान्यमातृज एवेत्यवधारणनिषेधाच्चासंसृष्टसोदरस्य संसृष्टभिन्नोदरस्य च विभज्य ग्रहणं कर्तव्यमित्युक्तं भवति । द्वयोरपि धनग्रहणकारणस्यैकैकस्य सद्भावात् । एतदेव स्पष्टीकृतं मनुना । ( अ. ९ श्लो. २१० ) विभक्ताः सहजीवन्तो विभजेरनुनर्यदीति संसृष्टिविभागं प्रक्रम्य ( अ. ९ श्लो. २११ । २१२ ) येषां ज्येष्ठः कनिष्ठो वा हीयेतांशप्रदानतः । भ्रियेतान्यतरो वापि तस्य भागो न लुप्यते । सोदर्या विभजेयुस्तं समेत्य सहिताः समम् । भ्रातरो ये च संसृष्टा भगिन्यश्च सनाभय इति वदता येषां मातृणां संसृष्टिना मध्ये ज्येष्ठः कनिष्ठो मध्यमो वाशप्रदानतोऽशप्रदाने सार्वविभक्तिकस्तसिः विभागकाल इतियावत् । हीयेत स्वांशात् भ्रश्येत आश्रमान्तरपरिग्रहेण ब्रह्महत्यादिना वा भ्रियेत वा तस्य भागो न लुप्यते अनः पृथगुद्धरणीयो न संसृष्टिन एव गृहीयुरित्यर्थः तस्योद्धृतस्य विनियोगमाह । सोदर्या विभजेयुस्तमिति । तमुद्धृतं

पुत्राः पौत्राश्च दायं पृच्छन्ति तदभावे पत्न्यादय इत्युक्तं इदानीं तदुभयापवादमाह

**वानप्रस्थयतिब्रह्मचारिणां रिक्थभागिनः ।**

**क्रमेणाचार्यसच्छिष्यधर्मभ्रात्रैकतीर्थिनः ॥ १३७ ॥**

वानप्रस्थस्य यतैर्ब्रह्मचारिणश्च क्रमेण प्रतिलोमक्रमेणाचार्यः सच्छिष्यो धर्मभ्रात्रैकतीर्थी च रिक्थस्य धनस्य भागिनः । ब्रह्मचारी नैष्ठिकः । उपकुर्वाणस्य तु धनं पौत्रादय एव गृ-

हन्ति । नैष्ठिकस्य तु धनं तदपवादत्वेनाचार्यो गृह्णातीत्युच्यते । यतेस्तु धनं ब्रह्मचारिणां धने-  
सच्छिष्यो गृह्णाति । सच्छिष्यः पुनरध्यात्मशास्त्रश्रवणधारणतदर्थानुष्ठानक्षमः ।  
ऽधिकारिणः ।  
दुर्वृत्तस्याचार्यदेवरिपि भागानर्हत्वात् । वानप्रस्थस्य धनं धर्मभ्रात्रैकतीर्थी गृह्णा-

ति धर्मभ्राता प्रतिपन्नो भ्राता । एकतीर्थी एकाश्रमी धर्मभ्राता चासावेकतीर्थी च धर्मभ्रात्रे-  
कतीर्थी । एतेषामाचार्यादीनामभावे पुत्रादिषु सत्त्वप्येकतीर्थेयं गृह्णाति । नन्वनंशास्त्वाश्र-  
मान्तरगताः इति वसिष्ठस्मरणादाश्रमान्तरगतानां रिक्थसंबन्ध एव नास्ति कुतस्तद्विभागः ।  
नच नैष्ठिकस्य स्वार्जितधनसंबन्धो युक्तः । प्रतिग्रहादिनिषेधात् । अनिचयो भिक्षुरिति गौतम-  
स्मरणात् । भिक्षोरपि न स्वार्जितधनसंबन्धसंभवः । उच्यते । वानप्रस्थस्य तावत् । अहो  
मासस्य पण्णां वा तथा संवत्सरस्य वा । अर्थस्य निचयं कुर्यात्कृतमाश्वयुजे त्यजेदिति वंच-  
नाद्धनसंबन्धोऽस्त्येव । यतेरपि । कौपीनाच्छादनार्थं वा वासोऽपि बिभृयाच्च सः । योगसं-

नञ् गृह्णीयात्पादुके तथेत्यादिबचनाद्वस्त्रपुस्तकसंबन्धोऽस्त्येव । नैष्ठिकस्यापि शरीरेन्द्रिय-

दिति मनुस्मरणात् । अथैतेति तद्विभागकथनं युक्तमेव ॥ १३७ ॥ तत्र च दोषप्राप्तावनंशत्व-  
मुपपन्नं न पुनर्विभक्तस्य । विभागोत्तरकालमप्यौषधादिना दोषनिर्हरणे भागप्राप्तिरस्त्येव ।  
विभक्तेषु सुतो जातः सवर्णायां विभागमागित्यस्य समानन्यायत्वात् । पतितादिषु पुच्छिन्न-  
त्वमविवक्षितं अतश्च पत्नीद्वहिहृतमात्रादीनामप्युक्तदोषदृष्टानामनंशित्वं वेदितव्यम् ॥ १४० ॥

स्त्रीवादीनामनंशित्वात्तत्पुत्राणामप्यनंशित्वं प्राप्ते इदमाह

**औरसाः क्षेत्रजास्त्वेपां निर्दोषा भागहारिणः ।**

एतेषां स्त्रीवादीनामौरसाः क्षेत्रजा वा पुत्रा निर्दोषा अंशग्रहणविरोधिष्ठैर्व्यादिदोषरहिता

पुत्रादीनां पुत्रा-  
भागहारिणोऽश्वग्राहिणो भवन्ति । तत्र स्त्रीवस्य क्षेत्रजः पुत्रः संभवत्यन्ये-  
षां विभागः ।  
पामौरसा अपि । औरसक्षेत्रजयोर्ग्रहणमितरपुत्रव्युदासार्थम् ॥

**सुताश्चैषां प्रभर्तव्या यावद्वै भर्तृसात्कृताः ॥ १४१ ॥**

१ श्यादपयाश्रितः इति पाठान्तर । अपयाश्रितः राजद्रोहाद्यपराधेन वन्धुभिर्वदस्सोद्यादिना बहिष्कृत इति  
मदनः । व्यवसायार्थं नायादिना समुद्रमध्ये द्वीपान्तरं गन्तेति युक्तम् । द्विजस्याप्यौ तु नीयातुः शोषितस्याप्यस-  
म्यद इति तस्य कलौ संसर्गनिषेधात् ॥ राजद्रोहादी घटस्फोटवह्निप्रकारयोरविधानाच्च ॥

समृष्टिनस्तु संमृष्टीत्यस्यापवादमाह

30



किंच । बन्धुभिः कन्याया मातृबन्धुभिः पितृबन्धुभिश्च यद्वत्तं शुल्कं यद्वहीत्वा कन्या दी-  
यते । अन्वाधेयकं परिणयनादनु पश्चादाहितं दत्तम् । उक्तंच कात्यायनेन । विवाहात्परतो-  
यच्च लब्धं भर्तृकुलात्स्त्रिया । अन्वाधेयं तु तद्व्यं लब्धं पितृकुलात्तथेति । स्त्रीधनं परिकी-  
र्तितमिति गतेन संबन्धः ॥

**अतीतायामप्रजसि बान्धवास्तदवाप्तुयुः ॥ १४४ ॥**

एवं स्त्रीधनमुक्तं तत्पूर्वोक्तं स्त्रीधनमप्रजसि अनपत्यायां दुहितृदौहित्रीपुत्रपौत्ररहितायां  
तद्विभागमाह । स्त्रियामतीतायां मृतायां बान्धवा भर्त्रादयो वक्ष्यमाणा गृह्णन्ति ॥ १४४ ॥

सामान्येन बान्धवा भनंप्रदण्डाधिकारिणो दर्शिताः इदानीं विवाहभेदेनाधिकारिभेदमाह

**अप्रजस्त्रीधनं भर्तुर्ब्राह्मादिषु चतुर्ध्वपि ।**

**दुहितृणां प्रसूता चेच्छेषेषु पितृगामि तत् ॥ १४५ ॥**

अप्रजस्त्रियाः पूर्वोक्तायाः ब्राह्मदैवार्पमाजापत्येषु चतुर्षु विवाहेषु भार्यात्वं प्राप्ताया  
अतीतायाः पूर्वोक्तं धनं प्रथमं भर्तुर्भवति । तदभावे तत्प्रत्यासन्नानां सपिण्डानां भवति ।  
शेषेष्वामुरगान्धर्वराक्षसपैशाचेषु विवाहेषु तदप्रजस्त्रीधनं पितृगामि । मा-  
ता च पिता च पितरौ तौ गच्छतीति पितृगामि । एकशेषनिर्दिष्टाया अपि  
कारिभेदाः ।

मातुः प्रथमं धनग्रहणं पूर्वमेवोक्तम् । तदभावे तत्प्रत्यासन्नानां धनग्रहणम् ।  
सर्वेष्वेव विवाहेषु प्रसूतापत्यवती चेदुहितृणां तद्धनं भवति । अत्र दुहितृशब्देन दुहितृदुहि-  
तर उच्यन्ते । साक्षादुहितृणां मातुर्दुहितरः शेषमित्यत्रोक्तत्वात् । अतश्च मातृधनं मातरि वृ-  
त्तायां प्रथमं दुहितरो गृह्णन्ति । तत्र चोदानूदासमवायेऽनूदा गृह्णाति । तदभावे परिणीता ।  
तत्रापि प्रतिष्ठिताप्रतिष्ठितासमवायेऽप्रतिष्ठिता गृह्णाति । तदभावे प्रतिष्ठिता । यथाह गौतमः ।  
स्त्रीधनं दुहितृणामप्रजानामप्रदितानां चेति । तत्र चशब्दात् प्रतिष्ठितानां च । अ-  
प्रतिष्ठिता अनपत्या निर्धना वा । एतच्च शुल्कव्यतिरेकेण । शुल्कं तु सोदर्याणामेव ।  
भगिनीशुल्कं सोदर्याणामूर्ध्वं मातुरिति गौतमवचनात् ॥ सर्वासां दुहितृणामभावे दुहितृ ।  
दुहितरो गृह्णन्ति । दुहितृणां प्रसूता चेदित्यस्माद्वचनात् । तासां भिन्नमातृकाणां विपमार्गां  
समावाये मातृद्वारेण भागकल्पना । प्रतिमातृतो वा स्ववर्गेण भागविशेष इति गौतमस्मरणा-  
त् ॥ दुहितृदौहित्रीणां समवाये दौहित्रीणां किंचिदेव दातव्यम् । यथाह गतुः । ( अ०९

१ अपिशब्दान् गान्धर्वपरिमहः । यद्वा अतद्गुणसंविज्ञानधुवीहिणा ब्राह्मभिषा ईवार्पमाजापत्यगान्धर्वशब्दतारः ।  
तेन ब्राह्मदैवार्पमाजापत्येषु यद्वत्तम् । अप्रजायामतीतायां भर्तुर्वै तद्विप्यते इति मनुवचनवित्तवादः ।  
२ भर्त्रभावे तत्प्रत्यासन्नानां सपिण्डानां पित्रभावे च तत्प्रत्यासन्नानां सपिण्डानामिति तत्रापि तेनारयाः प्रत्या-  
सनास्तत् प्रत्यासनास्तदुदात्तं तत्कुले प्रत्यासना इति यादवित्त्वेन व्याख्येयम् ।

श्लोक १९२ ) यास्तासां स्युर्दुहितरस्तासामपि यथार्हतः । मातामह्याधनार्तिकचित्प्रदेयं प्री-  
तिपूर्वकमिति ॥ दौहित्रीणामप्यभावे दौहित्रा धनहारिणः । यथाह नारदः । मातुर्दुहितरो-  
ऽभावे दुहितृणां तदन्वय इति तच्छब्देन सन्निहितदुहितृपरामर्शात् ॥ दौहित्राणामभावे पुत्रा  
गृह्णन्ति । ताम्य ऋतेऽन्वय इत्युक्तत्वात् । मनुरपि दुहितृणां पुत्राणां च मातृधनसंबन्धं  
दर्शयति ॥ ( अ० ९ श्लो० १९२ ) जनन्यां संस्थितायां तु समं सर्वे सहोदराः । भजे-  
रन्मातृकं रिक्थं भगिन्यश्च सनाभय इति । मातृकं रिक्थं सर्वे सहोदराः भजेरन् सनाभयः  
समं भगिन्यश्च समं भजेरन्निति संबन्धः । न पुनः सहोदरा भगिन्यश्च संभूय भजेरन्निति ॥  
इतरेतरयोगस्य द्वन्द्वैकशेषाभावादप्रतीतेः । विभागकर्तृत्वान्वयेनापि चशब्दोपपत्तेः । यथा  
देवदत्तः कृषिं कुर्याद्यज्ञदत्तश्चेति । समग्रहणमुद्धारविभागनिवृत्त्यर्थम् । सोदरग्रहणं भि-  
न्नोदरनिवृत्त्यर्थम् । अनपत्यहीनजातिस्त्रीधनं तु भिन्नोदराप्युत्तमजातीयसपत्नीदुहिता गृह्णा-  
ति । तदभावे तदपत्यम् । तथाच मनुः । ( अ. ९-श्लो. १९८ ) स्त्रियास्तु यज्ञवेदित्तं  
पित्रा दत्तं कथंचन । ब्राह्मणी तद्धरेत्कन्या तदपत्यस्य वा भवेदिति । ब्राह्मणीग्रहणमुत्तम-  
जात्युपलक्षणम् । अतश्चानपत्यवैश्याधनं क्षत्रिया कन्या गृह्णाति । पुत्राणामभावे पौत्राः पि-  
तामही धनहारिणः । रिक्थभाजनृणं प्रतिकुर्युरिति गौतमस्मरणात् । पुत्रपौत्रैर्ऋणं देय-  
मिति प्रौत्राणामपि पितामहर्णपाकरणेऽधिकारात् । पौत्राणामप्यभावे पूर्वोक्तमर्त्रादयो वा-  
न्धवा धनहारिणः ॥ १४९ ॥

स्त्रीधनप्रसंगेन वाग्दत्ताविषय किञ्चिदाह

**दत्त्वा कन्यां हरन्दण्ड्यो व्ययं दद्याच्च सोदयम् ।**

कन्यां वाचा दत्त्वापहरन् द्रव्यानुबन्धाद्यनुसारेण राज्ञा दण्डनीयः । एतच्चापहरणकार-  
णामभावे । सति तु कारणे दत्तामपि हरेत्कन्यां श्रेयांश्चेद्धर आत्रजेदित्यप-  
हाराभ्यनुज्ञानान्न दण्ड्यः । यच्च वाग्दाननिमित्तं वरेण स्वसंबन्धिनां क-  
न्यासंबन्धिनां वोपचारार्थं धनं व्ययीकृतं तत्सर्वं सोदयं सवृद्धिकं कन्या-  
दाता वराय दद्यात् ॥

अथ कथं विद्वाग्दत्ता मन्त्रकारात्प्राक् क्रियन्ते तदा किं कर्तव्यमिति आह

**मृतायां दत्तमादद्यात्परिशोध्योभयव्ययम् ॥ १४६ ॥**

यदि वाग्दत्ता मृता तदा यत्पूर्वमङ्गुलीयकादि शुल्कं वा वरेण दत्तं तद्धर आददीत ।  
परिशोध्योभयव्ययम् । उभयोरात्मनः कन्यादातुश्च यो व्ययस्तं परिशोध्य  
विगणय्यावशिष्टमाददीत । यत्तु कन्यायै मातामहादिभिर्दत्तं शिरोभूषणा-  
दिकं वा क्रमागतं तत्सहोदरा भ्रातरो गृह्णीयुः । रिक्थं मृतायाः कन्याया  
गृह्णीयुः सोदरास्तदभावे मातुस्तदभावे पितुरिति बौधायनस्मरणात् ॥ १४६ ॥

वाग्दानोत्तर क-  
न्यामरणे निर्णयः ।

पुत्रप्रजास्त्रीधनं भर्तृगामीत्युक्तम् । इदानीं जीवन्त्याः सप्तजाया अपि स्त्रिया धनग्रहणे  
कचिद्भर्तुरभ्यनुतामाह

दुर्मिक्षे धर्मकार्ये च व्याधौ संप्रतिरोधके ।

गृहीतं स्त्रीधनं भर्ता न स्त्रियै दातुमर्हति ॥ १४७ ॥

दुर्मिक्षे कुटुम्बमरणार्थं धर्मकार्ये अवश्यकर्तव्ये व्याधौ च संप्रतिरोधके मन्दिग्रहणानि-  
ग्रहादौ द्रव्यान्तररहितः स्त्रीधनं गृह्णन् भर्ता न पुनर्दातुमर्हति । प्रकारान्तरेणापहरन्दद्यात् ।  
भर्तृव्यतिरेकेण जीवन्त्याः स्त्रिया धनं केनापि दायादेन न गृहीतव्यम् ।  
दुर्मिक्षादिसं-  
के भर्ता स्त्रीधनं  
ग्राह्यम्  
( मनु अ. ८ श्लो. २९ ) जीवन्तीनां तु तासां ये तद्धरेयुः स्ववान्धवाः ।  
तांश्छिप्याच्चौरदण्डेन धार्मिकः पृथिवीपतिरिति दण्डविधानात् । तथा ।  
( मनु अ. ९ श्लो. २०० ) पत्यौ जीवति यः स्त्रीभिरलङ्कारो भूतो भवेत् ।  
न ते भजेरन्दायादा भजमानाः पतन्ति ते इति दोषश्रवणाच्च ॥ १४७ ॥

अधिविन्नस्त्रियै दद्यादाधिवेदनिकं समम् ।

न दत्तं स्त्रीधनं यस्यै दत्ते त्वर्थं प्रकीर्तितम् ॥ १४८ ॥

यस्या उपरि विवाहः साधिविन्ना सा चासौ स्त्री चेत्यधिविन्नस्त्री तस्यै अधिविन्नस्त्रियै  
आधिवेदनिकं अधिवेदननिमित्तं धनं समं यावदधिवेदनार्थं व्ययीकृतं ता-  
वद्दद्यात् । यस्यै श्वशुरेण भर्ता वा स्त्रीधनं न दत्तम् । दत्ते पुनः स्त्रीधने  
आधिवेदनिकद्रव्यस्यार्थं दद्यात् । अर्धशब्दश्चात्र समविभागवचनो न भ-  
वति अतश्च यावता तत्पूर्वदत्तमाधिवेदनिकसमं भवति तावदेयमित्यर्थः ॥ १४८ ॥

आधिवेदनिकं  
स्त्रीधनमुक्तं त-  
दाह ।

एवं विभागमुक्त्वा इदानीं तत्सिद्धे निर्णयेतूनाह

विभागनिहवे ज्ञातिवन्धुसाक्ष्यमिलेखितैः ।

विभागभावना ज्ञेया गृहक्षेत्रैश्च यौतकैः ॥ १४९ ॥

विभागस्य निहवे अपलपि ज्ञातिभिः पितृवन्धुभिर्मामृतवन्धुभिः मातुलादिभिः साक्षि-  
भिः पूर्वाक्तलक्षणैर्लब्ध्येन च विभागपत्रेण विभागभावना विभागनिर्णयो ज्ञातव्यः । तथा

१ वाचस्पतिस्तु संप्रतिरोधक इति व्याधिविशेषणं कार्यानुष्ठानवाधक इति च तदर्थं इत्याह ।

२ धृतोभर्तादिना तस्यै दत्तः स तथा धृत इत्यर्थः ।

विभागस्य निद-  
वेविभागनिर्णयः ।

यौतकैः पृथक्कृतैर्गृहक्षेत्रैश्च । पृथक्कृत्यादि कार्यप्रवर्तनं पृथक् पञ्चमहायज्ञा  
दिधर्मोनुष्ठानं च नारदेन विभागलिङ्गमुक्तम् । भ्रातृणामविभक्तानामेको धर्मः  
प्रवर्तते । विभागे सति धर्मोऽपि भवेत्तेषां पृथक् पृथगिति ॥ तथापराण्यपि  
विभागलिङ्गानि तेनोक्तानि । साक्षित्वं प्रातिभाष्यं च दानं ग्रहणमेव च । विभक्ता भ्रातरः  
कुर्युर्नाविभक्ताः कथंचनेति ॥ १४९ ॥ इति रिक्क्यविभागप्रकरणम्

अथ सीमाविवादप्रकरणम् ९

सीमो विवादे क्षेत्रस्य सामन्ताः स्थविरादयः ।

गोपाः सीमाकृपाणा ये सर्वे च वनगोचराः ॥ १५० ॥

नयेयुरेते सीमानं स्थलाङ्गारतुपट्टमैः ।

सेतुवल्मीकनिम्नास्थिचैत्याद्यैरुपलक्षिताम् ॥ १५२ ॥

ग्रामद्वयसंबन्धिनः क्षेत्रस्य सीमो विवादे तथैकग्रामान्तर्वर्तितक्षेत्रमर्यादा विवादे च सामन्ता-  
दयः स्थलाङ्गारादिभिः पूर्वकृतैः सीमालक्षणैरुपलक्षितां चिह्नितां सीमां नयेयुः निश्चिनुयुः ॥

अधुना सीमा-  
विवादिनिर्णय-  
उच्यते ।

सीमा क्षेत्रादिमर्यादा सा चतुर्विधा । जनपदसीमा ग्रामसीमा क्षेत्रसीमा गृह-  
सीमा चेति ॥ सा च यथासंभवं पञ्चलक्षणा । तदुक्तं नारदेन । ध्वजिनी  
मत्स्यिनी चैव नैधानी भयवर्जिता । राजशासननीता च सीमा पञ्चविधा  
स्मृतेति ॥ ध्वजिनी वृक्षादिलक्षिता । वृक्षादीनां प्रकाशत्वेन ध्वजतुल्यत्वात् ।

मत्स्यिनी सलिलवती । मत्स्यशब्दस्य स्वाधारजललक्षणत्वात् । नैधानी निष्पातनुपाङ्गारा-  
दिमती । तेषां निष्पातत्वेन निधानतुल्यत्वात् । भयवर्जिता आधिप्रत्यर्पिपरस्परसंप्रतिपत्ति-  
निर्मिता । राजशासननीता ज्ञानृचिह्नाभावे राजेच्छया निर्मिता । एवंभूतायां पोडा विवादः  
संभवति । यथाह कात्यायनः । आधिक्यन्यूनता चांशे अस्ति नास्तित्वमेव च । अभोगमुक्तिः  
सीमा च पट्टभूवादस्य हेतव इति ॥ तथाहि । ममात्र पञ्चनिवर्तनाया भूमेरधिका भूरस्तीति केन-  
चिदुक्ते पञ्चनिवर्तनैव नाधिकेत्याधिक्ये विवादः । पञ्चनिवर्तना मदीया भूमिरित्युक्तेन ततो  
न्यूनैवेति न्यूनतायाम् । पञ्चनिवर्तनो ममांश इत्युक्ते अंश एव नास्तीत्यस्तिनास्तित्वविवादः  
संभवति । मदीया भूः प्रागविद्यमानमोगैव भुज्यते इत्युक्ते न सन्तता चिरन्तन्येव मे भुक्ति-  
रित्यभोगभुक्ती विवादः । इयं मर्यादेयं वेति सीमाविवाद इति पट्टप्रकार एव विवादः संभ-  
वति । पट्टप्रकारेऽपि भूविवादे श्रुत्यर्थाभ्यां सीमाया अपि निर्णयमानत्वात् सीमानिर्णयप्रक-  
रणे तस्यान्तर्भावः । सामन्ताङ्गाराः सामन्ताः । चतसृषु दिक्ष्वनन्तरग्रामादयस्ते च प्रतिसीमं

व्यवस्थिताः । ग्रामो ग्रामस्य सामन्तः क्षेत्रं क्षेत्रस्य कीर्तितम् । गृहं गृहस्य निर्दिष्टं सम-  
न्तात्परिरम्य हीति कात्यायनवचनात् । ग्रामादिशब्देन तत्स्थाः पुरुषा लक्ष्यन्ते । ग्रामः पला-  
यित इति यथा । सामान्तग्रहणं च तत्संसक्ताद्युपलक्षणार्थम् । उक्तं च कात्यायनेन । संस-  
क्तकास्तु सामन्तास्तत्संसक्तास्तपोक्षराः । संसक्तसक्तसंसक्ताः पद्माकाराः प्रकीर्तिता इति ॥  
स्थविरा वृद्धाः । आदिग्रहणेन मौलोद्धृतयोर्ग्रहणम् । वृद्धादिलक्षणं च तेनैवोक्तम् । निष्पा-  
द्यमानं यैर्दृष्टं तत्कार्यं तद्वृणान्वितैः । वृद्धा वा यदि वाऽवृद्धास्ते तु वृद्धाः प्रकीर्तिताः । ये तत्र  
पूर्वं सामन्ताः पश्चाद्देशान्तरं गताः । तन्मूलत्वात् ते मौला नृपिभिः परिकीर्तिताः ॥ उपश्रव-  
णसंभोगकार्याख्यानोपचिह्निताः । उद्धरन्ति पुनर्यस्माद्बुद्धतास्ते ततः स्मृता इति ॥ गोपाः गो-  
चारकाः । सीमारूपाणाः सीमासंनिहितक्षेत्रकर्षकाः । सर्वे च वनगोचराः वनचारिणो व्या-  
धादयः । ते च मनुनोक्ताः । ( अ. ८ श्लो. २६० ) व्याधान् शाकुनिकान् गोपान् कैवर्तान्  
मूलजातकान् । व्यालग्राहानुञ्जवृत्तीनन्यांश्च वनगोचरानिति ॥ स्थलमुन्नतो भूप्रदेशः । अ-  
ङ्गारोऽग्रेरुच्छिष्टम् । तुषा धान्यत्वचः । द्रुमा न्यग्रोधादयः । सेतुर्जलप्रवाहबन्धः । चैत्र्यं पापा-  
णादिबन्धः । आदिशब्देन वेणुवालुकाद्रीनां ग्रहणम् । एतानि च प्रकाशाप्रकाशभेदेन द्विप्र-  
काराणि । तथा च मनुः । ( अ. ८ श्लो. २४६।४७।४८ ) सीमावृक्षास्तु कुर्वन्ति न्यग्रोधाश्वत्थ-

किंशुकान् । शास्मलीशालतालंश्च क्षीरिणश्चैव पादपान् ॥ गुल्मान्वेणूंश्च

सीमावृक्षाः ।

विविधान् शमीवल्लीस्थलानि च । शरान्कुञ्जकगुल्मान्श्च यथा सीमा न न-

श्यति ॥ तडागान्युदपानानि बाप्यः प्रस्त्रवणानि च । सीमासंधिषु कार्याणि देवतायतनानि  
चेति प्रकाशरूपाणि ॥ ( अ. ८ श्लो. २४९।१०।११।१२ ) उपच्छन्नानि चान्यानि सीमालि-  
ङ्गानि कारयेत् । सीमाज्ञाने नृणां वीक्ष्य नित्यं लोके विपर्ययम् ॥ अस्मनोऽस्थीनि गोवालां-  
स्तुपान् भस्मकपालिकाः । करीषमिष्टकाङ्गारशर्करावालुकास्तथा ॥ यानि चैवंप्रकाराणि  
कालाद्भूमिर्न भक्षयेत् । तानि संधिषु सीमायामप्रकाशानि कारयेत् ॥ एतैर्लिङ्गैर्नयेत्सीमां  
राजा विवदमानयोरिति प्रच्छन्नलिङ्गानि ॥ एतैः प्रकाशाप्रकाशरूपैर्लिङ्गैः सामन्तादिप्रदक्षितैः  
सीमांप्रति विवदमानयोः सीमानिर्णयं कुर्याद्वाजा ॥ १९० ॥ १९१ ॥

यदा पुनर्बिहानि न सन्ति विद्यमानानि वा लिङ्गालिङ्गतया सीदग्धानि तदा निर्णयोपायमाह

**सामन्ता वा समग्रामाश्चत्वारोऽष्टौ दशापि वा ।**

**रक्तस्त्रग्वसनाः सीमां नयेयुः क्षितिधारिणः ॥ १५२ ॥**

सामन्ताः । पूर्वोक्तलक्षणाः । समग्रामाश्चत्वारोऽष्टौ दशापि चेति एवं समसंख्याः प्रत्यास-  
न्नग्रामीणाः । रक्तस्त्रग्विणो रक्ताम्बरधरा मूर्ध्वरीरोपितक्षितिखण्डाः सीमानं नयेयुः प्रदर्श-  
येयुः । सामन्ता वेति विकल्पाभिधानं स्मृत्यन्तरोक्तसाक्ष्यभिप्रायम् । यथा-  
ह मनुः । ( अ. ८ श्लो. २९३ ) साक्षिपत्यस्य एव स्यात्सीमावादविनि-  
र्णय इति ॥ तत्र च साक्षिणां निर्णेतृत्वं मुख्यं तदभावे सामन्तानाम् । तदु-

सीमाविवादो  
सीमावर्त्तकाः ।

क्तम् । मनुः ( अ. ८ श्लो. २९८ ) साक्ष्यभावे तु चत्वारो ग्रामाः सीमान्तवासिनः । सीमाविनिर्णयं कुर्युः प्रयता राजसन्निधाविति ॥ तदभावे तत्संसक्तादीनां निर्णेतृत्वम् । यथाह कात्यायनः । स्वार्थसिद्धौ प्रदुष्टेषु सामन्तेष्वर्थगौरवात् । तत्संसक्तैस्तु कर्तव्य उद्धारो नात्र संशयः ॥ संसक्तसक्तदोषे तु तत्संसक्ताः प्रकीर्तिताः । कर्तव्या न प्रदुष्टास्तु राज्ञा धर्मं विज्ञानतेति । सामन्ताद्यभावे मौलादयो ग्राह्याः । तेषामभावे सामन्तमौलवृद्धोद्धृतादयः । स्थावरे पट्टप्रकारेऽपि कार्यं नात्र विचारणेति कात्यायनेन क्रमविधानात् । एते च सामन्तादयः संख्यागुणातिरेकेण संभवन्ति । सामन्ताः साधनं पूर्वं निर्दोषाः स्युर्गुणान्विताः । द्विगुणास्तूत्तरा ज्ञेयास्ततोऽन्ये त्रिगुणा मता इति स्मरणात् ॥ ते च साक्षिणः सामन्तादयश्च स्वैः शपथैः शापिताः सन्तः सीमां नयेयुः । ( अ. ८ श्लो. २९६ ) शिरोभिस्ते गृहीत्वोर्ध्वं स्वग्विणो रक्तवाससः । मुकुटैः शापिताः स्वैः स्वैर्नयेयुस्ते समञ्जसमिति मनुस्मरणात् । नयेयुरिति बहुवचनं द्वयोर्निरासार्थं नैकस्य । एकश्चेदुन्नयेत्सीमां सोवपासः समुन्नयेत् । रक्तमाल्याम्बरधरो भूमिमादाय मूर्धनीति नारदनैकस्याभ्यनुज्ञानात् ॥ योऽयं नैकः समुन्नयेत्सीमां नरः प्रत्ययवानपि । गुरुत्वादस्य कार्यस्य क्रियैषा बहुषु स्थितेत्येकस्य निषेधः स उभयानुमतधर्मविव्यतिरिक्तविषय इत्यविरोधः ॥ स्थलादिचिह्नाभावेऽपि साक्षीसामन्तादीनां सीमाज्ञान उपायविशेषो नारदेनोक्तः । निम्नगापहतोत्सृष्टनष्टचिह्नानु भूमिषु । तत्प्रदेशानुमानाच्च प्रमाणाद्गोदर्शनादिति । निम्नगाया नद्या अपहृतेनापहरणेनोत्सृष्टानि स्वस्थानात्प्रच्युतानि नष्टानि वा लिङ्गानि यामु मर्यादाभूमिषु तत्र तत्प्रदेशानुमानादुत्सृष्टनष्टचिह्नानां प्राचीनप्रदेशानुमानात् ग्रामादारभ्य सहस्रदण्डपरिमितं क्षेत्रमस्य ग्रामस्य पश्चिमे भागे इत्येवंविधात्प्रमाणाद्वा प्रत्यक्षसमक्षमविप्रतिपन्नाया अस्मार्तकालोपलक्षितभुक्तेर्वा निश्चिनुयुः ॥ बृहस्पतिना चात्र विशेषो दर्शितः । आगमं च प्रमाणं च भोगकालं च नाम च । भूमागलक्षणं चैव ये विदुस्तेऽत्र साक्षिण इति ॥ एते च साक्षिसामन्तादयः शपथैः श्राविताः सन्तः कुलादिसमक्षं राज्ञा प्रष्टव्याः । यथाह मनुः ( अ. ८ श्लो. २९४ ) ग्रामेयककुलानां तु समक्षं सीम्नि साक्षिणः । प्रष्टव्याः सीमलिङ्गानि तयोश्चैव विवादिनोरिति । ते च प्रष्टाः साक्ष्यादयः ऐकमत्येन समस्ताः सीम्नि निर्णयं ब्रूयुः । तैर्निर्णीतां सीमानं तत्प्रदर्शितसकललिङ्गयुक्तां साक्ष्यादिनामान्वितां चाविस्मरणार्थं पत्रे समारोपयेत् । उक्तंच मनुना ( अ. ८ श्लो. २९१ ) ते प्रष्टास्तु यथा ब्रूयुः समस्ताः सीम्नि निर्णयम् । निबध्नीयात्तथा सीमां सर्वास्तांश्चैव नामत इति ॥ एतेषां साक्षिसामन्तप्रवृत्तीनां सीमाचङ्क्रमणदिनादारभ्य यावन्निपक्षं राजदैविकं व्यसनं चेन्नोत्पद्यते तदा तत्प्रदर्शनात्सीमानिर्णयः । अयं च राजदैविकव्यसनावधिः कात्यायनेनोक्तः । सीमाचङ्क्रमणे कोशे पादस्पर्शे तथैव च । त्रिपक्षपक्षसप्ताहं दैवराजिकमिष्यत इति ॥ १९२ ॥

यदा त्वमीषामुक्तसाक्ष्यवचसा त्रिपक्षाम्यन्तरे रोगादि दृश्यते अथवा प्रतिवादिनिर्दिष्टाभ्यक्तसंख्या-

गुणसाक्ष्यन्तरविरुद्धवचनता तदा ते घृणामावितया दण्ढनीयास्तादाह

अनृते तु पृथक् दण्ड्या राज्ञा मध्यमसाहसम् ।

अनृते मिथ्यावादाने निमित्तभूते सति सर्वे सामन्ताः प्रत्येकं मध्यमसाहसेन चत्वारिंशदधि-  
केन पणपञ्चशतेन दण्डनीयाः । सामन्तविषयता नास्य साक्षिमौलादीनां स्मृत्यन्तरे दण्डान्तर-  
विधानाद्वगम्यते । तथाच मनुः ( अ. ८ श्लो. २१७ ) यथोक्तेन नयन्तस्ते पूयन्ते सत्य-  
साक्षिणः । विपरीतं नयन्तस्तु दाप्याः स्युर्द्विशतं दममिति ॥ नारदोऽपि । अथ चेददृतं ब्रू-  
युः सामन्ताः सीमनिर्णये । सर्वे पृथक् पृथक् दण्ड्या राज्ञा मध्यमसाहसमिति सामन्तानां  
मध्यमसाहसं दण्डमभिधाय शेषाश्चेददृतं ब्रूयुर्नियुक्ता भूमिकर्मणि । प्रत्येकं तु जयन्यास्ते  
विनेयाः पूर्वसाहसमिति तत्संसक्तादिषु प्रथमसाहसमुक्तवान् ॥ मौलादीनामपि तमेव द-  
ण्डमाह । मौलवृद्धादयस्त्वन्ये दण्डगत्या पृथक् पृथक् । विनेयाः प्रथमेनैव साहसेनानृते स्थि-  
ता इति । आदिशब्देन गोपशाकुनिकव्याधवनगोचराणां ग्रहणम् । यद्यपि शाकुनिकादीनां  
पापरतत्वाच्छिद्मप्रदर्शन एवोपयोगो न साक्षात्सीमानिर्णये तथापि लिङ्गदर्शन एव मृषाभाषि-  
त्वसंभवाद्दण्डविधानमुपपद्यत एव । अनृते तु पृथक् दण्ड्या इत्येतद्दण्डविधानमज्ञानविषय-  
म् ॥ यद्वृत्तां तु गृहीतानां न सर्वे निर्णयं यदि । कुर्युर्मयाद्वा लोभाद्वा दण्ड्यास्तूत्तमसाहसमि-  
ति ज्ञानविषये साक्ष्यादीनां कात्यायनेन दण्डान्तरविधानात् ॥ तथा साक्षिवचनभेदेऽप्ययमेव  
दण्डस्तेनैवोक्तः । कीर्तिते यदि भेदः स्याद्दण्ड्यास्तूत्तमसाहसमिति । एवमज्ञानादिनानृतवदने  
साक्ष्यादीन् दण्डयित्वा पुनः सीमाविचारः प्रवर्तयितव्यः । अज्ञानोक्तौ दण्डयित्वा पुनः  
सीमां विचारयेदित्युक्त्वा । स्वत्वा दुष्टास्तु सामन्तानन्यान्मौलादिभिः सह । संमिश्रय कारये-  
त्सीमामेवं धर्मविदो विदुरिति निर्णयप्रकारस्तेनैवोक्तः ॥

यदा पुनः सामन्तप्रभृतयो ज्ञातारविज्ञानि च न सन्ति तदा कथं निर्णय इत्यत आह

**अभावे ज्ञातृचिह्नानां राजा सीमः प्रवर्तिता ॥ १५३ ॥**

ज्ञातृणां सामन्तादीनां लिङ्गादीनां च वृक्षादीनामभावे राजैव सीमः प्रवर्तिता प्रवर्तयिता ।  
अन्तर्भावितोऽत्र प्यर्थः । ग्रामद्वयमध्यवर्तिनां विवादास्पदीभूतां भुवं समं प्रविभज्य अस्येयं  
भूरस्येयमित्युभयोः समर्प्य तन्मध्ये सीमालिङ्गानि कुर्यात् । यदा तस्यां भूमावन्यतरस्योप-  
कारातिशयो दृश्यते तदा तस्यैव ग्रामस्य सकला भूः समर्पणीया । यथाह मनुः । ( अ. ८  
श्लो. २६९ ) सीमायामविपह्वायां स्वयं राजैव धर्मवित् । मदिशेद्भूमिमेकेषामुपकारादिति  
स्थितिरिति ॥ १५३ ॥

असत्यामप्यनद्रावार्शकायामस्याः स्मृतेरन्यायमूलतां दर्शयितुमितिदिशमाह

**आरामायतनग्रामनिपानोद्यानवेश्मसु ।**

**एष एव विधिर्ज्ञेयो वर्षाम्बुप्रवहादिषु ॥ १५४ ॥**

आरामः पुष्पफलोपचयहेतुर्भूभागः । आयतनं निवेशनं पलालकूटाद्यर्थं विभक्तो भू-  
प्रवेशः । ग्रामः प्रसिद्धः । ग्रामग्रहणं च नगराद्युपलक्षणार्थम् । निपानं पानीयस्थानं वापीकू-  
पमध्यतिकम् । उद्यानं क्रीडावनम् । वेश्म गृहम् । एतेष्वारामादिष्वयमेव सामन्तसाक्ष्यादिल-

क्षणो विधिर्ज्ञातव्यः । तथा प्रवर्षणोद्भूतजलप्रवाहेषु अनयोर्गृहयोर्मध्येन जलौघः प्रवहति अनयोर्वैत्येवंप्रकारे विवादे आदिग्रहणांत्मासादेवपि प्राचीन एव विधिर्वेदितव्यः । तथाच कात्यायनः । क्षेत्रकूपतडागानां केदारारामयोरपि । गृहप्रासादावसथनृपदेवगृहेषु चेति ॥ १९४ ॥

सीमानिर्णयमुक्ता तत्प्रसंगेन मर्यादाप्रभेदनादौ दण्डमाह

**मर्यादायाः प्रभेदे च सीमातिक्रमणे तथा ।**

**क्षेत्रस्य हरणे दण्डा अधमोत्तममध्यमाः ॥ १९५ ॥**

अनेकक्षेत्रव्यवच्छेदिका साधारणा भूमर्यादा तस्याः प्रकर्षेण भेदने सीमातिक्रमणे सीमानमतिलंघ्य कर्षणे क्षेत्रस्य च भयादिप्रदर्शनेन हरणे यथाक्रमेण अधमोत्तममध्यमसाहसा दण्डा

वेदितव्याः । क्षेत्रग्रहणं चात्र गृहारामाद्युपलक्षणार्थम् । यदा पुनः स्वीयभ्रान्त्या क्षेत्रादिकमपहरति तदा द्विशतो दमो वेदितव्यः यथाह मनुः ।

( अ. ८ श्लो. १६४ ) गृहं तडागमारामं क्षेत्रं वा भीषया हरन् । शतानि पञ्च दण्ड्यः स्यादज्ञानाद्विशतो दम इति । अपद्वियमाणक्षेत्रादिभूयस्त्वपर्यालोचनया कदाचित्तमोऽपि दण्डः प्रयोक्तव्यः । अतएवाह । वयः सर्वस्वहरणं पुरान्निर्वासनाङ्गने । तदङ्गच्छेद इत्युक्तो दण्ड उत्तमसाहस इति ॥ १९५ ॥

यः पुनः परक्षेत्रे सेतुकूपार्थिकं प्रार्थनयार्थदानेन वा लब्धानुज्ञो निर्मातुमिच्छति तन्निषेधतः

क्षेत्रस्वामिन एव दण्ड इत्याह

**न निषेध्योऽल्पबाधस्तु सेतुः कल्याणकारकः ।**

**परभूमिं हरन्कूपः स्वल्पक्षेत्रो बहुदकः ॥ १९६ ॥**

परकीयां भूमिमपहरन् नाशयन्नपि सेतुर्जलप्रवाहबन्धः क्षेत्रस्वामिना न प्रतिषेध्यः स चेदीपत्वीडाकरो बहुपकारकश्च भवति । कूपश्चाल्पक्षेत्रव्यापित्वेनाल्पबाधो बहुदकत्वेन कल्याण-

कारकश्चातो बहुदको नैव निवारणीयः । कूपग्रहणं च वापीपुष्करिण्याद्युपलक्षणार्थम् । यदा पुनरसौ सर्वक्षेत्रवर्तितया बहुबाधो नद्यादिसमीपक्षेत्रवर्तितया अल्पोपकारकस्तदासौ निषेध्य इत्यर्थादुक्तं भवति ॥ सेतोश्च द्वैविध्यमुक्तं नारदेन । सेतुश्च द्विविधो ज्ञेयः खेयो बन्ध्यस्तथैव च । तोयप्रवर्तनात्खेयो बन्ध्यः स्यात्तन्निवर्तनादिति ॥ यदा त्वन्यनिर्मितं सेतुं भेदनादिना नष्टं स्वयं संस्करोति तदा पूर्वस्वामिनं तद्वश्यं द्युपं वा दृष्ट्वैव संस्क्रुयात् । यथाह नारदः । पूर्वप्रवृत्तमुत्सन्नमष्ट्वा स्वामिनं तु यः । सेतुं प्रवर्तयेत्कश्चिन्न स तत्फलभाग्भवेत् ॥ मृते तु स्वामिनि पुनस्तद्व्यस्ये वापि मानवे । राजानमामन्य ततः कुर्यात्सेतुप्रवर्तनमिति ॥ १९६ ॥



क्षेत्रस्वामिनं मरुपुदिधमिदानीं सेतोः प्रवर्तयितारं प्रत्याद

स्वामिने योऽनिवेद्यैव क्षेत्रे सेतुं प्रवर्तयेत् ।

उत्पन्ने स्वामिनो भोगस्तदभावे महीपतेः ॥ १५७ ॥

क्षेत्रस्वामिनमनम्पुपगम्य तदभावे राजानं वा यः परक्षेत्रे सेतुं प्रवर्तयत्यसौ फलमाङ्गं न भवत्यपि तु तदुत्पन्ने फले क्षेत्रस्वामिनो भोगस्तदभावे राज्ञः । तस्मात्तार्थनया अर्थदानेन वा क्षेत्रस्वामिनं तदभावे राजानं वानुज्ञाप्यैव परक्षेत्रे सेतुः प्रवर्तनीय इति तात्पर्यम् ॥ १५७ ॥

क्षेत्रस्वामिना सेतुर्न प्रतिषेध्य इत्युक्तमिदानीं तस्यैव प्रसक्तानुप्रसक्तया कचिद्विध्यन्तरमाह

फालाहतमपि क्षेत्रं न कुर्याद्यो न कारयेत् ।

स प्रदाप्यः कृष्टफलं क्षेत्रमन्येन कारयेत् ॥ १५८ ॥

यः पुनः क्षेत्रस्वामिपार्श्वे अहमिदं क्षेत्रं कृषामीति अङ्गीकृत्य पश्चादुत्सृजति न चान्येन कर्षयति तच्च क्षेत्रं यद्यपि फालाहतं ईषद्धलेन विदारितं न सम्पन्नीजंवापार्हं तथापि तस्या-  
कृष्टस्य फलं यावत्तत्रोत्पत्यहं सामन्तादिकल्पितं तावदसौ कर्षको दापनीयः । तच्च क्षेत्रं पूर्व-  
कर्षकादाच्छिद्यान्येन कारयेत् ॥ १५८ ॥ इति सीमाविवादप्रकरणम् ॥

अथ स्वामिपालविवादप्रकरणम् १०

ज्येष्ठारपदानां परस्परद्वैतुहेतुमद्भावाभावात् तेषामाद्यमृणादानीमन्यादिना पाठक्रमो न  
विवक्षित इति व्युत्क्रमेण स्वामिपालविवादोऽभिधीयते

मापानद्यौ तु महिषी सस्यघातस्य कारिणी ।

दण्डनीया तदर्धं तु गौस्तदर्धमजाविकम् ॥ १५९ ॥

परसस्यविनाशकारिणी महिषी अष्टौ मापान्दण्डनीया । गौस्तदर्धं चतुरो मापान् । अजा  
मेपाश्च मापद्वयं दण्डनीयाः । महिष्यादीनां धनसंबन्धाभावात्तत्त्वामी पुरुषो लक्ष्यते । माप-

गवादिपशुभिः  
पासस्यादिभक्ष-  
णे पशुस्वामिनो  
दण्डः ।

श्चात्र ताम्रिकपणविंशतिगो भागः । मापो विंशतिगो भागः पणस्य परिकी-  
र्तित इति नारदस्मरणात् । एतच्चाज्ञानविषयम् । ज्ञानपूर्वं तु पणस्य पादौ  
द्वौ गां तु तद्विगुणं महिषीं तथा । तथाजाविकवत्सनां पादौ दण्डः प्रकी-  
र्तित इति स्मृत्यन्तरोक्तं द्रष्टव्यम् । यत्पुनर्नारदेनोक्तम् । मापं गां दापये-

दण्डं द्वौ मापो महिषीं तथा । तथाजाविकवत्सनां दण्डः स्यादर्धमापिक इति तत्पुनः प्ररो-  
हयोग्यमूलावशेषभक्षणविषयम् ॥ १५९ ॥

अपराधातिशयेन कचिदण्डद्वैगुणमाह

भक्षयित्वोपविष्टानां यथोक्ताद्विगुणो दमः ।

यदि पशवः परक्षेत्रे सस्यं भक्षयित्वा तत्रैवानिवारिताः शेरते तदा यथोक्तादण्डाद्विगु-  
णो दण्डो वेदितव्यः । सवत्सानां पुनर्भक्षयित्वापविष्टानां यथोक्ताच्चतुर्गुणो दण्डो वेदितव्यः ।  
वसतां द्विगुणः प्रोक्तः सवत्सानां चतुर्गुण इति वचनात् ॥

क्षेत्रान्तरे पश्वन्तरे वातिदेशमाह

**सममेपां विवीतेऽपि खरोष्ट्रं महिषीसमम् ॥ १६० ॥**

विवीतः पञ्चुरतृणकाष्ठो रक्ष्यमाणः परिगृहीतो भूप्रदेशः तदुपघातेऽपीतरक्षेत्रदण्डेन समं  
दण्डमेपां महिष्यादीनां विद्यात् । खराश्च उष्ट्राश्च खरोष्ट्रं तन्महिषीसमम् । महिषी यत्र  
तादृशेन दण्डेन दण्ड्यते तत्र तादृशेनैव दण्डेन खरोष्ट्रमपि प्रत्येकं दण्डनीयम् । सस्योप-  
रोधकत्वेन खरोष्ट्रयोः प्रत्येकं महिषीतुल्यत्वाद्दण्डस्य चापराधानुसारित्वात्खरोष्ट्रमिति समा-  
हारो न विवक्षितः ॥ १६० ॥

परसस्यविनाशे गोस्वामिनो दण्ड उक्तः इदानीं क्षेत्रस्वामिने फलमध्यसी दापनीय इत्याह

**यावत्सस्यं विनश्येत्तु तावत्स्यात्क्षेत्रिणः फलम् ।**

**गोपस्ताब्जस्तु गोमी तु पूर्वोक्तं दण्डमर्हति ॥ १६१ ॥**

सस्यग्रहणं क्षेत्रोपचयोपलक्षणार्थम् । यस्मिन्क्षेत्रे यावत्पलालधान्यादिकं गवादिभिर्वि-  
नाशितं तावत्क्षेत्रफलमेतावति क्षेत्रे एतावद्भवतीति सामन्तैः परिकल्पितं तत्क्षेत्रस्वामिने  
गोमी दापनीयः । गोपस्तु ताडनीय एव न फलं दापनीयः । गोपस्य ताडनं पूर्वोक्तधनद-  
ण्डसहितमेव पालदोषेण सम्यग्नाशे द्रष्टव्यम् । या नष्टा पालदोषेण गौस्तु सस्यानि नाश-  
येत् । न तत्र गोमिनां दण्डः पालस्तं दण्डमर्हतीति वचनात् ॥ गोमी पुनः स्वापराधेन सस्य-  
नाशे पूर्वोक्तं दण्डमेवार्हति न ताडनम् । फलदानं पुनः सर्वत्र गोस्वामिन एव । तत्फलपु-  
ष्टमहिष्यादिक्षीरेणोपभोगद्वारेण तत्क्षेत्रफलभागित्वात् । गवादिभक्षितावशिष्टं पलालादिकं  
गोस्वामिनैव गृहीतव्यम् । मध्यस्थकल्पितमूल्यदानेन क्रीतप्रायत्वात् । अतएव नारदः । गो-  
भिस्तु भक्षितं सस्यं यो नरः प्रतियाचते । सामन्तानुमतं देयं धान्यं यत्तत्र वापितम् ॥ प-  
लालं गोमिनो देयं धान्यं वै कर्षकस्य त्विति ॥ १६१ ॥

**पथि ग्रामविवीतान्ते क्षेत्रे दोषो न विद्यते ।**

**अकामतः कामचारे चौरवद्दण्डमर्हति ॥ १६२ ॥**

पथि ग्रामसमीपवर्तिनि क्षेत्रे ग्रामविवीतसमीपवर्तिनि च क्षेत्रे अकामतो गोभिर्भक्षिते गो-

क्षेत्रविशेषे अ-  
पवादमाह ।

पगोमिनोर्द्वयोरप्यदोषः । दोषाभावप्रतिपादनं दण्डाभावार्थं विनष्टसस्य-  
मूल्यदानप्रतिषेधार्थं च । कामचारे कामतश्चरणे चौरवत् चौरस्य यादृ-  
शो दण्डस्तादृशं दण्डमर्हति । एतच्चानावृत्तक्षेत्रविषयम् । ( मनु. अ. ८  
श्लो. २३८ ) यत्रापरिवृतं धान्यं विहिंस्युः पशवो यदि न । तत्र प्रणयेद्दण्डं दृपतिः पशु-

रक्षिणामिति दण्डाभावस्यानावृतक्षेत्रविषयत्वेन मनुनोक्तत्वात् ॥ आवृते पुनर्मागदिक्षेत्रेऽपि दोषोऽस्त्येव । वृत्तिकरणं च तेनैवोक्तम् । मनु. ( अ. ८ श्लो. २६९ ) वृत्तिं च तत्र कुर्वीत यामुष्ट्रो नावलोकयेत् । छिद्रं निवारयेत्सर्वं श्वसूकरमुखानुगमिति ॥ १६२ ॥

**महोक्षोत्सृष्टपशवः सूतिकागन्तुकादयः ।**

**पालो येषां न ते मोच्या दैवराजपरिहृताः ॥ १६३ ॥**

महांश्चासावुक्षा च महोक्षो वृषः सेक्ता । उत्सृष्टपशवः वृषोत्सर्गादिविधानेन देवतोद्देशे-  
न वा त्यक्ताः । सूतिका प्रसूता अनिर्देशाहा । आगन्तुकः स्वयूथात्परि-  
पन्विशेषेऽपि दण्डाभावमाह ।  
अष्टो देशान्तरादागतः । एते मोच्याः । परसस्यभक्षणेऽपि न दण्ड्याः ।  
येषां च पालो न विद्यते तेऽपि दैवराजपरिहृताः दैवराजोपहताः सस्यना-  
शकारिणो न दण्ड्याः । आदिग्रणाद्धस्त्यश्वांदयो गृह्यन्ते । ते चोशनसोक्ताः । अदण्ड्या हस्ति-  
नो ह्यश्वाः प्रजापाला हि ते स्मृताः । अदण्ड्यौ काणकुब्जौ च ये शश्वत्कृतलक्षणाः ॥ अ-  
दण्ड्यागन्तुकी गौश्च सूतिका वामिसारिणी । अदण्ड्याश्चोत्सवे भावः श्राद्धकाले तथैव  
चेति । अत्रोत्सृष्टपशूनामस्वामिकत्वेन दण्ड्यत्वासंभवात् दृष्टान्तार्थमुपादानम् । यथोत्सृष्ट-  
पशवो न दण्ड्या एवं महोक्षादय इति ॥ १६३ ॥

गोस्वामिन उक्तमिदानीं गोपं प्रत्युपदिश्यते

**यथार्पितान् पशून्गोपः सायं प्रत्यर्पयेत्तथा ।**

**प्रमादमृतनष्टांश्च प्रदाप्यः कृतवेतनः ॥ १६४ ॥**

गोस्वामिना प्रातःकाले यथा गणयित्वा यथा समर्पिताः पशवस्तथैव सायंकाले गोपो  
गोस्वामिने पशून् विगणय्य प्रत्यर्पयेत् । प्रमादेन स्वापराधेन मृताघ्नष्टांश्च  
गोपविषये आह ।  
पशून् कृतवेतनः कल्पितवेतनो गोपः स्वामिने दाप्यः । वेतनकल्पना च  
नारदेनोक्ता । गवां शताह्रत्सतरी धेनुः स्याद्विशताभृतिः । प्रतिपत्सत्सरं गोपे सन्दोहश्चाष्ट-  
मेऽहनीति । प्रमादनाशश्च मनुना स्पष्टीकृतः । ( अ. ८ श्लो. २३२ ) नष्टं जघं च कृ-  
मिभिः श्वहतं विषमे मृतम् । हीने पुरुषकारेण प्रदद्यात्कालेन त्विति ॥ प्रसह्य चौरैरपतट-  
तान् न दाप्यः । यथाह मनुः । ( अ. ८ श्लो. २३३ ) विक्रम्य तु हतं चौरैर्न पालो दा-  
तुमर्हति । यदि देशे च काले च स्वामिनः स्वस्थं शंसतीति । दैवराजमृतानां पुनः कर्णादि  
प्रदर्शनीयम् । ( अ. ८ श्लो. २३४ ) कर्णौ चर्म च बालांश्च वस्ति स्नायुं च रोचनाम् ।  
पशुषु स्वामिनां दद्यान्मृतेष्वङ्गानि दर्शयन्निति मनुस्मरणात् ॥ १६४ ॥

१ अदण्ड्याः काणकुब्जाश्च वृषाश्च कृतलक्षणाः इति पाठान्तरम् । कृतः एकशुद्धः कृतलक्षणः प्रतप्ता-  
पत्तेन कृतलक्षणः । २ अभितारिणो स्वयूथात्प्रच्युता पुनः स्वयूथागमिनी । ३ विधुष्यत्विति पाठान्तरम् ।  
४ अंकादि दर्शयेदिति कवित्पाठः ।

पालदोषविनाशे तु पाले दण्डो विधीयते ।

अर्धत्रयोदशपणः स्वामिनो द्रव्यमेव च ॥ १६५ ॥

किंच । पालदोषेण पशुविनाशे अर्धधिकत्रयोदशपणं दण्डं पालो दाप्यः । स्वामिनश्च द्रव्यं विनष्टपशुमूल्यं मध्यस्थकल्पितम् । दण्डपरिमाणार्थः श्लोकोऽन्यत्पूर्वोक्तमेव ॥ १६५ ॥

ग्रामेच्छया गोप्रचारो भूमी राजवशेन वा ।

द्विजस्तृणैः पुष्पाणि सर्वतः सर्वदा हरेत् ॥ १६६ ॥

ग्रामेच्छया ग्राम्यजनेच्छया भूम्यल्पत्वमहत्त्वापेक्षया राजेच्छया वा गोप्रचारः कर्तव्यः । गवादीनां प्रचारणार्थं कियानपि भूभागोऽकृष्टः परिकल्पनीय इत्यर्थः । द्विजस्तृणेन्धनाद्यभावे गवामिदेवतार्थं तृणकाष्ठकुमुमानि सर्वतः स्ववदनिवारित आहरेत् । फलानि त्वपरिवृतादेव । गोमयार्थं तृणमेघांसि वीरुहानस्पतीनां च पुष्पाणि स्ववदाददीत फलानि चापरिवृत्तानामिति गौतमस्मरणात् । एतच्च परिगृहीतविषयम् । अपरिगृहीते द्विजव्यतिरिक्तस्यापि परिग्रहादेव स्वत्वसिद्धेः । यथा तेनैवोक्तम् । स्वामी रिक्थक्रयसंविभागपरिग्रहाधिगमेष्विति । यत्पुनरुक्तम् । तृणं वा यदि वा काष्ठं पुष्पं वा यदि वा फलम् । अनाष्टच्छन् हि गृहानो हस्तच्छेदनमर्हतीति तद्विजव्यतिरिक्तविषयमनापद्विषयं वा । गवादिन्यतिरिक्तविषयं वेति ॥ १६६ ॥

इदमपरं गवादीनां स्थानामनसौकर्यार्थमुच्यते

धनुःशतं परीणाहो ग्रामे क्षेत्रान्तरं भवेत् ।

द्वे शते खर्वटस्य स्यान्नगरस्य चतुःशतम् ॥ २६७ ॥

ग्रामक्षेत्रयोरन्तरं धनुःशतपरिमितं परीणाहः । सर्वतोदिशं अनुसृतस्य कार्यम् । खर्वादिप्रचारार्थं खर्वटस्य प्रचुरकण्टकसन्तानस्य ग्रामस्य द्वे शतं परीणाहः । नगरस्य बहुक्षेत्रपरिमाणम् । जनसंकीर्णस्य धनुषां चतुःशतपरिमितमन्तरं कार्यम् ॥ १६७ ॥

इति स्वामिपालविवादप्रकरणम् ॥

१ अर्धत्रयोदशपणः अर्धरहितत्रयोदशपणः सार्धद्वादशपण इति यावत् । तास्वर्तीयपूर्वपदाः समानाधिकरणेन समस्यन्त उत्तरपदलोपश्चेति वार्तिकादुत्तरपदलोपी कर्मधारयः । यत्तु विशानेश्वरेश्वरार्थाधिकत्रयोदशपणो दण्डः इति व्याख्यातं सत् सार्धद्विमात्रादिषु अर्धत्रिमात्रादि महामाध्यकारशब्दप्रयोगदर्शनादुपेक्ष्यम् ।

## अथास्वामिविक्रयप्रकरणम् ११

संप्रत्यस्वामिविक्रयाख्यं व्यवहारपदमुपक्रमते । तस्य च लक्षणं नारदेनोक्तम् । निक्षिप्तं वा परद्रव्यं  
नष्टं लब्ध्वापहत्य वा । विक्रीयते समक्षं यत् स ज्ञेयोऽस्वामिविक्रयं इति । तत्र किमन्याह

स्वं लभेतान्यविक्रीतं केतुर्दोषोऽप्रकाशिते ।

हीनाद्रहो हीनमूल्ये वेलाहीने च तस्करः ॥ १६८ ॥

स्वमात्मसंबन्धि द्रव्यं अन्यविक्रीतमस्वामिविक्रीतं यदि पश्यति तदा लभेत गृह्णीयात् ।

अस्वामिविक्रयस्य स्वत्वहेतुत्वाभावात् । विक्रीतग्रहणं दत्ताहितयोरुपलक्ष-  
णार्थम् । अस्वामिक्रीतत्वेन तुल्यत्वात् । अतएवोक्तम् । अस्वामिविक्रयं दान-  
मार्धि च विनिवर्तयेदिति । केतुः पुनरप्रकाशिते गोपिते क्रय्ये दोषो भवति ।

तथा हीनाद्रव्यागमोपायहीनाद्रहसि चैकान्ते संभाव्य द्रव्यादपि हीनमूल्येनाल्पतरेण च  
मूल्येन क्रये वेलाहीने वेलया हीनो वेलाहीनः क्रयो राश्यादौ कृतस्तत्र च केता तस्करो भवति ।  
तस्करवत् दण्डभाग्यवतीत्यर्थः । यथोक्तम् । द्रव्यमस्वामिविक्रीतं प्राप्य स्वामी तदामुयात् ।  
प्रकाशकयतः शुद्धिः केतुः स्तेयं रहःक्रयादिति ॥ १६८ ॥

स्वाम्याभिपुस्तनं केता किं कर्तव्यमित्यत आह

नष्टापहतमासाद्य हर्तारं ग्राहयेन्नस्म ।

देशकालातिपत्तो च गृहीत्वा स्वयमर्पयेत् ॥ १६९ ॥

नष्टमपहनं वान्यदीयं क्रयादिना प्राप्य हर्तारं विक्रेतारं नरं ग्राहयेत् । चौराद्वारणका-  
दिभिः । आत्मविशुद्धयर्थं सान्दण्ड्याभास्यर्थं च । अथापिदितदेशान्तरं गतः कालान्तरे वा  
विपन्नस्तदा मूलममाहरणाशक्तेर्विक्रेतारमदर्शयित्वैव स्वयमेव तद्धनं नाष्टिकस्य समर्पयेत् ।  
तार्पणेनासौ शुद्धो भवतीति श्रीकराचार्येण व्याख्यातं तदिदमनुपपन्नम् । विक्रेतुर्दर्शनाच्छु-  
द्धिरित्यनेन र्पानस्वत्वममज्ञादतोऽन्यथा व्याख्यायते । नष्टापहनमिति नाष्टिकं मूल्यमुप-  
देशः । नष्टमपहनं पात्नीयद्रव्यमामाद्य केतुर्हस्तम्भं ज्ञात्वा तं हर्तारं केतारं स्थानपाला-  
दिभिर्ग्राहयेत् । देशकालातिपत्ता देशकालातिक्रमे स्थानपालाद्यमग्निधाने तद्विज्ञापनकालात्  
प्राक् पलायनशङ्कायां स्वयमेव गृहीत्वा तेभ्यः समर्पयेत् ॥ १६९ ॥

मार्दिने हर्तारं किं कर्तव्यमित्यत आह

विक्रेतुर्दर्शनाच्छुद्धिः स्वामी द्रव्यं नृपो दमम् ।

केता मूल्यमवाप्नोति तस्माद्यस्तस्य विक्रयी ॥ १७० ॥

यद्यसौ गृहीतः क्रेता न मयेदमपहृतमन्यसकाशात्क्रीतमिति वक्ति तदा तस्य क्रेतुर्विक्रेतुर्दर्शनमात्रेण शुद्धिर्भवति । न पुनरसावभियोज्यः । किंतु तत्प्रदर्शितेन विक्रेत्रा सह नाष्टिकस्य विवाहः । यथाह बृहस्पतिः । मूले समाह्वेने क्रेता नाभियोज्यः कथंचन । मूले-  
न सह वादस्तु नाष्टिकस्य विधीयत इति ॥ तस्मिन् विवादे यद्यस्वामिविक्रयनिश्चयो भ-  
वति तदा तस्य नष्टापहृतस्य गवादिद्रव्यस्य यो विक्रयी विक्रेता तस्य सकाशात्स्वामी  
नाष्टिकः स्वीयं द्रव्यमवामोति । नृपश्चापराधानुरूपं दण्डं क्रेता च मूल्यमवामोति । अथासौ  
देशांतरगतस्तदा योजनसंख्ययानयनार्थं कालो देयः । प्रकाशं वा क्रयं कुर्यान्मूलं वापि स-  
मर्पयेत् । मूलानयनकालश्च देयस्तत्राध्वसंख्ययेति स्मरणात् ॥ अथाविज्ञातदेशतया मूलमा-  
हर्तुं न शक्नोति तदा क्रयं शोधयित्वैव शुद्धो भवति । असमाहार्यमूलस्तु क्रयमेव विशोधये-  
दिति वचनात् ॥ यदा पुनः साक्ष्यादिभिर्द्रव्येन वा क्रयं न शोधयति मूलं च न प्रदर्शयति  
तदा स एव दण्डभाग्भवतीति । अनुपस्थापयन्मूलं क्रयं वाप्यविशोधयन् । यथाभियोगं धनिने  
धनं दाप्यो दमं च स इति मनुस्मरणात् ॥ १७० ॥

स्वं लभेतान्यविक्रीतमित्युक्तं तल्लिप्सुना किं कर्तव्यमित्यत आह

**आगमेनोपभोगेन नष्टं भाव्यमतोऽन्यथा ।**

**पञ्चबन्धो दमस्तस्य राज्ञे तेनाविभाविते ॥ १७१ ॥**

आगमेन रिक्थक्रयादिना उपयोगेन च मदीयमिदं द्रव्यं तच्चैवं नष्टमपहृतं वेत्यपि भाव्यं  
साधनीयं तस्वामिना । अतोऽन्यथा तेन स्वामिना अविभाविते-पञ्चबन्धो नष्टद्रव्यस्य  
पञ्चमांशो दमो नाष्टिकेण राज्ञे देयः । अत्र चायं क्रमः । पूर्वस्वामी नष्टमा-  
नष्टवस्तुनिध-  
योपायाः । त्मीयं साधयेत् । ततः क्रेता चौर्यपरिहारार्थं मूल्यलाभाय च विक्रेतारं आनयेत् ।  
अथानेतुं न शक्नोति तदात्मदोषपरिहाराय क्रयं शोधयित्वा द्रव्यं नाष्टिकस्य  
समर्पयेदिति ॥ १७१ ॥

**हृतं प्रनष्टं यो द्रव्यं परहस्तादवाप्नुयात् ।**

**अनिवेद्य नृपे दण्ड्यः स तु पण्णवर्ति पणान् ॥ १७२ ॥**

हृतं प्रनष्टं वा चौरादिहस्तस्थं द्रव्यमनेन मदीयं द्रव्यमपहृतमिति नृपस्यानिवेद्यैव दर्पा-  
तस्करस्य प्र-  
च्छादक प्रत्याह । दिना यो गृह्णाति असौ पटुत्तरान् नवर्ति पणान् दण्डनीयः । तस्करमच्छा-  
दकत्वेन दुष्टत्वात् ॥ १७२ ॥

राजपुरुषान्वितं प्रत्याह

**शौल्किकैः स्थानपालैर्वा नष्टापहृतमाहृतम् ।**

**अर्वाक्संवत्सरात्स्वामी हरेत् परतो नृपः ॥ १७३ ॥**

यदा तु शुल्काधिकारिभिः स्थानरक्षिभिर्वा नष्टमपद्धतं द्रव्यं राजपार्श्वं प्रत्यानीतं तदा संवत्सरादर्वाक् मासश्चेत् नाष्टिकस्तद्द्रव्यमवानुयात् । ऊर्ध्वं पुनः संवत्सराद्राजा गृहीयात् । स्वपुरुषानीतं च द्रव्यं जनसमूहेषूद्योप्य यावत्संवत्सरं राजा रक्षणीयम् । यथाह गौतमः । मनष्टस्वामिकमधिगम्य राज्ञे मन्वृषिर्विख्याप्य संवत्सरं राजा रक्षयिमिति । यत्पुनर्मनुना विध्यन्तरमुक्तम् । ( अ. ८ श्लो. ३० ) मनष्टस्वामिकं द्रव्यं राजा ज्यब्दं निधापयेत् । अर्वाक् ज्यब्दाद्धरेत्स्वामी परतो वृषतिर्हरेदिति तच्छतवृतसंपन्नब्राह्मणविषयम् । रक्षणनिमित्तपद्भागग्रहणं च तेनैवोक्तम् । ( मनु. अ. ८ श्लो. ३३ ) आददीताथ पद्भागं मनष्टाधिगतामृषः । दशमं द्वादशं वापि सतां धर्ममनुस्मरन्निति ॥ तृतीयद्वितीयप्रथमसंवत्सरेषु यथाक्रमं पष्ठादयो भागा वेदितव्याः । प्रपञ्चितं चैतत्पुरस्तात् ॥ १७३ ॥

मनुत्पद्भागादिग्रहणस्य द्रव्यविशेषे अपवादमाह

**पणानेकशफे दद्याच्चतुरः पञ्च मानुषे ।**

**महिषोऽष्टगवां द्वौ द्वौ पादं पादमजाविके ॥ १७४ ॥**

एकशफे अश्वादौ मनष्टाधिगते तत्स्वामी राज्ञे रक्षणनिमित्तं चतुरः पणान् दद्यात् ।

पास्वामिकमष्ट- मानुषे मनुष्यजातीये द्रव्ये पञ्च पणान् । अजाविके पुनः प्रत्येकं पादं पा-  
लव्यपशूनामेकदि- दम् । महिषोऽष्टगवां रक्षणनिमित्तं प्रत्येकं द्वौ द्वौ पणान् दद्यादिति सर्व-  
नेभृतिमाह । त्रानुपजते ॥ अजाविकमिति समासनिर्देशेऽपि पादं पादमिति वीप्साबला-

तप्रत्येकं संबन्धोऽवगम्यते ॥ १७४ ॥ इत्यस्वामिविक्रयप्रकरणम् ॥

**अथ दत्ताप्रदानिकप्रकरणम् १२**

अधुना विहितमार्गद्वयाश्रयतया दत्तानपाकर्म दत्ताप्रदानिकमिति च लब्धाभिधानद्वयं

दानारूपं व्यवहारपदं अभिधीयते । तत्स्वरूपं च नारदेनोक्तम् । दत्त्वा दत्ताप्रदानिकम् ।

द्रव्यमसंभयः पुनरादातुमिच्छति । दत्ताप्रदानिकं नाम व्यवहारपदं हि-  
तदिति ॥ असंभयविहितमार्गाश्रयेण द्रव्यं दत्त्वा पुनरादातुमिच्छति यस्मिन् विवादपदे त-  
दत्ताप्रदानिकं दत्तस्याप्रदानं पुनर्हरणं यस्मिन्दानारूपे तदत्ताप्रदानिकं नाम व्यवहारपदम् ।  
विहितमार्गाश्रयत्वेन तत्प्रतिपक्षभूतं तदेव व्यवहारपदं दत्तानपाकर्मैत्यर्थाद्भुक्तं भवति । दत्त-  
स्थानपाकर्म अपुनरादानं यत्र दानारूपे विवादपदे तदत्तानपाकर्म । तच्च देयादेयादिभेदेन  
चतुर्विधम् । यथाह नारदः । अथ देयमदेयं च दत्तं वाऽदत्तमेव च । व्यवहारेषु विज्ञेयो  
दानमार्गाश्रतुर्विध इति । तत्र देयमित्यनिषिद्धदानक्रियायोग्यमुच्यते । अदेयमस्वतया निषि-  
द्धतया वा दानानर्हं यत्पुनः मरुतिस्थेन दत्तमव्यावर्तनीयं तददत्तमुच्यते । अदत्तं तु यत्प्र-  
त्याहरणीयं तत्कथ्यते । तदेतत्संक्षेपतो निरूपयितुमाह ।

## स्वं कुटुम्बाविरोधेन देयं

स्वमात्मीयं कुटुम्बाविरोधेन कुटुम्बापरोधेन कुटुम्भभरणावशिष्टमिति यावत्तद्दद्यात् । तद्भरणस्यावश्यकत्वात् । तथाच मनुः । ( अ. ८ श्लो. ३९ ) वृद्धौ च मातापितरौ साध्वी भार्या सुतः शिशुः । अप्यकार्यशतं कृत्वा भर्तव्या मनुरब्रवीदिति । कुटुम्बाविरोधेनेत्यनेना-  
देयमेकविधं दर्शयति । स्वं दद्यादित्यनेन चास्वभूतानामन्वाहितयाचितकाधिसाधारणनिक्षे-  
पाणां पञ्चानामप्यदेयत्वं व्यतिरेकतो दर्शितम् । यत्पुनर्नारदेनाष्टविधत्वमदे-  
यानामुक्तम् । अन्वाहितं याचितकमाधिः साधारणं च यत् । निक्षेपः पु-  
त्रदारांश्च सर्वस्वं चान्वये सति ॥ आपत्स्वपि च कष्टासु वर्तमानेन देहिना । अदेया-  
न्याहुराचार्या यच्चान्यस्मै प्रतिश्रुतमिति ॥ एतददेयत्वमात्राभिप्रायेण । न पुनः स्वत्वाभा-  
वाभिप्रायेण । पुत्रदारसर्वस्वप्रतिश्रुतेषु स्वत्वस्य सद्भावात् ॥ अन्वाहितादीनां स्वरूपं प्रा-  
गेव प्रपञ्चितम् ॥

स्वं दद्यादित्यनेन दाम्मुतादेरपि स्वत्वाविशेषेण देयत्वप्रसङ्गे प्रतिषेधमाह

दारसुतादृते ।

नान्वये सति सर्वस्वं यच्चान्यस्मै प्रतिश्रुतम् ॥ १७५ ॥

दारसुतादृते दारसुतव्यतिरिक्तं स्वं दद्यान्न दारमुतमित्यर्थः । तथा पुत्रपौत्राद्यन्वये वि-  
द्यमाने सर्वं धनं न दद्यात् । पुत्रानुत्पाद्य संस्कृत्य वृत्तिं चैषां प्रकल्पयेदिति स्मरणात् । तथा  
हिरण्यादिकमन्यस्मै प्रतिश्रुतमन्यस्मै न देयम् ॥ १७५ ॥

एवं दारमुतादिव्यतिरिक्तं देयमुक्त्वा प्रमत्ताददेयधनग्रहणं च प्रतिप्रहीत्वा प्रकाशमेव कर्तव्यमित्याह

प्रतिग्रहः प्रकाशः स्यात्स्थावरस्य विशेषतः ।

प्रतिग्रहणं प्रतिग्रहः सः प्रकाशः कर्तव्यः विवादनिराकरणार्थम् । स्थावरस्य च विशेष-  
तः प्रकाशमेव ग्रहणं कार्यम् । तस्य भुवर्णादिवदात्मनि स्थितस्य दर्शयितुमशक्यत्वान् ॥

एवं प्रासङ्गिकमुक्त्वा प्रकृतमनुमरणाह

देयं प्रतिश्रुतं चैव दत्त्वा नापहरेत्पुनः ॥ १७६ ॥

देयं प्रतिश्रुतं चैव । यद्यस्मै धर्मार्थं प्रतिश्रुतं तत्तस्मै देयमेव यद्यसौ धर्मात्प्रच्युतो न  
भवति । प्रच्युते न पुनर्दातव्यम् । प्रतिश्रुत्याप्यधर्मसंयुक्ताय न दद्यादिति गौतमस्मरणात् ।  
दत्त्वा नापहरेत्पुनः । न्यायमार्गेण यदत्तं तत्तत्तत्तविधमपि पुनर्नापहर्तव्यम् । किंतु तथैवानु-  
मन्तव्यम् । यत्पुनरन्यायेन दत्तं तददत्तं षोडशप्रकारमपि प्रत्याहर्तव्यमेवेत्यर्थादुक्तं भवति ।

नारदेन च दत्तं सप्तविधं प्रोक्तमदत्तं षोडशात्मकमिति प्रतिपाद्य दत्ताद-  
त्तयोः स्वरूपं विवृतम् । पण्यमूल्यं मृतिस्फुट्ट्या स्नेहात्मन्युपकारतः । स्त्री-

शुल्कानुग्रहार्थं च दत्तं दानविदो विदुः ॥ अदत्तं तु भयकोपशोकवेगरुगन्धिनैः । तथोक्तोच-



परीहासव्यत्यासच्छलयोगतः ॥ बालमूढास्वतन्त्रार्तमत्तोन्मत्तापवर्जितम् । कर्ता ममेदं कर्मेति  
प्रतिलाभेच्छया च यत् ॥ अपात्रे पात्रमित्युक्ते कार्ये वा धर्मसंयुते । यद्वत्तं स्यादविज्ञानाद-  
दत्तकृतमिति तत्स्मृतमिति ॥ अयमर्थः । पण्यस्य क्रीतद्रव्यस्य यन्मूल्यं दत्तम् । श्रुतिर्वेतनं  
कृतकर्मणे दत्तम् । तुष्ट्या चन्दिचारणादिभ्यो दत्तम् । ज्ञेहाहुहितृपुत्रादिभ्यो दत्तम् । प्रत्युप-  
कारतः उपकृतवते प्रत्युपकाररूपेण दत्तम् । स्त्रीशुलकं परिणयनार्थं कन्याज्ञातिभ्यो यद्वत्तम् ।  
यच्चानुग्रहार्थमदृष्टार्थं दत्तं तदेतत्सप्तविधमपि दत्तमेव न प्रत्याहरणीयम् । भयेन चन्दिग्राहा-  
दिभ्यो दत्तम् । क्रोधेन पुत्रादिभ्यो वैरनिर्यातनायान्यस्मै दत्तम् । पुत्रवियोगादिनिमित्तशोका-  
वेशेन दत्तम् । उत्कोचेन कार्यप्रतिबन्धनिरासार्थमधिकृत्येभ्यो दत्तम् । परिहासेनोपहासेन द-  
त्तम् । एकोऽपि स्वं द्रव्यमन्यस्मै ददात्यन्योऽपि तस्मै ददातीति दानव्यत्यासः । छलयोगतः  
शतदानमभिसंधाय सहस्रमिति परिभाष्य ददाति । बालेनाप्राप्तपोडशवर्षेण । मूढेन लोका-  
दानभिज्ञेन । अस्वतन्त्रेण पुत्रदासादिना । आर्तेन रोगाभिभूतेन । मत्तेन मदनीयमत्तेन वाति-  
काद्युन्मादग्रस्तेन वा अपवर्जितं दत्तम् । यथायं मदीयं कर्म करिष्यतीति प्रतिलाभेच्छया  
दत्तम् । अचतुर्वेदाय चतुर्वेदोऽहमित्युक्तवते दत्तम् । यज्ञं करिष्यामीति धनं लब्ध्वा द्यूतादौ  
विनियुञ्जनाय दत्तमित्येवं पोडशप्रकारमपि दत्तमदत्तमित्युच्यते । प्रत्याहरणीयत्वात् । आ-  
र्तदत्तस्यादत्तत्वं धर्मकार्यव्यतिरिक्तविषयम् । स्वस्थेनार्तेन वा दत्तं श्रावितं धर्मकारणात् ।  
अदत्त्वा तु मृते दाप्यस्तत्सुतो नात्र संशय इति कात्यायनस्मरणात् ॥ तथेदमपरं संक्षिप्तार्थ-  
वचनं सर्वविवादसाधारणम् ॥ मनुः ( अ. ८ श्लो. १६९ ) योगाधमनविक्रीतं योगदानप्र-  
तिग्रहम् । यस्य चाप्युपार्थं पश्येत्तत्सर्वं विनिवर्तयेदिति ॥ उपाधिः । येनागामिनोपाधिविशे-  
षेणाधिविक्रयदानप्रतिग्रहाः कृतास्तदुपाधिविगमे तान् क्रयादीन्विनिवर्तयेदित्यस्यार्थः । यः  
पुनः पोडशप्रकारमपि अदत्तं गृह्णाति यश्चादेयं प्रयच्छति तयोर्दण्डो नारदेनोक्तः । गृह्णात्यदत्तं  
यो लोभाच्चश्चादेयं प्रयच्छति । अदेयदायको दण्डस्तथा दत्तप्रतीच्छक इति ॥ १७६ ॥ इति  
दत्ताप्रदानिकं नाम प्रकरणम् ।

### अथ क्रीतानुशयप्रकरणम् १३

अथ क्रीतानुशयः कथ्यते । तत्स्वरूपं नारदेनोक्तम् । क्रीत्वा मूल्येन यः पण्यं क्रेता न  
बहु मन्यते । क्रीतानुशय इत्येतद्विवादपदमुच्यते इति ॥ तत्र च यस्मिन्नहनि पण्यं क्रीतं त-  
स्मिन्नेवाहि तदविकृतं प्रत्यर्पणीयमिति तेनैवोक्तम् । क्रीत्वा मूल्येन य-  
त्पण्यं दुःक्रीतं मन्यते क्रयी । विक्रेतुः प्रतिदेयं तत्तस्मिन्नेवाहचविशतमिति ।  
द्वितीयादिदिने तु प्रत्यर्पणे विशेषस्तेनैवोक्तः । द्वितीयेऽह्नि ददन्नेता मू-  
ल्यात् त्रिंशांशमावहेत् । द्विगुणं तु तृतीयेऽह्नि परतः क्रेतुरेव तदिति ॥ परतोऽशयो न कर्त-  
व्य इत्यर्थः । एतच्च धीनातिरिक्तोपभोगादि विनश्वरवस्तुविषयम् ॥

बीजादिक्रये पुनरन्य एव प्रत्यवर्णविधिरित्वाह

**दशैकपञ्चसप्ताहमासत्र्यहार्धमासिकम् ।**

**बीजायोवाह्यरत्नस्त्रीदोह्यपुंसां परीक्षणम् ॥ १७७ ॥**

बीजं ग्रीहादिबीजम् । अयो लोहादि । बाह्यो बलीवर्दादिः । रत्नं मुक्तामवालादिकम् । स्त्री दासी । दोहं माहिष्यादि । पुमान् दासः । एषां बीजादीनां यथाक्रमेण दशाहादिकः परीक्षाकालो विज्ञेयः । परीक्ष्यमाणे च बीजादौ यद्यसम्भ्यक्त्वबुद्ध्यानुशयो भवति तदा दशाहाभ्यन्तर एव क्रयनिवृत्तिर्न पुनरूर्ध्वमित्युपदेशप्रयोजनम् ॥ यत्तु मनुवचनम् । ( अ. ८ श्लो. २२२ ) क्रीत्वा विक्रीय वा किञ्चिद्यस्येहानुशयो भवेत् । सोऽन्तर्दशाहात् तद्गुणं दद्याच्चैवाद्दीत चेति । तदुक्तलोहादिव्यतिरिक्तोपभोगविनश्वरगृहक्षेत्रयानशयनासनादिविषयम् । सर्वं चैतदपरीक्षितक्रीतविषयम् । यत्पुनः परीक्ष्य न पुनः प्रत्यर्पणीयमिति समयं कृत्वा क्रीतं तद्विक्रेत्रे न प्रत्यर्पणीयम् । तदुक्तम् । क्रेता पण्यं परीक्षेत प्राक् स्वयं गुणदोषतः । परीक्ष्याभिमतं क्रीतं विक्रेतुर्न भवेत्पुनरिति ॥ १७७ ॥

दोह्यादिपरीक्षाप्रसङ्गेन स्वर्णोदरेपि परीक्षामाह

**अग्नौ सुवर्णमक्षीणं रजते द्विपलं शते ।**

**अष्टौ त्रपुणि सीसे च ताम्रे पञ्च दशायसि ॥ १७८ ॥**

वक्षो प्रताप्यमानं सुवर्णं न क्षीयते अतः कटकादिनिर्माणार्थं यावत्स्वर्णकारहस्ते प्रसिप्तं तावत्तुलितं तैः प्रत्यर्पणीयम् । इतरथा क्षयं दाप्या दण्ड्याश्च । रजते तु शतपले प्रताप्यमाने पलद्वयं क्षीयते । अष्टौ त्रपुणि सीसे च शत इत्यनुवर्तते । त्रपुणि सीसे च शतपले प्रताप्यमानेऽष्टौ पलानि क्षीयन्ते । ताम्रे पञ्च दशायसि ताम्रे शतपले पञ्चपलानि । अयसि दशपलानि क्षीयन्ते । अत्रापि शत इत्येव । कांस्यस्य तु त्रपुताम्रयोनित्वात्तदनुसारेण क्षयः कल्प्यः । इतोऽधिकक्षयकारिणः शिल्पिनो दण्ड्याः ॥ १७८ ॥

**शते दशपला वृद्धिरौणं कार्पाससौत्रिके ।**

**मध्ये पञ्चपला वृद्धिः सूक्ष्मे तु त्रिपला मता ॥ १७९ ॥**

स्थूलेनौर्णमूत्रेण यत्कम्बलादिकं क्रियते तस्मिन् शतपले दशपला वृद्धिर्वेदितव्या । एवं

कार्पासमूत्रनिर्मिते पट्टादां वेदितव्यम् । मध्ये अनतिमूत्रनिर्मिते पट्टादां पञ्चपला वृद्धिः । सूक्ष्ममूत्ररचिने शते त्रिपला वृद्धिर्वेदितव्या । एतच्चाप्रस्तावितवासो विषयम् ॥ १७९ ॥

काचित्कम्बलादौ  
वृद्धिमाह ।

**कार्मिके रोमवद्धे च त्रिंशद्भागः क्षयो मतः ।**

न क्षयो न च वृद्धिश्च कौशेये वल्कलेषु च ॥ १८० ॥

कार्मिकं कर्मणा चित्रेण निर्मितम् । यत्र निष्पन्ने पटे चक्रस्वस्तिकादिकं चित्रं सूत्रैः  
क्रियते तत्कार्मिकमित्युच्यते । यत्र प्रावारादौ रोमाणि बध्यन्ते स रोमवद्धः  
तत्र त्रिंशत्तमो भागः क्षयो वेदितव्यः । कौशेये कोशप्रभवे वल्कलेषु वृक्ष-  
त्वङ्निर्मितेषु वसनेषु वृद्धिहासौ न स्तः किंतु यावद्वयनार्थं कु विन्दादिभ्यो  
दत्तं तावदेव प्रत्यादेयम् ॥ १८० ॥

द्रव्यानन्त्यात्यतिद्रव्यं क्षयवृद्धिप्रतिपादनाशक्तेः सामान्येन हासवृद्धिज्ञानोपायमाह

देशं कालं च भोगं च ज्ञात्वा नष्टे बलावलम् ।

द्रव्याणां कुशला द्रव्युर्यत्तदाप्यमसंशयम् ॥ १८१ ॥

शाणसौमादौ द्रव्ये नष्टे हासमुपगते द्रव्याणां कुशलाः द्रव्यवृद्धिक्षयाभिज्ञाः देशं का-  
लमुपभोगं तथा नष्टद्रव्यस्य बलाबलं सारासारतां च परीक्ष्य यत्कल्पयन्ति तदसंशयं शि-  
ल्पिनो दाप्याः ॥ १८१ ॥ इति क्रीतानुशयप्रकरणम् ॥

अथाभ्युपेत्याशुश्रूपाप्रकरणम् १४

साम्रतनभ्युपेत्याशुश्रूपाख्यमपरं विवादपदमभिधातुमुपक्रमते । तत्स्वरूपं च नारदेनो-  
क्तम् ॥ अभ्युपेत्य तु श्रूषां यस्तां न प्रतिपद्यते । अशुश्रूपाभ्युपेत्यैतद्विवादपदमुच्यते इति ।  
आज्ञाकारणं श्रूषा तामङ्गीकृत्य पश्चाद्यो न संपादयति तद्विवादपदमभ्युपेत्याशुश्रूपाख्यम् ॥  
श्रूषूपकश्च पञ्चविधः । शिष्योऽन्तेवासी भृतकोऽधिकर्मकृद्दास इति तेषामाद्याश्चत्वारः कर्म-  
करा इत्युच्यन्ते ते च शुभकर्मकारिणः । दासाः पुनर्गृहजातादयः पञ्चदशप्रकाराः गृहद्वारा-  
शुचिस्थानरथ्यावस्करशोभनाद्यशुभकर्मकारिणः । तदिदं नारदेन स्पष्टीकृतम् ॥ श्रूषूपकः  
पञ्चविधः शास्त्रे दृष्टो मनीषिभिः । चतुर्विधाः कर्मकरास्तेषां दासास्त्रिपञ्चकाः ॥ शिष्यान्तेवा-  
सिभृतकाश्चतुर्थस्त्वधिकर्मकृत् । एते कर्मकरा ज्ञेया दासास्तु गृहजादयः ॥ सामान्यमस्वतन्त्र-  
त्वमेपामाहर्मेनीषिणः । जातिकर्मकरस्तूको विशेषो वृत्तिरेव च ॥ कर्मापि द्विविधं ज्ञेयम-  
शुभं शुभमेव च । अशुभं दासकर्मोक्तं शुभं कर्मकृतां स्मृतम् ॥ गृहद्वाराशुचिस्थानरथ्या-  
वस्करशोभनम् । गुह्याङ्गस्पर्शनेच्छिष्टविष्मूत्रग्रहणोऽज्जनम् ॥ इच्छतः स्वामिनश्चाङ्गैरुपस्थान-  
मथान्ततः । अशुभं कर्म विज्ञेयं शुभमन्यदतः परमिति ॥ तत्र शिष्यो वेदविद्यार्थी । अ-  
न्तेवासी शिल्पशिक्षार्थी । मूल्येन यः कर्म करोति स भृतकः । कर्मकुर्वतामभिष्ठाताधिकर्म-  
कृत् । अशुचिस्थानमुच्छिष्टप्रक्षेपार्थं गर्तादिकम् । अवस्करो गृहमार्जितं पांस्वादिनिचयस्या-  
नम् । उज्जनं त्यागः । भृतकश्चात्र त्रिविधः । तदुक्तम् । उत्तमस्त्वायुधीयोऽत्र मध्यमस्तु  
रुपीबलः । अधमो भारवाही स्यादित्येवं त्रिविधो भृत इति ॥ दासः पुनः गृहजातस्तथा

दासभेदाः ।

क्रीतो लब्धो दायादुपागतः । अनाकालभृतस्तद्वदाहितः स्वामिना च यः ॥

मोक्षितो महतश्चर्णाद्युद्धमाप्तः पणे जितः । तवाहमित्युपगतः प्रव्रज्यावसितः

कृतः ॥ भक्तदासश्च विज्ञेयस्तथैव वडवाहृतः । विक्रेता चात्मनः शास्त्रे दासाः पञ्चदश स्मृ-  
ताः ॥ गृहे दास्यां जातो गृहजातः । क्रीतो मूल्येन । लब्धः प्रतिग्रहादिना । दायादुपागतः  
पित्रादिदासः । अनाकालभृतो दुर्भिक्षे यो दासत्वाय मरणाद्वक्षितः । आहितः स्वामिना धनग्रह-  
णेनाधितां नीतः । ऋणमोचनेन दासत्वमभ्युपगतः ऋणदासः । युद्धप्राप्तः समरे विजित्य  
गृहीतः । पणे जितः यद्यस्मिन् विवादे पराजितोऽहं तदा त्वदासो भवामीति परिभाष्य  
जितः । तवाहमित्युपगतः तवाहं दास इति स्वयं संप्रतिपन्नः । प्रव्रज्यावसितः प्रव्रज्यात-  
श्रुतः । कृतः एतावत्कालं त्वदास इति अभ्युपगमितः । भक्तदासः सर्वकालं भक्ताधर्मैव  
दासत्वमभ्युपगम्य यः प्रविष्टः । वडवाहृतः वडवा गृहदासी तयाहृतः तच्छोभेन तामुद्वाह्य  
दासत्वेन प्रविष्टः । य आत्मानं विक्रीणीते असावात्मविक्रेतेत्येवं पञ्चदशप्रकाराः ॥ यत्तु  
मनुना ( अ. ८ श्लो. ४१९ ) ध्वजाहृतो भक्तदासो गृहजः क्रीतदन्निमौ । पैतृको दण्डदासश्च  
ससैते दासयोनय इति सप्तविधत्वमुक्तं तत्तेषां दासत्वप्रतिपादनपरम् । नतु परिसंख्यार्थम् ।  
तत्रैषां शिष्यान्तेवासिभृतकाधिकर्मकृद्दासानां मध्ये शिष्यवृत्तिः प्रागेव प्रतिपादिता । आह-  
तश्चाप्यधीयोत लब्धं चास्मै निवेदयेदित्यादीनां ॥ अधिकर्मकृदृतकानां तु वेतनादानप्रकरणे  
वक्ष्यते । यो यावत्कुरुते कर्म तावत्तस्य तु वेतनमित्यादिना ॥

दासान्तेवामिनोस्तु धर्मविशेषं वक्तुमाह

बलादासीकृतश्चौरैर्विक्रीतश्चापि मुच्यते ।

स्वामिप्राणप्रदो भक्तत्यागात्तन्निष्क्रयादपि ॥ १८२ ॥

बलात् बलावष्टम्भेन यो दासीकृतः । यश्चौरैरपहृत्य विक्रीतः अपिशब्दादाहितो दत्तश्च  
समुच्यते । यदि स्वामी न मुच्यति तर्हि राज्ञा मोचयितव्यः । उक्तं च नारदेन । चौराप-  
हृतविक्रीता ये च दासीकृता बलात् । राज्ञा मोचयितव्यास्ते दास्यं तेषु हि नेष्यत इति ॥  
चौरव्याघ्राद्यवरुद्धस्य स्वामिनः प्राणान् यः प्रददाति रक्षत्यसावपि मोचयितव्यः । तदिदं  
सर्वदासानां साधारणं दास्यनिवृत्तिकारणम् । यो वैषां स्वामिनं कश्चिन्मोचयेत्प्राणसंशयात् ।  
दासत्वात्स विमुच्येत पुत्रभागं लभेत् चेति नारदस्मरणात् ॥ भक्तदासादीनां प्रातिस्विकम-  
पि मोक्षकारणमुच्यते । अनाकालभृतभक्तदासो भक्तस्य त्यागादासभावादारम्य स्वामिद्र-  
व्यं यावदुपमुक्तं तावद्वत्वा मुच्यते । आहितर्णदासो तु तन्निष्क्रयात् । यदृहीत्वा स्वामिना  
आहितो यच्च दत्त्वा धनिनोत्तमर्णान्मोचितस्तस्य निष्क्रयात्सबुद्धिकस्य प्रत्यर्पणान्मुच्यते ।  
नारदेन विशेषोऽप्युक्तः । अनाकालभृतो दास्यान्मुच्यते गोपुंगं ददत् । संभक्षितं यदुर्भिक्षे  
न तच्छुद्ध्येत कर्मणा ॥ भक्तस्योत्सेपणात्सद्यो भक्तदासः प्रमुच्यते । आहितोऽपि धनं दत्त्वा  
स्वामी यद्येनमुद्धरेत् ॥ ऋणं तु सोदयं दत्त्वा ऋणी दास्यात्ममुच्यत इति ॥ तथा तवाहि-  
त्युपगतयुद्धप्राप्तपणजितकृतवडवाहृतानां च प्रातिस्विकं मोचनकारणं च तेनैवोक्तम् ।

यथा । तवाहमित्युपगतो युद्धप्राप्तः पणे जितः । प्रतिशीर्षप्रदानेन मुच्येरंस्तुल्यकर्मणा ॥ कृतकालव्यपगमात्कृतकोऽपि विमुच्यते । निग्रहाद्वडवायास्तु मुच्यते वडवाहृत इति ॥ दासेन सह संभोगनिरोधादित्यर्थः ॥ तदेवं गृहजातक्रीतलब्धदायप्राप्तात्मविक्रयिणां स्वामिप्राणप्रदानतत्प्रसादरूपसाधारणकारणव्यतिरेकेण मोक्षो नास्ति । विशेषकारणानभिधानात् । दास-

दासमोक्षविधिः । मोक्षश्चानेन क्रमेण कर्तव्यः । स्वं दासमिच्छेद्यः कर्तुमदासं प्रीतमानसः ।

स्कन्धादादाय तस्यासौ भिन्द्यात्कुम्भं सहाम्भसा ॥ साक्षताभिः सपुण्याभिर्मूर्धन्याद्विरवाकिरेत् । अदास इत्यथोक्त्वा त्रिः प्राक्षुर्लुं तमवासुजेदिति तेनैवोक्तम् ॥ १८२ ॥

प्रव्रज्यावसितस्य तु मोक्षो नास्तीत्याह

**प्रव्रज्यावसितो राज्ञो दास आमरणान्तिकम् ।**

प्रव्रज्या संन्यासस्ततोऽवसितः प्रच्युतः । अनम्युपगतप्रायश्चित्तश्रेद्वाज्ञ एव दासो भवति । मरणमेव तद्दासत्वस्यान्तोऽन्यस्मिन् काले न मोक्षोऽस्ति ॥

**वर्णानामानुलोम्येन दास्यं न प्रतिलोमतः ॥ १८३ ॥**

ब्राह्मणादीनां वर्णनामानुलोम्येन दास्यम् । ब्राह्मणस्य क्षत्रियादयः । क्षत्रियस्य वैश्य-शूद्रौ । वैश्यस्य शूद्र इत्येवमानुलोम्येन दासभावो भवति । न प्रतिलोम्येन । स्वधर्मत्यागिनः पुनः परिव्राजकस्य प्रतिलोम्येनापि दासत्वमिष्यत एव । यथाह नारदः । वर्णानां प्रतिलोम्येन दासत्वं न विधीयते । स्वधर्मत्यागिनोऽन्यत्र दारवद्दासता मतेति ॥ १८३ ॥

**कृतशिल्पोऽपि निवसेत्कृतकालं गुरोगृहे ।**

**अन्तेवासी गुरुप्राप्तभोजनस्तत्फलप्रदः ॥ १८४ ॥**

अन्तेवासी गुरोगृहे कृतकालं वर्षचतुष्टयमायुर्वेदादिशिल्पशिक्षार्थं त्वद्गृहे वसामीति यावदङ्गीकृतं तावत्कालं वसेत् । यद्यपि वर्षचतुष्टयादवगोचरे लब्धापेक्षित-शिल्पविद्याः । कथं निवसेत् । गुरुप्राप्तभोजनः गुरोः सकाशात् प्राप्तं भोजनं येन स तथोक्तः । तत्फलप्रदः तस्य शिल्पस्य फलमाचार्यस्य प्रवृत्तातीति तत्फलप्रदः । एवंभूतो वसेत् । नारदेन विशेषोऽप्यत्र दर्शितः । स्वशिल्पमिच्छन्नाहर्तुं बान्धवानामनुज्ञया । आचार्यस्य वसेदन्ते कृत्वा कालं मुनिश्चितम् ॥ आचार्यः शिक्षयेदेनं स्वगृहे दत्तभोजनम् । न चान्यत्कारयेत्कर्म पुत्रवच्चैनमाचरेत् ॥ शिक्षयन्तमसं दुष्टं य आचार्यं परित्यजेत् । बलाद्दास्यतव्यः स्याद्दधवन्धौ च सोऽर्हति ॥ शिक्षितोऽपि कृतं कालमन्तेवासी समाप्नुयात् । तत्र कर्म च यत्कुर्यादाचार्यस्यैव तत्फलम् ॥ गृहीतशिल्पः समये कृत्वाचार्यं प्रदक्षिणम् । शिक्षितश्रानुमान्येनमन्तेवासी निवर्तत इति ॥ वधशब्दोऽत्र ताडनार्थः दोषस्याल्पत्वात् ॥ १८४ ॥

इत्यम्यपेत्याशुश्रूषारूपं विवादपदम्

### अथ संविद्यतिक्रमप्रकरणम् १५

संप्रति संविद्यतिक्रमः कथ्यते । तस्य च लक्षणं नारदेन व्यतिरेकमुखेन दर्शितम् ।  
पाखण्डिनैगमादीनां स्थितिः समय उच्यते । समयस्यानपाकर्म तद्विवादपदं स्मृतमिति ॥  
पारिभाषिकधर्मेण व्यवस्थानं समयस्तस्यानपाकर्माव्यतिक्रमः परिपालनं तद्व्यतिक्रम्यमाणं  
विवादपदं भवतीत्यर्थः ॥ १८४ ॥

राजा कृत्वा पुरे स्थानं ब्राह्मणान्यस्य तत्र तु ।

त्रैविद्यं वृत्तिमद्रूपात्स्वधर्मः पाल्यतामिति ॥ १८५ ॥

राजा स्वपुरे दुर्गादौ स्थानं धवलगृहादिकं कृत्वा तत्र ब्राह्मणान् न्यस्य स्थापयित्वा  
तद्ब्राह्मणव्रातं त्रैविद्यं वेदत्रयसंपन्नं वृत्तिमद्रूहिरण्यादिसंपन्नं च कृत्वा स्व-  
धर्मो वर्णाश्रमनिमित्तः श्रुतिस्मृतिविहितो भवद्भिरनुष्ठीयतामिति तान् ब्रा-  
ह्मणान् ब्रूयात् ॥ १८५ ॥

एवं नियुक्तैस्तेर्यत्कर्म कर्तव्यं तदाह

निजधर्माविरोधेन यस्तु सामयिको भवेत् ।

सोऽपि यत्नेन संरक्ष्यो धर्मो राजकृतश्च यः ॥ १८६ ॥

श्रौतस्मार्तधर्मानुपमर्देन समयास्त्रिप्पन्नो यो धर्मो गोमचारोदकरक्षणदेवगृहपालनादिरूपः सो-  
ऽपि यत्नेन पालनीयः । तथा च राज्ञा च निजधर्माविरोधेनैव यः साम-  
यिको धर्मो यावत्पथिकं भोजनं देयमस्मदरातिमण्डलं तुरङ्गादयो न प्रस्थाप-  
नीया इत्येवं रूपः सोऽपि रक्षणीयः ॥ १८६ ॥

एवं समयधर्मः परिपालनीय इत्युक्ता तदतिक्रमादौ दण्डमाह

गणद्रव्यं हरेद्यस्तु संविदं लङ्घयेच्च यः ।

सर्वस्वहरणं कृत्वा तं राष्ट्रादिप्रवासयेत् ॥ १८७ ॥

यः पुनर्गणस्य ग्रामादिजनसमूहस्य संबन्धि साधारणं द्रव्यमपहरति । संवित्समयस्तां  
समूहकृतां राजकृतां वा यो लङ्घयेदतिक्रामेत्तदीयं सर्वं धनमपहस्य स्वरा-  
ष्ट्रादिप्रवासयेन्निष्कासयेत् । अयं च दण्डोऽनुबन्धाद्यतिशये द्रष्टव्यः ॥  
अनुबन्धाल्पत्वे तु मनुः ( अ. ८ श्लो. २१९।२२० ) यो ग्रामदेशसं-  
घानां कृत्वा सत्येन संविदम् । विसंबदेन्नरो ल्येमात्तं राष्ट्रादिप्रवासयेत् । निगृह्य दापयेदेनं  
समयव्यभिचारिणम् । चतुः सुवर्णं पण्णिष्कं शतमानं च राजतमिति मनुप्रतिपादितदण्डानां  
निर्वासनचतुःसुवर्णपण्णिष्कशतमानानां चतुर्णामन्यतमो जातिशक्त्याद्यपेक्षया कल्पनीयः ॥

१ पाखण्डिनः वेदमार्गविरोधिनो वाणिज्यादिकराः । नैगमास्तद्विरोधिनः । आदिपदेन त्रैविद्या गृह्यन्ते ॥

इदं च तैः कर्तव्यमित्याह

**कर्तव्यं वचनं सर्वैः समूहहितवादिनाम् ।**

गणिनां मध्ये ये समूहहितवादनशीलास्तद्वचनमितरैर्गणानामन्तर्गतैरनुसरणीयम् ॥

**यस्तत्र विपरीतः स्यात्स दाप्यः प्रथमं दमस् ॥ १८८ ॥**अन्यथा दण्ड इत्याह । यस्तु गणिनां मध्ये समूहहितवादिवचनप्रतिबन्धकारी स राज्ञा प्रथमस्त-  
प्तं दण्डनीयः ॥ १८८ ॥

राज्ञा चेत्यं गणिषु वर्तनीयमित्याह

**समूहकार्यं आयातान्कृतकार्यान् विसर्जयेत् ।****स दानमानसत्कारैः पूजयित्वा महीपतिः ॥ १८९ ॥**समूहकार्यनिवृत्त्यर्थं स्वपार्श्वं प्राप्तात् गणिनोर्निर्वर्तितात्मीयप्रयोजनान् दानमानसत्कारैः  
स राजा परितोष्य विसर्जयेत् ॥ १८९ ॥**समूहकार्यप्रहितो यल्लभेत तदर्पयेत् ।****एकादशगुणं दाप्यो यद्यस्मै नार्पयेत्स्वयम् ॥ १९० ॥**समूहकार्यार्थं महान्नैः प्रेरितो राजपार्श्वे यद्विरण्यवस्त्रादिकं लभते तदमा-  
रिणंप्रसाद । धित एव महाजनेभ्यो निवेदयेत् । अन्यथा लब्धादेकादशगुणं दण्डं दाप-  
नीयः ॥ १९० ॥

एवंप्रकाराश्च कार्यचिन्तकाः कार्या इत्याह

**धर्मज्ञाः शुचयोऽलुब्धा भवेयुः कार्यचिन्तकाः ।****कर्तव्यं वचनं तेषां समूहहितवादिनाम् ॥ १९१ ॥**श्रीतस्मार्तधर्मज्ञाबाह्याभ्यन्तरशौचयुक्ताः अर्थेज्वलुब्धाः कार्यविचारकाः कर्तव्याः ।  
तेषां वचनमितरैः कार्यमित्येतदादरार्थं पुनर्वचनम् ॥ १९१ ॥

इदानीं त्रिविधानां प्रतिपादितं धर्मं श्रेण्यादिष्वतिदिशमाह

**श्रेणिनैगमपाखण्डिगणानामप्ययं विधिः ॥****भेदं चैषां नृपो रक्षेत्पूर्ववृत्तिं च पालयेत् ॥ १९२ ॥**एकपण्यशिल्पोपजीविनः श्रेणयः । नैगमाः ये वेदस्याप्तप्रणीतत्वेन ग्रामाण्यमिच्छन्ति  
पाशुपतादयः । पाखण्डिनो ये वेदस्य ग्रामाण्यमेव नेच्छन्ति नग्नाः सौगतादयः । गणो ब्रातः  
आयुधीयादीनामेककर्मोपजीविनमेषां चतुर्विधानामप्ययमेव विधिः । यो निजधर्माविरोधे-

नेत्यादिना प्रतिपादितः । एतेषां च श्रेण्यादीनां भेदं धर्मव्यवस्थां नृपो रक्षेत् । पूर्वोपात्तां वृत्तिं च पालयेत् ॥ १९२ ॥ इति संविद्यवृत्तिक्रमप्रकरणम् ॥

### अथ वेतनादानप्रकरणम् १६

संप्रति वेतनस्यानपाकर्मोऽस्य व्यवहारपदं प्रस्तूयते । तत्स्वरूपं च नागदेनोक्तम् । भृत्यानां वेतनस्योक्तो दानादानविधिक्रमः । वेतनस्यानपाकर्मं तद्विवादपदं स्मृतमिति । अस्यार्थः । भृत्यानां वेतनस्य वक्ष्यमाणश्रीरक्षेत्तो दानादानविधिक्रमो यत्र विवादपदे तद्वेतनस्यानपाकर्मस्तुच्यते । तत्र निर्णयमाह

**गृहीतवेतनः कर्म त्यजन् द्विगुणमावहेत् ।**

**अगृहीते समं दाप्यो भृत्यै रक्ष्य उपस्करः ॥ १९३ ॥**

गृहीतं वेतनं येनासौ स्वाङ्गीकृतं कर्म त्यजन् अकुर्वन् द्विगुणां भृतिं स्वामिने दद्यात् । यदा पुनरभ्युपगतं कर्म अगृहीते एव वेतने त्यजति तदा समं यावद्धेतनमभ्युपगतं तावद्दाप्यो न द्विगुणम् । यद्वाङ्गीकृतां भृतिं दत्त्वा बलात्कारयितव्यः । कर्माकुर्वन् प्रतिश्रुत्य कार्यो दत्त्वा भृतिं बलादिति नारदवचनात् ॥ भृतिरपि तेनैवोक्ता, भृत्याय वेतनं दद्यात्कर्मस्वामी यथा क्रमम् । आदौ मध्येऽवसाने वा कर्मणो यद्विनिश्चितमिति । तैश्च भृत्यैरुपस्कर उपस्करणं लाङ्गलादीनां मग्नहयोक्रादिकं यथाशक्त्या रक्षणीयमितरथा कृप्यादिनिष्पत्त्यनुपपत्तेः ॥ १९३ ॥

भृतिमपरिच्छिद्य यः कर्म कारयति तं प्रत्याह

**दाप्यस्तु दशमं भागं वाणिज्यपशुसस्यतः ।**

**अनिश्चित्य भृतिं यस्तु कारयेत्स महीक्षिता ॥ १९४ ॥**

यस्तु स्वामी वणिक् गोमी क्षेत्रिको वा अपरिच्छिन्नवेतनमेव भृत्यं कर्म कारयति तस्माद्वाणिज्यपशुसस्यलक्षणात्कर्मणो यल्लब्धं तस्य दशमं भागं भृत्याय महीक्षिता राज्ञा दापनीयः ॥ १९४ ॥

**देशं कालं च योऽस्तीयाल्लभं कुर्याच्च योऽन्यथा ।**

**तत्र स्यात्स्वामिश्चन्दोऽधिकं देयं कृतेऽधिके ॥ १९५ ॥**

यस्तु भृत्यः पण्यविक्रयाद्युचितं देशं कालं च पण्यविक्रयाद्यकुर्वन् दर्पादिनोऽल्लभयेत्त-



स्मिन्नेव वा देशे काले च लाभमन्यथा व्ययाद्यतिशयसाध्यतया हीनं करोति तस्मिन् भृत्ये

अनाज्ञसकारि- भृतिदानं प्रति स्वामिनः छन्दः इच्छा भवेद्यावदिच्छति तावदद्यान्न पुनः स-  
नं प्रत्याह । र्नामेव भृतिमित्यर्थः । यदा पुनर्देशकालाभिज्ञतया अधिको लाभः कृतस्तदा

पूर्वपरिच्छिन्नाया भूतेरपि किमपि धनमधिकं स्वामिना भृत्याय दातव्यम् ॥ १९९ ॥

**यो यावत्कुरुते कर्म तावत्तस्य तु वेतनम् ।**

**उभयोरप्यसाध्यं चेत्साध्ये कुर्याद्यथाश्रुतम् ॥ १९६ ॥**

यदा पुनरेकमेव कर्म नियतवेतनमुभाभ्यां क्रियमाणं उभयोरप्यसाध्यं चेद्वाध्याद्यभि-  
वाद्दुभाभ्यां अपिशब्दाद्बहुभिरपि यदि न परिसमापितं तदा यो भृत्यो यावत्कर्म करोति ता-

वत्तस्यै तत्कृतकर्मनुसारेण मध्यस्थकल्पितं वेतनं देयं न पुनः समम् । न-

अनेकभृत्यसाध्य- चाप्यवशः कर्मणि वेतनस्यापरिभाषितत्वाददानमिति मन्तव्यम् । साध्ये तु-  
कर्मणि भृतिदान- भाभ्यां कर्मणि निवर्तिते यथाश्रुतं यावत्परिभाषितं तावद्दुभाभ्यां देयं न  
प्रकारमाह ।

पुनः प्रत्येकं कृत्स्नवेतनं नापि कर्मानुरूपं परिकल्प्य देयम् ॥ १९६ ॥

**अराजदैविकं नष्टं भाण्डं दाप्यस्तु वाहकः ।**

**प्रस्थानविघ्नकृच्चैव प्रदाप्यो द्विगुणां भृतिम् ॥ १९७ ॥**

न विद्यते राजदैविकं यस्य भाण्डस्य तत्तथोक्तम् । तद्यदि प्रज्ञाहीनतया वाहकेन ना-

शितं तदा नाशानुसारेणासौ तद्भाण्डं दापनीयः । तदाह नारदः । भाण्डं  
आयुधीयभार- व्यसनमागच्छेद्यदि वाहकदोषतः । दाप्यो यत्तत्र नश्येत्तु दैवराजकृतादृते  
वाहकौ प्रत्याह ।

इति ॥ यः पुनः विवाहाद्यर्थं मङ्गलवति वासरे प्रतिष्ठमानस्य तत्प्रस्थानौ-

पथिकं कर्म प्रागङ्गीकृत्य तदानीं न करिष्यामीति प्रस्थानविघ्नमाचरति तदासौ द्विगुणां भृतिं  
दाप्यः । अत्यन्तोत्कर्षहेतुकर्मनिरोधात् ॥ १९७ ॥

**प्रक्रान्ते सप्तमं भागं चतुर्थं पथि संत्यजन् ।**

**भृतिमर्धपथे सर्वां प्रदाप्यस्त्याजकोऽपि च ॥ १९८ ॥**

किं च । प्रक्रान्ते अध्यवसिते प्रस्थाने स्वाङ्गीकृतं कर्म यस्त्यजति असौ भूतेः सप्तमं भागं  
दाप्यः । नन्वत्रैव विषये प्रस्थानविघ्नरुदित्यादिना द्विगुणभृतिदानमुक्तं इदानीं सप्तमो भागः  
इति विरोधः उच्यते । भृत्यन्तरोपादानावसरसंभवे स्वाङ्गीकृतं कर्म यस्त्यजति तस्य सप्तमो  
विभागः । यस्तु प्रस्थानलभ्रसमय एव त्यजति तस्य द्विगुणभृतिदानमित्यविरोधः । यः पुनः  
पथि प्रक्रान्ते गमने वर्तमाने सति कर्म त्यजति स भूतेः चतुर्थं भागं दाप्यः । अर्धपथे पुनः  
सर्वां भृतिं दाप्यः । यस्तु त्याजकः कर्मात्यजन्तं त्याजयति स्वामी पूर्वोक्तप्रदेशेष्वसावपि

पूर्वोक्तसप्तमभागादिकं भृत्याय दापनीयः । एतच्चाव्याधितादिविषयम् । ( मनु अ. ८ श्लो. २१९ )  
भृत्यो नातो न कुर्याद्यो दर्पात्कर्म यथोदितम् । स दण्ड्यः कृष्णलान्यष्टौ न देयं तस्य वेतनमि-  
ति मनुवचनात् ॥ यदा पुनर्व्याधिवपगतेऽन्तरितदिवसान्परिगणय्य पूरयति तदा लभत एव  
वेतनम् । ( अ. ८ श्लो. २१६ ) अर्तस्तु कुर्यात्स्वस्थः सन् यथाभाषितमादितः । स दीर्घस्या-  
पि कालस्य स्वं लभेतैव वेतनमिति मनुस्मरणात् ॥ यस्त्वपगतव्याधिः स्वस्य एव वा-  
लस्यादिना स्वारब्धं कर्माल्पोनं न करोति परेण वा न समापयति तस्मै वेतनं न देय-  
मिति । यथाह मनुः ( अ. ८ श्लो. २१७ ) यथोक्तमार्तः स्वस्थो वा यस्तत्कर्म न कारयेत् ।  
न तस्य वेतनं देयमल्पोनस्यापि कर्मण इति ॥ १९८ ॥ इति वेतनादानप्रकरणम् ॥

### अथ द्यूतसमाह्वयप्रकरणम् १७

अधुना द्यूतसमाह्वयाख्यं विवादपदमधिक्रियते । तत्स्वरूपं नारदेनाभिहितम् । अक्ष-  
बन्धशलाकाद्यैर्देवनं निह्नकारितम् । पणक्रीडावयोभिश्च पदं द्यूतसमाह्वयम् ॥ अक्षाः पा-  
शकाः । बन्धश्चर्मपट्टिका शलाका दन्तादिमय्यो दीर्घचतुरस्ताः । आद्यग्रहणाच्चतुरङ्गादिक्रीडा-  
साधनं करितुरङ्गरथादिकं गृह्यते । तैरप्राणिभिर्यदेवनं क्रीडा पणपूर्विका क्रियते । तथा  
वयोभिः पक्षिभिः कुक्कुटपारावतादिभिः चशब्दान्मल्लमेपमहिषादिभिश्च प्राणिभिर्या पणपूर्वि-  
का क्रीडा क्रियते तदुभयं यथाक्रमेण द्यूतसमाह्वयाख्यं विवादपदम् । द्यूतं च समाह्वयश्च  
द्यूतसमाह्वयम् । तदुक्तं मनुना । ( अ. ९ श्लो. २२१ ) अप्राणिभिर्यत्क्रियते तल्लोके द्यूतमु-  
च्यते । प्राणिभिः क्रियमाणस्तु स विज्ञेयः समाह्वय इति ॥

तत्र द्यूतसमाधिकारिणो द्युत्सिमाह

ग्लहे शतिकवृद्धेस्तु सभिकः पञ्चकं शतम् ।

गृहीयाद्धूर्तकितवादितरादशकं शतम् ॥ १९९ ॥

परस्परसंमतिपत्त्या कितवपरिकल्पितः पणो ग्लह इत्युच्यते तत्र ग्लहे तदाश्रया शतिका  
शतपरिमितादधिकपरिमाणा वा वृद्धिर्यस्यासौ शतिकवृद्धिस्तस्माद्धूर्तकितवात्पञ्चकं शत-  
मात्मवृत्त्यर्थं सभिको गृहीयात् । पञ्चपणा आयो यस्मिन् शते तत्पञ्चकं शतम् । तदस्मि-  
न्वृद्ध्यायलभेत्यादिना क्व । जितग्लहस्य विंशतितमं भागं गृहीयादित्यर्थः । सभा कितव-  
निवासायां यस्यासौ स सभिकः । कल्पिताक्षादिनिखिलव्रीडोपकरणस्तदुपचितद्रव्योपजीवी  
सभापतिरुच्यते । इतरस्मात्पुनरपरिपूर्णशतिकवृद्धेः कितवादशकं शतं जितद्रव्यस्य दशमं  
भागं गृहीयादिति यावत् ॥ १९९ ॥

एवं कृतशक्तिना सभिकेन किं कर्तव्यमित्याह

स सम्यक्पालितो दद्याद्राज्ञे भागं यथाकृतम् ।

**जितमुद्राहयेजेत्रे दद्यात्सत्यं वचः क्षमी ॥ २०० ॥**

य एवं कृतवृत्तिर्द्युताधिकारी स राज्ञा धूर्तकितवेभ्यो रक्षितस्तस्मै राज्ञे यथा संप्रति-  
पन्नमंशं दद्यात् । तथाजितं द्रव्यमुद्राहयेत् । बन्धकग्रहणेनासेधादिना च पराजितसकाशा-  
दुद्धरेत् । उद्धृत्य च तद्धनं जेत्रे जयिने सभिको दद्यात् । तथा क्षमी भूत्वा सत्यं वचो वि-  
श्वासार्यं द्यूतकारिणां दद्यात् । तदुक्तं नारदेन । सभिकः कारयेत् द्यूतं देयं तद्याच्च तत्कृत-  
मिति ॥ २०० ॥

यदा पुनः सभिको दापयितुं न शक्नोति तदा राजा दापयेदित्याह

**प्राप्ते नृपतिना भागे प्रसिद्धे धूर्तमण्डले ।**

**जितं ससभिके स्थाने दापयेदन्यथा न तु ॥ २०१ ॥**

प्रसिद्धे अप्रच्छन्ने राजाध्यक्षसमन्विते ससभिके सभिकसहिते कितवसमाजे सभिकेन च  
राजभागे दत्ते राजा धूर्तकितवमविप्रतिपन्नं जितं पणं दापयेत् । अन्यथा प्रच्छन्ने सभिक-  
रहिते अदत्तराजभागे द्यूते जितं पणं जेत्रे न दापयेत् ॥ २०१ ॥

जयपराजयविप्रतिपत्तौ निर्णयोपायमाह

**द्रष्टारो व्यवहाराणां साक्षिणश्च त एव हि ।**

द्यूतव्यवहाराणां द्रष्टारः सम्यास्त एव कितवा एव राज्ञा नियोक्तव्याः । तत्र श्रुताध्य-  
यनसंपन्ना इत्यादिनियमो नास्ति । साक्षिणश्च द्यूते द्यूतकारा एव कार्याः । न तत्र स्त्रीबाल-  
वृद्धकितवेत्यादिनिषेधोऽस्ति ॥

कचित् द्यूतं निषेधं दण्डमाह

**राज्ञा सचिवं निर्वास्याः कूटाक्षोपधिदेविनः ॥ २०२ ॥**

कूटैरसादिभिरुपधिना च मतिवञ्चनहेतुना मणिमन्त्रौषधादिना ये दीव्यन्ति तान् श्वपदा-  
दिनाङ्कयित्वा राजा खराप्राञ्चिर्वासयेत् । नारदेन निर्वासने विशेष उक्तः । कूटाक्षदेविनः  
पापान् राजा प्राप्ताद्विवासयेत् । कण्ठेऽक्षमालामासज्य स होषां विनयः स्मृत इति ॥ यानि च  
मनुवचनानि द्यूतनिषेधपराणि ( अ. ९ श्लो. २९४ ) द्यूतं समाह्वयं चैव यः कुर्यात् कारयेत्  
वा । तान् सर्वान् घातयेद्राजा शूद्रांश्च द्विजलिङ्गिन इत्यादीनि तान्यपि कूटाक्षदेवनविषयतया  
राजाध्यक्षसभिकरहितद्यूतविषयतया च योज्यानि ॥ २०२ ॥

**द्यूतमेकमुखं कार्यं तत्स्करज्ञानकारणात् ।**

किञ्च । यत्पूर्वोक्तं द्यूतं तदेकमुखं एकं मुखं प्रधानं यस्य द्यूतस्य तत्तथोक्तं कार्यम् ।  
राजाध्यक्षाधिष्ठितं राज्ञा कारयितव्यमित्यर्थः । तत्स्करज्ञानकारणात् । तत्स्करज्ञानरूपं प्रयो-  
जनं पर्यालोच्य प्रायशश्चौर्याजितयना एव कितवा भवन्त्यतश्चौरविज्ञानार्थमेकमुखं कार्यम् ॥

शूतधर्म समाह्वयेऽतिदिशन्नाह

**एष एव विधिज्ञेयः प्राणिद्यूते समाह्वये ॥ २०३ ॥**

गृहे शक्तिकवृद्धेरित्यादिना यो द्यूतधर्म उक्तः स एव प्राणिद्यूते मल्लमेपमहिषादिनिर्वर्त्ये  
समाह्वयसंज्ञिके ज्ञातव्यः ॥ २०३ ॥ इति द्यूतसमाह्वयाख्यं प्रकरणम् ॥

**अथ वाक्पारुष्यप्रकरणम् १८**

इदानीं वाक्पारुष्यं प्रस्तूयते । तल्लक्षणं चोक्तं नारदेन । देशजातिकुलादीनामाक्रोशं न्य-  
ङ्गसंयुतम् । यद्वचः प्रतिकूलार्थं वाक्पारुष्यं तदुच्यते ॥ देशादीनामाक्रोशं न्यङ्गसंयुतम् उ-  
च्चैर्भाषणमाक्रोशो न्यङ्गमवद्यं तदुभययुक्तं यत्प्रतिकूलार्थमुद्देगजननार्थं वाक्यं तद्वाक्पारुष्यं  
कथ्यते । तत्र कलहमियाः खलु गौडा इति देशाक्रोशः । नितान्तं खलु लोलुपा विम्रा इति  
जात्याक्रोशः । क्रूरचरिता ननु वैश्वामित्रा इति कुलाक्षेपः । आदिग्रहणात्स्वविद्याशिल्पादि-  
निन्दया विद्वच्छिल्पादिपरुषाक्षेपो गृह्यते । तस्य च दण्डतारतम्यार्थं निष्ठुरादिभेदेन त्रैविध्य-  
मभिधाय तल्लक्षणं तेनैवोक्तम् । निष्ठुराश्लीलतीव्रत्वात्तदपि त्रिविधं स्मृतम् । गौरवानुक्रमा-  
त्तस्य दण्डोऽपि स्यात्क्रमाद्गुरुः ॥ साक्षेपं निष्ठुरं ज्ञेयमश्लीलं न्यङ्गसंयुतम् । पतनीयैरुपा-  
क्रोशैस्तीव्रमाहुर्मनीषिण इति ॥ तत्र धिब्रूखं जालममित्यादि साक्षेपम् । अत्र न्यङ्गमित्य-  
सम्यम् । अवद्यं भगिन्यादिगमनं तद्युक्तमश्लीलम् । मुरापोसीत्यादिमहापातकाद्याक्रोशैर्युक्तं  
वचस्तीव्रम् ॥

तत्र निष्ठुराक्रोशे सवर्णविषये दण्डमाह

**सत्यासत्यान्यथास्तोत्रैर्न्यूनाङ्गेन्द्रियरोगिणाम् ।**

**क्षेपं करोति चेदण्ड्यः पणानर्धत्रयोदशान् ॥ २०४ ॥**

न्यूनाङ्गाः करचरणादिविकलाः । न्यूनेन्द्रिया नेत्रश्रोत्रादिरहिताः । रोगिणो दुश्चर्मभृ-  
तयः । तेषां सत्येनासत्येनान्यथास्तोत्रेण च निन्दार्थतया स्तुत्या यो नेत्रयुगलहीन एषोऽन्ध  
इत्युच्यते तत्सत्यम् । यत्र पुनश्चस्त्वानेपोऽन्ध इत्युच्यते तदसत्यम् । यत्र विरुताकृतिरेव  
दर्शनीयस्त्वमसीत्युच्यते तदन्यथास्तोत्रं । एवंविधैर्यः क्षेपं निर्भर्त्सनं करोत्यसौ अर्धाधिकत्र-  
योदशपणान् दण्डनीयः । ( अ. ८ श्लो. २७४ ) काणं वाप्यथवा खञ्जमन्यं वापि तथावि-  
धम् । तथ्येनापि सुवन् दाप्यो दण्डं कार्षापणावरमिति यन्मनुवचनं तदतिदुर्बृत्तवर्णविषयम्  
॥ यदा पुनः पुत्रादयो मात्रादीन् शपन्ति तदा शतं दण्डनीया इति तेनैवोक्तम् । ( मनु.  
अ. ८ श्लो. २७५ ) मातरं पितरं जायां भ्रातरं श्वशुरं गुरुम् । आश्वारयन् शतं दाप्यः  
पन्थानं चाददद्गुरोरिति । एतच्च सापराधेषु मात्रादिषु गुरुषु निरपराधायां च जायायां  
द्रष्टव्यम् ॥ २०४ ॥

अभिगन्तास्मि भगिनीं मातरं वा तवेति ह ।

शपन्तं दापयेद्राजा पञ्चविंशतिकं दमम् ॥ २०५ ॥

अक्षीलाक्षेपे- त्वदीयां भगिनीं मातरं वा अभिगन्तास्मीति शपन्तं राजा पञ्चविंशतिकं प-  
ण्डमाह । नानां पञ्चाधिका विंशतिर्यस्मिन्दण्डे स तथोक्तः तं दमं दापयेत् ॥ २०५ ॥

एवं समानगुणेषु वर्णिषु दण्डं विधाय विपन्नगुणेषु दण्डं प्रतिपादयितुमाह

अर्धोऽधमेष्टु द्विगुणः परस्त्रीपूत्तमेष्टु च ।

अधमेष्वाक्षेप्तापेक्षया न्यूनवृत्तादिगुणेष्वर्धो दण्डः । पूर्वावाक्ये पञ्चविंशतेः प्रकृतत्वा-  
त्तदपेक्षयार्थः सार्धद्वादशपणात्मको द्रष्टव्यः । परभार्यासु पुनरविशेषेण द्विगुणः पञ्चविंश-  
त्पेक्षयैव पञ्चाशत्पणात्मको वेदितव्यः ॥ तथोत्तमेष्टु च त्वापेक्षयाधिकश्रुतवृत्तेषु दण्डः प-  
ञ्चाशत्पणात्मक एव ॥

वर्णानां मूर्धावसिक्तादीनां च परस्पराक्षेपे दण्डकल्पनामाह

दण्डप्रणयनं कार्यं वर्णजात्युत्तराधरैः ॥ २०६ ॥

वर्णा ब्राह्मणादयः । जातयो मूर्धावसिक्ताद्याः । वर्णाश्च जातयश्च वर्णजातयः । उत्तराश्च  
अधराश्च उत्तराधराः । वर्णजातयश्च ते उत्तराधराश्च वर्णजात्युत्तराधराः तैः वर्णजात्युत्तराधरैः  
परस्पराक्षेपे क्रियमाणे दण्डस्य प्रणयनं प्रकर्षेण नयनमूहनं वेदितव्यम् । तच्च दण्डकल्प-  
नमुत्तराधरैरिति विशेषोपादानादुत्तराधरभावापेक्षयैव कर्तव्यमित्यवगम्यते । यथा मूर्धावसिक्तं  
ब्राह्मणाद्धीनं क्षत्रियादुत्कृष्टं चाकुक्ष्य ब्राह्मणः क्षत्रियाक्षेपनिमित्तात्पञ्चाशत्पणदण्डात्किञ्चि-  
दधिकं पञ्चसप्तत्यात्मकं दण्डमर्हति । क्षत्रियोऽपि तमाकुक्ष्य ब्राह्मणाक्षेपनिमित्ताच्छतदण्डादूनं  
पञ्चसप्ततिमेव दण्डमर्हति । मूर्धावसिक्तोऽपि तावाकुक्ष्य तमेव दण्डमर्हति । मूर्धावसिक्ताम्ब-  
ष्ठयोः परस्पराक्षेपे ब्राह्मणक्षत्रिययोः परस्पराक्रोशनिमित्तकौ यथाक्रमेण दण्डौ वेदितव्यौ ।  
एवमन्यत्राप्यूहनीयम् ॥ २०६ ॥

एवं सर्ववर्णष्वपे दण्डमभिधाय वर्णानामेव प्रतिलोमानुलोमाक्षेपे दण्डमाह

प्रातिलोम्यापवादिषु द्विगुणत्रिगुणा दमाः ।

वर्णानामानुलोम्येन तस्मादर्धार्धहानितः ॥ २०७ ॥

अपवादा अधिक्षेपाः । प्रातिलोम्येनापवादाः प्रातिलोम्यापवादास्तेषु ब्राह्मणाक्रोशका-  
रिणोः क्षत्रियवैश्ययोर्यथाक्रमेण पूर्वावाक्यात् द्विगुणपदोपात्तपञ्चाशत्पणापेक्षया द्विगुणाः श-  
तपणास्त्रिगुणाः सार्धशतपणा दण्डा वेदितव्याः । शूद्रस्य ब्राह्मणाक्रोशे ताडनं जिह्वाच्छेदनं  
या भवति । यथाह मनुः । (अ. ८ श्लो. २६७) । शतं ब्राह्मणमाकुक्ष्य क्षत्रियो दण्डमर्हति ।

वैश्योऽध्यर्धशतं द्वे वा शूद्रस्तु वधमर्हतीति । विद्शूद्रयो रपितत्रियादनन्तरैकान्तरयोस्तु-  
ल्यन्यायतया शतमध्यर्धशतं च यथाक्रमेण क्षत्रियाक्रोशे वेदितव्यम् । शूद्रस्य वैश्याक्रोशे  
शतम् । आनुलोम्येन तु वर्णीनां क्षत्रियविद्शूद्राणां ब्राह्मणेनाक्रोशे कृते तस्माद्ब्राह्मणा-  
क्रोशनिमित्ताच्छतपरिमिताक्षत्रियदण्डात्प्रतिवर्णमर्धस्यार्धस्य हानिं कृत्वावशिष्टं पञ्चाश-  
त्पञ्चविंशतिसार्धद्वादशपणात्मकं यथाक्रमं ब्राह्मणो दण्डनीयः । तदुक्तं मनुना । ( अ. ८  
श्लो. २६८ ) । पञ्चाशद्ब्राह्मणो दण्ड्यः क्षत्रियस्याभिर्शंसने । वैश्यः स्यादर्धपञ्चाशच्छूद्रे  
द्वादशको दम इति ॥ क्षत्रियेण वैश्ये शूद्रे वाक्कुटे यथाक्रमं पञ्चाशत्पञ्चविंशतिकौ दमौ ।  
वैश्यस्य च शूद्राक्रोशे पञ्चाशदित्यूहनीयम् । ब्राह्मणराजन्यवत्क्षत्रियवैश्ययोरिति गौतम-  
स्मरणात् । ( अ. ८ श्लो. २७७ ) विद्शूद्रयोरेवमेव स्वजातिप्रति तत्स्वत इति मनु-  
स्मरणाच्च ॥ २०७ ॥

**बाहुग्रीवानेत्रसंस्थिविनाशे वाचिके दमः ।**

**शत्यस्तदर्धिकः पादनासाकर्णकरादिषु ॥ २०८ ॥**

बाह्वादीनां मत्येकं विनाशे वाचिके वाचा प्रतिपादिते तव बाहू छिनद्भीत्येवंरूपे शत्यः  
शतपरिमितो दण्डो वेदितव्यः । पादनासाकर्णकरादिषु आदिग्रहणात्स्किगा-  
दिषु वाचिके विनाशे तदर्धिकः तस्य शतस्यार्धं तदर्थं तद्यस्यास्त्यसौ  
तदर्धिकः पञ्चाशत्पणिको दण्डो वेदितव्यः ॥ २०८ ॥

**अशक्तस्तु वदन्नेवं दण्डनीयः पणान्दश ।**

**तथा शक्तः प्रतिभुवं दाप्यः क्षेमाय तस्य तु ॥ २०९ ॥**

किंच । यः पुनर्ज्वरादिना क्षीणशक्तिस्त्वद्बाह्याद्यन्नभङ्गं करोमीत्येवं शपत्यसौ दशपणा-  
न्दण्डनीयः । यः पुनः समर्थः क्षीणशक्तिं पूर्ववदाक्षिपत्यसौ पूर्वोक्तशतादिदण्डोत्तरकालं त-  
स्याशक्तस्य क्षेमार्थं प्रतिभुवं दापनीयः ॥ २०९ ॥

**पतनीयकृते क्षेपे दण्डो मध्यमसाहसः ।**

**उपपातकयुक्ते तु दाप्यः प्रथमसाहसम् ॥ २१० ॥**

तीव्राक्रोशे इ-  
ण्डमाह । पातित्यहेतुभिर्विह्वल्यत्वादिभिर्विर्णिनामाक्षेपे मध्यमसाहसो दण्डः । उपपातक-  
संयुक्ते पुनर्गोष्ठस्त्वमसीत्येवमादिरूपे क्षेपे प्रथमसाहसं दण्डनीयः ॥ २१० ॥

**त्रैविद्यनृपदेवानां क्षेप उत्तमसाहसः ।**

**मध्यमो जातिप्लूगानां प्रथमो ग्रामदेशयोः ॥ २११ ॥**

किंच । त्रैविद्याः वेदत्रयसंपन्नास्तेषां राज्ञां देवानां च क्षेपे उत्तमसाहसो दण्डः । ये पुनर्ब्राह्मणमूर्धावसिक्तादिजातीनां पूगाः संवास्तेषां आक्षेपे मध्यमसाहसो दण्डः । ग्रामदेशयोः मत्प्रेकमाक्षेपे प्रथमसाहसो दण्डो वेदितव्यः ॥२१॥ इति वाक्पारुष्यं नाम विवादप्रकरणम् ॥

### अथ दण्डपारुष्यप्रकरणम् १९

दण्डपारुष्यं नाम संप्रति प्रस्तूयते । तत्स्वरूपं च नारदेनोक्तम् । परगात्रेष्वभिद्रोहो हस्तपादायुधादिभिः । भस्मादिभिश्चोपघातो दण्डपारुष्यमुच्यते इति । परगात्रेषु स्थावर-जङ्गमात्मकद्रव्येषु हस्तपादायुधैरादिग्रहणाद्वावादिभिर्योऽभिद्रोहो हिंसनं दुःखोत्पादनं तथा भस्मना आदिग्रहणाद्वनःपङ्कपुरीषाद्यैश्च य उपघातः संस्पर्शमरूपं मनोदुःखोत्पादनं तदुभयं दण्डपारुष्यम् दण्ड्यतेऽनेनेति दण्डो देहस्तेन यत्पारुष्यं विरुद्धाचरणं जङ्गमादेर्द्रव्यस्य तद्दण्डपारुष्यम् । तस्य त्वगोरणादिकरणभेदेन त्रैविध्यमभिधाय हीनमध्यमोत्तमद्रव्यरूप-कर्मत्रैविध्यात् पुनस्तैविध्यं तेनैवोक्तम् । तस्योपदृष्टं त्रैविध्यं हीनमध्यमोत्तमक्रमात् । अव-गोरणनिःसङ्गपातनक्षतदर्शनैः ॥ हीनमध्यमोत्तमानां तु द्रव्याणां समतिक्रमात् । ग्रीष्मेव साहसान्याहुस्तत्र कण्ठकशोधनमिति । निःसङ्गपातनं निःशङ्कमहरणम् । ग्रीष्मेव साहसा-नि त्रिप्रकाराण्येव । साहसात्कृतानि दण्डपारुष्याणीत्यर्थः ॥ तथा वाग्दण्डपारुष्ययोरुभयोर-पि द्वयोः प्रवृत्तकलहयोर्मध्ये यः क्षमते तस्य न केवलं दण्डमावः किंतु पूज्य एव । तथा पूर्वं कलहे प्रवृत्तस्य दण्डगुरुत्वम् । कलहे च बद्धे धरानुसन्धातुरेव दण्डभाक्त्वम् । तथा ह-योरपराधविशेषापरिज्ञाने दण्डः समः । तथा श्वपचादिभिरार्याणामपराधे कृते सज्जना एव द-ण्डदापनेऽधिकारिणस्तेषामशक्यत्वे तान् राजा घातयेदेव नार्थं गृहीयादित्येवं पञ्च प्रकारा वि-धयस्तेनैवोक्ताः । विधिः पञ्चविधस्तुक्त एतयोरुभयोरपि । पारुष्ये सति संरम्भादुत्पन्ने क्रुद्ध-योर्द्वयोः ॥ स मन्यते यः क्षमते दण्डभाग्योऽतिवर्तते । पूर्वमाक्षारयेद्यस्तु नियतं स्यात्स दो-षभाक् ॥ पश्चाद्यः सोऽप्यसत्कारी पूर्वं तु विनयो गुरुः । द्वयोरपन्नयोस्तुल्यमनुबध्नाति यः पुनः ॥ स तयोर्दण्डमामोति पूर्वं वा यदि वेतरः । पारुष्यदोषाद्युत्तयोर्गुणपत्तंसंप्रवृत्तयोः ॥ विशेषश्चेन्न लक्ष्येत विनयः स्यात्समस्तयोः । श्वपाकपण्डचण्डालव्यङ्गेषु यद्यवृत्तिषु ॥ हरि-तपमात्यदासेषु गुर्वाचार्यवृत्तेषु च । मर्यादातिक्रमे सद्यो पात एवानुशासनम् ॥ यमेव सति-यैर्तरेनैते सन्तं जनं नृप ॥ स एव विनयं कुर्यान्न तद्विनयमादृत्यः ॥ मला हेते मनुष्याणां धनमेषां मलात्मकम् । अतस्तान्घातयेद्भाना नार्थदण्डेन दण्डयेदिति ॥

एतन्मूर्खपारुष्यनिर्णयपूर्वकस्तार्क्यप्रमाणस्य तत्स्वरूपतद्भेदे निर्णयेनुमाह

असाक्षिकहते चिह्नैर्युक्तिभिश्चागमेन च ।

द्रष्टव्यो व्यवहारस्तु कृट्चिह्नकृतो भयात् ॥ २१२ ॥

यदा कश्चिद्रहस्यहमनेन हत इति राज्ञे निवेदयति तदा चिद्वैवर्णीदिस्वरूपगतैर्लिङ्गैर्यु-  
क्त्या कारणप्रयोजनपर्यालोचनात्मिकया आगमेन जनप्रवादेन चशब्दादिव्येन वा कूटचिद्व-  
रुतसंभावनाभयात्परीक्षा कार्या ॥ २१२ ॥

एवं निश्चिते साधनविशेषेण दण्डविशेषमाह

भस्मपङ्करजःस्पर्शो दण्डो दशपणः स्मृतः ।

अमेध्यपार्णिनिष्ठयूतस्पर्शने द्विगुणः स्मृतः ॥ २१३ ॥

समेप्वेवं परस्त्रीषु द्विगुणस्तूतमेषु च ।

हीनेष्वर्धदमो मोहमदादिभिरदण्डनम् ॥ २१४ ॥

भस्मना पङ्केन रेणुना वा यः परं स्पर्शयत्यसौ दशपणं दण्डं दाप्यः । अमेध्यमिति अ-  
श्रुत्येष्मन्सकेशकर्णविट्दूषिकामुक्तोच्छिष्टादिकं च गृह्यते । पार्णिनिः पादस्य पश्चिमो भागः ।  
निष्ठयूतं मुखनिःसारितं जलम् । तैः स्पर्शने ततः पूर्वादशपणात् द्विगुणो विंशतिपणो दण्डो  
वेदितव्यः ॥ पुरीषादिस्पर्शने पुनः कात्यायनेन विशेष उक्तः । छर्दिमूत्रपुरीषाद्यैरापाद्यः स  
चतुर्गुणः । पङ्कणः कायमध्ये स्यान्मूर्ध्नि त्र्यष्टगुणः स्मृत इति ॥ आद्यग्रहणाद्दत्ताशुक्रासृङ्-  
मज्जानो गृह्यन्ते । एवंभूतः पूर्वोक्तो दण्डः सवर्णविषये द्रष्टव्यः । परमार्यामु चाविशेषेण ।  
तथोक्तमेव स्वापेक्षया अधिकश्रुतवृत्तेषु पूर्वोक्तादशपणाद्विंशतिपणाश्च दण्डाद्विगुणो दण्डो  
वेदितव्यः । हीनेषु स्वापेक्षया न्यूनश्रुतादिषु पूर्वोक्तस्यार्धदमः पञ्चपणो दशपणश्च वेदितव्यः ।  
मोहश्चित्तवैकल्यम् । मदो मद्यपानजन्योऽवस्थाविशेषः । आद्यग्रहणाद्ग्राह्यवैशादिकम् ।  
एतैर्युक्तेन भस्मादिस्पर्शने कृतेऽपि दण्डो न कर्तव्यः ॥ २१३ ॥ २१४ ॥

विप्रपीडाकरं छेद्यमङ्गमब्राह्मणस्य तु ।

उद्धूर्णे प्रथमो दण्डः संस्पर्शो तु तदर्धिकः ॥ २१५ ॥

ब्राह्मणानां पीडाकरमब्राह्मणस्य क्षत्रियादेर्यदङ्गं करचरणादिकं तच्छेत्तव्यम् । क्षत्रिय-  
वैश्ययोरपि पीडां कुर्वतः शूद्रस्याङ्गच्छेदनमेव ( अ. ८ श्लो. २७९ ) येन केनचिदङ्गेन हिं-  
स्याच्छेद्व्यासमन्वयजः । छेत्तव्यं तत्तदेवास्य तन्मनोरनुशासनमिति । द्विजा-  
प्रतिलोम्यापराधे  
दण्डमाह ।  
तिमात्रस्यापराधे शूद्रस्याङ्गच्छेदविधानाद्वैश्यस्यापि क्षत्रियापकारिणोऽय-  
मेव दण्डस्तुल्यन्यायत्वात् । उद्धूर्णे वधार्थमुच्यते शस्त्रादिके प्रथमसाहसो द-  
ण्डो वेदितव्यः । शूद्रस्य पुनरुद्धूर्णेऽपि हस्तादिच्छेदनमेव ( अ. ८ श्लो. २०८ ) पाणिमुद्यम्य  
दण्डं वा पाणिच्छेदनमर्हतीति मनुस्मरणात् ॥ उद्धिरणार्थं शस्त्रादिस्पर्शने तु तदर्धिकः प्रथमसा-



हसादर्धदण्डो वेदितव्यः ॥ मस्मादिसंस्पर्शो पुनः क्षत्रियवैश्ययोः प्रातिलोम्यापवादेषु द्विगुणत्रिगु-  
णा दमा इति वावपारुष्योक्तन्यायेन कल्प्यम् । शूद्रस्य तत्रापि हस्तच्छेद एव (अ. ८ श्लो. २८२)  
अवनिष्ठीवतो दर्पाद्वावोष्ठौ छेदयेन्नृपः । अवमूत्रयतो मेढ्रमवशर्षयतो गुदमिति मनुस्मरणात् २१९

एवं प्रातिलोम्यापराधे दण्डमभिधाय पुनः सजातिमधिकृत्याद

**उद्धूणे हस्तपादे तु दशविंशतिकौ दमौ ।**

**परस्परं तु सर्वेषां शस्त्रे मध्यमसाहसः ॥ २१६ ॥**

हस्ते पादे वा ताडनार्थमुद्धूणे यथाक्रमं दशपणो विंशतिपणश्च दण्डो वेदितव्यः ॥ पर-  
स्परवधार्थं शस्त्रे उद्धूणे सर्वेषां वर्णिनां मध्यमसाहसो दण्डः ॥ २१६ ॥

**पादकेशांशुककरोल्लुञ्चनेषु पणान् दश ।**

**पीडाकर्पांशुकावेष्टपादाध्यासे शतं दमः ॥ २१७ ॥**

किंच । पादकेशवस्त्रकराणामन्यतमं गृहीत्वा य उल्लुञ्चति श्रुटित्याकर्षयति असौ दशपणं  
दण्ड्यः । पीडा च कर्षश्च अंशुकावेष्टश्च पादाध्यासश्च पीडाकर्पांशुकावेष्टपादाध्यासं तस्मिन्  
समुचिते शतं दण्ड्यः । एतदुक्तं भवति । अंशुकेनावेष्टय गादमापीड्याकृत्य च यः पादेन  
घट्टयति तं शतं पणान् दापयेदिति ॥ २१७ ॥

**शोणितेन विना दुःखं कुर्वन्काष्ठादिभिर्नरः ।**

**द्वात्रिंशतं पणान्दण्ड्यो द्विगुणं दर्शनेऽसृजः ॥ २१८ ॥**

किंच । यः पुनः शोणितं यथा न दृश्यते तथा मृदुताडनं काष्ठलोष्टादिभिः करोत्यसौ  
द्वात्रिंशतं पणान् दण्ड्यः ॥ यदा पुनर्गाढताडनेन लोहितं दृश्यते तदा द्वात्रिंशतो द्विगुणं  
चतुःषष्टिपणान् दण्डनीयः । त्वद्मांसास्पिभिर्भेदे पुनर्विशेषो मनुना दर्शितः । ( अ. ८ श्लो.  
२८४ ) त्वग्भेदकः शतं दण्ड्यो लोहितस्य च दर्शकः । मांसभेत्ता च पणिकान्म-  
यास्यस्त्वस्थिभेदक इति ॥ २१८ ॥

**करपाददतोभङ्गे छेदने कर्णनासयोः ।**

**मध्यो दण्डो व्रणोद्भेदे मृतकल्पहते तथा ॥ २१९ ॥**

किंच । करपाददन्तस्य मत्सेकं भङ्गे कर्णनासस्य च मत्सेकं छेदनं रूढव्रणस्योद्भेदने मृ-  
तकल्पो यथा भवति तथा हते ताडिते मध्यमसाहसो वेदितव्यः । अनुबन्धादिना विषयस्य  
साम्यमत्रापादनीयम् ॥ २१९ ॥

**चेष्टाभोजनवाग्रोधे नेत्रादिप्रतिभेदने ।**

**कन्धराबाहुसक्त्रां च भङ्गे मध्यमसाहसः ॥ २२० ॥**

किंच । गमनभोजनभाषणनिरोधे नेत्रस्य आदिग्रहणाजिह्वायाश्च प्रतिभेदने कन्धरा  
ग्रीवा । बाहुः प्रसिद्धः । सक्थि ऊरुस्तेषां प्रत्येकं भञ्जने मध्यमसाहसो दण्डः ॥ २२० ॥

**एकं भ्रतां बहूनां च यथोक्ताद्विगुणो दमः ।**

अपिच । यदा पुनर्बहवो मिलिता एकस्याङ्गभङ्गादिकं कुर्वन्ति तदा यस्मिन्यस्मिन् अप-  
राधे यो यो दण्ड उक्तस्तत्र तस्माद्विगुणो दण्डः प्रत्येकं वेदितव्यः । अतिकूरत्वात्तेषां प्रा-  
तिलोम्यानुलोम्यापराधयोरप्येतस्यैव सवर्णविषयेऽभिहितस्य दण्डजातस्य वाक्पारुष्योक्तक-  
मेण हानिं वृद्धिं च कल्पयेत् । वाक्पारुष्ये य एवोक्तः प्रातिलोम्यानुलोमतः । स एव दण्ड-  
पारुष्ये दाप्यो राज्ञा यथाक्रममिति स्मरणात् ॥

**कलहापहृतं देयं दण्डश्च द्विगुणस्ततः ॥ २२१ ॥**

कलहे वर्तमाने यद्येनापहृतं तत्तेन प्रत्यर्पणीयम् । अपहृतद्रव्याद्विगुणश्चापहारनिमित्तो  
दण्डो देयः ॥ २२१ ॥

**दुःखमुत्पादयेद्यस्तु स समुत्थानजं व्ययम् ।**

**दाप्यो दण्डं च यो यस्मिन् कलहे समुदाहृतः ॥ २२२ ॥**

किंच । यो यस्य ताडनाहुःखमुत्पादयेत्स तस्य व्रणरोपणादौ औपचार्यं पथ्यार्थं च यो  
व्ययः क्रियते तं दद्यात् । समुत्थानं व्रणरोपणं यस्मिन्कलहे यो दण्डस्तं च दद्यान्न समुत्थान-  
जव्ययमात्रम् ॥ २२२ ॥

परगात्राभिरोधे दण्डमुक्त्वानन्तरं बहिर्द्वार्यनाशे दण्डमाह

**अभिघाते तथा छेदे भेदे कुड्यावपातने ।**

**पणान्दाप्यः पञ्चदशविंशतिं तद्व्ययं तथा ॥ २२३ ॥**

मुद्रादिना कुड्यस्याभिघाते विदारणे द्विधाकरणे च यथाक्रमं पञ्चपणो दशपणो विंश-  
तिपणश्च दण्डो वेदितव्यः । अवपातने पुनः कुड्यस्यैते त्रयो दण्डाः समन्विता ग्राह्याः । पुनः  
संपादनार्थं च धनं स्वामिने दद्यात् ॥ २२३ ॥

**दुःखोत्पादि गृहे द्रव्यं क्षिपन्प्राणहरं तथा ।**

**षोडशाद्यः पणान्दाप्यो द्वितीयो मध्यमं दमम् ॥ २२४ ॥**

अपिच । परगृहे दुःखजनकं कण्टकादि द्रव्यं प्रक्षिपन् षोडशपणान् दण्ड्यः । प्राणहरं  
पुनर्विषभुजङ्गादिकं प्रक्षिपन् मध्यमसाहसं दण्ड्यः ॥ २२४ ॥

दुःखे च शोणितोत्पादे शाखाङ्गच्छेदने तथा ।

दण्डः क्षुद्रपशूनां तु द्विपणप्रभृतिः क्रमात् ॥ २२५ ॥

क्षुद्राणां पशूनां अजाविकहरिणप्रायाणां ताडने दुःखोत्पादने अस्त्रकुत्सावणे शाखाङ्ग-  
च्छेदने शाखाशब्देन चात्र प्राणसंचाररहितं शृङ्गादिकं, लक्ष्यते । अङ्गानि  
पश्वभिद्रोहे द-  
ण्डमाह ।  
करचरणप्रभृतीनि । शाखा चाङ्गं च शाखाङ्गं तस्य छेदने द्विपणप्रभृतिर्दण्डः ।  
द्वौ पणौ यस्य दण्डस्य स द्विपणः । द्विपणः प्रभृतिरादिर्यस्य दण्डगणस्यासौ  
द्विपणप्रभृतिः । स च दण्डगणो द्विपणश्चतुःपणः षट्पणोऽष्टपण इत्येवंरूपो न पुनर्द्विपणस्त्रि-  
श्रतुप्पणः पञ्चपण इति । कथमिति चेदुच्यते । अपराधगुरुत्वात्तावत्प्रथमदण्डाद्गुरुतरमुपरित-  
नदण्डत्रयमवगम्यते । तत्र चाश्रुतत्रित्वादिसंख्याश्रयणाद्वरं श्रुतद्विसंख्याया एवाम्यासाश्रयणे-  
न गुरुत्वसंपादनमिति निरवद्यम् ॥ २२५ ॥

लिङ्गस्य छेदने मृत्यौ मध्यमो मूल्यमेव च ।

महापशूनामेतेषु स्थानेषु द्विगुणो दमः ॥ २२६ ॥

किंच तेषां क्षुद्रपशूनां लिङ्गच्छेदने मरणे च मध्यमसाहसो दण्डः । स्वामिने च मूल्यं  
दद्यात् । महापशूनां पुनर्गौगजवाजिप्रभृतीनामेषु स्थाने ते ताडनलोहितत्वावणादिनिमित्तेषु  
पूर्वोक्तादण्डाद्विगुणो दण्डो वेदितव्यः ॥ २२६ ॥

प्ररोहिशाखिनां शाखास्कन्धसर्वविदारणे ।

उपजीव्यद्दुमाणां च विंशतेर्द्विगुणो दमः ॥ २२७ ॥

प्ररोहा अङ्कुरास्तद्वन्त्यः शाखाः प्ररोहिण्यः याश्छिन्नाः पुनरुत्ताः प्रतिकण्डं प्ररोहन्ति ताः ।  
स्थावराभिद्रो-  
हे दण्डमाह ।  
शाखा येषां वटादीनां ते प्ररोहिशाखिनः तेषां शाखाच्छेदने । यतो मूलशा-  
खा निर्गच्छन्ति स स्कन्धस्तस्य छेदने समूलवृक्षच्छेदने च यथाक्रमं विंशतिप-  
णदण्डादारम्य पूर्वस्मात् पूर्वस्माद्गुत्तरोत्तरदण्डो द्विगुणः । एतदुक्तं भवति विं-  
शतिपणश्चत्वारिंशत्पणोऽशीतिपण इत्येवं त्रयो दण्डा यथाक्रमं शाखाछेदनादिष्वपराधेषु भव-  
न्तीति । अप्ररोहिशाखिनामप्युपजीव्यवृक्षाणामास्त्रादीनां पूर्वोक्तेषु स्थानेषु पूर्वोक्ता एव दण्डाः  
अनुपजीव्याप्ररोहिशाखिषु पुनर्वृक्षेषु कल्प्याः ॥ २२७ ॥

चैत्यदमशानसीमासु पुण्यस्थाने सुरालये ।

जातद्दुमाणां द्विगुणो दमो वृक्षेऽथ विश्रुते ॥ २२८ ॥

चैत्यादिषु जातानां वृक्षाणां शाखाच्छेदनादिषु पूर्वोक्तादण्डाद्विगुणः । वि-  
श्रुते च विष्णुलंछनाशादिके द्विगुणो दण्डः ॥ २२८ ॥

गुल्मगुच्छक्षुपलताप्रतानौपधिवीरुधाम् ।

पूर्वस्मृतादर्धदण्डः स्थानेषूक्तेषु कर्तने ॥ २२९ ॥

गुल्मा अनतिदीर्घनिविडलता मालत्यादयः । गुच्छा अवल्लीरूपाः असरलप्रायाः कुरण्ट-  
कादयः । क्षुपाः करवीरादयः सरलप्रायाः । लता दीर्घयायिन्यो द्राक्षातिमुक्ताप्रभृतयः । प्र-  
गुल्मादीन् प्र- तानाः काण्डप्ररोहरहिताः सरलयायिन्यः सारिवाप्रभृतयः । ओषध्यः फलपा-  
त्याह । कावसानाः शालिप्रभृतयः । वीरुधः छिन्ना अपि या विविधं प्ररोहन्ति ताः  
गुडूचीप्रभृतयः । एतेषां पूर्वोक्तेषु स्थानेषु विकर्तने छेदने पूर्वोक्तादण्डादर्धदण्डो वेदितव्यः ॥  
॥ २२९ ॥ इति दण्डपारुष्यप्रकरणम् ॥

### अथ साहसप्रकरणम् २०

संप्रति साहसं नाम विवादपदं व्याचिख्यामुस्तल्लक्षणं तावदाह

सामान्यद्रव्यप्रसभहरणात्साहसं स्मृतम् ।

सामान्यस्य साधारणस्य यथेष्टं विनियोगानर्हत्वाविशेषेण परकीयस्य वा द्रव्यस्यापह-  
रणं साहसम् । कुतः प्रसभहरणात् प्रसभ्य हरणाद्वलावष्टम्भेन हरणादिति यावत् ॥ एतदुक्तं  
भवति । राजदण्डं जनक्रोशं बोल्लंघ्य राजपुरुषेतरजनसमक्षं यत्किञ्चिन्मारणपरदारप्रघर्षणा-  
दिकं क्रियते तत्सर्वं साहसमिति साहसलक्षणम् । अतः साधारणधनपरधनयोर्हरणस्यापि  
बलावष्टम्भेन क्रियमाणत्वात्साहसत्वमिति । नारदेनापि साहसस्य स्वरूपं विवृतम् । सहसा  
क्रियते कर्म यत्किञ्चिद्वलदर्पितैः । तत्साहसमिति प्रोक्तं सहो बलमिहोच्यते इति । तदिदं  
साहसं चौर्यबाणदण्डपारुष्यस्त्रीसंग्रहेषु व्यासक्तमपि बलदर्पावष्टम्भोपाधितो भिद्यते इति  
दण्डातिरेकार्थं पृथग्भिधानम् । तस्य च दण्डवैचित्र्यप्रतिपादनार्थं प्रथमादिभेदेन त्रैविध्यम-  
भिधाय तल्लक्षणं तेनैव विवृतम् । तत्पुनस्त्रिविधं ज्ञेयं प्रथमं मध्यमं तथा । उत्तमं चेति  
शास्त्रेषु तस्योक्तं लक्षणं पृथक् ॥ फलमूलोदकादीनां क्षेत्रोपकरणस्य च । भङ्गाक्षेपोपमर्दाद्यैः  
प्रथमं साहसं स्मृतम् ॥ वासः पश्वन्नपानानां गृहोपकरणस्य च । एतेनैव प्रकारेण मध्यमं  
साहसं स्मृतम् ॥ व्यापादो विपशस्त्राद्यैः परदाराभिमर्शनम् । प्राणोपरोधि यच्चान्यदुक्तमुत्त-  
मसाहसम् ॥ तस्य दण्डः क्रियाक्षेपः प्रथमस्य शतावरः । मध्यमस्य तु शास्त्रैर्दृष्टः पञ्चश-  
तावरः । उत्तमे साहसे दण्डः सहस्रावर इष्यते । वधः सर्वस्वहरणं पुराग्निर्वासनाङ्गने ॥  
तदङ्गच्छेद इत्युक्तो दण्ड उत्तमसाहसे इति ॥ वधादयश्चापराधतारतम्यादुत्तमसाहसे समस्ता  
व्यस्ता वा योज्याः ॥

तथ परद्रव्यापहरणहये साहसं दण्डमाह

तन्मूल्याद्विगुणो दण्डो निहवे तु चतुर्गुणः ॥ २३० ॥

तस्यापहतद्रव्यस्य मूल्यात् द्विगुणो दण्डः यः पुनः साहसं कृत्वा नाहमकार्षमिति नि-  
हुते तस्य मूल्याच्चतुर्गुणो दण्डो भवति । एतस्मादेव विशेषदण्डविधानात्प्रथमसाहसादिसा-  
मान्यदण्डविधानमपहारव्यतिरिक्तविषयं गम्यते ॥ २३० ॥

साहसस्य प्रयोजयितारं प्रत्याह

यः साहसं कारयति स दाप्यो द्विगुणं दमम् ।

यश्चैवमुक्त्वाहं दाता कारयेत्स चतुर्गुणम् ॥ २३१ ॥

यस्तु साहसं कुर्वित्येवमुक्त्वा कारयत्यसौ साहसिकादण्डात् द्विगुणं दण्डं दाप्यः । यः  
पुनरहं तुभ्यं धनं दास्यामि त्वं कुर्वित्येवमुक्त्वा साहसं कारयति स चतुर्गुणं दण्डं दाप्योऽनु-  
बन्धातिशयात् ॥ २३१ ॥

अर्घ्याक्रोशातिक्रमकृद्भ्रातृभार्याप्रहारदः ।

संदिष्टस्याप्रदाता च समुद्रगृहभेदकृत् ॥ २३२ ॥

सामन्तकुलिकादीनामपकारस्य कारकः ।

पञ्चाशत्पणिको दण्ड एषामिति विनिश्चयः ॥ २३३ ॥

अर्घ्यस्यार्घ्याहस्याचार्यादेराक्षेपमाज्ञातिक्रमं च यः करोति यश्च भ्रातृभार्या ताडयति  
तथा संदिष्टस्य प्रतिश्रुतस्यार्थस्यामप्रदाता यश्च मुद्रितं गृहमुद्राटयति तथा  
साहसिकविशेषं  
प्रत्याह । स्वगृहक्षेत्रादिसंसक्तगृहक्षेत्रादिस्वामिनां कुलिकानां स्वकुलोद्भवानां आदि-  
ग्रहणात् स्वग्राम्यस्वदेशीयानां च योऽपकर्ता ते सर्वे पञ्चाशत्पणपरिमितेन  
दण्डनीयाः ॥ २३२ ॥ २३३ ॥

स्वच्छन्दं विधवागामी विकुटे नाभिधावकः ।

अकारणे च विक्रोष्टा चण्डालश्चोत्तमान् स्पृशेत् ॥ २३४ ॥

शूद्रप्रव्रजितानां च देवे पित्र्ये च भोजकः ।

अयुक्तं शपथं कुर्वन्न योग्यो योग्यकर्मकृत् ॥ २३५ ॥

वृषक्षुद्रपशूनां च पुंस्त्वस्य प्रतिधातकृत् ।

साधारणस्यापलापी दासीगर्भविनाशकृत् ॥ २३६ ॥

पितापुत्रस्वसृभ्रातृदम्पत्याचार्यशिष्यकाः ।

एषामपतितान्योन्यत्यागी च शतदण्डभाक् ॥ २३७ ॥

किं च । नियोगं विना यः स्वेच्छया विधवां गच्छति । चौरादिभयाकुलैर्विकृष्टे यः शक्तोऽपि नाभिधावति । यश्च वृषाक्रोशं करोति । यश्चण्डालो ब्राह्मणादीन् स्पृशति । यश्च शूद्रप्रमजितान् दिगम्बरादीन् दैवे पित्र्ये च कर्मणि भोजयति । यश्चायुक्तं मातरं ग्रहीष्यामीत्येवं शपथं करोति । तथा यश्च अयोग्य एव शूद्रादिर्योग्यकर्माध्ययनादि करोति । वृषो बलीवर्दः क्षुद्रपशवोऽजादयस्तेषां पुंस्त्वस्य प्रजननशक्तेर्विनाशकः । वृक्षक्षुद्रपशूनामिति पाठे हिंवाद्यौषधप्रयोगेण वृक्षादेः फलप्रसूनानां पातयिता साधारणमपलपति साधारणद्रव्यस्य वक्त्रकः दासीगर्भस्य पातयिता च ये च पित्रादयोऽपतिता एव सन्तोऽन्योन्यं त्यजन्ति ते सर्वे प्रत्येकं पणशतं दण्डार्हा भवन्ति ॥ २३४ ॥ २३५ ॥ २३६ ॥ २३७ ॥ इति साहसप्रकरणम् ॥

साहसप्रसङ्गात्तत्तदशापराधेषु निर्णेजनादीनां दण्डमाह

वसानस्त्रीन्पणान् दण्ड्यो नेजकस्तु परांशुकम् ।

विक्रयावक्रयाधानयाचितेषु पणान्दश ॥ २३८ ॥

नेजको वस्त्रस्य धावकः स यदि निर्णेजनार्थं समर्पितानि वासांसि स्वयमाच्छादयति तदासौ पणत्रयं दण्ड्यः । यः पुनस्तानि विक्रीणीते अवक्रयं वा एतावत्कालमुपभोगार्थं वस्त्रं दीयते मंह्यमेतावद्धनं देयमित्येवं भाटकेन यो ददाति आधित्वं वा नयति स्वमुद्धृत्यो याचितं वा ददात्यसौ मत्स्यपराधं दशपणान् दण्डनीयः । तानि च वस्त्राणि श्लक्ष्णशाल्मलीफलके शालनीयानि न पापाणे न च व्यत्यसनीयानि न च स्वगृहे वासयितव्यानि इतरथा दण्ड्यः । ( अ. ८ श्लो. ३९६ ) । शाल्मले फलके श्लक्ष्णे निज्याद्वासांसि नेजकः । न च वासांसि वासोभिर्निर्हेरेन्न च वासयेदिति मनुस्मरणात् ॥ यदा पुनस्तानि प्रमादाम्नाशयति तदा नारदेनोक्तं द्रष्टव्यम् । मूल्याष्टभागो हीयेत सख्ण्डौतस्य वाससः । द्विःपादस्त्रिस्तृतीयांशश्चतुर्थैतिसर्धमेव च ॥ अर्धक्षयात्तु परतः पादांशापचयः क्रमात् । यावत्सीणदशं जीर्णं जीर्णस्यानियमः क्षय इति । अष्टपणक्रीतस्य सख्ण्डौतस्य वस्त्रस्य नाशितस्याष्टमभागोनपणं मूल्यं देयम् । द्विर्धौतस्य तु पादोनं त्रिर्धौतस्य पुनस्तृतीयांशान्यूनम् । चतुर्धौतस्यार्धं पणचतुष्टयं देयम् । ततः परं प्रतिनिर्णेजनमवशिष्टं मूल्यं पादाद्यपचयेन देयम् । यावज्जीर्णं जीर्णस्य पुनर्नाशितस्येच्छतो मूल्यदानकरूपनम् ॥ २३८ ॥

पितापुत्रविरोधे तु साक्षिणां त्रिपणो दमः ।

अन्तरे च तयोर्यः स्यात्तस्याप्यष्टणो दमः ॥ २३९ ॥

पितापुत्रयोः कलहे यः साक्ष्यमद्वीकरोति न पुनः कलहं निवारयति असौ पणत्रयं दण्ड्यः ।

यश्च तयोः सपणे विवादे पणदाने प्रतिभूर्भवत्यसौ चकारात्तयोर्धः कलहं वर्धयति सोऽपि  
त्रिपर्णादष्टगुणं चतुर्विंशतिपणान्दण्डनीयः । दम्पत्यादिष्वयमेव दण्डोऽनुसरणीयः ॥ २३९ ॥

**तुलाशासनमानानां कूटकृन्नाणकस्य च ।**

**एभिश्च व्यवहर्ता यः स दाप्यो दमसुत्तमम् ॥ २४० ॥**

तुला तोलनदण्डः । शासनं पूर्वेक्षम् । मानं प्रस्यद्रोणादि । नाणकं मुद्रादिचिह्नि-  
द्रम्मानिष्कादि । एतेषां यः कूटकृतदेशप्रसिद्धपरिमाणादन्यथान्यूनत्वमाधिक्यं वा द्रम्मादे-  
रव्यवहारिकमुद्रात्वं वा ताम्रादिगर्भत्वं वा करोति यश्चतैः कूटैर्जीनन्नपि व्यवहरति तावुभौ  
प्रत्येकमुत्तमसाहसं दण्डनीयौ ॥ २४० ॥

**अकूटं कूटकं द्रूते कूटं यश्चाप्यकूटकम् ।**

**स नाणकपरीक्षी तु दाप्य उत्तमसाहसम् ॥ २४१ ॥**

नाणकपरीक्षि- यः पुनर्नाणकपरीक्षी ताम्रादिगर्भमेव द्रम्मादिकं सम्यगिति द्रूते सम्यक् च  
र्ण प्रत्याह वा कूटकमिति असावुत्तमसाहसं दण्ड्यः ॥ २४१ ॥

**भिषज्जिह्वाचरन्दण्ड्यस्तिर्यक्षु प्रथमं दमम् ।**

**मानुषे मध्यमं राजपुरुषेषूत्तमं दमम् ॥ २४२ ॥**

यः पुनर्भिषक् मिथ्या आयुर्वेदानभिज्ञ एव जीवनार्थः चिकित्सितज्ञोऽहमिति तिर्यङ्मनु-  
प्यराजपुरुषेषु चिकित्सानाश्रयसौ यथाक्रमेण प्रथममध्यमोत्तमसाहसान्  
चिकित्सके प्रत्याह दण्डनीयः । तत्रापि तिर्यगादिषु मूल्यविशेषेण वर्णविशेषेण राजप्रत्यासत्ति-  
विशेषेण दण्डस्य लघुगुरुभावः कल्पनीयः ॥ २४२ ॥

**अवध्यं यश्च वध्नाति बद्धं यश्च प्रमुञ्चति ।**

**अप्राप्तव्यवहारं च स दाप्यो दमसुत्तमम् ॥ २४३ ॥**

यः पुनर्वधनानर्हमनपराधिना वध्नाति । यश्च बद्धं व्यवहारार्थमाहूतं अ-  
निर्वृत्तव्यवहारं चोत्सृजत्यसौ उत्तमसाहसं दाप्यः ॥ २४३ ॥

**मानेन तुलया वापि यौशमष्टमकं हरेत् ।**

**दण्डं स दाप्यो द्विशतं वृद्धौ हानौ च कल्पितम् ॥ २४४ ॥**

यः पुनर्वणिक् ग्रीहिकार्पासादेः पण्यस्याष्टमंशं कूटमानेन कूटतुलया वा अन्यथा वा प-  
रिहरति असौ पणानां द्विशतं दण्डनीयः । अपहृतस्य द्रव्यस्य पुनर्वृद्धौ हानौ च दण्डस्यपि  
पृष्ठिहानी कल्प्ये ॥ २४४ ॥

भेषजस्नेहलवणगन्धधान्यगुडादिषु ।

पण्येषु प्रक्षिपन् हीनं पणान् दाप्यस्तु षोडशं ॥ २४५ ॥

भेषजमोषघ्नद्रव्यम् । स्नेहो घृतादिः । गन्धद्रव्यमुशीरादि । आदिशब्दाद्धिहुमरीचादि । एतेष्वसारं द्रव्यं विक्रयार्थं मिश्रयतः षोडशपणो दण्डः ॥ २४५ ॥

मृच्चर्मणि सूत्रायः काष्ठवल्कलवाससाम् ।

अजातौ जातिकरणे विक्रेयाष्टगुणो दमः ॥ २४६ ॥

किंच । न विद्यते बहुमूल्या जातिर्यस्मिन्मृच्चर्मदिके तदजाति तस्मिन् जातिकरणे विक्रयार्थं गन्धवर्णरसान्तरसञ्चारणेन बहुमूल्यजातीयसादृश्यसम्पादनेन । यथा मल्लिकामोदसञ्चारेण मृत्तिकायां सुगन्धामलकमिति । मार्जारचर्मणि वर्णोत्कर्षापादनेन व्याघ्रचर्मैति स्फटिकमणौ वर्णान्तरकरणेन पद्मराग इति । कार्पासिके सूत्रे गुणोत्कर्षाधानेन पट्टमूत्रमिति । काष्ठायसे वर्णोत्कर्षाधानेन रजतमिति । बिल्वकाष्ठे चन्दनामोदसञ्चारणेन चन्दनमिति कङ्कोले त्वगाख्यं लवङ्गमिति । कार्पासिके वाससि गुणोत्कर्षाधानेन कौशेयमिति । विक्रेयस्यापादितसादृश्यमृच्चर्मदिकेः पण्यस्याष्टगुणो दण्डो वेदितव्यः ॥ २४६ ॥

समुद्रपरिवर्तं च सारभाण्डं च कृत्रिमम् ।

आधानं विक्रयं वापि नयतो दण्डकल्पना ॥ २४७ ॥

भिन्ने पणे तु पञ्चाशत्पणे तु शतमुच्यते ।

द्विपणो द्विशते दण्डो मूल्यवृद्धौ च वृद्धिमान् ॥ २४८ ॥

मुद्रः पिधानं मुद्रेण सह वर्तते इति समुद्रं करण्डकं परिवर्तनं व्यत्यासः योऽन्यदेवमुक्तानां पूर्णं करण्डकं दर्शयित्वा हस्तलावेनान्यदेव स्फटिकानां पूर्णकरण्डकं समर्पयति यश्च सारभाण्डं कस्तूरिकादिकं कत्रिमं कृत्वा विक्रयमार्थं वा नयति तस्य दण्डकल्पना वक्ष्यमाणा वेदितव्या । कृत्रिमकस्तूरिकादेर्मूल्यभूते पणे भिन्ने न्यूनं न्यूनपणमूल्य इति यावत् । यस्मिन् कृत्रिमे विक्रीते पञ्चाशत्पणो दण्डः । पणमूल्ये पुनः शतम् द्विपणमूल्ये द्विशतो दण्ड इत्येवं मूल्यवृद्धौ दण्डवृद्धिरुन्नेया ॥ २४७ ॥ २४८ ॥

संभूय कुर्वतामर्घं सचाधं कारुशिल्पिनाम् ।

अर्घस्य हासं वृद्धिं वा जानतो दम उत्तमः ॥ २४९ ॥

राननिरूपितार्घस्य हासं वृद्धिं वा जानन्तोऽपि वणिजः संभूय मिथित्वा कम्पूणां रज-



कादीनां शिल्पिनां चित्रकारादीनां सबाधं पीडाकरमर्षान्तरं लाभलोभात्कुर्वन्तः पणसहस्रं दण्डनीयाः ॥ २४९ ॥

**संभूय वणिजां पण्यमनर्घेणोपरुन्धताम् ।**

**विक्रीणतां वा विहितो दण्ड उत्तमसाहसः ॥ २५० ॥**

किंच । ये पुनर्वणिजो मिलित्वा देशान्तरादागतं पण्यमनर्घेण हीनमूल्येन प्रार्थयमाना उपरुन्धन्ति महार्घेण वा विक्रीणन्ते तेषामुत्तमसाहसो दण्डो विहितो मन्वादिभिः ॥ २५० ॥

केन पुनर्घेण पणितव्यमित्यत आह

**राजनि स्थाप्यते योऽर्घः प्रत्यहं तेन विक्रयः ।**

**क्रयो वा निःस्वस्तस्माद्वणिजां लाभकृत्स्मृतः ॥ २५१ ॥**

राजनि संनिहिते सति यस्तेनार्घः स्थाप्यते निरूप्यते तेनार्घेण प्रतिदिनं क्रयो विक्रयो वा कार्यः । निर्गतः स्ववो निःस्ववो विशेषस्तस्माद्व्राजनिरूपितार्घाद्यो निःस्ववः स एव वणिजां लाभकारी न पुनः स्वच्छन्दपरिकल्पितात् । मनुना चार्घ्यकरणे विशेषो दर्शितः । ( अ. ८ श्रौ. ४०२ ) पञ्चरात्रे पञ्चरात्रे पसे मासे तथा गते । कुर्वीत चैषां प्रत्यक्षमर्षसंस्थापनं नृप इति ॥ २५१ ॥

**स्वदेशपण्ये तु शतं वणिगृहीत पञ्चकम् ।**

**दशकं पारदेश्ये तु यः सद्यः क्रयविक्रयी ॥ २५२ ॥**

किंच । स्वदेशमाप्तं पण्यं गृहीत्वा यो विक्रीणीति असी पञ्चकं शतं पणशते पणपञ्चकं लाभं गृहीयात् । परदेशात्माप्ते पुनः पण्ये शतपणमूल्ये दशपणान्नाभं गृहीयात् । यस्य पण्यस्य ग्रहणदिवस एव विक्रयः संपद्यते । यः पुनः कालान्तरे विक्रीणीति तस्य कालोत्कर्ष-वशाद्दामोत्कर्षः कल्प्यः । एवं च यथार्धं निरूपिते पणशते पञ्चपणो लाभो भवति तथैवार्धो राज्ञा स्वदेशपण्यविषये स्थापनीयः ॥ २५२ ॥

पारदेश्यपण्येऽर्धेनिरूपणप्रकारमाह

**पण्यस्योपरि संस्थाप्य व्ययं पण्यसमुद्भवम् ।**

**अर्घोऽनुग्रहकृत्कार्यः केतुर्विक्रेतुरेव च ॥ २५३ ॥**

देशान्तरादागते पण्ये देशान्तरागमनमत्यागमनमाण्डग्रहणशुल्कादिस्थानेषु याषाणुपशु-कोऽर्धस्तावन्तमर्धं परिगणय्य पण्यमूल्येन सह मेलयित्वा यथा पणशते दशपणो लाभः संपद्यते तथा केतुर्विक्रेतोरनुग्रहकार्येषां राज्ञा स्थापनीयः ॥ २५३ ॥

## अथ विक्रीयासंप्रदानप्रकरणम् २३

प्रासङ्गिकं परिसमाप्याधुना विक्रीयासंप्रदानं प्रक्रमते । तत्स्वरूपं च नारदेनाभिहितम् । विक्रीय पण्यं मूल्येन केतुर्यन्न प्रदीयते । विक्रीयासंप्रदानं तद्विवादपदमुच्यते इति ॥ तत्र विक्रेयद्रव्यस्य चराचरभेदेन द्वैविध्यमभिधाय पुनः पङ्क्तिवत्त्वं तेनैव प्रत्यपादि । लोकेऽस्मिन्निद्विविधं पण्यं जङ्गमं स्थावरं तथा । पङ्क्तिवस्तस्य तु बुधैर्दानादानविधिः स्मृतः ॥ गणितं तुलितं मेयं क्रियया रूपतः श्रियेति । गणितं क्रमुकफलादि । तुलितं कनककस्तूरीकुङ्कुमादि । मेयं शाह्यादि । क्रियया वाहदोहादिरूपयोपलक्षितमश्वमहिष्यादि । रूपतः पण्याङ्गनादि । श्रिया दीप्त्या मरकतपद्मरागादीति ॥

एतत्प्रकारकमपि पण्यं विक्रीयासंप्रयच्छतो दण्डमाह

**गृहीतमूल्यं यः पण्यं केतुर्नैव प्रयच्छति ।**

**सोदयं तस्य दाप्योऽसौ दिग्गमं वा दिगागते ॥ २५४ ॥**

गृहीतं मूल्यं यस्य पण्यस्य विक्रेत्रा तद्गृहीतमूल्यं तद्यदि विक्रेता प्रार्थयमानाय स्वदेशवणिजे क्रेत्रे न समर्पयति तच्च पण्यं यदि क्रयकाले बहुमूल्यं सत्कालान्तरेऽल्पमूल्येनैव लभ्यते तदार्थहासकृतो य उदयो वृद्धिः पण्यस्य स्थावरजङ्गमात्मकस्य तेन सहितं पण्यं विक्रेता क्रेत्रे दापनीयः । यदा मूल्यहासकृतः पण्यस्योदयो नास्ति किंतु क्रयकाले यावदेव यतो मूल्यस्येयत्पण्यमिति प्रतिपन्नं तावदेव तदा तत्पण्यमादाय तस्मिन्देशे विक्रीणानस्य यो लाभस्तेनोदयेन सहितं द्विकं त्रिकमित्यादिप्रतिपादितवृद्धिरूपोदयेन वा सहितं केतुर्वाञ्छावशाद्दापनीयः । यथाह नारदः । अर्धश्रेदत्र हीयेत सोदयं पण्यमावहेत् । स्थानिनामेप नियमो दिग्गमं दिग्विचारिणामिति ॥ यदा त्वर्धमहत्त्वेन पण्यस्य न्यूनभागस्तदा तस्मिन्पण्ये वस्त्रगृहादिके य उपभोगस्तदाच्छादनमुखनिवासादिरूपो विक्रेतुस्तत्सहितं पण्यमसौ दाप्यः । यथाह नारदः । विक्रीय पण्यं मूल्येन यः केतुर्नैव प्रयच्छति । स्थावरस्य क्षयं दाप्यो जङ्गमस्य क्रियाफलमिति । विक्रेतुरुपभोगः क्षय उच्यते । केतुसंबन्धित्वेन क्षीयमाणत्वात् । न पुनः कुञ्जपातस्य घातादिरूपः । तस्य तु उपहन्येत वा पण्यं दह्येतापह्नियेत वा । विक्रेतुरेव सोऽनयो विक्रीयासंप्रयच्छत इत्यत्रोक्तत्वात् ॥ यदा त्वसौ क्रेता देशान्तरात्पण्यग्रहणार्थमागतस्तदा तत्पण्यमादाय देशान्तरे विक्रीणानस्य यो लाभस्तेन सहितं पण्यं विक्रेता क्रेत्रे दापयितव्यः अयं च क्रीतपण्यसमर्पणनियमोऽनुशयाभावे द्रष्टव्यः ॥ सति त्वनुशये क्रीत्वा विक्रीय वा किंचिदित्यादि मनूकं वेदितव्यम् ॥ २५४ ॥

**विक्रीतमपि विक्रेयं पूर्वकेतर्यगृह्णाति ।**

**हानिश्रेकेतुदोषेण केतुरेव हि सा भवेत् ॥ २५५ ॥**

किंच । यदा पुनर्जीतानुशयः क्रेता-पण्यं न निवृत्तः तदा विक्रीतमपि पण्यमन्यत्र विक्रेयम् । यदा पुनर्विक्रेत्रा दीपमानं क्रेता न गृह्णाति तच्च पण्यं राजदैविकेनोपहतं तदा क्रेतुरेवासौ हानिर्भवेत् । पण्याग्रहणरूपेण क्रेतृदोषेण नाशितत्वात् ॥ २९९ ॥

**राजदैवोपघातेन पण्ये दोषमुपागते ।**

**हानिर्विक्रेतुरेवासौ याचितस्याप्रयच्छतः ॥ २५६ ॥**

अपिच । यदा पुनः क्रेत्रा प्रार्थ्यमानमपि पण्यं विक्रेता न समर्पयति अजातानुशयोऽपि तच्च राजदैविकेनोपहतं भवति तदासौ हानिर्विक्रेतुरेव । अतोऽन्यददुष्टं पण्यं विनष्टसदृशं क्रेत्रे देयम् ॥ २९६ ॥

**अन्यहस्ते च विक्रीतं दुष्टं वाऽदुष्टवद्यदि ।**

**विक्रीणीते दमस्तत्र मूल्यात्तु द्विगुणो भवेत् ॥ २५७ ॥**

किंच । यः पुनर्विनैवानुशयमेकस्य हस्ते विक्रीतं पुनरन्यस्य हस्ते विक्रीणीते सदोषं वा पण्यं प्रच्छादितदोषं विक्रीणीते तदा तत्पण्यमूल्याद्विगुणो दमो वेदितव्यः । नारदेनाप्यत्र विशेषो दर्शितः । अन्यहस्ते च विक्रीय योऽन्यस्मै तत्प्रच्छति । द्रव्यं तद्विगुणो दाप्यो विनयस्तावदेव तु ॥ निर्दोषं दर्शयित्वा तु सदोषं येः प्रयच्छति । स मूल्याद्विगुणं दाप्यो विनयं तावदेव त्विति ॥ सर्वश्रायं विधिर्दत्तमूल्ये पण्ये द्रष्टव्यः । अदत्तमूल्ये पुनः पण्ये वाष्पाग्रक्रेयक्रेतृविक्रेत्रो नियमकारिणः समयाद्वते मृष्टौ निवृत्तौ वा न कश्चिद्दोषः । यथाह नारदः । दत्तमूल्यस्य पण्यस्य विधिरेव प्रकीर्तितः । अदत्तेऽन्यत्र समयान्न विक्रेतुरविक्रय इति ॥ २९७ ॥

विक्रयानुशयोऽभिहितः क्रीतानुशयस्वरूपं तु प्राक् प्रस्थितं अधुना तदुभयमाधारणं धर्ममाह

**क्षयं वृद्धिं च वणिजा पण्यानामविजानता ।**

**क्रीत्वा नानुशयः कार्यः कुर्वन् पद्मागदण्डभाक् ॥ २५८ ॥**

परीक्षितक्रीतपण्यानां क्रयोत्तरकालं क्रयकालपरिमाणतोऽर्प्यकृतां वृद्धिमपश्यता क्रेत्रा अनुशयो न कार्यः । विक्रेत्रा च महार्धनिबन्धनं पण्यशयमपश्यता नानुशयिन्यम् । वृद्धि-शयपरिज्ञाने पुनः क्रेतृविक्रेत्रोरनुशयो भवतीति व्यतिरेकादुक्तं भवति । अनुशयकालावधिस्तु नारदेनोक्तः । क्रीत्वा मूल्येन यत्पण्यं दृष्टक्रीतं मन्यते क्रया । विक्रेतुः प्रतिदेयं तत्तस्मिन्नेवाह्वयविक्रयम् ॥ द्वितीयदि ददत्तक्रेता मूल्यावशिष्टांशमायहेत् । द्विगुणं तु तृतीयदि परतः क्रेतुरेव तदिति ॥ अपरीक्षितक्रयविक्रये पुनः पण्यवैगुण्यनिबन्धनानुशयावविर्देशरूपमस-सारेत्यादिना दर्शित एव । तदनया याचोयुक्तया वृद्धिश्चयपरिज्ञानस्यानुशयकारणत्वमवश्य-ते । तथा पण्यपरीक्षाविधिपत्रात्पण्यदोषाणामनुशयकारणत्वं भवति । पण्यदोषावृद्धिश्चयकार-णविशेषाभावेऽनुशयकालावधौऽपि यच्चानुशयं करोति तदा पण्यपद्मानं दण्डनीयः । अनु-

शयकारणसद्भावेऽप्यनुशयकालातिक्रमेणानुशयं कुर्वतोऽप्ययमेव दण्डः । उपभोगेनाविन-  
श्वरेषु स्थिरार्थेष्वनुशयकालातिक्रमेणानुशयं कुर्वतो मनुक्तो दण्डो द्रष्टव्यः । ( अ० ८।  
श्लो. २२३ ) । परेण तु दशाहस्य न दद्यान्नापि दापयेत् । आददानोददश्चैव राज्ञा दण्ड्यः  
शतानि षडिति ॥ २९८ ॥ इति विक्रीयासंप्रदानं नाम प्रकरणम्

अथ संभूयसमुत्थानप्रकरणम् २२

संभूयसमुत्थानं नाम विनादपदमिदानीमभिधीयते

समवायेन वणिजां लाभार्थं कर्म कुर्वताम् ।

लाभालाभौ यथाद्रव्यं यथा वा संविदा कृतौ ॥ २५९ ॥

सर्वे वयमिदं कर्म मिलिताः कुर्म इत्येवंरूपा संप्रतिपत्तिः समवायः तेन ये वणिक्कृत्तनर्तकप्रभू-  
तयो लामलिप्सवः प्रातिस्निकं कर्म कुर्वते तेषां लाभालाभावपचयापचयौ यथाद्रव्यं येन याव-  
द्धनं पण्यग्रहणार्थं दत्तं तदनुसारेणावसेयौ । यद्वा । प्रधानगुणभावपर्यालोचनयास्य भागद्वय-  
मस्यैको भाग इत्येवंरूपया संविदा समयेन यथा संप्रतिपन्नौ तथा वेदितव्यौ ॥ २९९ ॥

प्रतिपिद्धमनादिष्टं प्रमादाद्यच्च नाशितम् ।

स तद्दद्याद्विप्लवाच्च रक्षिताद्दशमंशभाक् ॥ २६० ॥

किंच । तेषां संभूय प्रचरतां मध्ये पण्यमिदमित्थं न व्यवहर्तव्यमिति प्रतिपिद्धमाचरता  
यन्नाशितमनादिष्टमनुज्ञातं वा कुर्वाणेन तथा प्रमादात्प्रज्ञाहीनतया वा येन यन्नाशितं  
स तत्पण्यं वणिग्भ्यो दद्यात् । यः पुनस्तेषां मध्ये चौररानादिजनितान्नासनात्पण्यं पालयति  
स तस्माद्रक्षितात्पण्याद्दशमंशं लभते ॥ २६० ॥

अर्धप्रक्षेपणाद्विंशं भागं शुल्कं नृपो हरेत् ।

व्यासिद्धं राजयोग्यं च विक्रीतं राजगामि तत् ॥ २६१ ॥

इयतः पण्यस्येयन्मूल्यमित्यर्धस्तस्य प्रक्षेपणात् राजनो निरूपणाद्धेतोरसौ मूल्याद्विंशति-  
तममंशं शुल्कार्थं गृह्णीयात् । यत्पुनर्व्यासिद्धमन्यत्र न विक्रेयमिति राज्ञा प्रतिपिद्धं यद्वा-  
जयोग्यं मणिमाणिक्याद्यप्रतिपिद्धमपि तद्वाज्ञेऽनिवेद्य लामलोभेन विक्रीतं चेद्राजगामि मू-  
ल्यदाननिरपेक्षं तत्सर्वं पण्यं राजापहरेदित्यर्थः ॥ २६१ ॥

मिथ्यावदन्परीमाणं शुल्कस्थानादपासरन् ।

दाप्यस्त्वष्टगुणं यश्च सव्याजक्रयविक्रयी ॥ २६२ ॥

यः पुनर्वणिक् शुल्कवन्नार्थं पण्यपरिमाणं निदुते शुल्कग्रहणस्थानाद्वापसरति यश्चा-

स्येदमस्येदं वेत्येवं विवादास्पदीभूतं पण्यं क्रीणाति विक्रीणीते वा ते सर्वे पण्यादष्टगुणं दण्डनीयाः ॥ २६२ ॥

**तरिकः स्थलजं शुल्कं गृह्णन् दाप्यः पणान्दश ।**

**ब्राह्मणप्रातिवेश्यानामेतदेवानिमन्त्रणे ॥ २६३ ॥**

अपि च शुल्कं हि द्विविधं स्थलजं जलजं च । तत्र स्थलजनमर्घमसेपणाद्विशं मार्गं शुल्कं नृपो हरेदित्यत्रोक्तम् । जलजं तु मानवेऽभिहितम् । ( अ. ८ श्लो. ४०४।१।७ ) पणं यानं तरे दाप्यः पुरुषोऽर्घपणं तरे । पादं पशुश्च योषिच्च पादार्धं रिक्तकः पुमान् ॥ भाण्ड-  
पूर्णानि यानानि तार्यं दाप्यानि सारतः । रिक्तभाण्डानि यत्किंचित्पुमांसश्चापरिच्छदाः ॥ गर्भिणी तु द्विमासादिस्तथा मन्त्रजितो मुनिः । ब्राह्मणा लिङ्गिनश्चैव न दाप्यास्तारिकं नरा इति ॥ शुल्कद्वयेऽप्ययमपरो विशेषः । न भिन्नकार्पाणमस्ति शुल्कं न शिल्पवृत्तौ न शिशौ न दूते । न भैक्षलब्धे न हतावशेषे न श्रोत्रिये मन्त्रजिते न यज्ञे इति ॥ तीर्थवेऽने-  
नेति तरिः नावादिः तजन्यशुल्केऽधिकृतस्तरिकः स यदा स्थलोद्भवं शुल्कं गृह्णाति तदा दशपणान् दण्डनीयः । वेशो वेशम प्रतिवेश इति स्ववेशमाभिमुखं स्ववेशमपार्श्वस्थं चोच्यते तत्र भवाः प्रातिवेश्याः ब्राह्मणाश्च ते प्रातिवेश्याश्च ब्राह्मणप्रातिवेश्याः तेषां श्रुतवृत्तसंपूर्णानां श्राद्धादिषु विभवे सत्यनिमन्त्रणे एतदेव दशपणात्मकं दण्डनं वेदितव्यम् ॥ २६३ ॥

**देशान्तरगते प्रेते द्रव्यं दायादवान्धवाः ।**

**ज्ञातयो वा हरेयुस्तदागतास्तैर्विना नृपः ॥ २६४ ॥**

यदा संभूयकारिणां मध्ये यः कश्चिद्देशान्तरगतो मृतस्तदा तदीयमंशं दायादाः पुत्राद्य-  
पत्यवर्गो बन्धवो मातृपक्षा मातुलाद्याः ज्ञातयोऽपत्यवर्गव्यतिरिक्ताः सपि-  
देशान्तरगृतवणि-  
त्रिक्य प्रत्याह । ण्डा वा आगताः संभूय व्यवहारिणो ये देशान्तरादागतास्ते वा गृहीयुः ।  
तैर्विना दायादाद्यभावे राजा गृहीयात् । वाशब्देन च दायादादीनां वैकल्पि-  
कमधिकारं दर्शयति । पौर्वापर्यनियमस्तु पत्नी इहितर इत्यादिप्रतिपादित एवात्रापि वेदितव्यः ।  
शिष्यसहस्रचारिब्राह्मणनिषेधो वणिक्प्राप्तिश्च वचनप्रयोजनम् । वणिजामपि मध्ये यः पिण्डदा-  
नर्णदानादिसमर्थः स गृहीयात् । सामर्थ्याविशेषे सर्वे वणिजः संसृष्टिनो विभज्य गृहीयुः ते-  
षामप्यभावे दशवर्षं दायादाद्यागमनं प्रतीक्ष्यानागतेषु स्वयमेव राजा गृहीयात् । तदिदं नारदेन  
स्पष्टीकृतम् । एकस्य चेत्यान्मरणं दायादोऽस्य तदामुयात् । अन्यो वा सति दायादे शक्ताश्चेत्स-  
र्वे एव ते ॥ तदभावे तु शुतं सत्कारयेदशवत्तरान् । अस्वामिकमदायादं दशवर्षस्थितं ततः ॥  
राजा तदात्मसात्कुर्वदेवं धर्मो नहीयत इति ॥ २६४ ॥

**जित्वां त्यजेयुर्निर्लाभमशक्तोऽन्येन कारयेत् ।**

किं । निहो यत्रकः तं निर्गतलाभमाच्छिद्य त्यजेयुर्बहिः कुर्युः । यत्र संभुकायरिणां

मध्ये भाण्डप्रत्यवेक्षणादिकं कर्तुमसमर्थोऽसावन्धेन स्वं कर्म भाण्डभारवाहनं तदायव्ययपरी-  
क्षणादिकं कारयेत् ॥

प्रागुपदिष्टं वणिग्धर्ममृत्विगादिष्वतिदिशति

## अनेन विधिराख्यात ऋत्विक्कर्मकर्मिणाम् ॥ २६५ ॥

अनेन लाभालाभौ यथाद्रव्यमित्यादिवणिग्धर्मकथनेन ऋत्विजां होत्रादीनां कृषीवला-  
नां नटनर्तकतसादीनां च शिल्पकर्मोपजीविनां विधिर्वर्तनप्रकार आख्यातः ।  
ऋत्विजां धन- तत्र च ऋत्विजां धनविभागे विशेषो मनुना दर्शितः । ( अ. ८ श्लो. २१० )  
विभागे विशेष- सर्वेषामर्थिनो मुख्यास्तदर्थेनार्थिनोऽपरे । तृतीयिनस्तृतीयांशाश्चतुर्थांशाश्च  
कारः । पादिन इति ॥ अस्यायमर्थः । ज्योतिष्टोमेन तं शतेन दीक्षयन्तीति वचनेन  
गवां शतमृत्विगानतिरूपे दक्षिणाकार्ये विनियुक्तम् । ऋत्विजश्च होत्रादयः षोडश तत्र  
कस्य कियानंश इत्यपेक्षायामिदमुच्यते सर्वेषां होत्रादीनां षोडशऋत्विजां मध्ये ये मुख्याश्चत्वा-  
रो होत्रध्वर्युवहोद्गाता ये ऋत्विजाः । अपरे ऋत्विजाः । अपरे ऋत्विजाः । अपरे ऋत्विजाः ।  
न चतुर्विंशतिरूपेणार्थभागः । ये पुनस्तृतीयिनः अच्छावाकूनेष्ट्राग्नीध्रप्रतिहर्तारस्ते तृतीयिनो  
मुख्यांशस्य षोडशगोरूपतृतीयांशेन तृतीयांशभागः । ये तु पादिनः ब्राह्मस्तदुन्नेवृपोतृमुवस-  
ण्यास्ते मुख्यभागस्य यश्चतुर्थांशो द्वादशगोरूपस्तद्भागः ॥ ननु कथमयमंशनियमो  
घटते । न तावदत्र समयो नापि द्रव्यसमवायो नापि वचनं यद्वशाद्भागनियमः स्यादतः समं  
स्यादश्चतुर्त्वादिति न्यायेन सर्वेषां समांशभाक्त्वं कर्मानुरूपेण वांशभाक्त्वमिति युक्तम् ॥ अ-  
त्रोच्यते । ज्योतिष्टोमप्रकृतिके द्वादशाहेऽर्धिनस्तृतीयिनः पादिन इति सिद्धवदनुवादो न घटते ।  
यदि तत्प्रकृतिभूते ज्योतिष्टोमे अर्धतृतीयचतुर्थांशभाक्त्वं मैत्रावरुणादीनां न स्यादतो वैदि-  
कधिप्रमृत्तितमाख्यात्रलात् प्रागुक्तोऽशनियमोऽवकल्प्यत इति निरवद्यम् ॥ २६५ ॥

इति संभूयसमुत्थानप्रकरणम् ।

## अथ स्तेयप्रकरणम् २३

इदानीं स्तेयं प्रस्तूयते । तद्वक्षणं च मनुनाभिहितम् । ( अ. ८ श्लो. ३३२ ) स्यात्साह-  
सं त्वन्वयवत्प्रसभं कर्म यत्कृतम् । निरन्वयं भवेत्स्तेयं कृत्वापद्रुयते च यदिनि ।  
स्तेयलक्षणम् । अन्यवत् । द्रव्यरक्षितरानाध्यक्षादिसमक्षम् । प्रसभं बलावष्टम्भेन यत्परध-  
नहरणादिकं क्रियते तत्साहसम् । स्तेयं तु तद्विवक्षणं निरन्वयं द्रव्यस्वाम्याद्यसमक्षं वञ्चयि-  
त्वा यत्परधनहरणं तदुच्यते । यच्च सान्वयमपि कृत्वा न मयेदं कृतमिति मयासिद्धे तदपि  
स्तेयम् ॥ नारदेनाप्युक्तम् । उपाधीर्विधैरेषां छलयित्वापरकृषणम् । सुप्तमत्तप्रमत्तोभ्यः स्तेय-  
माहुर्मनीषिण इति ॥

तत्र तस्करग्रहणपूर्वकत्वाद्ग्रहणस्य ग्रहणस्य ज्ञानपूर्वकत्वात् ज्ञानोपायं तादृशहं

**ग्राहकैर्गृह्यते चौरौ लोप्तेणाथ पदेन वा ।**

**पूर्वकर्मापराधी च तथा चाशुद्धवासकः ॥ २६६ ॥**

यश्चौरौऽयमिति जनैर्विल्याप्यते असौ ग्राहकै रानपुरुषैः स्थानपालप्रभृतिभिर्गृहीतव्याः । लोप्तेणापहतभाजनादिना वा चौर्यचिह्नेन नाशदिवसादारम्य चौर्यपदानुसारेण वा ग्राह्यः । यश्च पूर्वकर्मापराधी प्राक् प्राह्यातचौर्यः अशुद्धोऽप्रज्ञातो वासः स्थानं यस्यासी अशुद्धवा-  
सकः सोऽपि ग्राह्यः ॥ २६६ ॥

**अन्येऽपि शङ्कया ग्राह्या जातिनामादिनिह्वयैः ।**

**द्यूतस्त्रीपानसक्ताश्च शुष्कभिन्नमुखस्वराः ॥ २६७ ॥**

**परद्रव्यगृहाणां च पृच्छका गूढवारिणः ।**

**निराया व्ययवन्तश्च विनष्टद्रव्यविक्रयाः ॥ २६८ ॥**

किंच । न केवलं पूर्वोक्ता ग्राह्याः किंतु अन्येऽपि वक्ष्यमाणैर्लिङ्गैः शङ्कया ग्राह्याः । जाति-  
निह्वयेन नाहं गृह्य इत्येवंरूपेण । नामनिह्वयेन नाहं लपित्य इत्येवंरूपेण । आदिग्रहणमत्त्वदे-  
शग्रामकुलाद्यपलापेन च ललिता ग्राह्याः । द्यूतपण्याङ्गनामद्यपानादिव्यसनेष्वतिप्रसक्तास्तथा  
कुतस्त्योऽसि त्वमिति चौरग्राहिभिः घटो यदि शुष्कमुखो भिन्नस्वरो वा भवति तर्ह्येतावपि  
ग्राह्यः । बहुवचनात् स्विन्नललाटादीनां ग्रहणम् । तथा ये निष्कारणं कियदस्य धनं किं  
वास्य गृहमिति पृच्छन्ति वेपान्तरधारणेनात्मानं गूहयित्वा ये चरन्ति ये चायामावेऽपि  
बहुव्ययकारिणः ये च विनष्टद्रव्याणां जीर्णवस्त्रभिन्नभाजनादीनामविज्ञातस्वामिकानां विक्रय-  
कास्ते सर्वे चौरसंभावनया ग्राह्याः । एवं नानाविधचौर्यलिङ्गान्पुरुषान् गृहीत्वा एते चौराः  
किं वा सावध इति सम्यक्परीक्षेत न पुनर्लिङ्गदर्शनमात्रेण चौरनिर्णयं कुर्यात् । अचौरस्या-  
पि लोप्त्रादिलिङ्गसंबन्धसंभवात् । यथाह नारदः । अन्यहस्तात्परिभ्रष्टमकामादुत्थितं भुवि ।  
चौरेण वा परिक्षितं लोप्सं यदात्परीक्षयेत् । तथा । असत्याः सत्यसंकाशाः सत्याश्चासत्य-  
सन्निभाः । दृश्यन्ते विविधा भावास्तस्मादुक्तं परीक्षणमिति ॥ २६७ ॥ २६८ ॥

एवं चौर्यशङ्कया गृहीतेनात्मा संशोधनीय इत्याह

**गृहीतः शङ्कया चौर्ये नात्मानं चेदिशोधयेत् ।**

**दापयित्वा गतं द्रव्यं चौरदण्डेन दण्डयेत् ॥ २६९ ॥**

गदि चौर्यशङ्कया गृहीतस्तन्निस्तरणार्थमात्मानं न शोधयति तर्हि वक्ष्यमाणवनदापनव-  
नादिदण्डभाष्येत् । अतो मानुषेण तदभावे दिव्येन वा शोधनीयः ॥ ननु नाहं चौर इति

मिथ्योत्तरे कथं प्रमाणं संभवति । तस्याभावरूपत्वात् । उच्यते । दिव्यस्य तावद्वावाभाव-  
गोचरत्वं रुच्याऽवान्यतरः कुर्यादित्यत्र प्रतिपादितम् । मानुषं पुनर्यद्यपि साक्षाच्छुद्धमिथ्यो-  
त्तरे न संभवति तथापि कारणेन संसृष्टभावरूपमिथ्याकारणसाधनमुखेनाभावमपि गोचरय-  
त्येव । यथा नाशापहारकाले अहं देशान्तरस्थ इत्यभियुक्तैर्भाविता चौर्याभावस्याप्यर्थात्सिद्धेः  
शुद्धिर्भवत्येव ॥ २६९ ॥

### चौरं प्रदाप्यापहतं घातयेद्विविधैर्वैधैः ।

यस्तु प्रागुक्तपरीक्षया तन्निरपेक्षं वा निश्चितचौर्यस्तं स्वामिने अपहृतं धनं स्वरूपेण मू-  
ल्यकल्पनया वा दापयित्वा विविधैर्घातैर्घातयेत् । एतच्चोत्तमसाहसदण्डप्राप्तिर्योत्तमद्रव्य-  
विषयम् । न पुनः पुष्पवस्त्रादिभूद्रमध्यमद्रव्यापहारविषयम् । साहसेषु च  
चौरदण्डमाह । एवोक्तस्त्रिषु दण्डो मनीषिभिः । स एव दण्डः स्तेयेऽपि द्रव्येषु त्रिष्वनुक-  
मादिति नारदवचनेन वधरूपस्योत्तमसाहसस्योत्तमद्रव्यविषये व्यवस्थापितत्वात् ॥ यत्पुनर्वृ-  
द्धमनुवचनम् । अन्यायोपात्तवित्तत्वाद्धनमेपां मलात्मकम् । अतस्तान् घातयेद्वाजां नार्थदण्डे-  
न दण्डयेदिति तदपि महापराधविषयम् ॥

### सचिह्नं ब्राह्मणं कृत्वा स्वराष्ट्रादिप्रवासयेत् ॥ २७० ॥

ब्राह्मणं पुनश्चौरं महत्यपराधेऽपि न घातयेदपि तु ललाटेऽङ्कयित्वा स्वदेशाग्निष्कासयेत् ।  
अङ्कनं च श्वपदाकारं कार्यम् । तथाच मनुः । ( अ. ९ श्लो. २३७ ) गुरुतल्पे भगः कार्यः  
सुरापाने सुराध्वजः । स्तेये च श्वपदं कार्यं ब्रह्महण्यशिराः पुमानिति । ए-  
तच्च दण्डोत्तरकालं प्रायश्चित्तमचिकीर्षतो द्रष्टव्यम् ॥ यथाह मनुः । ( अ. ९  
श्लो. २४० ) प्रायश्चित्तं तु कुर्वाणाः सर्वे वर्णा यपोदितम् । नाङ्क्या राज्ञा  
ललाटे तु दाप्यास्तूत्तमसाहसमिति ॥ २७० ॥

### घातितेऽपहृते दोषो ग्रामभर्तुरनिर्गते ।

### विवीतभर्तुस्तु पथि चौरोद्धर्तुरवीतके ॥ २७१ ॥

यदि ग्राममध्ये मनुष्यादिप्राणिबधो धनापहरणं वा जायते तदा ग्रामपतेरेव चौरपेक्षा  
दोषस्तत्परिहारार्थं स एव चौरं गृहीत्वा राज्ञेऽर्पयेत् । तदशक्ती द्वं धनं  
धनिने दद्यात् । यदि चौरपदं स्वग्रामाग्निर्गतं न दर्शयति । दर्शिते पुनस्त-  
त्पदं यत्र प्रविशति तद्विषयाधिपतिरेव चौरं धनं चार्पयेत् । तथा च नारदः ।  
गोचर यस्य लुप्येत तेन चौरः प्रयत्नतः । ग्राहो दाप्योऽपवा शेषं पदं यदि  
न निर्गतम् । निर्गते पुनरेतस्मान्न चेदन्यत्र पातितम् । सामन्तान्मार्गपालांश्च दिक्पालांश्चैव  
दापयेदिति । विव्रीते त्वपहारे विव्रीतस्वामिन एव दोषः । यदा त्वध्वन्येव तद्धृतं भवत्यथी-  
तके वा विव्रीतादन्यत्र क्षेत्रे तदा चौरोद्धर्तुर्मार्गपालस्य दिक्पालस्य वा दोषः ॥ २७१ ॥



स्वसीम्नि दद्याद्ग्रामस्तु पदं वा यत्र गच्छति ।

पञ्चग्रामी बहिः क्रोशादशग्राम्यथवा पुनः ॥ २७२ ॥

किंच । यदा पुनर्ग्रामाद्बहिः सीमापर्यन्ते क्षेत्रे मोषादिकं भवति तदा तद्ग्रामवासिन एव 'दद्यात्' । यदि सीम्नो बहिश्चौरपदं न निर्गतम् । निर्गते पुनर्यत्र ग्रामादिके चौरपदं प्रविशति स एव चौरार्षणादिकं कुर्यात् । यदा त्वनेकग्राममध्ये क्रोशमात्राद्बहिः प्रदेशे घातितो मुषितो वा चौरपदं च जनसंमर्दादिना भ्रमं तदा पञ्चानां ग्रामाणां समाहारः पञ्चग्रामी दशग्रामसमाहारो दशग्रामी वा दद्यात् । विकल्पवचनं तु यथा तत्प्रत्यासत्त्यपहृतधनप्रत्यर्पणादिकं कुर्यादित्येवमर्थम् । यदा त्वन्यतोऽपहृतं द्रव्यं दापयितुं न शक्नोति तदा स्वक्रोशादेव राजा दद्यात् । चौरद्वतमवजित्य यथास्थानं गमयेत्स्वक्रोशाद्वा दद्यादिति गौतमस्मरणात् ॥ मुषिता-मुषितसन्देहे मानुषेण दिव्येन वा निर्णयः कार्यः । यदि तस्मिन् दाप्यमाने भवेन्मोषे तु संशयः । मुषितः शपथं दाप्यो बन्धुभिर्वापि साधयेदिति बृह्मणुस्मरणात् ॥ २७२ ॥

बन्दिग्राहांस्तथा वाजिकुञ्जराणां च हारिणः ।

प्रसह्य घातिनश्चैव शूलानारोपयेन्नरान् ॥ २७३ ॥

बन्दिग्राहादीन् बलावष्टम्भेन घातकांश्च नरान् शूलानारोपयेत् । अयं च वधप्रकारवि-  
अपराधविशेषेण शोषोपदेशः । ( अ. ९ श्लो. ३८० ) कोष्ठान्गारायुधान्गारदेवतागारभेदकात् ।  
दण्डविशेषमाह । हस्त्यश्वरथहर्तृश्च हन्यादेवाविचारयन्निति मनुस्मरणात् ॥ २७३ ॥

उत्क्षेपकग्रन्थिभेदौ करसन्दंशहीनकौ ।

कार्यौ द्वितीयापराधे करपादैकहीनकौ ॥ २७४ ॥

किंच । वस्त्राद्युत्क्षिपत्यपहरतीत्युत्क्षेपकः । वस्त्रादिबद्धं स्वर्णादिकं वित्तस्योत्कृत्य वा योऽपहरत्यसौ ग्रन्थिभेदकः तौ यथाक्रमं करेण सन्दंशसदृशेन तर्जन्याङ्गुष्ठेन च हीनौ कार्यौ । द्वितीयापराधे पुनः करश्च पादश्च करपादं तच्च तदेकं च करपादैकं तद्वीनं ययोस्तौ करपादैकहीनकौ कार्यौ । उत्क्षेपकग्रन्थिभेदकयोरेकमेकं करं पादं च छिन्द्यादित्यर्थः । एतदप्युत्तमसाहसमाप्तिर्योन्यद्रव्यविषयम् । तदङ्गच्छेद इत्युक्तो दण्ड उत्तमसाहस इति नारदवचनात् ॥ तृतीयापराधे तु वध एव । तथा च मनुः । ( अ. ९ श्लो. २७७ ) अङ्गुलीर्ग्रन्थिभेदस्य छेदेत्यत्रधमे अहे । द्वितीये हस्तचरणौ तृतीये वधमर्हतीति । जातिद्रव्यपरिमाणतो मूल्याद्यनुसारतो दण्डः कल्पनीय इति ॥ २७४ ॥

जातिद्रव्यपरिमाणपरिमहतिविशेषवयःशक्तिमुपदेशकालादीनां दण्डगुणलघुभावकारणा-

नामानन्ताप्रतिद्रव्यं वनुमशक्तेः सामान्येन दण्डकल्पनोपायमाह

क्षुद्रमध्यमहाद्रव्यहरणे सारतो दमः ।

## देशकालवयःशक्ति सञ्चिन्त्यं दण्डकर्मणि ॥ २७५ ॥

क्षुद्राणां मध्यमानामुत्तमानां च द्रव्याणां हरणे सारतो मूल्याद्यनुसारतो दण्डः कल्पनीयः । क्षुद्रादिद्रव्यस्वरूपं च नारदेनोक्तम् । मृद्राण्डासनखट्वास्थिदारुचर्मवृणादि यत् । शमीधान्यं कृतान्नं च क्षुद्रं द्रव्यमुदाहृतम् ॥ वासः कौशेयवज्र्यं च गोवज्र्यं पशवस्तथा । हिरण्यवज्र्यं लोहं च मध्यं व्रीहियवा अपि ॥ हिरण्यरत्नकौशेयं स्त्रीपुङ्गवेज्जवाजिनः । देवब्राह्मणराज्ञां च द्रव्यं विज्ञेयमुत्तमम् । त्रिप्रकारेऽपि द्रव्येष्वौत्सर्गिकः प्रथममध्यमोत्तमसाहसरूपो दण्डनियमस्तेनैव दर्शितः । साहसेषु य एवोक्तस्त्रिषु दण्डो मनीषिभिः । स एव दण्डः स्तेयेऽपि द्रव्येषु त्रिष्वनुक्रमादिति ॥ मृन्मयेषु मणिकमलिकादिषु गोवाजिव्यतिरिक्तेषु च महिषमेपादिपशुषु ब्राह्मणसंबन्धिषु च कनकधान्यादिषु तरतमभावोऽस्तीति उच्चावचदण्डविशेषाकाङ्क्षायां मूल्याद्यनुसारेण दण्डः कल्पनीयः । तत्र च दण्डकर्मणि दण्डकल्पनायां तद्धेतुभूतं देशकालवयःशक्तीतिसम्यक् चिन्तनीयम् । एतच्च जातिद्रव्यपरिणामपरिग्रहादीनामुपलक्षणम् । तथाहि । अष्टपाद्यं स्तेयकिल्बिषं शूद्रस्य द्विगुणोत्तराणीतरेषां प्रतिवर्णं विदुषोऽतिक्रमे दण्डभूयस्त्वमिति । अयमर्थः । किल्बिषशब्देनात्र दण्डो लक्ष्यते । यस्मिन्नपहारे यो दण्ड उक्तः स विद्वच्छूद्रकर्तृकेऽपहारे अष्टगुणआपादनीयः । इतरेषां पुनर्विद्वत्तत्र ब्राह्मणादीनां विदुषां द्विगुणोत्तराणि किल्बिषाणि षोडशद्वात्रिंशन्नतुं पट्टिगुणा दण्डा आपादनीयाः । यस्माद्विद्वच्छूद्रकर्तृकेऽपहारे दण्डभूयस्त्वम् । मनुनाप्ययमेवार्थो दर्शितः । ( अ. ८ श्लो. ३३७।३३८ ) । अष्टपाद्यं तु शूद्रस्य स्तेये भवति किल्बिषम् । षोडशैव तु वैश्यस्य द्वात्रिंशत्त्रयस्य तु ॥ ब्राह्मणस्य चतुःषष्टिः पूर्णं वापि शतं भवेत् । द्विगुणा या चतुःषष्टिस्तदोपगुणवेदेन इति ॥ तथा परिणामकृतमपि दण्डगुरुत्वं दृश्यते । यथाह मनुः । ( अ. ८ श्लो. ३२० ) धान्यं दशम्यः कुम्भेभ्यो हरतोऽभ्यधिकं वधः । शेषेष्वेकादशगुणं दाप्यस्तस्य च तद्धनमिति ॥ विंशतिद्वेणकः कुम्भः । हर्तुर्द्वियमाणस्वामिगुणापेक्षया सुभिक्षद्वुभिक्षकालाद्यपेक्षया ताडनाङ्गच्छेदनवधरूपा दण्डा योज्याः ॥ तथा संख्याविशेषादपि दण्डविशेषो रत्नादिषु । ( अ. ८ श्लो. ३२१।३२२ ) सुवर्णरजतादीनामुत्तमानां च वाससाम् । रत्नानां चैव सर्वेषां शतादभ्यधिके वधः ॥ पञ्चाशतस्त्वभ्यधिके हस्तच्छेदनमिष्यते । शेषेष्वेकादशगुणं मूल्यादण्डं प्रकल्पयेदिति ॥ तथा द्रव्यविशेषादपि । ( अ. ८ श्लो. ३२३ ) पुरुषाणां कुलीनानां नारीणां वा विशेषतः । रत्नानां चैव सर्वेषां हरणे वधमर्हति । अकुलीनानां तु दण्डान्तरम् । पुरुषं हरतो दण्ड उक्त उत्तमसाहसः । रुयपराधे तु सर्वस्वं कन्यां तु हरतो वध इति ॥ क्षुद्रद्रव्याणां तु मापतो न्यूनमूल्यानां मूल्यात्पञ्चगुणो दमः । काष्ठभाण्डवृणादीनां मृन्मयानां तथैव च ॥ वेणुवैणवमाण्डानां तथा स्नाय्वस्थिचर्मणाम् ॥ शाकानामार्द्रमूलानां हरणे फलमूलयोः । गोरसेक्षुविकाराणां तथा लवणतैलयोः । पक्वान्नानां कृतान्नानां मत्स्यानामामिषस्य च । सर्वेषां मूल्यभूतानां मूल्यात्पञ्चगुणो दम इति नारदस्मरणात् ॥ यः पुनः प्रथमसाहसः क्षुद्रद्रव्येषु शतावरः पञ्चाशत्प-

र्यन्तोऽसौ मापमूल्ये तदधिकमूल्ये वा यथायोग्यं व्यवस्थापनीयः ॥ यत् पुनर्मानवं सुद्रद्र-  
व्यगोचरवचनं तन्मूल्याद्विगुणो दम इति तद्रूपप्रयोजनशरावादिविषयम् । तथापराधगुरु-  
त्वादपि दण्डगुरुत्वम् । संधिं छित्वा तु ये चौर्यं रात्रौ कुर्वन्ति तत्कराः । तेषां छित्वा  
रूपो हस्तौ तीक्ष्णशूले निवेशयेत् । इत्येवं सर्वपामानत्यात्मतिद्वयं वक्तुमशक्तेर्जातिपरिमा-  
णादिभिः कारणैर्दण्डगुरुलघुभावः कल्प्यः । अधिकारीनां पुनरल्पापराधे न दण्डः ।  
यथाह मनुः । ( अ. ८ श्लो. ३४१ ) द्विजोऽध्वगः क्षीणवृत्तिर्द्वाविंशुं द्वे च मूलके । आद-  
वानः परस्त्रेभ्यो दण्डं दातुमर्हति । तथा । चणकत्रीहिगोधूमयवानां मुद्रमापयोः । अनिपि-  
दैर्गृहीतव्यो मुष्टिरकः पथि स्थितैः ॥ तथैव सप्तमे भक्तं भक्तानि पडनश्चता । अश्वस्तनवि-  
धानेन हर्तव्यं हीनकर्मण इति ॥ २७५ ॥

अचौरस्यापि चौरोपकारिणो दण्डमाह

**भक्तावकाशाग्न्युदकमन्त्रोपकरणव्यानात् ।**

**दत्त्वा चौरस्य वा हन्तुर्जानतो दम उत्तमः ॥ २७६ ॥**

भक्तमशनम् । अवकाशो निवासस्थानम् । अग्निश्चौरस्य शीतापनोदाद्यर्थः । उदकं  
तृपितस्य । मन्त्रश्चौर्यप्रकारोपदेशः । उपकरणं चौर्यसाधनम् । व्ययः अपहारार्थं देशान्तरं  
गच्छतः पापेयम् । एतानि चौरस्य हन्तुर्वा द्रुष्टत्वं जानन्नपि यः प्रयच्छति तस्योत्तमसा-  
हसो दण्डः । चौरोपेक्षिणामपि दोषः । शक्ताश्च य उपेक्षन्ते तेऽपि तद्वोपमागित इति  
नारदस्मरणात् ॥ २७६ ॥

**शस्त्रावपाते गर्भस्य पातने चोत्तमो दमः ।**

**उत्तमो बाधमो वापि पुरुषस्त्रीप्रमापणे ॥ २७७ ॥**

किंच । परगात्रेषु शस्त्रस्यावपातने दासीब्राह्मणगर्भव्यतिरेकेण गर्भस्य पातने चोत्तमो  
दमः दण्डः । दासीगर्भनिपातने तु दासीगर्भविनाशकृदित्यादिना शतदण्डोभिहितः । ब्राह्म-  
णगर्भे तु हत्वा गर्भमविज्ञातमित्यत्र ब्रह्महत्यातिदेशं वक्ष्यति । पुरुषस्य स्त्रियाश्च प्रमापणे  
शीलवृत्ताद्यपेक्षयोत्तमो बाधमो वा दण्डो व्यवस्थितो वेदितव्यः ॥ २७७ ॥

**विप्रदुष्टां स्त्रियं चैव पुरुषघ्नीमगर्भिणीम् ।**

**सेतुभेदकरीं चाप्सु शिलां बध्वा प्रवेशयेत् ॥ २७८ ॥**

अपि च । विशेषेण प्रदुष्टा विप्रदुष्टा भ्रूणघ्नी स्वगर्भपातिनी च वा च पुरुषस्य हन्त्री  
सेतूनां भेद्री च एता गर्भरहिताः स्त्रीर्गले शिलां बध्वा अप्सु प्रवेशयेत् यथा न ड्वन्ति ॥

**विपात्रिदां पतिगुरुनिजापत्यप्रमापणीम् ।**

**विकर्णकरनासौष्ठं कृत्वा गोभिः प्रमापयेत् ॥ २७९ ॥**

किंच । अगर्भिणीमित्यनुवर्तते । या च परवधार्थमन्नपानादिषु विषं ददाति क्षिपति । या च दाहार्थं ग्रामादिष्वग्निं ददाति । तथा या च निजपतिगुर्वपत्यानि मारयति तां छिन्नकर्ण-करनासौर्ध्वा कृत्वा अदान्तैर्दुष्टबलीवर्दैः प्रवाह्य मारयेत् । स्तेयप्रकरणे यदेतत्साहसिकस्य दण्डविधानं तत्प्रासङ्गिकमिति मन्तव्यम् ॥ २७९ ॥

अविज्ञातकर्तृके हनेन हन्तृज्ञानोपायमाह

**अविज्ञातहतस्याशु कलहं सुतबान्धवाः ।**

**प्रष्टव्या योपितश्चास्य परपुंसि रताः पृथक् ॥ २८० ॥**

अविज्ञातपुरुषेण घातितस्य संबन्धिनः सुताः प्रत्यासन्नाश्च बान्धवाः केनास्य कलहो जात इति कलहमाशु प्रष्टव्याः । तथा मृतस्य संबन्धिन्यो योपितो याश्च परपुंसि रता व्यभिचारिण्यस्ता अपि प्रष्टव्याः ॥ २८० ॥

**स्त्रीद्रव्यवृत्तिकामो वा केन वायं गतः सह ।**

**मृत्युदेशसमासन्नं पृच्छेद्वापि जनं शनैः ॥ २८१ ॥**

किमयं स्त्रीकामो द्रव्यकामो वृत्तिकामो वा तथा कस्यां किंसंबन्धिन्यां वा स्त्रियामस्य रतिरासीत् । कस्मिन् वा द्रव्ये प्रीतिः । कुतो वा वृत्तिकामः । केन वा सह देशान्तरं गत इति नानाप्रकारं व्यभिचारिण्यो योपितः वृथक्पृथक् विश्वास्य प्रष्टव्याः । तथा मरणदेशनिकटवर्तिनो गोपाटविकाद्या ये जनास्तेऽपि विश्वासपूर्वकं प्रष्टव्याः । एवं नानाप्रकारैः प्रश्नैर्हन्तारं निश्चित्य तदुचितो दण्डो विधातव्यः ॥ २८१ ॥

**क्षेत्रवेश्मवनग्रामविवीतखलदाहकाः ।**

**राजपत्न्यभिगामी च दग्धव्यास्तु कटाग्निना ॥ २८२ ॥**

किंच । क्षेत्रं पक्कफलसस्योपेतम् । वेश्म गृहम् । वनमटवीं क्रीडावनं वा । ग्रामम् । विवीतमुत्कलक्षणम् । खलं वा ये दहन्ति यश्च राजपत्नीमभिगच्छति तान्सर्वान् कटैर्वीरणमयैर्वैष्टयित्वा दहेत् । क्षेत्रादेर्दाहकानां मारणदण्डप्रसंगादण्डविधानम् ॥ २८२ ॥

॥ इति स्तेयप्रकरणम् ॥

**अथ स्त्रीसंग्रहणप्रकरणम् २४**

स्त्रीसंग्रहणारम्भं विवादपदं व्याख्यायते । प्रथमसाहसादिदण्डप्राप्त्यर्थं त्रेधा तत्स्वरूपं व्यासेन विवृतम् । त्रिविधं तत्समाख्यातं प्रथमं मध्यमोत्तमम् । अदेशकालभाषाभिर्भिर्ने च परस्त्रियाः ॥ कटाक्षावेक्षणं हास्यं प्रथमं साहसं स्मृतम् । प्रेषणं गन्धमाख्यातार्ता धूपभूषण-

वाससाम् । प्रलोभनं चात्रपानैर्मध्यमं साहसं स्मृतम् । सहासनं विविक्तेषु परस्परमुपाश्रयः ॥  
 केशाकेशिग्रहं चैव सम्यक् संग्रहणं स्मृतम् ॥ स्त्रीपुंसयोर्मिथुनीभावः संग्रहम् ॥

संग्रहणशानपूर्वकत्वात्तत्कर्तुर्दण्डविधानं तज्जानोपायं ताम्रदाह

**पुमान्संग्रहणे ग्राह्यः केशाकेशि परस्त्रियाः ।**

**सद्यो वा कामजैश्चिह्नैः प्रतिपत्तौ द्वयोस्तथा ॥ २८३ ॥**

संग्रहणे प्रवृत्तः पुमान् केशाकेश्यादिभिर्लिङ्गैर्ज्ञात्वा ग्रहीतव्यः । परस्परं केशग्रहणपूर्विका क्रीडा केशाकेशि । तत्र तेनेदमिति सरूप इति बहुव्रीहौ सति इच्छकर्मव्यतिहार इति सनासांत इच्छमत्ययः । अव्ययत्वाच्च छुस्तृतीया विभक्तिः ॥ ततश्चायमर्थः । परमार्थया सह केशाकेशिक्रीडनेनाभिनवैः कररुहदशनादिकृतव्रणैः रागकृतैर्लिङ्गैर्द्वयोः संग्रहणस्या वा ज्ञात्वा संग्रहणे प्रवृत्तो गृहीतव्यः । परस्त्रीग्रहणं नियुक्तावरुद्धादिव्युदासार्थम् ॥ २८३ ॥

**नीवीस्तनप्रावरणसन्धिकेशावमर्शनम् ।**

**अदेशकालसंभाषं सहैकासनमेव च ॥ २८४ ॥**

किंच । यः पुनः परदारपरिधानअग्निसदेशकुचप्रावरणजघनमूर्धरुहादिस्पर्शनं साभिलाष इवाचरति । तथा अदेशे निर्जने जनताकीर्णे वान्धकाराकुले संलापनं करोति । परमार्थया वा सहैकमञ्चकादौ रिरंसयेवावतिष्ठते सोऽपि संग्रहणे प्रवृत्तो ग्राह्यः । एतच्च शङ्कयमानदोषपुरुषविषयमितरस्य तु न दोषः । यथाह मनुः । ( अ. ८ श्लो. ३९९ ) यस्त्वनाक्षारितः पूर्वमभिभाषेत करणात् । न दोषं प्राप्नुयात्किञ्चिन्नहि तस्य व्यतिक्रम इति ॥ यः परस्त्रिया स्पष्टः क्षमते असावपि ग्राह्यः इति तेनैवोक्तम् । ( अ. ८ श्लो. ३९८ ) स्त्रियं स्पष्टोद्देशे यः स्पष्टो वा मर्षयेत्तथा । परस्परस्यानुमते सर्व संग्रहणं स्मृतमिति । यश्च ममेयं विदग्धाऽसक्तद्रुमितेति श्लाघया भुजंगजनसमक्षं ख्यापयत्यसावपि ग्राह्य इति तेनैवोक्तम् । दर्पाद्धा यदि वा मोहाच्छ्लाघया वा स्त्रियं वदेत् । पूर्वं ममेयं भुकेति तच्च संग्रहणं स्मृतमिति ॥ २८४ ॥

प्रतिषिद्धयोः स्त्रीपुंसयोः पुनः संलापादिकरणे दण्डमाह

**स्त्री निषेधे शतं दद्याद्विशतं तु दमं पुमान् ।**

**प्रतिषेधे तयोर्दण्डो यथा संग्रहणे तथा ॥ २८५ ॥**

प्रतिषिद्धत इति प्रतिषेधः पतिपित्रादिभिर्येन सह संभाषणादिकं निषिद्धं तत्र प्रवर्तमाना स्त्री शतपणं दण्डं दद्यात् । पुरुषः पुनरेवं निषिद्धे प्रवर्तमानो द्विशतं दद्यात् । द्वयोस्तु स्त्रीपुंसयोः प्रतिषिद्धे प्रवर्तमानयोः संग्रहणे संभोगे वर्णीनुसारेण यो दण्डो वक्ष्यते स एव विज्ञेयः । एतच्च चारणादिभार्याव्यतिरेकेण । ( अ. ८ श्लो. ३९९ ) नैप चारणद्वारेषु विधिर्नास्मोपजीविषु । सज्जयन्ति हि ते नारीं निगूढाश्चारयन्ति चेति मनुस्मरणात् ॥ २८५ ॥

सजाताबुत्तमो दण्ड आनुलोम्ये तु मध्यमः ।

प्रातिलोम्ये वधः पुंसो नार्याः कर्णादिकर्तनम् ॥ २८६ ॥

चतुर्णामपि वर्णानां बलात्कारेण सजातीयगुप्तपरदाराभिगमने साशीतिपणसहस्रं दण्डनीयः । यदा त्वानुलोम्येन हीनवर्णा स्त्रियमगुप्तामभिगच्छति तदा मध्यमसाहसं दण्डनीयः ।

यदा पुनः सवर्णमगुप्तामानुलोम्येन गुप्तां वा व्रजति तदा मानवे विशेष उक्तः  
 तदिदानीं संग्रहणे दण्डमाह । ( अ. ८ श्लो. ३७८ । ३८१ ) सहस्रं ब्राह्मणो दण्ड्यो गुप्तां विमां बलाद्ब्र-

जन् । शतानि पञ्च दण्ड्यः स्यादिच्छन्त्या सह संगतः ॥ सहस्रं ब्राह्मणो दण्डं दाप्यो गुप्ते तु ते व्रजन् । शूद्रायां क्षत्रियविशोः सहस्रं तु भवेद्दम इति ॥ एतच्च गुरुस्त्रिभार्याव्यतिरेकेण द्रष्टव्यम् । माता मातृप्वसा श्वश्रूमातुलानी पितृप्वसा । पितृव्यसत्तिशिष्यस्त्री भगिनी तत्सखी स्नुषा ॥ दुहिताचार्यभार्या च समोत्रा शरणागता । राज्ञी भ्रमजिता धात्री साध्वी वर्णोत्तमा च या ॥ आसामन्यतमां गच्छन् गुरुतल्पग उच्यते । शिश्रस्योत्कर्तनात्तत्र नान्यो दण्डो विधीयत इति नारदस्मरणात् ॥ प्रातिलोम्ये उत्कृष्टवर्णस्त्रीगमने क्षत्रियादयः पुरुषस्य वधः । एतच्च गुप्ताविषयमन्यत्र तु धनदण्डः । ( अ. ८ श्लो. ३७६ । ३७७ ) उभावपि हि तावेव ब्राह्मण्या गुप्तया सह । विष्णुतौ शूद्रवद्दण्ड्यौ दग्धव्यौ वा कटाग्रिना ॥ ब्राह्मणी यद्यगुप्तां तु सेवेतां वैश्यपार्थिवौ ॥ वैश्यं पञ्चशतं कुर्यात्क्षत्रियं तु सहस्रिणमिति मनुस्मरणात् । शूद्रस्य पुनरगुप्तामुत्कृष्टवर्णां स्त्रियं व्रजतो लिङ्गच्छेदनसर्वस्वापहारौ । गुप्तां तु व्रजतस्तस्य वधसर्वस्वापहाराविति तेनैवोक्तम् ॥ ( अ. ८ श्लो. ३७३ ) शूद्रो गुप्तमगुप्तं वा द्वैजातं वर्णमावसन् । अगुप्तमगुप्तसर्वस्वैर्गुप्तं सर्वेण हीयत इति । नार्याः पुनर्हीनवर्णव्रजन्त्याः कर्णयोरादिग्रहणात्सादेश्च कर्तनम् । आनुलोम्ये सवर्णं वा व्रजन्त्या दण्डः कल्प्यः अयं च वधाद्युपदेशो राज्ञ एव तस्यैव पालनाधिकाराच्च द्विजातिमात्रस्य । तस्य ब्राह्मणः परीक्षार्थमपि शस्त्रं नाददीतेति शस्त्रग्रहणनिषेधात् । यदा तु राज्ञो निवेदने कालविलम्बनेन कार्यातिपाताशङ्का तदा स्वयमेव जारादीन् हन्यात् ( मनु. अ. ८ श्लो. ३४८ ) शस्त्रं द्विजातिभिर्ग्रीह्यं धर्मो यत्रोपरुध्यते । तथा ( मनु. अ. ८ श्लो. ३९१ ) नाततायिवधे दोषो हन्तुर्भवति कश्चन । प्रकाशं वामकाशं वा मन्युस्तं मन्युमृच्छतीति शस्त्रग्रहणाम्यनुज्ञानाच्च ॥ तथा क्षत्रियवैश्ययोरन्योन्यतयभिगमने यथाक्रमं सहस्रशतपणात्मकौ दण्डौ वेदितव्यौ । तदाह मनुः । ( अ. ८ श्लो. ३८२ ) वैश्यश्चेत्क्षत्रियां गुप्तां वैश्यां वा क्षत्रियो व्रजेत् । यो ब्राह्मण्यामगुप्तायां तावुमौ दण्डमर्हत इति ॥ २८६ ॥

पारशर्यप्रसङ्गात् कन्यायामपि दण्डमाह ।

अलङ्कृतां हरेत्कन्यामुत्तमं ह्यन्ययाधमम् ।

दण्डं दद्यात्सवर्णास्तु प्रातिलोम्ये वधः स्मृतः ॥ २८७ ॥

विवाहाभिमुखीभूतामलङ्कृतां सवर्णां कन्यामपहरन्नुत्तमसाहसं दण्डनीयः । तदनभिमुखीं सवर्णां हरन् प्रथमसाहसम् । उत्कृष्टवर्णजां कन्यामपहरतः पुनः क्षत्रियादेर्वध एव ॥ दण्ड-  
विधानाच्चापहर्तृसकाशादाच्छिद्यान्यस्मै देयेति गम्यते ॥ २८७ ॥

**सकामास्त्रुलोमास्तु न दोषस्त्वन्यथा दमः ।**

अनुलोम्यापहरणे यदि सानुरागां हीनवर्णां कन्यामपहरति तदा दोषाभावात्त दण्डः । अन्यथा दण्डमाह । त्वनिच्छन्तीमपहरतः प्रथमसाहसो दण्डः ॥

**दूषणे तु करच्छेद उत्तमायां वधस्तथा ॥ २८८ ॥**

अनुलोमासित्यनुवर्तते । यद्यकामां कन्यां बलात्कारेण नखसतादिना दूषयति तदा तस्य करद्वेत्तव्यः यदा पुनस्तामेवाङ्गुलिप्रक्षेपेण योनिकृतं कुर्वन् दूषयति तदा मनुक्तपद्मशत-  
हितोऽङ्गुलिच्छेदः । ( अ. ८ श्लो. ३६७ ) अविषह्य तु यः कन्यां कुर्याद्विषेण मानवः । तस्याशु कर्त्तुं अङ्गुल्यौ दण्डं चार्हति पद्मशतमिति ॥ यदा पुनः सानुरागां पूर्ववदूषयति तदापि तेनैव विशेष उक्तः ( अ. ८ श्लो. ३६८ ) सकामां दूषयंस्तुल्यो नाङ्गुलिच्छेदमर्हति । द्विशतं तु दमं दाप्यः प्रसङ्गविनिवृत्तये इति ॥ यदा तु कन्यैव कन्यां दूषयति विदग्धा वा तत्रापि विशेषस्तेनैवोक्तः । ( अ. ८ श्लो. ३६९ ) कन्यैव कन्यां या कुर्यात्तस्यास्तु द्विशतो दमः । या तु कन्यां प्रकुर्यात् स्त्री सा सद्यो मौ-  
ण्यमर्हति ॥ अङ्गुल्योरेव च च्छेदं खरेणोद्ग्रहणं तथेति । कन्यां कुर्यादिति कन्यां योनिक-  
तवर्ती कुर्यादित्यर्थः ॥ यदा पुनरुत्कृष्टजातीयां कन्यामविशेषात्सकामासकामां वाभिगच्छति तदा हीनस्य क्षत्रियादेर्वध एव । ( अ. ८ श्लो. ३६९ ) उत्तमां सेवमानस्तु नव्यन्यो वधमर्हती-  
ति मनुस्मरणात् ॥ यदा सवर्णां सकामामभिगच्छति तदा गोमिथुनं शुल्कं तत्पित्रे दद्यात् यदीच्छति ॥ पितरि तु शुल्कमनिच्छति दण्डरूपेण तदेव राज्ञे दद्यात् । सवर्णामकामां तु गच्छतो वध एव । यथाह मनुः । ( अ. ८ श्लो. ३६९ ) शुल्कं दद्यात्सेवमानः समाभिच्छेदित-  
ता यदि । ( अ. ८ श्लो. ३६४ ) योऽकामां दूषयेत्कन्यां स सद्यो वधमर्हति । सकामां दूषयं-  
स्तुल्यो न वधं प्राप्नुयाच्चर इति ॥ २८८ ॥

**शतं स्त्रीदूषणे दद्याद्दे तु मिथ्याभिशंसने ।**

**पशून् गच्छन् शतं दाप्यो हीनां स्त्रीं गां च मध्यमम् ॥ २८९ ॥**

किंच । स्त्रीशब्देनात्र प्रकृतत्वात्कन्यावमृश्यते । तस्या यदि कश्चिद्विद्यमानानेवापस्मार-  
राजयक्षमादिदीर्घकुस्तितरोगसंसृष्टमैथुनत्वादिदोषान्प्रकाशयेयमकन्येति दूषयत्यसौ शतं दा-  
प्यः । मिथ्याभिशंसने तु पुनरविद्यमानदोषाविष्कारेण दूषणे द्वेशते दापनीयः । गोव्यतिरि-  
क्तपशुगमने तु शतं दाप्यः । यः पुनर्हीनां स्त्रियमन्यावसायिनीमविशेषात्सकामासकामां वा गां वाभिगच्छत्यसौ मध्यमसाहसं दण्डनीयः ॥ २८९ ॥

अवरुद्धासु दासीषु भुजिष्यासु तथैव च ।

गम्यास्वपि पुमान्दाप्यः पञ्चाशत्पणिकं दमम् ॥ २९० ॥

गच्छन्नित्यनुवर्तते । उक्तलक्षणा वर्णस्त्रियो दास्यस्ता एव स्वामिना शुश्रूषाहानिव्युदासा-  
र्थं गृह एव स्थातव्यमित्येवं पुरुषान्तरोपभोगतो निरुद्धा अवरुद्धाः । पुरुषनियतपरिग्रहाः भु-  
साधारणस्त्रीग- जिष्याः यदा दास्योऽवरुद्धा भुजिष्या वा भवेयुस्तदा तामु यथा चशब्दाद्वे-  
मनेदण्डमाह । इयास्त्रैरिणीनामपि साधारणस्त्रीणां भुजिष्याणां च ग्रहणम् । तामु च सर्वपुरुष-  
साधारणतयागम्यास्वपि गच्छन् पञ्चाशत्पणान् दण्डनीयः । परपरिगृहीतत्वेन तासां परदारतुल्य-  
त्वात् एतच्च स्पष्टमुक्तं नारदेन । स्त्रैरिण्यद्याहणी वेद्या दासी निष्कासनी च या । गम्याः  
स्युरानुलोम्येन स्त्रियो न प्रतिलोमतः ॥ आस्वेव तु भुजिष्यामु दोषः स्यात्परदारवत् । गम्या-  
स्वपि हि नोपेयाद्यत्ताः परपरिग्रहा इति ॥ निष्कासिनी स्वाम्यनवरुद्धा दासी । ननु च स्त्रैरिण्या-  
दीनां साधारणतयागम्यत्वाभिधानमयुक्तम् । नहि जातितः शास्त्रतो वा काश्चन लोके साधारणाः  
स्त्रिय उपलभ्यन्ते । तथाहि । स्त्रैरिण्यो दास्यश्च तावद्वर्णस्त्रिय एव । स्त्रैरिणी या पतिं हित्वा  
सर्वणं कामतः श्रयेत् । वर्णानामानुलोम्येन दास्यं न प्रतिलोमत इति मनुस्मरणात् ॥ न च व-  
र्णस्त्रीणां पत्यौ जीवति मृते वा पुरुषान्तरोपभोगो घटते । ( मनु. अ. ९ श्लो. १९४।१९७ )  
दुःशीलः कामवृत्तो वा गुणैर्वा परिवर्जितः । परिचर्यः स्त्रिया साध्या सततं देववत्पतिः ॥  
कामं तु क्षपयेद्देहं पुष्पमूलफलैः शुभैः । न तु नामापि गृहीयात् पत्यौ मृते परस्य त्विति  
निषेधस्मरणात् ॥ नापि कन्यावस्थायाः साधारणत्वम् । पित्रादिपरिरक्षितायाः कन्याया एव  
दानोपदेशात् । दात्रभावेऽपि तथाविधाया एव स्वयंवरोपदेशात् । न च दासीभावात्स्वधर्मा-  
धिकारच्युतिः । पारतन्त्र्यं हि दास्यं न स्वधर्मपारित्यागः । नापि वेद्या साधारणी वर्णानुलो-  
मजन्यतिरेकेण गम्यजात्यन्तरासंभवात् । तदन्तःपातित्वे च पूर्ववदेवागम्यत्वम् । प्रतिलो-  
मजत्वे तु तासां नितरामगम्यत्वम् । अतः पुरुषान्तरोपभोगे तासां निन्दितकर्म्याप्तेन  
पातित्वात् । पतितसंसर्गस्य निषिद्धत्वाच्च न सकलपुरुषोपभोगयोग्यत्वम् । सत्यमेवम् ।  
किं त्वत्र स्त्रैरिण्याद्युपभोगे पित्रादिस्तकारानदण्डभयादिदृष्टदोषाभावाद्गम्यत्ववाच्योयुक्तिः ।  
दण्डाभावश्चावरुद्धासु दासीष्विति नियतपुरुषपरिग्रहोपाधितो दण्डविधानात्तदुपाधिरहिता-  
स्वर्पादवगम्यते । स्त्रैरिण्याद्यानां पुनर्दण्डाभावो विधानाभावात् ॥ कन्यां मनन्तीमुत्कृष्टां न  
किञ्चिदपि दापयेदिति लिङ्गनिदर्शनाच्चावगम्यते । प्रायश्चित्तं तु स्वधर्मस्तलननिमित्तं गम्यानां  
गन्तॄणां चाविशेषाद्भवत्येव । यत्पुनर्वेश्यानां जात्यन्तरासंभवे न वर्णान्तःपातित्वमनुमाना-  
दुक्तम् । वेद्या वर्णानुलोमाद्यन्तःपातिन्यो मनुष्यजात्याश्रयत्वात् । ब्राह्मणादिब्रह्मदिति । तत्र ।  
तत्र कुण्डगोलकादिभिरनैकान्तिकत्वात् । अतो वेद्यास्या काचिज्जातिरनादिर्वेद्यायामुत्कृष्ट-  
जातेः समानजातेर्वा पुरुषादुत्पन्ना पुरुषसंभोगवृत्तिर्वश्येति ब्राह्मण्यादिबल्लोकप्रसिद्धिब्रह्मदम्यु-



पगमनीयम् । न च निर्मूलैयं प्रसिद्धिः । स्मर्यते हि स्कन्दपुराणे । पञ्चचूडा नाम काश्या-  
प्सरसस्तत्सन्ततिर्वेद्याख्या पञ्चमी जातिरिति । अतस्तासां नियतपुरुषपरिणयनविधिविधुरत-  
या समानोत्कृष्टजातिपुरुषाभिगमनेनादृष्टदोषो नापि दण्डस्तांस्तु चानवरुद्धास्तु गच्छतां पुरु-  
षाणां यद्यपि न दण्डस्तथाप्यदृष्टदोषोऽस्त्येव स्वदारनियतः सदेति नियमात् । पशुवेद्या-  
भिगमने प्राजापत्यं विधीयत इति प्रायश्चित्तस्मरणाच्चेति निरवद्यम् ॥ २९० ॥

अवरुद्धास्तु दासीध्वज्यनेन दासीस्वैरिण्यादिभुजिष्याभिगमने दण्डं विदधतस्तास्त्वभुजिष्यास्तु दण्डो  
नास्तीत्यर्थानुक्तं तदपवादमाह ।

**प्रसह्य दास्यभिगमे दण्डो दशपणः स्मृतः ।**

**बहूनां यद्यकामाऽसौ चतुर्विंशतिकः पृथक् ॥ २९१ ॥**

पुरुषसंभोगजीविकासु दासीस्वैरिण्यादिषु शुल्कदानविरहेण प्रसह्य बलात्कारेणाभिगच्छ-  
तो दशपणो दण्डः । यदि बहव एकामनिच्छन्तीमपि बलात्कारेणाभिगच्छन्ति तर्हि प्रत्येकं  
चतुर्विंशतिपणपरिमितं दण्डं दण्डनीयाः । यदा पुनस्तदिच्छया माटि दत्त्वा पश्चादनिच्छन्ती-  
मपि बलाद्भजन्ति तदा तेषामदोषः । यदि व्याध्याद्यभिभवस्तस्या न स्यात् । व्याधिता सश्रमा  
व्यग्रा राजकर्मपरायणा । आमन्त्रिता चेन्नागच्छेददण्ड्या वडवा स्मृतेति नारदवचनात् ॥ २९१ ॥

**गृहीतवेतना वेश्या नेच्छन्ती द्विगुणं वहेत् ।**

**अगृहीते समं दाप्यः पुमानप्येवमेव च ॥ २९२ ॥**

यदा शुल्कं गृहीत्वा स्वस्थापि अर्धपतिं नेच्छति तदा द्विगुणं शुल्कं दद्यात् । तथा शुल्कं  
दत्त्वा स्वयमनिच्छतः स्वस्थस्य पुंसः शुल्कहानिरेव । शुल्कं गृहीत्वा पण्यस्त्री नेच्छन्ती द्वि-  
गुणं वहेत् । अनिच्छन्दत्तशुल्कोऽपि शुल्कहानिमवाप्नुयादिति तेनैवोक्तम् । तथान्योऽपि  
विशेषस्तेनैव दर्शितः । अप्रयच्छंस्तथा शुल्कमनुभूय पुमान् स्त्रियम् । आक्रमेण च संगच्छ-  
न् यातदन्तनखादिभिः ॥ अयोनौ वाभिगच्छेद्यो बहुभिर्वापि वासयेत् । शुल्कमष्टगुणं दाप्यो  
विनयं तावदेव तु ॥ वेश्या प्रधाना यास्तत्र कामुकास्तद्रहोपिताः । तत्समुत्थेषु कार्येषु निर्ण-  
यं संशये विदुरिति ॥ २९२ ॥

**अयोनौ गच्छतो योपां पुरुषं वापि मेहतः ।**

**चतुर्विंशतिको दण्डस्तथा प्रव्रजितागमे ॥ २९३ ॥**

किंच । यस्तु स्वयोपां मुखादावभिगच्छति पुरुषं वाभिमुखो मेहति तथा प्रव्रजितां वा  
गच्छत्यसौ चतुर्विंशतिपणान्दण्डनीयः ॥ २९३ ॥

**अन्याभिगमने त्वङ्मयः कुबन्धेन प्रवासयेत् ।**

**शृङ्गस्तथान्त्य एव स्यादन्त्यस्यार्यागमे वधः ॥ २९४ ॥**

किंच । अन्त्या चाण्डाली तद्गमने त्रैवर्णिकान्प्रायश्चित्तानभिमुखान् सहस्रं त्वन्त्यजस्त्रिय-  
मिति मनुवचनात्पणसहस्रं दण्डयित्वा कुबन्धेन कुत्तितबन्धेन मगाकारेणाङ्कयित्वा स्वरा-  
ष्ट्राग्निर्वासयेत् । प्रायश्चित्तानभिमुखस्य पुनर्दण्डनमेव । शूद्रः पुनश्चाण्डाल्यभिगमेऽन्त्य एव  
चाण्डाल एव भवति । अन्त्यजस्य पुनश्चाण्डालादेरुत्कृष्टजातिरुपभिगमे कथ एव ॥ २९४ ॥

इति स्त्रीसंग्रहणप्रकरणम् ॥

### अथ प्रकीर्णकप्रकरणम् २५

व्यवहारप्रकरणमध्ये स्त्रीपुंसयोगाख्यमप्यपरं विवादपरं मनुनारदाभ्यां विवृतम् । तत्र नार-  
दः । विवाहादिविधिः स्त्रीणां यत्र पुसां च कीर्त्यते । स्त्रीपुंसयोगसंज्ञं तद्विवादपदमुच्यते इति ॥  
मनुरप्याह । (अ. ८ श्लो. २ ) अखतन्त्राः स्त्रियः कार्याः पुरुषैः स्वैर्दिवानिशम् । विषयेषु च  
सज्जन्त्यः संस्थाप्या ह्यात्मनो वश इत्यादि ॥ यद्यपि स्त्रीपुंसयोः परस्परमर्थिप्रत्यर्पितया नृप-  
समक्षं व्यवहारो निषिद्धस्तथापि प्रत्यक्षेण कर्णपरम्परया वा विदिते तयोः परस्परातिचारे  
दण्डादिना दम्पती निजधर्ममार्गे राज्ञा स्थापनीयौ । इतरथा दोषभागभवतीति व्यवहारप्रकरणे  
राजधर्ममध्ये अस्य स्त्रीपुंसधर्मजातस्योपदेशः । एतच्च विवाहप्रकरण एव सप्रपञ्चं प्रतिपादित-  
मिति योगीश्वरेण न पुनरत्रोक्तम् ॥

सांप्रतं प्रकीर्णकाख्यं व्यवहारपदं प्रस्तूयते । तद्वक्ष्ये च कथितं नारदेन । प्रकीर्णके  
पुनर्ज्ञेया व्यवहारा नृपाश्रयाः । राज्ञा माज्ञाप्रतीचातस्तत्कर्मकरणं तथा ॥ पुरः प्रदानं संभेदः  
प्रकृतीनां तथैव च । पात्रण्डिनैगमश्रेणीगणधर्मविपर्ययाः ॥ पितापुत्रविवादश्च प्रायश्चित्तव्य-  
तिक्रमः । प्रतिग्रहविलोपश्च कोप आश्रमिणामपि । वर्णसंकरदोषश्च तद्वृत्तिनियमस्तथा । न  
दृष्टं यच्च पूर्वेषु सर्वं तस्मात्प्रकीर्णके इति ॥ प्रकीर्णके विवादपदे ये विवादा राजाज्ञोच्छिन्न-  
तदाज्ञाकरणादिविषयास्ते नृपसमवायिनः । इत एव तत्र प्रभृत्याचारव्यपेतमार्गे वर्तमानानां  
प्रतिकूलतामास्थाय व्यवहारनिर्णयं कुर्यात् ॥ एवं च वदता यो नृपाश्रयो व्यवहारस्तत्प्र-  
कीर्णकमित्यर्थाहसितं भवति ॥

तत्रापराधविशेषेण दण्डविशेषमाह

ऊनं वाभ्यधिकं वापि लिखेद्यो राजशासनम् ।

पारदारिकचौरं वा मुञ्चतो दण्ड उत्तमः २९५ ॥

राजदत्तभूमेर्निबन्धस्य वा परिमाणाभ्यूनत्वमाधिक्यं वा प्रकाशयन् राजशासनं यो  
लिखति यश्च पारदारिकं चौरं वा गृहीत्वा राजेऽनर्पयित्वा मुञ्चति तावुभावुत्तममाहसं  
दण्ड्यो ॥ २९५ ॥

प्रसंगान्नृपाश्रयव्यतिरिक्तव्यवहारविषयमपि दण्डमाह

**अभक्ष्येण द्विजं दूष्य दण्ड उत्तमसाहसम् ।**

**मध्यमं क्षत्रियं वैश्यं प्रथमं शूद्रमधिकम् ॥ २९६ ॥**

मूत्रपुरीषादिना अभक्ष्येण भक्ष्यानर्हेणान्नपानादिमिश्रणेन द्रव्यरूपेण वा द्वाहणं दूषयित्वा खादयित्वोत्तमसाहसं दण्ड्यो भवति । क्षत्रियं पुनरेवं दूषयित्वा मध्यमम् । वैश्यं दूषयित्वा प्रथमम् । शूद्रं दूषयित्वा प्रथमसाहसस्यार्धं दण्ड्यो भवतीति संबन्धः । लशुनाद्यभक्ष्यदूषणे तु दोषतारतम्यादण्डतारम्यमूहनीयम् ॥ २९६ ॥

**कूटस्वर्णव्यवहारी विमांसस्य च विक्रयी ।**

**अङ्गहीनस्तु कर्तव्यो दाप्यश्चोत्तमसाहसम् ॥ २९७ ॥**

किंच । रसवेद्यापादितवर्णोत्कर्षैः कूटैः स्वर्णव्यवहारशीलः यः स्वर्णकारादिः यश्च विमांसस्य कुत्सितमांसस्य श्वादिसंबद्धस्य विक्रयशीलः सौनिकादिः । चशब्दात्कूटरजतादिव्यवहारी च ते सर्वे मत्वेकं नासाकर्णकैरस्त्रभिरङ्गहीनाः कार्याः । चशब्दादङ्गच्छेदेन समुच्चितमुत्तमसाहसं दण्डं दाप्याः । यत्पुनर्मनुनोक्तम् । (अ. ९ श्लो. २९२) सर्वकण्टकपापिष्ठं हेमकारं तु पापिष्वः ॥ प्रवर्तमानमन्याये छेदयेच्छ्वशः सुँरैरिति तदेवब्राह्मणराजस्वर्णविषयम् ॥ २९७ ॥

**चतुष्पादकृतो दोषो नापैहीति प्रजल्पतः ।**

**काष्ठलोष्टेषु पापाणवाहुयुग्यकृतस्तथा ॥ २९८ ॥**

चतुष्पादैर्गोङ्गादिभिः कृतो यो दोषो मनुष्यमारणादिरूपोऽसौ गवादिस्वामिनो न भवति अपसरेति प्रकर्षेणोच्चैर्भाषमाणस्य । तथा लकुटलोष्टसायकपापाणोत्क्षेपणेन बाहुना युग्येन च युगं बहताश्वादिना कृतो यः पूर्वोक्तो दोषः सोऽपि काष्ठादीन्मास्यतो न भवत्यपसरेति प्रजल्पतः । काष्ठाद्युत्क्षेपणेन हिंसायां दोषाभावकथनं दण्डाभावमतिपादनार्थम् । प्रायश्चित्तं पुनरनुद्धिकरणनिमित्तमस्त्येव । काष्ठादिग्रहणं च शक्तितोमरादेरुपलक्षणार्थम् ॥ २९८ ॥

**छिन्ननस्येन यानेन तथा भग्नयुगादिना ।**

**पश्चाच्चैवापसरता हिंसने स्वाम्यदोषभाक् ॥ २९९ ॥**

किंच । नसि भवा रज्जुर्नस्या छिन्ना शकटादियुक्तचलीवर्दनस्यारज्जुर्यस्मिन् तत् छिन्ननस्यं शकटादि तेन । तथा भग्नयुगेन आदिग्रहणादग्रासकम्पादिना च यानेन पश्चात्पृष्ठतोऽपसरता चशब्दात्तिर्यग्गमगच्छता प्रतिमुखं चागच्छता च मनुष्यादिहिंसने स्वामी प्राणको वा दोषभाङ्गः भवति । अतत्प्रयत्नजनितत्वाद्विसनस्य । तथा च मनुः (अ. ९ श्लो. २९१।२९२) छिन्ननस्ये भग्नयुगे तिर्यक्प्रतिमुखागते । अंसभङ्गे च यानस्य चक्रभङ्गे तथैव च ॥ छेदने चैव यन्त्राणां योक्तृदम्भ्योस्तथैव च । आक्रन्दे सत्यपैहीति न दण्डं मनुरब्रवीदिति ॥ २९९ ॥

शक्तोऽप्यमोक्षयन्स्वामी दंष्ट्रिणां शृङ्गिणां तथा ।

प्रथमं साहसं दद्याद्विक्रुष्टे द्विगुणं तथा ॥ ३०० ॥

अप्रवीणप्राजकप्रेरितैर्दंष्ट्रिभिर्गजादिभिः शृङ्गिभिर्गवादिभिर्वध्यमानं समर्थोऽपि स्वामी

उपेक्षायामि-  
नोदण्डमाह ।

यद्यमोक्षयन् उपेक्षते तदा अकुशलप्राजकनियोजननिमित्तं प्रथमसाहसं

दण्डं दद्यात् । यदा तु मारिताऽहमिति विक्रुष्टेऽपि न मोक्षयति तदा

द्विगुणम् । यदा पुनः प्रवीणमेव प्राजकं प्रेरयति तदा प्राजक एव दण्ड्यो

न स्वामी । यथाह मनुः । ( अ. ८ श्लो. २९४ ) प्राजकश्चेद्भवेदासः प्राजको दण्डमर्हतीति ॥ प्राज-

को यन्ता । आसोऽभियुक्तः । प्राणिविशेषाच्च दण्डविशेषः कल्पनीयः । यथाह मनुः ।

( अ. ८ श्लो. २९६ । ९७ । ९८ । ) मनुष्यमरणे क्षिप्रं चौरवत्किल्बिषी भवेत् । प्राण-

भृत्सु महत्स्वर्थं गोगजोद्ग्रहयादिषु ॥ क्षुद्राणां च पशूनां तु हिंसायां द्विशतो दमः । पञ्चा-

शत्तु भवेद्दण्डः शुभेषु मृगपक्षिषु ॥ गर्दभाजाविकानां तु दण्डः स्यात्पञ्चमापकः । मापकस्तु

भवेद्दण्डः श्वशूकरनिपातन इति ॥ ३०० ॥

जारं चौरैरभिवदन् दाप्यः पञ्चशतं दमम् ।

उपजीव्य धनं मुञ्चंस्तदेवाष्टगुणीकृतम् ॥ ३०१ ॥

किञ्च । स्ववंशकलङ्कभयाजारं पारदारिकं चौरं निर्गच्छेत्यभिवदन् पञ्चशतं पणानां पञ्चश-  
तानि यस्मिन् दमे स तथोक्तस्तं दमं दाप्यः । यः पुनर्जोरहस्ताङ्गनमुपजीव्य उत्कोचरू-  
पेण गृहीत्वा जारं मुञ्चत्यसौ यावद्गृहीतं तावदष्टगुणीकृतं दण्डं दाप्यः ॥ ३०१ ॥

राज्ञोऽनिष्टप्रवक्तारं तस्यैवाक्रोशकारिणम् ।

तन्मन्त्रस्य च भेत्तारं छित्त्वा जिह्वां प्रवासयेत् ॥ ३०२ ॥

किञ्च । राज्ञोऽनिष्टस्यानभिमतस्यामित्रस्तोत्रादेः प्रकर्षेण भूयोभूयो वक्तारं तस्यैव राज्ञ  
आक्रोशकारिणं निन्दाकरणशीलं तदीयस्य च मन्त्रस्य स्वराष्ट्रविद्वद्भिहेतोः परराष्ट्रापक्षयक-  
रस्य वा भेत्तारं अमित्रकर्णेण जपन्तं तस्य जिह्वामुत्कृत्य स्वराष्ट्राग्निप्रासयेत् । कोशापहर-  
णादौ पुनर्वध एव । ( अ. ९ श्लो. २७९ ) राज्ञः कोशापहर्तृश्च प्रतिकूलेषु च स्थितान् ।  
घातयेद्विविधैर्दण्डैररीणां चोपकारकानिति मनुस्मरणात् । विविधैः सर्वस्वापहाराद्गच्छेदवध-  
रूपैरित्यर्थः ॥ सर्वस्वापहारेऽपि यद्यस्य जीवनोपकरणं तन्नापहर्तव्यम् चौर्योपकरणं विना ।  
यथाह नारदः । आयुधान्यायुधीयानां बाह्यादीन्वाहनीविनाम् । वेश्यास्त्रीणामङ्गारान् वाद्य-  
तोद्यादि तद्धिदाम् ॥ यच्च यस्योपकरणं येन जीवन्ति कारुकाः । सर्वस्वहरेणोऽप्येतन्न राजा  
हर्तुमर्हतीति ॥ ब्राह्मणस्य पुनर्न शरीरो दण्ड इति निषेधाद्वधस्थाने शिरोमुण्डनादिकं कर्त-

व्यम् । ब्राह्मणस्य वधो मौण्ड्यं पुरात्रिर्वासनाद्गने । ललाटे चाभिशास्ताङ्कः मयाणं गर्दभेन  
त्विति मनुस्मरणात् ॥ ३०२ ॥

**मृताङ्गलभविक्रेतुर्गुरोस्ताडयितुस्तथा ।**

**राजयानासनारोढुर्दण्ड उत्तमसाहसः ॥ ३०३ ॥**

किंच । मृतशरीरसंबन्धिनो वस्त्रपुष्पादेर्विक्रेतुः गुरोः पित्राचार्यादेस्ताडयितुः तथा राज-  
यानमूर्तिं विना तद्यानं गजाश्वादि आसनं सिंहासनादि आरोहतश्चोत्तमसाहसो दण्डः ॥ ३०३ ॥

**दिनेत्रभेदिनो राजद्विष्टादेशकृतस्तथा ।**

**विप्रत्वेन च शूद्रस्य जीवतोऽष्टशतो दमः ॥ ३०४ ॥**

किंच । यः पुनः क्रोधादिना परस्य नेत्रद्वयं भिनत्ति । यश्च ज्योतिःशास्त्रवित् गुर्वादिहिं-  
तेषु व्यतिरिक्तो राज्ञो द्विष्टमनिष्टं संवत्सरान्ते तव राज्यच्युतिर्भविष्यतीत्यादिरूपमादेशं क-  
रोति । तथा यः शूद्रो भोजनार्थं यज्ञोपवीतादिब्राह्मणलिङ्गानि दर्शयति तेषामष्टशतो दमः ।  
अष्टौ पणशतानि यस्मिन्दमे स तथोक्तः । श्राद्धभोजनार्थं पुनः शूद्रस्य विप्रवेपथारिणः तप्त-  
शलाकया यज्ञोपवीतवद्गुण्यालिखेदिति स्मृत्यन्तराक्तं द्रष्टव्यम् । घृत्यर्थं यज्ञोपवीतादिब्रा-  
ह्मणलिङ्गधारिणो वध एव । द्विजातिलिङ्गिनः शूद्रान्यातयेदिति स्मरणात् ॥ ३०४ ॥

रागलोभादिनाऽन्यथा व्यवहारदर्शने दण्डमाह

**दुर्दृष्टांस्तु पुनर्दृष्ट्वा व्यवहारान्नृपेण तु ।**

**सभ्याः सजयिनो दण्ड्या विवादाद्विगुणं दमम् ॥ ३०५ ॥**

दुर्दृष्टान्मृत्याचारप्राप्तधर्मोच्छिन्नेन रागलोभादिभिरसम्यग्विचारितत्वेनाशङ्क्यमानान् व्य-  
वहारान्पुनः स्वयं राजा सम्यग्विचार्य निश्चितदोषाः पूर्वसभ्याः सजयिनः प्रत्येकं विवादपदे  
यो दमः पराजितस्य तद्विगुणं दाप्याः । अप्राप्तजनेतृदण्डविधिपरत्वाद्भवनस्य रामाद्योभादित्या-  
दिना श्लोकेनापौनरुक्त्यम् । यदा पुनः साक्षिदोषेण व्यवहारस्य दुर्दृष्टता तदा साक्षिण एव  
दण्ड्या न जयी नापि सभ्याः । यदा तु राजानुमत्या व्यवहारस्य दुर्दृष्टत्वं तदा सर्व एव  
राजसहिताः सभ्यादयो दण्डनीयाः । पादो गच्छति कर्तारं पादः साक्षिणमृच्छति । पादः  
सभासदः सर्वान् पादो राजानमृच्छतीति वचनात् । एतच्च प्रत्येकं राजादीनां दोषप्रतिपाद-  
नपरं न पुनरेकैकस्यैव पाषाणपूर्वस्य विभागाय । यथोक्तम् । कर्तुसमवायिफलजननस्वभावत्वा-  
दपूर्वस्य ॥ ३०५ ॥

न्यायतो निर्णीतव्यवहारस्य प्रत्यावर्तयितुर्दण्डमाह

**यो मन्येताजितोऽस्मीति न्यायेनापि पराजितः ।**

**तमायान्तं पुनर्जित्वा दापयेद्विगुणं दमम् ॥ ३०६ ॥**

यः पुनर्न्यायमार्गेण पराजितोऽपि औढत्यान्नाहं पराजितोऽस्मीति मन्यते तमायान्तं कूट-  
लेख्याद्युपन्यासेन पुनर्धर्माधिकरणमधितिष्ठन्तं धर्मेण पुनः पराजयं नीत्वा द्विगुणं दण्डं  
दापयेत् ॥ नारदेनाप्युक्तम् । तीरितं चानुशिष्टं वा यो मन्येत विधर्मतः । द्विगुणं दण्डमा-  
स्थाय तत्कार्यं पुनरुद्धरेदिति ॥ तीरितं साक्षिलेख्यादिनिर्णीतमनुद्धृतदण्डम् । अनुशिष्टमुद्धृ-  
तदण्डं दण्डपर्यन्तं नीतमिति यावत् ॥ यत्पुनर्मनुवचनम् । (अ. ९ श्लो. २३३) तीरितं चानुशिष्टं  
च यत्र कचन विद्यते । कृतं तद्धर्मतो ज्ञेयं न तत्प्राज्ञो निवर्तयेदिति । तदर्थिप्रत्यर्थिनोरन्यतरवच-  
नाव्यवहारस्याधर्मतो वृत्तत्वाशङ्कायां पुनर्द्विगुणं दण्डं प्रतिज्ञापूर्वकं व्यवहारं प्रवर्तयेत् । न पुन-  
र्धर्मतो वृत्तत्वनिश्चयेऽपि राज्ञा लोभादिना प्रवर्तयितव्य इत्येत्वंपरम् । यत्पुनर्दण्डपान्तरेणापि  
न्यायापेतं कार्यं निवर्तितं तदपि सम्यक्परीक्षणेन धर्म्यं पथि स्थापनीयम् । न्यायापेतं यदन्येन  
राज्ञा ज्ञानरुतं भवेत् । तदप्यन्यायविहितं पुनर्न्याये निवेशयेदिति स्मरणात् ॥ ३०६ ॥

राज्ञाऽन्यायेन यो दण्डो गृहीतो वरुणाय तम् ।

निवेद्य दद्याद्विप्रेभ्यः स्वयं त्रिंशद्गुणीकृतम् ॥ ३०७ ॥

अन्यायेन यो दण्डो राज्ञा लोभाद्गृहीतस्तं त्रिंशद्गुणीकृतं वरुणायेदमिति संकल्प्य ब्राह्म-  
णेभ्यः स्वयं दद्यात् । यस्माद्दण्डरूपेण यावद्गृहीतमन्यायेन तावत्तस्मै प्र-  
तिदेयमितरथापहारदोषप्रसङ्गात् । अन्यायदण्डग्रहणे पूर्वस्वामिनः स्वत्व-  
विच्छेदाभावाच्चेति ॥ ३०७ ॥

इति श्रीमत्पद्मनाभभट्टोपाध्यायात्मजस्य श्रीमत्परमहंसपरिव्रजकाचार्यविज्ञानेश्वरभट्टा-  
रकस्य कृतौ ऋजुमिताक्षराख्यायां याज्ञवल्कीयधर्मशास्त्रविष्टौ द्वितीयोऽध्यायो व्यवहारा-  
ख्यः समाप्तिमगात् ॥

अथास्मिन् अध्याये प्रकरणानुक्रमणिका कथ्यते । आद्यं साधारणव्यवहारमातृका-  
प्रकरणम् १ । साधारणव्यवहारमातृकाप्रकरणम् २ । ऋणादानम् ३ । उपनिधिप्रकर-  
णम् ४ । साक्षिप्रकरणम् ५ । लेख्यप्रकरणम् ६ । दिव्यप्रकरणम् ७ । दायविभागः ८ ।  
सीमाविवादः ९ । स्वामिपालविवादः १० । अस्वामिविक्रयः ११ । दत्ताप्रदानिकम् १२ ।  
क्रीतानुशयः १३ । अभ्युपेत्याशुश्रूषा १४ । संविभ्रतिक्रमः १५ । वेतनादानम् १६ ।  
यूतसमाह्वयाख्यम् १७ । वाक्पारुष्यम् १८ । दण्डपारुष्यम् १९ । साहसम् २० । विक्री-  
यासंप्रदानम् २१ । संभूयसमुत्थानम् २२ । स्तेयप्रकरणम् २३ । स्त्रीसंग्रहणम् २४ ।  
प्रकीर्णकम् २५ । इति पञ्चविंशति प्रकरणानि ॥ उत्तमोपपदस्येयं शिष्यस्य कृतिरात्मनः ।  
धर्मशास्त्रस्य विष्टतिर्विज्ञानेश्वरयोगिनः ॥ १ ॥

## अथ प्रायश्चित्ताध्यायः ॥

## अथाशौचप्रकरणम् १

श्रीगणेशाय नमः । श्रीसरस्वत्यै नमः । श्रीगुरुभ्यो नमः । गृहस्थाश्रमिणां नित्यनैमित्तिका धर्मा उक्ताः । अभिषेकादिगणयुक्तस्य गृहस्थविशेषस्य गुणधर्माश्च प्रदर्शिताः । अधुना तदधिकारसंकोचेतुभूताशौचप्रतिपादनमुखेन तेषामपवादः प्रतिपाद्यते । आशौचशब्देन च कालः स्नानाद्यपनोद्यः पिण्डोदकदानादिविधेः अध्ययनादिपर्युदासस्य च निमित्तभूतः पुरुषगतः कश्चनातिशयः कथ्यते न पुनः कर्मानधिकारमात्रम् । अशुद्धा बान्धवाः सर्वे इत्यादावशुद्धत्वाभिधानात् । अत्राशुद्धशब्दस्य च व्यवहारेऽनाहिताग्निदीप्तितादावनधिकारिमात्रे प्रयोगाभावात् वृद्धन्यवहारव्युत्पत्तिनिबन्धनत्वाच्च शब्दार्थावगतेः । किञ्च । यद्याशौचिनां दानादिनिषेधदर्शनात् तदप्ययोग्यत्वमाशौचशब्दाभिधेयं कल्पते तर्हि उदकदानादिविधिदर्शनात् तद्योग्यत्वमप्यभिधेयं स्यात् तत्रानेकार्थकल्पनादोपप्रसंग इत्युपेक्षणीयोऽयं पक्षः ॥

तत्राशौचिभिः सपिण्डार्धैर्वर्तकैर्व्ये तत्तावदाह

ऊनद्विर्वर्षं निखनेन कुर्यादुदकं ततः ।

आश्मशानादनुव्रज्य इतरो ज्ञातिभिर्मृतः ॥ १ ॥

यमसूक्तं तथा गाथा जपद्विलौकिकाग्निना ।

स दग्धव्य उपेतश्चेदाहिताभ्यावृतार्थवत् ॥ २ ॥

ऊने अपरिपूर्णं द्वे वर्षे यस्यासावूनद्विर्वर्षस्तं मेतं निखनेत् भूमाववटं कृत्वा निदध्याह पुनर्देहेदित्यर्थः । न च सरुत्पसिञ्चन्त्युदकमित्यादिभिः प्रेतोद्देशेन विहितमुद्रकदानाद्यौर्ध्वदेहिकं कुर्यात् । अयं च गन्धमाल्यानुलेपनादिभिरलङ्कृत्य शुचौ भूमौ साग्निद्वयत्रास्थिनिचयरहितायां बहिर्ग्रामाग्निखननीयः । यथाह मनुः । ( अ. ५ श्लो. ६८ ) ऊनद्विर्वापिकं मेतं निदध्युर्बान्धवा बहिः । अलङ्कृत्य शुचौ भूमावस्थिसंचयनादृते ॥ नास्य कार्योऽग्निसंस्कारो नास्य कार्योदकक्रिया । अरण्ये काष्ठवत्यक्त्वा क्षिपेयुरुग्रहमेव तु ॥ अरण्ये काष्ठवत्यक्त्वेत्यस्यायमर्थः । यथारण्ये काष्ठं त्यक्त्वोदासीनास्तद्विषये भवन्ति तथोर्नद्विर्वापिकमपि खातायां भूमौ परित्यज्य तद्विषये श्राद्धाद्यौर्ध्वदेहिकेषु उदासीनिर्भविताव्यमित्याचारादिप्राप्तश्राद्धाद्यभावोऽनेन दृष्टान्तेन सूच्यते । स च घृतेनाभ्यज्य यमगाथाः पठद्विनिधातव्यः । ऊनद्विर्वापिकं मेतं घृताक्तं निखनेद्वहिः । यमगाथा गायमानो यमसूक्तमनुस्मरन्निति यमस्मरणात् ॥ ततस्तस्मादूनद्विर्वापिकादितरः पूर्णद्विर्वर्षो यो मृतोऽसौ श्मशानपर्यन्तं ज्ञातिभिः

सपिण्डैः समानोदकैश्च ज्येष्ठपुरःसरैरनुग्रज्योऽनुगन्तव्योऽस्मादेव वचनात् ऊनद्विवर्षस्यानु-  
गमनमनियतमिति गम्यते ॥ अनुगम्य च परेयिवासमित्यादि यमसूक्तम् । यमदैवत्या गाथाश्च  
जपद्विलौकिकेनासंस्कृतेनाग्निना दग्धव्यो यदि जातारणिर्नास्ति । तत्सद्भावे तु तन्मथितेन  
दग्धव्यो न लौकिकेन । तस्याग्निस्पाद्यकार्यमात्रार्थत्वेनोत्पत्तेः लौकिकाग्निश्च चाण्डाला-  
भ्यादिव्यतिरिक्तो ग्राह्यः । चाण्डालाग्निरेध्याग्निः सूतिकाग्निश्च कर्हिचित् । पतिताग्निश्चि-  
ताग्निश्च न शिष्टग्रहणोचिता इति देवलस्मरणात् ॥ लौगाशिणा चात्र विशेष उक्तः ।  
तूष्णीमेवोदकं कुर्यात्तूष्णीं संस्कारमेव च । सर्वेषां कृतचूडानामन्यत्रापीच्छया द्वयमिति । अय-  
मर्थः । चौलकर्मनन्तरकाले नियमेनाभ्युदकदानं कार्यम् । अन्यत्रापि नामकरणादूर्ध्वं  
अकृतचूडेऽपीच्छया प्रेताभ्युदयकामनया द्वयं अभ्युदकदानात्मकं तूष्णीं कार्यम् । न नियमे-  
नेति विकल्पः । मनुनाप्यत्र विशेषो दर्शितः । ( अ. ५ श्लो. ७० ) नात्रिवर्षस्य कर्तव्या  
बान्धवैरुदकक्रिया । जातदन्तस्य वा कुर्यान्नाग्निं वापि कृते सति । उदकग्रहणं साहचर्यादग्निसं-  
स्कारस्याप्युपलक्षणार्थम् । नात्रिवर्षस्येति वचनात् ॥ कुलधर्मापेक्षया चूडोत्कर्षेऽपि वर्षत्रया-  
दूर्ध्वमभ्युदकदानादिनियमोऽवगम्यते । लौगाशिवचनाद्वर्षत्रयात्प्रागपि कृतचूडस्य तयोर्नियम  
इति विवेचनीयम् । उपेतश्चेद्यद्युपनीतस्तर्हि आहिताभ्यावृता आहिताग्नेर्दानप्रक्रियया सगृह्या-  
दिप्रसिद्धया लौकिकाग्निनैव दग्धव्यः । अर्धवत्प्रयोजनवत् । अयमर्थः । यद्यस्य कूटद्वारं कार्यरूपं  
प्रयोजनं संभवति भूमिजोषणप्रक्षणादि तत्तदुपादेयम् । यत्पुनर्लक्षप्रयोजनं पात्रयोजनादि त-  
न्निवर्तते । तथा लौकिकाग्निविधानेन उपनीतस्य अनाहिताग्नेर्गृह्याग्निना दाहविधानेन च  
अपहृतप्रयोजनत्वादाहवनीयादेरपि निवृत्तिरिति ॥ अभ्यन्तरविधानं च बृद्धयाज्ञवल्क्येनो-  
क्तम् । आहिताग्निर्धन्यायं दग्धव्यस्त्रिभिर्भिभिः । अनाहिताग्निरेकेन लौकिकेनापरो जन  
इति । न च शूद्रेण श्मशानं प्रति अग्निकाष्ठादिनयनं कार्यम् । यस्यानयति शूद्रोऽग्निं तृणं  
काष्ठं हवींषि च । प्रेतत्वं हि सदा तस्य स चाधर्मेण लिप्यत इति यमस्मरणात् ॥ तथा दाहश्च  
स्नपनाद्यनन्तरं कार्यः । प्रेतं दहेच्छुभैर्गन्धैः स्नापितं स्त्रिभूषितमिति स्मरणात् । प्रचेतसाप्युक्तम् ।

( अ. ५ श्लो. १०४ ) न विप्रं स्त्रेषु तिष्ठत्सु मृतं शूद्रेण हारयेत् । अस्वर्ग्या ह्याहुतिः सा स्या-  
च्छूद्रसंपर्कदूषिता ॥ अत्र च स्त्रेषु तिष्ठत्सु इत्यविवक्षितम् । अस्वर्ग्यत्वादिदोषश्रवणात् ॥ दक्षि-  
णेन मृतं शूद्रं परद्वारेण निर्हरेत् । पश्चिमोत्तरपूर्वैस्तु यथासंख्यं द्विजातयः ॥ तथा हारीतोपि ।  
न ग्रामाभिमुखं प्रेतं हरेयुरिति ॥ यदा तु प्रोषितमरणे शरीरं न लभ्यते तदास्थिभिः प्रतिकृतिं  
कृत्वा तेषामप्यलभे पर्णशरैः शौनकादिगृह्योक्तमार्गेण प्रतिकृतिं कृत्वा संस्कारः कार्यः ।  
आशौचं चात्र दशाहादिकमेव । आहिताग्निश्चेत्प्रवसन् म्रियेत पुनःसंस्कारं कृत्वा शववदा-  
शौचमिति वसिष्ठस्मरणात् ॥ अनाहिताग्निस्तु त्रिरात्रं सुपिष्टैर्जलसंमिश्रैर्दग्धव्यश्च तथाग्निना ।



असौ स्वर्गाय लोकाय स्वाहेत्युक्त्वा स बान्धवैः । एवं पर्णशरं दग्ध्वा त्रिरात्रमशुचिर्भवेदिति वचनात् ॥ ततश्चायमर्थः नामकरणाद्वर्वाङ्गिखननमेव न चोदकदानादि तत ऊर्ध्वं यावत् त्रिवर्षं वैकल्पिकमभ्युदकदानम् । ततः परं यावदुपनयनं तूष्णीमेवाभ्युदकदानं नियतं वर्ष-  
त्रयात्प्रागपि कृतचूडस्य उपनयनादूर्ध्वं पुनराहिताभ्यावृता दाहं कृत्वा सर्वमौर्ध्वदेहिकं कार-  
यम् । अयंतु विशेषः । उपनीतस्य लौकिकाग्निना दाहः कार्यः । अनाहिताग्नेर्गृह्याग्निना दाहो यथासंभवं पात्रयोजनं च कार्यम् ॥ १ ॥ २ ॥

संस्कारानन्तरं किं कर्तव्यमित्यत आह

**सप्तमाद्विंशमाद्यापि ज्ञातयोऽभ्युपयन्त्यपः ।**

**अपनःशोशुचदधमनेन पितृदिङ्मुखाः ॥ ३ ॥**

सप्तमाद्विंशमाद्विंशमदिवसाद्वा ज्ञातयः समानगोत्राः सपिण्डाः समानोदकाश्च अपनः शोशुचदधमित्यनेन मन्त्रेण दक्षिणामुखाः अपः अभ्युपयन्ति । अभ्युपगमनेन तत्प्रयोजन-  
भूतोदकदानविशिष्टमभ्युपगमनं लक्ष्यते । एवं मातामहाचार्येष्वनन्तरं उदकदानस्यातिदेशद-  
र्शनात् । एतच्चायुगमासु तिथिषु कार्यम् । प्रथमतःतीयपञ्चमसप्तमेपूदकक्रियेति गौतमस्मरणात् ॥  
एतच्च स्नानानन्तरं कार्यम् । शरीरमग्नौ संयोज्यानवेक्षमाणा आपोऽभ्युपयन्तीति शातातप-  
स्मरणात् ॥ तथा प्रचेतसाप्यत्र विशेषो दर्शितः । मेतस्य बान्धवा यथावृद्धमुदकमवतीर्य नो-  
द्धर्षयेयुरुदकान्ते प्रसिञ्चेयुरपसव्ययज्ञोपवीतवाससो दक्षिणाभिमुखा ब्राह्मणस्योदङ्मुखाः प्राञ्च-  
खाश्च राजन्यवैश्ययोरिति ॥ स्मृत्यन्तरे तु यावन्त्याशौचदिनानि तावदुदकदानस्यावृत्तिरुक्ता ।  
यथाह विष्णुः । यावदाशौचं तावत्प्रेतस्योदकं पिण्डं च दद्युरिति ॥ तथा प्रचेतसाप्युक्तम् । दिने  
दिनेऽञ्जलीभूर्णान्मदद्यात्प्रेतकारणात् । तावद्बुद्धिः प्रकर्तव्या यावत्पिण्डः समाप्यत इति ॥ प्र-  
तिदिनमञ्जलीनां वृद्धिः कार्या यावद्दशमः पिण्डः समाप्यत इत्यर्थः ॥ यद्यप्यनयोर्गुरुलवुक-  
ल्पयोरन्यतरानुष्ठानेनापि शास्त्रार्थः सिद्धस्तथापि बहुल्लेशावहत्वेन गुरुतरकल्पे प्रवृत्त्यनुपपत्तेः  
प्रेतस्योपकारातिशयो भविष्यतीति कल्पनीयम् । अन्यथा गुरुतरकल्पान्नायस्यानर्थक्यप्रसंगात् ॥  
वसिष्ठेनापि विशेषोऽभिहितः । सव्योत्तराभ्यां पाणिभ्यामुदकक्रियां कुर्वीरन्निति ॥ ३ ॥

वक्ष्यमाणसङ्कटप्रसेकनामगोत्रादिभिर्गुणैर्विशिष्टस्योदकदानस्य समानगोत्रेषु मातामहादिष्वतिदेशमाह

**एवं मातामहाचार्यप्रेतानामुदकक्रिया ।**

**कामोदकं सखिप्रत्तास्वस्त्रीयश्चशूरत्विजाम् ॥ ४ ॥**

यथा संगोत्रसपिण्डानां प्रेतानामुदकं दायते तथा मानापहानामाचार्याणां च प्रेतानां नित्य-  
मुदकक्रिया कार्या । सखा मित्रं मत्ताः परिणीतादुहितृभगिन्यादयः स्वस्त्रीयो भागिनेयः श्व-  
शुरः प्रसिद्धः ऋत्विजो याजकाः एषां सख्यादीनां प्रेतानां कामोदकं कार्यम् । काम इच्छा  
कामेनोदकदानं कामोदकं प्रेतभ्युदयकामनायां सत्यामुदकं देयमसत्यां न देयमिति अकरणे  
मत्प्रयायो नास्तीत्यर्थः ॥ ४ ॥

## सकृत्प्रसिञ्चन्त्युदकं नामगोत्रेण वाग्यताः ।

तच्चोदकदानमित्थं कर्तव्यम् । सपिण्डाः समानोदकाश्च मौनिनो भूत्वा प्रेतस्य नामगोत्रे उच्चार्य अमुकनामा प्रेतोऽमुकगोत्रस्तृप्यत्विति सकृदेवोदकं प्रसिञ्चेयुः । उदकदानेगुण- विधिमाह । त्रिर्वा त्रिःप्रत्येकं कुर्युः प्रेतस्तृप्यत्विति प्रचेतःस्मरणात् ॥ प्रतिदिनमञ्जलि- वृद्धिस्तु प्रतिपादितैव । तथा अयमपि विशेषस्तेनैवोक्तः । नदीकूलं ततो गत्वा शौचं कृत्वा यथार्थवत् । वस्त्रं संशोधयेदादौ ततः स्नानं समाचरेत् ॥ सचैलस्तु ततः स्नात्वा शुचिः प्रयतमानसः । पापाणं तत आदाय विप्रे दद्याद्दशाञ्जलीन् ॥ द्वादश क्षत्रिये दद्याद्द्वैत्ये पञ्चदश स्मृताः । त्रिंशच्छूद्राय दातव्यास्ततः संप्रविशेद्बृहम् ॥ ततः स्नानं पुनः कार्यं गृहशौचं च कारयेदिति ॥

सपिण्डानां मध्ये केषांचिदुदकदानप्रतिषेधमाह

## न ब्रह्मचारिणः कुर्युरुदकं पतितास्तथा ॥ ५ ॥

ज्ञातित्वे सत्यपि ब्रह्मचारिणः समावर्तनपर्यन्तं पतिताश्च प्रच्युतद्विजातिकर्माधिकारा उदकादिदानं न कुर्युः ॥ ब्रह्मचर्योत्तरकालं पूर्वं मृतानां सपिण्डादीनां उदकदानमाशौचं च कुर्यादेव । यथाह मनुः । ( अ. ९ श्लो. ८८ ) आदिष्टी नोदकं कुर्यादाव्रतस्य समापनात् । समाप्ते तूदकं दत्त्वा त्रिरात्रमशुचिर्भवेदिति । आदिष्टी कस्य ब्रह्मचार्यस्यपोशान कर्म कुरु दिवा मा स्वाप्सीरित्यादिप्रतादेशयोगाद्ब्रह्मचार्युच्यते । एतच्च पित्रादिव्यतिरेकेणेति वक्ष्यति । आचार्यपित्रुपाध्यायानित्यत्राचार्यः पुनरेवं मन्यते । आदिष्टीति प्रकान्तप्राश्चित्तः कथ्यते तस्यैवायमुदकदानादिनिषेधः प्रायश्चित्तरूपव्रतसमाप्त्युत्तरकालमुदकदानाशौचविधिरिति ॥ तथा स्त्रीबादीनां चोदकदायित्वं निषिद्धम् । स्त्रीबाद्या नोदकं कुर्युः स्तेना ब्राह्मणा विधर्मिणः । गर्भमर्तृद्रुहश्चैव मुराप्यश्चैव योपित इति वृद्धमनुस्मरणात् ॥ ५ ॥

एवमुदकदाने कर्तृविशेषप्रतिषेधमुक्त्वा संप्रदानविधेयेन प्रतिषेधमाह

## पाखण्ड्यनाश्रिताः स्तेनाः भर्तृघ्न्यः कामगादिकाः ।

## सुराप्य आत्मत्यागिन्यो नाशौचोदकभाजनः ॥ ६ ॥

नरशिरःकपालादि श्रुतिबाह्यलिङ्गधारणं पाखण्डं तद्येषां ते पाखण्डिनः । अनाश्रिताः अधिकारे सत्यप्यकृताश्रमविशेषपरिग्रहाः । स्तेनाः सुवर्णाद्युत्तमद्रव्यहारिणः भर्तृघ्न्यः पतिवातिन्यः । कामगाः कुलटाः आदिग्रहणात्स्वगर्भब्राह्मणयातिन्यो गृह्यन्ते । सुराप्यो यासां या सुरा प्रनिषिद्धा तत्पानरताः आत्मत्यागिन्यः विप्राभ्युदकोद्वन्धनाद्यैरात्मानं यास्त्यजन्ति । एते पाखण्ड्यादयस्त्रिरात्रं दशरात्रं वेति वक्ष्यमाणस्याशौचस्योदकदानाद्यौर्ध्वदेहिकस्य च भाजना न भवन्ति । भाजयन्तीति भाजनाः सपिण्डादीनामाशौचादिनिमित्तभूता न भवन्ति अतस्तन्मरणे सपिण्डैरुदकदानादि न कार्यमित्येतत्प्रतिपादनपरं वचनम् । अत्र च सुराप्य

इत्यादिषु लिङ्गमविवक्षितम् । लिङ्गं च वचनं देशः कालोऽयं कर्मणः फलम् । गीमांसा कुश-  
 छाः प्राहुरनुपादेयपञ्चकमित्यनुपादेयगतत्वात् । एतच्च बुद्धिपूर्वविषयम् । यथाह गौतमः । प्रा-  
 योऽनाशकशस्त्राग्निविषोदकोद्वन्वनप्रपतनैश्चेच्छतामिति । प्रायो महाप्रस्थानम् । अनाशकमन-  
 शनम् । गिरिशिखरादवपातः प्रपतनम् । अत्र चेच्छतामिति विशेषणोपादानात् प्रमादरुते दोषो  
 नास्तीत्यवगन्तव्यम् । अप कश्चित् प्रमादेन प्रियेताम्युदकादिभिः । तस्याशौचं विधातव्यं कर्तव्या  
 षोदकक्रियेति अङ्गिरःस्मरणात् ॥ तथा मृत्युविशेषादपि आशौचादिनिषेधः । चाण्डालादु-  
 दकात्सर्पाद्वाहणाद्द्वैद्युतादपि । दंष्ट्रिम्पश्च पशुम्यश्च मरणं पापकर्मणाम् । उदकं पिण्डदानं च  
 भेतेभ्यो यत्प्रदीयते । नोपतिष्ठति तत्सर्वमन्तारिणे विनश्यतीति । एतदपि इच्छापूर्वमात्महनन-  
 विषयम् । गौतमवचनेनेच्छापूर्वकमेवोदकेन हतस्याशौचनिषेधस्योक्तत्वात् । अत्रापि चाण्डा-  
 लादुदकात्सर्पादिति तत्साहचर्यदर्शनाद्बुद्धिपूर्वविषयत्वनिश्चयः । अतो दर्पादिना चाण्डालादोव्  
 हन्तुं गतो यस्तेर्भारितस्तस्यायं सर्वत एवात्मानं गोपायेदिति विध्यतिक्रमनिमित्तः पिण्ड-  
 दानादिनिषेधः । एवं दुष्टदंष्ट्रादिग्रहणार्थमाभिमुख्येन दर्पाद्विच्छतो मरणेऽयं निषेध इति अनुसं-  
 धेयम् । अयं चाशौचप्रतिषेधो दशाहादिकालावच्छिन्नस्य । हतानां नृपगोविप्रैरन्वत्सं चात्म-  
 घातिनामिति सद्यःशौचस्य वक्ष्यमाणत्वात् । तथा दाहादिकमप्येषां न कार्यम् । नाशौचं  
 नोदकं नाश्रु न दाहाद्यन्त्यकर्म च । ब्रह्मदण्डहतानां च न कुर्यात्कटभारणमिति यमस्मरणात् ।  
 ब्रह्मदण्डहता ग्राहणदण्डहताः । भेतवहनसाधनं खट्वादि कटशब्देनोच्यते । न चाहिताग्निमग्नि-  
 भिर्दहन्ति यज्ञपात्रैश्चेत्येतत् । श्रुतिविहिताग्निपञ्चाग्रादिमतिपतिलोपप्रसंगात् अयं स्मार्तो दाहा-  
 दिनिषेधो विप्रादिहताग्निविषयं नास्कन्दतीत्याशङ्कनीयम् । यतश्चाण्डालादिहताहिताग्निसंबन्धि-  
 नामग्निपञ्चाग्राणां स्मृत्यन्तरे मतिपत्यन्तरं विधीयते तैतानं प्रतिषेदेषु आवस्यं चतुष्पथे ।  
 पात्राणि तु दहेद्गमौ यजमाने वृथा मृत इति । तथा तच्छरीरस्यापि प्रतिपत्यन्तरमुक्तम् । आ-  
 त्मनस्त्यागिनां नास्ति पतितानां तथा क्रिया । तेषामपि तथा गद्गातोये संस्थापनं हितमिति  
 स्मरणात् । तस्मादविशेषेण सर्वेषां दहनादिनिषेधः अतः स्नेहादिना निषेधातिक्रमे प्रायश्चित्तं  
 कर्तव्यम् । कृत्वाग्निमुदकं स्नानं स्पर्शनं बहनं कथाम् । रज्जुच्छेदाश्रुपातं च तत्तत्कृच्छ्रेण शु-  
 द्धयतीति स्मरणात् । एतच्च प्रत्येकं बुद्धिपूर्वकं वेदितव्यम् । अनुबुद्धिपूर्वकरणे तु एषामन्यतमं भेतं  
 यो बहेत् दहेत् वा । कटोदकक्रियां कृत्वा कृच्छ्रं स्नानपनं चरेदिति संवर्तोक्तं द्रष्टव्यम् ॥ यः  
 पुनस्तच्छब्दं केवलं स्पष्टमश्रु वा पानितं यदि । पूर्वोक्तानामकारी चेदेकराप्रगमोनममिति स्प-  
 दाश्रुपातयोरुपवाम उक्तः ॥ अर्सा कृच्छ्रेणशक्तश्च तथा बन्धनच्छेदने वा मासं भैशाहा-  
 रस्त्रिपणं चेति मुमन्तुना भैशाशित्वमुक्तं तदप्यशक्तस्यैव । एवमन्यान्यपि तद्विषयाणि  
 सृनिवायानि ध्यवस्थापनीयानि । अयं च दाहादिमतिषेधो नित्यकर्मानुष्ठानासमर्पनी-  
 र्णानमस्यादिव्यतिरिक्तविषयः । तेषामभ्यनुज्ञादर्शनात् । वृद्धः शीघ्रमृतेर्लुप्तः मर्यादाया-  
 भिषण्डः । आत्मानं पातयेद्यस्तु भृगव्यनशान्मुनिः ॥ तस्य त्रिरात्रमाशौचं द्वितीयं  
 त्र्यस्यसं पयः । तृतीये तृदकं कृत्वा चतुर्थं श्राद्धमाचरेदिति स्मरणात् ॥

एवं येन येनोपाधिना आत्महननं शास्त्रोऽप्यनुज्ञायते तस्यानिरिक्तमार्गजातमहननं

श्राद्धाद्यौर्ध्वदेहिकेषु निषिद्धेषु किं पुनस्तेषां कार्यमित्यपेक्षायां वृद्धयाज्ञवल्क्यलागलेयाम्या-  
मुक्तम् । नारायणचलिः कार्यो लोकगर्हभयाग्नैः । तथा तेषां भवेच्छौचं नान्यपेक्ष्यवृ-  
क्षमः ॥ तस्मात्तेभ्योऽपि दातव्यमन्नमेव सदक्षिणमिति ॥ व्यासेनाप्युक्तम् । नारायणं समुहि-  
श्य शिवं वा यत्नदीयते । तस्य शुद्धिकरं कर्म तद्भवेन्नैतदन्यपेति ॥ एवं नारायणचलिः  
प्रेतस्य शुद्ध्यापादनद्वारेण श्राद्धादिसंप्रदानत्वयोग्यतां जनयतीति और्ध्वदेहिकमपि सर्वं कार्य-  
मेव । अत एव पद्मिशमन्तेऽपि और्ध्वदेहिकस्याभ्यनुज्ञा दृश्यते । गोब्राह्मणहतानां च प-  
तितानां तथैव च । ऊर्ध्वं संवत्सरात्कुर्यात्सर्वमेवौर्ध्वदेहिकमित्येवं संवत्सरादूर्ध्वमेव नारायण-  
चलिं कृत्वौर्ध्वदेहिकं कार्यम् ॥

नारायणचलिश्चेत्यं कार्यः । कस्यांचिच्छुद्धैकादश्यां विष्णुं वैवस्वतं यमं च यथावदभ्यर्च्य  
पिण्डमवाहणान्तं कृत्वा नद्यां सिपेत् न पश्यादिभ्यो दद्यात् ॥ ततस्तस्यामेव रात्र्यामयुग्मान्ब्रा-

ह्मणानामभ्युपोषितः श्वोभूते मध्याह्ने विष्ण्वाराधनं कृत्वा एकोद्विष्टविधिना  
ब्राह्मणपादप्रक्षालनादितृप्तिप्रश्नान्तं कृत्वा पिण्डपितृयज्ञाद्यतोद्येत्तनाद्यवने-

जनान्तं तूर्ण्यौ कृत्वा विष्णवे ब्रह्मणे शिवाय यमाय च परिवारसहिताय  
चतुरः पिण्डान्दत्त्वा नामगोत्रसहितं प्रेतं संस्मृत्य विष्णोर्नाम संकीर्त्य पञ्चमं पिण्डं दद्यात् ।  
ततो विप्रानाचान्तान्दक्षिणाभिस्तोषयित्वा तन्मध्ये चैकं गुणवत्तमं प्रेतमुद्धृत्वा संस्मरन् गोभू-  
हिरण्यादिभिरतिशयेन संतोष्य ततः पवित्रपाणिभिर्विप्रैः प्रेताय तिलादिसहितमुदकं दापयित्वा  
स्वर्गतेः सार्धं मुञ्जीत ॥

सर्पहते त्वयं विशेषः । संवत्सरं यावत्पुराणोक्तविधिना पञ्चम्यां नागपूजां विधाय पूर्णं  
संवत्सरे नारायणचलिं कृत्वा सौवर्णं नागं दद्यात् गां च प्रत्यक्षाम् । ततः  
सर्वमौर्ध्वदेहिकं कुर्यात् ।

नारायणचलिस्वरूपं च वैष्णवेभिहितं यथा । एकादशीं समासाद्य शुक्लपक्षस्य वै तिथिम् ।  
विष्णुं समर्चयेद्देवं यमं वैवस्वतं तथा ॥ दश पिण्डान्पृताभ्यक्तान्दर्भेषु मधुसंयुतान् । तिल-

मिश्रान्प्रदद्याद्दे संप्रतो दक्षिणामुतः ॥ विष्णुं बुद्धौ समासाद्य नद्यम्भसि ततः  
सिपेत् । नामगोत्रग्रहं तत्र पुष्पैरभ्यर्चनं तथा ॥ भूपदीपप्रदानं च भक्ष्यं  
भोज्यं तथा परम् । निमग्नयेन विप्रान्यै पञ्च सप्त नवापि वा ॥ विद्यातपःसमृद्धा-

नै कुलोत्पन्नान्समाहितान् । अपरऽहनि संप्राप्ते मध्याह्ने समुपोषितः ॥ विष्णोरभ्यर्चनं  
कृत्वा विप्रांस्तानुपवेशयेत् । उदभ्युगान्यथाज्येष्ठं पितृरूपमनुस्मरन् ॥ मनो निवेद्य विष्णौ वै  
सर्पं कुर्यादतन्मित्रः । आवाहनादि यत्नोक्तं देवार्चं तदाचरेत् ॥ वृत्तान् ज्ञात्वा ततो विप्रान्  
वृत्तिं पृष्ट्वा यथाविधि । हविष्यन्यधनेनैव तिलादिमहिनेन च ॥ पञ्च पिण्डान्प्रदद्याद्य देवं कृ-  
पमनुस्मरन् । प्रथमं विष्णवे दद्याद्ब्रह्मणे च शिवाय च ॥ यमाय सामुचराय चतुर्थं पिण्डमु-  
त्तमेन । मृतं मंजीर्यं मनसा गोत्रपूर्वमतः परम् । विष्णोर्नामं गृहीत्वा पञ्चमं पर्ववत्सिपेत् ॥

विप्रानाचम्य विधिवद्धक्षिणाभिः समर्चयेत् । एकं दृढतमं विप्रं हिरण्येन समर्चयेत् ॥  
 गवा वस्त्रेण भूम्या च मेतं तं मनसा स्मरन् । ततस्तिष्ठाम्भो विप्रास्तु हस्तैर्दर्भसमन्वितैः ॥  
 शिपेयुर्गोत्रपूर्वं तु नाम बुद्धौ निवेश्य च । हविर्गन्धतिलाम्भस्तु तस्मै दद्युः समाहिताः ॥ मि-  
 त्रभृत्यजनैः सार्वे पश्चाद्बुद्धौ वाग्मतः । एवं विष्णुमते स्थित्वा यो दद्यादात्मघातिने ॥ स-  
 मुद्धरति तं क्षिप्रं नात्र कार्या विचारणा ॥ सर्पदंशनिमित्तं सौवर्णं नागदानं मत्तिकृतिरूपेण  
 भविष्यत्पुराणे सुमन्तुनाभिहितम् । सुवर्णभारनिष्पन्नं नागं कृत्वा तथैव गाम् । व्यासाय  
 दत्त्वा विधिवत्पितुराष्टण्यमाप्नुयात् ॥ ६ ॥

एवमुदकदानं सापवादमभिधापयानन्तरं किं कार्यमित्यत आह ।

**कृतोदकान्समुत्तीर्णान्मृदुशाद्वलसंस्थितान् ।  
 स्नातानपवदेयुस्तानितिहासैः पुरातनैः ॥ ७ ॥**

कृतमुदकदानं यैस्तान्कृतोदकान् स्नातान्सम्यगुदकादुत्तीर्णान्मृदुशाद्वले नवोद्वततृणचया-  
 धृतभूभागे सम्यक्स्थितान्पुत्रादीन्कुलवृद्धाः पुरातनैरितिहासैर्वक्ष्यमाणैरपवदेयुः शोकनिरसन-  
 समर्थैर्वचोभिर्बोधयेयुः ॥ ७ ॥

शोकनिरसनसमर्थेतिहासस्वरूपमाह

**मानुष्ये कदलीस्तम्भनिःसारे सारमार्गणम् ।  
 करोति यः स संमूढो जलबुद्बुदसन्निभे ॥ ८ ॥**

मानुष्यशब्देन जरायुजाण्डजादिचतुर्विधभूतजातं लक्ष्यते तस्य भावो मानुष्यं सत्र संस-  
 रणधर्मित्वेन कदलीस्तम्भवदन्तःसाररहिते जलबुद्बुदवदचरिविनश्वरे संसारे सारस्य स्थिरस्य  
 मार्गणमन्वेपणं यः करोति स संमूढः अत्यन्तविनष्टचित्तः तस्मात्संसारस्वरूपवेदिभिर्बद्धि-  
 रित्थं न कार्यम् ॥ ८ ॥

**पञ्चधा संभृतः कायो यदि पञ्चत्वमागतः ।  
 कर्मभिः स्वशरीरोत्थैस्तत्र का परिदेवना ॥ ९ ॥**

किंच । जन्मान्तरात्मीयशरीरजनितैः कर्मबीजैः स्वफलोपभोगार्थं पञ्चधा एधिष्यादिपञ्चभू-  
 तात्मकतया पञ्चप्रकारं संभृतो निर्मितः कायः स यदि फलोपभोगनिवृत्तौ पञ्चत्वमागतः पुनः  
 एधिष्यादिरूपतां प्राप्नोति भवतां किमर्थं परिदेवना । निष्प्रयोजनत्याज्ञानुशोचनं कर्तव्यम् ।  
 चानुस्थितैस्तथात्वात् न हि केनचिद्वस्तुस्थितिरतिक्रामितुं शक्यते ॥ ९ ॥

**गन्वी वसुमती नाशमुदधिर्देवतानि च ।  
 फेनप्रख्यः कथं नाशं मर्त्यलोको न यास्यति ॥ १० ॥**

अपिच । नेदमाश्रयं मरणं नाम धनः एधिष्यादीनि महान्त्यपि भूतानि नाशं गच्छन्ति । तथा  
 समुद्रा अपि नगमरणरिरिणिोऽपरा अपि प्रलयतमये अवसानं गच्छन्ति कथमिवास्थिरतया

फेनसन्निभो मरणधर्मा भूतसंघो विनाशं न यास्यति । उचितमेव हि मरणधर्मिणः प्रयाणं  
अतो निष्प्रयोजनः शोकसमावेशः ॥ १० ॥

अनिष्टापादकत्वादप्यनुशोचनं न कार्यमित्याह

श्लेष्माश्रु बान्धवैर्मुक्तं प्रेतो भुङ्क्ते यतोऽवशः ।

अतो न रोदितव्यं हि क्रियाः कार्याः स्वशक्तितः ॥ ११ ॥

यस्मादनुशोचद्विर्बान्धवैर्वदननयननिर्गमितं श्लेष्माश्रु वा यस्मादवशोऽकामोऽपि प्रेतो भुङ्क्ते  
तस्मान्न रोदितव्यं किंतु प्रेतहितेष्पुभिः स्वशक्त्यनुसारेण श्राद्धादिक्रियाः कार्याः ॥ ११ ॥

इति संश्रुत्य गच्छेयुर्गृहं बालपुरःसराः ।

विदश्य निम्बपत्राणि नियता द्वारि वेश्मनः ॥ १२ ॥

आचम्याभ्यादि सलिलं गोमयं गौरसर्पपान् ।

प्रविशेयुः समालभ्य कृत्वाश्मनि पदं शनैः ॥ १३ ॥

एवं कुलवृद्धवचांसि सम्प्रगाकर्ण्य त्यक्तशोकाः सन्तो बालानग्रतः कृत्वा गृहं गच्छेयुः ।  
गत्वा च वेश्मनो द्वारि स्थित्वा नियताः संयतमनस्काः निम्बपत्राणि विदश्य दशनैः खण्ड-  
नं कृत्वा खादित्वा वमनं कृत्वाभ्युदकगोमयसर्पपानालभ्य आदिग्रहणादूर्वाप्रवालमग्निवृषभौ  
वेति शंखोक्तौ दूर्वाङ्कुरवृषभवावपि स्पृष्ट्वाश्मनि च पदं निधाय शनैस्त्वलितं वेदम प्रविशेयुः ॥

प्रवेशनादिकं कर्म प्रेतसंस्पर्शिनामपि ।

इच्छतां तत्क्षणाच्छुद्धिः परेषां स्नानसंयमात् ॥ १४ ॥

यदेतत्पूर्वकं निम्बपत्रदशनादि वेश्मप्रवेशनान्तं कर्म तन्न केवलं ज्ञातीनामपि तु परेषा-  
मपि धर्मार्थं प्रेतालद्वारनिर्हरणादिकं कुर्वतां भवति । प्रवेशनादिकमित्यत्र  
अतिदेशमाह । आदिशब्दो माङ्गलिकत्वात्प्रतिलोमकमाभिप्रायः । तेषां च धर्मार्थनिर्हरणादौ

प्रवृत्तानां तत्क्षणाच्छुद्धिमिच्छतां असपिण्डानां स्नानप्राणायामाभ्यामेव शुद्धिः । यथाह परा-  
शरः । अनाथं ब्राह्मणं प्रेतं ये वहन्ति द्विजातयः । पदेयदे यज्ञफलमनुपूर्वं लभन्ति ते ॥ न  
तेषामशुभं किञ्चित्पापं वा शुभकर्मणाम् । जलावगाहनात्तेषां सद्यः शौचं विधियत इति ॥  
स्नेहादिना निर्हरणे तु मनूक्तो विशेषः । ( अ. ५ श्लो. १०१।१०२ ) असपिण्ड द्विजं प्रेतं  
विमो निर्हस्य वन्धुवत् । विशुद्ध्यति त्रिरात्रेण मातुरासांश्च बान्धवान् ॥ यद्यन्नमति तेषां  
तु दशाहेनैव शुद्ध्यति । अनदन्नन्नमदैव न चेत्तस्मिन् गृहे वसेत् इति ॥ अत्रेयं व्यवस्था ।  
यः स्नेहादिना शवनिर्हरणं कृत्वा तदीयमन्नमश्नाति तद्गृहे च वसति तस्य दशाहेनैव शुद्धिः  
यस्तु केवलं तद्गृहे वसति न पुनस्तदन्नमश्नाति तस्य त्रिरात्रम् । यः पुनर्निर्हरणमात्रं करोति  
न तद्गृहे वसति न च तदन्नमश्नाति तस्यैकाह इति ॥ एतत्सजातीयविषयम् । विजाती-  
यविषये पुनर्यज्ञातीयं प्रेतं निर्हरति तज्जातिप्रयुक्तमाशौचं कार्यम् । यथाह गौतमः । अवर-

श्रेष्ठर्णः पूर्वं वर्णमुपस्पृशेत्पूर्वं वावरं तत्र तच्छब्दोक्तमाशौचमिति ॥ उपस्पर्शनं निर्हरणम्  
विमस्य शूद्रनिर्हरणे मासमाशौचम् । शूद्रस्य तु विमनिर्हरणे दशरात्रमित्येवं शक्यदाशौ-  
चं कार्यमित्यर्थः ॥ १४ ॥

**आचार्यपित्रुपाध्यायान्निर्हत्यापि व्रती व्रती ।**

**सकटान्नं च नाश्रीयान्नं च तैः सह संवसेत् ॥ १५ ॥**

आचार्य उक्तलक्षणः माता च पिता च पितरौ उपाध्यायश्च पूर्वोक्तः एतान्निर्हत्यापि व्रती  
ब्रह्मचारी व्रत्येव न पुनरस्य व्रतभ्रंशः । कटशब्देनाशौचं लक्ष्यते तत्सह-  
चरितमन्नं सकटान्नं तद्ब्रह्मचारी नाश्रीयान्नं । न चाशौचिभिः सह संवसे-  
त् । एवं वदता आचार्यादिव्यतिरिक्तमेतन्निर्हरणे तु ब्रह्मचारिणो व्रतलोप  
इत्यर्थादुक्तं भवति । अत एव वसिष्ठेनोक्तम् । ब्रह्मचारिणः शक्यकर्मिणो व्रतान्निवृत्तिरन्यत्र  
मातापित्रोरिति ॥ १५ ॥

**क्रीतलब्धाशना भूमौ स्वपेयुस्ते पृथक्पृथक् ।**

**पिण्डयज्ञावृता देयं प्रेतायान्नं दिनत्रयम् ॥ १६ ॥**

क्रीतमयाचितं लब्धं वा अशनं येषां ते क्रीतलब्धाशनाः भवेयुरिति शेषः । क्रीतलब्धाश-  
ननियमात् तदलभेऽनशनमर्थास्तिद्धं भवति । अत एव वसिष्ठः । गृहान्नजित्वा अधःप्रस्त-  
रे ज्यहमनश्नन्त आसीरन् क्रीतोत्पन्नेन कर्तरन्निति । अधःप्रस्तर आशौचिनां  
आशौचिनां नि- शयनासनार्थस्तृणमयः प्रस्तरः ते च सपिण्डा भूमावेव पृथक्पृथक् शयी-  
यमविशेषमाह । रन् न खट्वादौ ॥ मनुनाप्यत्र विशेषो दर्शितः । ( अ. ५ श्लो. ७३ )

अक्षारलवणान्नाः स्युर्निमज्जेयुश्च ते ज्यहम् । मांसाशनं च नाश्रीयुः शयीरंश्च पृथक् स्थिताविति ।  
तथा गौतमेनापि विशेष उक्तः । अधःशय्याशयिनो ब्रह्मचारिणः शक्यकर्मिण इति । तथा पि-  
ण्डपितृयज्ञमक्रियया प्राचीनावीतित्वादिरूपया प्रेताय दिनत्रयं पिण्डरूपमन्नं तूष्णीं क्षितौ  
देयम् । यथाह मरीचिः । प्रेतपिण्डं बहिर्दद्याद्बर्भमन्निर्वर्जितम् । प्रागुदीच्यां चरुं कृत्वा स्नातः  
प्रयतमानस्त इति । दर्भमन्निर्वर्जितत्वमनुपनीतविषयम् । असंस्क्रुतानां भूमौ पिण्डं दद्यात्संस्क्रु-  
तानां कुशेष्विति प्रचेतःस्मरणात् ॥ तथा कर्तृनिषमश्च गृहपरिशिष्टाद्विज्ञेयः । अत्तगोत्रः सगो-  
त्रो वा यदि स्त्री यदि वा पुमान् । प्रथमेऽहनि यो दद्यात्स दशाहं समापयेदिति ॥ तथा द्र-  
व्यविनिमयश्च शुनःपुच्छेन दर्शितः । शालिना सज्जुभिर्वापि शक्यैर्वाप्यथ निर्वपेत् । प्रथमेऽहनि  
यद्व्यं तदेव स्याद्दशाहिकम् ॥ तूष्णीं प्रसेकं पुष्पं च दीपं धूपं तथैव चेति ॥ पिण्डश्च पापाणे  
देयः । भूमौ माल्यं पिण्डं पानीयमुपले वा दद्यादिति शंखस्मरणात् । न च दद्यादिति बहुवचने-  
नोदकदानवत्सर्वैः पिण्डदानं कार्यमित्याशङ्कनीयं किंतु पुत्रेणैव कार्यम् । तदभावे प्रत्यासन्ने-  
न सपिण्डानामन्यतमेन तदभावे मातृसपिण्डादिना कार्यम् । पुत्रभावे सपिण्डा मातृसपिण्डाः  
शिष्याश्च दद्यात्तदभावे क्त्विगाचार्याविति गौतमस्मरणात् । पुत्रबहुत्वे पुनर्ज्येष्ठेनैव कार्यम् ।

सर्वैरनुमतिं कृत्वा ज्येष्ठेनैव तु यत्कृतम् । द्रव्येण वा विभक्तेन सर्वैरेव कृतं भवेदिति मरीचि-  
स्मरणात् ॥ पिण्डसंख्यानियमश्च । ब्राह्मणस्य दश पिण्डाः क्षत्रियस्य द्वादशैवेत्येवमाशौच-  
दिवससंख्यया विष्णुनाभिहितः । यावदाशौचं प्रेतस्योदकं पिण्डमेकं च दद्युरिति ॥ तथा  
स्मृत्यन्तरेऽपि । नवभिर्दिवसैर्दद्यान्नव पिण्डान्समाहितः । दशमं पिण्डमुत्सृज्य रात्रिशेषे शु-  
चिर्भवेदिति शुचित्ववचनमपरेद्युः क्रियमाणश्चाद्धार्थ्यब्राह्मणनिमज्जनाभिप्रायेण । योगीश्वरेण  
तु पिण्डत्रयदानमभिहितं अनयोश्च गुरुलघुकल्पयोरुदकदानविषयोक्ता व्यवस्था विज्ञेया ।  
अत्रापरः शातातपीयो विशेषः । आशौचस्य तु हासेऽपि पिण्डान्दद्याद्दशैव त्विति ॥ त्रिरात्रा-  
शौचिनां पुनः पारस्करेण विशेषो दर्शितः । प्रथमे दिवसे देयास्त्रयः पिण्डाः समाहितः ।  
द्वितीये चतुरो दद्यादस्थिसंचयनं तथा ॥ त्रींस्तु दद्यात्तृतीयेऽह्नि वस्त्रादि क्षालयेत्तथेति ॥११॥

### जलमेकाहमाकाशे स्थाप्यं क्षीरं च मृन्मये ।

किञ्च । जलं क्षीरं च मृन्मये पात्रद्वये षष्कृ षष्ठ्यगाकाशे शिख्यादावेकाहं स्थापनीयम् । अत्र  
विशेषानुपादानात्प्रथमेऽह्नि कार्यम् । तथा पारस्करवचनान् । प्रेतात्र छाहीत्युदकं स्थाप्यं पिव  
चेदमिति क्षीरम् ॥ तथास्थिसंचयनं च प्रथमादिदिनेषु कार्यम् । तथाह संवर्तः । प्रथमेऽह्नि तृतीये  
वा सप्तमे नवमे तथा । अस्थिसंचयनं कार्यं दिने तद्वात्रजैः सहेति । क्वचिद्वितीये त्वस्थिसंचय  
इत्युक्तम् । वैष्णवे तु चतुर्थे दिवसेऽस्थिसंचयनं कुर्यात् तेषां च गङ्गामभिसि मशेष इति अतोऽन्य-  
तमस्मिन्दिने स्वगृह्योक्तविधिनास्थिसंचयनं कार्यम् । अङ्गिरसा चात्र विशेषो दर्शितः । अ-  
स्थिसंचयने यागो देवानां परिकीर्तितः । प्रेतीभूतं तमुद्दिश्य यः शुचिर्न करोति चेत् ॥ देव-  
तानां तु यजनं तं शपन्त्यथ देवताः ॥ देवताश्चात्र श्मशानवासिन्यः । तत्र पूर्वदग्धाः श्म-  
शानवासिनो देवाः शवानां परिकीर्तिता इति तेनैवोक्तम् । अतस्तान्देवानचिरमृतं च प्रेतमु-  
द्दिश्य धूपदीपादिभिः पिण्डरूपेण चाग्नेन तत्र पूजा कार्येत्युक्तं भवति ॥ तथा वपनं च द-  
शमेऽह्नि कार्यम् । दशमेऽह्नि संप्राप्ते स्नानं ग्रामाद्बहिर्भवेत् । तत्र त्याज्यानि वासांसि के-  
शश्मश्रुनखानि चेति देवलस्मरणात् ॥ तथा स्मृत्यन्तरेऽपि । द्वितीयेऽह्नि कर्तव्यं क्षुरकर्म  
प्रयत्नतः । तृतीये पञ्चमे वापि सप्तमे वा प्रदानत इति । श्राद्धप्रदानादवर्गनियम इति यावत् ।  
वपनं च केषामित्याकाङ्क्षायामापस्तम्बेनोक्तम् । अनुभाविनां च परिवापनमिति । अयमर्थः ।  
शावं दुःसप्तमभुवन्तीत्यनुभाविनः सपिण्डास्तेषां चाविशेषेण वपनमुत्तारूपवयसामित्यपेक्षया-  
मिदमेवोपतिष्ठते । अनुभाविनां परिवापनमिति । अनु पश्चाद्भवन्तीत्यनुभाविनोऽल्पवयसस्तेषां  
वपनमिति । अनुभाविनः पुत्रा इति केचिन्मन्यन्ते । गङ्गायां भास्करक्षेत्रे मातापित्रोर्गुरोर्मृतौ ।  
आधानकाले सोमं च वपनं सप्तमु स्मृतमिति नियमदर्शनात् ॥

अञ्जचित्तेन सफलश्रौतस्मार्तकर्मोपकारनिर्हर्ता प्रसक्त्यायै केपुचिदभ्यनुज्ञानार्थमाह ।

### वैतानौपासनाः कार्याः क्रियाश्च श्रुतिचोदनात् ॥ १७ ॥

वितानोऽमीनां विस्तारस्तत्र भवा वैतानाः त्रेतामिसाध्या अमिहोत्रदर्शपूर्णमासाद्याः क्रि-  
या उच्यन्ते । प्रनिदिनमुपाम्यन इत्युपामनो गृह्यामिस्तत्र भवा औपासनाः सायं प्रातर्होमक्रि-



या उच्यन्ते ता वैतानौपासनाः वैदिवयः क्रियाः कार्याः । कथं वैदिकत्वमिति चेत् श्रुतिचोदनात्  
 तथा हि । यावज्जीवमग्निहोत्रं जुहुयादित्यादिश्रुतिभिरग्निहोत्रादीनां चोदना स्पष्टैव ॥ तथा  
 अहरहः स्वाहा कुर्यात् अन्नाभावे केनचिदाकाष्टादिति श्रुत्यौपासनहोमोऽपि चोद्यते । अत्र  
 च श्रौतत्वविशेषणोपादानात्स्मार्तक्रियाणां दानादीनामनुष्ठानं गम्यते । अत एव वैवाप्रघादेनो-  
 क्तम् । स्मार्तकर्मपरित्यागो राहोरन्यत्र सूतके । श्रौते कर्मणि तत्कालं द्यातः शुद्धिमवामुपा-  
 दिति । श्रौतानां च कार्यत्वाभिधानं नित्यनैमित्तिकाभिप्रायेण । यथाह पैठीनसिः । नित्यानि  
 विनिवर्तेरन्वैतानवर्ज्यं शालाग्रौ चैक इति । नित्यानि विनिवर्तेरन्नित्यविशेषेण आवश्यकानां  
 नित्यनैमित्तिकानां निवृत्तौ मसक्तार्यां वैतानवर्ज्यमित्यग्नित्रयसाध्यावश्यकानां पर्युदासः । शा-  
 लाग्रौ चैक इति गृह्याग्रौ भवानामप्यावश्यकानां पाक्षिकः पर्युदास उक्तः । अतस्तेष्वाशौचं ना-  
 स्त्वेव कान्यानां पुनः शौचमावादानुष्ठानम् । मनुनाप्यनेनैवाभिप्रायेणोक्तम् । (अ. १४. ८४)  
 मृत्युहन्त्रोऽग्निं क्रिया इति । अग्निं क्रिया न प्रत्यूहेदिति अनग्निसाध्यानां पञ्चमहायज्ञादीनां  
 निवृत्तिः । अत एव संवर्तः । होमं तत्र प्रकुर्वीत शुष्कान्नेन कलेन वा । पञ्चयज्ञविधानं तु न  
 कुर्यान्मृत्युजन्मनोरिति । वैश्वदेवस्याग्निसाध्यत्वेऽपि वचनान्निवृत्तिः । विमो दशाहमासीत वैश्व-  
 देवविजित इति तेनैवोक्तत्वात् ॥ सूतके कर्मणां त्यागः संध्यादीनां विधीयत इति यद्यपि  
 संध्याया विनिवृत्तिः श्रूयते तथाप्यञ्जलिप्रक्षेपादिकं कुर्यात् सूतके सावित्र्या चाञ्जलिं प्र-  
 क्षिप्य प्रदक्षिणं कृत्वा सूर्यं ध्यायन्नमस्कुर्यादिति पैठीनसिस्मरणात् ॥ यद्यपि वैतानौपासनाः  
 कार्या इति सामान्येनोक्तं तथाप्यन्येन कारयितव्यम् । अन्य एतानि कुर्युरिति पैठीनसिस्म-  
 रणात् । बृहस्पतिनाप्युक्तम् । सूतके मृतके चैव अशक्तौ श्राद्धभोजने । प्रवासादिनिमित्तेषु  
 हावयेन्न तु हापयेदिति । तथा स्मार्तत्वेऽपि पिण्डपितृयज्ञश्रवणाकर्माश्वयुज्यादिकश्च नित्य-  
 होमः कार्य एव । सूतके तु समुत्पन्ने स्मार्तं कर्म कथं भवेत् । पिण्डयज्ञं चरुं होममसगोत्रेण  
 कारयेदिति जातुकर्ण्यस्मरणात् । यद्यपि साङ्गे कर्मण्यकर्तृत्वं तथापि स्वद्रव्यत्यागात्मकं प्र-  
 धानं स्वयं कुर्यात् । तस्यानन्यनिष्पाद्यत्वात् । अत एवोक्तम् । श्रौते कर्मणि तत्कालं द्यातः  
 शुद्धिमवामुपादिति यत्पुनर्दानं प्रतिग्रहो होमः स्वाध्यायश्च निवर्तत इति होमप्रतिषेधः स  
 काम्याभिप्रायो वैश्वदेवाभिप्रायो वा व्यवस्थापनीयः । तथा सूतकाश्रमभोजनमपि न कार्यम् ।  
 उभयत्र दशाहानि कुलस्यान्नं न भुज्यत इति यमस्मरणात् । उभयत्र जननमरणयोः । दशा-  
 हानीत्याशौचकालोपलक्षणम् । कुलस्य सूतकयुक्तस्य संबन्ध्यन्नं असकुल्यैर्न भोक्तव्यं सकुल्यानां  
 पुनर्न दोषः । सूतके तु कुलस्यान्नमदोषं मनुरब्रवीदिति तेनैवोक्तत्वात् । अयं च निषेधो दातृभो-  
 क्तोरन्यतरेण जनने मरणे वा ज्ञाते सति वेदितव्यः । उभयामपरिज्ञाते सूतकं नैव दोषरुत् ।  
 एकेनापि परिज्ञाते भोक्तृदोषमुपावहेदिति पदत्रिशन्मते दर्शनात् ॥ तथा विवाहादिषु सूतको-  
 त्पत्तेः प्राक् ब्राह्मणार्थं पृथक्कृतमन्नं भोक्तव्यमेव । विवाहोत्सवयज्ञेषु त्वन्तरा मृतसूतके । पूर्वसं-  
 कल्पितार्थेषु न दोषः परिकीर्तित इति बृहस्पतिस्मरणात् । तथाऽपरोपि विशेषः पदत्रिशन्मते  
 दर्शितः । विवाहोत्सवयज्ञेषु त्वन्तरा मृतसूतके । परैरन्नं प्रदातव्यं भोक्तव्यं च द्विनोत्तमैः ॥  
 भुजानेषु तु विभेषु त्वन्तरा मृतसूतके । अन्यग्रेहोदकाचान्ताः सर्वे ते शुचयः स्मृता इति ॥

तथाशौचपरिग्रहत्वेऽपि केपुचिद्व्येपु दोषाभावः । यथाह मरीचिः । लवणे मधुमांसे च पु-  
ष्पमूलफलेषु च । शाककाष्ठतृणेष्वप्यु दधिसर्पिःपयेषु च ॥ तिलौषधानिने चैव पक्कापक्के  
स्वयंग्रहः । पण्येषु चैव सर्वेषु नाशौचं मृतमृतके इति । पक्वं भक्ष्यजातं मोदकादि । अपक्वं  
तण्डुलादि । स्वयंग्रह इति स्वयमेव स्वाम्यनुज्ञातो गृह्णीयादित्यर्थः । पक्वापक्वाम्यनुज्ञातमन्नं  
सत्रप्रवृत्तविषयम् । अन्नसत्रप्रवृत्तानामामात्रमर्गाहितम् । भुक्त्वा पक्वान्नमेतेषां त्रिरात्रं तु पयः  
पिबेदित्यङ्गिरःस्मरणात् । अत्र पक्वशब्दो भक्ष्यव्यतिरिक्तौदनादिविषयः ॥ शवसंसर्गनिमि-  
त्ताशौचे त्वङ्गिरसा विशेष उक्तः । आशौचं यस्य संसर्गादापतेद्रूहमेधिनः । क्रियास्तस्य न  
लुप्यन्ते गृह्णाणां च न तद्भवेदिति । तदाशौचं केवलं गृहमेधिन एव न पुनस्तद्गृहे भवानां  
भार्यादीनां तद्गृह्याणां च भवेदित्यर्थः । अतिक्रान्ताशौचेऽप्ययमेवार्थः स्मृत्यन्तरे दर्शितः ।  
अतिक्रान्ते दशाहे तु पश्चाज्जानाति चे दृही । त्रिरात्रं सूतकं तस्य न तद्गृह्यस्य कर्हिचि-  
दिति ॥ १७ ॥

एवमाशौचिनो विधिप्रतिषेधरूपान्धर्मानभिधायोपुना आशौचनिमित्तं कालनियमं चाह ।

**त्रिरात्रं दशरात्रं वा शावमाशौचमिष्यते ।**

**ऊनद्विवर्ष उभयोः सूतकं मातुरेव हि ॥ १८ ॥**

शवनिमित्तं शावम् । सूतकशब्देन च जननवाचिना तन्निमित्तमाशौचं लक्ष्यते । एवं च

वदता जननमरणयोराशौचनिमित्तत्वमुक्तं भवति । तच्च जननमरणमुत्पन्नज्ञा-  
तमेव निमित्तम् । निर्देशं ज्ञातिमरणं श्रुत्वा पुत्रस्य जन्म चेत्यादिलिङ्गदर्श-  
नात् । तथा विगतं तु विदेशस्थं शृणुयाद्यो ह्यनिर्देशम् । यच्छेषं दशरात्र-  
स्य तावेदेवाशुचिर्भवेदित्यादिवाक्यारम्भसामर्थ्याच्च । उत्पत्तिमात्रपेक्षत्वे

ह्याशौचस्य दशाहाद्याशौचकालनियमास्तत्तत्प्रभृतिका एवेति ॥ अनिर्देशज्ञातिमरणश्रवणे द-  
शरात्रशेषमेवाशौचमर्यात्सिध्यतीति । यच्छेषं दशरात्रस्येत्यन्तरारम्भणीयं स्यात् तस्माज्ज्ञातमेव  
मरणं जननं च निमित्तं तच्चोभयनिमित्तमपि आशौचं त्रिरात्रं दशरात्रं चेप्यते मन्वा-  
दिभिः ॥ अत्राशौचप्रकरणे अहर्ग्रहणं रात्रिग्रहणं वा अहोरात्रोपलक्षणार्थम् । मन्वा-  
दिभिरिष्यत इति वचनं तदुक्तसपिण्डसमानोदकरूपविषयभेदप्रदर्शनार्थम् ॥ तथा हि ।  
दशाहं शावमाशौचं सपिण्डेषु विधीयते । जननेऽप्येवमेव स्यान्निपुणां शुद्धिमिच्छताम् ॥  
जन्मन्येकोदकानां तु त्रिरात्राच्छुद्धिरिष्यते । शवस्यशो विशुद्भवन्ति त्र्यहाचूदकदायिन इत्येतै-  
र्वाक्यैस्त्रिरात्रदशरात्रयोः समानोदकसपिण्डविषयत्वेन व्यवस्था कृता । अतः सपिण्डानां  
सप्तमपुरुषावधिकानामविशेषेण दशरात्रम् । समानोदकानां त्रिरात्रमिति ॥ यत्पुनः स्मृत्य-  
न्तरवचनम् । चतुर्थे दशरात्रं स्यात्पणिशाः पुंसि पञ्चमे । पष्ठे चतुरहाच्छुद्धिः सप्तमे त्वहरेव  
त्विति तद्विगीतत्वाद्ग्रादरणीयम् । यद्यप्यविगीतं तथापि मधुपर्काङ्गपश्चालम्भनवत् लोकवि-  
द्विष्टत्वान्नानुष्ठेयम् । अस्वर्ग्यं लोकविद्विष्ट धर्ममप्याचरेन्न त्विति मनुस्मरणात् । न च सप्तमे

पूर्वप्रसवकालजननाशौचमभिधायाधुना अप्राप्तकालगर्भेनिःसरणनिमित्तमाशौचमाह ।

## गर्भस्त्रावे मासतुल्या निशाः शुद्धेस्तु कारणम् ॥ २० ॥

स्त्रवतिर्यद्यपि लोके द्रवद्रव्यकर्तृके परिस्पन्दे प्रयुज्यते तथाप्यत्र द्रवाद्रवद्रव्यसाधारण-  
रूपेऽधःपतने वर्तते । कुतो द्रवत्वस्य प्रथममास एव संभवाच्चत्र न मास-  
अकालेगर्भेनिः-  
सरणेभाशौचम् । तुल्या निशा इति बहुवचनानुपपत्तेः । गर्भस्त्रावे यावन्तो गर्भग्रहणमासास्त-  
त्समसंख्याका निशाः शुद्धेः कारणम् । एतच्च स्त्रिया एव । गर्भस्त्रावे मास-  
तुल्या रात्रयः स्त्रीणां स्नानमात्रमेव पुरुषस्येति वृद्धवसिष्ठस्मरणात् । यत्पुनर्गौतमेन व्यहं  
चेति त्रिरात्रमुक्तं तन्मासत्रयादवर्षावेदितव्यम् । गर्भस्तुत्यां यथामासमचिरे तूत्तमे त्रयः । रा-  
जन्ये तु चतुरात्रं वैश्ये पञ्चाहमेव तु ॥ अष्टाहेन तु शूद्रस्य शुद्धिरेषा प्रकीर्तितेति मरीचिस्म-  
रणात् । अचिरे मासत्रयादवर्षाक् गर्भस्त्रावे उत्तमे ब्राह्मणजातो त्रिरात्रमित्यर्थः । एतच्च पम्मा-  
सपर्यन्ते द्रष्टव्यम् । सप्तमादिषु पुनः परिपूर्णमेव प्रसवाशौचं कार्यम् । तत्र परिपूर्णाद्गर्भस्य  
जीवतो निर्गमदर्शनात् । तत्र च लोके प्रसवशब्दप्रयोगात् । पम्मासाम्पन्तरे यावद्गर्भस्त्रावो  
भवेद्यदा । तदा माससप्तमैस्तासां दिवसैः शुद्धिरिष्यते ॥ अत ऊर्ध्वं स्त्रनात्युक्तं तासामाशौ-  
चमिष्यते । सद्यः शौचं सपिण्डानां गर्भस्य पतने सतीति स्मरणात् ॥ एतच्च सपिण्डानां सद्यः-  
शौचविधानं द्रवभूतगर्भपतने वेदितव्यम् ॥ यत्पुनर्वसिष्ठवचनम् । ऊनद्विवापिके भ्रूते गर्भस्य  
पतने च सपिण्डानां त्रिरात्रमिति तत्पञ्चमपष्ठयोः कठिनगर्भपतनविषयम् । आचतुर्थ्याद्भवे-  
त्स्त्रावः पातः पञ्चमपष्ठयोः । अत ऊर्ध्वं प्रसूतिः स्यादशाहं सूतकं भवेत् ॥ स्त्रावे मातुस्त्रिरात्रं  
स्यात्सपिण्डाशौचवर्जनम् । पाते मातुर्यथाशसं पित्रादीनां दिनत्रयमिति मरीचिस्मरणात् ॥  
सप्तममासप्रभृतिमृतजनने जातमृते वा सपिण्डानां जनननिमित्तं परिपूर्णमाशौचम् । जातमृते  
मृतजाते वा सपिण्डानां दशाहमिति हारीतस्मरणात् । अतः सूतके चेदोत्थानादाशौचं सूतक-  
वदिति पारस्करवचनाच्च । औत्थानादासूतिकायां उत्थानादशाहमिति यावत् । सूतकवदिति  
शिशूपरमनिमित्तोदकदानरहितमित्यर्थः । बृहन्मनुरपि । दशाहाम्पन्तरे बाले प्रमीते तस्य  
बान्धवैः । शावाशौचं न कर्तव्यं सूत्याशौचं विधीयत इति । तथा च स्मृत्यन्तरमपि । अ-  
न्तर्दशाहोपरतस्य सूतकाहोभिरेवाशौचमिति । एवमादिवचननिचयपर्यालोचनया सपिण्डानां  
जनननिमित्ताशौचसंकोचो नास्तीति गम्यते । यत्पुनर्बृहद्विष्णुवचनम् । जाते मृते मृतजाते  
वा कुलस्य सद्यः शौचमिति तच्छिशूपरमनिमित्तस्याशौचस्य स्नानाच्छुद्धिमतिपादनपरं न  
प्रसवनिमित्तस्य । तथा च पारस्करः । गर्भे यदि विपत्तिः स्यादशाहं सूतकं भवेत् । सपि-  
ण्डानां प्रसवनिमित्तस्य विद्यमानत्वात् । जीवजातो यदि प्रेयात्सद्य एव विशुद्ध्यतीति भेता-  
शौचाभिप्रायम् । तथा च शङ्खेनोक्तम् । प्राङ्गमकरणात्सद्यः शौचमिति । यत्पुनः कात्याय-  
नवचनम् । अनिशृत्ते दशाहे तृ पञ्चत्वं यदि गच्छति । सद्य एव विशुद्धिः स्यान्न भेतं नोदक-  
क्रियेति । तदपि वैष्णवेन समानार्थम् । यदा तु न भेतं नैव सूतकमिति पाठस्तदा सूतकमप्यस्य-  
त्वं नैव पित्रादीनां भवतीत्यर्थः । अपययामर्थः । अन्तर्दशाहे यदि शिशूपरमस्तदा न भेता-

प्रत्यासन्ने सपिण्ड एकाहो विमलृष्टाष्टमादिषु समानोदकेषु ऋहमिति युक्तम् । एवमविशेषेण सपिण्डानामाशौचे प्राप्ते क्वचित्त्रियमार्थमाह । ऊनद्विवर्षे संस्थिते उभयोरेव मातापित्रोर्दशरात्रमाशौचं न सर्वेषां सपिण्डानाम् । तेषां तु वक्ष्यति आदन्तजननात्सद्य इति । तथा च पैङ्गवः । गर्भस्थे भ्रूते मातुर्दशाहं जात उभयोः कृते नाग्नि सोदराणां चेति । अथवा अयमर्थः । ऊनद्विवर्षे संस्थिते उभयोर्मातापित्रोरेव अस्पृश्यत्वलक्षणमाशौचं न सपिण्डानाम् । तथा स्मृत्यन्तरे । ऊनद्विवर्षे भ्रूते मातापित्रोरेव नेतरेषामिति अस्पृश्यत्वलक्षणमभिभ्रूते इतरस्य पुनः कर्मण्यनधिकारलक्षणस्य । सपिण्डेष्वपि आदन्तजननः सद्य इत्यादिभिर्विहितत्वात् । अत्र दृष्टान्तः । सूतकं मातुरेव हीति । यथा सूतकं जनननिमित्तमस्पृश्यत्वलक्षणमाशौचं मातुरेव केवलं तथो-  
नद्विवर्षोपरमे मातापित्रोरेवासस्पृश्यत्वमिति । ऊनद्विवर्षे सपिण्डानामस्पृश्यत्वं प्रतिषेधतान्य-  
त्रास्पृश्यत्वमभ्यनुज्ञातं भवति । तथा च देवलः । स्वाशौचकालाद्विशेषं स्पर्शनं च त्रिभागतः । शूद्रविद्वत्सत्रविभ्राणां यथाशास्त्रं प्रचोदितमिति । एतच्चानुपनीतप्रयाणनिमित्ते अतिकान्ताशौचे च त्रिरात्रादौ वेदितव्यम् । उपनीतविषयेऽपि तेनैवोक्तम् । दशाहादित्रिभागे कृते संचयने कमात् । अङ्गस्पर्शनमिच्छन्ति वर्णानां तत्त्वदर्शिनः ॥ त्रिचतुःषष्ठदशभिः स्पृश्या वर्णाः कर्म-  
ण तु । भोज्याभ्यो दशभिर्विप्रः शेषां द्वित्रिपट्टचरैरिति ॥ व्युत्तरैर्दशभिः ऽव्युत्तरैर्द्वादशभिः  
पट्टचरैः षष्ठदशभिरिति द्रष्टव्यम् ॥ १८ ॥

जनननिमित्तमस्पृश्यत्वलक्षणमाशौचमाह ।

**पित्रोस्तु सूतकं मातुस्तदसृग्दर्शनाद्भुवम् ।**

**तदहर्न प्रदुष्येत पूर्वेषां जन्मकारणात् ॥ १९ ॥**

सूतकं जनननिमित्तमस्पृश्यत्वलक्षणमाशौचं पित्रोर्मातापित्रोरेव न सर्वेषां सपिण्डानाम् ।

तच्चास्पृश्यत्वं मातुर्भुवं दशाहपर्यन्तं स्थिरमित्यर्थः । कुतस्तदसृग्दर्शनात्  
जननाशौचमाह ।

तस्याः संबन्धित्वेनासृजो दर्शनात् ॥ अत एव वसिष्ठः । नाशौचं विद्यते

पुंसः संसर्गं चेन्न गच्छति । रजस्तत्राशुचि ज्ञेयं तच्च पुंसि न विद्यत इति । पितुस्तु ध्रुवं न भवति स्नानमात्रेणास्पृश्यत्वं निवर्तते । यथाह संवर्तः । जाते पुत्रे पितुः स्नानं संचलं तु विधीयते । माता शुद्धेदशाहेन स्नानाच्च स्पर्शनं पितुरिति । माता शुद्धेदशाहेनेत्येतत्संबन्ध-  
हारयोग्यतामात्रम् । अष्टप्रायैषु पुनः कर्मसु पैठीनसिना विशेष उक्तः । सूतिकां पुत्रवतीं विंशति-  
रात्रेण कर्माणि कारयेत् । मासेन स्त्रीजननीमिति ॥ अङ्गिरसा च सपिण्डानामस्पृश्यत्वाभावः  
स्पृष्टीकृतः । सूतके सूतिकावज्यं संस्पर्शो न निषिध्यते । संस्पर्शं सूतिकायास्तु स्नानमेव  
विधीयते इति । यस्मिन्दिवसे कुमारजननं तदहर्न प्रदुष्येत । तन्निमित्तदानाद्यधिकापहार-  
रुद्धं भवतीत्यर्थः । यस्मात्तस्मिन्नहनि पूर्वेषां पित्रादीनां पुत्ररूपेण जन्म उत्पत्तिस्तस्मात्त-  
दहर्न प्रदुष्येत ॥ तथा च वृद्धयाज्ञवल्क्येनोक्तम् । कुमारजन्मदिवसे विप्रैः कार्यः प्रतिग्रहः ।  
हिरण्यभूगवाश्वाजवासःशय्यासनानिदिषु । तत्र सर्वं प्रतिग्राह्यं कृतान्नं न तु भक्षयेत् । भक्ष-  
यित्वा तु तन्मीहाद्विजश्चान्द्रायणं चरेदिति ॥ व्यासेनाप्यत्र विशेष उक्तः । सूतिकावासनिलया

जन्मदानाम् देवताः । तासां यागनिमित्तं तु शुचिर्जन्मनि कीर्तिता ॥ प्रथमे दिवसे पष्ठे दशमे चैव सर्वदा । त्रिष्वेतेषु न कुर्यात् सूतकं पितृजन्मनि ॥ मार्कण्डेयेनाप्युक्तम् । रक्षणीया तथा षष्ठी निशा तत्र विशेषतः । रात्रौ जागरणं कार्यं जन्मदानां तथा बलिः ॥ पुरुषाः शस्त्र-हस्ताश्च नृत्यगीतैश्च योपितः । रात्रौ जागरणं कुर्युर्दशम्यां चैव सूतक इति ॥ १९ ॥

आशौचमध्ये पुनर्जनने मरणे वा जाते प्रतिनिमित्तं नैमित्तिकमावर्तत इति न्यायेन पुनर्दशहायाशौचप्राप्ती तद्व्याख्यामाह ।

## अन्तरा जन्ममरणे शेषाहोभिर्विशुद्ध्यति ।

वर्णपेक्षया वयोवस्थापेक्षया वा यस्य यावानाशौचकालस्तदन्तरा तत्समस्य ततो न्यूनस्य वाशौचस्य निमित्तभूते जनने मरणे वा जाते पूर्वाशौचावशिष्टैरेवाहोभिर्विशुद्ध्यति । न पुनः पश्चादुत्पन्नजननादिनिमित्तं पृथक्पृथग्नाशौचं कार्यम् ॥

यदा पुनरल्पाद्धर्तमानाशौचादीर्घकालमाशौचमन्तरा पतति तदा न पूर्वशेषेण शुद्धिः । यथाहोशनाः । स्वल्पाशौचस्य मध्ये तु दीर्घाशौचं भवेद्यदि । न पूर्वेषु विशुद्धिः स्यात्स्वकालेनैव शुद्ध्यतीति । यमोऽप्याह । अहो वृद्धिमदाशौचं पश्चिमेन समापयेदिति । अत्र चान्तरा जन्ममरणे इति यद्यप्यविशेषेणाभिहितं तथापि न सूतकान्तर्वर्तिनः शावस्य पूर्वाशौचशेषेण शुद्धिः । यथाहाह्निराः । सूतके मृतके चेत्स्यान्मृतके त्वथ सूतकम् । तत्राधिकृत्य मृतकं शौचं कुर्यान्न सूतकमिति । तथा पट्त्रिंशन्मतेऽपि । शावाशौचे समुत्पन्ने सूतकं तु यदा भवेत् । शावेन शुद्ध्यते सूतिर्न सूतिः शावशोधनीति । तस्मान्न सूतकान्तःपातिनः शावस्य पूर्वशेषेण शुद्धिः । किंतु शावान्तःपातिन एव सूतकस्य तथा सजातीयान्तःपातित्वेऽपि शावस्य क्वचित्पूर्वशेषेण शुद्धेरपवादः स्मृत्यन्तरे दर्शितः । मातर्यर्धे प्रमीतायामशुद्धौ त्रियते पिता । पितुः शेषेण शुद्धिः स्यान्मातुः कुर्यात्तु पक्षिणीमिति । अयमर्थः । मातरि पूर्वं मृतायां तन्निमित्ताशौचमध्ये यदि पितुरुपरमः स्यात्तदा न पूर्वशेषेण शुद्धिः किंतु पितुः प्रयाणनिमित्ताशौचकालेनैव शुद्धिः कार्या । तथा पितुः प्रयाणनिमित्ताशौचमध्ये मातरि स्वर्गतायामपि न पूर्वशेषमात्राच्छुद्धिः किंतु पूर्वाशौचं समाप्योपरि पक्षिणीं क्षिपेदिति ॥ तथाशौचसन्निपातकालविशेषकृतोऽप्यपवादो गौतमेनोक्तः । रात्रिशेषे सति द्वाभ्यां प्रभाते सति तित्थभिरिति । अयमर्थः । रात्रिमात्रावशिष्टे पूर्वाशौचे यद्याशौचान्तरं सन्निपतेत् तर्हि पूर्वाशौचं समाप्यानन्तरं द्वाभ्यां रात्रिभ्यां शुद्धिः । प्रभाते पुनस्तस्या रात्रेः पश्चिमे यामे जननाद्याशौचान्तरसन्निपाते सति तित्थभी रात्रिभिः शुद्धिः न पुनस्तच्छेषमात्रेण ॥ शातातरेनाप्युक्तम् । रात्रिशेषे ग्रहाच्छुद्धिर्यामशेषे शुचिरुपहादिनि । प्रेतक्रिया पुनः सूतकसन्निपातेऽपि न निवर्तत इति तेनैवोक्तम् । अन्तर्दशहे जननात्पश्चात्स्यान्मरणं यदि । प्रेतमुद्दिश्य कर्तव्यं पिण्डदानं स्वबन्धुभिः ॥ प्रारब्धे प्रेतपिण्डे तु मध्ये चेज्जननं भवेत् । तथैवाशौचपिण्डास्तु शेषान्दद्याद्यथाविधीति ॥ तथा शावाशौचयोः सन्निपातेऽपि प्रेतकृत्यं कार्यम् । तुल्यन्यायत्वात् । तथा जातकर्मादिकमपि पुत्रजन्मनिमित्तं आशौचान्तरसन्निपातेऽपि कार्यमेव । तथाह प्रजापतिः । आशौचे तु समुत्पन्ने पुत्रजन्म यदा भवेत् । कर्तुंस्तात्कालिकी शुद्धिः पूर्वाशौचेन शुद्ध्यतीति ॥

च वाससां त्यागस्ततः शुद्धा भवेच्च सा । दद्याच्छक्त्या ततो दानं पुण्याहेन विशुद्ध्यतीति ।  
अयं चातुरमात्रे ज्ञानप्रकारीऽनुसरणीयः । आतुरे ज्ञान उत्पन्ने दशकृत्वो ह्यनातुरः । ज्ञात्वा  
ज्ञात्वा स्पृशेदेनं ततः शुद्धयेत्स आतुर इति पराशरस्मरणात् । यदा तु रजस्वलायाः सूति-  
काया वा मृतिर्भवति तदायं ज्ञानप्रकारः । सूतिकायां मृतायां तु कथं कुर्वन्ति याज्ञिकाः ।  
कुम्भे सलिलमादाय पञ्चगव्यं तथैव च । पुण्यग्भिरभिमन्त्र्यापो वाचा शुद्धिं लभेत्ततः । तेनैव

रजस्वलायाः स्नापयित्वा तु दाहं कुर्याद्यथाविधि ॥ रजस्वलायास्तु । पञ्चभिः स्नापयित्वा  
सूतिकायाश्चमरणे तु गन्धैः प्रेतां रजस्वलाम् । वस्त्रान्तरावृतां कृत्वा दाहयेद्विधिपूर्वकमिति ।  
विशेषः । एतच्च रजोदर्शनपुत्रजन्मादि यद्युदयोत्तरकालमुत्पन्नं तदा तद्विवसप्रभृत्या-

शौचाहोरात्रगणना कार्या । यदा तु रजण्यां रजोदर्शनपुत्रजन्मादि जातं तदार्यरात्रात्माक्  
जननाद्युत्पत्तौ पूर्वदिवसैकदेशव्यापित्वेऽपि आशौचस्य तत्पूर्वदिवसप्रभृत्येव गणना कार्येत्येकः  
कल्पः । रात्रिं त्रेधा विभज्याद्ये भागद्वये जननादौ जाते पूर्वदिनं ग्राह्यमिति द्वितीयः । प्रागु-  
दयादित्यपरः । यथाह कश्यपः । उदिते तु यदा सूर्ये नारीणां दृश्यते रजः । जननं वा  
विपत्तिर्या यस्याहस्तस्य शर्वरीः ॥ अर्धरात्रावधिः कालः सूतकादौ विधीयते । रात्रिं कुर्या-  
न्निभागां तु द्वौ भागौ पूर्वं एव तु ॥ उत्तरांशः प्रभातेन युज्यते ऋतुमुत्के । रात्रावेव समु-  
त्पन्ने मृते रजसि सूतके ॥ पूर्वमेव दिनं ग्राह्यं यावन्नोदयते रविरिति ॥ एतेषां च कल्पानां दे-  
शाचारतो व्यवस्था विज्ञेया । इदं चाशौचमाहिताग्नेरुपरमे संस्कारदिवसप्रभृति कर्तव्यम् ।  
अनाहिताग्नेस्तु भरणदिवसप्रभृति संचयनं तूभयोरिति संस्कारदिवसप्रभृतीति विवेचनीयम् ।

याहाह्निकिराः । अनग्निमत उत्क्रान्तेः साग्नेः संस्कारकर्मणः । शुद्धिः संचयनं  
वाहान्मृताहस्तु यथातिथीति ॥ साग्नेः संस्कारकर्मण इति श्रवणादाहिताग्नौ  
पितरि देशान्तरमृते तत्पुत्रादीनामासंस्कारात्संध्यादिकर्मलोपो नास्तीत्यनुसं-  
धेयम् । तथा च पैठीनसिः । अनग्निमत उत्क्रान्तेराशौचं हि द्विजातिषु । दाहादग्निमतो  
विद्याद्विदेशस्ये मृते सतीति ॥ २० ॥

सपिण्डत्वादिना दशाहादिप्राप्तौ कचिन्मृत्युविशेषेणापवादमाह ।

**हतानां नृपगोविप्रैरन्वक्षं चात्मघातिनाम् ।**

नृपोऽभिपिक्तः क्षत्रियादिः । गोग्रहणं शृङ्गिदंष्ट्रादितिरश्चासुपलक्षणार्थम् । विप्रग्रहणम-  
न्त्यजोपलक्षणम् । एनैर्हतानां संवन्धिनी ये सपिण्डास्तेषाम् । विप्रोद्वन्धनादिभिः बुद्धिपूर्वमा-  
त्मानं ये व्यापादयन्ति ते आत्मघातिनः । आत्मघातिग्रहणं पाक्षण्ड्यनाश्रिता  
चापवादः । इत्येकयोमोपात्तपतितमात्रोपलक्षणार्थम् । तत्संबन्धिना चान्वक्ष्यमनुगतम-

क्षमन्वक्षं सद्यः शौचमित्यर्थः । न पुनर्दशाहादिकम् । तथा च गौतमः । गोब्राह्मणहतानाम-  
न्वक्षं राजक्रोधाच्चायुद्धे प्रायोऽनाशकशस्त्राग्निविषोदकोद्वन्धनप्रपतनैश्चेच्छतामिति । क्रोधग्रहणं  
प्रमादव्यापादितनिरासार्थम् । अयुद्धग्रहणं युद्धहतस्यैकाहमाशौचमस्तीति ज्ञापनार्थम् । ब्राह्म-  
णार्थं विपन्नानां योषितां गोऽग्रहेषि च । आहवेऽपि हतानां च एकरात्रमशौचकमिति स्मरणात् ।  
एतस्य शुद्धकालस्तेनैव कालान्तरविपन्नस्य । समरमूर्धनि हतस्य पुनः सद्यः शौचम् । यथाह

गिरिर्वा व्यवधायकः । वाचो यत्र विभिद्यन्ते तद्देशान्तरमुच्यते । देशान्तरं वदन्त्येके पृथिव्योज-  
नमायतम् । चत्वारिंशद्दन्त्यन्ये त्रिंशदन्ये तथैव चेति । इदं चातिक्रान्ताशौचमुपनीतोपरमविष-  
यम् । न पुनर्वयोवस्थाविशेषाशौचविषयमपि । तथा चोक्तं व्याघ्रपादेन । तुल्यं वयसि स-  
र्वेषामतिक्रान्ते तथैव च । उपनीते तु विषमं तस्मिन्नेवातिकालमिति । अयमर्थः । वयसि  
त्रिवर्षादिरूपे यदाशौचमादन्तजन्मनः सद्य इत्यादिवाक्यविहितं तत्सर्वेषां ब्राह्मणादिवर्णानां  
तुल्यमविशिष्टम् । अतिक्रान्ते दशाहादिके त्र्यहादि यदाशौचं तदपि सर्वेषामविशिष्टम् । उ-  
पनीते पुनरुपरमे दशद्वादशपञ्चदशत्रिंशद्दिनानीत्येवं विषमाशौचं ब्राह्मणादीनाम् । तस्मिन्नेवो-  
पनीतोपरम एव अतिकालजमतिक्रान्ताशौचं भवति । न वयोवस्थाशौचातिक्रम इति ॥ २१ ॥

क्षत्रियादिषु दशरात्रस्य सपिण्डाशौचस्यापवादमाह

**क्षत्रस्य द्वादशाहानि विशः पञ्चदशैव तु ।**

**त्रिंशद्दिनानि शूद्रस्य तदर्थं न्यायवर्तिनः ॥ २२ ॥**

क्षत्रियवैश्यशूद्राणां सपिण्डजनने तदुपरमे च यथाक्रमेण द्वादशपञ्चदशत्रिंशद्दिनान्याशौ-  
चं भवति । न्यायवर्तिनः पुनः शूद्रस्य पाकयज्ञद्विजशुश्रूपादिरतस्य तदर्थं तस्य मासस्यार्धं पञ्च-  
दशरात्रमाशौचम् । एवं च त्रिरात्रं वेत्येतद्दशरात्रमाशौचं पारिशेष्यात् ब्राह्मणविषये व्यवतिष्ठते ।  
स्मृत्यन्तरेषु तु क्षत्रियादीनां दशाहादयोऽप्याशौचकल्पा दर्शिताः । यथाह पराशरः । क्षत्रिय-  
स्तु दशाहेन स्वकर्मनिरतः शुचिः । तथैव द्वादशाहेन वैश्यः शुद्धिमवाप्नुयात् ॥ तथा च शातातपः ।  
एकादशाहाह्राजन्यो वैश्यो द्वादशभिस्तथा । शूद्रो विंशतिरात्रेण शुष्येत मृतसूतके ॥ वसि-  
ष्ठस्तु पञ्चदशरात्रेण राजन्यो विंशतिरात्रेण वैश्य इति ॥ अङ्गिरास्त्वाह । सर्वेषामेव वर्णानां  
सूतके मृतके तथा । दशाहाच्छुद्धिरेतेषामिति शातातपोऽब्रवीत् । इत्येवमनेकोच्चावचाशौचकल्पा  
दर्शिताः तेषां लोके समाचाराभावान्नातीव व्यवस्थाप्रदर्शनमुपयोगीति नात्र व्यवस्था प्रदर्श्यते ।  
यदा पुनर्ब्राह्मणादीनां क्षत्रियादयः सपिण्डा भवन्ति तदा हारीताद्युक्ताशौचकल्पोऽनुसरणीयः ।  
दशाहाच्छुष्यते विप्रो जन्महानौ स्वयोनियु । पङ्क्तिस्त्रिभिर्यैकेन क्षत्रविदशूद्रयोनिष्विति । वि-  
ष्णुरप्याह । क्षत्रियस्य विदशूद्रेषु सपिण्डेषु पञ्चत्रिरात्रान्यां वैश्यस्य शूद्रे सपिण्डे पञ्चत्रिण  
शुद्धिः । हीनवर्णानां तूत्कृष्टेषु सपिण्डेषु जातेषु मृतेषु वा तदाशौचव्यपगमे शुद्धिरिति ॥ बौधा-  
यनेन त्वविशेषेण दशाह इत्युक्तम् । क्षत्रविदशूद्रजातीया ये स्युर्विप्रस्य बान्धवाः । तेषामशौचे  
विप्रस्य दशाहाच्छुद्धिरिष्यत इति । अनयोश्च पक्षयोरपदनापट्टिपथत्वेन व्यवस्था । दास्यादीनां  
तु स्वाम्याशौचेन स्पृश्यत्वं कर्मानधिकारस्तु मासावधिरेव । तदाहाङ्गिराः । दासी दासश्च  
सर्वो वै यस्य वर्णस्य यो भवेत् । तद्घर्णस्य भवेच्छौचं दास्यां मासस्तु सूतकमिति । प्रतिलो-  
मानां त्वाशौचाभाव एव । प्रतिलोमा धर्महीना इति स्मरणात् । केवलं मृतौ मसवे च मल-  
पकर्षणार्थं मूत्रपुरीषोत्सर्गवत् शौचं भवत्येव ॥ २२ ॥

वयोवस्थाविशेषादपि दशाहायाशौचस्यापवादमाह

**आदन्तजन्मनः सद्य आचूडान्नैशिकी स्मृता ।**





कारणम् । सपिण्डानां सापिण्ड्यं च कन्यानां त्रिपुरुषपर्यन्तमेव । अप्रतानां तु स्त्रीणां त्रि-  
 पुरुषा विज्ञायते इति वसिष्ठस्मरणात् । बालेषु चानुत्पन्नदन्तेषु असंस्कारे सत्येकाहो वि-  
 शोधनम् । अकृतचूडायां तु कन्यायां सद्यः शौचम् । अकृतचूडायां तु कन्यायां सद्यः शौचं  
 विधीयत इत्यापस्तम्बस्मरणात् । नागदानादूर्ध्वं तु संस्कारात्माकपतिपक्षे पितृपक्षे च त्रिरात्र-  
 मेव । यथाह मनुः । ( अ. १ श्लो. ७९ ) स्त्रीणामसंस्कृतानां तु त्र्यहोच्छ्रयन्ति बान्धवाः ।  
 यथोक्तेनैव कल्पेन शुध्यन्ति तु सनाभय इति । बान्धवाः पतिपक्षास्त्रिरात्रेण शुध्यन्ति ।  
 सनाभयस्तु पितृपक्षाः सपिण्डा यथोक्तेनैव कल्पेन निवृत्तचूडकानामित्यादिनोक्तेन त्रिरात्र-  
 रूपेण न पुनर्दशरात्ररूपेण । विवाहात्प्राक् तस्यायुक्तत्वात् । अत एव मरीचिः । चारिपूर्वं  
 प्रदत्ता तु या नैव प्रतिपादिता । असंस्कृता तु सा ज्ञेया त्रिरात्रमुभयोः स्मृतमिति । उभयोः  
 पतिपितृपक्षयोः । विवाहादूर्ध्वं तु विष्णुना विशेषो दर्शितः । संस्कृतास्तु स्त्रीषु नाशौचं पितृ-  
 पक्षे तत्प्रसवमरणे चेत्पितृगृहे स्यातां तदैकारात्रं त्रिरात्रं वेति । तत्र प्रसवे एकाहः मयाणे  
 त्रिरात्रमिति व्यवस्था । इदं तु वयोवस्थाशौचं सर्ववर्णसाधारणम् । क्षत्रियस्य द्वादशाहानीति  
 तद्वर्णविशेषोपादानेनाभिधानात् । अत एव मनुना अनुपात्तवर्णविशेषाशौचविधेः साधारण्यप्र-  
 तिपादनार्थं चातुर्वर्ण्याधिकारे सत्यपि पुनश्चतुर्णामपि वर्णानां यथावदनुपूर्वश इत्युक्तम् । त-  
 थाङ्गिरसाप्युक्तम् । अविशेषेण वर्णानामर्वासंस्कारकर्मणः । त्रिरात्राच्च भवेच्छुद्धिः कन्या-  
 स्त्रहा विधीयत इति व्याघ्रपादवचनं च तुल्यं वयसि सर्वेषामिति प्राक्प्रदर्शितम् । अतो  
 यथा पिण्डयज्ञादुक्ता देयमित्यादिः पिण्डोदकदानविधिः सर्ववर्णसाधारणः । यथा वा समा-  
 नोदकाशौचविधिः अन्तरा जन्ममरणे इति संनिपाताशौचविधिश्च यदूर्ध्वं गर्भस्त्रावे मास-  
 तुल्या निशा इति स्नावाशौचविधिः प्रोषिते कालशेषः स्यादशेषे त्र्यहमेव त्रिति विदेशस्था-  
 शौचविधिश्च यथा वा गुर्वाद्याशौचविधिः सर्ववर्णसाधारणः । तथा वयोवस्थानिमित्तमर्ण्या-  
 शौचं सर्ववर्णसाधारणमेव भवितुमर्हति । अत एव क्षत्रे पङ्क्तिः कृते चोले वैश्ये नवभिरुच्यते ।  
 ऊर्ध्वं त्रिवर्षाच्छूद्रे तु द्वादशाहो विधीयते । तथा यत्र त्रिरात्रं विमाणा माशौचं संमद्वदयते ।  
 तत्र शूद्रे द्वादशाहः पणवः क्षत्रवैश्ययोरित्यादीनि क्रप्यशूद्रादिवचनानि विगीतत्वशुद्ध्या-  
 नाद्रियमाणैर्वीरैश्चरिष्वरूपमेवातिथिप्रमृतिभिराचार्यैरयमेव साधारणः पशोऽङ्गीकृतः अ-  
 विगोतानि चार्तानर्तैस्तत्रियादिविषयतया व्याख्येयानि ॥

**गुर्वन्तेवास्यनूचानमातुलश्रोत्रियेषु च ॥ २४ ॥**

गुरुरुपाध्यायः अन्तेवासी शिष्यः अनूचानोऽङ्गानां प्रवक्ता मातुलग्रहणेनात्मवन्धनो मातृ-  
 गुणां स्मरणेन चन्धवः पितृवन्धवश्च योनिर्सम्बन्धा उपलक्ष्यन्ते । ते च पत्नी कुहितर इत्यत्र  
 दर्शिताः । श्रोत्रिय एकशालाध्यायी । एकां शालामधीते श्रोत्रिय इति चाश्रा-  
 यनस्मरणात् । एषूपरतेष्वहोरात्रमाशौचम् । यस्तु मुख्यो गुरुः पिता तदुपरमे सपिण्डत्वा-  
 द्वादशमेव । यस्तु पिता पुत्रानुत्पाद्य संस्कृत्य वेदानध्याप्य वेदार्थं ग्राहयित्वा श्रुतिं च विदधा-  
 ति तस्य महागुरुत्वाच्चदुपरमे द्वादशरात्रं वा महागुरुषु दानाध्यायने यजेयेदित्याश्रयायनेनोक्तं

प्याद्यास्तु यमाश्रितास्तस्य तु त्रिरात्रमेव । यथाह विष्णुः । अनौरसेषु पुत्रेषु जातेषु च मृतेषु च । परपूर्वसु भार्या मृततासु मृतासु चेति त्रिरात्रमत्र प्रकृतम् । अनयोश्च त्रिरात्रैकरात्रयोः सन्निधिविदेशस्थापेक्षया व्यवस्था । यदा तु पितुस्त्रिरात्रं तदा सपिण्डानामेकरात्रम् । यथाह मरीचिः । मृतके मृतके चैव त्रिरात्रं परपूर्वयोः । एकाहस्तु सपिण्डानां त्रिरात्रं यत्र वै पितुरिति । किंच । निवसत्यास्मिन्निति निवासः स्वदेश उच्यते तस्य यो राजा स्वामी विषयाधिपतिः स यस्मिन्नहनि अतीतस्तदहर्मात्रं शुद्धिकारणम् । रात्रौ चेदतीतस्तदा रात्रिमात्रम् । अत एव मनुः (अ. ९ श्लो. ८९) प्रेतो राजनि सज्योतिर्यस्य स्याद्विषये स्थित इति । ज्योतिषा सह वर्तते इति सज्योतिराशौचम् । अद्वि चेद्यावत्सूर्यदर्शनं रात्रौ चेद्यावन्नक्षत्रदर्शनमित्यर्थः ॥२९॥

**ब्राह्मणेनानुगन्तव्यो न शूद्रो न द्विजः क्वचित् ।**

**अनुगम्यामसि स्नात्वा स्पृष्ट्वाग्निं घृतमुक्थुचिः ॥ २६ ॥**

ब्राह्मणेन असपिण्डेन द्विजो विप्रादिः शूद्रो वा प्रेतो नानुगन्तव्यः । यदि स्नेहादिनानुग-  
 अनुगमनाशौ- च्छति तदाम्भसि तडागादिस्थे स्नात्वाग्निं स्पृष्ट्वा घृतं प्राश्य शुचिर्भवेत् । अस्य  
 चमाह । घृतप्राशनस्य भोजनकार्यविधाने प्रमाणाभावात् भोजनप्रतिषेधः । इदं च  
 समानोत्कृष्टजातिविषयम् । यथाह मनुः । (अ. ९ श्लो. १०३) अनुगम्येच्छया प्रेतं ज्ञातिम-  
 ज्ञातिमेव च । स्नात्वा सचैलः स्पृष्ट्वाग्निं घृतं प्राश्य विशुध्यतीति । ज्ञातयो मानुसपिण्डाः ।  
 इतरेषां तु विहितत्वात् दीपः । निरुष्टजात्यनुगमने तु स्मृत्यन्तरोक्तं द्रष्टव्यम् । तत्र शूद्रानु-  
 गमने प्रेतीभूतं तु यः शूद्रं ब्राह्मणो ज्ञानदुर्बलः । अनुगच्छेत्तोषमानं स त्रिरात्रेण शुध्यति ॥  
 त्रिरात्रे तु ततश्चार्धे नर्दी गत्वा समुद्रगाम् । प्राणायामशतं कृत्वा घृतं प्राश्य विशुध्यतीति प-  
 राशरोक्तम् । क्षत्रियानुगमने त्वहोरात्रं मानुषास्थि स्निग्धं स्पृष्ट्वा त्रिरात्रमाशौचं अग्निग्वे त्व-  
 होरात्रं शवानुगमने चैकमिति वसिष्ठोक्तं वैश्यानुगमने पुनः पक्षिणी तथा क्षत्रियस्यानन्तरं  
 वैश्यानुगमने अहोरात्रमेकान्तरशूद्रानुगमने पक्षिणी वैश्यस्य शूद्रानुगमने एकाह इत्युहनी-  
 यम् ॥ तथा रोदनेऽपि पारस्करेणोक्तम् । मृतस्य बान्धवैः सार्धं कृत्वा तु परिदेवनम् । वर्जयेत्त-  
 दहोरात्रं दानं श्राद्धादिकर्म चेति । तथालङ्कारणमपि न कार्यम् । कृच्छ्रपादोऽसपिण्डस्य प्रेतालङ्का-  
 रणे कृते । अज्ञानादुपवासः स्यादशक्तौ स्नानमिष्यते इति शङ्केन प्रायश्चित्तस्याज्ञातत्वात् ॥२६॥

**महीपतीनां नाशौचं हतानां विद्युता तथा ।**

**गोब्राह्मणार्थे संग्रामे यस्य चेच्छति भूमिपः ॥ २७ ॥**

यद्यपि महीशब्देन कृत्स्नं भूगोलकमभिधीयते तथाप्यत्र सकलायाः क्षितरेकमर्कत्वा-  
 नुपपत्तेः महीपतीनामिति बहुवचनानुरोधाच्च तदेकदेशभूतानि मण्डलानि लक्ष्यन्ते । तत्पालना-  
 धिकृतानां क्षत्रियादीनामपिपत्तानां नाशौचं तैराशौचं न कार्यमित्यर्थः ॥ तथा  
 विद्युद्धतानां गोब्राह्मणरक्षणार्थं विपन्नानां च संवन्धिनो ये सपिण्डास्तैरप्या-  
 शौचं न कार्यम् । यस्य च मन्त्रिपुरोहितादेर्भूमिपतयोऽनन्यसाध्यमन्त्राभि-

सपिण्डादीन्  
 कश्चिदपवादमाह ।

चारादिकर्मसिद्ध्यर्थमाशौचाभावमिच्छन्ति तैरपि न कार्यम् । अत्र च महीपतीनां यदसाधारणत्वेन विहितं प्रजापरिरक्षणं तद्येन दानमानसत्कारव्यवहारदर्शनादिना विना न संभवति तत्रैवाशौचाभावो न पुनः पञ्चमहायज्ञादिष्वपि । तथा च मनुः । ( अ. १ श्रौ. ९९ ) राज्ञो माहात्मिके स्थाने सद्यः शौचं विधीयते । प्रजानां परिरक्षार्थमासनं चात्र कारणमिति । गौतमेनाप्युक्तम् । राज्ञां च कार्यविधातार्थमिति राजभृत्यादेरप्याशौचं न भवति । तथाह प्रचेताः । कारवः शिल्पिनो वैद्या दासीदासास्तथैव च । राजानो राजभृत्याश्च सद्यःशौचाः प्रकीर्तिता इति । कारवः सूपकारादयः । शिल्पिनश्चित्रकारचैलनिर्णेजकादयः । अयं चाशौचाभावः किंविषय इत्यपेक्षायां कर्मनिमित्तैः शब्दैस्तत्तदसाधारणस्य कर्मणो बुद्धिस्पत्वात्तत्रैव द्रष्टव्यः । अत एव विष्णुः । न राज्ञां राजकर्मणि न व्रतिनां व्रते न सत्रिणां सत्रे न कारूणां कारुकर्मणीति प्रतिनियतविषयमेवाशौचाभावं दर्शयति । शातातपीयेऽप्युक्तम् । मूल्यकर्मकराः शूद्रा दासीदासास्तथैव च । स्नाने शरीरसंस्कारे गृहकर्मण्यद्विषयता इति ॥ इयं च दासादिशुद्धिरपरिहरणीयतया प्राप्तस्पर्शविषयेत्यनुसंधेयम् । अत एव स्मृत्यन्तरम् । सद्यः स्पृश्यो गर्भदासो भक्तदासरूपहाच्छुचिः । तथा । चिकित्सको यत्कुरुते तदन्येन न शक्यते ॥ तस्माच्चिकित्सकः स्पर्शं शुद्धो भवति नित्यं इति ॥ २७ ॥

ऋत्विजां दीक्षितानां च यज्ञियं कर्म कुर्वताम् ।

सत्रिव्रतिब्रह्मचारिदातृब्रह्मविदां तथा ॥ २८ ॥

दाने विवाहे यज्ञे च संग्रामे देशविप्लवे ।

आपद्यपि हि कष्टायां सद्यः शौचं विधीयते ॥ २९ ॥

किंच । ऋत्विजो वरणसम्भृताः कर्तृविशेषाः । दीक्षया संस्कृता दीक्षितास्तेषां यज्ञियं यज्ञे भवं कर्म कुर्वतां सद्यः शौचं विधीयत इति सर्वत्रानुपङ्गः । दीक्षितस्य वैतानौपासनाः कार्या इत्यनेन सिद्धेऽप्यधिकारे पुनर्वचनं याजमानेषु स्वयं कर्तृत्वविधानार्थं सद्यः स्नानाविध्यर्थं च । सत्रिग्रहणेन सन्ततानुष्ठानतुल्यतया सत्रप्रवृत्ता लक्ष्यन्ते । मुख्यानां तु सत्रिणां दीक्षितग्रहणेनैव सिद्धेः । व्रतिशब्देन कृच्छ्रचान्द्रायणादिप्रवृत्ताः स्नातकव्रतप्रायश्चित्तप्रवृत्ताश्चोच्यन्ते । तथा ब्रह्मचर्यादिव्रतयोगिनः श्राद्धकर्तृर्भोक्तुश्च ग्रहणम् । तथा स्मृत्यन्तरम् नित्यमन्नप्रदस्यापि कृच्छ्रचान्द्रायणादिषु निर्वृते कृच्छ्रहोमादौ ब्राह्मणादिषु भोजने ॥ गृहीतनियमस्यापि तस्मादन्यस्य कस्यचित् । निमन्त्रितेषु विभेषु प्रारब्धे श्राद्धकर्मणि ॥ निमन्त्रितस्य विप्रस्य स्वाध्यायाद्विरतस्य च । देहे पितृषु तिष्ठत्सु नाशौचं विद्यते क्वचित् ॥ प्रायश्चित्तप्रवृत्तानां दातृब्रह्मविदां तथेति ॥ सत्रिणां व्रतिनां सत्रे व्रते च शुद्धिर्न कर्ममात्रे संव्यवहारे वा । तथा च विष्णुः । न व्रतिना व्रते न सत्रिणां सत्रे इति ॥ ब्रह्मचार्यपकुर्वाणको नैष्ठिकश्च । यस्तु नित्यं दातैव न प्रतिग्रहीता स वैखानसो दातृशब्देनोच्यते । ब्रह्मविद्यतिः एतेषां च त्रयाणां माश्रमिणां सर्वत्र शुद्धिः । विशेषप्रमाणाभावात् । दाने च पूर्वसंकल्पितद्रव्यस्य नाशौचम् ।

पूर्वसंकल्पितं द्रव्यं दीयमानं न दुप्यतीति क्रतुस्मरणात् । स्मृत्यन्तरे चात्र विशेष उक्तः ।  
 विवाहोत्सवयज्ञादिष्वन्तरा मृतमृतके । शेषमन्नं परेदेयं दातुमौक्तं न स्पृशेदिति । यज्ञे  
 वृषोत्सर्गादौ विवाहे च पूर्वसंभृतसंभारे । तथा च स्मृत्यन्तरे । यज्ञे सम्भृतसंभारे विवाहे श्रा-  
 द्धकर्मणीति सद्यः शौचमत्र प्रकृतम् । विवाहग्रहणं पूर्वमवृत्तचौलोपनयनादिसंस्कारकर्मोपलक्ष-  
 णम् । यज्ञग्रहणं च पूर्वमवृत्तदेवनतिष्ठारामाद्युत्सवमात्रोपलक्षकम् । न देवप्रतिष्ठोत्सर्गविवा-  
 हेषु न देशविभ्रमे नापद्यपि च कष्टायामाशौचमिति विष्णुस्मरणात् । संग्रामे युद्धे । संग्रामे  
 समुपोब्धे राजानं संनाहयेदित्याश्वलायनाद्युक्तसंनहनविधौ प्रास्थानिकशान्तिहोमादौ च सद्यः  
 शुद्धिः । देशस्य विस्फोटादिभिरुपसर्गं राजभयाद्वा विच्छेदे तदुपशमनार्थं शान्तिकर्मणि सद्यः  
 शौचम् । विच्छेदाभावेऽपि क्वचिद्देशविशेषेण पैठीनसिना शुद्धिरुक्ता । विवाहदुर्गयज्ञेषु यात्रायां  
 तीर्थकर्मणि । न तत्र सूतकं तद्वत्कर्म यज्ञादि कारयेदिति । तथा कष्टायामप्यापदि व्याध्याद्य-  
 भिभवेन समूर्पावस्थायां दुरितशमनार्थं दाने तथा सङ्कुचितवृत्तेश्च क्षुत्परिश्रान्तमातापित्रा-  
 दिबहुकुटुम्बस्य तद्वरणोपयोगिनि प्रतिग्रहे सद्यः शुद्धिः । इयं च शुद्धिर्यस्य सद्यः शौचं विना-  
 त्युपशमो न भवति अश्वस्तनिकस्य तद्विषया । यस्येकाहपर्याप्तसंचितधनस्तस्यैकाहः य-  
 स्यहोपयोगिसंचयी तस्य त्र्यहः यस्तु चतुरहार्थमापादितद्रव्यः कुम्भीधान्यस्तस्य चतुरहः कु-  
 मूलधान्यकस्य दशाह इत्येवं यस्य यावत्कालमास्त्यभावस्तस्य तावत्कालमाशौचम् । आपटुपा-  
 धिकत्वात् आशौचसङ्कोचस्य । अत एव मनुना । (अ. ४ श्लो. ७) कुमूलधान्यको मा स्या-  
 त्कुम्भीधान्यक एव वा । त्र्यहैहिको वापि भवेदश्वस्तनिक एववेत्यत्र प्रतिपादि चतुर्विधवृहस्था-  
 भिप्रायेण । दशाहं शावमाशौचं सपिण्डेषु विधीयते । अर्वाक्संचयनादस्यां त्र्यहमेकाहमेव  
 वेति कल्पचतुष्टयं प्रतिपादितं समानोदकविषयाश्च सङ्कुचिताशौचकल्पाः पक्षिण्येकाहः सद्यः  
 शौचरूपाः स्मृत्यन्तरे दृष्टाः वृत्तिसङ्कोचोपाधिकतया एव योज्याः । अयं चाशौचसङ्कोचो येनैव  
 प्रतिग्रहादिना विनातिस्तद्विषयेन सर्वत्रेत्यवगन्तव्यम् । मनुः । एकाहाद्वाहणः शुद्धयेऽग्निवेद-  
 समन्वितः । त्र्यहात्केवलवेदस्तु विहीनो दशभिर्दिनेरित्यादिस्मृत्यन्तरवचनपर्यालोचनयाध्ययन-  
 ज्ञानानुष्ठानयोगिनामेकाहादिना शुद्धिरित्येवं कस्माद्वैष्यते । उच्यते । दशाहं शावमाशौचं सपि-  
 ण्डेषु विधीयत इति सामान्यप्राप्तदशाहवाचपुरःसरमेव ऐकाहाद्वाहणः शुद्धयेदिति विधायकं  
 भवति । बाधकस्य चानुपपत्तिनिवन्धनत्वात् । यावत्प्रवाधितेऽनुपपत्तिप्रशमो न भवति ताव-  
 द्वाधनीयम् । अतः कियदनेन बाध्यमित्यपेक्षायामपेक्षितविशेषसमर्पणक्षमस्याग्निवेदसमन्वित  
 इति वाच्यविशेषस्य दर्शनादग्निवेदविषयेऽग्निहोत्रादिकर्मणि स्वाध्याये च व्यवतिष्ठते न पुनर्दा-  
 नादावपि । एवं चाग्निवेदपदयोः कार्यान्वयित्वं भवति इतरथा येनाग्निवेदसाध्यं कर्म कृतं तस्यै-  
 काहाच्छुद्धिरिति दुरुपनिर्गोपलक्षणत्वमेव स्यात् । न र्चतद्युक्तं एवं च सति प्रत्युद्देश्यामिषु कि-  
 ण्याः पैतानोपासनाः कर्तव्याः क्रियाश्च श्रुतिचोदिताः । तथा ब्राह्मणस्य स्वाध्यायादिनिवृत्त्यर्थं सद्यः  
 शौचमित्येवमादिभिर्मन्यादिवर्चनैरेकवाक्यता भवति । ततः उभयत्र दशाहानि कुलस्याशं न भु-  
 ष्यते इति दशाहपर्यन्तं भोजनादिकं प्रतिषेधयद्विर्यमादिचनैरिगोचोऽपि सिध्यति अतः क-  
 षित्यर्थमेषिंशे इदमाशौचसंकोचविधानं न पुनः सर्वसंव्यवहारादिगोचरमित्यलमिति प्रपञ्चेन ॥

इदं च स्वाध्यायविषये सद्यः शौचविधानं बहुवेदस्य ब्रह्मोज्जनताकृतायामार्तं द्रष्टव्यम् । इतरस्य तु दानं प्रतिग्रहो होमः स्वाध्यायश्च निवर्तते इति प्रतिषेध एव । एवं ब्राह्मणादिमध्ये यस्य यावत्कालमाशौचमुक्तं स तस्यानन्तरं स्नात्वा शुध्येत् न तत्कालातिक्रममात्रात् । यथाह मनुः । ( अ. १ श्लो. ९९ ) विप्रः शुध्यत्यपः स्पृष्ट्वा क्षत्रियो वाहनायुधम् । वैश्यः प्रतोदं रस्मीन्वा याष्टि शूद्रः कृतक्रिय इति । अयमर्थः । कृतक्रिय इति प्रत्येकमभिसंबध्यते । विप्रोऽनुभूताशौचकालः कृतक्रियः कृतस्नानो हस्तेनापः स्पृष्ट्वा शुध्यति । स्पृष्ट्वेति स्पर्शनक्रियैवोच्यते न स्नानमाचमनं वा । वाहनादिषु तस्यैवानुपज्ञात् । अपवा कृतक्रियो यावदाशौचं कृतोदकादिक्रियः तदनन्तरं विप्रादिरुदकादि स्पृष्ट्वा शुध्येदिति । इत्याशौचकालानन्तरं भाविस्नानप्रतिनिधित्वेनोच्यत इति । क्षत्रियादिर्वाहनादिकं स्पृष्ट्वा शुध्येदिति २८ २९

कुलव्यापिनी शुद्धिमभिधायेदानीं प्रसङ्गात्प्रतिपुरुषव्यापिनीं शुद्धिमाह

**उदक्याशुचिभिः स्नायात्संस्पृष्टस्तैरुपस्पृशेत् ।**

**अब्लिङ्गानि जपेच्चैव गायत्रीं मानसा सकृत् ॥ ३० ॥**

उदक्या रजस्वला अशुचयः शवचाण्डालपतितसूतिकाद्याः शावाशौचिनश्च एतैः संस्पृष्टः स्नायात् । तैः पुनरुदक्याशुचित्संस्पृष्टादिभिः संस्पृष्ट उपस्पृशेत् आचामेत् । आध्याब्लिङ्गानि आपोहिष्टेत्येवमादीनि त्रीणि मन्त्रवाक्यानि जपेत् । त्रिष्वेव बहुवचनस्य चरितार्थत्वात् । तथा गायत्रीं च सकृन्मनसा जपेत् । ननु उदक्या संस्पृष्टः स्नायादित्येकवचननिर्दिष्टस्य कथं तैरिति बहुवचने परामर्शः । सत्यमेवम् । किंत्वत्र उदक्यादिसंस्पृष्टव्यतिरिक्तस्नानार्हमात्रस्पर्शेऽप्याचमनविधानार्थं तैरिति बहुवचननिर्देश इत्यविरोधः । ते च स्नानार्हाः स्मृत्यन्तरेऽवगन्तव्याः । यथाह पाराशरः । दुःस्वप्ने मैथुने वान्ते विरिक्ते क्षुरकर्मणि । चित्तियूपश्मशानस्थस्पर्शने स्नानमाचरोदिति । तथाच मनुः । ( अ. १ श्लो. १४४ ) वान्तो विरिक्तः स्नात्वा तु घृतप्राशनमाचरेत् । आचामेदेव भुक्त्वाघ्नं स्नानं मैथुनिनः स्मृतमिति । मैथुनिनः स्नानमृतुकालविषयम् । अमृतौ तु यदा गच्छेच्छौचं मूत्रपुरीषवदिति वृहस्पतिस्मरणात् । अमृतावपि कालविशेषेण स्मृत्यन्तरे स्नानमुक्तम् । अष्टम्यां च चतुर्दश्यां दिवा पर्वणि मैथुनम् । कृत्वा सचैलं स्नात्वा च वारुणीभिश्च मार्जयेदिति । तथाच यमः । अजीर्णेऽम्बुदिते वान्ते तथाप्यस्तमिते रवौ । दुःस्वप्ने दुर्जनेस्पर्शे स्नानमात्रं विधीयते इति । तथा बृहस्पतिः । मैथुने कटधूमे च सद्यः स्नानं विधीयते इत्येतदसचैलस्पर्शविषयम् । सचैले तु चित्यादिस्पर्शे सचैलमेव स्नानम् । यथाह च्यवनः । श्वानं श्वपाकं भेत्तवृषं देवद्रव्योपजीविनं । ग्रामयाजिनं सोमविक्रयिणं यूपचिं चितिकाष्ठं मद्यं मद्यमाण्डं सस्नेहं मानुपास्थि शवस्पृष्टं रजस्वलां महापातकिनं शवं स्पृष्ट्वा सचैलमम्भोऽवगाहोत्तीर्थाग्निमुपस्पृश्य गायत्रीमष्टवारं जपेत् । घृतं मांस्य पुनः स्नात्वा त्रिराचामेदिति । एतच्च बुद्धिपूर्वविषयम् । अन्यत्र स्नानमात्रम् । शवस्पृष्टं दिवाकीर्तिं चितिं गृपं रजस्वलां । स्पृष्ट्वा त्वकामनो विप्रः

स्नानं कृत्वा विशुध्यतीति बृहस्पतिस्मरणात् । एवमन्यत्रापि वक्ष्यमाणेषु विषयसमीकरणमू-  
हनीयम् ॥ तथाच कश्यपः । उदयास्तमययोः स्कन्दयित्वा अक्षिस्वन्दने कर्णाक्रोशने चि-  
त्यारोहणे यूपसंस्पर्शने च सचैलं स्नानं पुनर्मम इति जपेत् । महाव्याहृतिभिः सप्ताज्याहु-  
तीर्जुह्यादिति । तथा स्मृत्यन्तरे । स्पष्टा देवलकं चैव सप्तासा जलमाविशेत् । देवार्चनपरो  
विप्रो वित्तार्थं वत्सरत्रयम् । असौ देवलको नाम हव्यकव्येषु गंहितः ॥ तथा ब्रह्माण्डपु-  
राणे । शैवान्पाशुपतान्स्पष्टा लोकायतिकनास्तिकान् । विकर्मस्थान्द्विजान्शूद्रान्सप्तासा जलमा-  
विशेदिति ॥ तथा । अस्वर्ग्या ह्याहुतिः सा स्याच्छूद्रसंपर्कदूषितेति लिङ्गाच्च शूद्रस्पर्शने नि-  
षेधः ॥ तथाऽङ्गिराः । यस्तु छायां श्वपाकस्य ब्राह्मणो हाधिरौहति । तत्र स्नानं प्रकुर्वीत घृतं  
प्राश्य विशुध्यतीति ॥ तथा व्याघ्रपादः । चाण्डालं पतितं चैव दूरतः परिवर्जयेत् । गोवाल्य-  
जनादवक्सप्तासा जलमाविशेदिति । एतदतिसंकटस्थलविषयम् । अन्यत्र तु बृहस्पतिनोक्तम् ।  
युगं च द्वियुगं चैव त्रियुगं च चतुर्थ्युगम् । चाण्डालमूतिकोदक्यापतितानामघः क्रमादिति ॥ तथा  
पैठीनसिः । काकोलूकस्पर्शने सचैलं स्नानमनुदकमूत्रपुरीषकरणे सचैलं स्नानं महाव्याहृतिहो-  
मश्च । अनुदकमूत्रपुरीषकरणे इत्येतच्चिरकालमूत्रपुरीषाशौचाकरणपरम् । तथाङ्गिराः । भास-  
वायसमार्जारलोहं च श्वशूकरान् । अमेध्यानि च संस्पृश्य सचैलो जलमाविशेदिति । मार्ज-  
रस्पर्शनेभित्तं स्नानमुच्छिष्टसमयेऽनुष्ठानसमये च वेदितव्यम् । समाचारात् । अन्यदा तु  
मार्जारश्चैव दर्वा च मारुतश्च सदा शुचिरिति स्नानाभावः । श्वस्पर्शं तु स्नानं नामेरूर्ध्वं वे-  
दितव्यम् । अधस्तात्तु क्षालनमेव । नामेरूर्ध्वं करौ मुक्त्वा शुना यद्युपहन्यते । तत्र स्नानम-  
धस्ताच्चैत्रक्षाल्याचम्य शुध्यतीति तेनैयोक्तत्वात् ॥ तथा पक्षिस्पर्शं विशेषो जातूकर्ण्येनोक्तः ।  
ऊर्ध्वं नाभेः करौ मुक्त्वा यदङ्गं संस्पृशेत्ततः । स्नानं तत्र प्रकुर्वीत शेषं प्रक्षाल्य शुध्यतीति ॥  
अमेध्वस्पर्शेऽपि विष्णुना विशेषो दर्शितः । नाभेरधस्तात्प्रवाहपु च कायिकैर्मलैः सुराभि-  
र्मलैर्विपहतो मृत्तोयैस्तदङ्गं प्रक्षाल्याचान्तः शुध्येत् ॥ अन्यत्रापहतो मृत्तोयैस्तदङ्गं प्रक्षाल्य  
स्नायात् । तैरिन्द्रियेषूपहतस्तृपोऽप्य स्नात्वा पद्मगज्येन दक्षनच्छदोपहतश्चेति । एतच्च पर-  
कीयामेध्वस्पर्शविषयम् । आत्मीयमलस्पर्शं तु ऊर्ध्वमपि नाभेः क्षालनमेव । यथाह देवलः ।  
मानुपास्थि वसां विष्टाभार्तवं मूत्ररेतसी । मज्जनं शोणितं वापि परस्य यदि संस्पृशेत् ॥  
स्नात्वा प्रमूज्य लेपादीनाचम्य स शुचिर्भवेत् । तान्येव स्नानि संस्पृश्य पूतः स्यात्परिमार्ज-  
नादिति ॥ तथा शङ्खः । रथ्याकर्दमतोयेन छीवनाद्येन वा तथा । नाभेरूर्ध्वं नरः स्पष्टः  
सद्यः स्नानेन शुध्यतीति ॥ यमेनाप्यत्र विशेष उक्तः । सकर्दमं तु वर्षासु प्रविश्य आमस-  
ङ्करम् । जह्मणोर्मृत्तिकास्तिस्रः पादयोर्द्विगुणास्तत इति । आमसङ्करं आमसलिलप्रवाहमयेशं  
सकर्दमं प्रविश्येत्यर्थः ॥ मारुतशोषिते तु कर्दमादौ न दोषः । रथ्याकर्दमतोयानि स्पष्टान्यन्त्य-  
श्ववायसैः । मारुतेनैव शुध्यन्ति पक्वेष्टकचित्तानि चेति प्रागुक्तत्वात् ॥ अस्थनि मनुना विशेष  
उक्तः । (अ. ५ श्लो. ८७) नारं स्पष्टास्थि सखेहं स्नात्वा विप्रो विशुध्यति । आचम्यैव तु  
निःखेहं गं स्पष्टा वक्ष्य या रविमिति । इदं द्वेनातास्थिविषयम् । अन्यत्र वसिष्ठोक्तम् । मा-

नुपास्मि स्निग्धे स्पष्टा त्रिरात्रमाशौचमस्निग्धे त्वहोरात्रम् । अमानुषे तु विष्णूक्तम् । भक्ष्य-  
वर्ज्यं पञ्चनखशवं तदस्थि च सस्नेहं स्पष्टा स्नातः पूर्ववत्स्नं प्रक्षालितं विष्टयादिति ॥ ए-  
वमन्येऽपि स्नानार्हाः स्मृत्यन्तरतोऽवबोद्धव्याः ॥ एवं स्नानार्हाणां बहुत्वात्तदभिप्रायं तैरिति  
बहुवचनमविरुद्धम् । उदकयाशुचिभिः स्नायादित्येतच्चाण्डालाद्यचेतनव्यवधानस्पर्शे वेदितव्यम् ।  
चेतनव्यवधाने तु मानवम् । ( अ. ९ श्लो. ८९ ) दिवाकीर्तिमुदकयां च पतितं मूर्तिकां  
तथा । शवं तत्स्पष्टिनां चैव स्पष्टा स्नानेन शुद्ध्यतीति ॥ तृतीयस्य त्वाचमनमेव । तमेव तु  
स्पष्टोद्यस्तु स्नानं तस्य विधीयते । ऊर्ध्वमाचमनं प्रोक्तं द्रव्याणां प्रोक्षणं तथेति संवर्तस्मरणा-  
त् । एतच्चाबुद्धिपूर्वकविषयम् । मतिपूर्वे तु तृतीयस्यापि स्नानमेव । यथाह गौतमः । पति-  
तचण्डालमूर्तिकोदकयांशवस्पष्टितत्स्पष्टचुपस्पर्शने सचैलमुद्रकोपस्पर्शनाच्छुद्ध्येदिति । चतुर्थ-  
स्य त्वाचमनम् । उपस्पष्टयाशुचिस्पष्टं तृतीयं वापि मानवः । हस्तौ पादौ च तोयेन प्रक्षाल्याच-  
म्य शुद्ध्यतीति देवलस्मरणात् । अशुचिना पुनरुदकयादिस्पर्शे देवलेन विशेष उक्तः । श्वपा-  
कं पतितं व्यङ्गमुन्मत्तं शवहारकम् । मूर्तिकां साविकां नार्हं रजसा च परिहृताम् ॥ श्वकु-  
कुट्टवराहांश्च ग्रामान्संस्पृश्य मानवः । सचैलः सशिरः स्नात्वा तदानीमेव शुद्ध्यति ॥ अ-  
शुद्धान्स्वयमप्येतानशुद्धस्तु यदि स्पष्टोत् । विशुद्ध्यत्युपवासेन तथा कृच्छ्रेण वा पुनरिति ।  
साविका प्रसवस्य कारयित्री । कृच्छ्रः श्वपाकादिविषयः । श्वादिषु तूपवास इति व्यवस्था ३०

अधुना कालशुद्धौ दृष्टान्तत्वेन द्रव्यशुद्धिप्रकरणोक्तोक्तैवात्र प्रकरणे वक्ष्यमाणान्ध शुद्धिहेतून्नुक्तामिति

कालोऽग्निः कर्म मृदायुर्मनो ज्ञानं तपो जलम् ।

पश्चात्तापो निराहारः सर्वेऽग्नी शुद्धिहेतवः ॥ ३१ ॥

यथाग्रादयोऽग्नी सर्वे स्वविषये शुद्धिहेतवस्तथा कालोऽपि दशरात्रादिकः शास्त्रगम्य-  
त्वाच्छुद्धिहेतुत्वस्य । अग्निस्तावच्छुद्धिहेतुर्यथाम्पभाषि पुनः पाकान्महोमयमिति । कर्म च  
शुद्धिनिमित्तं यथा वक्ष्यति अश्वमेधावभृत्यस्नानादिति । तथा मृदापि शुद्धिकारणं यथा क-  
थितम् । सलिलं भस्म मृदापि प्रसेप्तव्यं विशुद्ध्यति इति । वायुरपि शुद्धिहेतुः यथोदीरितं मारु-  
तेनैव शुद्ध्यन्तीति । मनोऽपि वाचःशुद्धिमाधनं यथाम्नायि मनसा वा इषिना वाग्वदती-  
त्यादि । ज्ञानं चाध्यात्मिकं बुद्धिशुद्धौ निदानं यथाभिधास्यति क्षेत्रज्ञस्येश्वरज्ञानादिति । त-  
पश्च कृच्छ्रादि यथा वदिष्यति प्राजापत्यं चरेत्कृच्छ्रं समो वा गुरुनल्पग इत्यादि । तथा  
जलमपि शरीरादेः यथा जल्पिष्यति वर्ष्मणो जलमिति । पश्चात्तापो विशुद्धिजनकः यथा  
गदितं स्थापनेनानुतापेनेति । निराहारोऽपि शुद्धचुपादानं यथा व्याहरिष्यति त्रिरात्रोपो-  
षितो जप्त्वेत्यादि ॥ ३१ ॥

अकार्यकारिणां दानं वेगो नद्याश्च शुद्धिकृत् ।

शोध्यस्य मृत्र तोयं च संन्यासो वै द्विजन्मनाम् ॥ ३२ ॥

तपो वेदविदां शान्तिर्विदुषां वर्ष्मणो जलम् ।

जपः प्रच्छन्नपापानां मनसः सत्यमुच्यते ॥ ३३ ॥

भूतात्मनस्तपोविद्ये बुद्धेर्ज्ञानं विशोधनम् ।

क्षेत्रज्ञस्येश्वरज्ञानादिशुद्धिः परमा मता ॥ ३४ ॥

किंच । अकार्यकारिणां निषिद्धसेविनां दानमेव मुख्यं शुद्धिकारणं यथा व्याख्यास्यति ॥  
पात्रे धनं वा पर्याप्तं दत्वेति । नद्याः निदावादौ अल्पतोयतया अमेध्योपहततीरायाः कूलद्रूप-  
वर्ष्मन्बुप्रवाहः वेगः शुद्धिकृत् । शोधनीयस्य द्रव्यस्य मृच्च तोयं च शुद्धिकृद्यथेह भणितम् ।  
अमेध्याक्तस्य मृत्तोयैः शुद्धिर्गन्वापकर्षणादिति । संन्यासः प्रव्रज्या द्विजन्मनां मानसोप-  
चारे शुद्धिकृत् । तपो वेदाभ्यासो वेदविदां शुद्धिकारणम् । रुच्छादि तु सर्वसाधारणं नवेद-  
विदामेव । शान्तिरुपशमो विदुषां वेदार्थविदाम् । वर्ष्मणः शरीरस्य जलम् । प्रच्छन्नपापानां-  
मविरुयातदोषाणां अघमर्षणादिसूक्तजपः शुद्धिकारणं शुद्धिसाधनम् । मनः सदसत्संकराणा-  
त्मकं तस्यासत्संकरत्वादशुद्धस्य सत्त्वं साधुसंकरः शोधकम् । भूतशब्देन तद्विकारभूतो  
देहेन्द्रियसंक्वो लक्ष्यते । तत्र स्थूलोऽहं कृशोऽहं काणोऽहं बधिरोऽहमिति । एवं तदभिमानित्वेन  
योऽयमात्मा वर्तते स भूतात्मा तस्य तपोविद्ये शुद्धिनिमित्ते तपःशब्देनानेकजन्मस्वेकस्मि-  
न्नपि वा जन्मनि जाग्रत्स्वप्नसुषुप्त्यवस्थात्मानो योऽयमन्यः शरीरादेश्च व्यतिरेकः सोऽभि-  
धीयते । यथा तपसा ब्रह्म विनिज्ञासत्वेति पञ्चकोशव्यतिरेकप्रतिपादनपरे वाक्ये विद्याशब्देन  
चौपनिषदमस्थूलमनष्वहस्वगसङ्गो ह्ययमात्मेत्यादि त्वंपदार्थनिरूपणविषयवाक्यमन्यज्ञानमु-  
च्यते एताभ्यामस्य शुद्धिः । शरीरादिव्यतिरेकबुद्धेः संशयविपर्ययरूपत्वेनाशुद्धायाः प्रमाण-  
रूपज्ञानं विशोधनं क्षेत्रस्य तपोविद्याविशुद्धस्य त्वंपदार्थभूतस्य तत्त्वमसीत्यादिवाक्यजन्या-  
त्साकाररूपादीश्वरज्ञानात् परमात्मशुद्धिर्मुक्तिर्लक्षणा यथा ताः शुद्धयः परमपुरुषार्थोस्तद्व्यु-  
त्तराकालशुद्धिरपीत्वेवं प्रशंसार्थभूतात्मादिविशुद्धयभिधानात् ॥ ३२ ॥ ३३ ॥ ३४ ॥  
इत्याशौचप्रकरणम्

### अथापद्धर्मप्रकरणम् २

आपपापि च कष्टयो तदाः शौचं विधीयत इत्यादि मुख्यादीचकल्याणामनुष्ठानासंभवेन सद्यः शौचायनुकल्प-  
मुक्तेदानीं तावत्तद्दशापदि प्रतिग्रहाऽधिको विप्रो याजनाध्यापने तथैवायुक्तयाजनादिमुख्यवृत्तसंभवेन  
गृह्यन्तरमाह

क्षेत्रेण कर्मणा जीवेद्विशां वाप्यापदि द्विजः ।

निस्तीर्यतामथात्मानं पावयित्वा न्यसेत्पथि ॥ ३५ ॥

द्विनो विप्रो बहुकुटुम्बतया स्वष्टरया जीवितुमसमर्थः क्षत्रसंबन्धिना कर्मणा शस्त्रग्रहणा-



दिनापदि जीवेत् । तेनापि जीवितुमशक्नुवन् वैश्यसंबन्धिना कर्मणा वाणिज्यादिना जीवेत् न शूद्रवृत्त्या । तथा च मनुः । ( अ. १० श्लो. ८२ ) उभाम्यामप्यजीवंस्तु कथं स्यादिति चेद्भवेत् । कृपिगोरक्षमास्थाय जीवेद्वैश्यस्य जीविकामिति । तथा आपद्यपि न हीनवर्णेन ब्राह्मी वृत्तिराश्रयणीया किंतु ब्राह्मणेन क्षात्री क्षत्रियेण वैश्यसंबन्धिनी वैश्येन च शौद्रोत्येवं स्नानन्तरहीनवृत्तिरेव । अजीवन्तः स्वधर्मेणानन्तरां पापीयसीं वृत्तिमातिष्ठेरन् । ननु कदाचिज्ज्यायसीमिति वसिष्ठस्मरणात् । ज्यायसी च ब्राह्मी वृत्तिः । तथा च स्मृत्यन्तरम् । उत्कृष्टं वापकृष्टं वा तयोः कर्म न विद्यते । मध्यमे कर्मणी हित्वा सर्वसाधारणे हिते इति । शूद्रस्य उत्कृष्टं ब्राह्मं कर्म न विद्यते । तथा ब्राह्मणस्यापकृष्टं शौद्रं कर्म मध्यमे क्षत्रवैश्यकर्मणी पुनरापद्रतसर्ववर्णसाधारणे हिते इति । शूद्रश्चापद्रतो वैश्यवृत्त्या शिल्पैर्वा जीवेत् । शूद्रस्य द्विजशुश्रूषा तया जीवन्वाणिग्भवेत् । शिल्पैर्वा विविधैर्जीवेद्विजातिहितमाचरान्निति प्रागुक्तत्वात् ॥ मनुना चात्र विशेषो दर्शितः । ( अ. १० श्लो. १०० ) यैः कर्मभिः प्रचरितैः शुश्रूष्यन्ते द्विजातयः । तानि कारुककर्माणि शिल्पानि विविधानि चेति । अनेनैव न्यायेनानुलोमोत्पन्नानामपि स्नानन्तरावृत्तिरूहनीया । एवं स्नानन्तरहीनवर्णवृत्त्या आपदं निस्तीर्य प्रायश्चित्ताचरणेनात्मानं पावयित्वा पथि न्यसेत् । स्ववृत्तावात्मानं स्थापयेदित्यर्थः । यद्वायमर्थः गार्हितवृत्त्याजितं धनं पथि न्यसेदुत्सृजेदिति । तथा च मनुः । ( अ. १० श्लो. १११ ) जपहोमैरपैत्येनो याजनाध्यापनैः कृतम् । प्रतिग्रहनिमित्तं तु त्यागेन तपसैव त्विति ॥ ३९ ॥

वैश्यवृत्त्या जीवतो ब्राह्मणस्य यदपणनीयं तदाह

**फलोपलक्षौमसोममनुप्यापूपवीरुधः ।**

**तिलौदनरसक्षारान्दधि क्षीरं घृतं जलम् ॥ ३६ ॥**

**शस्त्रासवमधूच्छिष्टं मधु लाक्षा च वर्हिपः ।**

**मृचर्मपुष्पकुतुपकेशतक्रविपक्षितीः ॥ ३७ ॥**

**कौशेयनीललवणमांसैकशफसीसकान् ।**

**शाकाद्रौपधिपिण्याकपशुगन्धांस्तथैव च ॥ ३८ ॥**

नो विक्रीणतेति प्रत्येकमभिसंबध्यते । फलानि कदलीफलादीनि बदरेहुदव्यतिरिक्तानि । यथाह नारदः । स्वयंशीर्णानि पर्णानि फलानां बदरेहुदे । रज्जुः कार्भसिकं सूत्रं तच्चेद्विकृतं भवेदिति । उपलं माणिक्याद्यश्ममात्रं क्षौममतसीसूत्रमयं वस्त्रम् । सोमग्रहणं तान्तयादेरुपलक्षणम् । यथाह मनुः । ( अ. १० श्लो. ८७ ) सर्वं च तान्तवं रक्तं शाणक्षौमाविकानि च । अपि चेत्स्युररक्तानि फलमूले तथौपधीरिति । सोमो लताविशेषः । मनुष्यपदेनाविशेषात् स्त्रीपुंनपुंसकानां ग्रहणम् । अपूर्णं मण्डकादिभक्ष्यमात्रम् । बोरुथो वैत्रामृतादिलताः । तिग्नाः प्रसिद्धाः ।

ओदनग्रहणं भोज्यमात्रोपलक्षणम् । रसा गुडेतुरसशर्करादयः । तथा च मनुः । (अ. १० श्लोक. ८८)  
 क्षीरं क्षौद्रं दधि घृतं तैलं मधु गुडं कुशानिति । क्षारा यवक्षारादयः दधिक्षीरयोर्ग्रहणं । मस्तु-  
 पिण्डकिलायकृष्णिकादीनां तद्विकाराणामुपलक्षणम् । क्षीरं सविकारमिति गौतमस्मरणात् । घृत-  
 ग्रहणं तैलादित्तिहमात्रोपलक्षणम् । नलं प्रसिद्धं शस्त्रं सङ्गादि । आसवग्रहणं मद्यमात्रोपलक्षणम् ।  
 मधूच्छिष्टं सिक्कयकं मधु क्षौद्रं लासा जतु बर्हिपः कुशाः मृत् प्रसिद्धा चर्मजिनं पुष्पं प्रसिद्धं  
 अजलोमकृतः कम्बलः कुतुपः केशाश्चर्मयोदिसम्बद्धाः तक्रमुदाश्वित् विषं शृङ्गाद्यादि स्तिभिर्भूमिः  
 नित्यं भूमिव्रीहियवानाव्यश्वर्षमधेन्वनडुहश्चैक इति सुमन्तुस्मरणात् । कौशेयं कोशमभवं व-  
 सनम् । नीलं नीलीरसम् । लवणग्रहणेनैव विडसौवर्चलसैन्धवसामुद्रसोमककृत्रिमाप्यविशेषेण  
 गृह्यन्ते मांसं प्रसिद्धं एकशफा हयादयः सीसग्रहणं लोहमात्रोपलक्षणं शाकं सर्वसविशेषात्  
 ओषधयः फलपाकान्ताः आर्द्रौषधय इति विशेषोपादानात् शुष्केषु न दोषः । पिण्याकः  
 प्रसिद्धः पशव आरण्याः । (अ. १० श्लोक. ८९) आरण्यांश्च पशून्सर्वान्दंष्ट्रिणश्च वयांसि  
 चेति मनुस्मरणात् ॥ गन्वाश्चन्दनागुरुप्रभृतयः सर्वानेतान्वैश्यवृत्त्या जीवन्ब्राह्मणः कदाचि-  
 दपि न विक्रीणीत । क्षत्रियांस्तु न दोषः । अत एव नारदेन वैश्यवृत्तावविक्रयं ब्राह्मणस्य  
 पयो दधीति ब्राह्मणग्रहणं कृतम् ॥ ३९ ॥ ३७ ॥ ३८ ॥

**वैश्यवृत्त्यापि जीवन्नो विक्रीणीत कदाचन ।**

**धर्मार्थं विक्रयं नेयास्तिला धान्येन तत्समाः ॥ ३९ ॥**

यद्यावश्यकाः पाकयज्ञादिधर्माः स्वसाधनव्रीह्यादिधान्याभावेन न निष्पद्यन्ते तर्हि धा-

न्येन तिला विक्रयं नेयाः । तत्समाः द्रोणपरिमिता द्रोणपरिमितेनेत्येवं तेन

प्रतिप्रसवमाह ।

धान्येन समाः । तथाच मनुः । (अ. १० श्लोक. ९०) काममुत्पाद्य

कृष्यां तु स्वयमेव कृषीवलः । विक्रीणीत तिलान् शुद्धान्धर्मार्थमभिरस्थितानिति । धर्मग्रह-

णमावश्यकपेपत्राद्युपलक्षणम् । अत एव नारदः । अशक्तौ भेषजसामर्थं यज्ञहेतोस्तपैव च ।

यद्यवश्यं तु विक्रेयास्तिला धान्येन तत्समा इति । यद्यन्यथा विक्रीणीते तर्हि दोषः । (अ.

१० श्लोक. ९१) भोजनभ्यञ्जनादानाद्यदन्यत्कुरुते तिलैः । कृमिर्भूत्वा श्वविघ्नायां पितृभिः सह

मज्जतीति मनुस्मरणात् । सजातीयैः पुनर्किमियमि भवत्येव । मनुः (अ. १० श्लोक. ९४) रसा रसै-

र्निमातव्या न त्वेवं लवणं रसैः । कृतान्नं च कृताघ्रेन तिला धान्येन तत्समा इति । कृतान्नं

सिद्धाद्यं तच्च कृताघ्रेन परिवर्तनीयमिति यावत् । कृतान्नं चाकृताघ्रेनेति पाठे सिद्धमन्नम-

कृताघ्रेन तण्डुलादिना परिवर्तनीयमिति यावत् ॥ ३९ ॥

**लाक्षालवणमांसानि पतनीयानि विक्रये ।**

**पयो दधि च मध्वं च हीनवर्णकराणि तु ॥ ४० ॥**

लाक्षालवणमांसानि विक्रीयमाणानि सद्यः पतनीयानि द्विजातिकर्महानिकराणि । पयः-  
प्रमृतीनि तु हीनवर्णकराणि शूद्रतुल्यत्वापादकानि । एतद्व्यतिरिक्तापण्यविक्रये वैश्यतुल्यता ।

यथाह मनुः । ( अ. १० श्लो. ९२।९३ ) सद्यः पतति मांसेन लाक्षया खव-  
पूर्वोक्तनिषिद्धा-  
तिक्रमेदोपमाह ।  
णेन च । व्यहेण शूद्रो भवति ब्राह्मणः क्षीरविक्रयात् । इतरेषामपण्यानां विक्र-  
यादिह कामतः । ब्राह्मणः सप्तरात्रेणः वैश्यभावं निगच्छति ॥ ४० ॥

**आपद्रतः संप्रगृह्णन् भुञ्जानो वाग्यतस्ततः ।**

**न लिप्येतैनसा विप्रो ज्वलनार्कसमो हि सः ॥ ४१ ॥**

किंच । यस्त्वधनः अवसन्नकुटुम्बतया आपद्रतोऽपि क्षत्रवृत्तिं वैश्यवृत्तिं वा न प्रविवि-  
क्षति स यतस्ततो हीनतरस्ततो हीनतरहीनतमेभ्यः प्रतिगृह्णस्तदन्नं भुञ्जानोऽपि वा नैवैनसा  
पापेन लिप्यते । यतस्तस्यामापदवस्थायामसत्प्रतिग्रहादावधिकारित्वेन ज्वलनार्कसमः यथा  
ज्वलनोऽर्कश्च हीनसंस्कारेऽपि न दुप्यति तथायमापद्रतोऽपि न दुप्यतीत्येतावता तत्साम्यं एवं  
च वदता आपद्रतस्य परधर्माश्रयणाद्विगुणमपि स्वधर्मानुष्ठानमेव मुख्यमिति दर्शितं भवति ।  
तथा च मनुः । ( अ. १० श्लो. ९७ ) वरं स्वधर्मो विगुणो न पारक्यः स्वनृष्टितः । परधर्मा-  
श्रयाद्विप्रः सद्यः पतति जातित इति ॥ ४१ ॥

**• कृपिः शिल्पं भृतिर्विद्या कुसीदं शकटं गिरिः ।**

**सेवानूपं नृपो भैक्ष्यमापन्नो जीवनानि तु ॥ ४२ ॥**

किंच । आपन्नौ जीवनानीति विशेषणात् कृप्यादीनां मध्ये अनापदवस्थायां यस्य या  
वृत्तिः प्रतिपिद्धा तस्य सा वृत्तिरनेनाभ्यनुज्ञायते । यथापदि वैश्यवृत्तिः स्वयंकृता कृषिर्विप्र-  
क्षत्रिययोरभ्यनुज्ञायते । एवं शिल्पादीन्यस्याभ्यनुज्ञायन्ते । शिल्पं सूपकरणादि । भृतिः मे-  
प्यत्वम् । विद्या भूतकाध्यापकत्वाद्या । कुसीदं वृद्ध्यर्थं द्रव्यप्रयोगः । तत्स्वयंकृतमभ्यनुज्ञा-  
यते । शकटं भाटकेन धान्यादिवहनद्वारेण जीवनहेतुः । गिरिस्तद्रतवृणेष्वनद्वारेण जीवनम् ।  
सेवा परचित्तानुवर्तनम् । अनूपं प्रचुरवृणवृक्षजलप्रायः प्रदेशः । तथा नृपयाचनं भैक्ष्यं स्नात-  
कस्यापि एतान्यापन्नौ जीवनानि । तथा च मनुः ( अ. १० श्लो. ११९ ) विद्या शिल्पं  
भृतिः सेवा गोरक्षा विपणिः कृपिः । गिरिर्भैक्ष्यं कुसीदं च दश जीवनहेतवः ॥ ४२ ॥

यथा कृप्यादीनामपि जीवनहेतूनामसम्भवस्तदा कथं जीवनमिष्यत आह

**बुभुक्षितरूपहं स्थित्वा धान्यमब्राह्मणाद्धरेत् ।**

**प्रतिगृह्य तदाख्येयमभियुक्तेन धर्मतः ॥ ४३ ॥**

धान्याभावेन त्रिरात्रं बुभुक्षितोऽनश्नन् स्थित्वा अब्राह्मणाच्छूद्रात्तदभावे वैश्यात् तदभावे  
क्षत्रियाद्वा हीनकर्मण एकाहपर्याप्तं धान्यमाहरेत् । यथाह मनुः ( अ. ६ श्लो. ११७ ) तथैव सप्तमे  
भक्ते भक्तानि पडनश्नता । अधस्तनविधानेन हर्तव्यं हीनकर्मण इति । तथा प्रतिग्रहोत्तरकाळं

च यदपहृतं तद्धर्मतो यथावृत्तमाख्येयम् । यदि नास्तिकेन स्वामिना त्वयेदं किं ममापहृतमित्यभियुज्यते । यथाह मनुः । खलात्सेत्रादगाराद्वा यतो वाप्युपलभ्यते । आख्यातव्यं तु तत्तस्मै पृच्छते यदि पृच्छतीति ॥ ४३ ॥

तस्य वृत्तं कुलं शीलं श्रुतमध्ययनं तपः ।

ज्ञात्वा राजा कुटुम्बं च धर्म्या वृत्तिं प्रकल्पयेत् ॥ ४४ ॥

योऽशनया परीतोऽवसीदति तस्य वृत्तमाचारं कुलमाभिनात्यं शीलमात्मगुणं श्रुतं शास्त्र-  
श्रवणं अध्ययनं वेदाध्ययनं तपः कृच्छ्रादि च परीक्ष्य राजा धर्मादनपेतां  
इदमपरमापरमसं-  
गात्राहो विधीयते ।  
वृत्तिं प्रकल्पयेत् । अन्यथा तस्य दोषः । तथाच मनुः ( अ. ७ श्लो. १३४ )  
यस्य राज्ञस्तु विषये श्रोत्रियः सीदति शुभा । तस्य सीदति तद्ग्राहं दुर्भि-  
क्षत्वाधिपीडितमिति ॥ ४४ ॥ इत्यापद्धर्मप्रकरणम् ॥

अथ वानप्रस्थधर्मप्रकरणम् ३

चतुर्धामाश्रमिणां मध्ये ब्रह्मचारिगृहस्थयोर्धर्माः प्रतिपादिताः । साम्प्रतमवसरप्राप्तान्वानप्रस्थ-  
धर्मोऽप्रतिपादयितुमाह

सुतविन्यस्तपत्नीकस्तथा वानुगतो वनम् ।

वानप्रस्थो ब्रह्मचारी साग्निः सोपासनो ब्रजेत् ॥ ४५ ॥

वने प्रकर्षेण नियमेन च तिष्ठति चरतीति वनप्रस्थः वनप्रस्थ एव वानप्रस्थः संज्ञायां द्वैधर्म्यम् ।  
आविर्णां वृत्तिमाश्रित्य वनं प्रतिष्ठामुरितियावत् । असौ सुतविन्यस्तपत्नीकस्तत्त्वयेयं भरणीयेत्येवं  
सुते विन्यस्ता भिक्षिता पत्नी येन स तपोक्तः । यदि सा पतिपरिचर्याभिलाषेण स्वयमपि वनं  
निगमिपति तदा तयानुगतो वा सहितः । तथा ब्रह्मचारी ऊर्ध्वरेताः साग्निर्वैतानाग्निसहितः  
तथा सोपासनो गृह्याग्निसहितश्च वनं ब्रजेत् । सुतविन्यस्तपत्नीक इति वदता कृतगार्हस्थ्यो  
वानप्रस्थो वनवासेऽधिक्रियत इति दर्शितम् । एतच्चाश्रमसमुच्चयपक्षमङ्गीकृत्योक्तम् । इतरथा  
अविष्णुतब्रह्मचर्यो यमिच्छेत्तमावसेदित्यकृतगार्हस्थ्योऽपि वनवासेऽधिक्रियत एव । अयं च  
वनमवेशो जराजर्जरकलेवरस्य जातपीत्रस्य वा । यथाह मनुः । ( अ. १ श्लो. २ ) गृहस्थ-  
स्तु यदा पश्येद्वलीपलितमात्मनः । अपत्यस्यैव वापत्यं तदारण्यं समाश्रयेदिति । अयं च  
पुत्रेषु पत्नीनिसेषो विद्यमानभार्यस्य मृतभार्यस्याप्यापस्तम्बादिभिः वनवास्तस्मरणात् । अतो  
यत् दाहयित्वाग्निहोत्रेणेति पुनराधानविधानं तदपरिपक्वकषायविषयम् । साग्निः सोपासन  
इत्यत्रापि यदधीधानं कृतं तदा श्रौताग्निभिर्गृह्येण च सहितो वनं ब्रजेत् ॥ सर्वाधाने तु श्रौते-

१ अर्धाधानं रघुतं श्रीगर्मादीन्येतेषु दृष्टम् कृतिः । सर्वाधानं तयोरेक्यकृतिः पूर्वपुगाभया । योग-  
परिमदः सर्वाधानम् ।

रेव केवलम् । यदि कथंचिज्ज्ञेष्ठभ्रातुरनाहिताग्निवादिना श्रौताग्रयोऽनाहितास्तर्हि केवलं सोपा-  
सनो ब्रजेदित्येवं विवेचनीयम् । अग्निनयनं च तन्निवर्त्याग्निहोत्रादिकर्मसिध्यर्थम् । अतएव  
मनुः । ( अ. ६ श्लो. ९ ) वैतानिकं च जुहुयादग्निहोत्रं यथाविधि । दर्शमस्कन्दयन्पूर्वं पी-  
र्णमासं च शक्तिरिति ॥ ननुच पुत्रनिक्षिप्तपत्नीकस्य तद्विरहिणः कथमग्निहोत्रादिकर्मानुष्ठानं  
घटते । पत्न्या सह यष्टव्यमिति सहाधिकारनियमात् । सत्यमेवं कित्वा पत्नीनिक्षेपविधिवला-  
देव तन्नैरपेक्ष्येणाधिकारः कल्प्यते । यथा हि रजस्वलायां यस्य ब्रत्येऽहनि पत्न्याल-  
म्बुका स्यात्तामवरुध्य यजेतेत्यवरोधविधिविबलात्तन्निरपेक्षता । यद्वा वनं प्रतिष्ठमानमेव पतिं  
पत्न्यनुमन्यत इति न विरोधः । न च यथा ब्रह्मचारिणो विधुरस्य वा वनं प्रस्थितस्याग्नि-  
होत्रादिपरिलोपः तथा निक्षिप्तपत्नीकस्यापि अग्निहोत्राद्यभाव इति शङ्कनीयम् । अपाक्षि-  
त्वेन श्रवणात् । न च ब्रह्मचारिविधुरयोरपि अग्निसाध्यकर्मसु अनधिकारः । पञ्चममासादूर्-  
ध्वमाहितश्रावणिकाग्नेस्तदधिकारदर्शनात् । वानप्रस्थो जटिलश्रिराजिनवासा न फालकृष्टमधि-  
तिष्ठेत् अकृष्टं मूलफलं संचिन्वीत ऊर्ध्वरेताः क्षमाशयो दद्यादेव न प्रतिगृहीयादूर्ध्वं पञ्चम्यो-  
मासेभ्यः श्रावणिकेनाग्निमाधायाहिताग्निर्वृक्षमूलको दद्यादेव पितृमनुष्येभ्यः स गच्छेत्स्वर्ग-  
मानन्त्यमिति वसिष्ठस्मरणात् । चीरं वस्त्रखण्डो वल्कलं वा । न फालकृष्टमधितिष्ठेत्कृष्ट-  
क्षेत्रस्योपरि न निवसेत् । श्रावणिकेन वैदिकेन मार्गेण न लौकिकेनेत्यर्थः ॥ ४९ ॥

सामिः सोपासनो ब्रजेदित्येतदग्निसाध्यश्रौतस्मार्तकर्मानुष्ठानार्थमित्युक्तं तत्र गुणविधिमाह

**अफालकृष्टेनाग्नींश्च पितृन्देवातिथीनपि ।**

**भृत्यांश्च तर्पयेत् श्मश्रुजटालोमभृदात्मवान् ॥ ४६ ॥**

फालग्रहणं कर्पणसाधनोपलक्षणं अकृष्टक्षेत्रोद्भवेन नीवारवेणुश्यामाकादिना अग्नींस्त-  
र्पयेत् अग्निसाध्यानि कर्माण्यनुतिष्ठेत् । चशब्दाक्षिसादानमपि तेनैव कुर्यात् । तथा पितृ-  
न्देवानतिथीन् अपिशब्दाद्भूतान्यपि तेनैव तर्पयेत् । तथा भृत्यान् चशब्दादाश्रमप्राप्तानपि ।  
तथा च मनुः । ( अ. ६ श्लो. ७ ) यज्ञक्षयं स्यात्ततो दद्याद्वर्लिं भिक्षां च शक्तिः । अ-  
म्मूलफलभिक्षाभिरर्चयेदाश्रमागतानिति ॥ एवं पञ्चमहायज्ञान्कृत्वा स्वयमपि तच्छेषमेव भु-  
ञ्जीत । ( अ. ६ श्लो. १२ ) देवताभ्यश्च तद्धुत्वा वन्यं मेघ्यतरं हविः । शेषमात्मनि यु-  
ञ्जीत लवणं च स्वयंकृतमिति मनुस्मरणात् । स्वयंकृतमूखरलवणमेव । भोजनार्थं यागाद्यर्थं  
च मुन्यन्ननियमात् । ग्राम्याहारपरित्यागोऽर्थसिद्धः । अत एव मनुः । ( अ. ६ श्लो. ३ )  
संलग्न्य ग्राम्यमाहारं सर्वं चैव परिच्छदमिति । ननु च दर्शपूर्णमासादेर्ग्रीहादिग्राम्यद्रव्य-  
साध्यत्वात्कथं तत्परित्यागः । न च वचनीयमफालकृष्टेनाग्नींश्चेति विशेषवचनसामर्थ्याद्ग्री-  
हादिबाध इति । विशेषविधयिण्यापि स्मृत्या श्रुतिबाधस्यान्याय्यत्वात् अफालकृष्टविधेश्च  
स्मार्ताग्निसाध्यकर्मविषयत्वेनाप्युपपत्तेः । सत्यमेवं कित्वा ग्रीहादेरप्यफालकृष्टत्वसंभवाच्च

विरोधः। अत एव मनुना । ( अ.-६ श्लो. ११ ) वासन्तशारदैर्मध्यैर्मुन्यत्रैः स्वयमाहृतैः । पुरोडाशांश्चरुंश्चैव विधिवन्निर्वपेत्प्रथमगिति ॥ नीवारादीनां मुन्यन्नानां स्वयमुत्पन्नानां स्वतो मेध्यत्वे सिद्धेऽपि पुनर्मध्यग्रहणं यज्ञार्हव्रीह्यादिभ्रात्यर्थं कृतम् । मेधो यज्ञस्तदर्हं मेध्यमिति । तथा श्वश्रूणि मुत्तजानि रोमाणि जटरूपांश्च शिरोरुहान्कक्षादीनि च रोमाणि बिभृयात् । रोमग्रहणं नखानामप्युपलक्षणम् । तथाच मनुः । जटाश्च बिभृयान्नित्यं श्वश्रूलोमनखांस्तथेति । तथात्मवानात्मोपासनाभिरतः स्यात् ॥ ४६ ॥

**अहो मासस्य पण्णां वा तथा संवत्सरस्य वा ।**

**अर्थस्य संचयं कुर्यात्कृतमाश्वयुजे त्यजेत् ॥ ४७ ॥**

एकस्याहः संबन्धि भोजनयजनादि दृष्टादृष्टकर्मणः पर्याप्तस्वार्थस्य संचयं कुर्यात् । मा-

स्य वा पण्णां मासानां वा संवत्सरस्य वा संबन्धि कर्मपर्याप्तं संचयं कुर्यात् नाधिकम् । यद्येवंक्रियमाणमपि कथंचिदतिरिच्यते तर्हि तदतिरिक्तमाश्वयुजे मासि त्यजेत् ॥ ४७ ॥

**दान्तस्त्रिपवणस्त्रायी निवृत्तश्च प्रतिग्रहात् ।**

**स्वाध्यायवान्दानशीलः सर्वसत्त्वहिते स्तः ॥ ४८ ॥**

किंच । दान्तो दर्परहितः त्रिषु सवनेषु प्रातर्मध्यन्दिनापराह्णेषु स्नानशीलः तथा प्रतिग्रहे पराच्युतः । चशब्दाद्याजनादिनिवृत्तश्च स्वाध्यायवान् वेदाम्यासरतः तथा फलमूलमिहादिदानशीलः सर्वप्राणिहिताचरणनिरतश्च भवेत् ॥ ४८ ॥

**दन्तोद्वखलिकः कालपक्काशी वाश्मकुट्टकः ।**

**श्रौतं स्मार्तं फलस्नेहैः कर्म कुर्यात्तथा क्रियाः ॥ ४९ ॥**

किंच । दन्ता एवोद्वखलं निस्तुपीकरणसाधनं दन्तोद्वखलं तद्यस्यास्ति स दन्तोद्वखलिकः कालेनैव पक्वं कालपक्वं नीवारवेणुस्यामाकादि बदरेणुदादिफलं च तदशनशीलः कालपक्काशी । वाशब्दोऽग्निपक्काशनो वा स्यात् कालपक्कमुणेव वेति मनुक्ताग्निपक्काशित्वाभिप्रायः । अश्मकुट्टको वा भवेत् अश्मना कुट्टनमपहननं यस्य स तथोक्तः । तथा श्रौतं स्मार्तं च कर्म दृष्टार्थाश्च भोजनाभ्यजनादिक्रियाः लकुचमधूकादिमेध्यतरुफलोद्भवैः स्नेहद्रव्यैः कुर्यान्न तु घृतादिकैः । तथा च मनुः । ( अ. ६ श्लो. १२ ) मेध्यवृक्षोद्भवानद्यात्मेहांश्च फलसेमवानिति ॥ ४९ ॥

पुरुषार्थतया विहितद्विभोजनविशेषमाह

**चान्द्रायणैर्नयेत्कालं कृच्छ्रैर्वा वर्तयेत्सदा ।**

**पक्षे गते वाप्यश्रीयान्मासे वाहनि वा गते ॥ ५० ॥**

चान्द्रायणैर्वक्ष्यमाणलक्षणैः कालं नयेत् । रुच्छ्रैर्वा प्राजापत्यादिभिः कालं वर्तयेत् । यद्वा पक्षे पञ्चदशदिनात्मकेऽतीतेऽश्नीयात् । मासे वाऽहनि गते वा नक्तमश्नीयात् । अपि-  
शब्दाच्चतुर्थकालिकत्वादिनापि । यथाह मनुः । ( अ. ६ श्लो. १९ ) नक्तं वान्नं समश्नीया-  
द्दिवा वाहृत्य शक्तितः । चतुर्थकालिको वा स्याद्यद्वाप्यष्टमकालिक इति । एतेषां कालनि-  
यमानां स्वशक्त्यपेक्षया विकल्पः ॥ १० ॥

**स्वप्याद्भूमौ शुची रात्रौ दिवा संप्रपदैर्नयेत् ।**

**स्थानासनविहारैर्वा योगाम्यासेन वा तथा ॥ ५१ ॥**

किंच । आहारविहारावसरवज्ज्यं रात्रौ शुचिः प्रयतः स्वप्यात् नोपविशेन्नापि तिष्ठेत् ।  
दिवा स्वप्नस्य पुरुषमात्रार्थतया प्रतिपिद्धत्वान्न तन्निवृत्तिपरम् । तथा भूमावेव स्वप्यात् तच्च  
भूमावेव न शय्यान्तरितायां मञ्चकादौ वा । दिनं तु संप्रपदैर्नयेत् । स्थानासनरूपैर्वा वि-  
हारैः संचारैः कंचित्कालं स्थानं कंचिच्चोपवेशनमित्येवं वा दिनं नयेत् योगाम्यासेन वा ।  
तथा च मनुः । ( अ. ६ श्लो. २९ ) विविधाश्रौपनिपदोरात्मसंसिद्धये श्रुतीरिति । आत्मनः  
संसिद्धये ब्रह्मत्वप्राप्तये । तथाशब्दास्तितिपरिलोडनाद्वा नयेत् ॥ ( अ. ६ श्लो. २२ ) भूमौ  
विपरिवर्तेत तिष्ठेद्वा प्रपदैर्दिनमिति मनुस्मरणात् । प्रपदैः पादाग्रैः ॥ ५१ ॥

**ग्रीष्मे पञ्चाग्निमध्यस्थो वर्षासु स्थण्डिलेशयः ।**

**आर्द्रवासास्तु हेमन्ते शक्त्या वापि तपश्चरेत् ॥ ५२ ॥**

किंच । त्रिकृतुः संवत्सरो ग्रीष्मो वर्षा हेमन्त इति दर्शनात् ग्रीष्मे चैत्रादिमासचतुष्टये  
चतसृषु दिक्षु चत्वार उपरिष्ठादादित्य इत्येवं पञ्चानामग्नीनां मध्ये तिष्ठेत् । तथा वर्षासु श्राव-  
णादिमासचतुष्टये स्थण्डिलेशयः । वर्षाधाराविनिवारणविरहिणि भूतले निवसेत् । हेमन्ते  
मार्गशीर्षादिमासचतुष्टये छिन्नं वासो वसीत । एवंविधतपश्चरणे असमर्थः स्वशक्त्यनुरूपं  
वा तपश्चरेत् । यथा शरीरशोषस्तथा यतेत । ( अ. ६ श्लो. २४ ) तपश्चरंश्चोग्रतरं शो-  
षयेद्देहमात्मन इति मनुस्मरणात् ॥ ५२ ॥

**यः कण्टकैर्वितुदति चन्दनैर्यश्च लिम्पति ।**

**अकुद्धोऽपरितुष्टश्च समस्तस्य च तस्य च ॥ ५३ ॥**

किंच । यः कश्चित्कण्टकादिभिर्विविधमङ्गलानि तुदति व्यथयति तस्मै न कुध्येत् । यश्च-  
न्दनादिभिरुपलिम्पति सुखयति तस्य तु न परितुष्येत् । किंतु तयोर्लभयोरपि समः स्याद्दु-  
दासीनो भवेत् ॥ ५३ ॥

**अग्नीन्वाप्यात्मसात्कृत्वा वृक्षावासोऽमिताशनः ।**

**वानप्रस्थगृहेष्वेव यात्रार्थं भैक्ष्यमाचरेत् ॥ ५४ ॥**

अग्नीनात्मनि समारोप्य वृक्षापासो वृक्ष एव आवासः कुटी यस्य स तथोक्तः । मिता-  
 शनः स्वस्पाहारः अपिशब्दात्फलमूलाशनश्च भवेत् । यथाह मनुः । (अ.  
 अपिपरिचर्या-  
 क्षमं प्रत्याह ।  
 ६ श्लो. २९ ) अग्नीनात्मनि वैतानान्समारोप्य यथाविधि । अनग्निरनि-  
 केतः स्यान्मुनिर्मूलफलाशन इति । मुनिर्मैत्रव्रतयुक्तः फलमूलासंभवे च  
 यावत्प्राणधारणं भवति तावन्मात्रं भैक्ष्यं वानप्रस्थगृहेष्व्याचरेत् ॥ १४ ॥

यदा तु तदसंभवे व्याप्यभिभवे वा तदा किं कर्षमितत आह

## ग्रामादाहृत्य वा ग्रासान्धौ भुञ्जीत वाग्यतः ।

ग्रामाद्वा भैक्ष्यमाहृत्य वाग्यतो मौनी भूत्वा अष्टौ ग्रासान्भुञ्जीत । ग्राम्यभैक्ष्यविधाना-  
 न्मुन्यवन्ननियमोऽर्थलुप्तः । यदा पुनरष्टभिर्ग्रासैः प्राणधारणं न संभवति तदाष्टौ ग्रासा मुनेर्भ-  
 क्ष्यं वानप्रस्थस्य पोडशेति स्मृत्यन्तरोक्तं द्रष्टव्यम् ॥

## वायुभक्षः प्रागुदीचीं गच्छेद्वावर्म्मसंक्षयात् ॥ १५ ॥

अथवा वायुरेव भक्षो यस्यासौ वायुभक्षः प्रागुदीचीमैशानीं दिशं गच्छेत् । आवर्म्मसं-  
 क्षयात् वर्म्म वपुस्तस्य निपातपर्यन्तगकुटिलगतिर्गच्छेत् । यथाह मनुः ।  
 सकलानुष्ठान-  
 मर्थं प्रत्याह ।  
 (अ. ६ श्लो. ३१ ) अपराजितां वास्याय गच्छेदिशमजिह्वग इति । महाप्र-  
 स्थानेऽप्यशक्तो मृगुपतनादिकं वा कुर्यात् । वानप्रस्थो वीराध्वानं ज्वलना-  
 न्नुपवेशनं भृगुपतनं वानुतिष्ठेदिति स्मरणात् । स्नानाचमनादिपर्या ब्रह्मचारिप्रकरणाद्यभिहि-  
 ताश्च विरोधिनोऽस्यापि भवन्ति । उत्तरेषां चैतदविरोधीति गौतमस्मरणात् ॥ एवं प्रागुदितैन्दवा-  
 दिदाक्षामहामस्थानपर्यन्तं तनुत्यागान्तमनुतिष्ठन्ब्रह्मलोके पूज्यतां प्राप्नोति । यथाह मनुः । (अ.  
 ६ श्लो. ३२) आसां महर्षिचर्याणां त्यक्त्वान्यतमया तनुम् । वीतशोकमयो विप्रो ब्रह्मलोके महीयत  
 इति । ब्रह्मलोकः स्थानविशेषो न तु नित्यं ब्रह्म । तत्र लोकशब्दस्याप्रयोगात् । तत्र तुरीया-  
 श्रममन्तरेण मुक्त्यनङ्गीकाराच्च । न च योग्याभ्यासेन वा पुनरिति ब्रह्मोपासनविध्यनुपपत्त्या  
 तद्वावापत्तिः परिशङ्कनीया । सांलोक्यादिप्राप्त्यर्थत्वेनापि तदुपपत्तेः । अत एव श्रुतौ त्रयो ध-  
 र्मस्कन्धा इत्युपक्रम्य यज्ञोऽव्ययनं दानमिति प्रथमः तप एवेति द्वितीयः ब्रह्मचार्याचार्यकुलवासी  
 तृतीयः अत्यन्तमाचार्यकुल एवमात्मानमवसादयन्निति गार्हस्थ्यवानप्रस्थनैष्ठिकत्वस्वरूपम-  
 भिधाय सर्व एते पुण्यलोका भवन्तीति त्रयाणामाश्रमिणां पुण्यलोकप्राप्तिमभिधाय ब्रह्मसं-  
 स्पोऽमृतत्वमेतीति पारिशेष्यात् परिवाजकस्येव ब्रह्मसंस्थस्य मुक्तिरक्षणामृतत्वप्राप्तिरभि-  
 हिता । यदपि श्राद्धकस्तत्त्ववादी च गृहस्थोऽपि विमुच्यत इति गृहस्थस्यापि मोक्षप्रतिपादनं  
 तद्वान्तरानुभूतपारिव्रज्यस्येवगन्तव्यम् ॥ १५ ॥

इति वानप्रस्थधर्मप्रकरणम् ॥



अथ यतिधर्मप्रकरणम् ४

यैखानसधर्मानुक्रम्य क्रमप्राप्तान्परिव्राजकधर्मोन्साम्प्रतं प्रस्तीरित

वनाद्वृहाद्वा कृत्वेष्टिं सार्ववेदसदक्षिणाम् ।

प्राजापत्यां तदन्ते तानग्नीनारोप्य चात्मनि ॥ ५६ ॥

अधीतवेदो जपकृत्पुत्रवानन्नदोऽग्निमात् ।

शक्या च यज्ञकृन्मोक्षे मनः कुर्यात् नान्यथा ॥ ५७ ॥

यावता कालेन तीव्रतपःशोषितवपुषो विषयकपायपरिपाको भवति पुनश्च मदोद्भवाशङ्का  
नोद्भाव्यते तावत्कालं वनवासं कृत्वा तत्समनन्तरं मोक्षे मनः कुर्यात् । वनगृहशब्दाभ्यां

यतिधर्मनिरूपणम् । तत्संबन्ध्याश्रमो लक्ष्यते । मोक्षशब्देन च मोक्षैकफलकश्चतुर्थाश्रमः ॥ अथवा  
गृहाद्गार्हस्थ्यादनन्तरं मोक्षे मनः कुर्यात् । अनेन च पूर्वोक्तश्चतुराश्रमस-

मुच्चयपक्षः पाक्षिक इति द्योतयति । तथा च विकल्पो जाबालश्रुतौ श्रूयते ।  
ब्रह्मचर्यं परिसमाप्य गृही भवेत् गृही भूत्वा वनी भवेत् वनी भूत्वा प्रव्रजेत् । यदि वेतरथा  
ब्रह्मचर्यादेव प्रव्रजेत् गृहाद्वा वनाद्देति ॥ तथा गार्हस्थ्योत्तराश्रमबाधश्च गौतमेन दर्शितः ।  
एकाश्रम्यं त्याचार्याः प्रत्यक्षविधानाद्गार्हस्थ्यस्येति । एषां च समुच्चयविकल्पबाधपक्षाणां  
सर्वेषां श्रुतिमूलत्वादिच्छया विकल्पः अतो यत्कैश्चित्पण्डितमन्यैरुक्तम् । स्मार्तत्वान्नैष्ठिकत्वा-  
दीनां गार्हस्थ्येन श्रौतेन बाधः गार्हस्थ्यानधिकृतान्धक्लीबादिविषयता वेति तत्त्वाध्यायाध्य-  
यनवैधुर्यनिबन्धनमित्युपेक्षणीयम् । किंच । यथा विष्णुक्रमणाज्यावेशणाद्यक्षमतया पंगवादीनां  
श्रौतेष्वनधिकारस्तथा स्मार्तेष्वप्युदकुम्भाहरणभिक्षाचर्यादिष्वक्षमत्वात्कथं पंगवादिविषय-  
तया नैष्ठिकत्वाद्याश्रमनिर्वाहः ॥ अस्मिन्नाश्रमे ब्राह्मणस्यैवाधिकारः । मनुः । ( अ. ६  
श्लो. २९ ) आत्मन्यग्नीन्समारोप्य ब्राह्मणः प्रव्रजेद्वृहात् । तथा ( अ. ६ श्लो. ९७ )  
एष वोऽभिहितो धर्मो ब्राह्मणस्य चतुर्विध इत्युपक्रमोपसंहाराभ्यां मनुना ब्राह्मणस्याधिकार-  
प्रतिपादनात् । ब्राह्मणाः प्रव्रजन्तीति श्रुतेश्चाप्रजन्मन एवाधिकारो न द्विजातिमात्रस्य ।  
अन्ये तु त्रैवर्णिकानां प्रकृतत्वात् त्रयाणां वर्णानां वेदमधीत्य चत्वार आश्रमा इति सूत्रकार-  
वचनाच्च द्विजातिमात्रस्याधिकारमाहुः ॥ यदा च वनाद्वृहाद्वा प्रव्रजति तदा सार्ववेदसद-  
क्षिणां सार्ववेदसी सर्ववेदसंबन्धिनी दक्षिणा यस्याः सा तथोक्ता तां प्रजापतिदेवताकामिष्टि  
कृत्वा तदन्ते तान्वैतानानग्नीनात्मनि श्रुत्युक्तविधानेन समारोप्य । चशब्दादुदगयने पौर्ण-  
मास्यां पुरश्चरणमादौ कृत्वा शुद्धेन कायेनाष्टौ श्राद्धानि निर्वपेत् द्वादश वेति बोधायनाद्युक्तं  
पुरश्चरणादिकं च कृत्वा तथाधीतवेदो जपपरायणो जातपुत्रो दीनान्धरूपणार्पितार्थो यथाश-  
क्त्यन्नदश्च भूत्वाऽनाहिताग्निज्येष्ठत्वादिना प्रतिबन्धाभावे कृताधानो नित्यनैमित्तिकान् यज्ञा-  
न्कृत्वा मोक्षे मनः कुर्यात् । चतुर्थाश्रमं प्रविशेन्नान्यथा । अनेनानपाकतर्जत्रयस्य प्रव्र-

ज्यायामनधिकारं दर्शयति । यथाह मनुः । ( अ. १ श्लो. ३५ ) ऋणानि जीण्यपाकृत्य मनो मोक्षे निवेशयेत् । अनपाकृत्य मोक्षं तु सेवमानो ब्रजत्वथ इति ॥ यदा तु ब्रह्मचर्यात्प्रव्रजति तदा न प्रजोत्पादनादिनियमः । अकृतदारपरिग्रहस्य तत्रानधिकारात् रागप्रयुक्तत्वाच्च । विवाहस्य न च ऋणत्रयापाकरणविधिरेव दारानाक्षिपतीति शङ्कनीयम् । विद्याधनार्जननियमवदन्यप्रयुक्तदारसंभवे तस्यानाक्षेपकत्वात् । ननु जायमानो वै ब्राह्मणस्त्रिभिर्ऋणवान्जायते ब्रह्मचर्येणार्पिभ्यो यज्ञेन देवेभ्यः प्रजया पितृभ्य इति । जातमात्रस्यैव प्रजोत्पादनादीन्यावश्यकानीति दर्शयति । मैवम् । हि जातमात्रः अकृतदाराभिपरिग्रहो यज्ञादिष्वधिक्रियते तस्मादधिकारी जायमानो ब्राह्मणादियज्ञादीननुतिष्ठेदिति तस्यार्थः अतश्चोपनीतस्य वेदाध्ययनमेवावश्यकम् । कृतदाराभिपरिग्रहस्य प्रजोत्पादनमपीति निरवद्यम् ॥ ५६ ॥ ५७ ॥

एवमधिकारिणं निरूप्य सहर्मानाह

**सर्वभूतहितः शान्तस्त्रिदण्डी सकमण्डलुः ।**

**एकारामः परिब्रज्य भिक्षार्थी ग्राममाश्रयेत् ॥ ५८ ॥**

सर्वभूतेभ्यः प्रियाप्रियकारिभ्यो हित उदासीनो न पुनर्हिताचरणः । हिसानुग्रहयोरनारम्भीति गौतमस्मरणात् । शान्तो बाह्यान्तःकरणोपरतः त्रयो दण्डा अस्य सन्तीति त्रिदण्डी । ते च दण्डा वैणवा ग्राह्याः । प्राजापत्येष्टयन्तरं त्रीनैवैणवान्दण्डान्मूर्धप्रमाणान्दक्षिणेन पाणिना धारयेत्सव्येन सोदकं कमण्डलुमिति स्मृत्यन्तरदर्शनात् । एकं वा दण्डं धारयेत् । एकदण्डी त्रिदण्डी वेति बौधायनस्मरणात् चतुर्थमाश्रमं मच्छेद्ब्रह्मविद्यापरायणः । एकदण्डी त्रिदण्डी वा सर्वसंगविवर्जित इति चतुर्विंशतिमते दर्शनाच्च । तथा शिखाधारणमपि वैकल्पिकम् । मुण्डः शिखी वेति गौतमस्मरणात् । मुण्डोऽममोऽक्रोधोऽपरिग्रह इति वसिष्ठस्मरणात् । यज्ञोपवीतधारणमपि वैकल्पिकमेव । सशिखान्केशान्निवृत्त्य विसृज्य यज्ञोपवीतमिति काठकश्रुतिदर्शनात् । कुटुम्बं पुत्रदारांश्च वेदाङ्गानि च सर्वशः । केशान् यज्ञोपवीतं च त्यक्त्वा गूढश्रेण्मुनिरिति बाष्कलस्मरणाच्च । अथ यज्ञोपवीतमप्सु जुहोति भूःस्वाहेति अथ दण्डमादत्ते सत्ते मां गोपायेति परिशिष्टदर्शनाच्च । यद्यशक्तिस्तदा कन्यापि ग्राह्या । कापायी मुण्डस्त्रिदण्डी कमण्डुपवित्रपादुकासनकन्यामात्र इति देवलस्मरणात् । शौचाद्यर्थं कमण्डलुसहितश्च भवेत् । एकारामः प्रव्रजितान्तरेणासहायः संन्यासिनीभिः स्त्रीभिश्च । स्त्रीणां चैक इति बौधायनेन स्त्रीणामपि प्रव्रज्यास्मरणात् । तथा च दक्षः । एको भिक्षुर्यथोक्तश्च द्वावेव मिथुनं स्पृशत् । त्रयो ग्रामः समाख्यात ऊर्ध्वं तु नगरायते ॥ राजवार्तादि तेषां तु मिश्रावार्ता परस्परम् । अपि पैङ्ग्यमात्सर्यं सन्निकर्षाच्च संशय इति परिब्रज्य परिपूर्वो व्रजतिस्त्यागे वर्तते अतश्चाहंममामिमानं तत्कृतं च लौकिकं कर्मनिचयं वैदिकं च नित्यकाम्यात्मकं संत्यजेत् । तदुक्तं मनुना । ( अ. १२ श्लो. ८८ । ९० । ९२ ) सुखान्मुदयिकं चैव नैश्चैयसिकमेव च । प्रवृत्तं च निवृत्तं च द्विविधं कर्म वैदिकम् ॥ इह वामुन वा काम्यं प्रवृत्तं कर्म कीर्त्यते ।

निष्कामं ज्ञानपूर्वं तु निवृत्तमुपदिश्यते ॥ यथोक्तान्यपि कर्माणि परिहाय द्विजोत्तमः ।  
आत्मज्ञाने शमे च स्याद्वेदाभ्यासे च यत्नवानिति ॥ अत्र वेदाभ्यासः प्रणवाभ्यासस्तत्र य-  
त्नवान् । भिक्षाप्रयोजनार्थं ग्राममाश्रयेत् प्रविशेत् न पुनः सुखनिवासार्थम् । वर्षाकाले तु न  
दोषः । ऊर्ध्वं वार्षिकाम्यां मासाभ्यां नैकस्थानवासीति शङ्खस्मरणात् । अशक्तौ पुनर्मासच-  
तुष्टयपर्यन्तमपि स्थातव्यं न चिरमेकत्र वसेदन्यत्र वर्षाकालात् । श्रावणादयश्चत्वारो मासा  
वर्षाकाल इति देवलस्मरणात् । एकरात्रं वसेद्वामे नगरे रात्रिपञ्चकम् । वर्षाभ्योऽन्यत्र वर्षासु  
मासास्तु चतुरो वसेदिति काण्वस्मरणात् ॥ ५८ ॥

कथं भिक्षाटनं कार्यमित्यत आह

**अप्रमत्तश्चरेद्भैक्षं सायाह्नेऽनभिलक्षितः ।**

**रहिते भिक्षुकैर्ग्रामे यात्रामात्रमलोलुपः ॥ ५९ ॥**

अप्रमत्तोवाक्चक्षुरादिचापलरहितो भैक्षं चरेत् । वसिष्ठेनात्र विशेषो दर्शितः । सप्तागा-  
राण्यसंकल्पितानि चरेद्भैक्षमिति । सायाह्नेः अह्नः पञ्चमे भागे । तथाच मनुः । ( अ. ६ श्लो.  
५६ ) विधूमे सन्नमुसले व्यङ्गारे भुक्तवज्जने । वृत्ते शरावसंपाते नित्यं भिक्षां यतिश्चरेदि-  
ति । तथा एककालं चरेद्भिक्षां प्रसज्येन्न तु विस्तरे । भैक्षप्रसक्तो हि यतिर्विषयेष्वपि सज्ज-  
तीति । अनभिलक्षितः ज्योतिर्विज्ञानोपदेशादिना अचिह्नितः । मनुः । ( अ. ६ श्लो. ५० )  
न चोत्पातनिमित्ताभ्यां न नक्षत्राङ्गविद्यया । नानुशासनवादाभ्यां भिक्षां लिप्सेत कर्हिचि-  
दिति तेनोक्तत्वादिति ॥ यत्पुनर्नसिष्ठवचनम् । ब्राह्मणकुले वा यल्लभेत तदुज्जीत सायंप्रात-  
र्मासवर्ज्यमिति तदाशक्तविषयम् ॥ भिक्षुकैर्भिक्षणशौलैः पाखण्ड्यादिभिर्विजिते ग्रामे । मनुना-  
त्र विशेष उक्तः । ( अ. ६ श्लो. ५१ ) न तापसैर्ब्राह्मणैर्वा वयोभिरपि वा श्वभिः । आकीर्णं  
भिक्षुकैरन्यैरगारमुपसंभ्रजेदिति ॥ यावता प्राणयात्रा वर्तते तावन्मात्रं भैक्षं चरेत् । तथा च  
संवर्तः । अष्टौ भिक्षाः समादाय मुनिः सप्त च पञ्च वा । अङ्गिः प्रक्षाल्य ताः सर्वास्ततोऽश्री-  
याच्च वाग्यत इति । अलोलुपो मिष्टान्नव्यञ्जनादिष्वप्रसक्तः ॥ ५९ ॥

**यतिपात्राणि मृद्रेणुदार्वलाबुमयानि च ।**

**सलिलं शुद्धिरेतेषां गोवालैश्चावघर्षणम् ॥ ६० ॥**

मृदादिप्रकृतिकानि यतीनां पात्राणि भवेयुः । तेषां सलिलं गोवालावघर्षणं च शुद्धिसा-  
धनम् । इयं च शुद्धिर्भिक्षाचरणप्रयोगाङ्गभूता नामधेयाद्युपहृतविषया । तदुपघाते द्रव्यशुद्धि-

भिक्षाचरणार्थं  
पात्रमाह ।

प्रकरणोक्ता द्रष्टव्या । अत एव मनुना । ( अ. ६ श्लो. ५३ ) अतैजसन-

नि पात्राणि तस्य स्युर्निर्घणानि च । तेषामङ्गिः स्मृतं शौचं चमसानाभिवा-

ध्वर इति च मसद्वृष्टान्तोपादानेन प्रयोगिकी शुद्धिर्दर्शिता । पात्रान्त-

राभावे भोजनमपि तत्रैव कार्यम् । तद्भैक्ष्यं गृहीत्वैकान्ते तेन पात्रेणान्येन वा तूर्ण्यं मात्रया  
भुञ्जीतेति देवलस्मरणात् ॥ ६० ॥

एवंमृतस्य यदेरात्माप्राप्तनाहं नियमविषयमाह

संनिरुद्धयेन्द्रियग्रामं रागद्वेषौ प्रहाय च ।

भयं हित्वा च भूतानाममृती भवति द्विजः ॥ ६१ ॥

चक्षुरादीन्द्रियसमूहं रूपादिविषयेभ्यः सम्यङ्निरुद्धय विनिवर्त्य रागद्वेषौ प्रियाप्रियविषयौ प्रहाय त्यक्त्वा च शब्दादीर्ष्यादीनपि तथा भूतानामपकारेण भयमकुर्वन् शुद्धान्तःकरणः सन्नद्धैतसाक्षात्कारेणामृती भवति मुक्तो भवति ॥ ६१ ॥

कर्तव्याशयशुद्धिस्तु भिक्षुकेण विशेषतः ।

ज्ञानोत्पत्तिनिमित्तत्वात्सातन्व्यकरणाय च ॥ ६२ ॥

किंच । विषयाभिलाषद्वेपज्जनितदोषकलुषितस्थाशयस्यान्तःकरणस्य शुद्धिः कल्मषक्षयः प्राणायामैः कर्तव्या । तस्याः शुद्धेरात्माद्वैतसाक्षात्काररूपज्ञानोत्पत्तिनिमित्तत्वात् । एवं च सति विषयासक्तितज्जनितदोषात्मकप्रतिबन्धक्षये सत्यात्मध्यानधारणादौ स्वतन्त्रो भवति । तस्माद्विभिक्षुकेण त्वेषा शुद्धिर्विशेषतोऽनुष्ठेया । तस्य मोक्षप्रसाधनत्वात् । मोक्षस्य च शुद्धान्तःकरणतामन्तरेण दुर्लभत्वात् । यथाह मनुः । ( अ. ६ श्लो. ७१ ) दहन्ते ध्मायमानानां धातूनां हि यथा मलाः । तथेन्द्रियाणां दहन्ते दोषाः प्राणस्य निग्रहादिति ॥ ६२ ॥

इन्द्रियनिरोधोपायतया संसारस्वरूपनिरूपणमाह

आवेक्ष्या गर्भवासाश्च कर्मजा गतयस्तथा ।

आधयो व्याधयः क्लेशा जरा रूपविपर्ययः ॥ ६३ ॥

भवो जातिसहस्रेषु प्रियाप्रियविपर्ययः ।

वैराग्यासिद्ध्यर्थं मूत्रपुरीषादिपूर्णनानाविधगर्भवासा आवेक्षणीयाः पर्यालोचनीयाः । च शब्दाज्जननोपरमावपि । तथा निषिद्धाचरणादिक्रियाजन्या महारौरवादिनिरयपतनरूपा गतयः । तथाप्यधो मनःपीडाः व्याधयश्च ज्वरातीसारद्याः शारीराः क्लेशाः अविद्यास्मितारागद्वेषाभिनिवेशाः पञ्च जरा वलितपल्लिताद्यभिभवः रूपविपर्ययः खञ्जकुञ्जत्वादिना प्राक्तनस्य रूपस्यान्यथाभावः तथा द्रवसूकरखोरगाद्यनेकजातिषु भव उत्पत्तिः । तथा इष्टस्याप्राप्तिः अनिष्टस्य प्राप्तिरित्यादिवहुतरक्लेशावहं संसारस्वरूपं पर्यालोच्य तत्परिहारार्थमात्मज्ञानोपायभूतेन्द्रियजये प्रयतेत ॥ ६३ ॥

एवमवेक्ष्यानन्तरं किं कारयेत्पित आह

ध्यानयोगेन संपश्येत्सूक्ष्म आत्मात्मनि स्थितः ॥ ६४ ॥

योगश्चित्तशुत्तिनिरोधः आत्मैकामता ध्यानं तस्या एव बाह्यविषयत्वोपरमः ध्यानयोगेन

निदिध्यासनापरपर्यायेण सूक्ष्मशरीरमाणादिव्यतिरिक्तः क्षेत्रज्ञः आत्मनि ब्रह्मण्यवस्थितः इत्येवं तत्त्वपदार्थयोरभेदं सम्यक् पश्येत् अपरोक्षीकुर्यात् । अतएव श्रुतौ आत्मा वारे द्रष्टव्य इति साक्षात्काररूपं दर्शनमनूद्य तत्साधनत्वेन श्रोतव्यो मन्तव्यो निदिध्यासितव्य इति श्रवणमनननिदिध्यासनानि विहितानि ॥ ६३ ॥ ६४ ॥

**नाश्रमः कारणं धर्मे क्रियमाणो भवेद्धि सः ।**

**अतो यदात्मनो पथ्यं परेषां न तदाचरेत् ॥ ६५ ॥**

किञ्च । प्राक्तनश्चोक्तोक्तात्मोपासनाख्ये धर्मे नाश्रमो दण्डकमण्डरवादिधारणं कारणं यस्मादसौ क्रियमाणो भवेदेव नातिदुष्करः तस्माद्यदात्मनोऽपध्यमुद्वेगकरं परुषभाषणादि तत्परेषां न समाचरेत् । अनेन ज्ञानोत्पत्तिहेतुभूतान्तःकरणशुद्ध्यापादनत्वेनान्तरङ्गत्वात् रागद्वेषप्रहाणस्य प्रधानत्वेन प्रशंसार्थमाश्रमनिराकरणम् । न पुनस्तत्परित्यागाय तस्यापि विहितत्वात् । तदुक्तं मनुना । ( अ. ६ श्लो. ६९ ) दूषितोऽपि चरेद्धर्मं यत्र तत्राश्रमे वसन् । समः सर्वेषु भूतेषु न लिङ्गं धर्मकारणमिति ॥ ६५ ॥

**सत्यमस्तेयमक्रोधो ह्रीः शौचं धीर्धृतिर्दमः ।**

**संयतेन्द्रियता विद्या धर्मः सर्व उदाहृतः ॥ ६६ ॥**

किञ्च । सत्यं यथार्थप्रियवचनम् । अस्तेयं परद्रव्यानपहारः । अक्रोधोऽपकारिण्यपि क्रोधस्यानुत्पादनम् । कीर्लज्जा । शौचमाहारादिशुद्धिः । धीर्हिताहितविवेकः । धृतिरिष्टवियोगेऽनिष्टप्राप्तौ प्रचलितचित्तस्य यथापूर्वमवस्थापनम् । दमो मदत्यागः । संयतेन्द्रियतां अप्रतिपिद्वेषविषयेषु अनतिसङ्गः विद्या आत्मज्ञानम् । एतैः सत्यादिभिरनुष्ठितैः । सर्वो धर्मोऽनुष्ठितो भवति । अनेन दण्डकमण्डरवादिधारणवाह्यलक्षणात्सत्यादीनामात्मगुणानामन्तरङ्गतां द्योतयति ॥ ६६ ॥

ननु ध्यानयोगेनात्मनि स्थितमात्मानं पश्येदित्युक्तं जीवपरमात्मनोर्भेदाभावादित्यत आह

**निःसरन्ति यथा लोहपिण्डात्तप्तात्स्फुलिङ्गकाः ।**

**सकाशादात्मनस्तद्वदात्मानः प्रभवन्ति हि ॥ ६७ ॥**

यद्यपि जीवपरमात्मनोः पारमार्थिको भेदो नास्ति तथाप्यात्मनः सकाशादविद्योपाधिभेदभिन्नतया जीवात्मानः प्रभवन्ति हि यस्मात् तस्माद्युज्यत एव जीवपरमात्मनोर्भेदव्यपदेशः । यथा हि तप्तालोहपिण्डादयोगोलकाद्विस्फुलिङ्गकास्तेनोदयवा निःसरन्ति निःसृताश्च स्फुलिङ्गव्यपदेशं लभन्ते तद्वत् अत उपपन्न आत्मात्मनि स्थितो द्रष्टव्य इति । यद्वायमर्थः ननु सुषुप्तिसमये प्रलये च सकलक्षेत्रज्ञानां ब्रह्मणि प्रलीनत्वात् कस्यायमात्मौपासनाविधिरित्यत आह । निःसरन्तीत्यादि । यद्यपि सूक्ष्मरूपेण प्रलयवेलायां प्रलीनास्तथाप्यात्मनः सकाशादविद्योपाधिभेदभिन्नतया जीवात्मानः प्रभवन्ति पुनः कर्मवशात्सूपलशरीराभिमानिनो जायन्ते तस्मान्नोपासनाविधिविरोधः तैजसस्य पृथग्भावसाम्याल्लोहपिण्डद्वयान्तः ॥ ६७ ॥

ननु चानुपात्तवपुषो क्षेत्रज्ञानां निष्परिस्पन्दतया कथं तन्निबन्धनो जरायुजाण्डजादिचतुर्विधे-  
हपरिमह इत्यत आह

**तत्रात्मा हि स्वयं किञ्चित्कर्म किञ्चित्स्वभावतः ।**

**करोति किञ्चिदभ्यासाद्धर्माधर्मोभयात्मकम् ॥ ६८ ॥**

यद्यपि तस्यामवस्थायां परिस्पन्दात्मकक्रियाभावस्तथापि धर्माधर्माध्यवसायात्मकं कर्म मानसं भवत्येव । तस्य च विशिष्टशरीरग्रहणहेतुत्वमस्त्येव । (अ. १२ श्लो. ९) वा-  
चिकैः पक्षिमृगतां मानसैरन्त्यजातितामिति मनुस्मरणात् । एवं गृहीतवपुः स्वयमेवान्वय-  
व्यतिरेकनिरपेक्षः स्तन्यपानादिके कृते तृप्तिर्भवत्यकृते न भवतीत्येवंरूपी यावन्वयव्यति-  
रेकौ तत्र निरपेक्षा प्राग्भवोयानुभवभावितभावनानुभावाद्भूतकार्यावबोधः किञ्चित्स्तन्य-  
पानादिकं करोति किञ्चित्स्वभावतो यदृच्छया प्रयोजनाभिर्संधिनिरपेक्षपिपीलिकादिभक्षणं क-  
रोति किञ्चिद्भावान्तराभ्यासवशाद्धर्माधर्मोभयरूपं करोति । तथा च स्मृत्यन्तरम् । प्रतिग्रन्म-  
यदन्यस्तं दानमध्ययनं तपः । तेनैवाभ्यासयोगेन तदेवाभ्यसते पुनरिति ॥ एवं जीवानां  
कर्मवैचित्र्यं तत्कृतं जरायुजादिदेहवैचित्र्यं युज्यत एव ॥ ६८ ॥

नन्वेवं सति ब्रह्मण एव कथमिज्जीवव्यपदेयत्वात्तस्य च नित्यत्वादिधर्मत्वात्कथं विष्णुमित्रो-  
जात इति व्यवहार इत्याशङ्क्याह

**निमित्तमक्षरः कर्ता वोद्धा ब्रह्म गुणी वशी ।**

**अजः शरीरग्रहणात्स जात इति कीर्त्यते ॥ ६९ ॥**

सत्यमात्मा सकलगत्तप्रज्ञाविर्भावोऽविद्यासमावेशवशात्समवाय्यसमवायिनिमित्तमित्येव  
स्वयमेव त्रिविधमपि कारणं न पुनः कार्यकोटिनिविष्टः यस्मादक्षरोऽविनश्वरः । ननु  
सत्त्वादिगुणविकारस्य सुखदुःखमोहात्मकस्य कार्यभूते जगत्प्रपञ्चे । दर्शनात्तद्गुणवत्याः प्रकृ-  
तेरेव जगत्कर्तृतोचिता न पुनर्निर्गुणस्य ब्रह्मणः । भैवं संस्थाः । आत्मेव कर्ता यस्मादसौ जी-  
वोपभोग्यसुखदुःखहेतुभूतादृष्टदेवोद्धा न ह्यचेतनायाः प्रकृतेर्नामरूपव्याकृतविचित्रभोक्तृ-  
वर्गभोगानुकूलभोगायतनादियोगिनगत्तप्रश्नरचना घटते तस्मादात्मैव कर्ता तथा स एव ब्रह्म  
बृंहको विस्तारकः न चासौ निर्गुणः यतस्तस्य त्रिगुणशक्तिरविद्या प्रकृतिप्रधानाद्यपरपर्याया  
विद्यते अतः स्वतो निर्गुणत्वेऽपि शक्तिमुखेन सत्त्वादिगुणयोगी कथ्यते । न चैतावता प्रकृतेः  
कारणता यस्मादात्मैव वशी स्वतन्त्रो न प्रकृतिर्नाम स्वतन्त्रं तत्त्वान्तरं तादृक्प्रवृत्ते प्रमाणमा-  
वात् । न च वचनीयं शक्तिरूपापि सैव कर्तृभूतेति । यतः शक्तिमत्कारकं न शक्तिरतस्मा-  
दात्मैव जगत्स्त्रिविधमपि कारणं तथा अज उत्पत्तिरहितः अतस्तस्य यद्यपि साक्षाज्जननं  
नोपपद्यते तथापि शरीरग्रहणमात्रेण जात इत्युच्यते अवस्थान्तरयोगितयोत्पत्तेः । गृहस्थो  
जात इतिवत् ॥ ६९ ॥

सर्गादौ स यथाकाशं वायुं ज्योतिर्जलं महीम् ।  
सृजत्येकोत्तरगुणांस्तथादत्ते भवन्नपि ॥ ७० ॥

सृष्टिसमये स परमात्मा यथाकाशादीन् शब्दैकगुणं गगनं शब्दस्पर्शगुणः पवनः शब्द-  
स्पर्शरूपगुणं तेजः शब्दस्पर्शरूपरसवद्बुदकम् शब्दस्पर्शरूपरसगन्धगुणा  
शरीरग्रहणप्र- जगतीत्येवमेकोत्तरगुणान् सृजति । तथात्मा जीवभावमापन्नो भवन्ननुत्पद्यमा-  
कारमाह । नोऽपि स्वशरीरस्थारम्भकत्वेनापि तानुपादत्ते गृह्णाति ॥ ७० ॥

कथं शरीरारम्भकत्वं पृथिव्यादीनामित्यत आह

आहुत्याप्यायते सूर्यः सूर्यादृष्टिरथौपधिः ।  
तदन्नं रसरूपेण शुक्रत्वमधिगच्छति ॥ ७१ ॥

यजमानैः प्रक्षिप्तयाहुत्या पुरोडाशादिरसेनाप्यायते सूर्यः । सूर्याच्च कालवशेन परिपक्वा-  
ज्यादिहवीरसादृष्टिर्भवति ततो ब्रीह्याद्यौपधिरूपमन्नं तच्चान्नं सेवितं सत् रसरुधिरादिक्रमेण  
शुक्रशोणितभावमापद्यते ॥ ७१ ॥

स्त्रीपुंसयोस्तु संयोगे विशुद्धे शुक्रशोणिते ।  
पञ्चधातून्स्वयं पष्ठ आदत्ते युगपत्प्रभुः ॥ ७२ ॥

अनुवेलायां स्त्रीपुंसयोर्वोगे शुक्रं च शोणितं च शुक्रशोणितं तस्मिन्परस्परसंयुक्ते वि-  
शुद्धे वातपित्तश्लेष्मदुष्टप्रन्थिपूयक्षीणमूत्रपुरीषगन्धरेतोऽस्यजीवानीति स्पृष्ट्यन्तरोक्तदोषरहिते  
स्थित्वा पञ्चधातून् पृथिव्यादिपञ्चमहाभूतानि शरीरारम्भकतया स्वयं पष्ठश्रि-  
द्वातुरात्मा प्रभुः शरीरारम्भकरणेऽदृष्टकर्मयोगितया समर्थो युगपदादत्ते  
तत्तत्क्रियित्य- भोगायतनत्वेन स्वीकरोति । तथा च शारीरके । स्त्रीपुंसयोः संयोगे योनौ  
तआह । रजसाभिसंसृष्टं शुक्रं तत्क्षणेव सह भूतात्मना गुणैश्च सत्वरजस्तमोभिः सह वायुना मेर्य-  
माणं गर्भाशये तिष्ठतीति ॥ ७२ ॥

इन्द्रियाणि मनः प्राणो ज्ञानमायुः सुखं धृतिः ।  
धारणा प्रेरणं दुःखमिच्छाहङ्कार एव च ॥ ७३ ॥  
प्रयत्न आकृतिर्वर्णः स्वरद्वेषो भवाभवौ ।  
तस्यैतदात्मजं सर्वमनादेरादिमिच्छतः ॥ ७४ ॥

किंच । इन्द्रियाणि ज्ञानकर्मेन्द्रियाणि वक्ष्यमाणानि । मनश्चोभयसाधारणम् । प्राणोऽपा-  
नो व्यान उदानः समान इत्येवं पञ्चवृत्तिभेदभिन्नः शारीरो वायुः प्राणः । ज्ञानमवगमः । आयुः

कालविशेषावच्छिन्नं जीवनम् । सुखं निर्वृतिः । धृतिश्चित्तस्थैर्यम् । धारणा प्रज्ञा मेधा च । मेरुणं ज्ञानकर्मेन्द्रियाणामधिष्ठातृत्वम् । दुःखमुद्वेगः । इच्छा स्पृहा अहङ्कारोऽहङ्कृतिः । मयत्त उच्यते । आकृतिराकारः । वर्णो गौरिमादिः । स्वरः पद्मजगन्धारादिः । द्वेषो वैरम् । भवः पुनः पश्चादिविभवः । अभवस्तद्विपर्ययः तस्यानादेरात्मनो नित्यस्यादिमिच्छतः शरीरं जिघृक्षमाणस्य सर्वमेतदिन्द्रियादिकमात्मजनितं प्राग्भवोयकर्मबोजजन्यमित्यर्थः ॥ ७३ ॥ ७४ ॥

संयुक्तशुभशोणितस्य कार्यरूपपरिणतौ क्रममाह

**प्रथमे मासि संक्लेदभूतो धातुविमूर्छितः ।**

**मास्यर्बुदं द्वितीये तु तृतीयेऽङ्गेन्द्रियैर्युतः ॥ ७५ ॥**

असौ चेतनः पष्ठो धातुः धातुविमूर्छितः धातुषु एधिन्मादिषु विमूर्छितो लोलीभूतः क्षीरनीर-  
षदेकीभूत इति यावत् । प्रथमे गर्भमासे संक्लेदभूतो द्रवरूपतां प्राप्त एवावतिष्ठते । न कठिण-  
तया परिणमते । द्वितीये तु मास्यर्बुदमीपत्कठिणमांसपिण्डरूपं भवति । अयमभिप्रायः कौ-  
ष्ठ्यपवननठरदहनाभ्यां प्रतिदिनमीपदीपच्छोप्यमाणं शुक्रासंपर्कात् द्रवीभूतं भूतजातं त्रिशङ्कि-  
दिनैः काठिण्यमापद्यत इति । तथा च सुश्रुते । द्वितीये शीतोष्णानिलैरभिपच्यमानो भूतसं-  
धातो वनो जायत इति । तृतीये तु मास्यङ्गेरिन्द्रियैश्च संयुक्तो भवति ॥ ७५ ॥

**आकाशाल्लाघवं सौक्ष्म्यं शब्दं श्रोत्रं बलादिकम् ।**

**वायोश्च स्पर्शनं चेष्टां व्यूहनं रौक्ष्यमेव च ॥ ७६ ॥**

**पित्ताक्षु दर्शनं पक्तिमौष्ण्यं रूपं प्रकाशिताम् ।**

**रसाक्षु रसनं शैत्यं स्नेहं क्लेदं समार्दवम् ॥ ७७ ॥**

**भूमेर्गन्धं तथा घ्राणं गौरवं मूर्तिमेव च ।**

**आत्मा गृह्णात्यजः सर्वं तृतीये स्पन्दते ततः ॥ ७८ ॥**

किंच । आत्मा गृह्णातीति सर्वत्र संबध्यते । गगनाल्लभिमानं लहानक्रियोपयोगिनम् ।  
सौक्ष्म्यं सूक्ष्मेक्षित्वं शब्दं विषयं श्रोत्रं श्रवणेन्द्रियं बलं दाढ्यं आदिग्रहणात्सुपिरत्वं विवि-  
क्ततां च । आकाशाच्छब्दं श्रोत्रं विविक्ततां सर्वच्छिद्रसमूहांश्चेति गर्भोपनिषदर्शनात् । पव-  
नात्स्पर्शेन्द्रियं चेष्टां गमनागमनादिकाम् । व्यूहनमहानां विविधं प्रसारणम् । रौक्ष्यं कर्कशत्वं  
च शब्दात्स्पर्शं च पित्ताक्षेजसो दर्शनम् । चक्षुरिन्द्रियम् । पक्तिं भुक्तस्यान्नस्य पचनम् । औ-  
ष्ण्यमुष्णस्पर्शत्वमज्ञानाम् । रूपं श्यामिकादि । प्रकाशितां प्राप्तिप्युताम् । तथा संतापाम-  
र्षादि च । शीर्षामर्षतैश्च पच्योष्ण्यध्मानिप्युतासंतापवर्णरूपेन्द्रियाणि तैस्तानीति गर्भोपनि-  
षदर्शनात् । एवं रसादुदकादस्नेनेन्द्रियम् । शैत्यमहानां स्निग्धतां मृदुत्वसहितं क्लेदमार्द्रताम् ।



तथा भूमेर्गन्धं घ्राणेन्द्रियम् गरिमाणं मूर्तिं च सर्वमेतत्परमार्थतो जन्मरहितोप्यात्मा तृतीये मासि  
शृङ्गाति । ततश्चतुर्थे मासि स्पन्दते चलति तथा शारीरके । तस्माच्चतुर्थे मासि चलनादाव-  
भिप्रायं करोतीति ॥ ७६ ॥ ७७ ॥ ७८ ॥

**द्वौ हृदस्याप्रदानेन गर्भो दोषमवाप्नुयात् ।**

**वैरूप्यं मरणं वापि तस्मात्कार्यं प्रियं स्त्रियाः ॥ ७९ ॥**

किंच । गर्भस्यैकं हृदयं गर्भिण्याश्चापरमित्येवं द्विहृदया तस्याः स्त्रिया यदभिलषितं तत्  
द्वौहृदं तस्याप्रदानेन गर्भो विरूपतां मरणरूपं वा दोषं प्राप्नोति । तस्मात्तद्वोषपरिहारार्थं च  
गर्भिण्याः स्त्रियाः यत्प्रियमभिलषितं तत्संपादनीयम् । तथा च सुश्रुते । द्विहृदयां नारीं दौह-  
दिनीमाचक्षते तदभिलषितं दद्यात् वीर्यवन्तं चिरायुषं पुत्रं जनयतीति । तथा च व्यायामादि-  
कमपि गर्भग्रहणप्रभृतितया परिहरणीयम् । ततःप्रभृति व्यायामव्यवायातितर्पणदिवास्वप्रा-  
त्रिनागरणशोकभययानारोहणवेगधारणकुक्कुटासनशोणितमोक्षणानि परिहरेदिति तत्रैवाभि-  
धानात् । गर्भग्रहणं च श्रमादिभिर्लिङ्गैरवगंतव्यम् । सद्योग्रहीतगर्भायाः श्रमो ग्लानिः पि-  
पासा सक्थिसीदनं शुक्रशोणितयोरवबन्धः स्फुरणं च योनेरित्यादि तत्रैवोक्तम् ॥ ७९ ॥

**स्थैर्यं चतुर्थे त्वङ्गानां पञ्चमे शोणितोद्भवः ।**

**पष्ठे बलस्य वर्णस्य नखरोम्णां च संभवः ॥ ८० ॥**

किंच । तृतीये मासि प्रादुर्भूतस्याङ्गसङ्घस्य चतुर्थे मासि स्थैर्यं स्थेमा भवति । पञ्चमे  
लोहितस्योद्भव उत्पत्तिः तथा पष्ठे बलस्य वर्णस्य कररुहरोम्णां च संभवः ॥ ८० ॥

**मनश्चैतन्ययुक्तोऽसौ नाडीस्त्रायुशिरायुतः ।**

**सप्तमेचाष्टमे चैव त्वङ्मांसस्मृतिमानपि ॥ ८१ ॥**

किंच । असौ पूर्वोक्तो गर्भः सप्तमे मासि मनसा चेतसा चेतनया च युक्तो नाडीभि-  
र्वायुवाहिनीभिः स्त्रायुभिरस्थिबन्धनैः शिराभिर्वातपित्तश्लेष्मवाहिनीभिश्च संयुतः तथाष्टमे  
मासि त्वचा मांसिन स्मृत्या च युक्तो भवति ॥ ८१ ॥

**पुनर्धात्रीं पुनर्गर्भमोजस्तस्य प्रधावति ।**

**अष्टमे मास्यतो गर्भो जातः प्राणैर्वियुज्यते ॥ ८२ ॥**

किंच । तस्याष्टममासिकस्य गर्भस्योजः कश्चन गुणविशेषो धात्रीं गर्भं च प्रति पुनः पुन-  
रतितरां चञ्चलतया शीघ्रं गच्छति अतोऽष्टमे मासि जातो गर्भः प्राणैर्वियुज्यते । अनेनैजः-  
स्मितरेव जीवनहेतुरिति दर्शयति ॥ ओजःस्वरूपं च स्मृत्यन्तरे दर्शितम् । इति तिष्ठति  
यच्छुद्धमीपदुष्णं सपीतकम् । ओजः शरीरे संख्यातं तन्नाशाद्याशमृच्छतीति ॥ ८२ ॥

नवमे दशमे वापि प्रवलैः सूतिमारुतैः ।

निःसार्यते बाण इव यन्तच्छिद्रेण सज्वरः ॥ ८३ ॥

किंच । एवं करचरणचक्षुरादिपरिपूर्णाङ्गेन्द्रियो नवमे दशमे वापि मासे अपिशब्दा-  
त्मासतमेऽष्टमे वा अत्यायासादिदोषवत् प्रवलसूतिहेतुप्रभञ्जनप्रेरितः स्नाय्वस्थिचर्मादिनि-  
मितवपुर्गन्धस्य छिद्रेण सूक्ष्ममुपिरेण सज्वरो दुःसहदुःखामिभूयमानो निःसार्यते धनुर्यन्त्रेण सु-  
धन्वप्रेरितो बाण इवातिवेगेन । निर्गमसमनन्तरं च बाह्यपवनस्पष्टो नष्टप्राचीनस्मृतिर्भवति ।  
जातः स बाधुना स्पष्टो न स्मरति पूर्वं जन्ममरणं कर्म च शुभाशुभमिति निरुक्तस्याष्टादशो-  
ऽभिधानात् ॥ ८३ ॥

तस्य षोढा शरीराणि पद् त्वचो धारयन्ति च ।

पडङ्गानि तथास्त्रां च सह पट्वा शतत्रयम् ॥ ८४ ॥

तस्यात्मनो यानि जरायुजाण्डजशरीराणि तानि प्रत्येकं पट्प्रकाराणि रक्तादिपट्धातुप-  
रिपाकहेतुभूतपडङ्गिस्थानयोगित्वेन । तथा ह्यन्नरसो जाठराग्निना पच्यमा-  
नो रक्ततां प्रतिपद्यते रक्तं च स्वकोशस्थेनाग्निना पच्यमानं मांसत्वम् ।  
मांसं च स्वकोशानलपरिपक्वं मेदस्त्वं मेदोऽपि स्वकोशवह्निना पक्वमस्थितां  
अस्थ्यपि स्वकोशशिखिपरिपक्वं मज्जात्वं मज्जापि स्वकोशपावकपरिपच्यमानश्चरमधातुतया  
परिणमते चरमधातोस्तु परिणतिर्नास्तीति स एवात्मनः प्रथमः कोश इत्येवं पट्कोशाभियो-  
गित्वात् पट्प्रकारत्वं शरीराणाम् । अन्नरसरूपस्य तु प्रथमधातोरनियतत्वाच्च तेन प्रकारा-  
न्तरत्वम् । तानि च शरीराणि पद् त्वचो धारयन्ति रक्तमांसमेदोश्चिमज्जाशुक्राख्याः पट्-  
धातव एव रम्भास्तम्भत्वगिष बाह्याभ्यन्तररूपेण स्थिताः त्वगिवाच्छादकत्वात्त्वचस्ताः पट्-  
त्वचो धारयन्ति तदिदमायुर्वेदप्रसिद्धम् । तथाङ्गानि च पट्वेव करयुग्मं चरणयुगलमुत्तमाङ्गं  
गात्रमिति अस्त्रां तु षष्टिसहितं शतत्रयमुपरितनपट्छोवया वक्ष्यमाणमवगन्तव्यम् ॥ ८४ ॥

स्थालैः सह चतुःषष्टिदन्ता वै विंशतिर्नखाः ।

पाणिपादशलाकाश्च तेषां स्थानचतुष्टयम् ॥ ८५ ॥

किंच । स्थालानि दन्तमूलप्रदेशस्थान्यस्थीनि द्वात्रिंशच्चैः सह द्वात्रिंशदन्ताश्चतुःषष्टिर्भ-  
वन्ति । नखाः करचरणरुहाविंशतिः हस्तपादस्थानि । शलाकाकाराण्यस्थीनि मणिवन्ध-  
स्योपरिवर्तीनि अङ्गुलिमूलस्थानि विंशतिरेव तेषां नखानां शलाकास्त्रां च स्थानचतुष्टयं द्वौ  
चरणौ करौ चेत्येवमस्त्रां चतुरस्रं शतम् ॥ ८५ ॥

पट्वङ्गुलीनां द्वे पाप्ण्योर्ध्वलेष्टे च चतुष्टयम् ।

**चत्वार्यरत्निकास्थीनि जङ्घयोस्तावदेव तु ॥ ८६ ॥**

किंच । विंशतिरङ्गुल्यस्तासां एकैकस्यास्त्रीणि त्रीणीत्येवमङ्गुलिसंबन्धीन्यस्थीनि प-  
ट्तिर्भवन्ति । पादयोः पश्चिमौ भागौ पाष्णी तयोरस्थिनी द्वे एकैकस्मिन्पादे गुल्फौ द्वावि-  
त्येव चतुर्षु गुल्फेषु चत्वार्यस्थीनि बाह्योररन्निप्रमाणानि चत्वार्यस्थीनि जङ्घयोस्तावदेव च-  
त्वार्येवेत्येवं चतुःसप्ततिः ॥ ८६ ॥

**द्वेदे जानुकपोलोरुफलकांससमुद्भवे ।**

**अक्षतालूपकश्रोणीफलके च विनिर्दिशेत् ॥ ८७ ॥**

किंच । जङ्घोरुसन्धिर्जानुः कपोलो गल्लः ऊरुः सक्थि तत्फलकं अंसोभुजशिरः अक्षः  
कर्णनेत्रयोर्मध्ये शंखादधोभागः तालूपकं काकुदं श्रोणी ककुद्गती तत्फलकं तेषामेकैकत्रा-  
स्थीनि द्वेदे विनिर्दिशेदित्येवं चतुर्दशास्थीनि भवन्ति ॥ ८७ ॥

**भगास्थ्येकं तथा पृष्ठे चत्वारिंशच्च पञ्च च ।**

**ग्रीवा पञ्चदशास्थी स्याज्जन्वेकैकं तथा हनुः ॥ ८८ ॥**

किंच । गुह्यास्थ्येकं पृष्ठे पश्चिमभागे पञ्चचत्वारिंशदस्थीनि भवन्ति ग्रीवा कंधरा सा  
पञ्चदशास्थी स्यात् भवेत् । वक्षोसयोः सन्धिर्गन्धुः प्रतिगन्धु एकैकं हनुश्चिबुकं तत्राप्येकम-  
स्थीत्येवं चतुःषष्टिः ॥ ८८ ॥

**तन्मूले द्वे ललाटाक्षिगण्डे नासाद्यनास्थिका ।**

**पार्श्वकाः स्थालकैः सार्धमर्बुदैश्च द्विसप्ततिः ॥ ८९ ॥**

किंच । तस्य हनोर्मूलेऽस्थिनी द्वे ललाटं भालं अक्षि चक्षुः गण्डः कपोलाक्षयोर्मध्यप्रदे-  
शः तेषां समाहारो ललाटाक्षिगण्डं तत्र प्रत्येकमस्थियुगुलं नासा घनमंज्ञकास्थिमती पार्श्वकाः  
कक्षाधःप्रदेशसंबन्धीन्यस्थीनि तदाधारभूतानि स्थालकानि तैः स्थालकैः अर्बुदैश्चास्थिवि-  
शेषैः सह पार्श्वका द्विसप्ततिः पूर्वोक्तैश्च नवभिः सार्धमेकाशीतिर्भवन्ति ॥ ८९ ॥

**द्वौ शङ्खकौ कपालानि चत्वारि शिरसस्तथा ।**

**उरः सप्तदशास्थीनि पुरुषस्यास्थिसंग्रहः ॥ ९० ॥**

किंच । भ्रूकर्णयोर्मध्यप्रदेशावस्थिविशेषौ शङ्खकौ शिरसः संबन्धीनि चत्वारि कपाला-  
नि उरोवक्षस्तत्सप्तदशास्थिकमित्येवं त्रयोविंशतिः पूर्वोक्तैश्च सह षष्ट्यधिकं शतत्रयमित्येवं  
पुरुषस्यास्थिसंग्रहः कथितः ॥ ९० ॥

सविषयाणि ज्ञानेन्द्रियाण्याह

**गन्धरूपरसस्पर्शशब्दाश्च विषयाः स्मृताः ।**

नासिका लोचने जिह्वा त्वक् श्रोत्रं चेन्द्रियाणि च ॥ ९१ ॥

एते गन्धादयो विषयाः पुरुषस्य बन्धनहेतवः विषयशब्दस्य पिबू बन्धने इत्यस्य धा-  
तोर्व्युत्पन्नत्वात् । एतैश्च गन्धादिभिर्बोध्यत्वेन व्यवस्थितैः स्वस्वगोचरसंवित्साधनतया नुमे-  
यानि घ्राणादिष्वेन्द्रियाणि भवन्ति ॥ ९१ ॥

कर्मेन्द्रियाणि दर्शयितुमाह

हस्तौ पायुरुपस्थं च जिह्वा पादौ च पञ्च वै ।

कर्मेन्द्रियाणि जानीयान्मनश्चैवोभयात्मकम् ॥ ९२ ॥

हस्तौ प्रसिद्धौ पायुर्मुदं उपस्थं रतिसंपाद्यमुखसाधनं जिह्वा प्रसिद्धा पादौ च एतानि  
हस्तादिनि पञ्च कर्मेन्द्रियाणि आदाननिर्हारानन्दव्याहारविहारदिकर्मसाधनानि जानीयात् ।  
मनोन्तःकरणं युगपत् ज्ञानानुत्पत्तिगम्यं तच्च बुद्धिकर्मेन्द्रियसहकारितयोभयात्मकम् ॥ ९२ ॥

प्राणायतनानि दर्शयितुमाह

नाभिरोजोगुदं शुक्रं शोणितं शङ्खकौ तथा ।

मूर्धासकण्ठहृदयं प्राणस्यायतनानि च ॥ ९३ ॥

नाभिप्रभृतीनि दश प्राणस्य स्थानानि । समाननाम्नः पवनस्य सकलाङ्गचारित्वेऽपि  
नाभ्यादिस्थानविशेषवाचोयुक्तिः प्राचुर्याभिप्राया ॥ ९३ ॥

प्राणायतनानि प्रपञ्चयितुमाह

वपा वसावहननं नाभिः क्लोमा यकृत्लिहा ।

क्षुद्रान्त्रं वृक्कौ वस्तिः पुरीषाधानमेव च ॥ ९४ ॥

आमाशयोऽथ हृदयं स्थूलान्त्रं गुद एव च ।

उदरं च गुदौ कोष्ठौ विस्तारोऽयमुदाहृतः ॥ ९५ ॥

वपा प्रसिद्धा वसा मांसस्त्रेहः नाभिः प्रसिद्धा अवहननं फुफ्फुसः क्लोमा आयुर्वेदप्रसिद्धा  
तौ च मांसपिण्डाकारौ स्तः सन्यकुक्षिगतौ यकृत्कालिका क्लोमा मांसपिण्डस्तौ क्षुद्रान्त्रं  
हृत्स्थान्त्रं वृक्कौ हृदयसमीपस्थौ मांसपिण्डौ वस्तिर्गुत्राशयः पुरीषाधानं पुरीषाशयः आमा-  
शयोऽपकात्रस्थानं हृदयं हृत्पुण्डरीकं स्थूलान्त्रगुदोदराणि प्रसिद्धानि वाह्याद्दृक्कलयादन्तर्गु-  
दवलये द्वे तौ च गुदौ कोष्ठौ कोष्ठौ नाभेरथाः प्रदेशे भवौ अयं च प्राणायतनस्य विस्तार  
उक्तः पूर्वश्लोके तु संक्षेपः अतएव पूर्वश्लोकोक्तानां केषांचिदिह पाठः ॥ ९४ ॥ ९५ ॥

पुनः प्राणायतनप्रपञ्चार्थमाह

कनीनिके चाक्षिकूटे शङ्कुली कर्णपत्रकौ ।

कर्णौ शङ्खौ भ्रुवौ दन्तवेष्टावोष्ठौ ककुन्दरे ॥ ९६ ॥

वह्णौ वृषणौ वृक्कौ श्लेष्मसंघातजौ स्तनौ ।

उपजिह्वा स्फिजौ बाहू जङ्घोरुषु च पिण्डिका ॥ ९७ ॥

ताल्वदरं वस्तिशीर्षं चिबुके गलशुण्डिके ।

अवटश्चैवमेतानि स्थानान्यत्र शरीरके ॥ ९८ ॥

अक्षिवर्णचतुष्कं च पद्मस्तहृदयानि च ।

नव छिद्राणि तान्येव प्राणस्यायतनानि तु ॥ ९९ ॥

कनीनिके अक्षितारे अक्षिनासिकयोः सन्धी अक्षिकुटे शङ्कुली कर्णशङ्कुली कर्णपत्रकौ कर्णपाल्यौ कर्णौ प्रसिद्धौ दन्तवेष्टौ दन्तपाल्यौ ओष्ठौ प्रसिद्धौ ककुन्दरे जघनकूपकौ वह्णौ जघनोरुसन्धी वृक्कौ पूर्वोक्तौ स्तनौ च श्लेष्मसंघातौ उपजिह्वा घण्टिका स्फिजौ कटिप्रोथौ बाहू प्रसिद्धौ जङ्घोरुषु च पिण्डिका जङ्घयोरूर्ध्वोश्च पिण्डिका मांसलप्रदेशः गलशुण्डिके हनुमूलग-  
च्छयोः सन्धी शीर्षं शिरः अवटः शरीरे यः कश्चन निम्नो देशः कण्ठमूलकक्षादिः । अवटुरिति पाठे कृकाटिका तथाक्ष्णोः कनीनिकयोः प्रत्येकं श्वेतं पार्श्वद्वयमिति वर्णचतुष्टयम् । यद्वा अ-  
क्षिपुटचतुष्टयं शेषं प्रसिद्धम् । एवमेतानि कुत्सिते शरीरे स्थानानि । तथाक्षियुगलम् । कर्ण-  
युगम् । नासाविवरद्वयमास्यं पायुरुपस्थमेतानि पूर्वोक्तानि नव छिद्राणि च प्राणस्यायतना-  
न्येव ॥ ९६ ॥ ९७ ॥ ९८ ॥ ९९ ॥

शिराः शतानि सप्तैव नव स्नायुशतानि च ।

धमनीनां शते द्वे तु पञ्च पेशीशतानि च ॥ १०० ॥

किञ्च । शिरा नाभिसंबद्धाश्चत्वारिंशत्संख्या वातपित्तश्लेष्मवाहिन्यः सकलकलेवरव्यापि-  
न्यो नानाशास्त्रिन्यः सत्यः सप्तशतसंख्या भवन्ति । तथाङ्गप्रत्यङ्गसंघिवन्धनाः स्नायवो नवश-  
तानि धमन्योनाम नाभेरुद्धृताश्चतुर्विंशतिसंख्याः प्राणादिवायुवाहिन्यः शास्त्राभेदेन द्विशतं  
भवन्ति । पेश्यः पुनः मांसलाकारा ऊरुपिण्डिकाद्यङ्गप्रत्यङ्गसंघिन्यः पञ्चशतानि भवन्ति ॥ १०० ॥

पुनश्चासामेव शिरादीनां शास्त्राप्रचुर्येण संख्यानंतरमाह

एकोनत्रिंशलक्षाणि तथा नव शतानि च ।

पद् पञ्चाशच्च जानीत शिरा धमनिसंज्ञिताः ॥ १०१ ॥

शिराधमन्यो मिलिताः शास्त्रोपशास्त्राभेदेन एकोनत्रिंशलक्षाणि । तथा च नवशतानि च  
पद् पञ्चाशच्च भवन्तीत्येवं हे सामश्रवः प्रभृतयो मुनयो जानीत ॥ १०१ ॥

त्रयो लक्षास्तु विज्ञेयाः श्मश्रुकेशाः शरीरिणाम् ।

सप्तोत्तरं मर्मशतं द्वे च संधिशते तथा ॥ १०२ ॥

किंच । शरीरिणां श्मश्रूणि केशाश्च मिलिताः सन्तस्तत्रयो लक्षा विज्ञेयाः । मर्माणि मरणकराणि श्लेशकराणि च स्थानानि तेषां सप्तोत्तरं शतं ज्ञेयम् । अस्थनां तु द्वे सन्विशते क्षायुशिरादिसन्धयः पुनरनन्ताः ॥ १०२ ॥

सकलशरीरगुणिरादिसंख्यामाह

रोम्णां कोट्यस्तु पञ्चाशच्चतस्रः कोट्य एव च ।

सप्तपष्टिस्तथा लक्षाः सार्धाः स्वेदायनैः सह ॥ १०३ ॥

वायवीयैर्विगण्यन्ते विभक्ताः परमाणवः ।

यद्यप्येकोऽनुवेत्येषां भावानां चैव संस्थितिम् ॥ १०४ ॥

पूर्वोदितशिराकेशादिसहितानां रोम्णां परमाणवः सूक्ष्मसूक्ष्मतररूपा भागाः स्वेदस्त्वणमुपि-  
रैः सह चतुःपञ्चाशत्कोट्यः । तथा सप्तोत्तरपष्टिलक्षाः सार्धाः पञ्चाशत्सहस्रसहिताः वा-  
यवीयैर्विभक्ताः पवनपरमाणुभिः पृथक्कृता विगण्यन्ते । एतच्च शास्त्रदृष्ट्याभिहितम् । चक्षुरा-  
दिकरणपथगोचरत्वाभावात् अस्वार्थस्य द्रव्यमतिगहनमर्थं शिरादिभावसंस्थानुरूपं हे मुनयो  
भवतां मध्ये यः कश्चिदनुवेत्ति सोऽपि महान् अग्न्यो बुद्धिमताम् । अतो यततो बुद्धिमता  
बोद्धव्या भावसंस्थितिः ॥ १०३ ॥ १०४ ॥

शरीररसादिपरिमाणमाह

रसस्य नव विज्ञेया जलस्याञ्जलयो दश ।

सप्तैव तु पुरीपस्य रक्तस्याष्टौ प्रकीर्तिताः ॥ १०५ ॥

पद्मं श्लेष्मा पञ्च पित्तं च चत्वारो मूत्रमेव च ।

वसा त्रयो द्वौ तु मेदो मज्जेकोर्ध्वं तु मस्तके ॥ १०६ ॥

श्लेष्मोजसस्तावदेव रेतसस्तावदेव तु ।

इत्येतदस्थिरं वर्ष्म यस्य मोक्षाय कृत्यसौ ॥ १०७ ॥

सम्यक् परिणताहारसारो रसस्तस्य परिमाणं नवाञ्जलयः पार्थिवपरमाणुमंशेषनिधि-  
तस्य नवस्याञ्जलयो दश विज्ञेयाः । पुरीपस्य वर्ष्मरक्तस्य सप्तैव । रक्तस्य नाडरानडपरिपा-  
कादिनद्यैर्द्वित्यस्याग्ररसस्याष्टावञ्जलयः प्रकीर्तिताः । श्लेष्मणः कफस्य पद्मञ्जलयः । पित्ता-  
ग्न्य नेत्रयः पञ्च मूत्रोच्चारणस्य चत्वारः वसाया मांसश्लेष्मस्य त्रयः । मेदयो गामिरमास्य

द्वावञ्जली । मज्जा त्वस्थिगतसुपिरगतस्तस्यैकोऽञ्जलिः । मस्तके पुनरर्धाञ्जलिः श्लेष्मौजसः श्लेष्मसारस्य तथा रेतसश्चरमधातोस्तावदेवार्धाञ्जलिरेव । एतच्च समधातुपुरुषाभिप्रायेणोक्तम् । विषमधातोस्तु न नियमः । वैलक्षण्याच्छरीराणामस्थायित्वात्तथैव च । दोषधातुमलानां च परिमाणं न विद्यत इत्यायुर्वेदस्मरणात् ॥ इतीदृशमस्थिश्चाय्वाचारब्धमेतदशुचिनिधानं वर्ष्मास्थिरमिति यस्य बुद्धिरसौ कृती पण्डितो मोक्षाय समर्थो भवति । वैराग्यनित्यानित्यविवेकयोर्मोक्षोपायत्वात् अस्थिमूत्रपुरीषादिप्राप्नुयैज्ञानस्य वैराग्यहेतुत्वात् । अतएव व्यासः । सर्वाशुचिनिधानस्य कृतघ्नस्य विनाशिनः । शरीरकस्यापि कृते मूढाः पापानि कुर्वते ॥ यदि नासास्य कायस्य यदन्तस्तद्वहिर्भवेत् । दण्डमादाय लोकोऽयं शुनः काकांश्च वारयेदिति । तस्मादीदृशकुत्सितशरीरस्यात्यन्तिकविनिवृत्त्यर्थमात्मोपासने प्रयतितव्यम् ॥ १०५ ॥ १०६ ॥ १०७ ॥

**द्वासप्ततिसहस्राणि हृदयादभिनिःसृताः ।**

**हिताहिता नाम नाड्यस्तासां मध्ये शशिप्रभम् ॥ १०८ ॥**

**मण्डलं तस्य मध्यस्थ आत्मा दीप इवाचलः ।**

**स ज्ञेयस्तं विदित्वेह पुनराजायते न तु ॥ १०९ ॥**

हृदयंप्रदेशादभिनिःसृताः कदम्बकुसुमकेसरवत्सर्वतो निर्गता हिताहितकरत्वेन हिताहितसंज्ञा द्वासप्ततिसहस्राणि नाड्यो भवन्ति । अपरास्तिस्त्रो नाड्यस्तासामिडा-  
 उपासनीयात्म-  
 स्वरूपमाह ।  
 विङ्गलाख्ये द्वे नाड्यौ सव्यदक्षिणपार्श्वगते हृदि विपर्यस्ते नासाविवरसंबद्धे प्राणापानायतने । सुपुत्राख्या पुनस्तृतीया दण्डवन्मध्ये ग्रहान्भविनिर्गता तासां नाडीनां मध्ये मण्डलं चन्द्रप्रभं तस्मिन्नात्मा निर्वातस्थदीप इवाचलः प्रकाशमान् आस्ते स एवभूतो ज्ञातव्यः तत्साक्षात्करणादिह संसारे न पुनः संसरति अमृतत्वं प्राप्नोति ॥ १०८ ॥ १०९ ॥

**ज्ञेयं चारण्यकमहं यदादित्यादवासवान् ।**

**योगशास्त्रं च मत्प्रोक्तं ज्ञेयं योगमभीप्सता ॥ ११० ॥**

किंच । चित्तवृत्तेर्विषयान्तरतिरस्कारेणात्मनि स्थैर्यं योगस्तत्प्राप्त्यर्थं बृहदारण्यकाख्यमादित्याद्यन्मया प्राप्तं तच्च ज्ञातव्यम् । तथा यन्मयोक्तं योगशास्त्रं तदपि ज्ञातव्यम् ॥ ११० ॥

कथं पुनरसावात्मा ध्यातव्य इत्यत आह

**अनन्यविषयं कृत्वा मनोबुद्धिस्मृतीन्द्रियम् ।**

**ध्येय आत्मा स्थितो योऽसौ हृदये दीपवत्प्रभुः ॥ १११ ॥**

आत्मैकव्यतिरिक्तविषयेभ्यो मनोबुद्धिस्मृतीन्द्रियाणि प्रत्याहृत्य आत्मैकविषयाणि कृत्वा

यो द्रव्यदेवतात्यागसंभृतो रस उत्तमः ।

देवान्संतर्प्य स रसो यजमानं फलेन च ॥ १२१ ॥

संयोज्य वायुना सोमं नीयते रश्मिभिस्ततः ।

ऋग्यजुःसामविहितं सौरं धामोपनीयते ॥ १२२ ॥

स्वमण्डलादसौ सूर्यः सृजत्यमृतमुत्तमम् ।

यजन्म सर्वभूतानामशनानशनात्मनाम् ॥ १२३ ॥

तस्मादन्नात्पुनर्यज्ञः पुनरन्नं पुनः क्रतुः ।

एवमेतदनाद्यन्तं चक्रं संपरिवर्तते ॥ १२४ ॥

द्रव्यस्य चक्रपुरोडाशादेर्देवतोद्देशेन त्यागाद्यो रसः अदृष्टरूपमात्मनः परिणत्यन्तरमुत्तमः

सकलजगज्जन्मबीजतयोत्कृष्टतमः संभृतः स देवान्संप्रदानकारकभूतान्स-  
एतदेव प्रपद्यति । मय्कर्मणि यित्वा यजमानं चाभिलषितफलेन संयोज्य पवनेन प्रेर्यमाणश्च-

न्द्रमण्डलं प्रति नीयते । ततः शशिमण्डलाद्रश्मिभिर्भानुमण्डलम् । सैषा त्रय्येव विद्या त-  
पतीत्यभेदाभिधानात् ऋग्यजुःसाममयं प्रत्युपनीयते । ततः स्वमण्डलादसौ सूर्योऽमृतं सृष्टि-  
रूपमुत्तमं यत्सकलभूतानामशनानशनात्मनां चराचराणां जनननिमित्तं तत्सृजति । तस्माद्दृ-  
ष्टिसंपादितौपधिमयात्मजोत्पत्तिहेतोरन्नात्पुनर्यज्ञः यज्ञाच्च पूर्वाभिहितमङ्ग्या पुनरन्नं अन्नाद्य-  
पुनः क्रतुरित्येवमेतदखिलं संसारचक्रं प्रवाहरूपेणोत्पत्तिविनाशविरहितं सम्यक्परिवर्तते  
इत्यनेन क्रमेणात्मनः सकाशादखिलजगदुत्पत्तिः तत्र चात्मनः स्वकर्मानुरूपविग्रहपरिग्रहः  
॥ १२१ ॥ १२२ ॥ १२३ ॥ १२४ ॥

मनु यथात्मनः संसरणमनावन्तं तर्हि अनिर्मुक्तिप्रसङ्ग इत्यत आह

अनादिरात्मा संभृतिर्विद्यते नान्तरात्मनः ।

समवायी तु पुरुषो मोहेच्छाद्रेपकर्मजः ॥ १२५ ॥

यद्यप्यात्मनोऽनादित्वात्संभृतिर्न विद्यते अन्तरात्मनः शरीरव्यापिनः तथापि पुरुषः  
शरीरेण समवायी भवति भोगायत्नेन सुखदुःखात्मकं भोग्यनातमुपभुङ्क्ते इत्येवंभूतेन संबन्धेन  
संबन्धी भवत्येव सच समवायः मोहेच्छाद्रेपजनितकर्मनिर्मेधो ननु निसर्गमातः तस्य कार्यत्वेन  
विनाशोपपत्तेर्न निर्मुक्तिः ॥ १२५ ॥

आत्मनो जगज्जन्मेतुर्लः तद्व्याचविभुमाह

सहस्रात्मा मया यो च आदिदेव उदाहृतः ।

सुखवाहुरुपजाः स्युस्तस्य वर्णा यथाक्रमम् ॥ १२६ ॥



पृथिवी पादतस्तस्य शिरसो द्यौरजायत ।

नस्तः प्राणा दिशः श्रोत्रात्स्पर्शाद्वायुर्मुखाच्छिखी ॥ १२७ ॥

मनसश्चन्द्रमा जातश्चक्षुषश्च दिवाकरः ।

जघनादन्तरिक्षं च जगच्च सचराचरम् ॥ १२८ ॥

योऽसौ सकलजीवात्मकतया प्रपञ्चात्मकतया च सहस्रात्मा बहुरूपस्तथा सकलजगद्धे-  
तुतया आदिदेवो मया सुष्माकमुदाहृतः तस्य वदनभुजसक्थिचरणजाता यथाक्रममग्र-  
जन्मादयश्चत्वारो वर्णास्तथा तस्य पादाङ्गुलिर्मस्तकात्सुरसद्गन्धाणात्प्राणाः कर्णात्ककुम्भः स्पर्-  
शात्पवनो वदनाद्भुतवहः मनसः शशाङ्कः नेत्राङ्गानुः जघनाद्गगनं जङ्गमाजङ्गमात्मकं  
जगच्च ॥ १२९ ॥ १२७ ॥ १२८ ॥

यद्येवं स कथं ब्रह्मन्पापयोनिषु जायते ।

ईश्वरः स कथं भावैरनिष्टैः संप्रयुज्यते ॥ १२९ ॥

हे ब्रह्मन् योगीश्वर । यद्यात्मैव जीवादिभावं भजते तर्हि कथमसौ पापयोनिषु मृगपक्ष्या-  
दिषु जायते । अथ मोहरागद्वेषादिदोषदुष्टत्वात्तत्र जन्मेत्युच्यते तच्च न  
अत्र चोदयन्ति । यस्मादीश्वरः स्वतन्त्रः कथमनिष्टैर्मोहरागादिभावैः ॥ १२९ ॥

करणेनान्वितस्यापि पूर्वं ज्ञानं कथंचन ।

वेत्ति सर्वगतां कस्मात्सर्वगोऽपि न वेदनाम् ॥ १३० ॥

किंच तथेदमप्यत्र दूषणम् । मनःप्रभृतिज्ञानोपायैः सहितस्यापि तस्यात्मनः पूर्वज्ञानं जन्मा-  
नुराभूतविषयं कस्मान्नोत्पद्यते । तथा सर्वप्राणिगतां वेदनां सुखादिरूपां स्वयं सर्वज्ञोऽपि  
सर्वदेहगतोऽपि कस्मान्न वेत्ति तस्मादात्मैवेश्वरो जीवादिभावं भजत इत्युक्तम् ॥ १३० ॥

अन्त्यपक्षिस्थावरतां मनोवाक्कायकर्मजैः ।

दोषैः प्रयाति जीवोऽयं भवयोनिशतेषु च ॥ १३१ ॥

यद्यपीश्वरः स्वरूपेण सत्यज्ञानानन्दव्यक्षयः तथाप्यविद्यासमावेशवशान्मोहरागादिभा-  
वैरभिभूयमानो नानाहीनयोनिजननसाधनं मानसादित्रिविधं कर्मनिचयमा-  
चरति । तेन चान्त्यादिहीनयोनितामापद्यते । अन्त्याश्रण्डालादयः पक्षिणः  
काकादयः स्थावरा वृक्षादयः तेषां भावोऽन्त्यपक्षिस्थावरता तां यथाक्रमेण  
मनोवाक्कायारब्धकर्मदोषैः जन्मसहस्रेष्वयं जीवः प्राप्नोति ॥ १३१ ॥

अनन्ताश्च यथा भावाः शरीरेषु शरीरिणाम् ।

रूपाण्यपि तथैवेह सर्वयोनिषु देहिनाम् ॥ १३२ ॥

किंच । शरीरिणां जीवानां शरीरेषु भावा अभिप्रायविशेषाः सत्त्वाद्युद्वेकतारतम्याद्यथान-  
न्तस्तथा तत्कार्याण्यपि रूपाणि कुञ्जवामनत्वादीनि देहिनां सर्वयोनिषु भवन्ति ॥ १३२ ॥

ननु यदि कर्मजन्यानि कुञ्जत्वादीनि तर्हि कर्मनन्तरमेव तैर्मवितव्यमित्याशङ्क्याह

विपाकः कर्मणां भ्रेत्य केपांचिदिह जायते ।

इह वासुत्र वैकेपां भावस्तत्र प्रयोजनम् ॥ १३३ ॥

केपांचिज्योतिष्टोमादिकर्मणां विपाकः फलं भ्रेत्य देहान्तरे भवति केपांचित्कारीर्या-  
दिकर्मणां वृष्ट्यादिकलमिहैव भवति । केपांचिच्चित्रादीनां फलं पश्चादिकमिह देहान्तरे  
वेत्यनियतम् । न ह्यनन्तरमेव कर्मफलेन भवितव्यमिति शास्त्रार्थः । अत्र च कर्मणां शुभा-  
शुभफलजनकत्वे सत्त्वादिभाव एव प्रयोजकभूतस्तदायत्तत्वात्फलतारतम्यस्य ॥ १३३ ॥

गनोवाकायकर्मजैरन्यादियोगैः प्राप्नोतीत्युक्तं तत्प्रपञ्चयितुमाह

परद्रव्याण्यभिध्यायंस्तथानिष्टानि चिन्तयन् ।

वितथाभिनिवेशी च जायतेऽन्यासु योनिषु ॥ १३४ ॥

परधनानि कथमपहरेयमिति आभिमुख्येन ध्यायंस्तथानिष्टानि ब्रह्महत्यादीनि हिंसात्म-  
कानि करिष्यामीति चिन्तयन् वितथे असत्यभूते वस्तुनि अभिनिवेशः पुनः पुनः संकल्पः  
तद्वाश्र श्वचण्डालाद्यन्ययोनिषु जायते ॥ १३४ ॥

पुरुषोऽनृतवादी च पिशुनः परुषस्तथा ।

अनिवद्धप्रलापी च मृगपक्षिषु जायते ॥ १३५ ॥

किंच । यस्त्वनृतवदनशीलः पुरुषः पिशुनः कर्णेजपः पुरुषः परोद्देशकरमापी अनि-  
वद्धप्रलापी मरुतासङ्गतार्थवादी च बुद्धिपूर्वाबुद्धिपूर्ववृत्त्यादितारतम्याद्वीनोत्कृष्टेषु मृगप-  
क्षिषु जायते ॥ १३५ ॥

अदत्तादाननिरतः परदारोपसेवकः ।

हिंसकश्चाविधानेन स्यादरेष्वभिजायते ॥ १३६ ॥

किंच । अदत्तादाननिरतः परधनापहारप्रसक्तः परदारप्रसक्तश्चाविहितमार्गेण प्राणिनां  
पातकश्र दोषयुक्तधुमावतारतम्याचरुलनाप्रतानादिस्यादरेषु जायते ॥ १३६ ॥

आत्मज्ञः शोचवान्दान्तस्तपस्वी विजितेन्द्रियः ।

धर्मरुद्रेदविद्यावित्सात्त्विको देवयोनिताम् ॥ १३७ ॥

आत्मज्ञो विद्याधनाभिजनाद्यभिमानरहितः शौचवान् बाह्याभ्यन्तरशौचयुक्तः दान्त उप-  
 शमान्वितैः तपस्वी कृच्छ्रादितपोयुक्तः तथेन्द्रियार्थेष्वप्रसक्तः नित्यनैमि-  
 सत्त्वादिगुणप-  
 गिपाकमाह ।  
 त्तिकधर्मानुष्ठाननिरतः वेदार्थवेदी च यः स सात्विकः स च सत्त्वोद्वेकतारत-  
 म्यवशादुत्कृष्टोत्कृष्टतरमुरयोनितां प्राप्नोति ॥ १३७ ॥

असत्कार्यरतोधीर आरम्भी विपयी च यः ।

स राजसो मनुष्येषु मृतो जन्माधिगच्छति ॥ १३८ ॥

किंच । असत्कार्येषु तूर्यवादित्रयस्यादिष्वभिरतो यस्तथा अधीरो व्यग्रचित्तः आरम्भी  
 सदा कार्याकुलो विषयेष्वतिप्रसक्तश्च स रजोगुणयुक्तः तद्गुणतारतम्याद्धीनोत्कृष्टमनुष्यजातिषु  
 मरणानन्तरमुत्पत्तिं प्राप्नोति ॥ १३८ ॥

निद्रालुः क्रूरकृद्बुधो नास्तिको याचकस्तथा ।

प्रमादवान्भिन्नवृत्तो भवेत्तिर्यक्षु तामसः ॥ १३९ ॥

तथा यः पुनर्निद्राशीलः प्राणिपीडाकरो लोभयुक्तश्च तथा नास्तिको धर्मादेर्निन्दकः याच-  
 नशीलः प्रमादवान् कार्याकार्यविवेकशून्यः विरुद्धाचारश्च असौ तमोगुणयुक्तस्तत्तारतम्या-  
 द्धीनहीनतरपश्वादियोनिषु जायते ॥ १३९ ॥

रजसा तमसा चैवं समाविष्टो भ्रमन्निह ।

भावैरनिष्टैः संयुक्तः संसारं प्रतिपद्यते ॥ १४० ॥

एवमविद्याविद्धोऽयमात्मा रजस्तमोभ्यां सम्यगाविष्ट इह संसारे पर्यटन् नानाविधदुःख-  
 पूर्वोक्तमुपस-  
 दहति ।  
 प्रदैर्भावैरभिभूतः पुनः पुनः संसारं देहग्रहणं प्राप्नोति । इतीश्वरः स कथं  
 भावैरनिष्टैः संप्रयुज्यत इति अस्य चोद्यस्य नावकाशः ॥ १४० ॥

यदिपि करणैरन्वितास्यापि इति द्वितीयं चोद्यं तस्योत्तरमाह

मलिनो हि यथादशो रूपालोकस्य न क्षमः ।

तथाविपक्वकरण आत्मज्ञानस्य न क्षमः ॥ १४१ ॥

यद्यप्यात्मा अन्तःकरणादिज्ञानसाधनसंपन्नस्तथापि जन्मान्तरानुभूतार्थावबोधे न समर्थः  
 अविपक्वकरणो रागादिमलक्रान्तचित्तो यस्मात् यथा दर्पणो मलच्छन्नो रूपज्ञानोत्पादनसम-  
 र्थो न भवति ॥ १४१ ॥

ननु प्राग्भवीयज्ञानस्यापि आत्मप्रकाशित्वान् तस्य च स्वतःसिद्धत्वाभानुपलम्भो युक्त इत्याशङ्क्याह

कद्वेर्वारौ यथा पक्वे मधुरः सन् रसोऽपि न ।

प्राप्यते ह्यात्मनि तथा नापक्वकरणे ज्ञता ॥ १४२ ॥

अपके कट्वेर्वारौ तिक्तकटिकायां विद्यमानोऽपि मधुरो रसः यथा नोपलभ्यते तथात्म-  
न्यपेक्षकरणे विद्यमानापि ज्ञाता ज्ञातृता भ्राम्यवीयवस्तुगोचरता न प्राप्यते ॥ १४२ ॥

वेति सर्वगतां कस्मात्सर्वगोऽपि न वेदनामिति यदुक्तं तत्रोत्तरमाह

**सर्वाश्रयां निजे देहे देही विन्दति वेदनाम् ।**

**योगी मुक्तश्च सर्वासां योगमाप्नोति वेदनाम् ॥ १४३ ॥**

यः पुनर्देही देहाभिमानयुक्तः स सर्वाश्रयामाध्यात्मिकादिबहुरूपां वेदनां स्वकर्मोपार्जित  
एव देहे प्राप्नोति न देहान्तरगतां भोगायतनारम्भादष्टवैलक्षण्यादेव यस्तु योगी मुक्तो  
मुक्ताहङ्कारादिः सकलक्षेत्रगतानां सुखदुःखादिसंविदां वेदिता भवति परिपेक्षकरणत्वा-  
त् ॥ १४३ ॥

नन्वेकस्मिन्मात्मनि सुरनरादिदेहेषु भेदप्रत्ययो न घटत इत्याशङ्क्याह

**आकाशमेकं हि यथा घटादिषु पृथग्भवेत् ।**

**तथात्मैको ह्यनेकश्च जलाधारेष्विवांशुमान् ॥ १४४ ॥**

यथैकमेव गगनं कूपकुम्भाद्युपाधिभेदभिन्नं नानेवानुभूयते यथावा मानुरेकोऽपि मि-  
त्रेषु जलभाजनेषु करकमणिकमल्लिकादिषु नानेवानुभूयते तथैकोऽप्यात्मा अन्तःकरणोपा-  
धिभेदेन नाना प्रतीयते । द्वितीयदृष्टान्तोपादानमात्मभेदस्यापारमार्थिकत्वद्योतनार्थम् ॥ १४४ ॥

एषधातुस्त्वयं पठ आदसे युगपत्प्रमुखाद्युक्तमर्थमुपसंहृत्याह

**ब्रह्मखानिलतेजांसि जलं भूश्चेति धातवः ।**

**इमे लोका एष चात्मा तस्माच्च सचराचरम् ॥ १४५ ॥**

ब्रह्म आत्मा खं गगनं अनिलो वायुः तेजोऽग्निः जलं प्रसिद्धं भूश्चेत्येते वातादिधातवः  
शरीरं व्याप्य धारयन्तीति धातवोऽभिधीयन्ते तत्र खादयः पच धातवो लोकयन्ते दृश्यन्ते  
इति लोकाः । जडा इति यावत् । एष चिद्धातुरात्मा एतस्माज्जडा जडसमुदायात्स्थावरजडमात्मकं  
जगदुत्पद्यते ॥ १४५ ॥

यद्यप्यसंवाहमा जगत्प्रज्जतात्याह

**मृदण्डचक्रसंयोगात्कुम्भकारो यथा घटम् ।**

**करोति तृणमृत्काष्ठैर्गृहं वा गृहकारकः ॥ १४६ ॥**

**हेममात्रमुपादाय रूपं वा हेमकारकः ।**

**निजलालासमाधोगात्कोशं वा कोशकारकः ॥ १४७ ॥**

कारणान्येवमादाय तासु तास्विह योनिषु ।

सृजत्यात्मानमात्मा च संभूय कारणानि च ॥ १४८ ॥

यथा हि कुलार्थं मृच्चक्रचीवरादिकं कारणजातमुपादाय करकशरावादिकं नानाविध-  
कार्यजातं रचयति । यथा वा वर्धकिस्तृणमृत्काष्ठैः परस्परसापेक्षैः एकं गृहाख्यं कार्यं क-  
रोति । यथा वा हेमकारः केवलं हेमोपादाय हेमानुगतमेव कटकमुकुटकुण्डलादि कार्यमु-  
त्पादयति । यथा वा कोशकारकः कीटविशेषो निजलालयारब्धमात्मबन्धनं कोशाख्यमार-  
भते तथात्मापि पृथिव्यादीनि साधनानि परस्परसापेक्षाणि तथा करणान्यपि श्रोत्रादीन्युपा-  
दाय अस्मिन्संसारे तासु तासु सुरादियोनिषु स्वयमेवात्मानं निजबद्धं शरीरितया सृजति  
॥ १४६ ॥ १४७ ॥ १४८ ॥

किं पुनर्वैषयिकज्ञानेन्द्रियव्यतिरिक्तात्मसद्भावे प्रमाणमित्याशङ्क्याह

महाभूतानि सत्यानि यथात्मापि तथैव हि ।

कोऽन्यथैकेन नेत्रेण दृष्टमन्येन पश्यति ॥ १४९ ॥

यथा हि पृथिव्यादिमहाभूतानि सत्यानि प्रमाणगम्यत्वात् तथात्मापि सत्यः अन्यथा  
यदि बुद्धीन्द्रियव्यतिरिक्तो ज्ञाता भूवो न स्यात्तर्हि एकेन चक्षुरिन्द्रियेण दृष्टं वस्तु अ-  
न्येन स्पर्शनेन्द्रियेण को विजानाति यमहमद्राक्षं तमहं स्पशामीति ॥ १४९ ॥

वाचं वा को विजानाति पुनः संश्रुत्य संश्रुताम् ।

तथा कस्यचित्पुरुषस्य वाचं पूर्वं श्रुत्वा पुनः श्रूयमाणां वाचं तस्य वागियमिति कः प्र-  
त्यभिजानाति । तस्मात् ज्ञानेन्द्रियातिरिक्तो ज्ञाता भूव इति सिद्धम् ॥

अतीताथ स्मृतिः कस्य को वा स्वप्नस्य कारकः ॥ १५० ॥

जातिरूपवयोवृत्तविद्यादिभिरहङ्कृतः ।

शब्दादिविषयोद्योगं कर्मणा मनसा गिरा ॥ १५१ ॥

किंच । यथात्मा भूवो न स्यात् तर्ह्यनुभूतार्थगोचरा स्मृतिः पूर्वानुभवभावितसंस्कारो-  
द्बोधनिबन्धना कस्य भवेत् । न ह्यन्येन दृष्टे वस्तुनि अन्यस्य स्मृतिरुपपद्यते । तथा कः  
स्वप्नज्ञानस्य कारकः नहीन्द्रियाणामुपरतव्यापाराणां तत्कारकत्वम् । तथाहमेवाभिजनत्वा-  
दिसंपन्न इत्येवंविधोऽनुसंधानप्रत्ययः कस्य भवति स्थिरात्मव्यतिरिक्तस्य । तथा शब्दस्पर्-  
शादिविषयोपभोगसिद्धवर्षमुद्योगं मनोवाक्यैः कः कुर्यात् ॥ तस्मादपि बुद्धीन्द्रियव्यतिरिक्त  
आत्मा स्थितः ॥ १५० ॥ १५१ ॥

उपासनाविशेषविध्यर्थं संसारस्य रूपं विवृण्वन्नाह

स संदिग्धमतिः कर्मफलमस्ति न वेति वा ।

विभुतः सिद्धमात्मानमसिद्धोऽपि हि मन्यते ॥ १५२ ॥

योऽसौ पूर्वोक्त आत्मा विभुतोऽहङ्काररूपितः स सकलकर्मसु फलमस्ति न वेति संदिग्धमतिर्भवति । तथाऽसिद्धोऽप्यकृतार्थोऽपि सिद्धमेव कृतार्थमात्मानं मन्यते ॥ १५२ ॥

मम दाराः सुतामात्या अहमेपामिति स्थितिः ।

हिताहितेषु भावेषु विपरीतमतिः सदा ॥ १५३ ॥

किंच । तस्य विभुतमतेर्मम पुत्रकलत्रप्रेम्यपुत्रादयोऽहमेपामित्यतीव ममताकुलस्थितिर्भवति । तथा हिताहितकरे कार्यप्रकरे स विभुतमतिर्विपरीतमतिः सदा भवेत् ॥ १५३ ॥

ज्ञेयज्ञे प्रकृतौ चैव विकारे वा विशेषवान् ।

अनाशकानलापातजलप्रपतनोद्यमी ॥ १५४ ॥

एवंवृत्तोऽविनीतात्मा वितथाभिनिवेशवान् ।

कर्मणा द्वेषमोहाभ्यामिच्छया चैव बध्यते ॥ १५५ ॥

किंच ज्ञेयं जानातीति ज्ञेयज्ञः तस्मिन्नात्मनि प्रकृतौ चास्मृते गुणसाम्यावस्थायां विकारेऽहङ्कारादावविशेषवान् विवेकानभिज्ञो भवति । तथानशनहुताशनान्ध्रप्रवेशविशेषाशनादिषु विषयवशात्कृतप्रयत्नो भवेत् । एवं नानाप्रकारकार्यप्रवृत्तोऽविनीतात्माऽसंयतात्मा असत्कार्याभिनिवेशयुक्तः सन् तत्कृतकर्मजातेन रागद्वेषाभ्यां मोहेन च बध्यते ॥ १५४ ॥ १५५ ॥

शरीरग्रहणद्वारेण कथं पुनस्तस्य विसम्भो भवतीत्यत आह

आचार्योपासनं वेदशास्त्रार्थेषु विवेकिता ।

तत्कर्मणामनुष्ठानं संगः सद्भिर्गिरः शुभाः ॥ १५६ ॥

ख्यालोकालम्भविगमः सर्वभूतात्मदर्शनम् ।

त्यागः परिग्रहाणां च जीर्णकापायधारणम् ॥ १५७ ॥

विषयेन्द्रियसंरोधस्तन्द्रालस्यविवर्जनम् ।

शरीरपरिसंख्यानं प्रवृत्तिष्वघदर्शनम् ॥ १५८ ॥

नीरजस्तमसा सत्वशुद्धिर्निःस्पृहता शमः ।

एतैरुपायैः संशुद्धः सत्वयोग्यमृती भवेत् ॥ १५९ ॥

विद्यार्थमाचार्यसेवा वेदान्तार्थेषु पातञ्जलादियोगशास्त्रार्थेषु च विवेकित्वम् । तत्प्रति-  
पादितध्यानकर्मणामनुष्ठानम् । सत्पुरुषसङ्गः प्रियहितवचनत्वम् । ललनालोकनालम्बयोः  
परित्यागः । सर्वभूतेष्वात्मवद्दर्शनं समत्वदर्शनम् । परिग्रहाणां च पुत्रक्षेत्रकलत्रादीनां त्या-  
गः । जीर्णकापायधारणम् । तथा शब्दस्पर्शादिविषयेषु श्रोत्रादीन्द्रियाणां प्रवृत्तिनिरोधस्त-  
न्द्रानिद्रानुकारिणी । आलस्यमनुत्साहः तयोर्विशेषेण त्यागः । शरीरकस्य परिसंख्यानमस्थि-  
राशुचित्वादिदोषानुसंधानम् । तथा सकलगमनादिषु प्रवृत्तिषु सूक्ष्मप्राणिवधादिदोषपरामर्शः ।  
तथा रजस्तमोविधुरताप्राणायामादिभिर्भावशुद्धिः । निःस्पृहता विषयेष्वनमिलापः । शमो  
बाह्यान्तःकरणसंयमः एतैराचार्योपासनादिभिरुपायैः सम्यक् शुद्धः केवलसत्त्वयुक्तो ब्रह्मो-  
पासनेनामृती भवेत् मुक्तो भवति ॥ १९६ ॥ १९७ ॥ १९८ ॥ १९९ ॥

कथममृतत्वमाप्तिरित्यत आह

तत्त्वस्मृतेरुपस्थानात्सत्त्वयोगात्परिक्षयात् ।

कर्मणां सन्निकर्षाच्च सतां योगः प्रवर्तते ॥ १६० ॥

आत्माख्यतत्त्वस्मृतेरात्मनि निश्चलतयोपस्थानात् सत्त्वशुद्धियोगात्केवलसत्त्वगुणयोगात्क-  
र्मबीजानां परिक्षयात् सत्पुरुषाणां च संबन्धात् आत्मयोगः प्रवर्तते ॥ १६० ॥

शरीरसंक्षये यस्य मनः सत्त्वस्थमीश्वरम् ।

अविभ्रुतमतिः सम्यग्जातिसंस्मरतामियात् ॥ १६१ ॥

किंच । यस्य पुनर्योगिनोऽविभ्रुतमतेः शरीरसंक्षयसमये मनः सत्त्वयुक्तं सम्यगेकाग्रतये-  
श्वरं प्रति व्याप्रियते स यद्युपासनाप्रयोगाप्रवीणतयात्मानं नाधिगच्छति तर्हि विशिष्टसंस्कार-  
पाटववशेन जात्यन्तरानुभूतकृमिकीटादिनानागर्भवासादिसमुद्भूतदुःखस्मरत्वं प्राप्नुयात् । त-  
त्स्मरणेन च जातोद्वेगतस्तद्विच्छेदकारिणि मोक्षे प्रवर्तते ॥ १६१ ॥

यत्स्वयं दुःसंस्कारतया पूर्वं जातिं न स्मरति तस्य का गतिरित्यत्राह

यथा हि भरतो वर्णेर्वर्णयत्यात्मनस्तनुम् ।

नानारूपाणि कुर्वाणस्तथात्मा कर्मजास्तनूः ॥ १६२ ॥

भरतो नटः स यथा रामरावणादिनानारूपाणि कुर्वाणः सितासितपीतादिभिर्वर्णैरात्म-  
नस्तनुं वर्णयति रचयति तथैवात्मा तत्तत्कर्मफलोपभोगार्थं कुब्जवामनादिनानारूपाणि कर्म-  
निमित्तानि कलेवराण्यादत्ते ॥ १६२ ॥

कालकर्मात्मबीजानां दोषैर्मातुस्तथैव च ।

गर्भस्य वैकृतं दृष्टमङ्गहीनादि जन्मतः ॥ १६३ ॥

किंच । न केवलं कर्मैव कुब्जवामनत्वादिनिमित्तं किंतु कालकर्मणी स्वपितृकारणवोज-  
दोषो मातृदोषश्चेति सर्वमेतत्सहकारिकारणम् । एतेन दृष्टादृष्टस्वरूपेण कारणकलापेन गर्भ-  
स्याङ्गहीनत्वादिविकारो जन्मन आरम्भानियतकालो दृष्टः ॥ १६३ ॥

ननु प्राकृतिकपलयावसरे महदाद्यखिलविकारविनाशे कर्मणो नाशात्कथं तद्विषयधनः प्रथमपिण्डपरि-  
ग्रह इत्याशङ्क्याह

अहङ्कारेण मनसा गत्या कर्मफलेन च ।

शरीरेण च नात्मायं मुक्तपूर्वः कथंचन ॥ १६४ ॥

मनोहङ्कारौ प्रसिद्धौ । गतिः संसरणहेतुभूतो दोषराशिः । कर्मफलं धर्माधर्मरूपम् । शरीरं  
लिङ्गात्मकं एतैरहङ्कारादिभिरयमात्मा कदाचिदपि न मुच्यते यावन्मोक्षः ॥ १६४ ॥

ननु प्रतिनियतकर्मणां जीवानां प्रतिनियतकालमेवोपरतिर्मुक्ता न पुनः संप्रामादौ युगपदकाले प्राणसं-  
क्षय इत्याशङ्क्याह

वर्त्याधारः स्नेहयोगाद्यथा दीपस्य संस्थितिः ।

विक्रियापि च दृष्टैवमकाले प्राणसंक्षयः ॥ १६५ ॥

यथा हि खलु तैलच्छिन्नानेकवर्तिरतिनीनां नानाज्वालानां युगपत्संस्थितिः तासां च स्थि-  
तीनां तदुत्तरं दोषयमानपवनाहरिरूपविपत्तिहेतूपनिपातयौगपद्याद्युगपदुपरतिर्यया भवति  
तथैव रथिसारथिवानिकुञ्जरादिजीवानां युद्धाख्योपरतिहेतुयौगपद्यादकालेऽपि प्राणपरिक्षयो  
नानुपपन्नः । एतदुक्तं भवति । प्रतिनियतकालविपत्तिहेतुभूतादृष्टस्य तद्विरुद्धकार्याकरदृष्ट-  
हेतूपनिपातेन प्रतिबन्ध इति ॥ १६५ ॥

अनन्ता रश्मयस्तस्य दीपवद्यः स्थितो हृदि ।

सितासिताः कर्षुरूपाः कपिला नीललोहिताः ॥ १६६ ॥

ऊर्ध्वमेकः स्थितस्तेषां यो भित्त्वा सूर्यमण्डलम् ।

ब्रह्मलोकमतिक्रम्य तेन याति परां गतिम् ॥ १६७ ॥

योऽसौ हृदि प्रदीपवत् स्थितो जीवस्तस्यानन्ता रश्मयो नाड्यः सुखदुःखहेतुभूता द्वांस-

मोक्षमार्गमाह । सतिसहस्राणीत्यादिनोक्ताः सितासितकर्षुरादिरूपाः सर्वतः स्थितारस्तेषामे-

को रश्मिरूर्ध्वं व्यवस्थितः योऽसौ मार्तण्डमण्डलं निर्भिद्य हिरण्यगर्भनिलयं

चातिक्रम्य वर्तते तेन जीवः परां गतिमपुनरावृत्तिलक्षणां प्राप्नोति ॥ १६६ ॥ १६७ ॥

यदस्यान्यद्रश्मिशतमूर्ध्वमेव व्यवस्थितम् ।

तेन देवशरीराणि सधामानि प्रपद्यते ॥ १६८ ॥



यदस्यात्मनो मुक्तिमार्गभूताद्रश्मेरन्यद्रश्मिशतमूर्ध्वाकारमेव व्यवस्थितं तेन सुरशरीराणि  
तैजसानि सुखैकभोगाधिकरणानि सधामानि कनकरजतरत्नरचितामरपुरस-  
स्वर्गमार्गमाह ।  
हितानि प्रपद्यते ॥ १६८ ॥

येनैकरूपाश्चाधस्ताद्रश्मयश्च मृदुप्रभाः ।

इह कर्मोपभोगाय तैः संसरति सोऽवशः ॥ १६९ ॥

ससरणमार्ग-  
माह । ये पुनस्तस्याधस्ताद्रश्मयो मृदुप्रभास्तैरिह फलोपभोगार्थं संसारे संसरति अ-  
वशः स्वकृतकर्मपरतन्त्रः ॥ १६९ ॥

भूतचैतन्यवादिपक्षं परिजिहीषुताद्

वेदैः शास्त्रैः सविज्ञानैर्जन्मना मरणेन च ।

आर्त्या गत्या तथाऽगत्या सत्येन ह्यनृतेन च ॥ १७० ॥

श्रेयसा सुखदुःखाभ्यां कर्मभिश्च शुभाशुभैः ।

निमित्तशाकुनज्ञानग्रहसंयोगजैः फलैः ॥ १७१ ॥

तारानक्षत्रसंचारैर्जागरैः स्वप्नजैरपि ।

आकाशपवनज्योतिर्जलभूतिमिरैस्तथा ॥ १७२ ॥

मन्वन्तरैर्युगप्राप्त्या मन्तौपधिफलैरपि ।

वित्तात्मानं वेद्यमानं कारणं जगतस्तथा ॥ १७३ ॥

वेदैः स एष नेति नेतीत्यात्मेति अस्थूलमनण्वहस्त्वमपाणिपादमित्यादिभिः । शास्त्रैश्च मीमां-  
सान्वीक्षिक्यादिभिः । विज्ञानैश्च ममेदं शरीरमित्यादिदेहव्यतिरिक्तात्मानुभवैः । तथा जन्म-  
मरणाभ्यां जन्मान्तरानुष्ठितधर्माधर्मनियताभ्यां देहातिरिक्तात्मानुमानम् । आर्त्या जन्मान्तर-  
गतकर्मानुष्ठातृनियतया । तथा गमनागमनाभ्यां ज्ञानेच्छाप्रयत्नाधारनियताभ्यामपि भौतिक-  
देहातिरिक्तात्मानुमानम् । न हि देहस्य चेतन्यादि संभवति । यतः कारणगुणप्रोक्तक्रमेण का-  
र्यद्रव्ये वैशेषिकगुणारम्भो दृष्टः । न च तत्कारणभूतपार्थिवपरमाण्वादिषु चैतन्यादिसमवायः  
संभवति तदारब्धस्तम्भकुम्भादिभौतिकेष्वनुपलम्भात् । न च मदशक्तिवदुदकादिद्रव्यान्तर-  
संयोगज इति वाच्यम् । शक्तेः साधारणगुणत्वात् । अतो भौतिकदेहातिरिक्तचैतन्यादिसमवा-  
य्यङ्गीकर्तव्यः । सत्यानृते प्रसिद्धे । श्रेयो हितप्राप्तिः । सुखदुःखे आमुष्मिके । तथा शुभ-  
कर्मानुष्ठानमशुभकर्मपरित्यागः एतैश्च ज्ञाननियतैः देहातिरिक्तात्मानुमानम् । निमित्तं भूकम्पा-  
दि । शाकुनं ज्ञानं पिङ्गलादि पतत्रिचेष्टालिङ्गकं ज्ञानम् । ग्रहाः सूर्योदयः तत्संयोगजैः फलैः ।  
तारा अश्विन्यादिव्यतिरिक्तानि ज्योतींषि नक्षत्राण्याश्वयुक्मभृतीनि एतेषां संचारैः शुभाशु-

भङ्गलघोतनैर्जीगैर्जीगरावस्थामन्यैश्च सच्छिद्रादित्यादिदर्शनैः तथा स्वमनैः खरवाराहयुक्तर-  
धारोहणादिज्ञानैः तथा आकाशाद्यैश्च जीवोपभोगार्थतया सृष्टैस्तथा मन्वन्तरप्राप्त्या युगान्त-  
रप्राप्त्या देहेऽनुपपद्यमानतया तथा मन्त्रौपधिकलैः प्रेक्षापूर्वकैः क्षुद्रकर्माद्यैः साक्षात्परम्परया  
वा देहेऽनुपपद्यमानैर्वैद्यमानं हे मुनयो वित्तं ज्ञानीत ॥ १७० ॥ १७१ ॥ १७२ ॥ १७३ ॥

अहङ्कारः स्मृतिर्मेधा द्वेषो बुद्धिः सुखं धृतिः ।

इन्द्रियान्तरसंचार इच्छा धारणजीविते ॥ १७४ ॥

स्वर्गः स्वप्नश्च भावानां प्रेरणं मनसो गतिः ।

निमेषश्चेतना यत्न आदानं पाञ्चभौतिकम् ॥ १७५ ॥

यत् एतानि दृश्यन्ते लिङ्गानि परमात्मनः ।

तस्मादस्ति परो देहादात्मा सर्वग ईश्वरः ॥ १७६ ॥

किंच । अहङ्कारिरहङ्कारः । स्मृतिः प्राग्भवीयानुभवभावितसंस्कारोद्बोधनिबन्धना स्तन्य-  
पानादिगोचरा । मुखमैहिकम् । धृतिर्धैर्यम् । इन्द्रियान्तरेण हि दृष्टेऽर्थे इन्द्रियान्तरस्य सं-  
चारो यमहमद्रासं तमहं स्पृशामीत्येवमनुसन्धानरूप इन्द्रियान्तरसंचारः । अत्रेच्छाप्रयत्नै-  
तन्यानां स्वरूपेण लिङ्गत्वम् । पूर्वश्लोके तु गमनसत्यवचनादिहेतुतया आर्थिकं लिङ्गत्वमित्य-  
पौनरुक्त्यम् । धारणं शरीरस्य । जीवितं प्राणधारणम् । स्वर्गोऽनियतदेहान्तरोपभोगः सु-  
खविशेषः । स्वप्नः प्रसिद्धः । पूर्वश्लोके तु स्वप्नस्य शुभफलद्योतनाय लिङ्गत्वम् । अत्र स्वरू-  
पेणेत्यपौनरुक्त्यम् । तथा भावानामिन्द्रियादीनां प्रेरणम् । मनसो गतिश्चेतनाधिष्ठानव्याप्ता ।  
निमेषः प्रसिद्धः । तथा पञ्चभूतानामुपादानम् । यस्मादेतानि लिङ्गानि भूतेष्वनुपपन्नानि सा-  
क्षात्परम्परया वा परमात्मनो द्योतकानि दृश्यन्ते तस्मादस्ति देहादिरिक्त आत्मा सर्वग ईश्वर  
इति प्रसिद्धम् ॥ १७४ ॥ १७५ ॥ १७६ ॥

-बुद्धीन्द्रियाणि सार्थानि मनः कर्मेन्द्रियाणि च ।

अहङ्कारश्च बुद्धिश्च पृथिव्यादीनि चैव हि ॥ १७७ ॥

अव्यक्तमात्मा क्षेत्रज्ञः क्षेत्रस्यास्य निगद्यते ।

ईश्वरः सर्वभूतस्थः सन्नसन्सदसञ्च यः ॥ १७८ ॥

बुद्धीन्द्रियाणि श्रोत्रादीनि सार्थानि शब्दादिविषयसहितानि मनःकर्मेन्द्रियाणि वागा-  
दीनि तणाहङ्कारो बुद्धिश्च निश्चयात्मिका पृथिव्यादीनि पञ्चभूतानि अव्यक्तं  
माह । अक्षरमित्येतन् क्षेत्रमस्य योऽसावीश्वरः सर्वगतः अत्र एव सद्गुरुः प्रमाणा-

न्तराग्राहत्वात् । असन् अस्पष्टमतीतिकत्वात् । सदसद्रूपोऽसावात्मा क्षेत्रज्ञ इति निगद्यते ॥ १७७ ॥ १७८ ॥

बुद्धेरुत्पत्तिरव्यक्ता ततोऽहङ्कारसंभवः ।  
तन्मात्रादीन्यहङ्कारादेकोत्तरगुणानि च ॥ १७९ ॥

सत्त्वादिगुणसाम्यमव्यक्तम् । तत्स्त्रिप्रकारायाः सत्त्वरजस्तमोमय्या बुद्धेरुत्पत्तिः । त-  
स्याश्च वैकारिकतेजसो भूतादिरिति त्रिविधोऽहङ्कार उत्पद्यते तत्र तामसाङ्क-  
तादिसंज्ञकादहङ्कारात्तन्मात्राणि आदिग्रहणाद्गनादीनि तानि चैकोत्तरगु-  
णान्युत्पद्यन्ते । चशब्दाद्वैकारिकतेजसाम्यां बुद्धिकर्मेन्द्रियाणामुत्पत्तिः ॥ १७९ ॥

शब्दः स्पर्शश्च रूपं च रसो गन्धश्च तद्गुणाः ।  
यो यस्मान्निःसृतश्चैषां स तस्मिन्नेव लीयते ॥ १८० ॥

तेषां गगनादिपञ्चभूतानां एकोत्तरवृद्ध्या पञ्च शब्दादयो गुणा वेदितव्याः । एषां च  
बुद्ध्यादिविकाराणां मध्ये यो यस्मात्प्रकृत्यादेरुत्पन्नः स तस्मिन्नेव सूक्ष्म-  
रूपेण प्रलयसमये प्रलीयते ॥ १८० ॥

यथात्मानं सृजत्यात्मा तथा वः कथितो मया ।  
विपाकात्रिप्रकाराणां कर्मणामीश्वरोऽपि सन् ॥ १८१ ॥  
सत्त्वं रजस्तमश्चैव गुणास्तस्यैव कीर्तिताः ।  
रजस्तमोभ्यामाविष्टश्चक्रवद्भ्राम्यते ह्यसौ ॥ १८२ ॥  
अनादिरादिमांश्चैव स एव पुरुषः परः ।  
लिङ्गेन्द्रियग्राह्यरूपः सविकार उदाहृतः ॥ १८३ ॥

मानसादित्रिप्रकारकर्मणां विपाकादीश्वरोऽपि सन्नात्मा ययात्मानं सृजति तथा युष्माकं  
कथितः । सत्त्वादयश्च गुणास्तस्यैवाविशिष्टस्य कीर्तिताः । तथा स एव रजस्त-  
मोभ्यामाविष्टश्चक्रवदिह संसारे भ्राम्यतीत्यपि कथितम् । स एवानादिः परम-  
पुरुषः शरीरग्रहणेनादिमान् कुब्जवामनादिविकारसहितः ययाः स्थूलाका-  
रतया परिणतो लिङ्गेन्द्रियैश्च ग्राह्यस्वरूप उदाहृतः ॥ १८१ ॥ १८२ ॥ १८३ ॥

पितृयानोऽजवीथ्याश्च यदगस्त्यस्य चान्तरम् ।  
तेनाग्निहोत्रिणो यान्ति स्वर्गकामा दिवं प्रति ॥ १८४ ॥

अवेजीध्यमरमार्गः तस्यागस्त्यस्य च यदन्तरमसौ पितृयानस्तेनाग्निहोत्रिणः स्वर्गका-  
स्वर्गमार्गमाह । माः स्वर्गं प्राप्नुवन्ति ॥ १८४ ॥

ये च दानपराः सम्यगष्टाभिश्च गुणैर्युताः ।

तेऽपि तेनैव मार्गेण सत्यव्रतपरायणाः ॥ १८५ ॥

किंच । ये दानादिस्मार्तकर्मपराः सम्यग्दम्भरहिताः तथाष्टाभिरात्मगुणैर्दया क्षान्तिरन-  
मूया शौचमनायासो मङ्गलमकार्पण्यमस्पृहेति गौतमादिप्रतिपादितैर्युक्ताः । तथा ये च सत्य-  
वचननिरतास्तेऽपि तेनैव पितृयानेनैव सुरसदनमाप्नुवन्ति ॥ १८५ ॥

ननु नैमित्तिकादिप्रतिसंचरेऽक्षिलाध्यापकप्रत्ययादविदितवेदास्तस्योपरितना जनाः कथमग्निहोत्रा-

दिक् कर्म करिष्यन्ति कथं तरां चाकृतकमांशः स्वर्गमार्गमपि रोक्ष्यन्तीत्यत आह

तत्राष्टाशीतिसाहस्रमुनयो गृहमेधिनः ।

पुनरावर्तिनो बीजभूता धर्मप्रवर्तकाः ॥ १८६ ॥

तत्र पितृयानेऽष्टाशीतिसहस्रसंख्या मुनयो गृहस्थाश्रमिणः पुनरावृत्तिधर्माणः सर्गादौ वे-  
दस्योपदेशकतया धर्मतरुप्रादुर्भावे बीजभूताः सन्तोऽग्निहोत्रादिधर्मप्रवर्तकाः अतो न मा-  
गुदितदोषसमासङ्गः ॥ १८६ ॥

सप्तर्षिनागवीथ्यन्तर्देवलोकं समाश्रिताः ।

तावन्त एव मुनयः सर्वास्मभिविर्वजिताः ॥ १८७ ॥

तपसा ब्रह्मचर्येण सङ्गत्यागेन मेधया ।

तत्र गत्वावतिष्ठन्ते यावदाभूतसंल्लवम् ॥ १८८ ॥

किंच । सप्तर्षयः प्रसिद्धाः नागवीथी ऐरावतपन्थाः तदन्तराले तावन्त एव अष्टाशीति-  
सहस्रसंख्या मुनयः सर्वास्मभिविर्वजिताः केवलज्ञाननिष्ठाः तपोब्रह्मचर्ययुक्ताः तथा सङ्गत्या-  
गिनो देवलोकं समाश्रिताः आभूतसंल्लवं प्राकृतप्रलयपर्यन्तमवतिष्ठन्ते । तत्र च स्थिताः  
सृष्ट्यादावाध्यात्मिकधर्माणां प्रवर्तकाः ॥ १८७ ॥ १८८ ॥

कर्मभूतास्ते मुनय इत्यत आह

यतो वेदाः पुराणानि विद्योपनिषदस्तथा ।

श्लोकाः सूत्राणि भाष्याणि यच्च किंचन बाह्ययम् ॥ १८९ ॥

यतो द्विविधादपि मुनिसमूहाद्यत्वारो वेदाः पुराणाङ्गविद्योपनिषदश्च नित्यभूता एवाध्ये-  
तृपरम्परापाताः प्रवृत्तास्तथा श्लोका इतिहासात्मकाः सूत्राणि च शब्दानुशासनमीमांसागो-

चराणि भाष्याणि च सूत्रव्याख्यारूपाणि यदन्यदायुर्विद्यादिकं वाङ्मयं तदपि यत्सकाशात्म-  
वृत्तं तथाविधास्ते मुनयो धर्मप्रवर्तकाः । एवंसति वेदस्य नानित्यतादोषप्रसङ्गः ॥ १८९ ॥

ततः किमित्यत आह

वेदानुवचनं यज्ञो ब्रह्मचर्यं तपो दमः ।

श्रद्धोपवासः स्वातन्त्र्यमात्मनो ज्ञानहेतवः ॥ १९० ॥

वेदस्य नित्यत्वे सति तत्प्रामाण्यबलाद्देवानुवचनादयः सत्वशुद्ध्यापादनद्वारेणात्मज्ञानस्य  
हेतव इत्युपपन्नं भवति ॥ १९० ॥

स ह्याश्रमैर्विजिज्ञास्यः समस्तैरेवमेव तु ।

द्रष्टव्यस्त्वथ मन्तव्यः श्रोतव्यश्च द्विजातिभिः ॥ १९१ ॥

य एनमेवं विन्दन्ति ये चारण्यकमाश्रिताः ।

उपासते द्विजाः सत्यं श्रद्धया परया युताः ॥ १९२ ॥

किंच । यस्मान्नित्यतयात्मप्रमाणभूतो वेदस्तस्मादसावुक्तमार्गेण सकलाश्रमिभिर्नामाप्रकारं  
जिज्ञासितव्यः । तमेव प्रकारं दर्शयति । द्विजातिभिर्द्रष्टव्यः अपरोक्षीकर्तव्यः । तत्रोपायं  
दर्शयति । श्रोतव्यो मन्तव्य इति । प्रथमतो वेदान्तश्रवणेन निर्णेतव्यः तदनन्तरं मन्तव्यः  
युक्तिभिर्विचारयितव्यः ततोऽसौ ध्यानेनापरोक्षीभवति । ये द्विजातयोऽतिशयश्रद्धायुक्ताः  
सन्तो निर्जनप्रदेशमाश्रिताः एवमुक्तेन मार्गेण एनमात्मानं सत्यं परमार्थभूतमुपासते ते आ-  
त्मानं विन्दन्ति लभन्ते प्राप्नुवन्ति ॥ १९१ ॥ १९२ ॥

क्रमात्ते संभवन्त्यर्चिरहः शुक्लं तथोत्तरम् ।

अयनं देवलोकं च सवितारं सवैद्युतम् ॥ १९३ ॥

ततस्तान्पुरुषोऽभ्येत्य मानसो ब्रह्मलौकिकान् ।

करोति पुनरावृत्तिस्तेषामिह न विद्यते ॥ १९४ ॥

ते विदितात्मानः क्रमादऽयाद्यभिमानिदेवतास्थानेषु मुक्तिमार्गभूतेषु विश्राम्य तैः प्र-  
स्थापिताः परमपदं प्राप्नुवन्ति । आर्चिर्वह्निः अहर्दिनं शुक्लपक्षः तथोत्तरायणं  
मुरसन्न सविता सूर्यः वैद्युतं च तेजः तान् एवं क्रमादर्चिरादिस्थानगतान्मा-  
नसः पुरुषो ब्रह्मलोकभाजः करोति । तेषामिह संसारे पुनरावृत्तिर्न विद्यते  
किंतु प्राकृतप्रतिसंचरावसरे त्यक्तलिङ्गशरीराः परमात्मन्येकीभवन्ति ॥ १९३ ॥ १९४ ॥  
पूर्वोक्तपिष्टयानमाह ।

यज्ञेन तपसा दानैर्ये हि स्वर्गजितो नराः ।

## अथ प्रायश्चित्तप्रकरणम् ५

वर्णाश्रमेतराणां नो ब्रूहि धर्मानशेषत इत्यत्र प्रतिपाद्यतया प्रतिज्ञातयद्विषयधर्ममध्ये पञ्चप्रकारं धर्म-  
मभिधायामुनावशिष्टं नैमित्तिकं धर्मजातं प्रायश्चित्तपदामिलप्ये प्राप्सुः प्रथमतः  
स्तस्मिन्निर्वाचनार्थमभिकारिविशेषप्रदर्शनार्थं चार्थवादरूपं कर्मविपाकं तावदाह

**महापातकजान्घोरात्ररकान्प्राप्य दारुणान् ।**

**कर्मक्षयात्प्रजायन्ते महापातकिनस्त्वह ॥ २०६ ॥**

ब्रह्महत्यादिपञ्चकस्य महापातकसंज्ञा ब्रह्महा मद्यप इत्यत्र वक्ष्यते तद्योगिनो महापा-  
तकिनस्ते महापातकजनितास्तामित्वादिनरकान्स्वजनितादुच्छ्रितामुरुपात् घोरातितीव्रवेदना-  
पादकत्वेनातिभयङ्करान्दारुणान्दुःखैकभोगनिलयात् प्राप्य कर्मक्षयात् कर्मजन्यनरकदुःखो-  
पभोगक्षयादुन्नतरं कर्मशेषात्पुनरिह संसारे दुःखबहुलश्वसृगालादितिर्यग्योनिषु प्रकर्षेण भूयो-  
भूयो जायन्ते । महापातकिग्रहणमितरेषामप्युपपातकयादीनामुपलक्षणम् । तेषां च तिर्यगादि-  
योनिप्राप्तेर्वक्ष्यमाणत्वात् ॥ २०६ ॥

महापातकिनो संसारप्राप्तिमुक्त्वा तद्विशेषफलमायाह

**मृगाश्वसूकरोद्राणां ब्रह्महा योनिमृच्छति ।**

**खरपुल्कसवेनानां सुरापो नात्र संशयः ॥ २०७ ॥**

**कृमिकीटपतङ्गत्वं स्वर्णहारी समाप्नुयात् ।**

**तृणगुल्मलतात्वं च कमशो गुरुतल्पगः ॥ २०८ ॥**

मृगा हरिणादयः श्वसूकरोद्राः प्रसिद्धाः तेषां योनिं ब्रह्महा स्वकर्मशेषेण प्राप्नोति । ख-  
रो रासभः पुल्कसः प्रतिहोमनिषादेन शूद्रायां जातः वैदेहकेनाम्बष्ठयां  
जातो वेनस्तेषां योनीः सुरापः प्राप्नोति । रुमयः सनातीयसंभोगनिरपेक्षा  
मांसविच्छागोमपादिनन्याः ततः किञ्चित्पूलतराः पक्षास्थिरहिताः पिपीलि-  
कादयः कीटाः पतङ्गः शूलपः तेषां योनिं ब्राह्मणस्वर्णहारी प्राप्नुयात् । कृष्णं काश्यादि गुल्मलते  
मागुक्ते तज्जातीयतां क्रमेण गुरुतल्पगः प्राप्नोति । एतच्चाकामकृतविषयम् । कामकारकृते  
त्यन्यास्वपि दुःखबहुलयोनिषु संसरन्ति । यथाह मनुः । ( अ. १२ श्लो. ११-१८ ) श्वसू-  
करसरोद्राणां गोर्षान्निमृगपक्षिणाम् । चण्डालपुल्कसानां च ब्रह्महा योनिमृच्छति ॥ कृमि-  
कीटपतङ्गानां विट्पुमानां चैव पक्षिणाम् । हिस्त्राणां चैव सत्त्वानां सुरापो ग्राहणो ब्रमेव ॥  
लूताहिसरटानां च तिरश्चां चान्नुचारिणाम् । हिस्त्राणां च पिशाचानां स्तेनो विमः सखराः ।  
लूतार्थनाभः सरटः कृकलासः । तृणगुल्मलतानां च कन्यादां दंष्ट्रिणामपि । मूत्रकर्मकृतां  
चैव शतशो गुरुतल्पग इति ॥ २०७ ॥ २०८ ॥

एवं च तिर्यक्त्वादुत्तीर्णानां मानुष्ये लक्षणानि भवन्तीत्याह

ब्रह्महा क्षयरोगी स्यात्सुरापः श्यावदन्तकः ।

हेमहारी तु कुनखी दुश्चर्मा गुरुतल्पगः ॥ २०९ ॥

यो येन संवसत्येषां स तल्लिङ्गोऽभिजायते ।

किंच । एवं रौरवादिनरकेषु श्वसूकरखरादियोगेषु च दारुणं दुःखमनुभूयानन्तरं दुरि-  
पापानुरोधेन रो- तशेषेण जननसमय एव क्षयरोगादिलक्षणयुक्ताः । प्रचुरेषु मानवशरीरेषु सं-  
गिणो भवन्ति । सरन्ति । ब्रह्महा क्षयरोगी राजयक्ष्मी भवेत् । निषिद्धसुरापानी स्वभावतः रु-  
प्यदशनः । ब्राह्मणहेम्नां हर्ता कुत्सितनखित्वम् । गुरुदारगामी दुश्चर्मत्वं  
कुष्ठिताम् । एतेषां ब्रह्महादीनां मध्ये येन पतितेन यः पुरुषः संवसति स तल्लिङ्गोऽभिजायते ।

अन्नहर्तामयावी स्यान्मूको वागपहारकः ॥ २१० ॥

धान्यमिश्रोऽतिरिक्ताङ्गः पिशुनः पूतिनासिकः ।

तैलहत्तैलपायी स्यात्पूतिवक्रस्तु सूचकः ॥ २११ ॥

किंच । अन्नस्यापहर्ता आमयावी अजीर्णात्तः । वागपहारकोऽननुज्ञाताध्यायी पुस्तकाप-  
हारी च मूको वाग्निन्द्रियविकलो भवेत् । धान्यमिश्रोऽतिरिक्ताङ्गः पङ्कज्यादिः पिशुनो  
विद्यमानपरदोषमरुपापनशीलः । पूतिनासिकः दुर्गन्धनासिकः । तैलस्य हर्ता तैलपायी  
कीटविशेषो भवति । सूचकोऽसद्व्योपसंकीर्तनो दुर्गन्धिवदनो जायते । एतच्च तिर्यक्त्व-  
प्राप्त्युत्तरकालं मानुषशरीरप्राप्तौ द्रष्टव्यम् । ( अ. १२ श्लो. १८ ) यद्वा तद्वापरद्रव्यमपह-  
त्य मलान्नरः । अवश्यं याति तिर्यक्त्वं जग्ध्वा चैवाहुतं हविरिति मनुस्मरणात् ॥ २०९ ॥  
॥ २१० ॥ २११ ॥

परस्य योपितं हत्वा ब्रह्मस्वमपहत्य च ।

अरण्ये निर्जले देशे भवति ब्रह्मराक्षसः ॥ २१२ ॥

किंच । यः परदारानपहरति ब्रह्मस्वं च सुवर्णव्यतिरिक्तमपहरति असावरण्ये निर्जले  
देशे ब्रह्मराक्षसो भूतविशेषो जायते ॥ २१२ ॥

हीनजातौ प्रजायेत परस्त्रापहारकः ।

पत्रशाकं शिखी हत्वा गन्धाञ्छुञ्छुन्दरी शुभान् ॥ २१३ ॥

किंच । हीनजातौ हेमकाराख्यायां पक्षिजातौ परस्त्रापहारको जायते । तथा च

धूमं निशां कृष्णपक्षं दक्षिणायनमेव च ॥ १९५ ॥

पितृलोकं चन्द्रमसं वायुं वृष्टिं जलं महीम् ।

क्रमात्ते संभवन्तीह पुनरेव व्रजन्ति च ॥ १९६ ॥

एतद्यो न विजानाति मार्गद्वितयमात्मवान् ।

दन्दशूकः पतङ्गो वा भवेत्कीटोऽथवा कृमिः ॥ १९७ ॥

ये पुनर्विहितैर्यज्ञदानतपोभिः स्वर्गफलभोक्तास्ते क्रमाद्धूमादिचन्द्रपर्यन्तपदार्थाभिमानि-  
नीर्देवताः प्राप्य पुनरेव वायुवृष्टिजलमूनीः प्राप्य व्रीह्याद्यन्नरूपेण शुक्लत्वमवाप्य संसारिणो  
योनिं व्रजन्ति । एतन्मार्गद्वयममत्तो यो न विजानाति मार्गद्वयोपायभूतधर्मानुष्ठानं न करोति  
असौ दन्दशूको मुजङ्गः पतङ्गः शूलभः कृमिः कीटो वा भवेत् ॥ १९५ ॥ १९६ ॥ १९७ ॥

ऊरुस्थोत्तानचरणः सव्ये न्यस्योत्तरं करम् ।

उत्तानं किञ्चिदुन्नाम्य मुखं विष्टम्य चोरसा ॥ १९८ ॥

निमीलिताक्षः सत्वस्थो दन्तैर्दन्तानसंस्पृशन् ।

तालुस्थाचलजिह्वश्च संवृतास्यः सुनिश्चलः ॥ १९९ ॥

संनिरुध्येन्द्रियग्रामं नातिनीचोच्छ्रितासनः ।

द्विगुणं त्रिगुणं वापि प्राणायाममुपक्रमेत् ॥ २०० ॥

ततो ध्येयः स्थितो योऽसौ हृदये दीपवत्प्रभुः ।

धारयेत्तत्र चात्मानं धारणां धारयन्बुधः ॥ २०१ ॥

ऊरुस्थोत्तानौ चरणौ यस्य स तथोक्तः बद्धपद्मासनः । तथोत्ताने सव्यकरे दक्षिणमु-

उपासनायका-  
रमाह ।

त्तानं न्यस्य मुखं किञ्चिदुन्नाम्योरेमा च विष्टम्य स्तम्भयित्वा तथा

निमीलिताक्षः सत्वस्थः कामक्रीडादिरहितो दन्तैर्दन्तानसंस्पृशन् तथा तालुनि-

स्थिता अचला जिह्वा यस्य स तथोक्तः तथा संवृतास्यः पिहितान्तः सुनिश्चलो

निष्प्रकम्पः तथा सन्वगिन्द्रियसमूहं विषयेभ्यः प्रत्याहृत्य नातिनीचासनो नान्युच्छ्रितासनो यथा

चित्तविशेषो न भवति तथोपविष्टः सन् द्विगुणं त्रिगुणं वा प्राणायामाम्नासमुपक्रमेत् । ततो वशी-

कृतपत्रेण यो गिता योऽसौ हृदये दीपवदमकम्पः प्रभुः स्थितोऽसौ ध्यातव्यः । तत्र च इति आत्मा-

धारणलक्षणम् । न मनोगोचरतया धारयेत् । धारणामनधारयेत् । धारणास्वरूपं च । आन्वम-

भ्रमणेन चोदिकादानकालो मात्रा ताभिः पञ्चदशमात्राभिश्चन्द्रः प्राणायामः ।



त्रिंशद्भिर्मध्यमः । पञ्चचत्वारिंशद्विरुत्तमः । एवं प्राणायामत्रयात्मिकैकाधारणा तास्तिष्ठो  
योगशब्दवाच्यास्ताश्च धारयेत् । यथोक्तमन्यत्र । संप्रम्य च्छोटिकां दद्यात्कराग्रं जानुमण्डले ।  
मात्राभिः पञ्चदशभिः प्राणायामोऽधमः स्मृतः ॥ मध्यमो द्विगुणः श्रेष्ठस्त्रिगुणो धारणा तथा ।  
त्रिभिस्त्रिभिः स्मृतैकैका ताभिर्योगस्तथैव चेति ॥ १९८ ॥ १९९ ॥ २०० ॥ २०१ ॥

धारणात्मकयोगाभ्यासे प्रयोजनमाह

अन्तर्धानं स्मृतिः कान्तिर्दृष्टिः श्रोत्रज्ञता तथा ।

निजं शरीरमुत्सृज्य परकायप्रवेशनम् ॥ २०२ ॥

अर्थानां छन्दतः सृष्टियोगसिद्धिर्हि लक्षणम् ।

सिद्धे योगे त्यजन्देहममृतत्वाय कल्पते ॥ २०३ ॥

अणिमाप्राप्त्या परैरदृश्यत्वमन्तर्धानम् । स्मृतिरतीन्द्रियेष्वर्थेषु मन्वादेरिव स्मरणम् ।  
कान्तिः कमनीयता । दृष्टिरतीतानागतेष्वप्यर्थेषु । तथा श्रोत्रज्ञता अतिद्वीयसि देशेऽभिव्यज्य-  
मानतया श्रोत्रपथमनासेदुपामपि शब्दानां ज्ञातृता । निजशरीरत्यागेन परशरीरप्रवेशनम् ।  
स्ववाञ्छावशेनार्थानां करणनिरपेक्षतया सृष्टिरित्येतद्योगस्य सिद्धेर्लक्षणं लिङ्गं । न चैता-  
वदेव प्रयोजनं किंतु सिद्धे योगे त्यजन्देहममृतत्वाय कल्पते । ब्रह्मत्वप्राप्तये च प्रभवति  
॥ २०२ ॥ २०३ ॥

यज्ञदानाद्यसंभवे सत्यशुद्धावुपायान्तरमाह

अथवाप्यभ्यसन्वेदं न्यस्तकर्मा वने वसन् ।

अयाचिताशी मितभुक्परां सिद्धिमवाप्नुयात् ॥ २०४ ॥

अथवा त्यक्तकामी अनिषिद्धकर्मा अन्यतमं वेदमभ्यसन् एकान्तशीलोऽयाचितमिताश-  
नापादितसत्त्वशुद्धिरात्मोपासनेन परां मुक्तिलक्षणां सिद्धिं प्राप्नोति ॥ २०४ ॥

न्यायागतधनस्तत्त्वज्ञाननिष्ठोऽतिथिप्रियः ।

श्राद्धकृत्सत्यवादी च गृहस्थोऽपि हि मुच्यते ॥ २०५ ॥

किंच । सत्प्रतिग्रहादिन्यायेनोपार्जितधनः अतिथिपूजातत्परः नित्यनैमित्तिकश्राद्धानुष्ठा-  
ननिरतः गृहस्थोऽपि हि यस्मान्मुक्तिमवाप्नोति तस्मान्न केवलमैहिकपारिव्रज्यपरिग्रह एव  
मुक्तिसाधनम् ॥ २०५ ॥ इत्यध्यात्मप्रकरणम् ॥

मनुः (अ. १२ श्लो. ११) मणिमुक्तामवालानि हत्वा लोभेन मानवः । विविधानि च रत्नानि जायते हेमकर्तृष्विति । पत्रात्मकं शाकं हत्वा मयूरः । शुभान् गन्धान्पहस्य वृच्छद्वन्दरी राजदुहिताख्या मृषिका जायते ॥ २१३ ॥

मूपको धान्यहारी स्याद्यानमुद्रः कपिः फलम् ।

जलं प्लवः पयः काको गृहकारी ह्युपस्करम् ॥ २१४ ॥

मधुदंशः पलं गृध्रो गां गोधाग्निं वकस्तथा ।

श्वित्री वस्त्रं श्वा रसं तु चीरी लवणहारकः ॥ २१५ ॥

किंच । धान्यहारी आखुः । यानं हत्वाष्ट्रः । फलं वानरः । जलं प्लवः शकटविलास्यः पक्षी । पयः क्षीरं । काको ध्वाङ्गः । गृहोपस्करं मुसलादि हत्वा गृहकारी चटकाख्यः कीटविशेषः । मधु हत्वा दंशाख्यः कीटः । पलं मांसं तद्धत्वा गृध्राख्यः पक्षी । गां हत्वा गोधाख्यः प्राणिविशेषः । अग्निं हत्वा बलाकाख्यः पक्षी । वस्त्रं हत्वा श्वित्री । इक्ष्वादिरसं हत्वा सारमेयः । लवणहारी चीर्याख्यः उच्चैःस्तरः कीटः ॥ २१४ ॥ २१५ ॥

एवं प्रदर्शनार्थं किंचिद्वत्त्वा प्रतिदृश्यं गृष्टाकोटेन वक्तुमशक्तेरेकोपायिना कर्मविपाकं दर्शयितुमाह

प्रदर्शनार्थमेतच्च मयोक्तं स्तेयकर्मणि ।

द्रव्यप्रकारा हि यथा तथैव प्राणिजातयः ॥ २१६ ॥

द्रव्यस्यापह्रियमाणस्य यादृशः प्रकारस्तादृश एव प्राणिजातयः स्तेयकर्मण्यपहन्तरी भवन्ति । यथा कांस्यहारी हंस इति । अथवा यत्फलसाधनं द्रव्यमपहरति तत्साधनविकलो यथा पशुतामश्वहारक इति ॥ शस्त्रेण कचिद्विशेषो दर्शितः । ब्रह्महा कुष्ठो । तैजसापहारी मण्डली । देवब्राह्मणाक्रोशकः खलतिः । गरदामिदाबुन्मत्तो । गुरुं प्रति हन्तापस्मारी । गोम्रश्चान्धः । घर्मपत्नीं मुक्त्वान्यत्र प्रवृत्तः शब्दवेधो प्राणिविशेषः । कुण्डाशी भगभक्षो देवब्रह्मस्वहरः । पाण्डुरोगी न्यासापहारी च काणः । स्त्रीपण्योपजीवी पण्डः । कौमारदारत्यागी दुर्भगः । मृष्टैकाशी वातगुल्मी । अमक्ष्यभक्षको गण्डमाली । ब्राह्मणीगामी निर्बीजी । क्रूरकर्मा वामनः । वस्त्रापहारी पतंगः । शय्यापहारी क्षपणकः । शङ्खशुक्त्यपहारी कपाली । दीपापहारी कौशिकः । मित्रमुक्तं क्षयी । मातापित्रोराक्रोशः खण्डकार इति ॥ गौतमोऽपि किंचिद्विशेषमाह । अन्तर्वागुल्बलः मुहुर्मुहुः संलग्नवाक् । जलोदरी दारत्यागी । कूटसासी स्त्रीपदी । उच्छिन्नजङ्घाचरणः विवाहविघ्नकर्ता छिन्नोष्ठः । अवगुरणी छिन्नहस्तः । मातृघ्नोऽन्धः । स्तुपागामी वातवृषणः । चतुष्पथे विण्मूत्रविसर्जने मूत्रकृच्छ्री । कन्यादूषकः पण्डः । ईर्ष्यालुर्भक्षकः । पित्रा विवदमानोऽपस्मारी । न्यासापहारी अनपत्यः । रत्नापहारी अत्यन्तपरिद्रवः । विद्याविक्रयी पुरुषघ्नः । वेदविक्रयी द्वीपी । बहुयाजको जलहपः । अयाज्य-

याजको वराहः । अनिमन्त्रितभोजी वायसः । मृष्टैकभोजी वानरः । यतस्ततोश्चन्मार्जारः ।  
कक्षवनदहनात्खद्योतः । दारकाचार्यो मुखविगन्धिः । पर्युषितभोजी कृमिः । अदत्तादायी  
बलीवर्दः । मत्सरी भ्रमरः । अश्रुत्सादी मण्डलकुष्ठौ । शूद्राचार्यः पाकः । गोहर्ता सर्पः ।  
स्नेहापहारी क्षयी । अन्नापहारी अजीर्णो । ज्ञानापहारी मूकः । चण्डालीपुलकसीगमने अ-  
जगरः । मन्त्रजितागमने मरुपिशाचः । शूद्रागमने दीर्घकीटः । सवर्णाभिगामी दरिद्रः ।  
जलहारी मत्स्यः क्षीरहारी बलाकः । वार्षपिकोऽङ्गहीनः । अविक्रेयविक्रयी गृध्रः । राज-  
महिषीगामी नपुंसकः । राजाक्रोशको गर्दभः । गोगामी मण्डूकः । अनध्यायाध्ययने सृ-  
गालः । परद्रव्यापहारी परप्रेष्यः । मत्स्यवधे गर्भवासी इत्येतेऽनूर्ध्वगमना इति । स्त्रियो-  
ऽप्येतेषु निमित्तेषु पूर्वोक्तास्वेव जातिषु स्त्रीत्वमनुभवन्ति । यथाह मनुः । ( अ. १२ श्लो.  
६९ ) स्त्रियोऽप्येतेन कल्पेन हत्वा दोषमवाप्नुयुः । एतेषामेव जन्तूनां भार्यात्वमुपयान्ति  
ता इति । एतच्च क्षयित्वादिलक्षणकथनं प्रायश्चित्तोन्मुखीभूतब्रह्महाद्युद्देगजननार्थं न पुनः  
क्षयित्वादिलक्षणयुक्तानां द्वादशवार्षिकादिब्रतप्राप्त्यर्थं संसर्गनिवृत्त्यर्थं वा । तथा हि । पा-  
पक्षयार्थं प्रायश्चित्तम् । न च प्रारब्धफलपापपूर्वविनाशे किञ्चन प्रयोजनमस्ति नहि कार्मु-  
कनिर्मुक्तो बाणो लक्ष्यवेधे वेहुस्तथापारस्य वा सत्तां पुनरपेक्षते न च तदारब्धफलनाशा-  
र्थोऽपूर्वनाशोऽन्वेपणीयः । न हि निमित्तकारणभूतचक्रचीवरादिविनाशेन तदारब्धकरका-  
दिविनाशः । न च नैसर्गिकं कौनल्यादिकं प्रत्यानेतुं शक्यते । किञ्च । नरकतिर्यग्योन्यादि-  
जन्यदुःखपरम्परामनुभूय तस्य हि कौनल्यादिको विकारश्रमं फलम् । तेन चोत्पन्नमात्रेण  
स्वकारणापूर्वनाशो जन्यते । मन्थनजनिताशुशुक्षणिनेवारणिस्यस्तस्मान्न पापविनाशार्थं ब्र-  
तपरिचर्या नापि संव्यवहारार्थम् । नहि शिष्टाः कुनल्यादिभिः सह संवन्धं परिहरन्ति ।  
प्राचीनक्षयात्पापनाशेन संव्यवहारार्थत्वस्यापि सिद्धेर्नार्थो ब्रतचर्यया ॥ यत्तु वसिष्ठेनोक्तम् ।  
कुनली इयावदन्तश्च रुच्छं द्वादशरात्रं चरेदिति तत्सामवत्यादिवन्नैमित्तिकमात्रं न पुनः  
पापक्षयार्थं संव्यवहार्यसिद्ध्यर्थं वेति मन्तव्यम् ॥ २१६ ॥

यया कर्म फलं प्राप्य तिर्यक्तं कालपर्ययात् ।

जायन्ते लक्षणभ्रष्टा दरिद्राः पुरुषाधमाः ॥ २१७ ॥

किञ्च । यथा कर्म स्वकृतदुष्कृतानतिक्रमेण तदनुकूलं नरकादि फलं तिर्यक्त्वं च प्राप्य  
कालक्रमेण क्षीणे कर्मणि दुष्टलक्षणा दरिद्राश्च पुरुषेषु निरुष्टा जायन्ते ॥ २१७ ॥

ततो निष्कल्मषीभूताः कुले महति भोगिनः ।

जायन्ते विद्ययोपेता धनधान्यसमन्विताः ॥ २१८ ॥

किञ्च । ततो दुष्टलक्षणमनुप्यजन्मानन्तरं निष्कल्मषीभूता नरकाद्युपभोगद्वारेण क्षीणपापाः  
प्राग्भवीयमुक्तशेषेण महाकुले भोगसंपन्नाः विद्याधनवान्यसंपन्ना जायन्ते ॥ २१८ ॥

एवं प्रायश्चित्तेषु प्ररोचनार्थं कर्मविपाकमभिधायाधुना तेष्वेवाधिकारिणं निरूपयितुमाह

विहितस्थाननुष्ठानान्निन्दितस्य च सेवनात् ।

अनिग्रहाच्चेन्द्रियाणां नरः पतनमृच्छति ॥ २१९ ॥

तस्मात्तेनेह कर्तव्यं प्रायश्चित्तं विशुद्ध्ये ।

एवमस्यान्तरात्मा च लोकश्चैव प्रसीदति ॥ २२० ॥

विहितमिति यदावश्यकं संध्योपासनाग्निहोत्रादिकं नित्यं अशुचिस्पर्शादौ नैमित्तिक-

त्वेन चोदितं स्नानादिकं च तदुभयमुच्यते यस्याकरणात् निन्दितस्य नि-  
पिद्धस्य सुरापानादेः करणात् इन्द्रियाणामनिग्रहाच्च नरः पतनमृच्छति

प्रायश्चित्ताधि-  
कारिनिरूपणम् ।  
प्राप्नोति । मत्प्रवायी भवतीति यावत् ॥ नन्विन्द्रियार्थेषु सर्वेषु न प्रसज्येत  
कामत इतीन्द्रियप्रसक्तेरपि निपिद्धत्वान्निन्दितग्रहणेनैव गतार्थत्वात्किमर्थमनिग्रहाच्चेन्द्रिया-  
णामिति पृथगुपादानम् । अत्रोच्यते । इन्द्रियप्रसक्तिनिपिद्धस्य नैकान्ततः प्रतिषेधरूपता  
स्नातकव्रतमध्येऽस्य पाठाच्चत्र च व्रतानीमानि धारयेदिति व्रतशब्दाधिकारान्नञ्श्रवणाच्चे-  
न्द्रियप्रसक्तिप्रतिषेधकः संकल्पो विधीयते । स चोभयरूप इति पृथगुपादानम् ॥ ननु वि-  
हिताकरणात् प्रत्येवैति कुतोऽवसितम् । न तावदग्निहोत्रादिचोदना पुरुषप्रवर्तनात्मकाननु-  
ष्ठानस्य प्रत्यवायहेतुताभासिपति । विषयानुष्ठानस्य पुरुषार्थत्वावगतिमात्रपर्यवसायिनी हिंसा  
तावन्मात्रेण प्रवृत्त्युपपत्तेर्न पुनरकरणस्य प्रत्यवायहेतुत्वमपि वक्ति । शीघ्रशक्तित्वादनुरूपत्तेः  
किञ्च । यद्यप्यनुपपत्त्युपशमेऽपि प्रवृत्तिसिद्धार्थमर्थान्तरं कल्प्यते तर्हि निषिध्यमानप्रत्यवा-  
यपरिहारार्थतयैव तद्वर्जनस्य पुरुषार्थत्वसिद्धावपि फलान्तरं कल्प्येत । न चैतत्कस्यचिदपि  
संमतम् ॥ ननु यया निपिद्धेऽप्यर्थवादावगतप्रत्यवायपरिहारार्थतयैव पुरुषार्थत्वं तथा विहितेष्व-  
प्यर्थवादावगताकरणजन्यप्रत्यवायपरिहारार्थता कस्मान्न स्यात् ॥ मैवम् । नहि सर्वत्राग्नि-  
होत्रादिषु तादृग्विधार्थवादाः सन्ति । न च विहितस्थाननुष्ठानान्नरः पतनमृच्छतीतीयं स्मृतिरेव  
वाक्यशेषस्थानीयेति चतुरस्रम् । न हि वाक्यान्तरमर्गीति कार्ये वाक्यान्तरेणार्थवादः संभवति ।  
भवतु वा कथंचिदेकवाक्यतयार्थवादस्तथापि नामावरूपविहिताकरणं कार्यान्तरं जनयितुं स-  
मते । ननु ज्वरे चैवातिसारे च लङ्घनं परमौषधमित्यायुर्वेदवचनाद्भोजनमावरूपं लङ्घनं ज्व-  
रशान्तिं जनयतीति ययावगम्यते तथात्रापि भवतु । मैवम् । यतो नात्रापि लङ्घनाज्वर-  
शान्तिः किं तर्हि ज्वरनाशप्रतिबन्धकभोजनाभावे सति जठरानलपरिपाकजननाद्वातुसांस्या-  
दिति मन्तव्यम् । तस्माद्विहितस्थाननुष्ठानान्नरः पतनमृच्छतीति कथमस्याः स्मृतेर्भित्तिरिति वा-  
च्यम् । उच्यते । अग्निहोत्रादिविषयाधिकारासिद्धिरूपप्रत्यवायाभिप्रायेणेति न दोषः । ननु  
(अ. १२ श्लो. ७१७२) वान्तास्युत्कामुखः प्रेतो विप्रो धर्मात्स्वकाच्युतः । अमेध्यकुणपाशी  
तु क्षत्रियः कटपूतः ॥ मेत्राक्षज्योतिःकः प्रेतो वैश्यो भवति पूवमुक् । । चैलाशकस्तु भ-  
वति शूद्रो धर्मात्स्वकाच्युत इत्येतानि विहिताकरणप्रत्यवायपराणि मनुवचनानि कथं

घटन्ते । उच्यते यथा वान्तमश्वत उल्कया वा दह्यमानमुखस्य दुःखं तथास्यापि विहितम-  
कुर्वतः पुरुषस्य पुरुषार्थसिद्धेरित्यकरणनिन्दनमनुष्ठानप्ररोचनार्थमित्यविरोधः । यद्वा प्राग्म-  
वीयनिपिद्धाचरणाक्षिप्तविहितानुष्ठानविरोधि रागालस्यादिजन्यं वान्ताशुल्कामुखमेतत्वादि-  
रूपमिति न कचिदभावस्य कारणतेति मन्तव्यम् ॥ ननु पुंश्रुलीवानरखरदृष्टमिध्याभिशास्तादौ  
विहिताकरणादिनिमित्तानामन्यतमस्याप्यभावात्कथं प्रत्यवायिता कथं च तदभावे प्रायश्चित्त-  
विधानम् । उच्यते । अस्मादेव पापक्षयार्थं प्रायश्चित्तविधानाज्जन्मान्तराचरितनिपिद्धसेवा-  
दिजन्यं पापापूर्वं समाक्षिप्तमिध्याभिशापादिकं तन्निमित्तप्रायश्चित्तापनोद्यमनेनानुष्ठितमिति क-  
ल्प्यते । पुरुषप्रयत्ननिरपेक्षेण कार्यरूपपापोत्पत्त्यनुपपत्तेः । न च पुंश्रुल्यादिगतप्रयत्नेन पुरु-  
षान्तरे पापोत्पत्तिः कर्तुमसमायित्वनियमाद्धर्मधर्मयोस्तस्माद्युक्तैव प्रायश्चित्ते निमित्तत्रयप-  
रिगणना । तथा च मनुः । (अ. ११ श्लो. ४४) अकुर्वन् विहितं कर्म निन्दितं च समाचरन् ।  
प्रसक्तश्चेन्द्रियार्थेषु प्रायश्चित्तीयते नर इति । नरग्रहणं प्रतिलोमजातानामपि प्रायश्चित्ताधि-  
कारप्राप्त्यर्थम् । तेषामप्यहिंसादिसाधारणधर्मव्यतिक्रमसंभवात् । यस्मादेवं निपिद्धाचरणादि-  
ना प्रत्यवैति तस्मात्तेन कृतनिपिद्धसेवादिना पुरुषेण प्रायश्चित्तं कर्तव्यमिह लोके परत्र च  
विशुद्ध्यर्थम् । प्रायश्चित्तशब्दश्चायं पापक्षयार्थं नैमित्तिके कर्मविशेषे रूढः । एवं प्रायश्चित्ते  
कृते अस्यान्तरात्मा शुद्धतया प्रसीदति लोकश्चायं संव्यवहर्तुं प्रसीदति । एवं च वदतैतद्दर्शितम् ।  
नैमित्तिकोऽयं प्रायश्चित्ताधिकारः तत्र चार्थवादगतदुरितक्षयोऽपि जातेष्टिन्यायेन साध्यतया  
स्वीक्रियते । न च दुरितपरिनिहासुनानुष्ठीयत इत्येतावता कामाधिकाराशङ्का कार्या । यस्मात्  
(मनु. अ. ११ श्लो. ५३) चरितव्यमतो नित्यं प्रायश्चित्तं विशुद्ध्ये । निन्द्यैहिं लक्षणै-  
र्युक्ता जायन्तेऽनिष्कृतैर्नस इत्यकरणे दोषश्रवणेनावश्यकत्वावगमात् ॥ २१९ ॥ २२० ॥

**प्रायश्चित्तमकुर्वाणाः पापेषु निरता नराः ।**

**अपश्चात्तापिनः कष्टान्नरकान्यान्ति दारुणान् ॥ २२१ ॥**

प्रायश्चित्ताकरणे दोषमाह । पापेषु शास्त्रार्थव्यतिक्रमजनितेषु प्रसक्ताः पुरुषाः अपश्चात्तापिनो मया दुष्कृ-  
तं कृतमित्येवमुद्देगरहिताः प्रायश्चित्तमकुर्वाणाः दुःसहान्नरकान्माप्नुवन्ति ॥

नरकस्वरूपं विवृण्वशाह

**तामिस्रं लोहशङ्कुं च महानिरयशाल्मली ।**

**रौखं कुड्मलं पूतिमृत्तिकं कालसूत्रकम् ॥ २२२ ॥**

**संघातं लोहितोदं च सविपं संप्रपातनम् ।**

**महानरककाकोलं संजीवनमहापथम् ॥ २२३ ॥**

**अवीचिमन्धतामिस्रं कुम्भीपाकं तथैव च ।**

असिपत्रवनं चैव तापनं चैकविंशकम् ॥ २२४ ॥

महापातकजैर्धैरैरुपपातकजैस्तथा ।

अन्विता यान्त्यचरितप्रायश्चित्ता नराधमाः ॥ २२५ ॥

तामिहममृतां स्तापनपर्यन्तानेकविंशतिनरकानन्वर्थसंज्ञाद्योत्तितावान्तरभेदान्महापातकोप-

एकविंशतिनर-  
काः ।

पातकजनितभयङ्करदुरितैरान्विता अनाचरितप्रायश्चित्ताः पुरुषाधमाः प्राप्नु-  
वन्ति ॥ २२२ ॥ २२३ ॥ २२४ ॥ २२५ ॥

उपात्तदुरितनाशार्थं प्रायश्चित्तमिल्युक्तं तत्र विनोपमाह

प्रायश्चित्तैरपैत्येनो यदज्ञानकृतं भवेत् ।

कामतो व्यवहार्यस्तु वचनादिह जायते ॥ २२६ ॥

प्रायश्चित्तैर्वक्ष्यमाणैरज्ञानाद्यदेनः पापं कृतं तदपैति गच्छति न कामतः कृतम् । किंतु  
तत्र प्रायश्चित्तविधायकवचनबलादिह लोके व्यवहार्यो जायते । अत्र च प्रायश्चित्तैरपैत्येनो  
यदज्ञानकृतमित्युपक्रमात्तत्प्रतियोगितया ज्ञानत इति वक्तव्ये यत्कामत इत्युक्तं तज्ज्ञान-  
कामयोस्तुल्यत्वप्रदर्शनार्थम् । तथा हि विहितं यदकामानां कामात्तद्विगुणं भवेत् । तथा अङ्ग-  
द्विपूर्वक्रियायामर्धं प्रायश्चित्तम् । तथा म्लेच्छेनाधिगता शूद्रा स्वज्ञानात्तु कथंचन । कृच्छ्र-  
त्रयं प्रकुर्वीत ज्ञानात्तु द्विगुणं भवेदित्यादिभिर्वचनैर्ज्ञानकामयोस्तुल्यप्रायश्चित्तदर्शनात्तुल्य-  
फलतैव । किंच । स्वतन्त्रमष्टतिविषयज्ञानकामनाभ्यां नियता तयोरन्यतरापायेऽपि तस्या  
आसंभवादतः कामत इत्युक्ते ज्ञानाज्ञानत इत्युक्तेऽपि कामः प्राप्नोत्यविनाभावात् । न च  
चौरादिभिर्वैलक्षण्यवर्त्यमानस्य सत्यपि विषयज्ञाने कामनाभावाद्भाविनाभाव इति वाच्यम् ।  
यतोऽत्र विद्यमानस्यापि ज्ञानस्य प्रवृत्तिहेतुत्वाभावेनासत्समत्वम् ॥ यत्तु शुष्केऽपि विपतिपो-  
र्भान्त्या कर्दमपतनं तत्रापि वास्तवज्ञानाभावात्तद्विषयकामनायाश्चाभाव एव । एवमज्ञानका-  
मयोरप्यभिचार एव ॥ ननुप्रायश्चित्तैरपैत्येन इति न युक्तम् । फलविनाश्यत्वात्कर्म-  
णः । मैवम् । यथा पापेत्प्रवृत्तिः शास्त्रगम्या तथा तत्परिक्षयोऽपीति नात्र प्रमाणात्तरङ्गमेत ।  
अत एव गौतमेन पूर्वोत्तरपक्षभङ्ग्या अयमर्थो दर्शितः । तत्र प्रायश्चित्तं कुर्यान्न कुर्यादिति  
मीमांसने न कुर्यादित्याहुर्न हि कर्म क्षीयते इति । कुर्यादित्यपरे पुनः स्तोमेनेष्टा पुनः स-  
वनमायान्तीति पिज्ञायते । ब्राह्म्यः स्तोमेनेष्टा ब्रह्मचर्यं चरेदुपनयनत इति सर्वं पाप्मानं तर-  
ति भ्रूणहत्यां गोऽश्वमेधेन यनत इति पुनः सवनमायान्तीति । सवनसंपाद्यज्योतिष्टोमादिदि-  
जातिकर्मणि योग्यो भवतीत्यर्थः । न चेदमर्थवादमात्रमधिकारिविशेषणकाङ्क्षायां रात्रिसव-  
न्यायेनार्धवादिकफलस्यैव कल्पनाया न्याय्यत्वादतो युक्तं प्रायश्चित्तैरपैत्येन इति ॥ ननु  
कामयते प्रायश्चित्ताभावात्कामं व्यवहार्यत्वं तदभावात्श्रानभिसंभिरुनेऽपराधे प्रायश्चित्तमिति  
यसिष्ठवचनादियं विशुद्धिरुदिता प्रमाण्याकामतो द्वितम् । कामतो ब्राह्मणकथे निष्प्रतिर्न

विधीयते इति (अ. ११ श्लो. ८९) मनुवचनाच्चावगम्यते । नैतत् । यः कामतो महापानं नरः कुर्यात्कथंचन । न तस्य निष्कृतिर्दृष्टा भृग्वग्निपतनादृते इति । तथा । विहितं यदकामानां कामा-  
त्तद्विगुणं भवेदिति च कामकृतेऽपि प्रायश्चित्तदर्शनात् । यत्तु वसिष्ठवचनम् । तस्याप्यकाम-  
कृतेऽपराधे प्रायश्चित्तं शुद्धिकरमित्यभिप्रायो न पुनः कामकृतेऽपि प्रायश्चित्ताभाव इति ॥  
यत्तु मनुवचनमियं विशुद्धिरुदितेत्यादि तदपीयमिति सर्वनामपरामृष्टद्वादशवार्पिकव्रतचर्याया  
एव कामतो ब्राह्मणवधे निष्कृतिर्न विधीयते इत्यनेन प्रतिपेधो न पुनः प्रायश्चित्तमात्रस्य ।  
मरणान्तिकादेः प्रायश्चित्तस्य दर्शितत्वात् ॥ ननु यदि कामकृतेऽपि प्रायश्चित्तमस्ति तर्हि  
पापक्षयोऽपि कस्मान्न स्यादविशेषाद्यदि पापक्षयोऽपि नास्ति तर्हि व्यवहार्यतापि कथं भवति ॥  
उच्यते उभयप्रायश्चित्ताविशेषेऽपि फलविशेषः शास्त्रतोऽवगम्यते । अज्ञानकृते तु सर्वत्र पाप-  
क्षयः । यत्र तु ब्रह्महा मुरापो गुरुतल्पगो मातृपितृयोनिषंबद्धाङ्गस्तेन नास्तिकनिन्दितकर्मा-  
भ्यासिपतितात्याग्यपतितत्यागिनः पतिताः पातकसंयोजकाश्चेति गौतमोक्तमहापातकादौ व्य-  
वहार्यत्वं निषिद्धम् । तस्मिन्पतनीये कर्मणि कामतः कृते व्यवहार्यत्वमात्रं न पापक्षय इति ।  
न च पापक्षयाभावे व्यवहार्यत्वमनुपपन्नम् । द्वे हि पापस्य शक्ती नरकोत्पादिका व्यवहा-  
रनिरोधिका चेति । तत्रेतरशक्त्यविनाशेऽपि व्यवहारनिरोधिकायाः शक्तेर्विनाशो नानुपपन्न-  
स्तस्मात्पापानपगमेऽपि व्यवहार्यत्वं नानुपपन्नम् । यत्तु मनुवचनम् । (अ. ११ श्लो. ४९)  
अकामतः कृते पापे प्रायश्चित्तं विदुर्बुधाः । कामकारकृतेऽप्याहुरेके श्रुतिनिदर्शनादिति तदपि  
कामकृतेऽपि प्रायश्चित्तप्राप्त्यर्थम् । न पुनः पापक्षयप्रतिपादनपरम् । अपतनीये पुनः काम-  
कृतेऽपि प्रायश्चित्तेन पापक्षयो भवत्येव (अ. ११ श्लो. ४६) अकामतः कृतं पापं वेदा-  
भ्यासेन शुद्ध्यति । कामतस्तु कृतं मोहात्प्रायश्चित्तैः पृथग्विधैरिति मनुस्मरणात् । पतनीयेऽपि  
कर्मणि कामकृते मरणान्तिकप्रायश्चित्तेषु कल्मषक्षयो भवत्येव । फलान्तराभावात् । नास्या-  
न्यस्मिन्नोके प्रत्यापत्तिर्विद्यते कल्मषं तु निहन्यत इत्यापस्तम्बस्मरणात् ॥ २२६ ॥

निषिद्धाचरणादिकं प्रायश्चित्ते निमित्तमित्युक्तं तत्प्रपञ्चयितुमाह

**ब्रह्महा मद्यपः स्तेनस्तथैव गुरुतल्पगः ।**

**एते महापातकिनो यश्च तैः सह संवसेत् ॥ २२७ ॥**

हन्तिरयं प्राणवियोगकरणे व्यापारे रूढः । यस्यापारसमनन्तरं कालान्तरे वा कारणा-  
न्तरनिरपेक्षः प्राणवियोगो भवति । स ब्राह्मणं हतवानिति ब्रह्महा । म-  
हापातकिन-  
आह ।  
द्यपो निषिद्धमुरायाः पायी । स्तेनो ब्राह्मणस्य सुवर्णहर्ता । ब्राह्मणसुवर्णा-  
पहरणं महापातकमित्यापस्तम्बस्मरणात् । गुरुतल्पगो गुरुभार्यागामी । तल्प-  
शब्देन शयनवाचना साहचर्याद्वार्या लक्ष्यते । एते ब्रह्महादयो महापातकिनः । पातयन्तीति  
पातकानि ब्रह्महत्यादीनि । महच्छब्देन तेषां गुरुत्वं व्याप्यते तद्योगिनो महापातकिन इति  
लाघवार्थं संज्ञाकरणम् । यश्च तैर्ब्रह्महादिभिः प्रत्येकं सह संवसति एभिस्तु संवसेद्यो वै वत्सरं  
सोऽपि तत्तम इति वक्ष्यमाणन्यायेन सोऽपि महापातकी । तथाशब्दः प्रकारवचनः । अनु-

ग्राहकप्रयोजकादिकर्तृसंग्रहार्थः । अनुग्राहकश्च यः पलायमानमभिन्नं उपरुन्धन् परेभ्यश्च  
 हन्तारं परिरक्ष्य हन्तुर्द्विदिमानमुपजनयन्नुपकरोति स उच्यते । अत एव मनुना ग्राहकस्य हिं-  
 साफलसंबन्धो दर्शितः । बहूनामेककार्याणां सर्वेषां शस्त्रधारिणाम् । यद्येको घातयेत्तत्र  
 सर्वे ते घातकाः स्मृता इति ॥ तथा प्रयोजकादीनामप्यापस्तम्बेन फलसंबन्ध उक्तः । प्रयो-  
 जितानुमन्ता कर्ता चेति । स्वर्गनरकफलेषु कर्मसु भागिनेयो भूय आरभते तस्मिन्फलवि-  
 शेष इति तत्रापवृत्तस्य प्रवर्तकः प्रयोजकः । स च त्रिप्रकारः आज्ञापयिताभ्यर्थयमान  
 उपदेष्टेति । तत्राज्ञापयिता नाम स्वयमुच्चः सज्जीचं भृत्यादिकं यः प्रेषयति मदीयमभिन्नं  
 जहीति स उच्यते । अभ्यर्थयमानस्तु यः स्वयमसमर्थः सन् प्रार्थनादिना मच्छत्रं व्यापादये-  
 त्युच्चं प्रवर्तयति सोऽभिधीयते । अनयोश्च स्वार्थसिद्धयर्थमेव प्रयोक्तृत्वम् । उपदेष्टा पुन-  
 स्त्वं शत्रुमित्थं व्यापादयेति मर्माद्धाटनानुपदेशपुरःसरं भेरयन्कथ्यते । तत्र च प्रयोज्यगत-  
 मेव फलमिति तेषां भेदः । अनुमन्ता तु प्रवृत्तस्य प्रवर्तकः । स द्विप्रकारः कश्चित्स्वार्थसि-  
 द्ध्यर्थमनुजानाति कश्चित्प्रार्थमिति ॥ नन्वनुमननस्य कथं हिंसाहेतुत्वम् । न तावत्प्राणवि-  
 योगोत्पादनेन तस्य साक्षात्कर्तृव्यापारजन्यत्वान्नापि प्रयोजकस्येव साक्षात्कर्तृप्रवृत्त्युत्पादन-  
 द्दारेण प्रवृत्तस्य प्रवर्तकत्वात् । न च साधु त्वयाध्यवसितमिति प्रवृत्तमेवानुमन्यत इति शङ्क-  
 नीयम् । तादृशमननस्य हिंसां प्रत्यहेतुत्वाद्यर्थहेतुत्वाच्च । उच्यते । यत्र हि राजादिप्रारतन्या  
 तत्त्वं मनसा प्रवृत्तोऽपि प्रवृत्तिविच्छेदमवादागामिदण्डमाद्या शिथिलप्रयत्नो राजाद्यनुमति-  
 मपेक्षते तत्रानुमतिर्हेतुः प्रवृत्तिमुपोद्बल्यतीति हिंसाफलं प्रति हेतुतां प्रतिपद्यते । तथान्योऽपि  
 भर्त्सनताडनधनापहारादिना परान्कोपयति सोऽपि मरणहेतुभूतमन्युत्पादनद्वारेण हिंसाहेतु-  
 र्भवत्यस एव विष्णुनोक्तम् । आरुष्टस्ताडितो वापि धनैर्वा विप्रयोजितः । यमुद्दिश्य त्यजे-  
 त्प्राणांस्तमाहुर्ब्रह्मघातकमिति । तथा । ज्ञातिमित्रकलत्रार्थं मुदृत्तेऽर्थमेव च । यमुद्दिश्य त्य-  
 जेत्प्राणांस्तमाहुर्ब्रह्मघातकमिति । न च कृतेष्वप्याक्रोशनादिषु कस्यचिन्मन्युत्वत्पददर्शनाद-  
 कारणेनेति शङ्कनीयम् । पुरुषत्वभाववैचित्र्यात् । ये अल्पतरेणापि निमित्तेन जातमन्यवो भ-  
 वन्ति तेष्वव्यभिचार इति भाकारणता । एतेषां चानुग्राहकप्रयोजकादीनां प्रत्यासत्तिव्यवधा-  
 नापेक्षया व्यापारगतगुरुलाघवापेक्षया च फलं गुरुलाघवात् प्रायश्चित्तगुरुलाघवं चोद्भव्यम् ।  
 यो भूय आरभते तस्मिन्फलविशेष इति वचनात् । तथा हनुग्राहकस्य तावत्स्वयमेव हिंसायां  
 प्रवृत्तेन स्वतन्त्रकर्तृत्वे सत्यपि साक्षात्प्राणवियोगफलकसङ्गप्रहारादिव्यापारयोगित्वाभावेन सा-  
 क्षात्कर्तृपद्वयो हिंसारम्भकत्वाभावादल्पफलत्वमल्पप्रायश्चित्तं च । प्रयोजकस्य तु स्वतन्त्रकर्तृ-  
 प्रवृत्तिजनकत्वेन व्यवहितत्वाच्चतोऽल्पफलत्वम् । प्रयोजकानां मध्ये परार्थप्रवृत्तत्वेनोपदेष्टु-  
 रल्पफलत्वम् ॥ ननु प्रयोजकहस्तस्थानीयत्वात्प्रयोजकस्य न फलसंबन्धो युक्तः । यदि पर-  
 प्रयुक्त्या प्रवर्तमानस्यापि संबन्धः तर्हि स्थपितडागे तन्निवृत्तनीनामपि मृत्येन प्रवर्तमा-  
 नानां स्वर्गादिकलमसङ्गः । उच्यते । शास्त्रफलं प्रयोक्तरीति न्यायेनाधिकारिकवृत्तगतफलज-  
 नका देवकूपतडागनिर्माणादयः । न च स्थपितडागकर्त्रादयो देवकूपतडागकरणादिप्यभि-  
 कारिणः । स्वर्गकामित्वान् । अत्र पुनः परप्रयुक्त्या प्रवर्तमानानामप्यहिंसायामधिकारित्वा-



द्रवत्येव तद्व्यतिक्रमनिवन्धनो दोषः । अनुमन्तुस्तु प्रयोजकादप्यल्पफलत्वं प्रयोजकव्यापारा-  
द्वहिरङ्गत्वाद्युत्थानुमननस्य विमित्तकर्तुः पुनराक्रोशकादेः प्रवृत्तिहेतुभूतमन्युजनकत्वेन  
व्यवहितत्वान्मरणानुसंधानं विना प्रवृत्तत्वाच्चानुमन्तुः सकाशादप्यल्पत्वम् ॥ ननु यदि व्य-  
वहितस्यापि कारणत्वं तर्हि मातापित्रोरपि हन्तृपरुषोत्पादनद्वारेण हननकर्तृत्वप्रसङ्गः । उ-  
च्यते । नहि पूर्वमावित्त्वमात्रेण कारणत्वम् । कारणतयापि तथाभावित्वोपपत्तेः । यत्खलु  
स्वरूपातिरिक्तकार्योत्पत्त्यनुगुणव्यापारयोगि भवति तद्धि कारणम् । यदि रथन्तरसामा  
सोमः स्यादैन्द्रवायवाग्रान् ग्रहान् गृहीयादिति रथन्तरसामैवक्रतोरेन्द्रवायवाग्रतायां कारणं  
न हि तत्र सोमयागः स्वरूपेण कारणं व्यभिचाराच्च च पित्रोस्तादृग्विधकारणलक्षणयोगि-  
त्वमिति नातिप्रसङ्गः । अनेनैव न्यायेन धर्माभिसंधिना निर्मितकृपवाप्यादी प्रमादपतितब्राह्म-  
णादिमरणे स्नानयितुर्दोषाभावः । न हि कृपोऽनेन स्नानितः अतोऽहमात्मानं व्यापादयामी-  
त्येवं कृपस्नननिमित्तव्यापादनं यथाक्रोशादौ अतः कृपकर्तुरपि कारणत्वमेव न पुनर्हिंसाहे-  
तुत्वमिति मातापितृतुल्यतैव । तथा क्वचित्सत्यपि हिंसानिमित्तयोगित्वे परोपकारार्थप्रवृत्तौ  
वचनादोषाभावः । यथाह संवर्तः । बन्धने गोश्रित्कित्तार्थे गूढगर्मविमोचने । यत्र कृते वि-  
पत्तिश्चेत्प्रायश्चित्तं न विद्यते ॥ औषधं स्नेहमाहारं ददद्गोब्राह्मणादिषु । दीयमाने विपत्तिः  
स्यान्न स पापेन लिप्यते ॥ दाहच्छदशिराभेदप्रयत्नैरुपकुर्वताम् । प्राणसंज्ञाणसिद्धयर्थं प्राय-  
श्चित्तं न विद्यते इति । एतच्चादाननिदाननिपुणभिपत्तिव्ययम् । इतरस्य तु भिषङ्मिथ्याच-  
रन्दाप्य इत्यत्र दोषो दर्शितः । यत्तु मन्युनिमित्ताक्रोशनादिकमकुर्वतोऽपि नाम गृहीत्वो-  
न्मादादिनात्मानं व्यापादयति तत्रापि न दोषः । अकारणं तु यः कश्चिद्विज्ञः प्राणान्परित्य-  
जेत् । तस्यैव तत्र दोषः स्यान्न तु यं परिकीर्तयेदिति स्मरणात् ॥ यथा यत्राप्याक्रोशका-  
दिजनितमन्युनात्मानं खड्गादिना प्रहृत्य मरणादवर्माक्रोशनादिकर्त्रा धनदानादिना संतो-  
पितो यदि जनसमस्तमुच्चैः श्रावयति नात्राक्रोशकस्यापराध इति तत्रापि वचनाच्च दोषः ।  
यथाह विष्णुः । उद्दिश्य कुपितो हत्वा तोषितः श्रावयेत्पुनः । तस्मिन्मृते न दोषोऽस्ति  
ह्ययोरुच्छ्रावणे कृते इति । एतेषां च प्रयोजकादीनां दोषगुरुत्वमुभावपर्यालोचनया प्रायश्चि-  
त्तविशेषं वक्ष्यामः ॥ २२७ ॥

**गुरूणामध्यधिक्षेपो वेदनिन्दा सुहृद्रथः ।**

**ब्रह्महत्यासमं ज्ञेयमधीतस्य च नाशनम् ॥ २२८ ॥**

गुरूणामाधिक्येनाधिक्षेपः अवृत्ताभिर्शंसनम् । गुरोरवृत्ताभिर्शंसनमिति महापातकसमा-  
नीति गौतमस्मरणात् । एतच्च लोकाविद्वित्तदोषाभिर्शंसनविषयम् । दोषं  
ब्रह्महत्यासमा-  
न्याह ।  
बुद्ध्वा न पूर्वपरेषा समाख्याता स्यात्संव्यवहारे चैनं परिहरेदित्यापस्तम्ब-  
स्मरणात् । नास्तिक्याभिनिवेशेन वेदकुत्सनम् । सुद्वन्मित्रं तस्याब्राह्मण-  
स्यापि वधः । अधीतस्य वेदस्यासच्छास्त्रविनेदिनालस्यादिना वा नाशनं विस्मरणम् । एतानि  
प्रत्येकं ब्रह्महत्यासमानि । यत्पुनः स्वाध्यायाग्निसुतत्याग इति अधीतत्यागस्योपपातकमध्ये प-  
रिगणनं तत्कर्तुं चित्तुदुष्प्रमरणाकुलतयाऽसच्छास्त्रश्रवणव्यभूतया वा विस्मरणे द्रष्टव्यम् २२८

**निषिद्धभक्षणं जैहयमुत्कर्षं च वचोऽनृतम् ।**

**रजस्वलासुखास्वादः सुरापानसमानि तु ॥ २२९ ॥**

निषिद्धं लशुनादिकं तस्य मतिपूर्वभक्षणम् । अत एव मनुः । ( अ. ५ श्लो. १९ ) छात्राकं विद्वराहं च लशुनं ग्रामकुक्षुटम् । पलाण्डुं गृध्रानं चैव मत्वा जग्ध्वा पतेत्तर इति । अमतिपूर्वं तु प्रायश्चित्तान्तरम् । ( अ. ५ श्लो. ३० ) अमत्यैतानि पट् जग्ध्वा रुच्छं सान्त-

पनं चरेत् । यदि चान्द्रायणं वापि शेषेषूपवसेदहरिति तेनैवोक्तत्वात् ।  
सुरापानसम-  
पापानि । जैहयं कौटिल्यं अन्याभिसंधानेनान्यवादित्वमन्यकर्तृत्वं च । अत्र च जैहय-

मिति यद्यपि सामान्येनोक्तं तथापि प्रायश्चित्तस्य गुरुत्वान्निमित्तस्यापि गुरु-  
विषयम् । जैहयमिति गौरवं गम्यते । अस्ति च नैमित्तिकपर्यालोचनया निमित्तस्य विशेषावगतिः ।  
यथा यस्योभावग्री अनुगतौ स्यातामभिनिम्बो चेद्वा पुनराधेयं तत्र प्रायश्चित्तरित्यत्रोभावित्यस्य  
निमित्तविशेषणत्वेन हविरुभयत्ववद्विवाक्षितत्वेऽप्यग्निद्वयनिष्पादकपुनराधेयरूपे नैमित्तिक-  
विधिवलदग्निद्वयानुगतिरेव निमित्तमिति कल्प्यते । तथात्रापि तुक्तं निमित्तगौरवरूपनम् ।  
तथा समुत्कर्षनिमित्तं राजकुलादावचतुर्वेद एव चतुर्वेदोऽहमित्यनृतभाषणम् । रजस्वलाया  
अकामवशेन वक्रासवसेवनमेतानि सुरापानसमानि ॥ २२९ ॥

**अश्वरत्नमनुप्यस्त्रीभूधेनुहरणं तथा ।**

**निक्षेपस्य च सर्वं हि सुवर्णस्तेयसंमितम् ॥ २३० ॥**

सुवर्णस्तेय-  
मान्याह । अश्वादीनां ब्राह्मणसंघन्धिनां निक्षेपस्य च सुवर्णव्यतिरिक्तस्यापहरणमत-  
तत्त्वं सुवर्णस्तेयसमं वेदितव्यम् ॥ २३० ॥

**सखिभार्याकुमारीषु स्वयोनिष्वन्त्यजासु च ।**

**सगोत्रासु सुतस्त्रीषु गुरुतल्पसमं स्मृतम् ॥ २३१ ॥**

सखा मित्रं तस्य भार्या कुमार्युक्तमजातीया कन्यका तासु । सकामास्वगुलोमासु न दोष-  
स्त्वन्यथा दमः । दूषणे तु करच्छेद उत्तमायां यधस्तथेति तत्रैव दण्डविशेषप्रतिपादनात्प्रा-  
यश्चित्तगुरुत्वं युक्तम् । स्वयोनिर्भगिनी अन्त्यजा चाण्डाली सगोत्रा समान-  
गोत्रा सुतस्त्री स्तृपा एतासां गमनं प्रत्येकं गुरुतल्पसमम् । एतच्च रेतःसेका-  
दूर्ध्वं वेदितव्यम् । अर्थाद्निवृत्तौ तु न गुरुतल्पेन समत्वं कित्त्वल्पमेव प्राय-  
श्चित्तम् । ( अ. ११ श्लो. ५८ ) रेतःसेकः स्वयोनीषु कुमारीष्वन्त्यजासु च । सल्लुः पुत्रस्य  
न्याह ।

च स्त्रीषु गुरुतल्पसमं विदुरिति मानवे रेतःसेक इति विशेषणोपादानात् । सगोत्राग्रहणेनैव सिद्धे  
पुनः सुतस्त्रीग्रहणं प्रायश्चित्तगौरवप्रतिपादनार्थम् । ब्रह्महत्यादिसमत्ववचनं गुर्वधिशोषादेस्त-  
त्रिमित्तप्रायश्चित्तोपदेशार्थम् । ननु वेदनिन्दादौ दोषस्य लघुत्वाद्गुरुतां ब्रह्महत्यादिप्रायश्चित्तं न  
युज्यते । भयम् । गुरुप्रायश्चित्तोपदेशमलदेव दोषगुरुत्वमागम्यते । न च ब्रह्महत्यादिप्रायश्चित्त-

क्षातिदेशार्थमेवेदं वचनं भवति । किंतु दोषगौरवमात्रप्रतिपादनपरमित्याशङ्कनीयम् । यत-  
स्तावन्मात्रप्रतिपादनपरत्वे ब्रह्महत्यासममिदं गुरुतल्पसममित्यादिभेदेन समत्वाभिधानं नोप-  
पद्यते । तच्च प्रायश्चित्तं समशब्देनोपदिश्यमानं ब्रह्महत्यादिप्रायश्चित्तेभ्यः किञ्चिद्व्यूनमे-  
वोपदिश्यते । लोके राजसभो मन्त्रीत्यादिवाक्येषु समशब्दस्य किञ्चिद्भेदे प्रयोगदर्शनात् ।  
महतः पातकस्येतरस्य च तुल्यत्वस्यायुक्तत्वाच्च । एवं च सति याज्ञवल्क्येन ब्रह्महत्यासमत्वे-  
नोक्तानामपि ब्रह्मोज्झत्वेदनिन्दासुदृढधनानां मनुना यत्पुरापानसाम्यम् । (अ. ११ श्लो.  
१६) ब्रह्मोज्झता वेदनिन्दा कौटसाक्षं सुदृढधः । गैहितान्नाज्ययोर्जग्धिः सुरापानसमानि  
पाडित्युक्तं तत्प्रायश्चित्तविकल्पार्थम् । एवमन्येष्वपि वचनेषु विरोधः परिहर्तव्यः । यत्तु व-  
सिष्ठेन गुरोरलीकनिर्बन्धे कृच्छ्रं द्वादशरात्रं चरित्वा सचैलः ज्ञातो गुरुप्रसादात् पूतो भवति  
इति लघुप्रायश्चित्तमुक्तं तदमतिपूर्वं सकृदनुष्ठाने वेदितव्यम् ॥ २३१ ॥

**पितुः स्वसारं मातुश्च मातुलानीं स्तुपामपि ।**

**मातुः सपत्नीं भगिनीमाचार्यतनयां तथा ॥ २३२ ॥**

**आचार्यपत्नीं स्वसुतां गच्छंस्तु गुरुतल्पगः ।**

**लिङ्गं छित्वा वधस्तत्र सकामायाः स्त्रिया अपि ॥ २३३ ॥**

पितृष्वस्त्रादयः प्रसिद्धास्ताः गच्छन् गुरुतल्पगस्तस्य लिङ्गं छित्वा राज्ञा वधः कर्तव्यो  
दण्डार्थः प्रायश्चित्तं च तदेव । चशब्दाद्राज्ञीप्रव्रजितादीनां ग्रहणम् । य-  
थाह नारदः । माता मातृष्वसा श्वश्रूर्मातुलानी पितृष्वसा । पितृव्यसखि-  
शप्यस्त्री भगिनी तत्सखी स्तुपा ॥ दुहिताचार्यभार्या च सगोत्रा शरणागता ।  
राज्ञी प्रव्रजिता धात्री साध्वी वर्णोत्तमा च या ॥ आसामन्यतमां गच्छन्गुरुतल्पग उच्यते ।  
शिश्नस्योत्कर्तनात्तत्र नान्यो दण्डो विधीयत इति । राज्ञी राज्यस्य कर्तुर्भार्या न सत्रियस्यैव ।  
तद्गमने प्रायश्चित्तान्तरोपदेशात् । धात्री मातृव्यतिरिक्ता स्तन्यदानादिना पोषयित्री । सा-  
ध्वी व्रतचारिणी । वर्णोत्तमा ब्राह्मणी । अत्र च मातृग्रहणं दृष्टान्तार्थम् । अयं च लिङ्गच्छे-  
दवधात्मको दण्डो ब्राह्मणव्यतिरिक्तस्य । न जातु ब्राह्मणं हन्यात्सर्वपापेष्ववस्थितमिति तस्य  
वधनिषेधात् । वधस्यैव प्रायश्चित्तरूपत्वात् । अस्य च विषयं गुरुतल्पप्रायश्चित्तप्रकरणे प्र-  
पञ्चयिष्यामः । अत्र स्तुपामगिन्योः पूर्वश्लोकेन गुरुतल्पसमीकृतयोः पुनर्ग्रहणं प्रायश्चित्तवि-  
कल्पार्थम् । यदा पुनरेताः स्त्रियः सकामाः सत्य एतानेव पुरुषान्वशीकृत्योपमुञ्जन्ते तदा ता-  
सामपि पुरुषवद्बध एव दण्डः प्रायश्चित्तं च । एतानि गुर्वधिक्षेपादितनयागमनपर्यन्तानि म-  
हापातकातिदेशविषयाणि सद्यः पतनहेतुत्वात् पातकान्युच्यन्ते । यथाह यमः । मातृष्वसा  
मातृसखी दुहिता च पितृष्वसा । मातुलानी स्वसा श्वश्रूर्गत्वा सद्यः पतेन्नर इति । गौतमेन

पुनरन्येषामपि पातकत्वमुक्तम् । मातृपितृयोनिर्जनद्वन्द्वस्तेन नास्तिकनिन्दितकर्माभ्यासिपति-  
तात्याभ्यपतितत्यागिनः पतिताः पातकसंयोनकाश्चेति । तेषां च महापातकोपपातकमध्यपा-  
ठान्महापातकाद्रन्यूनत्वमुपपातकाच्च गुरुत्वमवगम्यते । तदुक्तम् । महापातकतुल्यानि पापान्यु-  
क्तानि यानि तु । तानि पातकसंज्ञानि तद्व्यूनमुपपातकमिति । तथा चाङ्गिराः । पातकेषु सह-  
स्रं स्यान्महत्सु द्विगुणं तथा । उपपापे तुरीयं स्यान्नरकं वर्षसंख्ययेति ॥ २३२ ॥ २३३ ॥

एवं महापातकानि तत्समानि च पातकानि परिगणय्योपपातकानि परिगणयितुमाह

गोवधो ब्राह्मता स्तेयमृणानां चानपाक्रिया ।

अनाहिताग्नितापण्यविक्रयः परिवेदनम् ॥ २३४ ॥

भृतादध्ययनादानं भृतकाध्यापनं तथा ।

पारदार्यं पारिवित्त्यं वार्धुष्यं लवणक्रिया ॥ २३५ ॥

स्त्रीशूद्रविदक्षत्रवधो निन्दितायोपजीवनम् ।

नास्तिक्यं व्रतलोपश्च सुतानां चैव विक्रयः ॥ २३६ ॥

धान्यकुप्यपशुस्तेयमयाज्यानां च याजनम् ।

पितृमातृसुतत्यागस्तडागारामविक्रयः ॥ २३७ ॥

कन्यासंदूषणं चैव परिविन्दकयाजनम् ।

कन्याप्रदानं तस्यैव कौटिल्यं व्रतलोपनम् ॥ २३८ ॥

आत्मनोऽर्थे क्रियारम्भो मद्यपस्त्रीनिषेवणम् ।

स्वाध्यायामिसुतत्यागो बांधवत्याग एव च ॥ २३९ ॥

इन्धनार्थं द्रुमच्छेदः स्त्रीहिंसोपधजीवनम् ।

हिंस्रयन्त्रविधानं च व्यसन्नान्यात्मविक्रयः ॥ २४० ॥

शूद्रप्रेष्यं हीनसख्यं हीनयोनिनिषेवणम् ।

तथैवानाश्रमे वासः परान्नपरिपुष्टता ॥ २४१ ॥

असच्छास्त्राधिगमनमाकरेण्वधिकारिता ।

भार्याया विक्रयश्चैषामेकैकमुपपातकम् ॥ २४२ ॥

गोपधो गोपिण्डध्यापादनम् । कच्छेऽनुपनीतत्वं ब्राह्मता । ब्राह्मणमुपवर्णनस्तमज्यतिदि-  
क्षत्तद्रज्यापहरणं रोगम् । गृहीतस्य मृगपर्णादेरप्रदानं ऋणानामनपाकरणम् । तथा देवधि-

उपपातकान्याह ।

पितृणां संबन्धघ्नस्थानपाकरणं च । सत्यधिकारेऽनाहिताभित्वम् ॥ ननु ज्यो-  
तिष्टोमादिकामश्रुतयः स्वाङ्गभूताग्निनिष्पत्त्यर्थमाधानं, प्रयुजत इति मीमां-  
सकप्रसिद्धिरतश्च यस्याग्निभिः प्रयोजनं तस्य तदुपायभूताधाने प्रवृत्तिर्ब्रह्माद्यर्थिन इव धना-  
र्जने । यस्य पुनरग्निभिः प्रयोजनं नास्ति तस्याप्रवृत्तिरिति कथमनाहिताग्नितादोषः । उच्यते ।  
अस्मादेवाधानस्यावश्यकत्ववचनान्नित्यश्रुतयोऽपि साधिकारित्वाविशेषादाधानस्य प्रयोजि-  
का इति स्मृतिकाराणामभिप्रायो लक्ष्यत इत्यदोषः । तथा अपण्यस्य लवणादेर्विक्रयः ।  
सहोदरस्य ज्येष्ठस्य तिष्ठतः कनीयसो भ्रातुर्दाराग्निसंयोगः परिवेदनम् । पणपूर्वाध्यापका-  
दध्ययनग्रहणं पणपूर्वाध्यापनम् । परदारसेवनं गुरुतत्समव्यतिरेकेण । पारिवित्त्यं कनीयसि  
कृतविवाहे ज्येष्ठस्य विवाहराहित्यम् । वार्षुप्यं प्रतिपिद्धदृढचुपजीवनम् । लवणस्योत्पादन-  
म् । स्त्रिया वधः ब्राह्मण्या अप्यात्रेयीव्यतिरेकेण । शूद्रवधः अदीक्षितविट्क्षत्रियवधः ।  
निन्दितार्थोपजीवनमराजस्थापितार्थोपजीवनम् । नास्तिक्यं नास्ति परलोक इत्याद्यभिनि-  
वेशः । व्रतलोपो ब्रह्मचारिणः स्त्रीप्रसङ्गः । मुतानामपत्यानां विक्रयः । धान्यं ब्रीह्यादि कु-  
प्यमसारद्रव्यं त्रपुसीसादि । पशवो गवादयः तेषामपहरणम् । गोवधो ब्राह्मणास्तैयमित्यनेन  
स्तैयग्रहणेनैव सिद्धे पुनर्धान्यकुप्यादिस्तैयग्रहणं नित्यार्थम् । अतो धान्यादिव्यतिरिक्तद्रव्यस्तेये  
नावश्यमेतदेव प्रायश्चित्तमपितु ततो न्यूनमपि भवत्येव । एतेन बान्धवत्यागग्रहणेनैव सिद्धे  
पुनः पित्रादित्यागग्रहणं व्याख्यातम् । अयाज्यानां जातिकर्मदुष्टानां शूद्रब्राह्मणादीनां याजनम् ।  
पितृमातृसुतानामपतितानां त्यागो गृहान्निष्कासनम् । तडागारामस्य चोद्यानोपवनादेर्विक्र-  
यः । कन्यायाः दूषणमङ्गुल्यादिना योनिविदारणं न तु भोगः । तस्य सखिभार्याकुमारी-  
ष्विति गुरुतल्पसमत्वस्योक्तत्वात् । परिविन्दकयाजनं तस्य च कन्याप्रदानम् । कौटिल्यं गुरो-  
रन्यत्र । गुरुविषयस्य तु कौटिल्यस्य सुरापानसमत्वमुक्तम् । पुनर्व्रतलोपग्रहणमशिष्टाभ-  
तिषिद्धेष्वपि श्रीहरिचरणकमलप्रेक्षणात् प्राक् ताम्बूलादिकं न भक्षयामीत्येवंरूपेषु प्राप्त्यर्थं  
न तु स्नातकव्रतप्राप्त्यर्थम् । तत्र ( अ. ११ श्लो. २०३ ) स्नातकव्रतलोपे च प्रायश्चित्तमभोज-  
नमिति मनुना लघुप्रायश्चित्तस्य प्रतिपादितत्वात् ॥ तथात्मार्थं च पाकलक्षणाक्रियारम्भः ।  
( मनु अ. ३ श्लो. ११८ ) अघं स केवलं भुङ्क्ते यः पचत्यात्मकारणात् इति तस्यैव प्रतिपिद्धत्वा-  
त् । क्रियामात्रविषयत्वे तु प्रतिषेधकल्पनया गौरवं स्यात् । मद्यपायाः स्त्रियाः जायाया अपि  
निषेवणमुपभोगः । स्वाध्यायत्यागो व्याख्यातः । अग्नीनां श्रौतस्मार्तानां त्यागः । सुतत्यागः  
संस्काराद्यकरणम् । बान्धवानां पितृव्यमातुलादीनां त्यागः सति विमर्षे अपरिरक्षणम् ।  
पाकादिदृष्टप्रयोजनसिद्ध्यर्थमाद्रुमच्छेदो न त्वाहवनीयपरिरक्षणार्थमपि । स्त्रिया हिंसया  
औषधेन च वर्तनं जीवनं स्त्रीहिंसौषधजीवनम् । तत्र स्त्रीजीवनं नाम भार्या पण्यभावेन  
प्रयोज्य तच्छब्धोपजीवनम् । स्त्रीधनेनोपजीवनं वा । हिंसया जीवनं प्राणिवधेन जीवनम् ।

औषधजीवनं वशीकरणादिना । हिंस्रयन्त्रस्य तिलेषुपीडाकरस्य प्रवर्तनम् । व्यसनानि मृ-  
गयादीन्यष्टादश । आत्मविक्रयो द्रव्यग्रहणेन परदास्यकरणम् । शूद्रसेवनं हीनेषु मैत्रीक-  
रणम् । अनुदसवर्णदारस्य केवलहीनवर्णदारोपयमनं साधारणस्त्रीसंमोगश्च । अगृहीताश्र-  
मत्वं सत्यधिकारे । परान्नपरिपुष्टता परपाकरतित्वम् । असच्छास्त्रस्य चार्वाकादिग्रन्थस्या-  
धिगमः । सर्वाकरेषु सुवर्णाद्युत्पत्तिस्थानेषु राजाज्ञयाधिकारित्वम् । भार्याया विक्रयः । च-  
शब्दान्मन्वाद्युक्ताभिचारामतिपूर्वशुनादिभक्षणादेर्ग्रहणम् । एषां गोवधादीनां प्रत्येकमुपपा-  
तकसंज्ञा वेदितव्या । मनुना पुनरन्यान्यपि निमित्तानि जातिभ्रंशकरसङ्करीकरणापात्रीक-  
रणमलिनीकरणसंज्ञानि परिगणितानि । ( मनु अ. ११ श्लो. ६७-७० ) ब्राह्मणस्य रुजः  
कृत्वा घ्रातिरध्रेयमद्ययोः । जैह्वं च मैथुनं पुंसि जातिभ्रंशकरं स्मृतम् ॥ खराश्वोष्टमृगेभाना-  
मजाविकवधस्तथा । सङ्करीकरणं ज्ञेयं भीनाहिमहिषस्य च ॥ निन्दितेभ्यो धनादानं वाणिज्यं  
शूद्रसेवनम् । अपात्रीकरणं ज्ञेयमसत्यस्य च भाषणम् ॥ कृमिकीटवयोहत्या मद्यानुगतभो-  
जनम् । फलैधःकुसुमस्तेयमपैर्यं च मज्जवहमिति ॥ अतोऽन्त्यऽग्निमित्तजातं प्रकीर्णकं कथ्यते ।  
बृहद्विष्णुना च समस्तानि प्रायश्चित्तनिमित्तान्युत्तरोत्तरं लघीयांसि एतत्संज्ञाभेदमित्तानि  
दर्शितानि । ब्रह्महत्या सुरापानं ब्राह्मणसुवर्णापहरणं गुरुदारगमनमिति महापातकानि त-  
त्संयोगश्च ॥ मातृगमनं दुहितृगमनं स्त्रुपागमनमित्यतिपातकानि ॥ यामस्थक्षत्रियवधौ  
वैश्यस्य च रजस्वलायाश्चान्तवन्ध्याश्चात्रिगोत्रायाश्चाविज्ञातस्य गर्भस्य शरणागतस्य च घा-  
तनं ब्रह्महत्यासमानि । कौटसाक्ष्यं सुहृद्वध इत्येतौ सुरापानसमौ ॥ ब्राह्मणस्य भूमिहरणं  
सुवर्णस्तेयसमम् ॥ पितृव्यमातामहमातुल्यपद्मभगमनं गुरुदारगमनसमम् ॥ पितृव्य-  
सुभ्रातृव्यगमनं श्रोत्रियावृत्तिगुणाध्यायमित्रपश्यभगमनं च स्त्रुः सत्याः सगोत्राया  
उत्तमवर्णाया रजस्वलायाः शरणागतायाः प्रव्रजितायाः निशितायाश्च गमनमित्येतान्यनुपात-  
कानि ॥ अद्वतवचनं समुत्कर्षं राजगामि च पैशून्यं गुरोश्चास्त्रीकनिर्वन्धो वेदनिन्दा अधी-  
तस्य त्यागोऽग्निपितृमातृसुतद्वाराणां च । अभोज्यान्नभक्षणं परस्वापहरणं परदारगुगमन-  
मयाज्यानां च याजनम् । मात्यताभृतकाध्यापनं भृतकाध्ययनादानं सर्वाकरेष्वधिकारो म-  
ह्वायन्त्रप्रवर्तनं द्रुमगुल्मवल्लीलतौपचीनां हिंस्रया जीवनमभिचारमूलकर्मसु च प्रवृत्तिरात्मा-  
र्थक्रियारम्भः अनाहिताग्नितावेर्वापितृणां मृणस्यानपात्रिण्या असच्छास्त्राधिगमनं नास्ति-  
कता कुशीलता मद्यपस्त्रीनिपेवणमित्युपपातकानि ॥ ब्राह्मणस्य रुजःकरणमध्रेयमद्ययो-

१ मृगयादीन्यष्टादश व्यसनानि यथा । मृगयायाः दिवास्वापः परिवादः क्रियो मदः । तीर्थजिकं वृथाया  
य कामजो दशको गजः ॥ पैगून्यं साहसं श्लोह ईर्ष्यासूयार्थदूषणम् । शम्भुजं च पारुष्यं क्रोधजोऽपि गणोऽ-  
ष्टकः ॥ द्रव्योत्प्रेतयोर्मूलं ये सर्वे कर्तव्ये विदुः । ते यत्नेन जयसीमे तत्रावितावृषी गयी ॥ पागमनाः  
त्रियर्थिन मृगया च यथाक्रमम् । एतत्कष्टतमं विद्याद्यतुर्लभं कामजे गणे ॥ दण्डस्य पातनं यत्र कात्यायनप्राथ-  
द्वये । क्रोधजोऽपि गणे विद्यात्कष्टमेतत् त्रिकं सदा ॥ सप्तकक्षास्य व्यसं सर्वत्रैवानुपदिष्टः । पूर्वं पूर्वं  
गुणैर् विद्यामस्तनमात्मज्ञानम् ॥ व्यसनस्य च मुख्यं व्यसनं कष्टमुच्यते । व्यसन्यधोषी मज्जति स्वर्गात्यव्यसनी  
ह्यः ॥ मनु. ७ श्लो. ४७-५३.

धर्मातिर्जैहयं पशुषु पुंसि च मैथुनाचरणमित्येतानि जातिभ्रंशकराणि ॥ आम्यारण्यपशूनां हिंसनं सङ्गरीकरणम् । निन्दितेभ्यो धनादानं वाणिज्यं कुसीदजीवनं असत्यभाषणं शूद्रसेवनमित्यपात्रीकरणानि ॥ पक्षिणां जलचराणां जलजानां च घातनं कृमिकीटघातनं मद्यानुगतभोजनमिति मलवहानि यदनुक्तं तत्प्रकीर्णकमिति ॥ कात्यायनेन तु महापातकसमानां विष्णुनानुपातकत्वेनोक्तानां पातकसंज्ञा दर्शिता । महापापं चातिपापं तथा पातकमेव च । प्रासङ्गिकं चोपपापमित्येवं पञ्चको गण इति ॥ ननूपपातकादीनां कथं पातकत्वं पतनहेतुत्वाभावात् । यदि तेषामपि पतनहेतुत्वं तर्हि मातृपितृयोनिबंधाङ्ग इत्यादिपरिगणनमनर्थकम् । अथैवमुच्यते । यद्यपि महापातकतत्समेष्टिव सद्यः पातित्यहेतुत्वं नास्ति तथाप्यभ्यासापेक्षया पातित्यहेतुत्वमविरुद्धम् । निन्दितकर्माभ्यासी गौतमवचनादिति । मैवम् । अभ्यासस्यानिरूप्यमाणत्वात् द्विःशतकृत्वो वेति । तत्राविशेषेऽङ्गीक्रियमाणे योऽपि द्विर्दिवा स्वपिति यः शतकृत्वो वा गोवधं करोति तयोरविशेषेण पातित्वं स्यात् । अत्रोच्यते । यत्रार्थवादे प्रत्यवायविशेषः श्रूयते प्रायश्चित्तबहुत्वं वा तस्मिन्निन्दितकर्माणे यावत्प्रत्ययस्यमाने महापातकतुल्यत्वं भवति तावानभ्यासः पातित्यहेतुः । दिवास्वमादौ तु सहस्रकृत्वोऽप्यभ्यस्यमाने न महापातकतुल्यत्वं भवतीति न तत्र पातित्यमतो युक्तमुपपातकादेरभ्यासापेक्षया पतनहेतुत्वम् ॥ २३४ ॥ ॥ २३५ ॥ २३६ ॥ २३७ ॥ २३८ ॥ २३९ ॥ २४० ॥ २४१ ॥ २४२ ॥

एवं व्यवहारार्थं संग्रामेदसहितं प्रायश्चित्तनिमित्तपरिगणनं कृत्वा नैमित्तिकानि प्रदर्शयितुमाह

शिरःकपाली ध्वजवान् भिक्षाशी कर्म वेदयन् ।

ब्रह्महा द्वादशाब्दानि मितभुक्शुद्धिमाप्नुयात् ॥ २४३ ॥

शिरसः कपालमस्यास्तीति शिरःकपाली । तथा ध्वजवान् ( अ. ११ श्लो. ७२ ) कृत्वा शवशिरोध्वजमिति मनुस्मरणात् । अन्यच्छिरःकपालं दण्डाग्रसमारोपितं ध्वजशब्दवाच्यं गृहीयात् । तच्च कपालं स्वव्यापादितब्राह्मणशिरःसंबन्धि ग्राह्यम् । ब्राह्मणो ब्राह्मणं घातयित्वा तस्यैव शिरःकपालमादाय तीर्थान्यनुसंचरेदिति शातातपस्मरणात् । तदलाभेऽन्यस्य ब्राह्मणस्यैव ग्राह्यम् । एतदुभयं पाणिनैव ग्राह्यम् । खट्वाङ्गकपालपाणिरिति गौतमस्मरणात् । खट्वाङ्गशब्देन दण्डारोपितशिरःकपालात्मको ध्वजो गृह्यते । न पुनः खट्वाङ्गदेशः तेन महोसः खट्वाङ्गं परशुरित्यादिव्यवहारेषु तत्रैव प्रसिद्धेः । एतच्च कपालधारणं चिह्नार्थं न पुनर्मोक्षार्थं भिक्षार्थं वा । मृन्मयकपालपाणिभिक्षायै ग्रामं प्रविशेदिति गौतमस्मरणात् । तथा च वनवासिना तेन भवितव्यम् । ( अ. ११ श्लो. ७२ ) ब्रह्महा द्वादशाब्दानि कुटीं कृत्वा वने वसेदिति मनुस्मरणात् । ग्रामसमीपादौ वा । ( मनु अ. ११ श्लो. ७८ ) कृतवापनो वा निवसेद्ग्रामान्ते गोव्रजेऽपि वा । आश्रमे वृक्षमूले वा गोब्राह्मणहिते रत इति तेनैवोक्तत्वात् । कृतवापनो वेति विकल्पाभिधानाज्जटी वेति लक्ष्यते अत एव संवर्तः । ब्रह्महा द्वादशाब्दानि बालवासा जटी ध्वजीति । तथा भिक्षाशनशालश्च भवेत् । भिक्षा च लोहितकेन मृन्मयखण्डशरावेण ग्राह्या । लोहितकेन खण्डशरावेण ग्रामं भिक्षायै प्रविशेदिति आपस्तम्बस्मरणात् ।

सप्तागाराण्येवात्र मृष्टं छम्यते नात्रेत्येवमसंकल्पितानि । भिक्षार्थं प्रविशेत्सप्तागाराण्यसंक-  
 ल्पितानि चरेद्भैक्ष्यमिति वसिष्ठस्मरणात् । तथा सायङ्काल एव सा आह्वा । एककालाहार  
 इति तेनैवोक्तत्वात् । तच्च भैक्षं ब्राह्मणादिवर्णेष्वेव कार्यम् । चातुर्वर्ण्ये चरेद्भैक्षं खट्वाङ्गी सं-  
 यतात्मवान् । इति संवर्तस्मरणात् । तथा ब्रह्माह्वास्मीति स्वकर्म ख्यापयन् द्वारिस्थितो भिक्षां  
 चरेत् । वेश्मनो द्वारि तिष्ठामि भिक्षार्थी ब्रह्मवातक इति पराशरस्मरणात् । अयं च भैक्षा-  
 शित्वनियमो वन्यैर्जीवनाशक्तौ द्रष्टव्यः । भिक्षायै प्रविशेद्ब्राम् वन्यैर्यदि न जीवतीति संव-  
 र्तस्मरणात् । तथा ब्रह्मचर्यादियुक्तेन च तेन भवितव्यम् । खट्वाङ्गपाणिर्द्वादशवत्सरान् ब्रह्म-  
 चारी भिक्षायै ग्रामं प्रविशेत्कर्माचक्षाणः । यथोपक्रमेत्स संदर्शनादार्यस्य स्थानासनाभ्यां वि-  
 हरेत्सक्नेपूदकोपस्पर्शी शुद्धेदिति गौतमस्मरणात् । ब्रह्मचारिग्रहणं च वर्जयेन्मधुमांसं ग-  
 न्धमाल्यादिवास्त्रमाज्जनाभ्यङ्गनोपानच्छत्रकामक्रोधलोभगोहर्षदृत्यगीतपरिवादनभयानीति ब्र-  
 ह्मचारिप्रकरणोक्ताविरुद्धधर्मप्राप्त्यर्थम् । अत एव शङ्खः । स्थानवीरासनी मौनी मौञ्जी द-  
 ण्डकमण्डलः । भिक्षाचर्याभिकार्यं च कूष्माण्डीभिः सदा जप इति । तस्य भवेदिति शेषः ॥  
 अत्र सक्नेपूदकोपस्पर्शीति स्नानविधानात् । तदङ्गभूतमन्त्रादिप्राप्तिरप्यवगम्यते । तथा शुचिना  
 कर्म कर्तव्यमित्यस्य सर्वकर्मसाधारणस्मरणत्वाद्गतचर्याङ्गभूतशौचसंपन्नर्थं स्नानवत्संध्योपासन-  
 मपि कार्यम् । तस्यापि शौचापादनद्वारेण सर्वकर्मशेषत्वात् । तथा च दक्षः । संध्याहीनो-  
 ऽशुचिर्मित्यमनर्हः सर्वकर्मसु । यत्किंचित्कुरुते कर्म न तस्य फलभागभवेदिति । न च द्विजाति-  
 कर्मभ्यो हानिः पतनमिति वचनात् संध्योपासनायाश्च द्विजातिकर्मत्वादप्राप्तिरिति शङ्कनी-  
 यम् । यस्मात्पतितस्यैव व्रतचर्योपदेशात्तदङ्गतयैव संध्योपासनादिप्राप्तिरतो द्विजातीना-  
 मध्ययनमिज्या दानं ब्राह्मणस्याधिकाः प्रवचनयाननप्रतिग्रह इत्यादीनामेव द्विजातिकर्मणां  
 व्रतचर्याङ्गभूतानां हानिर्न सर्वेषाम् । तावन्मात्रबाधेन हानिप्रवचनस्य चरितार्थत्वात् । इयं च  
 मनुयाज्ञवल्क्यगौतमादिप्रतिपादिता द्वादशवर्षव्रतचर्या एकैव न पुनर्भिन्ना । परस्परसापेक्ष-  
 त्वादविरोधाच्च । तथाहि । भिक्षाशी कर्म वेद्यश्रित्युक्ते किं भिक्षापत्रं केपां वा गृहेषु  
 कतिपु वेद्याकाह्वा जायेतैव । तत्र लोहितकेन । खण्डशरावेणेत्यापस्तम्बवचनैः परिपूर्णमधि-  
 रुद्धम् । अतः सर्वैरेककल्पोपदेशात्कैश्चिदुक्तम् । मनुगौतमाद्युक्तेतिकर्तव्यतायाः परस्पर-  
 सापेक्षत्वेऽपि विकल्प इति तदनिरूप्यैवोक्तमिति मन्तव्यम् । एवं द्वादशवर्षाणि व्रतचर्या-  
 गावर्त्य ब्रह्मा शुद्धिमाप्नुयात् । इदं च कामकृतब्रह्मवधविषयम् । ( अ. ११ श्लो. ८९ )  
 इयं विशुद्धिरुदिता प्रमाप्याकामतो द्विजम् । कामतो ब्राह्मणवधे निष्कृतिर्न विधीयत इति  
 मनुस्मरणात् ॥ अत्रेदं चिन्तनीयम् । किं तत्र द्विजब्राह्मणवधे प्रायश्चित्तस्य तन्त्रत्वमुत्पाद्य-  
 त्तिरिति । तत्र केचिन्मन्यन्ते । ब्रह्माह्वा द्वादशाब्दानतीत्यत्र ब्रह्मशब्दस्यैकस्मिन् द्योर्वर्तुषु  
 साधारणत्वादेकस्मिन्ब्राह्मणवधे यत्प्रायश्चित्तं तदेव द्वितीये तृतीयेऽपि । तत्रैकब्राह्मणवधनि-  
 भित्तैकप्रायश्चित्तानुष्ठाने सतीदं कृतमिदं नेति न शक्यते वक्तुम् । देशकालकर्तृणां प्रयोगानु-  
 बन्धभूतानामभेदेनागृह्यमाणविशेषत्वात्तत्रानुष्ठानेनैव पापक्षयलक्षणकार्यनिष्पत्तिरुक्ता । यथा  
 तन्त्रानुष्ठितैः मथानादिभिरग्नेयादिषु तन्त्रेणैवानेकोपकारलक्षणकार्याणां निष्पत्तिः । न-



चैवं वाच्यम् । द्वित्रब्राह्मणवधे पापस्य गुरुत्वादेनसि गुरुणि गुरुणि लघुनि लघूनीति गौत-  
मवचनादावृत्तमेव प्रायश्चित्तानुष्ठानं युक्तम् । विलक्षणकार्ययोस्तन्त्रेण निष्पत्त्यनुपपत्तेरिति ।  
यतो नेदं वचनमावृत्तिविधायकं किंतुपदिष्टानां गुरुलघुकल्पानां व्यावस्थामतिपादनपरम् ।  
न च द्वितीयब्राह्मणवधे पापस्य गुरुत्वम् । प्रमाणाभावात् । यच्च मनुदेवलाभ्यामुक्तम् । विधेः  
प्राथमिकादस्माद्वितीये द्विगुणं भवेत् । तृतीये त्रिगुणं प्रोक्तं चतुर्थे नास्ति निष्कृतिरिति । तदपि  
प्रतिनिमित्तं नैमित्तिकमावर्तत इति न्यायेन द्वित्रब्राह्मणवधगोचरनैमित्तिकशास्त्रावृत्त्यनुवा-  
देन चतुर्थे तदभावविधिपरम् । न पुनर्द्वितीयब्रह्मवधे प्रायश्चित्तानुष्ठानद्वैगुण्यविधिपरमिति ।  
वाक्यभेदप्रसंगात् । तस्मात् द्वित्रब्राह्मणवधेऽपि सकृदेव द्वादशवार्षिकाद्यनुष्ठानं युक्तम् । यथा-  
ग्रये कामवते पुरोडाशमष्टाकपालं निर्वपेदित्यादिगृहदाहादिनिमित्तेषु चोदितानां क्षामवत्या-  
दीनां युगपदनैकेष्वपि गृहदाहादिनिमित्तेषु सकृदेवानुष्ठानम् । अत्रोच्यते । न हि वचनवि-  
रोधे न्यायः प्रभवति ॥ वचनं च विधेः प्राथमिकादित्यादिकं द्वित्रब्राह्मणवधे प्रायश्चित्तानु-  
ष्ठानावृत्तिविधिपरम् । एवं सति न्यायलभ्यतन्त्रानुष्ठानबाधेनावृत्तिविशेषकरं स्यात् । इतरथा  
शास्त्रतः प्रायश्चित्तानुवादकत्वेनानर्थकं स्यात् । न च वाक्यभेदः । चतुर्थाद्विब्रह्मवधपर्युदात्तेने-  
तरत्रावृत्तप्रायश्चित्तविधानेनैकार्थत्वात् । किंच । चतुर्थे नास्ति निष्कृतिरिति लिङ्गदर्शना-  
द्धन्यमानब्राह्मणसंख्योत्कर्षे दोषगौरवं गम्यते । तथा देवलादिवचनाच्च । यत्स्यादनभिसंधाय  
पापं कर्म सकृत्कृतम् । तस्येयं निष्कृतिर्दृष्टा धर्मविद्धिर्मनीषिभिरिति । न च विलक्षणयो-  
र्गुरुलघुदोषयोः क्षणस्तन्त्रेण निष्पद्यते । अत एवविधेषु दोषगुरुत्वेन कार्यवैलक्षण्यादपि प्र-  
तिनिमित्तं नैमित्तिकस्यावृत्तिर्युक्ता क्षामवत्यादिषु पुनः कार्यस्यावैलक्षण्याद्युक्तस्तन्त्राभाव  
इत्यलं प्रपञ्चेन । यच्चैवं चतुर्थे नास्ति निष्कृतिरिति तदपि महापातकविषयम् । पापस्याति-  
गुरुत्वेन प्रायश्चित्ताभावप्रतिपादनपरत्वात् । अतः शूद्रान्नसेवनादौ बहुशोऽप्यभ्यस्ते तदनुगु-  
णप्रायश्चित्तावृत्तिः कल्पनीया न पुनः प्रायश्चित्ताभावः । अत एवोक्तं मनुना । ( अ. ११  
श्लो. १४० ) पूर्णे चानस्यनस्त्रां तु शूद्रहत्याव्रतं चरेदिति । इदं च द्वादशवार्षिकं व्रतं साक्षाद्-  
न्तुरेव । ब्रह्महेति तस्यैवाभिधानात् । अनुग्राहकप्रयोजकादेस्तु तत्र दोषानुसारेण प्रायश्चित्त-  
तारतम्यं कल्पनीयम् । तत्रानुग्राहको यत्प्रायश्चित्तभाजं पुरुषमनुगृह्णाति स तत्प्रायश्चित्तं  
पादोनं कुर्यात् । अतस्तस्य द्वादशवार्षिके पादोनं नववार्षिकं प्रयोजकस्त्वर्धेनं पञ्चवार्षिकं कु-  
र्यात् । अनुमन्ता पुनः सार्षपादं सार्षचतुर्वार्षिकं निमित्ती त्वेकपादं त्रिवार्षिकं । अत एव  
सुमन्तुः । तिरस्कृतो यदा विप्रो हत्वात्मानं मृतो यदि । निर्गुणः साहसात्क्रोधाद्ब्रह्महत्यादि-  
कारणात् ॥ त्रैवार्षिकं व्रतं कुर्यात्प्रतिलोमां सरस्वतीम् । गच्छेद्वापि विशुद्ध्यर्थं तत्प्राप्येति  
निश्चितम् ॥ अत्यर्थं निर्गुणो विप्रो हात्यर्थं निर्गुणोपरि । क्रोधाद्ब्रह्म प्रियते यस्तु निर्निमित्तं  
तु भर्त्सितः ॥ वत्सरत्रितयं कुर्यान्नरः कच्छं विशुद्ध्यर्थे इति ॥ यदा पुनर्निमित्त्यत्यन्तगुणव-  
दुपारे आत्मघातो चात्यन्तनिर्गुणस्तदैकवर्षमेव ब्रह्महत्याव्रतं कुर्यात् । केशदमश्चुनखादीनां  
कृत्वा तु वपनं वने । ब्रह्मचर्यं चरन्विप्रो वर्षेणैकेन शुद्ध्यतीति तेनैवोक्तत्वात् ॥ अनयैव  
दिशानुग्राहकप्रयोजकादीनां येऽनुग्राहकप्रयोजकादयस्तेपामनि प्रायश्चित्तं कल्प्यम् । अस्यां

च कल्पनायां प्रयोजयितानुमन्ता कर्ता चेति स्वर्गनरकफलेषु कर्मसु भागिनो भूय आर-  
भते तस्मिन्फलविशेष इत्यापस्तम्बीयं वचनं मूलम् । तथा प्रोत्साहकादीनामपि दण्डप्राय-  
श्चित्ते कल्प्ये । यथाह पैठीनसिः । हन्ता मन्तोपदेष्टा च तथा संप्रतिपादकः । प्रोत्साहकः  
सहायश्च तथा मार्गानुदेशकः ॥ आश्रयः शस्त्रदाता च भक्तदाता विकर्मिणाम् । उपेक्षकः  
शक्तिमांश्चेद्वोषक्तानुमोदकः ॥ अकार्यकारिणस्त्वेषां प्रायश्चित्तं प्रकल्पयेत् । यथाशक्त्यनु-  
रूपं च दण्डं चैषां प्रकल्पयेदिति ॥ तथा बालवृद्धादीनां साक्षात्कर्तृत्वेऽप्यर्धमेव । अशीतिर्य-  
स्य वर्षाणि बालो वाप्यूनपोढशः । प्रायश्चित्तार्धमर्हन्ति स्त्रियो रोगिण एव चेत्यङ्गिरःस्म-  
रणात् ॥ तथा बालं द्वादशाहर्षादशीतेरूर्ध्वमेव वा । अर्धमेव भवेत्पुंसां तुरीयं तत्र योपिता-  
मिति ॥ तथानुपनीतस्यापि बालकस्य पादमात्रमेव प्रायश्चित्तम् । स्त्रीणामर्धं प्रदातव्यं वृद्धानां  
रोगिणां तथा । पादो बालेषु दातव्यः सर्वपापेष्वयं विधिरिति विष्णुस्मरणात् । अतश्च य-  
च्छङ्गेन । ऊनैकादशवर्षस्य पञ्चवर्षात्परस्य च । प्रायश्चित्तं चरेद्भ्राता पिता वान्यः सुह-  
जन इति प्रतिपाद्योक्तम् । अतो बालतस्तस्यास्य नापराधो न पातकम् । राजदण्डो न तस्या-  
स्ति प्रायश्चित्तं न विद्यते इति तदपि संपूर्णप्रायश्चित्ताभावप्रतिपादनपरं न पुनः सर्वात्मना  
तदभावप्रतिपादनपरम् । आश्रमविशेषनिरपेक्षेण श्रूयमाणेषु ब्राह्मणो न हन्तव्यस्तस्माद्ब्रा-  
ह्मणराजन्यौ वैश्यश्च न सुरां पिबेदित्वेवमादिष्वनपेक्षितवयोविशेषस्यैवाधिकशतस्तदीय-  
मपि प्रायश्चित्तं पित्रादिभिरेवाचरणीयम् । पुत्रानुत्पाद्य संस्कृत्य वेदमध्याप्य वृत्तिं विदध्या-  
दिति तस्यैव पुत्रहिताचरणे अधिकृतत्वात् । यत्र पुनः कस्मिंश्चिद्ब्रह्मवधे प्रयोजकभावमापन्न-  
स्यान्यस्मिन्साक्षात्कर्तृत्वे गुरुलघुप्रायश्चित्तसन्निपातस्तत्र द्वादशवार्षिकादिगुरुप्रायश्चित्तान्तः-  
पातिनः प्रयोजकसंबन्धिलघुप्रायश्चित्तस्य प्रसङ्गात्कार्यसिद्धिः । न चैवं सत्यविशेषाद्युत्कल्पेन  
महतोऽपि सिद्धिः स्यादित्याशङ्कनीयम् । अत्र हन्तःपातितयानुष्ठाने विशेषानपगमात्प्रसङ्गा-  
त्कार्यसिद्धिरवगम्यते । न च लघ्वन्तःपाति महाकल्प इति कुतः प्रसङ्गाशङ्का । न च चैत्र-  
वधजनितकल्माषक्षयार्थमनुष्ठेयेन कथं विष्णुमित्रवधोत्पाद्यपापनिवृत्तिरिति वाच्यम् । चैत्राद्यु-  
द्देशस्यातन्त्रत्वात् । अतो यथा काम्यनियोगनिष्पत्त्यर्थं स्वर्गार्थं वानुष्ठितैरात्रेयादिभिर्नित्यनि-  
योगनिष्पत्तिस्तद्ब्रह्मलघुप्रायश्चित्तस्यापि कार्यसिद्धिः । यत्पुनर्मध्यमाङ्गिरोवचनम् । गवांसहस्रं  
विधिवत्पात्रेभ्यः प्रतिपादयेत् । ब्रह्महा विप्रमुच्येत सर्वपापेभ्य एव चेति तत्सवनस्थगुणवद्ब्रा-  
ह्मणविषयम् । एतच्च द्विगुणं सवनस्थे तु ब्राह्मणे व्रतमादिशेदिति एतद्वाक्यमिहितद्विगुणद्वा-  
दशवार्षिकव्रतचर्याशक्तस्य वेदितव्यम् । प्रायश्चित्तस्यातिगुरुत्वात् । न त्वनावृत्तद्वादशवार्षि-  
कविषयम् । तत्र हि द्वादशदिनान्येकैकप्राजापत्यमिति गणनायां प्राजापत्यानां षष्ट्यधिकश-  
तत्रयं भवति । यद्यपि प्राजापत्यस्यान्ते इयमुपवाप्तोऽधिकस्तथाप्यत्र वनवासजटाधारणवन्या-  
हारत्वादिरूपतपोविशेषयुक्तत्वादुपवाप्ताभावेऽप्येकैकस्य द्वादशाहस्य प्राजापत्यतुल्यत्वम् ।  
ततश्च प्राजापत्यक्रियाशक्तौ धेनुं दद्याद्विचक्षणः । गवामभावे दातव्यं तन्मूल्यं वा न संशय  
इत्यनेन न्यायेन प्रतिप्राजापत्यमेकैकस्यां धेन्वां दीयमानायां धेनूनामपि षष्ट्यधिकं शतत्रयं  
भवति । न पुनः सहस्रमतो यथोक्त एव विषयो युक्तः । यद्यपि शङ्खवचनम् । पूर्ववदमति-

पूर्वं चतुर्षु वर्णेषु विप्रं प्रमाप्य द्वादशवत्सरान्यद् श्रोन्सार्धसंवत्सरं च व्रतान्यादिशेत्तेषामन्ते गो-  
सहस्रं तदर्थं तस्यार्धं तदर्थं दद्यात्सर्वेषां वर्णानामानुपूर्व्येणेति द्वादशवार्षिकगोसहस्रयोः स-  
मुच्चयपरं तदाचार्यादिहननविषयं द्रष्टव्यम् । तस्यातिगुरुत्वात् । तथा च दक्षः । सममत्रा-  
ह्मणे दानं द्विगुणं ब्राह्मणब्रूवे । आचार्ये शतसाहस्रं श्रोत्रिये दत्तमक्षयमिति प्रतिपाद्योक्त-  
त्वात् । समं द्विगुणसाहस्रमानन्त्यं च यथाकमम् । दाने फलविशेषः स्याद्विज्ञायां तद्वदेव  
हीति । तथापस्तम्बेन द्वादशवार्षिकमुच्चोक्तमस्मिन्नेव विषये । गुरुं हत्वा श्रोत्रियं वा एत-  
देव व्रतमोक्तमादुच्छ्वासाच्चरेदिति । तत्र यावज्जीवमावर्त्यमाने व्रते यदा त्रैगुण्यं चातुर्गुण्यं वा  
संभाव्यते तदा तत्र समर्थस्य बहुधनस्यायं दानतपसोः समुच्चयो द्रष्टव्यः । द्वादशवार्षिकव्य-  
तिरिक्तानां तु सुमन्तुपराशराद्युक्तानां प्रायश्चित्तानामुत्तरत्र व्यवस्थां वक्ष्यामः ॥ ननु च  
द्वादशवार्षिकादिकल्पानां व्यवस्था कुतोऽवसिता । तावत् द्वादशवार्षिकादिविधायकवाक्यै-  
रिति युक्तम् । तत्राप्रतीतेः । न च वाच्यं प्रमाणावगतगुरुलघुकल्पानां बाधो मा प्रसाक्षी-  
दिति व्यवस्था कल्प्यत इति । विकल्पसमुच्चयाङ्गाङ्गिभावानामन्यतमाश्रयणेनापि बाधस्य  
सुपरिहरत्वात् । अत्रोच्यते । न तावद्द्वादशवार्षिकसेतुदर्शनादीनां विषमकल्पानां विकल्पो-  
ऽवकल्प्यते । विकल्पाश्रयणे गुरुकल्पानामनुष्ठानासंभवेनानर्थक्यप्रसङ्गात् । न च षोडशिश्र-  
हणाग्रहणवद्विषमयोरपि विकल्पोपपत्तिरिति वाच्यम् । यतस्तत्रापि सति संभवे ग्रहणमेवेति  
युक्तं कल्पयितुम् । यद्वा षोडशिश्रहणानुगृहीतेनातिरात्रेण क्षिप्रं स्वर्गादिसिद्धिरतिशयितस्य  
वा स्वर्गस्थेति कल्पनीयम् । इतरथा ग्रहणविधेरानर्थक्यप्रसङ्गात् । नापि समुच्चयः । उप-  
देशातिदेशप्राप्तिमन्तरेण समुच्चयो न संभवति । उपदेशावगतैरपेक्षस्य बाधप्रसङ्गात् । न  
चाङ्गाङ्गिभावः श्रुत्यादिविनियोजकानामभावात् । श्रुतिलिङ्गवाक्यप्रकरणस्थानसमाख्यानानि  
विनियोजकानि । अतः परस्पोषमर्दपरिहारार्थं विषयव्यवस्थाकल्पनैवोचिता सा च जाति-  
शक्तिगुणाद्यपेक्षया कल्पनीया । जातिशक्तिगुणापेक्षं सक्तुद्विकृतं तथा । अनुबन्धादि वि-  
ज्ञाय प्रायश्चित्तं प्रकल्पयेदिति देवलस्मरणात् ॥ २४३ ॥

पूर्वोक्तस्य ब्रह्महत्यादिप्रायश्चित्तस्य भूमिोत्तरकृत्तमाश्रयधिमाह ।

**ब्राह्मणस्य परित्राणाद्गवां द्वादशकस्य च ।**

**तथाश्वमेधावभृथस्नानाद्वा शुद्धिमाप्नुयात् ॥ २४४ ॥**

यश्चौरव्याघ्रादिभिर्व्यापाद्यमानस्य ब्राह्मणस्यैकस्याप्यात्मप्राणानन्तरे कृत्वा प्राणत्राणं क-  
रोति गवां द्वादशकस्य वाऽसंपूर्णैःपि द्वादशवार्षिके शुद्धयेत् । यद्यपि प्राणत्राणे प्रवृत्तस्तदु-  
त्थैव ग्रियते तथापि शुद्ध्यत्येव । अत्र एव मनुना । ( अ. ११ श्लो. ७९ ) ब्राह्मणार्थं ग-  
वार्थं वा सद्यः प्राणान्परित्यजेत् । मुच्यते ब्रह्महत्याया गोप्ता गोर्ब्राह्मणस्य चेति । ब्राह्म-  
णरक्षणं तदर्थमरणं च पृथगुपात्तम् । तथा परकीयाश्वमेधावभृथस्यास्य कर्माद्भूतप्राणमयमे  
स्वयमपि स्नात्वा ब्रह्महत्यायाः शुद्धिमाप्नुयात् । स्नाने च सत्कृत्यं विस्त्याप्य कुर्यात् । तथा  
च मनुः ( अ. ११ श्लो. ८२ ) शिष्टा वा भूमिदेवानां नरदेवमागमैः । खेमेनोऽवश्ये व्यत्या ह्यमे-

धे विमुच्यत इति । भूमिदेवा ब्राह्मणा ऋत्विजस्तेषां राज्ञा यजमानेन नरदेवेन समवाये स्वीय-  
मेनः शिष्टा विख्याप्याश्वमेधावमृथे स्नात्वा शुद्धयेत् यदि तैरनुज्ञातो भवति । अश्वमेधाव-  
मृथं गत्वा तत्रानुज्ञातः स्नातः सद्यः पूतो भवतीति शङ्खस्मरणात् ॥ अश्वमेधावमृथग्रहणमग्नि-  
पुन्मध्यानां पञ्चदशरात्रादिक्रत्वन्तराणामग्निष्टुत्सगासिकानां च सर्वमेधादीनामुपलक्षम् । अ-  
श्वमेधावमृथे वान्ययज्ञेऽप्यग्निष्टुदन्तश्चेति गौतमस्मरणात् । अयं च प्रक्रान्तद्वादशवार्षिकस्य  
कथंचित् ब्राह्मणप्राणादिकं कुर्वतो व्रतसमाप्त्यवधिरुच्यते । यथा सारस्वते सत्रे ङाक्षं प्र-  
स्त्रवणं प्राणोत्थानमृपमैकशतानां वा गवां सहस्रस्याभावे सर्वस्त्रजान्यां गृहपतिमरणे चेति ।  
न पुनः स्वतंत्रं प्रायश्चित्तान्तरम् । तथा च शङ्खः । द्वादशे वर्षे शुद्धिं प्राप्नोत्यन्तरा वा ब्राह्मणं  
मोचयित्वा गवां वा द्वादशानां परित्राणात्सद्य एवाश्वमेधावमृथस्नानाद्वा पूतो भवति । अत  
एव मनुना । (अ. ११ श्लो. ७८) कृतवापनो वा निवसेदिति द्वादशवार्षिकस्य गुणविधि प्र-  
क्रम्य । (अ. ११ श्लो. ७९) ब्राह्मणार्थे गवार्थे वा सद्यः प्राणान्परित्यजेत् । मुच्यते ब्रह्मह-  
त्याया गोप्ता गोर्ब्राह्मणस्य चेत्यादिना मध्ये ब्राह्मणप्राणादिकमभिधाय (अ. ११ श्लो. ८१)  
एवं दृढव्रतो नित्यं ब्रह्मचारी समाहितः । समाप्ते द्वादशे वर्षे ब्रह्महत्यां व्यपोहतीति द्वादश-  
वार्षिकमेवोपसंहृतम् ॥ ननु ब्रह्महत्यायाः शुद्धिमामुयादिति ब्राह्मणप्राणादीनां द्वादशवार्षिकेण  
सहैकफलत्वावगमात्स्वातन्त्र्यमेव युक्तम् । न पुनरङ्गत्वम् । किंच प्रधानविरोधिभ्लादपि नाङ्ग-  
त्वम् । प्रधानानुग्राहकं ह्यङ्गं भवति । न च प्रारब्धद्वादशवार्षिकस्येदं विधानम् । येन तत्कार्ये  
विधानं गम्यते । यथा सत्रायावगूर्यं विश्वजिता यजेतेति सत्रप्रयोगप्रवृत्तस्य तत्परिसमापना-  
क्षमस्य विश्वजिद्विधानमतोऽपि स्वातन्त्र्यमेव युक्तम् । यथाग्निप्रवेशशल्यभवादीनाम् । न च  
तेषामपि द्वादशवार्षिकोपक्रमोपसंहारमध्यपठितत्वेन तदङ्गत्वमिति शङ्कनीयम् । यतः स-  
त्यपि मध्यपाठे निर्ज्ञातप्रयोजनत्वेन प्रयोजनाकाङ्क्षाविरहात् परस्परमङ्गाङ्गित्वं युक्तम् । यथा  
सामिधेनीप्रकरणमध्यवर्तिनामग्निविदामग्निसमिन्धनप्रकाशनत्वेन सामिधेनीभिः सहैककार्या-  
णां न सामिधेन्यङ्गत्वम् । न चैकान्ततोऽग्निप्रवेशादीनां द्वादशवार्षिकमध्ये पाठः । वसिष्ठगो-  
तमादिभिरेषां द्वादशवार्षिकप्रक्रमात्प्रागेव पठितत्वात् इदमेव स्वातन्त्र्यं प्रकटयितुं मनुना ।  
(अ. ११ श्लो. ७३) लक्ष्यं शस्त्रभृतां वा स्यात्मास्येदात्मानमग्नौ वेति प्रतिवाक्यं वाशब्दः  
पठितः । तथा प्रतिप्रायश्चित्तमेवोपसंहृतम् । (मनु अ. ११ श्लो. ८६) अतोऽन्यतममास्थाय  
विधि विप्रः समाहितः । ब्रह्महत्याकृतं पापं व्यपोहत्यात्मवत्तयेति । अतोऽग्निप्रवेशादीनां  
स्वातन्त्र्यमेव युक्तम् । अतश्च ब्राह्मणप्राणादेरप्येकफलत्वान्नाङ्गत्वमिति । उच्यते ॥ परिहृ-  
तमेतदन्तरा ब्राह्मणं मोचयित्वेत्यादिना शङ्खवचनेनाङ्गत्वावगमात् । अङ्गस्यैव सतः प्रधान-  
द्वारेण फलसंबन्धः न च प्रधानविरोधः । यतो ब्राह्मणप्राणावधिकस्यैव व्रतानुष्ठानस्य फ-  
लसाधनत्वं विधीयत इति न विरोधः ॥ २४४ ॥

दीर्घतीव्रामयग्रस्तं ब्राह्मणं गामथापि वा ।

दृष्ट्वा पथि निरांतङ्गं कृत्वा तु ब्रह्महा शुचिः ॥ २४५ ॥

किञ्च । दीर्घेण बहुकालव्यापिना तीव्रेण दुःसहेनामयेन कुष्ठादिव्याधिना अस्तं पीडितं ब्राह्मणं गां वा तथाविधां पथि दृष्ट्वा निरातङ्गं नीरुजं कृत्वा ब्रह्महा शुचिर्भवति । ननु ब्राह्मणस्य परित्राणादित्यत्र यदुक्तं ब्राह्मणरक्षणं तदेव किमर्थं पुनरुच्यते ब्राह्मणं गामधापि वेति । सत्यमेवम् । किं त्वात्मप्राणपरित्यागेनाधस्तनवाक्ये ब्राह्मणरक्षणमुक्तमधुना पुनरौपधदानादिनेति विशेषः । अमुनेवाभिप्रायेणोक्तं मनुना । ( अ. ११ श्लो. ८० ) विप्रस्य तन्निमित्ते या प्राणालोमे विमुच्यत इति ॥ २४५ ॥

**आनीय विप्रसर्वस्वं हृतं घातित एव वा ।**

**तन्निमित्तं क्षतः शस्त्रैर्जीवन्नपि विशुद्ध्यति ॥ २४६ ॥**

किञ्च । विप्रस्यापहतसर्वस्वतयावसीदतः संबन्धि द्रव्यं भूहिरण्यादिकं चौरैर्द्धतं साकल्येनानीय रक्षणं यः करोति स विशुद्ध्यति । आनयने प्रवृत्तः स्वयं चौरैर्घातितो वा यदि वा तन्निमित्तं ब्राह्मणसर्वस्वानयनार्थं तत्र युध्यमानः शस्त्रैः क्षतो मृतकल्पो जीवन्नपि विशुद्ध्यति । शस्त्रैरिति बहुवचनं क्षतबहुत्वप्राप्त्यर्थम् । अत एव मनुना । ( अ. ११ श्लो. ८० ) त्रिवारं प्रतिरोद्धा वा सर्वस्वमवमित्य वेति त्रिवारग्रहणं कृतम् । एतस्य श्लोकद्वयोक्तकल्पपञ्चकस्य ब्राह्मणरक्षणरूपकत्वेनान्तरा वा ब्राह्मणं मोचयित्वेत्यनेन शङ्खवचनेन क्रोडीकृतत्वात् द्वादशवार्षिकसमाभ्यवधित्वेन विनियोगाच्च स्वातन्त्र्यम् ॥ २४६ ॥

**लोमभ्यः स्वाहेत्येवं हि लोमप्रभृति वै तनुम् ।**

**मज्जान्तां जुहुयाद्वापि मन्त्रैरेभिर्यथाक्रमम् ॥ २४७ ॥**

लोमभ्यः स्वाहेत्येवमादिभिर्मन्त्रैर्लोमप्रभृतिमज्जान्तां तनुं जुहुयात् । इतिशब्दः करणत्वनिर्देशार्थः । एवंशब्दः प्रकारमुच्यते । हिशब्दः स्मृत्यन्तरप्रसिद्धत्वगादीनां प्रभृतिशब्देनाक्षिप्यमाणानां द्योतनार्थः । ततो लोमादीनि होमद्रव्याणि चतुर्थ्या निर्दिश्यन्ते स्वाहाकारं पठित्वा तैर्मन्त्रैर्जुहुयात् । ते च ह्यमानद्रव्याणां लोमत्वग्लोहितमांसमेदःस्नाय्वस्त्रिमज्जानामष्टसंख्यत्वादष्टौ मन्त्रा भवन्ति । तथा च वसिष्ठः । ब्रह्महोमिमुपसमाधाय जुहुयाद्लोमानि मृत्योर्जुहोमि लोमभिर्मृत्युं वाशय इति प्रथमम् । १ । त्वच्च मृत्योर्जुहोमि त्वच्चा मृत्युं वाशय इति द्वितीयम् । २ । लोहितं मृत्योर्जुहोमि लोहितेन मृत्युं वाशय इति तृतीयम् । ३ । मांसानि मृत्योर्जुहोमि मांसैर्मृत्युं वाशय इति चतुर्थम् । ४ । मेदो मृत्योर्जुहोमि मेदसा मृत्युं वाशय इति पञ्चमम् । ५ । स्नायूनि मृत्योर्जुहोमि स्नायुभिर्मृत्युं वाशय इति षष्ठीम् । ६ । अस्थीनि मृत्योर्जुहोमि अस्थिभिर्मृत्युं वाशय इति सप्तमीम् । ७ । मज्जां मृत्योर्जुहोमि मज्जाभिर्मृत्युं वाशय इत्यष्टमीम् । ८ । अत्र च लोमप्रभृति तनुं जुहुयादिति लोमादीनां होमद्रव्यत्वावगमाद्धोमभ्यः स्वाहेति सत्यपि चतुर्थीनिर्देशे लोमादीनां न देवतात्वं कल्प्यते । द्रव्यप्रकाशनेनैव मन्त्राणां होमसाधनत्वोपपत्तेः । किन्तु लोमभिर्मृत्युं वाशय इत्यादिवसिष्ठमन्त्रपर्यालोचनया मृत्योरेव हविःसंबन्धावगमाद्देवतात्वं कल्प्यते । अतश्च लोमादीनि सामर्थ्यात्स्वधितानावदाय मृत्युद्देशेनाष्टौ

होमान्छत्वान्ते तनुं प्रक्षिपेत् । अतो यत्कैश्चिदुक्तमनादिदृष्टव्यत्वादाज्यहविष्का होमा इतितद-  
निरूप्येवोक्तमित्युपेक्षणीयम् । जुहुयादित्यनेनाग्नौ सिद्धे भ्रूणहाग्रिमुपसमाधायेति पुनर-  
ग्निग्रहणं लौकिकाग्निमास्यर्थम् । युक्तं चैतत् । पतिताग्नीनां प्रतिपत्तिविधानात् । आहिताग्निस्तु  
यो विप्रो महापातकभाग्भवेत् । प्रायश्चित्तैर्न शुद्ध्येत तदग्नीनां तु का गतिः ॥ वैतानं प्रक्षिपे-  
त्तोये शालाग्निं शमयेद्बुध इत्युशनःस्मरणात् । तथा । महापातकसंयुक्तो दैवात्स्यादग्निमा-  
न्यदि । पुत्रादिः पालयेदग्नीन् युक्तश्चादोपसंक्षयात् ॥ प्रायश्चित्तं न कुर्याद्यः कुर्वन्वा म्रियते  
यदि । गृह्यं निवारयेच्छ्रीतमप्लवस्येतसपरिच्छदमिति कात्यायनस्मरणात् । तनुप्रक्षेपश्चोत्थायो-  
त्थाय त्रिरधोमुखेन कर्तव्यः । यथाह मनुः । ( अ. ११ श्लो. ७३ ) प्रास्येदात्मानमग्नौ वा समि-  
द्धे त्रिरवाक्क्षिरा इति । गीतमेनाप्यत्र विशेषो दर्शितः । प्रायश्चित्तमग्नौ सक्तिर्बलान्नत्रिर-  
वस्थातस्येति । अवस्थातस्य अनशनकर्शितकलेवरस्येत्यर्थः । तथा च काठकश्रुतिः । अन-  
शनेन कर्शितोऽग्निमारोहेदिति । इदं च मरणान्तिकं प्रायश्चित्तं कामकारविषयम् । यथाह  
मध्यमाङ्गिराः । प्राणान्तिकं च यत्प्रोक्तं प्रायश्चित्तं मनीषिभिः । तत्कामकारविषयं विज्ञेयं  
नात्र संशयः । तथा । यः कामतो महापापं नरः कुर्यात्कथंचन । न तस्य शुद्धिर्निर्दिष्टा स-  
म्बन्धिपतनादृते इति । एतच्च प्रायश्चित्तं स्वतन्त्रमेव । न ब्राह्मणत्राणादिवत् द्वादशवार्षिकां-  
तर्भूतमित्युक्तं प्राक् ॥ २४७ ॥

**संग्रामे वा हतो लक्ष्यभूतः शुद्धिमवाप्नुयात् ।**

**मृतकल्पः प्रहारातो जीवन्नपि विशुध्यति ॥ २४८ ॥**

किंच । अथवा संग्रामे शुद्धभूमावुभयदलप्रेरितशरसंपातस्थाने लक्ष्यभूतो मृतः शुद्धिम-  
वाप्नुयात् । गाढमर्मप्रहारजनिततीव्रवेदनो मृतकल्पो मूर्च्छितो जीवन्नपि विशुध्यति । ल-  
क्ष्यभावश्च प्रायश्चित्त्यहमित्येवं विदुषां धनुर्विद्याविदां संग्रामे स्वेच्छया कर्तव्यो न तु रक्षा  
बलात्कारयितव्यः । यथाह मनुः । ( अ. ११ श्लो. १७ ) लक्ष्यं शस्त्रभृतां वा स्याद्विदुषामि-  
च्छयात्मन इति । इदं च मरणान्तिकत्वात् साक्षात्कर्तुः क्षत्रियस्य कामकारविषयम् । अपिश-  
ब्दादश्वमेधादिनापि शुद्ध्यति । यथाह मनुः । ( अ. ११ श्लो. ७४ ) यजेत वाश्वमेधेन स्वर्गि-  
तागोसत्वेन च । अभिजिद्विश्वजिद्व्यां वा त्रिवृताग्निपुतापि वेति । अश्वमेधानुष्ठानं सार्वभौमस्य  
त्रियस्यैव । यजेत वाश्वमेधेन क्षत्रियस्तु महीपतिरिति पराशरस्मरणात् । नासार्वभौमो यजे-  
तेत्यसार्वभौमस्य प्रतिषेधदर्शनाच्च । इदं चाश्वमेधानुष्ठानं सार्वभौमस्य कामकारकृते मरणा-  
न्तिकस्थाने द्रष्टव्यम् । महापातककर्तारश्चत्वारो मतिपूर्वकम् । अग्निं प्रविश्य शुद्धयन्ति  
स्थित्वा वा महति क्रताविति यमेन मरणकालाग्निप्रवेशतुल्यतया महाक्रतोरश्वमेधस्य नि-  
र्दिष्टत्वात् । स्वर्जितादयश्च त्रैवार्षिकस्याहिताग्रेरिष्टप्रयमयज्ञस्य द्वादशवार्षिकेण सह विकल्प-  
न्ते । न च स्वर्जिताद्यर्थमाधानं प्रथमयज्ञानुष्ठानं वा कार्यम् । पतितस्य द्विजातिकर्गस्वन-  
धिकात् । न च संध्योपासनवदविरोध इति युक्तम् । आधानादेरुत्तरक्रतुरोपत्वाभावात् । ते  
च दक्षिणात्पूनाधिकपाश्र्वयेन द्वादशवार्षिकाद्यर्हेषु साक्षाद्ब्राह्मिण्यवस्थापनीयाः ॥ २४८ ॥

अरण्ये नियतो जप्त्वा त्रिवें वेदस्य संहिताम् ।

शुद्ध्येत वा मिताशीत्वा प्रतिस्त्रोतःसरस्वतीम् ॥ २४९ ॥

किंच । अरण्ये निर्जनप्रदेशे नियतो नियताहारो (अ. ११ श्लो. ७७) जपेद्वा नियताहार इति मनुस्मरणात् । त्रिवारं मन्त्रब्राह्मणात्मकं वेदं जपित्वा शुद्ध्यति । संहिताग्रहणं पदक्रमव्युदासार्थम् । यद्वा मिताशनो भूत्वा छाशात्प्रस्रवणादारम्य पश्चिमोदधेः प्रतिस्त्रोतः स्त्रोतःस्त्रोतःप्रति सरस्वतीं भित्त्वा गत्वा विशुद्ध्यति । अशनं च हविष्येण कार्यम् । (अ. ११ श्लो. ७७) ॥ हविष्यमुष्मानुचरेत्प्रतिस्त्रोतः सरस्वतीमिति मनुस्मरणात् । अयं च वेदजपो विदुषो हन्तुर्निर्धनस्यात्यन्तगुणवतो निर्गुणव्यापादने प्रमादकृते द्रष्टव्यः । सरस्वतीगमनं तु तादृश एव विषये विद्याविरहिणो द्रष्टव्यम् । निमित्तिनश्च । तिरस्कृतो यदा विप्रो निर्गुणो म्रियते यदि इति सुभन्तुवचनस्य दर्शितत्वात् । यत्पुनर्मनुवचनम् । (अ. ११ श्लो. ७९) जपित्वान्यतमं वेदं योजनानां शतं व्रजेदिति तदप्यरण्ये नियतो जप्त्वेत्येतस्यैव विषयेऽशक्तस्यैव द्रष्टव्यम् ॥ २४९ ॥

पात्रे धनं वा पर्याप्तं दत्त्वा शुद्धिमवाप्नुयात् ।

आदातुश्च विशुद्ध्यर्थमिष्टिर्वैश्वानरी तथा ॥ २५० ॥

किंच । न विद्यया केवलेत्याद्युक्तलक्षणे पात्रे गोभूहिरण्यादिकं जीवनपर्याप्तं समर्थं धनं दत्त्वा शुद्धिमवाप्नुयात् । तद्धनं यः प्रतिगृह्णाति तस्य वैश्वानरदेवत्येष्टिः शुद्ध्यर्थं कर्तव्या । एतच्चाहिताग्निविषयम् । अनाहिताग्नेस्तु तदैवत्यश्चरुर्भवति । य एवाहिताग्नेर्धर्मः स एवौपासनात्मिकस्येति गृहकारवचनात् । वाशब्दात्सर्वस्वं सपरिच्छदं वा गृहं दद्यात् । यथाह मनुः (अ. ११ श्लो. ७६) सर्वस्वं वा वेदविदे ब्राह्मणायोपपादयेत् । धनं वा जीवनायालं गृहं वा सपरिच्छदमिति । इदं च पात्रे धनदानं निर्गुणस्य धनवतो हन्तुर्निर्गुणव्यापादने द्रष्टव्यम् । तत्रैव विषये अविद्यमानान्वयस्य सर्वस्वदानं सान्वयस्य तु सोपस्करगृहदानमिति व्यवस्था । यदपि पराशरेणोक्तम् । चातुर्विद्यापपन्नस्तु विधिवद्ब्रह्मघातके । समुद्रसेतुगमनं प्रायश्चित्तं विनिर्दिशेत् । सेतुबन्धपथे भिक्षां चातुर्वर्ण्यात्समाहरेत् । वर्जयित्वा विकर्मस्याञ्छ्रोपानद्विवर्जितः । अहं दुष्टकर्मै वै महापातककारकः । गृहद्वारेषु तिष्ठामि भिक्षार्थी ब्रह्मघातकः ॥ गोकुलेषु च गोकुलेषु ग्रामेषु नगरेषु च । तपोवनेषु तीर्थेषु नदीमस्तवनेषु च ॥ एतेषु स्थापयेदेनः पुण्यं गत्वा तु सागरम् । ब्रह्महा विप्रमुच्यते स्नात्वा तस्मिन्महोदधौ ॥ ततः पूर्वा गृहं प्राप्य कृत्वा ब्राह्मणभोजनम् । दत्त्वा वस्त्रं पवित्राणि पूतात्मा प्रविशेद्गृहम् ॥ गवां वापि शतं दद्याच्चातुर्विद्याय दक्षिणाम् । एवं शुद्धिमवाप्नोति चातुर्विद्यानुमोदित इति । तदपि पात्रे धनं वा पर्याप्तमित्यनेन समानविषयम् । यच्च सुभन्तुवचनम् । ब्रह्महा संवत्सरं कच्छं चरेदधःशायी त्रिपवणी कर्मवेदको भैसाहारो दिव्यनदीपुलिनसंगमाश्रमगोष्ठपर्वतमस्तवणतपोवनविहारी स्थात्स्थानवीरासनी संवत्सरे पूर्णं हिरण्यमणिगोधान्यतिष्ठभूमिसर्पापि ब्राह्मणेभ्यो ददन्पूतो भवति ।

तदपि हन्तुर्मुखस्य धनपतो जातिमात्रव्यापादने द्रष्टव्यम् । यत्पुनर्वसिष्ठवचनम् । द्वादशरात्रमव्यसो द्वादशरात्रमुपवसेदिति तन्मनसाध्यवसितब्रह्महत्यास्य स्वत एवोपरतजिघांसस्य वेदितव्यम् । यत्पुनः पण्डं तु ब्राह्मणं हत्वा शूद्रहत्याव्रतं चरेत् । चान्द्रायणं वा कुर्वीत पराक-  
 द्यमेव चेति पर्द्वाश्रमन्तवचनं तदप्रत्ययैषपुंस्त्वस्य सप्रत्ययवधे द्रष्टव्यम् । अत्रैव विषये  
 अप्रत्ययवधे बृहस्पतिराह । अरुणायाः सरत्तत्पाः संगमे लोकविश्रुते । शुभ्येऽग्निपवणत्तापी  
 त्रिरात्रोपोपितो द्विज इति । एवमन्यान्यपि स्मृतिवचनान्यन्विष्य विषयाणां व्यवस्था विज्ञे-  
 या । समानां तु विकल्पः । एतानि च द्वादशवार्षिकादिघनदानपर्यन्तानि ब्राह्मणस्यैव । क्ष-  
 त्रियादेस्तु द्विगुणादिकम् । यथाहाङ्गिराः । पर्पद्या ब्राह्मणानां तु सा राज्ञां द्विगुणा मता । वैश्या-  
 नां त्रिगुणा प्रोक्ता पर्पद्वा व्रतं स्मृतमिति ॥ एवं च ब्राह्मणानां येन हन्तृहन्मानगतगुणवि-  
 शेषेण यः प्रायश्चित्तविशेषो व्यवस्थितः स एव तद्गुणविशिष्टे क्षत्रियादौ हन्तरी द्विगुणस्त्रिगुणो  
 वेदितव्यः । अन्येषु दिशा क्षत्रियवैश्यादावपि हीनेनोत्कृष्टवधे दोषगौरवात्प्रायश्चित्तस्यापि  
 द्वैगुण्यादि कल्पनीयम् । दोषगौरवं च दण्डगौरवादवगम्यते । यथोक्तम् । प्रतिलोमापवादेषु  
 द्विगुणस्त्रिगुणो दमः । वर्णानामानुलोम्ये च तस्मादर्धार्धहानित इति । यत्तु चतुर्विंशतिमत-  
 वचनम् । प्रायश्चित्तं यदाभ्रातं ब्राह्मणस्य महर्षिभिः । पादोनं क्षत्रियः कुर्यादधं वैश्यः स-  
 माचरेत् ॥ शूद्रः समाचरेत्पादमशेषेष्वपि पाप्मस्यति तत्प्रतिलोमानुष्ठितचतुर्विंशसाह-  
 सव्यतिरिक्तविषयम् । तथा मूर्ध्वासिक्तादीनामप्यनुलोमोत्पन्नानां दण्डवत्प्रायश्चित्तमूह-  
 नीयम् । दर्शितं दण्डतारतम्यम् । दण्डप्रणयनं कार्यं वर्णजात्युत्तराधरैरिति । ततश्च मूर्धा-  
 यसिक्तस्य ब्राह्मणवधे ब्राह्मणादतिरिक्तं क्षत्रियात् न्यूनमध्यर्धं द्वादशवार्षिकं भवति । अन्येषु  
 दिशा प्रतिलोमोत्पन्नानामपि प्रायश्चित्तगौरवमूहनीयम् । तथा आश्रमिणामपि अङ्गिरसा वि-  
 शेषो दर्शितः । गृहस्थोक्तानि पापानि कुर्वन्त्याश्रमिणो यदि । शौचवच्छोधनं कुर्युरर्वाग्रह-  
 निदर्शनादिति । शौचवदिति एतच्छौचं गृहस्थानां द्विगुणं ब्रह्मचारिणाम् । त्रिगुणं तु वन-  
 स्थानां यतीनां तु चतुर्गुणमिति वचनाद्यथा ब्रह्मचार्यादीनां शौचं द्विगुणादिकमेव वर्धते  
 तथा शोधनं प्रायश्चित्तमपि भवतीत्यर्थः ॥ ब्रह्मचारिणस्तु प्रायश्चित्तद्वैगुण्यं षोडशवर्षादूर्ध्व-  
 मेव । अर्वाङ्कु पुनर्बालो वाप्यूनषोडशः । प्रायश्चित्तार्धमहन्तीति षोडशवर्षादूर्वाचीनस्यार्ध-  
 प्रायश्चित्ताभिधानात् । न च द्वादशवार्षिके चतुर्गुणे क्रियमाणे मध्ये विपत्तिशङ्कया समा-  
 प्यनुपपत्तेः प्रवृत्तिरेव नोपपद्यते इति शङ्कनीयम् । यतः प्रक्रान्तप्रायश्चित्तस्य मध्ये विपत्ता-  
 यपि पापक्षयो भवत्येव । यथाह हारीतः । प्रायश्चित्ते व्यवसिते कर्ता यदि विपद्यते । पूत-  
 स्तदहरेवासाविह लोके परत्र चेति । व्यासोऽप्याह । धर्माथं यतमानस्तु न चेच्छक्योति  
 मानवः । प्राप्नो भवति तत्पुण्यमत्र वै नास्ति संशय इति ॥ २९० ॥

अधुना निमित्तान्तरेषु ब्रह्महत्याप्रायश्चित्तस्यासिद्धेशमाह

यागस्थक्षत्रविद्घाती चरेद्ब्रह्महणि-व्रतम् ।

गर्भहा च यथावर्णं तथात्रेयीनिषूदकः ॥ २५१ ॥



दोक्षणीयाद्युदवसानीयापर्यन्ते सोमयागप्रयोगे वर्तमानौ क्षत्रियवैश्यौ यो व्यापादयंति असौ ब्रह्महणि पुरुषे यद्गतमुपदिष्टं द्वादशवार्पिकादि तच्चरेत् । यद्यपि यागशब्दः सामान्य-  
वचनस्तथाप्यत्र सोमयागमभिषेते ॥ सवनगतौ च राजन्यवैश्याविति वसिष्ठेन सवनत्रयसं-  
पाद्यस्य सोमयागस्यैव निर्दिष्टत्वात् । अत्र च गुरुलघुभूतानां द्वादशवार्पिकादिब्रह्महत्याव्रतानां  
जातिशक्तिगुणाद्यपेक्षया प्राग्वद्भवस्था वेदितव्या । एवं गर्भवधादिष्वपि । मरणान्तिकं तु  
नातिदिश्यते । व्रतग्रहणात् । अतः कामतो यागस्थक्षत्रियादिवधे व्रतस्यैव द्वैगुण्यम् । एतच्च व्रतं  
संपूर्णमेव कर्तव्यम् । पूर्वयोर्वर्णयोर्वेदाध्यायिभ्यं हत्वेति प्रक्रम्यापस्तम्बेन द्वादशवार्पिकाभिधा-  
नात् । गर्भं च विज्ञासु संभूतं हत्वा यथावर्णं यद्वर्णपुरुषवधे यत्प्रायश्चित्तमुक्तं तद्वर्णगर्भवधे  
तच्चरेत् । एतच्चानुपजातस्त्रीपुत्रपुंसकव्यजनगर्भविषयम् । (अ. ११ श्लो. ८७) हत्वा गर्भमविज्ञात-  
मिति मानवे विशेषदर्शनात् । अत्र च यद्यपि ब्राह्मणगर्भस्य ब्राह्मणत्वादेव तद्वधनिमित्तव्रत-  
प्राप्तिस्तथापि स्त्रीत्वस्यापि संभवात्स्त्रीशूद्रविद्वत्क्षत्रवध इत्युपपातकत्वेन तत्प्रायश्चित्तप्राप्तिरपि  
स्यादतः स्त्रीपुत्रपुंसकत्वेनाविज्ञातेऽपि ब्राह्मणगर्भत्वमात्रप्रयुक्तं ब्रह्महत्याव्रतं कुर्यादित्यर्थवद-  
तिदेशवचनम् । उपजाते स्त्रीपुंसादिविशेषव्यज्जने यथायथमेव प्रायश्चित्तम् । यश्चात्रेय्यानिपूद-  
को व्यापादकः सोऽपि तथा व्रतं चरेत् । हन्यमानात्रेयीवर्णानुरूपं व्रतं चरेदित्यर्थः । आत्रे-  
यीशब्देन ऋतुमत्युच्यते । रजस्वलामृतुस्नातामात्रेयीमाहुरत्र होतृदपत्वं भवतीति वसिष्ठस्म-  
रणात् । अत्रिगोत्रजा च । अत्रिगोत्रां वा नारीमिति विष्णुस्मरणात् । एतदुक्तं भवति ।  
ब्राह्मणगर्भवधे ब्राह्मण्यात्रेयीवधे च ब्रह्महत्याव्रतम् । अत्र क्षत्रियगर्भवधे क्षत्रियात्रेयीवधे  
च क्षत्रहत्याव्रतमेवमन्यत्रापीति । चशब्दात्साक्ष्ये अनृतवचनादिष्वपि । तथाह मनुः । (अ.  
११ श्लो. ८८) उक्त्वा चैवानृतं साक्ष्ये प्रतिरम्य गुरुं तथा । अपहृत्य च निक्षेपं कृत्वा  
च स्त्रीमुद्धृद्धमिति । यत्र व्यवहारे असत्यवचनेन प्राणिनां वधप्राप्तिस्तद्विषयमेतत् । प्रा-  
यश्चित्तस्यातिगुरुत्वात् । प्रतिरम्भः क्रोधावेशः । निक्षेपश्च ब्राह्मणसंबन्धी स्त्री चाहिताग्नि-  
भार्या पतिव्रतात्वादिगुणयुक्तोच्यते सवनस्था च । यथाहाङ्गिराः । आहिताग्नेर्हिनाश्रयस्य  
हत्वा पत्नीमनिन्दिताम् । ब्रह्महत्याव्रतं कुर्यादात्रेयीव्रतस्यैव चेति । सवनस्थां स्त्रियं हत्वा  
ब्रह्महत्याव्रतं चरेदिति पराशरस्मरणात् ॥ एवं च सवनस्थाग्निहोत्रिण्यात्रेयीवधे ब्रह्महत्या-  
प्रायश्चित्तातिदेशात्प्रातिरिक्तस्त्रीवधस्य स्त्रीशूद्रविद्वत्क्षत्रवध इत्युपपातकमध्यपाठादुपपात-  
कत्वमेव ॥ ननु ब्राह्मणो न हन्तव्य इत्यत्र निषेधेऽनुपादेयगतत्वेन लिङ्गवचनयोरविवक्षित-  
त्वाद्ब्राह्मणनातिश्च स्त्रीपुंसयोरविशेषात्तदतिक्रमनिमित्तप्रायश्चित्तविधेरब्रह्महत्या द्वादशाब्दानि-  
त्यस्योभयत्र प्राप्तत्वात् । किमर्थं तथात्रेयीनिपूदक इत्यतिदेशवचनम् । उच्यते । सत्यपि  
ब्राह्मणत्वे अनात्रेय्या वधस्य महापातकप्रायश्चित्तस्यैवातिदेशो न पातित्यस्य अतः पति-  
तत्वागादि कार्यमत्र न भवति ॥ २५१ ॥

चरेद्भ्रतमहत्वापि घातार्थं चेत्समागतः ।

दिगुणं सवनस्थे तु ब्राह्मणे व्रतमादिशेत् ॥ २५२ ॥

किंच । यथावर्णमित्यनुवर्तते ब्राह्मणादिहनने कृतनिश्चयस्तद्व्यापादनार्थं सम्यगागत्य शस्त्रा-  
दिप्रहारे कृते कथंचित्प्रतिघातादिप्रबन्धवशादसौ न मृतस्तदा अहत्वापि यथावर्णं ब्रह्म-  
हत्यादि व्रतं चरेत् । तथा च गौतमः । सृष्टश्चेद्ब्राह्मणवधे अहत्वापीति ॥ ननु हनने तद-  
नावे चैकप्रायश्चित्तता न युक्ता । सत्यं अत एवौपदेशिकेभ्यो न्यूनत्वादातिदेशिकानां पादो-  
नान्येव ब्रह्महत्यादिमृतानि द्वादशवार्षिकादीनि भवन्ति । एतच्च प्रपञ्चितं प्राक् । किंच ।  
यस्तु सवनसंपाद्यं सोमयागमनुतिष्ठन्तं ब्राह्मणं व्यापादयति तस्मिन्द्वादशवार्षिकादि व्रतं द्विगुणं  
समादिशेत् । तेषां च व्रतानां गुरुलघुभूतानां जातिशक्तिगुणाद्यपेक्षया सत्यपि सवनस्यत्वस्या-  
विशेषे पूर्ववदेव व्यवस्थावगन्तव्या । ब्रह्महत्यासमानां तु गुर्वधिक्षेपादीनामातिदेशिकेभ्योऽपि  
न्यूनत्वादर्थो न द्वादशवार्षिकादिप्रायश्चित्तमित्युक्तम् ॥ २५२ ॥

इति ब्रह्महत्याप्रायश्चित्तप्रकरणम् ॥

अथ क्रमप्राप्तं सुरापानप्रायश्चित्तं प्रक्रमते ।

**सुराम्बुधृतगोमूत्रपयसामग्निसंनिभम् ।**

**सुरापोऽन्यंतमं पीत्वा मरणाच्छुद्धिमृच्छति ॥ २५३ ॥**

सुरादीनां मध्येऽन्यत्तममग्निसंनिभं काथापादिताम्रिस्पर्शदाहशक्तिकं कृत्वा पीत्वा सुरापो  
मरणाच्छुद्धिं प्राप्नोति । गोमूत्रसाहचर्याद्व्यये एव धृतपयसी ग्राह्ये । धृतपयःसाहचर्याच्च त्रेणमेव  
गोमूत्रम् । एतच्चाद्र्वं वाससा कार्यम् । सुराप आद्र्वं वासाश्च अत्रिवर्णां सुरां पिबेदिति पैठीनसि-  
स्मरणात् । तथा लोहेन पात्रेण सुरापोऽत्रिवर्णां सुरामायसेन पात्रेण तात्रेण वा पिबेदिति प्रचे-  
तःस्मरणात् । एतच्च सकृत्पानमात्रे । सुरापानं सकृत्कृत्वाप्यत्रिवर्णां सुरां पिबेदित्यद्विरःस्म-  
रणात् । यत्तु वसिष्ठवचनम् । अम्यासे तु सुरायाश्च त्वत्रिवर्णां सुरां पिबेद्विज इति तत्सुरा-  
व्यतिरिक्तमद्यपानविषयम् । एतच्च कामकारविषयम् । सुरापाने कामकृते ज्वलन्तीं तां विनि-  
क्षिपेत् । मुले तथा विनिर्दिष्टे मृतः शुद्धिमवाप्नुयादिति बृहस्पतिस्मरणात् ॥ यत्तु (अ. ११  
श्लो. ९०) सुरां पीत्वा द्विजो मोहादत्रिवर्णां सुरां पिबेदिति मनुना मोहग्रहणं कृतं तच्छास्त्रा-  
र्थोपरिज्ञानाभिप्रायेण ॥ अत्रेदं चिन्तनीयम् । किं सुराशब्दो मद्यमात्रे रूढ उत तिसृष्वेव गो-  
क्षीमाध्वीपैष्टीप्वाहोस्त्रिष्वैष्ट्यामेवेति । तत्र केचिन्मद्यमात्रे रूढ इति वर्णयन्ति । अम्यासे तु  
सुराया इति वासिष्ठे पैष्ट्यादित्रयव्यतिरिक्तेऽपि मद्यमात्रे सुराशब्दप्रयोगदर्शनात् न चासौ गौ-  
णः प्रयोग इति शङ्कनीयम् । मदनजननशक्तिमत्त्वोपाधिकतया सर्वत्र मुख्यत्वोपपत्तौ गौणत्वक-  
ल्पनाया अन्याप्यत्वादिति तदयुक्तम् । पानसं द्वाक्षमाधूकं खार्जूरं तालमैक्षवम् । मधूत्वं  
सैरमारिष्टं भैरेयं नालिकेरनम् ॥ समानानि विजानीयान्मद्यान्येकादशैव तु । द्वादशं तु सुरा-  
मद्यं सर्वेषामद्यमं स्मृतमिति पुलस्त्येन मद्यविशेषत्वेन सुराया निर्दिष्टत्वात् । अतश्च मद्यमात्रे  
सुराशब्दप्रयोगो गौणः । अन्ये पुनः पैष्ट्यादिषु तिसृषु सुराशब्दस्य रूढिं मन्यन्ते । तथा हि ।  
यद्यप्यनेकत्र सुराशब्दप्रयोगो दृश्यते तथापि कुत्रानादित्वमिति संदेहे (अ. ११ श्लो. ९४)  
गौडो माध्वी च पैष्टी च विज्ञेयाः त्रिविधा सुरेति मनुवचनाद्बुधपैष्टमधुविकारेष्वनादित्वनि-

धरिणात्तत्रैव मुख्यत्वं युक्तम् । न चानेकत्र शक्तिकल्पना दोषः । मद्दशक्तेरुपाधित्वाश्रय-  
णेन तस्य सुपरिहरत्वात् । न च तालादिरसेष्वप्युपाधेर्विद्यमानत्वादतिप्रसङ्गः । पङ्कजादिश-  
ब्दवद्योगरूढत्वाश्रयणात् । अतश्च । यथैवैका तथा सर्वा न पातव्या द्विजोत्तमैरिति तिसृणां  
सुराणां समानदोषत्वप्रतिपादनपरम् । न पुनरनयोर्गौडीमाध्योः पैष्टीसुरासमत्वप्रतिपादनपर-  
म् । द्विजोत्तमग्रहणं द्विजात्युपलक्षणम् । एतदप्ययुक्तम् । द्वादशं तु सुरामद्यं सर्वपामधमं  
स्मृतमिति पुलस्त्यवचने गौडीमाध्वीभ्यामपि सुरामद्यस्यातिरेकदर्शनात् । तथा । ( मनुः  
अ. ११ श्लो. ९३ ) सुरा वै मलमन्त्रानां पाप्मा च मलमुच्यते इति । अन्नविकारस्यैव  
सुरात्वनिर्देशादन्नशब्दस्य चात्रेन व्यञ्जनमित्यादिषु ग्रीह्यादिविकार एव प्रयोगदर्शनात् ।  
गुडमधुनोश्च रसरूपत्वात्तथा सौत्रामणीग्रहेषु चान्नविकारएव सुराशब्दस्य श्रुतत्वात्पैष्ट्येव  
सुरा मुख्योच्यते । इतरयोस्तु सुराशब्दो गौणः । यत्तुक्तम् । गौडी माध्वीति मनुवचनात्ति-  
सृष्वप्यौत्पत्तिकत्वनिर्धारणेति तदप्ययुक्तम् । यतो नेदं शब्दानुशासनवच्छब्दार्थसंबन्धानादि-  
त्वप्रतिपादनपरं किंतु कार्यप्रतिपादनपरं अतो गुरुप्रायश्चित्तनिमित्ततया गौडीमाध्योर्गौणः  
सुराशब्दप्रयोगः । एवं च नानेकशक्तिकल्पनादोषो नाप्युपाध्याश्रयणं कृतम् । न चात्र  
द्विजोत्तमग्रहणस्योपलक्षणत्वम् । अतश्च ( मनुः अ. ११ श्लो. ९३ ) सुरा वै मलमन्त्रानां  
पाप्मा च मलमुच्यते । तस्माद्ब्राह्मणराजन्यौ वैश्यश्च न सुरां पिबेदिति पैष्ट्या एव वर्णत्रय-  
संबन्धित्वेन निषेधः । गौड्यादीनां तु मद्यानां ब्राह्मणसंबन्धित्वेनैव निषेधो न क्षत्रियवैश्य-  
योः । ( अ. ११ श्लो. ९५ ) यक्षरक्षःपिशाचाश्च मद्यं मांसं सुरासवम् । तद्ब्राह्मणेन नात्तव्यं  
देवानामश्रुता हविरिति मानवे ब्राह्मणेनेति विशेषोपादानात् । बृहद्विष्णुनापि ब्राह्मणस्यैव म-  
द्यप्रतिषेधो दर्शितः । माधूकमैश्वर्यं सैरं तालं खार्जूरपानसम् । मधूत्थं चैव मध्वीकं भैरं  
नालिकेरजम् । अमेध्यानि दशैतानि मद्यानि ब्राह्मणस्य त्विति । बृहद्याज्ञवल्क्येनापि क्ष-  
त्रियवैश्ययोर्दोषाभावो दर्शितः । कामादपि हि राजन्यो वैश्यो वापि कथंचन । मद्यमेव  
सुरां पीत्वा न दोषं प्रतिपद्यते ॥ व्यासेनापि तयोर्माध्वीपानमनुज्ञातम् । उभौ मध्वासवक्षी-  
भौ उभौ चन्दनचर्चितौ । एकपर्यङ्करथिनौ दृष्टौ मे केशवार्जुनाविति । एवं ब्राह्मणसंबन्धि-  
त्वेन मद्यमात्रनिषेधे सत्यपि ( मनुः अ. ११ श्लो. ९४ ) गौडी माध्वी च पैष्टी च विज्ञेया  
त्रिविधा सुरा । यथैवैका तथा सर्वा न पातव्या द्विजोत्तमैरिति गौडीमाध्योः पृथङ्निषेध-  
वचनं दोषगुरुत्वेन सुरासमत्वप्रतिपादनपरम् । अयं च सुरानिषेधोऽनुपनीतस्यानूदायाश्च क-  
न्याया भवत्येव । ( मनुः अ. ११ श्लो. ९३ ) तस्माद्ब्राह्मणराजन्यौ वैश्यश्च न सुरां पिबेदिति  
जातिमात्रावच्छेदेन निषेधात् । अतश्च ( अ. ११ श्लो. ९० ) सुरां पीत्वा द्विजो मोहादिति  
प्रायश्चित्तविधिवक्तव्ये मनुना यत् द्विजग्रहणं कृतं तद्वर्णत्रयोपलक्षणार्थम् । निमित्तभूतनिषेध-  
सापेक्षत्वाद्भैरंमिक्तविधेर्निषेधे च वर्णमात्रस्यावच्छेदकत्वात् । यथा यस्य हविर्निरुप्तं पुरस्ता-  
च्चन्द्रमा अम्युदेतीति निमित्तवाक्ये हविर्मात्राम्युदयस्य निमित्तत्वावगतौ तत्सापेक्षनैमित्तिक-  
वाक्ये श्रूयमाणमपि त्रेधातन्दुलान्विभजेदिति तन्दुलग्रहणं तन्दुलादिस्वरूपहविर्मात्रोपलक्ष-

णम् । इयांस्तु विशेषः । पादो बालेषु दातव्यः सर्वपापेष्वयं विधिरिति वचनात्कामकारे-  
ऽपि न मरणान्तिकं किंतु पादमेव द्विगुणीकृत्य पद्धार्षिकं देयम् । विहितं यदकामानां  
कामात्तद्विगुणं चरेदित्यङ्गिरःस्मरणात् । एवं दृष्टातुरादिष्वपि योज्यम् । तथा ( अ. ११  
श्लो. ९५ ) तद्वाहणेन नात्तव्यं देवानामश्रुता हविरिति मद्यस्यापि जातिमात्रावच्छेदेन  
निषिद्धत्वादनुपनीतेनापि न पेयम् ॥ ननु कथमनुपनीतस्य दोषः । प्रागुपनयनात्कामचारका-  
गवादकामभक्षा इति गौतमवचनात् । तथा । मद्यमूत्रपुरीषाणां भक्षणे नास्ति कश्चन । दोष-  
स्त्वा पञ्चमाहर्षीदूर्ध्वं पित्रोः सुहृदुरोरिति कुमारवचनाच्च दोषाभावावगतेः । उच्यते । सुराम-  
द्योर्निषेधवान्ये जातिमात्रस्यावच्छेदकत्वश्रवणादप्रतिहेतव निषेधप्रवृत्तिः । अत एव स्मृत्यन्तरे  
निषेधवचनम् । सुरापाननिषेधस्तु जात्याश्रय इति स्थितिरिति । अतः पादो बालेषु दातव्यः  
सर्वपापेष्वयं विधिरिति । सर्वपापेषु सुरापानादिविधि वचनात्पाद एव सुरापाने प्रायश्चित्तम् ।  
तथा जातूकर्ण्येन मद्यपानेऽपि प्रायश्चित्तमुक्तम् । अनुपेतस्तु यो बालो मद्यं मोहात्पिबेद्यदि ।  
तस्य कच्छद्रथं कुर्यान्माता भ्राता तथा पितेति अतो गौतमवचनं सुरादिव्यतिरिक्तशुक्लपटुपि-  
तादिविषयम् । कुमारवचनं तु स्वल्पदोषस्यापनपरम् । अत एव प्रागुपनयनात्कृतदोषस्योप-  
नयनमेव प्रायश्चित्तमित्युक्तं मनुना । ( अ. २ श्लो. २७ ) गर्भेर्हर्षेर्मातृकर्मचूडामौजीनिव-  
न्धनैः । वैजिकं गर्भिकं चैनो द्विजानामपमृज्यत इति । अयमन्वर्थः । त्रैवर्णिकानामुत्पत्तिप्र-  
भृति पैट्रीप्रतिषेधः । ब्राह्मणस्य तु मद्यमात्रनिषेधोऽप्युत्पत्तिप्रभृत्येव । राजन्यवैश्ययोस्तु न  
कदाचिदपि गौड्या मद्यप्रतिषेधः । शूद्रस्य न सुराप्रतिषेधो नापि मद्यमात्रप्रतिषेधः ॥ २५३ ॥

वालवासा जटी वापि ब्रह्महत्याव्रतं चरेत् ।

पिण्याकं वा कणान्वापि भक्षयेत्त्रिसमा निशि ॥ २५४ ॥

गोछागादिलोमनिर्मितयस्त्रमावृतो वालवासाः । वालवासोऽग्रहणं चौरवल्कलयोरुपलक्षणार्थम् ।

प्रायश्चित्तान्त- सुरापगुरुतल्पगौ चौरवल्कलवाससौ ब्रह्महत्याव्रतं चरेयातामिति प्रचेतःस्म-  
रणात् । जटिग्रहणं मुण्डत्वनिराकरणार्थम् । ब्रह्महत्याव्रतं चरेदित्यनेनैव

सिद्धे यद्वाहवसनादिग्रहणं तदन्यत्र संभवे स्वयंधारितशिरःकपालादिनिवृत्त्यर्थम् । इदमकामतो  
जलबुद्ध्या यः सुरां पिबति तद्विषयम् । ( मनुः अ. ११ श्लो. ८९ ) इयं विशुद्धिरुचिता प्रमा-  
प्याकामतो द्विजमित्यकामोपाधित्वेन विहितस्यैव द्वादशवार्षिकातिदेशात् । अत्र च सुरापानस्य  
महापातकत्वात्सत्यप्यातिदेशिकत्वे संपूर्णमेव द्वादशवार्षिकं कुर्यात् न पादोनम् । अत एव  
बुद्धहारितः । द्वादशभिर्धर्मैर्महापातकिनः पूयन्ते इति । अथवा पिण्याकं पिण्डितं त्रिसमाः  
वर्षत्रयपर्यन्तं रात्रौ भक्षयेत् । कणास्तन्मुलाणवस्तान्वा पूर्ववद्भक्षयेत् । एतच्च सकृदेन कार्यम् ।  
( अ. ११ श्लो. ९२ ) कणान्वा भक्षयेदच्छदं पिण्याकं वा सकृन्निशीति मनुस्मरणात् । अस्य  
च पिण्याकादिभक्षणस्य भोजनकार्ये विहितत्वादशनान्तरपरित्यागः । एतच्चोदकबुद्ध्या सु-  
रापाने छर्द्यनोत्तरकाले वेदितव्यम् । एतदेव व्रतं कुर्यान्मद्यपदच्छदेन कृते । पञ्चगव्यं तु तस्योक्तं

प्रत्यहं कायशोधनमिति व्यासवचनात् । न च सुरासंसृष्टे यदुपलभ्यमानतद्वन्धरसोदकपान-  
विषयमिदमिति सुन्दरम् । संसर्गेऽपि सुरात्वस्यानपायात् । यथाज्यत्वस्य एषदाज्ये अत ए-  
वाज्यपा इति निगमाः कार्याः न एषदाज्यपा इत्येवमुक्तं न्यायविक्रिः । यत्पुनरापस्तम्बवच-  
नम् । स्तेयं कृत्वा सुरां पीत्वा गुरुदारान्गत्वा ब्रह्महत्यां च कृत्वा चतुर्थं कालं मितमो-  
जनो योऽभ्युपेयात्सवनानुकल्पं स्थानासनाभ्यां विहरंस्त्रिभिर्वर्षैः पापं व्यपनुदतीति । यच्च-  
ङ्गिरोवचनम् । महापातकसंयुक्ता वर्षैः शुध्यन्ति ते त्रिमिरिति तदुभयमपि पिण्याकं वा क-  
णान्वेत्यनेनैकविषयम् । यदपि यमेन प्रायश्चित्तद्वयमुक्तम् । बृहस्पतिसवनेनेष्टा सुरापो ब्रा-  
ह्मणः पुनः । समत्वं ब्राह्मणैर्गच्छेदित्येषा वैदिकी श्रुतिः ॥ भूमिप्रदानं चः कुर्यात्सुरां पीत्वा  
द्विजोत्तमः । पुनर्न च पिबेत्तां तु संस्कृतः स विशुध्यतीति तदुभयं पूर्वेण सहैकविषयम् ॥ यद्वा  
अतिरिक्तदक्षिणाकल्पाश्रयणाद्वादशवर्षिकेण सह विकल्पते । अत्रापि बालवृद्धादीनां सा-  
धैकवर्षीयमनुपनीतानां तु नवमासिकमित्येवं कल्पना कार्या । यत्तु मनुवचनम् । ( अ. ११  
श्लो. ९२ ) कणान्वा भक्षयेद्वदं पिण्याकं वा सकृन्निशि । सुरापानापनुचर्यं बालवासा जटी  
ध्वजीति तत्तालुमात्रसंयोगे सुराया अष्टद्विपूर्वं द्रष्टव्यम् ॥ ननु च द्रवद्रव्यस्याभ्यवहरणं पान-  
मित्युच्यते । अभ्यवहरणं च कण्ठादधोनयनं न ताल्वादिसंयोगमात्रमतः कथं तत्र पाननिमित्तं  
प्रायश्चित्तम् । उच्यते । येन ताल्वादिसंयोगेन विना पानक्रिया न निवर्तते सोऽपि पानक्रिया-  
प्रतिपेधेन प्रतिपिद्धः अतो यद्यपि मुख्यपानाभावात् महापातकत्वं तथापि तत्प्रतिपेधेन  
तदङ्गभूताव्यभिचारिताल्वादिसंयोगस्यापि प्रतिपिद्धत्वेन दोषस्य विद्यमानत्वाद्भवत्येव प्राय-  
श्चित्तम् । चरेद्भूतमहत्वापि घातार्थं चेत्समागत इति । यथा हननप्रतिपेधेन तदङ्गभूताध्यव-  
सायादेरपि प्रतिपिद्धत्वात्प्रायश्चित्तविधानम् । यत्तु बौधायनीयम् । त्रैमासिकममत्या सुरापाने  
कृच्छ्राव्दपादं चरित्वा पुनरुपनयनमिति । यच्च याम्यम् । सुरां पीत्वा द्विजं हत्वा रुक्मं हत्वा  
द्विजन्मनः । संयोगं पतितैर्गत्वा द्विजश्चान्द्रायणं चरेदिति । यदपि बार्हस्पत्यम् । गौडीमाध्यौ  
सुरां पैष्टीं पीत्वा विप्रः समाचरेत् । तत्तत्कृच्छ्रं पराकं च चान्द्रायणमनुक्रमेदिति । तत्रितय-  
मप्यनन्यौषधसाध्यव्याध्युपशमार्थं पाने वेदितव्यम् । प्रायश्चित्तस्याल्पत्वात् । यदा तु सुरा-  
संसृष्टं शुष्करसमेवात्र भक्षयति तदा पुनरुपनयनम् । यथाह मनुः । ( अ. ११ श्लो. १९० )  
अज्ञानात्प्राश्य विष्णुं सुरासंसृष्टमेव च । पुनः संस्कारमर्हन्ति त्रयो वर्णा द्विजातय इति ॥  
यदा च शुष्कसुराभाण्डस्योदकं पिबति तदा शातातपोक्तं कुर्यात् । सुराभाण्डोदकपाने छर्दनं  
वृतप्राशनमहोरात्रोपवासश्चेति ॥ यत्तु बौधायनीयम् । सुरापानस्य यो भाण्डेष्वपः पर्युषिताः  
पिबेत् । शङ्खपुष्पीविषकं तु क्षीरं सर्पिः पिबेद्भयहमिति तत्पर्युषितत्वादधिकम् । अकामतो-  
ऽभ्यासे पुनर्मनुनोक्तम् । ( अ. ११ श्लो. १४७ ) अपः सुराभाजनस्था मद्यभाण्डस्थितास्तथा ।  
पञ्चरात्रं पिबेत्पीत्वा शङ्खपुष्पीशृतं पय इति ॥ यत्तु विष्णुक्तम् । अपः सुराभाजनस्थाः  
पीत्वा सप्तरात्रं शङ्खपुष्पीशृतं पयः पिबेदिति तन्मतिपूर्वकपाने । ज्ञानतोऽभ्यासे तु बृहद्यम  
आह । सुराभाण्डस्थितं तोयं यदि कश्चित्पिबेद्विजः । स द्वादशाहं क्षीरेण पिबेद्ब्राह्मीं सुवर्च-  
लामिति ॥ सुरापस्य सुखगन्धघ्राणे तु मानवम् । ( अ. ११ श्लो. १४९ ) ब्राह्मणस्तु सुरापस्य

गन्धमाघ्राय सोमपः । प्राणानप्नु त्रिरायम्य घृतं प्रास्य विशुद्ध्यतीति तत्सोमयाग्निं एवाम-  
तिपूर्वं । मतिपूर्वं तु द्विगुणं अपीतसोमस्य तु कल्प्यम् । साक्षात्सुरागन्धमाघ्राणस्य तु घ्रातिर-  
ध्रेयमद्ययोरिति जातिभ्रंशकरत्वात् ( अ. ११ श्लो. १२४ ) जातिभ्रंशकरं कर्म कृत्वा-  
न्यतममिच्छया । चरेत्सान्तपनं कृच्छ्रं प्राजापत्यमनिच्छयेति मनूक्तं द्रष्टव्यम् ॥ २५४ ॥

एवं मुख्यसुरापाने प्रायश्चित्तमुक्त्वा मद्यपाने प्रायश्चित्तमाह

**अज्ञानानु सुरां पीत्वा रेतोविष्णून्मूत्रमेव च ।**

**पुनःसंस्कारमर्हन्ति त्रयो वर्णा द्विजातयः ॥ २५५ ॥**

यः पुनरज्ञानादुदकमुद्वेष्ट्या सुरां मद्यं ब्राह्मणः पिवति ये च ब्राह्मणादयो रेतोविष्णून्नाणि  
प्राश्नन्ति ते त्रयोऽपि द्विजातयो वर्णास्तत्तत्कृच्छ्रपूर्वकं पुनरुपनयनप्रायश्चित्तमर्हन्ति । अत्र मद्य-  
पाने योऽयं पुनःसंस्कारः स ब्राह्मणस्यैव । क्षत्रियविशोस्तदम्यनुज्ञानस्य दर्शितत्वात् । सुराश-  
ब्दश्चात्र मद्यपरः । प्रायश्चित्तस्यातिलघुत्वात् । अज्ञानतो मुख्यसुरापाने द्वादशवार्षिकस्य वि-  
हितत्वाच्च । अत एव गौतमेनात्र मद्यशब्दः प्रयुक्तः । अमत्या मद्यपाने पयोघृतमुदकं वायुं  
प्रति त्र्यहं तप्तानि पिबेत्स तप्तकृच्छ्रस्ततोऽस्य संस्कारो मूत्रपुरीषकुणपरेतसां प्राशने चेति । य-  
दप्यस्मिन्नेव विषये मनुनोक्तम् । ( अ. ११ श्लो. १४६ ) अज्ञानाद्धारुणां पीत्वा संस्कारेण वि-  
शुद्ध्यतीति तदपि तप्तकृच्छ्रपूर्वकमेव । गौतमवाक्यानुरोधात् । पुनःसंस्कारश्च पुनरुपनयनम् ।  
तच्चाश्वलायनाद्युक्तक्रमेण कर्तव्यम् । यथोक्तम् । अथोपेतपूर्वस्य कृताकृतं केशवपनं मेधान-  
ननं चानिरुक्तं परिदानं कालश्च तत्सवितुर्वृणीमह इति सावित्रीमिति । मतिपूर्वमद्यपाने 'व-  
सिष्ठोक्तं द्रष्टव्यम् । मत्या मद्यपाने त्वसुरायाः सुरायाश्चाज्ञाने कृच्छ्रातिकृच्छ्रौ घृतप्राशनं पुनः  
संस्कारश्चेति । चान्द्रायणं वा शङ्कोक्तम् । असुरामद्यपायी चान्द्रायणं चरेदिति मुखमात्रप्रवे-  
शे तु मद्यस्यापस्तम्बीयं पद्मात्रम् । अभक्ष्याणामपेयानामलेह्यानां च भक्षणे । रेतोमूत्रपुरीषा-  
णां प्रायश्चित्तं कथं भवेत् ॥ पद्मोद्गुम्बरवित्वानां पलाशस्य कुशस्य च । एतेषामुदकं पीत्वा  
पद्मात्रेण विशुद्ध्यतीति । एतच्च तालादिमद्यविषयम् । गौडीमाध्योः पुनरज्ञतया पाने असुरायाः  
सुरायाश्चाज्ञानत इति वसिष्ठोक्तः कृच्छ्रातिकृच्छ्रसहितः पुनः संस्कारो घृतप्राशश्च द्रष्टव्यः ।  
तयोर्मतिपूर्वपाने तु पिण्याकं वा कणावेति त्रैवार्षिकम् । कामतस्तु तत्पानाभ्यासे अभ्यासे तु  
सुराया अत्रिवर्णां सुरां पिबेन्मरणात्पूर्वो भवतीति वासिष्ठं मरणान्तिकं द्रष्टव्यम् । नात्र सुरा-  
शब्दः पैट्यभिप्रायः । तस्याः सकृत्पानेऽपि मरणान्तिकस्य दर्शितत्वात् ॥ मद्यवासितशुष्क-  
भाण्डोदकस्याज्ञानतः पाने बृहद्यमोक्तम् । मद्यभाण्डस्थितं तोयं यदि कश्चित्पिबेद्विजः । कुश-  
मूलविषयेन त्र्यहं क्षीरेण वर्तयेदिति ॥ अज्ञानतोऽभ्यासे तु वसिष्ठेनोक्तम् । मद्यभाण्डस्थितं  
तोयं यदि कश्चित्पिबेद्विजः । पद्मोद्गुम्बरवित्वानां पलाशस्य कुशस्य च । एतेषामुदकं पीत्वा  
त्रिरात्रेण विशुद्ध्यतीति । ज्ञानतः पाने तु विष्णूक्तम् । मद्यभाण्डस्थितं तोयं पीत्वा पद्मरात्रं  
शतपुष्पीशृतं पयः पिबेदिति ॥ ज्ञानतोऽभ्यासे तु शङ्केनोक्तम् । मद्यभाण्डस्थितं तोयं पीत्वा

सप्तरात्रं गोमूत्रं यावकं पिबेदिति ॥ अत्यन्ताभ्यासे तु हारीतोक्तम् । मद्यभाण्डस्थितं तोयं यदि कश्चित्पिबेद्विजः । द्वादशाहं तु पयसा पिबेद्ब्राह्मीं सुवर्चलामिति ॥ एषु च वाक्येषु द्विजग्रहणं ब्राह्मणाभिप्रायम् । क्षत्रियवैश्ययोरप्रतिषेधादिति दर्शितं प्राक् ॥ इदं च गौडीमाध्वी-भाण्डस्थजलपानविषयं गुरुत्वात्प्रायश्चित्तस्य तालादिमद्यभाण्डोदकपाने तु कल्प्यम् ॥२९९॥

**पतिलोकं न सा याति ब्राह्मणी या सुरां पिबेत् ।**

**इहैव सा शुनी गृध्री सूकरी चोपजायते ॥ २५६ ॥**

या द्विजातिभार्या सुरां पिबति सा कृतपुण्यापि सती पतिलोकं न याति किंत्विहैव लोके श्वगृध्रसूकरलक्षितां तिर्यग्योनिं क्रमेण प्राप्नोति ॥ ब्राह्मणीग्रहणं द्विजातिभा-  
र्याप्रत्याह । चात्र तिस्त्रो वर्णानुपूर्व्येणेति न्यायेन यस्य द्विजातेर्यावत्यो भार्यास्तासामु-  
पलक्षणम् । अत एव मनुः । पतत्यर्थं शरीरस्य यस्य भार्या सुरां पिबेत् । पतितार्थशरीरस्य निष्कृतिर्न विधीयते इति । धर्मार्थकामेषु सहाधिकारादम्पत्योरेकशरीरत्वमेवातो यस्य द्विजातेर्भार्या सुरां पिबति तस्य भार्यारूपमर्धं शरीरं पतति पतितस्य च भार्यारूपस्यार्धशरीरस्य निष्कृतिर्न विधीयते । तस्माद्विजातिभार्याया ब्राह्मण्याद्यया सुरा न पेया । तस्माद्ब्राह्मणराजन्यौ वैश्यश्च न सुरां पिबेदिति निषेधविधौ लिङ्गस्याविवक्षितत्वेन वर्णत्रयभार्याणामपि प्रतिषेधे सिद्धे पुनर्वचनं द्विजातिभार्यायाः शूद्राया अपि सुराप्रतिषेध-प्राप्त्यर्थम् । अतो द्विजातिभार्याभिः सुरापाने प्रायश्चित्तस्यार्धं कार्यम् । शूद्रभार्यास्तु शू-द्रायाः शूद्रवदेव न प्रतिषेधः । सुरापानसमेषु तु निषिद्धभक्षणादिषु सुरापानप्रायश्चित्तार्ध-मित्युक्तं प्राक् ॥ २९६ ॥ ॥ इति सुरापानप्रायश्चित्तप्रकरणम् ॥

क्रमशस्तं सुवर्णस्तेयप्रायश्चित्तमाह

**ब्राह्मणः स्वर्णहारी तु राज्ञे मुसलमर्पयेत् ।**

**स्वकर्म ख्यापयंस्तेन हतो मुक्तोऽपि वा शुचिः ॥ २५७ ॥**

ब्राह्मणस्वामिकं सुवर्णं योऽपहरत्यसौ सुवर्णस्तेयं मया कृतमित्येवं स्वकर्म ख्यापयन् राज्ञे मुसलं समर्पयेत् । मुसलसमर्पणस्य दृष्टार्थत्वात्तेन मुसलेन राजा तं हन्यात् तेन राजा हतो मुक्तो वा शुद्धो भवति । अपहरणशब्देन च समक्षं परोक्षं वा बलाच्चौर्येण वा क्रयादिस्वत्वहेतुं विना ग्रहणमुच्यते । मुसलं समर्पयेदिति यद्यपि सामान्येनोक्तं तथापि तस्य हननार्थत्वात् तत्समर्थस्यायोमयादेर्ग्रहणम् । अत एव मनुनोक्तम् । (अ. ८ श्लो. ३१९) स्कन्धेनादाय मुसलं लकुटं वापि स्वादिरम् । आसौ चोभयतस्तीक्ष्णमायसं दण्डमेव वेति ॥ शस्त्रेनाप्यत्र विशेष उक्तः । सुवर्णस्तेनः प्रकीर्णकेश आर्द्रवासा आयसं मुसलमादाय राजानमुपतिष्ठेदिदं मया पापं कृतमनेन मुसलेन मां घातयस्वेति स राजा शिष्टः सन्पूतो भव-

तीति । हननं चावृत्तिविधानाभावात्सकृदेव कार्यम् । अत एव मनुनोक्तम् । ( अ. ११ श्लो. १०० ) ततो मुसलमादाय सकृद्वन्यात्तु तं स्वयमिति । एवं सकृच्छाब्देन हतो मृतः शुद्ध्येत् मुक्तो वा मरणाज्जीवन्नपि शुद्ध्येदिति यावत् ॥ तथा च संवर्तनोक्तम् । ततो मुसलमादाय सकृद्वन्यात्तु तं स्वयम् । यदि जीवति स स्तेनस्ततः स्तेयाद्विशुद्ध्यते इति ॥ यथोक्तं ब्रह्मवधे । मृतकल्पः प्रहारातो जीवन्नपि विशुद्ध्यतीति ॥ नन्वताडित एव राज्ञा मुक्तः स्तेनः शुद्ध्येदित्ययमर्थः कस्मान्नेष्यते । उच्यते । अन्नन्नेनस्त्री रानेति गौतमीये ताडनमकुर्वतो राज्ञो दोषाभिधानात् । भवतु राज्ञो दोषस्तथाप्यतिक्रान्तनिषेधेन राज्ञा स्नेहादिना मुक्तः स्तेनः कथं न शुद्ध्येदिति चेत् उच्यते । एवं च सत्यकारणिका शुद्धिरापतेत् । अयोच्यते । मोक्षोत्तरकाळं द्वादशवर्षिकाद्यनुष्ठानेन शुद्ध्यङ्गीकरणान्नाकारणिकेति । तदप्यमुन्दरम् मुक्तः शुचिरिति मोक्षस्यैव शुद्धिहेतुत्वाभिधानात् अतः प्राच्येव व्याख्या जायसी । मुक्तो वा मरणाज्जीवन्नपि विशुद्ध्येदिति यावत् । इदं च मरणान्तिकं सार्ववर्णिकस्यापहर्तुर्न तु ब्राह्मणस्यैव । ब्राह्मणः स्वर्णहारीति नैमित्तिकवाक्ये विशेषानुपादानात् क्षत्रियादीनां च महापातकित्वाविशेषात्प्रायश्चित्तान्तरस्यानाघानाच्च । यत्पुनर्मानवे ( अ. ११ श्लो. ९९ ) सुवर्णस्तेयकृद्भिः इति विमग्रहणं तन्नरमात्रोपलक्षणम् । प्रायश्चित्तीयते नर इति तस्यैव प्रकृतत्वात् । मनुः ( अ. ११ श्लो. ९४ ) ब्रह्महत्या मुरापानं स्तेयं गुर्वङ्गनागम इति निमित्तवाक्ये विशेषानुपादानाच्च । तत्सापेक्षनैमित्तिकवाक्ये सुवर्णस्तेयकृद्भिः इत्यत्र श्रूयमाणमप्युपलक्षणमेव युक्तम् । यथाभ्युदितेष्टयां यस्य हविरिति वाक्ये तन्दुलग्रहणं हविर्मात्रस्य ॥ इदं च राज्ञाहननं ब्राह्मणव्यतिरिक्तस्य ( अ. ८ श्लो. १८० ) न जातु ब्राह्मणं हन्यात्सर्वपापेष्वपि स्थितमिति मानवे ब्राह्मणवधस्य निषिद्धत्वात् । यदि कथंचिदतिक्रान्तनिषेधेन राज्ञा हन्यते तथापि शुद्धो भवति । ( मनुः अ. ११ श्लो. १०० ) वधेन शुद्ध्यति स्तेनो ब्राह्मणस्तपसैव वेति ब्राह्मणस्यापि वधेन शुद्ध्यभिधानात् । न च तपसैव वेत्येवकारेण वधनिषेधः । तस्य केवलतपसापि शुद्ध्यभिधानपरत्वात् । यदि वधो निषिद्धस्तर्हि तपसैव वेति विकल्पाभिधानमनुपपन्नम् न च दण्डाभिप्रायं विकल्पाभिधानम् । तस्यानिर्दिष्टत्वात् । किंच । एकार्थास्तु विकल्परन्निति न्यायेनैकार्थानामेव विकल्पो ग्राह्यवयोरिव न च दण्डतपसोरेकार्थत्वं दण्डस्य दमनार्थत्वात्तपसश्च पापक्षयहेतुत्वात् न च वधेन शुद्ध्यति स्तेन इति सामान्यविषयेण वधेन ब्राह्मणस्तपसैव वेति विशिष्टविषयस्य तपसो विकल्पोपपत्तिः । न हि भवति ब्राह्मणेभ्यो दधि दीयतां तक्रं कौण्डिन्याय वेति विकल्पस्तस्माद्द्वयोरपि सामान्यविषयत्वमेव । यद्वा क्षत्रियस्यापि न निषेधः । मनुना सुवर्णस्तेयकृद्भिः इत्यभिधाय ( अ. ११ श्लो. १०० ) गृहीत्वा मुसलं राजा सकृद्वन्यात्तु तं स्वयमिति सर्वनाम्ना प्रकृतब्राह्मणपरामर्शेनैव हननविधानात् । न जातु ब्राह्मणं हन्यादित्यस्य प्रायश्चित्तव्यतिरिक्तदण्डरूपहननविषयत्वेनाप्युपपत्तेः । एतच्च मरणान्तिकं मतिपूर्वसुवर्णस्तेयविषयम् । मरणान्तिकं हि

१ मनुस्मृती तु गृहीत्वा मुसलं राजा सकृद्वन्यात्तु तं स्वयम् । वधेन शुद्ध्यति स्तेनो ब्राह्मणस्तपसैव इति पाठान्तरम् । २ उभयचिदमभ्यवर्ति ग्रन्थोऽधिक इति प्रतिभाति । जीर्णपुस्तकेऽदर्शनादिति ॥



यत्प्रोक्तं प्रायश्चित्तं मनीषिभिः । तत्तु कामकृते पापे विज्ञेयं नात्र संशय इति मध्यमाङ्गि-  
रःस्मरणात् । अत्र च सुवर्णशब्दः परिमाणविशिष्टहेमद्रव्यवचनो न जातिमात्रवचनः ।  
जालसूर्यमरीचिस्थं असरेणूरजः स्मृतम् । तेऽष्टौ लिखा तु तास्तिष्ठो राजसर्पप उच्यते ॥  
गौरस्तु ते त्रयः पड्डिर्यवो मध्यस्तु ते त्रयः । कृष्णलः पञ्च ते मापस्ते सुवर्णस्तु षोडशेति  
षोडशमापपरिमिते हेमनि सुवर्णशब्दस्य परिमापितत्वात् अतो ब्राह्मणमुवर्णपहरणं महा-  
पातकमित्यादिप्रयोगेषु कृतपरिमाणस्यैव सुवर्णस्य ग्रहणं युक्तम् । परिमाणकरणस्य दृष्टार्थ-  
त्वात् न ह्यदृष्टार्थपरिमाणस्मरणम् । नापि लोकव्यवहारार्थम् अतत्परत्वात्स्मृतिकारप्रवृत्तेः ।  
अत एवोक्तं न्यायविद्विः । कार्यकाले संज्ञापरिमाणयोरुपस्थानमिति । तथा नामापि गुणक-  
लोपचन्धेनार्थवदित्युक्तम् । पञ्चदशान्याज्यानीत्यत्र तु न च दण्डमात्रोपयोगिपरिमाणस्मरण-  
मिति युक्तम् । तावन्मात्रार्थत्वे प्रमाणाभावात् अतोऽविशेषात्सर्वशेषत्वमेव युक्तम् । किं-  
च । दण्डस्य दमनार्थत्वाद्दमनस्य च परिमाणविशेषमन्तरेणापि सिद्धेर्नातीव परिमाणस्मरण-  
मुपयुज्यते । शब्दैकसमधिगम्ये तु महापातकित्वादावेकान्ततः स्मरणमुपयुज्यते अतः षोडश-  
मापात्मकसुवर्णपरिमितहेमहरण एव महापातकित्वं तन्निमित्तं मरणान्तिकादिप्रायश्चित्तवि-  
धानं च । द्वित्रादिमापात्मकहेमहरणं तु क्षत्रियादिहेमहरणवदुपपातकमेवेति युक्तम् । किंच ।  
सुवर्णाद्र्यूनपरिमाणहेमहरणे प्रायश्चित्तान्तरोपदेशात्तत्परिमाणस्य हेनो हरणे मरणान्तिका-  
दिप्रायश्चित्तमिति युक्तम् । तथा चोक्तं पट्त्रिंशन्मते । बालाग्रमात्रेऽपहृते प्राणायामसमाच-  
रेत् । लिखामात्रेऽपि च तथा प्राणायामत्रयं बुधः ॥ राजसर्पपमात्रे तु प्राणायामचतुष्टयम् ।  
गायत्र्यष्टसहस्रं च जपेत्पापविशुद्धये ॥ गौरसर्पपमात्रे च सावित्रीं वै दिनं जपेत् । यवमात्रे  
सुवर्णस्य प्रायश्चित्तं दिनद्वयम् ॥ सुवर्णकृष्णलं लोकमपहृत्य द्विजोत्तमः । कुर्यात्सान्तपनं कृ-  
च्छ्रं तत्पापस्यापनुत्तये ॥ अपहृत्य सुवर्णस्य मापमात्रं द्विजोत्तमः । गोमूत्रयावकाहारस्त्रिभि-  
र्मासैर्विशुद्ध्यति । सुवर्णस्यापहरणे वत्सरं यावकी भवेत् । ऊर्ध्वं प्राणान्तिकं ज्ञेयमपवा ब्रह्म-  
हम्रतम् ॥ इदं च वत्सरं यावकाशनं किञ्चिद्र्यूनमुणीपहारविषयम् सुवर्णापहारो मन्वादिम-  
हास्मृतिषु द्वादशवार्षिकविधानात् । बलाद्ये कामकारेण गृह्णन्ति स्वं नराधमाः । तेषां तु बल-  
हर्तृणां प्राणान्तिकमिहोच्यते ॥ सुवर्णपरिमाणादवर्गपतीत्यभिधेयम् । इदं च स्तेयप्रायश्चित्तमप-  
हृत्यनं तत्स्वामिने दत्त्वेव कार्यम् । स्तेये ब्रह्मस्वभूतस्य सुवर्णादेः कृते पुनः । स्वामिनेऽप-  
हृतं देयं हर्षा त्वेकादशाधिकमिति स्मरणात् ॥ तथा ( अ. ११ श्लो. १६४ ) चरेत्सान्तपनं  
कृच्छ्रं तन्निर्यात्यात्मशुद्धये इति मनुस्मरणाच्च । दण्डप्रकरणेऽप्युक्तम् । शेषेष्वेकादशगुणं  
दाप्यस्तस्य च तद्धनमिति ॥ यदा त्वशक्त्या राजा हन्तुमसमर्थस्तदा वमिष्ठोक्तं द्रष्टव्यम् ।  
स्तेनः प्रकीर्णकेशो राजानमभियाचेत् तनस्तस्मै राज्ञीदुम्बरं शस्त्रं दद्यात्तेनात्मानं प्रमापयेत् म-  
रणात्पूतो भवतीति विज्ञायत इति । औदुम्बरं ताग्रमयम् । यदपि द्वितीयं प्रायश्चित्तं तेनोक्तम् ।  
निष्कालको गोपृताक्तो गोमयाग्निना पादप्रभृत्यात्मानं प्रमापयेन्मरणात्पूतो भवतीति विज्ञायते  
इति । तदपि गुरुश्रोत्रिययागम्यादिविप्रद्रव्यापहारविषयम् । क्षत्रियाद्यपहर्तृविषयं वा । तत्र नि-  
ष्कालक इति निर्गतकेशसमश्रुत्येमाभिधीयते । तथाश्वमेधाद्यनुष्ठानेन वा तथा प्रवेतसा मरणा-

नितकमभिधापोक्तम् । इद्वा याश्वमेधेन गोसवेन वा विशुद्धयेदिति । एतच्च विद्वत्त्रियाद्यप-  
हर्तृविषयम् ॥ २९७ ॥

**अनिवेद्य नृपे शुच्येत्सुरापव्रतमाचरन् ।**

**आत्मतुल्यं सुवर्णं वा दद्याद्वा विप्रतुष्टिकृत् ॥ २९८ ॥**

स्वीयं स्तेयं राजन्यनिवेद्य सुरापव्रतं द्वादशवार्षिकमाचरन् शुच्येत् । शशिशरोध्वजे  
प्राप्यक्षिप्तान्त- तत्कपालधारणनिराकरणार्थं सुरापव्रतमित्युक्तम् । एतच्चाकामकारविषयम् ।  
रगाह । (मनुः अ. ११ श्लो. ८९) इयं विशुद्धिरुदिता प्रमाप्याकामतो द्विजमित्यका-  
मतो विहितस्यैव द्वादशवार्षिकस्यातिदेशात्-॥ नन्वकामतोऽपहार एव न संभवतीति कथं तद्वि-  
षयत्वम् । उच्यते । यदा यस्त्रप्रान्तप्रपितं सुवर्णादिकमज्ञानादपहरति रजतादिद्रव्यान्तरमुद्धया  
वा हस्तानन्तरमेवान्यस्मै दत्तं नाशितं वा न पुनः स्वाभिने प्रत्यर्पितं तदा संभवत्येवाकामतो-  
ऽपहारः । यस्तु ताम्रादिकस्य रसोष्वाद्यापादितसुवर्णरूपस्यापहारो न तत्रेदं प्रायश्चित्तम् ।  
मुख्यजातिसमवायाभावात् । न च मुख्यसादृश्यमात्रेण गौणे मुख्यधर्मा भवन्ति । यद्यपी-  
दशमेवासुवर्णं सुवर्णभ्रान्त्यापहरति तथापि नेदं प्रायश्चित्तम् । असुवर्णापहारित्वादेव ।  
न च सृष्टश्रेद्वाक्षणवधे अहत्वापीतियदत्रापि दोष इति याच्यम् । असुवर्णे प्रवृत्तत्वा-  
देव । न ह्यद्वाक्षणः सृष्टश्रेदित्यस्य विषयः । यच्चेदं मनसा पापं ध्यात्वा प्रणवपूर्वकं  
व्याहृतीर्षनसा जपेत् । व्याहृत्य प्राणायामं त्रिराचरेत् । प्रवृत्तौ रुच्छं द्वादशरात्रं च-  
रेदिति तदपि सम्यगर्थप्रवृत्तिविषयम् । अतो नेदृशमज्ञानतः स्वर्णापहारः प्रायश्चित्तस्य नि-  
मित्तं । किंतु रजतादिबुद्ध्या पूर्वोक्त एव स्वर्णापहारः । अस्मिन्नेव विषये यदापहर्ता-  
त्यन्तमहाधनः तदात्मतुलितं सुवर्णं दद्यात् । अथ तावद्धनं नास्ति तपश्चर्यायां चाशक्त-  
स्तदा विप्रतुष्टिकृद्भिर्मस्य यावज्जीवं कुटुम्बभरणपर्याप्ततया तुष्टिकरं धनं दद्यात् । यदा तु  
निर्गुणस्वामिकं द्रव्यमपहरति तदा एतदेव व्रतं स्तेनः पादन्यूनं समाचरेदिति व्यासेनोक्तं नव-  
वार्षिकं द्रष्टव्यम् । यदा पुनरीदृशमेव कुत्सामकुटुम्बपरिरक्षणार्थमपहरति तदा अत्रिप्रतिपा-  
दितपञ्चवार्षिकं स्वर्गिदार्ढ्यं वा क्रतुं कुर्यात्तीर्थयात्रां च पठञ्च वाचरेत् रुच्छं यनेद्वा क्रतुना  
द्विजः । तीर्थानि वा भ्रमन्विद्वांस्ततः स्तेयाद्विमुच्यते इति । यदा त्वपहारसमनन्तरमेव  
महाकष्टं मया कृतमिति जातानुतापः प्रत्यर्पयति त्यजति वा तदापस्तम्बीयं चतुर्धकालमि-  
ताशनेन त्रिवर्षमवस्थानमाङ्गिरसं वा पञ्चार्यं त्रैवार्षिकं द्रष्टव्यम् ॥ ननु प्रत्यर्पणे त्यागे  
वापहारघातव्यस्य निष्पन्नत्वात्कथं प्रायश्चित्तालप्यत्वम् । अथानिष्पन्नस्तदा प्रायश्चित्ताभाव  
एव स्यान्न तु प्रायश्चित्तालप्यत्वम् । मैवम् । अपहारस्योपभोगादिफलपर्यन्तत्वादुपभोगात्मा-  
दिदृष्टौ च पुष्कलस्यापहारार्थस्याभावाद्युक्तमेव प्रायश्चित्तालप्यत्वं पीतवान्त इवापेयद्रव्ये ॥  
नन्वेवं सति चौरहस्ताद्वलादाकृष्य ग्रहणेऽपि तस्योपभोगलक्षणफलाभावात्प्रायश्चित्तालप्य-  
प्रसङ्गः । मैवम् । तस्य त्यागे स्वतः प्रवृत्त्यभावात् फलपर्यन्तेऽपहारे स्वतः प्रवृत्तत्वाच्च ।  
यस्तु रजतताम्रादिसंसृष्टसुवर्णापहारो न तत्रेदं लघुप्रायश्चित्तम् । यतः संसर्गेऽपि सुवर्णत्वं

नापैति । आज्यत्वमिव द्रव्यदाज्ये । अतस्तत्र द्वादशवार्षिकमेवेति युक्तम् । अथ सुवर्णस-  
दृशं द्रव्यान्तरमेवेति लघुप्रायश्चित्तमुच्यते । न तर्हि तत्र त्रैवार्षिकादिलघुप्रायश्चित्तादिवि-  
षयता अमुवर्णत्वादेव । किंतुपपातकप्रायश्चित्तमेव । यदप्यपरमापस्तम्भोक्तम् । स्तेयं कृत्वा  
सुरां पीत्वा रुच्छं सांवत्सरं चरेदिति । तत्सुवर्णपरिमाणादर्वाष्मापाच्चाधिकपरिमाणद्रव्य-  
विषयम् । यत्कृतं सुमन्तुना । सुवर्णस्तेयी मासं सावित्र्याष्टसहस्रमाज्याहुतीर्जुह्यात् प्रत्यहं  
त्रिरात्रमुपवासं तत्तच्छ्रेण च पूतो भवतीति । तत्पूर्वोक्तमापपरिमाणमुवर्णापहारप्रायश्चि-  
त्तेन सह विकल्प्यते । यदप्यपरं तेनैवोक्तम् । सुवर्णस्तेयी द्वादशरात्रं वायुभक्षः पूतो भव-  
तीति तन्मनसापहारे प्रवृत्तस्य स्वतण्डवोपरतापनिहीर्यस्य वेदितव्यम् । अत्रापि बालवृद्धा-  
दिप्यधर्ममेव प्रायश्चित्तं वेदितव्यम् । यानि चाश्वरत्नमनुष्यस्त्रीभूधेनुहरणं तपेत्वादिना सु-  
वर्णस्तेयसमत्वेन प्रतिपादितानि तेऽप्यधर्ममेव कार्यम् । यत्पुनश्चतुर्विंशतितमवचनम् । रूप्यं  
दत्त्वा द्विजो मोहाच्चरेच्चान्द्रायणव्रतम् । गद्याणदशकादूर्ध्वमाशताद्विगुणं चरेत् ॥ आसह-  
स्त्राच्च त्रिगुणमूर्ध्वं हेमविधिः स्मृतः । सर्वेषां धातुलोहानां पराकं तु समाचरेत् ॥ धान्यानां  
हरणे रुच्छं तिलानामैन्दवं स्मृतम् । रत्नानां हरणे विप्रश्चरेच्चान्द्रायणव्रतमिति तदपि ग-  
द्याणसहस्राधिकरजतहरणे सुवर्णस्तेयसमप्रायश्चित्तप्रतिपादनार्थं न पुनस्तान्निवृत्त्यर्थम् । य-  
दपि रत्नापहारे चान्द्रायणमुक्तं तदपि गद्याणसहस्राद्धीनमूल्यरत्नापहारे द्रष्टव्यम् । ऊर्ध्वं  
पुनः सुवर्णस्तेयसमम् ॥ १९८ ॥ ॥ इति सुवर्णस्तेयप्रायश्चित्तप्रकरणम् ॥

उदेषक्रमप्राप्तं गुरुतरुगमनप्रायश्चित्तमाह

तप्तेऽयःशयने सार्धमायस्या योपिता स्वपेत् ।

गृहीत्योत्कृत्य वृषणौ नैर्ऋत्यां चोत्सृजेत्तनुम् ॥ २५९ ॥

समा वा गुरुतरुग इति वक्ष्यमाणश्लोकगतं गुरुतरुगपदमत्र संबध्यते । तप्तेऽयःशयने  
यथा मरणक्षमं भवति तथा तप्ते अग्नियुक्ते कृते कार्ष्णायसे शयने अयोमय्या स्त्रीप्रतिकृत्या त-  
प्तया सह गुरुतरुगः स्वप्यात् । एवं मुक्त्वा तनुं देहं उत्सृजेन्निद्रयेतेति यावत् । शयनं च  
गुर्वङ्गनागमनं मया कृतमित्येवं स्वकर्म विख्याप्य कुर्यात् (अ. ११ श्लो. १०३) गुरु-  
रूप्यभिभाष्येन इति मनुस्मरणात् । तथा स्त्रियमालिङ्ग्य कार्यम् । गुरुतरुगो मृन्मयीमायसी  
वा स्त्रियः प्रतिकृतिमग्नियुक्ता कृत्वा कार्ष्णायसशयने अयोमय्या स्त्रीप्रतिकृत्या कृत्वा तमा-  
लिङ्ग्य पूतो भवतीति गृद्धहारीतस्मरणात् । तथा मुण्डिनडोमकेनो नृनाम्यक्रेन कर्तव्यम् ।  
निष्काललो गृताम्यक्रेस्तप्तां तां मूर्ध्नि मृन्मयीं वा परिष्वज्य मरणात्पूतो मरतीति विज्ञाया  
इति वसिष्ठस्मरणात् । न च (अ. ११ श्लो. १०३) गुरुतरुप्यभिभाष्येनस्ते सप्याद-  
योमये । मूर्ध्नि ज्वलन्तीं स्वाश्लिष्य मृत्युना स निशुष्यतीति मनुशास्त्रानुरोधेन तप्तडोहशयनं  
तप्तडोहयोपिदालिङ्गनं च निरपेक्षमायश्चित्तद्वयमित्याशङ्कनीयम् । आयस्या योपिता  
स्वपेत् । कुत्रेत्याकाहायां तप्तेऽयःशयन इति परस्परसापेक्षनयैकत्वावगमादेकस्मिन्मतेन यु-  
क्तम् ॥ अपथा वृषणौ सन्निहौ स्वयमुरकृत्य पित्वाग्रहिना गृहीत्वा नैर्ऋत्यां दक्षिणमनीच्यां

दिशि देहपातान्तमकुटिलमतिर्गत्वा तनुमुत्सृजेत् । यथाह मनुः । ( अ. ११ श्लो. १०४ )  
 स्वयं वा शिश्रवृषणावुत्कृत्याधाय चाञ्जलौ । नैर्कृतीं दिशमातिष्ठेदानीपातादजिह्वग इति । गमनं  
 पृष्ठतोऽनीक्षमाणेन कर्तव्यम् । क्षुरेण शिश्रवृषणावुत्कृत्यानवेक्षमाणो ब्रजेदिति शङ्खलिखित-  
 स्मरणात् । एवं गच्छन् यत्र कुड्यादिना प्रतिवध्यते तत्रैव मरणान्तं तिष्ठेत् । सवृषणं शि-  
 श्रमुत्कृत्याञ्जलावाधाय दक्षिणाभिमुखो गच्छेद्यत्रैव प्रतिहतस्तत्रैव तिष्ठेदाप्रलयादिति वसि-  
 ष्ठस्मरणात् । यथाह नारदः । आसामन्यतमां गच्छन्गुरुतल्पग उच्यते । शिश्रस्योत्कर्तना-  
 त्तत्र नान्यो दण्डो विधीयते ॥ एवं दण्डार्थमपि लिङ्गाद्युत्कर्तनं पापक्षयार्थमपि भवति । इ-  
 दमेव मरणान्तिकदण्डमभिप्रेत्योक्तं मनुना । ( अ. ११ श्लो. ३१८ ) राजभिर्घृतदण्डास्तु  
 कृत्वा पापानि मानवाः । निर्मलाः स्वर्गमायान्ति सन्तः सुकृतिनो यथेति । धनदण्डेन पुनः  
 प्रायश्चित्तं भवत्येव । ( अ. ९ श्लो. २४० ) प्रायश्चित्तं तु कुर्वणाः सर्वे वर्णा यपोदि-  
 तम् । नाङ्गथा राज्ञा ललाटे स्युर्दाप्यास्तुत्तमसाहसमिति तेनैवोक्तत्वात् । अनयोश्च मरणा-  
 न्तिकयोरन्यतरानुष्ठानेन गुरुतल्पगः शुद्ध्येत् । गुरुशब्दश्चात्र मुख्यया वृत्त्या पितरि वर्तते ।  
 ( अ. २ श्लो. १४२ ) निषेकादीनि कर्माणि यः करोति यथाविधि । संभावयति चात्रेव  
 स विप्रो गुरुरुच्यते इति मनुना गुरुत्वप्रतिपादनपरे वाक्ये निषेकादिकर्तुर्जनकस्यैव गुरुत्वा-  
 मिधानात् । योगीश्वरेण च निषेकादिकर्माभिप्रायेणोक्तम् । स गुरुर्यः क्रियां कृत्वा वेदमस्मै  
 प्रयच्छतीति ॥ मनु गुरुशब्दस्यान्यत्रापि प्रयोगो दृश्यते । उपनीयगुरुः शिष्यमित्यादिना-  
 चार्ये । ( म. अ. २ श्लो. १४९ ) सत्त्वं वा बहु वा यस्य श्रुतस्योपकरोति यः । तमपीह गुरुं  
 विद्यादित्युपाध्याये । व्यासेनाप्यन्यत्र प्रयोगो दर्शितः । गुरवो मातृपितृपत्याचार्यविद्यादा-  
 तृज्येष्ठभ्रातर ऋत्विजो भयत्रातासदाता चेति । न चानेकार्थकल्पनादोषः । गुरुशब्दस्य प्रवृ-  
 त्तिनिमित्तभूतायाः पूजार्हतायाः सर्वत्रानुस्यूतेः । दर्शितं च तस्याः प्रवृत्तिनिमित्तत्वं योगी-  
 श्वरेण । एते मान्या यथा पूर्वमेभ्यो माता गरीयसीति मान्या इत्युपक्रम्य गरीयसीत्युपसं-  
 हारं कुर्वता । ( मनुः अ. २ श्लो. १४९ ) न च उपाध्यायान्दशाचार्य आचार्याणां शतं पिते-  
 त्युपाध्यायादधिकाचार्यात्पितुरतिशयितत्ववचनात्स एव मुख्य इति वाच्यम् । आचार्येऽप्यति-  
 शयितत्वस्याविशिष्टत्वात् । ( म. अ. २ श्लो. १४९ ) उत्पादकब्रह्मदात्रेगरीयान्ब्रह्मदः पितेति ।  
 गौतमेनाप्युक्तम् । आचार्यः श्रेष्ठो गुरूणामिति । किंच यद्यतिशयितत्वमात्रेण मुख्यत्वमुच्यते  
 तर्हि सहस्रमिति वचनान्मातुरेव गुरुत्वं स्यात् । तस्मात्सर्वे गुरवस्तत्पत्नीगमनं गुर्वङ्गनागमन-  
 मिति युक्तम् । उच्यते । निषेकादीनीति मनुवचनं निषेकादिकर्तुर्जनकस्य गुरुत्वप्रतिपादनपरम्  
 अनन्यपरत्वात् । यत्पुनर्व्यासगौतमवचनं तत्परिचर्यापूजादिविधिशेषतया स्तुत्यर्थत्वेनान्यपरं  
 अतो गुरुत्वप्रतिपादनपरान्निषेकादीति मनुवचनात्पितुरेव मुख्यं गुरुत्वमिति स्थितम् । अत  
 एव वसिष्ठेनाचार्यपुत्रशिष्यभार्यासु चैवमित्याचार्यद्वारेणातिदेशिकं गुरुतल्पमायश्चित्तमु-  
 क्तम् । तथा जातूकर्णादिभिरप्युक्तम् । आचार्यादेस्तु भार्यासु गुरुतल्पव्रतं चोदित्यादि ।  
 आचार्यादेर्मुख्यगुरुत्वे गुरुपदेशात् एव व्रतप्राप्तेरतिदेशोऽनर्थक एव स्यात् । किंच । सं-  
 वर्तनं स्पष्टमेव पितृदारग्रहणं कृतम् । पितृदारान्तमारुह्य मातृवर्ज्यं नराधम इति । पदत्रिंश-

न्मतेऽपि । पितृभार्यां तु विज्ञाय सवर्णां योऽधिगच्छतीति । अतोऽपि निषेकादिकर्ता पितैव मुख्यो गुरुः । तच्च गुरुत्वं वर्णचतुष्टयेऽप्यविशिष्टम् । निषेकादिकर्तृत्वाविशेषात् । अतः स विमो गुरुरुच्यते इति विप्रग्रहणमुपलक्षणम् । अतः पितृपत्नीगमनमेव महापातकम् । गमनं च चरमधातुविसर्गपर्यन्तं कथ्यते अतस्ततोऽर्वाङ्निवृत्तौ न महापातकित्वम् । तत्र चेदं तस्तेऽयःशयने सार्धप्रायस्येत्याद्युक्तं मरणान्तिकं प्रायश्चित्तद्वयम् । तच्च जनन्यामकामकृते । तत्सपत्न्यां तु सवर्णायामुत्तमवर्णायां अकामकृते द्रष्टव्यम् । पितृभार्यां तु विज्ञाय सवर्णां योऽधिगच्छति । जननीं चाप्यविज्ञाय नामृतः शुद्धिमाप्नुयादिति षट्त्रिंशन्मतेऽभिधानात् ॥ जनन्यां तु कामकृते वासिष्टम् । निष्कालको घृताम्यक्तो गोमयाग्निना पादममृत्यात्मानमवदाहयेदिति द्रष्टव्यम् । अकामतोऽभ्यासेऽप्येतदेव ॥ ननु च मातुः सपत्नीं भगिनीमाचार्यतनयां तथा । आचार्यपत्नीं स्वसुतां गच्छंस्तु गुरुतल्पग इति । अतिदेशाभिधानाम्मातृसपत्नीगमने त्वौपदेशिकं प्रायश्चित्तमयुक्तम् उच्यते । पितृभार्यां सवर्णामित्यस्मादेव सवर्णग्रहणाद्धीनवर्णसपत्नीविषयमिदमातिदेशिकमिति न विरोधः ॥ इदं च मुख्यस्यैव पुत्रस्य इतरेषां पुनः पुत्रकार्यकरत्वमेव न पुत्रत्वम् । यथाह मनुः । ( अ. ९ श्लो. १८० ) क्षेत्रजादीन्मुतानेतानेकादश यथोचितान् । पुत्रप्रतिनिधीनाहुः क्रियालोपान्मनीषिण इति । तत्रोभयेच्छातः प्रवृत्तौ तस्तेऽयःशयन इति प्रथमं प्रायश्चित्तम् । स्वेन मोत्साहने तु गृहीत्वोत्कृत्य वृषणाविति द्वितीयम् । अनुबन्धातिशयेन प्रायश्चित्तगुरुत्वस्योक्तत्वात् । तथा मोत्साहितस्य तु मानवम् । तत्प्रलोहशयनज्वलत्सूर्म्यालिङ्गनयोरन्यतरं द्रष्टव्यम् । यत्तु शङ्गेन द्वादशवार्षिकमुक्तम् । अधःशायी भट्टाधारी पर्णमूलफलाशनः । एककालं समश्नीत वर्षे तु द्वादशे गते ॥ रुक्मस्तेयो मुरापश्च ब्रह्महा गुरुतल्पगः । व्रतेनैतेन शुध्यन्ति महापातकिनस्त्वमे इति । तत्समवर्णोत्तमवर्णपितृदारगमने अकामकृते वा द्रष्टव्यम् । तत्रैव कामतः प्रवृत्तस्य रेतःसेकात्प्राङ्निवृत्तौ षड्वार्षिकमकामतस्तु त्रैवार्षिकम् । जनन्यां तु कामतः प्रवृत्तस्य रेतःसेकात्प्राङ्निवृत्तौ द्वादशवार्षिकमकामतस्तु षड्वार्षिकमिति कल्प्यम् । यस्तु संवर्तेन पितृदारान्समारुह्य मातृवर्ज्यं नराधम इत्यादिना समारोहणमात्रे तत्सरुच्छ्रः उक्तः स हीनवर्णगुरुदारेषु रेतःसेकादर्वाङ्मद्रष्टव्यः ॥ १९९ ॥

प्राजापत्यं चरेत्कृच्छ्रं समा वा गुरुतल्पगः ।

चान्द्रायणं वा त्रीन्मासानभ्यसेद्वेदसंहिताम् ॥ २६० ॥

अथवा प्राजापत्यं कृच्छ्रं वक्ष्यमाणलक्षणं समाः वर्षत्रयं चरेत् । एतच्च ब्राह्मणीपुत्रस्य शूद्रजातीयगुरुभार्यागमने मतिपूर्वं द्रष्टव्यम् । यदा तु गुरुपत्नीं सवर्णां व्यभिचारिणीमबुद्धिपूर्वं गच्छति तदा वेदजपसहितं चान्द्रायणत्रयं कुर्यात् । तत्रैव कामतः प्रवृत्तावैशिनसम् । गुरुतल्पाभिगामी संवत्सरं ब्रह्मव्रतं पण्मासान्वा तत्सरुच्छ्रं चरेदिति । क्षत्रियागमने तु मतिपूर्वं याज्ञवल्कीयम् । मातुः सपत्नीं भगिनीमाचार्यतनयां तथेति गुरुतल्पव्रतातिदेशान्नववार्षिकम् । इदं चातिदेशिकं सवर्णगुरुभार्यागमनविषयं न भवति । तत्र कामतो मरणान्तिकस्याकामतो द्वादशवार्षिकस्य विहि-

प्रायश्चित्तान्त-  
रमाह.

तत्वात् । अतः क्षत्रियादिविषयमेवेति युक्तम् । तत्रैव कामतोऽभ्यासे मरणान्तिकम् । मत्या  
 गत्वा पुनर्भार्या गुरोः क्षत्रसुतां द्विजः । अण्डाभ्यां रहितं लिङ्गमुत्कृत्य स मृतः शुचिरिति  
 कण्वस्मरणात् । अत्रैव विषये प्रायश्चित्तं यदा न चिकीर्षति तदा छित्वा लिङ्गं वधस्तस्य स-  
 कामायाः स्त्रियास्तथेति याज्ञवल्कीयो वधदण्डः प्रायश्चित्तस्थाने द्रष्टव्यः । वैश्यायां तु गु-  
 रुभार्यायां कामतो गमने पट्टार्पिकम् । अत एव स्मृत्यन्तरम् । ब्राह्मणीपुत्रस्य क्षत्रियायां  
 मातरि गमने पादहान्या द्वादशवर्षिकमेवमन्यवर्णास्त्विति । अयमर्थः । ब्राह्मणीपुत्रस्य क्ष-  
 त्रियायां मातुः सपत्न्यां गमने पादन्यूनं द्वादशवर्षिकं नववर्षिकमिति यावत् । तस्यैव  
 तथाभूतायां वैश्यायां पट्टार्पिकम् । शूद्रायां तु त्रैवर्षिकं प्रायश्चित्तमिति एवं क्षत्रियापुत्रस्य  
 वैश्यायां मातरि नववर्षिकम् । शूद्रायां तु पट्टार्पिकम् । एवमेव, वैश्यापुत्रस्यापीति । वै-  
 श्यायां तु कामतोऽभ्यासे मरणान्तिकमेव । गुरोर्भार्यां तु यो वैश्यां मत्या गच्छेत्पुनः पुनः ।  
 लिङ्गाग्रं छेदयित्वा तु ततः शुध्येत्स किंश्चिपादिति लौगाक्षिस्मरणात् । शूद्रायां तु काम-  
 तोऽभ्यासे द्वादशवर्षिकम् । पुनः शूद्रां गुरोर्गत्वा बुद्ध्या विप्रः समाहितः । ब्रह्मचर्यम-  
 दुष्टात्मा संचरेद्द्वादशाब्दिकमित्युपमन्युस्मरणात् । क्षत्रियायां गुरुभार्यायामबुद्धिपूर्वगमने  
 यमोक्तं त्रिवर्षिकमष्टमकालाशनं द्रष्टव्यम् । कालेऽष्टमे वा भुञ्जानो ब्रह्मचारी सदा व्रती ।  
 स्थानासनाभ्यां विहरंस्त्रिरहोऽभ्युपयत्नपः ॥ अधःशायी त्रिभिर्घर्षैस्तदपोहेत पातकमिति ॥ अ-  
 त्रैवाभ्यासे जातूकर्णोक्तम् । गुरोः क्षत्रसुतां भार्यां पुनर्गत्वा त्वकामतः । अण्डमात्रं समुत्क-  
 त्य शुद्धयेज्जीवन्मृतोऽपि वेति ॥ वैश्यायां त्वकामतो गमने प्राजापत्यं चरेत्कृच्छ्रमित्येतदेव  
 याज्ञवल्कीयम् । तथा च वृद्धमनुः । गमने गुरुभार्यायाः पितृभार्यागमे तथा । अब्दत्रयम-  
 कामात्तु कृच्छ्रं नित्यं समाचरेदिति । तत्रैवाभ्यासे हारीतोक्तं मरणान्तिकं ब्रह्मचर्यम् । अ-  
 भ्यस्य विप्रो वैश्यायां गुरोरज्ञानमोहितः पटङ्गं ब्रह्मचर्यं च संचरेद्यावदायुषमिति । गुरु-  
 भार्यायां शूद्रायां त्वमतिपूर्वं मानवम् । ( अ. ११ श्लो. १०५ ) सद्वाङ्गी चौर-  
 वासा वा श्मश्रुलो विजने बने । प्राजापत्यं चरेत्कृच्छ्रमवदमेकं समाहित इति ॥ अ-  
 थवा गुरुदाराभिगामी संवत्सरं कण्टकिनीं शाखां परिष्वज्याधःशायी त्रिपवणी भै-  
 साहारः पूतो भवतीति सुमन्तूकं कुर्यात् । तत्रैवाभ्यासे मानवम् । ( अ. ११ श्लोक १०६ )  
 चान्द्रायणं वात्रीन्मासानभ्यस्य नियतेन्द्रिय इति क्षत्रियायां कामतः प्रवृत्तस्य रेतःसेकाद-  
 र्वाद्धिवृत्तौ व्याघ्रोक्तम् । कृच्छ्रं चैवातिकृच्छ्रं च तपा कृच्छ्रातिकृच्छ्रकम् । चरेन्मासत्रयं  
 विप्रः क्षत्रियागमने गुरोरिति । अत्रैवं व्यवस्था । तथा प्रोत्साहितस्य त्रैमासिकं  
 प्राजापत्यचरणम् । उभयेच्छातः प्रवृत्तस्यातिकृच्छ्रचरणं तावदेव । स्वेन प्रोत्साहितायां पुनः कृ-  
 च्छ्रातिकृच्छ्राणुष्ठानं च तावदेवेति । तत्रैव कामतः प्रवृत्तस्य रेतःसेकात्पूर्वं कण्वोक्तं द्रष्टव्यम् । पा-  
 न्द्रायणं तप्तकृच्छ्रमतिकृच्छ्रं तथैव च । सकृद्वत्सा गुरोर्भार्यामज्ञानात्क्षत्रियां द्विज इति । तथा  
 प्रोत्साहितस्यातिकृच्छ्रः । उभयेच्छातः प्रवृत्तस्य तप्तकृच्छ्रः । स्वेन प्रोत्साहितायां तु चान्द्रा-  
 यणम् । वैश्यायां कामतः प्रवृत्तस्य रेतःसेकात्पूर्वं निवृत्तौ कण्वोक्तम् । तप्तकृच्छ्रं पराकं  
 च तथा सान्मनसं गुरोः । भार्यां वैश्यां सकृद्वत्सा बुद्ध्या मासं चरेत् द्विज इति । अत्रोभयो-

रिच्छातः प्रवृत्तौ तत्सकृच्छूः । स्वेन प्रोत्साहितायां पराकः तथा प्रोत्साहितस्य सान्तपनम् ॥  
 अत्रैवाकामतः प्रवृत्तस्य प्रजापतिराह । पञ्चरात्रं तु नाश्रीयत्ससाष्टौ वा तथैव च । वैश्यां  
 भार्यां गुरोर्मेत्वा सकृदज्ञानतो द्विज इति । तथा प्रोत्साहितस्य तु पञ्चरात्रम् । उभयेच्छातः  
 प्रवृत्तौ सप्तरात्रम् । स्वेन प्रोत्साहितायामष्टरात्रम् ॥ शूद्रायां तु कामतः प्रवृत्तस्य रेतःसेकात्पूर्वं  
 निवृत्तौ जाबालिराह । अतिकृच्छ्रं तत्सकृच्छ्रं पराकं वा तथैव च । गुरोः शूद्रां सकृद्रत्वा बुद्ध्या  
 विप्रः समाचरेदिति । तथा प्रोत्साहितस्यातिकृच्छ्रः । उभयेच्छातः प्रवृत्तौ तत्सकृच्छूः ।  
 स्वेन प्रोत्साहितायां पराकः । तत्रैवाकामतः प्रवृत्तस्य दैर्घतमसम् । प्राजापत्यं सान्तपनं स-  
 प्तरात्रोपवासकम् । गुरोः शूद्रां सकृद्रत्वा चरेद्विप्रः समाहित इति । तथा । प्रोत्साहितस्य  
 प्राजापत्यम् । उभयेच्छातः प्रवृत्तौ सान्तपनम् । स्वेन प्रोत्साहितायां सप्तरात्रोपवास इति ।  
 अन्यैव दिशान्येषामपि स्मृतिवचसां विषयव्यवस्थोहनीया । पुरुषवच्च स्त्रीणामप्यत्र महा-  
 पातकित्वमविशिष्टम् । तथा हि कात्यायनः । एष दोषश्च शुद्धिश्च पतितानामुद्वाहना ।  
 स्त्रीणामपि प्रसक्तानामेव एव विधिः स्मृत इति अतस्तस्या अपि कामतः प्रवृत्तौ मरणान्ति-  
 कमविशिष्टम् । अत एव पुरुषस्य मरणान्तिकमुक्त्वा स्त्रिया अपि योगीश्वरेण मरणान्तिकं  
 दर्शितम् । छित्वा लिङ्गं वधस्तस्य सकामायाः स्त्रियास्तथेति । अकामतस्तु मनुनोक्तम् ।  
 ( अ. ११ श्लो. १८८ ) एतदेव व्रतं कार्यं योपित्सु पतितास्वपीति द्वादशवार्षिकमेवार्ध-  
 कल्पनया कार्यम् । यानि पुनर्गुरुतल्पसमानि सखिभार्याकुमारीषु स्वयोनिष्वन्यनासु च ।  
 सगोत्रासु सुतस्त्रीषु गुरुतल्पसमं स्मृतमिति प्रतिपादितानि यानि चातिदेशविषयभूतानि पितुः  
 स्वंसारं मातुश्च मातुलानीं स्तूपामपि । मातुः सपत्नीं भगिनीमाचार्यतनयां तथा ॥ आचार्य-  
 पत्नीं स्वसुतां गच्छंस्तु गुरुतल्पम् इति प्रतिपादितानि तथैकरात्रादूर्ध्वं कामतोऽप्यन्तेषु य-  
 थाक्रमेण षड्वार्षिकं त्रववार्षिकं च प्रायश्चित्तं विज्ञेयम् । अस्मिन्नेव विषये कामतोऽत्यन्ता-  
 म्यासे मरणान्तिकम् । तथा च बृहद्यमः । रेतः सित्त्वा कुमारीषु स्वयोनिष्वन्यनासु च ।  
 सपिण्डापत्यदारेषु प्राणत्यागो विधीयते इति । अन्त्याश्चात्र चाण्डालः श्वपचः क्षत्ता मृतो  
 वैदेहिकस्तथा । मागधायोगवौ चैव सप्तैतेऽन्यावसायिन इति मध्यमाङ्गिरोदर्शिता ज्ञातव्याः ।  
 न तु रजकशर्मकारश्रेत्यादिप्रतिपादिताः । तेषु लघुप्रायश्चित्तस्योक्तत्वात् ॥ तथा । ( अ. ११ श्लो. १७९ )  
 चाण्डालान्त्यस्त्रियो गत्वा भुक्त्वा च प्रतिगृह्य च । पतत्यज्ञानतो विप्रो  
 ज्ञानात्साम्यं तु गच्छतीति चाण्डालादिसाम्यं प्रतिपादयता मनुनापि कामतोऽत्यन्ताम्यासे  
 मरणान्तिकं दर्शितम् । तथा ह्यज्ञानतश्चाण्डालीगमनाम्यासे पतत्यतः पतितप्रायश्चित्तं द्वाद-  
 शवार्षिकं कुर्यात् । कामतोऽत्यन्ताम्यासे चाण्डालैः साम्यं गच्छत्यतो द्वादशवार्षिकाधिकं मर-  
 णान्तिकं कुर्यात् । एतच्च बहुकालाम्यासविषयम् । एकरात्राम्यासे तु वर्षत्रयम् । यथाह  
 मनुः ( अ. ११ श्लो. १७८ ) यत्करोत्येकरात्रेण वृषलीसेवनाद्विनः । तद्वैसमुग्नपन्नित्यं  
 त्रिभिर्वर्षैर्व्यपोहतीति । अत्र वृषलीशब्देन चाण्डाल्यभिधीयते । चाण्डाली बन्धकी वैद्या  
 रजस्या या च कन्यका । ऊडा या च सगोत्रा स्याद्दूपत्यः पञ्च कीर्तिता इति स्मृत्यन्तरे

दृपलीशब्दप्रयोगदर्शनात् । बन्धकी सैरिणी । कथं पुनरत्राभ्यासावगमः । उच्यते यत्क-  
 रोत्येकरात्रेणेत्यन्तसंयोगापवर्गवाचिन्यास्तृतीयाया दर्शनात् । एकरात्रेण चात्यन्तसंयोगो  
 गमनस्याभ्यासं विनानुपपन्न इति गमनाभ्यासोऽवगम्यते अतएवैकरात्राद्बहुकालाभ्यासविषयं  
 प्रागुक्तम् । द्वादशवर्षादिगुरुतल्पप्रतातिदेशिकं मरणान्तिकं च । यदा पुनर्ज्ञानतोऽज्ञानतो  
 वा चाण्डालाद्याः सकृद्रच्छन्ति तदा चाण्डालपुल्कसानां तु भुक्त्वा गत्वा च योषितम् ।  
 कृच्छ्राब्दमाचरेज्ज्ञानादज्ञानादैन्दवद्वयमिति यमाद्युक्तं संवत्सरं कृच्छ्रानुष्ठानम् । अमत्या  
 चान्द्रायणद्वयं यथाक्रमेण द्रष्टव्यम् स्वयोनिष्वन्त्यजामु चेत्येकवाक्यसमभिव्याहाराद्गिन्या-  
 दिष्वपीयमेव व्यवस्था वेदितव्या । मरणान्तिकं चात्राग्निप्रवेशनम् । जनन्यां च भगिन्यां  
 च स्वसुतायां तथैव च । स्तुपायां गमनं चैव विज्ञेयमतिपातकम् ॥ अतिपातकिनस्त्वेत-  
 विशेयुर्दुताशनमिति कात्यायनस्मरणात् । जनन्यां सकृद्रमने भगिन्यादिषु चासकृद्रमने अ-  
 ग्निप्रवेश इति द्रष्टव्यम् । महापातकस्य जननीगमनस्य तदतिदेशविषयभूतातिपातकस्य भ-  
 गिन्यादिगमनस्य तुल्यत्वायोगात् । यत्तु बृहद्यमेनोक्तम् । चाण्डालीं पुलकसीं न्लेच्छीं स्तुपां  
 च भगिनीं सखीम् । मातापित्रोः स्वसारं च निक्षिप्तां शरणागताम् ॥ मातुलानीं प्रव्रजितां  
 स्वगोत्रां दृपयोषितम् । शिष्यभार्यां गुरोर्भार्यां गत्या चान्द्रायणं चरेदिति । यत्त्वङ्गिरोवच-  
 नम् । पतितान्त्यस्त्रियो गत्वा भुक्त्वा च प्रतिशृणु च । मासोपवासं कुर्वीत चान्द्रायणम-  
 यापि वेति । तदुभयमपि गुरुतल्पातिदेशविषयेषु कामतः प्रवृत्तस्य रेतःसेकादर्वाङ्निवृत्तौ द्र-  
 ष्टव्यम् । यदपि संवर्तवचनम् । भगिनीं मातुरासां च स्वसारं चान्यमातृनाम् । एता गत्वा  
 स्त्रियो मोहात्तसकृच्छ्रं समाचरेदिति तदनन्तरोक्त एव विषये अकामतः प्रवृत्तस्य रेतःसेका-  
 दर्वाङ्निवृत्तौ द्रष्टव्यम् । यदा पुनरेता एव अत्यन्तव्यभिचारिणीरिच्छन्ति तदापीदमेव प्राय-  
 श्रित्तियुगलं चान्द्रायणतसकृच्छ्रात्मकं क्रमेण कामतोऽकामतश्च प्रवृत्तौ द्रष्टव्यम् । साधार-  
 णस्त्रीषु तु गुरुणोपभुक्तास्त्रि- गमने गुरुतल्पत्वदोषो नास्ति । जात्युक्तं पारदार्यं च कन्या-  
 दूषणमेव च । साधारणस्त्रियो नास्ति गुरुतल्पत्वमेव चेति व्याघ्रस्मरणात् । एवमन्यान्यापि  
 स्मृतिवचनान्युच्चावचप्रायश्चित्तप्रतिपत्तिपराण्यन्विष्य विषयव्यवस्थेहानीया अन्यगौरवभयाद्वा  
 लिख्यन्ते ॥ २६० ॥ ॥ इति गुरुतल्पप्रायश्चित्तप्रकरणम् ॥

एवं ब्रह्महतिमहापातकिप्रायश्चित्तमभिधायावसरमाप्तं तत्संसर्गप्रायश्चित्तमाह

**एभिस्तु संवसेद्यो वै वत्सरं सोऽपि तत्समः ।**

एभिः पूर्वोक्तैर्ब्रह्महादिभिर्येकं संवत्सरं योऽत्यन्तं संवसति सहाचरति सोऽपि तत्समः ।  
 यो येन सहाचरति स तदीयमेव मायश्चित्तं कुर्यादिति तदीयमायश्चित्तातिदेशार्थं तत्समग्रहणम् ।  
 न पुनः पातकत्वातिदेशार्थम् । तस्य यश्च तैः सह संवसेदित्युपदेशत एव सिद्ध्यतात् । अत्र  
 च सत्यप्यतिदेशत्वे कृत्स्नमेव द्वादशवर्षिकं कार्यम् । साक्षान्महापातकित्वात्संसर्गिणः । अपि-  
 शब्दाद्वा केवलमहापातकिसंयोगी तत्समः किं त्वतिपातकिपानक्युपपातक्यादीनां मध्ये यो  
 येन सह संसर्गं करोति सोऽपि तत्सम इति तदीयमेव मायश्चित्तं कुर्यादिति दर्शयति ।



अतएव मनुना सकलं प्रायश्चित्तजातमभिधायाभिहितम् । ( अ. ११ श्लो. १८१ ) यो येन पतितेनैषां संसर्गं याति मानवः । स तस्यैव व्रतं कुर्यात्संसर्गविशुद्धये इति । विष्णुनापि सामान्येनोपपातक्यादेनस्त्रिमात्रसंसर्गे तत्प्रायश्चित्तभाक्त्वं दर्शितम् । पापात्मना येन सह यः संसृज्येत स तस्यैव व्रतं कुर्यादिति । अत एव मनुना सामान्येनैतस्त्रिमात्रप्रतिषेधः कृतः । ( अ. ११ श्लो. १८९ ) एनस्त्रिभिरनिर्णिकैर्नार्थं कंचित्समाचरेदिति । तथा । न संसर्गं भजेत्सद्भिः प्रायश्चित्ते कृते सतीति । एतच्च द्वादशवार्षिकादिपतितप्रायश्चित्तबुद्धिपूर्वसंसर्गविषयम् । पतितेन सहोपित्वा जानन्संवत्सरं नरः । मिश्रितस्तेन सोऽब्दान्ते स्वयं च पतितो भवेदिति देवब्रह्मणात् । अज्ञानतः संसर्गं पुनर्वसिष्ठोक्तम् । पतितसंप्रयोगे तु ब्राह्मेण यौनेन वा स्त्रौवेण वा यास्तेभ्यः सकाशान्मात्रा उपलब्धास्तासां परित्यागतस्तैश्च न संवसेदुदीर्घां दिशं गत्वाऽनश्वन्संहिताध्ययनमधीयानः पूतो भवतीति विज्ञायते इति । तथा । ब्रह्महा मद्यपः स्तेनस्तथैव गुरुतरुपगः । एते महापातकिनो यश्च तैः सह संवसेदिति सर्वमनवद्यम् । तैरिति तृतीया सर्वनामपरामृष्टप्रकृतब्रह्महादिचतुष्टयसंसर्गिण एव महापातकित्ववचनात्तत्संसर्गिणो न महापातकित्वम् । ननु महापातकिसंसर्ग एव महापातकित्वे हेतुर्न ब्रह्महादिविशेषसंसर्गः । तस्य व्यभिचारात् । अतोऽत्र ब्रह्महादिसंसर्गिसंसर्गिणोऽपि महापातकिसंसर्गो विद्यत इति । तस्यापि महापातकित्वं स्यान्न च प्रतिषेधः । उच्यते । स्यादेवं यदि प्रमाणा-न्तरगम्यं महापातकित्वं स्यात् । शब्दैकसमधिगम्ये तु तस्मान्नैवं भवितुमर्हतीति । तैरिति प्रकृतविशेषपरामर्शना सर्वनाम्ना ब्रह्महादिविशेषसंसर्गस्यैव महापातकित्वहेतुत्वस्यावगमि-तत्वात् । एवं च सति प्रतिषेधाभावोऽप्यहेतुः । प्राप्त्यभावादेव । अतः संसर्गिसंसर्गिणः द्वि-जातिकर्मभ्यो हानिर्न भवति प्रायश्चित्तं तु भवत्येव । न च संसर्गिसंसर्गिणः पातित्याभावे कथं प्रायश्चित्तमिति वाच्यम् । ( अ. ११ श्लो. १८९ ) एनस्त्रिभिरनिर्णिकैर्नार्थं कंचित्समा-चरेदिति सामान्येनैतस्त्रिमात्रप्रतिषेधेन महापातकिसंसर्गिसंसर्गस्यापि प्रतिषिद्धत्वात्पाति-त्याभावेऽपि युक्तमेव प्रायश्चित्तं तच्च पादहीनम् । यो येन संवसेद्द्वयं सोऽपि तत्समतामि-यात् । पादहीनं चरेत्सोऽपि तस्य तस्य व्रतं द्विन इति व्यासोक्तं द्रष्टव्यम् । एवं चतुर्थप-ञ्चमयोरपि कामतः संसर्गिणोरर्धहीनं त्रिपादोऽनं च द्रष्टव्यम् । अतः साक्षाद्ब्रह्महादिसंसर्गिण एव तदीयप्रायश्चित्ताधिकारो न संसर्गिसंसर्गिण इति सिद्धम् । अत्र च ब्रह्महादिषु यद्यपि कामतो मरणान्तिकमुपदिष्टं तथापि संसर्गिणस्तथातिदिश्यते । स तस्यैव व्रतं कुर्यादिति व्रतस्यैवातिदेशात् । मरणस्य च व्रतशब्दवाच्यत्वाभावात् । अतोऽत्र कामकृतेऽपि संसर्गं द्वादशवार्षिकमकामतस्तु तदर्धम् । संसर्गश्च स्वनिवन्धनकर्मभेदादनेकधा भिद्यते । यथाह शुद्धबृहस्पतिः । एकशय्यासनं पङ्क्तिर्माण्डपङ्कचमिश्रणम् । याननाध्यापने योनिस्तथा च सहभोजनम् । नवधा संकरः प्रोक्तो न कर्तव्योऽधमैः सहोति । देवलोऽपि । संथापस्पर्शनिः-श्वाससहयानासनाशनात् । याननाध्यापनाद्योनात्पापं संक्रमने नृणामिति । एकशय्यासनमे-कखट्वासनमेकपङ्क्तिभोजनमेकमाण्डपचनमन्त्रेन मिश्रणं संसर्गस्तदीयान्नभोजनमिति यावत् ।

याजनं पतितस्य स्वस्य वा तेन । अध्यापनं तस्य स्वस्य वा तेन । यौनं तस्मै कन्यादानं  
तत्सकाशाद्वा कन्यायाः प्रतिग्रहः । सहभोजनमेकामत्रभोजनम् । संलापः संभाषणम् । स्पर्शो  
गात्रसंमर्दः । निःश्वासः पतितमुखवायुसंपर्कः । सहयानमेकतुरगाद्यारोहणं एतेषां मध्ये केन  
कर्मणा कियता कालेन पातित्यमित्यपेक्षायां बृहद्विष्णुनोक्तम् । संवत्सरेण पतति पतितेन  
सहाचरत्रेकयानभोजनासनशयनैर्यौनस्त्रौषमुख्यैस्तु संबन्धैः सद्य एवेति । अत्रैकभोजनमे-  
कपङ्क्तिभोजनम् । एकामत्रभोजने तु सद्यः पातित्यम् । याजनं योनिसंबन्धं स्वाध्यायं सह-  
भोजनम् । कृत्वा सद्यः पतत्येव पतितेन न संशय इति देवलस्मरणात् । स्त्रौषशब्देन या-  
जनमभिधीयते । मुख्यशब्देन मुखभवत्वेनाध्यापनम् । यौनस्त्रौषमुख्यैरिति सत्यपि द्वन्द्व-  
निर्देशे प्रत्येकमेव तेषां सद्यः पतनहेतुत्वम् । यः पतितैः सह यौनमुख्यस्त्रौषानां संबन्धाना-  
मन्यतमं संबन्धं कुर्यात्तस्याप्येतदेव प्रायश्चित्तमिति सुमन्तुस्मरणात् । एकयानादिचतुष्टयस्य  
तु समुदितस्यैव पतनहेतुत्वम् । एकयानभोजनासनशयनैरिति इतरेतरयुक्तानां निर्देशात् ।  
प्रत्येकानुष्ठानस्य तु पतनहेतुत्वाभावेऽपि दोषहेतुत्वमस्त्येव । आसनाच्छयनाद्यानात्संभाषा-  
त्सहभोजनात् । संक्रामन्ति हि पापानि तैलविन्दुरिवाभ्रमतीति पराशरवचनेन निरपेक्षाणा-  
मपि पापहेतुत्वावगमात् । संलापस्पर्शनिःश्वासानां तु यानादिचतुष्टयेनानुपङ्गिकतया समु-  
च्चित्तानामेव पतनहेतुत्वं न पृथग्भूतानामल्पत्वात् । पापहेतुत्वं पुनरस्त्येव । संलापस्पर्शनिः-  
श्वासेति देवलवचनस्य दर्शितत्वात् । अतः संलापादिरहिते सहयानादिचतुष्टये कृते पञ्चम-  
भागो न द्वादशवार्षिकं प्रायश्चित्तं कुर्यात् । तत्सहिते तु पूर्णम् । एवं च सति एभिस्तुसंवत्से-  
द्यो वै वत्सरं सोऽपि तत्सम इति योगीश्वरवचनमपि सहयानादिचतुष्टयपरमेव युक्तम् । अतः  
संलापादीनां पृथक्पातित्यहेतुत्वं नास्त्यतएव मनुना । ( अ. ११ श्लो. १८० ) संवत्सरेण  
पतति पतितेन सहाचरन् । याजनाध्यापनाद्यौनात्तु यानासनाशनादिति यानादिचतुष्टयस्यैव  
संवत्सरेण पातित्यहेतुत्वमुक्तम् । अत्रासनग्रहणं शयनस्याप्युपलक्षणम् । अत्र च संवत्सरेण  
पतति पतितेन सहाचरन् । यानाशनासनादिति व्यवहितेन संबन्धः । प्राम्दृशितविष्णुवचना-  
नुरोधात् । तथा । संवत्सरेण पतति पतितेन सहाचरन् । भोजनासनशय्यादि कुर्वाणः सार्व-  
कालिकमिति वचनाच्च । न चानन्वयदोषः । यानासनाशनादिहेतोरुपलक्षणं च कुर्वन्निति भेद-  
विनक्षया संबन्धोपपत्तेः । यथा एतया पुनराभेयसंमितयेद्वेति । यद्वा । आचरन्निति राज्ञा  
हेत्वर्थस्य गमितत्वात् । यानासनादिति द्वितीयार्थे पञ्चमी । याजनाध्यापनाद्यौनात्तु संव-  
त्सरेण पतति किंतु सद्य एव । प्राचीनवचननिश्चयानुरोधादेव । अतो यौनादिचतुष्टयेन सद्यः  
पतति यानादिचतुष्टयेन तु संवत्सरं निरन्तराभ्यासेनेति युक्तं वत्सरं सोऽपि तत्सम इति । अ-  
त्यन्तसंयोगवाचिन्या द्वितीयाया दर्शनादन्तरितदिवसगणना कार्या । यथा पट्टयधिकशतत्र-  
यदिवसव्यापित्वं संसर्गस्य भवति ततो न्यूनं तु न पतितप्रायश्चित्तं किं त्वन्यदेव । यथाह  
पराशरः । संसर्गमाचरन्निप्रः पतितादिष्वकामतः । पचाहं वा दशाहं वा द्वादशाहमप्यापि  
वा ॥ मासार्धं मासमेकं वा मासत्रयमप्यापि वा । अब्दार्धमेकमब्दं वा भवेदूर्ध्वं तु तत्समः ॥  
त्रिरात्रं प्रथमे पक्षे द्वितीये च्छय्याचरन् । श्रोतस्तान्तपनं कच्छं तृतीये पक्ष एव तु ॥ चतुर्थे

शङ्कः । सर्वेषामवकृष्टानां वधे प्रत्येकं चान्द्रायणमिति । यद्वाङ्गिरसोक्तम् । सर्वान्व्यजानां गमने भोजने संप्रमापणे पराकेण विशुद्धिः स्यादित्याङ्गिरसभाषितमिति पराकं कुर्यात् । तत्र कामतः सूतादिवधे चान्द्रायणम् । अकामतस्तु सूतवधे पराकः । वैदेहकवधे पादोनः । चाण्डालवधे द्विपादः । मागधवधे पादोनः पराकः । क्षत्तरि द्विपादः । आयोगवे च पादद्वयम् । अनयैव दिशा चान्द्रायणस्यापि तारतम्यं कल्प्यम् । यत्तु ब्रह्मगर्भवचनम् । प्रतिलोमप्रसूतानां स्त्रीणां मासावधिः स्मृतः । अन्तरप्रभवानां च सूतादीनां चतुर्द्विपादिति तदाद्युक्ताविषयम् । तत्र सूतवधे षण्मासाः वैदेहकवधे चत्वारः चाण्डालवधे द्वाविति योग्यतयान्वयः । तथा मागधवधे चत्वारः क्षत्तरि द्वैमासिकं आयोगवे च द्वैमासिकमिति व्यवस्था ॥

नैमित्तिकव्रतानां जपादिसाध्यत्वाद्विद्याविरहिणां च शूद्रादीनां तदनुपपत्तेराज्यावै-  
क्षण्यदिसाध्येष्विवान्धानामनधिकारमाशयेद्यद्

**शूद्रोऽधिकारहीनोऽपि कालेनानेन शुध्यति ॥ २६२ ॥**

यद्यपि शूद्रो जपाद्यधिकारहीनस्तथाप्यनेन द्वादशवार्षिकादिकालसंपाद्येन व्रतेन शुध्य-  
ति । शूद्रग्रहणं स्त्रीणां प्रतिलोमनानां चोपलक्षणम् । यद्यपि तस्य गायत्र्यादिजपासंभ-  
वस्तथापि नमस्कारमन्त्रजपो भवति । अत एव स्मृत्यन्तरेऽभिहितम् । उच्छिष्टं चास्य मो-  
जनमनुज्ञातोऽस्य नमस्कारो मन्त्र इति । यद्वा वचनबलाजपादिरहितमेव व्रतं कुर्यात् । त-  
स्माच्छूद्रं समासाद्य सदा धर्मपथे स्थितम् । प्रायश्चित्तं प्रदातव्यं जपहोमविवर्जितमित्यङ्गि-  
रःस्मरणात् । तथापरमपि तेनैवोक्तम् । शूद्रः कालेन शुध्येत गोब्राह्मणाहिते रतः । दानै-  
र्वाप्युपवासैर्वा द्विजशुश्रूषया तथेति ॥ यत्तु मानवम् । ( अ. ४ श्लो. ८० ) न चास्योप-  
दिशेद्धर्मं न चास्य व्रतमादिशेदिति शूद्रस्य व्रतोपदेशनिषेधपरं वचनं तदनुपपन्नशूद्राभिमा-  
यम् । यदपि स्मृत्यन्तरवचनम् । कृच्छ्राण्येतानि कार्याणि सदा वर्णव्रयेण तु । कृच्छ्रैवेतेषु  
शूद्रस्य नाधिकारो विधीयते इति तत्काम्यकृच्छ्राभिप्रायम् । अतः स्त्रीशूद्रयोः प्रतिलोमजा-  
नां च त्रैवर्णिकपत्तु व्रताधिकार इति सिद्धम् । यत्तु गौतमवचनम् । प्रतिलोमा धर्महीना इति  
तदुपनयनादिविशिष्टधर्माभिप्रायम् ॥ २६२ ॥ इति पञ्च महापातकप्रायश्चित्तप्रकरणम् ॥

महापातकादिपञ्चकमध्ये महापातकातिपातकानुपपातकप्रायश्चित्तान्युक्त्वानुपपातक-  
प्रायश्चित्तानि व्याचक्षाणः पाठक्रमप्राप्तं गोतभवाद्यधिकं तावदाह ।

**पञ्चगव्यं पिवेद्गोघ्नो मासमासीत संयमः ।**

**गोष्ठेशयो गोऽनुगामी गोप्रदानेन शुध्यति ॥ २६३ ॥**

**कृच्छ्रं चैवातिकृच्छ्रं च चरेद्वापि समाहितः ।**

**दद्यान्निरात्रं चोपोष्य वृषभैकादशास्तु गाः ॥ २६४ ॥**

गां हन्तीति गोघ्नः । मूलविमुजादित्वात्कमत्ययः । असौ मासं समाहित आसीत् । किं कुर्वन्त्यश्च तानि गव्यानि गोमूत्रगोमयशीरदधिवृतानि यथाविधि मिश्रितानि विषन् । आहारान्तरपरित्यागेन भोजनकार्ये तस्य विधानात् । तथा गोष्ठेशयः । प्राप्तशयनानुवादेन गोष्ठविधानेन दिवा च स्वापप्रतिपेधाद्वात्रौ गोशालायां शयानो गा अनुगच्छति तदस्य व्रतमिति गोऽनुगामी । व्रते णिनिः । अतश्च यासां गोष्ठे शेते सन्निधानात्ता एव गाः मातर्वनं विचरन्तीरनुगच्छेत् । अनुगच्छेदिति वचनाद्यदा ता गच्छन्ति तदैव स्वयमनुगच्छेद्यदानुतिष्ठन्त्यासते वा तदा पश्चाद्गमनस्याशक्यकरणत्वात्स्वयमपि तिष्ठेदासीत् वेति गम्यते । अनुगमनविधानादेव ताभिः सार्यं गोष्ठं व्रजन्तीभिः सह गोष्ठप्रवेशोऽप्यर्थसिद्धः । एवं कुर्वन्मासान्ते गोप्रदानेन एकां गां दत्वा तावता शास्त्रार्थस्य संपत्तेर्गोहत्यायाः शुध्यतीत्येकं व्रतम् । मासं गोष्ठेशयो गोऽनुगामीत्यनुवर्तते । पञ्चगव्याहारस्य तु निवृत्तिः । कृच्छ्रविधानादेव । अतश्च मासं निरन्तरं कृच्छ्रं समाहितश्ररेदित्यपरम् । अत एव जाबालेन मासं प्राजापत्यस्य एषक् प्रायश्चित्तत्वमुक्तम् । प्राजापत्यं चरेन्मासं गोहन्ता चेदकामतः । गोहितो गोऽनुगामी स्याद्गोप्रदानेन शुध्यतीति । अतिकृच्छ्रं वा तथैव समाचरेदित्यन्यत् । कृच्छ्रातिकृच्छ्रयोर्लक्षणमुत्तरत्र वक्ष्यते । अपवा त्रिरात्रमुपवासं कृत्वा वृषभैकादशो यासां गवां ता दद्यादिति व्रतचतुष्टयम् । तत्राकामकृते जातिमात्रब्राह्मणस्वामिकगोमात्रवधे उपवासं कृत्वा वृषभैकादशगोदानसहितस्त्रिरात्रोपवासो द्रष्टव्यः । विशिष्टस्वामिकाया विशिष्टगुणवत्त्वाश्च ध्वे गुरुप्रायश्चित्तस्य वक्ष्यमाणत्वात् । क्षत्रियसंबन्धिन्यास्तु तादृग्विधे व्यापादने मासं पञ्चगव्याशित्वं प्रथमं प्रायश्चित्तम् । अथ मासं पञ्चगव्याशनस्यातिस्वल्पत्वात्तन्मासोपवासतुल्यत्वम् । ततश्च पट्टिः पट्टिरुपवासैरेकैकप्राजापत्यकल्पनया पञ्चकृच्छ्राणां प्रत्यान्नायेन पञ्च धेनवो मासान्ते च दीयमाना गौरेकेति पट्टं धेनवो भवन्तीति वृषभैकादशगोदानसहितस्त्रिरात्रव्रताष्टधीयस्त्वम् । कथं पुनर्ब्राह्मणगवीनां गुरुत्वम् । देवब्राह्मणराज्ञां तु विज्ञेयं द्रव्यमुत्तममिति नारदेन तद्रव्यस्योत्तमत्वाभिधानात् । गोषु ब्राह्मणसंस्थास्त्विति दण्डभूयस्त्वदर्शनाच्च । वैश्यसंबन्धिन्यास्तु तादृग्विधे व्यापादने मासमतिकृच्छ्रं कुर्यात् । अतिकृच्छ्रे त्यागे त्रिरात्रत्रये पाणिपूरान्नभोजनमुक्तम् । अन्त्ये त्रिरात्रेऽनशनम् । अतोऽतिकृच्छ्रधर्मेण मासव्रते कियमाणे पट्टात्रमुपवासो भवति । चतुर्विंशत्यहे च पाणिपूरान्नभोजनम् । ततश्च कृच्छ्रप्रत्यान्नायकल्पनया किञ्चिद्भूतं धेनुपञ्चकं भवतीति पूर्वस्माद्गतद्वयाष्टविधत्वेन वैश्यस्वामिकगोवधविषयता युक्ता । तादृश एव विषये शूद्रस्वामिकगोहत्यायां मासं प्राजापत्यव्रतं द्वितीयं तत्र च सार्धप्राजापत्यद्वयात्मकेन प्रत्यान्नायेन किञ्चिदधिकं धेनुद्वयं भवतीति पूर्वैर्म्यो लघुतमत्वाच्छूद्रविषयतोचिता । अथ चैतत्प्रायश्चित्तचतुष्टयं साक्षात्कर्तृनुग्राहकप्रयोजकानुमन्तृषु गुरुलघुभावतारतम्यापेक्षया पूर्वोक्त एव विषये योजनीयम् । यच्च वैष्णवं व्रतत्रयम् । गोघ्नस्य पञ्चगव्येन मासमेकं पलत्रयम् । प्रत्यहं स्यात्पराको वा चान्द्रायणमथापि वेति । यच्च काश्यपीयम् । गां हत्वा तच्चर्मणा प्रावृतो मासं गोष्ठेशयस्त्रिपवणस्त्रायी नित्यं पञ्चगव्याहार इति । यच्च शातातपीयम् । मासं पञ्चगव्याहार इति तत्पञ्चकमपि याज्ञव-

स्कीयपञ्चगव्याहारसमानविषयम् । यच्च शङ्खप्रचेतोभ्यामुक्तम् । गोघ्नः पञ्चगव्याहारः पञ्चविंशतिरात्रमुपवसेत्सशिखं वपनं कृत्वा गोचर्मणा प्रावृतो गाश्रानुगच्छन् गोष्ठेशयो गां च दद्यादिति । एतच्च याज्ञवल्कीयमासातिकृच्छ्रव्रतसमानविषयम् । दद्यान्निरात्रं चोपोप्येत्येतद्विषयमेवात्यन्तगुणिनो हन्तुर्वेदितव्यम् । अत्रैव विषये पञ्चगव्याशक्तस्य तु द्वितीयं काश्यपीयं मासं पञ्चगव्येनेति प्रतिपाद्य पष्ठे काले पयोभक्तो वा गच्छन्तीष्वनुगच्छेत्तासु सुखोपविष्टासु चोपविशेन्नातिष्ठवं गच्छेन्नातिविषमेणावतारयेन्नारूपोदके पाययेदन्ते ब्राह्मणान्भोजयित्वा तिलधेनुं दद्यादिति द्रष्टव्यम् । अत्राप्यशक्तस्य गोघ्नो मासं यवागुं प्रसूतितन्दुलशृतां भुञ्जानो गोम्यः म्रियं कुर्वन् शुध्यतीति पैठिनसिनोक्तं वेदितव्यम् । यत्तु सौमन्तम् । गोघ्नस्य गोप्रदानं गोष्ठे शयनं द्वादशरात्रं पञ्चगव्यप्राशनं गधानुगमनं चेति । यच्च सर्वैरुक्तम् । सक्तुयावकभैक्ष्याशी पथो दधि घृतं सरत् । एतानि ब्रह्मशोऽश्वीयान्मासार्धं स समाहितः ॥ ब्राह्मणान्भोजयित्वा तु गां दद्यादात्मशुद्धये इति । यच्च चार्हस्त्यम् । द्वादशरात्रं पञ्चगव्याहार इति तत्रितयमपि याज्ञवल्कीयमासप्राजापत्येन समानविषयं मृतकल्पगोहत्याविषयं वा विषमप्रदेशत्रासेन जनितव्याधितो मरणविषयं वा वेदितव्यम् । तदिदं सर्वं प्रागुक्तमकामविषयम् । यदा पुनरीदृग्विधामविशिष्टविप्रस्नागिकामविशिष्टां गां कामतः प्रमापयति तदा मनुना मासं यवागूपानं मासद्वयं हविष्येण चतुर्थकालमोजनं मासत्रयं वृषभैकादशगोदानयुक्तं शाकादिना वर्तनमिति त्रतत्रितयमासातम् । यथाह ( अ. ११ श्रो. १०८, ११६ ) उपपातकसंयुक्तो गोघ्नो मासं यवापिबेत् । कृतवापो वसेद्गोष्ठे चर्मणाद्रेण संवृतः ॥ चतुर्थकालमश्वीयादसारलवणं मितम् । गोमूत्रेण चरेत्तानं द्वौ मासौ नियतेन्द्रियः ॥ दिवानुगच्छेत्ता गास्तु तिष्ठन्ध्वं रजः पिबेत् । शुश्रूषित्वा नमस्कृत्वा रात्रौ वीरासनं वसेत् ॥ तिष्ठन्तीष्वनुतिष्ठेत्तु ब्रजन्तीष्वप्यनुब्रजेत् । आसीनासु तथासीनो नियतो वीतमत्सरः ॥ आतुरामभिशस्तां वा चौरव्याघ्रादिभिर्भयैः । पतितान् पङ्कलग्नान् वा सर्वोपायैर्विमोचयेत् ॥ उष्णे वर्षति शीते वा मारुते वाति वा भृशम् । न कुर्वीतात्मनस्त्राणं गोरकृत्वा तु शक्तितः ॥ आत्मनो यदि बान्धवेषां गृहे क्षेत्रेऽप्यवा खले । भक्षयन्तीं न कथयेत्पिबन्तं चैव वत्सकम् ॥ अनेन विधिना यस्तु गोघ्नो गा अनुगच्छति । स गोहत्याकृतं पापं त्रिभिर्मासैर्व्यपोहति ॥ वृषभैकादश गाश्च दद्यात्सुचरितव्रतः । अविद्यमाने सर्वस्वं वेदविद्भ्यो निवेदेयेत् ॥ एतत्रितययाज्ञवल्कीयमासप्राजापत्यमासं पञ्चगव्याशनवृषभैकादशगोदानयुक्तत्रिरात्रोपवासरूपव्रतत्रितयविषयं यथाक्रमेण द्रष्टव्यम् । यत्त्वङ्गिरसा मानवेतिकर्तव्यतायुक्तं त्रैमासिकमभिभायाधिकमभिहितम् । अक्षारलवणं रुतं पष्ठे कालेऽस्य भोजनम् । गोमतीं वा जपेद्विद्यामोज्जारं वेदमेव च ॥ व्रतवद्धारयेद्दण्डं समन्त्रां चैव मेखलामिति । तन्मानवविषयम् । एवं पुष्टितारुण्यादिकिंचिद्गुणातिशययोगिन्यां द्रष्टव्यम् । अतिबालामतिकृशामतिवृद्धां च रोगिणीम् । हत्वा पूर्वविधानेन चरेदर्धव्रतं द्विज इति पुष्टितारुण्यादिरहितायां गव्यर्धप्रायश्चित्तदर्शनात् । यदा तु याज्ञवल्कीयमासातिकृच्छ्रव्रतनिमित्तभूतां गामविशिष्टस्तानिकां जातिमात्रयोगिनीं कामतो व्यापादयति तदा

विहितं यदकामानां कामात्तद्विगुणं चरेदिति न्यायेन पूर्वोक्तमेवाकामविहितं मासातिरुच्छ्र-  
 व्रतं द्विगुणं कुर्यात् । यत्तु हारीतेन । गोघ्नस्तर्ज्जमर्ध्ववालं परिधायेत्यादिना मानवीमितिकर्त-  
 व्यतामभिधायोक्तम् । वृषभैकादशाश्च गा दत्वा त्रयोदशे मासे पूतो भवतीति तत्सवनस्थ-  
 श्रोत्रियगोवधे अकामरुते द्रष्टव्यम् । यत्तु वसिष्ठेन । गां चेद्धन्यात्तस्याश्रमणाद्रेण परिवेष्टि-  
 तः पण्मासान् रुच्छ्रतस्ररुच्छ्रावातिष्ठेष्टपभवेहतौ दद्यादिति पाण्मासिकं रुच्छ्रतस्ररुच्छ्रानु-  
 धानमुक्तम् । यदपि देवलेन । गोघ्नः पण्मासांस्तर्ज्जमपरिवृतो गोघ्नजनवासी गोभिरेव सह  
 चरन् प्रमुच्यत इति तत् द्वयमपि हारीतीयेन समानविषयम् । तत्रैव कामकाररुते  
 कात्यायनीयं त्रैवापिकम् । गोघ्नस्तर्ज्जमसंवीतो वसेद्वेष्टेऽथवा पुनः । गाश्रानुगच्छेत्सततं मौनी  
 वीरासनादिभिः ॥ वर्षशीतातपक्लेशवद्विषङ्गभयादितः । मोक्षयेत्सर्वयत्नेन पूयते वत्सरै-  
 स्त्रिभिरिति द्रष्टव्यम् । यच्च शाह्नं त्रैवापिकम् । पादं तु शूद्रहत्यायामुदकयागमने तथा ।  
 गोवधे च तथा कुर्यात्परस्त्रीगमने तथेति ॥ तदपि कात्यायनीयव्रतसमानविषयम् । यत्तु यमेना-  
 द्विरसीमितिकर्तव्यतामभिधाय गोसहस्रं शतं वापि दद्यात्समुचरितव्रतः । अविद्यमाने सर्वस्वं  
 वेदविद्वद्वा निवेदयेदिति गोसहस्रयुक्तं गोशतयुक्तं च द्वैमासिकं व्रतद्वयमभिहितम् । तत्र  
 यदा सवनस्थश्रोत्रियातिदुर्गतबहुकुटुम्बब्राह्मणसंवन्विना कपिलां कर्माङ्गभूतां गर्भिणीं बहु-  
 क्षीरतरुणिमादिगुणशालिनीं निर्गुणो धनवान्सप्रयत्नं खड्गादिना व्यापादयति तदा गोसहस्रयु-  
 क्तं द्वैमासिकं कुर्यात् । गर्भिणीं कपिलां दोग्ध्रां होमधेनुं च सुव्रताम् । खड्गादिना घातयित्वा  
 द्विगुणं व्रतमाचरेदिति विशिष्टायां गवि बार्हस्पत्ये प्रायश्चित्तविशेषदर्शनात् ॥ अतएव  
 प्रचेतसा । स्त्रीगर्भिणीगोगर्भिणीबालवृद्धवधेषु भ्रूणहा भवतीति । ईदृग्वधमेव । गोवधमभि-  
 संधाय ब्रह्महत्याव्रतमतिदिष्टम् । द्वितीयं तु याम्यं गोशतदानयुक्तं द्वैमासिकं व्रतं कात्यायनीय-  
 व्रतविषये धनवतो द्रष्टव्यम् । यत्तु गौतमेन । वृषभैकगोशतदानसमुच्चितं त्रैवापिकं प्राकृतं ब्रह्म-  
 चर्यं वैश्यवधेऽभिधाय गोवधेऽतिदिष्टम् । गां च हत्वा वैश्यवदिति । एतच्च त्रैवापिकव्रतप्रत्या-  
 न्नायभूतनवतिधेनुभिः सार्धं वृषभैकशता गावो नवन्यूनं द्विशतं भवतीति गोसहस्रयुक्तद्वैमासि-  
 कव्रतान्न्यूनत्वात्पूर्वोक्तविषये एव कामतो वधे । यद्वा तत्रैव विषये गर्भरहितायाः कामतो वधे  
 द्रष्टव्यम् । तादृग्विधया एव गर्भरहितायास्त्वकामतो हननेऽपि कात्यायनीयमेव त्रैवापिकं  
 कल्प्यम् । यत्तु यमेनोक्तम् । काष्ठलोष्टाश्मभिर्गावः शस्त्रैर्वा निहता यदि । प्रायश्चित्तं कथं  
 तत्र शस्त्रे शस्त्रे विधीयते । काष्ठे सान्तपनं कुर्यात्प्रानापत्यं तु लोष्टके । तत्तु रुच्छ्रं तु पापा-  
 ने शस्त्रे चाप्यतिरुच्छ्रकम् ॥ प्रायश्चित्ते ततश्चीर्णं कुर्याद्ब्राह्मणभोजनम् । त्रिशद्रा वृषभं चैकं  
 दद्यात्तेभ्यश्च दक्षिणामिति ॥ तत्पूर्वोक्तगोसहस्रशतादिदानत्रैवापिकादिप्रतविषयेष्वेव काष्ठा-  
 दिताधनविशेषजनितवधनिमित्तसान्तपनादिपूर्वकत्वप्रतिपादनपरं नतु निरपेक्षलुप्तताङ्गनस्य ।  
 तथा वयोविशेषादपि प्रायश्चित्तविशेष उक्तः । अनिवृद्धामतिरुक्षामतिबालां च रोगिणीम् ।  
 हत्वा पूर्वविधानेन चरेदर्धव्रतं द्विजः ॥ ब्राह्मणान्मोजयेच्छत्त्या दद्याद्देमतिर्लास्तथेति ॥ नीरो-  
 गादिवधे यद्विहितं तस्यार्थम् ॥ बृहत्प्रचेतसाप्यत्र विशेष उक्तः । एकवर्षं हते वत्से रुच्छ्रपादो  
 विधीयते । अबुद्धिपूर्वं पुंसः स्याद्विषादस्तु द्विहायने । त्रिहायने त्रिषादः स्यात्प्रानापत्यमतः पर-

गोपनार्थं च न दुष्येद्बोधबन्धने इति पराशरस्मरणात् । अङ्गनं स्थिरचिह्नकरणम् । लक्षणं साम्प्रतोपलक्षणम् । वाहने शास्त्रोक्तमार्गेण रक्षणार्थमपि नालिकेरादिभिर्वन्धने भवत्येव दोषः । न नालिकेरेण न शाणवालेन चापि मौजेन न बन्धशृङ्खलैः । एतैस्तु गावो न निबन्धनीया बध्वा तु तिष्ठेत्परशुं गृहीत्वा ॥ कुशैः काशैश्च बध्नीयात्स्थाने दोषविवाजिते इति व्यासस्मरणात् । तथान्योऽपि विशेषस्तेनैवोक्तः । घण्टाभरणदोषेण विपत्तिर्यत्र गोर्भवेत् । गोकृच्छ्रार्थं भवेत्तत्र भूषणार्थं हि तत्स्मृतम् ॥ अतिदोहातिदमने संघाते चैव योजने । बध्वा शृङ्खलपाशैश्च मृते पादोनमाचरेदिति ॥ पालनाकरणादिनोपेक्षायां क्वचित्प्रायश्चित्तविशेषस्तेनैवोक्तः । जलौघपल्वले मग्ना मेघविद्युद्धतापि वा । श्वभ्रे वा पतिताकस्माच्छ्वापदेनापि भक्षिता ॥ प्राजापत्यं चरेकृच्छ्रं गोस्वामी व्रतमुत्तमम् । शीतवाताहता वा स्यादुद्वन्धनहतापि वा ॥ शून्यागार उपेक्षायां प्राजापत्यं विनिर्दिशेदिति ॥ इदं तु कार्यान्तरविरहेऽप्युपेक्षायां वेदितव्यम् । कार्यान्तरव्यव्रतयोपेक्षायां त्वर्धम् । पल्वलौघमृगव्याघ्रश्वापदादिनिपातने । श्वभ्रमपातसर्पाद्यैर्मृते कृच्छ्रार्थमाचरेत् । अपालत्वाच्च कृच्छ्रं स्याच्छून्यागार उपलब्धे इति विष्णुस्मरणात् ॥ तथा सत्यपि व्यापादने क्वचिदुपकारार्थमवृत्तौ वचनाद्गोपाभावः । यथाह संवर्तः । यन्त्रणे गोचिकित्सार्थं मूढगर्भविमोचने । यत्ने कृते विपत्तिः स्यान्न स पापेन लिप्यत इति । यन्त्रणं व्याध्यादिनिर्यातनार्थं संदंशाङ्कुशादिप्रवेशनम् । तथा । औषधं स्नेहमाहारं ददद्गोब्राह्मणे द्विजः । दीयमाने विपत्तिश्चेन्न स पापेन लिप्यते ॥ ग्रामघाते शरीरेण वैश्ममङ्गान्निपातने । दाहच्छेदशिराभेदप्रयोगैरुपकुर्वताम् । द्विजानां गोहितार्थं च प्रायश्चित्तं न विद्यते । अत्र पराशरोऽप्याह । अतिवृष्टिहतानां च प्रायश्चित्तं न विद्यते । कूपखाते च घर्मांश्च गृहदाहे च या मृता । ग्रामदाहे तथा घोरे प्रायश्चित्तं न विद्यते इति । इदं तु बन्धनरहितस्यैव पशोः कथंचिद्रूपादिदाहदानेन मृतविषयम् । इतरथापस्तम्बेनोक्तम् । कान्तारेष्वप्युग्मं गृहदाहे खलेषु च । यदि तत्र विपत्तिः स्यात्पाद एको विधीयत इति । तथास्थ्यादिभङ्गे मरणाभावेऽपि क्वचित्प्रायश्चित्तमुक्तम् । अस्थिभङ्गं गवां कृत्वा लाङ्गूलच्छेदनं तथा । पाटनं दन्तशृङ्गाणां मांसार्थं तु यवान्पिबेदिति । यत्वाङ्गिरसम् । शृङ्गदन्तास्थिभङ्गे वा चर्मनिमोचनेऽपि वा । दशरात्रं पिबेद्द्वजं स्वस्थापि यदि गोर्भवेदिति वज्रशब्दवाच्यं क्षीरादिवर्जनमुक्तं तदशक्तविषयम् । इदं च प्रायश्चित्तं गोस्वामिने व्यापन्नगोसदृशीं गां दत्त्वेव कार्यम् । यथाह पराशरः । प्रमाणे प्राणमृतां दद्यात्तत्प्रतिरूपकम् । तस्यानुरूपं मूल्यं वा दद्यादित्यब्रवीद्यम इति । मनुरपि । ( अ. ८ श्लो. २८८ ) यो यस्य हिंस्याद्ब्रह्मणि ज्ञाननोऽज्ञानतोऽपि वा । स तस्योत्पादयेत्तुष्टिं राक्षे दद्याच्च तत्सममिति । एतच्च पूर्वोक्तप्रायश्चित्तज्ञातं ब्राह्मणस्यैव हन्तुर्वेदितव्यम् । क्षत्रियादेस्तु हन्तुर्वृहद्विष्णुना विशेषोऽभिहितः । विमे तु सकलं देयं पादोनं क्षत्रिये स्मृतम् । वैश्येऽर्धं पाद एकस्तु शूद्रनातिषु शस्यत इति । यच्चन्निरोवचनम् । पर्यया ब्राह्मणानां तु सा राज्ञां द्विगुणा मता । वैश्यानां त्रिगुणा प्रोक्ता पर्यद्वयं व्रतं स्मृतमिति तत्प्रातिलोभ्येन वाग्दण्डपारुष्यादिविषयम् । तथा स्त्रीवृद्धबालादीनां त्वर्धम् । अनुपनीतस्य बालस्य पाद इति च प्रागुक्तमनुसंधेयम् ॥ स्त्रीणां पराशरेण विशेष-

पोऽभिहितः । वपनं नैव नारीणां नातुव्रज्या जपादिकम् । न गोष्ठे शयनं तासां न वसी-  
रन् गवाजिनम् ॥ सर्वान्केशान्समुद्धृत्य छेदयेदङ्गुलद्वयम् । सर्वत्रैवं हि नारीणां शिरसो मु-  
ण्डनं स्मृतमिति । पुरुषेषु च विशेषः संवर्तेन दर्शितः । पादेऽङ्गरोमवपनं द्विपादे श्मश्रु-  
णोऽपि च । द्विपादे तु शिखावर्ज्यं सशिखं तु निपातने इति । पादप्रायश्चित्ताहस्य कण्ठा-  
दधस्तनाङ्गोष्माणभेव वपनम् । अर्धप्रायश्चित्ताहस्य तु श्मश्रुणामपि । पादोनप्रायश्चित्ताहस्य  
पुनः शिरोगतानामपि शिखावर्जितानाम् । पादचतुष्टयाहस्य तु सशिखस्य सकलकेशजात-  
स्येति । एवमेतद्विगबलम्बनेनान्येषामपि स्मृतिवचसां विषयो निरूपणीयः ॥ २६३ ॥ २६४  
इति गोवधप्रायश्चित्तप्रकरणम् ॥

अधुनान्येषामुपपातकानां प्रायश्चित्तमाह

**उपपातकशुद्धिः स्यादेवं चान्द्रायणेन वा ।**

**पयसा वापि मासेन पराकेणाथवा पुनः ॥ २६५ ॥**

एवमुक्तेन गोवधव्रतेन मासं पञ्चगव्याशनादिनान्येषां ब्राह्म्यतादीनामुपपातकानां शुद्धि-  
र्भवेत् । चान्द्रायणेन वा वक्ष्यमाणलक्षणेन मासं पयोव्रतेन वा पराकेण वा शुद्धिर्भवेत् ।  
अत्रातिदेशसामर्थ्याद्गोवधवसनगोपरिचर्यादिभिर्गोविधासाधारणैः कतिपयैर्न्यूनत्वमवगम्यते ।  
एतच्च व्रतचतुष्टयमकामकारे शक्त्यपेक्षया विकल्पितं द्रष्टव्यम् । कामकारे तु ( अ. ११  
श्लो. ११७ ) एतदेव व्रतं कुर्युरुपपातकिनो द्विजाः । अवकीर्णवर्ज्यं शुद्ध्यर्थं चान्द्रायण-  
मथापि वेति मनुक्तं त्रैमासिकं द्रष्टव्यम् । अत एव वचनादयं प्रायश्चित्तातिदेशः सर्वेषामु-  
पपातकगणपठितानामुक्तप्रायश्चित्तानामनुक्तप्रायश्चित्तानां चावकीर्णवर्जितानामविशेषेण वेदि-  
तव्यः । अवकीर्णिनस्तु प्रतिपदोक्तमेव । नन्वनुक्तप्रायश्चित्तविषयतयैवातिदेशता युक्ता ।  
इतरथा प्रतिपदोक्तप्रायश्चित्तचाघसापेक्षत्वप्रसङ्गात् । मैवम् । तथा सस्युक्तनिष्कृतीनामुप-  
पातकगणपाठोऽनर्थकः स्यात् । यदि परमुपपातकमध्ये सामान्यतः पठितस्यान्यत्र वि-  
शेषतः प्रायश्चित्तान्तरमुच्यते । यथा अयाज्यानां च याजनं त्रीन्कृच्छ्रानाचरेत् । ब्राह्म-  
यानकोऽभिचरन्नपीति स एव विषयः केवलं परिहीयेत न पुनर्विशेषतः पठितस्या-  
न्यत्रापि विशेषत एव यत्र प्रायश्चित्तमुच्यते सोऽपि यथा इन्वनार्थं द्रुमच्छेदः वृक्ष-  
गुल्मलतावीरुच्छेदने जप्यमृक्शतमिति । अतो ब्राह्म्यतादिषु अस्मिन् शास्त्रे शास्त्रा-  
न्तरे वा दृष्टैः प्रायश्चित्तैः सहोपपातकशुद्धिः स्यादेवमित्यादिना मतिपादितव्रतचतुष्ट-  
यस्य समविषमताकल्पनेन विकल्पो विषयविभागो वाश्रयणीयः । तानि स्मृत्यन्तरदृष्टप्राय-  
श्चित्तानि पाठक्रमेण ब्राह्म्यादिषु योजयिष्यामः । तत्र ब्राह्म्यतायां मनुनेदमुक्तम् । ( अ. ११  
श्लो. १९१ ) येषां द्विजानां सावित्री नानूच्येत यथाविधि । तांश्चारयित्वा त्रीन् कृच्छ्रान्  
यथाविध्युपनाययेदिति । यश्च यमेनोक्तम् । सावित्री पतिता यस्य दशवर्षाणि पञ्च च । स-  
शिखं वपनं कृत्वा व्रतं कुर्यात्समाहितः ॥ एकविंशतिरात्रं च पिबेत्प्रसूतिरावकम् । ह-  
विषा भोजयेद्देव ब्राह्मणान्सप्त पञ्च च ॥ ततो यावकशुद्धस्य तस्योपनयनं स्मृतमिति । तदु-  
भयमपि याज्ञवल्कीयमासपयोव्रतविषयम् । यत्तु वसिष्ठेनोक्तम् । पतितसावित्रीक उद्दालक-



व्रतं चरेत् द्वौ मासौ यावकेन वर्तयेन्मासं पयसा पक्षमामिक्षयाऽष्टरात्रं धृत्य पञ्चात्रमया-  
चितेन त्रिरात्रमब्धक्षोऽहोरात्रमुपवसेदश्वमेधावमृत्यं गच्छेद्वात्यस्तोमेन वा यजेतेति । अत्रेयं  
व्यवस्था । यस्योपनेत्राद्यभावेन तत्कालातिक्रमस्तस्य याज्ञवल्कीयव्रतानामन्यतमं शक्त्य-  
पेक्षया भवति । अनापद्यतिक्रमे तु मानवं त्रैमासिकम् । तत्रैव पञ्चदशवर्षादूर्ध्वमपि क्रिय-  
त्कालातिक्रमे तद्दालकव्रतं ब्राह्मस्तोमो वेति । येषां तु पित्रादयोऽप्यनुपनीतास्तेषामापस्त-  
म्भोक्तम् । यस्य पितापितामहावनुपनीतौ स्यातां तस्य संवत्सरं त्रैविद्यकं ब्रह्मचर्यम् । यस्य  
प्रपितामहादेर्नानुस्मर्यते तस्य उपनयनं तस्य द्वादशवर्षाणि त्रैविद्यकं ब्रह्मचर्यमिति । तथा  
स्तेयेऽप्युपपातकसाधारणप्राप्तव्रतचतुष्टयापवादकं प्रायश्चित्तं मनुनोक्तम् । ( अ. ११ श्लो.  
१६२ ) धान्यान्नधनचौर्याणि कृत्वा कामाद्विनोत्तमः । सनातीयगृहादेव कृच्छ्रार्धेन वि-  
शुध्यतीति । द्विजोत्तमस्य सनातीयो ब्राह्मण एवातो विप्रपरिग्रहे ब्राह्मणस्य हर्तुरिदं क्षत्रि-  
यादेस्त्वल्पं कल्प्यम् । अथाष्टापाद्यं स्तेयकिल्बिषं शूद्रस्य द्विगुणोत्तराणीतरेषां प्रतिवर्णं विदु-  
षोऽतिक्रमे दण्डभूयस्त्वमिति क्षत्रियादेरपहर्तुर्दण्डाल्पत्वस्य दर्शनात् । तथा । विप्रे तु सकलं देयं  
पादोनं क्षत्रिये स्मृतमिति पादपादहान्या प्रायश्चित्तदर्शनात् । तथा । क्षत्रियादिपरिग्रहेणापि द-  
ण्डानुसारेण प्रायश्चित्तालपत्वं कल्प्यम् । अतः क्षत्रियपरिग्रहे चौर्यं पाप्मासिकम् । वैश्यपरिग्रहे  
त्रैमासिकं गोवधव्रतम् । शूद्रपरिग्रहे चान्द्रायणं कल्प्यम् । एवमुत्तरत्राप्यूहनीयम् । इदं च  
दशकुम्भधान्यापहाराविषयम् । अधिकेतु धान्यं दशम्यः कुम्भेभ्यो हरतो दम उत्तमः । पलसह-  
स्रादधिके वध इति वधदर्शनात् । कुम्भश्च पञ्चसहस्रपलपरिमाणः । धान्यसाहचर्यादन्नधने  
चैतावंद्धान्यपरिमिते वेदितव्यम् । अन्नशब्देन तन्दुलादिकमभिधीयते । धनशब्देन ताम्र-  
रजतादिकम् । इदं तु प्रायश्चित्तं कामकारविषयम् । अकामतस्तु त्रैमासिकं गोवधव्र-  
तम् । तथा । मनुष्याणां च हरणे स्त्रीणां क्षेत्रगृहस्य च । कूपवापीजलानां च शुद्धिश्रान्दा-  
यणेन त्विति । सार्धशतद्वयपणलभ्यजलापहार इदं चान्द्रायणं प्राप्तमपीतरगोवधव्रतनिवृ-  
त्त्यर्थं विधीयते । तावन्मूल्यजलापहारे पानीयस्य तृणस्य च तन्मूल्याद्विगुणो दण्ड इति  
पञ्चशतं तथेति चान्द्रायणविषये पञ्चशतदण्डविधानात्तावत्परिमाणदण्डचान्द्रायणयोगोव-  
धादौ सहचरित्वात्तथा कृच्छ्रातिकृच्छ्रैन्दवयोः पणपञ्चशतं तथेति चान्द्रायणविषये पञ्च-  
शतपणदण्डविधानाच्च । एतच्च क्षत्रियादिद्रव्यापहारे द्रष्टव्यम् । ब्राह्मणमन्विषद्रव्यापहारे तु  
( मनु अ. ११ श्लो. ५७ ) निक्षेपस्यापहारे नराश्वरजनस्य च । भूमिवज्रमणीनां च रुमस्तेय-  
समं स्मृतमिति द्रष्टव्यम् तथा । ( मनु अ. ११ श्लो. १६४ ) द्रव्याणामल्पसाराणां स्तेयं  
कृत्वा न्यवेदमनः । चरेत्सान्तपनं कृच्छ्रं तन्निर्योत्यात्मशुद्ध्य इत्यनेनाल्पप्रयोजनत्रपुसीसादि-  
द्रव्यापहारविशेषणस्तेयसामान्योपपातकप्रायश्चित्तापवादः । इदं च चान्द्रायणनिमित्तभूतार्थ-  
वृत्तीयशतमूल्यस्य पञ्चदशांशार्धत्रपुसीसाद्यपहारे प्रायश्चित्तम् । चान्द्रायणपञ्चदशांशत्वात्त-  
स्य । तथा द्रव्यविशेषेणाप्युपपातकसामान्यप्राप्तव्रतापवादः । ( मनु अ. ११ श्लो. १६५ ) भक्ष्य-  
भोज्यापहारे यानशय्यासनस्य च । पुष्पमूलकलानां च पञ्चगव्यं विशेष्यमिति एकशरभो-

जनपर्याप्तमक्षयभोज्यापहार इदम् । द्वित्रिवारभोजनपर्याप्तापहारे त्रिरात्रम् । यथाह पैठीनसिः ।  
 भक्षयभोज्यान्नस्योदरपूरणमात्रहरणे त्रिरात्रमेकरात्रं वा पञ्चगव्याहारश्चेति ॥ यानादीनामप्येत-  
 त्साहचर्यादेतावन्मूल्यानामेवापहरणे एतत्प्रायश्चित्तम् । सर्वत्रापि द्वियमाणद्रव्यन्यूनाधिक-  
 भावेन प्रायश्चित्तस्यापि लघुगुरुभावः कल्पनीयः । तथा । ( मनु अ. ११ श्लो. १६६ ) तृण-  
 काष्ठदृमाणां च शुष्काग्नस्य गुदस्य च । तैलचर्मादिपाणां च त्रिरात्रं स्यादभोजनमिति । ए-  
 षां च तृणादीनां भक्ष्यादित्रिगुणत्रिरात्रप्रायश्चित्तस्य दर्शनात् तत्रिगुणमूल्यावर्णामेतत्प्राय-  
 श्चित्तम् । तथा । ( मनु अ. ११ श्लो. १६७ ) मणिमुक्तामवालानां ताम्रस्य रजतस्य च । अय-  
 स्कांस्योपलानां च द्वादशाहं कदन्नतेति । अत्रापि भक्ष्यादिवत् द्वादशगुणप्रायश्चित्तदर्शनात्  
 तन्मूल्यद्वादशगुणमूल्यमणिमुक्ताद्यपहार एतत्प्रायश्चित्तं द्रष्टव्यम् । तथा ( म. अ. ११ श्लो.  
 १६८ ) कार्पासकौटजीर्णानां द्विद्वारैकतुरस्य च । पक्षिगन्धौषधीनां च रज्ज्वाश्रैवं ज्यहं पय इति ।  
 अत्रापि भक्ष्यादित्रिगुणप्रायश्चित्तदर्शनात् तत्रिगुणमूल्यानामपहार एतत्प्रायश्चित्तं ज्ञेयम् ।  
 द्वियमाणद्रव्यन्यूनाधिकभावेन प्रायश्चित्ताल्पत्वमहत्त्वं कल्प्यमेव । इदं च स्तेयप्रायश्चित्तम-  
 पद्वतद्रव्यदानोत्तरकालमेव द्रष्टव्यम् । यथाह विष्णुः । त्वैवापद्वतं द्रव्यं स्वामिने व्रतमाच-  
 रेदिति । श्रणापाकरणं च पुत्रपौत्रैर्ऋणं देयमिति विहितं तस्यानपाकरणे तथा वैदिकस्य च  
 आयमानो वै ब्राह्मण इत्येतद्वात्येनर्णसंस्तुतयज्ञाचकरणे च उपपातकशुद्धिः स्यादेवमित्यादि-  
 नोपपातकसामान्यविहितं व्रतचतुष्टयं शक्त्यपेक्षया योज्यम् । प्रायश्चित्तान्तरमप्यत्र मनुनो-  
 क्तम् । ( अ. ११ श्लो. २७ ) इष्टि वैश्वानरी चैव निर्वपेदब्दपर्यये । दुस्तानां पशुसोमानां  
 निष्कृत्यर्थमसंभव इति । अब्दपर्यये संवत्सरान्ते । तथाधिकृतस्यानाहिताग्नित्वेऽप्येतदेव व्र-  
 तचतुष्टयं वत्सराद्धूर्वमापदि शक्त्यपेक्षया योज्यम् । अनापदि तु मानवं त्रैमासिकम् । अ-  
 र्वाक्पुनर्वत्सरात् कार्णाजिनिर्विशेषमाह काले त्वाधाय कर्माणि कुर्याद्विप्रो विधानतः । तद-  
 कुर्वन् त्रिरात्रेण मासि मासि विशुद्ध्यति । अनाहिताग्नौ पित्रादौ यक्ष्यमाणः सुतो यदि ।  
 स हि ब्राह्मेन पशुना यजेत्तस्मिन्क्रयाय त्विति । एकाग्रैरपि विशेषस्तेनैवोक्तः । कृत-  
 दारो गृहे ज्येष्ठो यो नादध्यादुपासनम् । चान्द्रायणं चरेद्धर्षं प्रतिमासमहोऽपि वेति ।  
 तथा अपण्यानां विक्रये च स्मृत्यन्तरे प्रायश्चित्तविशेष उक्तः । यथाह हारीतः । गुह-  
 तिलपुष्पमूलकलपक्वान्नविक्रये सोमपानं सौम्यः रुच्छूः । लाक्षालवणमधुमांसतैलक्षीरदधि-  
 घृतगन्धतकचर्मवाससामन्यतमविक्रये चान्द्रायणम् । तथा । ऊर्णकेशकेशरीभूवेनुवेमा-  
 श्मशस्त्रविक्रये च भक्ष्यमांससाज्यस्पर्शशृङ्गनखशुक्तिविक्रये तप्तरुच्छूः । हिङ्गुगुल्हुरि-  
 तालमनःशिलाज्जगैरिकसारलवणमणिमुक्तामवालवैणवेणुमृन्मयेषु च तप्तरुच्छूः । आ-  
 रामतडागोदपानपुष्करिणीमुक्तविक्रये त्रियवणस्त्राय्यधःशायी चतुर्थकालाहारो दशसहस्रं  
 जपन् संवत्सरेण पूतो भवति । हीनमानोन्मानसंकरसंकीर्णविक्रये चेति । एवमन्यैरपि  
 शङ्खविष्णाद्युक्तवचनैश्च प्रायश्चित्तविशेषो नोक्तस्तत्रानापदि मानवमुपपातकसाधारणतः  
 प्राप्तं त्रैमासिकम् । आपदि तु याज्ञवल्कीयं व्रतचतुष्टयं शक्त्यपेक्षया योज्यम् ॥ तथा  
 परिवेत्तरी च, वसिष्ठेन प्रायश्चित्तविशेष उक्तः । परिविविदानः रुच्छूः तिरुच्छूः चरित्वा

तस्मै दत्त्वा पुनर्निविशेत् तां चैवोपयच्छेतेति । परिविविदानः परिवेत्ता उच्यते । तत्स्वरूपं च प्राग्व्याख्यातम् । असौ रुच्छ्रातिरुच्छ्रौ चरित्वा तस्मै ज्येष्ठाय तां खोढां दत्त्वा ब्रह्मचर्या हतभैक्षवद्गुरुपरिमवपरिहारार्थं निवेद्य पुनरुद्गहेत् । कामित्यपेक्षायामुक्तं तामेवोपयच्छेतेति । तामेव खोढां ज्येष्ठाय निवेदितां तेन चानुज्ञातामुद्गहेत् । यच्च हारतिनोक्तम् । ज्येष्ठेऽनिविष्टे कवीयान्निविशमानः परिवेत्ता भवति परिवित्तिर्ज्येष्ठः परिवेदनी कन्या परिदायी दाता परियष्टा यानकस्ते सर्वे पतिताः संवत्सरं प्राजापत्येन रुच्छ्रेण पावयेयुरिति । यदपि शङ्खेनोक्तम् । परिवित्तिः परिवेत्ता च संवत्सरं ब्राह्मणगृहेषु भैक्षं चरेयातामिति तदुभयमपि कामकारेण कन्यापित्राद्यननुज्ञातोद्वाहविषयम् । प्रायश्चित्तस्य गुरुत्वात् । यदा पुनः कामतः कन्यां पित्रादिदत्तामेव परिणयति तदा मानवं त्रैमासिकम् । पूर्वाक्तौ रुच्छ्रातिरुच्छ्रौ याज्ञवल्कीयं च व्रतचतुष्टयमज्ञातविषयम् । यमेनाप्यत्र विशेष उक्तः । रुच्छ्रौ द्वयोः परिवेद्ये कन्यायाः रुच्छ्र एव च । अतिरुच्छ्रं चरेद्दाता होता चान्द्रायणं चरेदिति । एतच्च पर्याहिताभ्यादीनामपि समानम् । एकयोगनिर्देशात् । यथाह गौतमः । परिवित्तिपरिवेत्तृपर्याहितपर्यायात्रमेदिधिपूदिधिपूपतीनां संवत्सरं प्राकृतं ब्रह्मचर्यमिति । अत एव वसिष्ठेनामेदिधिपूपत्यादाविदमेव प्रायश्चित्तमुक्तम् । अमेदिधिपूपतिः रुच्छ्रं द्वादशरात्रं चरित्वा निविशेत् तां चैवोपयच्छेत् । दिधिपूपतिः रुच्छ्रातिरुच्छ्रौ चरित्वा तस्मै दत्तां पुनर्निविशेतेति । अमेदिधिपूवादेर्लक्षणं स्मृत्यन्तरेऽभिहितम् । ज्येष्ठायां यद्यनुदायां कन्यायामुह्यतेऽनुजा । या सामेदिधिपूर्ज्या पूर्वा तु दिधिपूः स्मृतेति । तत्रामेदिधिपूपतिः प्राजापत्यं कृत्वा तामेव ज्येष्ठां पश्चादन्येनोदामुद्गहेत् । दिधिपूपतिस्तु रुच्छ्रातिरुच्छ्रौ कृत्वा खोढां ज्येष्ठां कनीयस्याः पूर्वविबोद्धे दत्त्वाऽन्यामुद्गहेदिति परिवेदनम् । तथा । भृतकाध्यापकभृतकाध्यापितयोश्च पयसा ब्रह्ममुवर्चलां पिबेदित्यधिकृत्य विष्णुनोक्तम् । भृतकाध्यापनं कृत्वा भृतकाध्यापितस्तथा । अनुयोगप्रदानेन त्रीन्पक्षाग्नियतः पिबेदिति । उत्कर्षहेतोरधियानस्य नाशितं त्वयेत्येवं पर्यनुयोगोऽनुयोगप्रदानम् । अत एव स्मृत्यन्तरे । दत्तानुयोगानध्येतुः पतितामनुरव्वीदित्युक्तम् । अत्रापि पूर्वोक्तमैतः सहास्य शक्त्यपेक्षया विकल्पः । तथा पारदार्येऽप्युपपातकसामान्यप्राप्तमानवत्रैमासिकस्य याज्ञवल्कीयव्रतचतुष्टयस्यापि गुरुदारादावपवाद उक्तः । तथान्यत्रापि गौतमादिभिः पारदार्यविशेषेणापवाद उक्तः । यथाह गौतमः । द्वेपरदारे त्रीणि श्रोत्रियस्येति तथा वार्षिकं प्राकृतं ब्रह्मचर्यं प्रस्तुत्य तेनैवेदमभिहितम् । उपपातकेषु चैवमिति । तत्रेयं व्यवस्था । ऋनुकाले कामतो जातिमात्रब्राह्मणीगमने वार्षिकं प्राकृतं ब्रह्मचर्यं तस्मिन्नेव काले कर्मसाधनत्वादिगुणशालिन्या ब्राह्मण्या गमने द्वे वर्षे प्राकृतं ब्रह्मचर्यम् । तादस्या एव श्रोत्रियभार्याया गमने त्रीणि वर्षाणि प्राकृतं ब्रह्मचर्यम् । यद्वा श्रोत्रियपत्न्यां गुणवत्यां ब्राह्मण्यां त्रैवार्षिकम् । तादृग्विधायामेव क्षत्रियायां द्वैवार्षिकम् । तादस्यामेव वैद्यायां वार्षिकमिति व्यवस्था । एतत्समानदृष्ट्या शूद्रायां पाण्मासिकं प्राकृतं ब्रह्मचर्यं कल्पनीयम् । अत एव शङ्खेन वैद्यामवकीर्णः संवत्सरं ब्रह्मचर्यं त्रिषवणं चानुतिष्ठेत्क्षत्रियायां द्वे वर्षे त्रीणि ब्राह्मण्यां वैद्यायां शूद्रायां ब्राह्मणपरिणीतायामिति वर्षक्रमेण हासो दर्शितः । एवं क्षत्रियस्यापि क्षत्रियादिषु स्त्रीषु क्रमेण द्विवा-

पिकचापिकपाष्मासिकानि पूर्वोक्त एव विषये योजनीयानि । वैश्यस्य च वैश्याशूद्रयोर्वा-  
पिकपाष्मासिके । शूद्रस्य शूद्र्यां परभार्यायां पाष्मासिकमेव । यत्पापस्तन्वीयम् । सव-  
र्णायामनन्यपूर्वायां सकृत्संनिपाते पादः पतत्येवमम्यासे पादः पादश्चतुर्णं सर्वमिति । तद्वी-  
तमीयत्रिवापिकेण समानविषयम् । अनन्यपूर्विकायां तु चतुरम्यासे द्वादशवार्षिकप्रायश्चित्त-  
विधानादेकस्यामेव गमनाम्यासे नेदं प्रायश्चित्तं कितु प्रतिगमनं पादन्यूनं कल्प्यम् । एत-  
त्सर्वं कामकारविषयम् । अकामतः पुनरेतदेवार्धकृत्या पूर्वोक्तविषये योजनीयम् । अष्टतु-  
काले तु जातिमात्रब्राह्मण्यां कामतो गमने मानवं त्रैमासिकम् । जातिमात्रक्षत्रियादिस्त्रीषु  
पुनरस्मिन्नेव विषये तदीयान्येव द्वैमासिकचान्द्रायणमासिकानि योजनीयानि । क्षत्रियादीनां  
क्षत्रियादिस्त्रीषु द्वैमासिकादीन्येव । अकामतः पुनरेतासु त्रैवार्षिकाणां याज्ञवल्क्यमृषमैका-  
वशगोदानं मासं प्राजापत्याचरणं च क्रमेण द्रष्टव्यम् । शूद्रागमने तु कामतो विहितं मास-  
व्रतमेवार्धकृत्या योजनीयम् । अत एव संवर्तः । शूद्रां तु ब्राह्मणो गत्वा मासं मासार्धमेव  
वा । गोमूत्रयावकाहारास्तिष्ठेत्तत्पापमुक्तय इत्यकामतोऽर्धमासिकमित्यभिप्रेतम् । ब्राह्मणश्चेदं  
प्रेक्षापूर्वकं ब्राह्मणद्वाराभिमण्ड्येत्तन्निवृत्तधर्मकर्मणः कृच्छ्रोऽनिवृत्तधर्मकर्मणोऽतिकृच्छ्र इति  
तद्ब्राह्मणभार्यायां शूद्रायां द्रष्टव्यम् । द्विजातिस्त्रीषु च विप्रोदासु द्विस्त्रिव्यभिचारितासु अष्ट-  
द्विपूर्वगमने वा । तथा च संवर्तः । विप्रामत्सजनां गत्वा प्राजापत्यं सप्ताचरेदिति । काम-  
तस्तु । राज्ञो मन्त्रमितां भार्गी सार्ध्वी वर्णोत्तमामिति । कृच्छ्रद्वयं प्रकुर्वीत सगोत्रामभिगम्य  
चेति यमोक्तं कृच्छ्रद्वयं द्रष्टव्यम् । चतुराद्यम्यासे तु व्यभिचारस्य स्वैरिण्यां वृषल्यामवकीर्णः  
सचैलसात उदकुम्भं दद्याद्ब्राह्मणाय । वैश्यायां च चतुर्थकालाहारो ब्राह्मणान्मोजयेद्यवसभारं  
च गोम्यो दद्यात् । क्षत्रियायां त्रिरात्रोपोषितो धृतपात्रं दद्यात् । ब्राह्मण्यां पट्त्रात्रोपोषितो  
गो दद्याद्गोव्वकीर्णः प्राजापत्यं चरेत् । अनूढायामवकीर्णः पलालभारं सीसमापकं च दद्या-  
त् इति शङ्खोक्तं वेदितव्यम् । चतुराद्यम्यासविषयत्वं चास्य चतुर्थे स्वैरिणी प्रोक्ता पञ्चमे  
बन्धकी मतेति स्मृत्यन्तरादवगम्यते । अत्रैव विषये पद्विज्जन्मतेऽप्युक्तम् । ब्राह्मणी बन्ध-  
की गत्वा किञ्चिदद्याद्विजातये । राजन्यां चेद्वनुर्दद्याद्वैश्यां गत्वा तु चैलकम् ॥ शूद्रां गत्वा  
तु वै विम उदकुम्भं द्विजातये । दिवसोपोषितो वा स्यादद्याद्विप्राय भोजनमिति ॥ अनुलोम-  
व्यवाये गर्भे द्विगुणं यदि सा अतिदूषिता न प्रतिलोमगा न भवति तदैव । अन्यजातिगमने  
द्वैगुण्यं प्रतिलोमदूषितासु अन्त्यावसायिस्त्रीषु च चाण्डालीगर्भे यथा गुरुतल्पव्रतं तथा कि-  
ञ्चिद्वनं तारतम्यं कल्प्यम् । चाण्डालीगमने वार्षिकम् । गर्भे गुरुतल्पत्वं तथैव ज्ञेयम् । इदं  
प्रायश्चित्तजतं गर्भानुत्पत्तिविषयम् । तदुत्पत्तौ तु यद्विशेषेण यत्प्रायश्चित्तमुक्तं तदैव तत्र  
द्विगुणं कुर्यात् । गमने तु व्रतं यत्स्याद्गर्भे तद्विगुणं चरेदित्युशनःस्मरणात् । शूद्र्यां गर्भ-  
मादधतश्चतुर्विंशतिमते विशेष उक्तः । वृषल्यामभिजातस्तु त्रीणि वर्षाणि चतुर्थकालसमये  
नक्तं भुञ्जीतेति । यत्तु मनुवचनम् । (अ. ३ श्रौ. १७) शूद्रां शयनभाराप्य ब्राह्मणो या-  
त्यधोगतिम् । जनयित्वा मुतं तस्यां ब्राह्मण्यादेव हीयत इति तत्पापगौरवल्यापनपरम् ।

प्रातिलोम्यव्यवाये तु सर्वत्र पुरुषस्य वध एव । प्रातिलोम्ये वधः पुंसो नार्याः कर्णादिकर्तन-  
मिति वचनात् ॥ यत्तु बृद्धप्रचेतोवचनम् । शूद्रस्य ब्राह्मणीं मोहाद्गच्छतः शुद्धिमिच्छतः ।  
पूर्णमेतद्गतं देयं माता यस्माद्वि तस्य सा ॥ पादहान्यान्यवर्णासु गच्छतः सार्ववर्णिकमिति ।  
द्वादशवार्षिकातिदेशकं तत् स्वभार्याभ्रान्त्या गच्छतो वेदितव्यम् । मोहादिति विशेषणोपा-  
दानात् । यत्तु संवर्तवचनम् । कथंचिद्ब्राह्मणीं गच्छेत्सत्रियो वैश्य एव वा । कृच्छ्रं सान्तपनं  
वा स्यात्प्रायश्चित्तं विशुद्ध्ये ॥ शूद्रस्तु ब्राह्मणीं गच्छेत्कथंचित्काममोहितः । गोमूत्रयावका-  
हारो मासेनैकेन शुद्ध्यतीति तदत्यन्तव्यभिचरितब्राह्मणीविषयम् ॥ अन्त्यजागमनेऽपि  
प्रायश्चित्तं बृहत्संवर्तेनोक्तम् । रजकव्याधशैलूपवेशुचर्मोपजीविनाम् । एतास्तु ब्राह्मणो  
गत्वा चरेच्चान्द्रायणद्वयमिति । इदं ब्राह्मणस्य कामतः सकृद्रमनविषयम् । सत्रियादीनां  
तु पादपादहीनं कल्प्यम् । अत्रैवापस्तम्बेनोक्तम् । म्लेच्छी नदी चर्मकारी रजकी  
बुरुडी तथा । एतासु गमनं कृत्वा चरेच्चान्द्रायणद्वयमिति । अन्त्यजाश्च तेनैव द-  
र्शिताः । रजकश्रमकारश्च नटो बुरुड एव च । कैवर्तमेदभिह्वाश्च सप्तैते चान्त्यजाः स्मृताः  
इति । ये तु चाण्डालादयोऽन्त्यावसायिनस्तस्त्रीगमने गुरुतरं प्रायश्चित्तं गुरुतल्पप्रकरणे  
दर्शितम् । एतासां चान्त्यजस्त्रीणां मध्ये यदेकस्यां व्यवाये प्रायश्चित्तमभिहितं तत्सर्वासु  
भवति । सवासां सदृशत्वात् । यथाहोशनाः । बहूनामेकधर्माणामेकस्यापि यदुच्यते । सर्व-  
पां तद्वेत्कार्यमेकरूपा हि ते स्मृता इति । अकामतस्तु गमने । चाण्डालमेदश्चपचकपालव्रत-  
चारिणाम् । अकामतः स्त्रियो गत्वा पराकव्रतमाचरेदित्यापस्तम्बोक्तं द्रष्टव्यम् । यच्च संवर्त-  
वचनम् । रजकव्याधशैलूपवेशुचर्मोपजीविनाम् । स्त्रियो विप्रो यदा गच्छेत्कृच्छ्रं चान्द्रायणं  
चरेदिति तदप्यकामविषयम् । यत्तु शातातपेनोक्तम् । कैवर्ता रजकी चैव वेषुचर्मोपजीवि-  
नीम् । प्राजापत्यविधानेन कृच्छ्रेणैकेन शुद्ध्यतीति । तद्व्रतःसेकात्प्राद्विष्टतिविषयम् । यत्तुश-  
नसोक्तम् । कापालिकान्नभोक्तृणां तन्नारीगामिनां तथा । शानात्कृच्छ्रबद्धमुद्दिष्टमज्ञानादैन्दवं  
स्मृतमिति तदभ्यासविषयम् । यदा तु चाण्डाल्यादिषु गच्छतो गर्भो भवति तदा चाण्डाल्यां  
गर्भमारोप्य गुरुतल्पव्रतं चरेदित्युशनसोक्तं द्वादशवार्षिकं द्रष्टव्यम् । यच्चान्त्यजायां प्रमूत-  
स्य निष्कृतिर्न विधीयते । निवीसनं कृत्वाङ्गस्य तस्य कार्यमसंशयमित्यापस्तम्बवचनं तत्का-  
मकारविषयम् । स्त्रीणामपि सवर्णानुलोमव्यवाये तदेव भवति । ( मनु अ. ११ श्लो. १७९ )  
यत्पुंसः परदारेषु तच्चैनां चारयेद्भ्रतमिति मनुस्मरणात् । प्रातिलोम्येन व्यवाये एव परस्त्री-  
पुंसयोः प्रायश्चित्तभेदः । यथाह वसिष्ठः । शूद्रश्चेद्ब्राह्मणीमभिगच्छेद्द्वीरणैर्वैष्टयित्वा शूद्रमग्नौ  
प्रास्येत् ब्राह्मण्याः शिरसि वपनं कारयित्वा सर्पिषाम्यज्य नग्नां रारमारोप्य महापथमनुसं-  
व्रानयेत्पूता भवतीति । वैश्यश्चेद्ब्राह्मणीमभिगच्छेद्द्वीरणैर्वैष्टयित्वा वैश्यमग्नौ प्रास्य ब्राह्म-  
ण्याः शिरसि वपनं कारयित्वा सर्पिषाम्यज्य नग्नां गौरत्तरमारोप्य महापथमनुसंव्रानयेत्पूता  
भवतीति । रानन्यश्चेद्ब्राह्मणीमभिगच्छेच्छरपर्वैर्वैष्टयित्वा रानन्यमग्नौ प्रास्येत् ब्राह्मण्याः  
शिरसि वपनं कारयित्वा सर्पिषाम्यज्य नग्नां गौरत्तरमारोप्य महापथमनुसंव्रानयेत्पूता  
भवतीति विज्ञायत इति । एवं वैश्यो रानन्यां शूद्रश्च रानन्यावैश्ययोरिति पूता भवतीति

वचनाद्वाजवधीपरिव्राजनमेव दण्डरूपं प्रायश्चित्तान्तरनिरपेक्षं शुद्धिसाधनमिति दर्शयति ॥

ब्राह्मण्याः प्रातिलोभ्येन द्विजातिव्यवाये प्रायश्चित्तान्तरमप्युक्तं संवर्तेन । ब्राह्मण्यकामा गच्छेत्तेस्तन्नयं वैश्यमेव वा । गोमूत्रयावकैर्मासात्तदर्धाच्च विशुष्यतीति । कामतस्तु द्विगुणं कर्तव्यम् । कामात्तद्विगुणं भवेदिति वचनात् । पर्दत्रिंशन्मतेऽपि ब्राह्मणीक्षत्रियवैश्यसर्वो-  
यामतिकृच्छ्रं कृच्छ्रतिकृच्छ्रौ चरेत् क्षत्रिययोपित् ब्राह्मणराजन्यवैश्यसेवायां कृच्छ्रार्धं प्राजाप-  
त्यमतिकृच्छ्रम् । वैश्ययोपि ब्राह्मणराजन्यवैश्यसेवायां कृच्छ्रपादं कृच्छ्रार्धं प्राजापत्यम् । शूद्रा-  
याः शूद्रसेवने प्राजापत्यम् । ब्राह्मणराजन्यवैश्यसेवायां त्वहोरात्रं त्रिरात्रं कृच्छ्रार्धमिति । शू-  
द्रसेवायां तु विशेषो बृहत्प्रचेतसोक्तः । विप्रा शूद्रेण संपृक्ता न चेत्तस्मात्प्रसूयते । प्रायश्चित्तं  
स्मृतं तस्याः कृच्छ्रं चान्द्रायणत्रयम् ॥ एतदनिच्छन्त्यां त्वपतिभ्रान्त्या वा वेदितव्यम् । चा-  
न्द्रायणे द्वे कृच्छ्रश्च विप्राया वैश्यसेवने । कृच्छ्रचान्द्रायणे स्यातां तस्याः क्षत्रियसंगमे ॥ क्ष-  
त्रिया शूद्रसंपर्के कृच्छ्रं चान्द्रायणद्वयम् । चान्द्रायणं सकृच्छ्रं तु चरेद्द्वैत्येन संगता ॥ शूद्रं  
गत्वा चरेद्द्वैत्या कृच्छ्रं चान्द्रायणोत्तरम् । आनुलोभ्ये प्रकुर्वीत कृच्छ्रं पादावरोपितमिति ।  
प्रजातायास्तु चतुर्विंशतिमते विशेष उक्तः । विप्रगर्भे पराकः स्यात्क्षत्रियस्य तथैन्द्रवम् ।  
ऐन्द्रवश्च पराकश्च वैश्यस्याकामकारतः ॥ शूद्रगर्भे भवेत्प्रागश्चाण्डालो जायते यतः ।  
गर्भस्त्रिवे धातुदोषैश्चान्द्रायणत्रयमिति । अकामकारत इति विशेषणोपादानात् कामकारे  
पुनः परांकादिकं द्विगुणं कुर्यात् । यदा त्वनिःसृतगर्भेव दशमासं स्थित्वा प्रजायते तदा  
प्रायश्चित्ताभावः । ब्राह्मणक्षत्रियविशं भार्याः शूद्रेण संगताः । अप्रजाता विशुद्धयन्ति प्रा-  
यश्चित्तेन नेतरा इति वसिष्ठस्मरणात् । यदा त्वाहितगर्भेव पश्चाच्छूद्रादिभिर्व्यभिचरति तदा  
गर्भपातशङ्कया प्रसवोत्तरकालमेव प्रायश्चित्तं कुर्यात् । अन्तर्वन्नी तु या नारी समेताकं-  
म्य कामिना । प्रायश्चित्तं न कुर्यात्सा यावद्गर्भो न निःसृतः ॥ जाते गर्भे व्रतं पश्चात्कुर्या-  
न्मासं तु यावकम् । न गर्भदोषस्तस्यास्ति संस्कार्यः स यथाविधीति स्मृत्यन्तरदर्शना-  
त् । यदा त्वौद्धत्यात्प्रायश्चित्तं न कुर्वन्ति तदा नार्याः कर्णादिकर्तनमिति द्रष्टव्यम् ॥  
अन्त्यजादिगमनेऽपि स्त्रीणां स्मृत्यन्तरे प्रायश्चित्तं दर्शितम् । रजकव्याधशैलूपपेणुच-  
र्मोपजीविनः । ब्राह्मण्येतान्यदा गच्छेदकामादैन्द्रवन्नयमिति । तथा चाण्डाल्याद्यन्त्यजाग-  
मनेऽपि । चाण्डालं पुस्कसं न्लेच्छं श्वपाकं पतितं तथा । ब्राह्मण्यकामतो गत्वा चान्द्रायण-  
चतुष्टयमिति । अकामत इति वचनात्कामतो द्विगुणं कल्प्यम् । तथा चाण्डालेन तु संप-  
र्कं यदि गच्छेत्कथंचन । सशिखं वपनं कुर्याद्बुद्ध्याद्यावकौदनम् ॥ त्रिरात्रमुपवासः स्या-  
देकरात्रं जले वसेत् । आत्मना संमिमे कूपे गोमयोदककर्म ॥ तत्र स्थित्वा निराहारा सा  
त्रिरात्रं ततः शिपेत् । शङ्खपुष्पीलतामूलं पत्रं वा कुसुमं फलम् । क्षीरे सुवर्णसंमिश्रं क्वाप-  
यित्वा ततः पिबेत् ॥ एकमक्तं चरेत्पश्चाद्यावत्पुष्पवती भवेत् । बहिस्तावच्च निवसेद्यावच्च-  
रति तद्व्रतम् ॥ प्रायश्चित्ते ततश्चीर्णे कुर्याद्ब्राह्मणभोजनम् । गोद्वयं दक्षिणां दद्याच्छुद्धी स्वा-  
यंमुबोऽन्ववीदिति । एतदप्यकामविषयमेव । यदि गच्छेत्कथञ्चनेति वचनात् ॥ नप्यशृङ्गेणा-

प्यन्त्यजाव्यवाये प्रायश्चित्तान्तरमुक्तम् । संपक्ता स्यादथान्यैर्या सा कृच्छ्राब्दं समाचरेदिति । कामतः सकृद्गमने इदम् । यदा त्वाहितगर्भाया एव पश्चाच्छाण्डालादिव्यवायस्तदा तेनैव विशेष उक्तः । अन्तर्वर्ती तु युवतिः संपक्ता चान्त्ययोनिना । प्रायश्चित्तं न सा कुर्याद्यावद्गर्भो न निःसृतः ॥ न प्रचारं गृहे कुर्यान्न चाङ्गेपु प्रसाधनम् । न शयीत समं भर्त्रा न वा भुञ्जीत बान्धवैः ॥ प्रायश्चित्तं गते गर्भे विधिं कृच्छ्राब्दिकं चरेत् । हिरण्यमय वा धेनुं दद्याद्विप्राय दक्षिणामिति ॥ यदा तु कामतोऽत्यन्तसंपर्कं करोति तदा अन्यनेन तु संपर्कं भोजने मैथुने कृते । प्रविशेत्संप्रदीप्तेऽग्नौ मृत्युना सा विशुद्ध्यतीत्युशनसोक्तं द्रष्टव्यम् ॥ यदातृक्तं प्रायश्चित्तं न करोति तदा पुंलिङ्गेनाङ्गनीया वध्या वा भवेत् । हीनवर्णोपभुक्ता या साङ्ग्या वध्यावध्या भवेदिति पराशरस्मरणात् ॥ तथा परिविचिप्रायश्चित्तानामपि परिवेत्तृप्रायश्चित्तव्यवस्था विज्ञेया । इयांस्तु विशेषः । परिवेत्तृर्पस्मिन्विषये कृच्छ्रातिकृच्छ्रौ तत्र परिविचिः प्राजापत्यमिति । परिविचिः कृच्छ्रं द्वादशरात्रं चरित्वा पुनर्निविशेत् तां चैवोपयच्छेदिति वसिष्ठस्मरणात् । वार्ष्णेयलवणक्रययोस्तु मनुयोगीश्वरोक्तसामान्योपपातकप्रायश्चित्तानि जातिशक्तिगुणाद्यपेक्षया योज्यानि ॥ २६५ ॥

लवणकयानन्तरं स्त्रीशूद्रविद्वत्क्षत्रवध इत्युपपातकमध्ये पठितं तत्र प्रायश्चित्तान्तरमप्याह

**ऋषभैकसहस्रा गा दद्यात्क्षत्रवधे पुमान् ।**

**ब्रह्महत्याव्रतं वापि वत्सरत्रितयं चरेत् ॥ ३६६ ॥**

**वैश्यहाब्दं चरेदेतद्दद्याद्वैकशतं गवाम् ।**

**पण्मासान्छूद्रहाप्येतद्धेनूदद्यादशथवा ॥ २६७ ॥**

एकमधिकं यस्मिन्सहस्रे तदेकसहस्रं तस्य पूरण एकसहस्रः ऋषभ एकसहस्रो यासां गवां ताः ऋषभैकसहस्रास्ताः क्षत्रवधे दद्यात् । अथवा बृहत्प्रायश्चित्तं ब्रह्महत्याव्रतं वर्षत्रयं कुर्यात् । वैश्यघाती पुनरेतत् ब्रह्महत्याव्रतमेकवर्षं चरेत् । गवामृषभैकशतं वा दद्यात् । शूद्रघाती तु ब्रह्महत्याव्रतं पण्मासं चरेत् । यद्वा दशधेनूरचिरप्रसूताः सवत्सा दद्यात् । इदमकामतो जातिमात्रक्षत्रियादिवधविषयम् । अकामतस्तु राजन्यं विनिपात्येति प्रक्रम्यैतेषामेव प्रायश्चित्तानां मानवेऽभिधानात् । दानतपसोश्च शक्त्यपेक्षया व्यवस्था । ईषद्वृत्तस्योस्तु विद्वद्भ्योः ( अ. ११ श्लो. १२६ ) तुरीयो ब्रह्महत्यायाः क्षत्रियस्य वधे स्मृतः । वैश्येऽष्टमांशो वृत्तस्ये शूद्रे ज्ञेयस्तु षोडश इति मनूक्तं द्रष्टव्यम् । वृत्तस्ये क्षत्रिये तु सार्धचतुर्वार्षिकं कल्प्यम् । वृत्तशब्देन चात्र गुणादिकमुच्यते । गुरुपूजा धृणा शौचं सत्यमिन्द्रियनिग्रहः । प्रवर्तनं हितानां च तत्सर्वं वृत्तमुच्यते इति मनुस्मरणात् । यत्तु वृद्धहारीतवचनम् । ब्राह्मणः क्षत्रियं हत्वा षड्वर्षाणि व्रतं चरेत् । वैश्यं हत्वा चरेदेवं व्रतं त्रैवार्षिकं द्विजः ॥ शूद्रं हत्वा चरेद्द्वयं वृषभैकादशाश्च गा इति तत्कामकारविषयम् ॥ श्रोत्रियक्षत्रि-

यादिवधे तु । तुरीयोनं क्षत्रियस्य वधे ब्रह्महणिं व्रतम् । अर्धं वैश्यवधे कुर्यात्तुरीयं वृषलस्य  
 त्विति वृद्धहारीतोक्तं द्रष्टव्यम् । यत्तु वसिष्ठवचनम् । ब्राह्मणो राजन्यं हत्वाष्टौ वर्षाणि  
 व्रतं चरेत् षट् वैश्यं त्रीणि शूद्रमिति तदपि हारीतीयेन समानविषयम् । क्षत्रिये त्वीपद्रुण-  
 न्यून इत्येतावान् विशेषः । यदा तु श्रोत्रियो वृत्तस्थश्च भवति तदा पूर्वयोर्वर्णयोर्वेदाध्यायिनं  
 हत्वेत्यापस्तम्बोक्तं द्वादशवार्षिकं द्रष्टव्यम् । प्रारब्धवयसि त्वश्रोत्रिये क्षत्रियादौ व्यापादिते  
 यागस्थक्षत्रविद्धाती चरेद्ब्रह्महणिं व्रतमिति द्रष्टव्यम् । श्रोत्रिये पुनर्यागस्थे क्षत्रियादौ ब्रा-  
 ह्मणस्य राजन्यवधे षड्वार्षिकं प्राकृतं ब्रह्मचर्यमृषभैकसहस्राश्च गा दद्याद्वैश्यवधे त्रिवार्षिक-  
 मृषभैकशताश्च गा दद्यात् । शूद्रवधे सांवत्सरिकमृषभैकादशाश्च गा दद्यादिति गौतमोक्तो  
 दानतपसोः समुच्चयो द्रष्टव्यः । एतच्चाभिमतिपूर्वविषयम् । पूर्ववदभिमतिपूर्वं चतुर्षु वर्णेषु प्रमाप्य  
 द्वादश षट् त्रीन् संवत्सरं च व्रतान्यादिशेत् तेषामन्ते गोसहस्रं च ततोऽर्धं तस्यार्धमर्धं द-  
 द्यात् संवेषामानुपूर्व्येणेति शङ्खस्मरणात् । इदं च द्वादशवार्षिकं गौतमीयविषयमेव किञ्चि-  
 द्भूतगुणे क्षत्रिये गुणाधिकयोर्वैश्यशूद्रयोश्च द्रष्टव्यम् । स्त्रीशूद्रविद्वत्क्षत्रवध इत्युपपातक-  
 मध्ये विशेषत एव पठितत्वेनोत्सर्गापवादस्यायगोचरत्वाभावादुपपातकसामान्यप्राप्त्यापि प्रा-  
 यश्चित्तान्यत्र योजनीयानि । तत्र दुर्वृत्तक्षत्रियादौ कामतो व्यापादिते मानवं त्रैमासिकं त्रै-  
 वार्षिकं द्वैमासिकं चान्द्रायणं च वर्णक्रमेण योज्यम् । अकामतस्तु योगीश्वरोक्तं त्रिरात्रोप-  
 वाससहितमृषभैकादशगोदानं मासं पञ्चगव्याशनं मासिकं च पयोव्रतं यथाक्रमेण योज्यम् ।  
 एतच्च प्रागुक्तं व्रतजातं ब्राह्मणकर्तृके क्षत्रियादिवधे द्रष्टव्यम् । ( अ. ११ श्लो. १२७ )  
 अकामतस्तु राजन्यं विनिपात्य द्विजोत्तमः । तथा ब्राह्मणराजन्यवधे षड्वार्षिकं तथा ॥ ब्रा-  
 ह्मणः क्षत्रियं हत्वेत्यादिषु मनुगौतमहारीतवाक्येषु ब्राह्मणब्रह्मणाक्षत्रियादिकर्तृके तु क्षत्रि-  
 यादिवधे पादन्यूनं द्रष्टव्यम् । विधे तु सकलं देयं पादोनं क्षत्रिये स्मृतम् । वैश्येऽर्धमेकपादस्तु  
 शूद्रजातिषु शस्यत इति वृद्धविष्णुस्मरणात् । यत्तु परंपरा ब्राह्मणानां तु सा राज्ञां द्विगुणा  
 मता । वैश्यानां त्रिगुणा प्रोक्ता पर्यद्वत् व्रतं स्मृतमित्यङ्गिरोवचनं तत्प्रातिलोभ्येन वाग्दण्ड-  
 पारुष्यविषयमित्युक्तं गोवधप्रकरणे । मूर्धावसिक्तादीनां वधे एतत्प्रायश्चित्तजातं न भवति ।  
 तेषां क्षत्रियादित्वाभावात् । अतो दण्डानुसारेणैव तद्वधे पूर्वाक्तव्रतकदम्बस्य वृद्धिहासौ कल्प-  
 नीयौ । दण्डस्य च वृद्धिहासौ दर्शितौ । दण्डप्रणयनं कार्यं वर्णजात्युत्तराधरे इत्यत्र ॥  
 ॥ २६६ ॥ २६७ ॥ ॥ इति क्षत्रियादिवधप्रायश्चित्तप्रकरणम् ॥

स्त्रीवधे प्रायश्चित्तमाह

दुर्वृत्तब्रह्मविद्वत्क्षत्रशूद्रयोषाः प्रमाप्य तु ।

दृतिं धनुर्वस्तमर्षिं क्रमाद्द्याद्विशुद्धये ॥ २६८ ॥

ब्राह्मणादिभार्या दुर्वृत्ताः स्त्रीरिणीः प्रमाप्य क्रमेण दृतिं जलाधारचर्मकोशं धनुः फार्मुकं  
 वस्त्रं घागमर्षिं मेघं च विशुद्धये दद्यात् । इदं च प्रातिलोभ्येनान्यनातिप्रसूतानां ब्राह्मण्यादी-



नामकामतो वधविषयम् । कामतस्तु ब्रह्मगर्भ आह । प्रतिलोमप्रसूताना स्त्रीणां मासावधिः स्मृतः । अन्तरप्रभवानां च सूतादीनां चतुर्द्विपडिति । ब्राह्मण्यादिवधे पण्मासाः क्षत्रियाया-  
श्रत्वारो वैश्याया द्वावित्येवं यथार्हतयान्वयः । यदा तु वैश्यकर्मणा जीवन्ती व्यापादयति  
तदा किञ्चिद्देयम् । वैशिकेन किञ्चिदिति गौतमस्मरणात् । वैशिकेन वैश्यकर्मणा जीवन्त्यां  
व्यापादितायां किञ्चिदेव देयं तच्च जलम् । कोशं कूपं च विघ्ने वा ब्राह्मण्याः प्रतिपादयेत् ।  
वधे धेनुः क्षत्रियाया वस्तो वैश्यावधे स्मृतः । शूद्रायामाविकं वैश्यां हत्वा दद्याज्जलं नर  
इत्यङ्गिरःस्मरणात् । यदा पुनः क्षत्रियादिभिः प्रतिलोम्येन व्यभिचारिता ब्राह्मणाद्या  
व्यापाद्यन्ते तदा गोवधप्रायश्चित्तानि यथार्हं योज्यानि ॥ २६८ ॥

ईषद्गमिचरितब्राह्मण्यादिवधे विशेषमाह

**अप्रदुष्टां स्त्रियं हत्वा शूद्रहत्याव्रतं चरेत् ।**

यदा त्वप्रकर्षेण दुष्टामीषद्गमिचरिणीं ब्राह्मण्यादिकां व्यापादयति तदा शूद्रहत्याव्रतं  
पाण्मासिकं कुर्यात् । यद्वा दशधेनूर्दद्यात् । इदं च पाण्मासिकमकामतो ब्राह्मण्या व्यापादने  
क्षत्रियावधे तु कामकृते द्रष्टव्यम् । कामतो वैश्यावधे दशधेनूर्दद्यात् । कामतः शूद्रावधे तु  
उपपातकसाधारणमाप्तं मासं पञ्चगव्याशनम् । यदा कामतो ब्राह्मणीं व्यापादयति तदा द्वा-  
दशमासिकम् । क्षत्रियादीनां त्वकामतो व्यापादने त्रैमासिकं सार्धमासं सार्धद्वाविंशत्यहानि ।  
यथाह प्रचेताः । अनृतुमतीं ब्राह्मणीं हत्वा कृच्छ्राब्दं पण्मासान्वेति । क्षत्रियां हत्वा पण्मासा-  
न्मासत्रयं वेति । वैश्यां हत्वा मासत्रयं सार्धमासं वेति । शूद्रां हत्वा सार्धमासं सार्धद्वाविंशत्य-  
हानि वेति ॥ यच्च हारीतेन पट्वर्षाणि रानन्ये प्राकृतं ब्रह्मचर्यं त्रीणि वैश्ये सार्धं शूद्र इति  
प्रतिपाद्योक्तं क्षत्रियवत् । ब्राह्मणीषु वैश्यवत् । क्षत्रियायां शूद्रवद्वैश्यायां शूद्रां हत्वा नवमासा-  
नित्युक्तं तदपि कर्मसाधनत्वादिगुणयोगिनीनां कामतो व्यापादने द्रष्टव्यम् । अकामतस्तु  
सर्वत्रार्थं कल्प्यम् । आत्रेय्यां तु प्रागुक्तम् ॥ इति स्त्रीवधप्रायश्चित्तप्रकरणम् ॥

हिंसाप्रायश्चित्तप्रसंगत्प्रतीर्णरूपदाभिधेयानुपपातकप्राणिवधेऽपि प्रायश्चित्तमाह ।

**अस्थिमतां सहस्रं तु तथानस्थिमतामनः ॥ २६९ ॥**

अस्थिमतां प्राणिनां कृकलासप्रभृतीनामनुक्तनिष्कृतीनां सहस्रं हत्वा अनस्थिमतां च  
यूकामत्कुण्डंशमशकप्रभृतीनामनः शकटं तत्परिपूर्णमात्रं हत्वा शूद्रहत्याव्रतं पाण्मासिकं  
प्राकृतं ब्रह्मचर्यं चरेत् । दशधेनूर्वा दद्यात् । सहस्रमिति परिमाणनियमात्ततोऽधिकवधे त्व-  
तिरिक्तं कल्प्यम् । अर्वाकपुनः प्रत्येकं वधे तु किञ्चित्सास्थिवधे देयं प्राणायामस्त्वनस्थिक  
इति वक्ष्यति । तथानस्थिमतामन इति । एतच्च शोदिष्ठजन्तुविषयम् । स्थविष्ठानस्थिघुणादि-  
जन्तुवधे तु कृमिकोटवयोहस्येत्यादिना मलिनीकरणीयान्याभिधाय मलिनीकरणीयेषु ततः  
स्याद्यावककुरुहमिति मनुक्तं द्रष्टव्यम् ॥ २६९ ॥

मार्जारगोधानकुलमण्डूकांश्च पतत्रिणः ।

हत्वा त्र्यहं पिबेत्क्षीरं कृच्छ्रं वा पादिकं चरेत् ॥ २७० ॥

किंच । मार्जारादयः प्रसिद्धाः पतत्रिणश्चापकाकोलूकास्तान् हत्वा त्रिरात्रं पयः पिबेत् पादकृच्छ्रं वा चरेत् । वाशब्दाद्योजनगमनादिकं वा कुर्यात् ॥ यथाह मनुः । (अ. ११ श्लो. १३२) पयः पिबेत्त्रिरात्रं वा योजनं पाञ्चनो व्रजेत् । अपः स्पृशेत्स्त्रवन्त्यां वा सूक्तं वा न्दैवतं जपेदिति । इदं च प्रत्येकवधविषयम् । समुदितवधे तु (अ. ११ श्लो. १३१) मार्जारनकुलौ हत्वा चापं मण्डूकमेव च । श्वगोधोलूककांश्च शूद्रहत्याद्यतं चरेदिति मनूक्तं पाण्मासिकं द्रष्टव्यम् ॥ यत्पुनर्वसिष्ठेनोक्तम् । श्वमार्जारनकुलमण्डूकसर्पदहरमूपिकान् हत्वा कृच्छ्रं द्वादशरात्रं चरेत् किञ्चिदद्यादिति तत्कामतोऽभ्यासविषयं वेदितव्यम् । दहरोऽल्पमूपकश्च्छुच्छुन्दरिर्वा ॥ २७० ॥

गजे नीलवृषाः पञ्च शुक्रे वत्सो द्विहायनः ।

खराजमेपेषु वृषो देयः क्रौञ्चे त्रिहायनः ॥ २७१ ॥

किंच । दन्तिनि व्यापादिते पञ्च नीलवृषा देयाः । शुक्रे पक्षिणि द्विपर्यो वत्सः । रासभच्छागैडकेषु व्यापादितेषु प्रत्येकमेको वृषः । क्रौञ्चे पक्षिणि त्रिहायनो वत्सो देय इति सर्वत्रानुपज्ञः ॥ मनुनाप्यत्र विशेष उक्तः । (अ. ११ श्लो. १३६) वासो दद्याद्द्वयं हत्वा पञ्च नीलान् वृषान् गजम् । अजमेपावनङ्गाहं खरं हत्वैकहायनमिति ॥ २७१ ॥

हंसश्येनकपिकव्याजलस्थलशिखण्डिनः ।

भासं च हत्वा दद्याद्दामक्रव्यादस्तु वत्सिकाम् ॥ २७२ ॥

किंच । क्रव्यमपक्वं मांसमस्तीति क्रव्याद्याघ्नसुमालादिर्मृगविशेषः वानरसाहचर्यात् । तथा हंसश्येनसमभिव्याहारात्कङ्कगृध्रादिः पक्षिविशेषश्च गृह्यते । जलशब्देन जलचरा वकादयो गृह्यन्ते । स्थलशब्देन स्थलचरा वकादयः । शिखण्डी मयूरः भासः पक्षिविशेषः । शेषाः प्रसिद्धाः । एषां प्रत्येकं वधे गामेकां दद्यात् । अक्रव्यादस्तु हरिणादिमृगान् खज्रादिपक्षिविशेषान् हत्वा वत्सतरीं दद्यात् । तथा च मनुः । (अ. ११ श्लो. १३६ । १३७) हत्वा हंसं वलाकां च वक्कं बर्हिणमेव च । वानरं श्येनभासौ च स्पर्शयेद्वाह्मणाय गाम् ॥ क्रव्यादस्तु मृगान् हत्वा घेनुं दद्यात्पयस्विनीम् । अक्रव्यादो वत्सतरीमुष्टं हत्वा तु कृष्णलमिति ॥ २७२ ॥

उरगेष्वयसो दण्डः पण्डके त्रपु सीसकम् ।

कोले घृतघटो देय उष्ट्रे गुञ्जा हयेंऽशुकम् ॥ २७३ ॥

किंच । सरीसृपेषु व्यापादितेषु अयोमयो दण्डस्तीक्ष्णप्रान्तो देयः । पण्डके नपुंसके

व्यापादिते त्रपु सीसकं च मापपरिमितं दद्यात् पलालभारं वा । पण्डकं हत्वा पलालभारं त्रपु सीसकं वा दद्यादिति स्मृत्यन्तरदर्शनात् । यद्यपि पण्डको लिङ्गहीनः स्यात्संस्कारार्हश्च नैव स इति देवलवचनेन सामान्येनैव स्त्रीपुंलिङ्गरहितो निर्दिष्टस्तथापि न गोब्राह्मणरूपस्येह विवक्षा । गोब्राह्मणवधनिषेधस्य जात्यवच्छेदेन प्रवृत्तेः । लिङ्गविरहिणि च पण्डे जातिसम-वायाविशेषोपात्तन्निमित्तमेव लघुप्रायश्चित्तमुक्तं तस्मान्मृगपक्षिण एव विवक्षिताः । मृगपक्षि-मभिव्याहाराच्च । कोले सूकरे व्यापादिते घृतकुम्भो देयः । उष्ट्रे गुञ्जा देया । बाजिनि वि-निपातितेऽशुकं वस्त्रं देयम् । तथा च मनुः ( अ. ११ श्लो. १३३ ) अग्निं कार्णायसीं दद्यात्सर्पं हत्वा द्विजोत्तमः । पलालभारकं पण्डे सैसकं चैव मापकमिति ॥ २७३ ॥

**तित्तिरौ तु तिलद्रोणं गजादीनामशक्नुवन् ।**

**दानं दातुं चरेत्कृच्छ्रमेकैकस्य विशुद्धये ॥ २७४ ॥**

किंचाह । तित्तिरौ पतत्रिणि व्यापादिते तिलद्रोणं दद्यात् । द्रोणशब्दश्च परिमाणवि-शेषवचनः । अष्टमुष्टि भेदिकचिद्विचिदष्टौ तु पुष्कलम् । पुष्कलानि तु चत्वारि आदकः परिकीर्तितः ॥ चतुरादको भवेद्द्रोण इत्येतन्मानलक्षणमिति स्मरणात् ॥ पूर्वोक्तानां गजादीनां व्यापादने निर्धनत्वेन नीलवृषपञ्चकादिदानं कर्तुमशक्नुवन् प्रत्येकं कृच्छ्रं चरेद्विशुद्ध्यर्थम् । कृच्छ्रशब्दश्चात्र लक्षणया श्लेशसाध्ये तपोमात्रे द्रष्टव्यः । तपांसि गौतमेन दांशतानि । सं-वत्सरः पण्मासाश्चत्वारस्त्रयो द्वावेकश्चतुर्विंशत्यहो द्वादशाहः षडहस्तयहोऽहोरात्र इति का-लः । एतान्येवानादेशो विकल्पेन क्रियेरन्नेनसि गुरुणि गुरूणि लघुनि लघूनीति । यदि कृ-च्छ्रशब्देन मुख्योऽर्थो गृह्यते तर्हि गजे शुक्रे वा विशेषेण प्राजापत्य एव स्यात् । न च तद्युक्तम् । तपोमात्रपरत्वे तु दानगुरुलघुभावाकलनया तपसोऽपि गुरुलघुभावो युज्यते । ततश्च गजे द्विमासिकं यावकाशनं शुक्रे तूपवास इति । एवमन्यत्रापि दानानुसारेण प्राय-श्चित्तं कल्प्यम् ॥ २७४ ॥

**फलपुष्पान्नरसजसत्त्वघाते घृताशनम् ।**

किंचाह । औदुम्बरादौ फले मधूकादौ च कुसुमे चिरस्थितभक्तासक्तत्वाद्यन्ने च रसे च गुडादौ यानि सत्त्वानि प्राणिनो जायन्ते तेषां घाते घृतप्राशनं शुद्धिसाधनम् । इदं च घृत-प्राशनं भोजनकार्ये एव विधीयते । प्रायश्चित्तानां तपोरूपत्वात् । दांशतं च तपोरूपत्वमा-ङ्गिरसे प्रायश्चित्तपदनिर्वचनव्याजेन । प्रायो नाम तपः प्रोक्तं चित्तं निश्चय उच्यते । त-पो निश्चयसंयुक्तं प्रायश्चित्तं तदुच्यते इति ॥

प्रतिप्राणिप्रायश्चित्तस्यानन्याद् घृताकोटेनापि वक्तुमशक्यत्वात्सामान्येन प्रायश्चित्तमाह

**किञ्चित्सास्थिवधे देयं प्राणायामस्त्वनस्थिके ॥ २७५ ॥**

अस्थिमतां रुकलासादिप्राणिनां न्यूनसहस्रसंख्यानां प्रत्येकं वधे किञ्चित्स्वल्पं घान्य-हिरण्यादि देयम् । अनस्थिके त्वेकः प्राणायामः । तत्र किञ्चिदिति यदा हिरण्यं दीयते तदा

पणमात्रम् । अस्थिमतां वधे पणो देय इति मुनन्तुस्मरणात् । यदा तु धान्यं देयं तदाष्टमुष्टि देयम् । अष्टमुष्टि भवेत्किंचिदिति स्मरणात् । एतच्चानुक्तनिष्कृतिप्राणिवधविषयम् । यत्र तु प्रायश्चित्तविशेषः श्रूयते तत्र स एव भवति । यथाह पराशरः । हंससारसचक्राहकौञ्चकु-  
क्कुटपातकः । मयूरमेपो हत्वा च एकभक्तेन शुध्यति ॥ मद्रुं च टिट्ठिभं चैव शुकं पारावतं  
तथा । आडिकां च बकं हत्वा शुध्येद्वै नक्तभोजनात् ॥ चापकाककपोतानां सारीतिस्तिर-  
घातकः । अन्तर्जल उभे संध्ये प्राणायामेन शुध्यति ॥ गृध्रस्येनविहङ्गानामुलूकस्य च पा-  
तकः । अपक्वाशी दिनं तिटेद्वै कालौ मारुताशनः ॥ हत्वा मूपिकमाजारीतर्पाजगरदुण्डुमान् ।  
मत्वेकं भोजयेद्विमान् लोहदण्डश्च दशिणा ॥ सेपाकच्छपगोधानां शशशल्यकघातकः ।  
वृन्ताकफलगुञ्जाशी अहोरात्रेण शुध्यति ॥ मृगरोहिवराहाणामविकावस्तघातने । वृकजम्बू-  
कभक्षणां तरक्षूणां च घातकः ॥ तिलमस्थं त्वसां दद्याद्वायुभक्षो दिनत्रयम् । गन्धमेतुर-  
ज्जोप्लगवयानां निपातने ॥ प्रायश्चित्तमहोरात्रं त्रिसंध्यं चावगाहनम् । खरवानरसिंहानां चि-  
त्रकव्याघ्रघातकः ॥ शुद्धिमेति शिरात्रेण व्यासणानां च भोजनैरिति ॥ एवमन्येषामपि स्मृ-  
तिवचसां देशकालाद्यपेक्षया विषयव्यवस्था कल्पनीया ॥ २७५ ॥

इति हिंसामायश्चित्तप्रकरणम् ।

इन्धनार्थं हुमच्छेद इत्युपपातकोद्देशे पठितं हिंसामसंगत्येवेन तद्व्युत्क्रमपठितमप्यपकृष्य तत्र प्रायश्चित्तमाह

**वृक्षगुल्मलतावीरुच्छेदने जप्यमृकशतम् ।**

**स्यादोषधिवृथाच्छेदे क्षीराशी गोऽजुगो दिनम् ॥ २७६ ॥**

फलदानां आम्रपनसादीनां च वृक्षाणां गुल्मादीनां च यज्ञाद्यदृष्टार्थं विना छेदने ऋचां  
गायत्र्यादीनां शतं जप्तव्यम् । ओषधीनां तु ग्राम्यारण्यानां वृथैव छेदने दिनं कृत्स्नमहर्गवां  
परिचर्यामनुगम्यान्ते क्षीरं पिबेत् आहारान्तरपरित्यागेन । पञ्चयज्ञार्थं तु न दोषः । एतच्च  
फलादिद्वारेणोपयोगिषु द्रष्टव्यम् । ( मनुः अ. ११ श्लो. १४२ ) फलदानां तु वृक्षाणां  
छेदने जप्यमृकशतम् । गुल्मवल्लीलतानां तु पुष्पितानां च वीरुधामिति मनुस्मरणात् । दृ-  
ष्टार्थत्वेऽपि कर्षणाङ्गभूतहलाद्यर्थत्वे न दोषः । फलपुष्पोपगान् पादपात्र हिंस्यात्कर्षणकर-  
णार्थं चोपहन्त्यादिति वसिष्ठस्मरणात् । यत्र तु स्थानविरोधादण्डाधिक्यं तत्र प्रायश्चित्त-  
धिक्यमपि कल्पनीयम् । तदुक्तम् । चैत्यस्मशानसीमासु पुण्यस्थाने मुरालये । जातहुमाणां  
द्विगुणो दमो वृक्षेऽथ विश्रुते इति । अयं च ऋकशतजपो द्विजातिविषयो न पुनः शूद्रा-  
दिविषयः । तेषां अपेऽनधिकारात् । अतस्तेषां दण्डानुसारेण द्विरात्रादिकं कल्पनीयम् ।  
उपपातकमध्ये विशेषतः पाटस्थानर्धकथपरिहारार्थमुपपातकसाधारणप्रायश्चित्तमप्यत्र भव-  
ति । एतच्च गुरुत्वादम्यासविषयं कल्प्यम् ॥ २७६ ॥

पुंथलीवानरादिवधप्रायश्चित्तप्रसंगात्तद्वैश्वमित्रं प्रायश्चित्तमाह

**पुंथलीवानरखरैर्दंष्ट्रश्रोत्रादिवायसैः ।**

**प्राणायामं जले कृत्वा घृतं प्राश्य विशुध्यति ॥ २७७ ॥**

पुंश्चल्यादयः प्रसिद्धाः एतैर्दष्टः पुमान् जले प्राणायामं कृत्वा घृतं प्राश्य विशुद्ध्यति ।  
आदिग्रहणाच्छृगालादीनां ग्रहणम् । यथाह मनुः ( अ. ११ श्लो. १९९ ) श्वसृगालखै-  
र्दष्टो ग्राम्यैः क्रव्याद्विरेव च । नराश्वोष्ट्वराहैश्च प्राणायामेन शुद्ध्यतीति । अयं च घृत-  
प्राशो भोजनप्रत्याग्रायो द्रष्टव्यः । प्रायश्चित्तानां तपोरूपत्वेन शरीरसंतापनार्थत्वात् । एत-  
दशक्तविषयम् । श्वसृगालमृगमहिषाजाविकस्त्रकरभनकुलमार्जारमूपिकाह्रवककाकपुरुष-  
दष्टानामापोहिष्ठेत्यादिभिः स्नानं प्राणायामत्रयं चेति यत्समुन्तुवचनं तन्नाभेरधःप्रदेश ईषद-  
ष्टविषयम् । यस्वङ्गिरोवचनम् । ब्रह्मचारी शुना दष्टरूपहं सायं पिवेत्पयः । गृहस्थश्चेद्विरात्रं  
तु एकाहं योऽग्निहोत्रवान् ॥ नाभेरूर्ध्वं तु दष्टस्य तदेव द्विगुणं भवेत् । स्यादेतद्विगुणं  
वक्त्रे मस्तके तु चतुर्गुणमिति तत्सम्यग्दष्टविषयम् । क्षत्रियवैश्ययोस्तु पादपादम्यूनं कल्पनी-  
यम् । शूद्रस्य तु । शूद्राणां चोपवासेन शुद्धिर्दानेन वा पुनः । गां वा दद्याद्दूषं चैकं ब्रा-  
ह्मणाय विशुद्ध्यै इति बृहदङ्गिरसोक्तं द्रष्टव्यम् । यत्तु वसिष्ठवचनम् । ब्राह्मणस्तु शुना  
दष्टो नदीं गत्वा समुद्रगाम् । प्राणायामशतं कृत्वा घृतं प्राश्य विशुद्ध्यतीति तदुत्तमाङ्गदं-  
शविषयम् ॥ स्त्रीणां तु । ब्राह्मणी तु शुना दष्टा जम्बूकेन वृकेण वा । उदितं ग्रहनक्षत्रं  
दृष्ट्वा सद्यः शुचिर्भवेदिति पराशरोक्तं द्रष्टव्यम् ॥ रुच्छादिब्रतस्थायाः पुनस्तेनैव विशेषो  
दर्शितः । त्रिरात्रमेवोपवसेच्छुना दष्टा तु सव्रता । सघृतं यावकं भुक्त्वा व्रतशेषं समापये-  
दिति ॥ रजस्त्रलयायामपि विशेषः पुलस्त्येन दर्शितः । रजस्त्रला यदा दष्टा शुना जम्बूक-  
रासभैः । पञ्चरात्रं निराहारा पञ्चगव्येन शुद्ध्यति ॥ ऊर्ध्वं तु द्विगुणं नाभेर्वक्त्रे तु त्रिगुणं  
तथा । चतुर्गुणं स्मृतं मूर्ध्नि दष्टेऽन्यत्राङ्गुतिर्भवेत् इति । अन्यत्राऽरजस्त्रलावस्थायाम् । यस्तु  
श्वादिभिर्घ्राणादिनोपहन्यते तस्य शातातपेन विशेष उक्तः । शुना घ्रातावलीढस्य नक्षैर्विलि-  
खितस्य च । अङ्गिः प्रक्षालनं शौचमग्निना चोपकूलनमिति । उपकूलनं तापनम् ॥ यदा तु  
श्वादिदंशशस्त्रघातादिजनितव्रणे कृमय उत्पद्यन्ते तदा मनुना विशेष उक्तः । ब्राह्मणस्य  
व्रणद्वारे पूयशोणितसंभवे । कृमिरुत्पद्यते यस्य प्रायश्चित्तं कथं भवेत् ॥ गवां मूत्रपुरीषेण  
त्रिसंध्यं स्नानमाचरेत् । त्रिरात्रं पञ्चगव्याशी त्वधोनाभ्या विशुद्ध्यति ॥ नाभिकण्ठान्तरो-  
द्भूते व्रणे चोत्पद्यते कृमिः । पट्टात्रं तु त्र्यहं पञ्चगव्याशनमिति स्मृतम् ॥ तत्र श्वादिदंशव्रणे  
तदंशमायश्चित्तानन्तरमिदं कर्तव्यम् । शस्त्रादिजनितव्रणे त्वेतेन । त्र्यहं पञ्चगव्याशाना-  
दिकमिति शेषः ॥ क्षत्रियादिषु तु प्रतिवर्णं पादपादद्वाप्तः कल्पनीयः ॥ २७७ ॥

शरीरत्वग्धातुविच्छेदकदंशप्रायश्चित्तप्रमगाच्छरीरचरमधातुविच्छेदकस्फन्दने प्रायश्चित्तमाह

यन्मेघरेतइत्याभ्यां स्कन्नं रेतोऽभिमन्त्रयेत् ।

स्तनान्तरं भ्रुवोर्मध्यं तेनानामिकया स्पृशेत् ॥ २७८ ॥

यदि कथञ्चित्स्त्रीसंभोगमन्तरेणापि हठाचरमधातुविच्छेदस्तदा तत्स्कन्नं रेतो यन्मेघ-  
रेतः पृथिवी० पुनर्ममैविन्द्रियमित्याभ्यां मन्त्राभ्यामभिमन्त्रयेत् । तेन चाभिमन्त्रितेन  
रेतसा स्तनयोर्भ्रुवोश्च मध्यमुपकनिष्ठिकया स्पृशेत् ॥ अन्ये तु स्कन्नस्य रेतसोऽङ्गुचित्वेन

स्पर्शकर्मण्ययोग्यत्वात्तेनेत्यनामिकासाहचर्यात्सबुद्धिस्थाङ्गुष्ठपरत्वेन व्याचक्षते तेनाङ्गुष्ठेना-  
नामिकया चेति । अङ्गुष्ठपदग्रहणे घृतमङ्गप्रसंगात्तेनेति निर्दिष्टमिति । तदसत् । अङ्गुष्ठ-  
स्याबुद्धिस्थत्वात् । न च शब्दसंनिहितपरित्यागेनार्थाद्बुद्धिस्थस्यान्वयो युक्तः । तदुक्तम् ।  
गम्यमानस्य चार्थस्य नैव दृष्टं विशेषणम् । शब्दान्तरेर्विभक्त्या वा धूमोऽयं ज्वलतीति व-  
दिति । न च रेतसोऽशुचित्वेन स्पर्शयोग्यत्वम् । विधानादेव प्रायश्चित्तार्थरूपस्पर्शं योग्य-  
त्वमवगम्यते प्रायश्चित्तरूपपान इव मुरायाः । इदं च प्रायश्चित्तं गृहस्थस्यैवाकामतः स्क-  
न्नविषयम् । ब्रह्मचारिणः स्वप्ने जागरणावस्थायां च गुरुप्रायश्चित्तस्य दर्शनात् ॥ यत्तु म-  
नुवचनम् । गृहस्थः कामतः कुर्याद्व्रततः स्कन्दनं भुवि । सहस्रं तु जपेद्देव्याः प्राणायामै-  
स्त्रिभिः सहेति तत्कामकारविषयम् ॥ २७८ ॥

मयि तेज इति च्छायां स्वां दृष्ट्वाभ्युगतां जपेत् ।

सावित्रीमशुचौ दृष्टे चापल्ये चानृतेऽपि च ॥ २७९ ॥

किंच । स्वीयं मतिविम्बमभ्युगतं चेत् दृष्टं तदा मयि तेन इन्द्रियमितीमं मन्त्रं जपेत् ।  
अशुचिद्व्यदर्शने पुनः सावित्रीं सवितृदैवत्यां तत्सवितुरित्यादिकाभृचं जपेत् । तथा वा-  
क्पाणिपादादिचापल्यकरणे तमेव जपेत् । अन्तर्गच्छने च । एतत्कामकारे द्रष्टव्यम् । अ-  
कामरुते तु सुप्त्वा भुक्त्वा च क्षुत्वा च निष्ठीव्योक्तवानृतानि च पीत्वापोध्येष्यमाणश्च आ-  
चामेत्प्रयतोऽपि सन्निति मनुक्तमाचमनं द्रष्टव्यम् ॥ यत्तु संवर्तवचनम् । क्षुते निष्ठीवने चैव  
दन्तच्छिष्टे तथावृते । पतितानां च संभाषे दक्षिणं श्रवणं स्पृशेत् । तद्रूपमयोगने जल-  
भावे वा द्रष्टव्यम् ॥ स्त्रीशूद्रविदूक्षत्रवधानन्तरं निन्दितार्योपजीवनं पठितं तत्र च मनुयो-  
गीश्वरमोक्तान्युपपातकप्रायश्चित्तानि जातिशक्तिगुणाद्यपेक्षया वेदितव्यानि । नास्तिक्येऽपि  
तानि प्रायश्चित्तानि तथैव प्रयोज्यानि । नास्तिक्यशब्देन च वेदनिन्दनं तेन जीवनमुच्यते  
तत्रोभयत्रापि बसिष्ठेन प्रायश्चित्तान्तरमप्युक्तम् । नास्तिकः कृच्छ्रं द्वादशरात्रं चरित्वा वि-  
रमेन्नास्तिक्यान्नास्तिकवृत्तिस्त्वतिकृच्छ्रमिति । एतच्च । सकृत्करणाविषयम् । उपपातकप्राय-  
श्चित्तान्यभ्यासविषयाणि । यच्च शङ्केनोक्तम् । नास्तिको नास्तिकवृत्तिः कृतज्ञः कूटव्यव-  
हारी मिथ्याभिज्ञांसी इत्येते पञ्चसंवत्सरं ब्राह्मणगृहे भैक्षं चरेयुरिति । यच्च हारीतेन ना-  
स्तिको नास्तिकवृत्तिरिति प्रक्रम्य पञ्चतापोऽभ्रावकाशनलशयनान्यनुतिष्ठेयुरिति श्रीम्पव-  
र्षाहेमन्तेष्विति । तदुभयमप्यत्यन्ताभिनिवेशेन बहुकालाभ्यासविषयम् ॥ २७९ ॥

नास्तिक्यानन्तरं व्रतलोपधेतुक्तं तत्रावकीर्णस्याप्रसिद्धत्वात्तद्विज्ञानमनपूर्वकं प्रायश्चित्तमाह

अवकीर्णी भवेद्भत्वा ब्रह्मचारी तु योपितम् ।

गर्दभं पशुमालभ्य नैर्ऋतं स विशुध्यति ॥ २८० ॥

ब्रह्मचार्यपुरुर्वाणको नैष्ठिकश्चासौ योपितं गत्वाऽवकीर्णी भवति । वरमघातोर्विसर्गो-  
ऽवकीर्णं तद्यस्यास्तीति सोऽवकीर्णी स निर्ऋतिदैवत्वेन गर्दभपशुना यागं कृत्वा विशुध्यति ।

गर्दभस्य पशुत्वे सिद्धेऽपि पुनः पशुग्रहणमथ पशुकल्प इत्याश्वलायनादिगृह्योक्तपशुधर्मप्रा-  
प्त्यर्थम् । एतच्चारण्ये चतुष्पथे लौकिकाग्नौ कार्यम् । ब्रह्मचारी चेत्स्त्रियमुपेयादरण्ये चतुष्पथे  
लौकिकेऽग्नौ रक्षोदैवतं गर्दभं पशुमालभेतेति वसिष्ठस्मरणात् ॥ तथा रात्रावेकाक्षिविकलेन  
यष्टव्यम् । तथा च मनुः । ( अ. ११ श्लो. ११८ ) अवकीर्णोऽनुकाणेन रासमेन चतुष्पथे ।  
पाकयज्ञविधानेन यजेत निर्ऋतिं निशीति । पशोरभावे चरुणा यष्टव्यम् । निर्ऋतिं वा चरुं  
निर्वपेत् तस्य जुहुयात् कामाय स्वाहा कामकामाय स्वाहा निर्ऋत्यै स्वाहा रक्षोदेवताभ्यः  
स्वाहेति वसिष्ठस्मरणात् । एतच्चाशक्तविषयम् । शक्तस्य पुनर्गर्दभेनावकीर्णो निर्ऋतिं चतु-  
ष्पथे यजेत् । तस्याग्निमूर्ध्वबाह्वं परिधाय लोहितपात्रः सप्तगृहान् भैक्षं चरेत् । कर्माचक्षा-  
णः संवत्सरेण शुध्यतीति गौतमोक्तो वार्षिकतपःसमुच्चितः पशुयागश्चरुर्वा द्रष्टव्यः । तथा  
त्रिपवणस्तानमेककालभोजनं च द्रष्टव्यम् । ( अ. ११ श्लो. १२२ । १२३ ) एतस्मिन्नेनसि प्राप्ते  
वसित्वा गर्दभाजिनम् । सप्तागारं चरेद्भैक्षं स्वकर्म परिकीर्तयन् ॥ तेभ्यो लब्धेन भैक्षेण वर्त-  
यन्नेककालिकम् । उपस्थशस्त्रिपवणमब्देन स विशुध्यतीति मनुस्मरणात् ॥ इदं च वार्षिकम-  
श्रोत्रियब्राह्मणपत्न्यां वैश्यायां श्रोत्रियपत्न्यां च द्रष्टव्यम् ॥ यदा तु गुणवत्सोर्ब्राह्मणोक्षत्रिययोः  
श्रोत्रियभार्ययोरवकिरति तदा त्रिवार्षिकं द्विवार्षिकं च क्रमेण द्रष्टव्यम् ॥ यथाहतुः शह्ललि-  
खितौ । गुप्तायां वैश्यायामवकीर्णः संवत्सरं त्रिपवणमनुतिष्ठेत् । क्षत्रियायां तु द्वे वर्षे ब्राह्मण्यां  
त्रीणी वर्षाणीति । यत्त्वङ्गिरोवचनम् । अवकीर्णनिमित्तं तु ब्रह्महत्याग्रतं चरेत् । चौरवासास्तु  
पन्मासांस्तथा मुच्यते किल्बिषादिति तदकामतो मानवाब्दिकविषयमीपश्चभिचारिणीविषयं  
वा ॥ अत्यन्तव्यभिचारितासु पुनः सैरिण्यां वृषल्यामवकीर्णः सचैवं स्नात उदकुम्भं दद्याद्ब्राह्म-  
णाय । वैश्यायां चतुर्थकालाहारो ब्राह्मणान्भोजयेत् । यवसभारं च गोभ्यो दद्यात् । क्षत्रियायां  
त्रिरात्रमुपोपितो धृतपात्रं दद्यात् । ब्राह्मण्यां पञ्चरात्रमुपोपितो गां च दद्यात् । गोष्ववकीर्णः प्रा-  
जापत्यं चरेत् । पण्डायामवकीर्णः पलाभभारं सीसमापकं च दद्यादिति शह्ललिखितोदितं वेदि-  
तव्यम् । एतच्चावकीर्णप्रायश्चित्तं त्रैवार्षिकस्यापि ब्रह्मचारिणः समानम् । अवकीर्णो द्विजो  
राजा वैश्यश्चापि खरेण तु । इष्ट्वा भैक्षाशिनो नित्यं शुद्धचन्त्यब्दात्समाहिता इति शाण्डिल्य-  
स्मरणात् । यदा स्त्रीसंभोगमन्तरेण कामतश्चरमघातुं विद्यनति दिवा च स्वप्ने वा विद्यनति  
तदा नैर्ऋतयागमात्रं द्रष्टव्यम् । एतदेव रेतसः प्रयत्नोत्सर्गं दिवा स्वप्ने चेति वसिष्ठेन यागमा-  
त्रस्यातिदिष्टत्वात् । व्रतान्तरेषु रुच्छृचान्द्रायणादिष्वतिदिष्टब्रह्मचर्येषु स्कन्दने सत्येतेदेव या-  
गमात्रम् । व्रतान्तरेषु चैवमिति तेनैवातिदिष्टत्वात् । स्वमस्कन्दने तु मनुकं द्रष्टव्यम् ( अ. २  
श्लो. १८१ ) स्वप्ने सिक्त्वा ब्रह्मचारी द्विजः शुक्रमकामतः । स्नात्वा कर्मधयित्वा त्रिः पुनर्मा-  
मित्यृचं जपेदिति । वानप्रस्थादीनां चेद्मेव ब्रह्मचर्यतण्डने अवकीर्णव्रतं रुच्छृचयाधिकं भव-  
ति । वानप्रस्थो यतिश्चैव स्कन्दने सति कामतः । पराकप्रयसंयुक्तमवकीर्णव्रतं चरेदिति शा-  
ण्डिल्यस्मरणात् ॥ यदा गार्हस्थ्यपरिग्रहेण संन्यासात्प्रच्युतो भवति तदा संवर्तोक्तं द्रष्टव्यम् ।  
संन्यस्य दुर्मतिः कश्चित्प्रत्यापत्तिं ग्रहेद्यादि । स कुर्यात् रुच्छृचश्रान्तः पन्मासात्प्रत्यनन्तरमिति ।

प्रत्यापत्तिर्गार्हस्थ्यपरिग्रहः । अत एव वसिष्ठः । यस्तु प्रव्रजितो भूत्वा पुनः सेवेत मैथुनम् ।  
 पट्टिर्षसहस्राणि विष्टायां जायते कृमिरिति । तथा च पराशरः । यः प्रत्यवसितो विप्रो प्रव्रज्या-  
 तो विनिर्गतः । अनाशकनिवृत्तश्च गार्हस्थ्यं चेच्चिकीर्षति ॥ स चरेद्ग्रीणि कृच्छ्राणि त्रीणि चान्द्रायणानि च । जातकर्मादिभिः सर्वैः संस्कृतः शुद्धिमाप्नुयात् ॥ तत्र ब्राह्मणस्य पाण्मासिकः  
 कृच्छ्रः पुनः संन्याससंस्कारश्च । क्षत्रियस्य चान्द्रायणत्रयम् । वैश्यस्य कृच्छ्रत्रयमिति व्यवस्था ।  
 अथवा ब्राह्मणस्यैव शक्तिसकृदभ्यासाद्यपेक्षया व्यवस्थितं प्रायश्चित्तत्रयं द्रष्टव्यम् ॥ तथा म-  
 रणसंन्यासिनमपि यमेन प्रायश्चित्तमुक्तम् । जलाशयुद्धन्धनप्रष्टाः प्रव्रज्यानाशकच्युताः । वि-  
 पप्रपतनप्रायशस्त्रघातच्युताश्च ये ॥ नैव ते प्रत्यवसिताः सर्वलोकबहिष्कृताः । चान्द्रायणेन शु-  
 द्ध्यन्ति तत्तत्कृच्छ्रद्वयेन वेति ॥ इदं च चान्द्रायणतत्तत्कृच्छ्रद्वयात्मकं प्रायश्चित्तद्वयं शक्याद्यपे-  
 क्षया व्यवस्थितं विज्ञेयम् । यदा तु शस्त्रघातहताश्चेति पाठः तदात्मत्यागाद्यशास्त्रीयमरणनिमि-  
 त्तस्तत्पुत्रादिरुपदेशो द्रष्टव्यः ॥ यत्पुनर्वसिष्ठेनोक्तम् । जीवन्नात्मत्यागो कृच्छ्रं द्वादशरात्रं चरेत्  
 त्रिरात्रं चोपवसेदिति तदप्यध्यवसिताशास्त्रीयमरणस्यैव कथञ्चिजीवनशक्यपेक्षया द्रष्टव्यम् ।  
 अथवाध्यवसायमात्रे त्रिरात्रं शस्त्रादिसतस्य द्वादशरात्रमिति व्यवस्था । इदं चावकीर्णप्राय-  
 श्चित्तं गुरुदारतत्समव्यतिरिक्तागम्यागमनविषयम् । तत्र गुरुतरप्रायश्चित्तस्य दर्शितत्वात् । न  
 च लघुनावकीर्णवतेन द्वादशवार्षिकाद्यपनोद्यमहापातकदोषनिवर्हणमुचितम् । न च ब्रह्मचारि-  
 त्वोपाधिकं लघुप्रायश्चित्तविधानमिति युक्तम् । आश्रमान्तराणां द्वैगुण्यादिदृष्टेर्ब्रह्महत्याप्रकरणे  
 दर्शितत्वात् । न चात्रागम्यागमनप्रायश्चित्तं प्रयुक्तव्यम् । ब्रह्मचारिणो योपिति ब्रह्मचर्यस्वल-  
 नस्यागम्यागमनेनान्तरीयकत्वात् अतोऽन्यत्रापि यस्मिन्निमित्ते यन्निमित्तान्तरं समं न्यूनं वा-  
 वश्यं भाविनस्तत्र पृथक् नैमित्तिकं प्रयुज्जे । यथा । ( मनुः अ. ११ श्लो. २०८ ) अवगूर्य च-  
 रेत्कृच्छ्रमतिकृच्छ्रं निपातने । कृच्छ्रातिकृच्छ्रोऽसृक्पाते कृच्छ्रोऽभ्यन्तरशोणिते इत्यत्र शोणि-  
 तोत्पादने निमित्तेऽप्रगूरणनिपातलक्षणं निमित्तद्वयमवश्यंभावित्वेन स्वनैमित्तिकं कृच्छ्रमतिकृ-  
 च्छ्रं च न प्रयुज्जे अत एवमन्यत्राप्युहनीयम् । यत्र पुनर्निमित्तानामन्तर्भावानियमो नास्ति तत्र  
 पुनर्नैमित्तिकानि पृथक्प्रयुज्यन्ते । निमित्तानि यथा । यदा पर्वणि परभार्या रजस्वलां तैलाभ्य-  
 क्तो दिवा जले गच्छतीति ॥ तनु ब्रह्मचारिणो योपिति ब्रह्मचर्यस्वलनस्यागम्यागमनान्तरीय-  
 कत्वं नास्त्येव । पुत्रिकागमनेऽगम्यागमनदोषाभावात् । तथा हि न तावत्पुत्रिका कन्या क्षत-  
 योनित्वात् नापि परभार्या प्रदानाभावात् नापि वेद्या अतद्वृत्तित्वात् नापि विधवा भर्तृमरणा-  
 भावात् अतः पुत्रिकायाः काप्यनन्तर्भावप्रतिपिद्धेति तत्रैव विद्वृतस्य केवलप्रवकीर्णव्रतम् ।  
 अन्यविद्वृतस्य तु निमित्तान्तरसंनिपातादवकीर्णव्रतं नैमित्तिकान्तरमपि प्रयोक्तव्यमिति तद-  
 सत् । पुत्रिकाया अपि परभार्यास्वन्तर्भावात् । प्रदानाभावेऽपि विवाहसंस्कारेण संस्कृतत्वात्  
 गान्धर्वादिविवाहपरिणीतावत् । न च । यस्यास्तु न भवेद्भ्राता न विज्ञायेत वा पिता । नोप-  
 च्येत तां प्राज्ञः पुत्रिकार्धमैशङ्कयेति प्रतिषेधात्सगोत्रास्त्रिव भार्यात्वं नोत्पद्यते इति वाच्यम् ।  
 दृष्टार्थत्वात्प्रतिषेधस्य व्यंग्याग्यादिप्रतिषेधवत् । दृष्टार्थत्वं च पुत्रिकार्धमैशङ्कयेति हेतुपादाना-  
 त् । न च पुत्रार्थमेव परिणयनं अपि तु धर्मार्थमपि अतश्चोत्पादितपुत्रस्य मृतभार्यस्य धर्मार्थं



पुत्रिकापरिणयने को विरोधः प्रपञ्चितं चैतत्पुरस्तादित्यलमतिप्रसङ्गेन । तस्माद्ब्रह्मचारिणो यो-  
पिति ब्रह्मचर्यस्वलनस्यागम्यागमनानन्तरीयकत्वान्न पृथङ्नेमिसिक्तं प्रयोक्तव्यमिति सुप्र-  
क्तम् ॥ २८० ॥

ब्रह्मचारिप्रायश्चित्तप्रसङ्गादन्यदप्यनुपातरुप्रायश्चित्तमाह

**भैक्षाम्रिकायं त्यक्त्वा तु सप्तरात्रमनातुरः ।**

**कामावकीर्णं इत्याभ्यां जुहुयादाहुतिद्वयम् ॥ २८१ ॥**

**उपस्थानं ततः कुर्यात्समासिञ्चन्त्यनेन तु ।**

यस्त्वनानुर एव ब्रह्मचारी निरन्तरं सप्तरात्रं भैक्षमाम्रिकायं वा त्यजति असौ कामाव-  
कीर्णोऽस्म्यवकीर्णोऽस्मि कामकामाय स्वाहा । कामावपन्नोऽस्म्यवपन्नोऽस्मि कामकामाय स्वाहा ।  
इत्येताभ्यां मन्त्राभ्यामाहुतीर्हुत्वा समासिञ्चन्तु मरुतः समिन्द्रः संवृहस्पतिः । समायनद्भिः  
सिञ्चन्तां यशसा ब्रह्मवर्चसेनेत्यनेन मन्त्रेणाग्निमुपतिष्ठेत् ॥ एतच्च गुरुपरिचर्यादिगुरुतरकार्य-  
व्यग्रतया अकरणे द्रष्टव्यम् । यदा त्वव्यग्र एवोभे भैक्षाम्रिकायं त्यजति तदा अकृत्वा  
भैक्षचरणमसमिध्य च पावकम् । अनानुरः सप्तरात्रमवकीर्णव्रतं चरेदिति मानवं द्रष्ट-  
व्यम् ॥ यज्ञोपवीतविनाशे तु हारीतेन प्रायश्चित्तमुक्तम् । मनोव्रतपतीभिश्चतस्र आग्याहु-  
तीर्हुत्वा पुनर्यथार्थं प्रतीयादसद्वैक्षभोजनेऽभ्युदितेऽभिनिर्मुक्ते वान्ते दिवा स्वप्ने नमस्त्रीद-  
र्शने नमस्तापे श्मशानमाक्रम्य हयादीनारुह्य पूज्यानिक्रमे चैताभिरेव जुहुयादग्निमिन्त्यने  
स्थावरसरीसृपादीनां वधे यद्देवादेवहेडनमिति कृष्माण्डाभिराज्यं जुहुयात् । मणिवाप्तौ गवादीनां  
प्रतिग्रहे सावित्र्यष्टसहस्रं जपेदिति । मनोव्रतपतीभिरिति मनोज्योतिरित्यादिमनोऽलिङ्गाभि-  
स्त्वमग्रे व्रतपा असौत्यादिव्रतलिङ्गाभिरित्यर्थः । यथार्थं प्रतीयादिति उपनयनोक्तमार्गेण सम-  
भ्रकं गृहीयादित्यर्थः । यज्ञोपवीतं विना भोजनादिकरणे तु । ब्रह्ममूत्रं विना मुङ्गे विष्मूत्रं  
कुरुतेऽथवा । गायत्र्यष्टसहस्रेण प्राणायामेन शुद्धयतीति मरीच्युक्तं द्रष्टव्यम् ॥ २८१ ॥

**मधुमांसाशने कार्यः कृच्छ्रः शेषव्रतानि च ॥ २८२ ॥**

**प्रतिकूलं गुरोः कृत्वा प्रसाद्येव विशुध्यति ।**

किञ्च । ब्रह्मचारिणा अमत्या मधुमांभक्षणे कृच्छ्रः कार्यः । तदनन्तरमवशिष्टानि व्रतानि  
समापयेत् । एतच्च शिष्टभोजनाहंशशादिमांसभक्षणविषयम् । ब्रह्मचारी चेन्मांसमश्रीया-  
च्छिष्टभोजनीयं कृच्छ्रं द्वादशरात्रं चरित्वा व्रतशेषं समापयेदिति वमिष्ठस्मरणात् । द्वादशरा-  
त्रग्रहणं तु मनिपूर्वम्यामापेक्षयाऽनिकृच्छ्रवराकादेरपि प्राश्न्यर्थम् । यदा तु मांसैकाग्रनोद्य-  
व्याध्याभिभूतस्तदा मांसं गुरोरुच्छिष्टं कृत्वा भक्षणीयम् । स चेन्माधिनः कामं गुरोरुच्छिष्टं  
पेज्यार्थं सर्वं प्राश्नीयादिति तेनैवोक्तत्वात् । सर्वग्रहणं मांसमश्रुनाद्यभक्ष्यमात्रमङ्गहार्यम् ।  
तद्वक्षणेन चापगनव्यापिरादित्यमुपनिष्ठेन । तथा च बीषायनः । येनेच्छेत् निरिन्तिवुं

स यदाऽगदो भवति तदोत्थायादित्यमुपतिष्ठेत् हंसः शुचिपदिति । मधुनोऽप्यज्ञानतः प्राशनो-  
पपत्तौ न दोषः अकामोपनतं मधु वाजसनेयके न दुष्यतीति वसिष्ठस्मरणात् । अन्य-  
सूतकान्नादिमक्षणमायश्चित्तं त्वमक्ष्यप्रायश्चित्तप्रकरणे यक्ष्यामः । आज्ञाप्रतिधातदिना गुरोः  
प्रतिकूलमाचरन् पादप्रणिपातादिना गुरुं प्रसाद्य विशुध्यति ॥ २८२ ॥

ब्रह्मचारिप्रायश्चित्तप्रसङ्गाद्गुरोरपि प्रायश्चित्तमाह

कृच्छ्रत्रयं गुरुः कुर्यान्म्रियते प्रहितो यदि ॥ २८३ ॥

यस्तु गुरुश्रौरोरगव्याघ्रादिभयाकुलप्रदेशे सान्द्रतरान्धकाराकुलितनिशीथावसरे कार्यार्थं  
शिष्यं प्रेरयति सं च गुरुणा प्रेरितो दैवान्मृतस्तदा स गुरुः कृच्छ्राणां प्राजापत्यादीनां त्रयं  
कुर्यात् । न पुनस्त्रयः प्राजापत्याः तथा सति पृथङ्निवेशिनी संख्यानुपपन्ना स्यात् । न चैका-  
दश प्रयानान्यनतीतिवदाष्टरूपपेक्षा संख्येति चतुरस्रम् । स्वरूपपक्षत्वे संभवत्याष्टरूपपेक्षाया  
अन्याय्यत्वात् । यदियमुत्पन्नगता संख्या स्यात्तदा स्यादपि कथंचिदाष्टरूपपेक्षा कितूत्पत्तिगते-  
यं अतस्तिष्ठ आज्याहुतीर्जुहोतीतिवत्स्वरूपपक्षपेक्षयैव त्रित्वसंख्याग्रन्ता युक्ता २८३

सकलहिंसाप्रायश्चित्तापवादमाह

क्रियमाणोपकारे तु मृते विप्रे न पातकम् ।

आयुर्वेदोपदेशानुसारेणौपधयथ्यान्नप्रदानादिभिश्चिकित्सादिना क्रियमाण उपकारो  
यस्य ब्राह्मणादेस्तस्मिन् दैवात् कथंचिन्मृतेऽपि पातकं नैव भवति । विप्रग्रहणं प्राणिमात्रो-  
पलक्षणार्थम् । अत एव यन्त्रणे गोश्चिकित्सार्थं गृहगर्भविमोचने । यत्र मृते विपत्तिः स्यान्न  
स पापेन लिप्यत इत्यादि संवर्ताद्यैरुक्तम् । एतच्च प्रपञ्चितं प्राक् ॥

मिथ्यामिश्रितः प्रायश्चित्तविवक्षया तदुपयोग्यार्थसादं तावदाह

मिथ्यामिश्रं सिनो दोषो द्विः समो भूतवादिनः ॥ २८४ ॥

मिथ्यामिश्रस्तदोषं च समादत्ते मृषा वदन् ।

यस्तु परोत्कर्षेर्प्याजनितरोपकृष्टपितान्तःकरणो जनसप्तमं मिथ्यैवमिश्रापं ब्रह्महत्यादिक-  
मनेन कृतमिति आरोपयति तस्य तदेव द्विगुणं भवति । यस्तु विद्यमानमेव दोषमलोकवि-  
दितं जनसप्तमं प्रकाशयति तस्यापि तत्पातकिसप्तमदोषभाववत्त्वम् । तथा चापस्तम्भः । दोषं  
बुद्ध्वा न पूर्वः परेभ्यः पतितस्य समाख्याता स्यात् परिहरेद्येनं भर्मेति न केवलं मिथ्या-  
मिश्रं द्विगुणदोषमाह । अपि तु मिथ्यामिश्रस्तस्य यदन्यद्विरुद्धं तदपि समादत्त इति  
यश्चमाणमायश्चित्तेऽर्थवादः । न पुनः पापद्वैगुण्यादिमतिपादनमत्र विवक्षितम् । निमित्तस्य  
द्विगुण्यादनुमायश्चित्तस्योपदेक्ष्यमाणत्वात् कृतनाशाकृताभ्यागमप्रसङ्गाच्च ॥ २८४ ॥

महापापोपपापाभ्यां योऽमिश्रं सेन्मृषा परम् ।

**अब्भक्षो मासमासीत स जापी नियतेन्द्रियः ॥ २८५ ॥**

यस्तु महापापेन ब्रह्महत्यादिना गोवधाद्युपपापेन वा मृपैव परमभिशंसति स मासं याव-  
ज्जलाशनो जपशीलो जितेन्द्रियश्च भवेत् । जपश्च शुद्धवतीनां कार्यः । ब्रा-  
ह्मणमनुतेनाभिशास्य पतनीयेनोपपातकेन वा मासमब्भक्षः शुद्धवतीरावर्त-  
येदश्वमेधावभृत् वा गच्छेदिति वसिष्ठस्मरणात् । महापापोपपापग्रहणम-  
न्येषामप्यतिपातकादीनामुपलक्षणम् । एतच्च ब्राह्मणस्यैव ब्राह्मणेनाभिशांसने कृते द्रष्टव्यम् ।  
यदा तु ब्राह्मणः क्षत्रियादेरभिशंसनं करोति क्षत्रियादिर्वा ब्राह्मणस्य तदा प्रतिलोमापवादेषु  
द्विगुणस्त्रिगुणो दमः । वर्णानामानुलोम्येन तस्मादधर्धहानित इति दण्डानुसारेण प्रायश्चि-  
त्तस्य बुद्धिहासौ कल्पनीयौ । भूताभिशांसिनस्तु पूर्वोक्तार्थवादानुसारेण दण्डानुसारेण च त-  
दर्थं कल्पनीयम् । तथातिपातकाभिशांसिन एतदेव व्रतं पादोनम् । पातकाभिशांसिनस्त्वधर्मम् ।  
उपपातकाभिशांसिनस्तु पादः । ( मनु. अ. ११ श्लो. १२६ ) तुरीयो ब्रह्महत्यायाः क्षत्रि-  
यस्य वधे स्मृत इत्युपपातकभूतक्षत्रियादिवधे महापातकप्रायश्चित्ततुरीयांशस्य दर्शनात् ।  
एवं प्रकीर्णाभिशांसिनोऽपि उपपातकात् न्यूनं कल्पनीयम् । शक्तिं चावेक्ष्य पापं च प्राय-  
श्चित्तं प्रकल्पयेदिति स्मरणात् । यत्तु शङ्खलिखिताभ्यां नास्तिकः कृतघ्नः कूटव्यवहारी  
ब्राह्मणवृत्तिघ्नो मिथ्याभिशांसी चेत्त्येते पट्वर्पाणि ब्राह्मणगृहेषु भैक्षं चरेयुः संवत्सरं धौतभै-  
क्षमश्रीयुः पण्मासान्वा गा अनुगच्छेयुरिति गुरुप्रायश्चित्तमुक्तं तदभ्यासतारतम्यापेक्षया  
योजनीयम् ॥ २८५ ॥

अभिशांसिप्रायश्चित्तप्रसङ्गादभिशास्तप्रायश्चित्तमाह

**अभिशास्तो मृपा कृच्छ्रं चरेदाभेयमेव वा ।**

**निर्वपेत्तु पुरोडाशं वायव्यं पशुमेव वा ॥ २८६ ॥**

यः पुनर्मिथ्याभिशास्तः स कृच्छ्रं प्राजापत्यं चरेत् । अग्निदैवत्येन वा पुरोडाशेन यजेत ।  
वायुदैवत्येन वा पुरोडाशेन यजेत । वायुदैवत्येन वा पशुना । एषां च पक्षाणां शक्तिसंभवा-  
पेक्षया व्यवस्था । यत्तु वसिष्ठेन मासमब्भक्षणमुक्तमेतेनैवाभिशास्तो व्याख्यात इति तदभिशा-  
स्तस्यैव किञ्चित्कालमकृतप्रायश्चित्तस्य सतो द्रष्टव्यम् । संवत्सराभिशास्तस्य दुष्टस्य द्विगुणो  
दम इति दण्डातिरेकदर्शनात् । यत्तु पैठीनसिनोक्तम् । अन्तेनाभिशास्त्यमानः कृच्छ्रं चरे-  
न्मासं पातकेषु महापातकेषु द्विमासमिति तदपि वासिष्ठेन समानविषयम् । यत्तु बौधायनो-  
क्तम् । पातकाभिशांसिने कृच्छ्रस्तदधर्ममभिशास्तस्येति तदुपपातकादिविषयं अशक्तविषयं वा ।  
एवमन्येषामप्युच्चावचप्रायश्चित्तानामभिशास्तविषयाणां कालशक्त्याद्यपेक्षया व्यवस्था वि-  
ज्ञेया । यथाह मनुः । ( अ. ११ श्लो. २०० ) पष्ठान्नकालता मासं संहितानप एव वा । हो-  
माश्च शाकला नित्यमपाङ्कानां विशोधनमिति । अपाङ्कानां मध्ये अभिशास्तादयः पठिताः ।

यद्यप्यत्राभिशास्तस्य निषिद्धाचरणं नोपलभ्यते तथापि मिथ्याभिशास्तत्फलिकानुमितमाग्म-  
वीयनिषिद्धाचरणापूर्वनिबन्धनमिदं प्रायश्चित्तं कृमिदष्टानामिवेति न विरोधः ॥ २८६ ॥

### अनियुक्तो भातृजायां गच्छंश्चान्द्रायणं चरेत् ।

किंच । यस्तु नियोगं विना भ्रातृज्येष्ठस्य कनिष्ठस्य वा भार्या गच्छति स चान्द्रायणं  
चरेत् । एतच्च सकृदमतिपूर्वविषयं द्रष्टव्यम् । यत्तु शङ्खवचनम् । परिवित्तिः परिवित्ता च  
संवत्सरं ब्राह्मणगृहेषु भैक्षं चरेयातां ज्येष्ठभार्यामनियुक्तो गच्छंस्तदेव कनिष्ठभार्या चेति त-  
त्कामकारविषयम् ॥

### त्रिरात्रान्ते घृतं प्राश्य गत्वोदक्यां विशुध्यति ॥ २८७ ॥

किंचाह । 'यः पुनरुदक्यां रजस्वलां स्वभार्यामपि गच्छति स त्रिरात्रमुपोष्यान्ते घृतं प्राश्य  
विशुध्यति । इदमकामतः सकृदमनविषयम् । तत्रैवाभ्यासे रजस्वलागमने सप्तरात्रमिति शा-  
तातपेनोक्तं द्रष्टव्यम् । कामतः सकृदमनेऽप्येतदेव । यत्तु बृहत्संघर्षेनोक्तम् । रजस्वलां तु  
यो गच्छेद्भिर्भ्यां पतितानां तथा । तस्य पापविशुद्ध्यर्थमतिकृच्छ्रं विशोधनमिति तत्कामतो-  
ऽभ्यासविषयम् । यत्पुनः शङ्खेन त्रिवार्षिकमुक्तम् । पादस्तु शूद्रहत्यायामुदक्यागमने तथेति  
तत्कामतोऽत्यन्तानवचित्ताभ्यासविषयम् । रजस्वलायास्तु रजस्वलादिस्पर्शे प्रायश्चित्तं स्मृ-  
त्यन्तरीक्तं द्रष्टव्यम् । तथा च बृहद्वसिष्ठः । स्पष्टे रजस्वलेऽन्योऽन्यं सवर्णं त्वेकभर्तृके ।  
कामादकामतो वापि सद्यः स्नानेन शुध्यत इति । असपत्न्योस्तु सवर्णयोरकामतः स्नानमात्रम् ।  
उदक्या तु सवर्णा या स्पष्टा चेत्स्यादुदक्याया । तस्मिन्नेवाहनि स्नात्वा शुद्धिमाप्नोत्यसंशय-  
मिति मार्कण्डेयस्मरणात् ॥ यत्तु कश्यपवचनम् । रजस्वला तु संस्पृष्टा ब्राह्मण्या ब्राह्मणी यदि ।  
एकरात्रं निराहारा पञ्चगव्येन शुध्यतीति । तत्कामकारविषयम् । असवर्णास्पर्शे तु बृहद्वसि-  
ष्ठेन विशेषो दर्शितः । स्पष्टा रजस्वलान्योन्यं ब्राह्मणी शूद्रजापि च । कृच्छ्रेण शुध्यते पूर्वा  
शूद्रो दानेन शुध्यति । दानेनेति पादकृच्छ्रप्रत्ययान्नायभूतानिष्कचतुर्थाशदानेन शुध्यतीति ।  
स्पष्टा रजस्वलान्योन्यं ब्राह्मणी वैश्यजापि च । पादहीनं चरेत्पूर्वा पादकृच्छ्रं तथोत्तरा ॥  
स्पष्टा रजस्वलान्योन्यं ब्राह्मणी क्षत्रिया तथा । कृच्छ्रार्धाच्छुध्यते पूर्वा तूत्तरा च तदर्थतः ॥  
स्पष्टा रजस्वलान्योन्यं क्षत्रिया शूद्रजापि च । उपवासैस्त्रिभिः पूर्वा त्वहोरात्रेण चोत्तरा ॥  
स्पष्टा रजस्वलान्योन्यं क्षत्रिया वैश्यजापि च । त्रिरात्राच्छुध्यते पूर्वा त्वहोरात्रेण चोत्तरा ॥  
स्पष्टा रजस्वलान्योन्यं वैश्या शूद्रो तथैव च । त्रिरात्राच्छुध्यते पूर्वा तूत्तरा च दिनद्व-  
यात् ॥ वर्णानां कामतः स्पर्शे शुद्धिरेषा पुरातनीति ॥ अकामतस्तु बृहद्विष्णुनोक्तं स्नानमा-  
त्रम् । रजस्वलां हीनवर्णां रजस्वला स्पष्टा न तावदश्रीयाद्यावन्न शुद्धा स्यात् सवर्णाभि-  
कवर्णा वा स्पष्टा सद्यः स्नात्वा विशुध्यतीति ॥ चाण्डालादिस्पर्शे तु बृहद्वसिष्ठेन विशेष  
उक्तः । पतितान्त्यश्वपाकेन संस्पृष्टा चेद्रजस्वला । तान्यहानि व्यतिक्रम्य प्रायश्चित्तं समा-  
चरेत् ॥ प्रथमेऽङ्गि त्रिरात्रं स्याद्वितीये बृहमेव तु । अहोरात्रं तृतीयेऽङ्गि परतो नक्त्या-  
चरेत् ॥ शूद्रयोश्चिच्छया स्पष्टा शुना चेत् बृहमाचरेदिति । तान्यहानि व्यतिक्रम्य अनाशकेन

नीत्वेति यावत् । एतत्कामतः स्पर्शविषयम् । अकामतस्तु । रजस्वला तु संस्पृष्टा चाण्डालान्यश्ववायसैः । तावत्तिष्ठेन्निराहारा यावत्कालेन शुध्यतीति बौधायनोक्तं द्रष्टव्यम् ॥ यत्पुनस्तेनैवोक्तम् । रजस्वला तु संस्पृष्टा ग्रामकुक्कुटमूकरैः । श्वभिः स्नात्वा क्षिपेत्तावद्यावच्चन्द्रस्य दर्शनमिति तदशक्तविषयम् ॥ यदा तु भुज्जानायाः श्वादिस्पर्शो भवति तदा स्मृत्यन्तरे विशेष उक्तः । रजस्वला तु भुज्जाना श्वान्त्यजादीन्स्पृष्टेद्यदि । गोमूत्रयावकाहारा पट्टात्रेण विशुध्यति । अशक्तौ काञ्चनं दद्याद्विभ्रेभ्यो वापि भोजनमिति ॥ यदातूच्छिष्टयोः परस्परस्पर्शनं भवति तदा उच्छिष्टोच्छिष्टया स्पृष्टा कदाचित्स्त्री रजस्वला । कृच्छ्रेण शुध्यते पूर्वा शूद्रा दानैरुपोषितेत्यत्रिणोक्तं द्रष्टव्यम् ॥ यदा तूच्छिष्टान् द्विजान् रजस्वला स्पृशति तदा । द्विजान्कथञ्चिदुच्छिष्टान् रजस्था यदि संस्पृशेत् । अधोच्छिष्टे त्वहोरात्रमूर्ध्वोच्छिष्टे त्र्यहं क्षिपेदिति मार्कण्डेयोक्तं द्रष्टव्यम् ॥ एवमवकीर्णप्रायश्चित्तप्रसङ्गात्कानिचिदनुपातकप्रायश्चित्तान्यपि व्याख्याय प्रकृतमनुसरामः । तत्रावकीर्णानन्तरं सुतानां चैव विक्रय इत्युक्तं तत्र मनुयोगीश्वरोक्तानि त्रैमासिकादीनि कामाकामजातिशतयाद्यपेक्षया पूर्ववद्भवस्थापनीयानि ॥ यत्तु शङ्खवचनम् । देवगृहप्रतिश्रयोद्यानारामसभाप्रपातडागपुण्यसेतुमुतविक्रयं कृत्वा तप्तकृच्छ्रं चरेदिति । यच्च पराशरेणोक्तम् । विक्रीय कन्यकां गां च कृच्छ्रं सान्तपनं चरेदिति । तदुभयमप्यापद्यकामतो द्रष्टव्यम् ॥ कामतस्तु । नारीणां विक्रयं कृत्वा चरेच्चान्द्रायणव्रतम् । द्विगुणं पुरुषस्यैव व्रतमाहुर्मनीषिण इति चतुर्विंशतिमतोक्तं द्रष्टव्यम् ॥ यत्तु पैठीनसिनोक्तम् । आरामतडागोदपानपुष्करिणोमुकृतमुतविक्रये त्रिपवणस्त्रायषःशायी चतुर्थकालाहारः संवत्सरेण पूतो भवति तदेकपुत्रविषयम् । तदनन्तरं धान्यकुप्यपशुस्तेयमित्युक्तं तत्प्रायश्चित्तानि च स्तेयप्रकरणे प्रपञ्चितानि ॥ २८७ ॥ २८८ ॥

अनन्तरमयाज्याना च याजनमित्युक्तं तत्र प्रायश्चित्तमाह

**त्रीन्कृच्छ्रानाचरेद्वात्ययाजकोऽभिचरन्नपि ।**

**वेदप्लावी यवाश्यब्दं त्यक्त्वा च शरणागतम् ॥ २८९ ॥**

यस्तु सावित्रीपतितानां याजनं करोति स प्राजापत्यप्रभृतीन्त्रीन्कृच्छ्रानाचरेत् । तेषां च गुरुलघुभूतानां कृच्छ्राणां त्रित्वं निमित्तगुरुलघुभावेन कल्पनीयम् ॥ तथा अभिचरन्नप्रीदमेव प्रायश्चित्तं कुर्यात् । एतच्चाग्निदाद्याततायिव्यतिरेके षट्स्वभिचरन्न पततीति वसिष्ठस्मरणात् ॥ अपिशब्दो हीनयाजकान्तेष्टियाजकयोः संग्रहार्थः । अत एवोक्तं मनुना । (अ. १. १. १७७) ब्राह्मणानां याजनं कृत्वा परेषामन्त्यकर्म च । अभिचारमहीनं च त्रिभिः कृच्छ्रैर्व्यपोहतीति । परेषामन्त्यकर्मैत्यन्त्याभ्यासविषयं शूद्रान्त्यकर्मविषयं वा । प्रायश्चित्तस्य गुरुत्वात् । अहीनो द्विरात्रादिर्द्वादशाहपर्यन्तोऽहर्गणयागः । यत्तु शातातपेनोक्तम् । पतितसावित्रीकान्नोपनयेत् नाध्यापयेत् य एतानुपनयेदध्यापयेद्यागयेद्वा स उद्दालकव्रतं चरेदिति तत्कामकारविषयम् । उद्दालकव्रतं च सामर्द्दिशतम् । एतच्च कृच्छ्रत्रयं साधारणोपपातकप्रायश्चित्तस्यापवादकं अत उपपातकसाधारणप्रायश्चित्तं शूद्राद्ययाज्ययाजने व्यवतिष्ठते । तत्र कामतस्त्रैमासिकम् । अकाम-

तत्तु योगीश्वरोक्तं मासप्रतादि । यत्तु प्रचेतसा शूद्रयाजकादीन् पठित्वोक्तम् । एते पञ्चतपो-  
 भ्रावकाशजलशयनान्यनुतिष्ठेयुः । क्रमेण ग्रीष्मवर्षाहेमन्तेषु मासं गोमूत्रपावकमश्रीयुरिति  
 तत्कामतोऽभ्यासविषयम् । यत्तु यमेनोक्तम् । पुरोधः शूद्रवर्णस्य ब्राह्मणो यः प्रवर्तते । स्नेहाद-  
 र्थप्रसंगाद्वा तस्य कृच्छ्रो विशोधनमिति तदशक्तविषयम् । यच्च पैठीनसिनोक्तम् शूद्रयाजकः  
 सर्वद्वयपरित्यागात्पूतो भवति माणायामसहस्रेषु दशरुत्वोभ्यस्तेष्विति तदप्यकामतोऽभ्या-  
 सविषयम् । यत्तु गौतमेनोक्तम् । निषिद्धमन्त्रप्रयोगे सहस्रवागुपतिष्ठेदिति निषिद्धानां पति-  
 तादीनां याजनाध्यापनात्मके मन्त्रप्रयोगे बहुशोऽभ्यस्ते प्राकृतं ब्रह्मचर्यमुपदिष्टं तत्कामतो-  
 ऽभ्यासविषयम् । यः स्ववेदं विष्ठावयति यश्च रक्षणे क्षमोऽपि तत्करव्यतिरिक्तं शरणाग-  
 तमुपेक्षते सोऽपि संवत्सरं यवोदनं भुञ्जानः शुध्यति । तत्र विष्ठवो नाम पर्वचाण्डालश्रोत्रा-  
 वकाशाद्यनध्यायेष्वध्ययनम् । उत्कर्षहेतोरधीयानस्य किं पठसि नाशितं त्वयेत्येवं पर्यनुयो-  
 गदानं वा विष्ठावनमुच्यते । अत एवोक्तं स्मृत्यन्तरे । दत्तानुयोगानध्वेतुः पतितान्मनुरब्रवी-  
 दिति । यत्तु वसिष्ठेनोक्तम् । पतितचाण्डालशवश्रावणे त्रिरात्रं वाग्यता अनश्नन्त आसीरन्  
 सहस्रपरमं वा तदभ्यस्यन्तः पूता भवन्तीति विज्ञायत इति । एतेनैव गार्हिताध्यापकयानका  
 व्याख्याताः । दक्षिणात्यागाच्च पूता भवन्तीति विज्ञायत इति तद्वृद्धिपूर्वविषयम् । यत्तु पट्विश-  
 न्मतेऽभिहितम् । चाण्डालश्रोत्रावकाशे श्रुतिस्मृतिपाठे एकरात्रमभोजनमिति तद्वृद्धिपूर्वविषयम् ॥  
 यदा सर्पाद्यन्तरागमनमात्रं भवति न पुनस्तत्राधीते तदापि प्रायश्चित्तं यमेनोक्तम् । सर्पस्य  
 नकुलस्याथ अजमानरयोस्तथा । मूषकस्य तयोमूष्य मण्डूकस्य च योपितः ॥ पुरुषस्यैडक-  
 स्यापि शुनोऽश्वस्य खरस्य च । अन्तरागमने सद्यः प्रायश्चित्तमिदं शृणु ॥ त्रिरात्रमुपवासंश्च  
 त्रिरहश्चाभिषेचनम् । ग्रामान्तरं वा गन्तव्यं जानुम्यां नात्र संशय इति ॥ पितृमात्रासुतत्याग-  
 तडागारामविक्रयेषु मनुयोगीश्वरोक्तोपपातकसाधारणप्रायश्चित्तानि पूर्ववज्जातिशक्तिगुणाद्ये-  
 शया योज्यानि । तत्र पितृमात्रादित्यागस्य अकारणे परित्यक्ता मातापित्रोर्गुरोस्तपेत्पञ्चम-  
 ध्यपाठाच्च त्रिमित्तमपि प्रायश्चित्तं भवति । यथाह मनुः । ( अ. ११ श्लो. २०० ) पष्ठान्नकाल-  
 ता मासं संहितानप एव वा । हेमाश्र शाकला नित्यमपाङ्कानां विशोधनमिति । अपाङ्काश्च  
 श्राद्धकाण्डे ये स्तेनपतितस्त्रीबा इत्यादिवाक्यैर्दर्शिताः । तडागारामविक्रयेषु च कतिपिद्विषे-  
 मायश्चित्तानि सविषयाणि सुतविक्रयप्रायश्चित्तकपनावसरे कथितानि ॥ अनन्तरं कन्याया दूष-  
 णमित्युक्तं तत्र च त्रैमासिकद्वैमासिकचान्द्रायणादीनि वर्णानां सवर्णविषये योज्यानि । आनु-  
 लोम्णे पुनर्मासिकपयोशनं मानापत्यं वा । सकामासनुलोमामु न दोषस्त्वन्यथा दम इति द-  
 ण्डास्त्वदर्शनात् ॥ यत्तु शङ्केनोक्तम् ॥ कन्यादोषी सोमविक्रयी च कृच्छ्रमूढमक्षं चरेयातामि-  
 ति । यच्च हारीतवननम् । कन्यादूणी सोमविक्रयी वृषडीपतिः कौमारदारत्यागी मुरामद्यः शू-  
 द्रयामनो गुरोः प्रतिहन्ता नास्तिको नास्ति कृत्तिः रुतनः कृद्व्यवहारी मित्रभूदृ शरणागत-  
 पाती मतिरूपकदृष्टिरित्येते पञ्चतपोभ्रावकाशजलशयनान्यनुतिष्ठेयुर्ग्रीष्मवर्षाहेमन्तेषु मासं गो-  
 मूत्रपावकमश्रीयुरिति । तद्व्ययमपि सत्रियवैश्ययोः प्रातिहोत्रेण दूषणे योज्यम् । शूद्राय तु

यथ एव । दूषणे तु करच्छेद उत्तमायां वधस्तथेति वधदर्शनात् । परिविन्दकस्य याजनकन्या-  
मदानयोः कौटिल्ये शिष्टाप्रतिपिद्भ्रतलोपे आत्मार्थपाकक्रियारम्भे मद्यपस्त्रीनिषेवणे च साधा-  
रणोपपातकप्रायश्चित्तं प्राग्वश्वस्थापनीयम् । आद्ययोस्तु विशेषप्रायश्चित्तानि परिवेदनाया-  
ज्ययान्नप्रायश्चित्तकथनप्रस्तावे दर्शितानि । अभन्तरं स्वाध्यायत्याग इत्युक्तं तत्र व्यसनासक्त-  
स्यागे अधीतस्य च नाशनमिति ब्रह्महत्यासमप्रायश्चित्तमुक्तम् । शास्त्रश्रवणाद्याकुलतया त्यागे  
तु त्रैमासिकाद्युपपातकप्रायश्चित्तानि जातिशक्त्यपेक्षया योज्यानि । यच्च वसिष्ठेनोक्तम् । ब्र-  
ह्मोज्ञः कृच्छ्रं द्वादशरात्रं चरित्वा पुनरुपयुज्यते वेदनाचार्यादिति तदत्यन्तापद्विषयम् । अ-  
ग्नित्यागेऽपि तेनैव विशेषो दर्शितः । योऽग्निनपविध्येत्स कृच्छ्रं द्वादशरात्रं चरित्वा पुनराधेयं  
कारयेदिति । द्वादशरात्रग्रहणमुत्सन्नकालपेक्षया प्राजापत्यादिगुरुलघुकृच्छ्राणां प्राप्तिर्यथम् ।  
तत्र मासद्वये प्राजापत्यं मासचतुष्टयेऽतिकृच्छ्रः । पण्मासोच्छिन्ने पराकः । पण्मासादूर्ध्वं योगी-  
श्वरोक्तान्युपपातकसामान्यप्रायश्चित्तानि कालापेक्षया योज्यानि । संवत्सरादूर्ध्वं तु मानवं  
त्रैमासिकं द्वैमासिकमिति व्यवस्था । एतच्च नास्तिक्येन त्यागविषयम् । तथा च व्याघ्रः ।  
योऽग्निं त्यजति नास्तिक्यात्प्राजापत्यं चरेद्विज इति । यदा तु प्रमादाच्च जति तदा भारद्वाजगृह्ये  
विशेष उक्तः । प्राणायामशतमात्रिरात्रादुपवासः स्यादाविशतिरात्रात् अत ऊर्ध्वमाषष्टिरा-  
त्रात्तिस्रो रात्रिरुपवसेदत ऊर्ध्वं मासं वत्सरात् प्राजापत्यं चरेत् । अत ऊर्ध्वं कालबहुत्वे दोष-  
गुरुत्वमिति । यदा त्वालस्यादिना त्यजति तदापि तेनैव विशेष उक्तः । द्वादशाहातिक्रमे ग्रह-  
मुपवासो मासातिक्रमे द्वादशाहमुपवासः संवत्सरातिक्रमे मासोपवासः पयोभक्षणं वेति । सं-  
वत्सरादूर्ध्वं तु बृद्धहारीतेन विशेष उक्तः । संवत्सरोत्सन्नेऽग्निहोत्रे चान्द्रायणं कृत्वा पुनरा-  
दध्यात् । द्विर्पोत्सन्ने चान्द्रायणं सोमायनं च कुर्यात् । त्रिर्पोत्सन्ने संवत्सरं कृच्छ्रमभ्यस्य पुन-  
रादध्यादिति । सोमायनं च कृच्छ्रकाण्डे वक्ष्यते । शङ्खेनापि विशेष उक्तः । अम्युत्सादी संव-  
त्सरं प्राजापत्यं चरेद्वा च दद्यादिति ॥ सुतत्यागे बन्धुत्यागे च त्रैमासिकं गोवधप्रतं कामतः ।  
अकामतस्तु योगीश्वरोक्तं व्रतचतुष्टयं शक्त्याद्यपेक्षया योज्यम् ॥ द्रुमच्छेदे प्रायश्चित्तं प्रागु-  
क्तम् । स्त्रीप्राणिवधवशाकरणादिभिर्जीवने तिलेक्षुयन्त्रप्रवर्तने च तान्येव प्रायश्चित्तानि तथै-  
व योज्यानि । व्यसनेषु च । द्यूतमृगयादिषु तान्येव व्रतानि तथैव योज्यानि । यच्च बौधायने-  
न । अयाशुचिकरीणि द्यूतमभिचारोऽनाहिताग्नेरुच्छृष्टिः समावृत्तस्य भैक्षचर्या तस्य च  
गुरुकुले वास ऊर्ध्वं चतुर्भ्यो मासेभ्यो यश्च तमध्यापयति नक्षत्रनिर्देशनं चेति द्वादशमासा-  
न्द्वादशार्धमासान्द्वादशाहान्द्वादशपङ्कान्द्वादशत्रयहांश्च ग्रहमेकाहमित्यशुचिकरनिर्देश इति  
द्यूते वार्षिकव्रतमुक्तं तदभ्यासविषयम् । यच्च प्रचेतसोक्तम् । अद्वतवाक् तस्मिन् रानष्ट्यो  
वृक्षारोपकृत्तिर्गर्दोऽग्निदोऽश्वरथगजारोहणवृत्ति रज्जोपजीवी श्वागणिकः शूद्रोपाध्यायो  
वृषलीपतिर्भाण्डिको नक्षत्रोपजीवी श्ववृत्तिर्वृषजीवी चिकित्सको देवलकः पुरोहितः कि-  
तवो मद्यपः कूटकारकोऽत्यविक्रयी मनुष्यपशुविक्रेता चेति तानुद्धरेत्समेत्य न्यायतो  
ब्राह्मणव्यवस्थया सर्वद्रव्यत्यागे चतुर्थकालाहाराः संवत्सरं त्रिषवणमुपस्थोयुस्तस्यान्ते देव-

पितृतर्पणं गवाहिकं चेत्येवं व्यवहार्यो इति तदपि बोधायनीयेन समानविषयम् । श्वाग-  
णिको यः श्वगणेन जीवति । भाण्डिको बन्दिव्यतिरिक्तो राज्ञां तूर्यादिसैनैः प्रबोधयिता ।  
बन्दिनः पथगुपादानात् । श्ववृत्तिः सेवकः । ब्रह्मजीवो ब्राह्मणकार्येषु मूल्येन परिचारकः ।  
मनुक्तान्यप्यप्रायश्चित्तानि पञ्चान्नकालता मासमित्यादीनि जात्याद्यपेक्षया योज्यानि ।  
तदुक्तापाङ्कजमध्येऽपि कित्वादिव्यसनानां पठितत्वात् । आत्मविक्रये शूद्रसेवायां च सा-  
मान्यप्रायश्चित्तानि प्राग्वदेव योज्यानि ॥ यत्तु बोधायनेनोक्तम् । समुद्रयानं ब्राह्मणस्य  
न्यासापहरणं सर्वापण्यैर्व्यवहरणं भूम्यगृतं शूद्रसेवा यश्च शूद्रायामभिजायते तदपत्यं च  
भवति तेषां तु निर्देशश्चतुर्थकालं मितभोजिनः स्युरपोम्युपेयुः सवनानुकल्पं स्थानास-  
नाभ्यां विहरन्त एतैस्त्रिर्वर्षैस्तदपन्नन्ति पापमिति तद्वहुकालसेवाविषयम् ॥ हीनजा-  
तिभिः सख्ये तु उपपातकसामान्यप्रायश्चित्तान्येव ॥ यत्तु प्रचेतसोक्तम् ॥ मित्रभेदक-  
रणादहोरात्रमनश्चन् हुत्वा पयः पिबेदिति । तदहीनसख्यभेदनविषयम् ॥ हीनयोनिनिषे-  
वणेऽप्युपपातकसामान्यप्रायश्चित्तानि योज्यानि ॥ यत्तु शातातपेनोक्तम् ॥ ब्राह्मणोराजक-  
न्यापूर्वीं कृच्छ्रं द्वादशरात्रं चरित्वा निविशेत्तां तु चोपयच्छेद्द्वैश्यापूर्वीं कृच्छ्रातिकृच्छ्रं शू-  
द्रापूर्वीं तु कृच्छ्रातिकृच्छ्रं राजन्यश्चेद्द्वैश्यापूर्वीं कृच्छ्रं द्वादशरात्रं चरित्वा निविशेत्तां चोप-  
यच्छेच्छूद्रापूर्वीं त्वतिकृच्छ्रं वैश्यश्चेच्छूद्रापूर्वीं त्वतिकृच्छ्रं द्वादशरात्रं चरित्वा तां चोपयच्छेद्वि-  
ति तत्र निवेशात्तां चोपयच्छेदिति कृच्छ्रानुष्ठानोत्तरकालं सवर्णपरिणयनादूर्ध्वं तां च रानन्यादि-  
कामुपयच्छेदित्यर्थः । इदं चाज्ञानविषयम् । ज्ञानतस्तुपपातकसामान्यप्रायश्चित्तं व्यवस्थितमेव  
द्रष्टव्यम् । साधारणस्त्रीसंभोगे च हीनपोनिनिषेवणमित्युक्तं तत्रापि पशुवेश्याभिगमने प्राजापत्यं  
विधीयत इति संवर्तोक्तमकामतो द्रष्टव्यम् । कामतस्तु यमेनोक्तं द्रष्टव्यम् । वेद्यागमनजं पापं  
व्यपोहन्ति द्विजातयः । पीत्वा सख्यसख्यं ससरात्रं कुशोदकमिति । उपपातकसामान्य-  
प्रायश्चित्तानि च कामाकामतोऽभ्यासापेक्षया योज्यानि । तत्र गत्याभ्यासे तु प्रतिनिमित्तं नैमि-  
त्तिकमावर्तत इति न्यायात् प्रतिनिमित्तं नैमित्तिकावृत्तौ प्रसक्तायां लौगाक्षिणा विशेष उक्तः ।  
अभ्यासेऽहर्गुणा वृद्धिर्मासादकीर्णं विधीयते । ततो मासगुणा वृद्धिर्व्योवत्संवत्सरं भवेत् ॥ ततः  
संवत्सरगुणा यावत्पापं समाचरेदिति : : : : : यत्तु विंशतिमते  
विशेष उक्तः । सख्यकृते तु यद्योक्तं : : : : : पण्मासाद्-  
शधा भवेत् ॥ संवत्सरात्पञ्चदशं त्र्यब्दाद्विंशगुणं भवेत् । ततोऽप्येवं प्रकल्प्यं स्याच्छाता-  
तपवचो गयेति ॥ यत्पुनर्विधेः प्राथमिकादस्मात् द्वितीये द्विगुणं चरेदिति प्रतिनिमित्तमावृ-  
त्तिविधायकं तन्महापातकविषयमित्युक्तं प्राक् । यत्तु यमेन साधारणस्त्रीगमनप्रधिकृत्य गु-  
रुत्तरपञ्चतमतिदिष्टम् । गुरुत्तरपञ्चतं केचित्केचिच्चान्द्रायणप्रतप्तम् । गोम्रस्येच्छन्ति केचिच्च के-  
चिदेवावकीर्णिन इति । एतच्च अन्मप्रभृतिसानुबन्धानवच्छिन्नाभ्यासविषयम् । अनन्तरं तथै-  
यानाश्रमे वास इत्युक्तं तत्र हारितेन विशेष उक्तः । अनाश्रमी संवत्सरं प्राजापत्यं  
कृच्छ्रं चरित्वाश्रममुपेयात् । द्वितीयेऽतिकृच्छ्रं तृतीये कृच्छ्रातिकृच्छ्रमतूर्ध्वं चान्द्राय-



णमिति । एतदसंभवविषयम् । संभवे तु सामान्येनोपपातकप्रायश्चित्तानि कामाकामतो व्यवस्थापनीयानि । परपाकरुचित्वासच्छास्त्राधिगमनाकराधिकारभार्याविक्रयेषु च मनुयोगीश्वरप्रतिपादितोपपातकसामान्यप्रायश्चित्तानि जातिशक्तिगुणाद्यपेक्षया व्यवस्थापनीयानि ॥२८९॥

भार्याया विक्रयश्चैषामित्यत्र चशब्दो मन्वायुक्तासत्यतिग्रहनिन्दिताप्रादीनामुपलक्षणार्थमियुक्तम्  
तत्रासत्प्रतिग्रहे प्रायश्चित्तविशेषमाह

**गोष्ठे वसन्ब्रह्मचारी मासमेकं पयोव्रतः ।**

**गायत्रीजाप्यनिरतः शुध्यतेऽसत्प्रतिग्रहात् ॥ २९० ॥**

यस्त्वसत्प्रतिग्रहं निषिद्धप्रतिग्रहं करोति स ब्रह्मचर्ययुक्तो गोष्ठे वसन् गायत्रीजपशीलो मासं पयोव्रतेन शुध्यतीति । प्रतिग्रहस्य चासत्त्वं दातुर्जातिकर्मनिबन्धनम् । यथा चाण्डालादेः पतितादेश्च । तथा देशकालनिबन्धनं च यथा कुरुक्षेत्रोपरागादौ । तथा प्रतिग्राह्यद्रव्यनिबन्धनं च । यथा सुरामेपीमृतशय्योभयतोमुख्यादेः ॥ यदा तु पतितादेर्मेष्यादिकं प्रतिगृह्णाति तदैतद्गुरुप्रायश्चित्तं द्रष्टव्यम् । व्यतिक्रमद्वयदर्शनेन निमित्तस्य गुरुत्वात् । तत्र जपे मनुना संख्याविशेष उक्तः । ( अ. ११ श्लो. १९४ ) जपित्वा धीणि सावित्र्याः सहस्राणि समाहितः । मासं गोष्ठे पयः पीत्वा मुच्यतेऽसत्प्रतिग्रहादिति । अतएव त्रिसहस्रजपो द्रष्टव्यः । मासमिति द्वितीयया त्रिसहस्रसंख्याकस्य जपस्य प्रतिदिवसव्यापित्वावगमात् । यदा तु न्यायवर्तिग्राहणादेः सकाशाद्विषिद्धं मेषादिकं गृह्णाति पतितादेर्वा भूम्यादिकमनिषिद्धं तदा पशून्निशमनोक्तं द्रष्टव्यम् । पवित्रेष्टया विशुध्यन्ति सर्वे घोराः प्रतिग्रहाः । ऐन्दवेन मृगारेष्टया कदाचिन्मित्रविन्दया ॥ देव्या लक्षजपेनैव शुध्यन्ते दुष्प्रतिग्रहात् ॥ यच्च गृह्णारीतवचनम् । राज्ञः प्रतिग्रहं कृत्वा मासमप्सु सदा धसेत् । पष्ठे काले पयोभक्षः पूर्णे मासे विशुध्यति ॥ तर्पयित्वा द्विजान्कामैः सततं नियतव्रत इति तत्पूर्वोक्तविषयेऽभ्यासे द्रष्टव्यम् । अथवा पतितादेः कुरुक्षेत्रोपरागादौ कृष्णाग्निनादिमतिग्रहविषयम् । तथा प्रतिग्राह्यद्रव्याल्पतया प्रायश्चित्तालपत्वम् । यथाह हारीतः । मणिवासो गवादीनां प्रतिग्रहे सावित्र्यपठसहस्रं जपेदिति । तथा पशून्निशमनोऽपि । भिक्षामात्रं गृहीत्वा तु पुण्यं मन्त्रमुदीरयेत् । प्रतिग्रहेषु सर्वेषु पष्ठमंशं प्रकल्पयेत् । इतीदं च प्रायश्चित्तजातं द्रव्यत्यागोत्तरकालं द्रष्टव्यम् । ( अ. ११ श्लो. १९३ ) यद्रहितेनार्जयन्ति ग्राहणाः कर्मणा धनम् । तस्योत्सर्गेण शुध्यन्ति जप्येन तपसैव चेति मनुस्मरणात् । एवमन्यान्यपि स्मृतिवाक्यानि द्रव्यसाराल्पत्वमहत्वाभ्यां विषयेषु व्यवस्थापनीयानि ॥ इत्युपपातकप्रायश्चित्तप्रकरणम् ॥ नात्याश्रयादिदोषेण निन्द्याग्नादेशशब्दतः । योगीन्द्रोक्तमतस्यातं साम्प्रतं तु प्रतन्यते ॥ तत्र जातिदुष्टपञ्चाण्डादिभक्षणे कामनः सकृत्कृते पञ्चण्डं विद्वराहं चेत्यादिना चान्द्रायणमुक्तम् । कामनोऽभ्यासे तु निषिद्धभक्षणे

जैह्वमित्यादिनोक्तं मुरापानसमप्रायश्चित्तम् । अकामतः सकृद्रक्षणे सान्तपनम् । तत्रैवाभ्यासे यतिचान्द्रायणम् । ( अ. १ श्लो. २० ) अमत्यैतानि पदं जग्वा कृच्छ्रं सान्तपनं चरेत् । यतिचान्द्रायणं वापि शेषेषूपवसेदहरिति मनुस्मरणात् । यत्तु बृहद्यमेनोक्तम् । खट्वातीककुम्भीकब्रश्चनप्रभवाणि च । भूतृणं शिशुकं चैव खल्वण्डं कयकानि च ॥ एतेषां भक्षणं कृत्वा प्राजापत्यं चरेत् द्विज इति तत्कामतोऽभ्यासविषयम् । मत्स्यांश्च कामतो जग्वा सोपवाससूयहं क्षिपेदिति योगीश्वरेण कामतः सकृद्रक्षणे सूयहस्योक्तत्वात् । खट्वाख्यः पक्षी कुमुभमित्यन्ये । कयकं राजसर्पपाख्यं शाकम् । खल्वण्डं तद्विशेषो गोबलीवर्दन्यायेन निर्दिष्टः । यत्तु यमेनोक्तम् । तन्दुलीयककुम्भीकब्रश्चनप्रभवास्तथा । नालिकां नालिकेरिं च श्लेष्मातकफलानि च ॥ भूतृणं शिशुकं चैव खट्वाख्यं कयकं तथा । एतेषां भक्षणं कृत्वा प्राजापत्यं व्रतं चरेदिति तदपि मतिपूर्वाभ्यासविषयम् । नालिका नालिकैरी शाकविशेषौ खट्वाख्यश्च । अकामतः सकृद्रक्षणे शेषेषूपवसेदहरिति मनुक्तं द्रष्टव्यम् । तत्रैवाभ्यासे त्वावृत्तिः कल्प्या । अत्यन्ताभ्यासे तु संसर्गदुष्टं यच्चात्रं क्रियादुष्टमकामतः । भुक्त्वा स्वभावदुष्टं च तसकृच्छ्रं समाचरेदिति प्रचेतोभिहितं द्रष्टव्यम् । नील्यास्त्वकामतः सकृद्रक्षणे चान्द्रायणम् । भक्षयेद्यदि नीलीं तु मयादाद्वास्त्रणः कश्चित् । चान्द्रायणेन शुद्धिः स्यादापस्तम्बोऽब्रवीन्मुनिरिति आपस्तम्बस्मरणात् ॥ कामतोऽभ्यासे चावृत्तिः कल्प्या ॥ यदपि पट्विंशन्मतेऽभिहितम् । शणपुष्पं शालमलं च करनिर्मयितं दधि । वहिर्वेदिपुरोडाशं जग्वा नाद्यादहर्निशमिति तदप्यकामविषयम् । यत्तु मुमुक्षुनोक्तम् । लघुनपलाण्डुष्टंजनकयकभक्षणे सावित्र्यष्टसहस्रेण भूमिं संपातान्नयेदिति तद्वलात्कारेणानिच्छतो भक्षणविषयम् । तदेकसाध्यव्याध्युपशमार्थं वा भक्षणे द्रष्टव्यम् । अत एवानन्तरं तेनैयोक्तम् । एतान्येव व्याधितस्य भिषग्विक्रयायाप्रप्रतिषिद्धानि भवन्ति । यानि चैवंप्रकाराणि तेऽपि न दोष इति । संपातान्नयेदुदकविन्दून्प्रक्षिपेत् ॥ अथ जातिदुष्टसंधिन्त्यादिक्षीरपाने प्रायश्चित्तम् । तत्र चाकामतः सकृत्पाने ( अ. १ श्लो. ८-१० ) अनिर्देशाया गोः क्षीरमौष्टमेकशकं तथा । आविकं संधिनीक्षीरं विवत्सायाश्च गोः पयः ॥ आरण्यानां च सर्वेषां मृगाणां महिषीं विना । स्त्रीक्षीरं चैव वर्ज्यानि सर्वशुक्तानि चैव हीति ॥ दधि भक्ष्यं च शुक्तेषु सर्वं च दधिसंभयमित्युक्त्वा शेषेषूपवसेदहरिति मनुक्तं उपवासो द्रष्टव्यः ॥ कामतस्तु योगीश्वरोक्तस्त्रिरात्रोपवासो द्रष्टव्यः ॥ यत्तु पैठीनसिनोक्तम् । अविषरोष्टमानुषीक्षीरप्राशने तसकृच्छ्रः पुनरुपनयनं च । अनिर्देशाहगोमहिषीक्षीरप्राशने पञ्चात्रमभोजनम् । सर्वासां द्विस्तनीनां क्षीरपानेऽप्यनावर्ज्यमेतदेवेति । यच्च शङ्गेन । क्षीराणि चान्यभक्ष्याणि तद्विकाराशने युयः । सप्तरात्रव्रतं कुर्यात्प्रयत्नेन समाहित इति यावकव्रतमुक्तं तदुभयमपि कामतोऽभ्यासविषयम् । यत्तु शङ्गेन । संधिन्त्यमेध्यमक्षयोः क्षीरप्राशने पक्ष्यव्रतमुक्तम् । संधिन्त्यमेध्यमक्षयोर्भुक्त्वा पक्ष्यव्रतं चरेदिति तदभ्यासविषयम् । सकृत्पाने गोजामहिषीवर्ज्यं सर्वाणि पयांसि प्राश्योपवसेत् । अनिर्देशाहं तान्यपि संधिनीयमसूत्यन्दिनीविवत्साक्षीरं चमेध्यभुजश्रेति । विष्णुनोपवासस्योक्तत्वात् । तथा वर्णनिबन्धनश्च प्रतिषेधः । क्षत्रियश्चापि वृत्तस्यो वैश्यः शूद्रोऽ-

थवा पुनः । यः पिबेत्कपिलाक्षीरं न ततोऽन्योऽस्त्यपुण्यकृदिति । एवमादौ च यत्र प्रतिप-  
दोक्तं प्रायश्चित्तं न दृश्यते तत्र शेषेषूपवसेदहरिति साधारणप्रायश्चित्तं मनुक्तं द्रष्टव्यम् ॥  
अथ त्वभावदुष्टमांसादिभक्षणे प्रायश्चित्तमुक्तम् । तत्र कामतः सल्लङ्घने शेषेषूपवसेदहरिति  
मनुक्तं साधारणं प्रायश्चित्तं द्रष्टव्यम् । कामतस्तु चापांश्च रक्तपादांश्च सौनं वज्रमेव च ।  
मत्स्यांश्च कामतो जग्ध्वा सोपवाससूयहं वसेदिति योगीश्वरोक्तं द्रष्टव्यम् । कामतोऽभ्यासे तु  
( अ. ११ श्लो. १९२ ) जग्ध्वा मांसमभक्ष्यं तु सप्तैरात्रं यवान् पिबेदिति मनुक्तं द्रष्टव्यम् ।  
इदं विट्सूकरादिमांसव्यतिरिक्तविषयम् । ( अ. ११ श्लो. १९६ ) क्रव्याद्विट्सूकरोष्ट्राणां  
कुक्कुटानां च भक्षणे । नरकाकखराणां च तसकृच्छ्रं विशोधनमिति मनुना जातिविशेषेण प्रा-  
यश्चित्तविशेषस्योक्तत्वात् । एतन्मूत्रपुरीषप्राशनेऽप्येतदेव । वराहैकशफानां तु काककुक्कुट-  
योस्तथ ॥ क्रव्यादानां च सर्वेषामभक्ष्या ये च कीर्तिताः ॥ मांसमूत्रपुरीषाणि प्राश्य गोमां-  
समेव च । श्वगोमायुकपीनां च तप्तकृच्छ्रं विधीयते ॥ उपोष्य वा द्वादशाहं कूष्माण्डैर्जुहु-  
यादृतमिति बृहद्यमस्मरणात् । तत्र कामतस्तप्तकृच्छ्रः अभ्यासे तु कूष्माण्डसहितः पराक इति  
व्यवस्था ॥ प्रचेतसाप्युक्तम् । श्वसृगालकाककुक्कुटपार्पितवानरचित्रकचापक्रव्यादखरोष्ट्रग-  
जवाजिविड्वाराहगोमानुपमांसभक्षणे तप्तकृच्छ्रमादिशेदेषां मूत्रपुरीषभक्षणे त्वतिकृच्छ्रमिति ।  
इदं च कामकारविषयम् । यच्चूशनसो वचनम् । नरमांसं श्वमांसं वा गोमांसं चाश्वमेव च ।  
भुक्त्वा पञ्चनखानां च महासान्तपनं चरेदिति तदकामविषयम् ॥ यत्त्वह्नोरोवचनम् । बला-  
काभासगृध्राखुखरवानरसूकरान् । दृष्ट्वा चैषाममेध्यानि स्पृष्ट्वाचम्य विशुध्यति ॥ इच्छयै-  
षाममेध्यानि भक्षयित्वा द्विजातयः । कुर्युः सान्तपनं कृच्छ्रं प्राजापत्यमनिच्छयेति तद्व-  
क्षितोद्धारितविषयम् । सान्तपनशब्देन चात्र महासान्तपनमुच्यते । अकामतः प्राजापत्य-  
विधानात् । यत्पुनरह्नोरोवचनम् । नरकाकखराश्वानां जग्ध्वा मांसं गजस्य च । एषां मूत्र-  
पुरीषाणि द्विजश्चान्द्रायणं चरेत् इति । यच्च बृहद्यमेनोक्तम् । शुष्कमांसाशने विप्रो व्रतं  
चान्द्रायणं चरेदिति । तदुभयमपि कामतोऽभ्यासविषयम् । यत्पुनः शह्वेनोक्तम् । भुक्त्वा  
चोभयतो दंतांस्तथा चैकशफानपि । औष्ट्रं गव्यं तथा जग्ध्वा पण्यासान्व्रतमाचरेदिति तत्का-  
मतोऽस्त्यन्ताभ्यासविषयम् । यत्तु स्मृत्यन्तरोक्तम् । जग्ध्वा मांसं नराणां च विड्वाराहं खरं  
तथा । गवाश्वकुङ्करोष्ट्राणां सर्वं पाञ्चनखं तथा । क्रव्यादं कुक्कुटं ग्राम्यं कुर्यात्संवत्सरव्रत-  
मिति तदस्त्यन्तानवच्छिन्नाभ्यासविषयम् । अत्र प्रकरणे मूत्रपुरीषग्रहणं वसाशुकासृक्म-  
जानामुपलक्षणम् । कर्णविट्प्रभृतिमलपट्टे त्वर्धं कल्पनीयम् । केशादिषु पुनः पद्मत्रिंश-  
न्मते विशेष उक्तः । अजाविमहिषमृगाणां आममांसभक्षणे केशनखरुधिरप्राशने बुद्धिपूर्वं  
त्रिरात्रमज्ञानादुपवास इति । यत्तु प्रचेतसोक्तम् । नखकेशमृष्टोष्ट्रभक्षणेऽहोरात्रभोजना-  
च्छुद्धिरिति तदप्यकामतः सल्लङ्घनाशनविषयम् । यत्तु स्मृत्यन्तरवचनम् । केशकीटनखं  
प्राश्य मत्स्यकण्टकमेव च । हेमतसं घृतं पीत्वा तत्सणादेव शुध्यतीति तन्मुखमात्रप्रवेश-  
विषयम् । यदा तु भाजनस्यमन्नं केशादिदूषितं भवति तदा अग्ने भोजनकाले तु मसिकाके-

शङ्कयिते । अनन्तरं स्तृशेदापस्तच्छात्रं भूमना स्तृशेदिति प्रचेतसाभिहितं वेदितव्यम् । मा-  
सङ्गिकोऽयं श्लोकः ॥ सूक्ष्मतरुमिकीटास्थिमक्षणे पुनर्हारीतेन विशेष उक्तः । कुमिकीट-  
पिपीलिकाजलौकः पतङ्गास्थिमाशने गोमूत्रगोमयाहारस्त्रिरात्रेण विशुध्यतीति । जलौको म-  
त्स्यादिः । एवं च पशुपतत्रिजलचरमांसादिमाशने संसेपतः प्रायश्चित्तानि मर्दाशितानि ग्र-  
न्थगौरवभयात्प्रतिव्यक्तिर्न लिख्यते ॥ अथाशुचिसंस्तरमक्षणे प्रायश्चित्तं तत्र तावदुच्छिष्टा-  
मक्षमक्षणे वेक्ष्यते । तत्र मनुः । ( अ. ११ श्लो. १९९ ) विडालकाकावुच्छिष्टं जग्ध्वा  
श्वनकुलस्य च । केशकीटावपन्नं च पिबेद्ब्राह्मीं सुवर्चलामिति कालविशेषानुपादानादेकरात्रं  
इदं च कामतो द्रष्टव्यम् । यत्तु विष्णुनोक्तम् । पक्षिश्चापदजग्धस्य रसस्यान्नस्य भूयसः ।  
संस्काररहितस्यापि भोजने कृच्छ्रपादकमिति । तत्कामकारविषयम् । संस्कारश्च देवद्रोण्या-  
मित्यादिना द्रव्यशुद्धिमकरणोक्तो द्रष्टव्यः । यत्तु शातातपेनोक्तम् । श्वकाकाद्यवलीढशूद्रो-  
च्छिष्टभोजने त्यतिकृच्छ्रमिति । तदकामतोऽभ्यासविषयम् । यत्तु शङ्खेन । शुनामुच्छिष्टकं  
भुक्त्वा मासमेकं व्रतौ भवेत् । काकोच्छिष्टं गवा घ्रातं भुक्त्वा पक्षं व्रतौ भवेदिति यावक-  
व्रतमुक्तं तत्कामतोऽभ्यासविषयम् । ब्राह्मणाद्युच्छिष्टभोजने तु बृहद्विष्णुनोक्तम् । ब्राह्मणः  
शूद्रोच्छिष्टाशने सप्तरात्रं पञ्चगव्यं पिबेत् वैश्योच्छिष्टाशने पञ्च रात्रं राजन्योच्छिष्टाशने  
त्रिरात्रं ब्राह्मणोच्छिष्टाशने त्वेकाहमिति तत्कामकारविषयम् । यत्तु यमवचनम् । भुक्त्वा सह ब्रा-  
ह्मणेन प्राजापत्येन शुध्यति । भूभुजा सह भुक्त्वाञ्च तसकृच्छ्रेण शुध्यति ॥ वैश्येन सह भुक्त्वा-  
न्नमतिकृच्छ्रेण शुध्यति । शूद्रेण सह भुक्त्वाञ्च चान्द्रायणमयाचरेदिति तत्कामतोऽभ्यासविष-  
यम् ॥ यत्पुनः शङ्खवचनम् । ब्राह्मणोच्छिष्टाशने महाव्याहृतिभिरभिमन्त्र्यापः पिबेत्सत्रियो-  
च्छिष्टाशने ब्राह्मीरसविषकेन ज्यहं क्षीरेण वर्तयेत् । वैश्योच्छिष्टाशने त्रिरात्रोपोषितो ब्राह्मीं  
सुवर्चलां पिबेत् शूद्रोच्छिष्टभोजने पट्वान्नमभोजनमिति तदकामविषयम् । तत्राभ्यासे द्वैगु-  
ण्यादिकं कल्प्यम् । एतच्च मित्रादिव्यतिरेकेण । पितुर्ज्येष्ठस्य च भ्रातुरुच्छिष्टं भोज्यमि-  
त्यापस्तम्बस्मरणात् । यत्तु बृहव्यासवचनम् । माता वा भगिनी वापि भार्या वान्याश्च यो-  
पितः । न ताभिः सह भोक्तव्यं भुक्त्वा चान्द्रायणं चरेदिति । तत्सहभोजनविषयम् । उ-  
च्छिष्टमात्रभोजने तु शूद्रोच्छिष्टभोजने सप्तरात्रमभोजनं स्त्रीणां चेत्यापस्तम्बोक्तं द्रष्टव्यम् ।  
यत्त्वङ्गिरोवचनम् । ब्राह्मण्या सह योऽश्रीयादुच्छिष्टं वा कदाचन । तत्र दोषं न मन्यन्ते  
सर्वे एव मनीषिण इति तद्विवाहविषयमापदिषयं वा । अन्त्योच्छिष्टभोजने तु अन्त्यानां  
भुक्तशेषं तु भक्षयित्वा द्विजातयः । चान्द्रं कृच्छ्रं तदर्थं च ब्रह्मसत्रविशां विधिरित्यापस्तम्बो-  
क्तं द्रष्टव्यम् । अत्र चान्द्रं चान्द्रायणम् । अन्त्यावसाय्युच्छिष्टभोजने तु चाण्डालपतितादीना-  
मुच्छिष्टान्नस्य भक्षणे । चान्द्रायणं चरेद्विप्रः क्षत्रः सान्तपनं चरेत् ॥ पट्वाञ्च च त्रिरात्रं च व-  
र्णयोः नुपूर्वशः । इत्यङ्गिरोभिहितं सान्तपनमत्र महासान्तपनं द्रष्टव्यम् । आपदि तु । आप-  
त्काले तु विप्रेण भुक्तं शूद्रग्रहे यदि । मनस्तापेन शुध्येत्तु दूषदानां शतं जपेदिति पराशरो-  
क्तं वेदितव्यम् ॥ यत्तु बृहच्छातातपेनोक्तम् । पीतशेषं तु यत्किञ्चिद्भोजने मुखनिःप्लवम् ।  
अभोज्यं तद्विजानीयाद्भुक्त्वा चान्द्रायणं चरेदिति तदभ्यासविषयं ज्ञेयम् । निमित्तस्यातिलघु-

त्वात् । पीतोच्छिष्टं तु पानीयं पीत्वा तु ब्राह्मणः क्वचित् । त्रिरात्रं तु व्रतं कुर्याद्दामहस्तेन वा पुनरिति । एतद्बुद्धिपूर्वविषयम् । अकामतस्त्वर्घं कल्पयामिति । दीपोच्छिष्टे तु । दीपोच्छिष्टं तु यत्तैलं रात्रौ रथ्याहृतं तु यत् । अग्न्यङ्गाच्चैव यच्छिष्टं भुक्त्वा नक्तेन शुध्यतीति पट्त्रिंशन्मतोक्तं द्रष्टव्यम् ॥ अथाशुचिद्रव्यसंस्पृष्टमक्षणे प्रायश्चित्तम् । तत्राह संवर्तः । केशकीटावपन्नं तु नीलीलासोपचातितम् । स्नायवस्थिचर्मसंस्पृष्टं भुक्त्वा तूपवसेदहरिति । तथाह शातातपः । केशकीटावपन्नं च रुधिरमांसास्पृश्यस्पृष्टभ्रूणघ्नावेशितपतत्र्यवलीढश्वसूकरगवाघ्रातशुक्तपर्युषितवृथापक्कदेवान्नहविषां भोजने उपवासः पञ्चगव्याशनं चेति । एतच्चोभयमपि अकामविषयम् । कामतस्तु । मृदारिकुसुमादींश्च फलकन्दैश्चमूलकान् । विष्णून्तूपातान्मादय कृच्छ्रपादं समाचरेत् ॥ सन्निष्ठेऽर्धमेव स्यात्कृच्छ्रः स्याच्छुचिशोधनमिति विष्णूक्तं वेदितव्यम् । अल्पसंसर्गे पादो महासंसर्गेऽर्धकृच्छ्र इति व्यवस्था । यत्तु व्यासेनोक्तम् । संसर्गदुष्टं यच्चाक्षं क्रियादुष्टं च कामतः । भुक्त्वा स्वभावदुष्टं च तत्कृच्छ्रं समाचरेदिति । एतच्चासंस्पृष्टमेध्यादिरसोपलब्धौ वेदितव्यम् । रजस्वलादिस्पर्शे तु शङ्कोक्तम् । अमेध्यपतितचाण्डालपुष्कस्ररजस्वलावधूतकुणिकुटिकुनखिसंस्पृष्टानि भुक्त्वा कृच्छ्रं चरेदिति । कुणिर्हस्तविकलः । एतत्कामकारविषयम् । अकामतोऽर्धम् । भुक्त्वास्पृश्यैस्तथाशौचिकेशकीटैश्च दूयितम् । कुशोदुम्बरबिल्वार्चैः पनसाभ्युजपत्रकैः । शङ्खपुष्पीमुवर्चादिकाथं पीत्वा विशुध्यतीति यद्विष्णुनोक्तं तदशक्तविषयं रजकादिस्पृष्टविषयं वा । शूद्राद्युपहते तु हारीतोक्तं विज्ञेयम् । शूद्रेणोपहतं भोज्यं कीटैर्वामेक्ष्यसेविभिः । भुजानेषु तु वा यत्र शूद्र उपस्पृशेत् अनर्हत्वात्स पङ्क्तौ तु भुजानेषु वा यत्रोत्थायोच्छिष्टं प्रयच्छेदाचामेद्धा कुत्सित्वा वा यत्राग्नं दशुस्तत्र प्रायश्चित्तमहोरात्रमिति । उच्छिष्टपङ्क्तिभोजनेऽप्येतदेव । यस्तु भुङ्क्ते द्विजः पङ्क्त्यामुच्छिष्टायां कदाचन । अहोरात्रोपितो भुक्त्वा पञ्चगव्येन शुध्यतीति क्रतुस्मरणात् । वामकरनिर्मुक्ताग्नभोजने तु समुत्थितस्तु यो भुङ्क्ते यो भुङ्क्ते मुक्तमाजने । एवं वैवस्वतः प्राह भुक्त्वा सान्तपनं चरेदिति पट्त्रिंशन्मतोक्तं वेदितव्यम् ॥ तथा पराशरेणाप्यत्रोक्तम् । एकपङ्क्त्युपविष्टानां विप्राणां सह भोजने । यद्येकोऽपि त्यजेत्पात्रं शेषमन्नं न भोजयेत् ॥ मोहावृजित यस्तत्र पङ्क्त्यामुच्छिष्टभोजनः । प्रायश्चित्तं चरेद्विप्रः कृच्छ्रं सान्तपनं तथेति ॥ शवादिस्पृष्टकूप्याद्युदकपाने तु विष्णुराह । मृतपञ्चनखात्कूपादत्यन्तोपहताद्दोदकं पीत्वा ब्राह्मणस्तयहमुपवसेत् ब्रह्मं राजन्य एकाहं वैश्यः शूद्रो नक्तं सर्वे चान्ते पञ्चगव्यं पिबेयुरिति अत्यन्तोपहताद्देति मूत्रपुरीषादिभिर्वैत्यभिहितम् । यदा तु तत्रैव शवमुच्छ्रूयतया भिन्नं भवति तदा हारीतो विशेषमाह । छिन्ने भिन्ने शवे तोयं तत्रस्थं यदि तत्पिबेत् । शुष्ये चान्द्रायणं कुर्यात्तत्कृच्छ्रमपि वा ॥ यदि कश्चित्ततः स्नायात्प्रमादेन द्विजोत्तमः । जपस्त्रिपवणस्त्रायी अहोरात्रेण शुध्यतीति । इदं चान्द्रायणं कामतो मानुषशवोपहतकूपजलपानविषयम् । अकामतस्तु पञ्चाशत् । छिन्नं भिन्नं शवं चैव कूपस्थं यदि जायते । पयः पिबेन्निरात्रेण मानुषे द्विगुणं स्मृतमिति देवस्मरणात् ॥ यदा चाण्डालकूपादिगतं जलं पिबति तदापस्तम्बोक्तं द्रष्टव्यम् । चाण्डालकूपमाण्डस्थं नरः कामाज्जलं पिबेत् । प्रायश्चित्तं कथं तत्र वर्णे वर्णे विनिर्दिशेत् ॥ चरेत्सान्तपनं विप्रः

प्राजापत्यं च भूमिपः । तदर्थं तु चरेद्द्वैतयः शूद्रे पादं विनिर्दिशेदिति । इदं च कामकारविषयम् । अकामतस्तु । चाण्डलकूपमाण्डस्थमज्ञानाद्बुद्धं पिबेत् । स तु ज्येष्ठेण शुद्ध्येत शूद्रस्त्वेकेन शुद्ध्यतीति, देवलौकं द्रष्टव्यम् ॥ चाण्डालादिसंबन्धाल्पजलाशयेष्वपि कूपवच्छुद्धिः । जलाशयेष्वथालपेषु स्थावरेषु महीतले । कूपवत्कथिता शुद्धिर्महत्सु तु न कूपणमिति विष्णुस्मरणात् । पुष्करिण्यादिषु पुनः । म्लेच्छादीनां जलं पीत्वा पुष्करिण्यां द्वेऽपि वा । जानुदधं शुचि ज्ञेयमथस्तादशुचि स्मृतम् ॥ तत्तोयं यः पिबेद्विप्रः कामतोऽकामतोऽपि वा । अकामाश्च भुञ्जो स्यादहोरात्रं तु कामतः । इत्यापस्तम्बोक्तं द्रष्टव्यम् ॥ रजकादिमाण्डस्थतोये तु माण्डस्थमन्त्यजानां तु जलं दधि पयः पिबेत् । ब्राह्मणः क्षत्रियो वैश्यः शूद्रश्चैव प्रमादतः ॥ ब्रह्मकूर्चोपवासेन द्विजातीनां तु निष्कृतिः ॥ शूद्रस्य चोपवासेन तथा दानेन शक्तिरिति । पराशरोक्तं वेदितव्यम् । कामातस्तु द्विगुणम् । अन्त्यजैः स्नानिताः कूपास्तडागो वाप्य एव वा । एषु स्नात्वा च पीत्वा च प्राजापत्येन शुद्ध्यतीति आपस्तम्बोक्तमभ्यासविषयं वेदितव्यम् ॥ यत्त्वापस्तम्बेन चाण्डालकूपादिजलपानं पञ्चगव्यमात्रमुक्तम् । प्रपात्तरण्ये घटके च सौरद्वोण्यां जलं कोशविनिर्गतं च । श्वपाकचाण्डालपरिग्रहेषु पीत्वा जलं पञ्चगव्येन शुद्ध्येदिति तदशक्तविषयम् । प्रपां गतो विनातोयं शरीरं यो निषिध्यति । एकाहसपणं कृत्वा सचैलं स्नानमाचरेत् ॥ मुराघटप्रपातोये पीत्वा नाग्यं जलं तथा । अहोरात्रोपितो भूत्वा पञ्चगव्यं जलं पिबेत् ॥ अथ भावदुष्टभक्षणे प्रायश्चित्तम् । भावदुष्टं च यद्वर्णत आकारतो वा विसृज्य शतानुगुप्सितशरीरमलादिवासानां जनयति तदुच्यते । अरिमयुक्तगरलादिशङ्कां वा । तत्र पराशरः । वादुष्टं भावदुष्टं च भाजने भावदूषिते । भुक्त्वा ब्रह्महणः पश्चात्त्रिरात्रेण विशुद्ध्यतीति । एतत्कामकारविषयम् । यत्तु गौतमेन भावदुष्टं केवलमित्यादि प्राक्पञ्चनखेम्यः पठितत्वात् प्रायश्चित्तमुक्तम् । प्राक् पञ्चनखेम्यदृष्टेन धृतप्राशनं चेति तदकामविषयम् ॥ शङ्कायां तु । शङ्कास्थाने समुत्पन्ने अभोज्याभक्ष्यसंज्ञिते । आहारशुद्धिं वदयामि तस्मै निगदतः शृणु । अक्षारलवणां रूक्षां पिबेद्ब्राह्मीं सुवर्चलाम् । त्रिरात्रं शङ्खपुष्पां वा ब्राह्मणः पयसा सह ॥ पलाशविल्वपत्राणि कुशान्पद्ममुदुम्बरम् । अपः पिबेत्काथयित्वा त्रिरात्रेण विशुद्ध्यतीति वसिष्ठोक्तं द्रष्टव्यम् । मनुनाप्यभोज्यभोजनशङ्कायामुक्तम् । ( अ. ९ श्लो. २१ ) संवत्सरस्यैकमपि चरेत्कृच्छ्रं द्विजोत्तमः । अज्ञातभुक्तशुद्ध्यर्थं ज्ञातस्य तु विशेषत इति ॥ अथ कालदुष्टभक्षणे प्रायश्चित्तम् । कालदुष्टं च पर्युपितानिर्देशगोक्षीरादि तत्र चाकामतः शेषेषूपवसेदहरिति मन्त्रं वेदितव्यम् । कामतस्तु । केवलानि च शक्तानि तथा पर्युपितं च यत् । क्षतीशपक्वं भुक्त्वा तु त्रिरात्रं तु व्रती भवेदिति शङ्कोक्तं वेदितव्यम् । केवलान्यन्नेहाक्तानि । अनिर्देशगोक्षीरादिषु प्रायश्चित्तं प्राक् प्रदर्शितम् । नवोदकपाने तु पञ्चगव्यप्राशनम् । शृङ्गास्थिदन्तजैः पात्रैः शङ्खशुक्तिकर्पदकैः । पीत्वा नवोदकं चैव पञ्चगव्येन शुद्ध्यतीति बृहद्याज्ञवल्क्यस्मरणात् ॥ कामनस्तूपवासः कर्तव्यः काले नवोदकं शङ्खं न पिबेच्च उपहं हि तत् अकाले तु दशाहं स्यात्पीत्वा नाद्यादहर्निशमिति स्मृत्यन्तरदर्शनात् । ग्रहणहालभोगेन तु चान्द्रायणम् । नवश्राद्धं ग्रामगानहासं संग्रहभोजनम् । नारीणां प्रथमे गर्भे भूत्वा चान्द्रायणं चरेदिति शातान-

पस्मरणात् ॥ यदा तु संग्रहादन्यत्र निषिद्धकाले भुंक्ते । यथाह मार्कण्डेयः । चन्द्रस्य यदि वा भानोर्यस्मिन्नहनि भार्गव । ग्रहणं तु भवेत्तस्मिन्न पूर्वं भोजनक्रिया ॥ नाचरेत्संग्रहे चैव तथैवास्तमुपागते । यावत्स्यान्नोदयस्तस्य नाश्नीयात्तावदेव तु ॥ तथा । ग्रहणं तु भवेदिन्द्रोः प्रथमादधियामतः । भुञ्जीतावर्तनात्पूर्वं प्रथमे प्रथमादधः ॥ तथा । अपराह्णे न मध्याह्णे सायाह्णे न तु सङ्गवे । भुञ्जीत सङ्गवे चेत्स्यान्न पूर्वं भोजनक्रियेति । यच्च मनुनोक्तम् । नाश्नीयात्संधिवेलायां नातिप्रगे नातिसायमित्येवमादि यच्च बृहच्छातातपेनोक्तम् । धाना दधि च सूक्तं श्रीकामो वर्जयेन्निशि । भोजनं तिलसंचद्धं त्नां चैव विचक्षण इति । एवमादिष्वनादिष्टप्रायश्चित्तेषु प्राणायामशतं कार्यं सर्वपापापनुत्तये । उपपातकजातानामनादिष्टस्य चैवहीति योगीश्वरोक्तं प्राणायामशतं द्रष्टव्यम् ॥ अकामतस्तु शेषेऽप्यवसेदहरिति मनुकोपवासो द्रष्टव्यः ॥

अथ गुणदुष्टशुक्तादिमक्षणे प्रायश्चित्तम् । तत्र च मनुः (अ. ११ श्लो. १९३) शुक्तानि च कपायांश्च पीत्वाभेद्यान्येपि द्विजः । तावद्भवत्यप्रयतो यावत्तत्र व्रजत्यथ इति । अत्राकामतः शेषेऽप्यवसेदहरित्युपवासो द्रष्टव्यः । कामतस्तु केवलानि च शुक्तानि तथा पर्युषितं च यत् । ऋचीपपकं भुक्त्वा च त्रिरात्रं तु व्रती भवेदिति शङ्खस्मरणात् । एतच्चामलकादिफलयुक्तकाजिकादिव्यतिरेकेण द्रष्टव्यम् । कुण्डिका सफला येषु गृहेषु स्थापिता भवेत् । तस्यास्तु काजिका ग्राह्या नेतरस्याः कदाचनेति स्मरणात् ॥ उद्धृतस्नेहादिषु तु उद्धृतस्नेहविलयनपिण्याकमथितप्रभृतीनि चात्तवीर्याणि नाश्नीयादित्युक्त्वा प्राक्पञ्चनखेम्यसंछर्दनं घृतप्राशनं चेति गौतमोक्तं द्रष्टव्यम् । विलयनं घृतादिमलम् । अहुताद्यन्नभोजने तु लिखित आह । यस्य चाग्नौ न शिपते यस्य चान्नं न दीयते । न तद्भोज्यं द्विजातीनां भुक्त्वा चोपवसेदहः ॥ वृषाकसरसंयावपायसापूपशकुलीः । आहिताग्निद्विजो भुक्त्वा प्राजापत्यं समाचरेदिति ॥ अनाहिताग्नेस्तु शेषेऽप्यवसेदहरित्युपवासो द्रष्टव्यः ॥ भिन्नभाजनादिषु भोजने संवर्तेनोक्तम् । शूद्राणां भाजने भुक्त्वा भुक्त्वा वा भिन्नभाजने । अहोरात्रोपितो भूत्वा पञ्चगव्येन शुध्यतीति ॥ तथा स्मृत्यन्तरेऽप्युक्तम् । वटार्कीश्वत्यपत्रेषु कुम्भीतिन्दुकपत्रयोः । कोविदारकदम्बेषु भुक्त्वा चान्द्रायणं चरेदिति । तथा । पलाशपद्मपत्रेषु गृही भुक्त्वैन्दवं चरेत् । वानप्रस्थो यतिश्चैव लभते चान्द्रिकं फलमिति ॥ अथ हस्तदानादिक्रियादुष्टाभोज्यमक्षणे प्रायश्चित्तम् । तत्र पराशरः । माक्षिकं फणितं शाकं गोरसं लवणं घृतम् । हस्तदत्तानि भुक्त्वा तु दिनमेकमभोजनमिति । कामतस्तु । हस्तदत्तभोजने अत्राक्षणसमीपे भोजने दुष्टपङ्क्तिभोजने पङ्क्यग्रतो भोजनेऽभ्यक्तमूत्रपरीपकरणे मृतमृतकशूद्राभोजने शूद्रेः सह स्वप्ने त्रिरात्रमभोजनमिति हारीतोक्तं विज्ञेयम् । पर्यायान्नदानदुष्टे तु ब्राह्मणान्नं ददच्छूद्रः शूद्रात्रं ब्राह्मणो ददत् । द्वयमेतदभोज्यं स्यादुक्त्वा तूपवसेदहरिति वृद्धयाज्ञवल्क्योक्तमवगन्तव्यम् । शूद्रहस्तभोजने तु । शूद्रहस्तेन यो भुङ्क्ते पानीयं वा पिबेत्कचित् । अहोरात्रोपितो भूत्वा पञ्चगव्येन शुध्यतीति क्रतूक्तं विज्ञेयम् । धमनदुष्टेऽपि । आसनारूढपादो वा वस्त्रार्धप्रावृत्तोऽपि वा । मुखेन धर्मितं भुक्त्वा

कृच्छ्रं सान्तपनं चरेदिति तेनैवोक्तम् । पित्राद्युद्देशेन त्यक्तान्नभोजने तु । भुङ्क्ते चेत्पार्व-  
णश्राद्धे प्राणायामान्पडाचरेत् । उपवासस्त्रिमासादिवत्सरान्तं प्रकीर्तितः ॥ प्राणायामत्रयं  
बृद्धावहोरात्रं सपिण्डने । असंख्ये स्मृतं नक्तं व्रतपारणके तथा ॥ द्विगुणं क्षत्रियस्यैतन्नि-  
गुणं वैश्यभोजने । साक्षाच्चतुर्गुणं श्वेतस्मृतं शूद्रस्य भोजने ॥ अतिथौ तिष्ठति द्वारि ह्यः  
प्राश्नन्ति ये द्विजाः । रुषिर्न तद्वैद्धारि भुक्त्वा चान्द्रायणं चरेदिति । भारद्वाजोक्तमवगन्त-  
व्यम् । हारीतेनाप्युक्तम् । एकादशाहे भुक्त्वान्नं भुक्त्वा संवयने तथा । उपोष्य विधिव-  
त्स्नात्वा कूडमाण्डैर्जुहुयादृतमिति । विष्णुनाप्युक्तम् । प्राजापत्यं नवश्राद्धे पादोनं चाद्यमासिके ।  
त्रैपक्षिके तदर्धं तु पञ्चगव्यं द्विमासिके इति । इदं चापद्विपयम् ॥ अनापदि तु । चान्द्रायणं  
नवश्राद्धे प्राजापत्यं तु मिश्रके । एकाहस्तु पुराणेषु प्राजापत्यं विधीयते इति । हारीतोक्तं द्र-  
ष्टव्यम् । प्राजापत्यं तु मिश्रके इत्येतदाद्यमासिकविषयं द्रष्टव्यम् । द्वितीयादिषु तु । प्राजा-  
पत्यं नवश्राद्धे पादोनं चाद्यमासिके । त्रैपक्षिके तदर्धं स्यात्पादो द्वैमासिके तथा ॥ पादोन-  
कृच्छ्रं निर्दिष्टं पण्मासे च तथाब्दिके त्रिरात्रं चान्यामसेषु प्रत्यहं चेदहः स्मृतमिति पट्वि-  
शन्मतोक्तं द्रष्टव्यम् ॥ क्षत्रियादिश्राद्धभोजने त्वनापदि तत्रैव विशेष उक्तः । चान्द्रा-  
यणं नवश्राद्धे पराको मासिके स्मृतः । त्रैपक्षिके सान्तपनं कृच्छ्रो मासद्वये स्मृतः ॥  
क्षत्रियस्य नवश्राद्धे व्रतमेतदुदाहृतम् । वैश्यस्यार्थाधिकं प्रोक्तं क्षत्रियास्तु मनीषि-  
भिः ॥ शूद्रस्य तु नवश्राद्धे चरेच्चान्द्रायणद्वयम् । सार्धं चान्द्रायणं मासे त्रिपसे त्वैन्दव-  
व्रतम् ॥ मासद्वये पराकः स्यादूर्ध्वं सान्तपनं स्मृतम् ॥ यत्तु शङ्खवचनम् । चान्द्रायणं नव-  
श्राद्धे पराको मासिके स्मृतः । पक्षत्रयेऽतिकृच्छ्रः स्यात्पण्मासे कृच्छ्र एव तु ॥ आब्दिके  
पादकृच्छ्रः स्यादेकाहः पुनराब्दिके । अत ऊर्ध्वं न दोषः स्याच्छङ्खस्य वचनं गयेति । त-  
त्सर्पादिहृतविषयं । ये स्तेनाः पतिताः स्त्रीया इत्याद्यपाङ्केयविषयं वा ॥ चाण्डालादुदकात्सर्पा-  
द्ब्राह्मणह्वित्युतादपि । दंष्ट्रिम्यश्च पशुम्यश्च मरणं पापकर्मणाम् ॥ पतनानाशकैश्चैव विषोद्वन्ध-  
नैस्तथा । भुवत्पैषां षोडशश्राद्धे कुर्यादिन्दुव्रतं द्विज इति । तथा । अपाङ्केयान्यबुद्धिस्य श्रा-  
द्धमेकादशेऽहनि । ब्राह्मणस्तत्र भुक्त्वान्नं शिशुचान्द्रायणं चरेदिति । आमश्राद्धे तथा भुक्त्वा  
तत्कृच्छ्रेण शध्यति । संकल्पिते तथा भुक्त्वा त्रिरात्रं क्षपणं भवेदिति भरद्वाजेन गुरुप्रायश्चित्ता-  
भिधानात् ॥ ब्रह्मचारिषु बृहद्यमो विशेषमाह । मासिकादिषु योऽश्रीयादसमाप्तव्रतो द्विजः । त्रि-  
रात्रमुपवासोऽस्य प्रायश्चित्तं विधीयते । प्राणायामत्रयं कृत्वा घृतं प्राश्य विशुध्यतीति । इदम-  
ज्ञानविषयम् । कामतोऽपि स एवाह । मधु मांसं च योऽश्रीयाच्छ्राद्धं सूतकमेव वा । प्राजा-  
पत्यं चरेत्कृच्छ्रं व्रतशेषं समापयेदिति । आमश्राद्धे तु सर्वत्रार्घ्यम् । आमश्राद्धे तदर्धं तु प्रा-  
जापत्यं तु सर्वदेति पट्विशन्मतोऽभिधानात् ॥ यत्क्षान्तोक्तम् । दशकृत्वः । पित्रेक्षापो गा-  
यत्र्या श्राद्धभुग् द्विजः । ततः संध्यामुपासीत शुद्धेयु तदनन्तरमिति तदनुक्तप्रायश्चित्तश्राद्धवि-  
षयम् ॥ संस्काराद्भूतश्राद्धभोजने तु व्यासेन विशेष उक्तः । निवृत्तगृहाहोमे तु माद्रामक-



रणात्तथा । चरेत्सान्तपनं भुक्त्वा जातकर्मणि चैव हि ॥ अतोऽन्येषु तु भुक्त्वान्नं संस्कारेषु  
द्विजोत्तमः । नियोगादुपवासेन शुध्यते निन्द्यभोजन इति ॥ सीमन्तोन्नयनादिषु पुनर्धौम्यो  
विशेषमाह । ब्रह्मोदने च सोमे च सीमन्तोन्नयने तथा । जातश्राद्धे नवश्राद्धे द्विचश्चाद्रायणं  
चरेदिति । अत्र ब्रह्मोदनाख्यं कर्म यज्ञाङ्गभूतं सीमसाहचर्यात् ॥ अथ परिग्रहाभोज्यभो-  
जने प्रायश्चित्तम् । यत्स्वरूपतोऽनिषिद्धमपि विशिष्टपुरुषस्वामिकतयाऽभोज्यं भण्यते तत्प-  
रिग्रहाशुचि । तत्र योगीश्वरेण अदत्तान्यग्रहीनस्य नान्नमद्यादनापदीत्यारभ्य सार्धपञ्चभिः  
श्लोकैरभोज्यान्नाः प्रतिपादिताः । मनुनापि त एव किञ्चिदधिकाः प्रतिपादिताः । ( अ. ४  
श्लो. २०९-२१७ ) नाश्रोत्रियतते यज्ञे ग्रामयाजिहुते तथा । स्त्रिया स्त्रीयेन च हुते भु-  
ञ्जीत ब्राह्मणः क्वचित् ॥ मत्तक्रुद्धातुराणां तु न भुञ्जीत कदाचन । गणान्नं गणिकान्नं च  
विदुषां च जुगुप्सितम् ॥ स्तेनगायकयोश्चाङ्गं तक्ष्णो वार्षुपिकस्य च । दीक्षितस्य कर्दपस्य  
बद्धस्य निगडस्य च ॥ अभिशस्तस्य पण्डस्य पुंश्रल्या दाम्भिकस्य च । चिकित्सकस्य मृ-  
गयोः क्रूरस्योच्छिष्टभोजिनः ॥ उग्रान्नं सृतिकान्नं च पर्यायान्नमनिर्देशम् । अनर्चितं वृथा-  
मांसमवीरायाश्च योपितः ॥ द्विपदन्नं नगर्यन्नं पतितान्नमवशुतम् । पिशुनादृतिनोश्चैव क्रतु-  
विक्रयिणस्तथा ॥ शैलूपतन्नुवायाङ्गं कृतघ्नस्यान्नमेव च । कर्मारस्य निपादस्य रङ्गावतर-  
णस्य च । सुवर्णकर्तुर्वेणस्य शस्त्रविक्रयिणस्तथा ॥ श्ववतां शौण्डिकानां च चैलनिर्णेजकस्य  
च । रजकस्य नृशंसस्य यस्य चोपपतिर्गृहे ॥ मृप्यन्ति ये चोपपतिं स्त्रीजितानां च सर्वशः ।  
अग्निर्देशं च प्रेतान्नमनुष्टिकमेव चेति ॥ अत्र च पदार्था अभक्ष्यकाण्डे श्राद्धकाण्डे च  
व्याख्याताः । अत्र प्रायश्चित्तमाह ( मनु. अ. ४ श्लो. २२२ ) भुक्त्वान्नोऽन्यतमस्यान्नम-  
मत्या क्षपणं त्र्यहम् । मत्या भुक्त्वा चरेत्कृच्छ्रं रेतो विष्णून्ममेव चेति । पैठीनसिनाप्यका-  
मतस्त्रिरात्रमेवोक्तम् । कुनखी श्यावदन्तः पित्रा विवदमानः स्त्रीजितः कुप्री पिशुनः सोम-  
विकयी वाणिजको ग्रामयाजकोऽभिशस्तो वृषल्यामभिजातः परिवित्तिः परिविन्दानो दिधि-  
पूपतिः पुनर्भूपुत्रश्रौरः काण्डपृष्ठः सेवकश्चेत्यभोज्यान्ना अपाङ्केया अश्राद्धार्हाः एषां भुक्त्वा  
दत्त्वा वाऽविज्ञानात्रिरात्रमिति ॥ शङ्खेन त्वेतानेव किञ्चिदधिकान्पठित्वा चान्द्रायणमुक्तं त-  
दभ्यासविषयम् ॥ गौतमेन पुनरुच्छिष्टपुंश्रल्यभिशस्तेत्यादिना अभोज्यान्यठित्वा प्राक्पञ्चन-  
खेभ्यश्छर्दनं घृतप्राशनं चेति प्रायश्चित्तमुक्तं तदापह्निपयम् ॥ यस्तु बलात्कारेण भुज्यते त-  
स्यापस्तम्बेन विशेष उक्तः । बलादासीकृता ये तु म्लेच्छचाण्डालदस्युभिः । अशुभं का-  
रिताः कर्म गवादिप्रार्णिहंसनम् ॥ उच्छिष्टमार्जने चैव तथोच्छिष्टस्य भोजनम् ॥ खरोष्ट्र-  
विड्वराहाणामामिषस्य च भक्षणम् ॥ तत्स्त्रीणां च तथा सङ्गस्ताभिश्च सह भोजनम् । मा-  
सोपिते द्विजातौ तु प्राजापत्यं विशेषनम् ॥ चान्द्रायणं त्वाहिताग्नेः पराकस्त्वथवा भवेत् ।  
चान्द्रायणं पराकं च चरेत्संवत्सरोपितः ॥ संवत्सरोपितः शूद्रो मासार्थं यावकं पिबेत् ।  
मासमात्रोपितः शूद्रः कृच्छ्रपादेन शुध्यति ॥ ऊर्ध्वं संवत्सरात्कल्प्यं प्रायश्चित्तं द्विजोत्तमैः ।  
संवत्सरैस्त्रिभिश्चैव तद्वावं स निगच्छतीति ॥ आशौचिपरिगृहीतान्नभोजने तु च्छागल आह ।

अज्ञानाद्भोजने विप्राः सूतके मृतकेऽपि वा ॥ प्राणायामशतं कृत्वा शुष्यन्ते शूद्रसूतके ॥  
 वैश्ये पष्टिर्भेद्वान्निं विंशतिर्ब्राह्मणे दश । एकाहं च त्र्यहं पञ्च सप्तरात्रमभोजनम् । तैतः  
 शुद्धिर्भवत्येषां पञ्चगव्यं पिबेत्तत इति । ब्राह्मणादिक्रमेणैकाहत्र्यहदयो योज्याः । इदमका-  
 मविषयम् ॥ कामतस्तु मार्कण्डेय आह । भुक्त्वा तु ब्राह्मणाशौचे चरेत्सान्त्वपनं द्विजः ॥  
 भुक्त्वा तु क्षत्रियाशौचे तसकृच्छ्रो विधीयते ॥ वैश्याशौचे तथा भुक्त्वा महासान्त्वपनं च-  
 रेत् । शूद्रस्यैव तथा भुक्त्वा त्रिमासान्त्वतमाचरेत् ॥ यत्तु शङ्केनोक्तम् । शूद्रस्य सूतके भु-  
 क्त्वा षण्मासान्त्वतमाचरेत् । वैश्यस्य तु तथा भुक्त्वा त्रीन् मासान्त्वतमाचरेत् ॥ क्षत्रियस्य  
 तथा भुक्त्वा द्वौ मासौ त्वतमाचरेत् । ब्राह्मणस्य तथा शौचे भुक्त्वा मासव्रतं भवेदिति ।  
 इदमभ्यासविषयम् । एतच्च प्रायश्चित्तमाशौचानन्तरं वेदितव्यम् । ब्राह्मणादीनामाशौचे यः  
 सकृदेवात्रमश्राति तस्य तावदाशौचं यावत्तेषामाशौचं व्यपगमे तु प्रायश्चित्तं कुर्यादिति वि-  
 ष्णुस्मरणात् ॥ अपुत्राद्यन्नभोजने तु लिखित आह । भुक्त्वा वार्षपिकस्यान्नमन्नतस्यासुतस्य  
 च । शूद्रस्य च तथा भुक्त्वा त्रिरात्रं स्यादभोजनम् । तथा । परपाकनिवृत्तस्य परपाक-  
 तस्य च । अपचस्य तु भुक्त्वा द्विजश्चान्द्रायणं चरेत् । एतच्चाम्यासविषयम् ॥ परपाकेन-  
 निवृत्तादेर्लक्षणं च तेनैवोक्तम् । गृहीत्वाग्निं समारोप्य पञ्चयज्ञान्नं निर्वपेत् । परपाक  
 निवृत्तोऽसौ मुनिभिः परिकीर्तितः ॥ पञ्चयज्ञांस्तु यः कृत्वा परात्नादुपजीवति । सततं प्रात-  
 रुत्थाय परपाकरतस्तु सः ॥ गृहस्थधर्मवृत्तौ यो ददातिपरिवर्जितः । ऋषिभिर्मर्मतत्त्वज्ञैर-  
 पचः संप्रकीर्तित इति ॥ यत्तु ब्रह्मचार्याद्यन्नभोजने वृद्धयाज्ञवल्क्य आह । यतिश्च ब्रह्मचारी  
 च पक्वान्नस्त्वामिनावुभौ । तयोरन्नं न भोक्तव्यं भुक्त्वा चान्द्रायणं चरेदिति ॥ यत्तु पार्वण-  
 श्राद्धाद्यकर्तुरन्नभोजने भरद्वाज आह । पक्षे वा यदि वा मासे यस्य नाश्रन्ति देवताः ॥ भु-  
 क्त्वा दुरात्मनस्तस्य द्विजश्चान्द्रायणं चरेदिति तदुभयमप्यभ्यासविषयम् ॥ पूर्वपरिगणिताति-  
 रिक्ता ये निषिद्धाचरणशीलास्तदन्नभोजने तु निराचारस्य विप्रस्य निषिद्धाचरणस्य च । अन्नं  
 भुक्त्वा द्विजः कुर्याद्विनेमकमभोजनमिति पट्त्रिंशन्मतोक्तं द्रष्टव्यम् । अत्रैव संवत्सराभ्यासे प-  
 ट्त्रिंशन्मत एवोक्तम् । उपपातकयुक्तस्य अव्दमेकं निरन्तरम् । अन्नं भुक्त्वा द्विजः कुर्यात्परार्कं  
 तु विशोधनमिति । इदं चाभक्ष्यभक्षणप्रायश्चित्तकाण्डगतविशेषोदितव्रतकदम्बकं द्विजाभ्य-  
 स्यैव । क्षत्रियादीनां तु पादपादहान्या भवति । विभे तु सकलं देयं पादोनं क्षत्रिये स्मृतम् ।  
 वैश्येऽर्धं पाद एकस्तु शूद्रजातिषु शस्यत इति विष्णुस्मरणात् ॥ इत्यभक्ष्यभक्षणप्रायश्चित्त-  
 प्रकरणम् ॥ निमित्तपरिगणनवेलायामुपपातकानन्तरं जातिभ्रंशकरादीनि परिगणितानि तत्र  
 प्रायश्चित्तान्युच्यन्ते । तत्र मनुः । ( अ. ११ श्लो. १२४।१२५ ) जातिभ्रंशकरं कर्म कृ-  
 त्वान्यतममिच्छया । चरेत्सान्त्वपनं कृच्छ्रं प्राजापत्यमनिच्छया ॥ संकरापात्रकृत्यामु मासं  
 शोधनमर्धव्रतम् । मलिनीकरणेयेषु तप्तः स्याद्यावत्कठयहमिति । अन्यतममिति सर्वत्र सं-  
 चक्षते । येननाप्यत्र विशेष उक्तः । संकरीकरणं कृत्वा मासमश्राति यावत्तम् । कृच्छ्रा-  
 तिः कृच्छ्रमथवा प्रायश्चित्तं समाचरेत् ॥ अपात्रीकरणं कृत्वा तप्तकृच्छ्रेण शुष्यति ॥

शीतकृच्छ्रेण वा शुद्धिर्महासान्तपनेन वा । मलिनीकरणीयेषु तप्तकृच्छ्रं विशोधनमिति ॥  
बृहस्पतिनापि जातिभ्रंशकरे विशेष उक्तः । ब्राह्मणस्य रुजः कृत्वा रासमादिप्रमाणम् ।  
निन्दितेभ्यो घनादानं कृच्छ्रार्थं व्रतमाचरेदिति । एतेषां च जातिभ्रंशकरादिप्रायश्चित्तानां  
मन्वाद्युक्तानां जातिशक्त्याद्यपेक्षया विषयो विभजनीयः । एवं योगीन्द्रद्वयतमभक्ष्यभक्षणा-  
दिप्रायश्चित्तं संक्षेपतो दर्शितम् ॥ अधुना प्रकृतमनुसरामः ॥ २९० ॥

महापातकमतिपातकमनुपातकमुपपातक प्रकीर्णकमिति पञ्चविध पापजातकमुम् । तत्र  
चतुर्विधप्रायश्चित्तमभिधाय क्रमप्राप्तं प्रकीर्णकप्रायश्चित्तमाह

**प्राणायामी जले स्नात्वा खरयानोपूयानगः ।**

**नमः स्नात्वा च भुक्त्वा च गत्वा चैव दिवा स्त्रियम् ॥ २९१ ॥**

खरयुक्तं यानं खरयानम् । उष्ट्रयुक्तं यानमुष्ट्रयानं रथगज्यादि तेनाध्वगमनं कृत्वा  
दिगम्बरः स्नात्वाभ्यवहृत्य दिवा वासरे च निजाङ्गनासंभोगं कृत्वा च तडागततरङ्गिण्यादाव-  
वगाह्य कृतप्राणायामः शुध्यति । इदं च कामकारविषयम् । ( अ. ११ श्लो. २०१ )  
उष्ट्रयानं समारुह्य खरयानं तु कामतः । संवासा जलमाकुत्य प्राणायामेन शुध्यतीति मनु-  
स्मरणात् । अकामतः स्नानमात्रं कल्प्यम् । सासात्खरारोहणे तु द्विगुणावृत्तिः कल्पनीया ।  
तस्य गुरुत्वात् ॥ २९१ ॥

**गुरुं हुङ्कृत्य त्वङ्कृत्य विप्रं निर्जित्य वादतः ।**

**बध्वा वा वाससा क्षिप्रं प्रसाद्योपवसेद्दिनम् ॥ २९२ ॥**

किंच । गुरुं जनकादिकं त्वङ्कृत्य त्वमेवमात्थ त्वयैवं कृतमित्येकवचनान्तयुष्मच्छदोच्चा-  
रणेन निर्भत्स्य विप्रं वा ज्यायांसं समं कनीयांसं वा सक्रोधं हुं तूष्णीमास्व हुं मा बहुवादी-  
रित्येवमाशिष्य जल्पवितण्डाम्यां जयफलाभ्यां विप्रं निर्जित्य कण्ठे वाससा मृदुस्पर्शनापि  
बध्वा क्षिप्रं पादप्रणिपातादिना प्रसाद्य क्रोधं त्याजयित्वा दिनमुपवसेत् । अनश्नन्कृत्स्नं  
वासरं नयेत् ॥ यत्तु यमेनोक्तम् । वादेन ब्राह्मणं जित्वा प्रायश्चित्तविधित्सया । त्रिरात्रो-  
पोषितः स्नात्वा प्रणिपत्य प्रसादयेदिति तदभ्यासविषयम् ॥ २९२ ॥

**विप्रदण्डोद्यमे कृच्छ्रस्त्वतिकृच्छ्रो निपातने ।**

**कृच्छ्रातिकृच्छ्रोऽसृक्पाते कृच्छ्रोऽभ्यन्तरशोणिते ॥ २९३ ॥**

विप्रजिघांसया दण्डाद्युद्यमे कृच्छ्रः शुद्धिहेतुः । निपातने ताडने अतिकृच्छ्रः । असृक्पाते  
रुधिरस्त्रावे पुनः कृच्छ्रातिकृच्छ्रः । अभ्यन्तरशोणितेऽपि कृच्छ्रः शुद्धिहेतुः ॥  
किंचाह ।  
बृहस्पतिनाप्यत्र विशेष उक्तः । काष्ठादिना ताडयित्वा त्वकभेदे कृच्छ्रमाचरेत् ।  
अस्थिभेदेऽतिकृच्छ्रः स्यात्पराकस्त्वङ्कर्तने इति । पादप्रहारे तु यम आह । पादेन ब्रा-  
ह्मणं स्पृष्ट्वा प्रायश्चित्तविधित्सया । दिवसोपोषितः स्नात्वा प्रणिपत्य प्रसादयेदिति ॥ मनुना

१ स्नात्वा तु विप्रो दिग्वासा इति पाठान्तरम् । २ कृच्छ्रोऽल्पतरशोणिते इति पाठान्तरेऽल्पतरशोणि-  
तेऽपि कृच्छ्रः शुद्धिहेतुः ।

लन्यानि प्रकीर्णकमायश्चित्तानि दर्शितानि । ( अ. ११ श्लो. २०२ ) विनाद्विरप्सु वाप्यार्तः  
 शरीरं संनिपेय्य तु । सचैलो बहिराहृत्य गामालम्प्य विशुध्यतीति । विनाद्विरित्यसंनिहिता-  
 स्वपीत्यर्थः । शरीरं मूत्रपुरीषादि । इदमकामविषयम् । कामतस्तु आपद्गतो विना तोयं शा-  
 रीरं यो निपेयते । एकाहं क्षपणं कृत्वा सचैलो जलमाविशेदिति यमोक्तं वेदितव्यम् ॥ यत्तु  
 सुमन्तुवचनम् । अप्सवग्री वा मेहतस्तत्तल्लक्ष्मिमिति तदनार्तविषयमप्यासविषयं वा ॥ नित्य-  
 श्रौतादिकर्मलोपे तु मनुराह ( अ. ११ श्लो. २०३ ) वेदोदितानां नित्यानां कर्मणां समति-  
 क्रमे । स्नातकव्रतलोपे च प्रायश्चित्तमभोजनमिति । श्रौतेषु दर्शपौर्णमासादिकर्मसु स्नातंषु वा  
 नित्यहोमादिषु प्रतिपदोक्तेष्वप्यादिप्रायश्चित्तरूपवासस्य समुच्चयः । स्नातकव्रतानि न जीर्णम-  
 लवद्वासा भवेच्च विषवे सतीत्येवमादीनि प्रागुक्तानि । स्नातकव्रतमधिकृत्य क्रतुनाप्युक्तम् ।  
 एतेषामाचाराणामेकैकस्य व्यतिक्रमे गायत्र्यष्टशतं जप्यं कृत्वा पूतो भवतीति ॥ पञ्चमहाय-  
 ज्ञाकरणे तु बृहस्पतिराह । अनिर्वर्त्य महायज्ञान्यो भुङ्क्ते प्रत्यहं गृही । अनातुरः सति धने  
 कृच्छ्रावेन विशुध्यति ॥ आहिताग्निरुपस्थानं न कुर्याद्यस्तु पर्वणि । ऋतौ न गच्छेद्भार्या या  
 सोऽपि कृच्छ्रार्धमाचरेदिति ॥ द्वितीयादिभार्योपरमे तु देवल आह । मृतां द्वितीयां यो भार्यां  
 दहेद्द्वैतानिकाग्निभिः । जीवन्त्यां प्रथमायां तु मुरापानसमं हि तदिति । स्वभार्याभिशंसने तु  
 यम आह । स्वभार्यां तु यदा क्रोधादगम्येति नरो वदेत् । प्राजापत्यं चरेद्दिमः सत्रियो दिव-  
 साग्नय ॥ पद्मात्रं तु चरेद्देवस्यस्त्रिरात्रं शूद्र आचरेदिति ॥ अस्नानभोजनादौ हारीत आह । य-  
 हन्कमण्डलं रिक्तमस्नातोऽश्वं भोजनम् । अहोरात्रेण शुद्धिः स्याद्विनजप्येन चैव ॥ हीति ॥  
 एकपङ्क्त्युपविष्टानां स्नेहादिना वैषम्येण दानादौ यम आह । न पङ्क्तां विषमं दद्यान्न याचेत  
 न दापयेत् । याचको दायको दाता न वै स्वर्गस्य गामिनः ॥ प्राजापत्येन कृच्छ्रेण मुच्यते  
 कर्मणस्ततः ॥ नदीसंक्रमहन्तुश्च कन्याविघ्नकरस्य च । समे विषमकर्तुश्च निष्कृतिर्नोपपद्यते ॥  
 त्रयाणामपि चैतेषां प्रत्योपस्तिस्तु मार्गताम् । भैक्षलब्धेन चान्नेन द्विजश्रान्द्रायणं चरेदिति ।  
 संक्रम उदकापतरणमार्गः । समे विषमकर्ता पूजादौ ॥ इन्द्रधनुर्दर्शनादावृष्यगृह्ण आह । इन्द्र-  
 चापं पलाशाग्निं यदन्यस्य प्रदर्शयेत् । प्रायश्चित्तमहोरात्रं धनुर्दण्डश्च दक्षिणा ॥ पतितादिसं-  
 भाषणे तु गौतम आह । न श्लेच्छाशुच्यधार्मिकैः सह संभाषेत । संभाष्य पुण्यकृतो मनसा  
 ध्यायेत् । ब्राह्मणेन सह वा संभाषेत तत्पान्नयनलाभवधेऽप्यगवर्षणीति । भार्यापन्नयनानां ला-  
 भस्य वधे विघ्नकरणे प्रत्येकं संवत्सरं प्राकृतं ब्रह्मचर्यम् ॥ तथा । ब्रह्मसूत्रं विना विष्णुचोत्स-  
 र्गादौ स्मृत्यन्तरे प्रायश्चित्तमुक्तम् । विना यज्ञोपवीतेन यच्चिच्छिष्टो भवेद्द्विजः । प्रायश्चित्तम-  
 होरात्रं गायत्र्यष्टशतं तु वा । तत्र ऊर्ध्वोच्छिष्टे उपवासः अधोच्छिष्टस्योदकपानादिषु गा-  
 यत्रोन्नप इति व्यवस्था । अकामतस्तु । पितृभ्यो मेहतश्चैव भुङ्गतोऽनुपवीतिनः । प्राणायामत्रिकं  
 षट् नक्तं च त्रियतं क्रमादिति स्मृत्यन्तरोक्तं द्रष्टव्यम् ॥ भुक्त्वा शौचाचमनमकृत्वो-  
 त्थाने तु यत्तुच्छिष्टस्यनाचान्तौ भुक्त्वा वानशान्ततः । सद्यः स्नानं प्रकुर्वीत सो-

ऽन्यथा पतितो भवेदिति स्मृत्यन्तरोक्तं द्रष्टव्यम् ॥ चौराद्युत्सर्गादौ वसिष्ठ आह । दण्डो-  
त्सर्गे राजैकरात्रमुपवसेत्रिरात्रं पुरोहितः कृच्छ्रमदण्ड्यदण्डने पुरोहितस्त्रिरात्रं राजा कु-  
नखी श्यावदन्तश्च कृच्छ्रं द्वादशरात्रं चरित्वोद्धरेयातामिति । उद्धरेयातां कुत्सितानां द-  
न्तानां नखानां चोद्धरणं कुर्यातामित्यर्थः । स्तेनपतितादिपङ्क्तिभोजने तु मार्कण्डेय आह ।  
अपाङ्केयस्य यः कश्चित्पङ्क्तौ भुङ्क्ते द्विजोत्तमः । अहोरात्रोपितो भूत्वा पञ्चगव्येन शुध्यतीति ॥  
नीलीविषये त्वापस्तम्ब आह । नीली रक्तं यदा वस्त्रं ब्राह्मणोऽङ्केषु धारयेत् । अहोरात्रो-  
पितो भूत्वा पञ्चगव्येन शुध्यति ॥ रोमकूपैर्यदा गच्छेद्द्रोऽनील्यास्तु कस्यचित् । त्रिषु व-  
र्णेषु सामान्यं तत्कृच्छ्रं विशोधनम् ॥ पालनं विक्रयश्चैव तद्दृश्या तूपजीवनम् । पातकी च  
भवेद्विप्रस्त्रिभिः कृच्छ्रैर्व्यपोहति ॥ नीलीदारु यदा भिन्द्याद्ब्राह्मणस्य शरीरतः । शोणितं दृ-  
श्यते यत्र द्विजश्चान्द्रायणं चरेत् ॥ स्त्रीणां क्रीडार्थसंभोगे शयनीये न दुप्यतीति । भृगुणाप्यु-  
क्तम् । स्त्रीधृता शयने नीली ब्राह्मणस्य न दुप्यति । नृपस्य वृद्धौ वैश्यस्य पर्ववर्ज्यं विधारणमि-  
ति ॥ तथा वस्त्रविशेषकृतश्च प्रतिप्रसवः । कम्बले पट्टसूत्रे च नीलीरागो न दुप्यतीति स्मरणात् ॥  
तर्नुनिर्मितखट्वारोहणे शङ्ख आह । अध्यस्य शयनं यानमासनं पादुके तथा । द्विजः पलाशवृ-  
क्षस्य त्रिरात्रं तु व्रती भवेत् ॥ क्षत्रियस्तु रणे पृष्ठं दत्त्वा प्राणपरायणः । संवत्सरं व्रतं कु-  
र्याच्छिल्त्वा घृतं फलप्रदम् ॥ द्वौ विप्रौ ब्राह्मणाग्री वा दम्पती गोद्विजोत्तमौ । अन्तरेण यदा ग-  
च्छेत्कृच्छ्रं सान्तपनं चरेत् ॥ होमकाले तथा दोहे स्वाध्याये दारसंग्रहे । अन्तरेण यदा गच्छेद्वि-  
जश्चान्द्रायणं चरेदिति । दोहे सात्रायाद्यङ्गभूते । एतच्चाभ्यासविषयम् । सच्छिद्रादित्याद्यरिष्ट-  
दर्शनादौ शङ्ख आह । दुःखमारिष्टदर्शनादौ घृतं सुवर्णं च दद्यादिति ॥ क्वचिद्देशविशेषगमने-  
ऽपि देवल आह । सिन्धुसौवीरसौराष्ट्रांस्तथा प्रत्यन्तवासिनः । अङ्गवज्रकलिकृष्णान्द्रान् गत्वा सं-  
स्कारमर्हति । एतच्च तीर्थयात्रान्यतिरेकेण द्रष्टव्यम् ॥ स्वपुरीपदर्शनादौ यम आह । प्रत्या-  
दित्यं न मेहेत न पश्येदात्मनः शक्यत् । दृष्ट्वा सूर्यं निरीक्षते गामाग्निं ब्राह्मणं तथेति । शङ्खो-  
प्याह । पादप्रतापनं कृत्वा कृत्वा वह्निमधस्तथा । कुशैः प्रमृज्य पादौ तु दिनमेकं व्रती  
भवेदिति ॥ क्षत्रियाद्युपसंग्रहणे हारीत आह । क्षत्रियाभिवादानेऽहोरात्रमुपवसेत् । वैश्याभि-  
वादाने द्विरात्रम् । शूद्रस्याभिवादाने त्रिरात्रमुपवास इति ॥ तथा शम्भारूढे पादुकोपानहा-  
रोपितपादोच्छिष्टान्धकारस्थश्राद्धकृष्णपदेवपूजानिरताभिवादाने त्रिरात्रमुपवासः स्यादन्यत्र  
निमन्त्रितेनान्यत्र भोजनेऽपि त्रिरात्रमिति । समित्पुष्पादिहस्तस्याभिवादानेऽप्येतदेव । समि-  
त्पुष्पकुशाज्याम्बुमृदन्नाक्षतपाणिकम् । अपं होमं च कुर्वाणं नाभिवादेत वै द्विजमित्यापस्त-  
म्बीये जपादिभिः समभिव्याहारात् ॥ अभिवादकस्यापीदमेव प्रायश्चित्तम् ॥ नोदकुम्भहस्तो-  
ऽभिवादेयत् न भैक्षं चरन्न पुष्पाज्यादिहस्ते । नाशुचिर्न जपन्न देवपितृकार्यं कुर्वन्न शयान  
इति तस्यापि शङ्केन प्रतिषेधात् । एवमन्यान्यपि वचांसि स्मृत्यन्तरतोऽन्वेप्याणि ग्रन्थगौ-  
रवभयादत्र न लिख्यन्ते ॥ २९३ ॥ इति प्रकीर्णकप्रायश्चित्तप्रकरणम् ॥

निमित्तानामानन्याः प्रतिव्यक्तिप्रायश्चित्तनिमित्तस्य वक्तुमशक्यत्वात्सामान्यत  
उपदिष्टानुपदिष्टविषये प्रायश्चित्तविशेषज्ञानार्थमिदमाह ।

**देशं कालं वयः शक्तिं पापं चावेक्ष्य यत्नतः ।**

**प्रायश्चित्तं प्रकल्प्यं स्याद्यत्र चोक्ता न निष्कृतिः ॥ २९४ ॥**

यदुक्तं प्रायश्चित्तजातं वक्ष्यमाणं वा तद्देशादिकमवेक्ष्य यथा कर्तुं प्राणविपत्तिर्न भवति  
तथा विषयविशेषे कल्पनीयम् । इतरथा प्रधाननिवृत्तिप्रसङ्गात् । तथा वक्ष्यति । वायुभक्षो  
दिवा तिष्ठन्नात्रि नीत्वाप्सु सूर्यदृगिति तत्र यदि हिमवद्भिरिनिकटवर्तिनामुदकवास उप-  
दिश्यते अतिशीताकुलिते वा शिशिरादिकाले तदा प्राणवियोगो भवेदिति तद्देशकालपरि-  
हारेणोदकवासः कल्पनीयः । तथा वयोविशेषादपि यदि नवतिवार्षिकादेरपूर्णद्वादशवार्षि-  
कस्य वा द्वादशाब्दिकं प्रायश्चित्तमुपदिश्यते तदा प्राणा विपद्येरन्निति । ततोऽन्यवयवस्यै त-  
त्प्रायश्चित्तं कल्प्यं । अत एव स्मृत्यन्तरे कचिदर्थं कचित्पाद इति वृद्धादिषु प्रायश्चित्तस्य द्वा-  
सोऽभिहितः । तत्तु प्राक्प्रपञ्चितं । तथा धनदानतपश्चरणादिशक्त्यपेक्षया च नहि निर्धनस्य  
पात्रे धनं वा पर्याप्तमित्याद्युपपद्यते । तथोद्विक्तपित्तादेर्वा पराकादिकं नापि स्त्रीशूद्रादेर्पार्श्व-  
कं । अत एव गजादीनामशक्नुवन् दानं दातुं चरेत्तुच्छ्रमेकैकस्य विशुद्धये इत्युक्तम् । तथा  
प्रायश्चित्तार्थमर्हन्ति स्त्रियो रोगिण एव चेति तपस्यशक्तस्य स्मृत्यन्तरे प्राक् प्रायश्चित्तस्य द्वा-  
सोऽभिहितः । पापं च महापातकादिरूपेण प्रत्ययाप्रत्ययसंख्यद्वयासादिरूपेण चावेक्ष्य यत्न-  
तः सकलधर्मशास्त्रपर्यालोचनया प्रायश्चित्तं कल्पनीयम् । तत्राकागतो यद्विहितं तदेव काम-  
कृते द्विगुणं कामतोऽभ्यासे चतुर्गुणमित्येवं स्मृत्यन्तरानुसारेण कल्पनीयम् । तथा महापा-  
पोपपापभ्यां योऽभिशंसेन्मृषा परम् । अवभक्षो नासमाप्नोतीत्युक्तं तत्र महापापोपपापयो-  
स्तुल्यप्रायश्चित्तस्यायुक्तत्वात्पापपेक्षयोपपातके मासिकव्रतस्य द्वासः कल्पनीयः । तत्र च  
हसितजृम्भितास्कोटनानि नाकस्मात्कुर्यात्तथा । नोदन्वतोऽम्मऽसि स्नायान्न च श्मश्रुवादि  
कर्तयेत् । अन्तर्विद्याः पतिः कुर्वन्नमजा भवति भ्रुवमित्यादौ प्रायश्चित्तं नोपदिष्टं तत्रा-  
पि देशाद्यपेक्षया प्रायश्चित्तं कल्प्यम् ॥ ननु किंचिदपि निमित्तजातमनुक्तनिष्कृति-  
कमुपलभ्यते । प्राणायामशतं कार्यं सर्वपापानुत्तये । उपपातकजातानामनादिष्टस्य  
चैव हीत्यनुक्तनिष्कृतिष्वपि प्रायश्चित्तस्य वक्ष्यमाणत्वात् ॥ गौतमेनाप्येतान्येवानादे-  
शे विकल्पेन क्रियेरन्नित्येकाहादयः प्रतिपादिताः । उच्यते । सत्यमस्त्येव सामा-  
न्यतः प्रायश्चित्तोपदेशस्तथापि सर्वत्र देशकालादीनामपेक्षितत्वादस्त्येव कल्पनावसरः । न  
च हसितादिषु सर्वत्र प्राणायामशतं युक्तम् । निमित्तस्य लघुत्वात् । अतः पापपेक्षया द्वा-  
सः कल्पनीयः प्रायश्चित्तान्तरं वा । ननु कथं पापस्य लघुत्वं येन प्रायश्चित्तस्य द्वासकल्प-  
ना स्यात् तत्र प्रायश्चित्तालपत्वं वाच्यम् । अनुक्तनिष्कृतित्वादेव । सत्यम् । किंतु अर्थवाद-  
संकीर्तनाद्वृद्धिपूर्वबुद्धिपूर्वानुबन्धाद्यपेक्षया च सुबोध एव दोषस्य गुरुलघुभावः । तथा दण्ड-

हासवृद्धचपेक्षया च प्रायश्चित्तगुरुलघुभावः । यथा ब्राह्मणावगोरणादौ सजातीयविषये प्रा-  
जापत्यादिकमुक्तम् । तत्र यदानुलोम्येन प्रातिलोम्येन वावगोरणादि क्रियते यदा वा मूर्धा-  
वसिक्तादिभिस्तदा दण्डस्य तारतम्यदर्शनाद्वोपरूपत्वमहत्त्वावगमात्प्रायश्चित्तस्यापि गुरुल-  
घुभावः कल्पनीयः । दर्शितश्च दण्डस्य गुरुलघुभावः प्रातिलोम्यापवादेषु द्विगुणस्त्रिगुणो  
दम इत्यादिना ॥ २९४ ॥

एवं महापातकादिभिः पतितस्य प्रायश्चित्तमुक्तं यस्त्वैद्वत्यादेतत्र चिकीर्षति तस्य किं कार्यमित्यत आह

**दासीकुम्भं वहिर्ग्रामान्नियेन्स्वबान्धवाः ।**

**पतितस्य वहिः कुर्युः सर्वकार्येषु चैव तम् ॥ २९५ ॥**

जीवत एव पतितस्य ये ज्ञातयो बान्धवाः पितृमातृपक्षास्ते सर्वे संनिपत्य दासी प्रेष्या

तया सपिण्डादिप्रेषितया आनीतमपां पूर्णं कुम्भं घटं ग्रामाद्वहिर्निनयेयुः ।

पतितस्य घट-  
स्फोटविधिः ।

एतच्चतुर्थ्यादिरिक्तातिथिष्वहः पञ्चमे भागे गुर्वादिसंनिधौ कार्यम् । ( अ.

११ श्लो. १८२ ) पतितस्योदकं कार्यं सपिण्डैर्बान्धवैर्वहिः । निन्दिते-

ऽहनि सायाह्ने ज्ञात्यृत्विगुरुसन्निधाविति मनुस्मरणात् ॥ अथवा दास्येव सपिण्डादिप्रयुक्ता

निनयेत् । यथाह मनुः । ( अ. ११ श्लो. १८३ ) दासी घटमपां पूर्णं पर्यस्येत्प्रेतवत्पदा ।

अहोरात्रमुपासीरन्नाशौचं बान्धवैः सहेति । प्रेतवदिति दक्षिणामुखापसव्ययोः प्राप्त्यर्थम् ।

एतच्च भिनयनं उदकपिण्डदानादिप्रेतक्रियोत्तरकालं द्रष्टव्यम् । तस्य विद्यागुरुर्योनिंसंभन्धाश्च

संनिपत्य सर्वाण्युदकादीनि प्रेतकर्माणि कुर्युः पात्रं चास्य विपर्यस्येयुः दासः कर्मकरो वाऽ-

वकरात् पात्रमानीय दासी घटान् पूरयित्वा दक्षिणामिमुखः पदा विपर्यस्येदिदम् । अमुमनुदकं

करोमीति नामग्राहं तं सर्वेऽन्वालभेरन् प्राचीनावीतिनो मुक्तशिखा विद्यागुरवो योनिंसंभन्धाश्च

वीक्षेरन् अप उपस्पृश्य ग्रामं प्रविशेयुरिति गौतमस्मरणात् । अयं च त्यागो यदा बन्धुभिः

प्रेर्यमाणोऽपि प्रायश्चित्तं न करोति तदा द्रष्टव्यः । तस्य गुरोर्बन्धवानां राज्ञश्च समक्षं दो-

षानभिख्याप्यानुभाष्य पुनः पुनराचारं लभस्वेति स यद्येवमप्यनवस्थितमतिः स्यात्ततोऽस्य

पात्रं विपर्यस्येदिति शङ्खस्मरणात् । ततस्तं लब्धोदकं पतितं सर्वकार्येषु संभाषणसहास-

नादिषु बहिः कुर्युर्वर्जयेयुः । तथा च मनुः । ( अ. ११ श्लो. १८४ ) निर्वर्तरेस्ततस्तस्मात्सं-

भाषणसहासने । दायाद्यस्य प्रदानं च यात्रामेव च लौकिकीमिति ॥ यदा स्नेहादिना

संभाषणं करोति तदा प्रायश्चित्तं कार्यम् । अत ऊर्ध्वं तेन संभाष्य तिष्ठेदेकरात्रं जपन्सावि-

त्रीमज्ञानपूर्वं ज्ञानपूर्वं चेन्निरात्रमिति ॥ २९५ ॥

यदा तु मनुष्यागादन्यथा वा जातवैराग्यः प्रायश्चित्तं च कृतं तदा किं कार्यमित्यत आह

**चरितव्रत आयाते निनयेन्नवं घटम् ।**

**जुगुप्सेन्न चाप्येनं संवसेयुश्च सर्वशः ॥ २९६ ॥**

कृतप्रायश्चित्ते बन्धुसमीपं पुनरायाते तत्सपिण्डाद्यास्तेन सहिता नवं अनुपहतं घटं उद-

कपूर्णं निनयेयुः । एतच्च निनयनं पुण्यद्वदादिक्रानोरं द्रष्टव्यम् । ( अ. ११ श्लो. १८६ )  
 प्रायश्चित्ते तु चरिते पूर्णकुम्भमपां नवम् । तेनैव सार्धं प्रास्येयुः स्नात्वा पुण्ये जलाशये इति  
 मनुस्मरणात् । गौतमेन तु विशेष उक्तः । यस्तु प्रायश्चित्तेन शुष्येत्तस्मिन् शुद्धे शातकुम्भ-  
 मयं पात्रं पुण्यतमात् हृदात्पूरयित्वा स्तवन्तीभ्यो वा तत एनमप उपस्पर्शयेद्युरथास्मै तत्पात्रं  
 दद्यात्तत्संप्रतिगृह्य जपेत् । शान्ता द्यौः शान्ता पृथिवी शान्तं शिवमन्तरिक्षं यो रोचनस्तमिह  
 गृह्णामीत्येतैर्यजुर्भिः पावमानोभिस्तारत्समन्दीभिः कूष्माण्डैश्चाज्यं जुहुयाद्विरण्यं दद्यान्नां  
 वाचार्याय । यस्य तु प्राणान्तिकं प्रायश्चित्तं स मृतः शुद्धयेदेतदेव शान्त्युदकं सर्वेषूपपात-  
 केष्विति ॥ तत एनं कृतप्रायश्चित्तं तेनैव कुत्सयेयुः तथा सर्वकार्येषु क्रयविक्रयादिषु तेन  
 सह संव्यवहरेयुः ॥ २९६ ॥

पूर्वोक्तस्य पतितपरित्यागादिविधेरतिदेशमाह

**पतितानामेव एव विधिः स्त्रीणां प्रकीर्तितः ।**

**वासो गृहान्तिके देय अन्नं वासः सरक्षणम् ॥ २९७ ॥**

य एव पुरुषाणां परित्यागे पिण्डोदकदानविधिः कृतप्रायश्चित्तानां परिग्रहविधिश्च स एव  
 पतितानां स्त्रीणामपि वेदितव्यः । इयांस्तु विशेषः । पतिताभ्योऽपि ताम्यः स्त्रीभ्यः कृतोद-  
 कादिकर्मभ्यो वासस्तृणपर्णमयं कुटीगृहकं प्रधानगृहसमीपे देयम् । तथा प्राणधारणमात्रमन्नं  
 मलिनं च वस्त्रं पुनः पुरुषान्तरोपभोगनियारणसहितं देयम् ॥ २९७ ॥

ननु काः पतितास्ता यासामयं परित्यागविधिरित्यत्र आह

**नीचाभिगमनं गर्भपातनं भर्तृहिंसनम् ।**

**विशेषपतनीयानि स्त्रीणामेतान्यपि ध्रुवम् ॥ २९८ ॥**

हीनवर्णगमनं गर्भपातनमद्राहण्या अपि भर्तुः अद्राहणस्यापि हिंसनमित्येतानि स्त्रीणा-  
 मसाधारणानि पतननिमित्तानि । अपिशब्दात्पुरुषस्य यानि पतननिमित्तानि महापातका-  
 तिपातकानुपपातकान्यभ्यस्तानि चोपपातकादीनि तान्यपि स्त्रीणां ध्रुवं निश्चितं पतनकार-  
 णानि भवन्ति । अत एव शौनकः । पुरुषस्य यानि पतननिमित्तानि स्त्रीणामपि तान्येव द्रा-  
 हणी हीनवर्णसेवायामधिकं पततीति ॥ यत्तु वसिष्ठेनोक्तम् । त्रीणि स्त्रियाः पातकानि  
 लोके धर्मविदो विदुः । भर्तुर्वधो ब्रूणहत्या स्वस्य गर्भस्य पातनमिति । ब्रूणहत्याग्रहणं कृतं  
 तत् दृष्टान्तार्थं न पुनरितरेषां महापातकादीनां पतनहेतुत्वनिरासार्थम् । यदपि तेनैव । यतस्तत्तु  
 परित्याग्याः शिष्यगा गुरुगा च या । पतिस्त्री च विशेषेण जुद्धितोपगता च या इति चत-  
 सृणामेव परित्याग इत्युक्तं तस्यापि तासां प्रायश्चित्तमधिकीर्षन्तीनां मध्ये चतसृणामेव  
 शिष्यगादीनां पैलास्रगृहवासादिजीवनहेतुत्वाद्यच्छेदेन त्यागं कुर्यात् । नान्यासामित्यभि-  
 प्रायः । अतश्चान्यासां पतितानां प्रायश्चित्तमकुर्वतीनामपि वासो गृहान्तिके देय इत्यादिकं  
 कर्तव्यमित्यवगम्यते ॥ २९८ ॥



जुगुप्सेरन्न वाग्येन संविद्येयुश्च सर्वश इत्यस्यापवादमाह

शरणागतबालस्त्रीहिंसकान्संवसेन्न तु ।

चीर्णव्रतानपि सतः कृतघ्नसहितानिमान् ॥ २९९ ॥

शरणागतादिव्यापादनकारिणः कृतघ्नसहितान्प्रायश्चित्तेन स्त्रीणदोषानपि न संव्यवहरे-  
दिति वाचनिकोऽयं प्रतिषेधः किमिदं वचनं न कुर्यान्न हि वचनस्यातिभारोऽस्ति अतश्च यद्यपि  
व्यभिचारिणीस्त्रीवधेऽल्पीय एव प्रायश्चित्तं तथापि वाचनिकोऽयं संव्यवहारप्रतिषेधः ॥ २९९ ॥

एवं प्रसङ्गेन स्त्रीषु विशेषमभिधाय प्रकृत एव चरितव्रतविधौ विशेषमाह

घटेऽपवर्जिते ज्ञातिमध्यस्थो यवसं गवाम् ।

प्रदद्यात्प्रथमं गोभिः सत्कृतस्य हि सत्क्रिया ॥ ३०० ॥

घटेऽपवर्जिते हृदादुद्धृत्य पूर्णे कुम्भेऽवनिनीतेऽसौ चरितव्रतः सपिण्डादिमध्यस्थो गोभ्यो  
यवसं दद्यात् । ताभिः प्रथमं सत्कृतस्य पूजितस्य पश्चाज्ज्ञातिभिः सत्क्रिया कार्या । गो-  
भिश्च तस्य सत्कारस्तदत्तयवसमक्षणमेव । यदि गावस्तदत्तं यवसं न गृह्णीयुस्तर्हि पुनः प्राय-  
श्चित्तमनुतिष्ठेत् । यथाह हारीतः । स्वशिरसा यवसमादाय गोभ्यो दद्याद्यदि ताः प्रति-  
गृह्णीयुरभैर्न प्रवर्तयेयुरिति । इतरथा नेत्यभिमेतम् ॥ ३०० ॥

महापातकादिपञ्चविधेऽपि दोषगणे प्रातिस्विकव्रतसंदेशमभिधायाधुना सकलव्रतसाधारणं धर्ममाह

विख्यातदोषः कुर्वीत पर्पदोऽनुमतं व्रतम् ।

यद्योपो यावत्कर्तृसंपाद्यस्ततोऽन्यैर्विख्यातो ज्ञातो दोषो यस्यासौ पर्पदुपदिष्टं व्रतं कु-  
र्यात् । यद्यपि स्वयं सकलशास्त्रार्थविचारचतुरस्तथापि पर्पत्समीपमुपगम्य तथा सह विचार्य  
तदनुमतमेव कुर्यात् । तदुपगमने चाङ्गिरसा विशेष उक्तः । कृते निःसंशये पापे न भुञ्जी-  
तानुपस्थितः । भुञ्जानो वर्धयेत्पापं यावद्भाख्याति पर्पदि ॥ सचैलं वाग्यतः स्नात्वा छिन्न-  
वासाः समाहितः । पर्पदानुमतस्तत्त्वं सर्वं विख्यापयेन्नरः ॥ व्रतमादाय भूयोपि तथा स्नात्वा  
व्रतं चरेदिति ॥ विख्यापनं दक्षिणादानानन्तरं कार्यम् । यथाह पराशरः । पापं विख्याप-  
येत्पापी दत्त्वा धेनुं तथा वृषमिति । एतच्चोपपातकविषयम् । महापातकादिष्वधिकं कल्प्यम् ।  
यत्तूक्तम् । तस्माद्भिनः प्राप्तपापः सकृदाहुत्य वारिणि । विख्याय पापं पर्पद्वयः किञ्चि-  
द्वत्वा व्रतं चरेदिति तत्प्रकीर्णकविषयम् । पर्पत्स्वरूपं च मनुना दर्शितम् । त्रैविद्यो हेतु-  
कस्तर्की नैरुक्तो धर्मपाठकः । त्रयश्चाश्रमिणः पूर्वं पर्पदेपा दशावरा ॥ हेतुको मीमांसार्था-  
दितत्त्वज्ञः । तर्की न्यायशास्त्रकुशलः । तथान्यदपि पर्पद्वयं तेनैव दर्शितम् । ऋग्वेदविद्य-

जुर्विच सामवेदविदेव च । अपरा पर्षद्विज्ञेया धर्मसंशयनिर्णय इति । तथा । एकोऽपि वेद-  
विद्धर्मं यं व्यवत्स्येत्समाहितः । स ज्ञेयः परमो धर्मो नाज्ञानामुदितोऽयुतैरिति । आसां च  
पर्षदां संभवापेक्षया व्यवस्था महापातकाद्यपेक्षया वा ॥ यत्तु स्मृत्यन्तरेऽभिहितम् । पात-  
केषु शतं पर्षत्सहस्रं महदादिषु । उपपापेषु पञ्चाशत्स्वल्पं स्वल्पे तथा भवेदिति तदपि म-  
हापातकादिदोषानुसारेण पर्षदो गुरुलघुभावमतिपादनपरं न पुनः संख्यानियमार्थम् । मन्वा-  
दिमहास्मृतिविरोधमसङ्गात् ॥ तथा देवलेन चात्र विशेषो दर्शितः । स्वयं तु ब्राह्मणा द्यूयुर-  
ल्पदोषेषु निष्कृतिम् । राजा च ब्राह्मणाश्चैव महत्सु च परीक्षितामिति ॥ तथा च पर्षदा  
अवश्यं व्रतमुपदेष्टव्यम् । आर्तानां मार्गमाणानां प्रायश्चित्तानि ये द्विजाः । जानन्तो न प्र-  
यच्छन्ति ते यान्ति समतां तु तैरित्यङ्गिरःस्मरणात् । तथा च पर्षदा ज्ञात्वैव व्रतमुपदेष्ट-  
व्यम् । अज्ञात्वा धर्मशास्त्राणि प्रायश्चित्तं ददाति यः । प्रायश्चित्ती भवेत्पूतः किल्बिषं प-  
र्षदं व्रजेदिति वसिष्ठस्मरणात् ॥ क्षत्रियादीनां तु कृतैनसां धर्मोपदेशे विशेषोऽङ्गिरसा द-  
र्शितः । न्यायतो ब्राह्मणः क्षिप्रं क्षत्रियादेः कृतैनसः । अन्तरा ब्राह्मणं कृत्वा व्रतं सर्वं स-  
मादिशेत् ॥ तथा शूद्रं समासाद्य सदा धर्मपुरःसरम् । प्रायश्चित्तं प्रदातव्यं जपहोमविव-  
र्जितमिति । तत्र यागाद्यनुष्ठानशीलानां जपादिकं वाच्यम् । इतरेषां तु तपः । कर्मनिष्ठा-  
स्तपोनिष्ठाः कदाचित्पापमागताः । जपहोमादिकं तेभ्यो विशेषेण प्रदीयते ॥ ये नामधारका  
विभ्रा मूर्खा धनविवर्जिताः । कृच्छ्रचान्द्रायणादीनि तेभ्यो दद्याद्विशेषतः ॥ इति प्रकाश-  
प्रायश्चित्तप्रकरणम् ॥

अथ रहस्यप्रायश्चित्तम् । व्याख्याय ख्यातदुरितघातनीं व्रतसंततिम् । रहःकृताप-  
संशोहराणीं व्यादारगुनिः ॥ तत्र प्रथमं सकलरहस्यव्रतसाधारणं धर्ममाह ।

**अनभिख्यातदोषस्तु रहस्यं व्रतमाचरेत् ॥ ३०१ ॥**

कर्तव्यतिरिक्तैरनभिख्यातो दोषो यस्यासौ रहस्यमप्रकाशं प्रायश्चित्तमनुतिष्ठेत् अतः स्त्री-  
संभोगादौ तस्या अपि कारकत्वात् तदितरैरपि ज्ञातदोषस्य रहस्यव्रतमिति मन्यव्यम् । अत्र  
यदि कर्ता स्वयं धर्मशास्त्रकुशलस्तथा परस्मिन्नविभाव्य स्वनिमित्तोचितं प्रायश्चित्तमनुति-  
ष्ठेत् । यस्तु स्वयमनभिज्ञोऽसौ केनचिद्रहोमब्रह्महत्यादिकं कृतं तत्र किं रहस्यप्रायश्चित्तमित्य-  
न्यव्याजेनावगम्य रहोव्रतमनुतिष्ठेत् । अत एव स्त्रीशूद्रयोरप्यमुनैव मार्गेण रहस्यव्रतज्ञानसिद्धे-  
रधिकारसिद्धिः । न च बाध्यं रहस्यव्रतानां जपादिप्रधानत्वादविद्ययोश्च स्त्रीशूद्रयोस्तदनुपपत्ते-  
रधिकार इति । यतोऽनेकान्ततो रहस्यव्रतानां जपादिप्रधानत्वम् । दानादेरप्युपदेशात् गौ-  
तमोक्तप्राणायामादेरपि संभवाच्च इतरेषामपि मन्त्रदेवतार्पिच्छन्दःपरिदानमाद्यमेवाधिकारोप-  
योगि न त्वन्यस्यैव विषयम् । न हि तडागनिर्माणादौ ज्योतिष्टोमादिविषयिणी विप्रतिपत्ति-  
रुपगुम्यते । देवतादिपरिज्ञानं त्ववश्यमपेक्षणीयम् । अविदित्वा नापि छन्दो देवतं योगमेव च ।

योऽध्यापयेज्जपेद्वापि पापीयाज्जायते तु स इति व्यासस्मरणात् ॥ अत्राप्याहारविशेषानुक्तौ पयःप्रभृतयः कालविशेषानुक्तौ संवत्सरादयः देशविशेषानुक्तौ शिलोच्चयादयो गौतमाद्य-  
भिहिताः प्रकाशप्रायश्चित्तवदन्वेषणीयाः ॥ ३०१ ॥

एवं सरुलरहस्यव्रतसाधारणधर्ममभिधाय प्रकाशप्रायश्चित्तवद्ब्रह्महत्यादिक्रमेणैव रहस्यप्रायश्चित्तान्याह

**त्रिरात्रोपोपितो जप्त्वा ब्रह्महा त्वधमर्पणम् ।**

**अन्तर्जले विशुध्येत दत्त्वा गां च पयस्विनीम् ॥ ३०२ ॥**

त्रिरात्रमुपोपितोऽन्तर्जलेऽधमर्पणेन महर्षिणा दृष्टं सूक्तं अधमर्पणं ऋतं च सत्यं चेति तृ-  
चमानुष्टुभं भाववृत्तदेवताकं जप्त्वा त्रिरात्रान्ते पयस्विनीं गां दत्त्वा ब्रह्महा विशुध्यति । ज-  
पश्चान्तर्जले निमग्नेन त्रिरावर्तनीयः । यथाह सुमन्तुः । देवद्विजगुरुहन्ताप्सु निमग्नोऽधम-  
र्पणं सूक्तं त्रिरावर्तयेत् । मातरं भगिनीं गत्वा मातृप्वसारां स्तुपां सर्षां वान्यद्वा गमनें  
कृत्वाऽधमर्पणमेवान्तर्जले त्रिरावर्त्य तदेतस्मात्पूतो भवतीति । एतच्च कामकारविषयम् ।  
यत्तु मनुनोक्तम् । ( अ. ११ श्लो. २४८ ) सव्याहृतिप्रणवकाः प्राणायामास्तु षोडश ।  
अपि भ्रूणहणं मासात्पुनन्यहरहः कृता इति तदप्यस्मिन्नेव विषये गोदानाशक्तस्य वेदि-  
तव्यम् । यत्तु गौतमेन पर्द्वात्रिंशद्वात्रयतमुक्तव्योक्तम् । तद्व्रत एव ब्रह्महत्यासुरापानमुवर्णस्तेय-  
गुरुतल्पेषु प्राणायामैः स्नातोऽधमर्पणं जपेदिति तदकामतो वधविषयम् । यत्तु बौधायनेनोक्तम् ।  
ग्रामात्सर्षां चोदीर्षां दिशमुपनिष्क्रम्य स्नातः शुचिः शुचिवासाः उदकान्ते स्पण्डिलमुप-  
लिप्य सकृत्किञ्चनवासाः सकृत्पूतेन पाणिनादित्वाभिमुखोऽधमर्पणं स्वाध्यायमधीयीत । प्रातः  
शतं मध्याह्ने शतमपराह्णे शतं परिमितं चोदितेषु नक्षत्रेषु प्रस्तृतिष्यकं प्राश्नीयात् । ज्ञान-  
कृतेभ्योऽज्ञानकृतेभ्यश्चोपपातकेभ्यः सप्तरात्रात्ममुच्यते द्वादशरात्रान्महापातकेभ्यो ब्रह्मह-  
त्यासुरापानमुवर्णस्तेयानि वर्जयित्वा एकविंशतिरात्रेण तान्यपि तरतीति तत्कामकारविषयम् ।  
अकामतः श्रोत्रियाचार्यसवतस्यवधविषयं वा । यत्तु मनुनोक्तम् । ( अ. ११ श्लो. २५८ )  
अरण्ये वा त्रिरम्यस्य प्रयतो वेदसंहिताम् । मुच्यते पातकैः सर्वैः पराकैः शोषितस्त्रिभिरिति  
तत्कामतः श्रोत्रियादिवधविषयमितरत्र कामनोऽभ्यासविषयं वा । यत्तु बृहद्दिप्पुनोक्तम् ।  
ब्रह्महत्यां कृत्वा ग्रामात्सर्षां चोदीर्षां वा दिशमुपनिष्क्रम्य प्रभूतेन्यनेनाग्निं प्रज्वाल्याधमर्प-  
णेनाष्टसहस्रमाज्याहुतीर्गृह्णयात्तत एतस्मात्पूतो भवतीति तस्मिन्मुणवधविषयमनुग्राहकविषयं  
वा । यत्तु यमेनोक्तम् । इयंहं तूषवेसुक्तस्त्रिरहोऽभ्युपयत्तपः । मुच्यते पातकैः सर्वैस्त्रिभिर-  
पित्वाधमर्पणम् । तद्व्रतवतो हन्तुर्निर्गुणवधविषयं मयोनकानुमन्तृविषयं वा । यत्तु दारिणिनो-  
क्तम् । महापातकातिपातकोपपातकानामेकनममेव संनिशने वाधमर्पणमेव त्रिर्नरदिनि तस्मि-  
न्निष्कर्तृविषयम् । एवमन्यान्यपि स्मृतिशास्त्रानि अन्विष्य एवमेव विषयेषु विभक्तनीयानि  
ग्रन्थगौरवमपान्न लिख्यन्ते । एतदेव व्रतज्ञानं यागस्ययोपित्वात्रविहृत्सात्रेय्यामाहिनामिषस्यं  
गर्भिण्यामविज्ञाने च गर्भं व्यापादिते तुरीयांशान्यूनमनुष्ठेयम् ॥ ३०२ ॥

लोमभ्यः स्वाहेत्यथवा दिवसं मारुताशनः ।

जले स्थित्वाभिजुहुयाच्चत्वारिंशद्दृताहुतीः ॥ ३०३ ॥

प्रायश्चित्तान्त-  
रमाह ।

अथवाहोरात्रमुपोषितो रात्रावुदके वासं कृत्वा प्रातर्जलादुत्तीर्य लोमभ्यः  
स्वाहेत्याद्यैरष्टभिर्मन्त्रैरेकेन पञ्चपञ्चाहुतय इत्येवं चत्वारिंशद्दृताहुतीर्जुहुयात् ।  
इदं च पूर्वोक्तसमानविषयम् । उदवासस्य श्लेशावाहुत्यात् ॥ ३०३ ॥

क्रमप्राप्तं सुरापानप्रायश्चित्तमाह

त्रिरात्रोपोषितो हुत्वा कूप्माण्डीभिर्वृतं शुचिः ।

सुरापश्चत्वारिंशद्दृताहुतीरित्यनुवर्तते । त्रिरात्रमुपोषितः कूप्माण्डीभिः यद्देवादेवहेडनमि-  
त्याद्याभिः कूप्माण्डदृष्टाभिरनुष्ठुभिः मन्त्रलिङ्गदेवताभिर्ऋग्भिश्चत्वारिंशद्दृताहुतीर्हुत्वा शुचि-  
र्भवेत् । तथा बौधायनेनाप्युक्तम् । अथ कूप्माण्डीभिर्जुहुयाद्योऽपूत एवात्मानं मन्येत यावद-  
र्वाचीनमेनो भ्रूणहत्यायास्तस्मान्मुच्यते । अयोनौ वा रेतः सिकत्वान्यत्र स्त्रमादिति । यत्तु म-  
नुना । ( अ. ११ श्लो. २६२ ) मासं जप्त्वाप इत्येतद्वासिष्ठं च वृत्तं प्रति । माहिष्यं शुद्ध-  
वत्यश्च सुरापोऽपि विशुध्यतीति । मासं प्रत्यहं षोडशकृत्वोऽपनः शोशुचदधं प्रतिस्तोमैरिक्त-  
पसं वासिष्ठम् । महित्रीणामवोस्वेतोन्वित्रंस्तवामेत्येतेषामन्यतमस्य जप उक्तः सत्रिरात्रौपवा-  
सकूप्माण्डहोमाशक्तस्य वेदितव्यः । एतच्चाकामतः पैष्ट्याः सकृत्पाने गौडीमाध्योस्तु पाना-  
वृत्तौ च वेदितव्यम् । यच्च मनुना ( अ. ११ श्लो. २५६ ) मन्त्रैः शाकलहोमीयैरब्दं  
हुत्वा घृतं द्विजः । स गुर्वप्यपहन्त्येनो जप्त्वा वा नम इत्यृचमिति । संवत्सरं प्रत्यहं देवकृ-  
तस्यैनस इत्यादिभिरष्टभिर्मन्त्रैर्होमो नम इदुग्रं नम आविवास इत्यस्या वा ऋचो जप उक्तः स  
कामकारविषयः । यत्तु महापातकसंयुक्तोऽनुगच्छेद्वाः समाहितः । अभ्यस्याब्दं पावमानो-  
र्भैशाहारो विशुध्यतीति तदभ्यासविषयम् । समुचितमहापातकविषयं वा ॥

ब्राह्मणः स्वर्णहारी तु रुद्रजापी जले स्थितः ॥ ३०४ ॥

ब्राह्मणः स्वर्णहारी पुनस्त्रिरात्रोपोषितः जलमध्यस्थो नमस्ते रुद्र मन्यव इति शतरुद्रिय-  
जपयुक्तः शुध्यतीति ॥ शातातपेनात्र विशेष उक्तः । मद्यं पीत्वा गुरुदा-  
रांश्च गत्वा स्तेयं कृत्वा ब्रह्महत्यां च कृत्वा । भस्माच्छत्रो भस्मशय्यां  
शयानो रुद्राध्यायी मुच्यते सर्वपापैरिति । जपश्चैकादशकृत्वः कार्यः ।  
एकादशगुणान्वापि रुद्रानावर्त्य धर्मवित् । महापापैरपि स्पृष्टो मुच्यते नाम संशय इत्यत्रि-  
स्मरणात् ॥ यत्तु मनुना ( अ. ११ श्लो. २५० ) सकृज्जप्त्वास्यावामीयं शिवसंकल्पमेव च ।  
सुवर्णमपहृत्यापि क्षणाद्भवति निर्मल इति द्विपञ्चाशद्वृत्तस्याकस्यास्यवामस्यपलितस्यहोतुरिति  
सूक्तस्य तथा यज्याग्रतोदूरमुदैवदुर्वमिति शिवसंकल्पदृष्टस्य पङ्कजवस्य वा सकृज्जप उक्तः  
सोऽत्यन्तनिर्गुणत्वामिकस्वर्णहरणे गुणवतोऽपहर्तुर्दृष्टव्यः । सुवर्णन्यूनपरिमाणविषयोऽनुग्राह-

कर्मयोजकविषयो वा ॥ आवृत्तौ तु महापातकसंयुक्तोऽनुगच्छेदित्यादिनोक्तं द्रष्टव्यम् ॥ ३०४ ॥

**सहस्रशीर्षाजापी तु मुच्यते गुरुतल्पगः ।**

**गौर्देया कर्मणोऽस्यान्ते पृथगेभिः पयस्विनी ॥ ३०५ ॥**

गुरुतल्पगस्तु सहस्रशीर्षेति षोडशर्षसूक्तं नारायणदृष्टं पुरुषदैवत्वमानुष्टुभं त्रिष्टुबन्तं ज-  
पस्तस्मात्पापान्मुच्यते । सहस्रशीर्षाजापीति ताच्छील्यप्रत्ययादावृत्तिर्गम्य-  
ते । अत एव यमेनोक्तम् । पौरुषं सूक्तमावर्त्य मुच्यते सर्वकिल्बिषादिति । आ-  
वृत्तौ च संख्यापेक्षायामधस्तनश्चोकगता चत्वारिंशत्संख्यानुमीयते । अत्रापि  
माक्तनश्चोकगतं त्रिरात्रोपोषित इति संबध्यते । अत एव बृहद्विष्णुः । त्रिरात्रोपोषितः पुरुषसूक्तज-  
पहोमाभ्यां गुरुतल्पगः शुध्येदिति एभिश्च सुरापमुवर्गस्तेन गुरुतल्पगैस्त्रिभिः । पृथक्पृथगस्य  
त्रिरात्रव्रतस्यान्ते बहुसीरा गौर्देया । इदमकामविषयम् । यत्तु मनुना (अ. ११ श्लो. २९१) ह-  
विष्पान्तीयमभ्यस्य नतमंह इतीति च । जप्त्वा तु पौरुषं सूक्तं मुच्यते गुरुतल्पगः । हविष्पान्त-  
मजरंस्वविदं, नतमंहोनदुरितं, इति वा इति मे मनः, सहस्रशीर्षेत्येवामन्यतमस्य मासं प्रत्यहं षो-  
डशषोडशकृत्वा चत्वारिंशत्संख्याकजप उक्तः सोऽप्यकामविषय एव । कामतस्तु मन्त्रैः शा-  
कलहोमीयैरिति मनूक्तं द्रष्टव्यम् । यत्तु षट्त्रिंशन्मतेऽभिहितम् । महाव्याहृतिभिर्होमस्तिष्ठैः  
कार्यो द्विजन्मना । उपपातकशुद्ध्यर्थं सहस्रपरिसंख्यया ॥ महापातकसंयुक्तो लक्षहोमेन  
शुध्यतीति तदावृत्तिविषयम् । यत्तु यमेनोक्तम् । जपेद्वाप्यस्यवामीयं पावमानीरथापि वा ।  
कुन्तापं बालसिल्यांश्च निवित्तैः पाण्डुपाकपिम् ॥ होतृन् रुद्रान् सज्जज्ज्वा मुच्यते सर्वपातकैरिति  
तत्र्यभिचारिणीगमनविषयम् ॥ यानिः पुनः गुरुतल्पातिदेशविषयाणि तत्समानि वातिपात-  
कोपपातकपदाभिधेयानि तेषु तुरीयांश्चान्यूनमर्थेन च क्रमेण वेदितव्यम् । पातकातिपात-  
कोपपातकमहापातकानामेकतमे संनिपाते वा अधमर्षणमेव त्रिर्जपेदिति हारीतोक्तं वा द्र-  
ष्टव्यम् । महापातकसंसर्गिणश्च स तस्यैव व्रतं कुर्यादिति वचनाद्येन सह संसर्गस्तदीयमेव  
प्रायश्चित्तम् । न च वाच्यमत्राध्यापनादिसंसर्गस्यानेककर्तृकसंपाद्यत्वाद्ब्रह्मस्यत्वानुपपत्तिरिति ।  
यतः सत्यप्यनेककर्तृत्वे परदारगमनवत् कर्तृव्यतिरिक्ततृतीयाद्यपरिज्ञानमात्रेणैव रहस्यत्व-  
म् । अतो भवत्येव रहस्यप्रायश्चित्तम् । एवमतिपातकादिसंसर्गिणोऽपि तदीयमेव प्रायश्चित्तं  
वेदितव्यम् ॥ ३०५ ॥ इति महापातकरहस्यप्रायश्चित्तप्रकरणम् ॥

क्रममाप्तं गोवधादिषट्पञ्चाशदुपपातकप्रायश्चित्तमाह

**प्राणायामशतं कार्यं सर्वपापापनुत्तये ।**

**उपपातकजातानामनादिष्टस्य चैव हि ॥ ३०६ ॥**

गोवधादिषट्पञ्चाशदुपपातकजातानामनादिष्टरहस्यव्रतानां च जातिभ्रंशकरादीनां सर्व-  
पापपनुत्तये प्राणायामानां शतं कार्यम् । तथा सर्वेषां महापातकादीनां प्रकीर्णका-

न्तानामप्यनुत्तये प्राणायामाः कार्याः । तत्र च महापातकेषु चतुःशतम् । अतिपातकेषु त्रिशतम् । अनुपातकेषु द्विशतमिति संख्याविबुद्धिः कल्पनीया । प्रकाशप्रायश्चित्तेषु महापातक-  
प्रायश्चित्ततुरीयांशस्योपपातकेषु विधानदर्शनात् प्रकीर्णकेषु च हासः कल्प्यः । अत एवोक्तं  
यमेन । दशप्रणवसंयुक्तैः प्राणायामैश्चतुःशतैः । मुच्यते ब्रह्महत्यायाः किं पुनः शेषपा-  
तकैरिति । बौधायनेनाप्यत्र विशेष उक्तः । अपिवाक्चक्षुःश्रोत्रत्वक्छाणमनोप्यतिक्रमेषु त्रिभिः  
प्राणायामैः शुध्यति । शूद्रस्त्रीगमनान्नभोजनेषु पृथक्पृथक् सप्ताहं सप्त प्राणायामान्धारयेत् ।  
अमश्याभोज्याभेद्यप्राशनेषु तथा वाऽप्यप्यविक्रयेषु मधुमांसघृततैललासालवणरसाद्वर्जितेषु  
यच्चाप्यन्यदप्येवं युक्तं स्याद्द्वादशाहं द्वादशद्वादश प्राणायामान्धारयेत् । अथ पातकोप-  
पातकवर्ज्यं यच्चाप्यन्यदप्येवं युक्तं स्यादर्धमासं द्वादश द्वादश प्राणायामान्धारयेत् । उप-  
पातकपतनीयवर्ज्यं यच्चाप्यन्यदप्येवं युक्तं स्यान्मासं द्वादशार्धमासान् द्वादशद्वादश प्राणा-  
यामान् धारयेत् । अन्यपातकवर्ज्यं यच्चाप्यन्यदप्येवं युक्तं अर्धमासं द्वादशद्वादश प्राणायामान्  
धारयेत् । अथ पातकेषु संवत्सरं द्वादशद्वादश प्राणायामान् धारयेदिति । तत्र वाक्चक्षु-  
रित्यादिप्राणायामत्रयं प्रकीर्णकाभिप्रायम् । शूद्रस्त्रीगमनान्नभोजनेत्यादिनोक्ता एकोनपञ्चा-  
शत्प्राणायामा उपपातकविशेषाभिप्रायाः । तथा अमश्याभोज्येत्यादिनोक्ताश्चतुश्चत्वारिंशद-  
धिकशतप्राणायामा अप्युपपातकविशेषाभिप्राया एव । अथ पातकोपपातकवर्ज्यमि-  
त्यादिनोक्ताः साशीतिशतप्राणायामा जातिभ्रंशकराद्यभिप्रायाः । अथ पातकवर्ज्यमित्यादि-  
नोक्ताः षष्ट्यधिकशतत्रयप्राणायामाः गोवधालुपपातकाभिप्रायाः । अथ पातकवर्ज्यमित्या-  
दिनोक्ताः षष्ट्यधिकद्विशतसहितद्विसहस्रसंख्याकाः प्राणायामाः अतिपातकानुपपातकाभिप्रा-  
याः । अथ पातकेष्वित्यादिनोक्ता विशत्यधिकशतत्रययुक्ताश्चतुःसहस्रप्राणायामा महापातक-  
विषयाः । इदं चापश्यभोज्येत्यादिनोक्तं प्रायश्चित्तपञ्चकमत्यन्ताभ्यासविषयम् । समुचित-  
विषयं वा । यत्तु मनुना । (अ. ११. श्लो. २९२) एनसां स्थूलसूक्ष्माणां चिकीर्षन्नपनोदनम् ।  
अवेत्युचं जपेदब्दं यत्किंचेदमितीति चेत्यब्दं यावत्प्रत्यहमर्पणान्तराविरुद्धेषु कालेषु अव-  
तेहेच्छेवरुणेत्यस्या ऋचो यत्किंचेदमित्यस्या इतिवाइतिमेव इत्यस्याश्च नप उक्तः  
सोऽप्यभ्यासविषयः ॥ ३०६ ॥

उपपातकमाभ्याससप्त प्राणायामशतसाधनसमाह

ओङ्काराभिष्टुतं सोमसलिलं पावनं पिबेत् ।

कृत्वा तु रेतोविष्णुमूत्रप्राशनं तु द्विजोत्तमः ॥ ३०७ ॥

द्विजो रेतोविष्णुमूत्रप्राशनं कृत्वा सोमलतारसमोद्गारेणाभिमाश्रितं शुद्धिसाधनं पिबेत् ।  
पूतघातकामकारविषयम् । कामनस्तु सुमनुक्तम् । रेतोविष्णुमूत्रप्राशनं कृत्वा लग्नपलाण्डुशृ-  
ङ्गनगुम्फिकादीनामन्येषां वापश्यपश्रणं कृत्वा हंसमामकुण्टश्वसृगालादिमांसमशणं कृत्वा

ततः कण्ठमात्रमुदकमवतीर्य शुद्धवतीभिः प्राणायामं कृत्वा अथ महाव्याहतिभिरुोगमुद-  
कं पीत्वा तदेतस्मात्पूतो भवतीति । मनुनापि सप्तविधाभक्ष्यमशने प्रायश्चित्तान्तरमुक्तम् ।  
(अ. ११ श्लो. २५३) प्रतिगृह्याप्रतिग्राह्यं भुक्त्वा चान्नं विगर्हितम् । जपंस्तरत्समन्दीयं पू-  
यते मानवरूपहादिति । अप्रतिग्राह्यं विपशस्त्रमुरादिपतितादिद्रव्यं च । यदा त्वप्सु रेतोवि-  
ष्णून्नादिशारीरं मलं विसृजति तदापि तेनैवोक्तम् । अप्रशस्तं तु कृत्वाप्सु मासमासीत भैस-  
भुमिति ॥ ३०७ ॥

अज्ञानकृते प्रकीर्णके मानसे चोपपातके प्रायश्चित्तमाह

**निशायां वा दिवा वापि यदज्ञानकृतं भवेत् ।**

**त्रैकाल्यसंध्याकरणात्तत्सर्वं विप्रणश्यति ॥ ३०८ ॥**

रजन्यां वासरे वा यत्प्रमादकृतं प्रकीर्णकं मानसं वाचिकं चोपपातकं तत्सर्वं प्रातर्म-  
ध्याहादिकाळत्रयविहितनित्यसंध्योपासनया प्रणश्यति । तथा च यमः । यदहात्कुरुते पापं  
कर्मणा मनसा गिरा । आसीनः पश्चिमां संध्यां प्राणायामैर्निहन्ति तदिति । शातातपेनाप्यु-  
क्तम् । अमृतं मद्यगन्धं च दिवा मैथुनमेव च । पुनाति वृषलान्नं च संध्या बहिरुपासितेति ॥

सकलमहापातकादिसाधारणान्पवित्रमन्त्रानाह

**शुक्रियारण्यकजपो गायत्र्याश्च विशेषतः ।**

**सर्वपापहरा ह्येते रुद्रैकादशिनी तथा ॥ ३०९ ॥**

शुक्रियं नाम आरण्यकविशेषः विश्वानि देवः सवितरित्यादिवाजसनेयके पठ्यते । आर-  
ण्यकं च यजु ऋचं वाचं प्रपद्ये मनोयजुः प्रपद्ये इत्यादि तत्रैव पठ्यते तयोर्जपः सकलमहापा-  
तकादिहरः । तथा गायत्र्याश्च महापातकेषु लक्षमतिपातकोपपातकयोर्दशसहस्रमुपपातकेषु  
सहस्रं प्रकीर्णकेषु शतमित्येवं विशेषतो जपः सर्वपापहरः । तथा च गायत्रीमधिकृत्य श्लोकः  
शङ्खेनोक्तः । शतं जप्ता तु सावित्री महापातकनाशिनी । सहस्रजप्ता तु तथा पातकेभ्यः  
प्रमोचिनी ॥ दशसाहस्रजाप्येन सर्वकिञ्चिपनाशिनी । लक्षं जप्ता तु सा देवी महापातकना-  
शिनी ॥ सुवर्णस्तेयकृद्भिरो ब्रह्महा गुरुतरुपगः । मुरापश्च विशुध्यन्ति लक्षं जप्त्वा न सं-  
शय इति ॥ यत्तु चतुर्विंशतिमतेनोक्तम् ॥ गायत्र्यास्तु जपेत्कोटिं ब्रह्महत्यां व्यपोहति । ल-  
क्षाशीतिं जपेद्यस्तु मुरापानाद्विमुच्यते ॥ पुनाति हेमहर्तारं गायत्र्या लक्षसप्ततिः । गायत्र्या  
लक्षपष्ट्या तु मुच्यते गुरुतरुपग इति तद्वदुत्पातकाशविषयम् । तथा रुद्रैकादशिनी एका-  
दशानां रुद्रानुवाकानां समाहारो रुद्रैकादशिनी सा च विशेषतो जप्ता सर्वपापहरा ॥ एका-  
दशगुणान्वापि रुद्रानावर्त्य धर्मवित् । महद्भयः स तु पापेभ्यो मुच्यते नात्र संशय इति  
महापातकेष्वेकादशगुणावृत्तिदर्शनात् । अतिपातकादिषु चतुर्थचतुर्थशहासो योजनीयः ।  
चशब्दोऽयमर्पणादिसमुच्चयार्थः । यथाह वसिष्ठः । सर्वदेववित्राणि वक्ष्याम्यहमतः परम् ।

येषां जपैश्च होमैश्च पूयन्ते नात्र संशयः ॥ अर्घमर्घणं देवैरुतं शुद्धैवत्यस्तेरत्समाः । कृष्णा-  
ण्ड्यः पावमर्न्यश्च दुर्गासर्वित्रिरेव च ॥ अभिषङ्गाः पदंस्तोमाः सोमानि व्याहृतीस्तथा ।  
भौरदण्डानि सामानि गौधत्रं रेवंते तथा ॥ पुंरूपं व्रतं च भीमं च तथा देवैर्व्रतानि च । ओ-  
त्विगं वैर्हस्पत्यं च वार्कर्मूक्तं मध्वचैस्तथा ॥ शैतरुद्रियोधर्वशिरास्त्रिसुपेर्णं महाव्रतम् । गो-  
सूक्तं चार्थर्मूक्तं च इन्द्रेशुद्धे च सामनी ॥ त्रीण्याज्यदोहानि रथन्तरं च अग्नेर्व्रतं वौमदेव्यं  
वैह्वेच । एतानि गीतानि पुनन्ति जन्तून्नातिस्मरत्वं लभते यदीच्छेदिति ॥ १०९ ॥

यत्र यत्र च संकीर्णमात्मानं मन्यते द्विजः ।

तत्र तत्र तिलैर्होमो गायत्र्या वाचनं द्विजः ॥ ३१० ॥

किंच । यत्र यत्र ब्रह्मवधादौ तज्जनितदोषजातेनात्मानं संकीर्णमभिभूतं द्विजो मन्यते  
तत्र तत्र गायत्र्या तिलैर्होमः कार्यः । तत्र महापातकेषु गायत्र्या लक्षहोमः कार्यः । गाय-  
त्र्या लक्षहोमे तु मुच्यते सर्वपातकैरिति यमस्मरणात् । अतिपातकादिषु पादपादद्वाप्तः कल्प-  
नीयः । तथा तिलैर्वाचनं दानं कार्यम् । तथा रहस्याधिकारे वसिष्ठः । वैशाख्यां पौर्णमास्यां  
च ब्राह्मणान्पञ्च सप्त च । सौद्रयुक्तैस्तिलैः कृष्णैर्वाचयेदथवेतरैः ॥ प्रीयतां धर्मराजेति य-  
द्वा मनसि वर्तते । यावज्जीवकृतं पापं तत्क्षणादेव नश्यतीति ॥ अनियतकालेऽपि दानं तेनै-  
वोक्तम् । कृष्णाग्निने तिलान्कृत्वा हिरण्यं मधुसर्पिषी । ददाति यस्तु विप्राय सर्वं तर्तु-  
दुष्कृतमिति । तथा व्यासेनाप्युक्तम् । तिलघेनुं च यो दद्यात्संयतात्मा द्विजन्मने । ब्रह्महं-



त्यादिभिः पापैर्मुच्यते नात्र संशय इति । एवमादि दानजातं रहस्यकाण्डोक्तमाविदुषां द्वि-  
जातीनां स्त्रीशूद्रयोश्च वेदितव्यम् । यत्तु.यमेनोक्तम् । तिलान्ददाति यः प्रातस्तिलान्स्पृशति  
खादति । तिलस्नायी तिलान्जुह्वन्सर्वं तरति दुष्कृतम् । तथा । द्वे चाष्टम्यौ तु मासस्य चतु-  
र्दश्यां तथैव च । अमावास्या पूर्णमासी सप्तमी द्वादशीद्वयम् । संवत्सरमभुञ्जानः सततं वि-  
जितेन्द्रियः । मुच्यते पातकैः सर्वैः स्वर्गलोकं च गच्छतीति । यच्चात्रिणोक्तम् । क्षीराब्धौ  
शेषपर्यङ्के आपाद्यां संविशेद्धरिः । निद्रां त्यजति कार्तिक्यां तथोः संपूजयेद्धरिम् । ब्रह्मह-  
त्यादिकं पापं क्षिप्रमेव व्यपोहतीत्यादि तत्सर्वं विद्याविरहिणां कामाकामसरुद्धम्यासविशे-  
षतया व्यवस्थापनीयम् ॥ ३१० ॥

**वेदाभ्यासरतं क्षान्तं पञ्चयज्ञक्रियापरम् ।**

**न स्पृशन्तीह पापानि महापातकजान्यपि ॥ ३११ ॥**

वेदस्वीकरणं पूर्वं विचारोऽभ्यसनं जपः । तद्दानं चैव शिष्येभ्यो वेदाभ्यासो हि पञ्च-  
धेति उक्तक्रमेण वेदाभ्यासनिरतं तितिक्षमयुक्तं पञ्चमहायज्ञानुष्ठाननिरतं  
किंचाह ।

महापातकजान्यपि पापानि न स्पृशन्ति । किमुत प्रकीर्णकजानि बाष्पन-

सजन्योपपातकानि वेत्यत्र तात्पर्यमपिशब्दाद्बुध्यते । एतच्चाकामकारविषयम् । अत एव व-  
सिष्ठेन । न्यकार्यशतं साग्रं कृतं वेदश्च धार्यते । सर्वं तत्तस्य वेदाग्निर्दहत्यग्निरिवेन्धन-  
मिति प्रकीर्णकाद्यभिप्रायेणाभिधायाभिहितम् । न वेदबलमाश्रित्य पापकर्मरतिर्भवेत् । अज्ञा-  
नाच्च प्रमादाच्च दहते कर्म नेतरत् ॥ ३११ ॥

**वायुभक्षो दिवा तिष्ठन् रात्रिं नीत्वाप्सु सूर्यदृक् ।**

**जप्त्वा सहस्रं गायत्र्याः शुध्येद्ब्रह्मवधादृते ॥ ३१२ ॥**

किंच । सोपवासो वासरमुपविशन् उपित्वा सलिले वसन्निशां नीत्वादित्योदयानन्तरं  
सावित्र्याः सहस्रं जप्त्वा ब्रह्मवधव्यतिरिक्तसकलमहापातकादिपापजातान्मुच्यते । अतश्चो-  
पपातकादिष्वभ्यासेऽनेकदोषसमुच्चये वा वेदितव्यम् । विषमविषयसमीकरणस्यान्याय्य-  
त्वात् । अत एव वृद्धवसिष्ठेन । महापातकोपपातकयोः कालविशेषेण व्रतविशेष उक्तः ।  
यथाह । यवानां प्रवृत्तिमञ्जलिं वा श्रप्यमाणं घृतं चाभिमन्त्रयेत् । यवोऽसि धान्यराजस्त्वं  
वारुणो मधुसंयुतः । निर्णोदः सर्वपापानां पवित्रमृषिभिः स्मृत इत्यनेन । घृतं यवा मधुयवाः  
पवित्रममृतं यवाः । सर्वं पुनन्तु मे पापं बाष्पनःकायसंभवमित्यनेन वा । अग्निकार्यं न कु-  
र्वति तेन भूतबलिं तथा । नाग्रं न भिक्षां नातिथ्यं न चोच्छिष्टं परित्यजेत् ॥ ये देवा म-  
नोजाता मनोयुजः सुदक्षा दक्षपितरः ते नः पान्तु ते नोऽवन्तु तेभ्यो नमस्तेभ्यः स्वाहे-  
त्यात्मनि जुहुयात्रिरात्रं मेधाभिवृद्धये पापक्षयाय त्रिरात्रं सप्तरात्रं ब्रह्महत्यादिषु द्वाद-

शरात्रं पतितोत्पन्नश्चेत्येतदिगबलम्बनेनान्यान्यपि स्मृतिवचनानि विवेचनीयानि ॥ ३१२ ॥  
इति रहस्यप्रायश्चित्तप्रकरणम् ॥

विनियुक्तव्रतवृत्तरूपभेदे युमुत्सिते । कीदृशमिति संक्षेपाच्छरणं वक्ष्यतेऽधुना  
तत्र तावत्तत्कालप्रकाशरहस्यमताङ्गमूलाधर्मान्नाह

ब्रह्मचर्यं दया क्षान्तिर्दानं सत्यमकल्कता ।

अहिंसा स्तेयमाधुर्यं दमश्चेति यमाः स्मृताः ॥ ३१३ ॥

स्नानं मौनोपवासेज्यास्वाध्यायोपस्थनिग्रहाः ।

नियमा गुरुशुश्रूषा शौचाक्रोधाप्रमादता ॥ ३१४ ॥

ब्रह्मचर्यं सकलेन्द्रियसंयमः । उपस्थनिग्रहो लिङ्गनिग्रहः गोबलीवर्दन्यायेन निर्दिष्टः ।  
अकल्कता अकुटिलता । शेषं प्रसिद्धम् । यत्पुनर्मनुनोक्तम् । अहिंसा सत्यमक्रोधमार्जवं च  
समाचरेदिति तदप्येतेषामुपलक्षणं न परिगणनाय । अत्र च दयाक्षान्त्यादीनां पुरुषार्थतया  
प्राप्तानामपि पुनर्विधानं प्रायश्चित्ताङ्गत्वार्थम् । कचिद्विशेषोऽप्यस्ति । यथा विवाहादिष्वभ्य-  
नुज्ञातस्याप्यनृतवचनस्य निवृत्त्यर्थं सत्यत्वविधानम् । पुत्रशिष्यादिकमपि न ताडनीयमि-  
त्येवमर्थमहिंसाविधानमित्येवमादि ॥ ३१३ ॥ ३१४ ॥

तत्र सान्तपनाख्यं व्रतं तावदाह

गोमूत्रं गोमयं क्षीरं दधि सर्पिः कुशोदकम् ।

जग्ध्वा परेह्युपवसेत्कृच्छ्रं सान्तपनं परम् ॥ ३१५ ॥

पूर्वेद्युराहारान्तरपरित्यागेन गोमूत्रादीनि पञ्चगव्यानि पञ्चद्रव्याणि कुशोदकसहितानि सं-  
युज्य पीत्वा अपरेद्युरुपवसेदिति द्वैरात्रः सान्तपनः कृच्छ्रः । संयोजनं चोत्तरश्लोके उपविधा-  
नादवगम्यते । कृच्छ्र इति चान्वर्थसंज्ञेयम् । तपोरूपत्वेन क्लेशसाध्यत्वात् । गोमूत्रादीनां परि-  
माणं वक्ष्यते । यदा पुनः पूर्वद्युरुपोष्यापरेद्युः समग्रकं संयुज्य समग्रकमेव पञ्चगव्यं पीयते  
तदा ब्रह्मकूर्च इत्याख्यायते । यथाह पाराशरः । गोमूत्रं गोमयं क्षीरं दधि सर्पिः कुशोदकम् ।  
निर्दिष्टं पञ्चगव्यं तु प्रत्येकं कायशोधनम् ॥ गोमूत्रं ताम्रवर्णायाः श्वेतायाश्चापि गोमयम् ।  
पयः काश्चनवर्णाया नीलायाश्च तथा दधि ॥ घृतं च कृष्णवर्णायाः सर्वं कापिलमेव वा ।  
अलामे सर्ववर्णानां पञ्चगव्येष्वयं विधिः ॥ गोमूत्रे मापकास्त्वष्टी गोमयस्य तु षोडश । क्षी-  
रस्य द्वादश प्रोक्ता दधाम्बु दश कीर्तिताः ॥ गोमूत्रवदृतस्याष्टौ तदर्धं तु कुशोदकम् । गा-  
यत्र्यादाय गोमूत्रं गन्धहारेति गोमयम् । आप्यायसेति च क्षीरं दधिक्राव्णेति वै दधि ॥  
तेगोसिगुरुमित्याज्यं देवस्यत्वा कुशोदकम् । पञ्चगव्यमृता पूर्तं होमयेदग्निसन्निधौ ॥ सप्त-

पत्राश्च ये दर्भा अच्छिन्नाग्राः शुचिलिपः । एतैरुद्धृत्य होतव्यं पञ्चगव्यं यथाविधि ॥ इरा-  
वती इदंविष्णुर्मानस्तोके च शंवती । एताभिश्चैव होतव्यं हुतशेषं पिबेद्विजः ॥ प्रणवेन  
समालोड्य प्रणवेनाभिमन्त्र्य च । प्रणवेन समुद्धृत्य पिबेत्तत्प्रणवेन तु ॥ मध्यमेन पलाश-  
स्य पद्मपत्रेण वा पिबेत् । स्वर्णपात्रेण ताम्रेण ब्राह्मतीर्थेन वा पुनः ॥ यच्चगस्थिगतं पापं  
देहे तिष्ठति मानवे । ब्रह्मकूर्चोपवासस्तु दहत्यग्निरिवेन्धनमिति ॥ यदा त्वेतदेव पञ्चगव्यं  
मिश्रितं त्रिरात्रमभ्यस्यते तदा यतिसान्तपनसंज्ञां लभते । एतदेव त्र्यहाम्यस्तं यतिसान्तपनं  
स्मृतमिति शङ्खस्मरणात् ॥ जाबालेन तु सप्ताहसाध्यं सान्तपनमुक्तम् । गोमूत्रं गोमयं क्षीरं  
दधि सर्पिः कुशोदकम् । एकैकं प्रत्यहं पीत्वा त्वहोरात्रमभोजनम् ॥ कृच्छ्रं सान्तपनं ना-  
म सर्वपापप्रणाशनमिति ॥ एषां च गुरुलघुकृच्छ्राणां शक्त्याद्यपेक्षया व्यवस्था विज्ञेया ।  
एवमुत्तरत्रापि व्यवस्था बोद्धव्या ॥ ३१५ ॥

महासान्तपनाख्यं कृच्छ्रमाह

**पृथक्सान्तपनद्रव्यैः पटहः सोपवासकः ।**

**सप्ताहेन तु कृच्छ्रोऽयं महासान्तपनः स्मृतः ॥ ३१६ ॥**

सप्ताहेनापर्वजितो महासान्तपनाख्यः कृच्छ्रो विज्ञेयः । कथमित्यपेक्षायामुक्तं पृथग्भू-  
तैः पङ्क्तिर्गोमूत्रादिभिरैकैकैकैकमहरतिबाहयेत् । सप्तमं चोपवासेनेति । यमेन तु पञ्चदशा-  
हसंपाद्यैः महासान्तपनोऽभिहितः । त्र्यहं पिबेत्तु गोमूत्रं त्र्यहं वै गोमयं पिबेत् । त्र्यहं द-  
धि-त्र्यहं क्षीरं त्र्यहं सर्पिस्ततः शुचिः ॥ महासान्तपनं होतत्सर्वपापप्रणाशनमिति ॥ एवं  
जाबालेन त्वेकविंशतिरात्रनिर्वर्त्यो महासान्तपन उक्तः । पण्णामेकैकमेतेषां त्रिरात्रमुपयो-  
जयेत् । त्र्यहं चोपवसेदन्त्यं महासान्तपनं विदुरिति ॥ यदा तु पण्णां सान्तपनद्रव्याणामे-  
कैकस्य ब्रह्मुपयोगस्तदा अतिसान्तपनम् । यथाह यमः । एतान्येव तथा पेयादेकैकं तु त्र्यहं  
ब्रह्मम् । अतिसान्तपनं नाम श्वपाकमपि शोधयेदिति । श्वपाकमपि शोधयेदित्यर्थवादः ३१६

पर्णकृच्छ्राख्यं मतमाह ।

**पर्णोदुम्बरराजीवविल्वपत्रकुशोदकैः ।**

**प्रत्येकं प्रत्यहं पीतैः पर्णकृच्छ्र उदाहृतः ॥ ३१७ ॥**

पलाशोदुम्बरारविन्दश्रीवृक्षपर्णानामेकैकेन कथितमुदकं प्रत्यहं पिबेत् । कुशोदकं चै-  
कस्मिन्नहनीति पञ्चाहसाध्यः पर्णकृच्छ्रः । यदा तु पर्णादीनामेकीकृतानां क्वाथस्त्रिरात्रं पी-  
यते तदा पर्णकूर्चः । यथाह यमः । एतान्येव सप्तस्तानि त्रिरात्रोपोषितः शुचिः । क्वाथयि-  
त्वा पिबेदग्निः पर्णकूर्चोऽभिधीयते इति । यदा तु बिल्वादिफलानि प्रत्येकं कथितानि मासं  
पीयन्ते तदा फलकृच्छ्रादिव्यपदेशं लभन्ते । यथाह मार्कण्डेयः । फलैर्मासेन कथितः फल-  
कृच्छ्रो मनीषिभिः । श्रीकृच्छ्रः श्रीफलैः प्रोक्तः पद्माक्षैरपरस्तथा ॥ मासेनामलकैरेवं श्री-

रुच्छ्रमपरं स्मृतम् । पत्रैर्मतः पत्ररुच्छ्रः पुत्रैस्तात्तुच्छ्र उच्यते । मूलरुच्छ्रः स्मृतो मूले-  
स्तोयरुच्छ्रो जलेन त्विति ॥ ३१७ ॥

तप्तक्षीरघृताम्बूनामेकैकं प्रत्यहं पिबेत् ।

एकरात्रोपवासश्च तप्तकृच्छ्र उदाहृतः ॥ ३१८ ॥

दुग्धसर्पिरुदकानां तप्तानामेकैकं मतिदिवसं मास्यापरेद्युरुपवसेत् । एष दिवसचतुष्टय-

संपाद्यो महातप्तकृच्छ्रः । एभिरेव समस्तेः सोपवासैर्द्विरात्रसंपाद्यः सान्त-  
तप्तकृच्छ्रमाह ।

पनवत्तप्तकृच्छ्रः । मनुना तु द्वादशरात्रनिर्वर्त्योऽभिहितः । ( अ. ११ श्रो.

२१४ ) तप्तकृच्छ्रं चरन्विप्रो जलक्षीरघृतानिलात् । प्रतित्र्यहं पिबेदुष्णान्सकृत्तायी समा-  
हित इति । क्षीरादिपरिमाणं तु पराशरेणोक्तं द्रष्टव्यम् । अपां पिबेत्तु त्रिफलं द्विफलं तु  
पयः पिबेत् । पलमेकं पिबेत्सर्पिस्त्रिरात्रं चोष्णमारुतमिति । त्रिरात्रस्य मारुतस्य पूरणे उ-  
ष्णोदकवाष्पं पिबेदित्यर्थः । यदा तु शीतं क्षीरादि पीयते तदा शीतकृच्छ्रः । त्र्यहं शीतं पिबे  
त्तोयं त्र्यहं शीतं पयः पिबेत् । त्र्यहं शीतं घृतं पीत्वा वायुभक्षः परं त्र्यहमिति यमस्मरणात् ॥

एकभक्तेन नक्तेन तथैवायाचितेन च ।

उपवासेन चैवायं पादकृच्छ्रः प्रकीर्तितः ॥ ३१९ ॥

एकभक्तेन सकृद्धोजनेन दिवैव । नक्तेनेति घृथगुपादानात् अतश्च दिवैवैकवारमेव भोज-

नेनैवैकमहोरात्रमतिवाहयेदिति । तत्र दिवैति रात्रिव्युदासः । एकवारमिति  
पादकृच्छ्रमाह ।

द्विवारादिव्युदासः भोजनेनेत्यभोजनव्युदासः एतच्च कृच्छ्रादीनां व्रंतरूपत्वा-

त्पुरुषार्थभोजनपर्युदासेन कृच्छ्राङ्गभूतं भोजनं विधीयते । तथा चापस्तम्बः । त्र्यहमनक्तास्यादि-  
वाशीततत्तरुपहं त्र्यहमयाचितव्रतरूपहं नाश्नाति किञ्चन इति । अत्र चानक्ताशीत्यनेन व्रतवि-  
हितेन णिनिप्रत्ययेन नक्तपर्युदासेन दिवाभोजननियमं दर्शयति । गौतमेनापीदमेव स्पष्टीकृतम् ।  
हविष्यान् प्रातराशान्मुक्त्वा तिष्ठो रात्रीर्नाश्नीयादिति । एवं नक्तभोगनविधावापि । न विद्यते  
याचितं यस्मिन्भोजने तदयाचितमिति । तेन कालविशेषानुपादानादिवारात्रौ वा सकृदित्येव ।  
तपोरूपत्वात् कृच्छ्राणां द्वितीयभोजने तदनुपपत्तेः अयाचितमिति न केवलं परकीयान्नयाचनप्र-  
तिषेधोऽपि तु स्वकीयमपि परिचारकभार्यादिभ्यो न याचितव्यम् । प्रेपणाध्येपणयोः साधारण-  
त्वात् याचनायाः अतः स्तृग्हेऽपि मृत्युभार्यादयोऽनाज्ञासा एव यदि भोजनमुपहरन्ति तर्हि भो-  
क्तव्यम् । नान्यथा । अमुनैवाभिप्रायेणोक्तं गौतमेन । अथापरं त्र्यहं न कंचन याचेतेति । अत्र  
च आसप्तस्यानियमः पराशरेण दर्शितः । सायं तु द्वादश आसाः प्रातः पञ्चदश स्मृताः ।  
चतुर्विंशतिरायाच्याः परं निरशनं स्मृतमिति ॥ आपस्तम्बेन त्वन्यथोक्तम् । सायं द्वाविंशति-  
र्मासाः प्रातः पञ्चविंशतिः स्मृताः । चतुर्विंशतिरायाच्याः परं निरशनास्त्रयः । कुकुटाण्डप्र-  
माणस्तु यथा चास्यं विशेषस्तुल्यमिति ॥ अनयोश्च कल्पयोः शक्त्यपेक्षया विकल्पः । आ-

पस्तम्येन तु प्राजापत्यप्रायश्चित्तं चतुर्धा विभज्य चतुरः पादकृच्छ्रान्कृत्वा वर्णानुरूपेण व्यवस्था दर्शिता । अथ नृशरं पादः पादश्चायाचितं अथहम् । सायं अथहं तथा पादः पादः प्रातस्तथा अथहम् ॥ प्रातः पादं चरेच्छूद्रः सायं वैश्यस्य दापयेत् । अयाचितं तु राजन्ये त्रिरात्रं ब्राह्मणे स्मृतमिति ॥ यदा त्वयाचितोपवासात्मकअथहद्वयानुष्ठानं तदार्धकृच्छ्रः । सायं व्यतिरिक्तापरअथहत्रयानुष्ठानं तु पादोदमिति विज्ञेयम् । सायं प्रातर्धिनार्धं स्यात्पादोदं नक्तवर्जितमिति तेनैवोक्तत्वात् ॥ अर्धकृच्छ्रस्य प्रकारान्तरमपि तेनैव दर्शितम् । सायं प्रातस्तथैकैकं दिनद्वयमयाचितम् । दिनद्वयं च नाश्रीयत्कृच्छ्रार्धं तद्विधीयते इति ॥ ३१९ ॥

## यथाकथंचिन्निगुणः प्राजापत्योऽयमुच्यते ।

अयमेव पादकृच्छ्रः यथाकथंचिद्वण्डकलितवदावृत्त्या स्वस्थानविद्वद्धा वा तत्राप्यानु-

प्राजापत्य कृ-  
च्छ्रमाह ।

लोम्येन प्रातिलोम्येन वा तथा वक्ष्यमाणजपादियुक्तं तद्वहितं वा त्रिरम्यस्तः प्राजापत्योऽभिधीयते । तत्र दण्डकलितवदावृत्तिपक्षो वसिष्ठेन प्रदर्शितः ।

अहः प्रातरहर्नक्तमहरेकमयाचितम् । अहः पराकं तत्रैकमेवं चतुरहौ परौ ॥

अनुग्रहार्थं विप्राणां मनुर्धर्मश्रुतां वरः । बालवृद्धातुरेष्वेवं शिशुकृच्छ्रमुवाचहेति ॥ आनुलोम्येन स्वस्थानविद्वद्विपक्षस्तु मनुना दर्शितः ( अ. ११ श्लो. २११ ) अथहं प्रातरथहं सायं अथहमद्यादयाचितम् । परं अथहं च नाश्रीयत्प्राजापत्यं चरेद्विज इति ॥ प्रातिलोम्यावृत्तिस्तु वसिष्ठेन दर्शिता । प्रातिलोम्यं चरेद्विप्रः कृच्छ्रं चान्द्रायणोत्तरमिति । जपादिरहितस्तु स्त्रीशूद्रादिविषयेऽङ्गिरसा दर्शितः । तस्माच्छूद्रं समासाद्य सदा धर्मपथे स्थितम् । प्रायश्चित्तं प्रदातव्यं जपहोमादिवर्जितमिति । जपादियुक्तपक्षस्तु पारिशेष्याद्योग्यतया च त्रैवर्णिकविषयः । स च गौतमादिभिर्दर्शितः । अपातः कृच्छ्रान्पास्यास्पामो हविष्यान्प्रातराशान्भुक्त्वा तिस्रो रात्रीर्नाश्रीयत्पादथापरं अथहं नक्तं भुञ्जीताथापरं अथहं न केचन याचेताथापरं अथहमुपवसंस्तिष्ठेदहनि रात्रावासीत क्षिप्रकामः सत्यं वदेदनायैः सह न भाषेत रौरवयोधां जपेन्नित्यं मयुञ्जीतानुसवनमुदकोपस्पर्शनमापोहिष्ठेति तिसृभिः पवित्रवतीभिर्भर्जनीयैः हिरण्यवर्णाः शुचयः पावका इत्यष्टाभिरथोदकतर्पणम् । नमोहमाय मोहमाय महमाय धन्वने तापसाय पुनर्वसवे नमो मौड्याय और्म्याय वसुविन्दाय सर्वविदाय नमः । पाराय सुपाराय महापाराय परपाराय पारयिष्णवे नमः । रुद्राय पशुपतये महते देवाय अयम्बकायैकचरायाधिपतये हराय शर्वायेशानाय उग्राय वज्रिणे घृणिने कपर्दिने नमः । नीलम्रीवाय शितिकण्ठाय नमः । रुष्णाय पिङ्गलाय नमः । ज्येष्ठाय श्रेष्ठाय वृद्धायेन्द्राय हरिकेशाय ऊर्ध्वरेतसे नमः । सत्याय पावकाय पावकवर्णायैकवर्णाय कामाय कामरूपिणे नमः । दीप्ताय दीप्तरूपिणे नमः । तीक्ष्णाय तीक्ष्णरूपिणे नमः । सौम्याय पुरुषाय महापुरुषाय मध्यमपुरुषाय उत्तमपुरुषाय ब्रह्मचारिणे नमः । चन्द्रललाटाय कृत्तिवाससे नम इति । एतदेवादित्योपस्थानमेता एवाज्याहुतयो द्वादशरात्रस्यान्ते चरुं श्रपयित्वा एताभ्यो देवताभ्यो जुहुयादग्नये स्वाहा सोमाय स्वाहाग्नीषोमाभ्यामिन्द्राग्निभ्यामिन्द्राय विश्वेभ्यो देवेभ्यो व-

ह्मणे प्रजापतयेऽग्नये स्विष्टकृते इति अन्ते ब्राह्मणभोजनमिति । तत्र तिष्ठेदहनि रात्रावासीत् क्षिप्रकाम इत्यस्यार्थः । यस्तु महतोऽप्येनसः क्षिप्रमेकेनैव कृच्छ्रेण क्षिप्रं मुच्येयमित्येवं कामयते असावहनि कर्माविरुद्धेषु कालेषु तिष्ठेद्वात्रावासीत् । एवं रौरवयोधारयसामजपो नमोहमायेत्यादिभिस्तर्पणमादित्योपस्थानादिकं चरुश्रपणादिकं च योगीश्वराद्यनुक्तं क्षिप्रकामः कुर्वीत । अतश्च योगीश्वराद्युक्तप्राजापत्यद्वयस्याने गौतमीयमनेकेतिकर्तव्यतासहितं द्रष्टव्यम् । एवमन्यान्यपि स्मृत्यन्तरोक्तानि विशेषेणान्येषणीयानि ॥

**अयमेवातिकृच्छ्रः स्यात्पाणिपूरान्नभोजनः ॥ ३२० ॥**

एतद्धर्मक एव एकभक्तादिप्राजापत्यधर्मयुक्तोऽतिकृच्छ्रः स्यात् । इयांस्तु विशेषः । आद्ये त्र्यहत्रये पाणिपूरणमात्रमन्नं मुञ्जीत न पुनर्द्वाविंशत्यादिआसान् ॥ अत्र च अतिकृच्छ्रमाह । प्राप्तभोजनानुवादेन पाणिपूरान्नविधानादन्यत्र्यहेऽतिदेशमात्र उपवासोऽमतिपक्ष एव ॥ अत्रापि पादशो व्यवस्था पूर्ववदेव द्रष्टव्या । यत्तु मनुनोक्तम् ( अ. ११ श्लो. २१३ ) एकैकं आसमश्रीयाज्यहाणि त्रीणि पूर्ववत् । त्र्यहं चोपवसेदन्त्यमतिकृच्छ्रं चरन् द्विज इति तत्पाणिपूरान्नपरिमितत्वादल्पत्वाच्छक्तविषयम् ॥ ३२० ॥

**कृच्छ्रातिकृच्छ्रः पयसा दिवसानेकविंशतिम् ।**

एकविंशतिरात्रं पयसा वर्तनं कृच्छ्रातिकृच्छ्राख्यं व्रतं विज्ञेयम् । गौतमेन तु द्वादशकृच्छ्रातिकृच्छ्रात् शरात्रमुदकेन वर्तनं कृच्छ्रातिकृच्छ्रमित्युक्तम् । अन्वसस्तृतीयः स कृच्छ्रातिकृच्छ्र इति । अतश्च शक्त्यपेक्षया तयोर्व्यवस्था ॥

**द्वादशाहोपवासेन पराकः परिकीर्तितः ॥ ३२१ ॥**

पराक्रममाह । ऋज्वर्योऽयमर्धश्लोकः ॥ ३२१ ॥

**पिण्याकाचामतक्राम्बुसक्तूनां प्रतिवासरम् ।**

**एकरात्रोपवासश्च कृच्छ्रः सौम्योऽयमुच्यते ॥ ३२२ ॥**

पिण्याकोदनमिश्राबोदश्विदुदकसक्तूनां पशानामेकैकं प्रतिदिवसमुपयुज्य षष्ठेऽह्नि उपवसेदप सौम्याख्यः कृच्छ्रोऽभिधीयते । द्रव्यपरिमाणं तु माणयात्रामात्रनिबन्धनमधिगन्तव्यम् । जाबालेन तु चतुरहर्व्यापी सौम्यकृच्छ्र उक्तः । पिण्याकं सक्तवस्तकं चतुर्थेऽहन्यभोजनम् । वासो वै दक्षिणां दद्यात्सौम्योऽयं कृच्छ्र उच्यते इति ॥ ३२२ ॥

**एपां त्रिरात्रमभ्यासादेकैकस्य यथाक्रमम् ।**

**तुलायुरूप इत्येप ज्ञेयः पञ्चदशाहिकः ॥ ३२३ ॥**

• एषां पिण्याकादीनां पञ्चानां क्रमेणैकैकस्य त्रिरात्राभ्यासेन पञ्चदशाहव्यापी तुलापुरु-  
तुलापुरुषाख्यं पाख्यः कृच्छ्रो वेदितव्यः । अत्र च पञ्चदशाहिकत्वविधानादुपवासस्य  
कृच्छ्रमाह । निवृत्तिः ॥ यमेन त्वेकविंशतिरात्रिकस्तुलापुरुष उक्तः । आनाममय पि-  
ण्याकं तर्कं चोदकसक्तुकान् । व्यहं व्यहं प्रयुञ्जानो वायुमशी व्यहद्वयम् ॥ एकविंशतिरात्र-  
स्तु तुलापुरुष उच्यत इति । अत्र हारीताद्युक्तेतिकर्तव्यता ग्रन्थगौरवमयात्र लिख्यते ३२३

**तिथिवृद्ध्या चरेत्पिण्डान् शुक्ले शिख्यण्डसंमितान् ।**

**एकैकं हासयेत्कृष्णे पिण्डं चान्द्रायणं चरन् ॥ ३२४ ॥**

चान्द्रायणाख्यं व्रतं कुर्वन् मयूराण्डपरिमितान् पिण्डान् शुक्ले आपूर्यमाणपसे तिथिवृ-  
चान्द्रायणमाह । द्वया चरेत् भक्षयेत् । यथा प्रतिपत्प्रभृतिषु चन्द्रकलानामेकैकशो वृद्धिरर्थ-  
भासे तद्वत्पिण्डानपि प्रतिपद्येको द्वितीयायां द्वावित्येवमेकैकशो वर्धयन्  
भक्षयेद्यावत्पौर्णमासी । ततः पञ्चदस्यां पञ्चदशग्रासान्मुक्त्वा ततः कृष्णपसे चतुर्दश प्रति-  
पदि द्वितीयायां त्रयोदशेत्येवमेकैकशो ग्रासान् हासयन् अश्रीयत् यावच्चतुर्दशी । ततश्चतु-  
र्दश्यामेकं ग्रासं ग्रासित्वा इन्दुसये अर्घ्यानुपवसेत् । तथा च वसिष्ठः । एकैकं वर्धयेत्पिण्डं  
शुक्ले कृष्णे च हासयेत् । इन्दुसये न भुञ्जीत एष चान्द्रायणो विधिरिति । चन्द्रस्यायनमि-  
वायनं चरणं यस्मिन्कर्मणि हासवृद्धिम्यां तच्चान्द्रायणम् । संज्ञायां दीर्घः । इदं च यववन्  
मान्तयोरणीयः मध्ये स्थवीय इति यवमध्यमिति कथ्यते । एतदेव व्रतं यदा कृष्णपक्षप्र-  
तिपदि प्रक्रम्य पूर्वोक्तक्रमेणानुष्ठायते तदा पिपीलिकावन्मध्ये हसिष्ठं भवनीनि पिपीलिकम-  
ध्यमिति कथ्यते । तथाहि । पूर्वोक्तक्रमेण कृष्णप्रतिपदि चतुर्दश ग्रासान् भुक्त्वा एकैकग्रा-  
सापचयेन चतुर्दशी यावद्भुञ्जीत । ततश्चतुर्दश्यामेकं ग्रासं ग्रासित्वा मावास्यायामुपोष्य शुक्लम-  
तिपदि एकमेव ग्रासं प्राश्रीयत् । तत एकोपचयमोजनेन पक्षशेषे निर्वर्त्यमाने पौर्णमास्यां  
पञ्चदश ग्रासाः संवद्यन्त इति युक्तेव पिपीलिका मध्यता । तथा च वसिष्ठः । मासस्य कृ-  
ष्णपक्षादौ ग्रासानद्याच्चतुर्दश । ग्रासापचयमोजनी सन्पक्षशेषं समापयेत् ॥ तथैव शुक्लपक्षादौ  
ग्रासं भुञ्जीत चापरम् । आमोपचयमोजनी सन्पक्षशेषं समापयेदिति ॥ यदा त्वेकस्मिन्पसे  
तिथिवृद्धिग्रासवशात् षोडशदिनानि भवन्ति चतुर्दश वा तदा ग्रासानामपि वृद्धिदामी वेदि-  
तव्यौ । तिथिवृद्ध्या पिण्डांश्चरेदिति नियमात् । गौतमेनात्र विशेषो दर्शितः । अथान्द्रा-  
न्द्रायणं तस्योक्तो विधिः कृच्छ्रे वपनं च व्रतं चरेत् श्वोभूतां पौर्णमासीमुपवसेत् । आप्या-  
यस्व संतेरयांसि नवोनर इति चैताभिस्तर्पणमाज्यहोमो हविषाशुमन्त्रणमुपस्थानं च चन्द्र-  
मसः यद्देवादेवहेडनमिति चतस्रभिराज्यं जुहुयादेवकृत्स्नस्येति चान्ते समिद्धिः ॐम्ः ॐम्ः  
ॐस्वः ॐमहः ॐमनः ॐतपः ॐसत्यं यशः श्रीऊर् इद ओमः तेमः पुरुषः धर्मः ।  
शिव इत्येतैर्ग्रासानुमन्त्रणं प्रतिमन्त्रं मनसा नमः स्वाहेति वा सर्वोन्मैरेव ग्रामान्भुञ्जीत । तद्वा-  
सप्रमाणमास्याविकारेण । चरुभक्षसक्तुकजयावकः शारुपयोदधिपूतनूटकण्डोदकानि हवींषि

उच्चरोत्तरं प्रशस्तानि । पौर्णमास्यां पञ्चदश आसान् भुक्त्वा एकैकापचयेनापरपक्षमश्नीयात् । अमावास्यायामुपोष्यैकैकोपचयेन पूर्वपक्षं विपरीतमेकेषामेव चान्द्रायणो मास इति । अत्र आसप्रमाणमास्याविकारेणेति यदुक्तं तद्वालाभिप्रायम् । तेषां शिष्यण्डपरिमितपञ्चदशआस-  
भोजनाशक्तेः । क्षीरादिहविष्य शिष्यण्डपरिमितत्वं पर्णपुटकादिना संपादनीयम् । तथा कुकुटाण्डार्द्रमिलकादीनि तु आसपरिमाणानि स्मृत्यन्तरोक्तानि शक्तिविषयाणि शिष्य-  
ण्डपरिमाणाह्युत्वात्तेषाम् । यत्पुनरत्र श्वोभूतां पौर्णमासीमुपवसेदित्यत्र चतुर्दश्यामुप-  
वासमभिधाय पौर्णमास्यां पञ्चदशआसान्भुक्त्वेत्यादिना द्वात्रिंशदहरात्मकत्वं चान्द्रायण-  
स्योक्तं तत्पक्षान्तरप्रदर्शनार्थं न सार्वत्रिकम् । योगीश्वरवचनानुरोधेन त्रिंशदहरात्मकस्य दर्-  
शितत्वात् । यदेतत्सार्वत्रिकं स्यात्तदा नेरन्तर्येण संवत्सरे चान्द्रायणानुष्ठानानुपपत्तिः स्यात्  
चन्द्रगत्यनुवर्तनानुपपत्तिश्च ॥ ३२४ ॥

**यथाकथञ्चित्पिण्डानां चत्वारिंशच्छतद्वयम् ।**

**मासेनैवोपभुञ्जीत चान्द्रायणमथापरम् ॥ ३२५ ॥**

पिण्डानां चत्वारिंशदधिकं शतद्वयं मासेन भुञ्जीत । यथाकथञ्चित्प्रतिदिनं मध्याह्नेऽष्टौ  
आसान् अथवा नक्तंदिनयोश्चतुरश्रतुरो वा अथैवैकस्मिंश्चतुरोऽपरस्मिन्द्वाद-  
शतथैकात्रमुपोष्यापरस्मिन्षोडशवेत्यादिप्रकाराणामन्यतमेन शक्त्याद्यपेक्ष-  
या भुञ्जीतेत्येतत्पूर्वोक्तचान्द्रायणद्वयादपरं चान्द्रायणम् । अतस्तयोर्नाम आस-  
संख्यानियमः किंतु पञ्चविंशत्यधिकशतद्वयसंख्यैव । मनुना चैते प्रकारा दर्शिताः । (अ. ११ श्लो.  
२१८-२२०) अष्टावष्टौ समश्नीयात्पिण्डान्मध्यन्दिने स्थिते । नियतात्मा हविष्यस्य यतिचा-  
न्द्रायणं चरेत् ॥ चतुरः प्रातरश्रीयान्पिण्डान्विप्रः समाहितः । चतुरोऽस्तमिते सूर्ये शिशुचान्द्रा-  
यणं चरेत् ॥ यथाकथञ्चित्पिण्डानां तिस्रोऽशीतीः समाहितः । मासेनाश्वनहविष्यस्य चन्द्रस्यैति  
सलोकतामिति । तथा चत्वारिंशच्छतद्वयन्यूनसंख्यायाससंपादयस्यापि संग्रहार्थमपरग्रहणम् ।  
यथाह यमः । त्रींस्त्रीन्पिण्डान्मसमश्नीयान्नियतात्मा दृढव्रतः । हविष्यान्नस्य वै मासमृषिचा-  
न्द्रायणं स्मृतमिति । एषु च यतिचान्द्रायणमभृतिषु न चन्द्रगत्यनुसरणमपेक्षितम् । अतस्त्रि-  
शदिनात्मकसाधारणेन मासेन नेरन्तर्येण चान्द्रायणानुष्ठाने यदि कथंचित्तिथिवृद्धिदास्यशात्  
पञ्चम्यादिप्यारम्भो भवति तथापि न दोषः । यदपि सोमायनारुह्यं मासव्रतं मार्कण्डेयेनोक्तम् ।  
गोक्षीरं सप्तरात्रं तु पिबेत्स्ननचतुष्टयात् । स्ननत्रयात्सप्तरात्रं सप्तरात्रं स्ननद्वयात् ॥  
स्तेनैकेन पद्मात्रं त्रिरात्रं वायुभूमयेत् । एतत्सोमायनं नाम व्रतं कल्मषनाशनमिति ॥  
स्मृत्यन्तरे सप्ताहं लेयेतद्गोस्ननमतिष्ठमथ त्रीन्स्तनान्दौ तथैकं कुर्यात्स्त्रींश्चोपवासान्यदि भ-  
वति तदा मासि सोमायनं तत् तदपि चान्द्रायणधर्मकमेव । हरीतेन अथातश्चान्द्रायणमनु-  
क्रमिष्य इत्यादिना भेतिकर्तव्यताकं चान्द्रायणमभिधायिष्येयं सोमायनमित्यतिदेशाभिधा-  
नात् । यत्पुनस्तेन रुष्णनतुर्धामारम्भं शुक्लद्वादशीपर्यन्तं सोमायनमुक्तम् । चतुर्थमभृतिषुः-



अयेत् । तथा यमेनापि विशेष उक्तः । अङ्गुल्यग्रस्थितं पिण्डं गायत्र्या चाभिमुखितम् ।  
 प्राश्याचम्य पुनः कुर्यादन्यस्थाप्यभिमुखमिति । अतश्च ॐ भूर्भुवःस्वरित्यादिभिर्गौतमो-  
 क्तरभिमुखप्रणमत्रैः सहास्य विकल्प उक्तः । यत्पुनराप्यायस्व संतेपयांसीत्यादिभिः पिण्ड-  
 करणात्पूर्वं हविषोऽभिमुखप्रणमुक्तं तद्विघ्नकार्यत्वात्समुच्चीयते । एतानि कृच्छ्रादिघृतानि यदा  
 प्रायश्चित्तार्थमनुष्ठीयन्ते तदा केशादिवपनपूर्वकं परिगृहीतव्यानि । वापनं व्रतं चरेदिति गौ-  
 तमस्मरणात् । अम्युदयार्थं तु नैव वपनम् । वसिष्ठेनाप्यत्र विशेष उक्तः । कृच्छ्राणां व्रत-  
 रूपाणां श्मश्रुकेशादि वापयेत् । कुशिरामशिखावर्ज्यमिति । कृच्छ्राणां व्रतरूपाणि वपनादीन्य-  
 ज्ञानि वक्ष्यन्त इति शेषः । पर्पदुपदिष्टव्रतग्रहणं च व्रतानुष्ठानदिवसात्पूर्वद्युः सायाह्ने कार्यम् ।  
 यथाह वसिष्ठः । सर्वपापेषु सर्वेषां व्रतानां विधिपूर्वकम् । ग्रहणं संप्रवक्ष्यामि प्रायश्चित्ते  
 चिकीर्षिते । दिनान्ते नखरोमादीन्मवाप्य स्नानमाचरेत् । भस्मगोमयमृद्वारिषधगव्यादिक-  
 ल्पितैः ॥ मलापकर्षणं कार्यं बाह्यशौचोपसिद्धये । दन्तधावनपूर्वेण पञ्चगव्येन संयुतम् ॥ व्रतं  
 निशामुले ग्राह्यं बहिस्तारकदर्शने । आचम्यातः परं मौनी ध्यायन्दुष्कृतमात्मनः ॥ मनःसं-  
 तापनं तीव्रमुद्वेगच्छोकमन्तत इति । गृहिरिति ग्रामाद्वहिर्निष्क्रम्य । स्त्रियाप्येवमेव व्रतप-  
 रिग्रहः कार्यः । केशश्मश्रुलोमनखवपनं तु नास्ति । चान्द्रायणादिष्वेतदेव स्त्रियाः केशव-  
 पनवर्ज्यमिति वौधायनस्मरणात् ॥ वपनानिच्छोस्तु हारीतेन विशेष उक्तः । राजा वा राजपु-  
 त्रो वा ब्राह्मणो वा बहुश्रुतः । केशानां वपनं कृत्वा प्रायश्चित्तं समाचरेत् ॥ केशानां रक्षणार्थं  
 तु द्विगुणं व्रतमाचरेत् । द्विगुणे तु व्रते चीर्णे दक्षिणा द्विगुणा भवेदिति । एतच्च महापातका-  
 दिदोषविशेषाभिप्रायेण द्रष्टव्यम् । विद्वद्विप्रनृपस्त्रीणां नेप्यते केशवापनम् । व्रते महापात-  
 किने गोहन्तुश्चावकीर्णिन इति मनुस्मरणात् ॥ जाबालेनाप्यत्र विशेष उक्तः । आ-  
 रम्भे सर्वकृच्छ्राणां समासौ च विशेषतः । अङ्गेनैव च शालाग्रौ मुहुयाब्बाह्वीः पृथक् ॥  
 श्राद्धं कुर्याद्भ्रतान्ते तु गोहिरण्यादि दक्षिणा इति ॥ यमेनाप्यत्र विशेषोऽभिहितः । पश्चा-  
 त्तापो निवृत्तिश्च स्नानं बाह्यतपोदितम् । नैमित्तिकानां सर्वेषां तथा चैवानुकीर्तनमिति ।  
 तथा । गात्राम्यङ्गशिरोभ्यङ्गताम्बूलमनुलेपनम् । व्रतस्यो वर्जयेत्सर्वं यच्चान्यद्वलरागरुदिति ।  
 एवमादिकर्तव्यताजातं स्मृत्यन्तरादन्वेष्टव्यम् । एवमनेन विधिना व्रतं गृहीत्वावश्यं परि-  
 समापनीयम् । अन्यथा तु प्रत्यवायः । पूर्वं व्रतं गृहीत्वा तु नाचरेत्काममोहितः । जीवन्भवति  
 चाण्डालो मृतः स्या चैव जायत इति छागलेयस्मरणात् । इत्यलं प्रपञ्चेन ॥ ३२६ ॥

इत्थमुक्तविनियोगस्य चान्द्रायणादेः स्वरूपमभिधाय लब्धप्रसङ्गः कार्यान्तरेऽपि विनियोगमाह

**अनादिष्टेषु पापेषु शुद्धिश्रान्द्रायणेन तु ।**

**धर्मार्थं यश्चरेदेतच्चन्द्रस्यैति सलोकताम् ॥ ३२७ ॥**

आदिश्यत इत्यादिष्टं प्रायश्चित्तं न विद्यते आदिष्टं येषु पापेषु तेषु चान्द्रायणेन शुद्धिः ।  
 चशब्दात्प्राजापत्यादिभिः कृच्छ्रैरेन्द्वयसहितैस्तन्निरपेक्षैर्वा शुद्धिः । तथा च पदत्रिशम्भतेऽभि-

हितम् । यानि कानि च पापानि गुरोर्गुरुतराणि च । कृच्छ्रातिकृच्छ्रं चान्द्रेयैः शोध्यन्ते मनु-  
 रद्रवीदिति त्रयाणां समुच्चय उक्तः प्रतिपादितः । उशनसा तु द्वयोः समुच्चय उक्तः । दुरितानां  
 दुरिष्टानां पापानां महतामपि । कृच्छ्रं चान्द्रायणं चैव सर्वपापप्रणाशनमिति । दुरितमुपपात-  
 कम् । दुरिष्टं पातकम् । गौतमेन तु कृच्छ्रातिकृच्छ्रौ चान्द्रायणमिति सर्वप्रायश्चित्तमिति वि-  
 समासकरणेनैव निरपेक्षता कृच्छ्रातिकृच्छ्रयोः सूचिता । चान्द्रायणस्य निरपेक्षता इति श-  
 व्देन च त्रयाणां समुच्चयः । केवलप्राजापत्यस्य तु निरपेक्षं चतुर्विंशतिमतेऽभिहितम् । लघुदोषे  
 त्वनादिष्टे प्राजापत्यं समाचरेदिति । गौतमेनापि प्राजापत्यादेर्निरपेक्षमुक्तम् । प्रथमं चरित्वा  
 शुचिः पूतः कर्मण्यो भवति । द्वितीयं चरित्वा यदन्यन्महापातकेभ्यः पापं कुरुते तस्मात्प्रमु-  
 च्यते । तृतीयं चरित्वा सर्वस्मादेनसो मुच्यत इति महापातकादपीत्यभिप्रेतम् । मनुनाप्युक्त-  
 म् । (अ. ११ श्लो. २१५) पराको नाम कृच्छ्रोऽयं सर्वपापानोदन इति । हारीतेनाप्यु-  
 क्तम् । चान्द्रायणं यावकश्च तुलापुरुष एव च । गवां चैवानुगमनं सर्वपापप्रणाशनम् ॥ तथा ।  
 गोमूत्रं गोमयं क्षीरं दधि सर्पिः कुशोदकम् । एकरात्रोपवासश्च श्वपाकमपि शोधयेत् । तथा  
 तप्तकृच्छ्रमधिकृत्य तेनैवोक्तम् । एष कृच्छ्रो द्विरभ्यस्तः पातकेभ्यः प्रमोचयेत् । त्रिरभ्यस्तो  
 यथान्यायं शूद्रहत्यां व्यपोहतीति । उशनसोक्तम् । यत्रोक्तं यत्र वा नोक्तं महापातकना-  
 शनम् । प्राजापत्येन कृच्छ्रेण शोधयेन्नात्र संशय इति । एतानि प्राजापत्यादीनि अनादि-  
 ष्टेषूपपातकादिषु सकृदभ्यासापेक्षया व्यस्तानि समस्तानि वा योजनीयानि । तथा आदिष्ट-  
 व्रतेष्वपि महापातकादिषु अभ्यासापेक्षया योजनीयानि । अत एव यमेनोक्तम् । यत्रोक्तमि-  
 त्यादि । गौतमेनाप्युक्तम् । निष्कृतीनां संग्रहार्थं सर्वप्रायश्चित्तग्रहणं कृतम् । तथा यदपि तेनै-  
 वोक्तम् । द्वितीयं चरित्वा यदन्यन्महापातकेभ्यः पापं कुरुते तस्मात्प्रमुच्यत इत्युक्त्वा तृती-  
 यं चरित्वा सर्वस्मादेनसो मुच्यत इति तदपि महापातकाभिप्रायं न तु क्षुद्रपातकाभिप्रायम् ।  
 न च महापातकमनुक्तनिष्कृतिकं संभवति तस्मादुक्तनिष्कृतिकेष्वपि प्राजापत्यादयो योज-  
 नीयाः । तत्र द्वादशवार्षिकव्रते द्वादशद्वादशदिनानि एकैकं प्राजापत्यं च परिकल्प्य गण्य-  
 मानप्राजापत्यानां पष्ठत्रयधिकशतत्रयं द्वादशवार्षिके वैकल्पिकमनुष्ठेयं भवति । तदशक्तौ ता-  
 वत् एव धेनवो दातव्याः । तदसंभवे निष्काणां पष्ठत्रयधिकशतत्रयं दातव्यम् । तथा स्मृत्य-  
 न्तरम् । प्राजापत्यक्रियाऽशक्तौ धेनुं दद्याद्विचक्षणः । धेनोरभावे दातव्यं मूल्यं तुल्यमसंश-  
 यम् । मूल्यार्धमपि निष्कं वा तदर्धं वा शक्त्यपेक्षया दातव्यम् । गवामभावे निष्कं स्यात्त-  
 दर्धं पाद एव वेति स्मरणात् । मूल्यदानस्याप्यशक्ता तावन्तो वोदवासाः कार्याः । तत्राप्य-  
 शक्तौ गायत्रीजपः पट्त्रिंशच्छक्षमंख्याकः कार्यः । कृच्छ्रोऽयुतं तु गायत्र्या उदवासास्तथैव  
 च । धेनुप्रदानं विप्राय सममेतच्चतुष्टयमिति पराशरस्मरणात् । यच्च चतुर्विंशतिमतेऽभिहितम् ।  
 गायत्र्यास्तु जपन्कोटिं ब्रह्महत्यां व्यपोहति । लसाशीति जपेद्यस्तु सुरापानाद्विमुच्यते ॥ पु-  
 नाति हेमहर्तारं गायत्र्या लक्षसप्ततिः । गायत्र्याः षष्टिर्भिक्षैर्मुच्यते गुरुतरुण इति तत् द्वादश-

वार्षिकतुल्यविधानतयोक्तं । न पुनरशक्तविषयमिति न विरोधः । एवमन्येऽपि । कृच्छ्रे वै-  
व्ययुतं चैव प्राणायामशतद्वयम् । तिलहोमसहस्रं तु वेदपारायणं तथेत्यादयः प्रत्यान्नायाश्च-  
तुर्विंशतिमन्वादिशास्त्राभिहिताः षट्यधिकत्रिशतगुणिता महापातकेषु बोद्धव्याः । अतिपात-  
केषु सप्तत्यधिकशतद्वयं प्राजापत्यानां कर्तव्यम् । तावन्तो वा धेन्वादयः प्रत्यान्नायाः । पात-  
केषु साशीतिशतं प्राजापत्यानां प्रत्यान्नायाः धेन्वादयस्तावन्त एव वा । तथा चतुर्विंशतिमते-  
ऽभिहितम् । जन्मप्रभृति पापानि बहूनि विविधानि च । कृत्वावर्गं ब्रह्महत्यायाः षडब्दं व्रत-  
माचरेत् ॥ प्रत्यान्नाये गवां देयं साशीति धनिना शतम् । तथाष्टादशलक्षाणि गायत्र्या वा-  
जपेद्बुध इति । इदमेव द्वादशवार्षिके व्रते द्वादशद्वादशदिनैरेकैकप्राजापत्यकल्पनायां लिङ्गम् ।  
एवमुपपातकेषु त्रैवार्षिकप्राजापत्यविषयभूतेषु नवतिप्राजापत्यास्तावन्तः प्रत्यान्नायाः त्रैमा-  
सिकविषये पुनः सार्धसप्तप्राजापत्याः प्रत्यान्नायाश्च धेनूदवासादयस्तावन्त एव । मासिकव-  
रविषये तु सार्धं प्राजापत्यद्वयं तावानेव वा प्रत्यान्नायः । चान्द्रायणविषयभूतेषु पुनरुपपात-  
केषु प्राजापत्यत्रयम् । तदशक्तस्य प्रत्यान्नायस्तावानेव । यत्पुनश्चतुर्विंशतिमतेऽभिहितम् ।  
अष्टौ चान्द्रायणे देयाः प्रत्यान्नायविधौ सदेति तदपि धनिनः पिपीलिकामध्यादिचान्द्रायण-  
प्रत्यान्नायविषयम् । मासातिरुच्छ्रविषयभूतेषु पुनरुपपातकेषु सार्धसप्तप्राजापत्याः प्रत्यान्ना-  
याश्च धेन्वादयस्तावन्त एव । प्राजापत्ये तु गामेकां दद्यात्सान्तपत्ने द्वयम् । पराकृतसकृ-  
च्छ्रातिरुच्छ्रे तिस्रस्तु गास्तपेति चतुर्विंशतिमतेऽभिधानात् । एतच्चैकैकं आसमश्रियादित्याम-  
लकपरिमितैकैकमासपक्षे वेदितव्यम् । पाणिपूरान्नभोजनपक्षे पुनर्धेनुद्वयमेव । प्राजापत्यस्य  
षडुपवासतुल्यत्वात् ॥ तद्विगुणत्वाच्चातिरुच्छ्रस्य । यद्यपि नवसु दिनेषु पाणिपूरान्नभोजनं त-  
थापि नैरन्तर्येण द्वादशदिवसानुष्ठाने श्लेशातिशयात्पण्डहोपवाससप्तमानप्राजापत्यद्वयतुल्यत्वमेव ।  
प्राजापत्यस्य च षडुपवासतुल्यत्वं युक्तमेव । तथाहि । प्रथमे त्र्यहं सायन्तनभोजनत्रयनिवृ-  
त्तावेकोपवाससंपत्तिः । द्वितीये त्र्यहं प्रातःकालभोजनत्रयनिवृत्तिपरस्य । तथा अथाचितत्र्य-  
हंऽपि सायन्तनभोजनत्रयवर्जनेऽपरस्येत्येवं नवभिर्दिनैरुपवासत्रयम् । पुनश्चान्त्यत्र्यहं चोपवा-  
सत्रयमिति युक्तं षडुपवासतुल्यत्वम् । ऋषभैकादशगोदानसहितत्रिरात्रोपवासात्मकगोवधव्रते  
तु सार्धैकादशप्राजापत्यास्तावत्संख्याकाश्चोदवासादयः प्रत्यान्नायाः । मासं पयोव्रते तु सार्ध-  
प्राजापत्यद्वयम् । पराकाल्मेकेतूपपातकव्रते प्राजापत्यत्रयं पराकृतसातिरुच्छ्रस्थाने कृच्छ्रत्र-  
यं चरेत् । सान्तपनस्य चाध्यर्धमशक्तौ व्रतमाचरेदिति षट्त्रिंशन्मतेऽभिधानात् । चान्द्रा-  
यणपराकृच्छ्रातिरुच्छ्रास्तु प्राजापत्यत्रयात्मकाद्द्वादशवार्षिकव्रतस्थाने विंशत्युत्तरशत-  
संख्या अनुष्ठेयाः तत्प्रत्यान्नायास्तु धेन्वादयस्त्रिगुणाः । अतिपातकेषु नवतिसंख्याकाश्चा-  
न्द्रायणादयः । तत्समेषु पुनः पातकपदाभिधेयेषु षष्टिसंख्याः । उपपातकेषु त्रैवार्षिकविष-  
येषु त्रिशत्संख्याः । त्रैमासिके गोवधव्रतस्थाने गोमूत्रस्थानादीनां कर्तव्यताबाहुल्याच्चान्द्रा-  
यणादित्रयम् । मासिकव्रते तु योगीश्वरोक्ते एवमेव चान्द्रायणम् । धेनूदवासादिप्रत्यान्नाय-

स्तु सर्वत्र त्रिगुण एव । प्रकीर्णकेषु पुनः प्रतिपदोक्तप्रायश्चित्तानुसारेण प्राजापत्यं पादादि  
 क्लृप्त्या योजनीयम् । आवृत्तौ पुनश्चान्द्रायणादिकमिति एतदिगवलम्बनेनान्यत्रापि कल्पना  
 कार्या । यत्पुनर्वृहस्पतिनोक्तम् । जन्मममृति यत्किञ्चित्पातकं चोपपातकम् । तावदावर्त  
 येत्कृच्छ्रं यावत्पट्टिगुणं भवेदिति । ततः द्वे परदार इति गौतमोक्तद्विपार्षिकसमानविषयम् ।  
 तथा त्रैमासिकादिविषयभूतोपपातकावृत्तिविषयं वा । पातकपदाभिधेयचाण्डालादिस्त्रीगमने द्विर-  
 भ्यासविषयं वा । तत्र ज्ञानात् कृच्छ्राब्दमुद्दिष्टमज्ञानादैन्दवद्वयमिति सकृद्विपूर्वगमने कृच्छ्रा-  
 ब्दविधानात् । तदभ्यासे द्विवर्षतुल्यपट्टिकृच्छ्राविधानं युक्तमेव । यत्तु सुमन्तुनोक्तम् । यद-  
 प्यसकृदभ्यस्तं बुद्धिपूर्वमयं महत् । तच्छुद्धयत्यब्दकृच्छ्रेण महतः पातकादृत इति तदप्यु-  
 पपातकाद्यावृत्तिविषयं तथा अज्ञानादैन्दवद्वयमिति यमोक्तैन्दवद्वयविषयभूतपातकावृत्तिवि-  
 षयं वा । यस्तु तपस्यसमर्थो धान्यसमृद्धश्च स कृच्छ्रादिव्रतानि द्विजाभ्यभोजनदानेन सं-  
 पादयेत् । तथा हि स्मृत्यन्तरम् । कृच्छ्रे पञ्चातिकृच्छ्रे त्रिगुणमहरहस्त्रिंशदेवं तृतीये चत्वारिंशच्च तप्ते त्रिगुणितगुणिता विंशतिः स्यात्पराके । कृच्छ्रे सान्तपनाख्ये भवति पडधिका  
 विंशतिः सैव हीना द्वाभ्यां चान्द्रायणे स्यात्तपसि कृशाबलो भोजयेद्विप्रमुख्यानि । अह-  
 रहरिति सर्वत्र संवन्धनीयम् । तृतीयः कृच्छ्रातिकृच्छ्रः । अत्र प्राजापत्यदिवसकल्पनया  
 विद्वद्विप्राणां पट्टिमोजनं भवति । यत्तु चतुर्विंशतिमतेऽभिहितम् । विप्रा द्वादश वा भोज्याः  
 पावकेष्टित्तथैव च । अन्यां वा पावनी काचित्समान्याहुर्मनीषिण इति मानापत्यस्थाने द्वाद-  
 शानां विप्राणां भोजनमुक्तं तन्निर्धनविषयम् । यच्चान्द्रायणस्यापि तत्रैव प्रत्यान्नायमुक्तम् ।  
 चान्द्रायणं मृगारोष्टिः पवित्रेष्टित्तथैव च । मित्रविन्दापशुश्चैव कृच्छ्रं मासत्रयं तथा ॥ नि-  
 त्यनैमित्तिकानां च काम्यानां चैव कर्मणाम् । इष्टीनां पशुबन्धानामप्राये चरवः स्मृता  
 इति तदपि चान्द्रायणाशक्तस्य । यत्तु कृच्छ्रं मासत्रयं तथेति कृच्छ्राष्टकं प्रत्यान्नात् तदपि  
 जरट्मुखविषयम् । चान्द्रायणं त्रिभिः कृच्छ्रैरिति दर्शितत्वादित्यलं प्रपञ्चेन । प्रकृतमनुस-  
 यस्त्वभ्युदयकामो धर्मार्थकाम्यनियोगनिष्पत्त्यर्थं तच्चान्द्रायणमनुतिष्ठति न पुनः प्राय-  
 क्षार्थमसौ चन्द्रसालोक्यं स्वर्गविशेषं प्राप्नोति । एतच्च संवत्सरावृत्त्यभिप्रायेण । एकमास-  
 विपापो विपाप्मा सर्वमेनो हन्ति द्वितीयमाप्त्वा दशपूर्वान् दशपारान् आत्मानं चैकविंश-  
 र्षिं च पुनाति संवत्सरं चाप्त्वा चन्द्रमसः सलोकतामामोतीति गौतमस्मरणात् ॥ ३२७ ॥

**कृच्छ्रकृच्छ्रैर्नृणां पस्तु महतीं श्रियमाप्नुयात् ।**

**यथा गुरुक्रतुफलं प्राप्नोति सुसमाहितः ॥ ३२८ ॥**

यस्त्वभ्युदयकामः प्राजापत्यादिकृच्छ्राननुतिष्ठति स महतीं राज्यादिदक्षणां श्रिय-  
 मनुभवति । यथा गुरुक्रतूनां राजसूयादीनां कर्ता तत्फलं स्वाराज्यादिदक्षणां  
 किंचिह । महत्फलं लभते तथायमपि सुसमाहितः सकलाङ्गकलापमविकलमनुतिष्ठति

फलमहिमप्रकाशनार्थं क्रतुदृष्टान्तकीर्तनम् । सुसमाहित इत्यनेनाविकलशास्त्रानुष्ठानं वद-  
न्काम्यकर्मतयाङ्गवैकल्ये फलासिद्धिं द्योतयति अतो नात्र प्रायश्चित्तेष्वेव यावत्संभवाङ्गानुष्ठा-  
नमङ्गीकरणीयमिति दूरोत्सारितं प्रत्याग्रायोपादानम् । कृच्छ्राद्यनुष्ठानाद्युक्तौ त्वधिकारिणः  
फलावृत्तिः कर्मण्यारम्भभान्यत्वादिति न्यायलभ्या स्थितैवेति नेदमविवक्षितम् ॥ ३२८ ॥

प्रागुदिताखिलार्थोपसंहारव्याजेन धर्मशास्त्रघाणादिविधोन्सार्यवादान्

प्रार्थनावधानरूपेण प्रतिपादयितुमाह

श्रुत्वैतानृपयो धर्मान्याज्ञवल्क्येन भापितान् ।

इदमृचूर्महात्मानं योगीन्द्रममितौजसम् ॥ ३२९ ॥

अत्र हि वर्णाश्रमादिव्यावृत्ता धर्माः पट्प्रकाराः प्रतिपादिताः तानखिलान् योगीश्वरभा-  
पितान् ऋषयः श्रुत्वा प्रहर्षोत्फुल्ललोचनास्तं महिमगुणशालिनमचिन्तनीयशक्तिविभवमिद-  
मभिधास्यमानमूचिवांसः ॥ ३२९ ॥

य इदं धारयिष्यन्ति धर्मशास्त्रमतन्द्रिताः ।

इह लोके यशः प्राप्य ते यास्यन्ति त्रिविष्टपम् ॥ ३३० ॥

विद्यार्थी प्राप्नुयाद्विद्यां धनकामो धनं तथा ।

आयुष्कामस्तथैवायुः श्रीकामो महतीं श्रियम् ॥ ३३१ ॥

श्लोकत्रयमपि ह्यस्माद्यः श्राद्धे श्रावयिष्यति ।

पितृणां तस्य तृप्तिः स्यादक्षय्या नात्र संशयः ॥ ३३२ ॥

ब्राह्मणः पात्रतां याति क्षत्रियो विजयी भवेत् ।

वैश्यश्च धान्यधनवानस्य शास्त्रस्य धारणात् ॥ ३३३ ॥

इत्थमृचवर्थैः श्लोकैः सामश्रवः प्रकृतयोऽनेकधा प्रार्थयन्तेस्म ॥ ३३० ॥ ३३१ ॥ ३३२ ॥ ३३३ ॥

अपरामपि प्रार्थनामाह

य इदं श्रावयेद्विद्वान्द्विजान्पर्वसु पर्वसु ।

अश्वमेधफलं तस्य तद्भवाननुमन्यताम् ॥ ३३४ ॥

यस्त्विदं धर्मशास्त्रं प्रतिपर्व द्विजान् श्रावयेत् तस्याश्वमेधफलं भवेदिति श्रावणविधयर्थ-  
वादः । तदेतदस्मत्प्रार्थितमर्थं सर्वत्र भवाननुमन्यताम् ॥ ३३४ ॥

श्रुत्वैतद्याज्ञवल्क्योऽपि प्रीतात्मा मुनिभाषितम् ।

एवमस्त्विति होवाच नमस्कृत्य स्वयंभुवे ॥ ३३५ ॥

तदपिभिर्भाषितं श्रुत्वा योगीन्द्रोऽपि स्वनिर्मितधर्मशास्त्रधारणादिफलप्रार्थनेऽन्मीलित-  
मुखपङ्कजः स्वयंभुवे ब्रह्मणे नमस्कृत्य प्रणम्य भवत्प्रार्थितं सकलमित्थं  
वरदानमाह । भवत्वित्येवं किल भगवान्बभाषे ॥ ३३९ ॥

इति श्रीभारद्वाजपद्मानाममष्टोपाध्यायात्मजस्य श्रीमत्परमहंसपरिव्राजकविज्ञानेश्वरमठारकस्य  
कृतौ ऋजुमिताक्षरायां याज्ञवल्क्यधर्मशास्त्रविद्वतौ प्रायश्चित्ताध्यायस्तृतीयः समाप्तिमगमत् ॥

अथान्नाध्यायानुक्रमणिका लिख्यते ।-तत्रार्थं सूतकप्रकरणम् १ । आपद्धर्मप्रकरणम् २ ।  
वानप्रस्थप्रकरणम् ३ । अध्यात्मप्रकरणम् ४ । ततः प्रायश्चित्तप्रकरणम् ५ । तत्रादौ क-  
र्मविपाकः ६ । महापातकादिनिमित्तपरिगणनम् ७ । महापातकप्रायश्चित्तान्यातिदेशिकस-  
हितानि ८ । उपपातकप्रायश्चित्तानि ९ । प्रकीर्णकप्रायश्चित्तप्रकरणम् १० । पतितस्याग-  
विधिः ११ । द्रवग्रहणविधिः १२ । रुहस्यप्रायश्चित्ताधिकारः १३ । रुच्छादिलक्षणम्  
१४ । इति प्रकरणानि ॥

उत्तमोपपदस्येयं शिष्यस्य कृतिरात्मनः । धर्मशास्त्रस्य विद्वतिर्विज्ञानेश्वरयोगिनः ॥ १ ॥  
इति याज्ञवल्क्यमुनिशार्वता विद्वतिर्न कस्य विहिता विदुषः ॥ प्रमिताक्षरापि विपुलार्थ-  
वती परिपिबति श्रवणयोरमृतम् ॥ २ ॥ गम्भीराभिः प्रसन्नाभिर्वीग्मिर्न्यस्ता मिताक्षरा ।  
अनल्पार्थीभिरल्पाभिर्विद्वतिर्विहिता मया ॥ ३ ॥ नासीदस्ति भविष्यति क्षितितले कल्या-  
णकल्पं पुं नो दृष्टः श्रुत एव वा क्षितिपतिः श्रीविक्रमार्कोपमः । विज्ञानेश्वरपण्डितो न  
मज्जे किंचान्यदन्योपमश्चाकल्पं स्मिरमस्तु कल्पलतिकाकल्पं तदेतन्नयम् ॥ ४ ॥ स्वप्ता  
वाचां मधुरवपुषां विश्वदाश्रयसीमां दातार्यानामनिशयनुषामभिसार्यार्थनायाः । ध्याता मूर्ते-  
र्गुरोऽजयिनो जीवतादार्कचन्द्रं जेतारीणां तनुसहस्रं तत्त्वविज्ञाननायः ॥ ५ ॥ आ सेतोः  
करीराशेरधुकुलतिलकस्या च शैलाधिराजादा च प्रत्यक्पयोधेश्रद्धलतिमिकुलोत्तुद्गरिद्वत्तर-  
ङ्गात् ॥ आ च प्राचः समुद्रान्नतद्वृत्तिशिरोरत्नभामामुराद्विः पायादा चन्द्रतारं जगदिदमलिङ्गं  
विक्रमादित्यदेवः ॥ ६ ॥ अन्तर्मुखानि यदि खानि तपस्ततः किं नान्तर्मुखाणि यदि खानि  
तपस्ततः किम् । अन्तर्बहिर्हृदि हरिश्च तपस्ततः किं नान्तर्बहिर्हृदि हरिश्च तपस्ततः किम्  
॥ ७ ॥ श्रीमज्जगदीश्वरार्पणमस्तु ॥ शुभं भवतु ॥

